
(బ్రహ్మదేవుని చతుర్ముఖాలనుండి పురాణాలు, తరువాత వేదాలు వినిస్పృతాలైనట్టు తెలుస్తుంది. 
కాగా పురాణాల అనాదిత్వం పావనత్వం విద్యోతిత మవుతుంది. ఏనాటినుంచో సజీవంగా వెలిగేదే 
పురాణమంటారు. పురాపి నవం పురాణం'- ఎంత పాతదైనా పురాణం సరికొత్తగానే ఉంటుందన్నమాట! 


సర్గం, ప్రతిసర్గం, వంశం, మన్వంతరం, వంశానుచరితం - అని పురాణాలు అయిదు లక్షణాలు 
కలిగి ఉంటాయి. ఈ లక్షణాలతో కూడిన పురాణాలు పద్దెనిమిది. ఉపపురాణాల సంఖ్యకూడా అంతే. 
ఈ పురాణాలన్నీ వేదవ్యాస మహర్షి విరచితాలే అని ప్రతీతి. ఇవి భిన్న కర్భకాలు అనే ప్రవాదం కూడా 
ఉన్నది. ఏమైనా పురాణాలు (ప్రాచీన సంస్కృతి సంప్రదాయాలకు ఆదర్భం లాంటివే కాకుండా, పూర్వ 
రాజవంశాలను గురించికూడ తెలపడంవల్ల ఒక విధంగా చరిత్రగ్రంథాలుగా కూడా ఉపకరిస్తాయి. 


కథలద్వారా ప్రజలకు నీతి ధర్మాలు ఉపదేశించడం వీటి పరమాశయంగా కనిపిస్తుంది. భాగవత 
రచనవల్ల వ్యాసభగవానుడికి మనశ్శాంతి చేకూరిందనడంలో పురాణ ప్రభావం ఏమిటో విదిత మవుతుంది. 


అష్టాదశ పురాణాలలో (ప్రశస్తి వహించిన శ్రీమద్భాగవతాన్ని బమ్మెరపోతనామాత్యులు తెలుగులోనికి 
అనువదించి ఆం(ధ్రలోకానికి మహోపకారం చేశారు. పరమభాగవతోత్తముడైన పోతనగారు తన సహజ 
పాండిత్యముతో అనితరభక్తితో భాగవతాన్ని రచించారు. మహాతపస్వి పోతరాజుగారి లేఖిని నుండి జాలు 
వారిన కవితా (స్రవంతి ఆంధ్ర జనహృదయ కేదారాలను తడుపుతూ తాప(త్రయాన్ని హరిస్తున్నదనడం 
సత్యం. భాగవతంలోని ప్రతి పద్యం ఎంతో హృద్యం. తెలుగునాట పోతనగారి పద్యం నోటికి రాని 
పండితుడు గాని, పామరుడుగాని లేడంటే అతిశయోక్తి కాదు. 


ఇలా తెలుగునాట ప్రముఖస్థానాన్ని అలంకరించిన ఆంధ్రమహాభాగవతం అక్షరాస్యులందరికీ సులభ 
గ్రాహ్యం అయ్యేందుకు తి.తి.దేవస్థానంవారు ప్రముఖ విద్యాంసులచేత సులభశైలిలో తాత్పర్యాలు 
వాయించి, ముద్రించారు. 


ప్రధాన సంపాదకులైన డా॥ జంధ్యాల పాపయ్యశాస్త్రి (కరుణశ్రీ) గారికి, ఆయా సంపుటాల 
తాత్సర్య రచయితలకును మా అభినందనలు. తి.తి.దేవస్థానం వారు (ప్రచురించిన పోతన భాగవత 
సంపుటాల ప్రతులన్నీ చెల్లిపోయినందున పాఠకుల సౌకర్యార్థమై పరిష్కరించి పునర్ముద్రించటం జరిగింది. 
పాఠకులు యథాపూర్వం ఆదరించగలరు. 


శ్రీనివాసుని కృపతో తిరుమల తిరుపతి దేవస్థానంవారు చేస్తున్న ధార్మిక (గ్రంథ ప్రచురణలపట్ల 
తెలుగునాట బహుళామోదం లభిస్తున్నందుకు సంతోషం. 


కార్యనిర్వహణాధికారి, 
తిరుమల తిరుపతి దేవస్థానములు, తిరుపతి. 


అనువాదకులు 


శ్రీ శకగన నరనింహన్వాయి... (చతుర స్పృందవం) 


డాక్టర్‌ ౩. ఏర్తోత్రమ ౮ావ్ర (సంభను వృందనం) 
చీ తంిన్వుర్త కళ్లాంది 


సంవాదక మండలి 


డాక్టర్‌ జంధ్వాల సాసయ్యుశాస్త్రి (పుధాన సంపాదకుడు) 


డాక్టర్‌ విద్వాన్‌ విశ్వం 

డాక్టర్‌ ఎస్‌. అ. రషంనాధాచార్య 
డాక్టర్‌ రావుల సూర్యనారాయణనూర్రి 
శ్రీ 3. సుబ్బారావు 


ఎతత్‌. బుంగఎతేెయి 


అనువాదకులు స్కంధములు 


మొదటి సంపుటము 


డా॥ జంధ్యాల పాపయ్య శాస్త్రి ప్రథమ స్కంధము 

డా॥ సముద్రాల లక్ష్మణయ్య ద్వితీయ స్కంధము 

డా॥ ఆశావాది ప్రకాశరావు తృతీయ స్కంధము 
రండవ సంపుటము 

శ్రీ శనగన నరసింహస్వామి చతుర్ధ స్కంధము 

డా॥ సర్వోత్తమరావు 

శ్రీ తలమర్హ కళానిధి 


మూడవ సంపుటము 
శ్రీ జంధ్యాల వేంకటేశ్వరశాస్తి 
శ్రీ జి. చెన్నయ్య 
డా॥ బి. భాస్కర చౌదరి 
నాల్లవ సంపుటము 
డా॥ ఎక్కిరాల కృష్ణమాచార్య -- దశమ స్కంధము 
(పూర్వభాగం 1- 725 పద్యములు) 
శ్రీమాన్‌ ముదివర్తి కొండమాచార్యులు = దశమ స్కంధము 
(పూర్వభాగం 726 - 1791 పద్యములు) 
ఐదవ సంపుటము 
డా॥ అమరేంద్ర --- దశమస్కంధము - ఉత్తరభాగము 
(1- 535 పద్యములు) 
శ్రీ డి. నాగసిద్దారెడ్డి --- దశమస్కంధము - ఉత్తరభాగము 
(536 - 1342 పద్యములు) 
డా॥ ప్రసాదరాయ కులపతి ఏకాదశ స్కంధము 
శ్రీ టి. భాస్కర రావు (స్ఫూర్తి శ్రీ) ద్వాదశ స్కంధము 
te 


“ఖ్యాతి గడించు కొన్న కవు లందరు లేరె! అదేమి చిత్రమో 
పోతన యన్నచో కరిగిపోవు నెడంద; జొహారు సేతకై 
చేతులు లేచు; ఈ జనవశీకరణాద్భుతశక్తి చూడగా 


నాతని పేరులో గలదొ! ఆయన భాగవతాన నున్నదో!” 


రాజు కాని మహారాజు, రాజ్యంలేని కవిరాజు, రాజభోగాలు ఆశించని రాజరాజు, ఆడంబరాలకూ 


అహంకారాలకూ (త్రోసిరాజు మన బమె శ్రరపోతరాజు. 


“గుడులు కట్టించె కంచెర్ల గోపరాజు 

రాగములు కూర్చొ కాకర్ల త్యాగరాజు 

పుణ్యకృతి చెప్పె బమ్మెరపోతరాజు 

రాజు లీ మువ్వురును భక్తి రాజ్యమునకు.” 

అన్నట్టు గోపన్న కొండల్లో బండల్లో రాముడికి గుళ్ళు కట్టిస్తే పోతన్న తెలుగు గుండెల్లో కృష్ణుడికి 

౧M (30) (sp) రు ల్‌ (ac) 

గుళ్లు కట్టించాడు. త్యాగరాజు తన తంబూరా తీగెలమీద “రఘుకుల తిలకుణ్ణి” ఊరేగిస్తే పోతరాజు 
తన నవపల్లవ కోమల శయ్యల మీద యదుకుల తిలకుణ్ణి ఉయ్యాల లూగించాడు. 


“మధుమయ ఖణితీనాం మార్గదర్శీ మహర్షి” అన్న సుకవి సూక్తికి సంస్కృతంలో వాల్మీకిలాగా 
తెలుగులో పోతన్న ఉజ్జ్వలమైన ఉదాహరణం. “కవిత్వ” మనే పాలలో “భక్తి” అనే పంచదార కలిపి భాగవత 
రసాయ నాన్ని పాకంచేసి లోకానికి అందించిన అమృతహస్తం పోతన్నగారిది. ఆయన కావ్యకన్యక తెలుగు 
వారి గుండెల్లో “మందార మకరందాలు” చిందించింది. తెలుగు జాతిని “నిర్మల మందాకినీ వీచికల్లో” 


ఓలలాడించింది. 

“విద్యావతాం భాగవతే పరీక్షా” అనే కొమ్ములు తిరిగిన పండితులకుకూడా “కొరకరాని కొయ్య” 
అయిన సంస్కృత భాగవతం సహజ పాండిత్యుని హస్తస్పర్శతో “బాలరసాలం” గా పరిణమించి పల్లవించి 
పుష్పించి ఫలించి ఆబాలగోపాలానికీ రసానందాన్ని అందించింది. 


మహాభక్తుడైన పోతన్నగారు పొంగి పులకించిన హృదయంతో గబేంద్రమోక్షంలో, వామన చరిత్రలో, 
ప్రహ్లాద వృత్తాంతంలో, రుక్మిణీ కల్యాణంలో, నరకాసురవధలో, కృష్ణలీలల్లో, గోపికా గీతాల్లో, కుచేలోపా 


Il 


ఖ్యానంలో తన (ప్రతిభా పాండిత్యాలను (ప్రకటించి మూలాన్ని పెంచి సర్వాంగసుందరంగా 
సాహిత్యమందిరంగా ఆ యా ఘట్టాలను తీర్చిదిద్దాడు. కొన్ని చోట్ల మూలంలోని మూడు శ్లోకాలను 


ముప్పై మూడు పద్యాలుగా ప్రపంచీకరించాడు. 


భాగవత కవిత్వం నిత్యనూతనం. సత్యసనాతనం. అయిదు వందల సంవత్సరాలు గడచిపోయినా 
బమ్మెరవారి భాగవత బాలరసాల నవపల్లవాలు పసివాడలేదు. కనుగంద లేదు, భాగవతం కోసమే పోతన్న 
గారు పుట్టారు. పోతన్నగారి కోసమే పూర్వకవు లెవ్వరూ ముట్టుకోకుండా భాగవతాన్ని అట్టిపెట్టారు. తనకు 
వ్యాసులవారి భాగవతం (ప్రాప్తించటం తన పురాకృత సుకృత విశేషం అన్నారు పోతన్నగారు. మనకు 


పోతన్నగారి భాగవతం లభించటం మన జన్మ జన్మాల పుణ్యవిశేషం అంటాను నేను. 


పోతన్నగారు మనలో ఎంతగానో కలిసిపోయారు! మనసులో, మాటలో, పాటలో, పద్యంలో, 
నుడికారాలలో, ఆచారాలలో వెలుగులా వెన్నెలలా మలయమారుతంలా కలిసిపోయారు! తెలుగువారి 
నిత్యజీవితాలలో, నిండు హృదయాలలో, ఉచ్చాాస నిశ్వాసాలలో ఆయన నిండి ఉన్నాడు. 


ఉదయభానుని కిరణాలలో, యదుకిశోరుని మృదుచరణాలలో చల్లలమ్మే గొల్లభామల్లో, విలుపట్టిన 
సత్యభామలో, వల్ల వాంగనల వలపుల్లో, పిల్లనగ్రోవి పిలుపుల్లో ఆయన కనిపిస్తాడు- వినిపిస్తాడు- “ఆహా” 
అనిపిస్తాడు. 

భాగవతం విప్పితే చాలు- పుటలు తిప్పితే చాలు- 


“నీకున్‌ మైక్కెద (త్రెంపవే భవలతల్‌ నిత్యానుకంపానిధీ!” అంటూనో, 


“ఘను. డా భూసురు. డేగెనో! నడుమ మార్గశ్రాంతు(డై చిక్కెనో!.....” అంటూనో- 


“వనితా! ఏమి తపంబు చేసెనొకొ ఈ వంశంబు వంశంబులోన్‌.....” అంటూనో- 
కుంతీదేవిగా, ఆచార్యభీష్ముడుగా, గజేంద్రుడుగా, ప్రహ్లాదుడుగా, రుక్మిణీ కన్యగా, వ్రేపల్లె గోపికగా 
వేషాలు మార్చి గొంతులు మార్చి పోతన్నగారు మనకు దర్శనమిస్తూనే ఉంటారు. భాగవత పాత్రలతో 


ఆయన తాదాత్మ్య మటువంటిది. 


Il 


“నా తోడన్‌ ప్రతిభాష లాడెదు, జగన్నాథుండు, నా కంటె నీ, భూతశ్రేణికి రాజు లేండొకడు” అని కన్నకొడుకును 
గద్దించే హిరణ్యకళిపుడూ, 
“తిరుగ న్నేరదు నాదు జిహ్వ వినుమా ధీవర్య! వేయేటికిన్‌” అని పలికే దానవీరుడు బలి చక్రవర్తీ, 
“అమ్మా! మన్ను దినంగ నే శిశువనో! ఆంకొంటినో! వెల్టినో!” అని తల్లి దగ్గర ముద్దులు గురిసే 
బాలగోపాలుడూ, 
“తాటంకాచలనంబుతో భుజనటద్ధమ్మిల్ల బంధంబుతో” పతివెంట పరువెత్తుకొని వస్తున్న శ్రీదేవీ, 
“మన సారథి మన సచివుడు... మనలను విడనాడి చనియె మనుజాధీశా!” అని కన్నీళ్లు తుడుచు కొంటూ 
అన్నగారికి కృష్ణ నిర్యాణ వార్త విన్నవిస్తున్న అర్జునుడూ, 
“ఆసుర కృత్యంబు ధర్మ మగునే తండ్రీ? అని పు త్రఘాతి అయిన అశ్వత్థామను ప్రశ్నిస్తున్న పాంచాల 
రాజపుత్ర, 
“అన్న శమింపుమన్న! తగ దల్లుండు గాడిది మేనకోడలౌ మన్ననసేయగదన్న!” అని అన్నగారిని బతిమాలే 
దేవకీదేవీ-- మన హృదయ ఫలకాలమీద చెరగని ముద్రవేసి మన కన్నుల ముందు కలకాలం కదలాడుతూనే 


ఉంటారు. 


ప్రాచీన కవుల పద్యాలతో సంవదించే పద్యాలు కొన్ని పోతన్న గారి భాగవతంలో అక్క డక్కడ 
గోచరిస్తాయని ఒక ఆక్షేపణ ఉంది. అది వాస్తవంగా ఆలోచిస్తే పోతన్నకు ఉత్కర్షేకాని అపకర్ష ఏ మాత్రం 
కాదు. అలా వ్రాసినందువల్ల పోతన్న గారికి తనకంటే పూర్వకవులమీద ఉండే పూజ్యభావమూ, ఆదరాభి 
మానాలూ అభివ్యక్త మవుతాయి. అటువంటి విధంగా సంవదించే పద్యాలు పూర్వకవుల పద్యాలతో సరి 
సమానంగానూ, కొన్ని చోట్ల పూర్వకవి పద్యాలకు మెరుగులు దిద్దేవిగానూ ఉన్నాయి. 


ననయ భటారకులు ఆదిపర్శంలో మహాభారతాని పారిజాతంతో పోలుసూ ఈ (కింది పదం 


పవాశారు- 


అమితాఖ్యానకశాఖలం బొలిచి, వేదార్దానులచ్చాయమై 
సుమహానర్గచతుష్కపుష్బవితతిన్‌ శోభిల్లి, కృష్ణార్దునో 
త్తమ నానాగుణకీర్తనార్థ ఫలమై, ద్రైపాయనోద్యాన జా 


త మహాభారత పారిజాత మమరున్‌ ధాత్రీసుర ప్రార్థ్యమై. (ఆది. 1-64) 


IV 


నన్నయ్యగారిమీది గౌరవంతో ఆయన భావాన్నే స్వీకరించి పోతన్న తన భాగవతాన్ని కల్పతరువుతో 
పోలుస్తూ అటువంటి మత్తేభాన్నే నడిపించారు. చిత్తగించండి- 


లలిత స్కంధము, కృష్ణమూలము, శుకాలాపాభిరామమ్ము, మం 
జులతా శోభితమున్‌, సువర్ల సుమనస్సుజ్జేయమున్‌, సుందరో 
జ్ఞలవృత్తంబు, మహాఫలంబు, నిమల వ్యాసాలవాలంబు నై 


వెలయున్‌ భాగవతాఖ్య కల్పతరు పుర్విన్‌ సద్దిజశ్రేయమై. (భాగ. 1-20) 


నన్నయ్యగారి పారిజాతాన్నీ పోతన గారి కల్పవృక్షాన్నీ పోల్చిచూడండి. నన్నయ్యగారి పద్యంలో 
రూపకాలంకారంతో కూడిన విశేషణాలు ఆరు ఉంటే పోతన్న గారి పద్యంలో పది విశేషణాలు ఉన్నాయి. 
పైగా శ్రేషాలంకార సమాశ్లేషంతో రూపకాలంకారంతో రూపు దిద్దుకుంది. నన్నయ్యగారి అడుగుజాడల్లో 
నడచిన చక్కదనాల పద్యమిది. హృద్యానవద్యమైన ఈ పద్యంవంటి పద్యం ఆంధ్రసాహిత్యంలో మరొక్కటి 
లేదనటంలో అతిశయోక్తి లేదు. ఈ పద్యాన్ని నన్నయ్యగారే వింటే “నాకంటే బాగా (వ్రాశావోయి నాయనా!” 
అని పోతన్నగారి వీపు తట్టి ఆశీర్వదించి ఉండేవారు. 


సంధికార్యంకోసం రాయబారియై పాండవుల పంపున హస్తినాపురానికి విచ్చేసిన శ్రీకృష్ణుణ్ణి 
పౌరకాంతలు సౌధాగ్రాలమీది నుంచి సందర్శించే సందర్భంలో తిక్కన సోమయాజి ఈ పద్యం వ్రాశాడు- 

ప్రాణంబుతో( గూడ రక్కసి చన్నుల పాలు ద్రావిన ప్రాఢబాలు. డితం2! 

వ్రేల్మిడి చాణూరు విజిచి లోకముల మెచ్చించిన యా జగజెట్టి యితండె! 

దుర్వృత్తుండగు కంసు( దునిమి యాతని తండ్రి. బట్టంబు గట్టిన ప్రభు వితండె! 

సత్యభామకు బారిజాతంబు పై గలకోర్కి దీర్చిన రసికుం డితండె! 

వెన్నలును గోపికా చిత్తవృత్తములును, నరసి ముచ్చిల నేర్చిన హరి యితండె! 

శ్రుతి శిరోభాగముల దన సుభగచరణ సరసి, జామోదమును గూర్చు చతురుండితండె!! 


(ఉద్యో. 3-175) 


తిక్కనగారి ఈ సీసానికి సమానంగా పోతన్నగారు మరొక సీసపద్యం (వ్రాశారు. కంసుని ఆహ్వానం 
అందుకొని మధురా నగరానికి విజయం చేసిన శ్రీకృష్ణుని అక్కడి స్రీలు మేడలమీద నుంచి చూస్తున్న 
దృశ్య మిది. 


Vv 


వీ(డటే! రక్కసి విగతజీవగంజన్ను( బాలు ద్రానిన మేటి బాలకుండు 

వీ(డటే! నందుని వెలందికి జగ మెల్ల ముఖమందు( జూపిన ముద్దులాడు 

వీ(డటే మందలో వెన్నలు దొంగిలి దర్పించి మెక్కిన దాంపరీండు 

వీండటే! యలయించి వ్రేతల నూనంబు సూజలాడిన లోక సుందరుండు 

వీండు లేకున్న పుర మటవీస్టలంబు, వీని. బొందని జన్మంబు విగత ఫలము 

వీని. బలుకని వచనంబు విహగ రుతము, వీని. జూడని చూడ్కులు వృథలు వృథలు. 


(దశమ.1-1248) 


ఇరువురు మహాకవుల సీసాలూ రసోల్లసితాలే. హస్తినాపుర కాంతలకు కనిపిస్తున్నవాడు ప్రౌఢ వయస్కు 
డైన శ్రీకృష్ణుడు. మధురానగర నారీమణులకు కనువిందు చేస్తున్నవాడు నవయౌవనంతో నవనవలాడే 
గోపాలకృష్ణుడు. అందువల్ల పోతన్నగారి పద్యం కొంచెం శృంగారం వైపు మొగ్గింది. తిక్కన్న గారి పద్యంలో 
అర్థగాంభీర్యం, భావవైవిధ్యం అతిశయంగా ఉన్నమాట వాస్తవం. అయితే పోతన్న గారి పద్యంలో పాదాల 
మొదట “వీ(డటే వీండటే” అన్న దీర్జాంత పదాలు పౌరకాంతల ఆశ్చర్యాన్నీ, ఆనందాన్నీ, ఉత్కంఠనూ, 

యి 
ఉత్సాహాన్నీ వెల్లడిస్తున్నాయి. మునివేళ్ళపై నిలిచి, చేతులు చాచి, వేలు పెట్టి చూపిస్తున్నట్టు ఈ పద్యంలోని 
"భూ. య యా 6 — ౧ 

ఎత్తుగడలు స్ఫురింపజేస్తున్నాయి. ఈ పద్యాన్ని తిక్కన్నగారు తిలకిస్తే “నీ పద్యం అభినయయోగ్యమై 
దర్శనకుతూహలాన్ని అతిశయింపజేస్తున్నది తమ్ముడూ”! అంటూ పోతన్నను అభినందించి ఆలింగనం 


చేసుకుంటాడేమో! 


ఇక ఒకే సందర్భంలో నడచిన ఎజ్జన్న పోతన్నల పద్యాలను పరిశీలించండి. 
ఆ 


ఊషరబీజముల్‌, భసితయోగ్య ఘృతంబులు, షండకన్యకా 

న్వేషణముల్‌, పయోధిగత నృష్టితతుల్‌, మృగతృష్టికాంబు గం 

డూషలు, దుర్గకానన కఠోరితచంద్రిక, లేడమూక స 

ద్భాషలు విష్ణుమంగళ కథావిముఖాత్ముల దుష్టజన్మముల్‌. (నృసింహ. 5-24) 
అంధేందూయముల్‌, మహాబధిర శంఖారావముల్‌, మూక స 

'ద్రంథాఖ్యాపనముల్‌, నపుంసక వధూకాంక్షల్‌, కృతఘ్నావళీ 

బంధుత్వంబులు, భస్మహవ్యములు, లుబ్దద్రవ్యముల్‌, క్రోడ స 


ద్గంధంబుల్‌ హరిభక్తి వర్షితుల రిక్తవ్యర్థ సంసారముల్‌. (భాగ. 7-168) 


VI 


పై రెండు పద్యాలు హరిభక్తి విముఖుల శుష్కజీవితాలను గురించి చెప్పినవే. పోతన్నగారు ఎజ్జన్న 
గారి పద్యం చూచి తన పద్యం దిద్దితీర్భారనటంలో సందేహం లేదు. అయితే ఏ పద్యం స్‌ పద్యంకన్న 
మిన్నగా ఉందో సహృదయ పాఠకులే తేల్చాలి. 


పాల్కురికి సోమనాథుని ఈక్రింది ద్విపద పంక్తులు పరికించండి- 


క్షీరాబ్ది లోపల గ్రీడించు హంస, గోరునే పడియల నీరు ద్రావంగం 
జూత ఫలంబుల( జుంబించు చిలుక, బాతి బూరుగు (వాని పండ్లు గొనునె? 
రాకామల జ్యోత్స్న ద్రావు చకోర, మాకాంక్ష సేయునే చీకటి ద్రాన? 


విరిదమ్మి వాసన విహరించు తేటి, పరిగొని సుడియునే ప్రబ్బలి విరుల? (బసవ. 3-82 పుట) 


పాల్కురికివారి పై పంక్తుల భావాన్ని మనస్సులో పెట్టుకొనే పోతన్నగారు ఆంధ్ర సాహిత్యంలో 


అత్యంత ప్రసిద్దమైన ఈ (క్రిందిసీస పద్యాన్ని సంతరించారు. 
మందార నుకరంద మాధుర్యమున దేలు మధుపంబు వోవునే మదనములకు? 
నిర్మల మందాకినీ వీచికల( దూయగు రాయంచ చనునె తరంగిణులకు? 
లలితరసాల వల్లన ఖాదియె చొక్కు కోయిల చేరునే కుటజములకు? 


పూర్ణేందు చంద్రికా స్ఫురిత చకోరకం బరుగనే సాం ద్రనీహారములకు? 


నంబుజోదర దివ్యపాదారవింద, చింతనామృత పాన విశేషమత్త 

చిత్తమే రీతి నితరంబు( జేరనేర్చు వినుత గుణశీల! మాటలు వేయునేల? (భాగ. 7-150) 

ఇద్దరి రచనల్లో ఏది ముద్దులు మూటగట్టుతున్నదో, అందాలు చిందుతున్నదో ప్రత్యేకించి చెప్పవలసిన 
పనిలేదు. 

నరకాసురుణ్ణి సంహరించటం కోసం శ్రీకృష్ణుడు సత్యభామా సమేతుడై వెళ్లాడు. వీర సా(త్రాజితి 
శ్రీకృష్ణుని చేతి విల్లందుకొని నరకునిపై శరపరంపరలు కురిపిస్తున్నది. ఈ సందర్భంలో నాచన సోమనాథుని 


ఉత్తర హరివంశంలో ఈ పద్యం ఉన్నది. 


అరిం జూచున్‌ హరి జూచు జూచుకములం దందంద మందార కే 


సర మాలా మకరందబిందు సలిలస్యందంబు లందంబులై 


VII 


తొరణన్‌, బయ్యెదకొం గొకింత తొల.గన్‌, దోడో శరాసారమున్‌ 


దరహాసామృతపూరమున్‌ గురియుచున్‌ దన్వంగి లీలాగతిన్‌. (ఉ.హ. 1-162) 


సరిగా ఇదే సందర్భాన్ని పురస్కరించుకొని పోతన్నగారు భాగవతంలో పై పద్యంలాంటి పద్యాన్నే 


వ్రాశారు. 


పరు జూచున్‌ వరు(జూచు, నొంప నలరింపన్‌, రోషరాగోదయా 
విరత భూకుటి మందహాసములతో, వీరంబు శృంగారమున్‌ 
జరగన్‌, గన్నుల గెంపు సొంపు బర.గన్‌, జండాస్తసందోహమున్‌ 


సరసాలోక సమూహమున్‌ నెణపుచున్‌ జంద్రాస్య హేలాగతిన్‌. (భాగ. 10-2-178) 


ఇద్దరు కవుల పద్యాల్లోని సన్నివేశం సమానమే. ఇద్దరూ మత్తేభవృత్తంలోనే (వ్రాశారు. ఇద్దరూ 
వీరనారీమణి సత్యభామా స్వరూపాన్నే అభివర్షించారు. కాని చిత్రీకరణంలో భేదం ఉన్నది. 


నాచన సోమనాథుని సత్యభామ కుచాగ్రములయందు ఆమె మెడలోని మందారమాల నుంచి మకరంద 
బిందువులు అందంగా చింది పడుతున్నాయి. పైటకొంగు రవంత జారింది. ఆమె వెంట వెంటనే 
శరపరంపరలనూ, చిరునవ్వులనూ వర్షిస్తూ నరకాసురుణ్ణి శ్రీకృష్ణుణ్మి విలాసంగా చూస్తున్నది. 

ఎదురుగా ఉన్న అరినీ, ప్రక్కనే ఉన్న హరినీ శరాసారం ప్రయోగిస్తూ, దరహాసామృతపూరం ప్రసరిస్తూ 
చూడటం వరకు బాగానే ఉన్నది. ఆమె మెడలోని మందారమాల యందలి మకరంద బిందువులు అందంగా 
ఆమె చూచుకములందు పడుతున్నాయనటం రణరంగంలో వీరావేశంతో విల్లెక్కు పెట్టిన సా(త్రాజితిని 
కేవల శృంగారదేవతగా చిత్రించటంలో కొంత అనౌచిత్యం గోచరిస్తున్నది. “అందంద మందార 
కేసరమాలా మకరంద బిందు సలిల స్యందంబులు” ఎంత అందంగా ఉన్నా హరిని చూడటంలో 
సహజంగా ఉంటాయి కాని అరిని చూచేటప్పుడు చాలా అసహజంగా ఉంటాయి. అందుకనే 
పోతన్నగారు సోమన్న పద్యంలోని అనౌచిత్యాన్ని పరిహరిస్తూ సత్యభామలోని వీరశ్చంగారాలను 


సరిసమానంగా స్పురింపజేసే పద్యం (వ్రాశారు. 


పోతన్నగారి సత్యభామకూడ పరుళ్లీ వరుణో చూచింది. అయితే ఆమె చూపులలో అటు అణచివేయా 


లనే భావమూ, ఇటు అలరించాలనే భావమూ; అటు రోషోదయమూ, ఇటు రాగోదయమూ; అటు కన్నుల 


VII 


కెంపూ, ఇటు కన్నుల సొంపూ, అటు చండా(స్రపరంపరా, ఇటు సరసాలోక పరంపరా విరాజిల్లుతూ 
ఉన్నాయి. సోముని పద్యంలో శరాసారమూ, దరహాసామృతపూరమూ (ప్రసరిస్తుంటే అటువంటి జంటలు 
పోతన పద్యములో ఆరు కనిపిస్తున్నాయి. ఈ విధంగా సా(త్రాజితీ చిత్రణంలో బమ్మెరవారి మత్తేభం 
నాచన సోమన మత్తేభంకంటె నాలుగైదడుగులు ముందుకు వేసింది. 


భాస్కర రామాయణంలోని పద్యాలకు సంవదించే పద్యాలుకూడా పోతన్న భాగవతంలో కనిపిస్తాయి. 
భాస్కరుడు చేసిన ఈ (క్రింది దండకారణ్య వర్లనం చూడండి. 


పుణ్యచరిత్రు( డత్రిముని పుంగవు వీడ్కొని రాము( డంచితా 
గణ్యగుణాభిరాము( డుపకంఠమునం జని కాంచె దండకా 
రణ్యము, సిద్ధసంయమి విరాజిత, చారు తపోనుజాత స 


త్పుణ్యము, నిర్మలాంబువర పుష్కరపూర్ణసరోవరేణ్య మున్‌. (భా.రా. అరణ్య.1-2) 
ఇదే సందర్భంలో పోతన్న దండకారణ్యాన్ని ఈ విధంగా వర్ణించాడు. 


పుణ్యుండు రామచంద్రుండట వోయి మందంబున. గాంచె దండకా 
రణ్యము( దాససోతము శరణ్యము నుదత బర్తిబర్ల లా 

చై ది హొ ఠా 
వణ్యము గౌతమీ విమలవాఃకణ పర్యటన ప్రభూత సా 


ద్గుణ్యము నుల్లసత్తరు నికుంజవరేణ్యము నగ్రగణ్యమున్‌. (భాగ. 9-267) 


ఇరువురు మహాకవులూ ఒకే వృత్తం ఒకే (ప్రాస ఒకే అంత్యాను ప్రాస స్వీకరించారు. భాస్కరుడు 
దండ కారణానికి రెండు విశేషణాలు వేస్తే పోతన ఐదు విశేషణాలు వేశాడు. అయితే ఉద్దత బర్హిబర్హ 
లావణ్యము (మదించిన మయూరాల పింఛాలలోని నిగనిగలతో కూడినది) అన్న విశేషణమూ, ఉల్లసత్తరు 
నికుంజవరేణ్యము ( చక్కగా వికసించిన చెట్లతో పొదరిండ్లతో నిండినది) అన్న విశేషణమూ అరణ్యశోభను 
మరింత వెల్లడిస్తున్నాయి. అంతేకాకుండా స్వచ్చమైన గోదావరీనది శీతలశీకరాలతో నిండి ఉన్నదనటం 
పోతన్నగారి ఆంధ్రాభిమానాన్ని అభివ్యక్తం చేస్తున్నది. 

ఈ విధంగా పోతన్నగారి పద్యాలతో పూర్వకవుల పద్యాలతో సంవదించేవి ఉన్నప్పటికీ అవి సొంత 


విలువలు సంతరించుకొన్నవనీ, అది గ్రంథచౌర్యం కాదనీ, అందువల్ల పోతన్నగారి కవిత్వానికి ఎటువంటి 
లోటూ వాటిల్లదనీ మనకు అర్థమౌతుంది. 


IX 


ప్రస్తుతం మీ కరకమలాలను అలంకరించిన (గంథం పోతన భాగవతం చతుర్హస్కంధం. ఈ 
స్కంధంలో ఐదు (ప్రధానమైన ఘట్టాలు- దక్షాధ్వర ధ్వంసం, (ధ్రువోపాఖ్యానం, పృథుచ(క్రవర్తి చరిత్రం, 


ప్రచేతసుల వృత్తాంతం, పురంజనోపాఖ్యానం అనేవి ఉన్నాయి. 
దక్షాధ్వర ధ్వంసంలో శివద్రోహియైన దక్షునితో సతీదేవి ఇలా అంటుంది- 


నీలగళాపరాధియగు నీకు దనూభవ నౌట చాలదా! 
చాలు గుమర్య్య! నీదు తనుజాత ననన్‌ మది సిగ్గు పుట్టెడి 
న్నేల ధరన్‌ మహాత్ములకు నెగ్గొనరించెడి వారి జన్మముల్‌ 


గాలుపనే తలంప జనకా! కుటిలాత్మక! యెన్ని చూడణన్‌. 


వరవృషకేతనుండు భగవంతు(డు నైన హరుండు నన్ను నా 
దర పరిహాసవాక్యముల దక్షతనూభవ! యంచు బిల్వ నే 
బురబుర( బొక్కుచున్‌ ముదము బొందక నర్మవచః స్మితంబులన్‌ 


దొజ(గుదు నీ తనూజ నను దుఃఖము కంటెను జచ్చు టొప్పగున్‌. (4-95,96) 


కోపోద్రిక్తుడైన నిటలాక్షుని జటనుంచి ఉద్భవించిన వీరభద్రుని రౌద్రస్వరూపం ఈ విధంగా వర్ణింప 
బడింది. 


అభ్రం లిహాదభ్ర నిభమాభభ్రమ కృన్నీల దీర్హ శరీర మనుర 
(బ్రజ్వలజ్ఞ్యలన దీప్త జ్వాలికాజాల జాజ్వల్యమాన కేశములు మెణయ( 
జండదిగ్వేదండ శుండాభ దోర్హండ సాహస్ర ధృత హేతిసంఘ మొప్ప 


వీక్షణ త్రయలోక వీక్షణద్యుతిలోక వీక్షణతతి దుర్నిరీక్ష మగుచు( 


గకచ కఠిన కరాళ దంట్టలు వెలుంగ, ఘన కపాలాసి వనమాలికలును దనర 


నఖిలలోక భయంకరు( డగుచు వీర, భద్రు(. డుదయించె మూజట రుద్రు( డగుచు. (4-108) 


పినతల్లి చేసిన పరాభవానికి పరితపించి తపస్సు చేయటంకోసం అడవికి వచ్చిన (ధువకుమారునికి 
నారద మహర్షి నారాయణమూర్తిని ఈ సీసపద్యంలో పరిచయం చేస్తాడు. 


హారకిరీట కేయూర కంకణ ఘన భూషణు. డాశిత పోషణుండు 


లాలిత కాంచీకలాప శోభిత కటి మండలుం డంచిత కుండలుండు 


మహనీయ కౌస్తుభమణి ఘృణి చారుగ్రైవేయకుం డానంద దాయకుండు 


సలలిత ఘనశంఖ చక్ర గదా పద్మ హస్తుండు భువన ప్రశస్తుం డజుండు.( 


గమ్రసౌరభ వనమాలికాధరుండు, హతవిమోహుండు నవ్యపీతాంబరుండు 


లలిత కాంచన నూపురాలంకృతుండు, నిరతిశయ సద్గుణుండు దర్శనీయతముండు (4-251) 


గోరూపధారిణియెన భూదేవి నుంచి పృథుచక్రవర్తి సమస్త సస్యములను పితికిన విషయ మీక్రింది 


పద్యంలో తెలుపబడింది. 
మనువును దూడడేసి గరిమన్‌ నిజపాణితలంబు లీల దో 
హనముగం జేసి యందు సకలౌషధులం బితికెం (గమంబునన్‌ 
దనరగC దద్విధంబునను దత్సధువత్సలయైన భూమియం 


దనయము వారు వారును బ్రియంబగు కోర్కుల. బొంది రున్నతిన్‌. (4-501) 
'ప్రణయకోపం వహించిన తన ప్రియురాలిని పురంజనుడు ఈ విధంగా బతిమాలుకుంటాడు- 


సరసోదారసుధార సోసమవచశ్చాతుర్య సౌభాగ్యమై, 

హరినీలోసమ కోమలాలకయుతంబై, విభ్రమ భూలతా 

పరిపుష్ట స్మిత సద్విలోకనమునై భాసిల్లు యుష్మన్ముఖాం 

బురుహంబున్‌ భవదీయదాసునకు( బూంబోణీ! గ్భపం జూపవే! (4-791) 
'ప్రచేతసులు శ్రీ మహావిష్ణువును స్తుతించిన తీరు చిత్తగించండి. 


పూని భవత్సదాంబురుహ మూలనివాసులమైన మేము మే 
ధానిధి! నీ విలోకనము( దక్కంగ నన్యము. గోరనేర్తుమే? 
మానిత పారిజాతకుసుమ స్ఫుట నవ్యమరంద లుబ్ద శో 


భానయశాలియైన మధుపంబు భజించునె యన్యపుష్పముల్‌? (4-985) 


ఈ ప్రకారంగా చక్కని సన్నివేశాలతోకూడి భక్తి 


చావ 


ప్రపత్తులను (ప్రబోధించే చతుర్ణస్కంధంలోని కథలన్ని 
టినీ మైత్రేయుడు విదురునికి వినిపించినట్టు శుకమహర్షి పరీక్షిన్మహారాజుకు వినిపించాడు. 


యె 


పోతన భాగవతం అక్షరాస్యు లందరికీ అందుబాటులో ఉండే నిమిత్తం సరళ గద్యానువాద సహితంగా 


XI 


ప్రకటించాలని తిరుమల తిరుపతి దేవస్థానములవారు సంకల్పించారు. ఈ సదుద్దేశంతోనే పోతన 
భాగవతం ప్రాజెక్టు ప్రారంభింపబడింది. ఈ మహాకార్యంలో నాకు అవకాశం కల్పించిన కార్యనిర్వహణాధికారి 


శ్రీ ఎన్‌. లక్ష్మీనారాయణ, ఐ.ఏ,ఎస్‌., గారికి నా నమస్సుమాంజలులు సమర్పిస్తున్నాను. 


అనువాద భాగాలన్నింటినీ పరిశీలించి పరిష్కరించి ఏకసూ(త్రత కల్పించే భారం నా మీద ఉంచిన 
డాక్టర్‌ రావుల సూర్యనారాయణమూర్తి, పి.ఆర్‌.ఓ., గారికి నా అభివందనాలు. ఈ సందర్భంలో నాకు 
సంపూర్ణంగా సహకరిస్తున్న శ్రీ కె. సుబ్బారావు, ఎడిటర్‌ గారికి నా కృతజ్ఞతా పూర్వక అభివాదాలు. 

ఈ స్కంధాన్ని సరళగద్యంలో అనువదించినవారు శ్రీ శనగన నరసింహస్వామి, ఎం,ఏ., గారు. 
శ్రీశనగనవారు సుప్రసిద్ద కవులు. మంచివక్తలు. ప్రస్తుతం వీరు విజయవాడ ఆంధ్ర లయోలా కళాశాలలో 
ఆం(ధ్రోపన్యాస కులుగా ఉన్నారు. శ్రీ నరసింహస్వామిగారి గద్యానువాదం సరసంగా సరళంగా 
మూలవిధేయంగా కొనసాగింది. 

ఈ (గ్రంథాన్ని ముచ్చటగా ముద్రించిన దేవస్థానం (ప్రెస్‌ మేనేజర్‌ శ్రీ విజయకుమార్‌రెడ్డి గారికీ, 
వారి సిబ్బందికీ నా సాధువాదాలు. 

ముద్రారాక్షసాలు దొరలకుండా సహసస్రాక్షులై (ప్రూపులు సరిదిద్దిన పూజ్యమి(త్రులు శ్రీముదివర్తి కొండ 
మాచార్యులవారికీ, శ్రీములుకుట్ల రామకృష్ణ శాస్త్రిగారికినీ ధన్యవాదాలు. ముద్రణకు తగినట్టు ప్రెస్‌ కాపీ 
సిద్దంచేసి యిచ్చిన చిరంజీవి కోరాడ రామకృష్ణ ఎం.ఏ., ఎం.ఫిల్‌. కు నా ఆశీర్వాదాలు. 


భవదీయుడు 


కరుణశ్రీ 
తిరుపతి, ప్రధాన సంపాదకుడు 
10-2-86 పోతన భాగవతము 


నిషయనసూణిక 


నాల్లవ స్కంధము (1-238) 
విషయము 


(ప్రవేశిక 


మైత్రేయుండు విదురునకు స్వాయంభువమను పుత్రికల వంశవిస్తారంబు దెలుపుట. 


కర్ణమ(ప్రజాపతి సంతతి 

దక్షప్రజాపతి సంతతి 

ఈశ్వరునకు దక్షప్రజాపతికి విరోధము సంభవించుట 

దక్షప్రజాపతి యజ్ఞము చేయునపుడు దాక్షాయణి యచ్చటికి. బోవుట 
శివుండు వీరభద్రునిచే దక్షయజ్ఞంబు ధ్వంసంబు సేయించుట 
దేవతలు వీరభ(ద్రాదులచే. బరాజితులై బ్రహ్మతో విన్నవించుట 
(బ్రహ్మాదులు దక్షిణామూర్తి రూపుండగు నీశ్వరుని స్తుతించుట 
ఈశ్వరుండు (బ్రహ్మాదులచే( బ్రార్థింతుడై దక్షాదుల నను[గ్రహించుట 
దక్షాదులు విష్ణువును స్తుతించుట 

(ధ్రువోపాఖ్యానము 

'ధ్రువుండు నారదోపదేశంబు వడసి తపంబు సేయుట 
సాక్షాత్కరించిన భగవంతుని (ధ్రువుండు స్తుతించుట 

(ధ్రువుండు మరల దన పురంబునకు వచ్చుట 

(ధ్రువుండు కుబేరానుచరులైన గుహ్యకులతో యుద్దము సేయుట 
అంగపుత్రుండగు వేనుని చరిత్ర 

పృథు చక్రవర్తి గోరూపిణియగు భూమివలన నోషధులం బిదుకుట 
పృథు చక్రవర్తి యశ్వమేధంబు సేయునెడ నింద్రుండశ్వము నపహరించుట 
నారాయణుండు (ప్రసన్నుండై పృథు చక్రవర్తి ననుగ్రహించుట 

పృథు చక్రవర్తి సభాసదులకు సద్దర్మముల నుపదేశించి బ్రాహ్మణ ప్రశంస సేయుట 
పృథు చక్రవర్తి యొద్దకు సనకాదు లరుగుదెంచుట 

A oaeosdes 

యానదన సరోజ వాసరాధిప! సిత రా 

జీవదళనయన! నిఖిల ధ 

రావర నుత! సుగుణధాను! రాఘవరామా! 1 

* అందమైన సీతాదేవి ముఖమనే పద్మమునకు సూర్యునివంటి వాడా! తెల్ల తామరపూరేకులవంటి 
కన్నులు కలవాడా! సమస్తరాజుల చేత పొగడబడే సద్గుణాలకు స్థానమయినవాడా! రఘువంశలలామా! 
శ్రీరామా! 

వ. మహనీయగుణగరిష్టులగు నమ్మునిశ్రేష్టులకు నిఖిల పురాణ వ్యాఖ్యాన వైఖరీసమేతుండైన సూతుం 

డిట్లనియె: నట్టు ప్రాయోపవిష్ణుండైన పరీక్షిన్నరేంద్రునకు శుకయోగీం ద్రుం డిట్లనియె. 2 

* గొప్పు గుణములు కలిగిన ఆ మునీశ్వరులతో సమస్త పురాణాలను వివరించటంలో నేర్పరియైన 

సూతుడు ఇలా అన్నాడు. 


అతడు (ప్రాయోపవేశం చేసి పరీక్షిత్తుతో ఇలా చెప్పసాగాడు. 
-: మైత్రేయుండు విదురునకు స్వాయంభువ మనుపుత్రికల వంశవిస్తారంబు దెలుపుట :- 


సీ. జననాథ! విను విదురునకును మైత్రేయ మునినాథచంద్రు( డిట్లనియె మరల 
స్వాయంభువున కర్ణి శతరూపవలనను గూంతులు మువ్వు రాకూతి దేన 
హూతి ప్రసూతులు నొనర( బియ|వ్రతోత్తానపాదులు నను తనయయుగము 
జనియించి రం ద(గసంభవయెన యాకూతిని సుమహిత (భ్రాత్సమతిని 


తే. దనకు సంతానవిస్తరార్థంబుగాంగం బుత్రికాధర్మ మొంది యా పువ్వుంబోండిం 
బ్రకటమూర్తి రుచి ప్రజాపతికి నిచ్చె, మనువు ముద మొంది శతరూప యనుమతింప. 3 


* రాజా విను. విదురునితో మైత్రేయముని మళ్ళీ ఇలా అన్నాడు. స్వాయంభువ మనువునకు 
శతరూప అనే భార్యవల్ల ఆకూతి, దేవహూతి, ప్రసూతి అనే ముగ్గురు కుమార్తెలూ; (ప్రియవ్రతుడు, 

ఉత్తానపాదుడు అనే ఇద్దరు కొడుకులూ జన్మించారు. వారిలో పెద్ద దైన ఆకూతిని మనువు పుత్రికాధర్మాన్ని 
ఆశ్రయించి “రుచి” అనే ప్రజాపతికి ఇచ్చి పెండ్లి చేశాడు. ఆకూతికి సోదరులు ఉన్నప్పటికీ తన సంతానం 
విస్తరిల్లటం కోసం స్వాయంభువమనువు పుత్రికా ధర్మాన్ని పాటించాడు. అందుకు మనువు భార్య శతరూప 
ఆనందంతో అంగీకరించింది. 

వ. అట్టు వివాహంబైన రుచిప్రజాపతి బ్రహ్మవర్చస్వియు. బరిపూర్ణ గుణుండును గావున జిత్తైకాగ్రతం 
జేసి యాకూతి యందు శ్రీవిష్ణుండు యజ్ఞరూపధరుం డగు పురుషుండుగను జగదీశ్వరి యగు నాది 
లక్ష్మి య మ్మహాత్మునకు నిత్యానపాయిని గావున. దదంశంబున దక్షిణ యను కన్యకా రత్నంబుగను 
మిధునంబు సంభవించె; నందు స్వాయంభువుండు సంతుష్టాంతరంగుం డగుచు. బుత్రికాపుత్రుండును, 
వితతతేజోధనుండును, శ్రీ విష్ణుమూర్తి రూపుండును నగు యజ్ఞాని. దన గృహంబునకు( దెచ్చియునిచె; 
రుచియు( గామగమన యైన దక్షిణ యను కన్యకాలలామంబును దన యొద్దన నిలిపె; నంత సకల 
మంత్రాధి దేవత యగు శ్రీయజ్ఞుండు దను(బతిగం గోరెడు దక్షిణయను కన్యకం బరిణయంబయ్యె; 
వార లాదిమిథునంబు గావున నది నిషిద్ధంబు గాకుండె నని చెప్పి మైత్రేయుండు వెండియు నిట్లనియె.4 

* రుచి ప్రజాపతి బ్రహ్మ తేజస్సు కలవాడు. సద్గుణ సంపన్నుడు. మనస్సును భగవంతునియందే 

లగ్నం చేసినవాడు. అందువల్ల అతనికి ఆకూతియందు శ్రీమహావిష్ణువు “యజ్ఞుడు” అను పుత్రుడుగా జని గ్రంచాడు. 
జగన్మాత అయిన ఆదిలక్ష్మి విష్ణువును ఎప్పుడూ విడిచి ఉండదు గనుక తన అంశతో “దక్షిణ” అను కన్యకగా 
జన్మించింది. స్వాయంభువుడు ఎంతో సంతోషించి తన కూతురి కుమారుడూ, అత్యంత తేజోవంతుడూ, శ్రీ 
విష్ణుదేవుని అవతారమూ, అయిన యజ్ఞని తన యింటికి తెచ్చుకున్నాడు. రుచిప్రజాపతి కామగమన అయిన 
దక్షిణను తన దగ్గరనే నిలుపుకున్నాడు. పిమ్మట యజ్ఞుడు తన్ను భర్తగా కోరిన దక్షిణను చేపట్టాడు. వారు ఇద్దరూ 
ఆదిదంపతులు కావటంచేత ఆ అన్నా చెల్లెళ్ల పెళ్ళి లోకవిరుద్దం కాలేదు. 


క. ధీమహిత! యంతవారల, యామాఖ్యలు గలుగు దేవతావళి గడంకన్‌ 
వేమటు నభినందించుచు. నా మిథునమువలన బుట్టె నతిబలయుతమై. ర్‌ 


* ఇలా చెప్పి మైత్రేయుడు మళ్ళీ చెప్పసాగాడు. దంపతులైన దక్షిణకూ యజ్ఞునకూ “యామ” 

నామకులైన దేవతలు పుత్రులుగా జన్మించారు. వారు మహాబలవంతులు. 

వ. వారు తోషుండును బ్రతోషుండును సంతోషుండును భద్రుండును శాంతియు నిడస్పతియు 
నిధ్ముండును గవియు విభుండును నహ్నియు సుదేవుండును రోచనుండును ననం బన్నిద్దణు 
సంభవించిరి; వారలు స్వాయంభువాంతరంబునం “దుషితు” లను దేవగణంబులై వెలసిరి; మజణజీయు 
మరీచి ప్రముఖులైన మునీశ్వరులును యజ్ఞాండును దేవేంద్రుండును మహాతేజస్సంపన్ను లయిన 
ప్రియవ్రతోత్తానపాదులుం గలిగి పుత్రపొత్ర నప్పవంశంబులచే వ్యాప్తంబయి యా మన్వంతరంబు 
సాలితం బగుచు వర్తిల్లి; మనువు ద్వితీయ పుత్రియైన దేవహూతిం గర్భమున కిచ్చి తద్వంశ విస్తారంబు 
గానించెనని మున్న యెతింగించితి; వెండియు నమ్మనువు మూ(డవచూలైన ప్రసూతి యను 
కన్యకను బ్రహ్మపుత్రుండగు దక్షప్రజాపతికి నిచ్చె; నా దక్షునకు( బ్రసూతివలన నుదయించిన 

ప్రజాపరంపరలచేత ముల్లోకంబులు విసతంబు లయ్యె; మటతియు( గర్హమపుత్రికా సముదయంబు 
బ్రహ్మర్షి భార్య లగుటం జేసి వారి వలనం గలిగిన సంతాన పరంపరల వివరించెద. 6 


* ఆ పుత్రులు పన్నెండుమంది. వరుసగా వారి పేర్లు ఇవి- తోషుడు, ప్రతోషుడు, సంతోషుడు, 
భద్రుడు, శాంతి, ఇడస్పతి, ఇధ్ముండు, కవి, విభుడు, వహ్ని, సుదేవుడు, రోచనుడు. ఈ పన్నెండు మందినీ 
“తుషితులు” అనికూడ అంటారు. స్వాయంభువ మన్వంతరంలో తుషితులు దేవత లయ్యారు. మరీచి 
మొదలైన మునీశ్వరులు సప్తర్షులు అయ్యారు. యజ్ఞుడు దేవేంద్రు డయ్యాడు. మనువు పుత్రులైన 
'ప్రియ(వ్రతుడూ, ఉత్తానపాదుడూ, వారి కొడుకులూ, మనుమలూ, మునిమనుమలూ- వీరందరితోనూ 
స్వాయంభువ మన్వంతరం నిండి కొనసాగింది. 

మనువు తన రెండవ కూతురయిన దేవహూతిని కరమ (ప్రజాపతి కిచ్చాడు. ఆ దేవహూతి కరముల 
సంతానం పెంపొందిన వృత్తాంతం ఇది వరకే చెప్పాను కదా? మనువు తన మూడవ కూతురైన ప్రసూతిని 
దక్షప్రజాపతికి భార్యగా ఇచ్చాడు. ఆ దక్షునికి ప్రసూతికి పుట్టిన సంతతితో మూడు లోకాలూ నిండిపోయాయి. 
కరముని పుత్రికలు బ్రహ్మర్చులకు భార్య లయ్యారు. వారివల్ల కలిగిన సంతానాన్ని వివరిస్తాను, విను. 


-: కర్ణమప్రజాపతి సంతతి :- 


జా 


ఘను(డౌ మరీచికి. గరమూత్మజయగు కళ యను నంగనవలన( గశ్య 

పుం డను కొడుకును బూర్లిమ యను నాండుబిడ్డయు. బుట్టిరి; పేర్చి వారి 
వలన బుట్టిన ప్రజావళిపరంపరలచే భువనంబు లెల్ల నాపూర్ణ మగుచు 
జరగెను; బూర్లిమ జన్మాంతరంబున హరిపద ప్రక్షాళితాంబువులను 


తే. గంగ యనుపేర( బుట్టి యక్కన్య “దేవ, కుల్య” యనుదాని నొక్కతె. గూంతు నఖిల 
విష్టపవ్యాపకుం డగు “విరజా? డనెడి, తనయు నొక్కని( గాంచె మోదంబు తోడ. 7 
మరీచి మహర్షికి కర్షముని కూతురైన “కళ” అను భార్యవల్ల కశ్యపుడు అను కొడుకూ, పూర్ణిమ అను 
కూతురూ పుట్టారు. ఆ కశ్యపుని సంతానము, పూర్ణిమ సంతానము లోకాలన్నిటా నిండిపోయాయి. పూర్ణిమ 
“విరజుడు” అను కొడుకునూ, “దేవకుల్య” అను కూతురినీ కన్నది. ఈమెయే శ్రీమన్నారాయణుని 
పాద(్రక్షాళన జలాలతో స్వర్గంగా జన్మాంతరం పొందింది. 
క. అనఘుం డత్రిమహాముని,యనసూయా దేవివలన నజ హరి పుర సూ 
దనుల కళాంశంబుల నం, దనులను మువ్వురను గాంచె. దద్దయు( బ్రీతిన్‌. 8 
* ప్రవిత్రచరిత్రు డయిన అత్రిమహాముని, తన అర్జాంగియెన అనసూయాదేవివల్ల ముగ్గురు 
కొడుకులను పొందాడు. ఆ కొడుకులు ముగ్గురూ బ్రహ్మ, విష్ణు మహేశ్వరుల అంశలచేత జన్మించారు. 


క. అనవుడు విదురుడు మైతే, యుని( గనుగొని పలికె మునిజనోత్తమ! జగతిన్‌ 
జననస్టితిలయకారణు, లన వెలసిన పద్మగర్భహరిహరు లెలమిన్‌. 0 


4 పోతన భాగవతము 


క. ఏమి నిమిత్తం బత్రి మ, హాముని మందిరమునందు ననసూయకు ను 
ద్దాముగుణు లుదయమై రన, నా మైత్రేయుండు పలికె నవ్విదురునితోన్‌. 10 


ఈ విధంగా మైత్రేయుడు చెప్పగానే విదురుడు “మునీంద్రా! బ్రహ్మ, విష్ణువు, శివుడు- జగత్తు 
పుట్టుటకూ, ఉనికికి, వినాశమునకూ కారణమైన వారుగదా! ఆ మహానుభావులు ఏ కారణంచేత అత్రిమహర్షి 
యింట అనసూయాదేవికి తనయులై జన్మించారు?” అని ప్రశ్నించాడు. అప్పుడు మైత్రేయుడు విదురునికి 
ఆ కథ యిలా వివరించాడు. 


సీ. సుచరిత్ర! విను విధిచోదితుండై యత్రి దప మాచరింప6 గాంతాసమేతు( 
డయి బుుక్షనామ కులాద్రి తటంబున ఘుమఘుమారాన సంకులనిలోల 
కల్లోల జాల సంకలిత నిర్వింధ్యా నదీ జల పరిపుష్ట రాజిత ప్ర 
సూన గుచ్చ స్వచ్చ మానితాశోక పలాశ కాంతారస్థలమున కెలమి 
తే. నరిగి యచ్చట నిర్హ్యంద్వు( డగుచు. బ్రాణ, నియమము ననేక పదమున నిలిచి గాలి 
దివుట( గ్రోలి కృశీభూతదేహుం, డగుచు( దపము గావించె దివ్యవత్సరశతంబు. 1 


* విదురా! విధిప్రేరణంవల్ల అత్రిమహర్షి తపస్సు చేయటానికి పూనుకున్నాడు. భార్య అయిన 
అనసూయాదేవితో కూడి “బుక్షం” అనే కులపర్వతానికి వెళ్ళాడు. అక్కడ నిర్వింధ్యానది ఉత్తుంగ 
తరంగాలతో పొంగి పొరలి (ప్రవహిస్తున్నది. ఆ నదీ ప్రవాహంవల్ల అక్కడి అడవిలోని అశోకవృక్షాలూ, 
మోదుగుచెట్టూ ఏపుగా పెరిగి పూలగుత్తులతో నిండి కన్నులపండువు చేస్తున్నాయి. అటువంటి (ప్రదేశంలో 
అత్రిమహర్షి జితేంద్రియుడై ప్రాణాలను నియమించి ఒంటికాలిపై నిలుచుండి శీతోష్ణ సుఖదుఃఖాది 
ద్వంద్వాలను జయించి గాలిని మాత్రమే ఆహారంగా స్వీకరిస్తూ నూరు దివ్యసంవత్సరాలు తపస్సు చేశాడు. 
అతని శరీరం బాగా కృశించిపోయింది. 

వ. ఇట్లతి ఘోరంబైన తపంబు సేయుచు. దన చిత్తంబున. 12 


క. ఏ విభుండు జగదధీశ్వరు(6 డా విభు శరణంబు సొత్తు నత(డాత్మ సమం 
బై వెలసిన సంతతిని ద, యావరమతి నిచ్చుగాక యని తలంయ నెడన్‌. 13 


“ఈ సమస్త లోకాలకూ అధీశ్వరుడైన వానిని శరణుగోరుతున్నాను. ఈ (ప్రభువు దయతో 
తనతో సమానమైన సంతానమును నాకు (ప్రసాదించు గాక!” అని అత్రి మహర్షి తన మనస్సులో 
భావింపసాగాడు. 


చ. మునుకొని యత్తపోధనుని మూర్దజమైన తపఃకృశానుచే 
తను ద్రిజగంబులుం గరగ తప్తములై నను జూచి బంకజా 


సన మురశాసన త్రిపురశాసను లచ్చటి కేగి రప్పరో 
జనసురసిద్ద సాధ్యమునిసన్నుత భూరియశోభిరాములై. 14 


నాల్గవ స్కంధము 5 


మహాతపస్వి అత్రిమహాముని శిరస్సునుండి ఆవిర్భవించిన అగ్ని జ్వాలలవల్ల మూడు లోకాలూ 
కరగి వేడెక్కాయి. అప్పుడు అప్సరసలు, దేవతలు, సిద్దులు, సాధ్యులు, మునులు, తమ యశోగానం 
చేస్తూ వుండగా (బ్రహ్మ, విష్ణు మహేశ్వరులు అత్రి మహాముని ముందు సాక్షాత్కరించారు. 

వ. అట్టు మునీంద్రు నాశ్రమంబు డాయం జను నవసరంబున. 15 


చ. అనఘతపోభిరాము(డగు నత్రిమునీంద్రుండు గాంచె. దప్త కాం 
చన ఘన చంద్రికా రుచిర చారుశరీరుల హంస నాగ సూ 
దన వృషభేంద్రవాహుల నుదారకమండలు చక్ర శూల సా 
ధనుల విరించి విష్ణు పురదాహుల వాక్కమలాంబికేశులన్‌. 16 

* ఈ విధంగా సరస్వతీ లక్ష్మీ గౌరీ వల్లభులైన (త్రిమూర్తులు అత్రి ఎదుట నిలిచారు. బ్రహ్మ 

మేలిమి బంగారువలె పసుపుపచ్చగా ఉన్నాడు. విష్ణువు మేఘంవలె నల్లగా ఉన్నాడు. శివుడు వెన్నైలవలె 
తెల్లగా ఉన్నాడు. (బ్రహ్మ హంసను, హరి గరుత్మంతుని, శివుడు వృషభాన్ని అధిష్టించి ఉన్నారు. బ్రహ్మ 
కమండలువును ధరించాడు. విష్ణువు చేతిలో చక్రం ఉన్నది. శివుని చేతిలో (త్రిశూలం ఉన్నది. 

వ. మతేయు( గృపావలోకన మందహాస సుందర వదనార విందంబులు గల మహాత్ముల సందర్శించి 
యమందానంద కందళిత హృదయారనిందుండై సాష్టాంగదండ ప్రణామంబు లాచరించి పుష్పాంజలి 
గావించి నిటలతట ఘటిత కర పుటుండై దుర్నిరీక్ష్యం బైన తత్తేజోవిశేషంబు( దేజి చూడంజాలక ముకుళిత 
నేత్రుండై తత్సదాయత్త చిత్తుం డగుచు సర్వలోక ప్రశంస్యంబు లైన మృదుమధుర గంభీర భాషణంబుల 
నిట్లని స్తుతియించె. 17 

* త్రిమూర్తులు అత్రివైపు కరుణాకటాక్షవీక్షణాలు (ప్రసరింపజేశారు. వారి ముఖాలలో చిరునవ్వులు 

చిందులాడుతున్నవి. అత్రిమహర్షి ఆ మహాత్ములను చూచి పట్టరాని ఆనందంతో పొంగిపోయాడు. సాగిలపడి 
నమస్కరించాడు. దోసిలినిండా పూలు నింపుకొని పుష్పాంజలి సమర్పించాడు. నుదుట చేతులు మోడ్చి 
నిలబడ్డాడు. కన్నులకు మిరుమిట్లు గొలిపే త్రిమూర్తుల దివ్య తేజస్సును చూడజాలక కన్నులు మూసుకున్నాడు. 
వారిపాదములందే తన మనస్సును లగ్నం చేసి మృదువుగా, మధురంగా, గంభీరంగా ఇలా స్తుతించాడు. 


సీ. ప్రతి కల్పమందు సర్వప్రపంచోద్భవ స్థితి వినాశంబుల( జేయునట్టి 
మహిత మాయాగుణమయ దేహముల( బొల్ప్బు నజ వాసుదేవ శివాభిధాన 
ములు గల్లు మీ పాదజలజాతములకు నే నతిభక్తి వందనం బాచరింతు; 
నఖిల చేతన మానసాగమ్య మన నొప్పు మూర్తులు గల్లు మీ మువ్వురందు( 


తే. బర(గ నాచేత. బిలువంగ( బడిన ధీరు6 డెవ్వండే నొక్కరుని( బిల్వ నిపుడు మీరు 
మువ్వు రేతెంచుటకు నాదు బుద్ది విస్మ, యంబు గదిరెడి( జెప్పరే యనఘులార! 18 
* ఓ మహనీయులారా! (ప్రతికల్పంలోను మీరు సర్వప్రపంచాన్నీ సృజిస్తారు, పోషిస్తారు, నాశనం 
చేస్తారు, మీరు మాయాగుణ స్వరూపులు. (బ్రహ్మ విష్ణు మహేశ్వర స్వరూపులైన మీ పాదపద్మాలకు నేను 

భక్తిపూర్వకంగా ప్రణామం చేస్తున్నాను. చైతన్యవంతా లయిన మానవుల స్వాంతాలకు కూడ మీతత్త్యం 
అందదు. మీ ముగ్గురిలో నేను పిల్చిన మహాత్ముడు ఎవరు? నేను ఒక్కరినే పిలిచాను. మీరు ముగ్గురూ 
వేంచేశారు. నాకు వింతగా ఉన్నది. 


వ. అదియునుం గాక సంతానార్థంబు నానావిధ పూజలు గావించి నాచిత్తంబున ధరియించిన మహాత్ముం 
డొక్కరుండ యనిన నమ్మువ్వురు విబుధశ్రేష్టులు నతనిం గనుంగొని సుధామధురంబు లయిన 
వాక్యంబుల నిట్లనిరి. 19 


* నేను సంతానము కోసం పెక్కువిధాలైన పూజలు చేశాను. అయితే మనస్సులో నేను నిలుపుకున్న 
మహాత్ముడు ఒక్కడు మాత్రమే అని అత్రిమహర్షి పలుకగా అప్పుడు (త్రిమూర్తులు అమృతము వలె తియ్యనైన 
మాటలతో ఇలా అన్నారు. 


క. విను మేము ముగుర మయ్యును, ననుపమమతి. దల(ప నేకమై యుందుము; నీ 
మనముందు నేమి గోరితి, వననయము నా కోర్కి సఫల మయ్యెడు( జుమ్మీ! 20 


* మేము లెక్కకు ముగ్గురం అయినా వాస్తవానికి ఒక్కరమే. అందుకే నీవు ఒక్కరినే పిల్వగా 
మేము ముగ్గురమూ వచ్చాము. మేము ముగ్గురమూ వేరుకాదు. నీ మనసులోని కోరిక తప్పక నెరవేరుతుంది. 


క. మా మువ్వుర యంశంబుల, ధీ మంతులు సుతులు పుట్టి త్రిభువనములలో 
నీ మంగళగుణకీర్తిన్‌, శ్రీమహితము సేయంగలరు సిద్ధము సుమ్మీ! 21 


* మా ముగ్గురి అంశాలతో బుద్దిమంతులైన ముగ్గురు కుమారులు నీకు జన్మిస్తారు. వారు 
మంగళమయమైన నీ సత్కీర్తిని మూడులోకాలలో వ్యాపింప జేస్తారు. ఇది జరిగి తీరుతుంది. 


క. అని మునిచంద్రుండు తన మన, మున. గామించిన వరంబు బుధవరులు ముదం 
బున నొసంగి యతనిచే. బూ, జనముల బరితృప్తు లగుచు( జనిరి యథేచ్చన్‌. 22 


* ఈ విధంగా పలికిన వారై త్రిమూర్తులు మునీంద్రుడైన అత్రి తన మనస్సులో కోరుకున్న 
వరము ఆయనకు అనుగ్రహించారు. ఆ మహర్షి చేసిన పూజలకు సంతుష్టులై అంతర్జానం చెందారు. 
ఉ. ఆ సుచరిత్ర దంపతు లుదంచితలిల. గనుంగొనంగ న 
బ్బాసను నంశమందు నవృతాంశుండు, విష్ణుకళన్‌ సుయోగ వి 
ద్యాసుభగుండు దత్తుడు, పురాంతకు భూరికళాంశమందు దు 
ర్వాసు(డునై జనించి రనవద్యపవిత్ర చరితు లిమ్ములన్‌. 23 


* పూతచరిత్రులై ఆ పుణ్యదంపతులకు బ్రహ్మదేవుని అంశ వల్ల చంద్రుడు జన్మించాడు. విష్ణుదేవుని 
అంశ వల్ల దత్తుడు పుట్టాడు. మహాదేవుని అంశ వల్ల దుర్వాసుడు కలిగాడు. ఆ ముగ్గురు పుత్రులు 
ఉత్తమగుణ సంపన్నులు. 

క. అంగిరసు( డనెడు మునికి( గు, లాంగన యగు శ్రద్దయందు నంచిత సౌంద 
ర్యాంగులు గూంతులు నలువురు, మంగళవతు లుదయమైరి మాన్యచరిత్రా! 24 


* మాననీయుడవైన విదురా! విను! అంగిరసుడు అను మునీం(ద్రునికి అర్హాంగియైన (శ్రద్దయందు 
సుగుణవతులూ, సుందరాంగులూ అయిన నలుగురు కుమార్తెలు కలిగారు. 
క. వారు సినీవాలి యును గు, హూ రాకానుమతు లనంగ నొప్పిరి;ి మణియు 
గోర సుతయుగము గలిగెను, స్వారోచిషమనువువేళ శస్తఖ్యాతిన్‌. 25 


ఆ నలుగురి పేర్లు సినీవాలి, కుహువు, రాక, అనుమతి. వీరుగాక అంగిరసునికి ఇద్దరు కొడుకులు 

కూడా కలిగారు! 

న. వార లెవ్వ రనిన భగవంతుం డగు నుచథ్యుండును బ్రహ్మనిష్టుండగు బృహస్పతియు ననం (సిద్ధి 
వహించిరి; పులస్త్యుండు హవిర్భుక్కను నిజభార్యయందు నగస్త్యునిం బుట్టించె; నా యగస్తుండు 
జన్మాంతరంబున జఠరాగ్ని రూసంబై ప్రవర్తించె; వెండియు నా పులస్త్యుండు విశ్రవసునిం గలిగించె; 
నావిశ్రవసునకు “నిలబిలి యను భార్యవలనం గుబేరుండును, “గ్లైెకసి” యను దానివలన రావణ 
కుంభకర్ణ విభీషణులునుం బుట్టిరి; పులహునకు గతియను భార్యవలన( గర్మ(శ్రేష్టుండును 
వరీయాంసుండును సహిష్టుండును నను మువ్వురు గొడుకులు జనియించిరి. మజీయు( గ్రతువునకు( 
“గియ” యను భార్యయందు బ్రహ్మతేజంబున జ్వలించుచున్న షష్టిసహగస్ర సంఖ్యలు గల 
వాలఖీల్యులను మహర్షులు గలిగిరి; వసిష్టుం డూర్తయను భార్యయందు. జిత్రకేతుండును సురోచియు 
విరజాండును మితుండును నుల్చ్పణుండును వసుభృద్ద్యానుండును ద్యుమంతుండును నను 
సప్తబుషులను, భార్యాంతరంబున శక్తి ప్రముఖపుత్రులనుం బుట్టించె; నథర్వుం డనువానికి. “జిత్తి” 
యను భార్యయందు ధృతవ్రతుండు నశ్వశిరస్కుండు నయిన దధ్యంచుండు పుట్టి; మహాత్ముండగు 
భృగువు “ఖ్యాతి” యను పత్నియందు ధాతయు విధాతయు నను పుతద్వయంబును 
భగవత్సరాయణయగు “శ్రీ” యను కన్యకం బుట్టించె; నా ధాతృవిధాత్సలు మేరు వనువాని కూతు 
లయిన “యాయతి” “నియతు” లను భార్యలవలన నృుకండప్రాణు లను కొడుకులం బుట్టించి; 
రందు మృకండునకు మార్కండేయుండును, బ్రాణునకు వేదశిరుం డను మునియు బుట్టిరి; 
భార్గవునకు నుశన యను కన్య్వ్యయందు( గవి యనువాండు పుట్టె; నిట్లు కర్ణము దుహిత లయిన 
కన్యకా నవకంబువలనం గలిగిన సంతానపరంపరలచే సమస్తలోకంబులును బరిపూర్ణంబు లయ్యె; 
నట్టి సద్యః పాపహరంబును శ్రేష్టతమంబును నైన కర్దమదౌహిత్రసంతాన ప్రకారంబు శ్రద్దాగరిష్ట 
చిత్తుండవగు నీకుం జెప్పితి; నింక దక్షప్రజాపతివంశం బెటింగింతు, వినుము. 26 

౫ జ్ఞానవంతుడైన ఉచథ్యుడు, (బ్రహ్మణ్యుడైన బృహస్పతి అను ఆ కుమారు లిరువురూ చాలా 

ప్రసిద్దులు, పులస్త్యునికి “హవిర్భుక్కు” అనే భార్యవల్ల అగస్త్యుడు, విశ్రవసుడు అనే ఇద్దరు పుత్రులు 
జన్మించారు. విశ్రవసునికి “ఇలబిల” అనే భార్యవల్ల కుబేరుడూ, 'కైకసి' అనే భార్యవల్ల రావణుడు, కుంభకర్ణుడు, 
విభీషణుడు జన్మించారు. పులహునికి 'గతి" అనే భార్యవల్ల కర్మశ్రేష్టుడు వరీయాంసుడు, సహిష్టుడు అనే 

ముగ్గురు కొడుకులు ఉద్భవించారు. క్రతువుకు “క్రియ” అనే భార్యవల్ల బ్రహ్మతేజోనిధులైన వాలఖిల్యులు 
అనే మహర్షులు కలిగారు. వారు అరవైవేలమంది. 


వసిష్టునికి “ఊర్ణి” అనే భార్యయందు చి(త్రకేతుడు, సురోచి, విరజుడు, మిత్రుడు, ఉల్పణుడు, 
వసుభృద్ద్యానుడు, ద్యుమంతుడు అను ఏడుగురు బుషులు జన్మించారు. మరొక భార్యయందు శక్తి 
మొదలైన కొడుకులు కలిగారు అథర్వునికి “చిత్తి” అనే భార్య యందు ధృతవ్రతుడూ అశ్వశిరస్కుడూ 
అయిన దధ్యంచుడు జన్మించాడు. భృగువునకు 'ఖ్యాతి' అనే భార్యయందు ధాత, విధాత అనే ఇద్దరు 
కొడుకులూ, భగవద్భక్తురాలైన “శ్రీ అనే కుమార్తె ఉదయించారు. భృగువు పుత్రులయిన ధాత, విధాత 
అనువారు మేరుపు కుమార్తెలయిన “ఆయతి” “నియతి” అనే వారిని పెండ్లాడారు. ధాతకు “ఆయతి” 
వల్ల మృకండుడు పుట్టాడు. విధాతకు 'నియతి' వల్ల ప్రాణుడు జన్మించాడు. మృకండునకు మార్కండేయుడు 
జన్మించారు. (ప్రాణునకు వేదశిరుడు పుట్టాడు. భార్గవునికి 'ఉశని అనే భార్యవల్ల కవి జన్మించాడు. ఈ 
విధంగా కర్ణముని తొమ్మండుగురు కూతుండ్రవల్ల కలిగిన సంతాన పరంపరలతో లోకాలన్నీ నిండిపోయాయి. 
కర్ణముని కూతుం(డ్ర సంతాన వృత్తాంతం నీకు చెప్పాను. ఈ వృత్తాంతం విన్నవారికి వెంటనే పాపాలు 
తొలగిపోతాయి. ఇక దక్షప్రజాపతి వంశాన్ని వివరిస్తాను. విను. 


- దక్రప్రజాపతి సంతతి :- 


క. వనజజునివలన భవ మం, దిన యా దక్ష ప్రజాపతికి మను నిజ నం 
దన యగు “ప్రసూతి” సతియం, దనఘా! పదియార్వు రుదయ మందిరి కన్యల్‌. 27 


* బ్రహ్మదేవుని నందనుడైన దక్షప్రజాపతికి స్వాయంభువ మనువుకూతు రయిన ప్రసూతి వల్ల 
పదహారుమంది కుమార్తెలు కలిగారు. 


న. ఇట్లావిర్భవించిన కన్యకలందు శ్రద్దయు మైత్రియు దయయు శాంతియు( దుష్టియు( బుష్టియు( 
బ్రియయు నున్నతియు బుద్దియు మేధయు. దితిక్షయు హ్రీయు మూర్తియు నను నామంబులు 
గల పదుమువ్వురను ధర్మరాజున కిచ్చె, నొక్కకన్యక నగ్నిదేవునకును నొక్కతెం బిత్సదేవతలకును 
నొక్కతె జన్మమరణాది నివర్తకుండగు నభవునకుం బెండ్లి సేసె; నంత నాధర్మపత్నులయందు శ్రద్దవలన 
శుతంబును, మైత్రివలన( బసాదంబును, దయవలన నభయంబును, శాంతివలన సుఖంబును, 
దుష్టి వలన ముదంబును, బుష్టినలన స్మయంబును, గ్రియవలన యోగంబును, నున్నతివలన 
దర్పంబును, బుద్దివలన నర్ధంబును, మేధవలన స్మృతియు(, దితిక్షవలన క్షేమంబును, హ్రీవలన( 
బ్రశ్రయంబును, మూర్తినలన సకలకల్యాణ గుణోత్పత్తి స్థానభూతులగు నరనారాయణ లను బుషు 
లిద్దణును సంభవించిరి; వారల జన్మకాలంబున. 28 


* దక్షుడు తన పదహారుమంది పుత్రికలలో పదముగ్గురిని శ్రద్ద, మైత్రి, దయ, శాంతి, తుష్టి, పుష్టి, 
ఉన్నతి, బుద్ది, మేధ, తితిక్ష, (హీ, మూర్తి అనే వారిని ధర్ముని కిచ్చి వివాహం చేశాడు. అగ్నిదేవునికి ఒక 

కుమార్తెను ఇచ్చాడు. పితృదేవతలకు ఒక కొమార్తెను ఇచ్చాడు. ఆద్యంతరహితుడైన శివునికి ఒక పుత్రికను 
సమర్పించాడు. ధర్ముని భార్యలలో (శ్రద్ద వల్ల (శ్రుతం, మైత్రి వల్ల ప్రసాదం, దయవల్ల అభయం, శాంతివల్ల 
సుఖం, తుష్టి వల్ల ముదం, పుష్టివల్ల స్మయం, క్రియవల్ల యోగం, ఉన్నతి వల్ల దర్సం, బుద్దివల్ల అర్థం, 
మేధవల్ల స్మృతి, తితిక్షవల్ల క్షేమం, హ్రీవల్ల ప్రళయం, మూర్తివల్ల సకల కల్యాణగుణ సంపన్నులైన 
నరనారాయణులను ఇరువురు బుషులు జన్మించారు. 
సీ. గంధవాహుండు మందగతి ననుకూలుండై వీచె; నల్టిక్కులు విశద మయ్యె; 
నఖిలలోకంబులు నానందమును బొందె( దుములమై దేవదుందుభులు మోసెం; 
గర మొప్ప జలధుల కలక లడంగెను; మించినగతి( బ్రవహించె నదులు, 
గంధర్వ కిన్నర గానముల్‌ నీతెంచె; నప్పరోజనుల లాస్యములు సెలా; 
తే. సురలు గురియించి రందంద నిరులవాన, మునిజనంబులు సంతోషమున( జెలంగి 
వినుతు లొనరించి; ర వ్వేళ విశ్వమెల్లం బరమమంగళమై యొప్పె భవ్యచరిత! 29 


౫ ఆ నరనారాయణు లుద్భవించిన శుభసమయంలో అనుకూల వాయువు చల్లగా మెల్లగ వీచింది. 
నాలుగు దిక్కులు (ప్రకాశించాయి. అఖిల లోకాలు ఆనందం పొందాయి. గగనాన దేవ దుందుభులు 
మోగాయి. సముద్రాలు కలతలు లేకుండా ప్రశాంతంగా ఉన్నాయి. నదులు వేగంగా ప్రవహించాయి. 
గంధర్వులూ, కిన్నరులూ గానం చేశారు. అప్పరలు నాట్యం చేశారు. సురలు విరులవాన కురిపించారు. 
మునులు సంతోషంతో స్తుతించారు. ప్రపంచమంతా పరమ మంగళోపేతమై భాసించింది. 

వ. ఆ సమయంబున బ్రహ్మాది దేవత లమ్మహాత్ముల కడకుం జనుదెంచి యిట్లని స్తుతియించిరి. 30 

x అప్పుడు (బ్రహ్మ మొదలైన దేవతలు, మహాత్ములయిన నరనారాయణుల దగ్గరకు వచ్చి యిలా 
సంస్తుతించారు. 

సీ గగనస్టలిం దోయ గంధర్వనగరాది రూప భేదము లట్టు రూఢి మెజసి 

యే యాత్మయందేని నేపారు మాయచే నీ విశ్వమిటు రచియింప( బడియె 
నట్టియాత్మప్రకాశార్థమై మునిరూపముల ధర్ముగృహమున బుట్టినట్టి 
సరమపురుష! నీకు. బ్రణమిల్లెైద; మదియు గాక యీ సృష్టి దుష్కర్మవృత్తి 
తే. జరగనీకుండు కొణకునై సత్వగుణము, చే సృజించిన మ మ్మిట్లు శ్రీనివాస 
మైన సరసీరుహప్రభ నపహసించు, నీ కృపాలోకనంబుల నెమ్మింజూడు. 31 


౫ ఆకాశంలో గంధర్వనగరం పెక్కురూపాలు పొందుతుంది. గంధర్వనగరం వంటి ఈ విశ్వం 
నీమాయచేత సృజింపబడింది. నిన్ను నీవు లోకమునకు తెలియజేయుటకు నరనారాయణుల రూపాలతో 
ధర్ముని యింట అవతరించావు. అటువంటి మహాపురుషుడ వయిన నీకు నమస్కారం. సృష్టిలో దుష్కర్మలు 
జరుగకుండా ఉండటానికి సత్య్యగుణంతో నీవే మము ] సృజించావు. అటువంటి మమ్ము శ్రీదేవికి నివాసమైన 
పద్మశోభను పరిహసించే నీ కరుణార్టవీక్షణాలతో వీక్షించు. 


10 పోతన భాగవతము 


క. అని యిట్లు దేవగణములు, వినుతింప. గృపాకటాక్ష వీక్షణములచే( 
గని వారు గంధమాదన, మున కేగిరి తండ్రి ముదము ముప్పిరిగొనంగన్‌. 32 


* ఆ విధంగా స్తుతించిన దేవతలపై తమ కరుణాకటాక్ష వీక్షణములు ప్రసరింపజేసి నరనారాయణులు 
ధర్మప్రమోద పరాయణులై గంధమాదన పర్వతానికి వెళ్ళిపోయారు. 


క. ధరణీభర ముడుపుట కా, నరనారాయణులు భువి జనన మనయము నొం 
దిరి యర్జున కృష్ణాఖ్యల(, గురుయదువంశముల సత్వగుణయుతు లగుచున్‌. 33 


* ఆ నరనారాయణులే భూభారాన్ని తగ్గించటంకోసం “అర్జునుడు”, “కృష్ణుడు” అనే పేర్లతో కురు 
యదు వంశాలలో సత్త్వగుణ సంపన్నులై జన్మించారు. 


వ. మజీయు నగ్నిదేవునకు దక్షపుత్రిలైన “స్వాహాదేవి” యను భార్యయందు హుతభోజను లగు 
పావకుండును, బవమానుండును, శుచియు నను మువ్వురు కొడుకులు గలిగిరి: వారినలనం 
బంచచత్యారింశత్సంఖ్య గల యగ్ను లుత్సన్నంబు లయ్యె; నిట్లు పిత్సపితామహ యుక్తంబుగా 
నేకోనపంచాశత్సంఖ్యలు గల యగ్నులు బ్రహ్మవాదులచే యజ్ఞకర్మంబులం దగ్నిదేవతాకంబులైన 
యిష్టులు దత్తన్నామంబులచేత( జేయంబడుచుండు; నా యగ్ను లెవ్వ రనిన నగ్నిష్వాత్తులు బర్హిషదులు 
సౌమ్యులు( బితలు నాజ్యపులు సాగ్నులు నిరగ్నులు నన నేడు దెణంగులై యుందురు. దాక్షాయణి 
యగు స్వధ యను ధర్మపత్నియందు వారల వలన “వయుని యు, “ధారిణొ యు నను నిద్దణు కన్య 
లుదయించి జ్ఞానవిజ్ఞానపారగ లగుచు బ్రహ్మనిష్ట లయి పరణిరి; వెండియు. 34 


* అగ్నిదేవునకు దక్షుని కూతురయిన స్వాహాదేవి అను భార్యవల్ల పావకుడు, పవమానుడు, శుచి 
అను ముగ్గురు కొడుకులు కలిగారు. ఆ ముగ్గరివల్ల నలభైఐదు విధాలైన అగ్నులు ఉద్భవించాయి. తాత 
తండ్రులతో కూడి మొత్తం నలభై తొమ్మిది అగ్నులు అయినాయి. అగ్నిష్వాత్తులు, బర్మిషదులు, సౌమ్యులు, 
పితలు, ఆజ్యపులు, సాగ్నులు, నిరగ్నులు అని ఏడువిధాలైన ఆ అగ్నుల నామాలతో బ్రహ్మవాదులైన వారు 
యజ్ఞకర్మలలో ఇష్టులు నిర్వహిస్తుంటారు. దక్ష ప్రజాపతి పుత్రికయెన “స్వధ” అను భార్యవల్ల ఆ అగ్నులకు 
వయునయు, ధారిణి అను ఇద్దరు కన్యలు పుట్టారు. వారిరువురూ జ్ఞాన విజ్ఞాన పరాయణలు. (బ్రహ్మ నిష్ట 
కలవారు. 


-: ఈశ్వరునకు దక్షప్రజాపతికిని విరోధము సంభవించుట :- 


సీ. దక్షప్రజాపతి తనయ యా భవుని భార్యయు ననందగు “సతి” యను లతాంగి 
సతతంబు( బతిభక్తి సలుపుచుండియు.( దనూజాతలాభము నంద. జాలదయ్యె; 
భర్లుని దెస6 జాల. బ్రతికూలు. డైనట్టి తమ తండ్రిమీ(ది రోషమున జేసి 
నలనేది తా ముగ్గవలె నిజయోగ మార్గంబున నాత్మదేహంబు నిడిచె; 

తే. నని మునీంద్రుండు వినిపింప న మ్మహాత్ముం డైన విదురుండు మనమున నద్భుతంబు 


గదురం దత్కథ విన వేడ్క గడలుకొనంగ, మునివరేణ్యుని. జూచి యిట్లనియె మణీయు. 35 


* సతీదేవి దక్షప్రజాపతి కూతురు. పరమశివుని భార్య. ఆ సతి అతిభక్తితో ప్రతినిత్యమూ పతిని 
సేవించింది. ఆమెకు సంతానం కలుగలేదు. పరమేశ్యరునిపట్ల పగబూనిన తన తండ్రిమీద కోపించి ఆ 
ఉత్తమ ఇల్లాలు యోగమార్గంలో తన శరీరాన్ని పరిత్యజించింది. 


అని మైత్రేయుడు విదురునితో చెప్పగానే విదురుడు ఆశ్చర్యపడి ఆ వృత్తాంత మంతా తెలుసుకోవాలనే 
కుతూహలంతో మునీం(ద్రుని ఇలా (ప్రశ్నించాడు. 


ర్‌ 


9. 


చతురాత్మ! దుహితృవత్సలు(డైన దక్షుండు దన కూంతు సతి ననాదరము సేసి 
యనయంబు నఖిలచరాచర గురుడు ని ర్రైరుండు శాంతనిగ్రహుండు ఘనుడు 
జగముల కెల్లను జర్చింప దేవుండు నంచితాత్మారాము( డలఘుమూర్తి 
శీలవంతులలోన శ్రేష్టుండు నగు నట్టి భవునందు విద్వేషపడుట కేమి 


కారణము? సతి దా నేమి కారణమున, విడువరానట్టి ప్రాణముల్‌ విడిచె? మటియు 
శ్వశుర జామాతృ విద్వేష సరణి నాకుం దెలియ నానతి యిమ్ము సుధీవిధేయ! 36 


౫ సుధీజనవిధేయా! మైత్రేయా! దక్షునికి తన పుత్రికలపై (పేమ ఎక్కువ కదా! అటువంటి దక్షుడు 
కూతురైన సతీదేవిని అవమానించటానికీ కారణం ఏమిటి? శంకరుడు సమస్త చరాచరాలకు గురువు. 
ఎవరినీ ద్వేషింపనివాడు. ప్రశాంతమూర్తి, మహానుభావుడు. ఎల్లలోకాలకూ దేవుడు. ఆత్మారాముడు. 
విశ్చేశ్చరుండు. శీలవంతులలో అగ్రేసరుడు. అటువంటి మహాదేవుని దక్షుడు ద్వేషించటానికి కారణం ఏమిటి? 
ఏ హేతువుచేత సతీదేవి ఏమీ చేయలేని అమాయకు రాలివలె తన నిండు ప్రాణాలు విడిచింది. మామయెన 
దక్షునికీ, అల్లుడైన శివునికీ విరోధం ఎలా సంభవించింది? నాకు ఈ కథ వినాలని వేడుకగా ఉన్నది. 
దయచేసి సెలవీయండి. 


క్త 


అని యడిగిన నన్విదురుని, గనుగొని మైత్రేయు. డనియె. గౌతుక మొప్పన్‌ 
విను మనఘ! తొల్లి బ్రహ్మలు, జననుతముగ( జేయునట్టి సత్రము జూడన్‌. 37 


. సరసిజగర్భ యోగిజన సర్వ సుపర్వమునీంద్ర హవ్య భు 


కృరమబుుషి ప్రజాపతులు భక్తి మెయిం జనుదెంచియుండ న 
త్తరణిసమాన తేజుండగు దక్షుడు వచ్చిన దత్సదస్యు లా 
దరమున లేచి; రప్పుడు పితామహభర్లులు దక్క నందణజున్‌. 38 


* అప్పుడు మైత్రేయ మహర్షి విదురునితో ఇలా చెప్పసాగాడు. 

అయ్యా! విను. పూర్వం (బ్రహ్మవేత్తలు గొప్ప యజ్ఞం ప్రారంభించారు. ఆ మహాయజ్ఞాన్ని చూడటానికి 
శివుడు, బ్రహ్మదేవుడు, యోగీశ్వరులు, దేవతలు, మునీంద్రులు, మహర్షులు, ప్రజాపతులు మొదలైన 
వారంతా పరమాసక్తితో వచ్చారు. అప్పుడు అక్కడికి ప్రభాకర తేజోవిరాజితుడైన దక్షుడు కూడ 
అరుదెంచాడు. దక్షుని చూడగనే సభలోనివారు లేచి నిలబడ్డారు. బ్రహ్మ, శివుడు మాత్రం లేవలేదు. 


క. చనుదెంచిన యా దక్షుండు, వననజజునకు మొక్కి భక్తివశులై సభ్యుల్‌ 
దన కిచ్చిన పూజలు గై, కొని యర్హాసనమునందు. గూర్చుండి తగన్‌. 39 


* అప్పుడు దక్షుడు (బ్రహ్మకు నమస్కరించాడు. సభ్యులు భక్తితో తనకు చేసిన పూజలను 
అందుకున్నాడు. తనకు తగిన పీఠంపై కూర్చున్నాడు. 


తే. తన్ను. బొడగని సభ్యు లందణును లేవ, నాసనము దిగనట్టి పురారివలను 
గన్ను గొనలను విస్సులింగములు సెదరం జూచి యిట్లను రోషవిస్సురణ మెజయ. 40 


శ తనను చూచి సభ్యులందరూ లేచి గౌరవించారు. కాని తన అల్లుడైన శివుడు మాత్రం తన 
పెద్దరికం గుర్తించి గద్దె దిగలేదు. దక్షుడికి తలకొట్టినట్టయింది. అతడు తన కంటి కొనలనుండి మంటలు 
విరజిమ్ముతూ ముక్కంటిని చూపించుతూ కోపంతో ఇలా అన్నాడు. 


తే. వినుండు మీరలు రొదమాని విబుధ ముని హు, తాశనాది సురోత్తములార! మోహ 
మత్సరోక్తులు గావు! నా మాట లనుచు, వారి కందణ కా పురవైరి. జూసి, 41 


* “దేవతలారా! మునులారా! అగ్నిభట్టారకులారా! మీరందరూ సద్దుచేయకుండా వినండి. నా మాటలు 
అజ్ఞానంతో అసూయతో పలికేవి కానే కావు” అని వారందరి ముందూ ఇందుశేఖరుని ఇలా నిందించాడు. 


సీ, పరికింప నితండు దిక్సాలయశోహాని కరు డీ క్రియాశూన్యపరుని చేత 
గరమొప్ప సజ్జ్ఞనాచరితమార్గము దూషితం బయ్యె; నెన్న గత త్రపుండు 
మహితసావిత్రీ సమానను సాధ్వి నస్మత్తనూజను మృగశాబనేత్ర 
సకల భూమీసుర జనసమక్షమున మర్కటలోచను(డు కరగ్రహణ మర్జి( 
తే. జేసి తా శిష్యభావంబు( జెందు టాత్మ, దలంచి ప్రత్యుద్గమాభివందనము లెలమి 
నడపకుండిన మాననీ; నన్ను గన్న, నోరిమాటకు( దన కేమి గోరువోయె. 42 


* ఈ శివుడు దిక్సాలకుల కీర్తిని నేలపాలు చేస్తున్నాడు. ఇతడు (క్రియాశూన్యుడు. సత్పురుషులు 
నడిచే మార్గం ఇతనివల్ల చెడిపోయింది. ఇతనికి సిగ్గు లేదు. సావిత్రీదేవివంటి సాధ్వీశిరోమణి అయిన నా 
కుమార్తెను, ఆకర్ణాంత విశాలనేత్రను ఈ కోతికన్నులవాడు పెద్దల సమక్షంలో కోరి పెండ్డి చేసుకున్నాడు. 
అందుచేత గొప్పవాడు అయ్యాడు. అది గ్రహించి మర్యాదగా నాకు ఎదురు వచ్చి నమస్కరించకపోతే 
పోనీయండి. నన్ను చూచి పలుకరిస్తే తన నోటి ముత్యాలు రాలిపోతాయా? 

అనయంబు లుప్తక్రియా కలాపుండు మానహీను(డు మర్యాద లేనివాండు 
మత్త ప్రచార డున్మత్తప్రియుండు దిగంబరుండు భూతప్రేత పరివృతుండు 
దానుస ప్రమథ భూతములకు నాథుండు భూతిలిప్తుం డస్టిభూషణుండు 
నష్టశౌచుండు నున్మదనాథుండును దుష్టహృదయు( డుగ్రుండును బరేతభూ ని 


జా 


తే. కేతనుండు వితతస్రస్తకేశు. డశుచి, యయిన యితనికి శివనాము( డను ప్రవాద 
మెటులు గలిగె? నశివు(డగు నితని నెటింగి, యెటీ(గ వేదంబు శూద్రున కిచ్చినటులు. 43 


న. ఇతనికి సన్మత్తనూజను విధిప్రేరితుండనై యిచ్చితి. 44 


* ఈ శివుడు వేదాలలో చెప్పబడిన కర్మలు చేయడు. ఇతనికి మానాభిమానాలు లేవు. మట్టు 
మర్యాదలు తెలియవు. మదించి తిరుగుతాడు. పిచ్చివారికి ప్రియమైనవాడు, దిసమొలవాడు. ఇతనిని 
భూతాలూ, 'ప్రేతాలూ చుట్టు ముట్టి కొలుస్తుంటాయి. ఇతడు తామసులైన ప్రమథగణాలకూ భూతగణాలకూ 
(ప్రభువు. ఒడలంతా బూడిద పూసుకుంటాడు. ఎముకల దండలు ధరిస్తాడు. శుచిలేనివాడు. మతిలేనివారికి 
అధిపతి. మలిన మనస్కుడు. భయంకర మైనవాడు. వల్లకాటిలో కాపుర ముంటాడు. జుట్టు విరబోసుకొని 
తిరుగుతాడు. ఇతడు అపవిత్రుడు. ఇతనికి “శివు” డనే మంచి పేరును ఎవరు ఇచ్చారు? తెలిసి తెలిసి 
అశివుడయిన ఈ శివునికి బ్రహ్మమాట విని, వేదమును శూ(ద్రునకు ఇచ్చినట్లు నా పుత్రికను ఇచ్చాను. 

క. అని యిట్టుల ప్రతికూల వ, చనములు దక్షుండు వలికి శసియింతును శ 

ర్వుని” నని జలములు గొని కర, మున, నిలిచిట్లనియె, రోషమున ననఘాత్మ్నా! 45 


* అని ఈ విధంగా దక్షుడు నిటలాక్షుణ్ణి నిందించి శంకరుని శపించటంకోసం శాపజలాలను 
చేతిలో (గ్రహించి రోషావేశంతో ఈ విధంగా అన్నాడు. 


క. ఇత డింద్రోపేంద్రపరీ, వృతుండై మఖసమయమున హవిరాగము దే 
వతలం గూడ(గ మహిత ని, యతి బొందక యుండు(గాక యని శపియించెన్‌. 46 


౫ “ఈ శివుడు ఇంద్రుడు, విష్ణువు మొదలగు దేవతలతోపాటు యజ్ఞంలో హవిర్భాగం పొందకుండు 
గాక!” 


వ. ఇట్టు దక్షుండు పల్కిన గర్హితవాక్యంబులు వినిందితంబులుగ నుండియును నర్జాంతరంబున 
వాస్తవంబు లగుచు భగవంతుండగు రుద్రునందు ననిందితంబులై స్తుతి రూపంబుల నొప్పె౮ 
దదనంతరంబ రుద్రునకు శాపం బిచ్చిన కారణంబున దక్షుండు సదస్యముఖ్యులచే నకృత్యం బని 
నిషేధింప బడి ప్రవృద్దంబయిన కోధంబుతోడ నిజనివానంబునకుం జనియె; నంత 
గిరిశానుచరాగ్రేసరుం డగు నందికేశ్వరుండు దక్షుండు నిటలాక్షుని శపియించిన శాపంబు; నతని 
బల్కిన యనర్హ, వాక్యంబులును విని కోపారుణిత లోచనుండై యిట్లను; నీ దక్షుండు మర్యశరీరంబు 
శ్రేష్టంబు గాదలంచి యప్రతిద్రోహియైన భగవంతునందు భేదదర్శియై యపరాధంబు గావించె; 
నిట్టి మూఢాత్ముండు దత్త్వవిముఖుండగు; మటియుం గూట ధర్మంబు లయిన నివాసంబుల 

గామ్యసుఖ కాంక్షలం జేసి సక్తుండై యర్హవాదంబు లయిన వేదంబులచే నష్టమనీషం గలిగి 
కర్మతంత్రంబు విసృతంబు సేయు; వెండియు దేహాదికంబు లుపాదేయంబులుగా. దలంచుచు 
బుద్ధిచేత నాత్మతత్వంబు మజుచి వర్తించుచు( బశుప్రాయుండై స్రీకాముండు నగు నిదియునుం 
గాక దక్షుం డచిరకాలంబున మేషముఖుండగు నని మణియు. 47 
* దక్షుని నిందావాక్యాలు పైకి అనుచితాలుగా తోచినా మరొక అర్థంలో వాస్తవాలై, సముచితాలై 
పూజ్యడైన శివునికి పొగడ్తలే అయ్యాయి. శివుని శపించిన దక్షుణ్మి చూచి సభ్యులు “నీవు చేసినది చెడ్డపని” అని 
అడ్డుకున్నారు. దానితో దక్షుడు ఆగ్రహోదగ్రుడై చెరచెర లేచి తన గృహానికి వెళ్ళిపోయాడు. ఆ తరువాత 
శివుని సేవకులలో (శ్రేష్టుడైన నందికేశ్వరుడు దక్షుడు పరమేశృరుణ్ణి నిందించటం శపించటం విని కోపంతో 
కన్నులెర్రవారగా ఇలా అన్నాడు. ఈ దక్షుడు తన మర్త్యశరీరం గొప్పది అని భావించాడు. తనకు తిరిగి 
కీడుచేయకుండా శాంతుడై ఉన్న దేవదేవునికి అపరాధం చేశాడు. వీడు భేదదర్శి. ఇటువంటి మూర్భునికి 
తత్యదర్శ్భనం లభించదు. వీడు కుటిల ధర్మాలను ఆశ్రయించి నీచసుఖాలపై కోర్కెలు పెంచుకున్నాడు. 
వేదాలలోని అర్థవాదాలను నిజమని నమ్మాడు. దేహమునే ఆత్మగా భావిస్తాడు. అందుచేత వీడు సత్యమైన 
ఆత్మతత్త్వాన్ని విస్మరించి పశువుతో సమానమౌతాడు. వీడు ప్రీలోలుడై చెడిపోతాడు. అంతేకాదు. ఈ దక్షుడు 
తొందరలోనే “గొరైతలవాడు” అగుగాక! 


ను. అనయంబుం దనమానసంబున నవిద్యల్‌ ముఖ్యతత్వంబుగా 
గని గౌరీశు. దిరస్కరించిన యసత్కర్మాత్ము నీ దక్షుని 
న్ననువర్తించినవారు సంసరణకర్మారంభులై నిచ్చలున్‌ 
జననం బందుచు( జచ్చుచున్‌ మరల నోజం బుట్టుచున్‌ వర్తిలున్‌. 48 
ఈ దక్షుడు అజ్ఞానాన్నే జ్ఞానంగా భ్రమించే దేవదేవుడైన మహాదేవుని నిందించాడు. వీడు మహాపాపి. 
వీనిని అనుసరించే వారు సర్వదా సంసారంలో చిక్కుకుని పుట్టుతూ చస్తూ మళ్లీ పుట్టుతూ ఉందురుగాక! 


వ. అదియునుంగాక యీ హరద్వేషులై న ద్విజు లర్హవాదబహుళంబులైన వేద వాక్యంబుల వలన 
మధుగంధ సమంబైన చిత్తక్షోభంబుచేత విమోహిత మనస్కులయి కార్మాసక్తు లగుదురు; మజణియును భక్ష్యాభక్ష్య 
విచారశూన్యులై దేహాదిపోషణంబుకొణకు ధరియింస( బడిన విద్యాతపోవ్రతంబులు గల వారలై ధనదేహేంద్రి 
యంబుల యందు. బ్రీతిం బొంది యాచకులై విహరింతు రని నందికేశ్వరుండు బ్రాహ్మణ జనంబుల శపియించిన 
వచనంబులు నిని భృగుమహాముని మరల శపియింసం బూని యిట్లనియె. 49 

* అంతేకాదు శివుని ద్వేషించే ఇందలి (బ్రాహ్మణులు అర్థవాదాలతో నిండిన వేదవాక్యాలవల్ల కల్లు 
కైపువంటి మనోమాలిన్యంతో కలతచెంది మోహపడి అసత్కర్మలపై ఆసక్తి పెంచుకుంటారు. “తినదగినవి”, 
“తినదగనివి” అనే ఆలోచన నశించి అన్నింటిని ఆరగిస్తారు. విద్యనూ, తపస్సునూ, (వ్రతాలనూ పొట్టకోసమే 
అవలంబిస్తారు. ధనంమీదా, దేహంమీదా, ఇం(ద్రియాలమీదా ఆదరాభిమానాలు కలవారై యాచకులై 
సంచరించుతారు అని నందికేశ్వరుడు అచ్చటి బ్రాహ్మణులను శపించాడు. నందీశ్వరుని శాపవాక్కులు విని 
భృగుమహాముని తిరిగి యిలా శపించాడు. 

తే. వసుధ నెవ్వారు ధూర్దటివ్రతులు వారు, వారి కనుకూలు రగుదు రెవ్వారు వారు 
నట్టి సచ్చాస్త పరిపంథు లైనవారు, నవని( “బాషండు” లయ్యెద రని శసించె. 50 


౫ ఈ లోకంలో ఎవరు శివదీక్షాపరాయణులో, ఎవరు వారిని అనుసరించేవారో వారంతా శా(స్తాలకు 
విరోధులై పాషండులు అగుదురు గాక! 


సీ. సకల వర్గాశ్రమాచార హేతువు లోకమునకు మాంగళమార్గమును, సనాత 
నము బూర్వబుషి సమ్మతము, జనార్హనమూలమును, నిత్యమును, శుద్దమును, శివంబు, 
నార్యపథానుగం బగు వేదమును విప్రగణము నిందించిన కారణమున 
నే శివదీక్ష యందేని మధ్యమ పూజ్యూ( డై భూతపతి దైన మగుచు నుండు 
తే. నందు మీరలు భస్మజటాస్థిధార, ణముల దగి మూఢబుద్దులు నష్టశౌచు 
లై నశింతురు పాషండు లగుచు ననుచు, శాప మొనరించె నా ద్విజసత్తముండు. 51 


వ. ఇట్లన్యోన్యంబును శాపంబులం బొందియు భగవదను(గహంబు గలవార లగుటం జేసి నాశంబు 
నొందరై; రట్టియెడ విమనస్కుం డగుచు ననుచరసమేతుండై భవుండు సనియె నంత. 52 


* ఎందువల్లనంటే వినండి. సమస్తమైన వర్గాశ్రమాచారాలను విధించేది వేదం. వేదం లోకాలకు 
క్షేమం కలిగిస్తుంది. అది సనాతనమైనది. దానిని పూర్వబుషిపుంగవు లందరూ అంగీకరించారు. వేదం 
విష్ణువునుండి ఆవిర్భవించింది. అది శాశ్వతమైనది. పరిశుద్దమైనది. మంగళప్రదమైనది. దానిని ఆర్యులైనవారు 
అనుసరిస్తారు. అటువంటి వేదాన్నీ (బ్రాహ్మణులనూ నీవు నిందించావు. అందుచేత శివదీక్షను గొనువారికి 
మద్యం పూజ్యమగుగాక! శివవ్రతులు భస్మమునూ, జడలనూ, ఎముకలనూ ధరింతురు గాక! మూర్చులై 
శుచిత్వము లేని వారై పాషండులై నశింతురుగాక! 


ఈ విధంగా నందీశ్వరుడూ, భృగుమహర్షీ ఒకరినొకరు శపించుకున్నారు. అయినా దైవాను[గ్రహంవల్ల 
వారు నశింపలేదు. అప్పుడు వ్యాకుల హృదయుడై శివుడు అనుచరులతో అక్కడనుండి వెళ్ళిపోయాడు. 
ఫీ అనఘాత్మ! యే యజ్ఞనుందు సర్వశ్రేష్టుండగు హరి సంపూజ్యా(డై వెలుంగు 
నట్టి యజ్ఞంబు సమ్యగ్విధానమున సహగస్రవత్సరములు నజా( డొనర్భె( 
గరమొప్ప నమర గంగాయమునా సంగమావని( గలుగు ప్రయాగయందు 
నవభృథస్నానంబు అతిభక్తి. గావించి గతకల్మషాత్ములై ఘనత కెక్కి 


తే. తగ నిజాశ్రమభూముల( దలంచి వార, లందణును వేడ్కతో( జని రనుచు విదురు 
నకును మైత్రేయు(డను మునినాయకుండు, నెణు(గ వినిపించి వెండియు నిట్టు లనియె. 53 


* సర్వ్రేష్ణుడైన నారాయణుడు యజ్ఞంలో పూజనీయుడు. అటువంటి యజ్ఞాన్ని బ్రహ్మణ్యులు 
వేయి సంవత్సరాలు యథావిధిగా చేశారు. గంగానదీ, యమునానదీ సంగమించు ప్రయాగక్షేత్రంలో సదస్యులు 
దీక్షా స్నానాలు చేసి పాపాలు పోగొట్టుకొని తమ తమ ఆ(శ్రమాలకు వెళ్ళిపోయారు అని మైత్రేయ మహర్షి 
విదురునితో మళ్లీయిలా చెప్పసాగాడు. 

-: దక్షప్రజాపతి యజ్ఞము చేయునపుడు దాక్షాయణి యచ్చటికి( బోవుట :- 


వ. అంత శ్వశురుండగు దక్షునకు జామాతయైన భర్గునకు నన్యోన్య విరోధంబు వెరు(గుచుండ 
నతిచిరంబగు కాలం బరిగెనంత దక్షుండు రుద్రవిహీనంబగు యాగంబు లేనిది యైనను శర్వుతోడి 
పూర్వవిరోధంబునను బరమేష్టి కృతంబైన సకల ప్రజాపతి విభుత్వగర్వంబుననుం జేసి బ్రహ్మనిష్టులగు 
నీశ్వరాదుల ధిక్కరించి యరుద్రకంబుగా వాజపేయ సవనంబు గావించి తదనంతరంబ బృహస్పతిసవన 
నామకంబైన మఖంబు సేయ నుపక్రమించిన నచ్చటికిం గ్రమంబున. 54 


* మామయెన దక్షునికీ, అల్టుడైన శివునికీ పరస్పర వైరం నానాటికీ పెరిగింది. ఇలా చాలా కాలం 
గడచింది. బ్రహ్మ దక్షుణ్ణి ప్రజాపతు లందరికీ అధ్యక్షుణ్ణి చేశాడు. ఆ అధికారగర్వంచేతనూ, పరమేశ్వరునిపై 
ఉన్న పగచేతనూ దక్షుడు బ్రహ్మవేత్తలనూ పరమేశ్వరుణ్లీ ధిక్కరించి రుద్రహీనమైన “వాజపేయము” 
అనే యజ్ఞం చేశాడు. శివుడు లేనిది యజ్ఞం ఉండదు. అయినా దక్షుడు ఆ విధంగా చేశాడు. వాజపేయం 
చేసిన తరువాత “బృహస్పతి సవనం” అనే యజ్ఞాన్ని చేయటానికి దక్షుడు పూనుకున్నాడు. 

చ. కర మనురక్తి న మ్మఖము గన్లొను వేడుక తొంగలింపంగా 

బరమముని ప్రజాపతి సుపర్వ మహర్షి వరుల్‌ సభార్యులై 
పరువడి వచ్చి యందణు శుభస్టితి దీవన లిచ్చి దక్షుచేం 
బొరి( బొరి నచ్చటన్‌ విహిత పూజల నొందిరి సమ్ముదంబున్‌. 55 


* ఆ “బృహస్పతి సవనం” చూడాలని వేడుకతో మునులూ, ప్రజాపతులూ, దేవతలూ, మహర్షులూ 
భార్యాసహితులై వచ్చారు. దక్టుణ్ణి దీవించారు. దక్షుడు చేసిన పూజలను సంతోషంగా అందుకున్నారు. 


తే. దక్షతనయ సతిదేవి దవిలి యాత్మ, సదనమున నుండి జనకుని సవనమహిను 
గగన చరులు నుతింప నా కలకలంబు, నిని కుతూహలిని యయి విన్వీథి. జూడ. 56 


వ. అయ్యవసరంబున( దదుత్సవ దర్శన కుతూహలులై సర్వ దిక్కులవారును జనుచుండి; రా 
సమయంబున. 57 


* దక్షుని యజ్ఞ వైభవాన్ని కొనియాడుతూ దేవతలు ఆకాశంలో వెళ్ళుతున్నారు. ఆ కలకలాన్ని 
కైలాసంలో ఉన్న దక్షుని కూతురైన సతీదేవి ఆలకించి కుతూహలంతో పైకి చూచింది. 
అప్పుడు తన తండ్రి దక్షప్రజాపతి చేసే యజ్ఞాన్ని చూడాలనే ఉత్సాహంతో సమస్త దిక్కులలోనూ 
ఉండేవారు వెళ్తున్నారు. 
సీ. తనరారు నవరత్న తాటంక రోచులు చెక్కుటద్దములతో. జెలిమిసేయ 
మహనీయ తపనీయనుయ పదకద్యుతు లంసభాగంబుల నావరింపస 


నంచిత చీని చీనాంబర ప్రభలతో మేఖలాకాంతులు మేలమాడ( 
జంచల సారంగ చారు విలోచన ప్రభలు నల్దిక్కుల( బ్రబ్బికొనంగ 

తే. మించు వేడుక భర్భసమేత లగుచు, మానితంబుగ దివ్యవిమానయాన 
లగుచు నాకాశపథము నరుగుచున్న, ఖచర గంధర్వ కిన్న రాంగనల. జూచి. 58 


* ఉరకలు వేసే ఉత్సాహంతో తమ తమ భర్తలతో గూడి దివ్యవిమానాలు అధిరోహించి దేవతా(స్త్రీలు 
ఆకాశంలో వెళ్ళుతూ ఉంటే సతీదేవి చూచింది. ఆ స్రీలు చెవి కమ్మలు నవరత్నాలు దాపినవి. ఆ చెవికమ్మల 
కాంతులు అద్దాలవంటి చెక్కిళ్లపై పడుతున్నవి. మేలిమి బంగారుతో చేయబడిన కాంతులు మూపులపై 
వ్యాపిస్తున్నవి. చీని చీనాంబరాల కాంతులు మొలనూళ్ళ కాంతులతో కలిసి మెరుస్తున్నవి. లేడి కన్నులవంటి 
కన్నుల వెలుగులు నాలుగు దిక్కులకూ (ప్రసరిస్తున్నవి. 

క. సతి దన పతి యగు నా పశు, పతిం జూచి సముత్సుకతను భాషించె; ప్రజా 

పతి మీ మామ ముఖము సు, వ్రతమతి నొనరించుచున్న వాడ(ట వింటే; 59 


* అప్పుడు సతీదేవి అతిశయించిన కుతూహలంతో తన ప్రాణపతియైన పరమేశ్వరుని చూచి ఇలా 
అన్నది. “విన్నారా! మీ మామగారైన దక్షప్రజాపతి దీక్షాపరుడై యజ్ఞం చేస్తున్నాడట. 
క. కావున నయ్యజ్ఞమునకు, నీ విబుధగణంబు లర్థి నేగెద; రదిగో; 
దేవ! మన మిప్పు డచటికిం, బోవలె నను వేడ్క నాకు బుట్టెడు నభవా! 60 


* ఆ యజ్ఞాన్ని చూడాలనే వేడుకతో అదుగో ఆ దేవతలంతా గుంపులుగా వెళ్ళుతున్నారు. చూడండి! 
స్వామీ! మనమూ అక్కడికి వెళ్ళాలి అనే కోరిక నాకు కలుగుతుంది. 


క. ఆ యజ్ఞము. గనుగొనశా, నా యనుజలు భక్తి. బ్రాణనాథుల తోడం 
బాయక వత్తురుమనముం, బోయిన నే వారి నచట బొడగన( గల్లున్‌. 61 


* నాయనగారి యజ్ఞాన్ని చూడటానికి నా తోబుట్టిన వాళ్ళంతా తమ తమ భర్తలతో తప్పకుండా 
వస్తారు. మనమూ వెళ్ళినట్లయితే అక్కడ వారందరినీ చూచే అవకాశం నాకు కలుగుతుంది. 


క. జనకుని మఖమున కర్ణ్థిం, జని నీతో బారిబర్హ సంజ్ఞికత( గడుం 
దనరిన భూషణముల( గై, కొన వేడ్క జనించె నీశ! కుజనవినాశా? 62 


* శంకరా! దుష్టజన నాశంకరా! నా తండ్రి చేసే యజ్ఞానికి మీతో కలిసి వెళ్ళి అక్కడ నగలూ 
నాణ్యాలూ మొదలైన కానుకలను స్వీకరించాలని నాకు కోరిక ఉన్నది. 


క. నాతోడను స్నేహము గల, మాతను దత్సోదరీ సమాజము బుషిసం 
ఘాతకృత మఖసమంచిత, కేతువు( గన వేడ్క గగనకేశ! జనించెన్‌. 63 


* నా పై అనురాగం గల తల్లినీ, అక్కచెల్లెండ్రనూ, బుషులు జరిపించే ఆ మహాయజ్ఞాన్ని చూడాలని 
వేడుక పడుతున్నాను. 

న. అదియునుంగాక! దేవా! మహాశ్చర్యకరంబై గుణత్రయాత్మకంబగు ప్రపంచము భవదీయ మాయా 
వినిర్మితం బగుటం చేసి నీకు నాశ్చర్యకరంబుగా; దయినను భవదీయ తత్వం బెఖుంగ( జాలక 
కామినీస్వభానంబు గలిగి కృపణురాలనై మదీయ జన్మభూమి గనుంగొన నిచ్చగించితి నని వెండియు 
నిట్లనియె; 64 


* స్వామీ సత్త్యరజస్తమో గుణాత్మకమైన ఈ (ప్రపంచం చాల ఆశ్చర్యకర మైనది. మీరు దీనిని మీ 
మాయచేత సృజించారు. కాబట్టి మీకు ఆశ్చర్యం కలిగించదు, కాని నేను స్త్రీని. మీ సృష్టిరహస్యం 
తెలిసి కోలేనిదాన్ని, ఒక్కమాటు నా పుట్టిల్లు చూడాలని అనుకుంటున్నాను. మిమ్మల్ని దీనంగా 
వేడుకుంటున్నాను- అని మళ్లీ ఇలా అన్నది. 


చ. ముదమున( దన్మఖోదృవ విభూతి. గనుంగొన నన్యకామినుల్‌ 
పదువులు గట్టి భూషణవిభాసితలై నిజనాథయు కలై 
మదకలహంస పాండుర సమంచిత దివ్యవిమూనయానలై 
యదె చనుచున్నవారు గను మభపథంబున నీలకంధరా! 65 


* పరమేశ్వరా! మా తండ్రి మహావైభవోపేతంగా చేసే యజ్ఞాన్ని సందర్శించే నిమిత్తం సంతోషంతో 
దేవతాగస్తీలు గుంపులు గుంపులుగా వెళ్లుతున్నారు. వారంతా పలువిధాలైన ఆభరణాలు అలంకరించుకొని 
భర్తలతో కలిసి, రాజహంసల వలె తెల్లని రెక్కలతో కూడిన దివ్య విమానాలు ఆరోహించి ఆకాశమార్గంలో 
వెళ్లుతున్నారు. అదిగో! అటు చూడండి! 


క. అనఘా! విను లోకంబుల, జనకుని గేహమున గలుగు సకల సుఖంబుల్‌ 
తనయలు సని సంప్రీతిన్‌ గనుంగొన కే రీతి నిలుచు. గాయము లభవా! 66 


* మహాత్మా! లోకంలో తమ తండ్రి యింట జరిగే శుభకార్యాలను చూడటానికి వెళ్లకుండా ఏ ఆడు 
బిడ్డల ప్రాణాలు నిలుస్తాయి. మీరే చెప్పండి స్వామీ! 


క. అనయము. బిలువక యుండం, జన ననుచిత మంటివేని జనక గురు సుహృ 
జ్ఞననాయక గేహములకు(, జనుచుందురు పిలువకున్న సజ్జను లభవా! 67 


౫ మహానుభావా! “ఎవరి ఇంటికికూడా పిలువకుండా వెళ్ళటం తగదు” అని మీరు అనవచ్చు. తండ్రి, 
గురువు, మిత్రుడు, రాజు మొదలగు వారియిండ్లకు పిలువకపోయినా సజ్జనులైనవారు వెళ్లడం సదాచారమే కదా! 


న. అని మజియు నిట్లనియె; దేవా! నాయందు. బ్రసన్నుండవై మదీయ మనోరథంబుం దీర్స నర్హుండవు; 
సమధిక జ్ఞానంబు గల నీచేత నేను భవదీయ దేహంబునం దర్హంబున ధరియింపం బడితి; నట్టి 
నన్ను ననుగ్రహింప వలయునని ప్రార్థించిన మందస్మిత వదనారవిందుం డగుచు జగత్రష్టల 
సమక్షంబున దక్షుండు తన్నాడిన మర్మభేదంబులైన కుహక వాక్యసాయకంబులం దలంచుచు 
నిట్లనియె. 68 

* ఈ విధంగా ప్రార్థించి సతీదేవి శంకరునితో మళ్లీ ఇల్లా అన్నది. “నేను మీ అర్జాంగిని. మీరు మీ 
శరీరంలో సగం భాగంలో (ప్రేమతో నన్ను ధరించారు. కాబట్టి స్వామీ! నన్ను అనుగ్రహించి నా కోరిక సఫలం 
చేయండి”. 


సతీదేవి ఈ ప్రకారం (ప్రార్థించే సరికి శివుడు చిరునవ్వు నవ్వాడు. పూర్వం సృష్టికర్తలైన ప్రజాపతుల 
సన్నిధిలో దక్షుడు తనను పలికిన ములుకులవంటి పలుకులను జ్ఞప్తికి తెచ్చుకున్నాడు. మనస్సులో నాటుకున్న 
ఆ దూషణ వాక్కులు మరువలేక సతీదేవితో ఇలా అన్నాడు. 


సీ. కల్యాణి! నీ మాట గడునొప్పు; బంధువుల్‌ పిలువకుండినను సం ప్రీతి జనుదు 
రంటి; విదియు లెస్సయైనను దేహాభిమాన మదమున నమర్షమునను 
గడయగి యారోపిత ఘనకోప దృష్టులు గారేని. బోయదగుగాని వినుము 
వినుత విద్యా తపో విత్త వయో రూప కులములు సుజనులకును గుణంబు; 


తే. లివియ కుజనులయెడ దోషహేతుకంబు, లై వివేకంబు సెణుచు; మహాత్ములైన 
వారి మాహాత్యమాత్మ గర్వమున( జేసి, జడులు పొడగాన( జాలరు జలజనేత్ర! 69 


* దేవీ! నీ మాటలు ఎంతో యుక్తంగా ఉన్నాయి. బంధువులు పిలువకపోయినా ప్రాజ్ఞులైనవారు 
ప్రీతితో వెళ్ళుతారని నీవు చెప్పింది కూడా బాగుంది. దేహాభిమానంవల్ల కలిగిన మదం చేతనూ, 
ఆ(గ్రహావేశంచేతను వారు ద్వేష రోషాలను (ప్రదర్శించకపోతే వెళ్లవచ్చు. కాని నీ తండ్రి సరసుడు కాడు 
విను! విద్య, తపస్సు, ధనం, వయస్సు, రూపం, కులం- ఇవి మంచివారికి సుగుణములేకాని చెడ్డవారి 
విషయంలో ఇవే గుణాలు దోషకారణాలై వారి బుద్దిని పాడు చేస్తాయి. సుందరీ! మంద బుద్దులు మదోన్మత్తులై 
మహాత్ముల గొప్పతనాన్ని గుర్తింపలేరు. 

క. విను; మట్టి కుటిలు లగు దు, ర్హనుల గృహంబులకు బంధుసరణిని బోవం 

జనదు! వినీతుల కది గడు, ననుచిత మైయుండు నింతి! యది యెట్లనినన్‌. 70 


* కల్యాణీ! అటువంటి కపట బుద్దులగు దుర్దనుల యిండ్లకు చుట్టరికాన్ని పాటించి వెళ్లటం 
వివేకవంతులైన వారికి తగని పని. 


ఆ. కుటిలబుద్దు లయిన కుజనుల యిండ్లకు, నార్యు లేగ, వా రనాదరమున 
బొములు ముడినడంగ భూరి రోషాక్షులై, చూతు రదియు(గాక సుదతి! వినుము. 71 


౫ కుటిల స్వభావంగల కుజనుల గృహాలకు సుజనులు వెళ్లరు. అలా వెళ్లి నట్లయితే ఆ కలుషాతు శైలు 
కనుబొమలు చిట్లించి ద్వేషంతో రోషంతో ఉరిమి ఉరిమి చూస్తారు. అంతేకాదు. విను! 

చ. సమద రిపుప్రయుక్త పటుసాయక జర్దరితాంగు. డయ్యు దుః 
ఖమును దొజంగి నిద్ర. గను గాని కృశింపండు మానవుండు; నో 
యుమ! విను మిష్ట బాంధవదురుక్తులు మర్మము లంట నాట. బి 
త్రమున నహర్షిశంబు( బరితాపము నొంది కృశించు నెప్తుడున్‌. 72 


౫ బలవంతుడైన శత్రువు ప్రయోగించిన బాణాలచేత శరీరం తూట్టుపడినా ఆ బాధను భరించి 
వ్యక్తి ఎలాగో నిద్రపోతాడేకాని, (క్రుంగి కృశించిపోడు. దాక్షాయణీ! దగ్గరి చుట్టాల దురహంకారంతో కూడిన 
దుర్భాషలంటావా అవి గుండెల్లో లోతుగా (గ్రుచ్చుకొంటాయి. వ్యక్తిని నిద్రపోనియ్యవు. మాటిమాటికి 
బాధకలిగిస్తూ అహర్నిశం కృశింపజేస్తాయి. 

క. విను లోకోత్కృష్టు(డు ద, క్షునికి( దనూభవలలోన( గూరిమిసుత వై 

నను నా సంబంధంబున, జనకునిచే. బూజం బడయ(జాలవు తరుణీ! 73 


* తరుణీ! గొప్పవాడైన నీ తండ్రి దక్షుడు కుమార్తె లందరి కంటే నిన్నే ఎక్కువ (ప్రేమిస్తాడు. 
అయినా ఇప్పుడు నా సంబంధం వల్ల నీవు నీ తండ్రి యింట్లో ఏ మాత్రమూ గౌరవం పొందలేవు. 


వ. అదియె ట్లతనిచేత భవత్సంబంధంబునం జేసి పూజ బడయమికి నతనికి నీకు విరోధంబునకు 
హేతు వెట్టిదని యంటివేని. 74 


* “మీ భార్యను కావటంవల్ల నాకు సత్కారం జరగదని అంటున్నారు. మీ ఇద్దరికి అంతటి విరోధం 
ఎలా సంభవించింది?” అని నీవు ప్రశ్నింపవచ్చు. వివరిస్తాను, విను. 


మ. నిరహంకార నిరస్తసాప సుజనానింద్యోల్లస త్కీర్తి. గొం 
దణు కామించి యశక్తులై మనములన్‌ దందహ్య మానేంద్రియా 
తురులై యూరక మచ్చరింతురు; మహాత్ముం డీశ్వరుండైన యా 
హరితో బద్ద విరోధముం దొడరు దైత్యశ్రేణిచందంబునన్‌. 75 


* అహంకారమూ, దోషములూ లేనివారు కావటంచేత సజ్జనులకు గొప్ప కీర్తి లభిస్తుంది. అట్టి కీర్తి 
తమకూ దక్కాలి అని కొందరు కోరుకుంటారు. కాని వారు అసమర్జులు కావటంవల్ల వారికి కీర్తిరాదు. 
అందుచేత మనస్సులో కుతకుత ఉడికిపోతారు. భగవంతుడైన విష్ణుమూర్తిపై రాక్షసులు పగను పెంచుకున్నట్టు, 
కారణం లేకుండానే దుర్ణనులు సజ్జ్ఞనులపై అసూయ పెంచుకుంటారు. 


వ. అదియునుం గాక నీ వతనికిం బ్రత్యుత్తానాభివందనంబులు గావింపకుండుటం జేసి యతండు 
తిరసృతుండయ్యె నంటివేని లోకంబున జను లన్యోన్యంబును బ్రత్యుత్ధానాభి వందనంబులు 
గావింతు, రదియు ప్రాజ్ఞ లయినవారు సర్వభూతాంతర్యావిలైైన పరమపురుషుండు 
నిత్యపరిపూర్ణుండు గావున. గాయిక వ్యాపారం బయుక్తంబని తదుద్దేశంబుగా మనంబునంద 
నమస్కారాదికంబులు గావింతురుగాని దేహాభిమానంబులు గలుగు పురుషులందు. గావింపరు, గాన 

నేనును వాసుదేవన శబ్దవాచ్యుండు, శుద్ధ సత్వమయుండు, నంతఃకరణంబునందు నావరణ 
విరహితుండును నయి ప్రకాశించు వాసుదేవునకు నా హృదయంబున నెల్లప్తుడు నమస్కరించు 
చుండుదు; నిట్లనపరాధినైన నన్ను. బూర్యంబున బ్రహ్మలు సేయు సత్రంబు నందు దురుక్తులం 
జేసి పరాభవించి మద్దేషిమై దక్షుండు భవజ్ఞనకుండైన నత(డు దదనునర్తు లయిన వారలును 
జూడ(దగరు; కావున మద్వచనాతిక్రమంబుం జేసి యరిగితివేని నచట నీకు. బరాభవంబు సం ప్రాప్తం 
బగు; లోకంబున బంధుజనంబులనలన( బూజ వడయక తిరస్కారంబు నొందుట చచ్చుటయ 
కాదే; యని పలికి మణియు నభవుండు, పొమ్మని యనుజ్ఞ యిచ్చిన నచ్చట నవమానంబునం జేసి 
యశుభంబగు ననియు, నిచ్చట. బొమ్మనక నివారించిన మనోవేదన యగు ననియు మనంబునం 
దలపోయుచు నూరకుండె; నంత. 76 
* “మీరు ఆయన్ని చూచి లేచి ఎదురు వెళ్లి నమస్కరించలేదు. అందువల్ల అవమానం భరించలేక 
పగ పెంచు కున్నాడు” అని నీవు అనవచ్చు. లోకంలో సామాన్యజనులు ఒకరినొకరు ఎదురువెళ్లి నమస్కారం 
చేస్తారు. (ప్రాజ్ఞులైన వారు భగవంతుడు సర్వాంతర్యామి కాబట్టి శరీర నమస్కారం తగదని ఆయనను 
ఉద్దేశించి మనస్సులోనే నమస్కారం మొదలైనవి చేస్తారు; అంతేకాని, దేహాభిమానంగల పురుషులకు 
శరీర నమస్కారం చేయరు. అందువల్ల నేనుకూడా భగవంతుడూ, కేవల సత్త్వగుణ సంపన్నుడూ, 
అంతరంగంలో నిరంతరం నిండి ఉండేవాడూ అయిన వాసుదేవునకు నా హృదయంలోనే 
నమస్కరిస్తుంటాను. ఏ పాపమూ ఎరుగని నన్ను పూర్వం ప్రజాపతులు చేసే యజ్ఞంలో నీ తండ్రి నిందించి 
పరాభవించాడు. అందువల్ల నీ తండ్రి దక్షుడు నాతో విరోధం కొనితెచ్చుకున్నాడు. నన్ను ద్వేషించే 
దక్షుడూ, అతని అనుచరులూ నీకు చూడదగనివారు. నా మాట కాదని వెళ్ళినట్లయితే అక్కడ నీకు 
అవమానం జరిగి తీరుతుంది. లోకంలో బంధువులచేత గౌరవం పొందకుండా అవమానం పొందటం 
మరణంతో సమానం!” ఈ విధంగా శంకరుడు సతీదేవిని హెచ్చరించాడు. పొమ్మని అనుజ్ఞ యిస్తే 
అక్కడ అవమానం జరిగి హాని కలుగుతుందని, పోవద్దని అడ్డు పెట్టితే సతీదేవి మనస్సుకి కష్టం కలుగుతుందని 
తన మనస్సులో భావించి, ఎటూ చెప్పకుండా మహాదేవుడు మౌనం వహించాడు. 


సీ. సతి సుహృద్దర్శనేచ్చాప్రతికూల దుఃఖస్వాంత యగుచు నంగములు వడ(క 
నందంద తొరగాడు నశుపూరంబులు గండభాగంబుల( గడలుకొన 
నున్నత స్తనమండలోపరిహారముల్‌ వే(డి నిట్టూర్పుల వెచ్చ గంద 
నతిశోకరోషాకులాత్యంత దోదూయమానమై హృదయంబు మల(గుచుండ 


తే. మటీయు(గుపితాత్మయె స్వసమానరహితు, నాత్మ దేహంబు సగ మిచ్చినట్టి ధవుని 
విడిచి మూఢాత్మ యగుచు నవ్వెల(ది సనియె, జనకు( జూచెడు వేడుక సందడింప. 77 
* తన బంధుమిత్రులను దర్శించాలనే కుతూహలం సఫలం కాక పోవటం వల్ల సతీదేవి మనస్సులో 


దుఃఖం పొంగి పొరలింది. అవయవాలు కంపించాయి. కన్నీళ్లు చెక్కిళ్ళపై జాలువారాయి. వక్షస్థలం మీది 
ముత్యాలహారాలు నిట్టూర్పుల వేడికి కందిపోయాయి. శోకంతో కోపాతిరేకంతో సతీదేవి మనస్సు చలించి 

కలత చెందింది. ఆ కోపంలో ఆమె వివేకం కోల్పోయింది. తనతో సరిసమానుడు లేని స్వామిని, తన 
శరీరంలో సగమిచ్చిన స్వామిని, తన స్వామిని పరమేశ్వరుణ్ణి విడిచి పెట్టి తండ్రిని చూడాలనే కుతూహలం 
అతిశయించగా ఒంటరిగా పుట్టింటికి బయలుదేరింది. 


వ. ఇట్లతిశీఘ్రగమనంబున. 78 


సీ. మానిని చనుచుండ మణిమన్మదాది సహస్ర సంఖ్యాత రుద్రానుచరులు 
యక్షులు నిర్భయులై వృషభేంద్రుని మున్నిడి కొనుచు నమ్ముదిత దాల్చు 
కందుకాంబుజశారికా తాళవృంత దర్పణ ధవలాతప[త్ర ప్రసూన 
మాలికా సౌవర్లమణివిభూషణ ఘనసార కస్తూరికా చందనాది 


తే. వస్తువులు గొంచు నేగి శర్వాణి గదిసి, శంఖదుందుభి వేణు నిస్వనము లొప్ప 
మానితంబైన వృషభేంద్రయాన( జేసి, యజ్ఞభూమార్లులై యర్థి నరిగి యరిగి. 79 
* అలా అతివేగంగా వెళ్ళిపోతున్న సతీదేవి వెనుక మణిమంతుడు మొదలైన వేలకొలది ప్రమథులూ, 
యక్షులూ బయలుదేరారు. నందీశ్వరుడు వారి ముందున నడుస్తున్నాడు. సతీదేవికి కావలసిన పూబంతులు, 
పద్మాలు, గోరువంకలు, విసనక(ర్రలు, అద్దాలు,వెల్లగొడుగు, పూలదండలు, మణులు కూర్చిన బంగారు 
నగలు, పచ్చకర్పూరం, కస్తూరి, మంచిగంధం మొదలైన వస్తువులను వెంటతీసుకొని వెళ్ళి ఆమెను 
కలుసుకున్నారు. సతీదేవిని వృషభవాహనంపై కూర్చుండబెట్టి శంఖాలు, నగారాలు, పిల్లం(గ్రోవులూ (మోగిస్తూ 
యజ్ఞం జరిగే ప్రదేశంవైపు ప్రయాణం సాగించారు. 
న. ముందట. 80 


చ. మనమున మోదమందుచు నుమా తరుణీమణి గాంచె దారు మృ 
త్కనక కుశాజినాయస నికాయ వినిర్మిత పాత్ర సీమము 
న్ననుపమ వేదఘోష సుమహత్పశు బంధన కర్మభూమమున్‌ 
మునివిబుధాభిరామము సముజ్ఞ్యల హోమము యాగధామమున్‌. 81 
* సతీదేవీ, ప్రమథగణాలూ తమముందు యజ్ఞశాలను చూశారు.ఆ యజ్ఞశాలలో కొయ్యతో, మట్టితో, 
బంగారంతో, లోహంతో చేసిన పాత్రలూ; దర్భలతో, జింకతోళ్లతో చేసిన వస్తువులూ ఉన్నాయి. వేదఘోషలు 
మిన్నుముట్టుతున్నాయి. ఒకచోట యజ్ఞ పశువును బంధించారు. మునులూ, దేవతలూ తమతమ స్థానాలలో 
కూర్చుని ఉన్నారు. హోమాలు చేస్తున్నారు. యజ్ఞం వైభవోపేతంగా జరుగుతున్నది. 


వ. ఇట్టు గనుంగొని యజ్ఞశాలం బ్రవేశించిన. 82 
క. చనుదెంచిన య మృగువను, జననియు సోదరులు. దక్క సభ( గల జను లె 
ల్లను దక్షువలని భయమున, ననయము నపు డాదరింపరైరి మహాత్మా! 83 


* సతిదేవీ, ప్రమథగణాలూ యజ్ఞశాలలో అడుగు పెట్టారు. సతీదేవిని చూడగానే తల్లీ, తోబుట్టువులూ 
అనురాగంతో ఆదరించారు. సభలో ఉన్న తక్కినవారు దక్షునికి భయపడి ఆమెను గౌరవించకుండా 
ఊరకున్నారు. 

క. నెటీ( దల్లియు. బినతల్లులుం, బరిరంభణ మాచరింప( బరితోషాశ్రుల్‌ 
దొరంగంగ డగ్గుత్తికతో, సరసిజముఖి సేమ మరయ సతి దా నంతన్‌. 84 


* తల్లీ పినతల్లులూ సతీదేవిని కౌగిలించుకొని ఆనంద బాష్పాలు కారుస్తూ గద్గద స్వరంతో 
“అమ్మా! క్షేమమా” అని అడిగారు. 


క. జనకుం డవమానించుట, యును సోదరు లర్థి. దనకు నుచిత క్రియం జే 
సిన పూజల నందక శో, భన మరసిన మాణుమాట( బలుకక యుందెన్‌. 85 


* తండ్రి తనవైపు తలెత్తి చూడకుండా అవమానించటం వల్ల తోబుట్టువులు చేసిన గౌరవమును 
సతీదేవి అందుకోలేదు. వారి మాటలకు బదులు చెప్పలేకపోయింది. 


వ. ఇట్టు తండ్రిచే నాదరింపబడనిదై విభుండైన యీశ్వరునందు నాహ్వాన క్రియాశూన్యత్వ రూపంబైన 
తిరస్కారంబును, నరుద్ర భాగంబైన యజ్ఞంబునుం గనుంగొని నిజరోషానలంబున లోకంబులు 
భస్మంబు సేయంబూనిన తెణంగున నుద్రేకించి రుద్రవిద్వేషియు. గ్రతుకర్మాభ్యాస గర్విష్టుండునగు 
దక్షుని వధియింతు మనుచు లేచిన భూతగణబుల నివారించి రోషావ్యక్త భాషణంబుల నిట్లనియె; 
లోకంబున శరీరధారులైన జీవులకు. బ్రియాత్మకుండైన యీశ్వరునకు.( బ్రియాప్రియులును 
నధికులును లే; రట్టి సకల కారణుండును నిర్మత్సరుండును నైన రుద్రునందు నీవు దక్క 
నెనవ్వండు ప్రతికూలం బాచరించు? నదియునుంగాక మిముబో(టి వారలు పరులవలని గుణంబు 
లందు దుర్గుణంబులన యాపాదింతురు; మజణియుం గొందజు మధ్యస్థులైన వారలు పరుల 
గుణంబులయందు దోషంబుల నాపాదింపరు; గొందణు సాదువర్తనంబు గలవారలు పరుల 
దోషంబులనైన గుణంబులుగా ననుగ్రహింతురు. మణియుం గొంద జుత్తమోత్తములు పరులయందు 
దోషంబుల నాపాదింపక తుచ్చగుణంబులు గలిగినను సద్గుణంబులుగా. గై కొందు, రట్టి మహాత్ముల 
యందు నీవు పాపబుద్ధి గల్పించితివి అని వెండియు నిట్లను; మహాత్ములగు వారల పాదధూళిచే 
నిరస్తప్రభావులై జడస్వభావంబు గల దేహంబు నాత్మ యని పల్కు కుజనులగు వారు మహాత్ముల 
నిందించు టాశ్చర్యంబుగా; దదియు వారి కనుచితం బగు నని వెండియు నిట్లనియె. 86 


౫ తండ్రి తన భర్తను యజ్ఞానికి ఆహ్వానించకుండా అవమానించాడనీ, శివునికి భాగం కల్పించకుండా 
యజ్ఞం జరిపిస్తున్నాడనీ సతీదేవి గ్రహించింది. తన కోపాగ్ని జ్యాలలతో లోకాలను బూడిద చేయాలన్నంత 
ఉద్రేకం వచ్చింది. అప్పుడు ప్రమథ గణాలు శివుని ద్వేషించి యజ్ఞం చేస్తున్నాననే దురహంకారంతో మిడిసి 
పడుతున్న దక్షుణ్ణి హత మారుస్తాం అని ముందుకు దూకారు. సతీదేవి వారిని వారించింది. రోషా వేశంతో 
తండ్రివైపు చూచి యిలా అన్నది. పరమేశ్వరుడు లోకంలోని ప్రాణులందరికీ ఎంతో యిష్టమైవాడు. ఆ 
మహాదేవునికి ఇష్టమైనవారు గానీ, ఇష్టం లేనివారు గానీ ఎవరూ లేరు. ఈ విశ్వంలో ఆయనకంటే అధికులు 
లేరు. సకల విశ్వానికి కారణము ఈశ్వరుడే. ఆయనకు ఎవరియందూ ద్వేషం లేదు. అలాంటి దేవదేవుని 

నీవు తప్ప లోకంలో ఇంకెవ్వడూ ద్వేషించడు. అవమానించటానికి పూనుకోడు. అంతేకాదు. కొందరు 
నీవంటివారు ఇతరుల గుణాలలో దోషాలను ఆరోపిస్తారు. కొందరు మధ్యస్టు లుంటారు. వారు పరుల 
గుణాలనే గ్రహిస్తారు. దోషాలను (గ్రహించరు. సత్పురుషులు కొంద రుంటారు. వారు దోషాలను గూడ 
గుణాలుగా (గ్రహిస్తారు. ఇక ఉత్తమోత్తము లైనవారు కొంద రుంటారు. వారు పరులయందు దోషాలను 
ఆపాదింపరు. వారి నీచ గుణాలను సైతం సద్గుణాలుగా పెద్ద చేసి గౌరవిస్తారు. అటువంటి మహాత్ములపై 
నీవు ద్వేష బుద్దితో దోషాలను ఆరోపిస్తున్నావు. జడపదార్థమైన దేహమునే ఆత్మ అని వాదించు దుర్ణనులు 
సజ్జనులై వారిని నిందించుటలో వింతలేదు. మహాత్ముల పాదధూళి ముందు వెలవెలబోయిన తేజముగల 
వారు అంతకంటే చేసేది ఏముంటుంది? 


సీ. అనయంబు “శివ” యను నక్షరద్వయ మర్ధి వాక్కున( బలుక భావమున( దలంప 
సర్వజీవులు పాపసంఘముల్‌ సెడు; నట్టి మహితాత్మునందు నమంగళుండ 
వగు నీవు విద్వేషి వగుట కాశ్చర్యంబు నందెద, వినుము నీ వదియు. గాక 
చర్చింస నెవ్వని చరణపద్మంబుల నరసి బ్రహ్మానంద మను మరంద 


తే. మతుల భక్తిని దను హృదయంబు లనెడి, తుమ్మెదలచేత( గ్రోలి సంతుష్టచిత్తు 
లగుదు రత్యంత విజ్ఞాను; లట్టి దేవు, నందు ద్రోహంబు సేసి; తే మందు నిన్ను? 87 
* “శివి అను రెండు అక్షరాలను ఆసక్తితో నోటితో పలికిన మనస్సులో తలచినా సమస్త ప్రాణుల 
సర్వ పాపాలూ నళిన్తాయి. అలాంటి మంగళ స్వరూపుడూ, మహానుభావుడూ అయిన శివుణ్ణి, అమంగళ 
మనస్కుడవయిన నీవు ద్వేషించుట విచిత్రంగా ఉన్నది. గొప్ప విజ్ఞానులు అయినవారు ఆ పరమ శివుని 
పాదారవిందాలను ధ్యానిస్తూ బ్రహ్మానందమనే మకరందాన్ని తమ మనస్సులనే తుమ్మెదల ద్వారా 
భక్తిపారవశ్యంతో (త్రాగి ధన్యులౌతారు. అలాంటి దేవదేవునికి నీవు ద్రోహం చేశావు. నిన్ను ఏమనాలి? 


క. మజీయును న మ్మహితాత్ముని, చరణ సరోజాత యుగము సకలజగంబుల్‌ 
నెటీ. గొలువ గోరు కోర్కులు, దరమిడి వర్షించ నతని. దగునే తెగడన్‌? 88 


* అదీగాక ఆ పరమేశ్వరుని చరణకమల ద్వయం, కొలిచేవారికి కోరిన కోర్కెలన్నీ కురిపిస్తుంది. 
అటువంటి మహానుభావుణ్ణి నిందించటం న్యాయమా? 


చ. పరయ బితాస్థిభస్మ నృకపాలజటాధరు(డుం బరేత భూ 
చరుండు పిశాచయుక్తు(డని శర్వు నమంగళుగా. దలంప రె 
వ్వరు; నొక( డీవు దక్క, మటి వాక్సతి ముఖ్యులు నమ్మహాత్ము స 
చ్చరణ సరోజ రేణువులు సమ్మతి. దాల్తురు మస్తకంబులన్‌. 89 


x శ్మశానంలో వసించినా, ఎముకలనూ బూడిదనూ కపాలాలనూ ధరించినా, భూతాలతో కలిసి 
చరించినా శివుడు మంగళస్వరూపుడే. నీవంటి మూర్భులు తప్ప శివుణ్ణి “అమంగళు”డని మరెవ్వరూ భావింపరు. 

(బ్రహ్మదేవుడు మొదలైనవారు ఆ మహాత్ముని పాదపద్మపరాగాలను తమ శిరస్సులపై పరమానందంతో 


ధరిస్తారు. 


చ. 


నెలకొని ధర్మపాలన వినిర్మలు భర్గు( దిరస్కరించు న 

క్కలుషుని జిహ్వ. గోయం దగు6 గా; కటు సేయంగ నోపండేని దా( 

బొలియుట యొప్పు; రెంటికి. బ్రభుత్వము సాలమి6 గర్లరం ధ్రముల్‌ 

బలుపుగ మూసికొంచు( జన బాడి యటందురు ధర్మవర్తనుల్‌. 90 


* ధర్మ రక్షణ దీక్షాపరుడైన హరుని అవమానించే పాపాత్ముని నాలుక పరపర కోసివేయాలి. అలా 
చేయటానికి శక్తి లేకపోతే శివనిందను వహించిన తానే చావాలి. రెండూ చేతకాని పక్షంలో చెవులు రెండూ 
గట్టిగ మూసుకొని అక్కడి నుంచి వెంటనే వెళ్ళి పోవటం న్యాయమని ధర్మజ్ఞులు చెబుతారు. 


న. 


ను. 


అది గావున. 91 


జను( డజ్ఞానమునన్‌ భుజించిన జుగుప్పంబైన యన్నంబు స 
య్యన వెళ్ళించి సవిత్రు(డైన గతి దుష్టాత్ముండవై యీశ్వరున్‌ 
ఘను నిందించిన నీ తనూభవ ననం గా నోర్వ, నీ హేయ భా 
జన మైనట్టి శరీరమున్‌ విడిచి భాస్వచ్చుద్ది. బాటిల్లెదన్‌. 92 


* అందువల్ల దుష్టబుద్ధితో ఈశ్వరుని నిందించిన నీకు కుమార్తెను అనిపించుకొనుట నాకు ఇష్టం 
లేదు. తెలియక తిన్న దుష్టాన్నాన్ని మానవుడు కక్కివేసి పరిశుద్దుడు అవుతాడు కదా! అలాగే నేనూ నీవల్ల 
ప్రాప్తించిన ఈ పాడు శరీరాన్ని పరిత్యజించి పవిత్రురాలను అవుతాను. 


న. 


అదియునుం గాక దేవతల కాకాశ గమనంబును, మనుష్యులకు భూతల గమనంబును, స్వాభావికంబు 
లయినట్లు ప్రవృత్తినివృత్తి లక్షణ కర్మంబులు రాగవైరాగ్యాధికారంబులుగా వేదంబులు విధించుటం 
జేసి రాగయుక్తులై కర్మతంత్రు లయిన సంసారులకు వైరాగ్యయుక్తులయి యాత్మారాము లయిన 
యోగిజనులకు విధి నిషేధరూపంబు లయిన వైదిక కర్మంబులు గలుగుటయు లేకుండుటయు 
నైజంబు లగుటంజేసి స్వధర్మ నిష్టుం డగువాని నిందింప జన; దా యుభయకర్మ శూన్యుండు 
బ్రహ్మభూతుండు నయిన సదాశివుని. గ్రియాశూన్యుండని నిందించుట పాపం బగు, తండ్రీ! 
సంకల్పమాత్ర ప్రభవంబు లగుటం జేసి మహాయోగి జనసేవ్యంబు అయిన యస్మదీయంబు లగు 
నణిమాద్యష్టైశ్వర్యంబులు నీకు సంభవింపవు; భవదీయంబులగు నైశ్వర్యంబులు ధూమ మార్గ 
ప్రవృత్తులై యాగాన్న భోక్తలైన వారిచేత యజ్ఞశాలయందె చాల నుతియింపంబడి యుండుయగాన నీ 
మనంబున నే నధిక సంపన్నుండ ననియు, జితాభస్మాస్టిధారణుండైన రుద్రుండు దరిద్రుం 
డనియును గర్వింపం జన దని వెండియు నిట్లనియె. 93 

౫ సంసారులకు అన్నిహోత్రాలు మొదలైన ప్రవృత్తికర్మలనూ, ఏరక్తులకు శమదమాది నివృత్తి కర్మలనూ 
వేదాలు విధించాయి. దేవతలకు ఆకాగమనమూ, మానవులకు భూగమనమూ సహజమైనట్టు సంసారులకూ, 
విరక్తులకూ వేరు వేరు ధర్మాలు సహజాలు. విధినిషేధ రూపాలైన వైదిక కర్మలు ధర్మాసక్తులైన సంసారులకేగాన 
ఆత్మారాములైన యోగులకు కాదు. అందుచేత స్వధర్మపరులైన వారిని నిందింపకూడదు. శివుడు 
(బ్రహ్మస్వరూపుడు. ప్రవృత్తి నివృత్తి కర్మలకు అతీతుడు. 


అందువల్ల (క్రియాశూన్యుడని సదాశివుని నిందించటం మహాపాపం. తండ్రీ! సంకల్పమాత్రం చేతన 
(ప్రాప్తించే అణిమాది అష్టైశ్వర్యాలు మేము పొందగలం. మహాయోగీంద్రులకు సైతం ఆరాధింపదగిన ఆ 
మహాసిద్దులను తల క్రిందుగా తపస్సు చేసినా నీవు పొందలేవు. నీ భోగభాగ్యాలను యజ్ఞశాలలో హోమధూమాలు 
రేపుతూ, యజ్ఞాన్నాలను భుజించేవారు మాత్రమే స్తోత్రం చేస్తారు. మా సంపదలు అలాంటివి కావు, అణిమాది 
సంపదలు, కోరిన మాత్రాననే మేము పొందగలము. మహాయోగులు మాత్రమే వాటిని పొందగలరు. అందువల్ల 
నేను చాలా సంపన్నుడననీ, చితాభస్మధారియైన రుద్రుడు దరి(ద్రుడనీ గర్వపడకు. 


ఉ. నీలగళాపరాధి యగు నీకు. దనూభవ నాట చాలదా! 
చాలు. గుమర్త్య! నీదు తనుజాత ననన్‌ మది సిగ్గు పుట్టెడి 
న్నేల ధరన్‌ మహాత్ములకు నెగ్గొనరించెడి వారి జన్మముల్‌ 
గాలుపనే? తలంప జనకా! కుటిలాత్మక! యెన్ని చూడ౦గన్‌! 94 


* సకలలోక శుభంకరుడైన శంకరునికి క్షమింపరాని అపరాధం చేసిన నీకు నేను పుత్రికను కావటం 
నా దురదృష్టం. ఇక చాలు. నీచుడా! నీ కూతుర్ని అని చెప్పుకోటానికి కూడా నేను సిగ్గుపడుతున్నాను. 
మాననీయులైన మహాత్ములకు కీడు తలపెట్టే వారి పుట్టుకలు పూడ్చిపెట్టనా? మంట పెట్టనా? 

చ. వరవృషకేతనుండు భగవంతు(డు నైన హరుండు నన్ను నా 

దర పరిహాస వాక్యముల “దక్షతనూభవ!” యంచు. బిల్వ నే( 
బురపుర( బొక్కుచున్‌ ముదము. బొందక నర్మవచస్స్మితంబులం 
దొజంగుదు? నీ తనూజ నను దుఃఖముకంటెను జచ్చు టొప్పగున్‌. 95 


* ఇకముందు నందివాహనుడూ భగవంతుడూ అయిన పరమేశ్వరుడు ఆదరంగానో పరిహాసంగానో 
“దాక్షాయణీ” అని నన్ను పిలిచినప్పుడు నేను దుఃఖంతో కుమిలిపోతాను. కాని పూర్వం లాగా ఆనందించలేను. 
చిరునవ్వులు చిందించలేను. నీకు కూతురునై పుట్టానే అని వాపోవటంకంటే చచ్చిపోవటం చాల మంచిది. 


వ. అని యిట్లు యజ్ఞ సభామధ్యంబునం బ్రతికూలుండగు దక్షు నుద్దేశించి పలికి కామక్రోధాది 
శత్రువిఘాతిని యగు సతీదేవి యుదజుఖియయి జలంబుల నాచమనంబు సేసి శుచియె మౌనంబు 
ధరియించి జితాసనయై భూమియం దాసీన యగుచు యోగమార్గంబునం జేసి శరీరత్యాగంబు 
సేయం దలచి. 96 

* ఈ విధంగా సతీదేవీ యజ్ఞసభామండప మధ్యంలో నిలబడి ప్రతిపక్షుడైన దక్షుణ్ణి వీక్షించి పలికింది. 
అరిషడ్వర్గాన్ని జయించి ఉత్తరదిక్కు మొగమై, ఆచమించి, శుచియై, మౌనం తాలి, నేలపై కూర్చుండి 
యోగమాగ్గం ద్యారా శరీరాన్ని విడిచిపెట్లాలని నిశ్చయించుకొన్నది. 

N యు 


సీ. వరుస బ్రాణాపాన వాయునిరోధంబు గావించి వాని నేకముగ నాభి 
తలమున( గూర్చి యంతట నుదానముదాక నెగయించి బుద్దితో హృదయపద్మ 
మున నిల్పి వాని మెల్లన కంఠమార్గము నను మతి (భూమధ్యమున వసింప( 
జేసి శివాంఘ్రి రాజీవ చింతనముచే నాథుని దక్క నన్యంబు( జూడ 


తే, కమ్మహాత్ముని యంక పీఠమ్మునందు, నాదరంబున నుండు దేహంబు దక్షు 
వలని దోషంబునను విడువంగ( దలంచి, తాల్చె. దనువున ననిలాగ్ని ధారణములు. 97 


౫ (పాణాపానాలను నిరోధించి వాటిని నాభిప్రదేశంలో ఏకం చేసింది. ఆ తరువాత ఉదానం వరకు 
పైకి కొనిపోయి బుద్ధితో కలిపి భ్రూమధ్యభాగానికి చేర్చింది. ఏకా[గ్రమైన మనస్సుతో పరమశివుని 
పాదపద్మాలను ధ్యానించింది. ఆ దేవ దేవుడు 'ప్రేమాంకంలో ఉంచుకొని ఆదరించే తన దేహాన్ని దక్షుని 
(ద్రోహానికి ప్రతీకారంగా పరిత్యజించటం కోసం తనలో యోగాగ్నిని రగుల్కొల్సింది. 


వ. ఇట్టు ధరియించి గత కల్మషంబైన దేహంబు గల సతీదేవి నిజయోగ సమాధి జనితం బయిన 
నహ్నిచే. దత్‌క్షణంబ దగ్ధ యయ్యె నంత. 98 


* ఈ విధంగా గతకల్మషమైన సతీదేవి దేహం ఆ త్యాగమయి యోగసమాధి నుండి పుట్టిన అగ్నిలో 
భగ్గుమని భస్మమైపోయింది. 
క. అది గనుంగొన హాహాధ్వని, వొదలంగ నిట్లనిరి మానవులు. ద్రిదశులు నీ 
మదిరాక్షి యకట! దేహము, వదలె( గదా! దక్షుతోడి వైరము కతనన్‌. 99 


* అదిచూచి అక్కడ ఉన్న మానవులూ, దేవతలూ హాహాకారాలు చేశారు. “అయ్యో! పాపం! ఈ 
సతీదేవి దక్షునిమీది కోపంతో శరీరాన్ని పరిత్యజించిందిగదా!” అని అన్నారు. 


వ. మజీయు నిట్లనిరి. 100 


సీ. సకల చరాచర జనకు(డై నట్టి యీ దక్షుండు దనకూర్మి తనయ మాన 
వతి పూజనీయ యీసతి దనచే నవమానంబు నొంది సమక్షమందు( 
గాయంబు దొణుగంగం గనుగొను చున్నవాడిట్టి దురాత్ము( డెందేని.గలండె? 
యనుచు జిత్తంబుల నాశ్చర్యముల. బొంది, రదియును(గాక యిట్లనిరి యిట్టి 


తే. దుష్టచిత్తుండు బ్రహ్మబంధుండు నయిన, యీత( డనయంబు. దా నపఖ్యాతి( బొందు 
నిందంబడి మీద దుర్గతి. జెందుగాక, యనుచు జనములు వలుకు న య్యవసరమున. 101 

xk పరమేశ్వరుని సతి అయిన ఈ సతి అభిమానవతి అత్యంత పూజ్యురాలు. సకల చరాచరాలను 
సృష్టించిన ఈ దక్షుడు తన అనుగు పుత్రికను అవమానించాడు. తన తనయ తన యెదుటనే తన తనువు 
త్యజిస్తూ ఉంటే నివారించకుండా (గ్రుడ్లప్పగించి చూస్తూ ఊరకున్నాడు. ఇలాంటి పాపాత్ముడు ప్రపంచంలో 
ఎక్కడైనా ఉన్నాడా? అని ఆశ్చర్యపడ్డారు. వీడు దుష్టుడు, నికృష్ణుడు; పేరుకు మాత్రమే బ్రాహ్మణుడు, వీడి 
ప్రతిష్ట మట్టిలో కలిసిపోతుంది. వీడి బ్రతుకు నిందాలపా లవుతుంది. వీడికి నరకం తప్పదు అంటూ దూషించారు. 


క. దేహము విడిచిన సతి. గని, బాహాబల మొప్ప రుద్ర పార్షదులును ద 
ద్రోహిం ద్రుంచుటకై యు, త్సాహంబున లేచి రసిగదాపాణులునై. 102 


* సతీదేవీ దేహాన్ని విడిచి పెట్టడం చూచిన ప్రమథగణాలూ అవక్రపరాక్రమంతో కత్తులూ, గదలూ, 
ధరించి శివద్రోహియైన దక్షుణ్ణి శిక్షించడానికి ఉత్సాహంతో ముందుకు దూకారు. 


క. ఆ రన మపు డీక్షించి మ, హారోషముతోడ భృగుమహాముని క్రతు సం 
హారక మారక మగు నభి, చారకహోమం బొనర్బె సరభసవృత్తిన్‌. 103 


* ఆ సందడిని చూచి అధ్వర్యుడు అయిన భృగుమహర్షి అగ్రహోద(గ్రుడై యజ్ఞనాశకులను నశింపజేసే 
అభిచార హోమం వెంటనే ప్రారంభించాడు. 


వ. ఇట్లు దక్షిణాగ్ని యందు వ్రేల్చిన నందు. దపం బొనర్చి సోమలోకంబున నుండు సహస్ర సంఖ్యలు 
గల “బుభు” నామధేయులైన దేవత లుదయించి బ్రహ్మతేజంబునం జేసి దివ్యవిమానులై 
యుల్ముకంబులు సాధనంబులుగా ధరియించి రుద్రపార్షదులయిన ప్రమథ గుహ్య గణంబుల( 
బాణందోలిన వారును బరాజితులైరి, తదనంతరంబ నారదువలన నభవుండు దండ్రిచే నసత్కృతురా 
లగుటం జేసి భవాని పంచత్వంబు నొందుటయుం బ్రమథగణంబులు బుభునానుక దేవతలచే. 
బరాజితు లగుటయు నిని. 104 


* భృగుమహర్షి దక్షిణాగ్ని యందు వేల్వగానే, తపస్సుచేసి సోమలోకాన్ని పొందిన 'బుభువులు' అనే 
దేవతలు వేలకొలది అందులో నుండి వెంటనే పుట్టారు. (బ్రహ్మతేజస్సుతో వెలిగిపోతూ, దివ్యవిమానాలు 
ఎక్కి కొరవులు ఆయుధాలుగా పూని, ప్రమథ గణాలనూ, గుహ్యక గణాలనూ పారదోలారు. 


తండడ్రిచే అవమానితురాలై దాక్షాయణి తనువు చాలించడమూ, ప్రమథగణాలు బుభువుల చేతిలో 
ఓడిపోవటమూ పరమేశ్వరుడు నారదుని వల్ల విన్నాడు. 


శా ఆద్యుం డుగ్రుండు నీలకంఠు.( డిభదైత్యారాతి దష్టోష్టుండై 
మూద్యద్బూరి మృగేంద్ర ఘోషమున భీమప్రక్రియన్‌ నవ్వుచున్‌ 
విద్యుద్వహ్ని శిఖాసముచ్చయరుచిన్‌ వెల్తొందు చంచజ్జటన్‌ 
సద్యః క్రోధముతోడం బుచ్చి వయిచెన్‌ క్ష్మాచక్రమధ్యంబునన్‌, 105 

* అప్పుడు దేవాదిదేవుడూ మహో[గ్రస్వభావుడూ, నీలగ్రీవుడూ, గజాసుర గర్యాపహారియైన శివుడు 
బొడు గరచి మదించిన సింహంవలె గర్జించాడు; భయంకరంగా నవ్వాడు. మెరుపు తీగవలె అగ్నిజ్వాలా 
మాలిక వలె (ప్రకాశించే జడను ఒక దానిని మహాకోపంతో పెరికి భూమి మీద విసరికొట్టాడు. 

వ. ఇట్లు పెజికివైచిన రుద్రుని జటయందు. 106 


౫ అలా పెరికివేసిన జటయందు. 


-: శివు(డు వీరభద్రుబే దక్షయజ్ఞంబు ధ్వంసంబు సేయించుట. :- 


సీ. అభ్రంలిహాదభ విభ మాభ భ్రమ కృన్నీలదీర్హ శరీర మమర( 


బ్రజ్వలజ్ఞలన దీప్త జ్వాలికా జాల జాజ్వల్యమాన కేశములు మెజయ' 
జండ దిగ్వేదండ శుండాభ దోర్దండ సాహస్రధృతి హేతిసంఘ మొప్ప 
వీక్షణత్రయ లోకవీక్షణద్యుతి లోక వీక్షణతతి దుర్నిరీక్షముగను 
తే. గ్రకచ కఠిన కరాళ దంట్టలు వెలుంగ, ఘన కపాలాస్టి వనమాలికలును దనర 
నఖిలలోక భయంకరు( డగుచు “వీర, భద్రులొ డుదయించె మాజట రుద్రు€ డగుచు. 107 


* ఆ విధంగా పరమేశ్వరుడు పెరికివైచిన జడనుండి సకల లోకాలకూ భయం కలిగిస్తూ, 
రెండవరుద్రుని వలె వీరభద్రుడు ఉదయించాడు. ఆయన సుదీర్హమైన నల్లని దేహం ఆకాశాన్ని అంటి 
కాలమేఘ మేమో అనే భ్రాంతి కలిగిస్తున్నది. ఆయన తలవెండ్రుకలు భగభగమండే అనలజ్యాలామాలలవలె 
ప్రకాశిస్తున్నాయి. ఆయన దిగ్గజాల తొండాల వంటి వేయి బాహుదండాలలో అసంఖ్యాకా లయిన 
ఆయుధాలు మెరుస్తున్నాయి. ఆయన మూడుకన్నులనే చండమార్తాండ ప్రకాశం లోకుల కన్నులకు తేరిపార 
జూడరాకుండా ఉంది. ఆయన కోరలు రంపాలలాగా కఠినంగా కర్కశంగా భయంకరంగా ఉన్నాయి. 
మెడనిండా కపాలమాలలు (వ్రేలాడుతున్నాయి. 


తే. వీరభద్రుండు విహత విద్వేషి భద్రుం డగుచు దన వేయి చేతుల మొగిచి వినయ 
మెస(గ నే నేమి సేయుదు? నెణుంగ నాకు, ఆనతిమ్మన్న నతని క య్యభవు( డనియె. 108 


* వీరభద్రుడు శత్రు సంహారం తలపెట్టినవాడై తన వేయి చేతులను మోడ్చి వినయ వినముడై 
“స్వామీ” నేను ఏమి చేయాలి? ఆజ్ఞాపించండి!” అని అడిగాడు. అప్పుడు ఈశ్వరుడు ఇలా అన్నాడు. 


చ. గురుభుజశౌర్య! భూరిరణకోవిద! మద్భటకోటి కెల్ల నీ 
నరయ నరూధినీవరు(డవై చని యజ్ఞము గూడ దక్షునిన్‌ 
బరువడి( ద్రుంపు; మీ వచట బ్రాహ్మణతేజ మజేయ మంటి వే 
నరిది మదంశసంభవు(డవై తగు నీకు నసాధ్య మెయ్యెడన్‌? 109 


వ. అని కుపిత చిత్తుండై యాజ్ఞాపించిన నట్లకాక యని. 110 

* “యుద్ద విద్యా విశారదుడవైన వీరాధివీరుడా! మన ప్రమథ గణాల కందరికీ నీవు సేనాధిపతివై 
సాగిపో! యజ్ఞంతో కూడా దక్షుణ్ణి హతమార్చు. బ్రాహ్మణ తేజం అజేయమని సందేహింపకు. శివాంశ 
సంభవుడవైన నీకు ముల్లోకాలలో అసాధ్యమైనది లేనేలేదు” అని రుద్రుడు కోపోద్రేకంతో వీరభద్రుణ్ణి 
ఆజ్ఞాపించాడు. వీరభద్రుడు, “చిత్తం అలాగే చేస్తాను.” అన్నాడు. 


చ. అనఘు(డు రుద్రు€ జేరి ముదమార( బదక్షిణ మాచరించి నీ 
డ్కొని యనివార్య వేగమున. గుంభిని గ్రక్కదలన్‌ రుళంర్సుళ 
ధ్వని మణినూపురంబులు పదంబుల మైోయంగ భీషణ ప్రభల్‌ 
దనర( గృతాంతకాంతక శితస్సుట శూలము బూని చెచ్చెరన్‌. 1m 
* అప్పుడు వీరభద్రుడు సంతోషంతో పరమశివునికి ప్రదక్షిణం చేసి ఆయన దగ్గర సెలవు తీసుకున్నాడు. 
కాలయముబ్లి సైతం నేలగూల్చ జాలిన వాడిశూలాన్ని చేతపట్టాడు. చరణయుగళాన తాల్చిన మణినూపురాలు 
ర్లుళం రుళ ధ్వనులు చేస్తుండగా బయలుదేరాడు. అనివార్యమైన ఆయన గమన వేగానికి ధరిత్రి 
దద్దరిల్లింది. 
చ. సరభసవృత్తి నట్లరుగు సైన్యపదాహత ధూత ధూళి ధూ 
సరిత కుబేరదిక్తటము సభ్యులు దక్షుడు జూచి “యెట్టి భీ 
కరతమ?” మంచనం, దమము గాదు, రజఃపటలంి బటంచు ని 
వ్వెణపడి పల్కి రాత్మల వివేకవిహీనత( బొంది వెండియున్‌. 112 
* మహావేగంతో వస్తున్న సైన్యం కాళ్ల (త్రొక్కిళ్ల వల్ల ఎగరగొట్టబడిన ధూళికి కావిరి క్రమ్మిన 
ఉత్తరపుదిక్కును యజ్ఞశాలలోని సభ్యులూ దక్షుడూ చూచారు. “అబ్బా! ఎంత భయంకరమైన కారుచీకటి!” 
అని అనుకున్నారు. “కారు చీకటి కాదు, కాళ్ల దుమ్ము!” అని మల్లీ భయపడ్డారు. వివేకం గోల్పోయారు. 
ఇలా అనుకోసాగారు. 


సీ. ఈ ధూళి పుట్టుట కెయ్యది హేతువో? విలయ సమీరమా? పొలయ దిపుడు; 
ప్రాచీనబర్హి ధరాపతి మహితో గ్రశాసను( డిపుడు రాజ్యంబు సేయ( 
జోర సంఘములకో రారాదు; మతి గోగణాళి రాకకు సమయంబు గాదు; 
కావున నిప్పుడు కల్పావసానంబు గాంబోలు; గా కటు గాక యున్న 


తే. నిట్టి యౌత్సాతిక రజ మెందేని. గలదె?, యనుచు మనముల భయమంది రచటి జనులు 
సురులు దక్షుండు; నంత. బ్రసూతి ముఖ్య, లయిన భూసురకాంత లిట్లనిరి మణీయు. 113 


* ఈ విధంగా దుమ్ము రేగటానికి కారణం ఏమిటబ్బా! ప్రళయ కాల ప్రభంజనమా! ఇది కల్పాంత 
సమయం కాదే. దొంగల గుంపు వస్తున్నదేమో అంటే చండశాసనుడైన ప్రాచీనబర్హి రాజ్యం చేస్తున్నాడు. 
కాబట్టి చోర సంఘాలకు అవకాశం లేదే! పోని ఆవుల మందలు వస్తున్నా యందామా, ఇది సాయం సమయం 
కాదే; కాకపోతే కల్పాంతమే వచ్చిందేమో! లేకపోతే యిలాంటి దుశ్ళకునాలను సూచించే ధూళి ఎలా 

వస్తుంది? అని అక్కడ ఉన్న జనులూ, దేవతలూ, దక్షుడూ భయపడ్డారు. “ప్రసూతి” మొదలైన బ్రాహ్మణ 
స్త్రీలు ఇలా అన్నారు. 
క. తన కూంతులు సూడ(గ జని, తనయను సతి ననపరాధ( దగవజి? యి బ్లై 
గొనరించిన యీ దక్షుని, ఘనపాప విపాక మిదియు. గాందగు ననుచున్‌. 114 


౫ దక్షుడు తన కుమార్తెలు అందరూ చూస్తుండగా ఏ అపరాధమూ ఎరుగని తన కూతురు సతీదేవిని 
అవమానించాడు. ఆమెకు అన్యాయంగా కీడు చేశాడు. ఈ ధూళి ఆ మహాపాపానికి ఫలితం అయి ఉంటుంది. 


వ. వెండియు నిట్లనిరి: కుపితాత్ముండైన దక్షుండు దనకూ(తుతో విరోధంబు సాలక జగత్సంహార కారణుం 
డయిన రుద్రునిం (గోధింప(జేసె; న మ్మహాత్ముం డెంతటివా( డన్నం బ్రళయకాలంబున. 115 


* అలిగి తన కూంతుతో విరోధం పెట్టుకున్నాడు. అది చాలక సకల లోక ప్రళయం కరుడైన 
హరునికి ఆగ్రహం కలిగించాడు. ఆ మహాత్ముడు ఎంతటివాడో తెలుసుకోలేకపోయాడు. 


సీ, సుమహిత నిశిత త్రిశూలాగ్ర సంప్రోత నిఖిల దిక్కరి రాజనివహు( డగుచు 
జటులోగగ్రనిష్టుర స్తనిత గంభీరాట్టహాస నిర్భిన్నాఖిలాశు. డగుచు 
భూరి కరాళవిస్సార దం్టాహతి పతిత తారాగణ ప్రచయుం డగుచు 
వివిధహేతి వ్రాత విపుల ప్రభాపుంజ మండిత చండదోర్దండు( డగుచు 


తే. వికట రోష భయంకర భ్రుకుటి దుర్చి, రీక్ష్య దుస్సహ తేజోమహిమ దనర్చి 
ఘన వికీర్ల జటాబంధ కలితు( డగుచు, నఖిల సంహార కారణుం డయి నటించు. 116 


* ఆ పరమశివుడు ప్రళయ కాలంలో మహోగ్రమైన తన త్రిశూలాగ్రాన దిగ్గజాలను గుది[గ్రుచ్చుతాడు. 
దిక్కులన్నీ దద్దరిల్లి బీటలువారు విధంగా ఉరుము ఉరిమినట్లు గంభీరంగా అట్టహాసం చేస్తాడు. తన 
వికట కఠోర దంప్ట్రా ఘాతములతో నక్షత్ర మండలాన్ని జలజల నేల రాలుస్తాడు. తన భీకర కరాలలో 
ధగధగ మెరిసే నానా విధాలైన ఆయుధాలను ధరిస్తాడు. ప్రచండ (క్రోధంతో భయంకరంగా కనుబొమలు 
ముడివేసి తేరిచూడరాని తేజస్సుతో విరాజిల్హుతాడు. విశాల జటాజూటం ముడి వీడిపోయేటట్టు విలయ 
తాండవం చేస్తూ సర్వమును సంహరిస్తాడు. 


తే. అట్టి దేవుని. ద్రిపుర సంహార కరుని(, జంద్రశేఖరు సద్గుణసాంద్రు నభవు 
మనము రోషింప6 జేసిన మంగళముల బొంద వచ్చునె పద్మగర్భునకునైన? 117 


అటువంటి దేవదేవునికి, మహాదేవునికి, (త్రిపురసంహారునికి, చంద్రకళాధరునికి, సకల సద్గుణ 
విభవునికి, అభవునికి ఆగ్రహం తెప్పించి (బ్రహ్మదేవుడు కూడ శుభములు పొందలేడు. 


వ. అనియి వ్విధంబున భయవిహ్వలలోచనలై పలుకుచున్న సమయంబున మహాత్ముండైన దక్షునకు 
భయావహంబులై సహస్ర సంఖ్యాతంబులైన మహోత్సాతంబులు భూనభోంతరంబుల( గానంబడు 
చుండె; నా సమయంబున రుద్రానుచరులు నానావిధాయుధంబులు ధరియించి కపిల పీత 
వర్లంబులు గలిగి వామనాకారులు, మకరోదరాననులునై యజ్ఞశాలా ప్రదేశంబునం బరువులు 

వెట్టుచు( గదియం జనుదెంచి దక్షాధ్వర వాటంబులు విటతాటంబులు సేయుచుం గొందటు 
ప్రాగ్వంశంబు, గొందణు పత్నీశాలయు6ం గొందజు సదస్యశాలయు6 గొంద జాన్నీధ్రశాలయు౧ 
గొందటు యజమూనశాలయు(, మహానస గృహంబును విధ్వంసంబులు గానించిరి; మణీయు' 
గొందటు యజ్ఞపాత్రంబుల నగ్నులం జెజుచిరి; వెండియు( గొందణు హోమాగ్ను లార్చిరి; పదంపడి 
కొందణు హోమకుండంబులయందు మూత్రంబులు విడిచిరి; కొంద అుత్తరవేదిక మేఖలలు దైెంచిరి; 
కొందటు మునుల బాధించిరి; కొందటు తత్పత్నుల వెజపించిరి; మరికొందజు దేవతా నిరోధంబు 
గావించిరి; అంత మణిమంతుండు భృగువును, వీరభద్రుండు దక్షుని జండీశుండు పూషుని, భృగుని 
నందీశ్వరుండును బట్టిరి. ఇవ్విధంబున సదస్యదేవర్విజ్నికాయంబుల శిలల జువ్వియు, జానువుల( 
బొడిచియు, నజచేతుల నడిచియు, కూర్పరంబుల. బొడిచియు, వివిధబాధలం బజచిన వారు 
కాందిశీకులై యెక్కడెక్క డేనియుం జనిరి. మటియును- 118 
* అని ఈ విధంగా భయంతో వెర్రి చూపులు చూస్తూ పలికారు. అప్పుడు దక్షునికి భయం కలిగిస్తూ 
వేలకొలది అపశకునాలు భూమిపైనా ఆకాశంపైనా కన్పించాయి. గోరోజనంవంటి వర్షంకలవారూ, పసుపు 
పచ్చని వర్షం కలవారూ, పొట్టివారూ, మొసలిపొట్టవంటి ముఖాలు కలవారూ అయిన ప్రమథగణాలు 
పెక్కురకాలైన ఆయుధాలు ధరించి యజ్ఞశాలలోకి పరుగులు పెట్టారు. దక్షుని యజ్ఞ ప్రదేశాలను చెల్లాచెదరు 
చేశారు. కొందరు ప్రాగ్యంశమునూ, కొందరు పత్నీశాలనూ, కొందరు సదస్యశాలనూ, కొందరు 
ఆగ్నీధ్రశాలనూ, కొందరు యజమానశాలనూ, కొందరు పాకశాలనూ భగ్నం చేశారు. మరికొందరు 
యజ్ఞపాత్రలనూ అగ్నులనూ ధ్వంసం చేశారు. ఇంకా కొందరు హోమాగ్నులను ఆర్పివేశారు. కొందరు 
హోమకుండాలను అల్లకల్లోలం చేసి అపవిత్రం చేశారు. కొందరు ఉత్తరవేదికా మేఖలలను (త్రెంచివేశారు. 
కొందరు మునులను బాధించారు. కొందరు ముని భార్యలను భయపెట్టారు. కొందురు దేవతలను కాలు 
కదలనీయకుండా అడ్డుకున్నారు. అటు తర్వాత మణిమంతుడు భృగువునూ, వీరభద్రుడు దక్షుణ్ణి చండీశ్వరుడు 
పూషుణ్ణీ నందీశ్వరుడు భగుణ్జీ పట్టుకున్నారు. ఈ విధంగా సదస్యులనూ, దేవతలనూ, బుత్విక్కులనూ 
రాళ్లతో రువ్వి, మోకాళ్లతో (క్రుమ్మి, అరచేతులతో చరిచి, మోచేతులతో పొడిచి పెక్కు బాధలు పెట్టగా వారు 
భయపడి దిక్కు తెలియక ఎక్క డెక్కడికో పారిపోయారు. 
క. మును దక్షు. డభవు( బలుకంగం గను గీంటిన భగుని6 బట్టి కన్నులు పెకలిం 
చెను నందీశ్వరు( డచ్చటి, జనముల హాహారవంబు సందడి గొలుపన్‌. 119 
* పూర్వం దక్షుడు శివుణ్ణి నిండు సభలో నిందించేటప్పుడు కన్ను గీటిన భగుణ్ణి పట్టుకొని నందీశ్వరుడు 
కన్నులు పీకివేశాడు. అప్పుడు అక్కడి జనం అయ్యో! అయ్యో! అని గగ్గోలు పెట్టారు. 
తే. కుపితు(డై నాండు భవుని దక్షుడు శపింపం బరిహసించిన పూషుని పండ్లు డుల్ల( 
గొట్టె బలభద్రు( డాకళింగుని రదంబు, లెలమి డులిచిన పగిది. జండీశ్వరుండు. 120 
* పూర్వం దక్షుడు కోపంతో శివుణ్ణి శపించినప్పుడు పకపక నవ్విన పూషుని పండ్లు, కళింగుని పండ్లు 
బలరాముడు రాలగొట్టినట్లు చండీశ్వరుడు రాలగొట్టాడు. 

క. తగవేది దక్షు. డా సభ, నగచాపు. దిరస్కరించునా. డట శ్మశ్రుల్‌ 
నగుచుం జూపుట నా భృగు, పగకై శ్నశ్రువులు వీరభద్రుడు వెజికిన్‌. 121 


* దక్షుడు అన్యాయంగా ఆనాడు సభలో శివుని అవమానించి నప్పుడు నవ్వుతూ మీసమూ గడ్డమూ 
దువ్విన భృగుణ్ణి పట్టుకొని వాని మోసమూ గడ్డమూ వీరభద్రుడు పెరికివేశాడు. 
సీ. అతుల దర్చ్పోద్దతుండై వీరభద్రుండు గైకొన దక్షువక్షంబు( ద్రొక్కి 
ఘనశితధారాసి( గొని మేను వొడిచియు మంత్రసమన్విత మహిత శస్త్ర 
జాలావినిర్భిన్న చర్మంబు గల దక్షు. జంపంగా లేక విస్మయము నొంది 
తద్వధోపాయంబు దన చిత్తమున జూచి కంఠనిష్పీడనగతి. దలంచి 


క. మస్తకము ద్రుంచి యంచితామర్షణమున, దక్షిణానలమున వేల్చె దదనుచరులు 
హర్షమును బొంద, నచటి బ్రాహ్మణజనంబు, లాత్మలను జాల దుఃఖంబు లందుచుండ. 122 
* వీరభద్రుడు సాటిలేని దర్భంతో విజృంభించిన వాడై దక్షుణ్ణి (క్రింద పడవేసి రొమ్ముమీద ఎక్కి 
(త్రొక్కిపట్టి వాడి అంచు కలిగిన కత్తితో ఒడలంతా తూట్లు పొడిచాడు. కాని మంత్ర పూతాలయిన అనేక 
శస్ర్రాస్రాలతో గట్టిపడిన చర్మం గల అతణ్ణి హతమార్భలేక ఆశ్చర్యపడ్డాడు. చివరకు అతణ్ణి చంపే ఉపాయాన్ని 
మనస్సులో ఆలోచించి మెడ నులిమి శిరస్సు తునిమి మహాకోపంతో భగభగ మండే దక్షిణాగ్ని కుండంలో 
పడవేసి భస్మం చేశాడు. ఆ వీర విజృంభణానికి వీరభద్రుని అనుచరులు ఆనందించారు. అక్కడి బ్రాహ్మణులు 
మనస్సులో చాలా బాధ పడ్డారు. 
వ. ఇట్లు వీరభద్రుండు దక్షునియాగంబు విధ్వంసంబు గావించి నిజవాసంబైన కైలాసంబునకు( జనియె 
న య్యవసరంబున. 123 


* ఈ విధంగా వీరభద్రుడు దక్షుని యజ్ఞాన్ని ధ్వంసంచేసి తన నివాసమైన కైలాసానికి వెళ్లిపోయాడు. 
-: దేవతలు వీరభద్రాదులబచే( బరాజితులై బ్రహ్మతో విన్నవించుట. :- 


చ. హరభటకోటిచేత నిశి తాసి గదా కరవాల శూల ము 
ధ్గర ముసలాది సాధన విదారిత జర్దరితాఖిలాంగులై 
సురలు భయాకులాత్ము లగుచున్‌ సరసీరుహజాతు( జేరి త 
చ్చరణ సరోరుహంబులకు సమ్మతి. జాంగిలి మొక్కి నములై. 124 


౫ శివభటుల చేతులలోని వాడి కత్తులు, గదలు, శూలాలు, ఇనుప గుదియలు, రోకళ్లు మున్నగు 
ఆయుధాల దెబ్బలకు అవయవాలన్నీ నులినులి కాగా, దేవతలు భయంతో గుండె చెదరి (బ్రహ్మదేవుణ్ణి 
సమీపించి ఆయన పాదపద్మాలపైబడి సాష్టాంగ నమస్కారాలు చేశారు. 


క. తము ధూర్దటి సైనికు లగు, ప్రమథులు దయమాలి పెలుచ బాధించుట స 
ర్వము( జెప్పి రనుచు మైత్రే, య మునీంద్రుండు విదురుతోడ ననియెన్‌; మటియున్‌. 125 

* ఈ విధంగా చతురాస్యుని శరణుజొచ్చిన దేవతలు తమను శివుని సైనికులైన ప్రమథులు 
నిర్దాక్షిణ్యంగా నిరోధించి బాధించి వేధించిన విషయమంతా ఆయనకు విన్న వించుకున్నారు అని మైత్రేయ 
మహర్షి విదురునితో చెప్పి మళ్లీ ఇలా అన్నాడు. 


తే. ఇంతయును మున్ను మనమున నెటీ(గి యున్న, కతన విశ్వాత్మకుండును గమలలోచ 
నుండు నన నొప్తు నారాయణుండు నజుండు6 జూడ రారైరి తాము దక్షుని మఖంబు. 126 


* ఇదంతా ముందే మనస్సులో తెలుసుకొని ఉండటం చేత విశ్శస్వరూపుడు అయిన నారాయణుడు, 
(బ్రహ్మదేవుడూ దక్షుని యజ్ఞాన్ని చూడటానికి రాలేదు. 


వ. అని చెప్పి సుర లిట్లు విన్న నించిన జతుర్ముఖుండు వారల కిట్టనియె. 127 


క. ఘన తేజోనిధి పురుషుం, డనయంబు( గృతాపరాధు( డయినను దామ 
ల్లన ప్రతికారము. గావిం, చిన జనులకు లోకమందు సేమము గలదే? 128 


* దేవతలు ఈ విధంగా చెప్పగా (బ్రహ్మ దేవతలతో ఇలా అన్నాడు. మహాతేజస్సంపన్నుడైనవాడు 
ఒక వేళ పొరపాటు పని చేసినప్పుడు అతనికి తిరిగి అపకారం చేసేవాడు ఈ లోకంలో క్షేమంగా బతకలేడు. 


వ. అని మటేయు నిట్లనియె. 129 


క. క్రతుభాగార్తుం డగు పశు, పతి నీశ్వరు నభవు శర్వు భర్లుని దూరీ 
కృత యజ్ఞభాగు( జేసిన, యతి దోషులు దుష్టమతులు నగు మీరింకన్‌. 130 


* యజ్ఞంలో హవిర్భాగం అందుకోటానికి అన్ని విధాలా యోగ్యుడైన పశుపతి, పరాత్పరుణ్ణి, 
పరమేశ్వరుణ్లి యజ్ఞ భాగానికి దూరం చేసిన దుష్టులు, దుర్మార్గులు, ధూర్తులు మీరు. 


సీ. పూని యే దేవుని బొమముడి మాత్రాన లోకపాలకులును లోకములును 
నాశ మొందుదుదు; రట్టి యీశుండు ఘన దురుక్ష్యస్త్ర నికాయ విద్దాంతరంగు( 
డును బియా విరహితుండును నైనవా€ డమ్మహాత్ముని( ద్రిపుర సంహారకరుని 
నుఖపునస్పంధానమతి నపేక్షించు మీరలు సేరి శుద్దాంతరంగు లగుచు 
తే. భక్తి నిష్టలం దత్సాద పద్మ యుగళ, ఘన పరిగ్రహ పూర్వంబు గాంగ నతని 
శరణ మొందు( డతండు ప్రసన్ను( డయిన. దివిరి మీ కోర్కి సిద్దించు దివిజులార! 131 
* దేవాదిదేవుడైన ఆ మహాదేవుడు ఒక్క మాటు కోపంతో కనుబొమలు ముడివేస్తే చాలు, 
లోకపాలకులూ నశిస్తారు; లోకాలూ నశిస్తాయి. ఆ మహనీయుని మనస్సు దక్షుని దురుక్తులు అనే బాణాలు 
గుచ్చుకొని ఇదివరకే నొచ్చింది. ఇప్పుడు ఆ మహాత్మునికి పత్నివియోగం కూడా (ప్రాప్తించింది. తిరిగి 
యజ్ఞాన్ని సక్రమంగా పూర్తి చేయాలనే కోర్కె మీకు ఉన్నట్లయితే (త్రిపుర సంహారుడైన ఆ హరుని, 

ఆ మహాదేవుని, ఆ మహానుభావుని నిండుహృదయంతో, నిర్మల భక్తితో ఆశ్రయించండి. ఆయన పాదపదా శల 
పైబడి శరణు వేడండి. ఆ దయామయుడు దయదలిస్తే మీ కోర్కె నెరవేరుతుంది. 


వ. అని మణీయు నిట్లనియె; న ద్దేవుని డాయం జన వెణతు మని తలంపకుం; డతని( జేరు నుపాయం 
బెటీంగింపు మంటిరేని నేను నింద్రుండును మునులును మీరలును మణీయు దేహధారు లెవ్వరేని 
న మహాత్ముని రూపంబు నతని బలపరాక్రమంబుల కొల(దియు నెజుంగం జాల; మతండు 
స్వతంతుండు గావున దదుపాయం బెటింగింప నెవ్వడు సమర్థుండగు? నయిన నిపుడు 
భక్తపరాధీనుండును శరణాగత రక్షకుండును నగు నీశుని( జేరంబోవుద మని పలికి పద శ్రసంభవుండు 
దేవ పిత్సగణ ప్రజాపతులం గూడి కైలాసాభిముఖుండై చని చని. 132 


* మేము ఆయనను సమీపించటానికి భయపడుతున్నాము- అని భావించకండి. ఆయన దగ్గరకు 
పోయే ఉపాయము నన్ను చెప్పమంటారా! చెబుతాను వినండి. నేనూ, దేవేంద్రుడూ, మునులూ, మీరు, 
దేహధారులూ ఎవరుకూడా ఆ మహాత్ముని స్వరూపాన్నీ, ఆయన బలపరా(క్రమాల పరిమాణాన్నీ 
తెలుసుకోలేము. ఆయన సర్వస్వతం(త్రుడు. కాబట్టి ఆయనను సమీపించే ఉపాయం చెప్పటానికి ఎవ్వరూ 
సమర్గులు కారు. అయిన ఆయన భక్తులకు అధీనుడు. శరణు జొచ్చిన వారిని రక్షించేవాడు. అందుచేత 
ఆయన వద్దకు మనము అందరమూ కలిసి వెళ్లటం మంచిది అని చెప్పి బ్రహ్మ దేవుడు దేవతలనూ, 
పితృదేవతలనూ, ప్రజాపతులనూ వెంటబెట్టుకొని బయలుదేరాడు. 

ఉ. భాసురలీల( గాంచిరి సుపర్వులు భక్తజనైక మానసో 

ల్లాసము. గిన్నరీజన విలాసము నిత్యవిభూత మంగళా 
వాసము సిద్ద గుహ్యక నివాసము రాజత భూవికాసికై 
లాసము గాంతి నిర్ణిత కులక్షితిభృత్చుమహద్విభాసమున్‌. 133 


* అలా వెళ్లినవారై భక్తుల మనస్సుకు అపరిమితమైన ఆనందం కల్గించేది, కిన్నరాంగనలు విలాసంగా 
విహరించేదీ, శాశ్సతాలయిన ఐశ్వర్యాలకూ శుభాలకూ స్థానమైనదీ, సిద్దులూ యక్షులూ నివసించేదీ, వెండి 
వెలుగులతో నిండినదీ, తన అనంతకాంతులతో కుల పర్వతాల శోభావైభవాన్ని పరాభూతం చేసేదీ అయిన 
కైలాస శైలాన్ని బ్రహ్మాది దేవతలు కనులపండువుగా దర్శించారు. 


సీ. ధాతు విచిత్రితోదాత్త రత్న ప్రభా సంగతోజ్ఞ్యల తుంగ శృంగములను 
గిన్నర గంధర్వ కింపురుషాప్పరో జన నికరాకీర్ల సానువులును 
మానిత నిఖిల వైమానిక మిథున స ద్విహరణైక శుభ ప్రదేశములును 
గమనీయ నవమల్లికా సుమనోవల్లికా మతల్లీ లసత్కందరములు 


తే. నమర సిద్దాంగనా శోభితాశ్రమములు, విబుధజన యోగ్య సంపన్నివేశములును 
గలిగి బహువిధ పుణ్యభోగముల నొప్పు వినుత సుకృతములకు దండ వెండికొండ. 134 

* ధాతు (ద్రవాలతో పలురంగులు కలిగిన రత్నాల కాంతులతో ఆ వెండి కొండ ఎత్తైన శిఖరాలు 
ప్రకాశిస్తున్నాయి. ఆ కొండచరియలు కిన్నరులు, గంధర్వులు, కింపురుషులు, అప్పరసలు మున్నగువారితో 
నిండి ఉన్నాయి. దేవతలు భార్యలతో కూడి విమానాలపై ఆ యా ప్రదేశాలలో విహరిస్తున్నారు. గుహలచుట్టూ 
చిక్కని విరజాజి పూలతీగలు అల్లుకొని ఉన్నాయి. అక్కడి ఆశ్రమాలలో దేవతాప్రీలు సిద్రప్రీలూ ఉంటున్నారు. 
దేవతలు సంచరించటానికి అక్కడి చోట్లన్నీ తగి ఉన్నాయి. చేసిన పుణ్యాలను పెక్కురకాల భోగాలను అక్కడ 
అనుభవిస్తున్నారు. ఆ వెండి కొండ “పుణ్యాల పూలదండగా” ఉన్నది. 


న. అది మణీయును మందార పారిజాత సరల తమాల సాల తాల తక్కోల కోవిదార శిరీ షార్దున చూత 
కదంబ నీప నాగ పున్నాగ చంపక పాటలాశోక నకుళ కుంద కురవక కన కాన్ర శతపత్ర కింశు కైలా 
లవంగ మాలతీ మధూక మల్లికా పనస మాధవీ కుటజోదుంబ రాశ్వత్త ప్లక్ష వట హింగుళ భూర్ణ పూగ 
రాజపూగ జంబూ ఖర్చూ రామ్రాత ప్రియాళు నారికేళేంగుద వేణు కీచక ముఖర తరుశోభితంబును, 
గలకంఠ కాలకంఠ కలవింక రాజకీర మత్తమధుకర నానా విహంగ కోలాహల నినదబధిరీభూత 
రోదోంతరాళంబును, సింహ తరక్షు శల్య గవయ శరభ శాఖామృగ వరాహ వ్యాఘ్ర కుర్కుర రురు 
మహిష వృక సారంగ ప్రముఖ వన్యసత్వ సమాశ్రయ విరాజితంబును, గదళీషండ మండిత కమల 
కహ్లార కైరవ కలిత పులినతల లలిత కమలాకర విహరమాణ కలహంస కారండన సారస చక్రవాక 
బక జలకుక్కుటాది జలవిహంగకుల కూజిత సంకులంబును, సలిల కేళీవిహరమాణ సతీరమణీ 
రమణీయ కుచమండల విలిప్రమృగమద మిళిత హరిచందన గంధ సుగంధి జలపూరిత గంగా 
తరంగిణీ సమావృతంబును నైన కైలాస పర్వతంబు వొడగని యరవింద సంభన పురందరాది 
దేవగణంబు లత్యద్భు తానందంబులం బొంది ముందట? దారహీర హేమనుయ విమాన 
సంకులంబును; బుణ్యజన మానినీ శోభితంబును నైన యలకాపురంబు. గడచి తత్సుర బాహ్య 
ప్రదేశంబునం దీర్ణపాదుండైన పుండరీకాక్షు పాదారవింద రజః పావనంబును, రతికేళీ వ్యాసంగ పరిశ్రమ 
నివారక సలిల కేళీవిలోల దేవ కామినీ పీనవక్షోజ విలిప్తకుంకును పంక సంగత పిశంగవర్ల వారిపూర 
విలసితంబునునై, నందాలక నందాభిధానంబులు గల నదీద్వితయంబు దాటి తత్పురోభాగంబున 
వనగజ సంఘృష్ట మలయజ పరిమిళిత మలయపవ నాస్వాదన ముహుర్ముహు రున్ముదిత మానస 
పుణ్యజనకామినీ కదంబంబును, వైదూర్యసోపాన సమంచిత కనకోత్సల వాపీ విభాసితంబును, 
గింపురుష సంచార యోగ్యంబును నగు సౌగంధిక వన సమీపంబు నందు. 135 


* ఆ వెండికొండ మందారాలు, పారిజాతాలు, తెల్లతెగడలు, కానుగు, మద్ది, తాడి ,తక్కోల, ఎజ్జకాంచనం, 
దిరిసెనం, ఏరుమద్ది, తియ్యమామిడి, కడిమి, మంకెన, నాగకేసరం, సురపొన్న, సంపెంగ, పాటలం, అశోకం, 
పొగడ, మొల్ల, గోరింట, మామిడి, తామర, మోదుగ, ఏలకి, లవంగం, జాజి, ఇప్ప, మల్లె, పనస, పూవుల 
గురివెంద, కొండ మల్లె, మేడి, రావి, జువ్వి, మట్టి, ఎ(ర్రగన్నేరు, బుజపత్తిరి, పోక, రాజపూగం, నేరేడు, 
ఖర్జూరం, ఆ(మ్రాతకం, మోరటి, కొబ్బరి, గారవెదురు, బొంగు వెదురు మున్నగు పెక్కురకాల చెట్లతో 
చెలువొందుతున్నది. 

కోయిలలు, నెమళ్ళు, పిచ్చుకలు, రాచిలుకలు, గండుతుమె శ్రదలు మున్నగు పలురకాల పక్షుల కలకల 
ధ్వనులతో భూమ్యాకాశాల మధ్య ప్రదేశం ప్రతిధ్వనిస్తున్నది. సింహాలు, సివంగులు, వనవరాహాలు, గురుపోతులు, 
శరభమృగాలు, కోతులు, వరాహాలు, పెద్ద పులులు, కుక్కలు, నల్లచారల దుప్పులు, ఎనుబోతులు, తోడేళ్ళు, 
తేళ్లు మొదలైన అడవి జంతువులు అక్కడ విహరిస్తున్నాయి. 


అరటి చెట్టతోనూ, తామరపూలతోనూ, ఎర్రకలువలతోనూ, తెల్లకలువలతోనూ నిండి ఇసుక 
ప్రదేశాలలో విరాజిల్లే సరోవరాలలో రాయంచలూ, కన్నె లేళ్ళు, బెగ్గురులూ, జక్కవలూ, కొంగలూ, నీటి 
కోళ్లు మొదలైన నీటి పక్షులు ఇంపుగా కూస్తూ గుంపులు గుంపులుగా విహరిస్తున్నాయి. 

కైలాస పర్వతం చుట్టూ గంగానది ప్రవహిస్తున్నది. ఆ గంగానదిలో యువతులు జల క్రీడలాడు తున్నారు. 
వారు అందమైన చనుదోయికి అలదుకొన్న కస్తూరి కలిసిన మంచి గంధపు తావితో గంగానది లోని నీరు 
సువాసనలు వెదజల్లు తున్నది. అటువంటి గంగానదిని చూచి బ్రహ్మ, ఇంద్రుడు మున్నగు దేవతలు గొప్ప 
ఆశ్చర్యమునూ, ఆనందమునూ పొందారు. దేవతలకు ఎదుట అలకాపురం కనిపించింది. ఆ పురం ముత్యాలూ, 
వజ్రాలు పొదిగిన బంగారంతో నిర్మించబడిన విమానాలతో వెలుగులు చిమ్ముతూ ఉన్నది. 


వారు అలకానగరం దాటి, ఆ నగరం వెలుపల “నంద”, “అలకనంద” అను పేర్లుగల రెండు 
నదులను చూశారు. ఆ నదులు పూజ్యపాదు డయిన శ్రీమన్నారాయణుని పాదపద్మాల ధూళితో పవిత్ర 
మయ్యాయి. రతికేళిచేత కలిగిన (శ్రమను తొలగించుకోటానికి దేవతా (స్త్రీలు ఆ నదీ జలాలలో స్నానం 
చేస్తున్నారు. వారు వలుద చన్నులపై అలదుకున్న కుంకుమ (ద్రవముతోకూడి ఆ నదులలోని నీళ్లు గోరోజనపు 
రంగుకు తిరిగాయి. 


ఆ రెండు నదులును అతిక్రమించి వారు తమ ముందు సౌగంధికవనాన్ని చూశారు.ఆ సౌగంధిక 
వనంలో అడవి ఏనుగులు రాచుకొనుటవల్ల మంచి గంధపు చెట్లనుండి వెలువడే సువాసనతో కలిసిన గాలి 
వీస్తున్నది. ఆ గాలిని మాటి మాటికి అనుభవిస్తూ అక్కడి యక్షకన్యలు సంతోషిస్తున్నారు. ఆ సౌగంధిక 
వనంలో బంగారు కలువలు వికసించిన దిగుడు బావులు ఉన్నాయి. వాటి మెట్టు పచ్చలతో నిర్మింపబడ్డాయి. 
ఆ వనంలో కింపురుషులు సంచరిస్తున్నారు. 


=: బ్రహ్మాదులు దక్షిణామూర్తి రూపుం డగు నీశ్వరుని స్తుతించుట :- 


జా 


ఉజ్జ్బ్వలంబయి శతయోజనంబుల పొడ వొగి. బంచసప్తతి యోజనముల 
పణపును గల్లి యేపట్టున( దణుంగని నీడ శోభిల్ల నిర్గీత మగుచు( 

బర్ల శాఖాసమాకీర్లమై మాణిక్యముల( బోల(గ౧ల ఫలముల. దనర్చి 
కమనీయ సిద్ధయోగ క్రియామయ మయి యనఘ ముముక్షు జనా శ్రయంబు 


తే. భూరిసంసార తాప నివారకంబు, నగుచు( దరురాజ మనగ బెం పగ్గలించి 
భక్తజనులకు నిచ్చలు( బ్రమద మెస(గ, వలయు సంపద లందు నావటము వటము. 136 

వ. ఆ వృక్షమూల తలంబున. 137 


* ఆ సౌగంధిక వనానికి సమీపంలో దేవతలు ఒక మర్రిచెట్టును చూచారు. ఆ చెట్టు పొడవు 
వందయోజనాలు. విరివి డెబ్బదియెదు యోజనాలు. ఆ చెట్టు నీడ సందులేకుండా అంతటా నిండి ఉన్నది. 
ఆ చెట్టు ఆకులతో, కొమ్మలతో అలరారుతూ మాణిక్యాలకు సాటివచ్చే పండ్లతో నిండి ఉన్నది. అది సిద్ద 
యోగ (క్రియలకు ఆలవాలమై దోషరహితమై మోక్షం కోరేవారికి ఆశ్రయమై అలరారుతున్నది. అది సంసార 
తాపాన్ని తొలగిస్తుంది. ఆ మేటిమాను భక్తులకు ఆనందం కలిగించే ఐశ్వర్యాలకు పుట్టినిల్లు. బ్రహ్మాది 
దేవతలు ఆ మర్రిచెట్టు (క్రింద మహేశ్య్వరుణ్ణి దర్శించారు. 


సీ ఇద్ద సనందాది సిద్ద సంసేవితు శాంతివిగ్రహుని వాత్సల్యగుణుని( 
గమనీయ లోక మంగళదాయకుని శివు విశ్వబంధుని జగద్వినుత యశుని 
గుహ్యక సాధ్య రక్షో యక్ష నాథ కుబేర సేవితుని దుర్వారబలుని 
నుదిత విద్యా తపోయోగ యుక్తుని బాల చంద్రభూషణుని మునీంద్రనుతుని( 


తే. దాపసాభీష్టకరు భస్మదండలింగ, ఘనజటాజినధరుని భక్తప్రసన్ను 
వితత సంధ్యాభరుచి విడంబిత వినూత్న, రక్తవర్లు సనాతను బ్రహ్మమయుని. 138 
* ప్రసిద్దులైన సనందుడు మొదలైన సిద్దులు ఆ శివుని సేవిస్తున్నారు. ఆ శివుడు శాంతమూర్తి, 
వాత్సల్యగుణం కలవాడు. లోకాలకు శుభం కలిగించేవాడు. విశ్వానికి చుట్టుము. జగత్తు పొగడే కీర్తికలవాడు. 
గుహ్యకులు, సాధ్యులు, రాక్షసులు, యక్షరాజైన కుబేరుడు మున్నగు వారిచేత సేవింపబడేవాడు. ఎదురులేని 
శక్తి సామర్థ్యాలు కలవాడు. విద్యతో తపస్సుతో యోగంతో కూడినవాడు. జటాజూటంలో చంద్రరేఖను 
అలంకరించుకొన్నవాడు. మునీంద్రులు స్తుతించేవాడు. తపోధనుల కోర్కెలను తీర్చేవాడు. విభూతినీ, 
దండమునూ, జడలనూ, గజచర్మమునూ ధరించినవాడు. భక్తులను అను[గ్రహించేవాడు. సంధ్యాకాలంలోని 
మేఘకాంతిని పోలిన నవనవారుణ ప్రభలతో వెలిగేవాడు. శాశ్వతుడు. బ్రహ్మస్వరూపుడు. 
వ. మజియును. 139 
సీ. అంచిత వామపాదాంభోరుహము దక్షిణోరుతలంబున నొయ్య నునిచి 
సవ్యజానువుమీ(ద సవ్యబాహువు సాంచి వలపలి ముంజేత సలలితాక్ష 
మాలిక ధరియించి మహనీయ తర్క ముద్రాయుక్తు. డగుచు. జిత్తంబులోన 
నవ్యయం బయిన బ్రహ్మానంద కలిత సమాధి నిష్టుండు వీత మత్సరుండు 
తే. యోగపట్టాభిరాముండై యుచిత వృత్తి, రోషసంగతింబాసి కూర్చున్న జముని 
యనువునను దర్భరచిత బ్రుస్యాసనమున, నున్న మునిముఖ్యు నంచిత యోగనిరతు, 140 


క. అలఘుని నభవుని యోగీం, [ద్రులు వినుచుండంగ నారదునితో. బ్రియ భా 
షలు జరుపుచున్న రుద్రుని, సలలిత పన్నగ విభూషు సజ్జనపోషున్‌. 141 

* ఇంకా ఆ మహేశ్వరుడు కుడితొడపై ఎడమకాలు మోపి, ఎడమ మోకాలిపై ఎడమచేయి చాచి 
కూర్చున్నాడు. కుడి ముంజేతిలో జపమాల ధరించాడు. మహనీయమైన ధ్యానముద్ర ధరించి బ్రహ్మానందంతో 
నిండిన మనస్సు కలవాడై సమాధి నిష్టలో ఉన్నాడు. అనురాగమూర్తి యోగ పట్టంతో ఒప్పుతున్నాడు. 
కోపం విడిచిపెట్టి కూర్చున్న యమునివలె దర్భాసనంమీద కూర్చున్నాడు. యోగనిమగ్నుడై ఉన్నాడు. ఆఢ్యుడు, 
అభవుడు, అహిభూషణుడు, ఆర్తజన పోషణుడు- ఇటువంటి కరుణా సముద్రుని రుద్రుని దేవత లంతా 
చూచారు. అప్పుడు శివుడు యోగీంద్రులు వింటుండగా నారదునితో తియ్యనిమాటలు మాటాడు తున్నాడు. 


క. కని లోకపాలురును ముని, జనులును సద్భక్తి నతని చరణంబులకున్‌ 

వినతు లయి, రప్తు డబ్బా సను, గని యయ్యభవు( డధిక సంభ్రమ మొప్పన్‌. 142 
క. అనఘ! మహాత్ముం డగు వా, మను డా కశ్యపున కొగి నమస్కారము సే 

సిన గతి నజునకు నభివం, దన మొగి. గానించె హరు(డు దద్దయు( బ్రీతిన్‌. 143 


* లోకపాలకులూ, మునులూ పరమ భక్తితో శివుని పాదాలకు నమస్కరించారు. అప్పుడు శివుడు 
మహాత్ముడైన వామనుడు కశ్యప మహర్షికి నమస్కరించినట్టు మిక్కిలి ప్రీతితో ధాతకు ప్రణామం చేశాడు. 


తే. అంత రుద్రానువర్తులైనట్టి సిద్ధ, గణ మహర్షి జనంబులు గని పయోజ 
గర్భునకు మొక్కి, రంతన కమలభవు(డు, శర్వు( గని పల్కె మందహాసంబుతోడ. 144 


* అప్పుడు రుద్రుని అనుచరులైన సిద్దగుణాలూ, మహర్షులూ (బ్రహ్మకు (మొక్కారు. అనంతరం 
శివుని చూచి విరించి చిరునవ్వుతో ఇలా అన్నాడు. 


తే. జగములకు నెల్ల యోనిబీజంబులైన, శక్తి శివకారణుండవై జగతి నిర్వి 
కార బ్రహ్మంబ వగు నిన్ను( గడంగి “విశ్వ, నాధథులి గా నెణి(౧ద నామనమున నభవ! 145 


* ఓ మహేశ్వరా! లోకాల కన్నింటికీ ఉత్పత్తి స్థానం అయిన శక్తివి నీవే. జగత్తుల కన్నింటికీ బీజమైన 
శివుడు నీవే. నీవు నిర్వికార పరబ్రహ్మను. నిన్ను విశ్వనాథునిగా నా మనస్సులో తెలుసుకున్నాను. 


తే. సమత నది గాక తావకాంశంబులైన, శక్తిశిన రూపముల. గ్రీడసలుపు దూర్ల 
నాభి గతి విశ్వ జనన వినాశ వృద్ది, హేతుభూతుండ వగుచుందు వీశ! రుద్ర! 146 


ఓ రుద్రా! ఈశ్వరా! నీవు నీ సమాంశములైన శివ శక్తి స్వరూపాలతో ్రీడిస్తావు. సాలెపురుగువలె 
విశ్వసృష్టికీ, వృద్దికీ వినాశానికీ నీవే హేతువు అవుతుంటావు. 


సీ. అనఘ! లోకంబులయందు వర్ణాశ్రమ సేతువు లన(గ బ్రఖ్యాతి నొంది 
బలిసి మహాజన పరిగృహీతంబులై యఖిల ధర్మార్థదాయకములైన 

వేదంబులును నుజీ వృద్ధి నొందించుట కొజకునై నీవు దక్షుని నిమిత్త 
మాత్రుని( జేసి య మ్మఖము. గావించితి; వటుగాన శుభమూర్తివైన నీవు 


తే. గడం జనముల మంగళకర్ము లయిన, వారి ముక్తి, నమంగళాచారు లయిన 
వారి నరకంబు, నొందింతు భూరిమహిమ, భక్తజనపోష! రాజిత ఫణి విభూష! 147 

* ఓ భక్తజన పోషణా! పన్నగరాజి భూషణా! లోకాలలో వర్ణాశ్రమాచారాలను, వేదాలు నిర్ణయిస్తాయి. 

గొప్పవారు వేదాలను గౌరవిస్తారు. వేదాలు సర్వధర్మార్థాలనూ ప్రసాదిస్తాయి. ఆ వేదాలను వృద్ది చేయటం 
కోసం నీవు దక్టుణ్ణి నిమిత్రమాధత్రుణ్లిగా చేసి ఆ యజ్ఞం చేయించావు. నీవు మంగళ స్వరూపుడవు. నీవునీ 
మహిమచేత శుభకర్మలు చేసేవారికి ముక్తినీ, అశుభకర్మలు చేసేవారికి నరకాన్నీ కలిగిస్తావు. 

వ. అట్లగుటం దత్కర్మంబు లొకానొకనికి విపర్యాసంబ నొందుటకు( గారణం బెయ్యదియో? భవదీయ 
రోషంబు హేతువని తలంచితినేని. ద్వదీయపాదారవింద నిహిత చిత్తులై సమస్త భూతంబులయందు 
నినుం గనుంగొనుచు భూతంబుల నాత్మయందు వేటుగాం జూడక వర్తించు మహాత్ములయందు 
నజ్ఞాలైన వారి యందుంబోలె రోషంబు దణుచు వొరయ దంట! నీకు. గ్రోధంబు గలదే? యని.148 


* అయినప్పుడు ఒకరి విషయంలో ఆ కర్మలు తల్లక్రిందులుగా కావటానికి నీ కోపం కారణం 
అని అనుకుందామా! నీ పాదపద్మాలపై మనస్సు నిల్సి సమస్త ప్రాణులలోనూ నిన్ను చూస్తూ ఇతర 
ప్రాణులను తనకంటే వేరుగా ఉండకుండా మహాత్ములు ప్రవర్తిస్తారు. అటువంటి మహాత్ములకు మూర్చులకు 
కలిగినట్టు కోపం కలుగదు గదా! మహానుభావుడవైన నీకు కోపం ఎక్కడిది? 


సీ నటీ భేదబుద్ది గర్మప్రవర్తనముల మదయుతు లయి దుష్టహృదయు లగుచు( 
బరవిభవాసహ్య భవ మనో వ్యాధుల. దగిలి మర్మాత్మ భేదకము లయిన 
బహు దురుక్తుల చేత( బరుల బీడించుచు నుండు మూఢులను దైవోపహతులు( 
గా. దలపోసి య క్కపట చిత్తులకు నీ వంటి సత్సురుషు( డేవలననైన 


తే. హింసం గావింపకుండు సమిద్దచరిత!, నీలలోహిత! మహితగుణాలవాల! 
లోకపాలన! కలిత గంగాకలాప!, హర! జగన్నుతచారిత్ర! యదియు. గాక. 149 


* ఓ భవ్యచరితా! పావనగుణ భరితా! నీలలోహితా! మూర్చులు మదించి, దుష్ట చిత్తులై భేదబుద్ధితో 
ప్రవర్తిస్తారు. పరుల సంపదను చూచి ఓర్వలేరు. మనోవ్యాధితో క్రుంగిపోతారు. మర్మ స్థానాలను భేదించే 
పరుష వాక్కులతో ఇతరులను బాధిస్తారు. నీవు వారిని దైవానుగ్రహానికి దూరమైన వారినిగా భావిస్తావు. ఓ 
హరా! గంగాధరా! సకలలోక పరిపాలా! జగన్నుతలీలా! ఆ కపటాత్ములకు నీవంటి సత్పురుషుడు ఏ 
విధంగానూ హింస కావించడు. 


సీ. అమర సమస్తదేశములందు నఖిల కాలములందు. దలంప దుర్లంఘ్య మహిము( 
డగు పద్మనాభు మాయా మోహితాత్మకు లై భేదదర్శనులైన వారి 

వలనను ద్రోహంబు గలిగిన నైనను నది దైవకృత మని యన్యదుఃఖ 
ముల కోర్యలేక సత్సురుషుండు దయసేయు గాని హింసింప(డు గాన నీవు 


తే. నచ్యుతుని మాయ మోహము నందకుంటం జేసి సర్వజ్ఞుడవు; మాయచేత మోహి 
తాత్ములై కర్మవర్తను లయినవారి, వలన ద్రోహంబు గలిగిన వలయు బ్రోవ. 150 


* సమస్త దేశాలలోనూ, సర్వకాలాలలోనూ హరిమహిమ అనుల్లంఘ్యమైనది. విష్ణమాయకు 
చిక్కినవారు భేద దృష్టితో (ప్రవర్తిసారు. వారు (ద్రోహం చేసినట్లయితే సత్పురుషుడు అది దైవకృతంగా 
భావిస్తాడు. ఆ మహితాత్ముడు ఇతరుల దుఃఖం చూచి ఓర్చుకోలేడు. వారిమీద జాలిపడతాడు. అంతేకాని 
వారిని హింసింపడు. నీవు విష్టమాయకు అతీతుడవు. అందుచేత నీవు సర్వజ్ఞుడవు. విష్ణుమాయకు 
వశులై కర్మలు ఆచరించేవారు అపరాధం చేసినట్లయితే నీవు క్షమించి వారిని కాపాడాలి. 


వ. అది గావున యజ్ఞభాగార్హుండ వయిన నీకు సవనభాగంబు సమర్పింపని కతన నీచేత విధ్వస్తంబయి 
పరిసమాస్తి నొందని దక్షాధ్వరంబు మరల నుద్దరించి దక్షుని బునర్జీనితుం జేయుము; భగుని నేత్రంబులును, 
భృగుముని శ్మశువులును, బూషుని దంతంబులును గృపసేయుము. భగ్నాంగు లయిన దేవబుత్విజ్నీ 
కాయంబులకు నారోగ్యంబు గావింపుము; ఈ మఖావశిష్టంబు యజ్ఞ పరిపూర్తి హేతుభూతం బయిన 
భవదీయభాగం బగుంగాక. 151 


* యజ్ఞభాగానికి అర్హుడవైన నీకు యజ్ఞభాగం ఇవ్వకపోవటంచేత నీవు దక్షుని యజ్ఞాన్ని ధ్వంసం 
చేశావు. అది అసంపూర్ణంగా మధ్యలో ఆగిపోయింది. అటువంటి దక్షయజ్ఞాన్ని నీవు పునరుద్దరించు. దక్షుని 
(బ్రతికించు. భగునికి కన్నులు అనుగ్రహించు. భృగుమునికి మీసాలు గడ్డాలూ (ప్రసాదించు. పూషునికి 
దంతాలను కనికరించు. అవయవాలు తుత్తునియలైన దేవతలకూ, బుత్విక్కులకూ ఆరోగ్యం అను[గ్రహించు. 
మిగిలిన యజ్ఞకార్యం సమస్తమూ పూర్తిగావించి ఈ యాగాన్ని నీ భాగంగా స్వీకరించు. 


-: ఈశ్వరుండు బ్రహ్మాదులచే( బ్రార్ధితుండై దక్షాదుల ననుగ్రహించుట. :- 


చ. అని చతురాననుండు వినయంబున వేండిన నిందుమౌళి స 
య్యన( బరితుష్టి. బొంది దరహాసమునన్‌ గృప దొంగలింప ని 
ట్లను హరిమాయచేత ననయంబును బామరు లైనవారు సే 
సిన యపరాధ దోషములు చిత్తములో గణియింప నెన్నండున్‌. 152 


* అని బ్రహ్మదేవుడు వినయంతో ప్రార్థింపగా మహాదేవుడు వెంటనే సంతోషించి చిరునవ్వు నవ్వుతూ 
కనికరంతో ఇలా అన్నాడు. విష్ణుమాయకు వశులై పామరులు చేసిన దోషాలను నేను మనస్సులో ఎప్పుడూ 
లెక్కచేయను. 


వ. అట్టయ్యును. 153 

క. బలియుర దండించుట దు, ర్లలజన రక్షణము ధర్మపద్దతి యగుటం 
గలుషాత్ముల నపరాధము, కొల(దిని దండించుచుందు. గొనకొని యేనున్‌. 154 


౫ అయినా, బలవంతులను శిక్షించడమూ, దుర్చలులను రక్షించడమూ ధర్మమార్గం కదా! కాబట్టి 

నేను దుష్టులను వారు చేసిన దోషాలకు తగినట్లుగా శిక్షిస్తూ ఉంటాను. 

న. అని దగ్ధశీర్షుండయిన దక్షుం డజముఖుం డగు! భగుండు బర్హిస్సంబంధ భాగంబులు గలిగి మిత్ర 
నామధేయచక్షుస్సునం బొడగాంచు.(; బూషుండు పిష్టభుక్కగుచు యజమాన దంతంబులచే భక్షించు; 
దేవతలు యజ్ఞావశిష్టంబు నా కొసంగుటంజేసి సర్వావయవ పూర్గులై వర్తింతురు. ఖండితాంగులైన 
బుత్విగాది జనంబు లశ్వినీదేవతల బాహువులచేతను బూషుని హస్తంబుల చేతను లబ్బబాహుహస్తులై 
జీనింతురు; భృగువు బస్తశ్మశువులు గలిగి వర్తించు నని శివుం డానతిచ్చిన సమస్త భూతంబులును 
సంతుష్టాంతరంగంబులై “తండ్రి! లెస్సయ్యె” యని సాధువాదంబుల నభినందించిరి. అంత నా 
శంభుని యామంత్రణంబు వడసి సునాసీర ప్రముఖులగు దేవతలు బుషుల తోడంగూడి రా 
నజుండును రుద్రునిం బురస్కరించుకొని దక్షాధ్వరవాటంబునకుం జనియె నంత. 155 


* శిరస్సు దహింపబడిన దక్షుడు గొర్రై ముఖం కలవాడు అవుతాడు. భగుడు దర్భలతో సంబంధించిన 
యజ్ఞ భాగాన్ని పొంది మిత్రనామకమైన నేత్రాలతో చూస్తాడు. పూషుడు పిండిపదార్జాలను యజమానుని 
దంతాలద్యారా తింటాడు. దేవత లందరూ యజ్ఞశేషాన్ని నాకు సమర్పించడంవల్ల మునుపటివలె అన్ని 
అవయవాలూ కలవారై సంచరిస్తారు. అవయవాలు ఖండింపబడిన బుత్విక్కులు మున్నగువారు అశ్వినీ 
దేవతల బాహువులచేతనూ, పూషుని హస్తాలచేతనూ తమ తమ బాహువులనూ, హస్తాలనూ పొందినవారై 
(బ్రతుకుతారు. భృగువు చింబోతు మీసాలు గడ్డమూ పొందుతాడు అని శివుడు ఆజ్ఞ ఇచ్చాడు. 


అప్పుడు సమస్తప్రాణులూ సంతోషించి, “తండ్రీ! తండ్రీ! పరమేశ్వరా! బాగు! బాగు! అని మెచ్చుకున్నారు. 
అనంతరం శివుని దగ్గర సెలవు తీసుకొని దేవేంద్రుడు మొదలైన దేవతలు బుషులతో కూడి బయలుదేరారు. 
(బ్రహ్మదేవుడు మహాదేవుని ముందుంచుకొని యజ్ఞం జరిగిన ప్రదేశానికి వచ్చాడు. 
క శర్వుని యోగ క్రమమున, సర్వానయవములు( గలిగి సన్నుని బుత్వి 
గీర్వాణముఖ్యు లొప్పిరి, పూర్వతను (శ్రీల నార్యభూషణ! యంతన్‌. 156 


* శివుని ఆజ్ఞానుసారంగా మునులూ, బుత్విక్కులూ దేవతలు మొదలైన వారందరూ తమ తమ 
పూర్వ శరీర శోభలను పొంది చక్కగా (ప్రకాశించారు. 


క. విను దక్షు నంత మేషము, ఖుని( జేసిన నిద్ర మేలుకొని లేచిన పో 
ల్కిన నిలిచె దక్షు, డభవుండు, గనుగొనుచుండంగ నాత్మ( గౌతుక మొప్పన్‌. 157 


* అప్పుడు దక్షునికి గొట్టైతల సంప్రాప్తింపగా అతడు నిద్రనుండి మేల్కొని లేచినట్టు లేచాడు. అది 
చూచి శివుడు సంతోషించాడు. 

వ. ఇట్లు లేచి నిలిచి ముందు నున్న శివునిం గనుంగొనిన మాత్రాన శరత్కాలంబున నకల్మషం బైన 
సరస్సునుంబోలె. బూర్వరుద్రవిద్వేష జనితంబులైన కల్మషంబులం బాసి నిర్మలుండై యభవుని 
నుతియింపం దొడంగి మృతి. బొందిన సతీతనయం దలంచి యనురాగోత్కంఠ బాష్పపూరిత 
లోచనుండును, గద్గదకంఠుండు నునై పలుకంజాలక యెట్టకేలకు దుఃఖంబు సంస్తంభించికొని 
ప్రేమాతిరేక విహ్వలుం డగుచు సర్వేశ్వరుండగు హరున కిట్లనియె. 158 


* దక్షుడు ఎదుట ఉన్న ఫాలాక్షుని చూచినంతనే శరత్కాలంలో బురదలేని సరస్సువలె నిర్మలు 
డయ్యాడు. పూర్వం రుద్రుని ద్వేషించడం వల్ల కలిగిన దోషాలు తొలగి పోయాయి. పరమేశ్వరుణ్ణి 
ప్రస్తుతించాలని పూనుకున్నాడు. కాని చనిపోయిన కూతురు జ్ఞాపకం వచ్చింది. (ప్రేమతో, తహతహపాటుతో 
అతని కన్నులు నీళ్లతో నిండి పోయాయి. డగ్గుత్తికతో మాటలాడలేకపోయాడు. చివరికి అతి కష్టం మీద 
దుఃఖాన్ని దిగమింగుకొని (ప్రేమాతిరేకంతో ఒడలు మరచి భగవంతుడైన పరమశివునితో ఇలా అన్నాడు. 


క. విను! నీ కపరాధు(డ నగు, నను దండించు టది దండనము గాదు మది 
న్నను రక్షించుటగా మన, మున దలంతును దేవ! యభవ! పురహర! రుద్రా! 159 
* దేవా! మహాదేవా! రుద్రా! హరా! పురహరా! నేను నీపట్ట అపరాధం చేశాను. కాబట్టి నీవు నన్ను 
శిక్షించావు. కాని నేను దీనిని శిక్షించడంగా భావించటం లేదు. నన్ను రక్షించటమే అని భావిస్తాను. 


సీ. అనఘాత్మ! తగ నీవు నబ్బనాభుండును బరికింప( బాహ్మణాభాసు లయిన 
వారల యెడల నె వ్వలన నుపేక్షింప రట! దృఢవ్రత చర్యులైనవారి 
యెడ నీ కుపేక్ష యెక్కడిది? సర్గాదిని నామ్నాయ సంప్రదాయ ప్రవర్త 
నము నెణింగించుట కమర విద్యాతపో వ్రత పరాయణులైన బ్రాహ్మణులను 
తే. వరుస( బుట్టించితివి; కాక వారి నెపుడు, గేల దండంబు. బూని గోపాలకుండు 
బలసి గోవుల రక్షించు పగిది నీవు, నరసి రక్షించుచుందు గదయ్య రుద్ర! 160 
* స్వామీ! నీవూ విష్ణుదేవుడూ కపట బ్రాహ్మణులను క్షమింపరు. దృఢమైన (వ్రతం గల బ్రాహ్మణులను 
నిర్లక్ష్యం చేయరు. సృష్టి ఆరంభంలో వేదసంప్రదాయాలను (ప్రవర్తింకపజేయటం కోసం నీవు బ్రాహ్మణులను 
సృష్టించావు. విద్య, తపస్సు, (వ్రతం బ్రాహ్మణుల ధర్మాలు. కాబట్టి కర్ర చేతబూని గోపాలుడు గోవులను 
కాపాడునట్టు నీవు (బ్రాహ్మణులను నిత్యమూ (శ్రద్ధగా కాపాడుతుంటావు. 


సీ. తలపోయ నవిదిత తత్వ్యవిజ్ఞానుండ నైన నాచేత సభాంతరమున 
నతిదురుక్త్యంబకక్షతు(డ వయ్యును మత్య్భతాపరాధము హృదయంబునందు 
దల(పక త్ర్యక్ష! నిందాదోషమున నధోగతి( బొందుచున్న దుష్కర్ము నన్ను( 
గరుణం గాచిన నీకు. గడ ప్రత్యుపకార మెటీ(గి కావింప నే నెంతవాండ? 


తే. నుత చరిత్ర! భనత్సరానుగ్రహాను, రూప కార్యంబుచేత నిరూఢమైన 
తుష్టి నీ చిత్తమందు నొందుదువుగాక, క్షుద్రసంహార! కరుణాసముద్ర! రుద్ర! 161 

* క్షుద్రులను సంహరించే రుద్రా! దయాసముద్రా! నేను తత్త్యజ్ఞానం తెలియని మూర్చుడను. 
మహాసభలో నేను పలికిన చెడ్డ పలుకులు అనే ములుకులచేత నీవు గాయపడ్డావు. అయినా నేను చేసిన 
నేరాన్ని నీవు మనస్సులో పెట్టుకోలేదు. మహానుభావుణ్ణి నిందించిన పాపంచేత అధోగతికి పోవలసిన పాపాతు జి 
నన్ను దయతో కాపాడావు. నీకు తిరిగి ఉపకారం చేయటానికి నే నెంతవాణ్లి? ఓ సచ్చరిత్రా (త్రినేత్రా! 
ఇతరులను అనుగ్రహించే కార్యాల మూలంగా కలిగే ఆనందాన్ని నీవు పొందుదువు గాక! 


న. అని యిట్లు రుద్ర క్షమాపణంబు గావించి పద్మసంభవుచేత ననుజ్ఞాతుండై దక్షుం డుపాధ్యాయ 
బుత్విగ్గణ సమేతుం డగుచు. గ్రతుకర్మంబు నిర్వర్తించు సమయంబున బ్రాహ్మణజనంబులు 
యజ్ఞంబులు నిర్విఘ్నంబులై సాగుటకు( బ్రమథాది వీర సంసర్గకృత దోష నివృత్త్యర్థంబుగా 
విష్ణుదేనతాకంబును ద్రికసాల పురోడాశ ద్రవ్యకంబును నైన కర్మంబు. గావింప నధ్వర్యుకృత్య 
ప్రవిష్ణుండగు భృగువుతోడం గూడి నిర్మలాంతః కరణుం డగుచు దక్షుండు ద్రవ్యత్యాగంబు( గావింప( 
బ్రసన్నుండై సర్వేశ్వరుండు. 162 


* ఈ విధంగా దక్షుడు క్షమింపుమని రుద్రుణ్ణి వేడుకున్నాడు. అనంతరం బ్రహ దేవుడు ఆజ్ఞాపింపగా 
ఉపాధ్యా యులతోనూ, బుత్విక్కులతోనూ కూడి యజ్ఞం చేయటం ప్రారంభించాడు. అప్పుడు బ్రాహ్మణులు 
యజ్ఞం విఘ్నాలు లేకుండా కొనసాగటానికి, ప్రమథ వీరుల సంబంధంవల్ల కలిగిన దోషం నివారించటానికి 
విష్ణుమూర్తి దేవతగా కలిగినదీ, పురోడాశ (ద్రవ్యము కలిగినదీ అయిన కర్మమును నిర్వర్తించారు. 
అధ్వర్యుకార్యాన్ని స్వీకరించిన భృగువుతో గూడి నిర్మల మైన మనస్సు గలవాడై దక్షుడు [ద్రవ్యత్యాగం 
చేశాడు. అప్పుడు శ్రీమన్నారాయణుడు అనుగ్రహించి సాక్షాత్కరించాడు. 

సీ. మానిత శ్యామాయమాన శరీర దీధితులు నల్టిక్కుల దీటుకొనంగ6 

గాంచన మేఖలా కాంతులతోడ( గౌ శేయ చేలద్యుతుల్‌ సెలిమి సేయ 
లక్ష్మీసమాయుక్త లలిత వక్షంబున వైజయంతీ ప్రభల్‌ వన్నె సూప 
హాటకరత్న కిరీట కోటి ప్రభల్‌ బాలార్క రుచులతో మేలమాడ 
తే. లలితనీలాభరుచి. గుంతలములు దనర(, బ్రవిమాలాత్మీయ దేహజ ప్రభ సరోజ 
భవ భవామర ముఖ్యుల ప్రభలు మాప, నఖిలలోకైక గురు(డు నారాయణుండు. 163 


* ఎల్లలోకాలకూ మూలమైన శ్రీ వల్లభుని నల్లని మేని కాంతులు నాల్లు దిక్కులందు 
వ్యాపించుతున్నాయి. బంగారు మొలనూలి కాంతులతో పట్టు వలువ కాంతులు కలిసిపోయాయి. లక్ష్మీదేవికీ 
కాపురమైన వక్షఃస్థలంపై వైజయంతీ మాలికాకాంతులు (ప్రసరించుతున్నాయి. రత్నాలు పొదిగిన బంగారు 
కిరీట కాంతులు బాలసూర్యుని ద్యుతులను అతిశయించుతున్నాయి. ఆయన శిరోజాలు నీలమేఘ 
కాంతులతో ఒప్పుతున్నాయి. ఆయన దేహం నుంచి వెలువడే దివ్య ప్రభలు బ్రహ్మ, శివుడు మొదలైన 
దేవతా శ్రేష్టుల దేహకాంతులను (క్రిందుపరుస్తున్నాయి. 

చ. సలలిత శంఖచక్ర జలజాత గదా శరచాప ఖడ్గ ని 
ర్మల రుచులున్‌ సువర్ల రుచిమన్మణి కంకణ ముద్రికా ప్రభా 
వళులును దేజరిల్లు భుజవర్గ మనర్గళ కాంతియుక్తమై 
విలసిత కర్షికార పృథినీరుహముం బురుడింప( బిట్టుగన్‌. 164 


* చూడ ముచ్చటైన శంఖం, చక్రం, పద్మం, గద, విల్లమ్ములు, ఖడ్గం-వీని నిర్మల ద్యుతులతోనూ, 
కాంచనమణి కంకణ కాంతులతోనూ, రత్నాంగుళీయక దీప్తులతోనూ, (ప్రకాశించే భుజ సమూహంతో 
ఆయన దేహం పూచిన కొండ గోగుచెట్టువలె అలరారుతున్నది. 


క. సరసోదార సమంచిత, దరహాస విలోకనముల( దగ లోకములం 
బరితోషము నొందించుచు(, బరమోత్సవ మొప్ప విశ్వబంధుం డగుచున్‌. 165 


* చల్లని తెల్లని చిరునవ్వులతో కూడిన కడగంటి చూపులు (ప్రసరింపజేస్తూ లోకాలకు సంతోషం 
కలిగిస్తూ విశ్వబంధువైన విష్ణువు కన్నుల పండువుగా సాక్షాత్కరించాడు. 
చ. మటీయును రాజహంస రుచిమద్రమణీకృత తాలవృంత చా 
మరముల వీవ(గా దివిజమానిను లచ్చసుధామరీచి వి 
స్ఫురణ సితాతపత్ర రుచిపుంజము దిక్కుల. బిక్కటిల్ల గా 
గరివరదుండు వచ్చె సుభగస్తుతి వర్ల సువర్ణ్లయాను(డై. 166 
* దేవతా(స్తీలు రాజహంసలవలె తెల్లనైన విసనకర్రలతో వింజామరలతో వీస్తూ వుండగా పున్నమనాటి 
చంద్రబింబం వంటి శ్వేతచ్చత్రం కాంతులు దిక్కులందు పిక్కటిల్లగా కరివరదుడైన హరి గరుడవాహన 
మెక్కి అక్కడికి వేంచేశాడు. 


చ. ఘనరుచి నట్లు వచ్చిన వికారవిదూర ముకుందు( జూచి బో 
రన నరవిందనందన పురందర చంద్రకళాధరాన్సు తా 
శనముఖు లర్జి లేచి యతిసం భ్రమ మొప్ప “నమో నమో దయా 
వన నిధయే” యటంచు ననివారణ మొక్కిరి భక్తియుక్తులై. 167 


* నీలమేఘ కాంతితో అలా సాక్షాత్కరించిన వికారవిదూరుడైన విష్ణుమూర్తిని వీక్షించి బ్రహ్మ ఇంద్రుడు, 
శివుడు మొదలైన దేవతలు తటాలున లేచి, “దయాసము(ద్రునకు నమస్కారం! నమస్కారం!” అని భక్తితో 
(ప్రణామాలు చేశారు. 


వ. అట్టు కృత ప్రణాములైన యనంతరంబ. 168 


ఉ. ఆ నలినాయతాక్షుని యనంత పరాక్రమ దుర్నిరీక్ష్య తే 
జో నిహతస్వదీప్తులగుచు న్నుతిసేయ నశక్తులై భయ 

గ్లాని వహించి బాష్పములు గ్రమ్మంగ దగ్గదకంఠులై తనుల్‌ 
('మానుపడంగ న వ్విభుని మన్నన గై కొని యెట్టకేలకున్‌. 169 
* ఆ విధంగా నమస్కారం చేసి ఆ విష్ణుదేవుని అఖండమైన పరాక్రమంవల్హా, తేరిచూడరాని తేజస్సువల్లా 
దేవతలు నిర్హాంతపోయారు. అందుచేత ఆయనను నుతించటానికి అశక్తులైనారు. భయకంపితులై కన్నీరు 
కారుస్తూ, డగ్గుత్తికతో నిశ్చేష్టులై నిలబడి ఉన్న వారినందరినీ కమలాక్షుడు కటాక్షించాడు. 
-: దక్షాదులు విష్ణువును స్తుతించుట :- 

వ. నిటలతట ఘటిత కరపుటులై య మ్మహాత్ముని యపారమహిమం బెటింగి నుతియింప శక్తులు 
గాక యుండియు, గృతానుగ్రహని[గ్రహుం డగుటం జేసి తమ తమ మతులకు గోచరించిన కొలంది 
నుతియింప(6 దొడంగి, రందు గృహీతంబు లగు పూజాద్యుపచారంబులు గలిగి బ్రహ్మాదులకు 
జనకుండును, సునందనందాది పరమభాగనతజన సేవితుండును, యజ్జేశ్వరుండును నగు భగవంతుని 
శరణ్యునింగా( దలంచి దక్షుం డిట్లనియె. 

దేవా! నీవు స్వస్వరూపంబునం దున్న యప్పు డుపరతంబులు గాని రాగాద్యఖిల బుద్ద్యవస్థలచే 
విముక్తుండవును, నద్వితీయుండవును, జిద్రూపకుండవును, భయరహితుండవును నై మాయం 
దిరస్కరించి మజీయు నా మాయ ననుసరించుచు లీలామానుష రూపంబుల నంగీకరించి 
స్వతంత్రుండ నయ్యును మాయా పరతంత్రుండవై రాగాది యుక్తుండునుంబోలె రామకృష్ణా 
ద్యవతారంబుల( గానంబడుచుందువు; గావున నీ లోకంబులకు నీవ యీశ్వరుండ ననియు నితరులైన 
బ్రహ్మరుద్రాదులు భవన్మాయా విభూతు లగుటం జేసి లోకంబులకు నీశ్వరులు గారనియును భేద 
దృష్టి గల నన్ను రక్షింపు; మీ విశ్వకారణులైన ఫాలలోచనుండును బ్రహ్మయు దిక్సాలురును సకల 
చరాచర జంతువులును నీవ; భవద్వ్యతిరిక్తంబు జగంబున లేదని విన్నవించిన. దదనంతరంబ 
బుత్విగ్దనంబు లిట్లనిరి. 170 


* దేవతలు ఆ మహాత్ముని మహిమను తెలుసుకొని స్తుతించటానికి అసమర్జులైనప్పటికీ ఆయన 
అనుగ్రహాన్ని పొంది, నుదుట చేతులు ఉంచుకొని తమకు చేత నయినట్లు కొనియాడసాగారు. భక్తుల 
పూజలు పరి[గ్రహించేవాడూ, (బ్రహ్మాదులకు జనకుడూ, సునందుడు నందుడు మొదలైన పరమభక్తులచేత 
సేవింపబడేవాడూ, యజ్జేశ్యరుడూ అయిన భగవంతుణ్ణి రక్షకుణ్ణిగా భావించి దక్షుడు ఇలా స్తుతించాడు. 


దేవా! నీవు స్వస్వరూపంతో ఉన్నప్పుడు నీకు రాగద్వేషాలు ఏమీ ఉండవు. నీవు అద్వితీయుడవు. 
నిర్భయుడవు. ఒకసారి మాయను నిరసిస్తావు. ఒక్కొకసారి ఆయమను అనుసరిస్తావు. లీలామానుష 
రూపాలను ధరిస్తావు. నీవు స్వతం(త్రుడవు. అయినా మాయకు లొంగి రాగాదులు ఉన్నవానివలె రాముడు, 
కృష్ణుడు మొదలైన అవతారాలను ధరించి దర్శనమిస్తావు. ఈ లోకానికి నీవే ప్రభుడవనీ, తక్కిన 
(బ్రహ్మరుద్రాదులు నీ మాయా వైభవ మూర్తులనీ, అందువల్ల లోకాలకు (ప్రభువులుకా రనీ భేద దృష్టితో 

ఉన్న నన్ను మన్నించు. ఈ విశ్వాసానికి హేతువులైన శివుడూ, (బ్రహ్మదేవుడూ, దిక్సాలకులూ, సకల 
చరాచర జీవకోటీ అన్నీ నీవే. నీకంటే వేరయినది ఈ విశ్వంలో లేదు. 


సీ. వామదేవుని శాపవశమున( జేసి కర్మానువర్తులము మేమైన కతన 
బలసి వేద ప్రతిపాద్య ధర్మోపలక్ష్యంబైన యట్టి మఖంబునందు 
దీపింప నింద్రాది దేవతా కలిత రూపవ్యాజమున బొంది పరంగు నిన్ను 
యజ్ఞస్వరూపుండ వని కాని కేవల నిష్కించనుండవు నిర్మలు(డవు 
తే. నరయ ననవద్య మూర్తిని యైన నీదు, లలితతత్వ స్వరూపంబు. దెలియంజాల 
మయ్య! మాధవ! గోవింద! హరి! ముకుంద! చిన్మయాకార! నిత్యలక్ష్మీవిహార! 171 
* ఆ తరువాత బుత్విక్కులు ఇలా స్తుతించారు. స్వామీ! మేము నందీశ్వరుని శాపం వల్ల 
యజ్ఞాది కర్మలయందు ఆసక్తుల మైనాము. వేదాలలో ప్రతిపాదింపబడిన ధర్మలక్షణాలు కలది యజ్ఞం. 
ఆ యజ్ఞంలో ఇం(ద్రాది దేవతల రూపంతో నీవే సాక్షాత్కరిస్తుంటావు. నీవు యజ్ఞస్వరూపుడవు. 
నిష్కించనుడవు. నిర్మలుడవు. నిరవద్యుడవు. మాధవా! గోవిందా! హరీ! ముకుందా! నీవు చిన్మయమూర్తివి. 
నిత్యసౌభాగ్యశాలివి. నీ యథార్థస్వరూపాన్ని మేము (గ్రహింపలేము. 
వ. సదస్యు లిట్లనిరి. 172 
పీ శోకదావాగ్ని శిఖాకులితంబు పృథు క్లేశఘన దుర్గ దుర్గమంబు 
దండధర క్రూర కుండలిళ్లిష్టంబు, పాపకర్మ వ్యాఘ్ర పరివృతంబు 
గురు సుఖ దుఃఖ కాకోల పూరిత గర్త మగుచు ననాశయ మైనయట్టి 
సంసార మార్గ సంచారులై మృుగతృష్టికల బోలు విషయ సంఘము నహ మ్మ 
తే. మేతి హేతుక దేహ నికేతనములు, నయి మహాభారవహు లైనయట్టి మూఢ 
జనము లేనాంట మీ పదాబ్దములు గానం జాలు వారలు? భక్తప్రసన్న! దేవ! 173 


* సదస్యులు ఇలా స్తుతించారు. 


భక్తులను అనుగ్రహించే దేవదేవా! సంసారమార్గం శోకమనే కారుచిచ్చు మంటలచే చీకాకైనది. కష్టాలు 
అనే గొప్ప కోటలతో దాటరానిది. యముడనే [క్రూర సర్పంతో కూడింది. దుర్ణనులనే పెద్ద పులులతో 
నిండినది. అంతులేని సుఖదుఃఖా లనే కాలకూట విషంతో నిండిన గుంట వంటిది. దిక్కులేనిది. అటువంటి 
సంసార మార్గంలో సంచరిస్తూ ఎండమావులవంటి ఇం[ద్రియ వాంఛలలో పడి కొట్టుమిట్టాడుతూ “నేను, 
నాది” అనే భావాలకు కారణా లయిన దేహం గేహం వంటి గొప్ప బరువును మోస్తూ ఉండే పరమమూర్ధులైన 
మానవులు నీ పాదపద్మాలను ఎప్పుడూ చూడలేరు. 


వ. రుద్రుం డిట్లనియె. 174 

చ. వరద! నిరీహ యోగిజన వర్గ సుపూజిత! నీ పదాబ్దముల్‌ 
నిరతము నంతరంగమున నిల్పి సమగ్ర భవత్సరి గ్రహ 
స్ఫురణ దనర్చు నన్ను నతిమూఢులు సంతతము న్నమంగళా 
చరణు( డటంచు( బల్క నది సమ్మతి నే గణియింప నచ్యుతా! 175 


౫ రుద్రుడు ఇలా స్తుతించాడు. 


వరదా! పరమయోగిపూజితుడ వైన అచ్యుతా! యోగులు నిన్ను పూజిస్తారు. స్త పాదపద్మాలను 
నిత్యమూ మనస్సులో నిలుపుకొని నీ సంపూర్ణదయను పొందిన నన్ను చూచి బుద్దిహీనులు “అమంగళమూర్తి” 
అని నిందిస్తారు. అయినా ఆనిందను నేను లెక్కచేయను. 


వ. భృగుం డిట్లనియె. 176 


మ. అరవిందోదర! తావకీన ఘన మాయామోహిత స్వాంతులై 

పరమంబైన భవన్మహామహిమముం బాటించి కానంగ నో 

పరు బ్రహ్మాది శరీరు లజ్జ లయి; యో పద్మాక్ష! భక్తార్తి సం 

హరణాలోకన! నన్ను( గావ(దగు నిత్యానందసంధాయివై. 177 
* భృగుడు ఇలా వేడుకున్నాడు. 


ఓ పద్మనాభా! నీ మాయకు జిక్కి (బ్రహ్మ మొదలైన శరీరధారులు కూడా నీ మహామహిమను 
(గ్రహింప లేరు. చూపులచేతనే నీవు భక్తుల ఆపదలను తొలగింపగల పద్మాక్షుడవు. నాకు నిత్యానందాన్ని 
(ప్రసాదించి నన్ను కాపాడు. 


వ. బ్రహ్మ యిట్లనియె. 178 


సీ. తవిలి పదారభేద గ్రాహకములైన చక్షురింద్రియముల సరవి( జూడ 
గలుగు నీ రూపంబు గడంగి మాయామయం బగు; నసద్వాతిరిక్త మగుచు మజియు 
జ్ఞానార్థ కారణ సత్వాది గుణముల కాశయభూతమై యలరుచున్న 
నిరుపమాకారంబు నీకు విలక్షణ మైయుండు ననుచు నే నాత్మ. దలంతు 
తే. నిర్వికార! నిరంజన! నిష్కళంక!, నిరతిశయ! నిష్కియారంభ! నిర్మలాత్మ! 
విశ్వసంబోధ్య! నిరవద్య! వేదవేద్య!, ప్రవిమలానంద! సంసారభయవిదూర! 179 


* బ్రహ్మదేవుడు ఇలా స్తుతించాడు. 
ఎదురుగా నున్న పదార్థాలను మాత్రమే (గ్రహించే శక్తి నేత్రాది ఇంద్రియములతో పురుషుడు నీ 


మాయామయ రూపాన్ని మాత్రమే చూడగలడు. సంపూర్ల్ణమై జ్ఞానార్జాలకూ, సత్త్వం మొదలైన గుణాలకూ 
నెలవై అసత్తుల కంటె వేరై, సాటిలేనిదై, విలక్షణమైన నీ రూపాన్ని జీవులు చూడలేరు. నీవు నిర్వికారుడవు. 

నిరంజనుడవు. నిష్కళంకుడవు. సర్వేశ్య్వరుడవు. (క్రియారహితుడవు. విమలాత్ముడవు. విశ్వవిధాతవు. 
నిరవద్యుడవు. వేదవేద్యుడవు. ఆనందస్వరూపుడవు. భవబంధాలను పటాపంచలు చేసే వాడివి. 
వ. ఇంద్రుం డిట్లనియె. 180 
మ. దితి సంతాన వినాశ సాధన సముద్దీప్తాష్ట బాహా సమ 
న్వితమై యోగిమనోనురాగ కరమై వెల్తొందు నీ దేహ మా 


యత మైనట్టి ప్రపంచముం బలెను మిథ్యాభూతముం గామి శా 
శ్వతముంగా మదిలో( దలంతు హరి! దేవా! దైవచూడామణీ! 181 


౫ ఇంద్రుడు ఇలా స్తుతించాడు. 
రాక్షసులను సంహరించే ఆయుధాలతో దేదీప్యమానంగా (ప్రకాశించే ఎనిమిది బాహువులతో కూడినదీ, 
యోగుల అంతరంగాలకు ఆనందం కల్గించేదీ అయిన నీ దేహం శాశ్వతమైనది. ఈ (ప్రపంచం వలె 
అశాశ్వత మైనది కాదు. ఓ శ్రీహరీ! దేవదేవా! దేవతాచ[క్రవర్తీ! అటువంటి నీ స్వరూపాన్ని నేను నా మనస్సులో 
భావఐస్తున్నాను. 
న. బుత్విక్పత్ను లిట్లనిరి. 182 
చ. కడగి భవత్పదార్భనకు గా నిటు దక్షునిచే రచింపంగా( 
బడి శితికంఠరోషమున భస్మము నొంది పరేతభూమియె 
చెడి కడు శాంత మేధమున( జెన్నణీయున్న మఖంబు( జూడు మే 
రృడ జలజాభ నేత్రముల( బావన మై విలసిల్లు నచ్యుతా! 183 


x బుత్విక్కుల భార్యలు ఇలా విన్నవించారు. 


నీ పాదాలను ఆరాధించడంకోసం దక్షప్రజాపతి ప్రారంభించిన యజ్ఞం పరమశివుని ఆగ్రహంవల్ల 
భస్మీపటలమై పోయింది. సవనభూమి శ్మశానభూమిగా మారి కళాహీనంగా కన్పట్టుతుంది. యజ్ఞవైభవ 
మంతా నేలపాలయింది. ప్రభూ! పద్మపత్రాలవంటి నీ నేత్రాలు విప్పి ఒక్కమాటు చూస్తే ఈ యజ్ఞం 
పవిత్రమై యథారూపాన్ని పొందుతుంది. 


వ. బుషు లిట్లనిరి. 184 


మ. అనఘా! మాధవ! నీవు మావలెనె కర్మారంభివై యుండియున్‌ 
విను తత్కర్మ ఫలంబు వొంద; వితరుల్‌ విశ్వంబునన్‌ భూతికై 
యనయంబున్‌ భజియించు నిందిర గరం బర్జిన్‌ నినుం జేర గై 
కొన; వే మందుము నీ చరిత్రమునకున్‌ గోవింద; పద్మోదరా! 185 


* బుషులు ఇలా స్తుతించారు. 


50 పోతన భాగవతము 


మాధవా! పుణ్యస్వభావా! నీవూ మాలాగే కర్మలు చేస్తావు. అయిన ఆ కర్మఫలం నిన్ను పొందదు. 
సంపదలకోసం లోకులు సేవించే లక్ష్మీదేవి ఎంతో ప్రీతితో నిన్ను వరించి దరి చేరినప్పటికీ ఆమెను ఆదరింపవు. 
గోవిందా! కమలనాభా! విచిత్రమైన నీ చరిత్రం వర్లించటానికి మాకు సాధ్యం కాదు గదా! 


వ. సిద్దు లిట్లనిరి. 186 


చ. హరి! భన దుఃఖ భీషణ దవానల దగ్గతృషార్త మన్మనో 
ద్విరదము శోభనంబును బవిత్రము నైన భవత్కథా సుధా 
సరి దవగాహనంబునను సంసృతి తాపము వాసి క్రమ్మణం 
దిరుగదు బ్రహ్మముం గనిన ధీరుని భంగి. బయోరుహోదరా! 187 


* సిద్దులు ఇలా స్తుతించారు. 


సంసార దుఃఖం అనే భయంకరమైన కారుచిచ్చుకు చిక్కి మా మనస్సు అను ఏనుగు తపించి 
దప్పిగొనినది. ఇప్పుడు నీ పవిత్ర గాథలనే అమృత (స్రవంతిలో మునిగి తేలి సంసార తాపాన్ని పోగొట్టుకున్నది. 
పరబ్రహ్మతో ఐక్యాన్ని సంపాదించిన ధీరునివలె ఆ నదిలో నుండి తిరిగి బయటికి రావటం లేదు. 


వ. యజమాని యగు ప్రసూతి యిట్లనియె. 188 


చ. కర చరణాదికాంగముల గల్లియు మస్తము లేని మొండెముం 
బరువడి నొప్పు కున్న గతిం బంకజలోచన! నీవు లేనియ 
ధ్వరము ప్రయాజలం గలిగి తద్దయు నొప్పక యున్న దీ యెడన్‌ 
హరి! యిటు నీదు రాక శుభ మయ్యె రమాధిప! మమ్ము. గావవే! 189 


%* యజమానుని భారమైన (ప్రసూతి ఇలా వేడుకునుది. 
jaw | 


కాళ్ళు, చేతులు మొదలైన అవయవాలు అన్నీ ఉన్నా తలలేని మొండెము శోభిల్లదు. అలాగే ప్రయాజలు 
మున్నగు ఇతరాంగాలెన్ని ఉన్నా నీవు లేని యజ్ఞం శోభిల్లలేదు. ఇప్పటి నీ రాక శుభదాయకం. మాధవా! 
మమ్ము కాపాడు. 


వ. లోకపాలకు లిట్లనిరి. 190 


సీ. దేవాదిదేవ! యీ దృశ్యరూపంబు సుమహిత విశ్వంబు( జూచు ప్రత్య 


గాత్మభూతుండ వైనట్టి నీవు నసత్రకాశ రూపంబులై గలుగు మాను 
కేంద్రియంబులచేత నీశ్వర! నీ మాయ వొందించి సంచభూతోపలక్షి 
తంబగు దేహివిధంబున గానంగ( బడుదువు గాని యేర్పడిన శుద్ద 


తే. సత్వగుణ యుక్తమైన భాస్వత్స్వరూప, ధరుండవై కానంబడవుగా? పరమపురుష! 
యవ్యయానంద! గోవింద! యట్లు గాక, యెనయ మా జీవనము లింక నేమి కలవు? 191 

౫ లోకపాలకులు ఇలా స్తుతించారు. 


దేవాదిదేవా! ఈ కనిపించు విశ్వాన్ని నీవు వేరుగా ఉండి చూస్తావు. నీవు బహిర్ముఖాలైన మా 
యిం[ద్రియాలకు పంచభూతోపలక్షితమైన జీవివలె కన్సిస్తావు. ఇదంతా నీ మాయా విలాసం. ఓ 
అవ్యయానందా! గోవిందా! పురుషోత్తమా! శుద్ద సత్త గుణంతో కూడిన నీ రూపాన్ని మాకు చూపించవు. 
ఏమి బ్రతుకులయ్యా మావి? 


వ. యోగీశ్వరు లిట్లనిరి. 192 


పీ విశ్వాత్మ! నీయందు వేటుగా జీవుల గన( డెన్వ౮ డటు వానికంటె. బ్రియుండు 
నీకు లే/ డయినను నిఖిల విశ్వోద్భవ స్థితి విలయంబుల కతన దైన 
సంగతి నిర్భిన్న సత్వాది గుణవిశిష్టాత్మీయ మాయచే నజ భవాది 
వివిధ భేదము లొందుదువు స్వస్వరూపంబు నందుండుదువు; వినిహత విమోహి 


తే. వగుచు నుందువు గద! నిన్ననన్యభక్తి, భృత్యభావంబు దాల్చి సం ప్రీతి( గొల్బు 
మమ్ము రక్షింపవే? కృపామయ! రమేశ! పుండరీకాక్ష! సంతత భువన రక్ష! 193 


* యోగీశ్చరులు ఇలా స్తుతించారు. 


విశ్య్వస్వరూపా! ఈ విశ్వంలోని జీవులను నీకంటె వేరుగా చూడనివాడు నీకు మిక్కిలి యిష్టుడు. 
నీవు లోకాల సృష్టి, స్థితి, లయాలకోసం బ్రహ్మ, విష్ణువు, శివుడు మొదలైన అనేక భేదాలను పొందుతావు. 
రజస్సత్త్య తమస్సులనే వేరు వేరు గుణాలతో కూడిన నీ మాయవల్ల యిలా చేస్తూ స్వస్వరూపాన్ని ధరిస్తూ 
ఉంటావు. ఓ కరుణామయా! కమలాప్రియా! కంజాక్షా! నిరంతర నిఖిల భువనరక్షా! భృత్యభావంతో, 
అత్యంతానురక్తితో అనన్య భక్తితో నిన్ను సేవించే మమ్ము కాపాడు. 


ప. శబ్ద బ్రహ్మ యిట్లనియె. 194 


చ. హరి భవదీయ తత్త్వము సమంచితభక్తి నెణుంగ నేను నా 
సరసిజ సంభవాదులును జాలము, సత్వగుణాశయుండవున్‌ 
బరు(డవు నిర్గుణుండవును బ్రహ్మమునై తగు నీకు నెప్లు నిం 
దణము. జతుర్విధార్థ ఫలదాయక! మొైొక్కెద మాదరింపవే! 195 
౫ శబ్ద(బ్రహ్మ ఇలా స్తుతించారు. 
హరీ! నీ అసలైన రహస్యాన్ని గ్రహించటానికి ఉత్తమ భక్తియుక్తులమైన నేనుగానీ, బ్రహ్మ మొదలైన 
వారుగానీ సమర్భులం కాదు. నీవు సత్యగుణానికి నిలయ మైనవాడవు. పరాత్సరుడవు. నిర్లుణుడవు. పరబ్రహ్మ 
స్వరూపుడవు. ధర్మార్థ కామ మోక్షాలనే నాలుగు విధాలైన పురుషార్థ ఫలాలను నీవు ప్రసాదిస్తావు. అటువంటి 
నీకు మేమంతా సంతతమూ నమస్కరిస్తున్నాము. మమ్ము లాలించి పాలించు. 


వ. అగ్నిదేవుం డిట్లనియె. 196 

మ. హనరక్షా చరణుండ వై నెగడు దీ; వయ్యగ్నిహోత్రాది పం 
చవిధంబున్‌ మణీ మంత్రసంచక సుస్పష్టంబై తగం బొల్బు నా 
హన రూపంబగు నీకు మొక్కెదను; నీ యాజ్ఞన్‌ భువిన్‌ హవ్యమున్‌ 
సవన వ్రాతములన్‌ వహింతు హరి యుష్మత్తేజముం బూనుచున్‌. 197 


| అగ్నిదేవుడు ఇలా అన్నాడు. 
దేవా! నీవు యజ్ఞాలను రక్షిస్తావు. అయిదు అగ్నిహోత్రాలూ, అయిదు మంత్రాలు గల యజ్ఞమూర్తివి 
నీవే. నీవు హోమ స్వరూపుడవు. నీ తేజుస్సును దాల్చి నీ ఆజ్ఞానుసారం నేను యజ్ఞాలలో హోమద్రవ్యాలైన 
హవ్యాలను ధరిస్తున్నాను. 
వ. దేవత లిట్లనిరి. 198 
మ. మును కల్పాంతమునందు. గుక్షి నఖిలంబున్‌ దాంచి యేకాకివై 
జనలోకోపరి లోకవాసులును యుష్మత్తత్వమార్గంబు చిం 
తనముం జేయ బయోధియందు నహిరాట్తల్సంబునం బవ్వళిం 
చిన నీ రూపము నేండు సూపితివి లక్ష్మీ నాథ! దేవోత్తమా! 199 
* దేవతలు ఇలా స్తుతించారు. 
పూర్వం ప్రళయకాలంలో సర్వాన్నీ కడుపులో దాచుకొని నీవు ఒంటిరిగా ఉన్నప్పుడు జనలోకానికన్నా 
పైలోకాలలో ఉండే సిద్ధపురుషులు నీ సత్య స్వరూపాన్ని మనస్సులో మననం చేస్తారు. ఆనాడు పాలసముద్రం 
మధ్యలో పన్నగరాజు తల్పంపై పవ్వళించి ఉన్న నీ దివ్య స్వరూపాన్ని ఈనాడు మళ్లీ మాకు చూపించావు. 
వ. గంధర్వు లిట్లనిరి. 200 
మ. హరసంకేజభవానురాదులు మరీచ్యాది ప్రజానాథు లో 
యరవిందాక్ష! రమాహృదీశ! భవదీయాంశాంశ సంభూతులై 
పరంగం దావకలీలయై నెగడు నీ బ్రహ్మాండమున్‌, దేవ! యీ 
శ్వర! నీ కే మతి భక్తి మొక్కెదము దేవాధీశ! రక్షింపువూ! 201 
* గంధర్వులు ఇలా స్తపం చేశారు. 
దేవా! ఈశ్వరా! ఇందిరా హృదయేశ్వరా! బృందారకాధీశ్వరా! అరవిందాక్షా! శివుడు, బ్రహ్మ, మొదలైన 
దేవతలూ, మరీచి మొదలైన ప్రజాపతులూ, నీ అంశాంశములచేత జన్మించారు. ఈ బ్రహ్మాండం నీ (క్రీడా 
మందిరం. నీకు పరమ భక్తితో ప్రణమిల్లు తున్నాము. పాలించు మమ్ముల్ని. 


వ. విద్యాధరు లిట్లనిరి. 202 

జ 


నలినాక్ష! విను భవన్మాయా వశంబున దేహంబు దాల్చి తద్దేహమందు 
నాత్మ “నహ మ్మ” మేత్యభిమానమును బొంది పుత్ర జాయాగృహక్షేత్ర బంధు 
ధన పశు ముఖ వస్తుతతుల సంయోగ వియోగ దుఃఖంబుల నొందుచుండు 
ధృతి విహీను(డు నసద్విషయాతిలాలసు( డతి దుష్టమతియు నైనట్టివాండు 


తే. దవిలి భవదీయ గుణ సత్కథా విలోలు6 డయ్యె నేనియు నాత్తమోహంబు వలన 
బాసి వర్తించు విజ్ఞానపరత( దగిలి, చిరదయాకార! యిందిరా చిత్తచోర! 203 


* విద్యాధరులు ఇలా సంస్తుతించారు. 


నళినాక్షా! నీ మాయకు వశుడై, దేహం ధరించి, ఆ దేహంపై “నేను, నాది” అని మానవుడు ఆసక్తి 
పెంచుకుంటాడు. కొడుకు, భార్య, యిల్లు, పొలము, చుట్టాలు, ధనము, పశువులు మొదలైన వారి సంయోగ 
వియోగాలవల్ల దుఃఖిస్తాడు. దయామయా! రమాప్రియా! అలాంటి ధైర్యహీనుడు ఇందద్రియార్జాలలో మిక్కిలి 
ఆసక్తి కలవాడు; చెడ్డ మనస్సు కలవాడు కూడా నీ గుణాలకు సంబంధించిన సత్కథలను వింటే ఆ 
అజ్ఞానం తొలగిపోయి విజ్ఞానం పొందుతాడు. 


వ. బ్రాహ్మణ జనంబు లిట్లనిరి. 


దేవా! యీ క్రతువును, హవ్యంబును, నగ్నియు, మంత్రంబులును, సమిద్దర్భపాత్రంబులును, 
సదస్యులును, బుత్విక్కులును, దంపతులును, దేవతలును, నగ్నిహోత్రంబులును, స్వధయు, 
సోమంబును, నాజ్యంబును, బశువును నీవ; నీవు దొల్లి వేదమయ సూకరాకారంబు ధరియించి 
దం(్షాదండంబున వారణేంద్రంబు నళినంబు ధరియించు చందంబున రసాతల గతయెన భూమి 
నెత్తితి; వట్టి యోగిజన స్తుత్యుండవును, యజ్ఞక్రతురూప కుండవును నైన నీవు పరిభ్రష్టకర్ములమై 
యాకాంక్షించు మాకుం బ్రసన్నుండ వగుము; భవదీయ నామక్షీర్తనంబుల సకల యజ్ఞ విఘ్నంబులు 
నాశంబు నొందు; నట్టి నీకు నమస్కరింతుము. 204 


* బ్రాహ్మణులు ఇలా స్తుతించారు. 


దేవా! ఈ యజ్ఞం, ఇందులోని హవ్యం, అగ్ని, మంత్రాలు, సమిధలు, దర్భలు, పాత్రలు, సదస్యులు, 
బుత్విజులు, దంపతులు, దేవతలు, అగ్నిహో(త్రాలు, స్వధ, సోమరసం, నెయ్యి, యజ్ఞ పశువు- అన్నీ నీవే. 
నీవు పూర్వం వేదస్వరూపమైన ఆదివరాహరూపం ధరించి ఏనుగు తన దంతంతో పద్మాన్ని పైకి ఎత్తినట్టు 
నీ కోరకొనతో పాతాళం నుండి భూమిని పైకి లేవనెత్తావు. యోగులు నిన్ను స్తుతిస్తారు. నీవు యజ్ఞస్వరూపుడవు! 
వేదకర్మలు ఆచరింపక భ్రష్టులమైన మాయందు దయ చూపు. నీ నామాన్ని సంస్తుతిస్తే యజ్ఞాలలో సం ప్రాప్తించే 
సమస్త విఘ్నాలూ సమసిపోతాయి. అటువంటి నీ కివే మా నమస్కారాలు. 
క. అని తన్ను సకల జనములు, వినుతించిన హరి భవుండు విఘ్నము గావిం 
చిన యా దక్షుని యజ్ఞము, ఘనముగ( జెల్లించె. గొట(త గాకుండంగన్‌. 205 

* ఈ విధంగా సమస్త ప్రజలూ విష్ణుమూర్తిని స్తుతించారు. అప్పుడు విష్ణుమూర్తి ప్రసన్నుడై శివుడు 
ధ్వంసం చేసిన దక్ష ప్రజాపతి యజ్ఞాన్ని ఏ కొరతా లేకుండా చక్కగా పూర్తిచేయించాడు. 
క. సకలాత్ముండు దా నగుటను, సకల హవిర్బోక్త యయ్యు జలజాక్షుండుం 
బ్రకట స్వభాగమున న, య్యకలంకుండు దృష్తి. బొంది యనె దక్షునితోన్‌. 206 


* విష్ణుదేవుడు తాను సకలాంతర్యామి. అందుచేత ఆయనే సకల హవిస్సులను భుజిస్తాడు. అయినా 
తన భాగం అయిన “త్రికపాల పురోడాశం” మం(త్రంతోనే తృప్తి చెంది దక్షునితో ఇలా అన్నాడు. 


వ. అనఘా! యేనును బ్రహ్మయు శివుండును నీజగంబులకు( గారణభూతుల; మందు నే నీశ్వరుండను 
నుపద్రష్టను స్వయం ప్రకాశకుండను నై గుణమయం బయిన యాత్మీయమాయం బ్రవేశించి జనన 
వృద్ధి విలయంబులకు హేతు భూతంబు లగు తత్తత్కియోచితంబులైన బ్రహ్మరుద్రాది 
నామధేయంబుల నొందు చుండుదు; నట్టి యద్వితీయ బ్రహ్మరూపకుండ నైన నా యందు నజ 
భవాదులను భూతగణంబులను మూఢుం డగువా(డు వేజుగా( జూచు; మనుజుండు శరీరంబునకు( 
గరచరణాదులు వేజుగా. దలంపని చందంబున మద్భక్తుం డగువాండు నా యందు భూతజాలంబు 
భిన్నంబుగా. దలంపండు. గావున మా మువ్వుర నెవ్వండు వేణు సేయకుండు వాండు కృతార్జ్ణుం 
డని యానతిచ్చిన దక్షుండును. 207 


* పుణ్యాత్ముడా! నేనూ, బ్రహ్మ శివుడూ మువ్వురం ఈ లోకాలకు హేతుభూతులం. నేను 
ఈళశ్వరుడను. సాక్షిని స్త్వయం్రకాశుడను. నేను త్రిగుణాత్మకమైన నా మాయను ్రవర్తింపజేసి సృష్టి 
స్థితి లయ కార్యాలను నిర్వహిస్తూ ఆ యా పనులకు తగిన బ్రహ్మరుద్రాది నామాలను పొందుతుంటాను. 
నాకంటె వేరగు పరబ్రహ్మరూపం లేదు. (బ్రహ్మ, శివుడు మొదలగు వారినీ, జీవకోటినీ బుద్దిహీనుండు 
నాకంటె వేరుగా చూస్తాడు. మనుష్యుడు తన చేతులు, కాళ్ళు మొదలగు అవయవాలను తన శరీరంకంటె 
వేరుగా చూడడు గదా! అలాగే నాభక్తుడు జీవులను నాకంటె వేరుగా భావింపడు. హరిహర (బ్రహ్మలమైన 
మా ముగ్గురనూ వేరుగా చూడని వాడు ధన్యుడు. 


క. విని విష్ణు దేవతాకం, బన(గా( ద్రికపాలకలిత మగు నా యాగం 
బున దగ న వ్విష్ణునిపద, వనజంబులు పూజసేసి వారని భక్తిన్‌. 208 


* విష్ణుమూర్తి ఇలా ఉపదేశింపగా విని దక్షుడు విష్ణు దేవతాకమైన “త్రికపాల పురోడాశ మనే 
యజ్ఞాన్ని చేసి విష్ణు మూర్తి పాదపద్మాలను పరమభక్తితో పూజించాడు. 


న. నుణేయును. 209 


సీ అంగప్రధానక యాగంబులను జేసి యమరుల రుద్రుని నర్జి. బూజ 
సేసి విశిష్టేష్ట శిష్టభాగమున నుదవసాన కర్మంబు దవిలి తీర్చి 

తాను బుత్విక్కులు6 దగ సోమపుల( గూడి యవభ్సథ స్నానంబు లాచరించి 
కడ(క నవాప్త సకల ఫలకాము(డై తనరు దక్షుని. జూచి ధర్మబుద్ధి 


తే. గలిగి సుఖవృత్తి జీవింతుగాక యనుచుం బలికి దినిజాలు మునులును బ్రాహ్మణులును 
జనిరి నిజమందిరముల; కా జలజనయన, భవులు వేంచేసి రాత్మీయ భవనములకు. 210 
* అనంతరం దక్షుడు అంగప్రధానకా లయిన యాగాలను చేశాడు. దేవతలనూ, మహాదేవుణ్ణో 
యథావిధిగా (శ్రద్దా భక్తులతో పూజించాడు. వారివారి భాగాలను వారికి సమర్పించాడు. తరువాత తాను 
బుత్విక్కులతో, సోమపానం చేసినవారితో కలిసి అవభృథస్నానం చేశాడు. యజ్ఞ ఫలాన్ని సమగ్రంగా 
పొందాడు. అప్పుడు దేవతలూ, మునులూ, (బ్రాహ్మణులూ దక్షుణ్మి చూచి ధర్మ బుద్ది కలిగి సుఖంగా 
జీవింతువు గాక! అని దీవించి తమ తమ గృహాలకు వెళ్ళారు. విష్ణువూ, శివుడూ తమ తమ మందిరాలకు 
వేంచేశారు. 


వ. అంత దాక్షాయణి యయిన సతీదేవి పూర్వకళేబరంబు విడిచి హిమవంతునకు మేనకయందు 
జనియించి విలయకాలంబున |బసుప్తం బయిన శక్తి సృష్టికాలంబున నీశ్వరుని బొందు చందంబున. 
బూర్వదయితుండగు రుద్రుని వరియించె నని దక్షాధ్వర ధ్వంసకుం డగు రుద్రుని చరిత్రంబు 
బృహస్పతి శిష్యుడయిన యుద్దవునకు నెటీంగించె; నతండు నాకుం జెప్పె; నేను నీకుం జెప్పితి నని 
మైత్రేయుండు వెండియు విదురున కిట్లనియె. 211 


* అనంతరం దక్ష పుత్రికయెన సతీదేవి పూర్వం శరీరాన్ని పరిత్యజించినదై హిమవంతునికీ, మేనకకూ 
“పార్వతి” అనే పేరుతో కుమార్తెగా జన్మించింది. ప్రళయకాలంలో ప్రసుప్తమైన శక్తి సృష్టికాలంలో ఈశ్వరుణ్ణి 
చేరే విధంగా పూర్వం తన హృదయేశ్వరుడైన పరమేశ్వరుణ్ణి వరించింది. 

ఈ విధంగా దక్షుని యజ్ఞాన్ని ధ్వంసం చేసిన పరమశివుని కథను బృహస్పతి తన శిష్యుడైన 
ఉద్దవునకు చెప్పాడు; ఆ ఉద్దవుడు నాకు చెప్పాడు; నేను నీకు వినిపించాను- అని పలికి మైత్రేయ మహాముని 
విదురునితో మళ్లీ యిలా అన్నాడు. 


క. ఈ యాభఖ్యానము( జదివిన, ధీ యుతులకు వినినయట్టి ధీరుల కైశ్వ 
ర్యాయుః కీర్తులు గలుగును; బాయును దురితములు; దొల(గు భవబంధంబుల్‌. 212 


వ. అని వెండియు నిట్లనియె. 213 
* బుద్ధిమంతులై ఈ కథ చదివినవారికి విన్నవారికీ ఐశ్వర్యమూ, ఆయుస్సూ, కీర్తి లభిస్తాయి. ఆ 


ధీరుల పాపాలు పటాపంచ లవుతాయి. సంసార బంధాలు తొలగిపోతాయి అని పలికి మైత్రేయుడు మళ్లీ 
యిలా అన్నాడు. 


క. విను సనకాదులు నారదు(, డును హంసు(డు నరుణియు బుభు(డు యతియు( గమలా 
సనజులు నైస్టికు లనికే, తను లగుటన్‌ సాగవయ్యె. దద్వంశంబుల్‌. 214 

౫ విదురా! విను. సనకుడు మొదలైనవారూ-నారదుడు, హంసుడు, అరుణి, బుభుడు, యతి- 
ఈ [బ్రహ్మ పుత్రులందరూ నైష్టికులై గృహస్తులు కాకపోవటంవల్ల వారి వంశాలు కొనసాగలేదు. 
శ్రి (0) a= [1 థ ౧ 


న. నముణేయు నధర్మునకు “వ్వుషూ యను భార్యయందు దంభుండును, “మాయ” యను నంగనయుం 
బుట్టిరి; అధర్మసంతానం బగుట వారిరువురును మిథునం బైరి; వారిని సంతానహీనుండగు నిరృతి 
గైకొనియె; వారలకు లోభుండును నికృతియను సతియునుం గలిగి మిథునం బయిరి; ఆ మిథు 
నంబునకు( గ్రోధుండు హింస యను నంగనయుం బుట్టి మిథునం బయిరి; ఆ మిథునంబునకు( 
గలియు దురుక్తియను నతివయు జన్మించి దాంపత్యంబు గైకొనిరి; ఆ దంపతులకు భయవృత్యువు 
లను మిథునంబు గలిగె; దాని వలన యాతనయు నిరయంబునుం బుట్టిరి; వీరలు సంసార హేతు 
వగు నధర్మతరుశాఖ లయి నెగడిరి; వీని శ్రేయస్కాముండగు జనుం డీష న్మాత్రంబు ననువర్తింపం 
జనదు; ఇవ్విధంబునం బతి సర్గంబును సంగ్రహంబున నినిసించితి; ఇప్పుణ్య కథ నెవ్వండేని 
ముమ్మాటు వినిన నతండు నిష్పాపుం డగునని చెప్పి మజణియు నిట్లనియె. 215 


* అధర్మునికి “మృష” యను భార్యయందు దంభుడు అనే కుమారుడు, మాయ అనే కుమార్తె 
జన్మించారు. అధర్మ సంతానమైన వారిద్దరూ దంపతు లయ్యారు. ఆ దంపతులను సంతానం లేని 
నిరృతి దత్తు చేసుకున్నాడు. దంభునికీ, మాయకు 'లోభుడు” అనే పుత్రుడు, 'నికృతి” అనే పుత్రిక 
కలిగారు. వారిద్దరు ఆలుమగ లయ్యారు. వారికి కోధుడు అనే కొడుకూ, “హింస” అనే కూతురు పుట్టి 
భార్యా భర్తలయ్యారు. ఆ జంటకు ‘కలి అనే పురుషుడూ, “దురుక్తి” అనే కన్యకా జన్మించి దంపతు 
లయ్యారు. వారికి “భయం” అనే పురుషుడూ, “మృత్యువు” అనే (స్త్రీ జన్మించి ఆలుమగ లయ్యారు. 
వారిద్దరికీ “యాతన”, “నిరయం” అనే జంట జన్మించి దంపతు లయ్యారు. 

సంసారానికి హేతువైన “అధర్మం” అనే వృక్షానికి వీరంతా శాఖలై వ్యాపించారు. మేలుకోరే మానవు 
డెవ్వడూ ఏ మాత్రమూ వీరిని అనుసరింపకూడదు. 


ఈ విధంగా ప్రతిసర్గాన్ని నీకు సంగ్రహంగా వినిపించాను. ఈ పుణ్యకథను మూడుసార్లు వినినవాడు 
పాపాలన్నీ నశించి పుణ్యాత్ముడౌతాడు అని చెప్పి మళ్లీ యిలా అన్నాడు. 
-: ధ్రుబోపాఖ్యానము :- 


క. నిను మఖిల భువన సరిపా, లనమునకై చక్రధరకళా కలితుండై 
వనజజునకు స్వాయంభువ, మను వపు డుదయించె( గీర్తిమంతుం డగుచున్‌. 216 
* విష్ణుదేవుని అంశతో బ్రహ్మదేవునికి స్వాయంభువ మనువు పుట్టి సకల లోకాలనూ పరిపాలించి 
విశేషమైన యశస్సు గడించారు. 


తే. రూఢి న మ్మనువుకు శతరూపవలన, భూనుతులగు ప్రియవ్రతోత్తానపాదు 
లనంగ నిద్దణు పుత్రులై రందులోన, భవ్యచారిత్రు. డుత్తానపాదునకును. 217 

* ఈ స్వాయంభువ మనువుకు శతరూప అనే భార్యవల్ల “పియవతుడు”, “ఉత్తానపాదుడు” అనే 
ఇద్దరు కొడుకులు కలిగారు. 


క. వినుము సునీతియు సురుచియు, నను భార్యలు గలరు; వారియందును ధ్రువునిం 
గనిన సునీతియు న ప్రియయును, సురుచియు( బ్రియయు నగుచు నున్నట్టి యెడన్‌. 218 


వారిలో ఉత్తానపాదునికి “సునీతి”, “సురుచి” అని ఇద్దరు భార్యలు. సునీతిపై రాజుకు ప్రీతిలేదు. 
సురుచి అంటే రాజుకు మిక్కిలి మక్కువ. సునీతి కొడుకు పేరు (ధ్రువుడు. సురుచి కొడుకు పేరు 
ఉత్తముడు. 
సీ. ఒకనా(డు సుఖలీల నుత్తానపాదుండు నెటి( బ్రియురాలైన సురుచి గన్న 
కొడుకు నుత్తము( దన తొడలపై నిడికొని యుపలాలనము సేయుచున్న వేళ 
నర్థి( దదారోహణాపేక్షితుం డైన (ధ్రువుని. గనుంగొని తినక యాద 
రింస కుండుటకు గర్వించి యా సురుచియు సవతి బిడ్డండైన ధ్రువుని. జూచి 


తే. తండ్రి తొడ నెక్కు వేడుక దగిలెనేనిం బూని నాగర్భమున నాండు పుట్ట కన్య 
గర్భమున బుట్వ గోరినం గలదె నేండు, జనకు తొడ యెక్కు భాగ్యంబు సవతి కొడుక! 219 


* ఒకనాడు ఉత్తానపాదుడు ఆనందంగా ఉత్తముణ్ణి తన తొడలపై కూర్చుండ బెట్టుకొని 
ముద్దాడుతున్నాడు. అప్పుడు (ధ్రువుడు తానుకూడా తన తండ్రి తొడలపైకి ఎక్కటానికి ఉబలాట పడ్డాడు. 
కాని ఉత్తానపాదుడు (ధ్రువుని దగ్గరకు తీసుకోలేదు. ఆప్యాయంగా ఆదరింప లేదు. అందుకు సురుచి 
గర్వించి, సవతి కొడుకైన (ధ్రువుణ్ణి చూచి ఇల్లా అన్నది. “నా కడుపున పుట్టినవాడే తండ్రి తొడ ఎక్కటానికి 
అర్హుడు. మరియొక స్త్రీ గర్భాన పుట్టిన నీకు తండ్రి తొడ ఎక్కే అదృష్టం ఎలా కలుగుతుంది?” 


క. అది గాన నీ వధోక్షజు, పదపద్మము లాశ్రయింపు; పాయక హరి నా 
యుదరమున( బుట్టజేయును, వదలక యట్లయిన ముదము వడసెద వనఘా! 220 
౫ “కాబట్టి ధ్రువకుమారా! నీవు విష్ణుదేవుని పాదపద్మాలను ఆశ్రయించు. ఆయన నిన్ను నా కడుపున 
పుట్టేటట్టు అనుగ్రహిస్తాడు. అప్పుడు నీ కోరిక నెరవేరుతుంది.” 
క. అని యీ రీతి నసహ్య వ, చనములు పినతల్లి యపుడు జనకుండు వినంగా( 
దను నాడిన దుర్భాషా, ఘనశరములు మనము నాటి కాజీయవెట్టన్‌. 221 


* తండ్రి వింటూ ఉండగా పినతల్లి సురుచి పలికిన వాక్యాలు (ధ్రువుడు భరించలేకపోయాడు. ఆమె 
వేడిపలుకులు వాడిములుకుల వలె అతని మనస్సులో గాటంగా నాటుకొని పీడింపసాగాయి. 


క. తను నట్టుపేక్ష సేసిన, జనకునికడ( బాసి దుఃఖ జలనిధిలోనన్‌ 
మును(గుచును దండతాడిత, ఘనభుజగము(బోలె రోషకలితుం డగుచున్‌. 222 

* ఆ విధంగా తనను నిర్లక్ష్యం చేసిన తండ్రి దగ్గర నుంచి (ధ్రువుడు పట్టరాని దుఃఖంతో కగ్రదెబ్బ 
తిన్న పాములాగ రోషంతో రోంజుతూ వచ్చేశాడు. 


క. ఘనరోదనంబు సేయుచు6 గనుంగవలను శోకబాప్ప కణములు దొరంగన్‌ 
జనని కడ కేగుటయు నిజ, తనయుని గని యా సునీతి దద్దయు( బ్రేమన్‌. 223 


వ. తొడలపై నిడికొని. 224 


* బిగ్గరగా ఏడుస్తూ, కన్నులనుండి దుఃఖ బాష్పాలు జలజల రాలుతూ ఉండగా కన్న తల్లిని 
సమీపించాడు. సునీతి కన్నకొడుకును బుజ్జగించి మిక్కిలి ప్రేమతో ఒడిలో కూర్చుండ బెట్టుకున్నది. 


క. కర మనురక్తిని మోము ని, విరి తద్వృుత్తాంత మెల్ల వెలందులు నంతః 
పురవాసులు( జెప్పిన విని, పణపుగ నిట్టూర్పు లెసంగ బాష్పాకులయె. 225 
౫ ఎంతో గారాబంగా కొడుకు ముఖం నిమిరింది. జరిగిన విషయం ఆ అంతఃపుర కాంతలు 
చెప్పగా విన్నది. నిట్టూర్పులు నిగుడించుతూ కన్నీరు కార్చింది. 


తే. సవతి యాడిన మాటలు సారె. దలంచి, కొనుచు. బేర్చిన దుఃఖాగ్ని. గుములుచుండె 
దావపావక శిఖలచే( దగిలి కాంతి, వితతి. గందిన మాధవీలతికవోలె. 226 


* సవతి అయిన సురుచి తన కొడుకును అన్నమాటలు సునీతి మాటి మాటికీ తలచుకున్నది. 
కారుచిచ్చు మంటల వేడికి కంది కళదప్పిన మాధవీలతలాగా శోకాగ్నితో కుమిలి కుమిలిపోయింది. 


వ. అంత నా సునీతి బాలకునిం జూచి తండ్రీ! దుఃఖింపకుమని యిట్లనియె. 227 


క. అనఘా! యీ దుఃఖమునకు, బనిలే దన్యులకు సాలయ బలవంతంబై 
తన పూర్వ జన్మ దుష్ఫృత, ఘనకర్మము వెంట నంటంగా నెవ్వలనన్‌. 228 


౫ కన్న తల్లి చిన్ని కుమారునితో ఇలా అన్నది. “నాయనా! ఏడువకు! మన దుఃఖానికి ఇతరులను అనవలసిన 
పనిలేదు. పూర్వజన్మంలో చేసిన పాపం మానవులను వెంబడించి వస్తుంది. దానిని అనుభవింపక తప్పదు. 


వ. కావున. 229 


క. పెనిమిటి చేతను బెండ్లా, మని కాదు నికృష్ణదాసి యనియును బిలునం 
గను జాలని దుర్భగురా, లనంగల నా కుక్షి నుదయ మందినకతనన్‌. 230 


* అందుకే నన్ను మీ నాన్నగారు భార్యగానే కాదు, చివరకు దాసిగా కూడ చూడటం లేదు. అటువంటి 
నిర్భాగ్యు రాలినైన నా కడుపున పుట్టిన కారణం చేత నీకూ అవమానం తప్పలేదు. 


క. నిను నాడిన యా సురుచి వ, చనములు సత్యంబు లగును; సర్వశరణ్యుం 
డనంగల హరిచరణంబులు, గను జనకుని యంక మెక్క(గా( దల తేనిన్‌. 231 

* నీ సవతి తల్లి సురుచి నీతో పలికిన పలుకులు వాస్తవమే. నిజంగా నీకు తండ్రి తొడలపై 
కూర్చోవాలనే ఆశ ఉన్నట్టయితే అందరకూ దిక్కు అయిన హరిపాదాలను ఆరాధించు. 


వ. కావునం బినతల్లియైన యా సురుచి యాదేశంబున నధోక్షజు నాశ్రయింపు మని వెండియు నిట్లనియె.232 


౫ నీ పినతలియెన సురుచి ఆజను తలదాల్సి నారాయణుని శరణు పొందు” అని తలి మళీ యిలా 
య క ౧ ౧ 
అన్నది. 


సీ. పరికింప నీ విశ్వపరిపాలనమునకై యర్థి గుణవ్యక్తు. డైనయట్టి 
నారాయణుని పాదనలినముల్‌ సేవించి తగ బ్రహ్మ బ్రహ్మపదంబు నొందె; 
ఘను(డు మీ తాత యా మనువు సర్వాంతర యామిత్వ మగు నేకమైన దృష్టిం 
జేసి యాగముల యజించి తా భౌమ సుఖములను దివ్యసుఖముల మోక్ష 


తే. సుఖములను బొందె నట్టి యచ్యుతుని( బరుని, వితత యోగీంద్ర నికర గవేష్యమాణ 
చరణ సరసిజ యుగళు శశ్వత్రకాశు, భక్తవత్సలు విశ్వసంపాద్యు హరిని. 233 


* “లోకాలను రక్షించటం కోసం శ్రీమన్నారాయణుడు సగుణ స్వరూపం (గ్రహించాడు. ఆ నారాయణుని 
పాదపద్మాలను ఆరాధించి బ్రహ్మదేవుడు బ్రహ్మపదాన్ని అందుకున్నాడు. మీ తాతయైన స్వాయంభువ 
మనువు భగవంతుని సర్వాంతర్యామిత్యాన్ని గుర్తించి ఏకాగ్రతతో యజ్ఞాలను చేసి ఆ దేవదేవుని సేవించాడు. 
ఆందువల్ల ఆయన ఇహలోక సుఖాలూ, పరలోక సుఖాలూ అనుభవించి పరమపదం ప్రాపించాడు. 


హరి నాశం లేనివాడు. ఆయన పాదపద్మాలు యోగీంద్రులు అన్వేషించి ఆరాధిస్తారు. ఆయన అనంత 
కాంతి స్వరూపుడు, భక్తవత్సలుడు, విశ్చసంసేవ్యుడు. ఆయనను ఆశ్రయించు”, 


వ. మటియును. 234 


క. కరతల గృహీత లీలాం, బురుహ యగుచు. బద్మగర్భముఖ గీర్వాణుల్‌ 
పరికింపం గల లక్ష్మీ, తరుణీమణిచేత వెదక(దగు పరమేశున్‌. 235 


1: “బ్రహ్మదేవుడు మొదలయిన దేవతలు వెదకినా కనిపించని లక్ష్మీదేవి తన కరతలంలో లీలా 
కమలాన్ని ధరించి ఆ కమలాన్షుని కోసరం వెదకుతూ ఉంటుంది.” 


=: ధ్రువు(డు నారదోపదేశంబు వడసి తపంబు సేయుట :- 


వ. నిజధర్మపరిశోభితంబైన యేకాగ్రచిత్తంబున నిలిపి సేవింపు; మమ్మహాత్ముని కంటె నీ దుఃఖం 
బపన యించువా( డన్యుం డొక్కరుండు గలండే? యని పలికిన. బరమార్ధ ప్రాప్తి హేతుకంబులైన 
తల్లి వాక్యంబులు విని తన్ను( దాన నియమించుకొని పురంబువెడలి చను నవసరంబున నారదుండు 
దద్వృత్తాంతం బెణింగి యచ్చటికిం జనుదెంచి యతని చికీర్షితంబు( దెలిసి పాపనాశకరంబైన తన 

కరతలంబున ధ్రువుని శిరం బంటి మానభంగంబునకు సహింపని క్షత్రియుల ప్రభావం బద్భుతంబు 

గదా? బాలకుండయ్యు( బినతల్లి యాడిన దురుక్తులు చిత్తంబునం బెట్టి చనుచున్నవా(డని మనంబున 

నాశ్చర్యంబు నొంది “యోబాలక! సకల సంపత్సమృద్ధంబగు మందిరంబు దెగడి యొంటి నెందు 

నేగెదవు? స్వజనకృతం బగు నవమానంబుచే నిను సంతప్తుంగా( దలంచెద” ననిన (ధ్రువుం డిట్లనియె; 

సపత్నీ మాతృ వాగిషు క్షతంబగు వ్రణంబు భగవద్దానయోగ రసాయనంబున మాపికొందు ననిన 

ధ్రువునికి నారదుం డిట్లనియె. 236 

* “కాబట్టి ధర్మాయత్తమై ఏకా(గ్రమైన చిత్తంలో శ్రీమన్నారాయణుని నిలిపి ఆరాధించు. నీ దుః 

ఖాన్ని తొలగింప గలిగినవాడు అత డొక్కడే” అన్నది సునీతి. కార్యసిద్దికి కారణా లయిన కన్నతల్లి 

మాటలను (ధ్రువుడు ఆలకించాడు. మనస్సును గట్టిపరచుకున్నాడు. పట్టణమునుండి బయటికి నడిచాడు. 

అప్పుడు నారదమహర్షి ఆ వృత్తాంతాన్ని దివ్యదృష్టిచేత గ్రహించి అతని దగ్గరకు వచ్చాడు. అతని 

కోర్కె తెలిసి కొని ఎల్ల పాపాలను పారదోలే తన చల్లని చేతితో ధ్రువకుమారుని శిరస్సును స్పృశించాడు. 

క్షత్రియులు గౌరవహానిని సహించరు. వారి తేజస్సు అద్భుతమైనది కదా! ఇతడు పసివాడు. అయినప్పటికీ 

పినతల్లి పలికిన దుర్యాక్కులు మనస్సులో ఉంచుకొని నగరం నుంచి బయటికి వెళ్ళిపోతున్నాడు”- అని మనస్సులో 

ఆశ్చర్యపడి యిలా అన్నాడు. “నాయనా! సకల సంపదలు కలిగిన గృహాన్ని విడిచి ఒంటరిగా ఎక్కడికి పోతున్నావు? 
బంధువులు చేసిన అవమానంచేత బాధపడుతున్న ట్లున్నావు.' 


నారదుని మాటలు విని ధ్రువుడు “మహాత్మా! సవతి తల్లి పలికిన ములుకుల వంటి పలుకులవల్ల నా 
మనస్సు గాయపడింది. ఆ పుండును భగవద్ద్యానం అనే జొషధంచేత నయం చేసుకుంటాను” అన్నాడు. ఆ 
మాటలు విని నారదుడు (ధ్రువునితో ఇట్టా అన్నాడు. 


క. విను పుత్రక! బాలు(డవై, యనయంబును గ్రీడలందు నాసక్తమనం 
బున దిరిగెడు నిక్కాలం, బున నీ కవమాన మానములు లే వెందున్‌. 237 
* బిడ్డా! విను. నీవు పసివాడవు. ఆట పాటలతో ఎక్కువ మక్కువ చూపే వయస్సు నీది. ఈ 
వయస్సులో గౌరవాగౌరవాలు పట్టించుకొనే పనిలేదు. 


తే. కాన మనమున. దద్వివేకంబు నీకు(, గలిగెనేనియు సంతోషకలితు లయిన 
పురుషు లాత్మీయకర్మ విస్ఫురణ జేసి, వితత సుఖదుఃఖము లనుభవింతు రెపుడు. 238 
* ఒక వేళ మంచీ చెడూ నిర్ణయించే అలాంటి వివేకం నీకు ఉన్నప్పటికీ, నీవు దుఃఖపడకూడదు. 
సుఖదుఃఖాలు మానవులకు పూర్వం తాము చేసిన కర గలను బట్టి కలుగుతూ ఉంటాయి. వాటిని అనుభవింపక 
తప్పదు. 
న. కావున నివేకంబు గల పురుషుండు దనకుం 'బాప్తంబులగు సుఖదుఃఖంబులు దైవవశంబులుగా.( 
దలంచి తావన్మాత్రంబునం బరితుష్టుండగు; నీవును దల్లి చెప్పిన యోగమార్గ ప్రకారంబున 
సర్వేశ్వరానుగ్రహంబు బొందెద నంటివేని. 239 

* కాబట్టి, తెలివిగలవాడు తనకు కలిగిన సుఖదుఃఖాలు దైవసంకల్పం వల్ల కలిగినవే అని భావిస్తాడు. 
దైవం ఇచ్చిన దానితోనే తృప్తిపొందుతాడు. మీ తల్లి చెప్పిన యోగమార్లాన్ని అనుసరించి భగవంతుని 
అనుగ్రహం పొందాలని నీవు అనుకుంటున్నావు. ఆ యోగమార్గం చాల కష్టంతో కూడుకున్నది. 


ఫీ అనఘాత్మ! యోగీంద్రు లనయంబు ధర. బెక్కు జన్మంబులందు నిస్సంగమైన 
మతిని బ్రయోగ సమాధినిష్టల( జేసి యైనను దెలియ లే రతని మార్గ; 
మది గాన యతడు దురారాధ్యు డగు నీకు; నుడుగుము నిష్పలోద్యోగ మిపుడు 
గాక నిశ్రేయస కాముండ వగుదేని. దండ్రి వర్తించు తత్కాలమందు( 


తే. బూని సుఖదుఃఖముల రెంటిలోన నెద్ది, దైవ వశమున జేకుణు దానంేసి 
డెందమునం౭ జాల సంతుష్టి నొందువా(డు, విమల విజ్ఞాని యన భువి వెలయుచుండు. 240 


* కలుష మెరుగని చిట్టి తండ్రీ! యోగీంద్రులు పెక్కు జన్మలలో నిస్స్పంగులై తీవ్రమైన సమాధి 
యోగాన్ని అభ్యసించారు. అయినప్పటికీ ఆ దేవుని స్వరూపాన్ని తెలుసుకోలేకుండా ఉన్నారు. ఆ హరిని 
ఆరాధించటం చాల కష్టం. కాబట్టి వ్యర్థమైన ఈ ప్రయత్నాన్ని విరమించుకో. మోక్షమందు నీకు కోరిక 
ఉన్నట్లయితే ముసలితనంలో అందుకోసం ప్రయత్నించు. దైవ వశాన సుఖదుఃఖాలు రెంటిలో ఏది కలిగినా 
మనస్సులో సంతోషించేవాడు “విజ్ఞాని” అనిపించుకుంటాడు. 


వ. మటీయు గుణాఢ్యుం డగువానిం జూచి సంతోషించుచు నాభాసుం డగు వానిం జూచి కరుణించుచు 
సమానునియెడ మైత్రి సలుపుచు వర్తించుచున్నవాండు తాస్య్తతయాదికంబులం దొణంగునని 
నారదుండు పలికిన విని ధ్రువుం డిట్లనియె; ననఘా; యీ శమంబు సుఖదుఃఖ హతాత్ము లగు 
పురుషులకు దుర్గమం బని కృపాయత్తుండ వైన నీచేత వినంబడె; నట్టయినం బరభయంకరంబగు 
క్షొత్రధర్మంబు నొందిన యవినీతుండ నగు నేను సురుచి దురుక్తిబాణ వినిర్భిన్న హృదయుండ 
నగుట మదీయ చిత్తంబున శాంతి నిలువదు; కావునం ద్రిభువనోత్కృష్టంబు ననన్యాధిప్టితంబు 
నగు పదంబును బొంద నిచ్చించిన నాకు సాధుమార్గంబు నెటింగింపుము; నీవు భగవంతుండగు 
నజుని యూరుపు వలన జనించి వీణావాదన కుశలుండవై జగద్దితార్థంబు సూర్యుండునుంబోలె 
వర్తింతు వనిన విని. 241 


* గుణవంతుని చూచి సంతోషించాలి. గుణహీనుని చూచి జాలిపడాలి. తనతో సమానుడైన వానితో 
స్నేహం చేయాలి. తాప(త్రయాలు ఇలా ప్రవర్తించే వాని దరిచేరవు. 


నారదుని మాటలు విని (ధ్రువుడు ఇలా అన్నాడు. “స్వామీ సుఖదుఃఖాలవల్ల తెలివి కోల్పోయిన వారికి 
శాంతి దుర్లభం అని నీవు చెప్పావు. శత్రువులకు భయం కలిగించే క్షాత్ర ధర్మాన్ని నేను అవలంబించాను. 
కాబట్టి నాకు వినయం ఎక్కడిది? అందుచేత సురుచి పలికిన దుర్భాషలు అను బాణాలచేత బద్దలైన నా 
హృదయంలో శాంతికి చోటులేదు. కాబట్టి మూడు లోకాలలోనూ శ్రేస్టమైనదీ, ఇతరు లెవ్వరూ పొందనిది 
అయిన స్థానాన్ని నేను పొందాలని ఆశపడుతున్నాను. అందుకు నాకు చక్కని ఉపాయాన్ని ఉపదేశించు. 

నీవు బ్రహ్మదేవుని ఊరువు నుండి ఉదయించావు. నేర్పుతో వీణను (మోగిస్తూ లోకాలకు మేలు కలిగించే 
నిమిత్తం సూర్యభగవానునివలె సంచరించే మహానుభావుడివి.” 
క. నారదు(డిట్లను ననఘ! కు, మారక! విను నిన్ను మోక్షమార్గంబునకున్‌ 
బ్రేరేచినవా డిప్పుడు, ధీరజనోత్తము(డు వాసుదేవుం డగుటన్‌. 242 
న. నీవు నమ్మహాత్ముని నజస్రధ్యాన ప్రవణ చిత్తుండవై భజియింపుము. 243 
౫ అప్పుడు ధ్రువుని మాటలు విని నారదుడు ఇలా అన్నాడు. 
* కుమారా! నీవు నిర్మల హృదయుడవు. నిన్ను మోక్షమార్గాన్ని పొందటానికి ప్రేరేపించినవాడు 
పురుషోత్తముడైన శ్రీమన్నారాయణుడే. సందేహం లేదు. కాబట్టి ఏకా[గ్రమైన చిత్తంతో ఆ మహానుభావుణ్ణి సేవించు. 
క. పురుషుండు దవిలి చతుర్విధ, పురుషార్థ శ్రేయ మాత్మ( బొందెద ననినన్‌ 
ధరం దత్రాప్తికి హేతువు, హరిపదయుగళంబు దక్క నన్యము గలదే? 244 


* ధర్మార్థ కామ మోక్షాలు అనే నాలుగు విధాలైన పురుషార్థాలను పొందాలి అని అనుకునేవాడు 
హరి పాదపద్మాలను సేవించాలి. అంతే తప్ప మరొక మార్గం లేదు. 


వ. కావున. 245 


క. నర యమునానదితటమున, హరి సాన్నిధ్యంబు శుచియు నతిపుణ్యమునై 
పర(గిన మధువనమునకును, సరసగుణా! చనుము మేలు సమకుణు నచటన్‌. 246 


* కాబట్టి యమునానది ఒడ్డున ఉన్న మధువనానికి వెళ్లు. అది హరికి నివాసస్థానం. ఆ (ప్రదేశం 
పవిత్రమైంది. పుణ్యప్రద మైనది. సుగుణనిధీ! అక్కడికి వెళ్లితే నీకు మేలు కలుగుతుంది. 


క. ఆ యమునా తటినీ శుభ, తోయములం గ్రుంకి నిష్టతో నచ్చట నా 
రాయణునకును నమస్కృతు, లాయతమతి. జేసి చేయు యమనియమములన్‌. 247 


* శుభప్రదాలయిన ఆ యమునాదీజలాలలో స్నానం చేసి నిశ్చలమైన బుద్దితో నారాయణునకు 
నమస్కరించు. యమ నియమాలను అవలంబించు. 
వ. మతియు బాలుండ వగుటంజేసి వేదాధ్యయనాద్యుచిత కర్మానర్శ్ణుండ నయ్యు నుచితంబులగు 
కుశాజినంబులం జేసి స్వస్తిక ప్రముఖాసనంబులం గల్ప్సించికొని త్రివృత్రాణాయామంబులచేతం 
బ్రాణేంద్రియ మనోమలంబు లను చాంచల్య దోషంబుల హరించి స్థిరం బయిన చిత్తంబున. 248 


* నీవు పసివాడవు. అందుచేత వేదాలను పఠించే అర్హత నీకు లేదు. అయినప్పటికీ దర్భలతోనూ, 
జింక చర్మంతోనూ స్వస్తికం మొదలయిన ఆసనాలను కల్పించుకో. పూరకమూ, రేచకమూ, కుంభకమూ 
అనే ఈ మూడు విధా లయిన ప్రాణాయామాలను అభ్యసించు. (ప్రాణేంద్రియ మనోమలాలను పోగొట్టుకొని 
చాంచల్య దోషాలను తొలగించుకో. స్థిరమైన మనస్సుతో హరిని ధ్యానించు. 

జా 


ఆశ్రిత సత్రసాదాభి ముఖుండును నిద్దప్రసన్నాననేక్షణుండు 

సురుచిర నాసుండు సుభూయుగుండును సుకపోలతలు(డును సుందరుండు 

హరినీల సంశోభితాంగుండు.( దరుణుండు నరుణావలోక నోష్టాధరుండు 

గరుణాసముద్రుండు. బురుషార్హ నిధియును బ్రణతాశయుండు శోభనకరుండు 

తే. లలిత శ్రీవత్సలక్షణ లక్షితుండు, సర్వలోక శరణ్యుండు సర్వసాక్షి 

పురుష లక్షణ యుక్తుండు( బుణ్యశాలి, యసిత మేఘనిభశ్యాము( డవ్యయుండు. 249 


* శ్రీహరి ఆశ్రితులందు అపారమైన కృపారసం చూపేవాడు. సుప్రసన్నమైన ముఖమూ, చల్లని 
చూపులూ కలవాడు. అందమైన ముక్కు కలవాడు. సొగసైన కనుబొమలు కలవాడు. చిక్కని చెక్కిళ్లు 
కలవాడు. చక్కనివాడు. ఇంద్రనీల మణులవలె ప్రకాశించు మేను కలవాడు. పడుచువాడు. ఎట్జని నేత్రాలు, 
పెదవులు కలవాడు. దయా సముద్రుడు. పురుషార్థాలను (ప్రసాదించేవాడు. నమస్కరించే వారికి ఆశ్రయ 
మిచ్చేవాడు. శుభాలను కలిగించేవాడు. శ్రీవత్సం అనే అందమైన పుట్టుమచ్చ కలవాడు. సర్వలోక రక్షకుడు. 
సర్వమునూ చూచేవాడు. ఉత్తమ లక్షణాలు గల పురుషోత్తముడు. పుణ్యస్వరూపుడు. నీలమేఘశ్యాముడు. 
అవ్యయుడు. 


న. మజియును. 250 


సీ. హార కిరీట కేయూర కంకణ ఘన భూషణుం డాగ్రిత పోషణుండు 
లాలిత కాంచీకలాప శోభిత కటి మండలుం డంచిత కుండలుండు 
మహనీయ కౌస్తుభమణి ఘృణిచారు (గైవేయకుం డానంద దాయకుండు 
సలలిత ఘన శంఖ చక్ర గదా పద్మ హస్తుండు భువన ప్రశస్తు( డజుండు 


తే. గమ సౌరభ వనమాలికా ధరుండు, హతవిమోహుండు నవ్యపీతాంబరుండు 
లలిత కాంచన నూపురాలంకృతుండు, నిరతిశయసద్దుణు(డు దర్శనీయతముండు. 251 


* ఆ హరి హారాలు, కిరీటం, భుజకీర్తులు, మొదలైన అలంకారాలతో అలరారుతుంటాడు. ఆయన 
కటిప్రదేశం అందమైన మొలనూలు చేత (ప్రకాశిస్తుంటుంది. ఆయన చెవులకు మకరకుండలాలు ధరిస్తాడు. 
కౌస్తుభం అనే గొప్ప మణి కాంతులతో కమనీయమైన కంఠమాలికను ధరిస్తాడు. ఆయన ఆనందాన్ని 
కలిగించేవాడు. శంఖం, చక్రం, గద, పద్మం అనే నాల్గింటినీ నాల్గు చేతులతో పట్టుకొని ఉంటాడు. ఆయన 
లోకాలలో (ప్రశస్తి కెక్కినవాడు. పుట్టుక లేనివాడు. కమ శని సువాసనగల వనమాలను మెడలో వేసుకుంటాడు. 
ఆ హరి అజ్ఞానాన్ని పోగొట్టేవాడు. సరిక్రొత్త పచ్చని పట్టు వస్త్రాన్ని కట్టుకుంటాడు. మేలిమి బంగారు 
అందెలు ఆయన కాళ్లకు అలంకరింపబడి ఉంటాయి. గొప్ప సద్గుణాలు కలవాడు. చూడదగిన వారిలో 
అ(గగణ్యుడు. భక్తజన శరణ్యుడు. 

క. సరసమనోలోచన ము, త్కరు(డును హృత్సద్మకర్ణికా నివసిత వి 
స్ఫుర దురునఖ మణిశోభిత, చరణ సరోజాతు( డతుల శాంతు(డు ఘను(డున్‌. 252 


* ఆ శ్రీహరి ఆశ్రితుల మనస్సులకూ, కన్నులకూ ఆనందం కలిగించేవాడు. భక్తుల హృదయ 
పద్మాలలో ప్రకాశించే పాదపద్మాలు కలవాడు. సాటిలేని శాంత స్వభావుడు, మహానుభావుడు. 


వ. అయిన పురుష్తోత్తముం బూజించుచు హృదయగతుండును, సానురాగ విలోకనుండును, నరదశ్రేష్టుం 
డును నగు నారాయణు నేకాగ్రచిత్తంబున ధ్యానంబు సేయుచు. బరమ నివృత్తి మార్గంబున 
ధ్యాతుండైన పురుషోత్త ముని దివ్య మంగళ స్వరూపంబు చిత్తంబునం దగిలిన మరల మగుడ నేర 
దదియునుంగాక యేమంత్రంబేని సప్తవాసరంబులు పఠియించిన ఖేచరులం గనుంగొను సామర్హ్యంబు 
గలుగు; నట్టి ప్రణవయుక్తంబగు ద్వాదశాక్షర కలితంబును దేశకాల విభాగ వేది బుధానుష్టితంబును 
నయిన వాసుదేవ మంత్రంబునం జేసి. 253 


* అటువంటి పురుషోత్తముని పూజించు. హృదయంలో కుదురుకున్న వాడునూ, అనురాగమయ 
వీక్షణాలు వెదచల్లే వాడునూ, వరాలు ఇచ్చే పరాత్సరుడునూ అయిన నారాయణ దేవుని అచంచలమైన 
మనస్సుతో ధ్యానించు. అప్పుడు ఆ పురుషోత్తముని దివ్యమంగళ విగ్రహం మనస్సులో సాక్షాత్కరించి 
స్థిరంగా నిలిచిపోతుంది. వాసుదేవ మంత్రం ఓంకారంతో కూడినది. పన్నెండు అక్షరాలు కలిగినది. దేశకాల 
విభాగాలు తెలుసుకొని ఆ మంత్రాన్ని జపించాలి. “ఓం నమో భగవతే వాసుదేవాయ” అనే ఆ వాసుదేవ 
మంత్రాన్ని ఏడు దినాలు జపించి నట్లయితే దేవతలను దర్శించే శక్తి కలుగుతుంది. 


సీ దూర్వాంకురంబుల దూర్వాంకురశ్యాము జలజంబులను జారుజలజనయను( 
దులసీ దళంబుల( దులసికా దాముని మాల్యంబులను వినిర్మల చరిత్రు( 
బత్రంబులను బక్షిపత్రుని. గడు వన్య మూలంబులను నాది మూలఘనుని 
నంచిత భూర్ణత్వగాది నిర్మిత వివిధాంబరంబులను బీతాంబరధరు.( 
తే. దనరు భక్తిని మృచ్చిలాదారు రచిత, రూపములయందు( గాని నిరూఢమైన 
సలిలములయందు. గాని సుస్టలములందు6 గాని పూజింప వలయు న క్కృమలనాభు. 254 


* గరికపోచల వలె శ్యామల వర్షం గల వాసుదేవుణ్ణి గరికపోచలతో పూజించాలి. పద్మాలవంటి 
కన్నులు కలవాడు కాబట్టి పద్మాలతో పూజించాలి. తులసిదండలు ధరిస్తాడు. కాబట్టి తులసీ దళాలతో 
పూజించాలి. మాలిన్యం లేని శీలం కల ఆ స్వామిని పూలమాలలతో సేవించాలి. ఆ ఖగరాజగమనుణ్ణి, 
చిగురాకులతో ఆరాధించాలి. లోకాలకు మూలమైన వాడు, కాబట్టి వనమూలికలతో అర్చించాలి. పచ్చని 
పట్టు పుట్టాలు కట్టుకునే పరమాత్ముణ్ణి చెట్టు పట్టలతో నేసిన నార బట్టలతో సేవించాలి. భగవంతుణ్ణి 
మృణ్మయ, శిలామయ, దారుమయ (ప్రతిమలలో కానీ నిర్మల జలాలలోకానీ, పవిత్ర స్థలాలోకానీ ఆరాధించాలి. 

క. ధృత చిత్తుడు శాంతుండు ని, యత పరిభాషణు(డు సుమహితాచారుండు న 
ర్లిత హరిమంగళ గుణు(డును, మితవన్యాశను(డు నగుచు మెలంగంగ వలయున్‌. 255 


* మనో నిగ్రహం కలవాడై, శాంతుడై, మితభాషియై, సదాచార సంపన్నుడై, కందమూలాశనుడై 
శ్రీహరి కల్యాణగుణ గణాలను ధ్యానించాలి. 


న. ఉత్తమక్టోకుండగు వుండరీకాక్షుండు నిజమాయాస్వేచ్చావతార చరితంబులచేత నచింత్యంబుగా నెద్ది 
సేయు నద్ది హృదయగతంబుగా ధ్యానంబు సేయందగు. మతేయు( గార్య బుద్ధింజేసి చేయంబడు 
పూజానిశేషంబులు వాసుదేవమంత్రంబున సర్వేశ్వరునికి సమర్పింప వలయు; నిట్లు మనోవాక్కాయ 
కర్మంబులచేత మనోగతం బగునట్టుగా భక్తి యుక్తంబు లయిన పూజలచేత( బూజింపంబడి, 
సర్వేశ్వరుండు మాయాభిభూతులు గాక సేనించు పురుషులకు ధర్మాది పురుషార్థంబులలోన 
నభిమతార్థంబు నిచ్చు; విరక్తుం డగువా(డు నిరంతరభానం బయిన భక్తియోగంబునం జేసి 
మోక్షంబుకొణకు భజియించు నని చెప్పిన విని ధ్రువుండు నారదునకుం బ్రదక్షిణ పూర్వకంబుగా 
నమస్కరించి మహర్షిజన సేవ్యంబై సకాల సిద్దుల నొసంగుచు భగవత్సాద సరోజాలంకృతంబైన 
మధువనంబునకుం జనియె నంత. 256 

* పురుషోత్తముడైన పుండరీకాక్షుడు తన మాయామహిమ వల్ల ఇచ్చానుసారంగా పెక్కు అవతారాలను 

ధరించి కావించిన లీలావిశేషాలను మనస్సులో భావించాలి. ఆత్మార్పణ బుద్దితో చేసే పూజలను ద్వాదశాక్షర 
మంత్రంతో వాసుదేవునకు సమర్పించాలి. ఈ విధంగా త్రికరణ శుద్దిగా భక్తితో పూజించేవారు 
విష్ణుమాయలో చిక్కుకొనరు. వారికి భగవంతుడు ధర్మార్థ కామ మోక్షాలు అనే పురుషార్థాలలో కోరిన 
దానిని అనుగ్రహిస్తాడు. విరక్తితో ముక్తిని గోరి, భక్తితో ధ్యానించే వానికి మోక్షాన్ని (ప్రసాదిస్తాడు అని 
నారదుడు చెప్పాడు. ఈ విధంగా నారదుడు (ధ్రువునకు ఉపదేశించగా (ధ్రువుడు నారదునకు ప్రదక్షిణంచేసి, 
నమస్కరించి, మధువనానికి బయలుదేరాడు. ఆ మధువనంలో మహర్షులు నివసిస్తారు. అది కోరిన 
కోర్కెలను ప్రసాదిస్తుంది. అది భగవంతుని పాదపద్మాలచేత అలంకరింపబడింది. 


క. పద్మభవ సూను. డుత్తానపాదుకడుకు, నరిగి యా రాజుచే వివిధార్చనముల 
నంది సంప్రీతుండై యున్నతాసనమున, నెలమి( గూర్చుండి యాతని వలను చూచి. 257 


వ. ఇట్లనియె. 258 


౫ తరువాత నారదమహర్షి ధ్రువుని తండ్రి అయిన ఉత్తానపాదుని దగ్గరకు వెళ్ళాడు. ఆ భూనాథుడు 
చేసిన నానావిధా లయిన పూజలను అందుకొని ఆనందంతో ఉన్నతాసనం పైన కూర్చున్నవాడై, ఆ రాజు 
వంక చూచి యిలా (ప్రశ్నించాడు. 


క. భూనాయక! నీ విపు డా, మ్లానాస్యు(డ వగుచు( జాల మదిలో జింతం 
బూనుట కేమి కతం? బన, నా నారదుతోడ నాత( డనియెన్‌ మరలన్‌. 259 

* “రాజా ! నీ వదన సరోజం పసివాడి ఉన్నది. నీ మనస్సు లోని విచారానికి కారణం ఏమిటి”? అని 
నారదుడు అడిగాడు. అందుకు ఉత్తానపాదుడు ఇలా ఉత్తర మిచ్చాడు. 


క. మునివర! వివేకశాలియు, ననఘుండు నైదేండ్ల బాలు. డస్మత్రియ నం 
దను. డదయు(డ నగు నాచే, తను బరిభవ మొంది చనియె. దల్లియు( దానున్‌. 260 


౫ మునీంద్రా! నా ప్రియపుత్రుడు ధ్రువుడు అనే వాడు తెలివి గలవాడు. పాపం ఎరుగనివాడు. 
అయిదేండ్ల పసివాడు. దయమాలి వానిని నేను అవమానించాను. అందుకు వాడు అలిగి తల్లితో పాటు 
వెళ్లిపోయాడు. 


మ. చని యుగ్రాటవి( జొచ్చి యచ్చట. బథిశ్రాంతుండు క్షుత్సీడితుం 
డును సంమ్లానముఖాంబుజుండు ననఘుండున్‌ బాలకుండైన మ 
త్రనయున్‌ ఘోరవృకాహిభల్ల ముఖసత్త్వ శ్రేణి భక్షించెనో 
యని దుఃఖించెద నాదు చిత్తమున నార్యస్తుత్య! యిట్టాటకున్‌. 261 


* ఆ విధంగా వెళ్ళిపోయిన మా (ధ్రువుడు భయంకరమైన అడవిలో ప్రవేశించాడేమో! మార్గాయాసంతో, 
ఆకటి బాధతో వాని ముఖపద్మం వాడిపోయి ఉంటుంది. పసివాడిన ఆ పసివాణ్ణి ఏ పాపం ఎరుగని వాణ్ణి 
తోడేళ్లు, సర్సాలు, ఎలుగుబంట్లు మొదలయిన క్రూరజంతువులు పొట్టను పెట్టుకున్న వేమో! అనే భయంతో, 
బాధతో లోలోపల కుమిలి పోతున్నాను. మహానుభావా! ఇలా జరిగినందుకు దుఃఖిస్తున్నాను. 


తే. అట్టి యుత్తమబాలు నా యంకపీఠ, మందు. గూర్చుండనీక నిరాకరించి 
యంగనాసక్త చిత్తుండ నైన యట్టి, నాదు దౌరాత్మ్య మిది మునినాథచంద్ర! 262 


* అటువంటి మంచి పిల్లవానిని “నా ఒడిలో కూర్చోవద్దు” అని అవమానించాను. మునీం(ద్రచంద్రా! 
నా చిన్న భార్యయైన సురుచి మీది వలపుతో ఈ దుర్మార్గపు పని చేశాను. 


ఉ. నా విని నారదుండు నరనాథున కిట్లను నీ కుమారు డా 
దేవకిరీట రత్నరుచిదీసిత పాదసరోజుండైన రా 
జీనదళాక్ష రక్షితు( డశేష జగత్సరికీర్తనీయ కీ 
ర్తీ విభవ ప్రశస్త సుచరిత్రు(డు; వానికి దుఃఖ మేటికిన్‌? 263 


* ఉత్తానపాదుని మాటలు విని నారదుడు ఇలా అన్నాడు. రాజా! నీ నందనుణ్ణి నారాయణుడు 
రక్షించాడు. ఆ నారాయణుడు దేవతల కిరీటాలయందలి రత్నకాంతులతో (ప్రకాశించే పాదపద్మాలు కలవాడు. 
ఇక నీ కొడుకంటావా! సమస్తలోకాలూ ప్రస్తుతించే కీర్తి సంపద గలవాడు. ప్రసిద్ధికెక్కిన మంచి ప్రవర్తన 
గలవాడు. అటువంటి వానికోసం నీవు వగవ వలసిన పనిలేదు. 

ఉ. కావున న మ్మహాత్ముండు సుకర్మము చేత సమస్తలోక పా 
లావళి కందరాని సముదంచిత నిత్యపదంబునం బ్రభు 
శ్రీవిల్లసిల్ల. జెందు( దులసీదళదాము భజించి; యా జగ 
త్సావనుండైన నీ సుతు ప్రభావ మెటుంగవు నీవు భూవరా! 264 


* ఆ మహానుభావుడు విష్ణుదేవుని సేవించి సమస్త దిక్సాలకులకూ పొందరాని నిత్యపదానికి 
అధీశ్యరుడు అవుతాడు. లోకపావను డయిన నీ కొడుకు (ప్రభావం నీకు తెలియదు రాజా! 


వ. అదియునుం గాక. 265 


క నీ క్రీర్తియు జగముల యం, దాకల్పము నొందజేయు నంచితగుణ ర 
త్నాకరు( డిట కేతెంచును, శోకింపకు మతని(గూర్చి సుభగచరిత్రా! 266 


* అంతేకాదు; అతడు నీ కీర్తిని కల్పాంతం వరకూ సుస్థిరంగా ఉంటేటట్టు చేస్తాడు. అతడు 
సుగుణ రత్నా కరుడు. అచిర కాలంలో నీ దగ్గరకు వస్తాడు. సచ్చరి(త్రా! నీ పుత్రుని కోసం నీవు విచారింపవద్దు. 


క. అని నారదుండు పలికిన, నిని మనమున విశ్వసించి విభు(డును బియనం 
దను జింతించుచు నాదర, మున. జూడం డయ్యె రాజ్యమును బూజ్యముగన్‌. 267 


* నారదుడు చెప్పిన మాటలను రాజు తన మనస్సులో విశ్వసించాడు. ప్రియపుత్రుని తలంచుకొంటూ 
పూజ్యమైన రాజ్యభోగాల మీదకూడ ఆదరం తగ్గించుకున్నాడు. 


వ. అంత నక్కడ నా ధ్రువుండు. 268 


క. చని ముందట గనుగొనె మధు, వనమును ముని దేవ యోగి వర్షిత గుణ పా 
వనమును దుర్భన జలద ప, ననమును నిఖిలైక పుణ్యవరభవనంబున్‌. 269 


* నారదునివల్ల వాసుదేవ మంత్రాన్ని ఉపదేశం పొందిన (ధ్రువుడు “మధువనం” చేరుకున్నాడు. ఆ 
మధువనం మునులు, దేవతలు, యోగులు మొదలయినవారి పొగడ్తలకు పాత్రమైనది. సంసారం అనే 
మబ్బును చెదరగొట్టటంలో ప్రభంజనం వంటిది. సమస్త పుణ్యాలకూ ఉనికి పట్టెనది. 


వ. అట్టు గని డాయంజని యమునానదిం గృతస్నానుండై నియతుండును, సమాహిత చిత్తుండును నై 
సర్వేశ్వరుని ధ్యానంబు సేయుచుం (ద్రిరాత్రంబుల కొక్కమాణు కృత కసిత్త బదరీ ఫలసారణుం 
డగుచు దేహస్థితి ననుసరించి యొక్క మాసంబు హరిం బూజించి, యంత నుండి యాటేసి దినంబుల 
కొక్కపరి కృత జీర్ణత్సణ పర్గాహారుం డగుచు, రెండన మాసంబున విష్ణుసమారాధనంబు సేసి, 
యంతనుండి నవరాత్రంబుల కొకనూ జుదక భక్షణంబు సేయుచు, మూ(డన మాసంబున మాధవు 
నర్చించి. యంతనుండి ద్వాదశదినంబుల కొకమాణు వాయుభక్షణుం డగుచు; జితశ్వాసుండై నాలవ 
మాసంబునం, బుండరీక్షాక్షుని భజియించి యంత నుండి, మనంబున నలయక నిరుచ్చ్వాసుండై 

యేక పదంబున నిలిచి, పరమాత్మం జింతించుచు, నచేతనంబైన స్థాణువుంబోలె నైదన మాసంబును 
జరసె నంత. 270 


* ధ్రువుడు మధువనంలో (ప్రవేశించి యమునా నదిలో స్నానం చేశాడు. నియమంతో ఏకాగ్ర 
చిత్తంతో భగవంతుణ్ణి ధ్యానింపసాగాడు. శరీర స్థితినిబట్టి మూడు దినాల కొకసారి వెలగపండ్లనూ, 
రేగుపండ్లనూ ఆరగిస్తూ ఒక్క నెల హరిని అర్చిస్తూ, గడిపాడు. ఆరేసి దినాలకు ఒకసారి జీర్లత్సణపర్ణాలను 
తింటూ విష్ణు పూజలో రెండవ నెల జరిపాడు. తరువాత తొమ్మిదేసి దినాలకు ఒకమారు నీటిని (త్రాగి 
మాధవ సమారాధనంతో మూడవ నెల నడిపాడు. అనంతరం పన్నెండేసి దినముల కొకసారి గాలిని ఆరగిస్తూ, 
ఉచ్చ్వాస నిశ్వాసాలను నిరోధించి నాల్గవమాసంలో శ్రీహరిని సేవించాడు. ఆవల ఒంటికాలిపై నిలిచి 
పరమాత్ముని భజించుతూ ప్రాణం లేని మోడువలె నిశ్చలంగా అయిదవ నెల గడిపాడు. 


సీ, సకల భూతేంద్రి యాశయ మగు హృదయంబు నందు విషయముల జెందనీక 
మహదాది తత్త్వ సమాజమ్ములకును నాధార భూతమును బ్రధాన పూరు 
షేశ్వరు. డైనట్టి శాశ్వత బ్రహ్మంబు. దనదైన హృదయ పద్మమున నిలిపి 
హరి రూపమున కంటె నన్యంబు నెజు గక చిత్త మవ్విభునందు. జేర్చియున్న 
తే. కతన ముల్లోకములు సాల గంప మొందె;, వెండియును బేర్చి యయ్యర్భకుండు ధరణి 
నొక్కపాదంబు చేర్చి నిల్చున్న వేళ, బేర్చి య బ్బాలు నంగుష్టపీడ( జేసి. 271 


తే వసుమతీతల మర్దము నంగంజొచ్చె, భూరిమద దుర్నివారణ వారణేంద్ర 
మెడను గుడి నొరగయగ నడుగడుగునకును, జలన మొందుచు నడ౧౫డు కలము. బోలె. 272 


* ధ్రువుడు చాంచల్య రహితమైన తన హృదయంలో ఇతర విషయాలను చొరనీయలేదు. మహత్తు 
మొదలైన తత్తాలకు ఆధారభూతుడూ, ప్రకృతి పురుషులకు అధీశ్యరుడూ, శాశ్వతుడూ ఆయిన భగవంతుణ్ణి 
తన హృదయ పద శ్రంలో నిలుపుకున్నాడు. శ్రీహరి రూపాన్ని తప్ప మరిదేనినీ మనస్సులో స ్యరించకుండా 
తన చిత్తాన్ని తదాయత్తం చేశాడు. ఈ విధంగా (ధ్రువుడు తీవ్రమైన తపస్సు సాగించాడు. 


అతని తపః ప్రభావాన్ని సహింపలేక ముల్లోకాలు కంపించాయి. 


(ధ్రువుడు భూమిపై ఒంటికాలు మోపి నిలుచున్నాడు. అతని కాలి బొటనవేలి ఒత్తిడికి పుడమి అటూ 
ఇటూ ఊగింది. మదపుటేనుగు కుడి ఎడమలకు ఒరిగినపుడు అడుగడుగునా కంపించే పడవలాగా సగం 
భూమి వంగి (క్రుంగింది. 


చ. అత(డు ననన్యదృష్టిని జరాచర దేహిశరీర ధారణా 
స్థితి గల యీశునందు( దన జీవితమున్‌ ఘటియింప( జేసి యే 

కత( గన దన్నిరోధమున గైకొని కంపము నొందె నీశ్వరుం; 
డత(డు చలింప నిజ్ఞగము అన్నియు. జంచల మయ్యె భూవరా! 273 


* ధ్రువుడు ఏకాగ్ర దృష్టితో చరాచర విశ్వానికి అధీశ్యరుడైన భగవంతుని ధ్యానించాడు. తదేకచిత్తంతో 
తన ప్రాణ వాయువును నిరోధించి పరమేశ్వరునితో అనుసంధానం చేశాడు. ఈ విధంగా శ్వాసను 
నిరోధించటం వల్ల శ్రీహరి కంపించాడు. ఆయన కంపించగానే అఖిలలోకాలూ ప్రకంపించాయి. 


క. ఆలోకభయంకరమనుగు, నా లోకమహావిపద్దశాలోకనులై 
యా లోకపాలు రందణు, నా లోకశరణ్యు. గాన నరిగిరి భీతిన్‌,. 274 


* చూడటానికి భయంకరమై లోకాలకు సంభవించిన ఆ మహావిపద్దశను ఆలోకించి అష్ట దిక్సాలకులు 
మొదలైన లోకపాలు రందరూ లోకరక్షకుడైన పుండరీకాక్షుని శరణు జొచ్చారు. 


వ. అట్లరిగి నారాయణు నుద్దేశించి కృత ప్రణాములై కరంబులు ముకుళించి యిట్లనిరి. 275 


చ. హరి! పరమాత్మ! కేశవ! చరాచర భూతశరీర ధారివై 
పరంగుదు వీవు, నిట్టులుగ6 బ్రాణనిరోధ మెటుంగ మెందు ముం 
దిరవుగ దేవదేవ, జగదీశ్వర! సర్వశరణ్య! నీ పదాం 
బురుహము లర్థిమై శరణు. బొందెద మార్తి హరించి కావవే! 276 


* దేవత లందరూ నారాయణునకు నమస్కరించి చేతులు మోడ్చి యిలా విన్నవించారు. “పరమాత్మా! 
నీవు సర్వ ప్రాణి శరీరాలలో అంతర్యామిగా ఉండే స్వామివి. పూర్వము ఎప్పుడూ ఈ విధంగా మాకు 
ప్రాణనిరోధం ప్రాప్తించ లేదు. ఊపిరాడక ఉక్కిరి బిక్కిరౌతున్నాము. ఓ హరీ! కేశవా! జగదీశ్వరా! సర్వశరణ్యా! 
నీ చరణ కమలాలను శరణు పొందుతున్నాము. ఆపదను తొలగించి కాపాడు ప్రభూ! 


వ. అని దేవతలు విన్నవించిన నీశ్వరుండు వారల కిట్లనియె; నుత్తానపాదుం డనువాని తనయుండు 
విశ్వరూపుండ నయిన నాయందు. దన చిత్తం బైక్యంబు సేసి తపంబు గావించుచుండ దానం జేసి 
భవదీయ ప్రాణనిరోధం బయ్యె! నట్టి దురత్యయంబైన తపంబు నివర్తింప(జేసెద; వెజవక మీ మీ 
నివాసంబులకుం జనుండని యానతిచ్చిన నా దేవతలు నిర్భయాత్ములై యీశ్వరునకుం బ్రణామంబు 
లాచరించి త్రివిష్టపంబునకుం జనిరి; తదనంతరంబ. 277 


* దేవతల విన్నపం విన్న నారాయణుడు వారిని ఇలా ఓదార్చాడు. ఉత్తానపాదుని కొడుకు, (ధ్రువుడు 
అనేవాడు విశ్వస్వరూపుడైన నాయందు తన మనస్సును సంధానపరచి తపస్సు చేస్తున్నాడు. అందువల్ల మీకు 
ప్రాణనిరోధం కల్గింది. తపస్సునుండి ఆ బాలుని విరమింప జేస్తాను. భయపడకండి. మీ మీ యిండ్లకు వెళ్లండి. 


ఇలా పలుకుతున్న శ్రీహరి ఆనతిని శిరసావహించి భయం తొలగి దేవతలు వాసుదేవునకు 
నమస్కరించి తమ లోకానికి బయలుదేరి వెళ్ళారు. 


70 పోతన భాగవతము 


జా 


హరి యీశ్వరుండు విహంగ కులేశ్వర యానుండై నిజభృత్యుండైన (ధ్రువుని( 
గను(గొను వేడుక జనియింప నా మధువనమున కప్పుడు సని ధ్రువుండు 
పరువడి యోగవిపాక తీవ్రంబైన బుద్ధిచే నిజమునోంబురుహ ముకుళ 

మందు. దటిత్రభాయత మూర్తి యటం దిరోధానంబునను నొంది తత్‌క్షణంబ 


తే. తన పురో భాగమందు నిల్చినను బూర్వ, సమధిక జ్ఞాన నయన గోచర సమగ్ర 
మూర్తి. గను(గొని సంభమమునను సమ్మ, దాశ్రువులు రాల. బులకీకృతాంగు( డగుచు. 278 


* ఆ తరువాత భగవంతుడైన హరి గరుడవాహన మెక్కి తన భక్తుడైన (ధ్రువుణ్ణి అవలోకించే 
ఉత్సాహంతో మధువనానికి విచ్చేశాడు. అప్పుడు (ధ్రువుడు ధ్రువమైన భక్తియోగంతో, నిశ్చలమైన బుద్దితో 
తన మనస్సులో (ప్రకాశిస్తున్న శ్రీహరిని, చూస్తూ ఉండటం చేత బయట ఉన్న శ్రీహరిని చూడలేక పోయాడు. 
ఇంతలో అతని మనస్సులోని మూర్తి మాయమై పోయింది. అప్పుడు (ధ్రువుడు తనముందు సాక్షాత్కరించిన 
కరుణామూర్తిని కొనుగొన్నాడు. త్రాటుపాటు చెందాడు. చెక్కిళ్లపై (స్రవించే ఆనంద బాష్పాలతో స్వామిని 
తిలకించి పులకించాడు. 


-: సాక్షాత్కరించిన భగవంతుని ధ్రువుండు స్తుతించుట :- 


తే. నయనముల విభు మూర్తి. బానంబుసేయు, పగిది. దన ముఖమునను జుంబనము సేయు 
లీల. దగ భుజములను నాలింగనంబు, సేయుగతి దండవన్నమస్కృతు లొనర్చె. 279 


* తన కందోయితో స్వామి సౌందర్యాన్ని (త్రాగుతున్నట్టు, తన ముఖంతో స్వామిని ముద్దు 
పెట్టుకుంటున్నట్టు, తన చేతులతో స్వామిని కౌగిలించుకుంటున్నట్టు అనుభూతి పొందుతూ సాగిలపడి 
సాష్టాంగ నమస్కారాలు చేశాడు. 


వ. ఇట్టు దండప్రణామంబు లాచరించి కృతాంజలియై స్తోత్రంబు సేయ నిశ్చయించియు స్తుతి క్రియా 
సమర్ధుండు గాక యున్న ధ్రువునకును సమస్త భూతంబులు నంతర్యామి యైన యీశ్వరుం డాతని 
తలం సెటింగి వేదమయంబయిన తన శంఖంబు చేత నబ్బాలుని కపోలతలం బంటిన జీవేశ్వర 
నిర్ణయజ్ఞుండును, భక్తిభావ నిష్టుండును నగు ధ్రువుండు నిఖిలలోక విఖ్యాత కీర్తి గల యీశ్వరుని 
భగవత్రతిపాదితంబు లగుచు వేదాత్మకంబులైన తన వాక్కుల నిట్లని స్తుతియించె; దేవా! నిఖిలశక్తి 
ధరుండవు, నంతః ప్రవిష్ణుండవు నైన నీవు లీనంబు లైన మదీయ వాక్యంబుల బ్రాణేంద్రియంబులం 
గరచరణ శ్రవణత్వగాదులను జిచ్చక్తిచేం గృపంజేసి జీవింపం జేసిన భగవంతుడవును, బరమపురుషుం 
డవును నైన నీకు నమస్కరింతు; నీ వొక్కరుండవయ్యు మహదాద్యంబైన యీ యశేష విశ్వంబు 
మాయాఖ్యం బయిన యాత్మీయ శక్తిచేతం గల్సించి యందుం బ్రవేశించి యింద్రియంబు లందు 
వసించుచు. దత్తద్దేవతారూపంబులచే నానాప్రకారంబుల దారువులం దున్న వహ్ని చందంబునం 
బకాశింతు వదియునుం గాక. 280 


నాల్గవ స్కంధము 71 


* ధ్రువుడు ఈ విధంగా శ్రీహరికి సాష్టాంగ దండ (ప్రణామం చేసి, దోసిలి ఒగ్గి స్తుతించటానికి 
పూనుకున్నాడు. కాని స్తుతి విధానం అతనికి తెలియక పోవటంచేత తడబడ్డాడు. సర్వాంతర్యామియైన 
భగవంతుడు ధ్రువుని తలంపు [గ్రహించి వేదమయమైన తన చేతి పాంచజన్య శంఖంతో ఆ బాలుని చెక్కిలి 
స్పృశించాడు. ఆ ప్రభావం వల్ల జీవేశ్వర నిర్ణయాన్ని గుర్తించిన ధ్రువుడు భక్తిభావంతో భగవంతుడు ప్రసాదించిన 
వేదవాక్కులతో విశ్వవిఖ్యాతుడైన ఈశ్వరుణ్ణి యిలా స్తుతించాడు. 


దేవా! నీవు అఖిల శక్తి సంపన్నుడవు, అంతర్యామివి, స్తంభించిపోయిన నా హక్కులనూ, ప్రాణాలనూ, 
నా కరచరణాది సకలేంద్రియాలనూ దయతో జ్ఞానాత్మకమైన నీ శక్తివల్ల తిరిగి బ్రతికించిన భగవంతుడవు. 
పరమ పురుషుడవైన నీకు నమస్కారం. నీవు ఒక్కడవే అయినప్పటికీ నీ మాయాశక్తిచేత ఈ సమస్త 
లోకాన్ని స్పజిస్తావు. లోకంలో ప్రవేశిస్తావు. ఇంద్రియములలో నివసిస్తావు. అగ్ని ఒక్కడే అయినప్పటికీ 
పెక్కు దారువులలో ప్రకాశించునట్టు నీవు ఆ యా దేవతా రూపాలలో (ప్రవేశించి ప్రకాళిస్తావు. 


చ. వరముతి నార్తబాంధవ! భవద్నన బోధసమేతు(డై భన 
చరణము. బొంది నట్టి విధి సర్గము సుప్తజనుండు బోధనుం 
దరయంగ6 జూచురీతి. గనునట్టి ముముక్షు శరణ్యమైన నీ 
చరణములం గృతజ్ఞాండగు, సజ్జను. డెట్టు దలంపకుండెడున్‌. 281 


* దీనబంధూ! నిద్రనుండి మేల్కొన్నవాడు మళ్లీ ప్రపంచాన్ని చూస్తాడు. అలాగే బ్రహ్మదేవుడు 
నిన్ను శరణు పొంది నీవు ప్రసాదించిన జ్ఞానంచేత ఈ సమస్త ప్రపంచాన్నీ సందర్శించాడు. మోక్షం 
కోరేవారికి శరణాలైన నీ చరణాలను కృతజ్ఞుడైన సజ్జనుడు ఎలా మరచిపోగలడు? 


సీ. మహితాత్మ! మణీ జన్మమరణ ప్రణాశన హేతు భూతుండవు నిద్దకల్ప 
తరువవు నగు నిన్ను. దగ నెవ్వరే నేమి పూని నీ మాయా విమోహితాత్ము 
లగుచు ధర్మార్థ కామాదుల కొణుకు( దా మర్పించుచును ద్రైిగుణాభమైన 
దేహోపభోగ్యమై దీపించు సుఖముల నెనయంగ మదిలోన నెంతు; రట్టి 


తే. విషయ సంబంధ జన్యమై వెలయు సుఖము, వారికి నిరయమందును వణలు దేవ! 
భూరి సంసార తాప నివార గుణ క, థామృతాపూర్ల్ణ! యీశ! మాధవ! ముకుంద! 282 


* మహానుభావా! దేవదేవా! ఈశ్వరా! మాధవా! ముకుందా! జన్మ మరణాలను తొలగించి నీవు 
ప్రాణులను రక్షిస్తావు. తమ తమ కోర్కెలు నెరవేరటం కోసం నిన్ను సేవించేవారు నీ మాయచేత 
మోసగింపబడినవారే. భక్తజన కల్పవృక్షం అయిన నిన్ను దైహికాలై ఐహిక సుఖాల కోసం కొందరు సేవిస్తారు. 
విషయ సంబంధమైన సుఖం నరకంలో కూడా లభిస్తుంది. శౌర్యం. బౌదార్యం మొదలైన సుగుణాలతో 
కూడిన కథాసుధాపూరం అపారమైన సంసార తాపాలను నివారిస్తుంది. 

మ. అరవిందోదర! తావకీన చరణ ధ్యానానురాగోల్లస 
చ్చరితాకర్ణ్లనజాత భూరిసుఖముల్‌ స్వానందకబ్రహ్మ మం 
దరయన్‌ లే వంట! దండ భృద్దత విమానాకీర్లులై కూలు నా 
సురలోకస్టుల( జెప్ప నేల సుజనస్తోమైక చింతామణి! 283 


* పద్మనాభా! నీవు సాధుజన చింతామణణివి! నీ పాదసంస్మరణం వల్లను, అనురాగసుధలు చిందే న 
కథలను వినటంవల్లనూ ప్రాప్తించే పరమ సుఖం స్వాత్మానందభూతమైన మోక్షంలో కూడ లభించదంటారు. ఇక 
దండధరుని కాలదండం చేత విరిగిపడే విమానాల నుండి కూలిపోతున్న వేలుపుల మాట వేరే చెప్పటం దేనికి? 


చ. హరి! భజనీయ మార్గనియతాత్మకులై భవదీయ మూర్తిపై 
వణలిన భక్తియుక్తు లగువారల సంగతి! గల్గంజేయు స 
త్పురుష సుసంగతిన్‌ వ్యసన దుస్తరసాగర మప్రయత్నతన్‌ 
సరస భవత్కథావృత రసంబున మత్తుండనై తరించెదన్‌? 284 
* శ్రీహరీ! నిర్మలాత్ములై నీ సేవయం దాసక్తులైన భక్తులతో నాకు మైత్రి చేకూర్చు. ఆ సత్పురుషుల 
సాంగత్యం చేత నీ కథాసుధారసాన్ని మనసారగ్రోలి, దుఃఖాలతో నిండిన సంసార సాగరాన్ని సులభంగా 
తరిస్తారు. 


చ. నిరతము దావకీన భజనీయ పదాబ్ద సుగంధలబ్ది యె 
వ్వరి మది వొంద(ణగా( గలుగు, వారలు తత్రియ మర్యదేహము 
న్నరయ( దదీయదార తనయాది సుహృధ్సహ బంధు వర్గమున్‌ 
మజతురు విశ్వతోముఖ! రమాహృదయేశ! ముకుంద! మాధవా! 285 


* మాధవా! ముకుందా! రమామనోహరా! విశ్వతోముఖా! నీ పాదపద్మాల సుగంధాన్ని అనుభవించిన 
వారు మరణ శీలమైన శరీరాన్ని లెక్కచేయరు. భార్యా పుత్రులనూ, మిత్రులనూ, భవనాలను, బంధువులనూ 
మరచిపోతారు. 

సీ. పరమాత్మ! మర్య సుపర్వ తిర్యజ్బృగ దితిజ సరీస్పప ద్విజగణాది 

సంవ్యాప్తమును సదసద్విశేషంబును గైకొని మహదాది కారణంబు 
నైన విరాడ్విగ్రహంబు నే నెజణుంగుదు. గాని తక్కిన సుమంగళము నైన 
సంతత సుమహితైశ్వర్య రూపంబును భూరిశబ్దాది వ్యాపార శూన్య 
తే. మైన బ్రహ్మస్వరూప మే నాత్మ నెటు, బ్రవిమలాకార! సంసార భయవిదూర! 
పరమ మునిగేయ! సంతత భాగధేయ!, నలిన నేత్ర! రమా లలనా కళత్ర! 286 


* పరమాత్మా! మానవులు, దేవతలు, మృగాలు, రాక్షసులు, పాములు, పక్షులు మొదలయిన పలు 
విధాల ప్రాణులతో నిండి ప్రకృతి పురుషులతో కూడి మహదాదులకు కారణమైన నీ స్టూల రూపాన్ని నేను 

ఎరుగుదును. కాని నిత్యకల్యాణమూ, నిరంతర మహైశ్వర్య సంపన్నమూ అయి, శబ్ద వ్యాపారానికి గోచరం 
కాని నీ పరబ్రహ్మ స్వరూపాన్ని మాత్రం నేను ఎరుగను. రాజీవనేత్రా! రమాకళత్రా! నీవు నిర్మలాకారుడవు. 
భవభయదూరుడవు. మునిజన సంస్తవనీయుడవు. పరమ భాగ్యధౌరేయుడవు. 


ఫీ సర్వేశ! కల్పాంత సమయంబు నందు నీ యఖిల ప్రపంచంబు నాహరించి 
యనయంబు శేషసహాయుండవై శేష పర్యంక తలమున( బవ్వళించి 
యోగనిద్రా రతి నుండి నాభీసింధుజస్వర్ల లోక కంజాత గర్భ 
మందు. జతుర్ముఖు నమర( బుట్టించుచు రుచి నొప్పు బ్రహ్మస్వరూపివైన 
తే. నీకు మొక్కెద నత్యంత నియమ మొప్ప, భవ్యచారిత్ర! పంకజ పత్రనేత్ర! 
చిరశుభాకార! నిత్యలక్ష్మీ విహార! యవ్యయానంద! గోవింద! హరి ముకుంద! 287 


* సర్వేశ్వరా! నీవు కల్పాంత కాలంలో సర్వ(ప్రపంచాన్ని నీలో విలీనం చేసుకుంటావు. ఆదిశేష తల్పం 
మీద శయనిస్తావు. యోగనిద్ర పొందుతావు. అప్పుడు నీ నాభి అనే సముద్రంలో నుండి ఉద్భవించిన 
హిరణ్మయమైన తామర పువ్వులోనుండి చతుర్ముఖ బ్రహ్మను పుట్టిస్తావు. అటువంటి తేజోమయమైన నీ 
పరబ్రహ్మస్వరూపానికి నిశ్చల నియమంతో నమస్కారం చేస్తున్నాను. 


వ. అట్టు యోగనిద్రా పరనశుండ వయ్యును జీవులకంటె నత్యంత విలక్షణుండవై యుండుదు; వది 
యెట్లనిన బుద్ద్యవస్థాభేదంబున నఖండితం బయిన స్వశక్తిం జేసి చూచు లోకపాలన నిమిత్తంబు 
యజ్ఞాధిష్టాతవు గావున నీవు నిత్యముక్తుండవును, బరిశుద్దుండవును, సర్వజ్ఞుండవును, నాత్మవును, 
గూటస్టుండవును, నాది పురుషుండవు, భగవంతుండవు, గుణత్రయాధీశ్వరుండవునునై వర్తింతువు; 
భాగ్యహీనుండైన జీవునియందు నీ గుణంబులు గలుగ; వే సర్వేశ్వరునం దేమి విరుద్దగతులై 
వివిధశక్తి యుక్తంబులైన యవిద్యాదు లానుపూర్వ్యంబునం జేసి ప్రలీనంబు లగు చుండు నట్టి 
విశ్వకారణంబు నేకంబు ననంతంబు నాద్యంబు నానందమాత్రంబు నవికారంబు నగు బ్రహ్మంబునకు 
నమస్కరించెద; మణియు దేవా! నీవ సర్వవిధఫలం బని చింతించు నిష్కాము అయిన వారికి 
రాజ్యాది కామితం బులలోన( బరమార్థం బయిన ఫలంబు సర్వార్థరూపుండవైన భవదీయ పాదపద్మ 
సేవనంబ; యిట్లు నిశ్చితంబ యైనను సకాములైన దీనులను గోవు వత్సంబును స్తన్యపానంబు 
సేయించుచు వృకాది భయంబు వలన రక్షించు చందంబునం గావముప్రదుండవై సంసార 
భయంబువలన బాపుదు వని యిట్టు సత్యసంకల్పుండును, సుజ్ఞానియు నయిన ధ్రువునిచేత 
వినుతింపంబడి భృత్యానురక్తుండైన భగవంతుండు సంతుష్టాంతరంగుండై యిట్లనియె. 288 


* ఆ విధంగా యోగనిద్రలో మైమరచి ఉన్నప్పటికీ నీవు జీవుల కంటే మిక్కిలి విలక్షణంగా ఉంటావు. 
అవస్థా భేదాన్ని పొందిన బుద్దితో, చెక్కుచెదరని దృష్టితో జగత్తును రక్షించటానికి విష్ణురూపాన్ని గైకొంటావు. నీవు 
నిత్యముక్తుడవు. పరిశుద్దుడవు. సర్వజ్ఞుడవు. ఆత్మవు. కూటస్టుడవు. ఆది పురుషుడవు. భగవంతుడవు. మూడు 

గుణాలకూ అధిపతివి. జీవుడు భాగ్యహీనుడు, అతనియందు నీ గుణములు ఉండవు. ఏ సర్వేశ్వరుని యందైతే 
విరుద్దగమనం గలిగి వివిధ శక్తులతో కూడిన అవిద్యాదులు ఒక దాని వెంట ఒకటి విలీనం అవుతుంటాయో 
అటువంటి జగత్కారణమూ, అద్వితీయమూ, అనంతమూ, ఆద్యమూ, ఆనంద మాత్రమూ, అవికారమూ అయిన 
పరబ్రహ్మవు నీవు. నీకు నమస్కారం. దేవా! నిష్కాము లైనవారు నిన్నే సర్వతోముఖ ఫలంగా భావిస్తారు. వారికి 
రాజ్యం మొదలయిన వాంఛలలో పరమార్థమైన ఫలం సర్యాంతర్యామివైన నీ పవిత్ర పాదసేవనమే. ఇది నిశ్చయం. 
అయినప్పటికీ ఆవు తన దూడకు చన్నిచ్చుచూ తోడేళ్లు మొదలగు క్రూర మృగాల బారినుండి రక్షించు విధంగా 
సకాములైన వారి కోర్కెలు తీరుస్తూనే సంసార భయాలను తొలగిస్తావు. 


ఈ విధంగా సత్సంకల్పుడు, సుజ్ఞాని అయిన (ధ్రువుడు శ్రీహరిని స్తుతించాడు. అప్పుడు భృత్యులపై 
అత్యంత (ప్రేమగల భగవంతుడు మనస్సులో సంతోషించి ఇలా అన్నాడు. 
క. ధీరవ్రత! రాజన్యకు, మారక! నీ హృదయమందు మసలిన కార్యం 
బారూఢిగా నెజుంగుదు, నారయ నది వొందరాని దైనను నిత్తున్‌. 289 
వ. అది యెట్టి దనిన నెందేని మేధియందు( బరి భ్రామ్యమాణ గోచక్రంబునుంబోలె గ్రహనక్షత్ర తారాగణ 
జ్యోతిశ్చక్రంబు నక్షత్ర రూపంబు లయిన ధర్మాన్ని కశ్యప శక్రులును, సప్తర్షులును, దారకా సమేతులై 
ప్రదక్షిణంబు దిరుగుచుండుదు; రట్టి దురాపంబును ననన్యాధిష్టితంబును లోకత్రయ ప్రళయకాలంబు 
నందు నశ్వరంబు గాక ప్రకాశమానంబును నయిన ధ్రువక్షితి యను పదంబు ముందట నరువది 
యాజువేలేండ్లు సనం బ్రాపింతువు; తత్ప్సదప్రాప్పి పర్యంతంబు భవదీయ జనకుండు వనవాస 
గతుండైనం దద్రాజ్యంబు పూజ్యంబుగా ధర్మమార్గంబున జితేంద్రియుండవై చేయుదువు; భవదనుజుం 
డగు నుత్తముండు మృగయార్థంబు ననంబునకుం జని మృతుం డగు(; దదన్వేషణార్థంబు తదాహిత 
చిత్తయై తన్మాతయు వనంబునకుం జని యందు దావ దహన నిమగ్నయగు; వెండియు, 290 


* రాజకుమారా! నీ వ్రతదీక్ష అచంచల మైనది. నీ మనస్సు లోని అభిప్రాయాలు చక్కగా (గ్రహించాను. 
అయితే అది దుర్లభమయినది. అయినప్పటికీ, నీ కోరిక తీరుస్తాను. కట్టు కొయ్య చుట్టూ పశువుల మంద 
తిరిగినట్టుగా (గ్రహాలూ, నక్షత్రాలూ, తారాగణాలూ, జ్యోతిశ్చక్రమూ, నక్షత్ర స్వరూపా లయిన ధర్ముడు, 
అగ్ని, కశ్యపుడు, శుక్రుడు, సప్తర్షులు, తారకలతో కూడి దేనికి ప్రదక్షిణం చేస్తూంటారో అటువంటి “ధ్రువక్షితి” అనే 
మహోన్నత స్థానాన్ని ఇక పైన అరవై ఆరువేల సంవత్సరాల అనంతరం నీవు పొందుతావు. అది ఎవ్వరికీ 
అందరానిది. ఇదివరకు ఎవ్వరూ దానిని పొందలేదు. మూడు లోకాలూ నశించేటప్పుడు కూడా అది నశింపక 
ప్రకాశిస్తూ ఉంటుంది. అటువంటి స్థానాన్ని నీవు అలంకరిస్తావు. అంతవరకూ నీ తండ్రి రాజ్యాన్ని నీవు 
సర్వజన రంజకంగా ధర్మమార్గాన పరిపాలిస్తావు. ఇంద్రియాలను జయిస్తావు. నీ తండ్రి అడవికి పోయి 
వానప్రన్థాశ్రమం స్వీకరిస్తాడు. నీ తమ్ముడయిన ఉత్తముడు వేటకై అడవికి వెళ్ళి మరణిస్తాడు. అతనిని 
వెదుకుతూ అతనియందే మనస్సు చేర్చిన అతని తల్లి అరణ్యంలో ప్రవేశిస్తుంది. ఆమె అడవిలో కార్చిచ్చులో 
పడి కాలిపోతుంది. 


నాల్గవ స్కంధము 75 


జా 


అనఘాత్మ! మటినీవు యజ్ఞరూఫుం డన దగు నన్ను సంపూర్ణ దక్షిణంబు 
లగు మఖంబులచేత నర్చించి సత్యంబు లగు నిహసౌఖ్యంబు లనుభనించి 
యంత్యకాలమున నన్నాత్మ( దలంచుచు మటి సర్వలోక నమస్కృతమును 
మహి బునరావృత్తి రహితంబు సప్తర్షి మండలోన్నత మగు మానుకీన 


తే. పదము దగ బొందంగల వని పరమపురుషు(, డతని యభిలషితార్థంబు లర్థి నిచ్చి 
యత(డు గనుగొను చుండంగ నాత్మపురికి, గరుడగమనుండు వేంచేసె. గౌతుకమున. 291 


* పుణ్యపురుషా! నీవు యజ్ఞ పురుషుడనైన నన్ను సంపూర్ణ దక్షిణలతో కూడిన యజ్ఞాలచేత 
ఆరాధిస్తావు. ఈ లోకంలోని అనంత సౌఖ్యాలను అనుభవిస్తావు. మరణ కాలంలో నన్ను మనస్సులో 
స్మరిస్తూ, సకల లోకాలకూ వందనీయమై, పునరావృత్తి రహితమై సప్తర్షి మండలానికి పైన ఉండే నా 
స్థానాన్ని పొందుతావు అని భగవంతుడు (ధ్రువుడు కోరిన కోర్కెలను (ప్రసాదించి, అతడు చూస్తూ ఉండగానే 
గరుత్మంతుణ్ణి ఆరోహించి ఆనందంగా తన పట్టణమైన వైకుంఠానికి వేంచేశాడు. 


తే. అంత ధ్రువు(డును( బంకేరుహాక్ష సాద, కమల సేవోపపాదిత ఘన మనో ర 
థముల6 దనరియు. దనదు చిత్తంబులోనం దుష్టి. బొందక చనియె విశిష్టచరిత! 292 
* అప్పుడు (ధ్రువుడు పద్మాక్ష పాదపద్మ పరిచర్యవల్ల సమధిక మనోరథాలు సం ప్రాప్తించి నప్పటికీ, 
సంతృప్తి పొందక చింతిస్తూ వెళ్ళి పోయాడు. 


క. అని మైత్రేయుండు ధ్రువు. డ, ట్లనయము హరిచే గృతార్జు. డైన విధం బె 
ల్లను వినిపించిన విదురుండు, విని మునివరు( జూచి పలికె వినయం బెస(గన్‌. 293 


* ఈ విధంగా మైత్రేయ మహర్షి ధ్రువుడు శ్రీహరి నుండి వరాలు పొందిన విధం అంతా విదురునికి 
వినిపించాడు. అప్పుడు విదురుడు మహర్షితో సవినయంగా ఇలా అన్నాడు. 
క. ముని నాయక! విను కాముక, జనదు[ష్ర్రాపంబు విష్ణు చరణాంబురుహా 
రృన మునిజన సంప్రాప్యము, నన(గల పంకేరుహాక్షు నవ్యయ పదమున్‌. 294 


వ. పెక్కు జన్మంబులం గాని పొందరాని పదంబు దా నొక్కజన్మంబుననే పొందియుం దన మనంబునం 
దప్రాప్త మనోరథుండ నని పురుషార్ధవేది యైన ధ్రువుం డెట్టు దలంచె ననిన మైత్రేయుం డిట్లనియె.295 


* “మునీంద్రా! కాముకులకు పొందరానిది, విష్ణు భక్తులకు పొందగల్గినదీ అయిన నారాయణుని 
శాశ్వతస్థానాన్ని ధ్రువుడు పొందాడు గదా! పెక్కు జన్మలెత్తిగాని పొందరాని స్థానాన్ని ఒక్క జన్మలోనే 
పొందికూడా తన కోర్కె సిద్దించ లేదు అని (ధ్రువుడు ఎందుకు భావించాడు? అతడు పురుషార్థాలను 
చక్కగా ఎరిగిన వాడు కదా!” 


తే. అనఘ! పినతల్లి దన్ను. బల్కిన దురుక్తి, బాణవిద్దాత్ము. డగుచు. దద్భాషణములు 
చిత్తమందు( దలంచుట( జేసి ముక్తిం గోరమికి నాత్మలో వగ గూరుచుండె. 296 


76 పోతన భాగవతము 


* అప్పుడు మైత్రేయ మహర్షి విదురునితో ఇలా అన్నాడు. పినతల్లి ఆడిన దుర్భాషలు అనే బాణాలచేత 
(ధ్రువుని మనస్సు బాగా గాయపడింది. అందుచేత ఆ దుర్భాషలనే అతడు మాటిమాటికీ స్మరిస్తున్నాడు. ఆ 
కారణంచేత హరి ప్రత్యక్ష మైనప్పుడు ముక్తిని కోరలేక పోయాడు. అందుకే మనస్సులో పరితపిస్తున్నాడు. 


న. అంత నా ధ్రువుండు. 297 


చ. అనఘ! జితేంద్రియుల్‌ సుమహితాత్ములు నైన సనందనాదు లెం 
దనయ మనేక జన్మ సముపార్దిత యోగ సమాధి( జేసి యె 
వ్వని చరణారవిందములు వారని భక్తి నెణుంగుచుందు, రా 
ఘను(బరమేశు నీశు నవికారు నమేయు నజేయు నాద్యునిన్‌. 298 


న. ఏను షణ్మాసంబులు భజియించి తత్సాద పద్మచ్చాయం బ్రాసించియు భేదదర్శనుండ నైతి; 
నక్కటా! యిట్టి భాగ్యహీనుండనైన యేను భవనాశకుండైన యతనిం బొడ(గనియు నశ్వరంబులైన 
కామ్యంబు లడిగితి; నిట్టి దౌరాత్మ్యం బెందేనిం గలదే? తము పదంబులకంటె నున్నత పదంబు 
నొందుదునో యని సహింపజాలని యీ దేవతలచేత మదీయ మతి గలుషితం బయ్యెంగాక! నాం 
డు నారదుం డాడిన మాట తథ్యం బయ్యె; నతని వాక్యంబు లంగీకరింపక యే నసత్తముండనై 
స్వస్నావస్థలం బొందిన వాండు దైవికంబైన మాయం జెంది భిన్నదర్శనుండగు చందంబున నే 
నద్వితీయుండ నైనను భ్రాతయను శత్రువుచే( బ్రాప్తంబైన దుఃఖంబు నొంది జగదాత్మకుండును, 
సుప్రసాదుండును, భవనాశకుండును నైన యీశ్వరు నారాధించి తత్రసాదంబు వడసియు 
నాయుర్విహీనుండైన రోగికిం బ్రయోగించు నౌషధంబుం బోలె నిరర్థకంబులైన, నశ్వరంబులైన 
యీ కామితంబులు గోరితి నని వెండియు. 299 


* అప్పుడు (ధ్రువుడు ఇలా చింతించాడు. జితేంద్రియులూ, మహాత్ములూ అయిన సనందనుడు 
మొదలయిన మునీంద్రులు మిక్కిలి భక్తితో పెక్కు జన్మల సమాధి యోగం ద్వారా ఏ మహానుభావుని 
చరణకమలాలను దర్శించ గలుగుతారో అటువంటి అమేయుడు, అవికారుడు, అజయ్యుడు, ఆద్యుడు, 
పరమేశ్వరుడు, అయిన శ్రీహరిని నేను ఆరునెలలు సేవించి ఆయన పాదపద్మాల నీడలో నిలిచి కూడా భేద 
దృష్టి కలవాడను అయ్యాను. నేను దురదృష్టవంతుడను. సంసారబంధాలను హరించే హరిని దర్శించి కూడ 
అనిత్యాలైన కోర్కెలను కోరుకున్నాను. ఇలాంటి దౌర్భాగ్యం ఎక్కడన్నా ఉంటుందా? తమ స్థానాలకంటె 
ఉన్నతమైన స్థానాన్ని నేను పొందుతానేమో అని ఓర్వలేక దేవతలు నా బుద్దిని కలతపరచి ఉంటారు. 
అనాడు నారదుడు ఆడిన మాట యథార్థమైనది. ఆయన మాటలను నేను సరకు గొనలేదు. నేను 
అధముడను. ని(ద్రించేవాడు కలలో దైవమాయకు చిక్కి తా నొక్కడే అయినా, తనకంటె వేరుగా అనేకులను 
తనయందు చూస్తాడు. అలాగే నేను ఒక్కడనే అయినప్పటికీ తమ్ముడనే శత్రువును కల్పించుకొని 
దుఃఖం పొందాను. జగత్‌ స్వరూపుడూ, దయామయుడూ, సంసార వినాశకుడూ అయిన హరిని ఆరాధించి, 
ఆయన అను(గ్రహం పొంది కూడా ఆయుస్సు చాలని రోగికి జొషధాలవలె కొరగాని కోర్కెలు కోరుకున్నాను. 

మ. ధనహీనుండు నపాలు. జేరి మిగులన్‌ ధాటిన్‌ ఫలీకార మి 
) 


క 


మ్మని యర్ధించిన రీతి ముక్తి ఫలదుం డైనట్టి పంకేజ లో 
చనుడే చాల. బ్రసన్నుండైన నతనిన్‌ సాంసారికం బరి. గో 
రిన నావంటి విమూఢమానసులు ధాత్రిం గల్లిరే యెవ్వరున్‌? 300 


పేదవాడు మహారాజును సమీపించి ఊకతో కూడిన నూకలను ఇమ్మని కోరినట్లు మోక్షప్రదాత 


అయిన పుండరీకాక్షుడు సాక్షాత్కరింపగా నేను సంసారాన్ని అర్జించాను. నావంటి మందబుద్దులు ఈ 
లోకంలో మరెవ్వరూ ఉండరు అని (ధ్రువుడు విచారించాడు. 


జా 


న. 


క 


-:ధ్రువుండు మరల దన పురంబునకు వచ్చుట. :- 


అని యిట్లు చింతించె ననుచు న మైత్రేయ ముని విదురునకు నిట్లనియె దండ్రి! 
కమనీయ హరిపాద కమల రజోభి సంస్కృత శరీరులును యాదృచ్చికముగ 
సంప్రాప్తమగు దాన సంతుష్టచిత్తులై వణలుచు నుండు మీ వంటి వారు 

దగ భగవత్సాద దాస్యంబు దక్కంగ నితర పదార్థంబు లెడ(దలందు 


మణచియును గోర నొల్లరు మనుచరిత్ర!, తవిలి యిట్టు హరిప్రసాదంబు నొంది 
మరలి వచ్చుచు నున్న కుమారు వార్తం జారుచే విని యుత్తానచరణు. డపుడు. 301 


మనమున నిట్లని తలంచిె. 302 


అని చెప్పి మైత్రేయ మహర్షి విదురునితో మళ్ళీ ఇలా అన్నాడు. నాయనా! పరమ పవిత్రమైన 


శ్రీహరి పాదపరాగంతో అలంకృతమైన శరీరంగల మీవంటివారు తనంత తాను దొరికే దానితోనే సంతృప్తి 
పొందుతుంటారు. భగవంతుని చరణ సేవ తప్ప మరొకటి వాంఛింపరు. హరి అనుగ్రహం అందుకున్న 
కన్న కుమారుడు తిరిగి వస్తున్నాడు అనే వార్త ఉత్తానపాదుడు చారుల వల్ల విని యిలా తలంచాడు. 


క్త 


క 


చచ్చిన వారలు గ్రమ్మణు, వచ్చుటయే కాక యిట్టి వార్తలు గలవే? 
నిచ్చలు నమంగళుండ నగు, నిచ్చట మణీ నాకు శుభము లేల ఘటించున్‌. 303 


అని విశ్వసింపకుండియు, మనమున నా నారదు(డు “గుమారు(డు వేగం 
బున రాంగలల౮ొ డనుచును బలి, కిన పలుకులు దలణి నమ్మి కృతకృత్యుండై. 304 


“చచ్చిన వాళ్లు మళ్లీ తిరిగి వస్తారా? ఇటువంటి చోద్యం ఎక్కడన్నా ఉందా? అన్ని విధాలా 


నిర్భాగ్యుడనైన నాకు అంతటి భాగ్యం ఎలా లభిస్తుంది?” అని ముందు నమ్మలేకపోయాడు. “నీ కొడుకు 
తొందరలోనే తిరిగివస్తాడు” అని పూర్వం నారదముని చెప్పిన మాటలు జ్ఞప్తికి తెచ్చుకొని అటువంటి 
అదృష్టం లభించవచ్చునని కొంత కొంత విశృసించాడు. 

క. తన సుతుని రాక సెప్పిన, ఘనునకు ధనములును మౌక్తికపు హారములున్‌ 
మన మలర నిచ్చి తనయుని. గనుగొను సంతోష మాత్మ గడలుకొనంగన్‌. 305 


* తన తనయుడు వస్తున్నాడని శుభవార్త చెప్పిన చారునికి ధనం మూటలూ, ముత్యాల దండలూ 
బహుమానంగా ఇచ్చాడు. కొడుకును చూడాలనే ఉత్సాహం ఆయన అంతరంగంలో పొంగి పొరలింది. 


సీ వలను మీటీన సైంధవంబుల( బూనిన కనక రథంబు నుత్కంఠ నెక్కి 
బ్రాహ్మణ కుల వృద్ధ బంధు జనామాత్య పరివృతుం డగుచు విస్సురణ మెరసి 
బ్రహ్మనిర్నోష తూర్య స్వన శంఖ కాహళ వేణు రనము లందంద చెలంగ 
శిబిక లెక్కియు విభూషితలై సునీతి సురుచు, లుత్తముండు నారూఢి నడవ 
తే. గరిమ దీపింప నతిశీఘ్రగమన మొప్ప, నాత్మనగరంబు వెలువడి యరుగుచుండి 
బలసి నగరోపవన సమీపంబునందు, వచ్చు ధ్రువు( గని మేదినీశ్వరుండు నంత. 306 


* వడిగల గుజ్టాలను పూన్చిన బంగారు రథం అధిరోహించాడు. బ్రాహ్మణులతో, కులవృద్దులతో, 
బంధు మిత్రులతో, మంత్రులతో కలసి కుతూహలంతో కూడినవాడై ఎంతో వైభవంగా బయలుదేరాడు. 
వేదఘోషలు, వాద్య ధ్వనులూ, శంఖ కాహళ వేణు నాదాలూ అతిశయించాయి. పెద్ద భార్య సునీతి, చిన్న 
భార్య సురుచి బంగారు పల్లకీలు ఎక్కి ఉత్తమునితో కూడినవారై అనుసరించారు. అలా గబ గబ ముందుకు 
సాగి వెళ్లుతూ పురం వెలుపల ఉపవనం సమీపంలో అల్లంత దూరాన వస్తున్న ధ్రువ కుమారుణ్ణి ఉత్తానపాద 
మహారాజు చూచాడు. 

చ. అరదము డిగ్గి ప్రేమ దొలశాడ ససంభముండై రమామనో 

హరు చరణారవింద యుగళార్చన నిర్దలితాభిలాషు నీ 
శ్వర కరుణానలోకన సుజాత సమగ్ర మనోరథున్‌ సుతుం 
గర మనురక్తి డాసి పులకల్‌ ననలొత్త( బ్రమోదితాత్ముడై 307 


* మహారాజు ఆత్రంగా అనురాగం పొంగి పొరలగా రథం దిగాడు. (ధ్రువునికి ఎదురుపోయాడు. 
రమారమణుని చరణకమలాలను సేవించి పాపాలు పోగొట్టుకొన్నవాడూ, భగవంతుని కరుణాకటాక్షం వల్ల 
కోరిన కోరికలన్నీ తీరినవాడూ అయిన కుమారుణ్ణి తిలకించి ప్రేమతో పులకించి మైమరచి పోయాడు. 

తే. బిగియ( గౌంగిటం జేర్చి నెమ్మొగము నివిరి, శిరము మూర్కొని చుబుకంబు చేతంబుణికి 

యావ్యయానంద బాప్పు ధారాభిషిక్తు(, జేసి యాశీర్వదింప నా చిరయశుండు. 308 


౫ కన్న కొడుకును గట్టిగా కౌగిలించుకున్నాడు. ముఖమంతా నిమిరాడు. శిరస్సు మూర్కొన్నాడు. 
గడ్డం పుణికాడు. జలజల ప్రవహించే ఆనంద బాప్పు ధారలతో పుత్రుని శిరస్సు అభిషేకించి ఆశీర్వదించాడు. 


క. జనకుని యాశీర్వచనము, లనయము( గైకొని ప్రమోదియై తత్సదముల్‌ 
దన ఫాలతలము సోంకంగ, వినతులు గావించి భక్తి నిహ్వలు( డగుచున్‌. 309 

* చిరయశస్వి అయిన (ధ్రువుడు జనకుని దీవనలు అందుకొని ఆనందించాడు. కన్న తండ్రి అడుగులపై 
నెన్నుదురు మోపి భక్తి తన్మయుడై నమస్కరించాడు. 
తే. అంత నా సజ్జనాగ్రణి యైన ధ్రువు(డు, దల్టులకు భక్తి వినతులు దగ నొనర్చి 
సురుచికిని మొక్క నర్భకు( జూచి యెత్తి, నగు మొగంబున నాలింగనంబు సేసి. 310 


* తరువాత వినయశీలుడై ధ్రువుడు తల్లులకు భక్తితో నమస్కరించాడు. సురుచి తనకు (మొక్కిన 
(ధ్రువుణ్ణి లేవనెత్తి నవ్వుతూ అక్కున చేర్చుకున్నది. 
సీ, కరమొప్పు నానంద గద్గద స్వరమున జీవింపు మనుచు నాశీర్వదించె; 
భగవంతు. డెన్వనిపై మైత్రి వాటించు సత్కపానిరతి. బ్రసన్ను( డగుచు 
నతనికి. దమయంత ననుకూలమై యుండు సర్వభూతంబులు సమత బేర్చి; 
మహి. దలపోయ నిమ్న ప్రదేశమునకు ననయంబు( జేరు తోయముల పగిది( 


తే. గానఘనున మ్మహాత్ముని గారవించె, సురుచి పూర్వంబు దల(పక సుజన చరిత! 
విష్ణు భక్తులు ధరను బవితు లగుట, వారి కలుగరు ధరణి నెవ్వారు మణీయు. 311 


* సురుచి ఆనందాతిశయంతో వణుకుతున్న కంఠస్వరంతో “చిరంజీవ!” అని దీవించింది. పల్లానికి 
నీళ్ళు ప్రవహించిన విధంగా భగవంతుని దయకు పాత్రుడైన వాని వద్దకు తమంత తాము అందరూ 
అనుకూల భావంతో చేరుకొంటారు. అందుకనే సురుచి గతాన్నంతా మరచిపోయి మహనీయుడైన ధ్రువుళ్ణి 
గౌరవించింది. నాయనా, విదురా! విష్ణు భక్తులు పరమ పవిత్రులు; వారికి శత్రువు లంటూ ఎవరూ ఉండరు. 
వారిపై ఎవ్వరూ కోపించరు. 


న. కావున నుత్తముండును ధ్రువుండును బ్రేమ విహ్యలు అగుచు నన్యోన్యాలింగితులై పులకాంకురాలం 
కృత శరీరులై యానంద బాపష్పముల నొప్పి; రంత సునీతియుం దన ప్రాణంబుల కంటె. బ్రియుండైన 
సుతు నుపగూహనంబు సేసి తదవయవ స్పర్శనంబు చేత నానందంబు నొంది విగతశోక యయ్యె; 
నప్పుడు సంతోష బాప్పు ధారాసిక్తంబులై చనుంబాలునుం గురిసె నంత. 312 


* ఉత్తముడూ, (ధ్రువుడూ (ప్రేమతో ఒడలు మరచి ఒకరి నొకరు కౌగిలించుకున్నారు. వారి శరీరాలు 
పులకరించాయి. కనులలో ఆనంద బాష్పాలు నిండాయి. అప్పుడు సునీతి తన ప్రాణాలకంటె అధిక 
(ప్రేమాస్పదుడైన కొడుకును గట్టిగా కౌగిలించుకొని అతని తనూ స్పర్శ వల్ల కలిగిన సంతోషంతో తన 
దుఃఖాన్ని మరచి పోయింది. ఆనంద బాష్ప ధారలతో తడిసిన ఆ తల్లి పాలిండ్లు పొంగులెత్తాయి. 


సీ, ఉన్నత సంతోష ముప్పతిల్లంగ6 బౌర జనము లా ధ్రువుతల్లి నెనయ జూచి 
తొడరిన భవదీయదుఃఖనాశకు( డైన యిట్టి తనూజు. డెందేని పెద్ద 
కాలంబు క్రిందట గడ(గ నష్టుం డైన వాండిప్లు స్తీ భాగ్యవశము చేత 
బ్రైతిలబ్దు( డయ్యెను; నితడు భూమండల మెల్లను రక్షించు నిద్దమహిమం 

తే. గమల లోచను( జింతించు ఘనులు లోక, దుర్ణయం బైన యట్టి మృత్యువును గెల్తు; 
రట్టి ప్రణతార్తి హరు(డైన యబ్దనాభు6 డర్ధి నీచేత. బూజితుం డగుట నిజము. 313 


* అప్పుడు పురప్రజలు (ధ్రువుని తల్లియెన సునీతిని చూచి అంతులేని సంతోషంతో ఇలా పొగడారు. 
చాలా కాలం (క్రిందట కనిపించకుండా పోయిన నీ కొడుకు నీ అదృష్టం వల్ల మళ్లీ తిరిగి వచ్చాడు. నీ 
దుఃఖాన్ని తొలగించాడు. ఇతడు సాటిలేని పరాక్రమంతో సర్వభూమండలాన్నీ పరిపాలిస్తాడు. విష్ణుదేవుని 
సేవించే మహాత్ములు అజేయమైన మృత్యువును కూడా జయిస్తారు. ప్రసన్నులైన భక్తుల దుఃఖాన్ని తొలగించే 
నారాయణుని నీవు నిజంగా ఆరాధించావు. 

వ. అని ప్రశంసించి, రట్టు పౌరజనంబులచేత నుపలాల్యమానుండగు ధ్రువుని నుత్తాన పాదుం డుత్తమ 

సమేతంబుగా గజారూఢునింజేసి సంస్తూయమానుండును, ప్రహృష్టాంతరంగుండును నగుచు 
బురాభిముఖుండై చనుదెంచి. 314 


౫ ఈ విధంగా పురప్రజలచే ఉపలాలింప బడుతున్న ధ్రువుణ్లి ఉత్తానపాదుడు ఉత్తమునితోకూడా 
ఏనుగుపైన కూర్చండ బెట్టి ప్రజల '్రస్తుతు లందుకుంటూ అంతరంగంలో పొంగిపొరలే సంతోషంతో 
పురము వైపు బయలు దేరాడు. 

స్ప స్వర్ణ పరిచ్చద స్వచ్చ కుడ్య ద్వార లాలిత గోపురాట్టాల కంబు 

ఫల పుష్ప మంజరీ కలిత రంభా స్తంభ పూగ పోతాది విభూషితంబు 
ఘనసార కస్తూరికా గంధ జలబంధు రాసిక్తవిపణి మార్గాంచితంబు 
మానిత నవరత్న మయ రంగ వల్లీ విరాజిత ప్రతిగృహ ప్రాంగణంబు 
తే. శుభ నదీజల కుంభ సంశోభితంబు, తండుల స్వర్ణ లాజాక్షత ప్రసూన 
ఫల బలివ్రాత కలిత విభ్రాజితంబు, నగుచు సర్వతో౭_లంకృత మైన పురము. 315 


వ. ప్రవేశించి రాజమార్గంబున( జనుదెంచు నప్పుడు. 316 


* గోడలు, తలుపులు, గోపురాలు, చంద్రశాలలు, బంగారు పూతతో తళతళ మెరుస్తున్నాయి. 
పండ్లతోనూ, పూలగుత్తులతోనూ నిండిన అరటి కంబాలూ, చిన్న చిన్న పోక (మ్రాకులు వీథికి ఇరువైపులా 
కనువిందు చేస్తున్నాయి. అంగళ్ల ముందు పచ్చ కర్పూరం, కస్తూరి, చందనం కలిపిన నీళ్లు చల్లారు. (ప్రతి 
ఇంటి ముంగిట్టోనూ నవరత్నాలతో ముగ్గులు దిద్ది తీర్చారు. పవిత్ర నదీ జలాలతో నిండిన మంగళ 
కలశాలు నిలిపారు. తండులాలు, బంగారు లాజలు, అక్షతలు, పూలు, పండ్లు, పూజా (ద్రవ్యాలు సిద్దపరిచారు. 
ఈ విధంగా అంతటా అలంకరింపబడిన పట్టణంలో (ప్రవేశించి రాజమార్గం గుండా ఊరేగింపు 
సాగిపోతున్నది. 


మ. హరిమధ్యల్‌ పురకామినీ తతులు సౌధా[గ్రంబులందుండి భా 
స్వర సిద్దార్థ ఫలాక్షత ప్రసవ దూర్వా వ్రాత దధ్యంబువుల్‌ 

గరవల్లీ మణి హేమ కంకణ రుణత్కారంబు శోభిల్లం జ 
ల్లిరి యా భాగవతోత్తమోత్తమునిపై లీలానుమేయంబుగన్‌. 317 


* అప్పుడు సన్నని నడుములు గల పురసస్తీలు ఒయ్యారంగా మేడలపై నిలబడి, చేతులకు ధరించిన 
మణులు తాపిన బంగారు గాజులు రుణరుణ ధ్వనులు చేస్తుండగా ఆ ఉత్తమ భక్తశిరోమణిపై తెల్లావాలు, 
పండ్లూ, పూలు, అక్షతలూ, దూర్యాంకురాలు, పెరుగు కలిపిన నీళ్లూ చల్లారు. 

వ. ఇట్లు వాత్సల్యంబునం జల్లుచు సత్యవాక్యంబుల దీవించుచు సువర్ల పాత్ర రచితమణి దీప 

నీరాజనంబుల నివాళింపం బౌరజానపద మిత్రామాత్య బంధుజన పరివృతుండై చనుదెంచి. 318 


* ఇలా చల్లుతూ చల్లని యథార్థ వాక్కులతో దీవించారు. బంగారు పాత్రలతో మణిదీపాలు 
ఉంచి హారతు లిచ్చారు. ఈ విధంగా (ధ్రువుడు వీరులతో, జానపదులతో, మిత్రులతో, మంత్రులతో, 
చుట్టాలతో కలిసి ముందుకు సాగాడు. 


సీ కాంచన మయ మరకత కుడ్య మణిజాల సంచయరాజిత సాధములను 
వరసుధా ఫేన పాండుర రుక్మపరికరోదాత్త పరిచ్చదతల్పములను 
సురతరు శోభిత శుక పిక మిథునాళి గాన విభాసితోద్యానములను 
సుమహిత వైదూర్య సోపాన విమల శోభిత జలపూర్ల్ణ్ల వాపీచయముల 


తే. వికచ కహ్లార దర దరవింద కైర, వ ప్రదీపిత బక చక్రవాక రాజ 
హంస సారస కారండ వాది జల ని, హంగ నినదాభిరామ పద్మాకరముల. 319 


* అప్పుడు ధ్రువుడు నగరులో ప్రవేశించాడు. అక్కడి మేడలు పచ్చలు తాపిన బంగారు గోడలతోనూ, 
మణి ఖచితములైన గవాక్షాల తోనూ మెరిసిపోతున్నాయి. పట్టెమంచాల పరపులపై పాలనురుగుల వలె 
తెల్లనైన బంగారు జరీ అంచుల దుప్పట్లు పరచబడి ఉన్నాయి. ఉద్యాన వనాలు కల్పవృక్షాలతో నిండి 

౧ (30) 
చిలుకలు, కోయిలలు, తుమ్మెదల జంటలు పాడే పాటలతో మారుమోగుతున్నాయి. దిగుడు బావులు 
వైదూర్యములతో కట్టిన మెట్లతో నిర్మలమైన జలంతో నిండి (ప్రకాశిస్తున్నాయి. వికసించిన కలువలతోనూ 
కమలాలతోనూ విరాజిల్లుతూ కొక్కరలు, జక్కవలు, రాయంచలు, బెగ్గురు పక్షులు, కన్నెలేళ్లు మొదలైన 
నీటి పక్షుల కలకల ధ్వనులతో అక్కడి దొరువులూ చెరువులూ అలరారుతున్నాయి. 


న. మజణియును. 320 


తే. చారు బహువిధ వస్తువిస్తార మొప్ప, నంగనాయుక్త మగుచు( బెంపగ్గలించి 
యర్షి. దనరారు జనకు గృహంబు సొచ్చె, నెలమి€ ద్రిదివంబు సొచ్చు దేవేంద్రు పగిది 321 


౫ ఇంకా ఎన్నెన్నో సుందర వస్తువులతోనూ, సుందరీమణులతోనూ కలకలలాడుతూ కనులవిందు 
చేస్తున్న రాజప్రాసాదంలో స్వర్గంలో దేవేంద్రుడు (ప్రవేశించినట్లు (ధ్రువుడు ప్రవేశించాడు. 


82 పోతన భాగవతము 


వ. ఇట్లు ప్రవేశించిన రాజర్నియైన యుత్తానపాదుండు సుతుని యాశ్చర్యకరంబైన ప్రభావంబు నినియుం 
జూచియు మనంబున విస్మయంబు నొంది ప్రజానురక్తుండును బజాసమ్మతుండును నవయౌవన 
పరిపూర్ణుండును నైన ధ్రువుని రాజ్యాభిషిక్తుంజేసి వృద్దనయస్కుండైన తన్నుం దాన యెతిీంగి 
యాత్మగతి( బొంద నిచ్చయించి విరక్తుండై ననంబునకుం జనియె; నంత నా ధ్రువుండు శింశుమార 
ప్రజాపతికూ(తురైన భ్రమి యనుదాని వివాహంబై దాని వలన గల్ప వత్సరు లను నిద్దణు గొడుకులం 
బడసి వెండియు వాయు పుత్రియైన యిల యను భార్య యందు నుత్కలనామకుండైన కొడుకు 
నతి మనోహర యైన కన్యారత్నంబును గనియె; నంత దద్రాతమైన యుత్తముండు వివాహంబు 
లేకుండి మృగయార్థంబు వనంబున కరిగి హిమవంతంబున యక్షుని చేత హతుం డయ్యె; నతని 
తల్లియు( దద్దుఃఖంబున వనంబున కే(౧ యందు గహన దహనంబున మృతిం బొందె; ధ్రువుండు 
భ్రాత్సమరణంబు విని కోపామర్శ శోకవ్యాకులిత చిత్తుండై జైత్రంబగు రథంబెక్కి యుత్తరాభిముఖుండై 
చని హిమనద్రోణియందు భూతగణసేవితంబును గుహ్యక సంకులంబును నైన యలకాపురంబు 
వొడగని య మ్మహాబాహుండు. 322 


* రాజర్టియెన ఉత్తానపాదుడు అద్భుతమైన కొడుకు ప్రభావానికి ఎంతో ఆశ్చర్యపడ్డాడు. ధ్రువునకు 
(ప్రజలపై గల అనురాగమునూ (ప్రజలకు (ధ్రువునిపై గల అభిమానమునూ పరికించి నవయౌవనవంతుడైన 
ధ్రువుణ్ణి రాజ్యానికి పట్టాభిపిక్తుణ్ణి చేశాడు. తనకు ముసలితనం వచ్చిందని తెలుసుకొని, సుగతిని పొందటానికి 
నిశ్చయించుకొని విరక్తుడై తపోవనానికి వెళ్లాడు. 


ఆ తరువాత (ధ్రువుడు శింశుమార (ప్రజాపతి కూతురయిన (భ్రమిని వివాహమాడి ఆమెవల్ల కల్పుడు, 
వత్సరుండు అను ఇద్దరు కొడుకులను పొందాడు. వాయు పుత్రికయెన ఇలను పెండ్లాడి ఆమెవల్ల ఉత్కలుడు 
అను కొడుకునూ, సౌందర్యవతియైన కూతురునూ పొందాడు. 


(ధ్రువుని తమ్ముడైన ఉత్తముడు పెండ్లి కాకముందే వేటాడటానికి హిమవత్సర్వత ప్రాంతంలోని 
అడవికి వెళ్లి అక్కడ ఒక యక్షుని చేతిలో నిహతుడైనాడు. ఉత్తముని తల్లియైన సురుచి పుత్ర దుఃఖంతో 
అరణ్యానికి వెళ్లి అక్కడ కారుచిచ్చు మంటలలో చిక్కి మరణించింది. 


(ధ్రువుడు తమ్ముని మరణవార్త విని కోపంతోనూ, దుఃఖంతోనూ కలత చెందిన మనస్సు కలవాడై 
జయశీలమైన రథాన్ని అధిరోహించి ఉత్తర దిక్కుగా వెళ్ళాడు. అక్కడ మంచుకొండ లోయలో భూత 
గణాలతోనూ, యక్షులతోనూ నిండిన అలకాపురాన్ని అవలోకించాడు. 


-: ధ్రువుండు కుబేరానుచరులైన గుహ్యకులతో యుద్ధము సేయుట. :- 


మ. ఘనశౌర్యోన్నతి తోడ సర్వ కకుభాకాశంబులందుం బ్రతి 
ధ్వను లోలిన్‌ నిగుడంగ శంఖము మహోద్యల్లీల( బూరింప( ద 

న్నినదంబున్‌ విని యక్షకాంతలు భయాన్వీతాత్మలై; రుగ్ర సా 
ధనులై యక్షభటుల్‌ పురిన్‌ వెడలి రుత్సాహంబు సంధిల్ల(గన్‌. 323 


వ. ఇట్లు వెడలి యా ధ్రువునిం దాంకిన. 324 


* మహావీరుడైన (ధ్రువుడు ప్రతాపాతిశయంతో సర్వదిశలూ, ఆకాశమూ మారుమోగేటట్టు శంఖాన్ని 
పెద్దగా పూరించాడు. ఆ శంఖధ్వనిని విని యక్షకాంతలు భయపడి పోయారు. యక్ష వీరులు భయంకరాలైన 
ఆయుధాలను ధరించి ఉత్సాహంతో పురి వెడలి (ధ్రువుణ్ణి ఎదుర్కొన్నారు. 


చ. కరము మహారథుండు భుజగర్వ పరాక్రమశాలియున్‌ ధను 
ర్థరు(డును శూరుండౌ ధ్రువుడు దన్ను నెదిర్చిన యక్షకోటి( జె 
చ్చెర.బదుమూండువేల నొకచీరికి( గైకొన కొక్కపెట్ట భీ 
కరముగ మూండు మూండు శితకాండములం దగ గ్రువ్వనేసినన్‌. 325 


* అప్పుడు మహారథుడు వీరాధివీరు డైన (ధ్రువుడు అవక్రపరాక్రమంతో వింటిని ఎక్కుపెట్టి తనను 
ఎదిరించిన పదమూడు వేల యక్షవీరులనూ మూడు వాడి బాణాలతో గాయపరిచాడు. 


ఉ. వారు లలాటముల్‌ వగిలి వారక సోలియు( దేణీ యమ్మహో 
దారు పరాక్రమ ప్రకట ధైర్యము. దత్కర లాఘవంబు( బ 
ల్మాజు నుతించుచుం గుపితమానసులై పదతాడితప్రదు 
ష్టోరగకోటి వోలె. జటులోగ్ర భయంకర రోషమూర్తులై. 326 


* (ధ్రువుడు ప్రయోగించిన బాణాలవల్ల నొసళ్లు పగిలి యక్షులు మూర్చ పోయారు. వారు తిరిగి 
తేరుకొని, ఆ మహా వీరుని పరాక్రమమునూ, ధైర్యమునూ, చేతి నేర్పునూ పలుసార్లు మెచ్చుకున్నారు. 
కాళ్లచేత త్రాక్కబడిన కాలసర్సాలవలె పట్టరాని రోషంతో భయంకరాకారాలతో విజృంభించారు. 


ఉ. ఆ రధికోత్తముం దొడరి యందజు నొక్కటం జుట్టు ముట్టి యా 
తాలు శిలిముఖంబుల( దదంగములన్‌ బగిలించి వెండి వి 
స్పారగదా శర క్షురిక పట్టిస తోమర శూల ఖడ్గముల్‌ 
సారథియుక్తుందైన రథిసత్తముపై( గురిపించి రేపునన్‌. 327 


* యక్షు లందరూ ఒక్క సారిగా మహాయోధుడైన (ధ్రువుణ్ణి చుట్టుముట్టారు. ఆరేసి బాణాలతో 
(ధ్రువుని అవయవాలను భేదించారు. పెద్ద పెద్ద గదలనూ, అమ్ములనూ, చురకత్తులనూ, పట్టిసాలనూ, 
చిల్లకోలలనూ, శూలాలనూ, ఖడ్లాలనూ (ధ్రువునిపైనా, అతని సారథిపైనా ఎడతెగకుండా విసిరారు. 

వ. అట్లు గురియించిన నతండు. 328 

క. పెంపటి యుండెను ధారా, సంపాతచ్చన్నమైన శైలము భంగిన్‌ 

గుంపులు గొని యాకసమునం గంపించుచు నపుడు సిద్దగణములు వరుసన్‌. 329 

* అప్పుడు (ధ్రువుడు ఎడతెగని వర్షధారలతో కప్పబడిన కొండవలె యక్షుల ఆయుధ వర్షంలో 
మునిగి పోయాడు. అది చూచి ఆకాశంలోని సిద్దులు వణికిపోయారు. 


క. హాహాకారము లెసంగంగ, నోహో యీ రీతి ధువపయోరుహహితు( డు 
త్సాహము సెడి యిటు దైత్యస, మూహార్లవమందు నేడు మునింగెనె యకటా! 330 


వ. అని చింతించు సమయంబున. 331 


* భయంకంపితులై సిద్దులు హాహాకారాలు చేశారు. “ధ్రువుడు అనే సూర్యుడు యక్షరాక్షస సమూహం 
అనే సముద్రంలో మునిగి పోయాడు” అని అ(క్రోశించారు. 


క. తా మాతని గెలిచితి మని, యా మనుజాశనులు పలుక నట నీహార 
స్తోమము సమయించు మహో, ద్దాముండగు సూర్యు(బోలి తద్దయు( దోయెన్‌. 332 


* అప్పుడు రాక్షసులు (ధ్రువుని జయించా మనుకుంటూ గంతులు వేస్తూ గప్పాలు కొట్టసాగారు. 
అంతలో దట్టమైన మంచును పటాపంచలు వేస్తూ బయటపడిన సూర్యుడువలె (ధ్రువుడు కన్పించాడు. 


వ. అట్టు దోంచిన. 333 


ను. అరి దుఃఖావహమైన కార్ముకము శౌర్యస్పూర్తితో. దాల్చి భీ 
కర బాణావలి( బింజపింజ గరవంగా నేసి రుంరూనిలుం 
డురు మేఘావళి( బాణం దోలుగతి నత్యుగ్రాహిత క్రూర బం 
ధుర శస్తావళి రూపుమాపె విలసద్గోర్లిల సంధిల్ల(గన్‌. 334 


* (ధ్రువుడు శత్రువుల మనస్సులకు సంతాపాన్ని కలిగించే ధనుస్సును చేపట్టాడు. భయంకరాలైన 
బాణపరంపరలను ఎడతెగకుండా కురిపించాడు. పెనుగాలి మేఘాలను పారదోలునట్టు అవక్రమైన 
భుజవిక్రమంతో శత్రు వీరుల శస్తాస్తాలను చెల్లాచెదరు చేశాడు. 


చ. నటి యపు డమ్మహాత్ము( డసమానబలుండు మహోగ్రబాణముల్‌ 
గణకరి( దాక నేసి భుజగర్వ మెలర్ల్స విరోధి వర్మముల్‌ 
పటేయలు సేసి యంగములు భంగము నొందయ జేసి ట్రేల్మిడిన్‌ 
గిటికొని పర్వతంబుల నొగిం దెగంగొట్టెడు నింద్రుకైవడిన్‌. 335 


౫ సాటిలేని మేటి వీరుడైన ధ్రువుడు భయంకరాలైన బాణాలను ప్రయోగించి శత్రువుల కవచాలను 
ముక్కలు చేశాడు. వారి అవయవాలను తునాతునకలు గావించాడు. పర్వతాలను (బ్రద్దలు గొట్టే ఇంద్రునివలె 
(ధ్రువుడు శత్రువులను చుట్టుముట్టి క్షణంలో మట్టుపెట్టాడు. 

వ అయ్యవసరంబున. 336 

చ. అలఘు చరిత్రు( డమ్మనుకులాగ్రణిచే వికలాంగులైన వా 
రల సకిరీట కుండల విరాజిత మస్తక కోటిచే సము 
జ్వల మణికంకణాంగద లసద్భుజవర్గముచేత సంగర 
స్థల మతిరమ్యమై తనరె సంచిత వీరమనోహరాకృతిన్‌. 337 
* మనువంశంలో (శ్రేష్టుడైన ధ్రువుడు సంహరించిన యక్షరాక్షస సైనికుల కిరీటాలతో కుండలాలతో 
ప్రకాశించే శిరస్సులూ, మణికంకణాలతో భుజకీర్తులతో (ప్రకాశించే బాహువులూ నిండి ఉన్న ఆ యుద్దభూమి 
వీరమనోహరంగా విరాజిల్లింది. 


వ. అంత హతశేషులు. 338 


క. వరబలు(డగు మను మనుమని, శరసంభిన్నాంగు లగుచు సమరవిముఖులై 
హరిరాజము. గని పబుచెడు, కరిబ్బృందము. బోలె. జనిరి కళవళపడుచున్‌. 339 
* అప్పుడు చావగా మిగిలినవారు స్వాయంభువ మనువు మనుమడైన (ధ్రువుని శరపరంపరలచేత 
శరీరాలు తూట్టు పడి యుద్దం మానుకొని సింహాన్ని చూచి పరుగెత్తే ఏనుగుల గుంపువలె భయపడి 
పారిపోయారు. 


క. అప్పుడు రాక్షసమాయలు, గప్పిన ధ్రువు. డసురవరుల కార్యం బెటుగం 
జొప్పుడక వారి. బొడగన, దెప్పర మగుటయును సారథిం గని యంతన్‌. 340 
* అప్పుడు రాక్షసుల మాయలు (ధ్రువుణ్ణి కప్పివేశాయి. రాక్షసుల మాయాకృత్యాలను అతడు 
తెలసుకోలేక పోయాడు. వారు ఆయన కంటికి కన్పించలేదు. అందుచేత (ధ్రువుడు తన సారథితో ఇలా 
అన్నాడు. 
క. తల పోయంగ భువి మాయా, వుల కృత్యం బెజుంగ నెవరు వోలుదు రనుచుం 
బలుకుచు( దత్స్పురి. జొర(గాం, దలంపంగ నదిగాన రాక తద్దయు మానేెన్‌. 341 
* “ఈ మహీతలంలో మాయావుల మాయలను తెలుసుకొనటం ఎవరికీ సాధ్యం కాదు” అని 
పలుకుతూ శత్రుపురంలో (ప్రవేశించాలని ఉత్సాహపడ్డాడు. కాని శత్రువుల పట్టణం ఎక్కడా (ధ్రువుని కంటికి 
కన్పించలేదు. 


వ. అట్లు పురంబున కరుగుట మాని చిత్రరథుండైన యాధ్రువుండు స ప్రయత్ను( డయ్యును బర 
ప్రతియోగ శంకితుండై యుండె నయ్యెడ మహాజలధి ఘోషంబు ననుకరించు శబ్దంబు వినంబడ; 
నంత సకలదిక్తటంబుల వాయుజనితం బయిన రజఃపటలంబు దో(చె; దత్‌క్షణంబ యాకాశంబున 
విస్సురత్తటిత్రభాకలిత గర్జారవయుక్త మేఘంబు లమోఘంబులై భయంకరాకారంబులై తో(చెనంత.342 


* అందువల్ల (ధ్రువుడు శత్రుపట్టణంలో ప్రవేశించే ప్రయత్నం మానుకున్నాడు. అప్పుడు మహాసముద్రం 
ధ్వనివంటి ధ్వని వినిపించింది. సకల దిక్కులూ పెనుగాలి రేపిన ధూళితో కప్పబడ్డాయి. ఆకాశంలో మెరుపులు 
తళతళ మెరిశాయి. మేఘాలు భయంకరంగా గర్జించాయి. 


86 పోతన భాగవతము 


మ. అనయంబున్‌ ధ్రువుమీ(ద దైత్యకృతమాయాజాల మట్లేంచి బో 
రన మస్తిష్కపురీష మూత్ర పల దుర్గంధాస్థి మేదళ్ళరా 
సన నిస్రింశ శరాసి తోమర గదా చక్ర త్రిశూలాది సా 
ధన భూభృ ద్భుజగావళిం గురిసె నుద్దండ క్రియాలోలతన్‌. 343 


* రాక్షసులు ప్రయోగించిన మాయాజాలాలు (ధ్రువునిమీద మెదడు, మలము, మూత్రము, మాంసము, 
క్రుళ్లిన ఎముకలు, (క్రొవ్వు కురిపించాయి. విండ్లు, కత్తులు, బాణాలు, కటారులు, చిల్లకోలలు, గదలు, 
చక్రాలు, త్రిశూలాలు మొదలయిన ఆయుధాలు, కొండలు, సర్సాలు ఎడతెగకుండా (ధ్రువునిపై వర్షించాయి. 


వ. మటేయు మత్తగజ సింహవ్యా(ఘ సమూహంబులును నూర్మిభయంకరంబై సర్వతఃస్ట్రవనం బయిన 
సముద్రంబును గానంబడియె; వెండియుం గల్ఫాంతంబునందుంబోలె భీషణంబైన మహా హదంబునుం 
దోంచె; న వ్విధంబున నానా విధంబులు ననేకంబులు నవిరళభయంకరంబులు నయిన 
యసురమాయలు (గూర ప్రవర్తనులగు యక్షులచేత సృజ్యమానంబులై యడరు నా సమయంబున.344 


* మదపుటేనుగులూ, సింహాలూ, పెద్ద పులులూ చుట్టుముట్టాయి. కెరటాలతో భయంకరంగా 
పొంగిపారలుతున్న సముద్రం కన్పించింది. (ప్రళయకాలంలో వలె భయంకరమైన గొప్పు మడుగు కన్పించింది. 
ఈ విధంగా (క్రూరులైన యక్షులు అనేకవిధాలైన భయంకరాలైన రాక్షస మాయలను సృజించారు. 


క. అనయంబును నయ్యక్షుల, ఘనమాయ నెటింగి మునినికాయము వరుసన్‌ 
మనుమనుమని మను మను మని, మనమున దలయచును దత్సమక్షంబునకున్‌ 345 


వ. చనుదెంచి యాధ్రువుం గని యిట్లనిరి. 346 


* అప్పుడు యక్షుల మాయలు (గ్రహించి మహామునులు మనువు మనుమడైన (ధ్రువుణ్ణి “మనుము! 
మనుము!” అని దీవిస్తా ఆయన ముందుకు వచ్చి యిలా అన్నారు. 


సీ. అనఘాత్మ! లోకు లెవ్వని దివ్య నామంబు సమత నాకర్ణించి సంస్కరించి 
దుస్తరంబైన మృత్యువునైన సుఖవృత్తి. దరియింతు; రట్టి యీశ్వరు(డు పరుండు 
భగవంతుండును శార్‌జ్ఞ పాణియు భక్తజనార్తిహరుండును నైన విభుండు 
భవదీయ విముతుల( బరిమార్చు(గా కని పలికిన మునుల సంభాషణములు 


తే. విని కృతాచమనుండు రమావిభుని పాద, కమలము. దలంచి రిపుభయంకరమహో గ 
కలిత నారాయణాస్త్రంబు. గార్ముకమున( బూన దడన( దదీయ సంధానమునను. 347 
* “ఓ పుణ్యాత్ముడా! శ్రీహరి దివ్యనామాన్ని విన్నా, స్మరించినా దాటరాని మృత్యువును కూడా 
లోకులు దాటగలరు. భక్తుల బాధలను తొలగించే ఆ శ్రీహరి, ఆ భగవంతుడు, ఆ పరాత్సరుడు, ఆ 
జగన్నాథుడు నీ శత్రువులను సంహరించుగాక!” ఇలా పలుకుతున్న మునుల మాటలు విని (ధ్రువుడు 
ఆచమించి శ్రీహరి పాదపద్మాలను స్మరించి శత్రు భయంకరమైన నారాయణాసస్తాన్ని వింట సంధించాడు. 

తే. కడగి గుహ్యక మాయాంధకార మపుడు, వెరవు సెడి దవ్వుదవ్వుల విరిసిపోయె 
నిములమైన వివేకోదయమున. జేసి, సమయు రాగాదికంబుల సరణి నంత. 348 


* ఆ విధంగా (ధ్రువుడు నారాయణా స్రాన్ని సంధించగానే అచ్చమైన జ్ఞానం ఉదయించగానే అజ్ఞానం 
సమసిపోయినట్టు యక్షుల మాయలు అనే కారుచీకట్టు క్షణంలో చెదరిపోయాయి. 


ము. వరనారాయణ దైవతాస్త్ర భవదుర్వార ప్రభాహేమ పుం 
ఖ రుచిస్సార మరాళ రాజసిత పక్ష క్రూరధారాపత 
చృర సాహస్రము లోలి భీషణ విపక్షశ్రేణిపై వ్రాలె భీ 
కరరావంబున( గాన జొచ్చు శిఖిసంఘాతంబు చందంబునన్‌. 349 
* వారింప శక్యం కాని ఆ నారాయణాగస్తం నుండి బంగారు అంచులూ, రాయంచ రెక్కలవంటి 
రెక్కలూ కల వాడి బాణాలు వేలకొలది పుట్టి అడవిని చుట్టిన అగ్ని జ్వాలల వలె భయంకర ధ్వనితో 
శత్రుసైనికుల పైన ఎడతెగకుండా వచ్చి పడ్డాయి. 


వ అట్టేసిన. 350 


చ. ఖర నిశిత ప్రదీప్తఘన కాండపరంపర వృష్టిచే బొరిం 
బొరి వికలాంగులై యడరి పుణ్యజనుల్‌ పృథుహేతిపాణులై 
గరుడుని. జూచి భూరిభుజగ ప్రకరంబు లెదిర్చి పేర్చి చె 
చ్చెర నడతెంచు చందమున జిత్రరథున్‌ బలుపూని తా(కినన్‌, 351 


* నారాయణా(స్త్రంనుండి ఉద్భవించిన తళతళ మెరిసే వాడి బాణాలు, రాక్షసులను వికలాంగులను 
చేశాయి. వారు రెచ్చిపోయి పెద్ద పెద్ద కత్తులను చేతుల్లో ధరించి గరుత్మంతుణ్లి సర్ప సమూహాలు 
ఎదిరించినట్టు (ధ్రువుణ్లి ఎదుర్కొన్నారు. 


ఉ. వారల. జండతీవ్ర శరవర్గము చేత నికృత్తసాద జం 
ఘోరు శిరోధరాంబక కరోదర కర్లుల( జేసి యోగి పం 
కేరుహమిత్ర మండల సకృద్భిద నెట్టి పదంబు(జెందు నా 
భూరిపదంబునం బెలుచ6 బొంద(గ6 బంసె భూజావిజ్బంభియె. 352 


౫ అప్పుడు (ధ్రువుడు పదునైన భయంకర బాణాలు ప్రయోగించి యక్షుల పాదాలనూ, పిక్కలనూ, 


తొడలనూ, మెడలనూ, చేతులనూ, చెవులనూ ఖండించాడు. కన్నులను పెకలించాడు. పొట్టలను చీల్చాడు. 
సూర్యమండలాన్ని భేదించుకొని యోగులు పొందే ఉత్తమ లోకానికి వారిని పంపించాడు. 


వ. ఇవ్విధంబున నా చిత్రరథుండగు ధ్రువునిచేత నిహన్య మానులును నిరపరాధులును నయిన 
గుహ్యకులం జూచి యతని పితామహుండైన స్వాయంభువుండు బుషిగణ పరివృతుండై చనుదెంచి 

(ధ్రువునిం జూచి యిట్లనియె; వత్సా! నిరపరాధులైన యీ పుణ్యజనుల నెట్టి రోషంబున వధియించితి, 
వట్టి నిరయహేతువైన రోషంబు సాలు; భ్రాతృవత్సల! భ్రాతృవధాభితప్తుండవై కావించు నీ యత్నం 
బుడుగుము. 353 


* ఈ విధంగా (ధ్రువుడు సంహరిస్తున్న నిరపరాధులైన యక్షులను చూచి (ధ్రువుని తాతగారైన 
స్వాయంభువ మనువు బుషులతో కూడి వచ్చి (ధువునితో ఇలా అన్నాడు. “బిడ్డా! తప్పు చేయని యక్ష 
రాక్షసులను కోపంతో వధించావు. నరక కారణమైన ఆగ్రహాన్ని చాలించు. తమ్ముని చావునకు పరితపించి 
చేస్తున్న ఈ ప్రయత్నాన్ని విరమించు. 

క. అనఘా! మనుకులమున కిది, యనుచిత కర్మంబ; యొకనికై పెక్కం డ్రి 

ట్టని మొన( ద్రుంగిరి; యిది నీ, కనయంబును వలన; దుడుగు మయ్య కుమారా! 354 


* ధ్రువకుమారా! మను కులంలో పుట్టిన అనఘుడవు. నీకు ఇది తగనిపని. ఒక్కనికోసం 
పెక్కుమందిని వధించావు. ఇట్టి కార్యం నీవు చేయరాదు, విరమించు. 


వ. అదియునుం గాక దేహాభిమానంబునం బశుప్రాయులై భూతహింస గావించుట హృషీకేశానువర్తనులైన 
సాధులకుం దగదు; నీవు సర్వభూతంబుల నాత్మభావంబున( దలంచి సర్వభూతావాసుండును 
దురారాధ్యుండును నైన విష్ణుని పదంబుల. బూజించి తత్సరముపదంబును బొందితి; వట్టి భగవంతుని 
హృదయంబున ననుధ్యాతుండవు; భాగవతుల చిత్తంబులకును సమ్మతుండవు, మజణీయు 
సాధువర్తనుండ వన నొప్పు నీ వీ పాపకర్మం బెట్టు సేయ సమకట్టితి? వే పురుషుం డైన నేమి 
మహాత్ములయందు( దితిక్షయు, సములయందు మైత్రియు, హీనులయందు( గృపయు 
నితరంబులగు సమస్త జంతువులయందు సమత్వంబును గలిగి వర్తించు వానియందు 
సర్వాత్మకుండైన భగ వంతుండు ప్రసన్నుం డగు; నతండు ప్రసన్నుం డయిన వాండు ప్రకృతి 
గుణంబుల. బాసి లింగ శరీర భంగంబు గావించి బ్రహ్మానందంబునుం బొందు; నదియునుంగాక 
కార్యకారణ సంఘాత రూపంబైన విశ్వం బీశ్వరునందు నయస్కాంత సన్నిధానంబు గలిగిన లోహంబు 
చందంబున వర్తించు; నందు సర్వేశ్వరుండు నిమిత్తమాత్రంబుగా( బరి భ్రమించు; నట్టి యీశ్వరుని 
మాయాగుణ వ్యతికరంబున నారబ్దంబులైన పంచభూతంబుల చేత యోషిత్సురుషవ్యవాయంబు 
వలన యోషిత్సురుషాదిరూస సంభూతి యగు నవ్విధంబున( దత్సర్గంబు దత్సంస్థానంబు6, 
దల్లయంబు నగుచు నుండు; నిట్లు దుర్విభావ్యం బైన కాలశక్తింజేసి గుణక్షోభంబున విభజ్యమాన 
వీర్యుండు ననంతుండు ననాదియు నైన జనంబులచేత జనంబులం బుట్టించుచుండుటం జేసి 
యాదికరుండును, మృత్యుహేతువున జనంబుల లయంబు నొందించుటం జేసి యంతకరుండును, 
ననాది యగుటం జేసి యవ్యయుండును నైన భగనంతుండు జగత్కారణుండగుం; గావున నీ 
సృష్టిపాలన విలయంబులకుం గర్త గానివాని వడువున దాని. జేయుచుండు, నిట్లు మృత్యు 
రూపుండును బరుండును సమవర్తియు నైన యీశ్వరునికి స్వపక్ష పరపక్షంబులు లేవు; 

కర్మా ధీనంబులైన భూతసంఘంబులు రజంబు మహావాయువు ననుసరించు చాడ్సున నస్వ 
తంత్రంబు లగుచు నతని ననువర్తించు; నీశ్వరుండును జంతుచయాయు రుపచయాపచయ 


కరణంబులం దస్పష్టుండును నగు జీవుండు గర్మబద్దుం డగుటం జేసి కర్మంబు వానికి నాయు 
రుపచయాపచయంబులం జేయుచుండు; మటియు సర్వజగత్కర్మసాక్షి యగు సర్వేశ్వరుని. 355 


క. కొందటు స్వభావ మందురు, కొందటు కర్మం బటండ్రు, కొందణు కాలం 
బందురు, కొందణు దైవం, బందురు, కొంద జోగి. గామ మండ్రు మహాత్మా! 356 


* దేహం మీది అభిమానంతో పశువులవలె ప్రాణి హింసచేయటం శ్రీహరి భక్తులైన సజ్జనులకు 
తగదు. నీవు సర్వప్రాణులనూ, నీవలె భావించి సర్వప్రాణి స్వరూపుడైన శ్రీహరిని కొలిచి ఆయన 
స్థానాన్ని సాధించావు. ఆయన మనస్సునకు ఎక్కావు. హరిభక్తులను మెప్పించావు. నీవు మంచి నడవడి 
కలవాడవు. ఈ పాపపు పని చేయటానికి ఎలా పూనుకున్నావు? 


తనకంటే గొప్పవారియందే సహనభావం, తనతో సమానుల యందు స్నేహభావం, తనకంటే 
తక్కువవారి యందు దయ, మిగిలిన సమస్త ప్రాణులయందు సమభావం కలిగి వర్తించే వానిని 
సర్వాంతర్యామి అయిన భగవంతుడు కరుణిస్తాడు. భగవంతుడు కరుణిస్తే మానవుడు ప్రాకృత గుణాలనుండి 
విముక్తుడై లింగ శరీరాన్ని విడిచి బ్రహ్మానందాన్ని పొందుతాడు. 

అయస్కాంత సన్నిధిలో లోహం (భ్రమించినట్టు పరమాత్ముని సన్నిధిలో కార్యకారణ స్వరూపమైన 
(ప్రపంచం భ్రమిస్తుంటుంది. సర్వేశ్వరుడు నిమిత్రమా(త్రంగా ఉంటాడు. అటువంటి భగవంతుని మాయాగుణ 
సంబంధంవల్ల పంచభూతాల వల్ల దేహాది ఆకారాలను పొందిన (స్తీ పురుషుల కలయికచేత స్త్రీ పురుషుల 
ఉత్పత్తి జరుగుతుంది. ఈ విధంగా సృష్టీ, స్థితీ, నాశమూ జరుగుతూ ఉంటాయి. ఊహింప శక్యంకాని 
కాలశక్తి ద్వారా జనములనుండి జనములను పుట్టించటం వల్ల ఆద్యుడు, నశింపజేయటంవల్ల అంతకుడు, 
అనాది కావటంవల్ల అవ్యయుడు అయి భగవంతుడు జగత్తుకు కారణం అవుతాడు. అందువల్ల సృష్టి స్థితి 
లయాలను చేయనట్లే ఉండి చేస్తుంటాడు. 


ఈ విధంగా మృత్యుస్వరూపుడు, పరుడు, సమవర్తి అయిన భగవంతునకు తనవారనీ, పరులనీ 
భేదం లేదు. కర్మములకు లోబడిన జీవులు స్వతంత్రత లేనివారై ధూళికణాలు గాలిని అనుసరించిన 
విధంగా భగవంతుని అనుసరిస్తారు. ఉపచయమూ, అపచయమూ అనేవి లేకుండా స్వస్థుడైన భగవంతుడు 
ప్రాణుల ఆయుస్సుకు ఉపచయమూ, అపచయమూ కలిగిస్తాడు. సర్వేశ్సరుడు కర్మసాక్షి. ఆయనను 
కొందరు “స్వభావం” అంటారు. కొందరు “కర్మం” అంటారు. కొందరు “కాలం” అంటారు. కొందరు 
“దైవం” అంటారు. మరి కొందరు “కామం” అని కూడా అంటారు. 


వ. ఇట్టు లవ్యక్తరూపుండును, నప్రమేయుండును, నానాశక్త్యుదయ హేతుభూతుండును నైన 
భగవంతుండు సేయు కార్యంబుల బ్రహ్మరుద్రాదు లెటుంగరన నతని తత్వంబు నెవ్వరెణుంగ 

నోపుదురు? కావునం బుత్రా! యిట్టుత్సత్తి నాశంబులకు దైవంబ కారణం బై యుండు. గాన 
నిద్ధనదానుచరులు భవదీయ భ్రాతృహంత లగుదురే? భూతాత్మకుండు భూతేశుండు భూత 
భావనుండు సర్వేశ్వరుండు పరాపరుండు నగు నీశుండ మాయాయుక్తుండై స్వశక్తిచే సృష్టిస్థితి 
లయంబులం జేయు. ఐన ననహంకారంబునంజేసి గుణకర్మంబులచే నస్పుశ్యుం డగుచు వర్తించు. 
అదియునుం గాక యీ ప్రజాపతులు విశ్వసృణ్ఞామంబుల నియంత్రితులై ముకు(ద్రాళ్ళు వెట్టిన 
పశువులం బోలి యెవ్వని యాజ్ఞాధీనకృత్యులై వర్తింతు రట్టి దుష్టజన మృత్యువు, సుజనామృత 
స్వరూపుండు, సర్వాత్మకుండు, జగత్సరాయణుండు వైన యీశ్వరుని సర్వ ప్రకారంబుల శరణంబు. 
బొందుము. అదియునుం గాక. 357 


* నిర్గుణుడు, అప్రమేయుడు అనేక శక్తులకు హేతుభూతుడు అయిన భగవంతుడు చేసే పనులను 
(బ్రహ్మ రుద్రాదులు సైతం తెలుసుకోలేరు. ఇక అతని తత్త్వాన్ని ఎవరు తెలుసుకోగలరు? కాబట్టి నాయనా! 
పుట్టుకకూ మరణానికీ దైవమే కారణం. అందుచేత ఈ కుబేరుని భటులు నీ తమ్ముణ్ణి చంపారు అని 
తలపవద్దు. భూతాత్మకుడు, భూతేశుడు, భూతభావనుడు, సర్వేశ్వరుడు, పరాత్పరుడు అయిన భగవంతుడు 
తన మాయచేత సృష్టి స్థితి లయాలను చేస్తూ ఉంటాడు. అయినా అహంకార రాహిత్యంవల్ల గుణకర్మలకు 
అంటరానివాడై ఉంటాడు. ముక్కుత్రాళ్ళతో కట్టబడిన పశువులలాగా, ఈ ప్రజాపతులు భగవంతుని ఆజ్ఞలను 
పాటించి ప్రవర్తిస్తారు. కాబట్టి దుష్టులకు మృత్యుస్వరూపుడూ, శిష్టులకు అమృతస్వరూపుడూ, సర్వాత్మకుడూ, 
జగత్సరాయణుడూ అయిన భగవంతుణ్ణి అన్ని విధాల శరణు పొందు. 

సీ. అనఘాత్మ! నీవు పంచాబ్బ్ద వయస్కుండ వై పినతల్లి నిన్నాడినట్టి 

మాటల నిర్భిన్నమర్ముండ వగుచును జనయిత్రి దిగనాడి వనము కేగి 
తప మాచరించి యచ్చపు భక్తి నీశ్వరు( బూజించి మహితవిభూతి మెబుసి 
రమణ ద్రిలోకోత్తరంబైన పదమును బొందితి, వది గాన భూరిభేద 


తే. రూప మైన ప్రపంచంబు రూఢి నేము, హాత్మునందు బ్రతీతమై యలరు నట్టి 
యగుణు. డద్వితీయుండును నక్షరుండు, నైన యీశ్వరు( బరమాత్ము ననుదినంబు. 358 


సీ కైకొని శుద్ధంబు గతమత్సరంబును నమలంబు నగు హృదయంబునందు 
సాలయ కన్వేషించుచును బ్రత్యగాత్ముండు భగవంతు(డును బరబ్రహ్మమయుండు 
నానందమాత్రుండు నవ్యయు. డుపపన్న సకల శక్తియుతుండు సగుణు( డజుండు 
నయిన సర్వేశ్వరునం దుత్తమంబైన సద్భక్తి జేయుచు సమత నొప్పి 
తే. రూఢి సో హమ్మ మేతి ప్రరూఢ మగుచు, ఘనత కెక్కు నవిద్యయన్‌ గ్రంథి నీవు 
ద్రెంచి వైచితి; కావున ధీవరేణ్య! సర్వశుభహాని మైన రోషంబు వలదు. 359 


* నాయనా! నీవు అయిదేండ్ల వయస్సులో పినతల్లి నిన్నాడిన మర్మాంతకాలైన మాటలచేత లోలోపల 
ఎంతో నొచ్చుకొని కన్న తల్లిని విడిచి అడవికి పోయి తపస్సు చేశావు. అచ్చమైన భక్తితో భగవంతుణ్ణి 

పూజించి మూడు లోకాలకూ మీదిదైన (ధ్రువ పదాన్ని పొందావు. భేదరూపమైన ఈ (ప్రపంచం ఏ 
మహాత్మునియందు ప్రతీతమై ఉంటుందో, అక్షరుడూ అద్వితీయుడూ అయిన ఆ భగవంతుని కోసం 
ప్రతిదినమూ పవిత్రమైన మనస్సుతో అన్వేషించు. ఈ విధంగా సకలశక్తి సంపన్నుడైన సర్వేశ్యరుణ్ణి 
పూజించినట్లయితే “నేను”, “నాది” అనే అవిద్యా రూపమైన (గ్రంథిని తెంచుకోగలవు. కాబట్టి సర్వశుభాలను 
హరించే కోపాన్ని విడిచిపెట్టు. 


క. విను రోషహృదయుచేతను, ననయము లోకము నశించు; నౌషధములచే 
ఘన రోగములు నశించిన యనువున; నది గాన రోష మడంపు నముహాత్మా! 360 


* మందులవల్ల రోగాలు నశించినట్టు కోపం గలవాని మూలాన లోకం నశిస్తుంది. కాబట్టి ఆగ్రహాన్ని అణచి 
వేసుకో. 


తే. అనఘ! నీదు సహోదరహంత లనుచు(, బెనచి యీ పుణ్యజనుల( జంపితి కడంగి 
పర(గ నిదియె సదాశివ భ్రాత యైన , యర్ధవిభునకు నపరాధ మయ్యె. గాన. 361 


* తమ్ముని చంపినవారు అని తలచి ఈ యక్షులను నీవు వధించావు. శివుని సోదరుడైన కుబేరునిపట్ల 


అపరాధం చేశావు. 


క. నతి నుతులచేత నీ విపుడతని( బ్రసన్నునింగ6 జేయు మని మనువు దయా 
మతి( జెప్పి ధ్రువునిచే స, తృతుండై నయ మొప్ప జనియె బుషి యుక్తుండై. 362 


* కనుక నతులచేతనూ, నుతులచేతనూ కుబేరుని అనుగ్రహం పొందు అని చెప్పి (ధ్రువునిచే 
పూజితుడై స్వాయం భువమనువు బుషులతో కలిసి అక్కడనుండి వెళ్ళిపోయాడు. 


వ. అంత. 363 


తే. యక్షచారణసిద్ధ విద్యాధరాది, జనగణస్తూయమాను(డై ధనదు( డంత6 
బుణ్యజన వైశస నివృత్తు భూరిరోష, రహితు. డైనట్టి ధ్రువుని. జేరంగ వచ్చె. 364 


* ధ్రువుడు శాంతచిత్తుడై యక్షులను సంహరించడం విరమించాడు. అప్పుడు కుబేరుడు యక్షులు, 
చారణులు, సిద్దులు, విద్యాధరులు మొదలయినవారు స్తోత్రాలు చేస్తుండగా ధ్రువుని దగ్గరకు వచ్చాడు. 


సీ, చనుదెంచి వెస( గృతాంజలియెన ధ్రువు( జూచి తివుట నిట్లనియె క్షత్రియ కుమార! 
తగ భవదీయ పితామహాదేశంబునను దుస్త్యజంబైన ఘనవిరోధ 
ముడిగితి; వటు గాన నొనరంగ నిపుడు నీ యందు. బ్రసన్నుండనైతి, భూత 
జనన లయంబుల కనయంబు. గాలంబు కర్తయె వర్తించుగాన యుష్మ 

తే. దనుజు( జంపినవారు లీ యక్షవరులు, గారు; తలపోయ నీ యక్షగణము నిట్లు 
నెటీ వధించిన వాండవు నీవు గావు, వినుతగుణశీల! మాటలు వేయునేల? 365 


* కుబేరుడు దోసిలి ఒగ్గి, ధ్రువునితో ఇలా అన్నాడు. “రాజకుమారా! నీ తాతగారి ఉపదేశాన్ని 
మన్నించి విడవటానికి శక్యంగాని విరోధాన్ని విడిచి పెట్టావు. అందువల్ల నాకు ఎంతో సంతోషం కల్లింది. 
జీవుల పుట్టుకకూ, నాశనానికీ కూడా కాలమే కారణం. ఓ సుగుణనిధీ! పలుమాట లెందుకు? నీ తమ్ముణ్ణి 
చంపినవారు యక్షులూ కాదు; ఈ యక్షులను చంపినది నీవూ కావు.” 


వ. అదియునుంగాక యే బుద్దింజేసి కర్మ సంబంధ దుఃఖాదికంబులు దేహాత్మాను సంధానంబునం జేసి 
సంభవించు, నట్టి యహం త్వమ్మను నపార్ణజ్ఞానంబు స్వస్నమందుంబోలె. బురుషునకుం దోయ 
నది గావున సర్వభూతాత్మ విగ్రహుండును, నధోక్షజుండును, భవచ్చేదకుండును, భజనీయ 
పాదారవిందుండును, ననంతామేయ శక్తి యుక్తుండును గుణమయియగు నాత్మమాయచే 
విరహితుండును నైన యీశ్వరుని సేవింపుము; నీకు భద్రం బయ్యెడు; భవదీయ మనోగతం బైన 
వరంబు( గోరుము; నీ వంబుజనాభ పాదారవింద సేవనంబు.( దిరంబుగ( జేయుదు వని యెజుంగుదు 
నని రాజరాజుచేత నట్టు మహామతియు, భాగవతోత్తముండునైన ధ్రువుండు ప్రేరేసింపంబడి యే 
హరిస్మరణంబు చేత నప్రయత్నంబున దురత్యయంబైన యజ్ఞానంబుం దరియింతు రట్టి 
హరిస్మరణం బచలితం బగున ట్లొసంగుమని యడిగిన నట్లకాక యని యంగీకరించి యంతం 
గుబేరుండును సంప్రీతచిత్తుండయి, (ధ్రువునికి శ్రీహరిస్మరణం బట్ల యను గ్రహించి యంతర్జానంబు 
నొందె; నంత (ధ్రువుండు యక్ష కిన్నర కింపురుష గణ సంస్తూయమూన వైభవుం డగుచు 
నాత్మీయపురంబునకు మరలి చనుదెంచి. 366 


౫ దేహాభిమానం కారణంగా, స్వప్నంలో లాగా “నేను, నీవు” అనే భేదబుద్ది పురుషునికి అజ్ఞానం వల్ల 
కలుగుతుంది. దానివల్ల బంధము దుఃఖము మొదలైనవి సంభవిస్తాయి. కాబట్టి అధోక్షజుడు, సర్వభూత 
స్వరూపుడు, సంసార బంధ విమోచకుడు అయిన భగవంతుని సేవించు. ఆయన పాదపద్మాలు 
భజింపతగినవి. ఆయన త్రిగుణాత్మకమైన మాయకు అతీతుడు. నీకు మేలు కలుగుతుంది. నీ మనస్సులో 
ఉన్న కోర్కెను కోరుకో!! నీవు శ్రీహరి పాదసేవను స్థిర బుద్దితో చేస్తావు. కాబట్టి వరాలు పొందటానికి 
అర్హుడవు.” కుబేరుని ప్రోత్సాహ వాక్యాలు విని బుద్దిమంతుడూ, భాగవతోత్తముడూ ఆయిన (ధ్రువుడు ఏ 
హరి స్మరణం వల్ల దురంతమూ, దుస్తరమూ అయిన అజ్ఞానాన్ని అవలీలగా తరింప గలుగుతామో ఆ 
శ్రీహరి స్మరణం నా మనస్సులో సుస్థిరంగా ఉండేటట్టు వరం ఇమ్మని అర్థించాడు. కుబేరుడు సంతోషించి 
(ధ్రువునికి ఆ వరాన్ని అనుగ్రహించి అంతర్జానం అయ్యాడు. ఆ తరువాత (ధ్రువుడు యక్షులూ, కిన్నరులూ, 
కింపురుషులూ తన వైభవాన్ని కీర్తిస్తుండగా నిజరాజధానికి మరలి వచ్చాడు. 


ఫీ గణుతింప భూరిదక్షిణలచే (గడునొప్పు యజ్ఞముల్‌ సేయన య్యజ్ఞ విభుండు 
ద్రవ్యక్రియా దేవతాఫల రూప సత్కర్మఫల ప్రదాత యయి యొప్పు 

పురుషోత్తముని నర్ధి. బూజించి మటియు స ర్వోపాధివర్ణితుం డుత్తముండు 
సర్వాత్మకు(డు నగు జలజాక్షునందు. దీవ్రంబై ప్రవాహరూపంబు నైన 


తే. భక్తి సలుపుచు నఖిల ప్రపంచముందు, నలర( దనయందు నున్న మహాత్ము హరిని 
జిదచిదానందమయుని లక్ష్మివరు. బరము, నీశ్వరేశ్వరు( బొడ గనె నిద్దచరిత! 367 


౫ ధ్రువుడు గొప్ప గొప్ప యజ్ఞాలు చేశాడు. మిక్కిలిగా దక్షిణలు ఇచ్చాడు. యజ్ఞవిభుడు, కర్మఫల ప్రదాత 
అయిన పురుషోత్తముణ్ణి పూజించాడు. పరాత్పరుడు, సర్వాత్మకుడు, సర్యోపాధివర్డితుడైన భగవంతునిపై 
తీవ్రమైన భక్తిని ప్రవాహరూపంగా (ప్రసరింపజేశాడు. సర్వజీవులయందూ, తనలో ఉన్న భగవంతుణ్ణి ఈశ్వరుణ్ణి 
ఆనందమయుళ్లై సందర్శించాడు. 


వ. ఇట్లు సుశీల సంపన్నుండును, బ్రహ్మణ్యుండును, ధర్మసేతురక్షకుండును, దీనవత్సలుండు నయి 
యవనింబాలించు ధ్రువుండు దన్ను బ్రజలు దండ్రి యని తలంప నిరువది యాజువేలేండ్డు 
భోగంబులచేతం బుణ్యక్షయంబును, నభోగంబులైన యాగాదులచే నశుభక్షయంబునుం జేయుచు 
బహుకాలంబు దనుక ద్రివర్గ సాధనంబుగ రాజ్యంబుసేసి కొడుకునకుం బట్టంబుగట్టి యచలి 
తేంద్రియుండై యవిద్యారచిత స్వప్నగంధర్వ నగరోపమం బయిన దేహాదికంబగు విశ్వంబు భగన 
న్మాయారచితంబని యాత్మం దలంచుచు వెండియు. 368 


* -ఈ విధంగా (ధ్రువుడు శీలసంపన్నుడు, (బ్రహ్మణ్యుడు, ధర్మసేతు రక్షకుడు, దీనబాంధవుడు 
అయి రాజ్యాన్ని పరిపాలించాడు. ప్రజలు అతనిని తండ్రిగా భావించారు. పుణ్యంకొలదీ భోగాలు 
అనుభవించాడు. అశుభశాంతి కోసం దేవతలను ఉద్దేశించి యాగాలు ఆచరించాడు. 


ఈ విధంగా (ధ్రువుడు ఇరువది ఆరువేల ఏండ్లు రాజ్యం చేశాడు. ధర్మార్థకామాలు అనే త్రివర్గాన్ని 
సాధించాడు. కొడుకుకు రాజ్య పట్టం గట్టాడు. ప్రపంచం భగవంతుని మాయవల్ల స్పజింపబడిందనీ అవిద్యచేత 
కల్పింప బడిన స్పపష్నంలోని గంధర్వ నగరంతో తుల్యమైనదనీ భావించాడు. 


చ. మనునిభు. డంత భృత్యజనమంత్రి పురోహితబంధుమిత్ర నం 
దన పశువిత్త రత్న వనితాగృహ రమ్యవిహారశైల వా 
రినిధి పరీత భూతల హరిద్విపముఖ్య పదార్థజాలముల్‌ 
ఘనమతిచే ననిత్యములుగా( దలపోసి విరక్తచిత్తు(డై. 369 


xk మనుసన్నిభుడైన ధ్రువుడు, సేవకులూ, మం(తులూ, పురోహితులూ, బంధుమి(త్రులూ, సంతానమూ, 
పశువులూ, ధనాలు, రత్నాలూ, స్త్రీలూ, గృహాలు, క్రీడాపర్సతాలూ, విశాలమైన రాజ్యమూ, గుర్రాలూ, ఏనుగులూ 
మొదలైన పదార్థాలు అన్నీ అనిత్యాలు అని బుద్దికౌశలంతో భావించి విరక్తి చెందాడు. 

జా 


పురము వెల్వడి చని పుణ్యభూ బదరికా ఘన విశాలానదీకలిత మంగ 
ళాంబుపూరంబుల ననురక్తిమై( గ్రుంకి కమనీయ పరిశుద్ద కరణు డగుచు 
బద్మాసనస్టు(డై పవనుని బంధించి నెలకొని ముకుళితనేత్రు( డగుచు 
హరిరూపవైభన ధ్యానంబు సేయుచు భగవంతు నచ్యుతు( బద్మనేత్రు 


తే. నందు సతతంబు నిశ్చల మైనయట్టి, భక్తి. బ్రవహింప( జేయుచు బరమమోద 
బాప్పుధారాభిషిక్తుండు భవ్యయశుండు6 బులకితాంగుండు నగుచు నిమ్ముల( దనర్శి. 370 


* విరక్తుడైన (ధ్రువుడు తన నగరాన్ని వదలి పుణ్యభూమి అయిన బదరికాశ్రమంలో (ప్రవేశించాడు. 
పవిత్రమైన విశాలా నదీజలాలలో ఆసక్తితో స్నానం చేశాడు. శుచియె ఆసనం కల్పించుకొని వాయువును 
బంధించి కనులు మూసుకొని భగవంతుని రూపాన్ని ధ్యానించాడు. ఆ విశాల యశోధనుడు ఆనందబాష్పాలలో 
తడిసిపోతూ మేను పులకించగా ఆచంచలమైన భక్తితో పద్మనేత్రుడైన భగవంతుని ఆరాధించాడు. 


వ. మటణీయు విగతక్షేశుండును, ముక్తలింగుండునునై, ధువుండు తన్నుదా మణచియుండు 
సమయంబున దశదిక్కుల నుద్య ద్రాకానిశా నాయకుండునుంబోలె వెలి(గించుచు నాకాశంబున నుండి 
యొక్క విమానంబు సనుదేర నందు దేవశ్రేష్యులును, జతుర్భుజులును, రక్తాంబుజేక్షణులును, 
శ్యామలనర్లులును, గదా ధరులును, సువాసస్సులును, గిరీటహారాంగదకుండల ధరులును, గౌమార 
వయస్స్కులును, నుత్తమశ్లోక కింకరులు నయినవారల నిద్దణం గని సం భ్రమంబున లేచి మధుసూదన 
నామంబులు సంస్మరించుచు వారల భగవత్కింకరులంగా( దలంచి దండ ప్రణామంబు లాచరించినం 
గృష్ణసాదారవింద విన్యస్తచిత్తుండుం, గృతాంజలియు, వినమిత కంధరుండు నైన ధ్రువునిం గనుంగొని 
పుష్కరనాభభక్తులైన సునందనందులు ప్రీతియుక్తులై మంద స్మితు లగుచు నిట్లనిరి. 371 


* దుఃఖాన్ని విస్మరించి, శరీరాభిమానాన్ని విడిచి తన్ను తాను మరచి (ధ్రువుడు పరమానందాన్ని 
పొందాడు. అప్పుడు ఉదయించు చున్న పున్నమనాటి చంద్రునివలె పది దిక్కులనూ (ప్రకాశింప జేస్తూ, ఒక 
విమానం ఆకాశం నుండి (ధ్రువుని దగ్గరకు దిగి వచ్చింది. ఆ విమానంలో ఇద్దరు విష్ణుకింకరులు ఉన్నారు. 
వారు కౌమార వయస్సులో ఉన్నారు. వారు చతుర్చ్భుజులు, అరుణ నేత్రులు. శ్యామవర్గులు. గదాధరులు. 
వారు మంచి వలువలు ధరించారు. కిరీటాలు, హారాలు, భుజకీర్తులు, కుండలాలు ధరించారు. 


(ధ్రువుడు ఆ విష్ణుకింకరులను చూచి తటాలున లేచి విష్ణుదేవుని నామాలను స్మరిస్తూ వారికి 
నమస్కరించాడు. శ్రీహరి పాదపద్మములందే మనస్సు నిల్పి వినయంతో తలవంచి, దోసిలి ఒగ్గి నిలుచున్న 
ధ్రువుణ్ణి చూచి విష్ణుభక్తులైన, నంద సునందులు ఆనందంతో చిరునవ్వు నవ్వుతూ యిలా అన్నారు. 


ఉ. ఓ నృప! నీకు భద్ర మగు నొప్పగుచున్న మదీయ వాక్యముల్‌ 
వీనులయందు( జొన్సుము; వివేకముతో నయిదేండ్లనాండు మే 
ధానిధివై యొనర్చిన యుదాత్త తపోవ్రతనిష్టచేతం దే 
జోనయశాలి మైన మధుసూదను దృష్తి వహింపంజేయవే! 372 

* రాజా! నీకు శుభమగు గాక! మా హిత వాక్యాలు (శ్రద్దగా ఆకర్షించు. అయిదేండ్ల చిరుత ప్రాయంలో 
నీవు ఎంతో గొప్ప తపస్సు చేసి భగవంతుడైన శ్రీహరికి సంతృప్తి కలిగించావు. 
ఆ. అట్టి శార్‌జ్లపాణి యఖిల జగత్కర్త, దేవదేవు. డతుల దివ్యమూర్తి 
మమ్ము. బనుప మేము మాధవ పదమున, కర్ణి నిన్ను. గొనుచు నరుగుటకును. 373 


* మేము సర్వజగత్కర్తయైన దేవదేవుని సేవకులం. ఆ స్వామి ఆజ్ఞానుసారం నిన్ను పరమపదానికి 
తోడ్కొని పోవటానికై వచ్చాము. 


వ. వచ్చితిమి; యే పదంబునేని సూరిజనంబులు సర్యోత్తమంబని పొందుదురు; దేని. జంద్రదివాకర 
గ్రహనక్షత్ర తారాగణంబులు ప్రదక్షిణంబుగా. దిరుగుచుండు; మజటియు నీదు పితరుల చేతను 
నన్యుల చేతను ననధిష్టితంబును, జగద్వంద్యంబును, నభక్త జనాతిదుర్ణయంబును నయిన నట్టి 
విష్ణుపదంబుం బొందుదువు; రమ్మిదె విమాన శ్రేష్టం; బుత్తమశ్లోక జనమౌళియైన శ్రీహరి పుత్తెంచె; 
దీని నెక్క నర్హుండ వనిన నురుక్రమప్రియుం డయిన ధ్రువుండు తన్మధుర వాక్యంబులు నిని 
కృతాభిషిక్తుం డయి యచ్చటి మునులకుం బ్రణమిల్లి తదాశీర్వాదంబులు గైకొని విమానంబునకుం 
బ్రదక్షిణార్భనంబులు గావించి హరి పార్షదులైన సునందనందులకు వందనం బాచరించి 
భగవద్రూపవిన్యస్త చక్షురంతఃకరణాదికుం డగుచు విమానాధిరోహణంబు గావించుటకు హిరణ్మయ 
రూపంబు ధరియించె నప్పుడు. 374 

* ఏ స్థానాన్ని పండితులు అన్నిటికంటే (శ్రేష్టమైనది అని భావిస్తారో; సూర్యచం(ద్రులూ, గ్రహాలూ, 

నక్షత్రాలూ, తారాగాణాలూ ఏ పదానికి (ప్రదక్షిణం చేస్తూంటాయో; దేనిని మీ తండ్రితాతలూ, ఇతరులూ 
పొందలేక పోయారో, ఏది జగద్వంద్యమో; దేనిని భక్తులు కానివారు పొందలేరో- ఆ విష్ణుపదాన్ని నీవు 
పొందబోతున్నావు. రావయ్యా రా! ఇదిగో! ఈ విమాన రాజాన్ని నీకోసం దేవాదిదేవుడైన శ్రీహరి పంపించారు. 
దీనిని ఎక్కటానికి నీవు అర్హుడవు అని విష్ణుదూతలు చెప్పగా అప్పుడు (ధ్రువుడు వారి మధుర వాక్కులకు 
ఆనందించి స్నానం చేసి వచ్చి, అక్కడి మునులకు నమస్కరించాడు. వారి దీవెనలు పొందాడు. విమానానికి 
ప్రదక్షిణం చేసి పూజించాడు. విష్ణుకింకరులైన నందసునందులకు నమస్కరించాడు. భగవంతుని స్వరూపంలో 
తన దృష్టినీ, మనస్సునూ నిలిపి విమానాన్ని ఆరోహించటానికి తేజో మయమైన రూపం ధరించాడు. 


క. సురదుందుభి పణ వానక, మురజాదులు మొరసె విరుల ముసురు గురిసె€ గి 
న్నర గంధర్వుల పాటలు, భరితములై చెలలె నపుడు భవ్యచరిత్రా! 375 
* అప్పుడు దేవతలు నగారాలు, డోళ్ళు, తప్పెటలు, మద్దెలలు (మోగించారు; పూలవానలు 
కురిపించారు. కిన్నరులూ, గంధర్వులూ మంగళగీతాలు పాడారు. 


వ. అట్టి సమయంబున ధ్రువుండు దుర్గమంబగు త్రివిష్ట్టంబునకు నేగువా డగుచు దీన యగు జననిం 
దిగనాడి యెట్లు వోవుదు? నని చింతించువానిం బార్షదు లవలోకించి య(గ్రభాగంబున 
విమానారూఢయై యేగుచున్న జననిం జూపిన సంతుష్టాంతరంగుం డగుచు. 376 

* అప్పుడు ధ్రువుడు ఇతరులకు (ప్రవేశింప సాధ్యం కాని దేవలోకానికి పోతూ, ఖిన్నురాలైన కన్నతల్లిని 
ఎలా విడిచిపోవడం అని విచారించాడు. అప్పుడు విష్ణుభక్తులు (ధ్రువునికి విమానంలో కూర్చుండి 
ముందుపోతున్న అతని తల్లిని చూపించారు. (ధ్రువుడు పరమానందభరితు డయ్యాడు. 


క 


జనని సునీతిని మును గను6 గొని యవల విమాన మెక్కి గొనకొని విబుధుల్‌ 
దనమీ(దం బుష్పవర్ష్వము, లనయము( గురియింప ధ్రువుడు హర్ష్వముతోడన్‌. 377 


చని చని వెస గ్రహమండల, మును. దైలోక్యంబు సప్తమునిమండలమున్‌ 
ఘను డుత్తరించి యవ్వల6 దనరెడు హరిపదము నొందె. దద్దయు( బ్రీతిన్‌. 378 


* తన ముందు విమానంలో కూర్చున్న తల్లియైన సునీతిని చూచి ధ్రువుడు విమానమెక్కి దేవతలు 
ఎడతెగకుండా పూలవానలు కురిపించుతుండగా సంతోషంతో చాల దూరం ప్రయాణం చేసి గ్రహమండలాన్నీ, 
మూడు లోకాలనూ, సప్తర్షి మండలాన్నీ దాటి ఆ పైన ఉన్న విష్ణుపదాన్ని చేరుకున్నాడు. 

విల cha Fa} 


వ. 


అది మణీయు నిజకాంతిచేతం ద్రిలోకంబులం బ్రకాశింపం జేయుచు నిర్ణయాగమ్యంబును శాంతులు 
సమదర్శనులు శుద్దులు సర్వభూతానురంజనులు నచ్యుత భక్త బాంధవులు నయిన భద్రాచారులకు 
సుగమ్యంబును నయి గంభీర వేగంబు ననిమిషంబు నగు జోతిశ్చక్రంబు సమాహితంబై గోగణంబు 
మేధియందుంబోలె నెందు. బరిభమించుచుండు, నట్టి యచ్యుత పదంబునుం బొంది విష్ణు 
పరాయణుండైన ధ్రువుండు త్రిలోకచూడామణియై యొప్పుచుండె. అప్పుడు భగవంతుడైన 
నారదుండు ధ్రువుని మహిమం గనుంగొని ప్రచేతస్పత్రంబునందు వీణవాయించుచు. 379 


* ఆ విష్ణుపదం తన కాంతిచేత మూడు లోకాలనూ వెలిగిస్తున్నది. కరుణాదూరులైనవారు దానిని 
పొందలేరు. శాంత స్వభావులూ, సమదర్శనులూ, పవి(త్రులూ, సర్వజీవులను సంతోషింపజేసేవారు, 
విష్ణుభక్తులకు బంధువులైనవారూ, ఆ స్థానాన్ని సులభంగా పొందగలుగుతారు. కట్టుగుంజ చుట్టూ పశుగణం 
తిరిగినట్టు ఆ విష్ణుపదం చుట్టూ అంతు తెలియని వేగంతో రెప్పపాటు కాలం కూడ ఆగకుండా జ్యోతిశ్చక్రం 
తిరుగుతుంటుంది. అలాంటి విష్ణుపదాన్ని పొంది విష్ణుభక్తుడైన ధ్రువుడు త్రిలోకాలకు శిరోమణియై 
ప్రకాశించాడు. అప్పుడు పూజ్యుడైన నారదమహర్షి ధ్రువుని మహిమను అవలోకించి ప్రచేతసుల సత్రయాగంలో 
వీణపై ఇలా గానం చేశాడు. 


సీ 


పతియె దైనంబుగా భానంబులోపల( దలంచు సునీతినందను తపః ప్ర 
భావము క్రియ ధర్మభవ్య నిష్టల( బొంద జాలరు బ్రహ్మర్షి జనము లనిన 
క్షత్రియకులు నెన్నంగా నేల? యెవ్వండు పంచసంవత్సర ప్రాయమునను 
సురుచి దురుక్షుగ్ర శరభిన్న హృదయు(డై మద్వాక్యహిత బోధమతి. దనర్చి 


వనమునకు నేగి హరిభక్తివశత నొంది, యజితు( డగు హరి(దననశు(డై చరింప( 
జేసి వెస దత్సదంబును జెందె, నట్టి హరిపదంబును బొంద నె వ్వరికి( దరము? 380 

* పరమసాధ్వి అయిన సునీతి కొడుకు (ధ్రువుడు తపస్సు చేసి సాధించిన మహాఫలాన్ని బ్రహ్మర్షులు 
కూడా పొందలేరంటే ఇక క్షత్రియుల మాట చెప్పే దేముంది? ఈ (ధువకుమారుడు అయిదేండ్ల లేతవయస్సులో 
సవతి తల్లి అయిన సురుచి పలికిన దుర్వాక్కులు అనే బాణాలు మనస్సును నొప్పించగా అప్పుడు నా 
ఉపదేశాన్ని పాటించి అరణ్యాలకేగి భక్తిపారవశ్యంతో శ్రీహరిని మెప్పించాడు. విష్ణుస్థానాన్ని అందుకున్నాడు. 
ఆ విధంగా హరిపదం సాధించటం ఎవరితరమూ కాదు. 


క. అని పాడె ననుచు విదురున, కనఘు(డు మైత్రేయు( డనియె సంచిత భక్తిన్‌ 
వినుతోద్దామయశస్కుం, డనగల యా ధ్రువుని చరిత మార్యస్తుత్యా! 381 


ఈ విధంగా నారదమహర్షి ధ్రువుని యశస్సు గానం చేశాడు అని చెప్పి మైత్రేయ మహర్షి విదురునితో 
మళ్లీ యిలా అన్నాడు. 
సీ మహితసత్సురుష సమ్మతమును ధన్యంబు స్వర్గప్రదంబు యశస్కరంబు 
నాయుష్కరంబు( బుణ్యప్రదాయకమును మంగళకర మఘమర్శ్షణంబు 
సొామనస్యము( బ్రశంసాయోగ్యమును బాప హరమును (ధ్రువపదప్రాపకంబు 
నై యొప్పు నీ యుపాఖ్యానంబు. దగ నీకు నెటి(గించితిని( దీని నెవ్వండేని 


తే. తివుట శ్రద్దాగరిష్టుండై తీర్పపాద, చరణ సరసీరుహద్వయాశయుండు నగుచు 
భవ్యచరితు దినాంత ప్రభాతవేళ, లను సినీవాలి పూర్ణిమ లందు మజీయు 382 


తే. ద్వాదశిని పద్మ బాంధన వాసరమున, శ్రవణ నక్షత్రమున దినక్షయమునందు( 
బర సంక్రమణ వ్యతీపాతలందు, సభల భక్తిని వినునట్టి సజ్జనులకు. 383 


న. క్షేశనాశంబును మహాప్రకాశంబును నైన భగవద్భక్తియు శీలాదిగుణంబులును గలుగు; మజీయు( 
దేజఃకామునకు( దేజంబును, మనఃకామునకు మనంబును, నిష్కామునకు( దత్త్వవిజ్ఞానంబును గలుగు. 
దీని వినిపించు వారికి దేవతానుగ్రహంబు గలుగు; నిట్టి యుపాఖ్యానంబు నీ కెటింగించితి నని 
మైత్రేయుండు విదురునకు( జెప్పిన క్రమంబున శుకయోగి పరీక్షిత్తున కెటింగించిన తెణంగున 
సూతుండు శౌనకాదులకు వినిపించి వెండియు నిట్లనియె; నట్లు సెప్పిన మైత్రేయునిం గని విదురుం 
డిట్లనియె. 384 

* (ధ్రువుడు ప్రశంసనీయమైన యశస్సు కలవాడు. సజ్జన సమ్మతమూ, ధన్యమూ, స్వర్గప్రదమూ, 

యశస్కరమూ, ఆయుష్కరమూ, పుణ్యప్రదమూ, మంగళకరమూ, అఘమర్షణమూ, సౌమనస్యమూ, 
ప్రశంసాయోగ్యమూ, పాపహరమూ, (ధ్రువపదప్రాపకమూ అయిన (ధ్రువుని పుణ్యచరిత్రను నీకు చెప్పాను. 
ఈ ధ్రువోపాభఖ్యానాన్ని మిక్కిలి (శ్రద్దతో ఉదయ, సాయంకాలములందూ, సినీవాలీ పూర్ణిమలందూ, ద్యాదశినాడూ, 
ఆదివారమునాడూ, (శ్రవణ నక్షత్రమునందూ, శూన్య తిథియందూ, వ్యతీపాతములందూ, సంక్రమణములందూ, 
సభలోనూ పఠించే సజ్ఞనులకూ, ఆకర్షించే సత్పురుషులకూ సమస్త క్లేశాలు నశించి పరమపవిత్రమైన భగవద్భక్తి 

ఉదయిస్తుంది. మంచి శీలం అలవడుతుంది. తేజస్సు కోరే వానికి తేజస్సూ, నిష్కామునకు తత్త్యజ్ఞానమూ 
లభిస్తాయి. ఈ కథ వినిపించేవారికి దేవతాను[గ్రహం కలుగుతుంది. ఇటువంటి పవిత్రమైన కథను నీకు 
చెప్పాను అని మైత్రేయుడు విదురునికి చెప్పిన విధంగా శుకయోగి పరీక్షిత్తుకు చెప్పాడని సూతుడు శౌనకాది 
మునీంద్రులకు వినిపించాడు. అప్పుడు విదురుడు మైత్రేయ మహర్షిని చూచి ఇలా అన్నాడు. 
సీ. అనఘాత్మ! నారద మునిపతి ధ్రువ చరిత్రము ప్రచేతసుల సత్రంబునందు 
నర్ధిమై( గీర్తించె నంటి; ప్రచేతసు లన నెవ్వ రెవ్వరి తనయు? లెట్టి 
వంశజుల్‌? సత్ర మె వ్వలనను జేసి? రధ్వరమందు నిజకులధర్మశీలు 
రగు ప్రచేతసులచే యబియింప(గాంబడె యజ్ఞపురుషు( డెట్టు లచ్యుతాం(ఘీ 
తే. భక్తియుక్తుండు విదిత సద్భాగవతు(డు, దివిరి హరిపాదసేవా విధి ప్రయుక్త 
దేవదర్భను( డగు నట్టి దివ్యయోగి, నారదుం డెట్టు గొనియాడె శౌరికథలు? 385 


క. నాకిపు డెటీ(గింపుము సుశ్టోకుని చరితామృతంబు శ్రోత్రాంజలులం 
బైకొని జుట్టియు( దనివిం, గైకొనకున్నది మనంబు గరుణోపేతా! 386 


క. అని యడిగిన విదురుని. గను6 గొని మైత్రేయుండు పలికె గొనకొని ధ్రువుండున్‌ 
వనమునకు( జనిన నాతని, తనయుం డగు నుత్కలుండు దళితాఘుండై. 387 


* మునీంద్రా! నారదమహర్షి ప్రచేతసుల యజ్ఞంలో (ధ్రువచరి(త్రాన్ని ఎంతో కుతూహలంతో గానం 
చేశాడు అని చెప్పావు. ఎవ రా ప్రచేతసులు? వారు ఎవ్వరి పుత్రులు? ఏ వంశంలో పుట్టారు? వారు ఎక్కడ 
యజ్ఞం చేశారు? స్వధర్మ శీలురైన ప్రచేతసులు యజ్ఞ పురుషుడైన శ్రీహరిని ఏ విధంగా అర్చించారు? 
శ్రీమన్నారాయణ పాదారవిందాలను భక్తితో భజించేవాడూ, (ప్రసిద్ద భాగవతోత్తముడూ, శ్రీహరిని సేవించే 
విధానం తెలిసినవాడూ, దివ్యదర్శనుడూ, దేవబుషి అయిన నారదుడు ప్రచేతసులకు చెప్పిన విష్ణు కథలను 
నాకు వినిపించు. ఆ సుశ్టోకుని కథామృతం చెవులు అనే దోసిళ్ళతో ఎంత త్రాగినప్పటికీ నాకు తృప్తి 
కలగటం లేదు. 


సీ. చతురు( డాజన్మ ప్రశాంతుండు నిస్సంగు(డును సమదర్భ్శనుండును ఘనుండు 
నై యాత్మయందు లోకానళి, లోకంబు లందు నాత్మను జూచు చనఘమైన 
యనుపమయోగ క్రియా పావకాదగ్గ కర్మ మలాశయ కలన బేర్చి 
జడుని కైవడి జీకుచందంబునను మూకు పగిది నున్మత్తుని భంగి( జెవిటి 
తే. వడువునను గాన(బడుచు సర్వజ్ఞాండై ప్ర, శాంతకీల హుతాశను సరణి. బొల్ఫి 
సతత శాంతంబు నంచిత జ్ఞానమయము, నైన బ్రహ్మస్వరూపంబు నాత్మ దలంచి 388 


క. తనకంటె నితర మొక టెణు(ం గని కతమున సార్వభౌమకశ్రీ. బొందన్‌ 
మనమున గోరక యుండుట, గని కులవృద్దులును మంత్రిగణములు నంతన్‌. 389 


నాల్గవ స్కంధము 99 


* అప్పుడు మైత్రేయ మహర్షి విదురుణ్ణి చూచి యిలా అన్నాడు. (ధ్రువుడు తపోవనానికి వెళ్ళాడు 
కదా! ధ్రువుని పెద్ద కొడుకైన ఉత్కలుడు నిష్కళంకుడు. పుట్టుకతోనే శాంతమూర్తి. నిస్సంగుడు. 
సమదర్శనుడు. తనలో లోకాలనూ, లోకాలలో తననూ చూస్తూ యోగాభ్యాసం అనే అగ్నిలో కర్మవాసనలను 
దహింపజేశాడు. మందబుద్ధివలె, (గ్రుడ్డివానివలె, మూగవలె, వెర్రివానివలె, చెవిటివానివలె ప్రవర్తించాడు. 
అతడు సర్వజ్ఞుడు కావటంచేత మంటలు చల్లారి నివురు గప్పిన నిప్పువలె ఉండేవాడు. శాంతమూ, 
జ్ఞానమయమూ అయిన (బ్రహ్మ స్వరూపాన్ని మనస్సులో భావిస్తూ తనకంటే ఇతర పదార్థాన్ని ఎరుగని 
కారణంచేత అతడు సార్వభౌమ పదాన్ని ఆశింపలేదు. కులంలోని పెద్దలు, మంత్రులు అది గమనించారు. 

వ. అతని నున్మత్తునిం గా దెలిసి తదనుజుండైన వత్సరునికి( బట్టంబు గట్టి; రా వత్సరునికి సర్వర్ధి 

యను భార్యయందు. బుష్ఫార్దుండును జంద్రకేతుండును నిషుండును నూర్జుండును వసువును 
జయుండును నన నార్వురు తనయులు గలిగి; రందు( బుష్పార్లుండను వానికి. బ్రభయు దోషయు 
ననునిద్దణు భార్యలై; రందు( బ్రభ యనుదానికిం బ్రాతర్మధ్యందిన సాయంబు లను సుతత్రయంబును 
దోషయను దానికి. బ్రదోషనిశీథ వ్యుష్ట్ణు లనువారు ముగ్గురును బుట్టి; రందు వ్యుష్టుం డను వానికి( 
బుష్కరిణి యను పత్నియందు సర్వతేజుండను సుతుండు వుట్టె; వానికి నాకూతి యను మహిషినలన( 
జక్షుస్సంజ్ఞాండయిన మనువు జనియించె; వానికి నడ్వల యను బార్యయందు. బురువును, 
గుత్సుండును, ద్రితుండును, ద్యుమ్నుండును, సత్యవంతుండును, బుతుండును, వ్రతుండును, 
నగ్నిష్టోముండును, నతిరాత్రుండును, ప్రద్యుమ్నుండును, శిబియును, నుల్ముకుండును నను 
పన్నిద్దణు తనయులు గలిగి, రందు నుల్ముకునికి. బుష్కరిణియను దానివలన నంగుండును, 
సుమనసుండును, ఖ్యాతియు6 గ్రతువును, నంగిరసుండును, గయుండును నను నార్వురు కొడుకులు 
పుట్టి; రందు నంగునికి సునీథ యనుధర్మపత్నివలన వేనుం డను పుత్రుం డుదయించిన. 390 


* వారు ఉత్కలుణ్లి పిచ్చివానిగా భావించి అతని తమ్ముడైన వత్సరునకు పట్టం కట్టారు. ఆ వత్సరునకు 
“సర్వర్ధి” అనే భార్యవలన పుష్పార్గుడు, చం(ద్రకేతుడు, ఇషుడు, ఊర్జుడు, వసువు, జయుడు అనే ఆరుగురు 
కొడుకులు కలిగారు. వారిలో పుష్పార్గునకు ప్రభ, దోష అనే వారు ఇద్దరు భార్య లయ్యారు. అందులో 
ప్రభకు ప్రాతర్మధ్యందిన సాయములు అను ముగ్గురు కొడుకులు జన్మించారు. దోషకు ప్రదోషుడు, 
నిశీథుడు, వ్యుష్టుడు అను ముగ్గురు కొడుకులు పుట్టారు. అందులో వ్యుష్టుడనే వానికి పుష్కరిణి అనే భార్య 
వల్ల సర్వతేజుడు అనే కొడుకు పుట్టాడు. 


ఆ సర్వతేజునకు “ఆకూతి” అనే ఆమె భార్య అయింది. ఆ దంపతులకు “చక్షుస్సు” అను పేరుగల 
మనువు జని శ్రించాడు. చక్షుస్సునకు “నడ్వల” అనే భార్యయందు పురువు, కుత్సుడు, (తితుడు, ద్యుమ్నుడు, 
సత్యవంతుడు, బుతుడు, (వ్రతుడు, అగ్నిష్టోముడు, అతిరాత్రుడు, సుద్యుమ్నుడు, శిబి, ఉల్ముకుడు అనే 
పన్నెండు మంది పుత్రులు కల్లారు. వారిలో ఉలు శకునికి పుష్కరిణి అనే భార్యవల్ల అంగుడు, సుమనసుడు, 
ఖ్యాతి, క్రతువు, అంగిరసుడు, గయుడు అనే ఆరుగురు కొడుకులు ఆవిర్భవించారు. అందులో అంగునికి 
“సునీథ” అనే భార్యవల్ల వేనుడు అనే కొడుకు ఉదయించాడు. 

మ. క్షితినాథోత్తము( డాత్మనందనుని దుళ్ళీలంబు వీక్షించి దుః 
ఖితుండై యొంటిగం దత్సురిన్‌ వెడలి యేగెన్‌ వేగ నెందేని త 
ద్లతి వీక్షించి మునీశ్వరుల్‌ గుపితులై దంభోళిసంకాశ వా 
క్యతతిం జాన శపింప వా డపుడు నీ(కం గూలె, న మ్మేదినిన్‌. 391 


* అంగ రాజేంద్రుడు తన కొడుకైన వేనుని చెడు స్వభావాన్ని చూచి దుఃఖించి ఒంటరిగా పురము 
వెడలి వెళ్ళి పోయాడు. రాజు వెళ్ళిపోయిన సంగతి విని మునీశ్వరులు వేనునిపై కోపించి వజసన్నిభాలైన 
వాక్కులతో వానిని శపించారు. వేనుడు వెంటనే నేల కూలాడు. 


ఫీ కైకొని యపుడు లోకం బరాజకమైన( బ్రజలు దస్కరపీడ( బల్లటిల్ల( 
గనుంగొని దుఃఖించి మునులు గతాసు(డై పడిన వేనుని నలపలి భుజంబు 
నర్ణి మధింప నారాయణాంశంబున నాదిరాజన నొప్పునట్టి ప్పధథు(డు 
జనియించె ననవుడు నిని విదురుండు ముని గనుగొని పలికె నో యనఘచరిత! 


తే. సాధువు సుశీలనిధియును సజ్జనుండు, నలఘు బ్రహ్మణ్యుండును నైనయట్టి యంగ 
ధరణివిభునకు దుష్టసంతాన మెట్టు, గలిగె? న య్యంగపతి యేమి కారణమున. 392 


వ. విమనస్కుం డగుచు. బురంబు విడిచె? ధర్మకోవిదులైన మునులు దండవ్రతధరుండును, రాజును 
నగు వేనునియందు నే పాపంబు నిరూపించి బ్రహ్మదండం బొనర్భి రదియునుంగాక లోకంబున 
రాజులు లోకపాల తేజోధరులు( (బ్రజాసాలనాసక్తులు( గావున గల్మషంబు గలిగినం బ్రజలచేత 
నవజ్ఞార్హులై యుందురు గావున నా వేనుని చరిత్రంబు శ్రద్దాగరిష్టుండు భక్తుండునైన నాకుం 
బరాపరవిదగ్రేసరుండ వయిన నీ వెటింగింప నర్హుండ వనిన మైత్రేయుం డతని కిట్లనియె. 393 


* అప్పుడు లోకం రాజులేనిది అయింది. ప్రజలు దొంగల బాధతో తల్లడిల్లి పోయారు. అది చూచి 
మునులు విచారించినవారై మరణించిన వేనుని కుడిభుజాన్ని మథించారు. వేనుడి కుడి భుజం నుండి 
నారాయణాంశతో మొదటి చ(క్రవర్తియెన పృథుడు జన్మించాడు. 


అని మైత్రేయ మహర్షి చెప్పగా విని విదురుడు ఇలా (ప్రశ్నించాడు. 


మహాత్మా! సజ్జనుడు, సుశీలుడు, బ్రహ్మణ్యుడు అయిన అంగభూపతికి చెడ్డ సంతానం ఎందుకు 
కలిగింది? అంగరాజు ఏ కారణం చేత వ్యాకుల హృదయంలో పట్టణాన్ని పరిత్యజించి వెళ్ళాడు? 
ధర్మజ్ఞులయిన మునులు చండశాసనుడూ, రాజూ అయిన వేనుని యందు ఏ పాపాన్ని గమనించి 
(బ్రహ్మదండం ప్రయోగించారు? రాజులు దిక్సాలకుల తేజస్సుతో జన్మిస్తారు కదా! ప్రజలను రక్షించే రాజులు 
ఏదైన తప్పు చేసినప్పటికీ వారిని అవమానించటం (ప్రజలకు తగదుకదా! కాబట్టి ఆ వేనుని కథను 
(శద్దావంతుడనూ, భక్తుడనూ అయిన నాకు వివరించి చెప్పు. నీవు ఇహపరాలు తెలిసిన వారిలో మేటివికదా! 
అని అడిగిన విదురునితో మై(త్రేయమహర్షి ఇట్టా అన్నాడు. 

-: అంగపుత్రుండగు వేనుని చరిత్ర :- 


సీ. అనఘాత్మ! రాజర్షి యైనట్టి య య్యంగ మేదినీ విభు. డశ్వమేధమఖము 
గావింప బుత్విజ్నీకాయంబు చేత నా హూత మయ్యును సురవ్రాత మందు 
నాత్మ హవిర్భాగ మంద రాకుండిన నప్పుడు బుత్విక్కు లద్భుతంబు 
నందుచు యజమాను(డైన య య్యంగ మహీవరు( జూచి రాజేంద్ర; యిట్లు 


తే. త్రిదశు లిదె పిల్వంబడియును దివిరి యాత్మ, భాగముల. బొంద రారైరి భవ్యచరిత! 
యేమిహేతువొ యిది మాకు నెజు(గ(బడదు;, కనంగ హోమంబు దుష్టంబు గాదు మటియు.394 

న. శ్రద్దాయుక్తులై ధృత |వ్రతులైన యీ బ్రహ్మవాదులచేత సంప్రయుక్తంబులైన యీ ఛందస్సులు 
వీర్యవంతంబు లయియున్నవి; యిందు దేవతాపరాధం బణుమాత్రం బైన నెజుంగ; మిట్టిచోటం 
గర్మసాక్షు లయిన దేవతలు స్వకీయ భాగంబు లంగీకరింపకుండుటకు( గతం బెయ్యదియో యనిన 
నయ్యంగుండు దుఃఖితస్వాంతుండై తన్నిమిత్తంబు సదస్యుల నడుగం దలంచి వారల యనుమతిం 
బడసి మౌనంబు మాని యిట్లనియె. 395 


* ఒకసారి రాజర్షి అయిన అంగభూపతి అశ్వమేధ యజ్ఞం చేస్తున్నాడు. బుత్విజులు ఆహ్వానించి 
నప్పటికీ దేవతలు హవిర్భాగాలను అందుకోటానికి రాలేదు. అప్పుడు బుత్విక్కులు ఆశ్చర్యపడుతూ 
యజమానుడైన అంగభూపాలుణ్ణి చూచి “మహారాజా! ఆహ్వానించి నప్పటికీ హవిర్భాగాలను అందుకోటానికి 
దేవతలు రాలేదు. కారణం మాకు తెలియడం లేదు. హోమవిధానంలో ఏ దోషమూ లేదు. బ్రహ్మవేత్తలు 
శ్రద్దతో, దృఢనియమాలతో సారవంతాలైన మం|త్రాలను పఠించారు. దేవతలకు ఏ మాత్రమూ అపరాధం 
జరగలేదు. అయినప్పటికీ కర్మసాక్షులయిన దేవతలు తమతమ భాగాలను (గ్రహింపకుండా ఉండటానికి 
కారణం ఏమిటో మాకు తెలియడం లేదు” అని అన్నారు. 


అప్పుడు అంగుడు మనస్సులో దుఃఖిస్తూ కారణం సదస్యులను అడిగి తెలుసుకొనగోరి వారి ఆజ్ఞను 
పొంది, మౌనమును విడిచిపెట్టి యిలా అన్నాడు. 


ఆ. అనఘ చరితులార! యాహూతు లయ్యు స్సు పర్వగణము లాత్మభాగములను 
స్వీకరింప; రేను జేసిన యపరాధ, మెట్టి దనిన వార లిట్టు లనిరి. 396 


* పుణ్యచరిత్రులారా! పిలిచినప్పటికీ దేవతలు వచ్చి తమ హవిర్భాగాలను స్వీకరింప లేదు. నేను 
చేసిన అపరాధం ఏమిటి? 


అప్పుడు సదస్యులు ఇలా అన్నారు. 


క. నరనాథ! యిదియు నిప్పుడు, వొరసిన దుష్కృుతము గాదు పూర్వభవమునం 
బర(ణగిన దురితం బిది యా, దరమున నెటిగింతు మింత ధన్యచరిత్రా! 397 

రాజా! ఇది ఈ జన్మలో ఇప్పుడు చేసిన పాపం కాదు. ఇది పూర్వజన్మలో చేసిన పాపం. దానిని 
తెలియజేస్తాము. విను. 


క. నీ వింతవాండ వయ్యును, భూవర! సంతానలాభమును బొందమి నా 
దేవతలు యాగభాగము లీ వేళ భుజింస రైరి యిందుకు నీవున్‌. 398 


తే. పుత్రకామేష్టి. గావించి పుత్రు. బడయు, మట్లొనర్భ్చిన దేవత లాత్మభాగ 
మర్డి నంగీకరింతు; ర య్యజ్ఞ పురుషు, హరి భజించిన సకలకార్యములు గలుగు. 399 


* నీవు గొప్పవాడవే అయినప్పటికీ నీకు సంతానం లేదు. అందుచేత దేవతలు హవిర్భాగాలను 
భుజించటానికి రాలేదు. కాబట్టి నీవు పుత్రకామేష్టిని చేసి పుత్రుణ్ణి పొందాలి. అలా చేస్తే దేవతలు 
సంతోషపూర్వకంగా తమ భాగాలను గ్రహిస్తారు. యజ్ఞపురుషుడైన శ్రీహరిని సేవించి నట్లయితే సకల 
కార్యాలూ చక్కగా నెరవేరుతాయి. 

వ. అనిన నాతండు సంతానార్థంబు శిపివిష్ట దేనతాకం బయిన పురోడాశంబుచే హోనుంబు గానించినం 
దదీయ హోమకుండంబు నందు హేమమాల్యాంబరాభరణుం డయిన పురుషుండు హిరణ్మయ 
పాత్రంబున సిద్దపాయసంబు గొనుచు నుదయించిన నప్పుడు విప్రానుమతంబున నా రాజు 
దత్సాయసంబు నంజలిచే గ్రహించి సంతోషయుక్తుం డగుచు భార్య కొసంగ నంత. 400 


* అప్పుడు అంగభూపతి సంతానం కోసం శిపివిష్ట దేవతాకం అయిన పురోడాశంతో హోమం చేశాడు. 
ఆ హోమ కుండం నుంచి బంగారు హారాలూ, పట్టువలువలూ ధరించిన ఒక పురుషుడు పాయసంతో 
నిండిన పసిడి పాత్రను చేత పట్టుకొని ఉదయించాడు. అప్పుడు బ్రాహ్మణుల ఆజ్ఞచేత ఆ రాజు ఆ 
పాయస పా(త్రాన్ని దోసిలితో అందుకొని సంతోషంతో భార్యకు ఇచ్చాడు. 
చ. కమలదళాక్షి పాయసము గౌతుక మొప్ప భుజించి భర్భ సం 
గమమునంజేసి తత్‌క్షణము గర్భము. దాల్చి కుమారు. గాంచె న 


క్కొమరు(డు నంత మాత్సజనకుం డగు మృత్యువు. బోలి తా నధ 
ర్మమున( జరించుచుండె గుణమండన! వేను(6 డనంగ నిచ్చలున్‌. 401 


* అంగరాజు భార్య సునీథ పాయసాన్ని ఆనందంతో ఆరగించింది. పతి సంయోగం వల్ల ఆమె 
వెంటనే గర్భం ధరించి కుమారుణ్ణి కన్నది. ఆ కుమారుని పేరు వేనుడు. ఆ వేనుడు తన తల్లితండ్రియైన 
మృత్యుదేవతకు సరిపోలి ఆధర్మ మార్గంలో సంచరింపసాగాడు. 


చ. ఎనయయ బాల్యమందు( దన యీడు కుమారుల. గ్రీడంబోలె నె 
మ్మనమున భీతి లేక కృపమాలి పశుప్రకరంబు నొంచు పో 
ల్కిని నరికట్టి చంపుచును గిల్పిషలుబ్దక వృత్తిమై శరా 
సన శరముల్‌ ధరించి మృగజాతి నసాధు గతిన్‌ వధించుచున్‌. 402 

* వేనుడు చిన్నతనంలో ఆటలాడుతూ తన ఈడు పిల్లలను ఈడ్చుకొని వచ్చి జాలి లేకుండా 
పశువులను చంపి నట్టు చంపేవాడు. అదే అతనికి ఒక ఆట అయింది. (క్రూర కిరాతుని వలె ధనుర్భాణాలు 
ధరించి సాధు మృగాలను వధించేవాడు. వేనుని తల్లి సునీథ మృత్యువుకూతురు. మనుమడైన వేనునికి 


తాతగారి గుణాలు వచ్చాయి. 


వ. ఇట్లు మాతామహ దోషంబునం బాపనర్తనుండై చరియించు కొడుకుం జూచి యంగుండు వివిధ 
శాసనంబుల దండించియు నతని దుశ్చేష్టితంబులు మానుపం జాలక దుఃఖితాత్ముండై మనంబున.403 


* తాతగారి దోషంవల్ల పాపమార్గంలో సంచరించుతున్న కొడుకును అంగరాజు పెక్కు విధాలుగా 
దండించాడు. అయినా అతని చెడుచేతలను మాన్సలేక దుఃఖిస్తూ యిలా అనుకున్నాడు. 


క. అనయము నిట్టి కుపుత్రుని, గని పరితాపంబు( బొందుకంటెను ధరలో 
ననపత్యుం డగు టొప్పును, వనజాక్షు భజించునట్టి వాం డగువాండున్‌. 404 


* ఇటువంటి చెడ్డ కొడుకును కని దుఃఖించడంకంటే సంతానం లేకుండా ఉండడమే ఎంతో మేలు. 
అప్పుడు భక్తితో భగవంతుణ్ణి భజించటానికైనా వీలు కలుగుతుంది. 


వ. అని వెండియు నిట్లనియె. 405 


సీ, జనులకు దుష్సుత్రకునిచేత నపకీర్తి యు నధర్మమును సర్వజనవిరోధ 
మును మనోవ్యథయును ననయంబు( బ్రాప్తించు నట్టి కుపుత్రమోహంబు విడువ 
జాలక బహునమాన సంగతి గను నెన్వ( డతని గేహంబు దుఃఖాలయంబు 
నగునని మజియు నిట్లను మనుజుండు శోక స్థాన మగు పుత్రుకతనం జేసి 


తే. యనుపమక్షేశ భాజనం బయిన గృహము, విడుచు. గావున నిట్టి వివేకహీను( 
డగు కుపుత్రు సుపుత్తు(గా నాత్మ( దల(తు, ననుచు నా రాజు బహుదుఃఖితాత్ము( డగుచు. 406 


* చెడ్డ కొడుకువల్ల జనులకు అపకీర్తి అధర్మం, అందరితో విరోధం, మనోవ్యథ కలుగుతాయి. 
అటువంటి పుత్రునిపై వ్యామోహం విడువలేని వాని యిల్లు దుఃఖానికి నెల వవుతుంది అని మళ్లీ యిలా 
అనుకున్నాడు. శోకం కలిగించే పుత్రుని వల్ల అనేక కష్టాలు సంభవిస్తాయి. అప్పుడు కన్నతండ్రి గృహాన్ని 
కూడా విడిచిపెట్టి వెళ్ళి పోతాడు. అందుచేత జ్ఞానహీనుడైన చెడ్డ కొడుకునే మంచి కొడుకుగా భావిస్తున్నాను 
అని ఆ రాజు మిక్కిలిగా దుఃఖించాడు. 


క. తగు సుమహైశ్వర్యోదయ, మగు గృహమును బ్రజల నిద్ర నందిన భార్యన్‌ 
దిగవిడిచి యెక్క డేనియు, జగతీశు(డు సనె నిశీథ సమయమునందున్‌. 407 
* ఇలా విచారించి ఒకనాడు గొప్ప ఐశ్వర్యంతో కూడిన గృహాన్ని, ప్రజలనూ, నిద్రలో ఉన్నభార్యను 
విడిచి పెట్టి అంగరాజు అర్హ రాత్రి ఒక్కడే ఎక్కడికో వెళ్లిపోయాడు. 

న. అంత దద్వత్తాంతం బంతయు సుహృద్బాంధన పురోహితామాత్య ప్రభృతు లయిన ప్రజ లెటింగి 
దుఃఖించుచున్న సమయంబున భూమియం దెల్లయెడల( దదన్వేషణం బాచరించి గూఢుం డయిన 
పరమ పురుషునిం గానలేని కుయోగి చందంబున నా రాజుం బొడగానలేక విఫలోద్యోగులయి మగడి 
పురంబునకు వచ్చిరి. తదనంతరంబ. 408 


* అంగుడు రాజ్యాన్ని విడిచివెళ్ళిన సంగతి మిత్రులు, చుట్టాలు, పురోహితులు, మంత్రులు 
మొదలయినవారు తెలుసుకొని దుఃఖించారు. నేల నలుమూలలా వెదికారు. నిగూఢుడు అయిన భగవంతుని 
చూడలేని కుయోగులవలె ఆ రాజును కనుగొన లేక తమ ప్రయత్నాలు వ్యర్థం కాగా తమ పట్టణానికి 
తిరిగి వచ్చారు. 


సీ సమధిక బ్రహ్మనిష్టాతిగరిష్టులౌ భృగ్వాది మౌనీంద్ర బృంద మపుడు 
లోకావనైకానలోకనోత్సుక మౌట జనులు స్వరక్షక జనవిభుండు 
లేమి. బశుప్రాయులై మెలంగుట(గని యంత వేనుని మాత యగు సునీథ 
యనుమతి నఖిల ప్రజావళి కప్రియుండైన న వ్వేను. బట్టాభిషికు( 
తే. జేసి; రంతట మహితోగ్రశాసను( డగు, వేను. బట్టంబు గట్టుట విని సమస్త 
తస్కరులు సర్పభితిచే. దలంగు మూషు కముల కైవడి నడ(గిరి గహనములను. 409 


* ఆ తరువాత బ్రహ్మనిష్టాగరిష్టులైన భృగువు మొదలయిన మునీంద్రులు రక్షకుడైన రాజు 
లేకపోవడంచేత పశువులవలె (ప్రవర్తిస్తున్న ప్రజలను చూచి, లోకక్షేమం కోరినవారై వేనుని తల్లి అయిన 
సునీథ అనుజ్ఞ పొంది ప్రజల కెవ్వరికీ యిష్టుడు కాకపోయినప్పటికీ వేనుడికి పట్టం కట్టారు. చండశాసనుడైన 
వేనుడు రాజగుట విని పాములకు భయపడి తొలగిపోవు ఎలుకలవలె దొంగలు అడవులలో దాగుకున్నారు. 


వ. అంత నతండు. 410 


చ. పరుపడి నష్ట లోకపరిపాలక ముఖ్య విభూతియుక్తుండై 
పరగ నృపాసనంబున విభాసితు(డౌట స్వభావసిద్దమై 
వులు మహావలేసమున వారక సంతత మాననీయ స 
త్పురుషుల నెల్ల నెందు. బరిభూతుల( జేయుచునుండె నిచ్చలున్‌. 411 


* అప్పుడు అష్టదిక్సాలకుల సంపదను ధిక్కరించే ఐశ్వర్యమును పొంది, సింహాసన మెక్కినా 
వేనరాజు స్వభావ సిద్దమైన గర్వాతిశయంతో పూజ్యులైన సజ్జనుల ననుదినమూ అవమానింపసాగాడు. 
చ. మటీయు నతండు భూగగనమార్గములం దొకవేళ నొక్క డే 
యరదము నెక్కి క్రుమ్మరు నిరంకుశవృత్తి. జరించు మత్త సిం 
ధురవిభు పోల్కి సత్పురుషదూషిత వర్తన నొప్పుచున్‌ నిరం 
తర సుజనాపరాధకృతి తత్సర మానసు(డై క్రమంబునన్‌. 412 

* ఒక్కొకసారి ఒక్కడే రథమెక్కి భూమిమీదా, ఆకాశం మీదా తిరిగేవాడూ. మదించిన గజరాజువలె 
నిరంకుశంగా సంచరించేవాడు. పెద్దలైనవారు తన (ప్రవర్తనను దూషిస్తుండగా ఎల్లప్పుడూ సజ్జనులకు 


అపకారం చేసేవాడు. 


క. దివ్యులు వెజ(గంద(గ6 బృ, థ్వీవ్యోమము లగల భేరి వ్రేయించె “నయ 
ష్టవ్య మదాతవ్య మహో, తవ్యం విప్రాయ” యనుచు దాత్త ధ్వనులన్‌. 413 


* బ్రాహ్మణులారా! “యజ్ఞాలు చేయవద్దు”, “దానాలు ఈయవద్దు”, అగ్నిలో వేల్చవద్దు”- అని 
భూమీ, ఆకాశమూ, (బ్రద్రలయ్యే టట్టు చాటింపు వేయించాడు. ఆ చాటింపు విని దేవతలు భయపడ్డారు. 

క. అని యిట్టుల భేరీరవ, మున6 జేసి సమస్త ధర్మములు వారింపన్‌ 
మును లవినీతుండగు వేనుని దుశ్చరితంబు జనమనోభయ మగుటన్‌. 414 


తే. కని కృపాయత్తు లగుచు నిట్లనిరి యిట్టి రాజచోర భయంబు లీ భూజనులను 
బలసి యిరునంకలను బాధపటబుప( జొచ్చె, దారువందుల వహ్ని చందనమున. బెలుచ. 415 


* ఇలా చాటింపు వేయించి సమస్త ధర్మాలను అడ్డగిస్తున్న వేనుని చెడునడవడి ప్రజలను భయం 
కలిగించింది. అది చూచి మునులు దయామయులై తమలో ఇలా అనుకున్నారు. కట్టెకు రెండు ప్రక్కలనూ 
అగ్ని అంటుకున్నట్లు రాజ భయమూ, చోరభయమూ రెండు వైపులా ప్రజలను పీడిస్తున్నాయి. 


చ. అరయ నరాజకంబగు మహాభయముం దొల(గింప(గోరి యి 
బ్లైజుగక యీ యనర్హుని మహీపతి. జేసినయట్టి దోషముం 
బరువడి( జెందె దుగ్గరస పానమునం బరివృద్ధి నొందు న 
య్యురగ భయంబు పోషకుని నొందినరీతి ననర్ధహేతువై. 416 


౫ రాజు లేకపోవటం వలన కలిగిన భయాన్ని తొలగించడం కోసం, అనర్హు డయిన వేనుణ్ణి 
ఆలోచించకుండా రాజును చేసిన దోషం దేశాన్ని కట్టికుడుపుతున్నది. పాముకు పాలు పోసి పెంచితే ఆ 
పాము పాలు పోసిన వానిని కరచి చంపకుండా ఊరకుంటుందా? 


వ. అదియునుం గాక 417 


క, మునుకొని సునీథ గర్భం, బున జనియించియు స్వభావమున దుర్దను(డై 
యెనయ బ్రజాపాలనమున, కును బాల్పడి ప్రజల మన్ని గొన జొచ్చెంగదే. 418 
* పరమ సాధ్వియైన సునీథ కడుపున పుట్టినప్పటికీ, వీడు స్వభావంచేత దుష్టుడు. కాబట్టి తన్ను 
రాజును చేసిన ప్రజలను పాలించడం మాని హింసిస్తున్నాడు. 


న. అదిగాక యీ వేనుండు పూర్వంబున జ్ఞాన సంపన్నులయమైన మనచేత రాజుగా. జేయంబడియెం 
గావున నిట్టివాని మన మందణమును గూడి ప్రార్థింతము; లోకరక్షణార్థం బగుట( దద్దోషంబు మనల 

స్పృశింపదు; సమీచీ నోక్తులంజేసి వీని ననునయింప వాని గ్రహింపకుండెనేని మున్న లోకధిక్కారాగ్ని 
సందగ్గుండగు వీని మన తేజోమహాగ్ని చేత భస్మీభూతుం జేయుద మని యాలోచించి గూఢమన్యు 
లగుచు వేనునిం గదియం జని యతని కిట్లనిరి. 419 


* ఈ వేనుణ్ణి పూర్వం జ్ఞానవంతులై పెద్దలు రాజును చేశారు. కాబట్టి ఇతణ్హ్షీ మన మందరమూ కలిసి 
వేడుకుందాము. లోకరక్షణ కోసం ప్రార్థించటంలో తప్పులేదు. ఒక వేళ ఉన్నా ఆ దోషం మనలను అంటదు. 
మంచి మాటలతో వీనిని బతిమాలుకుందాము. మన మాటలను పెడ చెవిని బెట్టినట్టయితే మన తేజోగ్ని 
జ్వాలల చేత ఇతణ్లి బూడిద చేద్దాం. వీడు ఇంతకుముందే లోక ధిక్కారం అనే అగ్నిలో కాలిపోయినవాడే కదా! 
అని ఆలోచించి కోపాన్ని దిగమింగుకొని మునులు వేనుని సమీపించి యిలా అన్నారు. 


క. నరపాలక! నీ కాయువు, సిరియును బలమును యశంబు. జేకులు, వృద్దిం 
బొరయుదుగా కనుచు మనో, హరముగ నాశీర్వదించి యతివినయమునన్‌. 420 


* రాజా! నీకు ఆయుస్సూ, ఐశ్వర్యమూ, బలమూ, కీర్తి చేకూరు గాక! నీకు జయమగుగాక!” అని 
మనస్సునకు ఆనందం కలుగునట్లుగా దీవించి మిక్కిలి వినయంతో మళ్లీ ఇలా అన్నారు. 


వ. ఇట్లనిరి! నరేంద్రా! యే మొక్కటి విన్నవించెద! మవధరింపుము; పురుషులకు వాజ్మనఃకాయ వృత్తుల 
వలన నాచరించు ధర్మంబు సమస్త లోకంబులను విశోకంబులం జేయు; నసంగు లయిననారికి 
మోక్షంబు నిచ్చు, నట్టి ధర్మంబు ప్రజలకు క్లేమకారణంబు గావున నీయందు( జెడకుండుంగాక యని 
పలికి మటీయు ధర్మంబు నాశంబు నొందిన నైశ్వర్యంబుచే రాజు విడునంబడు నని చెప్పి వెండియు 
నిట్లనిరి; దుష్టచిత్తులగు సమాత్యుల వలనను దస్కరుల వలనను బ్రజలు నాశంబు నొందకుండ 
రక్షించుచు యథాన్యాయంబుగ వారలచే( గరంబు గొనుచునుండు మహీపతి యిహపర సౌఖ్యంబుల 
నందు; నదియునుం గాక యెవ్వని రాష్ట్రంబున నే పురంబున యజ్ఞేశ్వరుండయిన పురుషోత్తముండు 
నిజవర్ణాశ్రమోచితం బయిన ధర్మంబు గల వారిచేత యజింపంబడు, నట్టి నిజశాసనవర్తియగు రాజువలన 
సర్వభూతభావనుండును, మహాభాగుండును, భగవంతుండును నగు సర్వేశ్వరుండు సంతోషించిన 
రాష్టాధిపతికి సర్వసౌఖ్యంబులు( బ్రాపించు; లోకసాలకు లగువారు సర్వేశ్వరుని కొకు బలిప్రదానంబులు 
సేయుదురు; సమస్తలోక దేవతా యజ్ఞాది సంగ్రహుండును, వేదమయుండును ద్రవ్యమయుండును, 
దపోమయుండును నగు నారాయణుని విచి త్రంబులైన యజ్ఞంబులచేత యజనంబు నేసిన నీకు నభయంబగు; 
మోక్షంబునుం గలుగు కావున నీ రాజ్యంబున ముఖంబులు సేయునుని యాజ్ఞాసింపుము. నీ దేశంబునం 
జేయంబడిన యజ్ఞంబులచేత హరికళా యుక్తంబులగు దేవగణంబులు స్విష్టంబులై, తుష్టంబు లగుచు 
భవదీయవాంఛితార్థంబుల నిత్తురు; కావున దేవతాతిరస్కారంబు నీకు యుక్తంబు గాదు; వేదచోదితంబులగు 
ధర్మంబులం దాసక్తుండవు గమ్మనిన నేనుం డిట్లనియె. 421 


* రాజా! మా విన్నపాన్ని శ్రద్దగా విను. పురుషులు (త్రికరణ శుద్దిగా ఆచరించే ధర్మం లోకాల దుః 
ఖాన్ని తొలగిస్తుంది. నిష్కాము లైనవారికి మోక్షాన్ని ఇస్తుంది. అలాంటి ధర్మం ప్రజలకు మేలు కలిగిస్తుంది. 

కాబట్టి అది నీ వల్ల చెడకుండా ఉండాలి. ధర్మం నశించినట్లయితే సంపదలు రాజును విడిచి పెడతాయి. 
దుష్టులైన మంత్రుల నుండీ, దొంగలనుండీ (ప్రజలను రక్షిస్తూ న్యాయమైన పన్నుగైకొనే రాజు, ఈ లోకంలోనూ, 
పరలోకంలోనూ సుఖాలు పొందుతాడు. ఏ రాజు దేశంలో యజ్జేశ్వరుడైన విష్ణువు తమ తమ వర్ణాశ్రమాలకు 
తగిన ధర్మాలను నిర్వర్తించే (ప్రజలచేత పూజింపబడతాడో ఆ రాజును చూచి సర్వేశ్వరుడు, సర్వాంతర్యామి, 
మహామహిమాన్వితుడు అయిన భగవంతుడు సంతోషిస్తాడు. సర్వేశ్వరుడైన భగవంతుడు సంతోపిస్తే రాజుకు 
సర్వసౌఖ్యాలు కలుగుతాయి. లోకపాలకులు సర్వేశ్యరునికి పూజలు సమర్పిస్తారు. కాబట్టి నీవు యజ్ఞాలలో 
సమస్తలోకాధినాథుడు, దేవాదిదేవుడు, యజ్ఞస్వరూపుడు, వేదమయుడు, సర్వవ్యాపి, తపోమయుడు అయిన 
నారాయణుని ఆరాధిస్తే శుభంతోపాటు నీకు మోక్షం సిద్దిస్తుంది. కాబట్టి నీ రాజ్యంలో యజ్ఞాలు జరిపించు. 
యజ్ఞాలవలన హరి అంశ కలిగిన దేవతలు (ప్రహృష్టులై సంతుష్టులై నీ కోర్కెలు నెరవేరుస్తారు. దేవతలను 
తిరస్కరించడం మంచిది కాదు. వేదచోదితాలైన ధర్మాలయందు ఆసక్తి చూపించు అని మునులు పలుకగా 
విని వేనుడు వారితో ఇలా అన్నాడు. 


క. మునులారా! మీర లిప్పుడు, నను నీగతి. బడుచుందనమునం బలికితి; రై 
నను నది యధర్మ; మందుల నెనయ.గ ధర్మమన గలదె? యెచ్చట నైనన్‌. 422 


% మునులారా! మూర్ధత్వంలో మీరు ఈ విధంగా నాకు ఏమేమో బోధచేశారు. మీరు చెప్పిందంతా 
కేవలం అధర్మం. అసలు ధర్మమంటూ ఏదైనా ఎక్కడైనా ఉన్నదా? 


న. అదియునుంగాక. 423 


చ. ఎనయంగ జారకామిని నిజేశుని మ్రుచ్చిలి జారపూరుషుం 
దనపతి గా. దలంచు గతి. దద్దయు మూఢమనస్కులై తన 
ర్చిన నరపాలరూపము ధరించిన యీశ్వరు నన్నెటుంగ క 
న్యుని భజియింప మీ రిహపరోన్నత సౌఖ్యము లంద రెన్నండున్‌. 424 


౫ జారిణి అయిన (స్తీ తన భర్తను మోసగించి జారపురుషుని తన భర్తగా భావిస్తుంది. అలాగే మీరు 
మూర్థత్వంతో రాజరూపం ధరించిన భగవంతుడనైన నన్ను తెలుసుకొనకుండా యితరుణ్ణి సేవిస్తున్నారు. 
ఇటువంటి మీకు ఇహపర సుఖాలు లభించనే లభించవు. 

న. అని మటియు నిట్లనియె; యజ్ఞ పురుషుం డన నెవ్వం; డెన్వనియందు మీకు భక్తి స్నేహంబు 


లుదయించె? భర్భస్నేహవిదూరంబులై కుయోషిద్గణంబులు జారునందుం జేయు భక్తిచందంబున( 
బలికెద; రదియునుంగాక. 425 


* యజ్ఞపురుషు డంటే ఎవడు? ఎవనిపై మీకు భక్తి, రక్తి కలిగాయి? మగని మీద మమత లేని 
దుష్టస్త్రీలు రంకుమగనిపై వలపు ఒలక బోస్తారు. అలాగే మీరు రాజునైన నన్ను విడిచి మరెవ్వని పైననో భక్తి 
ప్రకటిస్తున్నారు. 

క. హరి హర హిరణ్యగర్భ, స్వరధీశ్వర వహ్ని శమన జలధిపతి మరు 
న్నర వాహన శశి భూ రవి, సురముఖ్యులు నృపశరీర సూచకు లగుటన్‌. 426 


* త్రిమూర్తులైన బ్రహ్మ, విష్ణు మహేశ్యరులూ, దిక్సాలకులైన ఇంద్రుడు, అగ్ని, యముడు, వరుణుడు, 
వాయువు, కుబేరుడు, చంద్రుడు, భూమి, సూర్యుడు మొదలయిన దేవత లందరూ రాజు శరీరంలో 
నివసిస్తారు. కాబట్టి రాజే భగవంతుడు. 


క. పరికించి నను భుజింపుండు, ధరణీశుండు సర్వదేవతామయు( డగు, మ 
త్సర ముడుగు(డు నాకంటెను, బురుషుండు మజీ యెవ్వ( డగ్రపూజార్హు( డిలన్‌? 427 


౫ బాగా ఆలోచించుకొనండి. రాజును సర్వదేవతా స్వరూపునిగా భావించండి. నన్ను సేవించండి. 
అసూయ విడిచి పెట్టండి. అ(గ్రపూజకు తగినవాడు నాకంటే లోకంలో మరెవ్వడూ లేడు. 


వ. అది గాక మీరు నాయందు బలివిధానంబులు సేయుండని పాపకర్ముండు నసత్ర్రవర్తకుండు నష్ట 
మంగళుండు నిపరీతజ్ఞానుండు నగు వేనుండు పండితమాని యగుచుం బలికి మునుల వచనంబులు 
నిరాకరించి యూరకున్న న మ్మునులు భగ్నమనోరథులై తనులో నిట్లని; రీ దారుణకర్ముం డయిన 
పాతకుండు హతుం డగుంగాక! వీ(డు జీవించెనేని వీని చేత నీ జగంబులు భస్మంబులు గాంగల; 
విది నిశ్చయంబు; దుర్వుత్తుండగు వీడు మహారాజ సింహాసనంబున కర్తుండు గాండు; వీండు 
మున్నే సర్వేశ్వరు ననుగ్రహంబున నిట్టి విభూతి యుక్తుం డయ్యె నట్టి యజ్ఞపతియైన శ్రీకృష్ణుని 
నిందించుచున్నవాడు; గావున నిర్హజ్జ్ఞుండైన హరిదూషకుని హననంబు సేయవలయునని మును 
లుద్యోగించి యాత్మప్రకాశితంబైన క్రోధంబునంజేసి హుంకారమాత్రంబున నా యీశ్వర నిందాహతుం 
డగు వేనునిం బొలియ జేసి రంత. 428 


* కాబట్టి మీ పూజలూ, పురస్కారాలూ, బలులూ సమస్తమూ నాకే సమర్పించండి అని పాపాతు కడు, 
దుర్మార్గుడు, అమంగళుడు, అజ్ఞాని అయిన వేనుడు విపరీతబుద్దితో మునుల మాటలను నిరాకరించి 
పలికాడు. అప్పుడు మునులు తమ ప్రయత్నం వ్యర్ధం కాగా పరస్పరం ఇలా అనుకున్నారు. భయంకర 
కృత్యాలకు పాల్పడుతున్న ఈ పాపాత్ముడు నశించిపోవాలి. వీడు బ్రతికి ఉన్నట్టయితే వీని వల్ల ఈ 
లోకాలన్నీ నశిస్తాయి. దురాచారుడైన వీడు గద్దె నెక్కటానికి అర్హుడు కాడు. 


ఏ సర్వేశ్వరుని అను[గ్రహంవల్ల వీడు ఇటువంటి ఐశ్వర్యాన్ని పాందాడో ఆ యజ్ఞపతి అయిన శ్రియః 
పతినే ఏడు నిందిస్తున్నాడు; కాబట్టి సిగ్గు మాలి శ్రీహరిని నిందించే వీనిని హతమార్చాలి అని మునులు 
తమలో పెల్లుబికిన కోపంతో హుంకరించారు. ఆ మహర్షులు హుంకారానికి భగవన్నిందకుడైన వేనుడి 
(ప్రాణాలు ఎగిరిపోయాయి. 

క. అరసి సునీథయు శోకా, తురయై తన సుతు(డు దనువు( దొజణ(గిన దదనం 

తరమునను యోగశక్తిం బరువడి నిజ తనయు తనువు. బరిపాలించెన్‌. 429 

* అప్పుడు సునీథ తన కొడుకు మరణానికి దుఃఖించింది. యోగశక్తిచేత అతని శరీరాన్ని చెడిపోకుండా 


కాపాడింది. 
వ. 


స 


అంత నొక్కనాండు. 430 


మునివరేణ్యులు భక్తి దనర సరస్వతీ సలిలంబులను గృతస్నాను లగుచు 
మునుకొని తత్తీరమున నగ్నిహోత్రముల్‌ విలసిల్ల నియతి. గావించి యచట 
దవిలి సత్పురుషకథా వినోదంబులు సలుపుచు నుండంగ సకలలోక 
భయదంబు లగు మహోత్సాతముల్‌ దో(చిన మసలి లోకంబు లమంగళములు 


నొరయకుండెడుగా కని బుద్దిలోనణ దలణయుచుండ(గ6 బెలుచ నుదగ్ర మగుచు 
సర్వదిశలను బాంసువర్శంబు గురిసె( దస్కరులు సర్వజనుల విత్తములు గొనిరి. 431 


* ఇలా ఉండగా ఒకనాడు మునీం(ద్రులు భక్తితో సరస్వతీ నదీ జలాలలో స్నానం చేసి ఆ నదీ తీరాన 
యథావిధిగా అగ్ని కార్యాలు నిర్వర్తించుకొని ఎంతో ఆసక్తితో సత్పురుషుల కథలు చెప్పుకుంటూ 
వినోదిస్తున్నారు. 


అప్పుడు సకల లోకాలకూ భయం కలిగించే గొప్ప అపశకునాలు గోచరించాయి. ఆ మహోత్సాతాలు 
చూచి మునీంద్రులు “ లోకాలకు అశుభాలు కలుగకుండు గాక!” అని అనుకున్నారు. ఇలా అనుకుంటూ 
ఉండగానే (ప్రచండంగా దుమారం చెలరేగింది. సర్వదిక్కులా ధూళి వర్షం కురిసింది. దొంగలు విజృంభించి 
(ప్రజల సంపదలను దోచుకున్నారు. 


న. 


ఇట్టి లోకోపద్రవం బెజీంగి జననాథుం డుపరతుం డగుటం జేసి జనపదంబు లరాజకంబులై 
యన్యోన్య హింసల నొందుచుం దస్కర బాధితంబు లగుచు నుండుట యెచీంగియు దన్నివారణం 
బునకు సమర్దు లయ్యును జోరాదిబాధలం గనుంగొనుచు మునులు వారింపక యుండిరి; మణీయు 
సమదర్శనుండును శాంతుండును మననశీలుండును నగు బ్రాహ్మణుండు దీనుల నుపేక్షించిన 
నతని తపంబు భిన్నభాండగతం బయిన క్షీరంబు చందంబున స్రవించుం గావున నంగ వసుధాధీశ 
వంశోద్భవులు హరిపదాశ్రయు లగుటం జేసియు వీరల నంశంబు విచ్చిత్తి నొందింప ననర్హంబు గాన 
స్థాపనీయం బని నిశ్చయించి మృతుండైన వేనుని కళేబరంబు డగ్గణ వచ్చి తదూరుమథనంబు గావింప 
నందు. 432 


౫ ఈ విధంగా లోకానికి ఉపద్రవం కలగటం మునులు (గ్రహించారు. రాజు లేకపోవటం మూలాన 
దేశమంతా అరాజకమై ఒకరి నొకరు హింసించు కోవడం, దోపిళ్లు ఎక్కువ కావటం జరిగిందని వారు 
తెలుసుకున్నారు. ఆపడానికి సమర్గు లయినప్పటికీ వారించకుండా ఊరకున్నారు. 


సమదర్శనుడూ, శాంత స్వభావుడూ, లోకజ్ఞాడూ అయిన బ్రాహ్మణుడు దీనులను ఉపేక్షించి నట్లయితే 
అతని తపస్సు పగిలిన కుండలోని పాలవలె నశిస్తుంది. కాబట్టి ఈ ఆపదను తప్పకుండా నివారించాలి. 

అంగవంశంలో పుట్టిన రాజులు హరి భక్తులూ, మహావీరులూ కావటం వల్ల వీరి వంశం ఇంతటితో 
తుదముట్టకూడదు. ఈ వంశాన్ని నిలబెట్టాలి అని మళ్ళీ నిశ్చయించుకున్నారు. వేనుని శవాన్ని సమీపించి 
మునీంద్రులు అతని తొడను మధించారు. 


సీ. ఘన కాక కృష్ణ సంకాశ వర్గుండును హ్రస్వావయవుండు మహాహనుండు 
హ్రస్వబాహుండును హ్రస్వపాదుండును నిమ్న నాసాగ్రుండు నెణీయు రక్త 
నయనుండు( దామ్రైవర్లశ్శశ్రు కేశుండు నతి దీన వదనుండు నైన యట్టి 
యొక్క నిషాదకుం డుదయించి యేమి సే యుదు నని పలుకుచు నున్న జూచి 


తే. వరమునులు నిషీద యనుచు. బలుకుటయును, దాన వా(డు నిషాదాభిధాను. డయ్యె, 
నతని వంశ్యులు గిరికాననాళి వేను, కల్మషము. దెల్పుచుండిరి కడంక మజీయు. 433 


* అప్పుడు వేనుని తొడనుండి ఒక బోయవాడు పుట్టాడు. వాడు కాకివలె నల్లగా ఉన్నాడు. పొట్టిగా 
ఉన్నాడు. పెద్దపెద్ద చెక్కిళ్లు, కురుచ చేతులు, కురుచ కాళ్ళు, చిట్టిముక్కు, ఎర్రని కళ్ళు, రాగిమీసాలు, 
రాగి గడ్డం, రాగి తల వెండ్రుకలు గల ఆ మరుగుజ్ఞావాడు దీనముఖంతో “నేను చేయవలసిన పని ఏమిటి?”అని 
ప్రశ్నించాడు. అప్పుడు మునులు 'నిషీది అనగా “కూర్చుండు” అన్నారు. అందుచేత వాని పేరు 
'నిషాదుడు'అయింది. అతని కులంలో పుట్టిన వాళ్లంతా నిషాదులై పర్వతాలలో అడవులలో సంచరిస్తూ 
వేనుని దుష్కీర్తి వెల్లడిస్తున్నారు. 

క. కనివా రనపత్యుం డగు, మనుజేంద్రుని బాహు లంత మధియించిన నం 

దనఘం బగు నొక మిథునము, జనియించెను సకలజనులు సమ్మదమందన్‌. 434 


* ఆ తరువాత మునులు సంతానహీనుడైన వేనుని హస్తాలను మధించారు. అప్పుడు ఆ చేతుల 
నుండి ఒక (స్త్రీపురుషుల జంట జన్మించింది. అది చూచి సమస్త ప్రజలూ సంతోషించారు. 


వ. అందు లోకరక్షణార్థంబుగా నారాయణాంశంబున నొక పురుషుండును, హరికి నిత్యానపాయిని 
యగు లక్ష్మీకళా కలితయు గుణంబులకు భూషణంబులకు నలంకార ప్రదాత్రియు నగు కామినియు 
జనియించె, నందు( బృథుశ్రవుండును పృథుయశుండు నగుట పృథు చక్రవర్తియను పేరం బ్రసిద్దుం 
డయ్యె; న య్యంగనయు నర్భ్చి యను నామంబునం దనరుచు నతని వరియించె, నా సమయంబున.435 


౫ వేనరాజు బాహువుల నుండి లోకసంరక్షణార్హం శ్రీమన్నారాయణాంశతో ఒక పురుషుడు ఆయనను 
ఎప్పుడూ విడిచి ఉండని లక్ష్మీదేవి అంశతో ఒక కన్యక ఉదయించారు. ఆ కన్యక సుగుణాలే ఆమెకు సహజ 
భూషణాలు. ఆమె అలంకారాలకు అలంకారం. పెద్ద చెవులు, పెద్ద యశస్సుకల ఆ పురుషుడే “పృథు 
చక్రవర్తి” అనే పేరుతో సుప్రసిద్దు డయ్యాడు. ఆ (స్తీ పేరు అర్చి. ఆమె పృథు చక్రవర్తిని వరించింది. 

అందంద కురియించి రనురులు మునినాధథ వితతి మోదం బంద నిరులవానGః 
బరమానురక్తి శుంభల్లీల( జూపట్టై సురపతివీట నచ్చరలయాట; 

కర్ణ రసాయన క్రమమున వీతెంచె. బజపైన తేటకిన్నరులపాట; 
యనిమిషకరహతం బై చాల. జెల/గెను విభవోత్సవంబు దుందుభిరనంబు; 


జా 


తే. మునినుతి సెలంగె శిఖి గుండముల వెలింగె, నంత నచటికి సరసీరుహాసనుండు 
గరుడ గంధర్వ కిన్నర గణముతోడ, నర్ధి( జనుదెంచి సమ్మోద మతిశయిల్ల. 436 


౫ ఈ విధంగా వేనుని కుడిచేతి నుండి “పృథువూ”, ఎడమ చేతి నుండి “అర్చి” పుట్టి దంపతులైన 
శుభ సమయంలో దేవతలు పూలవానలు కురిపించారు. మునులు సంతోషించారు. స్వర్గంలో అప్పరసలు 
కనుల విందుగా నాట్యం చేశారు. కిన్నరులు వీనుల విందుగా గానం చేశారు. దేవదుందుభి ధ్వనులు 
చెలరేగాయి. (ప్రజలు సన్నుతించారు. అన్నిహోత్రాలు హేమకుండాలలో బాగా వెలిగాయి. 


అప్పుడు అక్కడికి (బ్రహ్మదేవుడు గరుడ గంధర్వ కిన్నరులతో వేంచేశాడు. 


వ. అంత. 437 
కనిరాజ విరాజితము. 
అరయ(గ వైన్యుని దక్షిణహస్తము నందు రమారమణీసుమనో 
హరు లలితాయుధ చిహ్నము లం(ఘులయందు సమ[గ్రహలాంకుశ భా 
స్వర కులిశధ్వజ చాప సరోరుహశంఖ విరాజిత రేఖలు వి 
స్ఫురగతి నొప్పం బితామహముఖ్యులు చూచి సవిస్మయులైరి తగన్‌. 438 


* అలా వేంచేసిన బ్రహ్మాది దేవతలు పృథుని కుడిచేతిలో విష్ణుదేవుని ఆయుధమైన చక్ర చిహ్నమూ, 
పాదాలలో హలం, అంకుశం, వజ్రం, ధ్వజం, ధనుస్సు, పద్మం, శంఖం ఇత్యాది రేఖలు విరాజిల్లుతూ 
ఉండడం చూచి ఎంతో ఆశ్చర్యపడ్డారు. 


వ. ఇతండు నారాయణాంశ సంభూతుండు నితని యంగన రమాంశ సంభూతయుం గానోపుదు రని 
తలంచి ర య్యవసరంబున బ్రహ్మవాదులగు బ్రాహ్మణోత్తము లతనికి విధ్యుక్త ప్రకారంబున 
రాజ్యా భిషేకంబు గావించిరి; తదనంతరంబ. 439 


* ఈ పృథువు నారాయణాంశతో జన్మించాడు. ఇతని భార్య లక్ష్మీదేవి అంశతో పుట్టింది అని 
నిశ్చయించారు. అనంతరం (బ్రహ్మవేత్తలైన బ్రాహ్మణోత్తములు పృథువుకు యథాశా(స్తంగా రాజ్యాభిషేకం 
చేశారు. 


క. సరిదంభోనిధి ఖగమృగ, ధరణీ సురవర్మ పర్వత ప్రముఖములై 
పర(గిన భూతశ్రేణులు, నరవరునకు( దగు నుపాయనము లిచ్చె నొగిన్‌. 440 

* నదులు, సముద్రాలు, పక్షులు, మృగాలు, భూమి, ఆకాశం, పర్వతాలు మొదలయిన సర్వభూతాలు 
పృథు మహారాజునకు చక్కని కానుకలు సమర్పించాయి. 


తే. సమధికఖ్యాతి నా పృథు చక్రవర్తి దేవి యగు నర్చితో గూడ దివ్యవస్త 
గంధ మాల్య విభూషణ కలితు( డగుచు6 బావకుండు. బోలె సత్రభాభాసి యయ్యె. 441 


* పృథు చక్రవర్తీ అతని దేవేరి అయిన అర్బీ, దివ్య వస్త్రాలు కట్టుకున్నారు. తావులు వెదజల్లే 
పుష్పమాలికలు తాల్ఫారు. భూషణాలు ధరించారు. అర్చితో కూడిన పృథువు ప్రభతోకూడిన అగ్నివలె 
ప్రకాశించాడు. 


సీ. రాజరా జాప్పథురాజుకు హేమమయంబైన వీరవరాసనంబు 
జలపతి జలకణ స్రావకం బగు పూర్ణ చంద్ర సన్నిభ సితచ్చత్రకమును 
బసనూను( డతులశోభన మగు వాలవ్యజన సమంచిత సితచానురములు 
ధర్ముండు నిర్మలోద్యత్కీర్తమయమగు మహనీయ నవ పుష్పమాలికయును 


తే. జంభవైరి కిరీటంబు శమను. డఖిల, జన నియామక దండంబు జలజభవుండు 
నిగముమయ కవచంబు వాణీలలామ, స్వచ్చ మగు నవ్యహార మొస(గిరి మటియు. 442 


* పృథు చక్రవర్తికి కుబేరుడు బంగారు సింహాసనం ఇచ్చాడు. వరుణదేవుడు పూర్షచంద్రునివలె 
ప్రకాశించే చల్లని వెల్లగొడుగు ఇచ్చాడు. వాయుదేవుడు స్వచ్చమైన తెల్లని వింజామరలనూ, ధర్మదేవత 
విశాల యశోరూపమైన పుష్పమాలికనూ, ఇంద్రుడు కిరీటమునూ, యముడు రాజదండమునూ, బ్రహ్మదేవుడు 
వేదమయ కవచమునూ, సరస్వతీ దేవి (క్రొంగ్రొత్త ముత్యాల హారమునూ బహూకరించారు. 

సీ. దామోదరుండు సుదర్శన చక్రంబు నవ్యాహతై శ్వర్య మబ్ద్బపాణి 

చంద్రార్ధధరు( డర్దచంద్ర రేఖాంకిత కమనీయ కోశసంకలిత ఖడ్గ 
మంబిక శతచంద్ర మను ఫలకము( జంద్రు. డమృతమయ శ్వేతహయచయంబు( 
ద్వష్ట రూపాశ్ర యోదాత్త రథంబును భానుండు ఘృణిమయ బాణములును 
తే. శిఖియు నజగోవిషాణసంచిత మహాజ, గన మనందగు చాపంబు నవనిదేవి 
యోగమయమైన పాదుకాయుగము గగన, చరులు గీతంబు లిచ్చిరి సంతసమున. 443 


* విష్ణువు సుదర్శన చక్రమునూ, లక్ష్మీదేవి తరగిపోని సంపదనూ, పరమేశ్వరుడు అర్హచందద్రాకారంగల 
ఒరతోకూడిన కరవాలమునూ, పార్వతీదేవి “శతచంద్రం” అనే డాలునూ, చంద్రుడు అమృతమయాలైన 
శ్వేతాశ్వాలనూ, త్వష్ట అందమైన వెండి రథమునూ, సూర్యుడు వెలుగులు వెదజల్లే బాణాలనూ, అగ్ని 
“అజగవం” అనే ధనుస్సునూ, భూదేవి యోగమయా లయిన పాదుకలనూ బహూకరించారు. దేవతలు 
యశోగీతాలు సంతోషంతో సమర్పించారు. 

వ. వెండియుం [బతిదినసంబు నాకాశంబు పుష్పంబులు గురియింప, మహర్షులు సత్యంబులైన 
యాశీర్వచనంబులు సలుప, సముద్రుండు శంఖంబును, నదంబులు పర్వతంబులు నదులును 
రథమార్గంబు నొసంగా( దదనంతరంబ సూత మాగధ వంది జనంబులు దన్ను నుతియించినం బ్రతాపశాలి 
యగు నవ్వైన్యుండు మందస్మిత సుందర వదనారవిందుండై చతురవచన రచనుండగుచు మేఘగంభీర 
భాషణంబుల వారల కిట్లనియె. 444 


* ఆకాశం (ప్రతిదినమూ పృథు చక్రవర్తి మీద పుష్పవర్షం కురిపించింది. మహర్షులు అమోఘమైన 
ఆశీర్వాదాలు చేశారు. సముద్రుడు శంఖాన్ని కానుకగా ఇచ్చాడు. నదీనదములూ, పర్వతములూ, పృథు 
చక్రవర్తి రథానికి మార్గం ఇచ్చాయి. 

అనంతరం వందిమాగధులూ, సూతులూ ప్రతాపవంతుడయిన పృథు చక్రవర్తిని పరిపరివిధాల 
ప్రస్తుతించారు. పృథు చక్రవర్తి వారి స్తోత్ర పాఠాలను అలకించి చిరునవ్వు నవ్వుతూ మేఘగర్జనంవంటి 
గంభీరమైన కంఠస్వరంతో వారితో ఇలా పలికాడు. 


సీ, వందిమాగధ సూతవరులార! నా యందు గమనీయగుణములు గలిగెనేని 
యర్హంబు నుతిసేయ; నవి లేవు నాయందు; నది గాన మీ నుతి వ్యర్థ మయ్యె; 
నిటమీద గుణముల నేసారి యుండిన నపుడు నుతించెద రగుట మీద 
సభ్యనియుక్తులై చతురత నుత్తమ శ్లోకుని గుణము లస్తోకభూ ప్ర 


తే. సిద్దములు గాన సన్నుతి సేయు. డజుని, నతని బహువిధ భావంబు లభినుతింప 
నలవిగాకయె యుండుదు; రదియు(గాక చతురమతులార! మాగధ జనములార! 445 


* ఓ వందిమాగధులారా! నాలో సద్గుణాలు ఉన్నట్లయితే మీరు పొగడవచ్చు. కాని అటువంటివి ఏవీ 
నాలో లేవు. కాబట్టి మీపొగడ్త వ్యర్థం. ఇక ముందు నాయందు సద్గుణాలు సమృద్దిగా కన్పిస్తే అప్పుడు మీరు 
ఎక్కువగా పొగడుదురు గాని, విష్ణుదేవుని సుగుణాలు సర్వలోకాలలో సుప్రసిద్దాలు కాబట్టి యిప్పుడు మీరు 
సభ్యుల అభ్యనుజ్ఞను పొంది ఆయన గుణాలను అభివర్షించండి. విష్ణుదేవుని అనంత కల్యాణ గుణగణాలను 
పొగడటానికి అసాధ్యమే. అయినా మీరు నేర్పరులు కాబట్టి కొనియాడటానికి ఉప(క్రమించండి. 


వ. మజియు మహాత్ముల గుణంబులు దనయందు సంభావితంబులు సేయ సామర్థ్యంబు గలిగిన 
నందు మహాత్ముల గుణంబులు ప్రసిద్ధంబులు గావునం దత్సమంబుగా నెట్టు నుతింపవచ్చు? 
నెవ్వండే నొకండు శాస్రాభ్యాసంబునం దనకు విద్యా తపోయోగ గుణంబులు గలుగు నని పలికిన 
వానిం జూచి సభ్యులు పరిహసింతు; రది కునుతి యగువా( డెటుంగం; డదియునుంగాక. 446 


* అంతే కాదు! మహాత్ముల గుణాలు తనయందు లేకపోయినా ఉన్నట్లు స్తుతి పాఠకులు వర్షించుతారు. 
మహాత్ముల గుణాలు సుప్రసిద్దాలు కాబట్టి వారు పొగడ గలరు. పొగడే శక్తి వారికి ఉన్నప్పటికీ లేని గుణాలు 
ఆరోపించి మహాత్ములను పొగడినట్లు ఎలా పొగడగలరు? “శాస్త్రాలు చదవడం వల్ల తాను విద్యా తపోయోగ 


114 పోతన భాగవతము 
గుణాలను పొందుతాను” అని ఎవడైనా అనవచ్చు. అటువంటి వానిని చూచి సభ్యులైన వారు నవ్వుకుంటారు. 
ఆ మందమతి ఆ సంగతి (గహింపలేడు. 


క. అతివిశ్రుతులు సులజ్ఞా, న్వితులు మహోదారు లధిక నిర్మలు లాత్మ 
స్తుతిపరనిందలు దోషము, అతి హేయము లని తలంతు రాత్మల నెపుడున్‌. 447 


* సుప్రసిద్దులైనా గొప్పవారు నిర్మల మనస్సూ, లజ్ఞాభిమానాలూ కలిగి ఉంటారు. ఉదాత్తచిత్తు 
లైనవారు ఆత్మస్తుతినీ, పరనిందలనూ అసహ్యించుకుంటారు. 


క. వంది జనంబులు లోకము, లందు నవిదిత వరకర్ములగు భూపతులన్‌ 
నందించు టవశ్యంబై, నం దగదు నుతింప శిశుజనంబుల పగిదిన్‌. 448 


* ఉత్తమ కార్యాలు ఏవీ చేయకపోయినా లోకంలో రాజులను స్తుతిపాఠకులు స్తుతిస్తూనే ఉంటారు. 
అయినా మరీ పసిపిల్లలవలె స్తోత్రం చెయ్యటం మంచిపని కాదు. 


క. అన సూత వంది మాగధ. జను లా నరనాయకుని నచనములు వినియున్‌ 
మునిచోదితులై క్రమ్మణు, ననురాగము లుప్పతిల్ల న మ్మనుజేంద్రున్‌. 449 


వ. అమృతోపమానంబు లయిన మధుర వాక్యంబుల నిట్లనిరి. 450 


* ఇలా పలుకుతున్న ఆ పృథు చక్రవర్తి వచనాలు వినికూడా సూత వందిమాగధులు మునులచే 
(్రేరేపింపబడినవారై అమృతం చిలికే తీయని పలుకులతో ఇలా అన్నారు. 


క. వేనాంగ సంభవుండవు, శ్రీనాథ కళాంశజుండవు చిరతరగుణ స 
మ్మానార్హుండ వతర్కిత, మైన భవన్మహిమ. బొగడ నలవియె మాకున్‌. 451 


౫ మహారాజా! నీవు వేనుని శరీరం నుండి జన్మించావు. శ్రీమన్నారాయణాంశ సంభవుడవు. కనుక 
నీలోని సుగుణాలు (ప్రశంసనీయాలు. ఐనా నీ గొప్పతనాన్ని కొనియాడటం మాకు శక్యం కాదు. 


క. అని వెండియు నిట్లని;రై, నను నొకమార్గంబు గలదు నందింప భవ 
దృనచరితావృతపానం, బున జేసియు మునులవచనములఈ జేసి తగన్‌. 452 


వ. శ్లాఘ్యంబులైన భవదధీయచరిత్రంబుల స్తుతియించెద మని యిట్లనిరి. 453 


* అయినప్పటికి నిన్ను అభివర్షించటానికి, మా కొక మార్గం చిక్కింది. నీ చరిత్ర మనే అమృతం 
(త్రాగటం వల్లనూ, మహామునుల (ప్రేరణ వల్లనూ మాకు అటువంటి శక్తి లభించింది. శ్లాఘనీయాలైన నీ 
చరిత్రలను సంస్తుతిస్తాము అని పలికి ఇలా కొనియాడారు. 


స 


నాల్గవ స్కంధము 115 


ఈ వైన్యు( డఖిలలోకావళి ధర్మానువర్తనముల నెప్లు వణల జేసి 
ఘనధర్మమార్గ వర్తనులలో ధన్యుండై ధర్మ సేతువు. బ్రీతి. దగిలి ప్రోచు; 
ధర్మ శాత్రవులను దండించు నష్ట ది కాలకమూర్తి సంకలితు( డగుచు; 
నయ్యయి కాలంబులందు భాషణదానముల( బ్రజారంజనముల. దనర్చు; 


సవన సద్వృష్టి కరణాదిసక్తు. డగుట, నుభయలోకంబులకు( బ్రీతి నొదవ( జేయు; 
న్యాయమార్గంబునను భూజనాళి ధనము, బుచ్చుకొను నిచ్చు సూర్యుండు. బోలె నితడు. 454 


% ఈ పృథు చక్రవర్తి సమస్త లోకాలను ధర్మ మార్గంలో నడిపిస్తాడు. ధర్మప్రభువులకు తలమానికమై 
ధర్మసేతువును రక్షిస్తాడు. ధర్మ విరోధులను శిక్షిస్తాడు. ఈయన అష్టదిక్సాలకుల స్వరూపం ధరించి 
ఆయా కాలాలలో మంచి మాటలతోనూ, దానాలతోనూ (ప్రజలను సంతోషపెడతాడు. ఈయన చేసే 
యజ్ఞాలకు సంతుష్టులై దేవతలు వర్షాలు కురిపించుతారు. ఈ విధంగా ఈ మహారాజు ఉభయ లోకాలకూ 
ప్రీతికలిగిస్తాడు. సూర్యుడు భూమిమీద జలాలను పీల్చి మేఘంగా మార్చి వాన కురిపించు విధంగా ఈయన 
న్యాయమార్గంలో ప్రజల నుండి పన్నులు పుచ్చుకొని సరి అయిన సమయంలో ఆ ధనాన్ని మళ్లీ వారికి ఇచ్చి 


రక్షిస్తాడు. 
వ. 


ప్రీ 


నుజియును. 455 


సర్వభూతములకు సము(డును బర్యతి క్రమమున లోకాపరాధములను 

నతిశాంతి సంయుక్తుండై సహించుచు నార్హు లగువారి యెడ గృపాయత్తు( డగుచు 
నరరూపధారియా హరిమూర్తి గావున నింద్రుండు వర్షించి యెల్ల ప్రజల 
రక్షించుగతి. దాను రక్షించు; నమృతాంశు సన్నిభ వదనాబ్ద సస్మితాను 


రాగ మిళితావలోకన రాజి(జేసి, సకల జనులకు సంప్రీతి సంభవింప( 
జేయు సంతతమును గూఢచిత్తు. డగుచు, శత్రువరుల కగమ్యు(డై సంచరించు. 456 


* ఈ చక్రవర్తి సర్వప్రాణులనూ సమానంగా చూస్తాడు. ప్రజల నేరాలను శాంతంతో సహిస్తాడు. 
ఆర్తులయందు దయ చూపుతాడు. ఈ మహామహుడు మానవ రూపం ధరించిన మహావిష్ణువు. కాబట్టి 
ఇంద్రుడు వాన కురిపించి ఎల్ల ప్రజలనూ రక్షించే విధంగా తాను రక్షిస్తాడు. అమృతం చిందే చందమామ 
వంటి ముఖంతో ఎప్పుడూ చిరునవ్వులు విరజిమ్ముతూ చల్లని దయారర్డ వీక్షణాలు వెదజల్లుతూ 
సర్వజనులకూ సంతోషం కలిగిస్తాడు. నిగూఢ చిత్తుడై శత్రువులకు అగమ్యుడై సంచరిస్తాడు. 


న. 


అని వెండియు( బ్రవేశ నిర్గమ శూన్యమార్గ నిరూఢ కార్యుండును, నపరిమిత మహత్వాది గుణగణైక 
ధాముండును, సముద్రునిభంగి గంభీర చిత్తుండును, సుగుప్తవిత్తుండును, నరుణుండునుంబోలె 
సంవృతా త్ముండును శాత్రవాసహ్య ప్రతాప యుక్తుండును, దురాసదుండును, సమీపవర్తి యయ్యును 
దూరస్తునిభంగి వర్తించుచు వేనారణిజనిత హుతాశనుండు గావున హుతాశను చందంబున 
ననన్యదుస్వ్పృర్భనుండునై, చారుల వలన సకలప్రాణి బాహ్యాభ్యంతర కర్మంబులం దెలియుచు; 

దేహధారులకు నాత్మభూతుండై సూ త్రాత్మకుండైన వాయువు భంగి వర్తించుచు, నాత్మస్తుతి నిందలవలన 
సుదాసీనుం డగుచు, ధర్మపథంబున వర్తించుచు, నాత్మీయ సుహృదృంధువుల వలనం దప్పు గలిగినను 
దండించుచు, నాత్మ శత్రువులనైన నదండ్యుల దండింపక ధర్మమార్గ గతుం డగుచుం, దన యాజ్ఞాచక్రం 
బప్రతిహతం బగుచు మానసాచలపర్యంతంబు వర్తింప సూర్యుండు నిజకిరణంబులచేత నెంత 
పర్యంతంబు భూమిం బకాశింపంజేయునంత పర్యంతంబు నిజగుణంబులచేత లోకంబుల 
రంజిల్లంజేయు; నదియునుం గాక ప్రకృతి రంజకంబులైన గుణంబులచేత దృఢవ్రతుండును, సత్య 
సంధుండును, బ్రహ్మణ్యుండును, సర్వభూతశరణ్యుండును, వృద్ధసేనకుండును, మాన ప్రదుండును, 
దీనవత్సలుండును, బరవనితా మాతృభావనుండును, దన పత్ని నర్దశరీరంబుగా( దలచువాండును 
నగుచుం బ్రజల యెడ. దండ్రివలె. బ్రీతి సేయుచు రక్షించుచుండు మజీయును. 457 


* ఈ పృథు చక్రవర్తి తన రాకపోకలు ఎవరికీ తెలియకుండా సమస్త కార్యాలూ సాధిస్తాడు. ఈయన 
అపరిమితమైన మహత్తాది గుణగణాలకు ఆటపట్టు. సముద్రుని వలె లోతైన మనస్సు కలవాడు. సంపదను 
భద్రంగా వృద్ది చేస్తాడు. వరుణుని వలె సంయతమూర్తి. శత్రువులకు సహింపరాని ప్రతాపం కలవాడు. ఎవరికీ 
తేరిపార చూడరానివాడు. దగ్గరనే ఉంటూ దూరంగా ఉన్నట్లు ప్రవర్తిస్తాడు. వేన రాజు అనే అరణి నుండి పుట్టిన 
అగ్నిహోత్రుడు కాబట్టి అగ్నివలె ఇతరులకు స్పృళింపరానివాడు. చారచక్షువై రాజ్యం లోపలా, వెలుపలా జరిగే 
చర్యలను తెలుసుకుంటాడు. శరీరధారు లందరికీ ఆత శ్రవంటివాడై పువ్వులలో దారంలా ఉంటూ వాయువువలె 
సంచరిస్తాడు. తనను ఇతరులు పొగడినా, తెగడినా పట్టించుకోడు. దగ్గరిచుట్టాలైనా సరే తప్పక శిక్షిస్తాడు. తన 
శత్రువులైనా సరే శిక్షింప దగని వారిని శిక్షింపడు. ఏ మాత్రం పక్షపాతం లేకుండా ధర్మంగా ప్రవర్తిస్తాడు. ఇతని 
ఆజ్ఞ ఎదురులేనిదై లోకాలోక పర్వతం వరకూ చెల్లుతుంది. సూర్యుడు తన కిరణాలతో భూమిని ఎంత వరకు 
ప్రకాశింప జేస్తాడో, అంతవరకూ తన గుణాలచేత ప్రజలను రంజింపజేస్తాడు. దృఢవ్రతుడై, సత్యసంధుడై, 
(బ్రహ్మణ్యుడై, సర్వభూత శరణ్యుడై పెద్దలను గౌరవిస్తూ దీనులను కనికరిస్తూ, (ప్రజానీకాన్ని తన సద్గుణ 
సముదాయం వల్ల సంతోపింపజేస్తాడు. అందరి గౌరవమునూ కాపాడుతాడు. పరసస్తీలను తల్లులుగా భావిస్తాడు. 
తన భార్యను అర్హశరీరంగా ఆదరిస్తాడు. ప్రజలను కన్న తండ్రివలె గారవించి రక్షిస్తాడు. 


పీ తలపోయ బ్రహ్మవిద్యానిష్ట జనముల కనయంబు. గింకరుం డైనవాండు 
నఖిలశరీరగు( డా ప్తసుహృజ్ఞన తానంద కరు(డన నలరువాండు 
సంసారఘనకర్మ సంగహీనులయందు సంగసంప్రీతుండై జరుగువాండు 
దుర్మార్గమనుజ సందోహంబునకు నుగ్ర దండధరుం డన దనరువాండు 


తే. ప్రకృతి పురుషావేశుండై పరంగువాండు, భగవదవతార యుక్తుండై నెగడువాండు 
నగుచు వర్తించు సమ్మోద మతిశయిల్ల. జారుతర మూర్తి యీ రాజచ క్రవర్తి, 458 
* సౌందర్యమూర్తి అయిన ఈ చక్రవర్తి బ్రహ్మ విద్యాపారంగతులైన పెద్దలను ఆరాధిస్తాడు. సమస్త 
శరీరాలలోనూ తానే ఉన్నట్లు బంధుమిత్రులకు సంతోషం కలిగిస్తాడు. సంసార లంపటులు కానివారితో 

సాంగత్యం చేస్తాడు. దుర్మార్గులకు యమధర్మరాజువలె భయంకరు డౌతాడు. ప్రజలకు ఉత్సాహం కలిగిస్తాడు. 
సాక్షాత్తూ భగవంతుని అవతారం అని సమస్త జనులూ భావించేటట్టు ఈ పృథుచక్రవర్తి ప్రవర్తిస్తాడు. 


వ. మజియుం ద్రధీశుండు గూటస్టుండు. బరమాత్మయు బ్రహ్మకళారూపుండు నగువా(డునునై యుదయించెం 
గావున నితనియందు నవిద్యారచితంబైన భేదంబు నిరర్ధకం బగు నని పెద్ద లగువారలు చూతురు, మజీయును. 
459 
* ఈ పృథు చక్రవర్తి త్రిగుణాతీతుడై సర్వాంతర్యామి అయిన భగవంతుని అంశతో జన్మించాడు. 
ఈయన (బ్రహ్మజ్ఞాన స్వరూపుడు. ఈయన ఎవరినీ వేరుగా చూడడు. ఈయనను ఎవరూ వేరుగా చూడరాదు 
అని పెద్దలు గ్రహిస్తారు. 
సీ. ఉదయాద్రి పర్యంత ముర్వీతలం బేక వీరు(డై రక్షించి వెలయు నీత 
డొకనాండు విజయ యాత్రోత్సవం బేపార సన్నద్దు(డై మణి స్యందనంబు 
నెక్కి చాపము. బూని దిక్కుల సూర్యుని పగిదిని శతుభూపాలతమము 
విరియింతు నని చాల వెలు గొందుచును ధరా చక్ర ప్రదక్షిణశాలి యగుచు( 


తే. దిరుగునెడ సర్వ దిక్సాలవర సమేత, పార్టివోత్తనము నికర ముపాయనంబు 
లిచ్చి తను జక్రపాణికి నెనయు నాది, ధరణివిభు( డని నుతియించి తల(తు రెదల. 460 
* ఈ పృథుచ(క్రవర్తి ఉదయపర్వతం వరకూ సమస్త భూమండలాన్ని ఏకైక వీరత్వంతో రక్షిస్తాడు. 
ఒకనాడు రత్నఖచితమైన రథాన్ని అధిరోహించి శరశరాసనాలు ధరించి, జైత్ర యాత్రకు బయలుదేరుతాడు. 
దిక్కులందున్న శత్రురాజు లనే కారుచీకట్లను సూర్యునివలె పటాపంచలు చేస్తాడు. దేదీప్యమానంగా వెలుగుతూ 
భూచ(క్రమంతా చుట్టివస్తాడు. ఆ సమయంలో సర్వదిక్సాలకులూ, రాజేంద్రులూ ఈయనకు కానుకలు 
చెల్లిస్తారు. చక్రపాణికి సాటి వచ్చే ఆదిమహారాజుగా భావించి సేవిస్తారు. 


క. ఈ నృపతి ధరాచక్రము, ధేనువుగా జేసి పిదుకు ధృతి నఖిల పదా 
ర్థానీకము విబుధులు స, న్మానింప(గ బ్రజకు జీవన ప్రదు( డగుచున్‌. 461 
* ఈ మహారాజు భూమిని గోవుగా చేసి సమస్త వస్తువులనూ పిదుకుతాడు. ప్రజలకు నవజీవనాన్ని 
ప్రసాదించి మహనీయులైన విబుధుల మన్ననలు పొందుతాడు. 


చ. అమరవరేణ్యు. బోలి యనయంబు నితండును గోత్ర భేదన 
త్వమున( జెలంగు. దా నజగవప్రదరాసన శింజినీ నినా 
దమును విరోధిభూపతులు దల్లడ మంద నసహ్యసింహ వి 
క్రమమున సంచరించు నని కౌతుక మొప్పంగ( బల్కి వెండియున్‌. 462 
* ఈ నరేంద్రుడు సురేంద్రునివలె గోత్రాలను భేదిస్తాడు. “అజగవం” అనే ధనుస్సును ధరించి 
నారి (మోగించి శత్రురాజులను సింహవి[క్రమంతో సంహరిస్తాడు. 

వ. ఇట్లనిరి. 463 


చ. సకలజగన్నుతుం డితండు చారుయశోనిధి యశ్వమేధముల్‌ 
ప్రకటముగా శతంబు దగ( బావనమైన సరస్వతీతటీ 
నికటధరిత్రి. జేయుతటి నేర్పున నంతిమ యాగమందు. గొం 
జక మఖసాధనాశ్వమును జంభవిరోధి హరించు నుద్ధతిన్‌. 464 


* ఈ చక్రవర్తి సర్వలోక సంస్తూయమానుడై విశాలమైన యశస్సు గడిస్తాడు. పరమ పవిత్రమైన 
సరస్వతీ నదీ తీరంలో వంద అశ్వమేధ యాగాలు చేస్తాడు. నూరో అశ్వమేధం చేసేటప్పుడు ఈ రాజేంద్రుని 
యజ్ఞాశ్యాన్ని అమరేంద్రుడు అహంకారంతో అపహరిస్తాడు. 


సీ, ఒకనా(డు నిజమందిరోపాంత వనముకు( జని యందు సద్గుణశాలి యైన 
ఘనుని సనత్కుమారుని( గాంచి య మ్మునివరు బ్రహ్మ తనయుయణగా నెటి(గి భక్తి 
బూజించి విజ్ఞానమును బొందు నచ్చట బ్రహ్మవేత్తలు మునిప్రవరు వలన 
మానిత లబ్దవిజ్ఞానులై వర్తింతు, రి మహారాజు మహీతలంబు 


తే. నందు విశుతవిక్రము( డగుచు మిగుల దన కథావళి భూ ప్రజాతతి నుతింప 
నక్కడక్కడ వినుచు శౌర్యమున నఖిల, దిక్కులను గెల్చి వర్తించు ధీరయశు(డు. 465 


* ఒకనాడు ఈయన రాజభవనానికి సమీపంలో ఉపవనానికి వెళ్లి అక్కడ (బ్రహ్మ మానసపుత్రుడూ, 
పవిత్ర చరిత్రుడూ అయిన సనత్కుమారుణ్ణి సందర్శించి, భక్తితో పూజిస్తాడు. ఆయన వల్ల ఉత్తమ జ్ఞానాన్ని 
సంపాదిస్తాడు. అక్కడ ఉన్న (బ్రహ్మవేత్తలందరూ ఆ సనత్కుమారుని ఉపదేశంవల్ల తత్తజ్ఞానులై ప్రవర్తిస్తారు. 
ఈ మహారాజు మహీ మండలంలో సుప్రసిద్ద వీరుడై తన వీరగాథలను లోకులు వినుతింపగా వీనుల 
విందుగా వింటాడు. శౌర్యాతిశయంతో సర్వదిక్కులనూ జయించి శాశ్వతమైన యశస్సు గడిస్తాడు. 

వ. ఇట్లు విపాటిత విరోధి శల్యుండు, సురాసుర జేగీయమాన నిజవైభవుండునై ధరాచక్రంబున కితండు 
రాజయ్యెడి నని యివ్విధంబున స్తోత్రంబు సేసిన వంది మాగధ సూతజనంబులం బృధథుచక్రవర్తి 
పూజించి మజణీయుం బ్రాహ్మణ భృత్యామాత్య పురోహిత పౌరజానపద తైలిక తాంబూలిక ప్రముఖాశేష 
జనంబులం దత్తదుచిత క్రియలం బూజించె నని మైత్రేయుండు సెప్పిన విని విదురుం డిట్లనియె.466 


* ఈయన కంటక ప్రాయులైన విరోధులను పెకలించి వేస్తాడు. సురాసురులు కొనియాడుతున్న 
వైభవం కలవాడై, ధరామండలాని కంతటికీ రాజు అవుతాడు అని వందిమాగధులు పృథు చక్రవర్తిని పరిపరి 
విధాల ప్రస్తుతించారు. పృథు చక్రవర్తి వా రందరినీ యథోచితంగా సత్కరించాడు. బ్రాహ్మణులు, భృత్యులు, 
అమాత్యులు, పురోహితులు, పుర (ప్రజలు, (గ్రామవాసులు, తైలసేవకులు, తాంబూలవాహకులు మొదలైన 
సమస్త పరివారాన్నీ వారివారికి తగినట్టుగా ఆదరించాడు అని మైత్రేయ మహర్షి విదురునితో చెప్పాడు. 


అ. 


నాల్గవ స్కంధము 119 


-: పృథు చక్రవర్తి గోరూపిణి యగు భూమివలన, నోషధులC బిదుకుట :- 


జా 


ఏమి నిమిత్తమై భూమి గోరూపిణి యయ్యె? దానికి వత్స మయ్యె నెద్ది? 

గొనకొని దోహనమునకు నర్హంబైన పాత్ర మెయ్యది? దలంపంగ దోగ 

యైన యా పృథు వే పదార్థముల్‌ పిదికెను? బరికింప నవని స్వభావమునను 

విషమమై యుండియు వెలయంగ నే రీతి సమగతి( జెందెను? జంభవైరి 

తే. క్రతుహయంబును గొనిపోవ( గార్య మెద్ది?, ధీరనిధి యాతండు సనత్కువూరు వలన( 

గలిత విజ్ఞాను. డగుచు నే గతిని బొందె?, ననఘచారిత్ర! మైత్రేయ! యదియుంగాక. 467 


* విదురుడు మైత్రేయ మహామునిని ఇలా ప్రశ్నించాడు. పుణ్యచరిత్రుడా! భూమి ఎందుకు గోరూపం 
ధరించింది? గోరూప ధారిణి అయిన ధరణికి ఏది దూడ అయింది? పిదుకుటకు తగిన పాత్రయేది? 
దోగయెన పృథుచక్రవర్తి ఏ పదార్థాలను పిదికాడు? భూమి సహజంగా మిట్ట పల్హాలతో విషమంగా ఉంటుంది 
కదా! అది సమరూపం ఎలా పొందింది? ఇంద్రుడు యజ్ఞాశ్వాన్ని ఎందుకు దొంగిలించాడు? సనత్కుమారుని 
వల్ల విజ్ఞానమును పొందిన పృథుచక్రవర్తి ఎటువంటి సుగతిని పొందాడు? 


వ. మణీయు( బరబ్రహ్మంబును భగవంతుండును బుణ్యశ్రవణ క్రీర్తనుండును సర్వనియామకుండును 
నగు కృష్ణుని యవతారాంతరాశ్రయం బగు దివ్య కథలను భగవంతుండైన పుండరీకాక్షుండు 
పృథ్వ్యవతారంబు ధరియించి గోరూపిణి యగు ప్పథివిం బిదికినది మొదలగు కథలన్నియు నీకు 
నధోక్షజునకు దాసుండ నయిన నాకు నెజింగింపు మనిన వాసుదేవ కథాసంప్రీత చేతస్కుండగు 
విదురుం బశంసించి మైత్రేయుం డిట్లనియె, నట్టు బ్రాహ్మణ జనంబులచే రాజ్యంబునం దభిషిక్తుండై 
పృథువు రాజ్యంబు సేయుచుండు నంత నీరస యగు ధరిత్రియం దన్న రహితు లగుచుం బ్రజలు 
క్షుత్సీడా క్షీణదేహులై వైన్యునిం జూచి యిట్లనిరి. 468 

* మైత్రేయ మహర్షీ! నీకునూ విష్ణుదేవునకునూ భక్తుడనైన నాకు పరబ్రహ్మస్వరూపుడూ, పుణ్య 

(శ్రవణ కీర్తనుడూ, సర్వేశ్వరుడూ, భగవంతుడైన కృష్ణుని ఇతర అవతార పుణ్యకథలను, పుండరీకాక్షుడు 
పృథుచక్రవర్తి అవతారం ధరించి గోరూపం ధరించిన భూమిని పిదకడం మొదలైన వాటిని అన్నింటినీ 
వివరంగా చెప్పు అని విదురుడు (ప్రశ్నించాడు. అప్పుడు వాసుదేవుని కథలయందు ఆసక్తిగల విదురుని 
కొనియాడుతూ మైత్రేయుడు ఇలా చెప్పసాగాడు. ఆ విధంగా బ్రాహ్మణుల చేత పట్టాభిషిక్తుడై ప్రజాపరిపాలన 
కార్యంలో నియుక్తుడైన పృథుచక్రవర్తి రాజ్యం చేస్తున్నాడు. ఆ సమయంలో సారహీనమైన భూమి నుండి 
అన్నం లభింపక పోవడం చేత, ఆకటి బాధతో (ప్రజలు కృశించిపోయి పృథుచక్రవర్తి వద్దకు వెళ్లి యిలా 
మొర పెట్టుకున్నారు. 


క. అరయ నేము బుభుక్షా, పరిపీడం బడితి మయ్య! పైకొని తరు కో 
టర జనిత వహ్నిచేతను, దరికొను వృక్షముల బోలె ధరణీనాథా! 469 


120 పోతన భాగవతము 


* రాజా! చెట్టు తొర్రలో పుట్టి అగ్ని చేత దహింపబడే చెట్టవలె మేము ఆకలిబాధతో మలమల మాడి 
పోతున్నాము. 


క. శరణ శరణ్యుండ వగు నిను, శరణము వేడెదము మాకు సత్కృప నన్నం 
బరసి కృపసేసి ప్రోవుము, నరనాయక! యనుచు. బ్రజలు నతులై పలుకన్‌. 470 


* కాబట్టి నీవే మాకు దిక్కు. శరణాగతులకు శరణ్యుడవైన నిన్ను శరణు వేడుకుంటున్నాము. 
ధరణీనాథా! దయతో మాకు అన్నం పెట్టి రక్షించు అని (ప్రజలు ప్రభువు కాళ్లపై పడ్డారు. 


క. విని దానికి సదుపాయము, జననాయకు( డాత్మ( దలంచి స క్రోధుండై 
ధనువున బాణము. దొడిగెను. ఘనరౌద్రుండైన త్రిపుర ఘస్మరు పగిదిన్‌. 471 


* అప్పుడు పృథుచకక్రవర్తి ప్రజల దీనాలాపాలను ఆలకించాడు. అందుకు తగిన మంచి ఉపాయాన్ని 
ఆలోచించాడు. వెంటనే (త్రిపుర సంహరుడైన హరుని వలె రౌద్రమూర్తియై వింట బాణాన్ని సంధించాడు. 


వ. ఇట్లు దొడిగిన. 472 


క. మహిపతి నప్పుడు గనుంగొని, మహి గోరూపమున. గంప్యమానయు నగుచుం 
గుహకుం డగు లుబ్దకు( గని, గహనంబున( బాలు హరిణికైవడి( బాటెన్‌. 473 


* ఆ విధంగా వింట బాణం తొడిగిన పృథుచక్రవర్తిని చూచి భూమి గోరూపం ధరించి గజగజ వణకి 
పోతూ పోటుగాడైన వేటగాణ్లి చూచి అడవిలో పరుగెత్తే ఆడులేడి వలె పరుగెత్తింది. 


వ. ఇట్లు ధరణి వాటిన నతండు కుపితారుణేక్షణుండై వెంట దగిలి దిక్కులను విదిక్కులను భూభాగ 
నభోభాగంబుల నెక్కడం జనియె, నక్కడికి వెనుదగిలి యుద్యతాయుంధుండై చనుచుండ నవ్వైన్యునిం 
గని మృత్యు (గస్తులగు ప్రజల చందంబున ననన్య శరణ్యయె యతిభయంబునం బరితప్యమాన హృదయ 
యగుచు వైన్యా! ధర్మవత్సలుండవును, నాపన్న రక్షకుండవును, మహాత్ముండవును, సకల (ప్రాణి 
పరిసాలనావస్థితుం డవును నయిన నీ వీ దీనయుం బాసరహితయుం గామినియు నగు నన్ను వధియింపం 
బూని యేల వెనుదగులుచున్న వా(డవు? ధర్మతత్వం బెణుంగువారు సతీజనంబులు గృతాపరాధలైనం 
దీనవత్సలతం జేసి వధింప రని పలికి మణియు నా ధరణీదేవి పృథు చక్రవర్తి కిట్లనియె. 474 

* ఆ విధంగా గోరూపిణియె భూమి పరుగెత్తగా పృథుచ క్రవర్తి జేవురించిన కన్నులతో వెంబడించాడు. 

అది దశదిశలలో ఎక్కడికి పోతే అక్కడికి వింటిని ఎక్కుపెట్టి వెంటనంటి పరుగెత్తాడు. అప్పుడు మరొక్క 
దిక్కులేక మృత్యువుకు భయపడే (ప్రజవలె భయపడుతూ పరితపించుతూ భూదేవి పృథువుతో ఇలా 
అన్నది. “వేనపుత్రా! నీవు ధర్మం తెలిసినవాడవు. ఆపదలో ఉన్న వారిని ఆదుకొనేవాడవు. మహానుభావుడవు. 
సకల (ప్రాణులనూ రక్షించుటకు నియమింపబడిన వాడవు. అటువంటి నీవు ఆడదాననైన నన్ను చంపుటకు 
ఎందుకు పూనుకున్నావు? నేను దిక్కు లేనిదానను. ఏ తప్ఫూ చేయని దానను. నా వెంట ఎందుకు పడ్డావు? 
ధర్మ రహస్యం తెలిసి దీనవత్సలులైన వారు, స్త్రీలు తప్పు చేసిననూ చంపరుకదా!” అని పలికి భూదేవి 
పృథుచ(క్రవర్తితో మళ్లీ ఇలా అన్నది. 

క. జననాథచంద్ర! యీ భూ, జనకోటికి యాన పాత్ర సదృశస్థితితో 
ఘనదృఢశరీర యగు నే, ననయము నాధారభూత నగుచు( జరింతున్‌. 475 


* భూపాలచంద్రా! నేను మిక్కిలి దృఢ శరీరం కలిగినదానిని. ఈ సమస్త భూ(ప్రజలకు నావ వలె 
ఎప్పుడూ ఆధారభూతనై ఉంటాను. 


తే. ఇట్టి నన్ను. గృపామతి యెడలి యిటు వి, పాటనము సేసి త్రుంచెదు? ప్రజలు నీట 
మును(గకుండంగ నే రీతి ననఘ చరిత!, యరసి రక్షింతు వన నతం డవని కనియె. 476 


ర పుణ్యచరి(త్రా! అఖిల ప్రజలకు ఆధారమైన నన్ను దయమాలి ఖండఖండాలు చేసి 
చంపుతానంటున్నావు. నా మీద ఉన్న ప్రజలు నీటిలో మునిగిపోకుండా వారిని ఎలా కాపాడుతావు అని 
భూదేవి పలుకగా రాజు ఇలా అన్నాడు. 


న. ధరిత్రీ! మదీయాజ్ఞోల్లంఘనంబు సేయు చున్నదాన! వదియునుంగాక నీవు యజ్ఞంబులందు 
హనిర్భాగంబుల ననుభవించుచు ధాన్యాదికంబుల విస్తరింపం జేయక గోరూపంబు ధరియించి 
యనయంబు. దృణ భక్షణంబు సేయుచు బాలం బిదుకక నీయంద యడంచికొంటివి; నీ యందున్న 
యోషధీ బీజంబులు బ్రహ్మచేతం బూర్వంబునందె కల్పింపంబడినయనవి, వానిని నీ దేహంబునంద 
యడంచికొని యిప్పుడీయక మూఢ హృదయవు, మందమతివియునై యపరాధంబు చేసిన 
దురాత్మురాలవగు నిను నా బాణంబులచే జర్దరీభూత శరీరం జేసి వధియించి నీ మేని మాంసంబునం 
జేసి క్షుద్బాధితులు దీనులు నగు నీ ప్రజల యార్తి నివారించెద, నీవు కామిని నంటివి, స్తీ పురుష 
నపుంసకులలో నెవ్వరేని భూతదయ లేక స్వమాత్ర పోషకులగుచు నిరనుక్రోశంబుగ భూతదోహులై 
వర్తింతురు, వారిని రాజులు వధించినన్‌ వధంబు గాదు, గాన దాన బాపంబు వొరయదు, నీవు 
కామిని వైనను దుర్మదవు స్తబ్దవు నగుచు మాయాగోరూపంబునం బాణి పోవుచున్న నిన్ను( దెలలంతలు 
ఖండంబులు సేసి నా యోగ మహిమం బ్రాణికోటి నుద్ధరించెద నని పలికి రోషభీషణాకారంబు 
ధరియించి దండధరుని వడువున వర్తించు పృథునింజూచి వడంకుచు మేదిని ప్రాంజలియె యిట్లని 
నుతింపందొడంగె. 477 

* క వసుంధరా! నీవు నా ఆజ్ఞను అతి(క్రమించుతున్నావు. అంతేకాదు, యజ్ఞాలలో హవిర్భాగాలను 

అందుకొంటూ ధాన్యం మొదలయిన వానిని పెంపొందింపకుండా ఉన్నావు. గోరూపం ధరించి తృణభక్షణం 
చేస్తూ పాలు ఇవ్వకుండా నీలోనే దాచి ఉంచుకున్నావు. పూర్వం (బ్రహ్మదేవుడు నీలో సృజించిన ఓషధీ 
బీజాలను నీ దేహమందే అణచి పెట్టుకొని వెలుపలకు రానీయకుండా ఉన్నావు. నీవు మూర్భురాలవు. 
మందబుద్దివి. ఈ విధంగా తప్పు చేసిన నీ శరీరాన్ని నా అమ్ములతో తూట్లు పొడిచి నిన్ను వధిస్తాను. నీ 
మాంసంతో ఆకలితో మలమల మాడిపోతున్న ఈ(ప్రజల ఆర్తిని తొలగిస్తాను. ప్రీవధ దోషం కదా అని 
అన్నావు. (స్తీ పురుష నపుంసకులలో భూత దయ లేకుండా తమ పొట్టను మాత్రమే నింపుకొనే ఎవ్వరినైనా 
సరే రాజులు చంపవచ్చు. అది వధకాదు. కాబట్టి దానివల్ల పాపం రాదు. నీవు (స్రీవైనా గర్వాంధురాలవై 

కొయ్యబారి ఉన్నావు. మాయా గోరూపం ధరించి పారిపోతున్న నిన్ను నువ్వుగింజలంత ముక్కలుగా నరికి 
నా యోగ(ప్రభావంతో జీవులను రక్షిస్తాను అంటూ యమునివలె రోష భీషణాకారుడైన పృథుచకక్రవర్తిని 
చూచి భూమి వణకి పోతూ దోసిలి ఒగ్గి ఈ విధంగా ప్రార్థించింది. 


క. ఓ నాథ! పరమపురుషుండ, వై నిజ మాయా గుణంబు లందినకతనన్‌ 
నానావిధ దేహములం, బూనుదు సగుణుండ వగుచు బుధనుత చరితా! 478 


* ఓ భూనాథా! నీవు సాక్షాత్తుగా భగవంతుడవు. స్వకీయమైన మాయా గుణంచేత నానావిధాలైన 
శరీరాలను ధరించి సగుణుడవుగా కన్పిస్తావు. నీ చరిత్ర సంస్తవనీయమైనది. 


వ. అట్టి నీవు. 479 


క. నను సకల జీవతతికిని, మును నీ వాధార భూతముగ నిర్మింపన్‌, 
విను నాయందు. జతుర్విధ, ఘన భూతనిసర్గ మర్జి( గైకొన వలెన్‌. 480 


* భగవంతుడవైన నీవు నన్ను సకల ప్రాణికోటికీ ఆధారంగా పూర్వం సృజించావు. అందువల్లనే నేను 
నానావిధాలైన ప్రాణికోటిని భరిస్తున్నాను. 


వ. అట్లయి యుండ. 481 


క. నను నుద్యతాయుధు(డవై, మనుజేంద్ర! వధింప(బూని మసలెదు, నీకం 
టెను నన్యుని నెవ్వని నే, ఘనముగ శరణంబు సొత్తు. గరుణాభరణా! 482 


* మనుజేంద్రా! సృజించిన నీవే ఆయుధమెత్తి నన్ను అంతం చేయటానికి పూనుకున్నావు. ఓ 
కరుణా సముద్రా! ఇంక నేను ఎవరిని శరణు వేడుకుంటాను? 


వ. అదియునుం గాక. 483 


సీ, అనఘ! స్వకీయంబునై యతర్కితమునై మహిమ నొప్పిన భవన్మాయచేత 
సకల చరాచర సర్గంబు నిర్మించి ధర్మపరుండవై తనరు దీశ! 
నీ విక్రమము నవనీరజలోచన! సకల లోకులకు దుర్ణయము; దల(ప( 
దగు నట్టి నీవు స్వతంత్రు(డ వగుటను బ్రహ్మం బుట్టించి యా బ్రహ్మచేత 


తే. సకల జగముల. జేయింతు సమత. బేర్చి, యేక మయ్యు మహాత్మ! యనేక విధము 
లగుచు వెలుగొందు చుందు నీ యఖిల మందు6 జారుతరమూర్తి! యో పృథుచక్రవర్తి! 484 


౫ క్ట పుణ్యపురుషా! ఊహింపరాని మహిమతో కూడిన నీ మాయచేత ఈచరాచర (ప్రపంచాన్ని 
సృజించావు. నీవు ధర్మ రక్షకుడవు. వికసించుచున్న తామరరేకులవంటి కన్నులు గల ఓ (ప్రభూ! నీ మాయను 
లోకు లెవ్వరూ జయింపలేరు. నీవు స్వతం(త్రుడవు. బ్రహ్మను పుట్టించావు. ఆ బ్రహ్మచేత సకలలోకాలను 
స్పజింప జేశావు. సౌందర్య మూర్తివైన ఓ పృథుచ క్రవర్తీ! నీవు ఒక్కడవే అయినా పెక్కు విధాలుగా సమస్త 
మందూ వెలుగొందుతావు. 

వ. మతేయు మహాభూతేంద్రియకారక చేతనాహంకారంబులను శక్తులం జేసి యీ జగంబుల కుత్పత్తి 
స్థితిలయంబులం గావించుచు సముత్కట విరుద్ధ శక్తులు గల పురుషునకు నమస్కరించెద, నట్టి 
పరమపురుషుండ నయిన నీవు నిజనిర్మితంబును భూతేంద్రియాంతఃకరణాత్మకంబును నైన యీ 
విశ్వంబు సంస్థాపింపం బూని. 485 

* మహాభూతాలు, ఇంద్రియాలు, బుద్ది, అహంకారం అనే శక్తుల చేత ఈలోకాలను సృజించి, 

పెంచి, త్రుంచుతున్నావు. విరుద్దాలైన శక్తులతో నిండి ఉండే నీకు నమస్కారం చేస్తున్నాను. అటువంటి 
భగవంతుడవైన నీ చేత నిర్మింపబడిన ఈ విశ్వాన్ని సంస్థాపించాలని పూర్వం పూనుకున్నావు. 

సీ. ఆది వరాహంబ వగుచు రసాతల గతనైన నన్ను నక్కటికతోడ 
నుద్దరించితి, వట్టి యుదకాగ్ర భాగంబు నం దర్ధి నున్న నే ననెడి నావ 
యందున్న నిఖిల ప్రజావళి రక్షింప గోరి యీ పృథురూపధారి వైతి, 
వట్టి భూభరణుండ వైన నీ విపుడు పయో నిమిత్తంబుగా నుగ్రచరుండ 

తే. వగుచు నన్ను వధించెద ననుచు బుద్ది, దలయయచున్నాండ, విది విచిత్రంబుగాదె! 
విశ్వసంపాద్య! నిరవద్య! వేదవేద్య!, భవ్య గుణసాంద్ర! వైన్య భూపాలచంద్ర! 486 


* అలా పూనుకొని ఆదివరాహ రూపాన్ని ధరించి పాతాళంలో ఉన్న నన్ను దయతో పైకి లేవనెత్తావు. 
అలా ఎత్తి మహాజలాల పైన నావవలె నన్ను నిలిపావు. నాపైన ప్రాణులను నిలిపావు. నాపై నున్న ప్రజలను 
రక్షించటం కోసం “పృథు” రూపం ధరించావు. ఈ విధంగా భూభారం వహించి ప్రజలను రక్షిస్తున్న నీవు 
కేవలం పాలకోసం నన్ను సంహరించాలని భావిస్తున్నావు, భూపాలచంద్రా! పుణ్యగుణ సాంధద్రా! 
అనవద్యుడవూ, వేదవేద్యుడవూ, విశ్వరక్షకుడవూ అయిన నీ కిది విచిత్రంగా లేదూ! 


వ. కావున నీశ్వరగుణ సర్గరూపంబైన మాయచే మోహితాంతః కరణులమైన మా నంటి వారలచేత 
హరిభక్తుల చేష్టితం బెణుంగ( బడదన్న హరిచేష్టితం బెట్లెణుంగంబడు? నట్టి జితేంద్రియ యశస్కరు 
అయిన వారలకు నమస్కరింతు ననుచు నవ్విధంబునం గోప ప్రస్ఫురితాధరుండైన ప్పథుని నభినుతించి 
ధైర్యం బవలంబించి వెండియు నిట్లనియె. 487 


శో భగవంతుని మహిమోపేతమైన మాయచేత మోహం పొందిన మనస్సుగల మా వంటి వారికి 
హరిభక్తుల చర్యలు తెలుసుకోవటం శక్యం కాదు. ఇక శ్రీహరి చర్యలను ఎలా తెలుసుకొనగలం? అటువంటి 
యశోనిధులైన జితేంద్రియులకూ, మహాత్ములకూ మొక్కుతున్నాను, అని ఈ విధంగా కోపంచేత పెదవులు 
అదురుతున్న పృథుచక్రవర్తిని సంస్తుతించి ధైర్యం తెచ్చుకొని భూమి మళ్లీ యిలా అన్నది. 
క. విమలాత్మ! నాకు నభయము, సమకూరెడు నట్లుగాంగ సన్మతి నీ క్రో 
ధము నుపశమించి కరుణిం, పుము, నా విన్నపము వినుము పురుషనిధానా! 488 


* నిర్మలమైన మనస్సుకల రాజా! నాకు అభయం (ప్రసాదించు. ఆగ్రహాన్ని చాలించు. నన్ను మన్నించి 
దయతో నా విన్నపం ఆలించు. 

క. ధర విరులు గందకుండ(గ, సరసగతిం బూవుందేనెం జనిగొను నిందిం 
దిరనిభు కైవడి బుధుండగు, పురుషుండు సారాంశ మాత్మయూని గ్రహించున్‌. 489 


ష్‌ పువ్వులు కందిపోకుండా లోపలి తేనెను మృదువుగా త్రాగే తుమ్మెదలాగా పండితుడైన మానవుడు 
దేనినీ నొప్పించకుండా అన్నిటి నుండి సారాంశాన్ని నేర్పుగా గ్రహిస్తాడు. 
సీ. వినవయ్య! తత్వదర్శనులైన యట్టి స న్మునులచే నైహికాముష్మికంబు 
లైన ఫలప్రాప్తి కర్ణి. గృష్యాద్యగ్ని హోత్రాద్యుపాయంబు లుర్విమీ(ద 
దృష్టంబులును నాచరితములు నగుచు( దా నెనయంగ( దదుపాయ మెవ్వ( డాచ 
రించును వా(డు ప్రాపించు. దత్సలమును విద్వాంసుండైనను వెలయ దీని 


తే. నాదరింపక తనయంత నాచరించె, నేని నాయాసమే యగు. గాని తత్స 
లమును బొంద(డు బహుళ కాలమునకైన, వినుత గుణశీల! మాటలు వేయునేల? 490 


4 తత్త్యదర్శనులైన మునులు ఈ లోకంలోనూ పరలోకంలోనూ పురుషులకు ఫలం చేకూర్చేకృషి 
అగ్నిహోత్రం మొదలైన ఉపాయాలను దర్శించి ఆచరించారు. ఆ విధంగా ఆ ఉపాయాలను అనుష్టించేవాడు 
ఆ ఫలాన్ని పొందుతాడు. అటువంటి ఉపాయాన్ని లెక్కసేయకుండా తనకు తోచినట్టు చేసేవాడు, ఎంత 
పండితుడై నప్పటికీ అతనికి ఆయాసమే తప్ప ఫలం సిద్ధించదు. వెయ్యిమాటలెందుకు? ఎంత కాలం 
గడిచినా వాని స్థితి అంతే. 


న. అని మజియు మహి యిట్లనియె. 491 


చ  జలరుహగర్శుచేత మును చాల సృజింపంగ గంబడ్డ యోషధుల్‌ 
కలుషనుతిన్‌ ధృతవ్రతులు గాని యసజ్ఞనభుజ్యమానమై 
వెలయుట. జూచి యే నృపతివీరులు మాన్సమి( జోరబాధలం 
బలుమణు. బొంది యే నపరిపాలితనై కృశియించి వెండియున్‌. 492 
* నిజమే, పూర్వం (బ్రహ్మదేవుడు సెక్కు ఓషధులను సృష్టించాడు. అయితే వాటిని కలుషాత్ములు, 
నియమ(భ్రష్టులు అయిన దుష్టులు భుజించారు. రాజులు అది చూచికూడా వారిని అడ్డగింపలేదు. అందుచేత 
నేను పెక్కుసార్లు దొంగల బాధకు గురియై రక్షణలేని దాననై (క్రుంగి కృశించిపోయాను. 


క. అనుపమ మఖ కర్మ క్రియ, లనయము లేకుంట నే ననాదృత నగుచున్‌ 
జననాయక! యీ లోకము, ఘనచోరీభూత మగుట. గను(గొని యంతన్‌. 493 


%* వుహారాజా! యజ్ఞ కర్మలు అడుగంటాయి. లోకంలో నాకు ఆదరం లేకుండా పోయింది. 
మానవులంతా దొంగలుగా మారారు. ఈ పరిస్థితి నేను చూచాను. 


క. సవనాది సిద్ది కొణకై, తవిలి తదీయౌషధీ వితతులను ధరణీ 
ధవ! యే నపుడు గ్రసించితి, నవియును నా యందు జీర్షమయ్యె. గడంకన్‌. 494 

* మహీపాలా! యజ్ఞాలు మొదలైన సత్కర్మలకు ఉపయోగపడే ఆ ఓషధులను చోరులు 
దొంగిలించకుండా నేను వాటిని మింగాను. అవి నాలో జీర్లమైపోయాయి. 


క. నిను వాని నొక యుసాయం, బున (గ్రమ్మజ( బడయవచ్చు భూవర చంద్రా! 
విను మది యెటిణించెద నీ, కును వత్సలురాల నగుట గురుతర చరితా! 495 


* రాజేంద్రా! విను. ఆ ఓషధులును ఒక ఉపాయంచేత మళ్ళీ పొందవచ్చు. ఓ సుచరిత్రా! నీ మీద 
ఉండే ప్రేమచేత ఆ ఉపాయం నీకు వివరిస్తాను. 


క. అనయము నా కొక వత్సము, ననురూప సుదోహనమ్ము ననురూపక దో 
గను గల్పింపుమ యట్లయి, నను నీ భూతముల కవనినాయక! దానన్‌. 496 


క. పరయ నభీప్పితములు బల, కరములు నగు, నన్నదుగ్గకలితము లగు భా 
సురకామంబుల( బిదికెద, నరనాయక చంద్ర! వినుము నా వచనంబుల్‌. 497 


* నరనాథా! నీవు నాకు తగిన దూడనూ, తగిన పాత్రనూ, తగిన దోగ్టనూ సమకూర్చు. అలా నీవు 
సమకూర్చినట్టయితే ఈ (ప్రాణులకు ఇష్టమైనవీ, బలకరమైనవీ, దుగ్గాన్న రూపమైనవీ అయిన కోరికలను 
(ప్రసాదిస్తాను. నా మాటలు నమ్ము. 

చ. మనుజవరేణ్య! యేను విషమస్థలినై యిపు డున్నదాన, నొ 

య్యన జటదాగమోదిత పయః ప్రకరంబు తదాగమంబు వో 
యినను దదంబువుల్‌ పుడమి నింకక యంతట నిల్చునట్టుగా 
మనునిభ! నన్ను నిప్పుడు సమస్థలినై సెనుపొంద( జేయవే. 498 


* మహారాజా! యిప్పుడు నేను మిట్టపల్లాలతో విషమంగా ఉన్నాను. వానకారులలో కురిసిన నీరు, 
ఆ వానకారు గడచిపోయిన తరువాత కూడా భూమిలో ఇంకకుండా అంతటా నిలిచిపోవటానికి వీలుగా 
నన్ను సమంగా చదును చేయి. మనుసన్నిభా! నా విన్నపం మన్నించు. 
క. అని యి విధమున నా భూ, ననితామణి వలుకు మధుర వచనంబులు దా 
విని యనురాగము దన మన, మున గడలుకొనంగ రాజముఖ్యుం డంతన్‌. 499 


* ఈ విధంగా భూదేవి పలికిన తియ్యని మాటలను పృథుచక్రవర్తి విన్నాడు. ఆయన మనస్సులో 
ప్రేమ పొంగులెత్తింది. 


చ. మనువును దూడ. జేసి గరిమన్‌ నిజపాణితలంబు లీల దో 
హనముగ( జేసి యందు సకలౌషధులం బిదికెం గ్రమంబునం 
దనర(గం దద్విధంబునను దత్సథు వత్సల యైన భూమియం 
దనయము వారువారును బ్రియంబగు కోర్కులు వొంది రున్నతిన్‌. 500 

* అప్పుడు పృథుచ(క్రవర్తి మనువును గోవత్సంగానూ, తన చేతిని పాత్రంగాను చేసి తాను దోగ్గయె 
భూమి నుండి సకలమైన ఓషధులను పిదికాడు. ఈ విధంగా పృథుచ(క్రవర్తి యందు వాత్సల్యం కల్గిన 
గోరూపధారిణయైన భూమి నుండి ఇతరులుకూడా తమ అభిమతార్జాలను ఆవిష్కరించుకున్నారు. 


పీ బలసి బుషుల్‌ బృహస్పతి వత్సకంబుగా నర్థించి తమయింద్రియంబులందు 
నంచిత చృందోమయ క్షీరమున దేవతలు సురరాజు వత్సంబు గాంగ6 
గనక పాత్రమునందు. దనరు నోజోబల వీర్యామృతంబునై వెలయు పయసు 
దైత్య దానవులు దైత్య (శ్రేష్టుండగు గుణశాలి. బ్రహ్లాదు వత్సంబు( జేసి 


తే. ఘన సురాసవరూప దుగ్ధంబు వరుస, నప్పరోజన గంధర్వు లలరి యపుడు 
దనర విశ్వావసును వత్సమునుగ( జేసి, పద్మమయ నిర్మితంబైన పాత్రమందు. 501 


వ. మాధుర్య సౌందర్య సహిత గాంధర్వక్షీరంబును బితృదేవతలు సూర్యవత్సకంబుగా నామ 
పాత్రంబునందు( గవ్యంబును దుగ్ధంబును, సిద్దులు గపిల వత్సకంబుగా నాకాశ పాత్రమందు సంకల్పనా 
రూపాణిమాది సిద్దియను క్షీరంబును, విద్యాధరాదులు తద్వత్సకంబును తత్సాత్రకంబునుగా 
ఖేచరత్వాదివిద్యా వ్యాపారరూప క్షీరంబును, గింపురుషాదులు మయవత్సకంబునునాత్మ పాత్రంబునుంగా 
సంకల్పమాత్ర ప్రభవంబును నంతర్జానాద్భుతాత్మ సంబంధియు నగు మాయ యను క్షీరంబును, 
యక్షరక్షోభూత పిశాచంబులు భూతేశ వత్సకంబుగా. గపాల పాత్రకంబునుగా రుధిరాసనంబను 
క్షీరంబును, నహిదందశూక సర్పనాగంబులు దక్షకవత్సంబును బిలపాత్రంబునుంగా విషరూపక్షరంబును, 
బశువులు గోవృషవత్సకంబు నరణ్య పాత్రంబునుంగా. (గ్రవ్యంబను దుగ్గంబును, విహంగంబులు 
సుపర్షవత్సకంబు నిజకాయ పాత్రంబునుంగా( గీటకఫలాదికంబను దుగ్గంబును, వనస్పతులు 
నటవత్సకంబుగా భిన్నరోహరూప పయస్సును, గిరులు హిమవద్వత్సకంబును నిజసాను పాత్రకంబునుంగా 
నానాధాతువులను దుగ్గంబునుంగా నవ్విధంబున సమస్తచరాచర వర్గంబు స్వముఖ్యవత్సకంబును 
స్వస్వపాత్రకంబునుంగా భిన్నరూపంబులైన క్షీరంబులం బిదికె నని చెప్పి మటియును. 502 


* బుషులు బృహస్పతిని దూడగా చేసుకొని ఇంద్రియాలనే పాత్రలో వేదమయమైన క్షీరమునూ, 
దేవతలు ఇంద్రుడు దూడగా బంగారు పాత్రలో ఓజోబల వీర్యామృతమయమైన క్షీరమునూ, దైత్య దానవులు 
గుణవంతుడైన ప్రహ్లాదుడు దూడగా, ఇనుప పాత్రలో సురాసవమయమైన క్షీరమునూ, అప్పరసలు, గంధర్వులు, 
విశ్వావసువు దూడగా పద్మమయమైన పాత్రంలో మాధుర్య సౌందర్యములతో కూడి “గాంధర్వ”మనే క్షీరమునూ 
పిదుకుకొన్నారు. పితృదేవతలు సూర్యుడు దూడగా ఆమపాత్రంలో “కవ్య”మనే క్షీరమునూ, సిద్దులు కపిలుడు 
దూడగా ఆకాశ పాత్రంలో సంకల్పనా రూపమైన “అణిమాదిసిద్ధి” అనే క్షీరమునూ, విద్యాధరులు మొదలైనవారు 
కపిలుడు దూడగా, ఆకాశపాత్రంలో ఖేచరత్వాది విద్యామయమైన క్షీరమునూ, కింపురుషాదులు మయుడు 
దూడగా ఆత్మపాత్రంలో సంకల్ప మాత్ర ప్రభవమూ అంతర్జాన రూపమూ అద్భుతాత్మకమూ అయిన 

“మాయ”అనే క్షీరమునూ, యక్షరక్షోభూత పిశాచాలు రుద్రుడు దూడగా కపాలపా(త్రలో రుధిరాస్వరూపమైన 
క్షీరమునూ, అహిదందశూక సర్పనాగాలు తక్షకుడు దూడగా బిలపాత్రలో విషరూపమైన క్షీరమునూ; పశువులు 
ఆబోతు దూడగా అరణ్యపాత్రలో తృణమనే క్షీరమునూ; [క్రూర మృగాలు సింహం దూడగా స్వకళేబర 
పాత్రంలో “మాంసం”అనే క్షీరమునూ, పక్షులు గరుత్మంతుడు దూడగా స్వదేహ పా(త్రంలో కీటకాలు 
ఫలాదులూ అనే క్షీరమునూ, వనస్పతులు వటవృక్షం దూడగా సానువులనే పాత్రంలో కీటకాలు ఫలాదులూ 
అనే క్షీరమునూ; వనస్పతులు వటవృక్షం దూడగా భిన్నరోహ రూపమైన క్షీరమునూ; పర్వతాలు హిమవంతుడు 
దూడగా సానువులనే పాత్రలో నానాధాతువులు అనే క్షీరమునూ - ఈ విధంగా సమస్త చరాచర ప్రపంచం 
తమలో (శ్రేష్టులు దూడలుగా, తమకు దగిన పాత్రలలో, తమకు తగిన క్షీరాలను భూమినుండి పిండు 
కున్నారు. 

క, క్రమమున నిటు పృథ్యాదులు, దమతమ కామితము లనయగ దగు భిన్న క్షీ 

రము దోహన వత్సక భే, దమునం దగ బిదికి, రంత ధరణీధవుండున్‌. 503 

* ఈ (ప్రకారం క్రమక్రమంగా పృథువు మొదలైనవారు వేరు వేరు వత్సములనూ, పాత్రలనూ 

కల్పించుకొని తమ తమ కోర్కెలు అనే వేరువేరు క్షీరాలను పిదుకు కొన్నారు. 


తే. సముచితానందమును బొంది సర్వకాను, దుఘ యనం దగు భూమిని దుహిత గాంగ 
గోరి కైకొని నిజధనుఃకోటిచేత, భూరిగిరి కూటముల. జూర్లములుగ( జేసి. 504 


తే. చండ దోర్దండలీల భూమండలంబు, సమతలంబుగ. జేసి శశ్వత్రుసిద్ది 
నొంది య వ్విభు(డీ లోకమందు నెల్ల, బ్రజకు( దండ్రియు బీవనప్రదు(డు నగుచు. 505 
* అప్పుడు పృథుచక్రవర్తి ఎంతో సంతోషించి సర్వకామప్రదాత్రి అయిన ధరిత్రిని తన పుత్రిగా 
స్వీకరించాడు. తన వింటికొప్పుతో పెద్ద పెద్ద పర్వతాల శిఖరాలను పొడి పొడి చేసి తన బాహుబలంతో 
భూమండలాన్నంతా సమతలంగా చేసి శాశ్వతమైన యశస్సు గడించాడు. తండ్రివలె తన ప్రజలకు బ్రతుకు 
తెరువు కల్పించాడు. 
తే. అక్కడక్కడ. బూర్వంబునందు లేని, గ్రామ పట్టణ దుర్గ ఖర్వట పుళింద 
ఖేట శబరాలయ వ్రజవాట ఘోష, వివిధ నిలయము లర్థి. గావించె నంత. 506 
* అక్కడక్కడ పూర్వం లేని జనపదాలు, పట్టణాలు, దుర్గాలు, కొండపల్లెలు, బోయపల్లెలు, 
శబరాలయాలు, (వ్రజవాటికలు, ఘోషవాటికలు మొదలగు పెక్కు విధాలైన నివాస స్థానాలను కల్పించాడు. 


క. వారును భయవిరహితులై, బోరన( దత్తన్నివాసముల యందు సుఖ 
శ్రీరుచి నొప్పుచు నుండిరి, వారక యా పృథుని( బొగడ వశమె ధరిత్రిన్‌? 507 


* ప్రజలు భయం తొలగి ఆ యా నివాసాలలో సుఖసంపదలతో తులతూగుతూ (బ్రతుకుతున్నారు. 
అటువంటి ధర్మమూర్తి అయిన పృథుచక్రవర్తిని కీర్తించడం ఎవరికీ శక్యం కాదు. 

జా 


అని చెప్పి మునినాథు(డైన మైత్రేయు( డవ్విదురున కిట్లను వేడ్కతోడ 
ననఘాత్మ! రాజర్షి యైన వైన్యుం డశ్వమేధ శతంబు సన్మేధతోడ( 
గావింతు నని దీక్ష గైకొని వ్రతనిష్టం దివిరి బ్రహ్మావర్త దేశమందు 

నలరు మనుక్షేత్ర మందు సరస్వతీ నది పొంత దా మహోన్నతి నొనర్చు 


తే. సవన కర్మ క్రియకు నతిశయ విశేష ఫలము గలిగెడి నని బుద్ధి. దలంచి యచట, 
వరుస గావించు నతిశయాధ్వర మహోత్స, వము సహింపక యుండె న య్యమర విభుండు.508 


* అని చెప్పి మైత్రేయ మహర్షి విదురునితో ఇలా అన్నాడు. రాజర్షియైన పృథుచక్రవర్తి నూరు 
అశ్వమేధ యాగాలు చేయటానికి దీక్ష పూనాడు. మహానిష్టతో బ్రహ్మావర్త దేశంలోని మనుక్షేత్రంలో సరస్వతీనదీ 
తీరంలో మహావైభవంగా యజ్ఞాలు చేయటంవల్ల విశేషఫలం కలుగుతుంది అని భావించాడు. ఆ విధంగా 
ఆయన అక్కడ సాగిస్తున్న యాగవైభవాన్ని చూచి ఇంద్రుడు ఓర్వలేకపోయాడు. 


-: పృథుచక్రవర్తి యశ్వమేధంబు సేయునెడ నింద్రుం డశ్వము నపహరించుట. :- 


సీ. అట్టి యధ్వర కర్మమందు సాక్షాదృగవంతుండు హరి రమేశ్వరుండు లోక 
గురుండును సర్వాత్మకుండును విభుండును నీరజభన భవాన్వితు(డు లోక 
పాలక నిఖిల సుపర్వానుగుండును యజ్ఞాంగు( డఖిలాధ్వరాది విభుండు 
గంధర్వ ముని సిద్దగణ సాధ్య విద్యాధ రాప్పరో దైత్య గుహ్యాళి దాన 
తే. వాది జేగీయ మాను. డత్యలఘుయశు(డు, ప్రకట నందసునందాది పార్షదుండు 
కపిల నారద సనకాదిక ప్రముఖ్య, మహిత యోగీంద్ర సంస్తూయమాను. డజుండు. 509 


* పృథుచక్రవర్తి చేస్తున్న అశ్వమేధ యజ్ఞానికి సాక్షాత్తూ భగవంతుడూ, యజ్ఞ స్వరూపుడూ 
యజ్జేశ్వరుడూ, విశ్వగురుడూ, విశ్వాత్మకుడూ, విశ్వవిభుడూ, విశాలయశోవిరాజితుడు, లక్ష్మీవల్లభుడూ 
అయిన విష్ణుదేవుడు గంధర్వులు, మునులు, సిద్దులు, సాధ్యులు, విద్యాధరులు, అప్పరసలు, దైత్యులు, 
యక్షులు, దానవులు, మొదలైనవారు సంకీర్తించుతూ ఉండగా కపిలుడు, నారదుడు, సనకుడు మొదలైన 
యోగీంద్రులు కొనియాడుతూ ఉండగా, నందుడు సునందుడు మొదలైన పార్షదులతోనూ, బ్రహ్మతోనూ 
పరమశివునితోనూ, అష్టదిక్సాలకులతోనూ కూడి వేంచేశాడు. 


వ. మజియుం బరమ భాగవత సేవితుండును నారాయణాంశ ప్రభవుండును నైన పృథు చక్రవర్తికి 
భూమి హవిరాదిదోగ్రియయ్యును సర్వకామదుఘయె సమస్త పదార్థంబులం బిదుకుచుండె, మటియు( 
దరువులు ఘనతరాకారంబులు గలిగి మకరంద స్రావు లగుచు నిక్షుద్రాక్షాది రసంబులును దధిక్షీరాజ్య 
తక్ర పానకాదికంబులును వర్షింప నవి యెల్ల నదులు వహించె, సముద్రంబులు హీరాది రత్న 
విశేషంబుల నీనుచుండె6 బర్వతంబులు భక్ష్యభోజ్యలేహ్య చోష్యంబు లను చతుర్విధాన్నంబులం 
గురియుచుండె, లోకపాల సమేతులైన సకలజనంబులు నుపాయనంబులు దెచ్చి యిచ్చుచుండి, 

రట్టి పరిపూర్ణ విభవాభిరాముండై యధోక్షజ సేవాపరాయణుండగు పృథు చక్రవర్తి యేకోన 
శతాశ్వమేధంబులు సన్మేధంబునం గావించి నూణవయాగంబు నందు యజ్ఞపతి యైన పుండరికాక్షుని 
యజించుచుండం దదీయ పరమోత్సనంబు సహింపం జాలక. 510 


* పరమభక్తులచేత సేవింపబడువాడునూ, నారాయణాంశతో పుట్టినవాడునూ అయిన పృథుచ క్రవర్తికి 
హవిస్సులు మొదలగు వానిని సమకూర్చునది అయినప్పటికిని భూదేవి సర్వ కామితములనూ పిదుకునదై 
సమస్త పదార్థములనూ సమకూర్చింది. చెట్లు తమ ఆకారాన్ని పెంపొందించి తేనెలను కురుస్తూ చెజకు, 
ద్రాక్ష మొదలైన రసములనూ; పెరుగు, పాలు, నెయ్యి, మజ్జిగ, పానకం మొదలగు వానిని వర్షింపగా అవి 
దులై ప్రవహించాయి. సముద్రాలు వజ్రాలు మొదలైన వివిధ రత్నాలను సమర్పించాయి. పర్వతాలు 
భక్ష్య, భోజ్య, లేహ్య, చోష్యాలు అనే నాల్లు విధాలైన పదార్థాలను సిద్దపరిచాయి. లోకపాలకులతో కూడి 
సకల జనులు కానుకలు తెచ్చి సమర్పించారు. 


జ 


* ఈ విధంగా విష్ణుభక్తుడైన పృథుచక్రవర్తి మహావైభవంతో తొంబదితొమ్మిది అశ్వమేధయాగాలను 
బుద్ది కౌశలంతో పూర్తిచేసి నూరో యాగాన్ని ప్రారంభించి యజ్జేశ్వరుడైన శ్రీహరిని ఆరాధింపసాగాడు. 
ఇంద్రుడు ఆ మహాయజ్ఞ వైభవాన్ని చూచి అసూయపడ్డాడు. 

క. అమరేంద్రుండు ఘనరోషో, ద్గము(డై పాషండ వేషకలితతిరో భా 

వమునం దన్మఖపశువుం, (గమ మేది హరించి చనియె గగనంబునకున్‌. 511 

* రోషం పట్టలేని దేవేంద్రుడు పాషండ వేషం ధరించి, ఎవరికీ కనుపించకుండా యజ్ఞశాలకు వచ్చి 

యజ్ఞపశువును అపహరించి ఆకాశమార్గం పట్టాడు. 


వ. అట్టు సనునప్పుడు. 512 


క. అనఘుండగు నత్రి మహా, మునిచోదితు( డగుచు. బృథుని పుత్రుడు బాణా 
సనతూణీర ధరుండై, యనిమిషపతి వెనుక జనియె నతిదర్సమునన్‌. 513 
* అప్పుడు అత్రిమహాముని అది (గ్రహించి పృథుచ[కవర్తి యొక్క కొడుకుతో చెప్పాడు. అతడు 
వింటిని అమ్ముల పొదులను ధరించి దర్భాతిశయంతో దేవేంద్రుని వెంబడించాడు. 
వ. అట్లు సని చని ముందట. 514 


సీ. యజ్ఞ సాధన పశుహరణుని వధియించు ధర్మంబునందు నధర్మమనెడి 
బుద్ది. బుట్ట(గం జేయ భూరి మాయావేషధారియె యరుగు సుత్రాము. గదిసి 
నిలు నిలు మని యార్చి నిజగుణధ్వని సేసి ఘన జటాభస్మాస్టి కలిత మయిన 
మూర్తి. గనుంగొని మూర్తీభవించిన ధర్మంబ కా బుద్ది. దలంచి యమర 


తే. నాయకుని మీంద సాయక మేయ జాల, కున్న. గనుంగొని యత్రి విద్వన్నుతుండు 
వైన్యజున కనె వాసవు వలను సూపి, మనములోపల రోషంబు మల్లడింప. 515 

క. విను మితండు యజ్ఞహంతయు, ననిమిషనికరాధముండు నగు నింద్రుండు గా 
వున నితని జయింపుము నీ, వని ముమ్మా జుచ్చరింప న వ్వైన్యజుండున్‌. 516 
* పృథు చక్రవర్తి కుమారుడు ధర్మమందు అధర్మబుద్ది పుట్టించే మాయావేషం ధరించి యజ్ఞపశువును 
హరించికొనిపోతున్న ఇంద్రుని సమీపించి “నిలు! నిలు” అని అరచి వింటి నారి మోగించాడు. కాని 
జడలు ధరించి, బూడిద పూసికొని, ఎముకలను తాల్సిన ఆతని రూపం చూచి, ఆకారం ధరించిన ధర్మ 
మేమో అని (భ్రమించాడు. యజ్ఞసాధనమైన పశువును దొంగిలించువానిని చంపటం ధర్మమైనా అధర్మం 
అని అనిపించింది. అందుచేత పృథుకుమారుడు ఇంద్రునిపై బాణము విడువలేక పోయాడు. అది చూచి 
మహాత్ముడైన అత్రిముని రోషంతో ఇంద్రుణ్ణి చూపిస్తూ పృథుపుత్రునితో “ ఈ ఇంద్రుడు యజ్ఞ ఘాతకుడు, 
దేవతలలో పరమపాతకుడు. కాబట్టి నీవు ఇతబ్షి జయించు” అని మూడు సార్లు పలికాడు. 
ను. విను వీధిం జను దేవవల్లభునిపై వీరుండు గ్రోధాంతరం 
గ నిరూఢిన్‌ మృగరాట్కిశోరము మహాగంధద్విపేంద్రంబు మీ 
దను లంఘించు విధంబునం బడిన నాతం డశ్వచౌర్యైక సా 
ధన రూపంబు( దదశ్వమున్‌ విడిచి యంతర్జానముం బొందినన్‌. 517 
* అప్పుడు పృథుచక్రవర్తి పుత్రుడు కోపంతో, సింహకిశోరం మదపుటేనుగు మీదికి లంఘించినట్టు 
ఆకాశంలో వెళ్లే ఇంద్రునిపైకి దుమికాడు. ఇంద్రుడు దొంగవేషాన్నీ, గుర్రాన్నీ విడిచిపెట్టి అదృశ్యమయ్యాడు. 


క. వీరుండు పృథు భూపాల కు, నూరుండు నిజ యజ్ఞపశువు మరలం గొని దు 
ర్వారబలు( డగుచు జనకుని, భూరి సవనరాజపుణ్యభూమికి వచ్చెన్‌. 518 


* మహావీరుడైన పృథుకుమారుడు దుర్వారమైన పరా(క్రమంతో యజ్ఞాశ్వాన్ని మరలించుకొని 
పుణ్యభూమియైన జనకుని యజ్ఞభూమికి చనుదెంచాడు. 


వ. అయ్యవసరంబున నచ్చట నున్న పరమర్షిపుంగవు అతని యద్భుత కర్మంబు గనుంగొని యాశ్ళర్యంబు 

నొంది యతనికి జితాశ్వుండను నన్వర్థ నామంబు వెట్టియున్న సమయంబున. 519 

క అప్పుడు అక్కడ ఉన్న మహర్షివరేణ్యులు అతని అద్భుత కృత్యాన్ని ఆలోకించి ఆశ్చర్యపడి, 
అతనికి “జితాశ్వుడు” అనే సార్థకమైన పేరు పెట్టారు. 


చ. మణీయును దేవతాపతి తమః పటలంబు జనింపంజేసి యె 
వ్వరు( దను గానకుండ ననివారణ( గాంచనపాశ బద్ధ మై 
సురుచిరయూపదారు పరిశోభితమైన హయంబు( గొంచు. జె 
చ్చెర వినువీథి నేగయగ బుషి ప్రవరుం డగు నత్రి సెప్పినన్‌. 520 


క. విని పృథు భూవర తనయుండు, ఘన బలమున( జని కపాలఖట్వాంగము లో 
లిని ధరియించి రయంబున6 జను నింద్రుని. గాంచి నొంప(జాలక యంతన్‌. 521 

* ఇంద్రుడు చిమ్మచీకటిని కల్పించి అదృశ్యరూపంలో మళ్ళీ వచ్చి బంగారు (త్రాళ్లతో యూపస్తంభానికి 
కట్టివేసి ఉన్న గుర్రాన్ని దొంగిలించి వేగంగా నింగివైపు వెళ్లాడు. అది చూచి అత్రిమహర్షి చెప్పగా రాజపుత్రుడు 
జబితాశ్వుడు ఇంద్రుని వెన్నంటాడు. కాని పుజ్టెనూ, ఖట్యాంగాన్నీ ధరించి కపటవేషంలో ఉన్న ఇంద్రుణ్ణి 
చంపటానికి అతడు సందేహించాడు. 


ఉ. 


వ. 


క్రమ్మణ నత్రిచే( దెలుపణగా(బడి వైన్యతనూభవుండు రో 

షమ్మున దో(కం ద్రొక్కిన భుజంగమపుంగవు( బోలి యుగ్రుండై 

య మ్మరి(బోసినం గని సురాధిపు( డెప్పటి యట్లం బాణె న 

శ్య్వమ్మును రూపమున్‌ విడిచి చాల దిరోహితుండై రయంబునన్‌. క్ష్‌ 2 


అట్లు సనినం బశువుం గొని మరలి య వ్వీరో త్తముండు పితృ యజ్ఞశాలకుం జనుదెంచె నంత. 523 


* అప్పుడు అత్రిమహర్షి రాజపుత్రుని మళ్లీ పురికొల్పాడు. పృథుపుత్రుడు తోకత్రొక్కిన సర్పం 
వలె కోపించి బాణాన్ని సంధించాడు. ఇంద్రుడు కపటరూపాన్ని అశ్వాన్నీ విడిచి మళ్లీ అంతర్జాన మయ్యాడు. 
వీరశిరోమణి పృథుపుత్రుడు అశ్వరాజాన్ని తండ్రిగారి యజ్ఞశాలకు తోడ్కొని వచ్చాడు. 


స 


హరిహయుం డధ్వర హయ హరణార్థమై మించి కైకొని విసర్జించి నట్టి 

భూరి యమంగళ భూత మాయారూసములను ధరించిరి మూఢజనులు, 
పాషండ చిహ్నముల్‌ పర(గుట వారలు జగతిపై నగ్న వేషములు గలుగు 
జైనులు భూరి కాషాయ వస్తంబులు ధరియించు బౌద్దులు( దగ జటాసి 


భస్మధారులు నయిన కాపాలికాదు, లనంగ వెలసిరి లోకంబులందు( జాల. 
దలయస ధర్మోసమం బన(దగు నధర్మ, మందు నభిరతి వొడమిన యజ్ఞజనులు. 524 


తదీయ చిహ్నంబులు పారంపర్యంబుగా ధరియింపం దొడంగిరి, తద్వుత్తాంతంబు భగవంతుం డయిన 
పృథు చక్రవర్తి యెటింగి కుపితుండై యుద్యతకార్ముకుం డగుచు నింద్రునిమీ(ద బాణంబు నేయ నుద్యమించిన 
బుత్విక్కులు శక్రవధోద్యుక్తుండు నసహ్యరంహుండు నయిన ప్పథుచక్రనర్తిం గనుంగొని యిట్లనిరి.525 


* ఇంద్రుడు యజ్ఞాశ్వాన్ని దొంగిలించటం కోసం ధరించి, విడిచిన అమంగళకరాలైన 
మాయారూపాలను మూర్చులైన మానవులు (గ్రహించారు. ఆ రూపాలు పాషండ చిహ్నాలు. దిసమొలలతో 
తిరిగే జైనులు; కావిగుడ్డలు కట్టె బౌద్దులు, జడలు, ఎముకలు, భస్మం ధరించే కాపాలికులు మొదలైనవారు 
పాషండులు. ఈ విధంగా లోకంలో అధర్మమందు ఆసక్తి కల్గిన మూర్భులు ఆ పాషండ చిహ్నములను 
పరంపరగా ధరించడం మొదలు పెట్టారు. 


ఇంద్రుడు హయాన్ని అపహరించిన సంగతి పృథుచక్రవర్తి తెలుసుకొని కోపంతో విల్లెక్కు పెట్టి 
అపరాధి అయిన అమరేంద్రుని మీద బాణాన్ని ప్రయోగించడానికి సిద్ధపడ్డాడు. అప్పుడు బుత్విక్కులు 
ఇంద్ర సంహారానికి పూనుకున్న పృథుచక్రవర్తిని చూచి యిలా అన్నారు. 

క. జననాయక! యజ్ఞములం, దనుపమ విధిచోదితంబు లన(దగు పశు బం 
ధన హింసల కా కితరుల, ఘనదీక్షితునకు వధింప( గాదండ్రు బుధుల్‌. 526 


%* ముహారాజా! యజ్ఞాలలో యజ్ఞదీక్షితుడైనవాడు యజ్ఞపశువును తప్ప మరి ఎవ్వరినీ వధించరాదని 
విద్వాంసులు అంటారు. 


వ. కావున నీ విపు డింద్రవధోద్యోగం బుపసంహరింపుము, భవదీయ ధర్మ విరోధి మైన యింద్రుని.527 


క. జనపాల! వీర్యవంతము, లనందగు మంత్రములచేత నాహ్వానము సే 
సిన నత డిచటికి వచ్చును, జనుదెంచిన యమర విభుని సరభసత( దగన్‌. 528 


క. ధృతి సెదరం బట్టి శిఖి కా, హుతి( గా వేల్చెదము, దాన నుర్వీవర! నీ 
వితత మహో హత వీర్యో, న్నతుండై చెడిపోవు నమరనాథుం డంతన్‌. 529 


* కాబట్టి నీవు ఇంద్రుబ్లి సంహరించే ప్రయత్నాన్ని విరమించు. నీకు విరోధియెన ఇంద్రుణ్ణి 
శక్తిమంతాలైన మంత్రాలచే మేము ఇక్కడికి రావించి అతణ్ణి అగ్నికి ఆహుతి చేస్తాము. అప్పుడు ఇంద్రుడు 
నీ మహాతేజస్సుచేత శక్తి కోల్పోయి నశిస్తాడు. 


వ. అని ప్పథుని వారించి బుత్విగ్సనంబులు గుపితస్వాంతులై హస్తంబుల స్రుక్రువంబులు ధరియించి 
వేల్చు సమయంబునం జతుర్ముఖుండు సనుదెంచి బుత్విజులం గనుంగొని యిట్లనియె: 
యజ్ఞంబులందు యజింపంబడు దేవత లెవ్వని యంశంబు, లెవ్వండు యజ్ఞనామకంబగు 
భగవదంశంబగు, నట్టి యింద్రుండు మీచేత వధార్ముండుగా( డితండు భగనదంశసంభవుం డగుట 
నీ యజ్ఞకర్మ విధ్వంసనేచ్చుం డయి కావించు ధర్మ వ్యతికరంబులు సూచుచుండ వలయుంగాని 
ప్రతీకారంబులు గర్తవ్యంబులు గా, వీ పృథుక్షీర్తియగు పృథునకు నేకోనశతంబగు నధ్వర ప్రయోగ 
ఫలంబు సిద్దించుం గాక యని ప్పృథుచక్రవర్తి కిట్టనియె. 530 


* బుత్విక్కులు ఈ విధంగా పృథు చక్రవర్తిని ఆపి, కోపంతో చేతులలో స్రుక్కులూ, స్రువములూ 
ధరించి వేల్చుటకు పూనుకున్నారు. అప్పుడు (బ్రహ్మదేవుడు అక్కడికి వచ్చి బుత్విక్కులను చూచి యిలా 
అన్నాడు. “యజ్ఞాలలో పూజింపబడే దేవతలు ఇంద్రుని అంశాలు. ఈ యిం(ద్రుడు “యజ్ఞుడు”అనే పేరు 
కటిన భగవంతుని అంశం కాబట్టి ఇతడు చంపదగినవాడు కాదు. భగవంతుని అంశంవల్ల పుట్టటం మూలాన 
యజ్ఞాన్ని పాడు చేయాలనే కోరికతో ఇతడు చేసిన ధర్మవ్యతికరాన్ని ఉపేక్షించి చూస్తూ ఉండవలెనే కాని 
ప్రతీకారం చేయరాదు. ఈ పృథు చక్రవర్తికి తొంభై తొమ్మిది యజ్ఞాలు చేసిన ఫలం సిద్ధించుతుంది!” అని 
చెప్పి బ్రహ్మదేవుడు పృథుచ(క్రవర్తి వంక తిరిగి యిలా అన్నాడు. 


సీ, మనుజేంద్ర! మోక్షధర్మము నెటింగిన నీకు సవనముల్‌ సేయుట సాలు మటియు 
నే విధంబున నైన దేవేంద్రు మనమున. గై కొని రోషంబు గదురకుండ 


నాల్గవ స్కంధము 133 


వర్తింప వలయును, వాసవుండును నీవు( బూని సుశ్లోకులు గాన మీకు 
మంగళం బగు(గాక! మానవనాథ! నీ చిత్తంబులోపల( జింత( దొజు6గి 


తే. మించి మద్వాక్యముల నాదరించి వినుము, దైవ హతమగు యజ్ఞంబు( దగిలి చేయు 
కొణకు భవదీయ చిత్తంబు గుంది రోష కలుషితంబైన నజ్ఞానకలిత మగును. 531 


* రాజా! నీకు మోక్షధర్మం తెలుసు కదా! ఇక ఇంతటితో యజ్ఞాలు చేయటం విరమించు. ఇంతవరకు 
చేసిన యజ్ఞాలు చాలు. మోక్షధర్మం తెలిసినవాడవు కాబట్టి శతయజ్ఞాలు చేయటం వలన వచ్చేఫలం స్‌ు 
కోరరానిది. ఏ విధంగానైనా సరే ఇంద్రుడు నిన్ను ద్వేషించకుండా చూడు. నీవు ఇంద్రునిపై రోషం విడిచిపెట్టు. 
ఇంద్రుడు, నీవు - మీ యిద్దరూ శ్రీహరి అంశం వల్ల పుట్టినవారు. కాబట్టి మీరు కలిసి ఉండాలి కాని 
కలహింపకూడదు. మీకు శుభం కలుగుతుంది. రాజా! నీవు యజ్ఞం భంగమయిందని చింతింపకు. నా 
మాటలు జాగ్రత్తగా విను. దైవోపహతమైన యజ్ఞాన్ని చేయటానికి నీవు పూనుకున్నావు, అది నెరవేరలేదు. 
అందుకని నీవు కోపంతో ఉడికిపోరాదు. కోపంవల్ల అజ్ఞానం పెంపొందుతుంది. 


న. భవదీయ యజ్ఞహననార్థం బశ్వహరణుండైన యింద్రుండు దేవతలలోనన్‌ దురాగ్రహుం డగుటం 
జేసి యతనిచేత నిర్మింపంబడి చిత్తాకర్షకంబులైన యీ పాషండ ధర్మంబులచేత ధర్మ వ్యతికరంబు 
కలుగుం గాన యీ యజ్ఞంబు సాలింపుమని మణియు నిట్లనియె. 532 


* నీ యజ్ఞాన్ని చెడగొట్టడం కోసం ఇంద్రుడు తురంగాన్ని దొంగిలించాడు. ఇంద్రుడు దేవతలలో 
చాల పట్టుదల కలవాడు. అతనివల్ల నిర్మింపబడిన పాషండ ధర్మాలవల్ల ధర్మానికి హాని కలుగుతుంది. 
కాబట్టి స్రీ యజ్ఞాన్ని చాలించు అని మళ్ళీ యిలా అన్నాడు. 


సీ. అది గాక వినుము వేనాపచారంబున బూని విలుప్తంబు లైన యట్టి 
యలఘు నానా సమయానుధర్మంబుల( బరిపాలనము సేయం బరంగి వేను 
దేహంబు వలనను దివిరి జనించి యున్నాండవు, నారాయణాంశజుండవు, 
గావున నీ నరకలితలోకంబున బుట్టిన తెజంగు నీ బుద్ధి. దలంచి 


తె. యెనరిచే నేమిటికి సృజియింప(బడితి, వట్టి యా బ్రహ్మసంకల్ప మవనినాథ! 
తప్పకుండంగ( బాలింపు ధర్మగతిని, జారు శుభమూర్తి యో పృథు చక్రవర్తి! 533 


* అంతేకాదు. మీ తండ్రియైన వేనుడు చేసిన అత్యాచారాలవల్ల నశించిన ధర్మాలను తిరిగి రక్షించు 
నిమిత్తం విష్ణుదేవుని అంశంవల్ల వేనుని శరీరం నుండి నీవు జన్మించావు. ఈ విశ్వం ఎవరివల్ల పుట్టిందో 
ఆలోచించు. ఈ విశ్వంలో ఎవరు ఎందుకోసం నిన్ను సృష్టించారో విచారించు. నిన్ను సృజించిన ఆ పరబ్రహ్మ 
సంకల్పాన్ని నెరవేర్చు. భువనకల్యాణమూర్తీ! పృథుచక్రవర్తీ! ధర్మాన్ని రక్షించు. 

వ. అని మణటియు నిట్లనియె; నుపధర్మ మాతయుంబ్రచండ పాషండ మార్గంబు నైన యీ యింద్రకృతం 
బగు మాయను జయింపు మని వనజసంభవుం డానతిచ్చినం బృథు చక్రవర్తియు దదాజ్ఞాపితుండై 
దేవేంద్రునితోడ బద్ద సఖ్యుం డయ్యె; నంత నవభృథానంతరంబున. 534 


* అధర్మదాయిని అయిన ఇంద్రుని మాయచేత కల్పితమైన ప్రచండ పాషండ మార్గాన్ని నిరోధించు 
- అని బ్రహ్మదేవుడు అనుశాసించాడు. పృథుచ(క్రవర్తి బ్రహ్మ ఆజ్ఞను తలదాల్చి యింద్రునితో మైత్రి 
చేసుకున్నాడు. యజ్ఞాంతంలో చేయవలసిన అవభృథ స్నానం చేశాడు. 
చ. సురుచిర లబ్ద దక్షిణల సొంపున( బొంపిరి వోయి భూసురుల్‌ 
వరుసను బెక్కు దీవన లవారణ నిచ్చిరి, సర్వదేవతల్‌ 
భరిత ముదంతరంగముల.( బాయని వేడ్క వరంబు లిచ్చి రా 
నరవరు€ డైన వైన్యునకు నందిత కీర్తికి. బుణ్యమూర్తికిన్‌. 535 
* యజ్ఞంలో పృథుచక్రవర్తివల్ల భూరి దక్షిణలను పొంది, మిక్కిలి తృప్తి చెందిన (బ్రాహ్మణులు పెక్కు 
దీవెనలు ఇచ్చారు. దేవత లందరూ ట్రితిచెంది పుణ్యమూర్తియైన పృథుచ క్రవర్తికి అనేక వరాలు ప్రసాదించారు. 
వ. అంత నచటి జనంబు లిట్లనిరి. 536 


తే. అనఘ! నీ చేత నాదృతులైరి సర్వ, జనులు మణీ దానమానోపచారములను 
బిత్స సుదేవర్షి మానవ వితతి పూజ, నొంది యంచితమోదంబు నొందె నయ్య! 537 
+ అప్పుడు అక్కడి ప్రజలు ఇలా అన్నారు. “మహారాజ! నీచేత సర్వజనులు సత్కరింపబడ్డారు. 
పితృదేవతలు, దేవతలు, బుషులు, మానవులు, దానమానోపచారాలచేత పూజింప బడ్డారు, సంతోషించారు.” 
-: నారాయణుండు ప్రసన్నుండై పృథు చక్రవర్తి ననుగ్రహించుటి. :- 
న. అని పలుకు సమయంబున యజ్ఞభోక్తయు యజ్ఞవిభుండును భగవంతుండునైన సర్వేశ్వరుం 
డింద్రసమేతుండై యచ్చటికిం జనుదెంచి యా ప్పథున కిట్లనియె. 538 
క. జనవర! భవదీయంబై, జననుతమగు నశ్వమేధ శతమున కిపు డీ 
యనిమిషపతి భంగము సే, సిన కతన క్షమాపణంబు సేసెడి(గంటే! 539 
* ఆ సమయంలో యజ్ఞేశ్వరుడు, యజ్ఞభోక్త అయిన శ్రీహరి యింద్రునితో కూడి అక్కడికి వచ్చి 
పృథుచ(క్రవర్తితో “రాజా! నీ శతాశ్వమేధ దీక్షను భంగం చేసినందుకు నీముందు క్షమాపణం చెప్పుకోవటం 
కోసం ఇంద్రుడు వచ్చాడు. చూడు” అన్నాడు. 
వ. కావున నితని క్షమింపుము, సత్సురుషు లగువారు దేహాభిమానులు గాకుండుటం జేసి 


భూతంబులయెడ ద్రోహం బాచరింప, రట్లగుటం జేసి నీవంటి మహాత్ములు దేవమాయా మోహితులై 
పరోపతాపంబులు సేసిరేని దీర్హతరంబైన వృద్ధజన సేవ వ్యర్హంబు గాదె! యదియునుం గాక యీ 

శరీరం బవిద్యాకాను కర్మంబులు చేత నారబ్దం బని తెలిసిన భూతద్రోహి గాని పరమజ్ఞాని యీ 

దేహంబునందు ననుషక్తుండు గాకుండుట సహజం బన, దేహోత్సాదితంబులైన గృహదారాదుల 

యందు మమత్వంబు లేకుండుటం జెప్పనేల? యిట్టి దేహంబునందున్న యాత్మ యేకంబును, 

శుద్ద స్వరూపంబును, స్వయంజ్యోతియు నిర్గుణంబును, గుణాశ్రయంబును, వ్యాప్య వ్యాపకంబును, 

నసంనృతంబును, సాక్షిభూతంబును, నిరాత్మంబును నగు, దీని దేహంబుకంటె వేలుగా నెవ్వండు 

దెలియు వాండు మత్సరుం డగుటం జేసి దేహధారియై యుండియు దద్గుణంబులం బొరయక 

వర్తించు. మజీయు నెవ్వండేని స్వధర్మాచార పరుండును, నిష్కాముండును, శ్రద్దాయుక్తుండునై 

నన్నెల్లప్పుడు భజియించు నట్టివాని నునంబు [క్రమంబున. బ్రసన్నంబగు, నట్లు ప్రసన్న 

మనస్కుండును, ద్రిగుణాతీతుండును సమ్యగ్గర్శనుండును నైన యతండు మదీయ సమవస్థాన 

రూపశాంతి నొందు, నదియు కైవల్యపదం బనంబడు6 గూటస్థం బైన యీ యాత్మ యుదాసీనభూతం 

బైనను దీని ద్రవ్యజ్ఞాన క్రియామనంబులకు నీశ్వరుంగా నెవ్వండు దెలియు, వాడు భవంబు 

నొందకుండు, నీ సంసారంబు ద్రవ్య క్రియా కారక చేతనాత్మకం బగుటం జేసి ప్రభిన్న దేహోపాధికంబు 

గావున( బ్రాప్తంబు లైన యావత్సంపదలయందు మత్ప్సరులైన మహాత్ములు వికారంబు నొందరు, 

గావున నీవు సుఖ దుఃఖంబుల యందు సమచిత్తుండవును, సమానోత్తమ మధ్యమాధముండవును, 

జితేంద్రియాశ యుండవునై వినిష్పాదితాఖి లామాత్యాది సంయుతుండవై, యఖిలలోక రక్షణంబు 

సేయు మని వెండియు నిట్లనియె. 540 

yi అందువల్ల ఇతనిని క్షమించు, సత్సురుషులకు దేహాభిమానం ఉండదు. కాబట్టి వారు జీవులకు 

(ద్రోహం చేయరు. అందువల్ల నీ వంటి మహాత్ములు దేవమాయకు వశులై ఇతరులకు బాధ కల్గింపకూడదు. 

అలా పరులకు బాధ కల్గించినట్లయితే వారు చాల కాలంనుండి చేసిన వృద్దజన సేవ వ్యర్థం అయిపోతుంది. 

అంతేకాక *-ఈ శరీరం అవిద్యవల్ల పుట్టింది” అని తెలిసిన పరమజ్ఞాని దేహంపై ఆసక్తి పెంచుకోడు. 

దేహంపైని ఆసక్తిలేని వానికి ఇంటిమీదా, భార్యాపుత్రులమీదా మమకారం ఉండదు అని చెప్పనక్కరలేదు 

కదా! దేహమునందలి ఆత్మ పరిశుద్దమైనది. స్వయంగా (ప్రకాశిస్తుంది. సాక్షీభూతమైనది. కాబట్టి ఆత్మను 

దేహంకంటె వేరని భావించేవాడు నాయందు భక్తి పెంచుకుంటాడు. అందువల్ల దేహధారి అయినప్పటికీ 

దేహ గుణాలను పొందడు. స్వధర్మాచారములందు ఆసక్తి కలిగి నిష్కాముడై (శ్రద్దతో నన్ను సేవించువాని 

మనస్సు (క్రమంగా నిర్మలం అవుతుంది. ఆ విధంగా నిర్మల మనస్కుడు అయిన వాడు మోక్షాన్ని పొందుతాడు. 

కూటస్టమైన ఆత్మ ఉదాసీన మైనప్పటికీ, దానిని (ద్రవ్యజ్ఞాన క్రియా మనస్సులకు ఈశ్వరునిగా 

తెలిసికొనువాడు సంసార బంధాల్లో చిక్కుకొనడు. ఈ సంసారం [ద్రవ్యక్రియాకారక చేతనాత్మకం కాబట్టి 

వేరువేరు దేహాలు ఉపాధులు కలిగి ఉంటుంది. అందువల్ల ఆపదలూ, సంపదలూ ప్రాప్తించినప్పుడు 

మహాత్ములైన నా భక్తులు వికారం పొందరు. కాబట్టి నీవు సుఖదుఃఖాలను సమంగా చూడు. ఉత్తమ, 

మధ్యమ, అధమ విషయాలలో సమానుడవై ప్రవర్తించి ఇంద్రియాలను జయించి మంత్రులు మొదలగువారి 
సాయంతో సమస్త ప్రజలనూ సంరక్షించు. 

జా 


పార్థివోత్తములకు( బ్రజల రక్షించుట పరమ ధర్మం బగు నరవరేణ్య! 

ధరణీశులకు( బ్రజాపరిపాలనంబున( బూని లోకులు సేయు వుణ్యమందు 

షష్టాంశ మర్దిని సంప్రాప్త మగు నట్టు ప్రజల బ్రోవని రాజు ప్రజలచేత 

నపహృత సత్పుణ్యుడై వారు గావించు ఘనపాప ఫలము. దా ననుభవించు( 

తే. గాన నీవును విప్రవరానుమతము, సంప్రదాయక విధమునై జరుగు ధర్మ 

మహిమ జేపట్టి యర్థకామములయందు, సమత న మ్మూ(టియందు నా సక్తిలేక, 541 


స్ట నరవరేణ్యా! ప్రజలను రక్షించడం రాజులకు పరమ ధర్మం. ప్రజలు చేయు పుణ్యంలో రాజులకు 
ఆరో పాలు లభిస్తుంది. ప్రజలను రక్షింపని రాజుల పుణ్యాన్ని ప్రజలు అపహరిస్తారు. ఆ ప్రజల పాపాన్ని 
రాజు అనుభవిస్తాడు. కాబట్టి నీవు బ్రాహ్మణులు సమ్మతించిన ధర్మాన్ని ప్రధానంగా చేసుకో. అర్జకామాలను 
ఆనుషంగికాలుగా భావించు. ధర్మార్థ కామాలు మూడింటియందునూ ఆసక్తి వీడు. 


వ. ఇవ్విధంబున. 542 


క. జనులకు ననురక్తు(డవై, జననాయక! నీవు ధరణి సమచిత్తుండవై 


par lg - et 


యనయము( బరిపాలించిన, సనకాదుల. గాంతు వాత్మసదనమునందున్‌. 543 


* రాజా! ఈ విధంగా నీవు ప్రజల అనురాగాన్ని పొంది సమచిత్తంతో పరిపాలించు. ఇలా చేస్తే నీ 
యింటిలోనే సనకాది యోగీంద్రులను సందర్శిస్తావు. 


సీ. భూవర! యోగ తపో మఖంబుల చేత గై కొని సులభుండ6 గాని యేను 
సమచిత్తులైన సజ్జనుల చిత్తంబుల, వర్తించుచుండెడివాండ నగుటం 
జేసి తావక శమ శీల విమత్సర, కీర్తనముల వశీకృతు(డ నైతి; 
నే నీకు నొక వరం బిచ్చెద వేండుము, నావుడు విని మేదినీ వరుండు 
తే. లోక గురుండైన యప్పుండరీక నయనుం డానతిచ్చిన మృదులలితామృతోప 
మాన వాక్యము లాత్మీయ మన్తకమునం దాల్చి సమ్మోదితాత్ముండై ధరణి విభుండు, 544 


క. తన పాదములకు భక్తిన్‌, వినతుండై యాత్మకర్మ వితతికి లజ్జం 
దనరుచు నున్న సురేంద్రుని, గనుగొని సత్రేమ మొదవ( గౌంగిటం జేర్చెన్‌. 545 


* నృపవరేణ్యా! తపోయోగ యజ్ఞాలచేత నేను సులభంగా లభించను. కాని సమచిత్తులయిన 
సత్సురుషులకు సులభంగా లభిస్తాను కాబట్టి నీ శమశీలాలకూ, అసూయారాహిత్యానికీ, నీ సంస్తుతులకూ 
వశుడనయ్యాను. నీకొక వరం (ప్రసాదిస్తాను, కోరుకో” అని అన్నాడు. పృథుచ(క్రవర్తి భగవంతుడైన 
పుండరీకాక్షుడు అందంగా సున్నితంగా పలికిన అమృతం వంటి తీయని పలుకులను తలపై ధరించి 
మనస్సులో మహానందం పొందాడు. తన అడుగులకు భక్తితో నమస్కరించి తాను చేసిన నీచపు పనులకు 
సిగ్గుపడుతున్న సురేం(ద్రుణ్ణి పృథునరేం(ద్రుడు (ప్రేమతో కౌగిలించుకొన్నాడు. 


నాల్గవ స్కంధము 137 
వ. ఇట్లు గౌంగిటం జేర్చి గతద్వేషుండై యున్న యనంతరంబ. 546 


ను. భగవంతుండును విశ్వరూపకు(డునై భాసిల్లు నవ్విష్లు( డా 
జగతీనాథకృతార్చనా నతులచే సంప్రీత చేతస్కుండున్‌ 
నిగృహీతాంఘ్రి సరోరుహద్వయుండునై నిల్చెం బ్రయాణాభి ము 
ఖ్యగరిష్టాత్మకు( డయ్యు నా ప్పృథునిపై. గారుణ్య మేపార(గన్‌. 547 
వ. ఇట్లు దనమీంది యనుగ్రహంబునం జేసి విలంబితుం డగుటయు న య్యాది రాజన్యుండైన 
పృథుచక్రనర్తి య ముకుంద సందర్భనానంద బాప్పజలబిందు సందోహ కందళిత నయనార 
విందుండై య వ్విభుమూర్తిం గనుంగొని కనుంగొన లేక గద్గద కంఠుండై పలుకలేక యుండియు 
నెట్టకేలకు( దన హృదయంబున నద్దేవుని నుపగూహనంబు గావించి తన్మూర్తి ధరియించి కన్నులం 
దొర(గు నానంద బాష్పంబులు దుడిచికొని విలోకనంబు సేయుచు, నతృప్తదృగోచరుండును, 
గరుడస్కంధ విన్యస్త హస్తుండును, వసుధాతలస్థిత పాదకమలుండును నై యొప్పు న ద్దివ్య పురుషున 
కిట్లనియె. 548 


* ఈ విధంగా పృథువు ఇంద్రునిపై ద్వేషం మాని ఆదరించిన తరువాత భగవంతుడైన విష్ణుదేవుడు 
పృథుచ(క్రవర్తి చేసిన పూజా నమస్కారములు (గ్రహించి సంతుష్టి చెందాడు. పృథుభూపాలుని భక్తిబంధాలు 
తన పాదాలను చుట్టుకొని కదలనీయకుండా పట్టుకొనటం వల్ల కనికరంతో ఆగిపోయాడు. తనపైనిగల 
అనుగ్రహంతో శ్రీహరి జాగుచేస్తున్నాడు అని పృథుచక్రవర్తి గమనించాడు. ఆ రాజుకన్నులు ఆనందా(శువులతో 
నిండిపోయాయి. కన్నులను బాగుగా విప్పి శ్రీహరిని చూడాలనుకున్నాడు. కాని పొంగిపొరలే కన్నీళ్లవల్ల 
తనివితీరా చూడలేకపోయాడు. డగ్గుత్తికతో పలుకలేకపోయాడు. చివరకు మనస్సులోనే ఆ దేవదేవుని 
కౌగిలించుకుని కన్నీటిని తుడుచుకున్నాడు. పాదపద్మాలను నేలపై ఉంచి గరుడుని మూపుపై కేలూది 
నిలిచిన ఆ పురాణ పురుషునితో పృథుచ(క్రవర్తి ఇలా అన్నాడు. 


క. వరదా! యీశ్వర నిను స, త్పురుషుండు దేహాభిమాన భోగములకు నీ 
వరమెట్టు గోరు నిహసుఖ, వరములు నారకులకైన వణలవె చెపుమా. 549 


* వరదుడవైన వాసుదేవా! సత్సురుషుడైనవాడు దేహాభిమానులు కోరుకునే సుఖాలను ఆశించి 
నిన్ను వరం ఇమ్మని ఎలా వేడుకుంటాడు? పరమపాతకులకు సైతం ఈ సుఖాలు లభిస్తాయి కదా! 


చ. ఘన మగు దేవ! యీ వరమె కాదు మహాత్మక! వాగ్వినిర్ణతం 
బన(దగు తావకీన చరణాంబుజ చారు మరందరూపమై 
తనరిన కీర్తియున్‌ విని ముదంబును బొందంగ లేని మోక్ష మై 
నను మది. గోర నొల్ల నఘనాశ! రమేశ! సరోజలోచనా! 550 

* దేవా! పాపహరణా! రమారమణా! పద్మనయనా! ఈ గొప్ప వరాన్నే కాదు. నీ పాదారవిందాల 
మకరందమై మహాత్ముల వాక్కులనుండి వెలువడే నీ కథాకీర్తనం విని ఆనందం పొందలేని మోక్షాన్ని కూడ 
నేను అభిలషించను. 


క. అది గాన పద్మలోచన!, సదమల భవదీయ ఘనయశము వినుటకునై 
పదివేల చెవులు కృప ని, మ్మిదియే నా యభిమతంబు నిపుడు ముకుందా! 551 


* కాబట్టి కమలలోచనా! నీ నిర్మల కీర్తిగాథలను ఆలకించటానికి నాకు పదివేల చెవులను ప్రసాదించు. 
ముకుందా! ముమ్మాటికీ ఇదే నా అభిలాష 
చ. అనఘ! మహాత్మ! వాగ్గళితమైన భనత్సద పంకజాత సం 
జనిత సుధాకణానిల వశంబునవిస్ట్రృత తత్ప్వ్వమార్గ వ 
ర్తనులగు దుష్టయోగులకు( గ్రమ్మజ( ద త్వము( జూపంజాలు ని 
ట్లొనరుట దక్క నన్యవర మొల్ల. బయోరుహ పత్రలోచనా! 552 
* మాలిన్యరహితులైన మహాత్ముల వాక్కుల నుండి ప్రసరించే నీ పాదపద్మ సుధాకణాలను మోసికొని 
వచ్చే మలయమారుతం ద్వారా, ఆత్మ జ్ఞానాన్ని మరచిపోయిన అభాగ్యులకూ, అజ్ఞానులకూ మళ్లీ ఆత్మ 
జ్ఞానాన్ని చూపించగలిగే వరం అనుగ్రహించు. తామరరేకులవంటి కన్నులు గల స్వామీ! నాకు ఈ వరం 
తప్ప మరొక వరం అక్కరలేదు. 
సీ, వినుత మంగళ యశోవిభవ! సర్వేశ్వర! యిందిర గుణసం[గ్రహేచ్చంేసి 
యే నీదుశివతరం బైన సత్కీర్తిని నర్ధియై వరియించె నట్టి కీర్తి 
చతుర సత్పురుష సంగతము గల్లుచు నుండ ధృతి నెవ్వండేని యాదృచ్చికతను 
జేసియు నొకమాటు చెవులార విన్నవా. డనయంబును గుణజ్ఞా. డయ్యెనేని 


తే. నిరతి నేరీతి( బొందును ధరణి. బశువుం దక్క దక్కిన తద్‌జ్ఞాండు దనుజ భేది 
గాన యుత్సుక మతి నైన యేను లక్ష్మి, కరణి నిన్ను భజింతు నో పరమపురుష! 553 
స్‌ సకల జగదీశ్వరియై మహనీయ మంగళ యశోమందిర అయిన ఇందిరాదేవి గుణ[గ్రహణ పారీణ 
బుద్దితో కల్యాణకరమైన నీ సత్కీర్తిని వరించింది. అటువంటి నీ యశోగాథలను సత్పురుషుల సహవాసం 
వల్ల ఒక్కసారి యాదృచ్చికంగానైనా సరే చెవులారా విన్న వాడు పశువు కాకుండా గుణజ్ఞుడైనట్టయితే 
అంతతో తృప్తి పొందక యింకా యింకా వినాలని కోరుకుంటాడు. కనుక ఓ పరమపురుషా! దనుజమర్దనా! 
నిన్ను నేను లక్ష్మీ దేవివలె సేవిస్తాను. 


న. ఇట్లు భవదీయ సేవాతత్సరులమైన యిందిరయు నేను నేక పదార్జాభిలాషం జేసి స్పర్థమానుల 
మగుచున్న మా యిద్దణుకును బర్యాయ సేవంజేసి కలహంబు లేకుండ ని మ్మట్టు గాక భవదీయ 
చరణసరోరుహ సేవాసక్త మనోవిస్తారుల మగుటం జేసి యేన యేన మున్ను భజియింతు నను 
తలంపులం గలహం బయిననుం గానిమ్ము దేవా యని వెండియు నిట్టయె. 554 

* దేవదేవా! నీ భక్తులమూ, సేవాసక్తులమూ అయిన లక్ష్మిదేవీ, నేను ఒకే వస్తువును అభిలషించి 
పోటీపడుతున్నాం. కాబట్టి మాకు కలహం కలుగకుండా ఒకరి తరువాత ఒకరికి నీ సేవాభాగ్యం అనుగ్రహించు 
లేదా నిన్ను సేవించాలనే ఉత్కంఠతో “నేను ముందంటే నేను ముందు”అని మాలో మాకు కలహం 
కలిగినా కలుగనీ! సంతోషమే. 


సీ, జగదీశ! దేవ! యుష్మత్సద కైంకర్య పరత దనర్భు సాగరతనూజ 
కృత్యంబునందు నకిల్బిష బుద్దినే. బ్రీతి. గోరుట జగన్మాత యైన 
యా రమాసతితోడి వైర మవశ్యంబు. గల్లు నైనను దయాకార! నీవు 
దీనవత్సలు(డవు గాన స్వల్పం బైన నధికంబు సేయుదు, వట్టుగాన 


తే. భవ్యచరిత! నిజస్వరూపంబునందు, నభిరతుండ వైన నీవు నన్నాదరించు 
పగిది నిందిర నాదరింపవు మహాత్మ!, భక్తజనలోక మందార! భవవిదూర! 555 


* దేవా! జగన్నాథా! నీ పాదాలను సేవించాలని లక్ష్మీదేవి తహతహ లాడుతున్నది. నేను కూడ 
ఆమెచేసే పనినే చేయాలనే సద్బుద్దితో తొందర పడుతున్నాను. కాబట్టి జగన్మాత అయిన లక్ష్మీదేవితో 
నాకు వివాదం తప్పదు. దయామయా! నీవు దీనవత్సలుడవు. కాబట్టి కొంచెమైనా గొప్ప చేస్తావు. అందుచేత 
మహాత్ముడవూ, సర్వాంతర్యామివీ, భవభంజనుడవూ, భక్తజన రంజనుడవూ అయిన నీవు నన్ను 
ఆదరించినంతగా లక్ష్మీదేవిని ఆదరించవు. 


వ. ఇట్లగుటం జేసి సత్సురుషు లైనవారలు నిరస్తమాయా గుణ సముదయంబు గల నిన్ను భజియింతురు. 
వారలు భవత్సాదాను స్మరణరూపంబయిన ప్రయోజనంబు దక్క నితర ప్రయోజనంబుల నెజుంగరు, 
దేవా! సేవక జనంబులను వరంబులు వేండు మని జగద్విమోహనంబు లైన వాక్యంబులు నలుకుదు, 
వట్టి భవదీయ వాక్య తంత్రీ నిబద్దులు లోకులు గాకుండి రేని ఫలకాములై కర్మంబుల నెట్టు 
లాచరింతు? రీశా! భవదీయ నూయావిమోహితులై జను లేమి కారణంబున నీకంటె నితరంబుల( 
గోరుచుందు? రిట్లగుటం జేసి తండ్రి దనంతన బాలహితం బాచరించు నట్టు మాకు నీవ హితాచరణం 
బాచరింప నర్హుండ వని పలికిన నాదిరాజర్షియైన పృథుచక్రవర్తి యర్థనంతంబులయిన వచనంబులు 
విని విశ్వద్రష్ట యగు నారాయణుండు సంతుష్టాంతరంగుండై యిట్లనియె? “మహారాజా! దైవ 
ప్రేరితుండవై నాయెడ నిట్టి బుద్ధి గలుగుటం జేసి యచలాచలం బగు భక్తి వొడము, దానిచే దుస్తరం 
బగు మదీయమాయం దరింతువు, నీవు నాచే నాదిష్టంబగు కృత్యం బప్రమత్తుండ వగుచు నాచరించిన 
సకలశుభంబులం బొందుదువు, మదీయ భక్తజనంబులు స్వర్గాపవర్గ నరకంబులం దుల్యంబులుగా 
నవలోకింతురు, గావున నీ యధ్యవసాయంబు నట్టిదియ, నుజీయు మదీయాదేశంబున దుస్త్యజం 
బగు రోషంబును ద్యజించి నా యెడ భక్తి సలిపితివి గాన నిదియె నాకు. బరమహర్షదం బగు, నని 
యభినందించి యనుగ్రహించి యతండు గావించు పూజలు గయికొని గమనోన్ముఖుం డయ్యె, న 
య్యవసరంబున. 556 

* అందుకనే సజ్జనులు మాయాతీతుడవైన నిన్ను సేవిస్తారు. వారు నీ పాదస్మరణ రూపమైన 
ఫలాన్ని తప్ప యింకొక ఫలాన్ని కోరుకోరు. దేవదేవా! సేవకులను వరాలు కోరుకొండని జగత్తును మోసగించే 
వాక్యాలను పలుకుతున్నావు. లోకులు నీ వాక్యాలనే (త్రాళ్లతో కట్టుబడిన వారై ఫలాలను ఆశించి కర్మాసక్తు 
లవుతారు. నీ మాయా విమోహితులు కాకపోతే జనులు నీ భక్తికంటే యితర వరాలను ఎందుకు 
కోరుకుంటారు? కాబట్టి తండ్రి తనంతతాను పిల్లలకు మేలుచేసే విధంగా నీవు మాకు హితం చేకూర్చు. 


ఇలా పలికిన ఆదిరాజర్షియెన పృథుచ(క్రవర్తి అర్ధవంతాలైన మాటలు వినీ సర్వజ్ఞుడైన నారాయణుడు 
సంతోషించి యిలా అన్నాడు. “మాహారాజా! దైవ(ప్రేరణ వల్లనే నాయందు నీకు ఇటువంటి బుద్ది కలిగింది. 
అందువల్ల కొండవలె నిశ్చలమైన నిండు భక్తి మీకు ప్రాప్తిస్తుంది. ఆ నిశ్చల భక్తివల్ల దాటటానికి శక్యంగాని 
నా మాయను నీవు దాటగలవు. నేను ఆజ్ఞాపించిన కార్యాన్ని నీవు జాగరూకుడవై ఆచరించి నట్లయితే 
సకల శుభాలూ పొందుతావు. నా భక్తులు స్వర్గమునూ మోక్షమునూ, నరకమునూ సమానంగా చూస్తారు. 
నీ భావన కూడ అంతే. నా ఆజ్ఞను తలదాల్ఫి విడువరాని రోషాన్ని విడిచిపెట్టి నా యందలి నీ భక్తిని 
వెల్లడించావు. ఇదే నాకు పరమానందం అని అభినందించి పృథుచక్రవర్తి చేసిన పూజలు గైకొని శ్రీహరి 
వైకుంఠానికి బయలుదేరాడు. 
సీ. నర సిద్ధ చారణ సుర ముని గంధర్వ కిన్నర పితృ సాధ్య పన్నగులును 
నఖిల జనంబులు హరి సార్ప్వవర్తులు నానంద మగ్నాంగు లగుచు వేడ్క 
యజ్ఞేశ చింతనుం డైన యా పృథువుచే సత్కారమును. బొంది సమ్మదమున( 
జనిరి నిజాధివాసములకు, భగవంతు. డైన నారాయణుం డచ్యుతుండు 


తే. దగ నుపాధ్యాయ సహితుడై తనరు పృథుని, విమలమతు లయి చూచుచు నమరవరులు 
దన్ను జయజయ కలిత శబ్దముల బొగడ6 జనియె నప్పుడు వైకుంఠ సదనమునకు. 557 


* నరులు, సిద్దులు, చారణులు, దేవతలు, మునులు, గంధర్వులు, కిన్నరులు, పితృదేవతలు, 
సాధ్యులు, పన్నగులు, విష్ణుకింకరులు అందరూ విష్ణుభక్తుడైన పృథుచ(క్రవర్తి చేసిన సత్కారాలు అందుకొని 
సంతోషంతో తమ తమ నివాసాలకు వెళ్లారు. బుత్విక్కులతో కూడిన పృథుచక్రవర్తిని ఆనందంగా 
అవలోకిస్తూ దేవతలందరూ తనను జయజయ ధ్వనులతో సంస్తుతిస్తూండగా శ్రీహరి వైకుంఠధామానికి 
వేంచేశాడు. 


వ. అంత. బృథుచక్రవర్తియు నింద్రియాగోచరుం డయ్యును దర్శితాత్ముండును దేవదేవుండును 
నయిన వాసు దేవునకు నమస్కరించి నిజపురంబునకుం జనుదెంచు సమయంబున మౌక్తిక కుసుమ 
మూలికా దుకూల స్వర్ణతోరణాలంకృతంబును, లలిత సుగంధ ధూపనిలసితంబును, రత్నమయ 
రంగ వల్లికా విరాజితంబును, ఫలపుష్ప లాజాక్షత దీపమాలికా స్తంభ పూగపోతాభిరాను ప్రతిగృహ 
ప్రాంగణంబును, మృగమద ఘనసార చందనాగరు వాఃపూర సంసిక్త రథ్యావళీ విభాసితంబును, 
దరుపల్లవాభి శోభితంబును నైన పురంబు. బ్రవేశించి రాజమార్గంబునం జనుదేర మండిత 

రత్నకుండలమణి మరీచులు గండ ఫలకంబులం దాండనంబులు సలుపం బరకామినులు గనక 
పాత్ర విరచితంబు లయిన యశేష మంగళ నీరాజనంబుల నివాళింప, శంఖ దుందుభి ప్రముఖ 
తూర్య ఘోషంబులును, బుత్విజ్నికాయాశీర్వచనంబులును జెలంగ వందిమాగధ జనసంస్తూయమానుం 
డగుచు విగత గర్వుండై యంతఃపురంబుం బ్రవేశించి యనంతరంబ. 558 


* ఆ తరువాత పృథుచక్రవర్తి కన్నులకు కనిపించకపోయినా మనస్సులో నెలకొని ఉన్న దేవదేవుడైన 
వాసుదేవునకు వందనం చేసి తన నగరానికి బయలుదేరాడు. పట్టణంలో ఎక్కడ చూచినా ముత్యాల 
సరాలు, పూలదండలు, తెలిపట్టు చాందినీలు, బంగారు తోరణాలు అలంకరించారు. కమ్మని సుగంధ 
ధూపాలు పరిమళాలు వెదజల్లుతున్నాయి. రత్నాలతో (ముగ్గులు తీర్చారు. ప్రతిగృహంముందూ పండ్లు, 
పుష్పాలు, లాజలు, అక్షతలు, దీపమాలికలు, అరటికంబాలు, పోకచెట్టు కనువిందు చేస్తున్నాయి. రాజవీథులలో 
కస్తూరి, పచ్చకర్పూరం, మంచిగంధం, అగరు కలిపిన జలాలు చల్లి, చివురాకు గుత్తులు కైసేశారు. 
రత్నకుండలాల రమణీయ కాంతులు చెక్కుటద్దాలపై నాట్యం చేస్తుండగా పురస్తీలు బంగారు పళ్లెరములలో 
మంగళహారతులు వెలిగించి రాజమాగ్గంలో విచ్చేస్తున్న మహారాజుకు నివాళు లిచ్చారు. శంఖ దుందుభి 
ధ్వానాలు మిన్ను ముట్టాయి. బుత్విక్కుల ఆశీర్వాద ధ్వనులతో, వంది మాగధుల కైవారాలతో ప్రశాంత 
హృదయుడైన పృథుచ క్రవర్తి అంతఃపురంలో (ప్రవేశించాడు. 


సీ సమధికమతి( బౌరజన జానపదులచే* దనరారు వివిధ పూజనము లొంది 
రాజు సంతుష్థాంతరంగుండు( బ్రియవర ప్రదు(డునై వారల బహువిధముల( 
బూజించె, నవ్విధంబున మహత్తరములై నట్టి కర్మంబుల నాచరించు 
చును నిరవద్య చేష్టుండై మహత్తము( డన నొప్పు నా పృథు మనుజ విభుండు 
తే. మించి భూమండలంబు. బాలించి విశద, యశము సర్వధరాచక్రమందు నిలిపి 
చారు శుభమూర్తి రాజన్యచ క్రవర్తి, పరమ మోదమున( బరమ పదము నొందె. 559 


* పురజనులూ, జానపదులూ, మహారాజును అనేక విధాలుగా ఆదరాభిమానాలతో అర్చించి 
ఆరాధించారు. వారి పూజలకు రాజు సంతోషించాడు. వారి కోర్కెలను (ప్రసాదించాడు. ఈ విధంగా 
పెక్కు ఘనకార్యములను ఆచరిస్తూ నిష్కళంక చరిత్రతో నిరుపమాన మహిమతో సమస్త భూమండలాన్ని 
చక్కగా పరిపాలించి స్వచ్చమైన సత్కీర్తిని భూమిపై నలుమూలలా నెలకొల్పి పుణ్యమూర్తి అయిన పృథుచ క్రవర్తి 
పరమానందంతో పరమపదం చేరుకున్నాడు. 


క. అని మైత్రేయ మహాముని, యనఘు(డు విదురునకు( జెప్పె నని శుకు. డభి మ 
న్యుని సుతునకు( జెప్పిన తెజం గని సూతుండు సెప్పె శౌనకాదుల తోడన్‌. 560 


* అని మైత్రేయమహర్షి విమలహృదయుడైన విదురునకు వినిపించినట్టు శుకుడు పరీక్షిత్తునకు 
వివరించాడని సూతు(డు శౌనకాది మహర్షులకు చెప్పాడు. 


142 పోతన భాగవతము 
-: పృథుచక్రవర్తి సభాసదులకు సద్ధర్మముల నుపదేశించి బ్రాహ్మణ ప్రశంస సేయుట :- 


వ. అటైెటీంగించి వెండియు నిట్లనియె, ని వ్విధంబున నశేష గుణ విజృంభితంబును, నిర్లోషంబును, 
సత్సురుష సత్కృతంబును నగు పృథుచ క్రవర్తి యశంబును బ్రకటంబుగా( జేయంజాలు మైత్రేయునిం 
జూచి మహాభాగవతుండైన విదురుం డిట్లనియె. 561 


* ఈ విధంగా అనంత గుణవంతమునూ, నిర్జోషమునూ, సజ్జన సంస్తుతమునూ అయిన ప్పథుచక్రవర్తి 
కీర్తిని వెల్లడింపగలిగిన మహనీయుణ్ణి మై త్రేయుణ్ణి చూచి విష్ణుభక్తుడైన విదురుడు ఇలా అన్నాడు. 


సీ. మునినాథ! విను పృథు జనపాల చంద్రుండు సాబగొప్ప మేదినీసురులచేత 
రాజ్యాభిషేక సంపూజ్యుండై దేవతా గణముచే లబ్బార్హ గుణుండు నగుచు 
వైష్ణవతేజంబు వలనొప్ప ధరియించి యర్ధి నే యే కర్మ మాచరించె 
నది నాకు నెటింగింపు మనఘాత్మ! భూమి యే రూఢి గవాకృతి రూఢ యెవని 
తే. విక్రమోద్దీప్తయై యొప్పి వెలయునట్టి, కర్మమున నిప్పు రాజన్య గణము బదుకు 
నట్టి ప్పృథుకీ ర్తి ధరలోన నతి వివేకి, దవిలి యెవ్వ(డు వినకుండు ధన్యచరిత! 562 


* మునీంద్రా! మహీసురులచేత మహారాజుగా పట్టాభిషిక్తుడై దేవతలవల్ల యోగ్యమైన వరాలు పొంది 
వైష్ణవతేజంతో విరాజిల్లుతున్న పృథుచక్రవర్తి చేసిన పనులను నాకు వివరించి చెప్పు. గోరూపం ధరించిన 
భూదేవినుండి కోరికలను పిదికిన పృథుచ(క్రవర్తి పరా[క్రమోపేతమైన అనుగ్రహాన్ని ఆధారం చేసికొని కదా 
ఇప్పుడు రాజులు బ్రతుకుతున్నారు? అటువంటి పృథుచకక్రవర్తి కీర్తి గాథలను వివేకి అయిన వాడు ఎవ్వడూ 
వినకుండా ఉండలేడు. 


క, నావుడు విని మైత్రేయుం, డా విదురుని. జూచి పలికె నతి వినయమునం 
బానన చరితుండు పృథు(డు ధ, రావర నుతు. డలఘు యశుండు ప్రమదం బలరన్‌. 563 


* అప్పుడు మైత్రేయ మహర్షి విదురునితో మృదు మధురంగా ఇలా అన్నాడు. 


సీ రంగ దుత్తుంగ తరంగ గంగా యమునా మధ్యమందు నున్నతి వసించి 
కైకొని ప్రారబ్ద కర్మ క్షయార్థమై యఖిల పుణ్యంబుల ననుభవించు 
చును సర్వదేశంబులను దనయాజ్ఞ యప్రతిహత సత్రతాపమున. జెల్లం 
బూని సప్తద్వీపములకు( దానొక్కండ వైష్ణవ భూసురావలికి( దక్క 
తే. దక్కు. గల్గిన ప్రజకెల్ల దండధరుని, బోలి వర్తించుచును గొంతకాల నురుగ 
దవిలి యొకనాండు దీర్చ సత్రంబు సేయ, నర్ధి( గైకొని దీక్షితుం డయ్యె, నందు. 564 


* ప్రవిత్రచరిత్రుడూ, ప్రభువులకు ప్రశంసాపాత్రుడూ, విశాల యశస్వంతుడు అయిన పృథుచక్రవర్తి 
ఉత్తుంగ తరంగాలు పొంగి పొరలే గంగా యమునా నదుల మధ్యప్రదేశమందు మహోన్నత స్థానంలో 

విరాజిల్లాడు. పురాకృత సుకృతంవల్ల సం(ప్రాప్తమైన భోగభాగ్యాలను అనుభవించాడు. అప్రతిహతమైన 
'ప్రతాపంతో అన్ని ప్రదేశాలలో తన ఆజ్ఞ చెల్లించుకుంటూ బ్రాహ్మణులకూ, విష్ణు భక్తులకూ తప్ప దుండగు 
లందరికీ దండధరుడై సప్తద్వీప పరీతమైన రాజ్యాన్ని పరిపాలించాడు. ఇలా కొంత కాలం జరిగిన అనంతరం 
ఒకనాడు దీర్హసత్రమనే యాగం చేయాలని సంకల్పించి దీక్ష వహించాడు. 


తే. రాజబుషి దేనబుషి పితృ బ్రహ్మ బుషులు, జనవరునిచేత విహిత పూజనము లొంది 
సమధికైశ్వర్యగతి నున్న సమయమునను, జిరశుభాకారు( డారాజశేఖరుండు. 565 


* ఆ దీర్భ సత్రంలో రాజ బుషులను, దేవబుషులను, (బ్రహ్మర్శులను, పితృదేవతలను మహారాజు 
చక్కగా పూజించాడు. ఆ సమయంలో నిత్యమంగళాకారుడైన ఆ రాజశేఖరుడు మహా తేజస్సుతో విరాజిల్లాడు. 


సీ, ఉన్నతోన్నతు(డు సముత్తుంగ భుజుండు సన్మహనీయతర శోభమాన ముఖుండు( 
జారుసంపుల్ల కంజారుణేక్షణు(డు సునాసాపుటుండు మందస్మితుండు 
నక్రసూక్ష్మ స్నిగ్ధ వరనీల కేశుండు. గమనీయరుచి కంబు కంధరుండు 
సుభగ విశాల వక్షుండును ద్రివళి శోభిత మధ్యభాగుండు. బృథునితంబ 
తే. మండలుండు నావర్త సమాననాభి, వివరుండును గాంచనస్తంభ విలసదూరు 
రాజితుండును నరుణచరణుండును ధృత, నవ దుకూలోత్తరీయు. డున్నతయశుండు. 566 


* పృథుచక్రవర్తి మిక్కిలి పొడవైనవాడు. ఎగుబుజాలవాడు. మహత్తర శోభావైభవంతో (ప్రకాశించే 
ముఖం కలవాడు. చక్కగా వికసించిన కమలదళాలవంటి ఎర్రని కన్నులు కలవాడు. అందమైన 
ముక్కుకలవాడు. ఎప్పుడూ చిరునవ్వు నవ్వుతుండే పెదవులు కలవాడు. ఉంగరాలు తిరిగి నునుపుదేరిన 
నల్లని తల వెండ్రుకలు కలవాడు. శంఖంవంటి సొగసైన మెడ కలవాడు. వెడద రొమ్మువాడు. 
మూడుముడతలతో శోభిల్లే నడుము కలవాడు. బలసిన పిరుదులు కలవాడు. సుడిగుండంవలె లోతైన 
పొక్కిలి కలవాడు. బంగారు స్తంభాలవంటి తొడలు గలవాడు. అరుణకాంతులుగల చరణాలు కలవాడు. 
నిగినిగ మెరిసే (క్రొత్త పట్టువలువను ఉత్తరీయంగా ధరించినవాడు. అన్ని చోట్లా పేరెన్నిక గన్నవాడు. 


వ. మజీయు నియమ నిమిత్తంబునం బరిత్యక్త భూషణుం డగుటం జేసి వ్యక్తాశేష గాత్రశ్రీకుండును, 
గృష్టాజినధరుండును, శ్రీమంతుండును, గుళహస్తుండును, గృతోచితుండును, శిశిరస్నిగ్ధ 
తారాక్షుండును నైన పృథుచక్రవర్తి సభామధ్యంబునం దారాగణ మధ్య విభాసితుండును, సకల 
జనాహ్హాదకరుండును నగు సుధాకరుండునుంబోలె వెలుంగుచు లేచి నిలుచుండి సదస్య 
సంతోషదాయకంబులును, జిత్రపదవిరా జితంబులును, బసన్నంబులును, పరిశుద్దంబులును, 
గంభీరార్థంబులును, నవ్యాకులంబులును నైన భాషణంబుల నిట్లనియె. 567 

* ఆ మహారాజు యాగదీక్షితుడై ఉన్నందువల్ల ఆభరణాలు ధరింపలేదు. అందుచేత సహజమైన 
శరీరశోభ వెల్ల డవుతున్నది. బింకతోలు ధరించినా శ్రీమంతుడై విలసిల్లుతున్నాడు. చల్లని చూపులు గల 
పృథుచ(క్రవర్తి దర్భలు చేత పట్టుకొని సభా మధ్యంలో నక్షత్రగణాల నడుమ విలసిల్లే చంద్రునివలె సకల 
జనాహ్లాదకరుడై ప్రకాశిస్తూ లేచి నిలబడ్డాడు. సదస్యులకు సంతోషం కలిగించేవీ, చిత్రపదాలతో ప్రకాశించేవీ, 
ప్రసన్నా లయినవీ, పరిశుద్దా లయినవీ, గంభీరమైన అర్థములు కలవీ, తడబాటు లేనివీ అయిన మాటలతో 
ఇలా పలికాడు. 


క. వినుండీ సభ్యులు ధర్మము, ననయము నెణు(గంగం గోరునట్టి జనుండు దాః 
దన తలంపునంగల యర్థము జను నెటి(గింసంగ ధీరసత్పురుషులకున్‌. 568 


* సభ్యులారా! దయచేసి వినండి. ధర్మము తెలియగోరేవాడు తన మనస్సులోని అభిప్రాయాన్ని 
ధీరులైన సత్పురుషులకు నివేదించటం లెస్స. 


సీ. ఏను నీ లోకవితానంబు నెల్లను శాసించి భూప్రజా సంతతులను 
దత్త ద్విహిత వృత్తి దానంబులను జేసి రక్షింప వివిధ మర్యాద దప్పి 
పోకుండ నిలుపుటకై కమలజుచే నియోగింప6 బడితి, ని ట్లానరియుండ 
నట్టి ప్రజాపాలనా ద్యనుష్టాన వశంబున. బాక్కర్మ సాక్షి యీశు( 


తే. డెట్టివానికి సంతుష్టి నెసంగుచుండు, నట్టివానికి నే లోకమండ్రు బుధులు 
కామదుఘములు నైన లోకములు నాకు, సరవి( గలుగు ననుష్టానపరుండ నగుట. 569 


* లోకాల నన్నిటినీ పరిపాలిస్తూ ప్రజానీకానికి వారి వారికి తగిన వృత్తులను ఒడగూర్చి రక్షించడానికీ, 
ధర్మం దెబ్బతినకుండా నిలబెట్టడానికీ బ్రహ్మదేవుడు నన్ను నియోగించాడు. ఇటువంటి ధర్మబద్దమైన 
'ప్రజాపాలనం సమర్థంగా ఆచరించేవానికి కర్మసాక్షి అయిన భగవంతుడు సంతోషించి ఏ లోకాలను 
అనుగ్రహిస్తాడో అటువంటి అభీష్టదాయకాలైన పుణ్యలోకాలు సదాచారపరుడనైన నాకు లభిస్తాయి. 


వ. ఇట్టు ప్రజలను ధర్మంబులయందు ననుశాసింపక యర్థ కాముండై వారినలన నప్పనంబులు 
గొనెనేని వారల పాపంబు దనకు (బ్రాపింపం దేజోహీనుండై భూవిభుండు సెడుం, గావునం బ్రజలు 
భూపతిహితార్థంబునకు స్వార్థంబునకు నసూయా రహితులై వాసుదేవార్సణ బుద్దిం జేసి ధర్మంబు 
నెప్పుడు నాచరింపవలయు, నిదియ నన్ను ననుగ్రహించుట, యదియునుం గాక పితృదేవర్షి తుల్యులగు 
మీర లనుమోదించి కర్తయు ననుశాసకుండు ననుజ్ఞాతయు నయిన నాకు. బరలోకంబున నే 
ఫలంబు గలుగు నట్టి ఫలంబునకు సదృశంబైన కర్మం బాచరింపవలయు, నట్లయిన సంతోషంబు 
నొందుదు ననిన వార లా రాజేంద్రున కిట్లనిరి. 570 


* ప్రజలను ధర్మమార్గాన పరిపాలింప అర్థకాంక్షతో ప్రజలనుండి పన్నులు గుంజుకొన్న రాజునకు 
ప్రజల పాపం సంక్రమిస్తుంది. అందుచేత ఆ రాజు తేజోహీనుడై నశిస్తాడు. కాబట్టి ప్రజలు రాజు మేలుకొరకూ 

తమ మేలుకొరకూ అసూయారహితులై పరమేశ్యరార్పణ బుద్దితో ధర్మాన్ని ఎల్లప్పుడూ ఆచరించాలి. మీరు 
ఇలా చేయడమే నన్ను అనుగ్రహించడమని భావిస్తాను. మీరు నాకు తండ్రులవంటివారు. దేవతలవంటివారు. 
బుషులవంటివారు. అటువంటి మీరు దీనికి సమ్మతించి మీ నాయకుడనైన నాకు పరలోకంలో ఏఫలం 
కలుగుతుందో అటువంటి ఫలానికి తగిన మంచి కార్యాలను ఆచరించాలి. మీరు అలా చేసినట్లయితే నేను 
సంతోషిస్తాను అని పృథుచక్రవర్తి పలుకగా సభ్యులు ఇలా అన్నారు. 


క. జననాయక! ప్రజ లిర వాం, దిన ధర్మము లెల్ల వాసుదేవార్సణ బు 
ద్ధిని జేయవలయు నంటివి, యనయంబును వాసుదేవుండన( గలండె మహిన్‌? 571 


* మహారాజా! వాసుదేవార్చణ బుద్దితో ప్రజలు ధర్మకార్యాలను ఆచరించాలని నీవు చెప్పావు. 
అసలు వాసుదేవు డనేవాడంటూ ఒకడున్నాడా? 


సీ. అన విని వారికి మనుజేశు( డను నర్హ తములార! వినుండయ్య తవిలి మీరు 
యజ్ఞాధిపతియైన యఖిలేశ్వరుండు గొన్ని, మతముల గలండు ధీమంతులార! 
యట్లైన మీరలు నందుకు విప్రతి, పత్తి గల్లుట నుపపన్న మరయః 
గా దంటిరేని యా ఘనునిచే రచితమై, కాంతిమంత మగు జగంబు గాన( 


తే. బడుచు నున్నది! యిట్టి ప్రపంచ రచిత, కర్మ వైచిత్య మ మేటి గలుగకున్న 
నమర నది తదుక్తు లుపపన్నములు గావు!, కాన న వ్వాసుదేవుండు గలండు మజణియు. 572 


* ఇలా ప్రజలు ప్రశ్నించగా అప్పుడు పృథు చక్రవర్తి సభ్యులతో ఇలా అన్నాడు. పరమ యోగ్యులైన 
బుద్దిమంతులారా! వినండి. యజ్ఞాధిపతియెన సర్వేశ్వరుడు ఉన్నాడు. మీరు అందుకు అంగీకరింపకపోతే 
ఆయన సృజించిన లోకం కన్నుల ముందు స్పష్టంగా కనిపిస్తున్నది కదా! వాసుదేవుడు లేకపోతే ఈ 
చిత్రవిచిత్రమైన జగత్తు ఎలా పుట్టింది? అందువల్ల ఈశ్వరుడు ఉన్నాడని ఒప్పుకోక తప్పదు. 


వ. అదియునుం గాక యీజగద్వైచిత్రంబు కర్తయెన యీశ్వరుండు లేకున్నం గర్మవశంబునం జేసి 
యుపపన్నంబగు నంటి చేని. 573 


* కర్త అయిన ఈశ్వరుడు లేకున్నప్పటికీ ఈజగత్తు కర్మవశాన పుడుతుంది అని మీరు అనవచ్చు. 
సీ. పూని ప్రియవ్రతోత్తానపాద (ధ్రువ మనుల కస్మత్సితామహు( డనంగ( 

దగు నంగ మేదినీధవునకు మజియును వినుతి కెక్కిన పృథివీపతులకు( 

బద్మసంభన భవ ప్రహ్లాద బలిచక్రవర్తి ప్రముఖ భాగవతుల కర్ణి 

వర్గసుస్వర్గాపవర్గంబులకు ననుగతకారణుం డన ఘనత కెక్కి 


తే. హీను లగు మృత్యుదౌహిత్రు(డైన వేన, ముఖ దురాత్ములు ధర్మవిమోహితులును 
దక్క( దక్కిన వారికి( దా బ్రసన్న, వరదు(డై యిచ్చు నభిమతావళుల నతడు. 574 

వ. ఇట్టి విద్వ దనుభవంబున భువనహితుండగు వాసుదేవుండు లే( డనుట యుపపన్నంబుగా, 
దదియునుంగాక. 575 
* మృత్యుదేవత మనుమడైన వేనుడు మొదలైన ధర్మహీనుల మాట తీసివేయండి. ప్రియ(వ్రతుడు, 
ఉత్తానపాదుడు, (ధ్రువుడు, మనువు, మా పితామహుడైన అంగభూపతి మొదలైన వారికీ, ఇంకా ప్రముఖులైన 
రాజన్యులకూ; బ్రహ్మ, శివుడు, ప్రహ్లాదుడు, బలి చక్రవర్తి మొదలైన భాగవతులకూ వాసుదేవుడు ప్రసన్నుడై 
వరప్రదాతయై కోరిన కోరికలను (ప్రసాదించాడు. స్వర్గాది పుణ్యలోకాలనూ, పరమపదమైన మోక్షాన్నీ 
అనుగ్రహించేవాడుగా ్రసిద్ధికక్కాడు. ఇటువంటి పెద్దల అనుభవాలనుబట్టి విచారిస్తే భగవంతుడు లేడనడం 
పొసగనిమాట. 
ఉ. భూరి తపోభిరామ ముని పూజన మెవ్వని పాదపద్మ సే 
వారతి వృద్ధి. బొంది యనివారణ. బూర్వభవానుసార సం 
సార మహోగ్రతాపము భృశంబుగ6 బాపంగ నోపు. దత్సదాం 
భోరుహజాత దేవనది( బోలి యశేష మనోఘ హారియె. 576 
* గొప్ప తపస్సంపన్నులైన మహర్షులను పూజించటం వల్ల ప్రాప్తించిన శ్రీహరి పాదసేవ ఆయన 
పాదపద్మాల నుండి పుట్టిన పవిత్ర గంగానదివలె జన శజన్మాంతరాలలో చేసిన పాపాలనూ, సంసార తాపాలనూ 
పూర్తిగా పోగొడుతుంది. అది సమస్త మనోమాలిన్యాలనూ తుడిచి పెడుతుంది. 
వ. మణజీయు. 577 


చ. అనుసమ భక్తి నెవ్వని పదాంబుజమూలము మందిరంబుగా 
ననయము( బొందు వాండు నిహతాఖిల భూరి మనోనులుండు స 
ద్వినుత విరక్తి బోధ ధృతి వీర్య విశేష సమన్వితుండు దా 
నన దగి భూరి సంసృతి మహత్తర దుఃఖము నంద. డెన్నండున్‌. 578 
* భక్తితో భగవంతుడైన నారాయణుని పాదపద్మాలను అనవరతమూ ఆ(శ్రయించుకొన్న వానికి 
సమస్త మనోదోషాలూ తొలగిపోతాయి. గొప్ప వైరాగ్యం ప్రాప్తిస్తుంది. విజ్ఞానమూ, ధైర్యమూ, శక్తీ లభిస్తాయి. 
అటువంటివాడు ఏనాడూ అపారమైన సంసార దుఃఖాన్ని పొందడు. 
క. నారాయణుండు జగదా, ధారుండగు నీశ్వరుండు, దల(ప నతనికిన్‌ 
లే రెందు సములు నధికులు, ధీరోత్తము( డత(డు నద్వితీయుం డగుటన్‌. 579 
* నారాయణుడు జగత్తునకు ఆధారమైన భగవంతుడు. ఆయనతో సమానులు కానీ, ఆయనకంటే 
అధికులైనవారు కానీ లేరు. ఆయన మహాధీరుడు, అద్వితీయుడు. 
న. అదియునుంగాక. 580 


ఉ. కర్మవశంబునన్‌ జగము గల్గును హెచ్చు నడంగు నన్నచోం 
గర్మము బుద్ది( జూడ జడకార్యము! గాని ప్రపంచ కల్పనా 

కర్మమునందు( గర్హ యనా విలసిల్లంగ6 జాల, దీ జగ 
త్కర్శ్మక కార్య కారణము గావున నిశుండు విష్ణు( డారయన్‌. 581 


* కర్మవంశంచేతనే ఈ లోకం జన్మిస్తుంది. పెంపొందుతుంది; నశిస్తుంది అని మీరంటారేమో! అది 
కుదరని మాట. కర్మ జడ పదార్థం. కాబట్టి ప్రపంచ సృష్టికి అది కర్త కాజాలదు. ఈ జగత్తు అనే కార్యానికి 
విష్ణువు కారణం. అందువల్ల ఆయన భగవంతుడు, పరమేశ్వరుడు. 


న. 


కావున మీర ల వ్వాసుదేవుని నధికారానుసారంబున నిశ్చితార్థ ఫలసిద్ది గలవారలై మనో వాక్కాయ 
కర్మంబుల నిష్కపట వృత్తిం దగిలి వినుతి నతిపరిచర్యా పూర్వకంబుగా( గామ దుఘంబు లయిన 
యతని పాదపంకజంబులు భజియింపుం; డదియునుంగాక. 582 


* కాబట్టి మీరు మీ మీ శక్తికి తగినట్టుగా నిశ్చితమైన ఫలసిద్దీ, త్రికరణశుద్దీ, నిష్కపటమైన బుద్దీ 
కలవారలై స్తుతి నమస్కార సేవల ద్వారా భక్తాభీష్టప్రదాలైన ఆ దేవదేవుని పాద పద్మాలను సేవించండి. 


సీ 


రూఢి నీశ్వరుండు స్వరూపంబునం జేసి పూని విశుద్ధ విజ్ఞానఘను(డు 
నగుణుండు నయిన దా నరయని కర్మ మార్గమునందు ప్రీహ్యాది ద్రవ్యములను 
శుక్షాదిగుణము విస్పుర దవఘాతాది సత్ర్రియలును నుంత్రసంచయంబు 
సంకల్పమును యాగసాధ్యమైనట్టి యఖండోపకారంబు ఘనపదార్థ 


శక్తియు నుటీ జ్యోతిష్టోమ సవనముఖ్య, నామత బహు విశేష గుణతను మెజయు 
నట్టి యధ్వరరూపమై యఖిల జగము, నందు ననిశంబు( బ్రఖ్యాతి నొందుచుండు. 583 


* ఈశ్వరుడు స్వచ్చమైన విజ్ఞానమే స్వరూపంగా కలవాడు. ఆయన నిర్లుణుడే అయిన నానావిశేష 
గుణాలు కలిగిన యజ్ఞం భగవంతుని స్వరూపమే. కర్మ మార్గంలోనే (బ్రీహి మొదలైన (ద్రవ్యాలూ, తెలుపు 
మొదలైన గుణాలూ, దంచుట మొదలైన (క్రియలూ, మంత్రసమూహమూ, సంకల్సమూ, సాధింపదగిన 
మహోపకారమూ, గొప్ప పదార్థాలూ, శక్తీ, జ్యోతిష్టోమం మొదలైన నామాలూ ఇటువంటి అనేక గుణాలతో 
ఏర్పడే యజ్ఞం భగవంతుని స్వరూపంగా సమస్త జగత్తులో ప్రఖ్యాతి గాంచింది. 


న. 


అదియునుం గాక దారుస్టితంబైన యనలంబు తద్దారు గుణంబు లయిన దైర్య వక్రత్వాదికంబుల 
ననుసరించు చందంబున నవ్యక్తంబు తత్‌క్షోభకం బయిన కాలంబును వాసనయు నదృష్టంబు 
నను కారణంబులచేతం బుట్టిన శరీరంబునందు విషయాకారం బయిన బుద్ది నొంది తద్విషయాభి 
వ్యంగ్యంబైన యానంద స్వరూపుం డగుచు గ్రియాఫలంబునం బ్రసిద్ది నొందునని చెప్పి వెండియు 
నిట్లను: మదీయజనంబు లి మేదినీ తలంబున దృఢవ్రతులై యజ్ఞభుగీశ్వరుండును గురుండును 
నయిన సర్వేశ్వరుని, హరిని నిరంతరంబును స్వధర్మయోగంబునం బూజించుచున్నవారలు, వారు 
నన్నాశ్చర్యకరంబుగా ననుగహించువారని హరిభక్తిరతులైన య మహాత్ముల నుతియించి వెండియు 
నిట్లనియె. 584 

* కట్టె తగులబడుతున్నప్పుడు దాని పొడవు, పొట్టి, వంకర మొదలైన గుణాలు కట్టెలోని నిప్పునకు 
కూడా సం(క్రమిస్తాయి. అలాగే దేహలక్షణాలు దేహమందలి జీవునకూ సంక్రమిస్తాయి. అందుచేత అంతర్యామి 
దేహధర్మాలను అనుసరించియే వ్యక్త మవుతాడు. దేహం పుట్టుకకు కాలమూ, సంస్కారమూ, అదృష్టమూ 
కారణాలు. ఇటువంటి దేహంలో అంతర్యామిగా ఉండేవాడు ఆనందమయుడు. అతడే యజ్జేశ్వరుడు. 
యోగఫలం కూడా అతడే అని చెప్పి మహారాజు మళ్లీ ఇలా అన్నాడు. 


ఈ లోకంలోని నా ప్రజలు దృఢనియమంతో యజ్ఞ భోక్తలైన దేవతలకు అధీశ్యరుడూ, సర్వగురుడూ, 
సర్వేశ్వరుడూ అయిన శ్రీహరిని సర్వదా స్వధర్మానుసారం పూజిస్తున్నారు. ఈ విధంగా వారు ఎంతగానో 
నన్ను అను[గ్రహిస్తున్నారు అని విష్ణుభక్తి పరాయణులైన మహానుభావులను కొనియాడి పృథుచ(క్రవర్తి మళ్ళీ 
ఇలా అన్నాడు. 

మ. వరసంప ద్విభవ ప్రతాప సుమహైశ్వర్యంబులం బొల్బు నీ 

ధరణీనాధులతేజ మంచిత తపోదాంతి క్షమావిద్యలం 
గర మొప్పారు ధరాసుపర్వహరిభక్త శ్రేణులం దెప్పుడున్‌, 
ధరలోనం బ్రభవింప కుండునని యద్దాత్రీవిభుం డిట్లనున్‌. 585 


* గొప్ప సిరిసంపదలతోనూ, మహత్తరమైన ప్రతాపంతోనూ, అఖండమైన వైభవంతోనూ (ప్రకాశించే 
రాజుల తేజస్సు తపస్సుతోనూ, శమదమాదులతోనూ, క్షమాగుణంతోనూ విరాజిల్లే బ్రాహ్మణులపైనా, 
విష్ణు భక్తుల పైనా ఏ మాత్రం తన (ప్రభావాన్ని చూపించలేదు. 

చ. అరయ నే ధరామర పదాంబుజరేణువు లర్ధి( దాల్చి య 

ప్పరమ పురాణ పూరుషుండు బ్రాహ్మణదేవుండు నైనయట్టి యీ 
శ్వరుండు సదానపాయినిని సాగరకన్యను సర్వలోక వి 
స్ఫురిత పవిత్రకీర్తియును బొంది విభూతి. దనర్చె( గావునన్‌. 586 

శ శ్రీ మన్నారాయణుడు (బ్రాహ్మణులను దైవములుగా భావిస్తాడు. బ్రాహ్మణుల పాదపద్మ 
పరాగాలను ప్రీతితో ధరిస్తాడు. అందుచేత తనను ఎప్పుడునూ విడిచి ఉండని లక్ష్మీదేవినీ, సర్వలోకాలలో 
పరివ్యాప్తమై (ప్రకాశించే పవిత్ర కీర్తిని అందుకొని ఆయన విరాజిల్లు తున్నాడు. 

సీ. ఏ వసుధామర సేవను జేసి యశేషగుణాన్విత స్థితి. దనర్చు 

సర్వేశ్వరుడు మణి సంతుష్టుండగు నట్టి ధరణిదివిజుల( దద్ధర్మపరులు 
నలఘు వినీతులునై యవశ్యంబును సేవింపరే? ధరాదేవ నిత్య 
సేవచే( బురుషుండు చిరతర జ్ఞానవిద్యాభ్యాసి గాకున్న నైన నతండు 


తే. వేగమున నంతరంగంబు విశద మగుటం జేసి కైవల్య పదమును జెందు, నట్టు 
గాన లోకులు భూదేవతానికరము(, దగిలి భజియింప నలయు నుదాత్త మతిని. 587 

. (బ్రహ్మవేత్తలైన బ్రాహ్మణులను సేవిస్తే సకల గుణ సంపన్నుడైన సర్వేశ్వరుడు సంతోషిస్తాడు. 
కాబట్టి అటువంటి బ్రాహ్మణులను ధర్మపరులై వినయ వినములై అవశ్యం సేవించండి. బ్రాహ్మణులను 
నిత్యమూ సేవించేవాడు గొప్ప జ్ఞానీ, పండితుడూ కాకపోయినా నిర్మల హృదయం కలవాడై మోక్షాన్ని 
పొందుతాడు. కాబట్టి లోకులు ఉదాత్త బుద్దితో భూదేవులను సేవించాలి. 


న. మజీయు. 588 


సీ, విజ్ఞాన ఘను(డన వెలయు నీశ్వరుండు త త్వజ్ఞాన యుతులైన వారిచేత 
దీపింప నింద్రాది దేవతోద్దేశంబు నను భూమిసుర ముఖంబున హుతంబు 
లగు హవిస్సుల. దృష్తి నందిన గతి నచేతనమైన యా హుతాశన ముఖంబు 
వలన నేల్చిన హవిస్సుల చేత. దృప్తుండు గాకుండు గావున లోకమందు 


తే. నగ్ని ముఖమునకంటె ధరామరేంద్ర, ముఖము పరిశుద్ద మత్యంతముఖ్య మనంగ6 
దనరునది గాన భూసురార్భనము సకల, జనులు. గావింప6 దగు నార్యజనములార! 589 


a ఆర్య మహాజనులారా! తత్వజ్ఞాన సంపన్నులైన వారు ఇంద్రాది దేవతలను ఉదేశించి 
Sy = ఈ. 


(బ్రాహ్మాణముఖంగా అర్పించే అన్నం వల్ల తృప్తి చెందినట్టు, అచేతనమైన అగ్నిలో వేల్చిన హవిస్సులవల్ల 
ఈశ్వరుడు తృప్తి పొందడు. కాబట్టి లోకంలో అన్నిముఖం కంటె (బ్రాహ్మణుల ముఖం పరిశుద్దమైనది. 
అత్యంత (ప్రధానమైనది. అందువల్ల సకల జనులూ బ్రాహ్మణులకు సమర్పించాలి. 


వ. అదియునుం గాక. 590 


సీ ఏ వేదమందేని నీ విశ్వ మెల్లను దర్పణ ప్రతిబింబిత ప్రభూష 
నివహంబు కైవడి( దివిరి ప్రకాశించు నట్టి విరజమును నవ్యయంబు 
నగుచు సనాతనం బగు వేద మే ధరా దేవతాజన మనుదినము. దగిలి 
మహిత శ్రద్దాతపో మంగళ మౌన సంయమ సమాధుల. బొలుపారుచుండి 


తే. యర్థి సదసద్విచారులై యధికరింతు, రట్టివారల పదరజం బర్ధి. దాల్చు 
నలఘులకు సర్వపాపక్షయంబు నఖిల, సద్గుణావాప్పియును నగు జతురు లార! 591 


భి 


* బుద్దిమంతులారా! అద్దంలో ప్రతిబింబించే భూషణసముదాయం వలె ఈ విశ్వమంతా వేదంలో 
ప్రకాశిస్తుంది. కళంకం లేనిదీ, నాశం లేనిదీ, సనాతనమైనదీ అయిన వేదాన్ని ఏ బ్రాహ్మణులు (ప్రతిదినమూ 
శ్రద్దాతపోమౌన సంయమ సమాధులతో సదసద్విచారంతో అధ్యయనం చేస్తారో అటువంటి (బ్రహ్మవేత్తల 
పాదధూళిని తలదాల్చే మహనీయులకు సర్వపాపాలూ నశిస్తాయి. సమస్త సద్గుణాలూ లభిస్తాయి. 


పాం గ 
న. కావున నట్టి విప్రపాద సరోజరేణువు లేనును గిరీటంబున ధరియింతు, నిట్లు బ్రాహ్మణ భజనంబునం 
జేసి యవాస్త సకల గుణుండును శీలధనుండును గృతజ్ఞాండును శ్రద్దాయుక్తుండును నైన మహాత్ము 
నఖిల సంపదలు. బ్రాపించుం గావున గో బ్రాహ్మణ కులంబును ననుచర సమేతుం డయిన 


150 పోతన భాగవతము 


జనార్హనుండును నా యెడం బ్రసన్ను అయ్యెదరు గాక యని పలుకుచున్న పృథు చక్రనర్తిం గనుంగొని 
సితృదేవద్విజ సత్పురుషులు సంతుస్టాంతరంగులై సాధువాదంబుల నభినందించి యిట్లనిరి. 592 


* కాబట్టీ అటువంటి బ్రాహ్మణుల పాదపద్మ పరాగాన్ని నేను సైతం నా కిరీటంపై ధరిస్తాను. 
(బ్రాహ్మణులను సేవించే వానికి సకల గుణాలూ సంప్రాప్తిస్తాయి. శీలవంతుడూ, కృతజ్ఞుడూ, (శద్దాళువూ 
అయిన అతణ్ణి సకల సంపదలూ వరిస్తాయి. కాబట్టి గోవులూ, బ్రాహ్మణులూ, పరివార సమేతు డయిన 
శ్రీమన్నారాయణుడూ నన్ను అనుగ్రహింతురు గాక! 


ఇలా పలుకుతున్న పృథుచ[క్రవర్తి మాటలు విని పితరులూ, దేవతలూ, బ్రాహ్మణులూ, సత్సురుషులూ 
సంతోషంతో 'మేలు, మేలు” అని అభినందించి యిలా అన్నారు. 


క. మనుజేంద్ర! నీ కతంబున, ననుపమ ఘన బ్రహ్మదండహతు. డత్యఘ న 
ర్రను(డు నగునట్టి వేనుం, డనయము నరకంబు వలన నర్ధి దరించెన్‌. 593 


వ. కావునం 'బుత్రేణ లోకాన్‌ జయతి యను వేదవచనంబు నిశ్చయం, బదియునుం గాక 594 


* మహారాజా! పాపవర్తనుడై బ్రాహ్మణశాపంచేత నిహతుడైన నీ తండ్రి వేనుడు నిన్ను పుత్రునిగా 
పొందటంచేత నరకలోకంనుండి తరించాడు. కాబట్టి “పుత్రుని వల్ల తండ్రి సర్వలోకాలనూ జయిస్తాడు” 
అనే వేద వాక్యం యథార్థ మయింది. 


చ. పురుషనరేణ్య! హేమకళిపుండు రమా లలనేశు నిందచే 
నరకమునొంద( గోరియు గుణజ్ఞా(డు భాగవతుండునైన యా 
వర తనయ ప్రభావమున వాసికి నెక్కి విధూత పాపుండై 
నిరయము( బొంద(డయ్యె, నతి నిర్మల కీర్తి. దనర్చెః గావునన్‌. 595 


* పురుషోత్తమా! హిరణ్యకశిపుడు శ్రీహరిని నిందించి నరకాన్ని పొందటానికి అర్హుడయ్యాడు. కాని 
సుగుణయుక్తుడూ విష్ణుభక్తుడూ అయిన తన కొడుకు (ప్రహ్లాదుని ప్రభావంచేత పాపాలన్నీ తొలగి నరకానికి 
పోకుండా మిక్కిలి స్వచ్చమైన యశస్సుతో విరాజిల్లాడు. 

క. అని పలికి వీరవర్యుం, డన(దగు పృథుచక్రవర్తి నయుతాబ్దంబుల్‌ 

దనర(గ జీవింతువు గా, కని తగ నాశీర్వదించి యభిమత మొప్పన్‌. 596 


వ. వెండియు నిట్లనిరి, దేవా! నీకు సకల లోక భర్తయగు నారాయణునందు నిట్టి భక్తి వొడముటం 
జేసియు బ్రహ్మణ్య దేవుండు నుత్తమ శ్లోకుండునైన సర్వేశ్వరుని సత్కథాజాలంబు వ్యక్తంబు 
సేయుచున్న నీవు మాకు నాథుండ వగుటం జేసియు నేము ముకుంద దాసులమైతిమి, భవదీయ 
ప్రజానుశాసనంబు ప్రజానురాగంబు కారుణ్యమూర్తులైన మహాత్ములకు స్వభావంబులు, గావున 
నాశ్చర్యంబు గాదు, దైవసంజ్ఞితంబులయిన కర్మంబులచేత వినష్టజ్ఞానులమై పరిభమించు మాదగు 
తమఃసారంబు( గంటి, మే సర్వేశ్వరుండు బ్రాహ్మణజాతి నధిష్టించి క్షత్రియులను, క్షత్రియజాతి 

నధిష్టించి బ్రాహ్మణులను నీ యుభయంబు నధిష్టించి విశ్వంబును భరియించు, నట్టి వివృద్ధ 

సత్వుండు సర్వరూపుండు మహాపురుషుండునైన పృథునకు నీశ్వర బుద్దింజేసి యేము నమస్కరింతు 

మను సమయంబున. 597 

* ఇలా పలికి సదస్యులందరూ ఓ పృథుచ(క్రవర్తీ! నీవు చిరకాలం జీవింతువుగాక! అని దీవించి మళ్ళీ 

ఇలా అన్నారు. రాజా! సర్వేశ్వరుడైన శ్రీహరియందలి భక్తిచే నీవు ఉత్తమక్టోకుడైన భగవంతుని సత్కథలను 

కొనియాడుతున్నావు. నీవు మాకు అధీశ్వరుడవు కావడంచేత మేముకూడా హరిభక్తుల మైనాము. ఇలాంటి 

అనుశాసనం (ప్రజానురాగం కల దయామయులైన మహాత్ములకు సహజగుణం కాబట్టి ఇందులో ఆశ్చర్యం 

ఏమీ లేదు. దైవ సంజ్ఞితాలైన కర్మలచేత జ్ఞానం నశించి చీకటిలో పరిభ్రమిస్తున్న మమ్ములను ఒడ్డుకు 

చేర్చావు. బ్రాహ్మాణజాతిని ఆశ్రయించి క్షత్రియులనూ, క్షత్రియజాతిని ఆశ్రయించి బ్రాహ్మణులనూ - 

వీరిద్దరినీ, విశ్వాన్ని భరిస్తున్న సత్వగుణ సంపన్నుడవూ, సత్యస్వరూపుడవూ, మహాపురుషుడవూ అయిన 
నిన్ను ఈశ్వరునిగా భావించి నమస్కరిస్తున్నాము అని పృథుచక్రవర్తికి నమస్కరించారు. 


-: పృథు చక్రవర్తి యొద్దకు సనకాదు లరుగుదెంచుట :- 
క. నినువీథినుండి మెల్లన, చనుదెంచిరి బాలసూర్య సంకాశ తనుల్‌ 
జనవినుత! సిద్ధ వర్యులు, సనకాదులు శేముషీ విచక్షణు లంతన్‌. 598 
వ. ఇట్లు సనుదెంచి 599 


* ఆ సమయంలో బాలసూర్యుని వలె ప్రకాశించే దేహాలతో పరిణత బుద్దులైన సనకసనందనాది 
మహాసిద్దులు ఆకాశంనుండి దిగి మెల్లగా అచ్చటికి విచ్చేశారు. 


క. అనఘాత్ము లతిథి రూపం, బున రా గృహమేధి ప్రాణములు నుద్గతి చే. 

దనరిన (బ్రత్యుద్గతి వం, దనముల మరలం (బతిష్టితము లగు ననుచున్‌. 600 
క. వినంబడు వచన న్యాయం, బున నుద్గతములగు ప్రాణముల ((గ్రమ్మజ( బొం 

దను గోరువాండునుం బలె, ననుచర బుత్వికృదస్యుండై పృథు. డంతన్‌. 601 
తే. ఇంద్రియేశుండు గంధాదికేష్ట గుణము, గూర్చి యుద్గమన క్రియ గోరి చేయు 

పగిది. బృథుచక్రనర్తి సంభ్రమముతోడ, మహితభక్తిని బ్రత్యుద్గమంబు సేసె. 602 
ప్‌ పూజ్యులు అతిథులుగా అరుదెంచినప్పుడు వారిని చూడగానే గృహస్టు ప్రాణాలు లేచి వస్తాయి. 

వారికి ఎదురేగి నమస్కరించినప్పుడు తిరిగి యథాస్థానంలోనికి వస్తాయి అని శాస్తకారుల వచనం. 


ఆ మాట చొప్పున పైకి లేచిన ప్రాణాలను మళ్ళీ పొందగోరిన వానివలె పృథుచ(క్రవర్తి 
బుత్విక్కులతోనూ, సదస్యులతోనూ కూడి లేచి ఎదురు వెళ్ళాడు. ఇంద్రియాధిపతి అయిన జీవుడు గంధం 
మొదలైన అభీష్టగుణాలకోసం ఉద్గమించినట్టు పృథుచక్రవర్తి అత్యంత భక్తితో ససంభ్రమంగా సనకాదులకు 
'ప్రత్యుద్గమనం చేశాడు. 

క. ఘనగారవమున న మ్ముని, జనచిత్త వశీకృతుండు సభ్యుండు. బ్రియుండున్‌ 
నినయానతకంధరు(డై, జనవరు( డా సరమయోగిచంద్రుల నెలమిన్‌. 603 


* మ్లునీంద్రుల మనస్సులను లోగొన్నవాడూ, సభ్యత ఎరిగిన వాడూ అయిన మహారాజు వినయ 
వినముడై ఆ పరమయోగీంద్రులకు నమస్కరించి తోడ్కొని వచ్చాడు. 


సీ. పూని యర్హాసనాసీనుల గావించి కర మరి విధివత్రకారమునను 
బూజించు తత్పదాంభోరుహక్షాళన సలిలంబు లాత్మమస్తమున. దాల్చి 
హాటక కలిత సింహాసనాసీనులై విహితాగ్నులను బోలి వెలు(గుచున్న 
శర్వాగ్రజన్ముల సనకాదులను జూచి యతుల శ్రద్దాసంయమాన్వితుండు. 


తే. బరమ సంప్రీత మతియునై పలికె రాజు, గోరి 'యో మంగళాయనులార! పూర్వ 
భవమునం దెద్ది మంగళప్రద సుకర్మ, మేను జేసితి? మిము. జూడ నిపుడు గలిగె. 604 


* వారిని తగిన ఆసనములపై కూర్చుండబెట్టి యథావిధిగా పూజించాడు. వారి పాదపద్మాలను 
కడిగిన జలాలను తన తలపై చల్టుకున్నాడు. బంగారు గద్దెల మీద ఆసీనులై అగ్నులవలె ప్రకాశిస్తున్న 
యా ట్ర oy Via మే 
(బ్రహ్మమానసపుత్రులను జూచి పృథుచ(క్రవర్తి పరమసంతోషంతో (శ్రద్దాసక్తులతో ఇలా అన్నాడు. 
మంగళమూర్తులైన మహాత్ములారా! పూర్వజన్మలో నేను చేసిన పుణ్యవిశేషం వల్ల మిమ్ములను ఇప్పుడు 
దర్శింప గలిగాను. 
వ. అని వెండియు. 605 


క. భుని నెవ్వని యెడ విప్రులు, భవు(డును విష్ణుడు దదీయభక్తులును బస 
న్న వదను లగుదురు వానికి, భువి దినిని నసాధ్యకర్మములు లే వరయన్‌. 606 


* లోకంలో బ్రాహ శణులూ, శివుడూ, విష్ణువూ, విష్ణుభక్తులూ ఎవరిని అను[గ్రహిస్తారో వారికి భూలోకంలో 
కానీ, స్వర్గలోకంలో కానీ సాధింపరాని కార్యాలు ఉండవు. 


వ. అని మటియు ననఘాత్ములార! లోకంబుల నీక్షించుచుం బర్యటనంబు సేయు మిమ్ము సర్వదర్శనుం 
డయిన యాత్మనుం గనుంగొనంజాలని సర్వదృశ్యంబు చందంబున నీ లోకంబు గనుంగొనంజాలకుండు 
నట్టి మహాత్ముల రయిన మీ దర్భనంబునం జేసి యేను ధన్యుండనైతి, నదియునుంగాక. 607 


* పుణ్యాత్ములారా! సర్వదర్శనుడైన ఆత్మను సర్వదృశ్యం చూడలేనట్టు లోకాలన్నింటినీ చూస్తూ 
సంచరించే మిము శ లోకులు చూడజాలరు. అటువంటి మహానుభావులైన మీ దర్శనం వల్ల నేను కృతార్జుణ్ణి 


అయినాను. 


చ. అరయ ధరిత్రి నెవ్వనిగృహంబు మహార్షజనోపయోగ్య వి 
స్ఫురిత తృణాంబు భృత్య గృహభూముల సారె౦దనర్భు నట్టి మం 

దిరపతి పేద యైన జగతిం గడు ధన్యు( డటండ్రు గాన సు 
స్థిరమతి మీరు వచ్చుట నశేషశుభంబుల నేను బొందెదన్‌. 608 


* ఎవని గృహంలోని తృణకణాలూ, జలమూ, స్థలమూ, భృత్యవర్గమూ పూజ్యులైన వారి సేవకు 
ఉపయోగ పడతాయో ఆ గృహస్టు పేదవాడు అయినప్పటికీ పరమ ధన్యుడైన భాగ్యవంతుడే. మీ రాకవల్ల 
నాకు సర్వశుభాలూ సంప్రాప్తిస్తాయి. 

వ. అదియునుం గాక. 609 


చ. వరమతులార! యెవ్వని నివాసము. దీర్భపదాంతరంగులై 
పరంగినయట్టి భాగవత పాదజలంబులు సో(క వేని త 
త్సురుషు(డు భూరి సంపదల( బొంపిరిపోయిననైన వాని మం 
దిర మురగ ప్రకీర్ల జగతీజము( బోలు నటండ్రు కోవిదుల్‌. 610 


మహాత్ములారా! పరమ పవి(త్రులై భగవద్భక్తుల పాదజలం సోకనివాని గృహం ఎంతటి 
సిరిసంపదలతో తులతూగుతున్నా అదిపాములు చుట్టుకున్న చెట్టువలె భయం కలిగిస్తుంది అని పండితులు 
చెబుతారు. 


వ. అని పలికి వెండియు నిట్లనియె. 611 


సీ. పరమ పావనులార! బాల్యంబునందుండి, మానిత శ్రద్దా సమన్వితులును 
గుణనిధుల్‌ ధైర్యయుక్తులు ముముక్షువులునై, యధిక వ్రతంబుల నాచరింతు 
రట్టి పుణ్యులు భవదాగమనంబు స్వా, గతమయ్య! సత్కృపాకలితులార! 
యనివారిత వ్యసనార్లవం బయినట్టి, భూరి దుర్తంఘ్య సంసారమందు 


తే. మతి విహీన స్వకీయ కర్మముల( జేసి, యడరి మగ్నులమై యిం ద్రియార్థములనె 
తివిరి పురుషార్థములు గాంగ దెలియు మాకు గుశల మున్నదె లోకైక కుశలులార! 612 


* ఈ విధంగా పలికి పృథుచక్రవర్తి సనకాదులతో మళ్ళీ ఇట్లా అన్నాడు. పవిత్రచరిత్రులారా! 
మీరు బాల్యం నుండీ మోక్షాన్ని కాంక్షించి (శ్రద్దతో, పట్టుదలతో గొప్ప (వ్రతాలు చేస్తున్న పుణ్యాత్ములు. మీ 
రాక మాకు శుభప్రదం! మీకు స్వాగతం! కృపానిధులారా! మీరు లోకక్షేమంకరులు, స్వకర్మలవల్ల 
దుఃఖమయమై దాటరాని సంసార సాగరంలో మునిగిపోయి ఇంద్రియార్జాలనే పురుషార్థాలుగా భావించే 
మాకు ఈ లోకంలో కుశల మెక్కడిది? 


వ. మీర లాత్మారాము లగుటం జేసి మీయందు. గుశలాకుశల రూపంబులయిన మతివృత్తులు 
సంభవింపవు గావునం గుశల ప్రశ్నం బుపపన్నంబు గాదు, కాన నేను గృతవిశ్వాసుండనై సంతపులయిన 
వారలకు సుహృత్తులైన మిమ్ము నాకు నీ సంసారంబునందు నేమిట వేగంబ క్షేమంబు గలుగు నని 
యడిగాద! నాత్మవంతులకు నాత్మయు నాత్మభావనుండు నయిన యీశ్వరుండు భక్తానుగ్రహంబు 

కొణకు నీ లోకంబుల మీ నంటి సిద్ధరూపంబున వర్తించుచుండు నని పలికిన యతని గంభీరార్డ 
గౌరవంబులును, శుభకరంబులును, న్యాయ సహితంబులును, మితాక్షరంబులును, శ్రోత్ర ప్రియం 
బులును నయిన వచనంబులు విని సంప్రీత చేతస్కుండును, మందస్మితుండునై సనత్కుమారుం 
డిట్లనియె. 613 


* మీరు ఆత్మారాములు. అందుచేత మీకు “కుశలం”, “అకుశలం” అనేవి సంభవింపవు. కాబట్టి 
మిమ్మల్ని కుశలప్రశ్న చేయటం సముచితం కాదు. మీరు దుఃఖంలో ఉన్నవారికి మిత్రులు. మిమ్ము 
విశ్వాస పూర్వకంగా అడుగుతున్నాను. సంసారంలో మునిగి ఉన్న నాకు వేగంగా క్షేమం కలిగే ఉపాయం 
చెప్పండి. పరమాత్మ, విశ్వాత్మ అయిన భగవంతుడు భక్తులను రక్షించటం కోసం మీ వంటి సిద్దస్వరూపాలతో 
ఈ భూమిపై సంచరిస్తుంటాడు అని పృథుచ(క్రవర్తి అన్నాడు. 

తక్కువ అక్షరాలతో, ఎక్కువ అర్థం కలిగి వీనుల విందు చేస్తూ శుభకరాలూ న్యాయసమ్మతాలూ 
అయిన పృథుచక్రవర్తి మాటలు విని, సంతోషించి చిరునవ్వు నవ్వుతూ సనత్కుమారుడు ఇలా అన్నాడు. 

మ. ధరణీశోత్తమ! సర్వభూతహిత చేతస్కుండవై ధర్మ సు 

స్థిర భాగ్యోదయశాలివై యెసంగు నీచే సాధులోకోత్తరో 
త్తర సంప్రశ్నము సేయంగాంబడె మహాత్మా! సాధులోకైక స 
చ్చరితంబున్‌ దలపోయ నిట్టిద కదా! చర్చింస లోకత్రయిన్‌. 614 

* రాజోత్తమా! నీవు సర్వప్రాణుల హితాన్ని కోరే మనస్సు కల వాడవు. ధర్మమార్గమందు సుస్థిరమైన 
మహాభాగ్యం కలవాడవు. సాధుజన సమ్మతంగా ప్రశ్నించావు. నీకు తెలిసినప్పటికీ తెలియనట్టు అడిగావు. 
పుణ్యపురుషా! లోకంలో సత్పురుషుల స్వభావం ఇలాగే ఉంటుంది. కదా! 

తే. ధరణి సజ్జన సంగంబు దలంప నుభయ, సమ్మతంబగు వారలు సలుపు నట్టి 

సరస సంభాషణ ప్రశ్న సరణి నిఖిల, జనములకు సుఖకర మగు జనవరేణ్య! 615 


* జనవరేణ్యా! సాధుసంగమం ఉభయ సమ్మతమై సకలార్థ సాధనం అవుతుంది. ఎందుకంటే 
సజ్జనుల సరస సంభాషణములూ, సం(ప్రశ్ళములూ సమస్తజనులకూ మేలు కలిగిస్తాయి. 

న. అని యభినందించి మోక్షసాధనోపదేశ కాముండైన పృథు చక్రవర్తికి వెండియు నిట్లనియె. 616 

* ఈ విధంగా అభినందించి మోక్షసాధనమైన ఉపదేశాన్ని కోరిన పృథుచక్రవర్తితో సనత్కుమారుడు 
మళ్ళీ యిలా అన్నాడు. 


సీ, ధరణీశ! మధునిషూదను( డైనయట్టి నారాయణు లలిత పాదారవింద 
వరగుణ ధ్యాన ధీపరిణత త్వంబున సకలాత్మ ముల విమోచనములైన 
రతియును నిత్యవైరాగ్యంబు మొదలుగా లోకోత్తరుండవైన నీకు. గలవు; 
సమ్యగ్విచార శాస్తములందు జనులకు సేమంబునకును నిశ్చితము లయిన 

తే. యాత్మవ్యతిరిక్త వస్తువులందు వీత, రాగత( దలంప నిర్గుణ బ్రహ్మ మయిన 
యాత్మయందుల రతియును ననగ నివియ, హేతువులు బుద్ది. జింతింప నిద్దచరిత!. 617 


> రాజేం(ద్రా! మధుసూదనుడైన మహా విష్ణుని పరమ సుందర పాదారవింద సంస్మరణంలో పరిణతి 
చెందిన వాడవు. మనస్సులోని మాలిన్యాన్ని కడిగివేసి చిత్తశుద్ది కలిగించే భగవ[ద్రతీ, వైరాగ్యమూ నీకు 
ముందే ఉన్నాయి. నీ చరిత్ర లోకోత్తరమైనది. ఆత్మ కంటే వేరయిన దేహాదులపై విరక్తీ, నిర్గుణ బ్రహ్మమైన 
ఆత్మయందు అనురక్తీ జనులకు క్షేమం కలిగిస్తాయని చక్కగా చర్చించి శాస్త్రాలు నిర్ణయించాయి. 

న. కావున శ్రద్ధయు భగవద్దర్మ చర్యయు( దద్విశేష జిజ్ఞ్జాసయు నాధ్యాత్మిక యోగ నిష్టయు 
యోగేశ్వరోపాస్తియు. బుణ్యోపాశ్రయుండును, బుణ్యశ్రవణుండునునైన నారాయణ కథాలాపంబులు 
నర్జేంద్రియారాములైన వారలతోడి సంగతియందు విరక్తియు వారల కభిమతంబులైన 
యర్హకామంబులందు ననాకాంక్షయు, సర్వేశ్వరుని గుణకీర్త నామృతపానంబు దక్క నితర 
పదార్థంబులందు వైరాగ్యంబు నొంది యాత్మారానుత గలిగి విజనస్థలంబులందుల రుచి గలుగుటయు, 
నహింసయు, శమాది ప్రధాన వృత్తియు నాత్మ హితానుసంధానంబును భగవత్కథానుస్మరణంబును 
నకామ్యంబు లయిన యమ నియమంబులును, నితర భక్తిమార్గాగర్హణంబును, యోగక్షేమార్ద 
క్రియారాహిత్యంబును, శీతోష్లాది ద్వంద్వ సహిష్ట్ణుతయు, భాగవత కర్ణాలంకార భూతంబులగు 
భగవద్దుణాభిధానంబులు నను వీనిచేత విజంభమాణంబయిన భక్తి యోగంబునం జేసి 
యనాత్మయందు నసంగంబును, గార్యకారణరూపంబుగ నిర్గుణ బ్రహ్మము నందు రతియును, 
నెప్పుడు గలుగు నప్పుడ సదాచార్యానుగ్రహ నంతుండయిన పురుషుండు బ్రహ్మనిష్టులతోడ. 
జెలిమిసేయుచు నీషణత్రయంబు వర్ణించి ప్రకృతిం జేరక జ్ఞానవైరాగ్య వేగంబునం జేసి. 618 


* మహారాజా! శ్రద్ధ భాగవత ధర్మాలను ఆచరించడం, ఆ యా ధర్మవిశేషాలందు జిజ్ఞాస; ఆధ్యాత్మిక 
యోగనిష్ట, యోగీశ్వరులను ఉపాసించడం, నిరంతరం శ్రీహరి పుణ్యకథలను ఆలకించడం, అర్థ లుబ్బులూ 
ఇంద్రియలోలురూ అయినవారికి దూరంగా ఉండడం, వారికి అభిమతాలైన అర్థకామాల మీద ఆసక్తి 
లేకుండడం, హరిగుణామృత రసాస్వాదనం తప్ప ఇతర వస్తువులందు విరక్తి ఆత్మారామస్థితి, ఏకాంత 
వాసమందు అభిరుచి, అహింస, ఇంద్రియ నిగ్రహం, ఆత్మ హితానుసంధానం, సంతత భగవత్కథాచింతనం, 
యమనియమాలు, ఇతర భక్తి మార్గాలను నిందింపకుండా ఉండడం, తన యోగక్షేమాలకోసం ఎటువంటి 
క్రాల్లాతూ చేయకుండడం, శీతోష్టాది ద్వంద్యాలను సహించడం, హరిభక్తుల చెవులకు అలంకారాలైన 
భగవంతుని సుగుణాలను అభివర్షించడం - వీనివల్ల భక్తియోగం పెంపొందుతుంది. అటువంటి భక్తి యోగం 
వల్ల దేహాదుల మీద విరక్తీ, నిర్గుణ పరబ్రహ్మం మీద అనురక్తీ కలుగుతాయి. అవి కలిగిననాడు వెను 
వెంటనే ఉత్తములైన ఆచార్యుల అను(గ్రహానికి పాత్రుడౌతాడు. అటువంటి పురుషుడు (బ్రహ్మనిష్టులైన 
మహాత్ములతో స్నేహం చేసి దారేషణ, ధనేషణ, పుత్రేషణ - అనే ఈషణ(త్రయాన్ని పరిత్యజిస్తాడు. సంసార 
బంధాలనుండి విడివడతాడు. 

అనఘ! సాక్షాత్కార మగు భక్తి యోగాన్ని. గడంగి జీవాధారకమును బంచ 
భూతాత్మకంబునై పొలుచు హృద్లంథిని బూని స్వకారణభూత మయిన 
యరణి దహించు హుతాశను కైవడి నిర్దహించిన నిట్లు నెజపి దగ్ధ 
చిత్తుండై ముక్తనిశ్ళేషాత్మ గుణుండు సద్దర్ముండు నైన యతండు మిగుల 


నర్జి బాహ్యంబు లయిన ఘటాదికములు, నాంతరములైన సౌఖ్యదుఃఖాదికములు 
నను విభేదము లాత్మ భేదనము లగుట, న య్యుపాధి వినాశంబు నంద గలండు 619 


* రాజా! ఈ విధంగా అతడు జ్ఞానవైరాగ్యాల వల్ల సాక్షాత్కరించిన భక్తియోగ మనే అగ్నితో పంచ 
భూతాత్మకమైన అహంకారాన్ని, తన పుట్టుకకు కారణమైన అరణిని అగ్ని దహించినట్టు దహిస్తాడు. ఈ 
విధంగా హృదయ గ్రంథిని దహించడం వల్ల ఉపాధి గుణములైన కర్భత్వ భోకృత్వముల నుండి విముక్తుడై 
బాహ్యాలైన ఘటాదికాలకూ, అంతరాలైన సుఖదుఃఖాదికాలకూ అతీతు డవుతాడు. 


న. 


చ. 


అది యెట్లనిన. 620 


పురుషుండు నిద్రవో. గలల బొందిన యాత్మ సుఖైక హేతువై 

పర(గిన రాజభృత్యజన భావగుణంబులు సంప్రబోధమం 

దరయంగ మిథ్య యైనగతి నాంతర బాహ్యగుణ ప్రభేదముల్‌ 

పరువడి( గానకుండు జనపాలన శీలన! నిత్యఖేలనా! 621 


* ప్రజలను పరిపాలించటంలో నేర్పరివైన మహారాజా! విను. మానవుడు నిద్రపోతాడు. ఆ నిద్రలో 
కలగంటాడు. ఆ కలలో తాను రాజై రాజ్యాలు ఏలినట్లూ, సిరిసంపదలతో తులతూగినట్లూ ఏవేవో ఆనందాలు 
అనుభవిస్తాడు. కల కరిగిపోయి మేలుకోగానే అవన్నీ అసత్యాలు అని తెలుసుకుంటాడు. అదే విధంగా 
లింగదేహం నశించి ఉపాధి రహితుడైన పురుషునికి బాహ్యవిషయాలైన శబ్దస్సర్శాదులూ, అంతర్విషయాలైన 
శోకమోహాదులూ ఏవీ అనుభూతాలు కావు. 


న. 


మణియును ద్రష్టయెన యాత్మయు దృశ్యంబయిన యింద్రియార్దంబు నను వీనికి నహంకారంబు 
సంబంధ హేతు వగుటం జేసి యది యంతఃకరణంబునం గలుగుచుండు జాగత్స్వపంబులయం 
దీ భేదంబు గనుంగొను చుండు, నిట్టి యంతఃకరణంబు లేనిది యగు సుషుప్తికాలంబునం 
బురుషుండు జలదర్పణాది నిమిత్తాభావం బగునప్పుడు బింబ ప్రతిబింబ భేదంబు గనుంగొనని 
చందంబున దృశ్యభేదంబు గనుంగొనకుండు6 గావున నంతఃకరణ విలయంబు నొందిన బాహ్యాంతర 
భేదంబు కనకుండుట నిశ్చయం బని వెండియు నిట్లనియె. 622 


* ఉపాధి అయిన అంతఃకరణం ఉన్నప్పుడు (ద్రష్ట అయిన ఆత్మకూ, దృశ్యమైన ఇంద్రియార్దానికీ 
అహంకారం సంబంధ హేతు వవుతుంది. అందువల్ల ఉపాధితో కూడిన జీవుడు మేలుకొన్నప్పుడూ 
కలగన్నప్పుడూ సుఖదుఃఖాలను అనుభవిస్తాడు. అంతఃకరణం లేని సుషుప్తిలో (గాఢ నిద్రలో) పురుషుడు - 
జల దర్పణాది నిమిత్తాలు లేనప్పుడు బింబ ప్రతిబింబ భేదాన్ని చూడలేనట్లే - దృశ్యభేదాలను దర్శింపలేడు. 
అందువల్ల అంతఃకరణం నశించినప్పుడు బాహ్యాభ్యంతర భేదాలు గోచరింపవు. 


బా 

భువి విషయా కృష్ణ భూతంబు లయిన యింద్రియముల చేతను దివిరి మనము 
దగ విషయాస క్తి. దగిలి యాంతరమైన మహిత విచార సామర్థ్యమెల్ల 

శరకుశాది స్తంబజాలంబు హ్రదతోయములు (గోలుగతి( గ్రమంబున హరించు 
నీ రీతి నంతర్విచార సామర్థ్యంబు నపహృతం బయిన( బూర్వాపరాను 


మేయ సంధానురూప సంస్కృతి నశించు, నది నశించిన విజ్ఞాన మంత దొలంగు, 
నటి విజాన నాశంబు నార్యజనులు, స్వాత్మ కది సకలాపహ్నవం బటండ్రు, 623 
© Gy 


* విషయ చింతాపరాయణులైన వ్యక్తుల మనస్సు ఇంద్రియాల ప్రభావం వల్ల విషయాలలోనే ఆసక్త 
మవుతుంది. ఒడ్డున పుట్టిన రెల్లు, దర్భ మొదలయిన దుబ్బులు తమ ట్రేళ్లతో మడుగులోని నీటిని హరించి 
వేసినట్టు అటువంటి మనస్సు బుద్దియొక్క విచారశక్తిని క్రమంగా హరిస్తుంది. అంతర్విచార సామర్థ్యం 

౧ ణు 
అపహరింప బడినట్టయితే పూర్వాపరాలను సంధానం చేసే స్మృతి చెడుతుంది. స్మృతి నశిస్తే విజ్ఞానం 


నశిస్తుంది. అటువంటి విజ్ఞాన నాశనాన్నే పెద్దలు “ఆత్మనాశనం” అని అంటారు. 


న. 


అదియునుం గాక “ఆత్మనస్తు కామాయ సర్వం ప్రియం భవతొయను వేదవచనంబునం జేసి 
విషయంబులకుం బ్రియతమత్వంబై యాత్మోపాధికంబు నొంది యాత్మాపహ్ననంబునం బాటిల్టు 
స్వార్ధనాశం బెద్ది గలుగు దాని కంటె లోకంబున నధికంబైన స్వార్థనాశంబు లే, దది యెట్లనిన సర్వార్థ 
నాశంబునకు స్టైర్యంబు నొందించునట్టి యర్థకామాభిధ్యానంబునం దద్దేతుకంబైన స్వార్ధనాశంబునం 
బరోక్షాపరోక్షరూపజ్ఞానంబు నశించుం గావున నాత్మాపహ్నవంబునకంటె నధికతరంబైన సర్వార్థ 
నాశంబు లేదని వెండియు నిట్లనియె. 624 


* “ఆత్మను ప్రేమించిన వానికి జగత్తులోని సమస్తమూ ప్రియమె అవుతుంది,”అని వేదం చెపుతున్నది. 
విషయ వాంఛలపై (ప్రీతి ఆత్మజ్ఞానాన్ని మరుగుపరుస్తుంది. ఆత్మజ్ఞానం అపహ్నవ మైనందువల్ల కలిగే 
స్వార్ధనాశాన్ని మించిన స్వార్ణనాశం మరొక్కటి లేదు. సర్వనాశనాన్ని భరించటానికి కావలసిన స్టైర్యం 
అర్థకామాలను ధ్యానించుటవల్ల కలుగుతుంది. ఇందువల్ల పురుషుడు పరోక్షాపరోక్షానుభూతులనుండి 
భ్రష్టుడై నశిస్తాడు. కావున ఆత్మజ్ఞానం మరుగుపడటం కంటె మించిన సర్వనాశం వేరొకటి లేదు. 


& 


అనఘ! యీ సంసార మతిశయంబున. దరియింపంగ మది నిశ్చయించువాండు 
గై కొని ధర్మార్థకామమోక్షములకు నతి విఘాతుక మెద్ది యట్టి దాని 

వలన సంగము సేయ వలవ; దా ధర్మాదులందు. ద్రివర్గంబు నంతకో(గ 
భయయుతం బగుటను బరమమోక్షంబె ముఖ్యార్థమై నిలసిల్లునండ్రు బుధులు, 


భువి గుణవ్యతికరమున( బుట్టి నట్టి, యబ్దజాతాదులకు నస్మదాదులకును 
గాల విధ్వంసితాఖిల క్రమము గల్లు, గలుగ దెన్నండు సేమంబు గాన వినుము. 625 

* పుణ్యమూర్తివైన పృథుచ(క్రవర్తీ! సంసార సముద్రాన్ని జాగ్రత్తగా దాటగోరేవాడు ధర్మార్థ 
కామమోక్షాలను నిర్మూలనం చేసే ఎటువంటి దుస్ఫంగమునూ చేయకూడదు. ధర్మార్థకామమోక్షాలలో 
ధర్మార్థకామాలు మూడున్నూ అనిత్యాలైనందువల్ల యమభయంతో కూడి ఉంటాయి. “మోక్షం ఒక్కటే 
పరమ పురుషార్థం” అని పండితులు చెపుతారు. గుణ సంబంధం వల్ల సంభవించిన (బ్రహ్మాదులకునూ, 
మాబోటి వారికినీ కరాళకాల(ప్రభావం చేత ఎప్పటికైనా వినాశమేకాని క్షేమం అనేది ఎన్నడూ కలుగదు. 


వ. మోక్షంబె పరమ పురుషార్థం బని చెప్పి వెండియు నిట్లనియె. నరేంద్రా! దేహేంద్రియ ప్రాణ 
బుద్ధ్యహంకార పరివృతంబు లయిన యీ స్థావర జంగమంబుల హృదయంబులందు వ్యాపకుండు( 
బ్రత్యక్షభూతుండు( బ్రత్యగ్రూపుండు భగవంతుండు నయిన యీశ్వరుం డంతర్యామిరూపంబునం 
బ్రకాశించుచుండు, నిది నారాయణుని సద్రూపంబుగా€ దెలియు మని వెండియు నిట్లనియె. 626 

* కాబట్టి మోక్షమే పరమ పురుషార్థం అని చెప్పి మళ్ళీ ఇలా అన్నాడు. సనత్కుమారుడు మహారాజుతో 

రాజేంద్రా! దేహం, ఇంద్రియాలు, ప్రాణం, బుద్ది, అహంకారం అనే వానిచేత ఆవృతాలయిన స్థావర 
జంగమాల హృదయాలలో సర్వవ్యాపీ, సాక్షిభూతుడూ, ప్రత్యగ్రూపుడూ అయిన భగవంతుడు అంతర్యామియె 
ప్రకాశిస్తుంటాడు. అటువంటి నారాయణుని స్వరూపాన్ని చక్కగా తెలుసుకో! 


ఉ. భూవర! యే మహాపురుష భూషణు నందుల నీ సమస్త వి 
శ్వావళి లీనమై సదసదాత్మక భావము నొంది భూరి మూ 
యా విభవంబులం దగి సమగ్ర వివేక నిరోధి స్రగ్ననా 
శీవిషబుద్ది దోంచుచు విశేషగతిన్‌ వెలుగొందు నెప్పుడున్‌. 627 


* రాజేంద్రా! ఈ సమస్త విశ్వమూ పరమేశ్య్వరునియందు లీనాలీనభావంతో, మాయా(ప్రభావంతో, 
వివేకాన్ని నిరోధించే సర్పరజ్ఞు (భ్రాంతితో విశేషంగా ప్రకాశిస్తూ ఉంటుంది. 
చ. సుమహిత నిత్యముక్త పరిశుద్ధ విబుద్ద సుతత్వు(డై యురు 
క్రము( డభిభూత సత్రకృతి కర్మకళంకు(డు నైనయట్టి యు 
త్తమచరితుం గృపాకరు నుదాత్తగుణోన్నతు నీశ్వరేశు( జి 
త్త్రమున( దలంపుమయ్య! జనతా పరిరక్షణ! దుష్ట శిక్షణా! 628 
డన అగ్న సల ఆగ ల 
అటువంటి నిత్యముక్తుడూ, సత్యస్వరూపుడూ, విశుద్ధసత్తుడూ, ఉరుక్రముడూ, ప్రాకృతకర్మకళంక 
భంజనుడూ, కృపారంజనుడూ, ఉత్తమచరితుడూ, ఉదాత్తగుణోన్నతుడూ అయిన పరమేశ్వరుణ్ణి దుష్టజన 
శిక్షణుడవూ శిష్ట జనరక్షణుడవూ అయిన రాజా! నీవు నీ మనస్సులో స్మరించు. 


సీ, వసుమతీనాథ! యెవ్వని పాదపద్మ పలాశ విలాస సల్లలిత భక్తి 
సంస్మరణంబుచే సజ్జన ప్రకరంబు ఘనకర్మ సంచయ (గ్రథితమగు న 

హంకార మను హృదయ గ్రంథి( జెటుతురు; వివరింస నిట్లు నిర్విషయనుతులు 
మహి నిరుద్దేంద్రియ మార్లులు నైనట్టి యతులకు( జేరంగ నలవి గాని 


తే. యట్టి పరమేశు( గేశవు నాదిపురుషు, వాసుదేవుని భువనపావన చరిత్రు 
నర్థి శరణంబుగా( దత్సదాంబుజములు, భక్తి సేనింపు గుణసాం[ద్ర! పార్టివేంద్ర! 629 


* మృహారాజా! ఆ మహానుభావుని పాదపద్మాలను భక్తితో సంస్కరించి సజ్ఞనులైనవారు 
కర్మవాసనామయమైన అహంకార మనే హృదయ (గ్రంథిని నిర్మూలిస్తారు. ఇటువంటి కార్యం ఇంద్రియాలను 
నిగ్రహించిన వారూ, విషయాసక్తులు కానివారూ అయిన యతులకు కూడా సాధ్యం కాదు. 
సుగుణసాంద్రుడవైన నరేం(ద్రా! భక్తిమాత్రసాధ్యుడూ, భువన పావన చరిత్రుడూ, ఆదిపురుషుడూ, 
దేవాదిదేవుడూ అయిన వాసుదేవుని శరణుజొచ్చి ఆ పరమేశ్యరుని చరణపద్మాలను భక్తితో సేవించు. 

మ. అరిషడ్వర్గ మహోర్మినక్ర నికర వ్యాకీర్ణ్ల సంసార సా 

గర మబ్లోదర కీర్తనా తరణి సాంగత్యంబునం బాసి తా 
మరుదారంగ నఘాపహప్రకట యోగాది క్రియాయు క్రిచే( 
దరియింపన్‌ మది( గోరువారలకు దుర్జాంతం బగుం గావునన్‌. 630 


* అరిషడ్వర్గం అనే మహోగ్రతరంగాలతోనూ, పెద్దపెద్ద మొసళ్ళతోనూ నిండిన సంసార సముద్రాన్ని 
పరమేశ్వర సంకీర్తనం అనే నావలేకుండా దాటటం సాధ్యం కాదు. అత్యంత కష్టసాధ్యాలైన హఠయోగాదులవల్ల 
ఈ మహాసాగరాన్ని తరించటం అసంభవం. 

మ. ధరణీశోత్తమ! నీవు కేవలసముద్యద్భక్తి ధీయుక్తిమై 

వరగోవింద పదారనింద యుగభాస్వన్నాన సంధించి దు 
స్తర భూరివ్యసనాకరోల్లసిత దుర్జాంతో (గ్ర గంభీర సం 
సరణాంభోధి. దరింపవయ్య పరమోత్సాహంబు దీపింప(గన్‌. 631 

* రాజోత్తమా! నీవు కేవలం అచంచలమైన భక్తియుక్తితో గోవింద పదారవింద వందనం అనే అందమైన 
నావను ఆశ్రయించు. దాని సాయంతో దుస్తరమూ, దురంతమూ, దుఃఖమయమూ, కఠోరమూ, గంభీరమూ 
అయిన ఈ సంసార సముద్రాన్ని పరమసంతోషంతో తరించు. 


క. అని యీ గతిం బంకరుహో, సనసుతు(డును బ్రహ్మబోధశాలియు నగునా 
ఘన యోగివల్లభునిచే, తను దెలియ(గ బడిన బ్రహ్మతత్వుం డగుచున్‌. 632 
* అని ఈ విధంగా బ్రహ్మపుత్రుడునూ, బ్రహ్మవిదుడునూ పరమ యోగీంద్రుడునూ అయిన 
సనత్కుమారుడు పృథుచక్రవర్తికి బ్రహ్మ తత్త్వాన్ని చక్కగా బోధించాడు. 
క. జనపతి ముని బొగడి ముదం, బున నిట్ట్లను. బూర్వజన్మమున నే దీనా 
వను(డైన యీశ్వరుని చే, తను నిక్క మనుగ్రహింప దగితి మునీంద్రా! 633 

* అప్పుడు పృథుచక్రవర్తి సనత్కుమారుని కొనియాడుతూ సంతోషంతో ఇలా అన్నాడు. మునీంద్రా! 
పూర్వజన్మంలో దీనరక్షకుడైన భగవంతుని అనుగ్రహం నా మీద బాగా ప్రసరించి ఉంటుంది. 


క. విను. డట్టి యనుగ్రహ సా, ధనమునకై మీర లిపుడు దగ నిచ్చటికిం 
జనుదెంచితిరి దయాళురు, ననఘులు భాగవతవరులు నగు నుత్తములున్‌. 634 


* ఆ అనుగ్రహాన్ని సార్థకం చేయటంకోసం మీరు ఇచ్చటకు విచ్చేశారు. మీరు దయామయులు. 
పాపరహితులు. మునిసత్తములు. పరమ భాగవతోత్తములు. 


సీ. నిరతంబు నాయందు నిష్పాదితములగు దేహసమేత మదీయరాజ్య 
సర్వసంపదలును సద్ద్విజ దత్తముల్‌ గావున( బ్రాణకాంతా విభూతి 
మందిర సుత రాజ్య మహి బల కోశ పరిచ్చదంబుల నెల్ల ధృతిః దలంప 
రాజుకు భృత్యుండు రాజకీయములగు తాంబూలముఖ పదార్థముల జేసి 
తే. రమణ సంతర్పణోపచారములు నడపు, గతిని వారల కవి నివేదితము లయ్యె/1 
గాన మీ కుపచార మేగతి నొనర్హు నతులగుణసాంద్ర! యోగికులాబ్ది చంద్ర! 635 
* అటువంటి మీరు బ్రహ్మజ్ఞానాన్ని ప్రబోధించారు. ఇందుకు మీకు దక్షిణగా నేను ఏ మీయగలను? 
నా దేహమూ, నా రాజ్యమూ, నా సర్వసంపదలూ ఉత్తమ (బ్రాహ్మణులు నాకు అనుగ్రహించినవే. అటువంటి 
నా ప్రాణాలూ, సిరిసంపదలూ, గృహాలూ, సుతులూ, రాజ్యాలూ, భూములూ, సైన్యాలూ, ధనాగారాలూ, 
(బ్రాహ్మణోత్తములకే అర్పించి వేశాను. కాబట్టి సద్గుణసాంద్రులూ, సంయమి చంద్రులూ అయిన మీకు 
నేను ఇప్పుడు ఏమి సమర్పించుకోగలను? 


సమస్త పదార్థ్హాలూ, సేవకుడు రాజుకు తాంబూలాదులు సమర్పించి సేవించిన విధంగా నేను 


వ. అది యెట్లు బ్రాహ్మణాధీనం బంటిరేని సేనాధిపత్య రాజ్యదండనేతృ త్వ సర్వలోకాధిపత్యంబులు 
వేదశాస్త్రవేది మైన బ్రాహ్మణునక కాని యితరులకు యోగ్యంబులు గావు! కావున బ్రాహ్మణులకు 
భోజన వసనదానంబులు స్వకీయంబులై యుండు, క్షత్రియాదులకు బ్రాహ్మణానుగ్రహంబున నన్న 
మాత్రంబు దక్కం దక్కిన వస్తుస్వాతంత్ర్యంబు లేదు, గావున మీకు గురుదక్షిణ యేమి సమర్పించు 
వాండ? నదియునుం గాక స్వాతంత్ర్యంబు గలిగిన నిట్టి యధ్యాత్మ విచారులు వేదాంతవేదులు నై 
భగవద్భక్తి నుపదేశించెడు, మీ వంటి పుణ్యాత్ములకుం బరిహాసాస్పదుండు దక్క దక్కినవా డెవ్వం 
డంజలి మాత్రంబు దక్క6 దక్కిన ప్రత్యుపకారంబు సేయం దలంచు? నది గావున దయాళువులైన 
మీరలు స్వకృతోపచారంబులం జేసి సంతుస్టాంతరంగు లగుదురు గా కని పలుకుచున్న యాదిరా 
జయిన పృథుచక్రవర్తి చేతం బూజితులై యాత్మ యోగనిష్టులైన సనకాదు లతని స్వభావంబుం 
బ్రశంసించుచు సమస్త జనంబులు( జూచుచుండ నాకాశ గమనంబునం జని రయ్యవసరంబున. 636 


* సేనాపతిత్వమూ, రాజ్యాధికారమూ, దండనాయకత్వమూ, సర్వలోకాధిపత్యమూ, వేదశా'స్తవేత్త 
లయిన (బ్రాహ్మణులకే తప్ప ఇతరులకు (గ్రాహ్యాలు కావు. అన్న వ(స్తదానాలు (బ్రాహ్మణుల స్వకీయాలు. 

(బ్రాహ్మణుడు తన అన్నమే తాను భుజిస్తాడు. తన వస్త్రమే తాను ధరిస్తాడు. తన సొమ్మే తాను దానం 
చేస్తాడు. క్షత్రియాదులు బ్రాహ్మణుల అను[గ్రహం చేతనే అన్నపానీయాలు అనుభవిస్తున్నారు. అంతేకాని 
తక్కిన వస్తువులమీద వారికి స్వాతంత్ర్యం లేదు. అందుచే అస్వతం(త్రుడనైన నేను మీకు గురుదక్షిణగా 
ఏమి సమర్పించుకోగలను? మీరు వేదాంతవేత్తలు, అధ్యాత్మ తత్త్యవిదులు. సర్వస్వతంత్రులు. నాకు 
భగవద్భక్తిని ఉపదేశించారు. మీ వంటిపుణ్యాత్ములకు భక్తితో చేతులు మోడ్చి నమస్కరించటం తప్ప 
మరేమీ చేయలేను. మీకు ఏదయినా ప్రత్యుపకారానికి పూనుకోటం నవ్వుల పాలు కావటమే కాబట్టి 
దయామయులైన మీరు మీ ఉపకారానికి బదులు నా నమస్కారం అందుకొని ఆనందం పొందుదురు 
గాక! అని చక్రవర్తి విన్నవించి వారిని సన్నుతించాడు. దివ్యజ్ఞానమహనీయులైన సనకాది మునీం(ద్రులు 
ఆయన పూజలు అందుకొని ఆయన స్వభావాన్ని ప్రశంసిస్తూ, ప్రజలందరూ చూస్తుండగా ఆకాశగమనంతో 
వెళ్లిపోయారు. 


-: పృథు చక్రవర్తి జ్ఞాన వైరాగ్య వంతుండై ముక్తినొందుట :- 


ఆ. విను మహాత్మ, ముఖ్యు(డన నొప్పు వైన్యు( డే, కాగ్రచిత్తు. డగుచు నాత్మనిష్టు( 
డైనయట్టి తను నవాప్త కాముని( గాగ, బుద్దిలోన( దలంచె భూవరుండు. 637 


* ౨భుతా!: విను మహాత్ములలో ముఖ్యు డనదగిన పృథుచ(క్రవర్తి అధ్యాత్మ శిక్షచేత ఏకాగ్రత 
పొందాడు. ఆ ఏకాగ్రత వలన ఆత్మ నిష్టుడయ్యాడు. తనను అవాప్తకామునిగా భావించుకున్నాడు. 


వ. అంత. 638 


సీ కర్మంబులను యథాకాల దేశోచిత బలనిత్తములు గాగ బరంగు ధర్మ 
ములను బ్రహ్మార్సణ బుద్దిని జేసి కర్మాసక్తు. డగుచు సమాహితుండు 
ప్రకృతికంటెను దన్ను. బరమైన యాత్మను గర్మసంచయ సాక్షిగాంగ బుద్ది 
నర్థి( దలంచుచు నాచరించుచు నట్ట మెజసి సామ్రాజ్యలక్ష్మీ సమేత 
తే. మందిరోద్యాన వనభూములందు రాజ్య, గరిమ వర్తింపంగా నహంకార రహితు( 
డగుచు దన చిత్తమున నింద్రియార్ధములను, దగులకయ యుండె సన్మహోదారు( డగుచు.639 


* అనంతరం దేశ కాల బల విత్తములకు తగినట్టు బ్రహ్మార్చణ బుద్దితో సత్కర్మములనూ 
ధర్మములనూ ఆచరించాడు. ఫలాన్ని బ్రహ్మార్బణం చేసి కర్మలందు అనాసక్తు డయ్యాడు. ప్రకృతికంటె 
పరమైన తనను కర్మసాక్షిగా భావించి కర్మలను ఆచరించాడు. సామ్రాజ్య లక్ష్మీ సమేతుడై సుందర 
మందిరోద్యాన భూములలో తిరుగుతూ ఉన్నప్పటికీ అహంకార రహితుడై తన చిత్తం ఇంద్రియార్జాలలో 
చిక్కుకొనకుండా సూర్యునిలాగా ప్రవర్తించాడు. 

వ. ఇట్లధ్యాత్మయోగనిష్టుండై కర్మంబుల నాచరించుచు నర్చి యను భార్యయందు విజితాశ్వుండు, 
ధూమ్రుకేశుండు, హర్యశ్వుండు, ద్రవిణుండు, వృకుండు నను నాత్మసములైన పుత్రుల నేవురం 
గనియె నంత. 640 


* ఈ విధంగా పృథుచక్రవర్తి అధ్యాత్మయోగ పరాయణుడై ఆ యా కర్మలను ఆచరిస్తూ భార్యయైన 
అర్భిమహాదేవి వల్ల తనతో సమానులయిన విజితాశ్వుడు, ధూమ్రకేశుడు, హర్యశ్వుడు, (ద్రవిణుడు, వృకుడు 
అనే ఐదుగురు పుత్రులను పొందాడు. 


క. జనవినుత! భూమివలనను, ధనముల మర్యాద. గొనుచు దాననిమిత్తం 
బున గ్రమ్మజు( దా నిచ్చుచు, దిననాయకు బోలి వసుమతీపతి యొస్పెన్‌. 641 


* సూర్యుడు భూమినుంచి నీటిని (గ్రహించి అవసర మైనప్పుడు వర్షించు విధంగా పృథుచక్రవర్తి 
ప్రజలనుండి పన్నులు (గ్రహిస్తూ, అవసర మైనప్పుడు తిరిగి ప్రజలకే దానరూపంలో పంచి ఇచ్చేవాడు. 


న. అతండు నుజీయు నగ్ని చందంబునం దేజోదుర్ధర్శుండును. మహేంద్రుని పగిది దుర్ణయుండును, 
ధరణి కరణి సతతక్షమా యుక్తుండును, స్వర్గంబునుం బోలె నభీష్టదుండును, బర్దన్యుని భాతిం 
గామిత ప్రవర్షణుండును, సముద్రు రీతి గాంభీర్య యుక్తుండును, మేరువు పోలికి సత్వవంతుండును, 
ధర్మరాజు కైవడి ననుశాసకుండును, మహేంద్రుని విధంబున నైశ్వర్య నంతుండును, గుబేరుని 
మాడ్కి ధననంతుండును, వరుణుని సరణి గుప్తార్థుండును, సర్వాత్మకుండగు వాయువు చెలువున 
బలౌజస్తేజోయుక్తుండును, రుద్రుని పగిది నసహ్యతేజుండును, గందర్పుని యనువున సౌందర్య 
వంతుండును, మృగరాజు నోజ నధిక శౌర్యోపేతుండును, మనువు ననువున వాత్సల్య యుక్తుండును, 
నజుని చందంబునం బ్రభుత్వ సమేతుండును, బృహస్పతి గరిమ 'బ్రహ్మవాదియు, సర్వేశ్వరుని 
జాడ జితేంద్రియుండునునై విష్వక్సేనానువర్తనులైన గోగురు విప్రజనంబులందు భక్తి గలిగి లజ్ఞా 
వినయశీలంబులందును, బరోపకారంబు నందును నిరుపముండై యివ్విధంబున సర్వలోక పాలక 
పృథగ్విధ గుణంబుల నన్నింటినిం దానొక్కరుండు ధరియించి. 642 


* ఆ పృథుచక్రవర్తి అగ్నివలె చెనకరాని తేజస్సు కలవాడు. ఇంద్రునివలె జయింపరానివాడు. భూమివలె 
ఓర్పు కలవాడు. స్వర్గం వలె ప్రజల కోర్కెలను తీర్చేవాడు. మేఘునివలె వాంఛితాలను వర్షిస్తాడు. సముద్రం 
వలె గంభీరుడు. మేరుపర్వతం వలె ధీరుడు. యముని వలె శాసించేవాడు. కుబేరునివలె ధనవంతుడు. 
వరుణునివలె గుప్తార్టుడు, సర్వాంతర్యామి అయిన వాయువువలె బలము, ఓజస్సు, తేజస్సు కలవాడు. 
రుద్రునివలె సహింపరాని ప్రతాపం కలవాడు. మన్మథుని వలె సుందరుడు. సింహం వలె శౌర్యవంతుడు. 
మనువు వలె వాత్సల్యం కలవాడు. బ్రహ్మవలె ప్రాభవం కలవాడు. బృహస్పతి వలె బ్రహ్మవాది. శ్రీహరివలె 
జితేంద్రియుడు. విష్ణుభక్తులైన గోవులందు, గురువులందు, బ్రాహ్మణులయందు భక్తి గలవాడు. లజ్ఞాశీలుడు. 
వినయ విన(ముడు. మంచి నడవడి గలవాడు. పరోపకార పరాయణుడు. ఈ విధంగా సకల లోకపాలకుల 
సుగుణాల నన్నింటినీ పృథుచక్రవర్తి తనవశం చేసుకున్నాడు. 

క. అనఘాత్మక! లోకత్రయ, మున సజ్జన కర్షరంధ్రముల విన(బడు నా 
వినుత యశోమహనీయు(డు, జనవినుతుం డైన రామచంద్రుని మాడ్కిన్‌. 643 
* ముజ్జగాలలోని సజ్జనులకూ వీనులవిందు చేసే విశాల యశోవిరాజితుడైన ఆ రాజచం(ద్రుడు 
జనులు తన విజయగాథలను గానం చేస్తుండగా రామచంద్రునివలె ప్రకాశించాడు. 
చ. సరస వచో౬ర్హ సత్పురుష సంఘ సమంచిత గీయమాన సు 
స్టిర వరకీర్తి పూరము సుధీజన కర్ణములందు నించి తా 


నిరుపమ సౌమ్య భాషణ మనీషల చేత. బ్రజానురక్తుండై 
ధరణిని రాజనామమున( దాందగు రెండన చంద్రుండో యనన్‌. 644 


* ఆ రాజేంద్రుడు రసవంతాలై రమణీయార్జాలైన వాక్కులు కలిగిన సత్పురుషులు చక్కగా గానంచేసే 
తన కీర్తిలహరులు విద్వాంసుల వీనులకు విందుచేయగా తన మృదుమధుర వాక్కుల చేతనూ, బుద్ది 
వైభవం చేతనూ (ప్రజలకు అనురాగ పా(త్రుడై రెండవ చంద్రుడేమో అన్నట్టు “రాజ” శబ్దాన్ని సార్ధకం 
చేసుకున్నాడు. 

న. మజీయు న మ్మహాత్ముండు విజ్ఞానియు, వర్ధితాశేష స్వానుసర్గుండును, ప్రజాపాలకుండును. స్థావర 
జంగమ వృత్తి దాయకుండును, సత్పురుష ధర్మవర్తనుండును, నిష్పాది తేశ్వరాదేశుండును నైన 
పృథుం డొక్కనాండు దన వార్ధకంబు వీక్షించి నిజాత్మజ నాత్మజుల యందు నిలిపి ప్రజలు చింతాతు 
రచిత్తు లగుచుండ నిజ భార్యాసమేతుండై యప్రతిహత నియముంబున వైఖానస సమ్మతంబైన 
యు(గతపంబు నందు. బూర్వంబున దిగ్విజయ ప్రవృత్తుండగు చందంబునం బ్రవృత్తుండై 
తపోవనంబునకుం జని యందు. 645 


* మహానుభావుడూ, విజ్ఞానవంతుడూ అయిన పృథుచ[కవర్తి పట్టణాలనూ పల్టెలనూ 
వృద్దిపొందించాడు. చక్కగా (ప్రజలను రక్షించాడు. అందరికీ వృత్తులు ఏర్పాటు చేశాడు. ధర్మాన్ని 
సంస్థాపించాడు. ఈ విధంగా ఈశ్వరాదేశమైన తన కర్తవ్యాన్ని నిర్వర్తించాడు. ఒకనాడు ఆ మహారాజు 
తనకు వార్ధక్యం వచ్చినదని గ్రహించి తన పప్రియపుత్రి వంటిదైన ధరిత్రిని కొడుకులకు అప్పగించాడు. 
ప్రజలు విచారంతో వీక్షిస్తూ ఉండగా భార్యాసహితుడై తపోవనానికి వెళ్ళాడు. పూర్వం దిగ్విజయం చేయటానికి 
ఉత్సాహంతో ముందడుగు వేసినట్టే నిశ్చల నియమంతో వానప్రస్థులకు ఉచితమైన ఉ(గ్రతపస్సు 
ఆచరించటానికి ఉత్సాహంతో ముందంజ వేశాడు. 


మత్త.కందమూల ఫలాశియై బహుకాల ముగ తపః పరి 
స్పందుండై యటమీందటం దృణపర్ల భక్షణసేసి యా 
చంద మేది జలాశి మై నృపసత్తముం డది మాని తా 
మంద గంధవహాశి యయ్యె (గమంబునన్‌ దృఢచిత్తుందై 646 

* ఆ మహారాజు అరణ్యంలో కందమూలాలనూ, పండ్లనూ ఆరగిస్తూ ఆరగిస్తూ బహుకాలం (ప్రచండమైన 
తపస్సు చేశాడు. ఆపైన తృణపర్జాలను భక్షించాడు. ఆ తర్వాత నీళ్లు మాత్రమే స్వీకరించాడు. ఆ మీద 
కేవలం వాయుభక్షణం చేయసాగాడు. ఈ విధంగా మహోగ్రమైన తపస్సుచేసి మనస్సును గట్టి చేసుకున్నాడు. 


వ. ఇట్లు వర్తించుచు. 647 


సీ మెండుగా మిటమిట మండు వేసవి యందు దప్త పంచాగ్ని మధ్యమున నిలిచి 
మానక జడిగొన్న వానకాలంబునం బై(గోక వేయక బయట నిలిచి 
జనులు హూహూ యను చలివేళ( గుత్తుక, బంటి తోయముల లోపల వసించి 
శిశిరంబు సాల నల్లిశల( బర్వినవేళ, వెలయ భూశయనుండై విశ్రమించి 


తే. మహిత నియతి. దితిక్షాసమన్వితుండు, నియత పరిభాషణు(డు జితానిలుండు దాంతు( 
డిద్ధనుతి యీశ్వరార్పిత బుద్ది యనఘు6 డూర్హ్యరేతస్కు(డునునై క్రమోచితముగ. 648 


* ఈ విధంగా పృథుచక్రవర్తి ప్రచండమైన మండు వేసవిలో పంచాగ్నుల మధ్యలో నిలబడి తపస్సు 
చేశాడు. జోరున వర్షించే వానకారులో మీద బట్టలేకుండా బయట నిలిచి తడుస్తూ తపస్సు చేశాడు. వడవడ 
వణకించే చలిలో కుత్తుకబంటి నీటిలో నివసించి తపించాడు. శిశిర బుతువులో ముదిరిన చలిలో కటిక 
నేలమీద పరుండి ధ్యాననిమగ్నుడైనాడు. గొప్పనియమంతో, ఓర్పుతో జితేంద్రియుడై మౌనవ్రతం అవలంబించి 
ఊర్త్వరేతస్కుడై వాయువును నిరోధించి ఈశ్వరార్పిత బుద్దితో ఆ మహారాజు అత్యంత ఘోరమైన తపస్సు 
ఆచరించాడు. 


న. అతిఘోరం బయిన తపం బాచరించె, నివ్విధంబునం గ్రమానుసిద్ధం బయిన తపంబున విధ్వస్తాశేష 
కర్మములాశయుండును బ్రాణాయామంబులచే జితారిషడ్వర్గుండును ఛిన్నబంధనుండునునై 
పురుషశ్రేష్టుండైన పృథుచ క్రవర్తి భగవంతుందైన సనత్కుమారుం డెటింగించిన యోగ మార్గంబున 
సర్వేశ్వర భజనంబు గావించె, నిట్లు భగవద్ధర్మపరుండును సాధువర్తనుండును శ్రద్దాసమన్వితుండును 
నైన పృథునకు నారాయణునందు భక్తి యనన్యవిషయంబై ప్రవృద్ధం బయ్యె, న వ్విధంబున. 649 


* ఈ విధంగా క్రమంగా ప్రాప్తించిన తపోమహిమవల్ల సమస్త కర్మమాలిన్యాన్నీ తొలగించుకొని 
చిత్తశుద్ది పొందాడు. ప్రాణాయామం చేత అరిషడ్వర్లాన్ని జయించాడు, బంధ విముక్తుడైనాడు. పరమ 
యోగి వరేణ్యుడైన సనత్కుమారుడు ఉపదేశించిన యోగమార్లాన్ని సంభావించి భగవంతుని సేవించాడు. 
ఈ విధంగా భగవద్భక్తిపరుడు, సాధువర్తనుడు, శ్రద్దాసమన్వితుడు అయిన పృథుచక్రవర్తికి నానాటికీ 
భగవంతునిపై అనన్యమైన భక్తి పరిఢవిల్లింది. 


క. నరలోకోత్తర భగవ, త్పరిచర్యారాధనమున( బరిశుద్దాంతః 
కరణుండగు నా పృథునకు, సరసిరుహోదరు కథానుసంస్మరణమునన్‌. 650 

క. పరిపూర్ణంబగు భక్తిని, గర మనిశము సంశయాత్మకంబై చాలన్‌ 
వణలిన హృదయ గ్రంథిని, నిరసించు విరక్తి యుత మనీష జనించెన్‌. 651 
* విదురా! భగవత్సరిచర్యచేతా, ఆరాధనంచేతా పృథుచక్రవర్తి అంతఃకరణం పరిశుద్దమయింది. 
నిరంతర హరికథా సంస్మరణంచేత పరిపూర్షమైన భక్తి ప్రభవించింది. ఆ భక్తి ప్రభావంవల్ల సంశయాలకు 
ఆశ్రయమైన హృదయగ్రంథి విచ్చిన్నమై విరక్తితో కూడిన విజ్ఞానం ఉదయించింది. 


న. దానంజేసి యతండు సంఛిన్న దేహాత్మజ్ఞానుండు నధిగతాత్మ స్వరూపుండునై గదాగ్రజుం డయిన 
శ్రీకృష్ణుని కథాసక్తి నొంది సమస్త యోగ సిద్దులందు నిస్సహుం డగుటను హృదయ గ్రంథి విచ్చేదకం 
బయిన జ్ఞానయోగంబును విడిచి యాత్మయందు నాత్మయోగంబు. గావించి బహ్మభూతుండయి 
నిజకళేబరంబు విడువ నిశ్చయించి. 652 


* అటువంటి జ్ఞానోదయంవల్ల ఆయనకు దేహాత్మబుద్ది నశించింది. ఆత్మ స్వరూపం అవగతం 
అయింది. శ్రీహరి కథలలో ఆసక్తి కలిగిన వారికి యోగసిద్దులందు ఆసక్తి ఉండదు. హృదయగగ్రంథి 
విచ్చేదకమైన జ్ఞానయోగం (ప్రాప్తించిన తరువాత ఆత్మయందు ఆత్మానుసంధానం చేసి కేవలం 
(బ్రహ్మభూతుడై నిజశరీరాన్ని విడిచిపెట్టటానికి నిశ్చయించుకున్నాడు. 


సీ. కోరి మడమలచే గుదపీడనము సేసి పూని ముక్తాసనాసీను. డగుచు. 
దనరు మూలాధారమున నుండి వాయువు నొయ్యన నెగయించి యొనర నాభి 
కలితంబు గావించి క్రమమున హృద్వత్స కంఠ శిరః కోష్టకముల( జేర్చి 
కైకొని మూర్జభాగములకు నెగయించి ప్రాణముల్‌ విడిచి యా పవను( బవను( 


తే. నందు నాకాశ మాకాశమందు. దేజ, ముందు. దేజంబు నుదకంబునందు నుదక 
మరిం గాయంబు మేదినియందు( గలిసె6 బూని వాని యథోచితస్థానములుగ. 653 


* పృథుమహారాజు చీలమండలచే గుదస్థానాన్ని పీడించి ముక్తాసనంలో ఆసీను డయ్యాడు. 
మూలాధారం నుండి వాయువును మెల్లగా పైకి లేపి నాభిస్టానంలోని మణిపూరక చక్రంలో నిలిపాడు. 
అక్కడి నుండి [క్రమంగా హృదయస్థానంలోని అనాహత చ(క్రంలోనికి, అక్కడి నుండి కంఠానికి దిగువ ఉన్న 
విశుద్ద చక్రంలోనికి అక్కడినుండి భ్రూమధ్యంలో ఉన్న ఆజ్ఞాచ(క్రంలోనికి ప్రవేశపెట్టాడు. అనంతరం (క్రమంగా 
మూర్తభాగంలోని బ్రహ్మరంధ్రంలోనికి చేర్చాడు. ఆ తర్వాత పంచభూతాలను విభజించి ప్రాణవాయువును 
బాహ్యవాయువునందు ఏకం చేశాడు. 


వ. నముటియు భూమి నుదకంబునందును, నుదకంబును దేజమందు, దేజంబును వాయువున, 
వాయువు నాకాశంబునందు, నాకాశంబును మనంబున, మనంబు నింద్రియంబుల, నింద్రియంబుల. 
దన్మాత్రలం దన్మాత్రల భూతాదియైన యహంకారంబునందు, నహంకారంబు మహత్తత్వంబు 
నందును గూర్చి జీవోపాధి భూతంబయిన ప్రకృతియందు( గలిపి జీవభూతుం డయిన ప్పథుండు 

జ్ఞానవైరాగ్యంబుల చేత బ్రహ్మనిష్టుండై మాయోపాధిం బాసి ముక్తుం డయ్యె నని చెప్పి వెండియు 
నిట్లనియె. 654 


* అదే విధంగా ఆకాశాన్ని ఆకాశమందూ, తేజస్సును తేజస్సునందూ, జలాన్ని జలమందూ, పార్థివ 
శరీరాన్ని పృథివియందూ కలిపి వేశాడు. పంచభూతాల ఉత్పత్తి క్రమానుసారం భూమిని జలంలోనూ, 
జలాన్ని తేజస్సులోనూ, తేజస్సును వాయువులోనూ, వాయువును ఆకాశంలోనూ, ఆకాశాన్ని మనస్సులోనూ, 
మనస్సును ఇంద్రియాలలోనూ, ఇంద్రియాలను తన్మాత్రలలోనూ, తన్మాత్రలను అహంకారంలోనూ, 
అహంకారాన్ని మహత్తత్ర్యంలోనూ ఏకం చేశాడు. ఆ మహత్తత్యాన్ని ప్రకృతిలో కలిపివేశాడు. ఈ (ప్రకారం 
పృథుచ(క్రవర్తి జ్ఞానవైరాగ్యాల ప్రభావంతో మాయోపాధిని విడిచిపెట్టి బ్రహ్మనిష్టుడై ముక్తుడైనాడు. 


సీ అంత నా పృథుని భార్యామణి యగు నర్చి పుడమిపై వడి నడుగిడినం గందు 
సుకుమారపాదాబ్ద సుందరీరత్నంబు నతుల పతివ్రత యగుటంేసి 
యాత్మేశకృత సువ్రతాచరణంబును సుమహిత భక్తి శుశ్రూషణమును 
నార్షేయ మగు దేహయాత్రయు నను వీని చేత మిక్కిలి కృశీభూత దేహ 


తే. యయ్యు( బ్రియనాథ కృత కరుణావలోక, కరతల స్పర్శనాది సత్కారములను 
నబల సుఖవృత్తి. జెంది య య్యడవులందు(, గృశత మది. దోంపకుండ6 జరించు నపుడు.655 


* పృథుచక్రవర్తి భార్య అర్భిమహాదేవి. ఆమె పుడమిపై అడుగు ఉంచితే కందిపోయే పాదారవిందాలు, 
సౌందర్య సౌకుమార్యాలు కల ముద్దరాలు, సాటిలేని మహాపతివ్రత. భర్తగారి వ్రత నియమాలతో, 
పతిశుశ్రూషతో, తపోమయ జీవనంతో ఆమె కోమల శరీరం కృశించిపోయింది. అయినప్పటికీ ప్రాణనాథుని 
(ప్రసన్న వీక్షణాలూ, అనురాగమయ కరస్పర్శలూ మొదలైన ఆదరాభిమానాల వల్ల ఆనందపడుతూ ఆ 
అడవిలో కష్టాలన్నీ మరచిపోయి కాలం గడిపింది. 


క. తన మనమున నే దుఃఖము, ననయంబు నెణుంగనట్టి యర్చి నిజాధీ 
శుని ప్రాణరహిత దేహము, గనుగొని విలపించి విగతకౌతుక యగుచున్‌. 656 


* ఏనాడూ ఆమె దుఃఖం అన్నమాట ఎరుగదు. ఈనాడు ప్రాణం లేని భర్త శరీరాన్ని చూచి గోడుగోడున 
విలపించింది. ఆమె సంతోషం అంతరించింది. 


సీ. మానిత మందర సానుప్రదేశంబు నందు జితారోప మర్జిణేసి 
లలిత మహానదీ సలిల సుస్నాతయై కలిత మహోదార కర్ముండయిన 
నాథున కుదకదాన క్రియల్‌ గావించి యతిభక్తి సురలకు నతు లొనర్భి 
వహ్నికి ముమ్మాటు వలగొని పతిపాద కమల యుగంబు జిత్తమున నిలిపి 


తే. వీరవరుండైన పృథు పృథివీతలేశు, నందు ననుగమనము సేయునట్టి సాధ్వి 
నర్చి. గనుగొని దేవాంగనా సహస్ర, మాత్మనాథుల గూడి నెయ్యంబుతోడ. 657 

* ఆ మహాసాధ్వి మందరపర్వతం చరియలలో చితిని సిద్దపరచింది. నదీజలాలలో స్నానం చేసి 
వచ్చింది. పతికి ఉదక తర్పణం కావించింది. మిక్కిలి భక్తితో దేవతలకు నమస్కరించింది. చితికి అగ్ని 
ముట్టించింది. మండుతున్న అగ్నికి మూడుసార్లు ప్రదక్షిణం చేసింది. మహావీరుడైన పతిదేవుని పాదపద్మాలను 
మనస్సులో ధ్యానిస్తూ సహగమనం చేసింది. పతితో చితిమీద సహగమనం చేస్తున్న ఆ పరమ సార్విని 
వేలకొలది దేవతాకాంతలు తమ భర్తలతో గూడి తిలకించి పులకించారు. 


క. పరమోత్కంఠను న మ్మం, దరగిరి సాను ప్రదేశతలమున వరుసం 
గురియించిరి నవ సురభిత, నర మందార ప్రసూన వర్షము లంతన్‌. 658 


* అతిశయించిన కుతూహలంతో మందరపర్వత సానుప్రదేశాలనిండా (క్రొత్త నెత్తావులు వెదజల్లే 
మందారపుప్పు వర్షాన్ని ఎడతెగకుండా కురిపించారు. 


క. తరమిడి యచ్చర లాడిరి, మొరయించిరి శంఖతూర్యములు దివిజులు పా 
డిరి కిన్నరజనులు పర, స్పరనుతు లొనరించి రా సుపర్వాంగనలున్‌. 659 


* అప్పరసలు నాట్యం చేశారు. దేవతలు శంఖాలు పూరించి మంగళ వాద్యాలు (మోగించారు. 
కిన్నరులు గానం చేశారు. సురసుందరులు స్తుతించారు. 


వ. మజియు నిట్లనిరి. 660 


సీ, చర్చింప నిట్టి యాశ్చర్య మెందేనియు6 గనుంగొంటిరే యర్చి యను లతాంగి 
ధన్యాత్మురాలు గదా తన విభు గూడి, యిందిరా రమణి యజ్ఞేశు. గూడి 
వెనుచను కైవడి ననుగమనము సేసె, ని య్యమ నిజహృదయేశు. డయిన 
ఘను వైన్యు నూర్వ్వలోకమ్మును బొందును, నే. డింతవట్టును నిశ్చితంబు 


తే. పరము యోగీంద్రులకు దుర్విభావ్యమైన, దృఢ సుకర్మమువలన నతిక్రమించి 
వైన్య భూమీశు వెనుచని వరుస నూర్హ్వ్య, గామినియు నయ్యె నీ యింతి ఘనత నొంది. 661 


* ఇంతటి వింత మనము ఎక్కడా చూడలేదు. ఈ అర్చి పుణ్యాత్మురాలు. లక్ష్మీదేవి విష్ణుదేవుని 
అనుసరించినట్టు తన పతిని ఈ మహాసాధ్వి అధిగమించింది. తన భర్తతోపాటు పుణ్యలోకాలకు ఈమె 
తప్పకుండా వెళ్ళుతుంది. ఇది ముమ్మాటికీ నిజం. పరమ యోగీంద్రులకు కూడా సాధ్యంకాని పవిత్ర ప్రవర్తనం 
వల్ల ఈ వధూమణి పృథు చక్రవర్తిని అనుసరించి అనన్య సామాన్యంగా ఊర్ణ్యలోకములకు వెళ్లిపోతున్నది. 


వ. కాన పతివ్రతలకు నసాధ్యం బెందునుం గలదే యని మణీయును. 662 


క. పరికింప(గ నే మనుజుడు, హరి పదమును బొంద జేయు నట్టి వివేక 
స్పురణం దనర్చు వానికి, బరువడి నిల. బొందరాని పదముం గలదే! 663 

* పత్తివ్రతలకు సాధ్యం కానిది ఎక్కడా ఏదీ ఉండదు. శ్రీహరి స్థానాన్ని అందించే ఉత్తమ జ్ఞానాన్ని 
సంపాదించిన పుణ్యాత్ములకు పొందరాని స్థానం అంటూ లేదు. 


తే. అట్టి యపవర్గ సాధన మైన మనుజ, భావ మొందియు విషయ సంబద్దు డగుచు 
వసుధ నెవ్వండు వర్తించు వాండు ధరణి, ననయము నిజాత్మ వంచకు( డనంగం బరయగు. 664 
* అటువంటి మోక్షానికి సాధనమైన మనుష్యజన్మ ఎత్తి కూడా విషయ బంధాలలో తగుల్కొని 
ప్రవర్తించే వాడు తనను తాను మోసగించుకొని ఆత్మవంచకు డౌతున్నాడు. 


క. అని వారలు ద న్నర్థిని, వినుతింపయగ నర్చి యాత్మవిభు(డగు పృథు డొం 
దిన యచ్యుతలోకంబున, ననుపమ విభవమును బొందె నని విదురునకున్‌. 665 


* ఈ విధంగా దేవతలు తనను కొనియాడుతుండగా అర్షిమహాదేవి తన పతియైన పృథుచక్రవర్తి 
పొందిన విశేష వైభవోపేతమైన విష్ణులోకాన్ని పొందింది. 


క. మునివరుండగు మైత్రేయుడు, వినయంబున నెటు(గం జెప్పి వెండియు( దగ ని 

ట్లను న మ్మహాను భావుం, డనఘు(డు భగవత్తముండు నగు( బృథు( డనఘా! 666 
క. ఏ నీ కిప్పుడు సెప్పితి, మానుగ నీ పుణ్యకథను మహితశ్రద్దా 

ధీనుండై విస్పుర దవ, ధానుండై యెవ్వండేని తనరిన భక్తిన్‌. 667 


క. వినిన( బఠించిన వ్రాసిన, వినిపించిన వాండు ప్పథుండు విమల గతింబొ 
దిన క్రియ హరిపద మొందెడు, ననయము నిర్జూతపాపు( డగుచు మహాత్మా! 668 


* ఈ విధంగా మైత్రేయ మహర్షి విదురునికి వివరించి చెప్పి మళ్ళీ ఇలా అన్నాడు. పృథుచక్రవర్తి 
మహానుభావుడు. పాపరహితుడు. పరమభాగవతుడు. ఆ పృథుచక్రవర్తి చరిత్రను నీకు చెప్పాను. ఈ 
పుణ్యకథను గొప్ప (శ్రద్దతో, భక్తితో వినేవారూ, చదివేవారూ, (వ్రాసేవారూ, వినిపించేవారూ పాపాలు తొలగి 
పృథుచ(క్రవర్తివలె పరమ పదాన్ని అందుకుంటారు. 

సీ. బ్రాహ్మణుం డంచిత భక్తి. బఠించిన బ్రహ్మవర్చసము సంప్రాప్త మగును, 

క్షత్రియుం డర్జిమై( జదినిన విన్నను జగతీ విభుత్వంబు సంభవించు, 
వైశ్యుండు విని ధనవంతు(డై యొప్పును శూద్రుండు వినిన సుశ్లోకు. డగును 
మటియును భక్తి ముమ్మాణు పఠించిన విత్తవిహీనుండు విత్తపతియు 
తే. నప్రసిద్దుండు ప్రఖ్యాత యశు(డు ప్రజలు లేని యధముండు వితత సంతానయుతుండు 
మూర్ధచిత్తుండు విజ్ఞాన బోధమతియు, నగుచు నుతి కెక్కుదురు మహితాత్మ! మణీయు. 669 

* ఈ పుణ్యకథను భక్తితో పఠించిన బ్రాహ్మణుడు బ్రహ్మవర్చసమునూ, క్షత్రియుడు అఖండ 
రాజ్యమునూ, వైశ్యుడు అపార ధనమునూ, శూద్రుడు అత్యంత కీర్తినీ పొందుతారు. ఈ పుణ్యచరి(త్రను 
భక్తితో ముమ్మారు చదివితే దరిద్రుడు ధనవంతు డౌతాడు. అప్రసిద్దుడు సుప్రసిద్దు డౌతాడు. సంతానహీనుడు 


ఠా 


సంతానవంతు డౌతాడు. అజ్ఞాని విజ్ఞానవంతుడై విశేషఖ్యాతిని ఆర్దిస్తాడు. 

న. ఈ లోకంబునం బురుషులకు స్వస్య్యయనంబును నమంగళ నివారణంబును ధనప్రదంబును 
యశస్కరంబును నాయుష్కరంబును స్వర్గదాయకంబును గలిమలాపహంబును నైన యీ 
పుణ్యచరిత్రంబు చతుర్విధ పురుషార్థ కాములైన వారికి. జతుర్విధ పురుషార్థ కారణం బగుం 
గావున వినం దగు, సంగ్రామాభిముఖుండైన రా జీ చరిత్రంబు ననుసంధించి విరోధి నెదిర్చిన న 
వ్విరోధి పృథునకుం బోలె. గప్పంబు లిచ్చు, ముక్తాన్యసంగుండును భగవద్భక్తుండును నైన వాండు 
పుణ్యంబును వైన్యమాహాత్మ్య సూచకంబును నైన యీ చరిత్రంబు వినుచుం బఠియించుచుం 
గృతమతియై దినదినంబును నాదరంబునం బ్రకటంబు సేయువాండు భవసింధు పోత పాదుండైన 
సర్వేశ్వరుని యందు నచలం బయిన భక్తి గలిగి పృథుచక్రవర్తి వొందిన విష్ణుపదంబుం బొందునని 
యిప్పుణ్య చరిత్రంబు మైత్రేయుండు విదురున కెజింగించి వెండియు నిట్లనియె. 670 


* ఈ పుణ్య చరిత్ర శుభాలను కలిగిస్తుంది. అశుభాలను తొలగిస్తుంది. ధనాన్ని ఇస్తుంది. కీర్తి 
చేకూరుస్తుంది ఆయుస్సును పెంచుతుంది. స్వర్గాన్ని అందిస్తుంది. కలిదోషాన్ని హరిస్తుంది. చతుర్విధ 
పురుషార్థాలను కోరేవారికి ధర్మార్థకామ మోక్షాలను సిద్దింపజేస్తుంది. అందువల్ల ఈ చరిత్ర వినదగినది. 
యుద్దమునకు పోయేముందు రాజు ఈ చరిత్రను విని శత్రువును ఎదుర్కొంటే పృథుచక్రవర్తికి శత్రువులు 
చెల్లించినట్టు, శత్రువులు ఆరాజుకు కప్పాలు సమర్పిస్తారు. ఇతరసంగం మాని భగవంతునిపై మనస్సు 
నిలిపినవాడై ఈ పుణ్యచరి(త్రను విని, చదివి, ప్రతిదినము పలువురికి చెప్పే ధన్యాత్మునికి సంసార సముద్రాన్ని 
దాటించే నావవంటి శ్రీహరిపాదాల మీద నిశ్చలమైన భక్తి కలుగుతుంది. అతడు పృథుచ(క్రవర్తి పొందిన 
విష్ణుపదాన్ని పొందుతాడు. 


ఈ విధంగా పుణ్యచరిత్రను మైత్రేయ మహర్షి విదురునికి చెప్పి మళ్ళీ ఇలా అన్నాడు. 
క. పృధథునకు నర్చికి. బుట్టిన, పృథు కీర్తిధనుండు ఘనుడు పృథుతుల్యుండై 
పృథుశౌర్య ధైర్య ధుర్యుండు, పృథివిన్‌ విజితాశ్వు. డొప్పె. బృధి వీపతియై 671 
* పృథుచ(క్రవర్తికీ అర్బి మహాదేవికి పుట్టిన కుమారుడు విజితాశ్వుడు. ఇంద్రుణ్ణి జయించి అశ్వాన్ని 
తీసుకొనిరావడంవల్ల అతని కాపేరు సార్థక మయింది. విజితాశ్వుడు వీరాధివీరుడై, విశాల యశోవిరాజితుడై, 
శౌర్య ధైర్యాది గుణసంపన్నుడై, తండ్రికి తగిన తనయుడై, పృథుచక్రవర్తి అనంతరం పృథివిని పరిపాలించాడు. 
క. విను మంతర్జానగతిం, దనరు సునాసీరు వలన దగ విజితాశ్వుం 
డును మణి యంతర్జానుం, డనుపేర బ్రసిద్గు. డయ్యె నతి చతురుండై. 672 


* ఇంద్రుడు అంతర్జానం చెంది అశ్వాన్ని అపహరించిన సందర్భంలో తానుకూడా అంతర్జాన విద్యతో 
ఇంద్రుణ్ణి జయించినందువల్ల 'విజితాశ్వుడు”, 'అంతర్జానుడు” అనే బిరుదనామంతో ప్రసిద్దుడైనాడు. 
సీ. స్టిరముతి రాజ్యాభిషిక్తుడై య మేటి సమమతి న య్యనుజన్ములైన 
హర్యశ్వునకు సమాదరమున( దూర్చు, దక్షిణదిశ. దగ ధూమ్రకేశునకును, 

బరయగంగ వృకునకు( బశ్చిమభాగంబు ద్రవిణున కర్ణి నుత్తరపు దిశను, 
గొమ రొప్ప నలువురకును బంచి యిచ్చి స్వకాంత మెనట్టి శిఖండినికిని 


తే. మనుజ యోనిని జనియింపు( డనుచు మున్ను, పలికినట్టి వసిష్టు శాపమున( జేసి 
పూని త్రేతాగ్ను లతనికి. బుతు లగుచు, జనన మొందిరి సజ్జనస్తవ్య చరిత! 673 


* విజ్రిత్రాశ్వుడు మహారాజైన తరువాత తన నలుగురు తమ్ములలో హర్యశ్వునకు తూర్పు దిక్కునూ, 
ధూ(మ్రకేశునకు దక్షిణ దిక్కునూ, వృకునకు పడమటిదిక్కునూ, ద్రవిణునకు ఉత్తర దిక్కునూ, సమంగా 
పంచి యిచ్చాడు. విజితాశ్వుని భార్యపేరు శిఖండిని. “మనుష్యులై పుట్టండి”అని పూర్వం వసిష్టుడు ఇచ్చిన 
శాపంచేత గార్హపత్యము, ఆహవనీయము, దక్షిణాగ్ని అనే (త్రేతాగ్నులు విజితాశ్వునికీ, శిఖండినికీ పుత్రులై 
జన్మించారు. 


వ. వారలు పావకుండు( బవమానుండు శుచియు నను నామంబుల మనుష్య యోనిం బుట్టియు 
నాత్మప్రభావంబునం గమ్మణ నగ్నులయి చనిరి తదనంతరంబ. 674 
* పావకుడు, పవమానుడు, శుచి అని వారి పేర్లు. వారు మనుష్యులై పుట్టినప్పటికీ తమ (ప్రభావంచేత 

మళ్ళీ అగ్నులుగా రూపొంది యథాస్థానాలకు వెళ్లిపోయారు. 


క. అత(డు నభస్వతి యనియెడి, ద్వితీయ పత్ని వలనను హవిర్దానుండు నా 
సుతు(గని విజితాశ్వుం డా, నతవిముతు(డు రాజ్యవర్తనము దలపోయన్‌. 675 
* విజితాశ్వుడు “నభస్వతి” అనే రెండవ భార్యవల్ల “హవిర్దానుడు” అనే పుత్రుణ్ణి కన్నాడు. 
శత్రురాజులను లోబరచుకున్నాడు. కొంతకాలం చక్కగా రాజ్యపాలనం చేశాడు. 


క. విమలాత్మ! కరాదానము, దమశుల్కాదికము గరము దారుణ మని థై 
ర్యమునన్‌ దీర్షమఖ వ్యా, జమునం దద్వర్తనంబు సమమతి విడిచెన్‌. 676 


వ. ఇట్లు విడిచి, 677 


క. అత డాత్మదర్భ్శనుం డయి, చతురత. బరమాత్ము హంసు సర్వేశ్వరు( ద 
(త్కతువున యజించి కుశలా, ద్భుత యోగసమాధి ముక్తి. బొందె మహాత్మా! 678 
* విదురా! విను. (ప్రజలను పీడించి పన్నులూ, కప్పములూ, సుంకములూ పుచ్చుకోవటం 
(క్రూరకృత్యమని విజితాశ్వుడు భావించి ఆ పద్దతిని పరిత్యజించాడు. సమదర్శనుడై దీర్హస్యత్రం అనే 
మహాయజ్ఞాన్ని ప్రారంభించాడు. ఆ యజ్ఞంలో సర్వేశ్వరుడూ హంస స్వరూపుడైన భగవంతుణ్ణి ఆరాధించి 
అత్యద్భుతమైన యోగసమాధి ద్వారా ముక్తిని పొందాడు. 
న. అంత నిజితాశ్వుండు పరలోకగతుం డయిన హవిర్దానుండు హవిర్ణాని యను భార్యవలన 


బర్హిష్మదుండు గయుండు శుక్టుండు( గృష్ణుండు సత్యుండు జితవతుండు నను పుత్రుల నార్వురం 
గాంచె, నందు బర్హిష్మదుండు. 679 

* విజితాశ్వుని అనంతరం అతని కొడుకైన హవిర్దానుడికి, “హవిర్దాని”అనే భార్యవల్ల బర్షిష్మదుడు, 
గయుడు, శుక్రుడు, కృష్ణుడు, సత్యుడు, జితవ్రతుడు అనే ఆరుగురు పుత్రులు కలిగారు. 


Ta 


సంతత సవన దీక్షాశాలి యగుచు ధరాతలం బెల్లను గ్రతువులకును 

నిలసిల్లు యజనశాలలు వేణువేణ కల్పించి యజ్ఞములు గావించుచుండి 

చిరకీర్తి యతడు ప్రాచీనాగ్రకుశలచే క్షితితలం బెల్ల నాస్సృతము సేయ 

వసుధ యెల్లను యజ్ఞవాటమై విలసిల్ల సత్ర్రియాకాండ నిమ్షాతు. డగుచు 

సుభగయోగ సమాధి నిష్టుండు ప్రజాప, తి యగునని తన్ను జనము నుతింప వెలయు 

నట్టి ఘను(డు హవిర్దాని యఖిల జగతి, బజపి కుశలను బ్రాచీనబర్హి యయ్యె. 680 


స హవిర్జానుని పుత్రులలో బర్జిష్మదుడు నిత్య యజ్ఞదీక్షతో భూమండలము అంతా యజ్ఞశాలలతో 
నింపాడు. సమస్త భూమినీ యజ్ఞవాటం చేశాడు. ప్రాచీనాగ్రాలై (తూర్పు దిక్కుకు కొనలు గల) దర్భలను 
భూమండలమంతా పరచి “ప్రాచీనబర్హి” అనే పేరు పొందాడు. అతని ధర్మకార్యాలకు జనులంతా మెచ్చుకొని 
అతల్లి యోగ సమాధి నిష్టుడనీ, ప్రజాపతి అనీ వేనోళ్ల సంస్తుతించి సంతోషించారు. 


వ. 
చ. 


నుజీయు నతండు. 681 


అలవడ నే సతీమణి సమంచితలీల వివాహవేళ ను 

త్కలిక( బ్రదక్షిణంబు లిడ(గా6 గని హవ్యవహుండు దొల్లి యి 

మ్ముల శుకి(జూచి మోహమును బొందినరీతి విమోహి యయ్యె నా 

లలిత వినూత్న భూషణ యలంకృత చారు శుభాంగి వెండియున్‌. 682 


* ఆయన సముద్రుని కూతురైన శతధృతి అనే అమ్మాయిని వివాహమాడాడు. శరీరమంతా 
నగలతో చక్కగా అలంకరించుకొని పెండ్లినాడు ప్రదక్షిణం చేస్తున్న శతధృతిని చూచి పూర్వం అగ్ని దేవుడు 
శుకిని మోహించినట్లే ప్రాచీనబర్హి విమోహితుడైనాడు. 

చ. సురుచిర భంగి నా సతి కిశోర నయఃపరిపాకయె రణ 


ద్వరమణి హేమనూపుర రవంబు సెలంగ(గ నాడుచున్‌ దివా 
కరరుచి రేఖ నొప్పెసంగ గాంచి వినిర్హితులైరి దేవ కి 
న్నర నర సిద్ధ సాధ్య ముని నాగ నభశ్చరముఖ్యు లందటున్‌. 683 


% సూర్యకాంతివలె మెజసిపోతూ కాళ్లయందలి బంగారు అందెలు ఘల్లు ఘల్లుమని మనోహరంగా 
మోగుతుండగా తిరుగుతున్న నవయౌవనవతియైన శతధృతి సౌందర్య వైభవం దేవతలు, కిన్నరులు, 
నరులు, సిద్దులు, సాధ్యులు, మునులు, నాగులు, ఖేచరులు మున్నగు వారి నందరినీ మం(త్రముగ్దులను 


చేసింది. 


న. 


అట్టి సౌందర్యఖనియు సముద్రపుత్రియు నయిన శతధృతి యను కన్యం బ్రహ్మాదేశంబునం 
బాణిగ్రహణంబు సేసె, నా శతధృతి నలనం బ్రాచీనబర్థికి( బదుగురు కొడుకులు జనియించిరి, 

వారలు తుల్యనామ వ్రతులును ధర్మపారగులును నయిన ప్రచేతసులు, వారు ప్రజాసర్గంబునందు. 
దండ్రిచేత నాజ్ఞాపితులయి తపంబు గావింప ననంబునకుం జను సమయంబునం దన్మార్గంబున( 
బ్రసన్నుం డగుచు దృశ్యమానుండైన రుద్రునిచేత నేది యుపదేశింపంబడె దాని జపధ్యాన పూజా 
నియమంబుల సేవించుచు. దపఃపతి యైన నారాయణుం బదివేల దివ్య నత్సరంబులు పూజించి 
రని చెప్పిన విని విదురుండు మైత్రేయున కిట్లనియె. 684 


* అంతటి సౌందర్యవతీ, సముద్రపుత్రీ అయిన ఆ శతధృతిని బ్రహ్మదేవుని ఆజ్ఞానుసారం ప్రాచీనబర్హి 
పెండ్లి చేసుకున్నాడు. శతధృతివల్ల ప్రాచీనబర్హికి పదిమంది కొడుకులు జన్మించి 'ప్రచేతసులు' అని ప్రఖ్యాతి 
గాంచారు. వారు సమ(వ్రతులు, సమనాములు, ధర్మజ్ఞులు. ఆ ప్రచేతసులు తండ్రి ఆజ్ఞ తలదాల్చి ప్రజలను 
సృజించటం కోసం తపస్సు చేయటానికి అడవికి బయలుదేరారు. త్రోవలో వారికి రుద్రుడు సాక్షాత్కరించి 
దయతో నారాయణ మం(త్రం ఉపదేశించాడు. ప్రచేతసులు ఆ ఉపదేశానుసారం జపధ్యాన 
పూజానియమాలతో నారాయణుని పదివేల సంవత్సరాలు ఆరాధించారు అని చెప్పగా విని విదురుడు 
మైత్రేయ మహర్షిని ఇలా (ప్రశ్నించాడు. 

సీ, తాపసోత్తమ! ప్రచేతసులకు నా వన మార్గంబునందు నా భర్గుతోడ 

సంగ మెట్టయ్యె/? బ్రసన్నుండై హరు. డెద్ది తివుట వారల కుపదేశ మిచ్చె? 
జీవరాసులకు నా శివుతోడి సంగంబు గడు దుర్రభం, బీ జగంబునందు. 
జర్చింప న మ్మేటి సన్మునీంద్రులకును సంచిత ధ్యానగోచరుండు గాని 


తే. పుడమి బ్రత్యక్షమున. గానం బడండు, ముజీయు, నంచితాత్మ సదారాము. డఖిల లోక 
రక్షణార్థంబుగా విరూపాక్షు. డాత్మ, శక్తితో గూడి జగతిపై సంచరించు. 685 
* మునీంద్రా! ప్రచేతసులు వనమార్గంలో శివుని ఎలా కలుసుకున్నారు? శివుడు ప్రసన్నుడయి 
వారికి ఏమి ఉపదేశించాడు? (ప్రాణులకు శివసాక్షాత్కారం ఈ లోకంలో దుర్లభం కదా! గొప్ప గొప్ప 
మునీంద్రులకు కూడా ఆయన ధ్యానంలోనే తప్ప ప్రత్యక్షంగా కన్పించడు కదా! అంతేగాక ఆత్మారాముడైన 
ఆ విరూపాక్షుడు అఖిలలోక సంరక్షణార్థమై స్వయంశక్తి సంపన్నుడై సర్వత్ర సంచరిస్తుంటాడు. 
=: రుద్రుండు ప్రచేతసులకు యోగాదేశ మను స్పోత్రముం దెల్పుట :- 


క. కావున భగవంతుండును, దేవాధీశుండు నయిన దేవుని సంగం 
బే వెరవున ఘటియించెనో, యా విధ మంతయును దెలియ నానతి యీవే. 686 


* అటువంటి భగవంతుడూ, దేవాదిదేవుడూ అయిన మహాదేవునితో (ప్రచేతసులకు సమాగమం 
ఎలా కలిగింది? ఈ విషయమంతా నాకు వివరించి చెప్తు. 


క. అనవుడు విదురున కమ్ముని, జననాయకు( డనియె నట్టి సాధుమనీషం 
దనరు ప్రచేతసులును నిజ, జనకుని సద్భాషణములు సమ్మతి తోడన్‌. 687 

క. శిరమున వహించి పడమటి, కరిగెడి సమయమున నెదుర నంబుధికంటెం 
బబు పగు నొక సరసి మనో, హర నిర్మల సలిల పూర్ణయై యది మజియున్‌. 688 


* ఈ విధంగా ప్రశ్నించిన విదురునితో మైత్రేయమహాముని యిలా చెప్పాడు. జ్ఞానసంపన్నులయిన 
ప్రచేతసులు తమ తండ్రి మాటను తలదాల్ఫి తపస్సు చేయటానికి పశ్చిమ దిశగా వెళ్లుతూ సముద్రంకంటే 
విశాలమైన ఒక పెద్ద సరస్సును చూచారు. ఆ చక్కని సరస్సు స్వచ్చమైన నీటితో నిండి వారి మనస్సుకు 

లా. Fe] pu 
ఆనందం కలిగించింది. 


సీ. రక్తోత్స లేందీవరప్రఫుల్లాంభోజ కమనీయ కహ్లార కలిత మగుచు( 
గంజాత కింజల్క పుంజ విక్లేపక మందగంధానిలానంద మగుచు 
రమణీయ హంస సారస చక్రవాక కారండన నినదాభిరామ మగుచు 
వర మత్త మధుప సుస్వర మోద పల్లవాంకురిత లతా తరు భరిత మగుచు 


తే, సిద్దచారణ గంధర్వ సేవ్య మగుచు6 బుణ్యముల కాలయం బయి పొలుపు మిగిలి 
లలితమై చూడ నొప్పుగు లక్షణముల6 బరి శుచి లఘు మధురాంబు భవ్య మగుచు. 689 


* ఆ కొలనిలో ఎర్రకలువలు, నల్లకలువలు, కమలాలు, కల్హారాలు చక్కగా వికసించి ఉన్నవి. 
మదించిన తుమ్మెదల మధుర ధ్వనులకు సంతోషంతో పులకరించినట్టుగా ఒడ్డున ఉన్న తీగలూ, చెట్టూ 
చిగురు తొడిగాయి. పదా లలోని పరాగాలను దిక్కులకు విరబిము తూ ఆనందంగా మందమలయానిలాలు 
వీస్తున్నవి. ముద్దులుమూట గట్టే హంసలూ, బెగ్గురు పక్షులూ, చక్రవాకాలూ, కన్నెలేడి పిట్టలూ వీనులవిందుగా 

జ్‌ లు లు MN లు 0) 
కూస్తున్నవి. సిద్దులు, చారణులు, గంధర్వులు అక్కడ విహరిస్తున్నారు. పుణ్యాలకు ఆలవాలమైన ఆ కొలనిలోని 
నీరు శుచిగా తేటగా తియ్యగా ఉన్నది. 


తే. సజ్జనుని హృదయము బోలి స్వచ్చ మగుచు, హరిపదాకృతి దివిజవిహార మగుచు 
ఘనుని సిరి భంగి నర్హజీవనము నగుచు, మానవతి వృత్తి గతిని నిమ్నంబు నగుచు. 690 


* ఆ సరస్సు సజ్జనుని మనస్సువలె నిర్మలంగా ఉన్నది. వైకుంఠంవలె దేవతల సంచారం కలిగి 
ఉన్నది. గొప్పవాని సంపదవలె యోగ్యమైన జీవనంతో ఒప్పుతున్నది. స్త్రీ స్వభావంవలె గంభీరమై ఉన్నది. 
తే. శశికరంబులు. బోలి విశదము లగుచు, హరికథల బోలి కల్మషహరము లగుచు 
నహ్నలునుబోలి భువన పావనము లగుచు6 బొగడందగు నీరములచే( బ్రపూర్ణ మగుచు. 691 


* ఆ కొలనులోని నీళ్లు చం(ద్రకిరణాలవలె తెల్లనివి. హరికథలవలె కల్మషాలను హరించేవి. అగ్నులవలె 
భువనపావనము లైనవి. అటువంటి ప్రశస్తములైన జలాలలో ఆ సరస్సు పరిపూర్ల్ణమై ఉన్నది. 


వ. ఒప్పునట్టి సరోవరంబు. బొడగని యందు నొక్క దివ్య పురుషునిం గని రతండును వారు. 692 

మ. సమదశ్రీక మృదంగ వేణుముఖ భాస్వన్నాదమై దివ్య మా 
ర్గ మనోరంజకమై తనర్భు విలసద్దాంధర్వగానంబు నె 
య్యము సంధిల్లంగ వించు. దన్మహిము కత్యాశ్చర్యముం బొంది వే 
గమునం దత్కమలాకరంబు వెడలెం గౌతూహలోల్లాసియె. 693 


* ప్రచేతసులు ఆభవ్యమైన సరస్సులో ఒక దివ్యపురుషుణ్ణి చూచారు. వారు వీనులవిందుగా మృదంగ, 
వేణునాదాలతో కూడి మనోరంజకమైన గంధర్వగానాన్ని ఆలకించి ఆ సంగీత మాధుర్యానికి ఆశ్చర్య చకితు 
లగుచుండగా ఆ కొలనులో నుండి ఆ దివ్యపురుషుడు సంతోషంతో తటాలున వెడలి వచ్చాడు. 


వ. ఇట్లు వెడలివచ్చిన. 694 


మ. కని రా తాపసపుంగవుల్‌ దినిజలోక శ్రేష్టునిం దప్తకాం 
చన వర్లున్‌ సనకాది యోగిజన భాస్వద్గీయమానుం ద్రిలో 
చను భక్తానుగుణానుగున్‌ సుమహితైశ్వర్యుం బ్రసాదాభిశో 
భనవక్రున్‌ నిహతాఘకర్శజన సంపద్భద్రునిన్‌ రుద్రునిన్‌. 695 


* కొలనులోనుండి బయటకు వచ్చిన కారుణ్యసము(ద్రుడైన రుద్రుణ్లీ ఆ ప్రచేతసులు చూచారు. 
ఆ శంకరుడు దేవతలలో అగ్రగణ్యుడు. మేలిమి బంగారుచాయ గలవాడు. సనకాది యోగివర్యులచే సంస్తుతింప 
బడుతున్నవాడు. నెన్నుదుట కన్నుగలవాడు. భక్తులను వెంబడించువాడు. మహైశృర్య సంపన్నుడు. 
ప్రసన్నవదనం గలవాడు. సజ్జనులకు సంపదలు అను(గ్రహించేవాడు. 


క. కని వారలు దమ మనముల, ననురాగము నద్భుతంబు ననయము వొడమన్‌ 
వినయము దో(ప(యగ( దత్సద, వనజములకు మొక్కి భక్తి వశగతు లగుచున్‌. 696 


* ప్రచేతసులు పరమేశ్వరుణ్ణి చూచి తమ మనస్సులలో అనురాగం, అద్భుతం కలుగంగా భక్తి 
పరవశులయి సవినయంగా ఆయన పాదపద్మాలకు (మొక్కారు. 


వ. భగవంతుండును నఖిల ధర్మజ్ఞాండును గృపాళుండును భక్తవత్సలుండును దర్శనంబున నఖిల 
పాపహారుండును నయిన హరుండు ప్రీతుం డగుచు. బ్రసన్నాంతఃకరణులు ధర్మజ్ఞాలు శీల 
సంపన్నులు సంప్రీతులు నయిన వారల కిట్లనియె. 697 


* భగవంతుడూ, సకలధర్మము లెటిగినవాడూ, దయామయుడూ, భక్తులయందు వాత్సల్యము 
కలవాడూ, దర్శనమాత్రంతో అన్ని పాపాలనూ తొలగించువాడూ అయిన శంకరుడు సంతోషించి 
పరిశుద్దములైన మనస్సులు కలిగిన ప్రచేతసులతో ఇలా అన్నాడు. 


సీ. విను(డు నృపాల నందనులార! మీ మది( గల తలం పెల్లను గానవచ్చె, 


మీకు భద్రం బగు, మీ యెడ నే ననుగ్రహబుద్దిచే నిటు గానంబడితిం 

గైకొని యిపుడు సూక్ష్మము. ద్రిగుణాత్మకము నగు నా ప్రకృతి కంటెను ధరణిని 
బరంగు జీవుని కంటె. బరు(డైన వాసుదేవుని చరణాబ్దముల్‌ దనరు భక్తి 


తే. నర్జి నెవ్వరు భజియింతు రట్టివారు, నాకు. బ్రియతముల్‌, వారికి నయచరిత్రు 
లార! యేను బ్రియుండనై భూరి మహిమను, వెలయు చుండుదు, నది గాక వినుండ మీరు. 698 


*రాజపుత్రులారా! మీ మనస్సులోని అభిప్రాయాన్ని గ్రహించి, మీకు మేలు చేయటం కోసం దర్శనం 
ఇచ్చాను. భగవంతుడైన శ్రీహరి పాదపద్మాలను భక్తితో సేవించేవారు నాకు మిక్కిలి ఇష్టులు. వారికి నేను 
ఇష్టుడను. 

వ. స్వధర్మ నిరతుండైన పురుషుం డనేక జన్మాంతరసుకృత విశేషంబులం జతుర్ముఖత్వంబు నొంది, 
తదనంతరంబునం బుణ్యాతిరేకంబున నన్నుం బొంది యధికారాంతంబున నేనును దేవతా 
గణంబులును నవ్యాకృతంబైన యే హరిపదంబును బొందుదు, మట్టి పదంబు భాగవతుండు 
దనంతనె పొందుం, గావున మీరు భాగవతత్వంబు నొందుటం జేసి నాకు బ్రియంబు ఘటియింపు(డు, 
భాగవత జనంబులకు నా కంటె నధిక ప్రియుండు లేండు, గాన వివిక్తంబును జప్యంబును బవిత్రంబును 
మంగళంబును నిశ్రేయస కరంబును నైన నా వచనంబు నాకర్ణింపు(డు, సర్గాదిని బ్రహ్మ నిజనందనుల 
కెటీంగించిన శ్రీహరి స్తోత్రంబు మీకు నెటింగింతు, వినుం డది యెట్టిదనిన. 699 

x పెక్కు జన్మాలలో స్వధర్మాన్ని ఆచరించిన పుణ్యంచేత పురుషుడు (బ్రహ్మత్వమును పొందుతాడు. 
అంతకంటె ఎక్కువ పుణ్యం చేసినవాడు నన్ను పొందుతాడు. నేను బ్రహ్మాది దేవతలు అధికారాంతంలో 
పొందే విష్ణుపదాన్ని హరిభక్తుడు తనంతతానే పొందగలడు. మీరు భాగవతులు కాబట్టి నాకు సంతోషం 
కలిగించండి. భక్తులకు నాకంటే ఇష్టుడు మరొకడు లేడు. కాబట్టి రహస్యం, పవిత్రం, శుభప్రదం, మోక్షప్రదం 
అయిన నా ఉపదేశాన్ని విని జపించండి. సృష్టి మొదట (బ్రహ్మ తన పుత్రులకు చెప్పిన శ్రీహరి స్తోత్రాన్ని 
మీకు ఇప్పుడు చెపుతాను. 

క. వనజాసను. డాత్మజు లగు, సనకాదుల జూచి పలికె సమ్మతితోడన్‌ 

వినుడు కమారకులారా!, వనజోదరు మంగళ స్తనం బెటి(గింతున్‌. 700 

* బ్రహ్మ పుత్రులయిన సనకాదులను చూచి యిలా అన్నాడు. పుత్రులారా! వినండి. మీకు శుభప్రదమైన 
నారాయణ స్తోత్రాన్ని చెపుతాను. 

వ. అని హరి నుద్దేశించి వారలు నిన నిట్లనియె, * నో యీశా! యాత్మవేదులైన వారలకు భవదీ 
యోత్కర్షంబు స్వానందలాభకరంబు గావున నట్టి స్వానందలాభంబు మాకుం గలుగ వలయు, నీవు 
పరిపూర్ణానంద స్వరూపుండ, విట్టి సర్వాత్మకుండవైన నీకు నమస్కరింతు నని వెండియు నిట్లనియె.701 

స (బ్రహ్మ తన పుత్రులు వింటుండగా శ్రీహరిని తలచి ఇలా అన్నాడు. ఈశ్వరా! ఆత్మజ్ఞానులకు నీ 
ఉత్కర్షం ఆనందం కలిగిస్తుంది. కాబట్టి అట్టి ఆనందం మాకు కలుగుగాక! నీవు సంపూర్ణానంద స్వరూపుడవు. 
నీకు నమస్కారం అని మళ్ళీ ఇలా అన్నాడు. 

జ 


పంకజనాభాయ సంకర్షణాయ శాం, తాయ విశ్వప్రబోధాయ భూత 
సూక్ష్మేంద్రియాత్మనే సూక్ష్మాయ వాసుదే, వాయ పూర్ణాయ పుణ్యాయ నిర్వి 
కారాయ కర్మనిస్తారకాయ త్రయీ, పాలాయ తైలోక్యపాలకాయ 
సోమరూపాయ తేజోబలాఢ్యాయ స్వ, యం జ్యోతిషే దురంతాయ కర్మ 


తే. సాధనాయ పురాపురుషాయ యజ్ఞ, రేతసే జీవతృస్తాయ ప్పథ్విరూప 
కాయ లోకాయ నభసీ9 న్రకాయ విశ్వ యోనయే విష్ణవే జిష్ణవే నమో9 స్తు, 702 


* లోకాత ్యకమైన పద్మము నీ బొడ్డున ఉంటుంది. అహంకారానికి అధిష్టాత వయిన సంకర్షణుడవు 
నీవు. నీవు శాంతుడవు. విశ్వమునకు ఉపదేశకుడవు. తన్మాత్రలకు, ఇంద్రియాలకు నీవే ఆశ్రయము. నీవు 
అవ్యక్తుడవు. చిత్తమునకు అధిష్టాత వయిన వాసుదేవుడవు నీవు. నీవు విశ్వమెల్లా నిండినవాడవు. 
పుణ్యశరీరుడవు. నిర్వికారుడవు. కర్మముల నుండి దాటించువాడవు. వేదసంరక్షకుడవు. ప్రాణరూపంలో 
ముల్లోకాలను కాపాడే వాయురూపుడవు. నీవు సోమరూపుడవు. తేజో బలములు కలవాడవు. స్వయంగా 
(ప్రకాశిస్తావు. నీవు అంతములేని వాడవు. కర్మములకు సాధనమైనవాడవు. పురాణ పురుషుడవు. యజ్ఞఫల 
రూపుడవు. జీవ తృస్తుడవు. భూ స్వరూపుడవు. లోక స్వరూపుడవు. ఆకాశం నీవే. నీవు ముఖాగ్నిచేత లోకాన్ని 
దహిస్తావు. నీవు సృష్టికర్తవు. విష్ణుడవు. జిష్ణుడవు. నీకు నమస్కారం. 


ఫీ స్వర్గాపవర్గ సుద్వారాయ సర్వ ర, సాత్మనే పరమహంసాయ ధర్మ 
పాలాయ సద్ధిత ఫలరూపకాయ కృ, ష్లాయ ధర్మాత్మనే సర్వశక్తి 
యుక్తాయ ఘన సాంఖ్య యోగీశ్వరాయ హి, రణ్య వీర్యాయ రుద్రాయ శిష్ట 
నాథాయ దుష్ట వినాశాయ శూన్య ప్ర, వృత్తాయ కర్మణే మృత్యవే వి 


తే. రాట్బరీరాయ నిఖిల ధర్మాయ వాగ్వి, భూతయే నివృత్తాయ సత్సుణ్య భూరి 
వర్చసే9_ఖిల ధర్మదేహాయ చాత్మ, నే౭_. నిరుద్దాయ నిభృతాత్మనే నమో౭స్తు, 703 


స్‌ స్వర్గాన్ని, మోక్షాన్ని పొందటానికి నీవే సాధనం. నీవు జలరూపుడవు. సూర్యుడవు. ధర్మరక్షకుడవు. 
మంచివారికి హితమైన ఫలాలను (ప్రసాదిస్తావు. నీవు కృష్ణుడవు. ధర్మాత్ముడవు. సర్వశక్తి యుక్తుడవు. నీవు 
కపిలుడవు. హిరణ్యగర్భుడవు. అగ్నిరూపుడవు. రుద్రుడవు. శిష్టరక్షకుడవు. దుష్టశిక్షకుడవు. శూన్యప్రవృత్తుడవు. 
నీవు కర్మ స్వరూపుడవు. నీవు మృత్యుదేవతవు. నీవు విరాట్‌ శరీరాన్ని ధరిస్తావు. నీవు సర్వధర్మ స్వరూపుడవు. 
వాక్‌ స్వరూపుడవు. నివృత్తుడవు. గొప్ప వర్చస్సు కలవాడవు. సకల ధర్మదేహుడవు. ఆత్మ స్వరూపుడవు. 
అనిరుద్దుడవు. వృద్దిక్షయాలు లేనివాడవు. నీకు నమస్కారం. 


తే. సర్వ సత్తాయ దేవాయ సన్నియామ, కాయ బహిర న్రరాత్మనే కారణాత్మ 
నే సమస్తార్హ లిజ్సాయ నిర్గుణాయ, వేధసే జితాత్మక సాధవే నమో9 స్తు, 704 

పు సర్వ సత్తుడవు. దేవుడవు. నియామకుడవు. బయటా లోపలా వ్యాపించి ఉంటావు. నీవు 
సమస్తార్థచిహ్న స్వరూపుడవు. నిర్గుణుడవు. సృష్టికర్తవు. జితాత్మక సాధు స్వరూపుడవు. నీకు నమస్కారం. 
వ. అని మటీయు( బ్రద్యుమ్నుం డవు నంతరాత్మవు సమస్త శేషకారణుండవు చాతుర్శోత్రరూపుండవు 
నంతకుండవు సర్వజ్ఞాండవు జ్ఞాన క్రియా రూపుండవు నంతఃకరణ వాసివియు నైన నీకు 
నమస్కరింతునని. 705 
* నీవ్చ ప్రద్యుమ్నుడవు. నీవు అంతరాత్మవు. సమస్త శేషకారణుండవు. నాలుగు హోత్రములు నీవే. 
నీవు సర్వము తెలిసినవాడవు. నీవు జ్ఞాన(క్రియా స్వరూపుడవు. అంతఃకరణమందు నివసిస్తావు. నీకు 
నమస్కారం. 
క. అనఘా! దేవ! భవత్పద, వనరుహ సందర్భనేచ్చ వణులిన మాకున్‌ 
విను వైష్ణవ సత్మృతమై, యెనయు భవద్దర్శనంబు నీవె మహాత్మా! 706 
స వ్చేము నీ పాదపద్మాలను చూడగోరుతున్నాము. పరమ భక్తులు పూజించిన నీ దర్శనాన్ని మాకు 
(ప్రసాదించు. 


వ. అది యెట్టి దనిన. 707 
క. అనఘ! సకలేంద్రియగుణాం, జనమును భక్త ప్రియంబు జలదశ్యామం 
బును సౌందర్య సమగ్రము, ననుపమమును నిత్య మంగళావహ మగుచున్‌. 708 


* నీ రూపం సర్వేంద్రియాలకు ఆనందం కల్గిస్తుంది. భక్తులకు ప్రియమైనది. సంపూర్ణమైన సౌందర్యం 
కలది. సాటిలేనిది. శాశ్వతమైన శుభాలను సమకూరుస్తుంది. 
న. మజియును. 709 


సీ. అలికులోపమ లసదలక శోభిత మగు, నమృతాంశు రేఖానిభాననమును 
సమకర్ల దివ్య భూషా ప్రభాకలితంబు, సుందర భూనాస సురుచిరంబు 
సలలిత కుంద కుట్మల సన్నిభ ద్విజ, పూరిత స్నిగ్ద కపోల యుగము 
బద్మ పలాశ శోభన లోచనంబును, మందస్మితాపాంగ సుందరమును 
తే. సస్మితాలోక సతత ప్రసన్న ముఖము6 గంబు సుందర రుచిర మంగళ గళంబు 
హారమణి కుండల ప్రభాపూర కలిత, చారు మృగరాజ సన్నిభ స్కంధ యుతము. 710 
శ తుమ్మెదల గుంపువలె నీ తలవెంట్రుకలు నల్లగా శోభిస్తాయి. నీ ముఖం చంద్రునికి సాటి 
వస్తుంది. దివ్య భూషణాల కాంతులతో నీ చెవులు ప్రకాశిస్తాయి. నీ కనుబొమలు, ముక్కు మిక్కిలి 
సొగసైనవి. నీ దంతాలు మొల్ల మొగ్గలవలె తెల్లగా ఉంటాయి. నీ చెక్కిళ్లు నిగ్గు దేరుతుంటాయి. నీ 
కన్నులు కలువరేకులవలె ప్రకాశిస్తాయి. నీ కడకన్నులు చిరునవ్వులను చిందుతాయి. నీ ముఖం ఎప్పుడూ 
చిరునవ్వుతో ప్రసన్నంగా ఉంటుంది. నీ కంఠం శంఖానికి సాటి. మణికుండలాల కాంతులతో నీ మేను 
జిగేలుమంటుంది. నీ నడుము సింహం నడుములాగా సన్నగా ఉంటుంది. 

న. వెండియు శంఖ చక్ర గదా పద్మ కలితాయత బాహు చతుష్టయంబును, వైజయంతీ వనమాలికా కౌస్తుభమణి 
శ్రీవిరాజితంబును, నిత్యానపాయిని యయిన యిందిరా సుందరీ రత్న పరిస్సందంబునం దనరి తిరస్కృత 
నికపోపల వక్షస్థలంబును, నుచ్చాస నిశ్చాసంబులం జంచలంబులైన వళిత్రయ రుచిర ప్రకాశమాన 
దళోదరంబును, బూర్వనవినిర్గత నిఖిల విశ్వంబునుం బ్రవిష్టంబు. జేయురీతి నొందు సలిలావర్త సన్నిభ గంభీరనాభీ 
నినరంబును, బంకజ కింజల్క విభాసిత దుకూలనిబద్ద కనక మేఖలా కలాప శోభితశ్యామ పృథు నితంబ 
బింబంబును, నీల కదళీ స్తంభరుచిరోరు యుగళంబును, సమచారు జంఘంబును, నిమ్నజాను 
యుగళంబును, బద్మపత్ర భాసుర పాదద్వయంబును, మదీయాంతరంగ తమోనివారక నిర్మల చం ద్రశకల 
సన్నిభనఖంబును, గిరీట కుండల గ్రైవేయహార కేయూర వలయ ముద్రికా మణి నూపురాది వివిధ భూషణ 
భూషితంబును, నిరస్త సమస్త నతజన సాధ్వసంబును, భక్తజన మనోహరంబును సర్వమంగళాకరంబును 
నైన భవద్దిన్య రూపంబు దామసజన సన్మార్గ ప్రదర్భకుండవైన నీవు మాకు జూపి మమ్ము. గృతార్జులం 
జేయుమని వెండియు నిట్లనియె. 711 


* నీ నాల్గుచేతులలో శంఖం, చక్రం, గద, పద్మం ఉంటాయి. “వైజయంతి”అనే వనమాలికను, 
“కాస్తుభం”అనే మణిని, లక్ష్మీదేవి అనే రత్నపుటద్దమును నీవు రొమ్మున ధరిస్తావు. అందుచేత నీరొము స్థ 
గీటురాయివలె ఉంటుంది. రావి ఆకువంటి నీ పొట్ట మీద ఏర్పడిన మూడుముడుతలు నీ ఉచ్చ్వాస నిశ్యాసాలకు 
కదలుతుంటాయి. నీటి సుడిగుండంవలె లోతైన నీ నాభిరంధ్రం పూర్వం బయటికి వచ్చిన సర్వ(ప్రపంచమునూ 
మరల లోపలికి తీసుకొనునట్లు ఉంటుంది. నీ నల్లని బలిష్టమైన కటి(ప్రదేశంపై పద్మకేసరాల రంగుగల 
పట్టుపీతాంబరం, బంగారు మొలనూలూ ప్రకాశిస్తుంటాయి. నీ తొడలు నల్లని అరటి బోదెలవలె మెరుగులు 
చిమ్ముతాయి. నీ పిక్కలు సమంగా అందంగా ఉంటాయి. నీ మోకాళ్ళు పల్లంగా ఉంటాయి. నీ పాదాలు 
తామరరేకులవలె ఉంటాయి. నీ గోరు నా మనస్సులోని చీకటిని పారదోలు నెలవంకవలె ఉంటుంది. 
కిరీటం, కుండలాలు, కంఠహారాలు, ముత్యాల దండలు, భుజకీర్తులు, కంకణాలు, ఉంగరాలు, మణులు 
తాపిన అందెలు మొదలైన నానావిధాల నగలతో నీ శరీరం అలంకరింపబడి ఉంటుంది. నీ దివ్య రూపం 
భక్తుల సమస్త పాపాలనూ పోగొడుతుంది. భక్తుల మనస్సులకు ఆనందం కలిగిస్తుంది. నీ రూపం సర్వశుభాలకు 
నిలయం. నీవు అజ్ఞానులకు మంచి మార్గాన్ని చూపిస్తావు. నీవు మాకు నీ దివ్య రూపాన్ని చూపి మమ్మల్ని 
ధన్యుల్ని చేయవలసినదిగా వేడుకుంటున్నాము. 


సీ. ఆత్మకు( బరిశుద్ధి నర్ధించు వారికి ధ్యేయ వస్తువు భవద్దీవ్యమూర్తి! 
యంచిత స్వర్గరాజ్యాభిషిక్తున కైన సమధిక స్పహణీయతముడ వీవు, 
సద్భక్తియుత భక్తజన సులభుండవు దుష్టాత్ములకు( గడు దుర్తభుండ. 
వాత్మదర్శనులకు నరయ గమ్యుండవు నై యర్ది విలసిల్లు దనఘచరిత! 


తే. యిట్టి నిఖిల దురారాధ్యు నీశు నిన్ను, నెజయ సుజనులకైన వర్లింపరాదు, 
వణల నెవ్వండు పూజించు(వాడు విడువం జాలునే పద్మదళ నేత్ర! సచ్చరిత్ర! 712 

a ఆత్మ పరిశుద్దిని కోరే వారికి నీ దివ్యమూర్తి ధ్యానింపదగినది. స్వర్గాధిపతికి అయిననూ నీవు 
కోరదగినవాడవే. నీవు భక్తులకు సులభుడవు. దుష్టులకు దుర్లభుడవు. ఆత్మదర్శనులు నిన్ను పొందగలరు. 
నీవు దురారాధ్యుడవు. నిన్ను సజ్జనులు కూడ వర్షింపలేరు. నిన్ను పూజించువాడు నిన్ను విడువలేడు. 


చ. ఎనసిన భక్తి యోగమున నే భవదీయపదాబ్ద మొందయగా 
ననయము( గోరువా(డు చటులాగ్రహభీషణ వీర్యశౌర్య త 
ర్షనములచే ననూనగతి సర్వజగంబులు సంహరించు న 
య్యనుసము(డైన కాలుని భయంబును బొందండు సుమ్ము కావునన్‌. 713 


* భక్తియోగంచేత నీ పాదపద్మాలను ఆ(శ్రయించినవాడు తీవ్రకోపంతో బెదరిస్తూ సర్వలోకాలనూ 
ధ్వంసం చేసే యమునికి కూడా భయపడడు. 


తే. ఇట్టీ నీ పాదమూలంబు లెవ్వడడేని, పొంది ధన్యాత్ముండౌ నట్టి పుణ్యు. డొందు 
మనము లోపల. గోరునే మణచియైన, నవ్యయానంద! గోవింద! హరి! ముకుంద! 714 


* నీ పాదమూలాన్ని ఆశ్రయించిన పుణ్యాత్ముడు మరచిపోయి అయినా మనస్సులో మరొకటి 
కోరుకొనడు. 


క. హరి! నీ భక్త జనులతో, నిరుసమగతి( జెలిమిసేయు నిమిషార్థముతో 
సరిగాదు మోక్ష మనిన న, చిరశుభ మగు మర్త్య సుఖము. జెప్పంగ నేలా? 715 


* నీ భక్తులతో చెలిమి చేసే అరనిముసంతో మోక్షం కూడా సమానం కాదు. ఇక క్షణికాలయిన 
లౌకిక సుఖాలను గూర్చి చెప్పేదేమిటి? 


క. దురిత వినాశక పదపం, కరుహ! భనత్కీర్తి తీర్గకణచయ బాహ్యాం 
తర సేక ధూత కల్మష, పురుషులు ధరమీ6ద( దీర్ణభూతులు గారే! 716 


* పాపాలను నశింపజేసే పాదపద్మాలు కల పరమ పురుషా! నీ కీర్తి అనే జలకణాలతో లోపలి, 
బయటి మాలిన్యాన్ని తొలగించుకొన్నవారు పవిత్రులు : 


వ. అట్టి భూతదయా సమేతులును రాగాది విరహిత చిత్తులును నార్హవాది గుణ యుక్తులును నయిన 
భాగవత జనుల సంగంబు మాకుం గలుగంజేయు, మిదియ మమ్మనుగ్రహించుట యని వెండియు 
నిట్లనియె. 717 


* ప్రాణులయందు దయకలవారూ, రాగద్వేషాలు లేని మనస్సు కలవారూ, కపటం లేనివారూ 
అయిన సద్భక్తుల సహవాసాన్ని మాకు కలుగచెయ్య. ఇదే మమ్ములను అనుగ్రహించడం. 

చ. సరసిజనాభ! సత్సురుష సంగసమంచిత భక్తి యోగ వి 
స్ఫురణ ననుగ్రహింపంబడి శుద్దము నొందినవాని చిత్త మ 
స్టిర బహిరంగముం గనదు, చెందదు భూరితమస్స్వరూపసం 
సరణ గుహం జిరంబు గనంజాలు భవన్మహనీయతత్వమున్‌ 718 
* సత్సురుష స్నేహం వల్ల సంప్రాప్తమైన భక్తియోగంచేత పరిశుద్దుడయిన వాని మనస్సు అస్థిరాలైన 
బాహ్య విషయాలలో చిక్కుకొనదు. తమోరూపమైన సంసారగుహలో (ప్రవేశించదు (వినాశం పొందదు). 
అది స్వరూపాన్ని చక్కగా తెలుసుకోగలదు. 


వ. అది యొట్టిదనిన. 719 


సీ. అరయంగ నేమిటి యందు నీ విశ్వంబు విదితమై యుండు నీ విశ్వమందు 
నేది ప్రకాశించు? నెప్పుడు నట్టి స్వయంజ్యోతి నిత్యంబు నవ్యయంబు 
నాకాశమును బోలి యనిరళ వ్యాపక మగు నాత్మతత్వంబు నధిక మహిమ 
నమరు పరబ్రహ్మ మగు నని పల్కి యి ట్టనియె నవి క్రియుండైన వాండు 
తే. నెవ్వ(డాత(డు దనయందు నెపుడు నాత్మ, కార్యకరణ సమర్థంబు గాని భేద 
బుద్ది జనకంబు నాందగు భూరిమాయం జేసి విశ్వంబు సత్యంబుగా స్పజించె. 720 
* దేనిలోపల ఈ విశ్వం (ప్రకాశిస్తుందో ఈ విశ్వం లోపల ఏది (ప్రకాశిస్తుందో అటువంటి 
స్వయంప్రకాశమూ, శాశ్వతమూ అయిన ఆత్మతత్త్యమే పరబ్రహ్మం. ఆ పరబ్రహ్మం వికారం లేనిది. 
అతడు భేద బుద్దిని కలిగించే మాయచేత విశ్వాన్ని సృజించాడు. 


ఆ. మరల మరల బెక్కుమాణు లీ విశ్వంబు, జనన వృద్ది విలయ సంగతులను 
నందం జేయుచుండు నట్టి యీశ్వరు(డవై, తనరు నిన్ను నాత్మ తత్వముగను. 721 


మాటిమాటికీ ఈ విశ్వాన్ని పుట్టించి, పోషించి, ధ్వంసం చేసే ఈశ్వరుడవు నీవే అని తెలుసుకున్నాము. 


వ. తెలియుదు మని వెండియు నిట్లనియె, యోగపరాయణు లగువారు శ్రద్దా సమన్వితులై 
క్రియాకలాపంబుల నంతఃకరణోపలక్షితం బయిన భవదీయ రూపంబు యజింతురు, వారు 
వేదాగమతత్వ జ్ఞానులు, నీ వాద్యుండవును ననాదియు నద్వితీయుండవును మాయాశక్తి 
యుక్తుండవునునై విలసిల్లుచుండుదు వట్టి మాయాశక్తిచేత. 722 


* శ్రద్దతో స్వకర్మలను ఆచరిస్తూ నీ రూపాన్ని ఆరాధించే యోగులే వేదాగమ తత్త్యజ్ఞానులు. నీవు 
ఆద్యుడవు. అద్వితీయుడవు. 


సీ చతురాత్శ! సత్వరజస్తమోగుణములు వరుస జనించెను, వాని వలన 


మహదహంకార తన్మాత్రనభోమరు దనల జలావని ముని సుపర్వ 

భూతగణాత్మక స్ఫురణ నీ విశ్వంబు భిన్న రూపమున నుత్పన్న మయ్యె, 
దేవ! యీ గతి భవదీయ మాయను జేసి రూఢి. జతుర్విధ రూపమైన 
తే. పురము నాత్మాంశమున( జెందు పురుషు. డింద్రి, యములచే విషయ సుఖము లనుభవించు 
మహిని మధుమక్షికాక్సత మధువు. బోలి, యతని. బురవర్తి యగు జీవు. డండ్రు మటియు.723 
* నీ మాయాశ్రక్తిచేత సత్య రజస్తమో గుణాలు వరుసగా జన్మించాయి. ఆ త్రిగుణాలవల్ల మహత్తూ, 
అహంకారము, పంచతన్మాత్రలు, ఆకాశము, గాలి, అగ్ని, నీరు, భూమి, బుషులు, దేవతలు, భూతగణాలు 
మున్నగు విశ్వం పుట్టింది. ఈ విధంగా మాయచేత నీవు సృజించిన చతుర్విధ రూపమైన పురాన్ని (దేహాన్ని) 
ఆత్మాంశలో పురుషుడు (ప్రవేశించి తేనెను త్రాగునట్టు ఇంద్రియాలతో విషయ సుఖాలను అనుభవిస్తాడు. 
అతనిని జీవుడు అని అంటారు. 
వ. ఇట్టి జగత్సర్ణకుండవైన నీవు. 724 
క. భూత గణంబుల చేతనె, భూతగణంబులను మేఘ పుంజంబుల ని 
ర్టూతముగం జేయు ననిలుని, భాతిని జరియింప( జేసి పౌరుష మొప్పన్‌. 725 
* నీవు జగత్తుకు సృష్టికర్తవు. మేఘాలను చెదరగొట్టే పెనుగాలిలాగా నీవు ప్రాణులచేతనే ప్రాణులను 
నశింపజేస్తావు. 
తే. రూఢి. దత్తత్కియాలబ్ద రూపు. డవును, సుమహిత స్పురదమిత తేజుండవు. జండ 
వేగుండవు నయి ఘన భుజా విపుల మహిమ, విశ్వసంహార మరి. గావింతు వీశ! 726 
* ఆయా కార్యాలకు ఆయా రూపాలను పొంది, గొప్ప తేజస్సుతో, తీవ్రవేగంతో, గొప్ప భుజబలంతో 
నీవు విశ్చ్శసంహారం చేస్తావు. 
వ. అది యెట్లనిన. 727 
క. ఇతి కర్తవ్య విచారక, మతిచేందగ నెప్పుడుం బ్రమత్తంబును సం 
చిత విషయ లాలసము నూ, ర్లిత లోభము నైన యట్టి సృష్టి గడంకన్‌. 728 
తే. అప్రమత్తుండ వగుచు( బద్మాక్ష! నీవు, మ్రింగుదువు చాల నాశట ప్రేగు చుండి 
నాలుకలు గోయు భూరిపన్నగము వాత( బడిన యెలుకను భక్షించు పగిది ననఘ! 729 
* ఆకలి బాధతో నాలుకలు చాచుపాము తన నోటబడిన ఎలుకను తిన్నట్లు విషయ సుఖాలలో 
తగుల్కొని మదించి కర్తవ్యాన్ని ఎరుగని సృష్టిని నీవు మెలకువతో (మింగివేస్తావు. 


చ. అనిశము నస్మదీయగురుండైన సరోరుహ సంభవుండు న 
మ్మనువులు నాత్మసంశయము మాని భజించు భవత్సదాబ్దముల్‌ 


182 పోతన భాగవతము 


మనమున నిల్సి యుష్మదవమాన మహావ్యథ( జెందునట్టి స 
జ్ఞనుండు పరిత్యజించునె? భుజంగమతల్పక! భక్త కల్పకా! 730 


క. కావున నాకును సూరి జ, నావళికిని సర్వసంశయంబులు వాపం 
గావను బ్రోవను దగు గతి, నీవని వినుతించు నట్టి యీ స్తవ మెలమిన్‌. 731 


* నా తండ్రియైన బ్రహ్మదేవుడు, మనువులు దృఢ విశ్వాసంతో నిత్యమూ కొలిచే పాదపద్మాలను 
సజ్జనుడు విడిచి పెట్టడు. 


నీ నిరాదరణవల్ల అతడు గొప్ప వ్యథకు గురి అవుతాడు. కాబట్టి నాకూ, పండితులకూ 
సర్వసందేహాలను తొలగించి కాపాడగలవాడవు నీవే! 


వ. రుద్రుండు ప్రచేతసుల కెజింగించి వెండియు నిట్లనియె, బ్రచేతసులారా! యిట్టి యోగాదేశ 
నామకంబైన యీ స్తోత్రంబు బహువారావృత్తిచే. బరించి మనంబున ధరియించి సమాహిత చిత్తులై 
మీరందణు నాదరంబున విశ్వాసయుక్తులును, స్వధర్మాచార నంతులును భగవదర్పితాశయులును 
నై జపియించుచు సర్వభూతావస్థితుండు నాత్మారాముండు నైన సర్వేశ్వరుని నుతించుచు 
ధ్యానయుక్తంబుగా( బూజించుచుండుండు, తొల్లి యీ స్తోత్రంబు భగవంతుండైన పద్మసంభవుండు 
సిస్పక్షు వగుచు నాత్మజులమైన మాకును స్పజియింప నిచ్చగించు భృగ్వాదులకును నెటింగించె, 
మేము నా భృగ్వాదులును ప్రజాసర్గంబునందు బ్రహ్మ చోదితులమై యీ స్తోతంబునం జేసి విధ్వస్త 
సమస్త తమోగుణులమై వివిధ ప్రజాసర్గంబు గావించితిమి, కావున నీ స్తోత్రంబు నెల్లప్తుడు నేకాగ్ర 
చిత్తుండును వాసుదేవన పరాయణుండునై యెవ్వండు జపియించు, వాండు వేగంబె శ్రేయస్సును 
బొంది తదీయ జ్ఞాన ప్లవంబున వ్యసనార్లవ రూపంబయిన సంసారంబును సుఖతరంబుగ( దరియించు, 
నిట్టి మదుపదిష్టంబయిన శ్రీహరి స్తవంబు నెవ్వండు సదువుచు దురారాధ్యుండైన శ్రీహరిం బూజించు 
వాండు మదుక్త స్తోత్ర గాన సంతుష్టుండును శ్రేయస్సులకు నేకాశయ భూతుండును నగు, 
శ్రీమన్నారాయణుని వలన సమస్తాభీష్టంబులం బొందు, నెవ్వండు ప్రభాతంబున లేచి ప్రాంజలియు 
శ్రద్దా సమన్వితుండునై యీ మంగళస్తవరాజంబును విను, వినుపించు వాండు కర్మబంధ 
నిముక్తుండగు నని మణీయు నిట్లనియె. 732 


* అని కొనియాడినట్టి స్తవమును రుద్రుడు ప్రచేతసులకు చెప్పి మళ్లీ యిలా అన్నాడు. ప్రచేతసులారా! 
ఈ స్తోత్రం పేరు 'యోగాదేశము”. దీనిని పలుమారు వల్లించి మనస్సులో నిలిపి విశ్వాసంతో జపిస్తూ 
హరిని పూజించండి. ఈ స్తోత్రాన్ని ప్రజా సృష్టిచేయ గోరి పుత్రులమయిన మాకూ, భృగ్యాదులకూ 
(బ్రహ్మ ఉపదేశించాడు. ప్రజాసృష్టి చేయుటకు బ్రహ్మ పురికొల్పగా మేమూ, ఆ భృగ్యాదులూ ఈ స్తోత్రాన్ని 
జపించాము. అందువల్ల మా తమోగుణం నశించింది. వివిధ (ప్రజలను సృష్టించాము. కాబట్టి ఏకా(గతతో 
శ్రీహరిపై మనస్సు నిల్చి ఈ స్తోత్రాన్ని జపించేవాడు కొద్ది కాలంలోనే (శ్రేయస్సును పొందుతాడు. ఆ జ్ఞానం 

(co ఆవి (5న Sy 
అనే నావచేత దుఃఖమయమైన సంసార సముద్రాన్ని మిక్కిలి తేలికగా దాటగలడు. నేను మీకు ఉపదేశించిన 

శ్రీహరి స్తవాన్ని పఠిస్తూ శ్రీహరిని పూజించేవాడు శ్రేయస్సులకు ఏకాశ్రయమైన నారాయణునివల్ల కోరిన 
౧ 
కోర్కెలను పొందుతాడు. వేకువయందు శ్రద్దతో ఈ స్తోత్రాన్ని వినినా లేక యితరులకు వినిపించినా, 
కర్మబంధాలనుండి విముక్తుడౌతాడు. 
క. నరదేవతనయులారా!, పురుషాధీశుండు( బరనుపురుషు(డు నగు నీ 
శ్వరు సుస్తోత్రము మీ కా, దరమున( దెలిపితిని, మీరు దద్దయు భ క్తిన్‌. 733 
క. ఏకాగచిత్తులును సు, శ్లోకులునై జపము సేయుచును ఘనతపముం 
గైకొని చేసిన మీకును, జేకుణు మహితేస్పితార్హ సిద్ధి గడంకన్‌. 73 
క. అనియీ గతి నుపదేశం, బొనరించి సదాశివుండు నొగి వారలచే 
తను బూజితు(డై వారలు, గన నంతర్జాను. డయ్యెం గౌతుక మొప్పన్‌. 735 
* రాజపుత్రులారా! పురుషోత్తముడైన శ్రీహరి స్తోత్రమును మీకు ఎరిగించాను. మీరు ఏకాగ్రతతో 
ఈ స్తోత్రమును జపిస్తూ గొప్ప తపస్సు చేయండి. మీ కోర్కెలు సిద్దిస్తాయి అని ఉపదేశించి ప్రచేతసులు 
చేసిన పూజలను (గ్రహించి శివుడు అంతర్జాన మయ్యాడు. 
వ. అంత. 736 
తే. తివుట వారలు రుద్రోపదిష్టమైన, యచ్యుత స్తవము జపించు చయుత సంఖ్య 
వత్సరము లుగ్ర తపము దుర్వార వారి, మధ్యమున. జేయుచున్న సమయమునందు. 737 
* రుద్రుడు ఉపదేశించిన నారాయణ స్తోత్రమును జపిస్తూ ప్రచేతసులు పదివేల సంవత్సరాలు నీటి 
నడుమ నిలబడి భయంకరమైన తపస్సు చేశారు. 


-: నారదుండు ప్రాచీన బర్హికి జ్ఞాన మార్గమును దెలియ€ జేయుట :- 


వ. ఘనకర్మాసక్త చిత్తుండై యున్న ప్రాచీనబర్హి కడకు నధ్యాత్మవేదియుం గృపాళువు నైన నారదుండు 
సనుదెంచి యా రాజునకు జ్ఞాన బోధంబు సేయుకొజుకు నతనితో నిట్లనియె, రాజా! యీ కర్మంబునం 
జేసి యెట్టి శ్రేయస్సు నభిలషించుచున్న వా(డవట్టి యనిష్ట నిరసనంబును నభీష్ట ప్రాప్తి కరంబు 
నయిన శ్రేయం బీ కర్మంబు నలన లభింప దనినం బ్రాచీనబర్హి నారదున కిట్లనియె. 738 

* ఒకనాడు కర్మాసక్తుడయిన (ప్రాచీనబర్హి వద్దకు అధ్యాత్మ తత్త్యవేత్త అయిన నారదమహర్షి దయతో 

a) బా దె వ యె 
విచ్చేసి ఈ విధంగా జ్ఞానబోధ చేశాడు. 'రాజా! దుఃఖమును తొలగించి, కోర్కెలను ప్రసాదించు శ్రేయస్సును 
నీవు కోరుతున్నావు. కాని అట్టి శ్రేయస్సు నీకు ఈ కర్మలవల్ల లభించదు”. అనగా విని ప్రాచీనబర్హి 
నారదునితో ఇలా అన్నాడు. 

సీ. అనఘ! మునీంద్ర! మహాభాగ! యేను గర్మాపహత జ్ఞాని నగుచు మోక్ష 
మెణు(గంగ లే నైతి నిట్టి నా కిప్పుడు గడు విమలంబును గర్మబంధ 

నాశకంబును నగు జ్ఞానోపదేశంబు గావింపు మతిదయాకార! కూట 
ధర్మంబులగు గేహతతులందు. జెంది జా, యా తనూజాత ధనాదికములె 


తే. భూరి పురుషార్థములు గాణ బుద్ది. దలచు, మతివిహీనుండు సంసార మార్గములను 
దగ బరిభ్రామ్యమాణు(డై యొగిని మోక్ష, పదము నొందంగ( జాల(డు భవ్యచరిత! 739 


* మహానుభావా! కర్మాసక్తివల్ల నాకు జ్ఞానం నశించింది. అందుచేత నేను శ్రేయస్సును (మోక్షాన్ని) 
తెలుసుకోలేక పోయాను. కాబట్టి నాకు ఇప్పుడు కర్మబంధాలను నిర్మూలించే నిర్మలమైన జ్ఞానాన్ని 
ఉపదేశించు. దయామూర్తీ! కపట ధర్మాలకు ఆలవాలాలైన గృహాలలో భార్యాపుత్రులూ ధనధాన్యాలే గొప్ప 
పురుషార్థాలుగా భావించి సంసార బంధాలలో బద్దుడైన బుద్దిహీనుడు మోక్షాన్ని పొందలేడు. 


క. అనవు(డు నతనికి నత డను, ననఘా! యీ యధ్వరంబులందును గృప మా 
లిన నీచే విశసింపం, జని కూలిన పసుల వేల సంఖ్యల గనుమా! 740 


న. కావునం బశువాతంబులు త్వదీయవై శసంబును స్మరించు చున్నబై లోహయం(త్రమయ 
శృంగంబులచేత నెప్పుడు నీవు పరలోకంబు నొందెద వప్పుడు నిన్ను హింసింతు మని భవదీయమృతికి 
నెదురుచూచు చున్న, విట్టి సంకటంబు నొందం గల నీకు నిస్తారకం బయిన యొక్క యితిహాసంబు 
గల దెటింగింతు విను మని యిట్లనియె. 741 


* ఆ మాటలు విని నారదమహర్షి ప్రాచీనబర్హితో ఇలా అన్నాడు. నీవు యజ్ఞాలలో దయమాలి 
వేలకొలది పశువులను చంపావు. అవి నీ హింసాకార్యాన్ని స్మరిస్తూ నీవు పరలోకం చేరినపుడు లోహయం[త్ర 
మయా లయిన కొము ్యలతో నిన్ను పొడిచి హింసించాలని నిశ్చయించి నీ చావు కోసం ఎదురు చూస్తున్నాయి. 
ఇటువంటి గొప్ప ప్రమాదాన్ని పొందబోతున్న నీకు నిస్తారకమైన ఒక ఇతిహాసాన్ని వినిపిస్తాను విను మని 
ఇలా అన్నాడు. 


-: పురంజనోపాఖ్యానము :- 


జా 


భూమీశ! విను మయ్య పూర్వకాలమున. బురంజనుం డను నొక్క రాజు గలండు, 
అతని కవిజ్ఞాతు( డనుపేర( దగిలి విజ్ఞాత చేప్టితు. డగు సఖుండు కలండు, 

ఆ పురంజను(డు పురాన్వేషియె ధరాచక్రంబు( గలయంగ సంచరించి 

తన కనురూసమై పెనుపొందు పుర మెందు వీక్షింప( జాలక విమను( డగుచు 


తే. నే పురము లుర్వి. బొడంగనె నా పురములు, గామముల( గోరు తనకు న క్కామములను 
బొందుటకు వానిని ననర్హములుగ( దన మ, నమున దలంచి యొకానొకనా. డతండు. 742 


ష్‌ పూర్వకాలంలో పురంజనుడు అనే ఒక రాజు ఉండేవాడు. అతనికి అవిజాతుడు అనే పేరు 
కలిగిన మిత్రుడు ఉండేవాడు. అతడు విజ్ఞాత చేష్టితుడు. ఆ పురంజనుడు తాను సకల భోగాలనూ 

అనుభవించటానికి తగిన పురాన్ని వెదకుతూ భూమండలంమంతా తిరిగాడు. కాని అతనికి అలాంటి 
పురము కన్పించలేదు. అందుకు అతడు దిగులు పడ్డాడు. తాను భూమిమీద చూచిన పురములు, తాను 
కోరిన కోర్కెలను పొందటానికి అనువైనవి కావని మనస్సులో భావించాడు. 


వ. చనుచున్న సమయంబున హిమవత్ప్సర్వత దక్షిణ సానువులందు. 743 


సీ. వరనవ ద్వార కవాట గవాక్ష తోరణ దేహళీగోపురముల నొప్పి 
ప్రాకార యంత్రవప్రప్రతోళీ పరిఖాట్టాల కోపవనాళి. దనరి 
సౌవర్ల రౌప్యాయస ఘన శృంగంబుల రమణీయ వివిధ గేహముల మించి 
రథ్యాసభా చత్వరధ్వజ క్రీడాయతన సుచైత్యాపణతతి( దనర్చి 
తే. మరకత స్పటిక విదూర మణి వినూత్న, మౌక్తికాయుత ఖచిత హర్మ్యములు గలిగి 
విద్రుమ ద్రుమ వేదుల వెలయు నొక్క, పురము గనియె భోగవతిని బోలు దాని. 744 


* ఒకనాడు పురంజనుడు హిమవత్సర్వతం దక్షిణసానువులలో ఒక పురమును చూశాడు. తొమ్మిది 
ద్వారాలు, తలుపులు, కిటికీలు, బయటి ద్వారం, గుమ్మాలు, గోపురాలు, ప్రహరిపై యంత్రాలు, కోటగోడలు, 
పెద్ద వీథులు, కోట బురుజులు, ఉద్యానవనాలు, బంగారు వెండి యినుముతో చేసిన పెద్ద శిఖరాలతో 
మెరిసే సుందర గృహాలు, రాజమార్లాలు, కొలువు కూటాలు, చతుప్పథాలు, జెండా స్తంభాలు, జూదగృహాలు, 
రచ్చబండలు, అంగళ్ళు; పచ్చలు, స్పటికాలు, రత్నాలు, మణులు, (క్రొత్త ముత్యాలు తాపిన మేడలు, 
పగడాలు కూర్చికట్టిన తిన్నెలు మున్నగు సర్వలక్షణాలు కలిగి ఆ పురము నాగులపురమైన పాతాళంలాగా 
ఉన్నది. 

వ. ఇట్లు గనుంగొని యనంతరంబ ముందటం బురబాహ్యాంతరంబున దిన్య(ద్రును లతాకుంజ 
పుంజంబును, సమద నదద్విహంగ మత్త మధుకర కుల కోలాహల సంకుల జలాశయ శోభితంబును, 
హిమనిర్ష రబిందు సందోహ పరిస్పంద కందళిత మందమలయ మరుదుచ్చలిత ప్రవాళ విటప 
నళినీతటంబును, బాంథజన మనోరంజనాహ్వాన బుద్దిజనక కలహంస రాజకీర కోకి లాలాప 
విరాజమానంబును, ముని వ్రత నానావిధ వనమృగ వ్రాత బాధా రహితంబును, నైన పురబాహ్యోద్యాన 
వనంబునందు యాదృచ్చికంబుగ నేకైక శతనాయకంబైన యనుచర దశకంబును, బంచమస్తకసర్ప 
ప్రతీహారుండును దోడరా! జనుదెంచుచున్న భ(ర్రన్వేషిణియుం గామరూపిణియు నప్రాఢయు 
నయినయట్టి. 745 


* ఆ పురము వెలుపల దివ్య వృక్షాలతో పొదరిండ్లతో నిండిన ఉద్యానవనం ఉన్నది. అక్కడ పక్షులు, 
తుమ్మెదలు చేసే ధ్వనులతో సరస్సులు కోలాహలంగా ఉన్నాయి. సెలయేళ్లలోని మంచునీటి మీదుగా 
వచ్చే పిల్లగాలులకు, కొలనుల ఒడ్డున ఉన్న చెట్ల కొమ్మలూ, చిగురులూ ఊగుతున్నాయి. బాటసారులను 

౧M co ల 
పిలుస్తున్నవేమో అన్నట్టుగా రాజహంసలు, చిలుకలు, కోయిలలు తియ్యగా కూస్తున్నాయి. పెక్కరకాల 
వన్యమృగాలు ఎవ్వరికీ హానిచేయకుండా తిరుగుతున్నాయి. ఆ తోటలో పురంజనుడు ఒక యువతిని 

చూశాడు. పదిమంది అనుచరులు అమెతో వస్తున్నారు. వారిలో ఒక్కొక్కడు నూరుమందికి నాయకుడు. 
ఆమెకు కావలిగా ఐదు తలలపాము ముందు నడుస్తున్నది. ఆ (స్తీ కామరూపిణి, వరునికోసం వెదకుతున్నది. 


సీ ఘున సమవిన్యస్త కర్ల కుండల రుచుల్‌ గండభాగంబుల నిండి పర్వ 
దమ్మిరేకులసిరి( దటమటింప(గ జాలు మెలటు(గు( గన్నులు దల దిరిగి రాగ 
జఘన సంకలిత పిశంగ నీవీద్యుతి కనక కాంచీరుచి. గరము పెనుప( 
జరణ సరోజ భాసుర చలన్నూపుర రుణ రుణ ధ్వని నర్మ సరణి జూప 
తే. లలిత యౌవన లక్ష్మీ విలాస భాసు, రోదయ వ్యంజిత ప్రభాయుక్త పీన 
సమ నిరంతర కుచకుట్మలముల ప్రీడం జెంది పయ్యెదం గప్పు బాలేందుముఖిని. 746 


వ. మజీయును బాలయు సుదతియు గజగామినియు నయిన యొక్క ప్రమదోత్తమం గాంచి. 747 


* ఆమె చెవికుండలాల కాంతి చెక్కిళ్లపై వ్యాపిస్తున్నది. ఆమె కన్నులు తామరపూల రేకులవలె 
సోగలై తలను చుట్టి వస్తున్నాయి. ఆమె పిరుదులపై ధరించిన పసుపు పచ్చని వలువ బంగారు మొలనూలి 
కాంతిని అధికం చేస్తున్నది. ఆమె కాలి అందెల రుణరుణ ధ్వనులు మేలమాడు తున్నట్టుగా ఉన్నాయి. 


యౌవనం రావటం వల్ల నిండుగా అందంగా ఉన్న చందోయి సిగ్గుపడుతూ పైటతో కప్పుతున్నది. 
ఆమె దంతాలు తళ తళ మెరుస్తున్నవి. ఆ గజగమన మెల్లగా వస్తున్నది. 


క. తరమిడి ప్రేమోద్గనుమై, మరువిండ్లం బోలు కన్సొమలు గల తరుణీ 
సరసాపాంగ విలోకన, శరపరివిద్దాంగు. డగుచు జనవిభు( డనియెన్‌. 748 


* ఆమె కనుబొమలు మన ్యథుని ధనుస్సులాగా ఉన్నాయి. ఆమె కడకంటి చూపులు బాణాలలాగా 
ఉన్నాయి. ఆమె చూపులు తన శరీరానికి తగిలి వలపు కలిగిన రాజు ఇలా అన్నాడు. 


క. “ఎవ్వరి దానవు? జనకుం, డెన్వ(డు? పేరేమి? భృత్యు లీ పది యొక రిం 
దెవ్వరు? సతు లెవ్వరు? మటి, యివ్వనమున నుండ గార్య మెద్ది మృగాక్షీ! 749 


క. భవదీయ పురస్సరు( డగు, పవనాశను( డెవ్వ( డతికృపామతి నాకున్‌ 
వివరింపు మనుచు వెండియు, ధవలేక్షణ( జూచి ధరణిధవు. డిట్లనియెన్‌. 750 


* “నీవు ఎవరి దానవు? నీ తండ్రి ఎవరు? నీ పేరేమిటి? ఈ పది మంది సేవకులూ ఎవరు? ఈ 
స్రీలు ఎవ్వరు? ఈ అడవిలో ఎందుకు ఉంటున్నావు? నీ ముందు నడుస్తున్న ఈ పాము ఎవరు? నాకు 
వివరించు” అని రాజు మళ్లీ ఇలా అన్నాడు. 


సీ తరళాక్షి! పతి యగు ధర్ము నన్వేషింప( జరియించు హీ యను సతివొ, కాక 


రుద్రు నన్వేషించు రుద్రాణివో కాక బ్రహ్మను వెదకు భారతివొ, కాక, 

నారాయణుని భక్తి. గోరి యన్వేషించు నిందిరవో, కాక యెవ్వరీవు? 
త్వత్సాద కామనత్వమునను సంప్రాప్త సకల కాముండగు సరసు నెట్టి 
తే. వాని వెదకెదు? తరుణీ? భవత్కరాగ్ర, పద్మకోశంబు నేండెందు. బతిత మయ్యె? 
నాకు నెటీ(గింప( దగుదు వివేక చరిత, యని నృపాలుండు మజియు నిట్లనియె సతికి. 751 


నిను ధర్ముని భర్తగా కోరి వెదకుచున్న హీవా! లేక పరమశివుని వెదకు పార్వతివా? (బ్రహ్మను 
వెదకు భారతివా? శ్రీహరిని వెదకు శ్రీదేవివా? నీ వెవరవు? నీ పాదములను కోరిన రసికుడు సకల 
కామములను పొందుతాడు కదా! నీవు వెదికే సరసు డెవరు? 


క. కర మొప్పంగ నీ విటు భూ, చర వగుటను హ్రీవి శివవు శారదవును సా 
గర కన్యవు( గాకుండుటల దరుణీ? పొడగంటి నని పదంపడి పలికెన్‌. 752 


* నీవు నేలపై అడుగులు మోపి తిరుగుతున్నందువల్ల నీవు హ్రీవి, పార్వతివి, సరస్వతివి, లక్ష్మివి 
కావు అని నేను (గ్రహించాను. 


సీ మొనసి యదభకర్ముండ నైన నాచేత నిపుడు పాలితమైన యీ పురంబు 
సరసిజోదరుని భుజాపాలితోదాత్త లలిత వైకుంఠ మలంకరించు 
నిందిరా సుందరి చందంబునను నీ వ లంకరింస( గడంగు పంకజాక్షి! 
యది గాక తావకీనాపాంగరుచి మోహితాంతరంగుండ నైనట్టి నన్ను 


తే. మహిత సవ్రీడ భావ సన్మందహాస, చారు విభ్రమ భ్రూలతా ప్రేరితుండుగ6 
దనరు భగవంతు. డగునట్టి మనసిజుండు, పడంతి! యుడుగక పీడింప( దొడంె నిపుడు. 753 


* విష్ణువు పాలించే వైకుంఠాన్ని లక్ష్మీదేవి అలంకరించునట్టు నేను పరిపాలించే ఈ పురాన్ని నీవు 
అలంకరించు. నీ కడగంటి చూపుల కాంతికి నా మనస్సు లొంగిపోయింది. నీ సిగ్గు, చిరునవ్వు, విలాసాలు 
వెదజల్లే కనుబొమలు - వీటిచేత పురికొల్పబడి మన్మథుడు నన్ను బాధిస్తున్నాడు. 


వ. కావున 754 


చ. తరుణి! సుతారలోచన యుతంబును నుంజుసుధాసమాన భా 
సుర మృదువాక్యయుక్తమును శోభిత కోముల లంబమాన సుం 
దర చికురాభిరామము నుదారము నైన భవన్ముఖాబ్దమున్‌ 
సురుచిరలీల నెత్తి నను. జూడుము, సిగ్గును జెంద నేటికిన్‌? 755 


* కమనీయమైన కనీనికలు గల కన్నులతో, అమృతంలాగా తీయనైన పలుకులతో, పొడవైన 
తలవెంట్రుకలతో, సొగసులు విరజిమ్మే నీ ముఖ పద్మాన్ని ఎత్తి నా వంక చూడు. సిగ్గుపడకు.” 


న. అని యి వ్విధంబున నధీరుం డై పలుకు పురంజనుం జూచి యా ప్రమదోత్తను నీరమోహితయై 
సస్మితానన యగుచు నానందంబు నొంది యిట్లనియె. 756 

* ఇలా ధైర్యం కోల్పోయి పలుకుతున్న వీరుడైన పురంజనుని చూచి వలచి, చిరునవ్వు చిందిస్తూ 
ఆమె ఇలా అన్నది. 


క. పురుషవర! నాకు నీకును, గురువును నామమును గులము. గోరి మెజుగ నీ 
పురమున నుండుదు౮ా, కీ, పురమును నిర్మించి నట్టి పురుషు నెజుంగన్‌. 757 


* ృరుష వరేణ్యా! నన్ను, నిన్ను ఎవరు సృష్టించారో నాకు తెలియదు. నీకూ, నాకూ, కులమూ, 
పేరూ ఏర్పరచిన వారెవరో నాకు తెలియదు. నేను ఈ పురంలో ఉంటాను. కాని ఈ పురాన్ని ఎవరు 
నిర్మించారో నాకు తెలియదు. 


క. వీరుల నా సఖు లీలల, నారత్నము లార్యవినుత! నా చెలు! లీ వృ 
ద్లోరగ మే నిద్రింప(గ, ధీరత మేల్కాంచి పురము ధృతి. బాలించున్‌. 758 


* ఈ పురుషులు నా స్నేహితులు. ఈ స్రీలు నా చెలికత్తెలు, ఈ ముసలి పాము నేను 
నిద్రించినప్పుడు మేల్కొని ఉండి పురాన్ని రక్షిస్తుంది. 
వ. వెండియు నిట్లనియె. 759 


సీ. మనుజ నాయక! నీవు మద్భాగ్య వశమున నిటకు నేతెంచితి, విపుడు నీకు 
మంగళంబగు, నీవు మహితేంద్రియగ్రామ భోగ్యంబు లగు కామపుంజములను 
నర్జి సంపాదింతు( వనఘాత్మ! యీ నవ ద్వార ప్రయుక్తమై తనరు పురము 
నీవు గైకొని యేలు, నీ కంటె దీనికి నధిపు. డన్యుండు లే( డనఘ! యందు 


తే. మదుపనీతములైన కామముల ననుభ, వింప(గ సమాశత మధిష్టింపు మెలమి(, 
గోరి నీకంటె బ్రియులు నెవ్వారు నాకు? నరసి చూడంగ మనుజేంద్ర! యదియుశగాక. 760 


* రాజేంద్రా! నా అభీష్టం వల్ల నీవు ఇక్కడికి వచ్చావు. నీకు శుభం కలుగుతుంది. నీవు ఇం[దియాలచేత 
అనుభవింపదగిన సుఖములను పొందుతావు. తొమ్మిది ద్యారములు కలిగిన ఈ పురమును నీవు స్వీకరించి 
పరిపాలించు. ఇందుకు నీకంటె తగిన రాజు మరొకడు లేడు. నేను అందించే సౌఖ్యాలను ఈ పురములో 
నూరేండ్లు అనుభవించు. నీకంటే నాకు ఇష్టులయిన వారు లేరు. 


న. మజియు రతిజ్ఞాన విహీనుండు నకోవిదుండు నిహపరచింతా శూన్యుండు( బశుప్రాయుండు( 
ద్వదన్యుండు నైన వాని నెవ్వని వరియింతు? గృహస్థాశమమందు ధర్మార్థ కామ మోక్ష 
ప్రజానందంబులును యశంబును యతి వేద్యంబులు గాని రజస్తమో విహీన పుణ్యలోకంబులును 
గలుగు6 బితృదేనర్ని మర్యభూత గణంబులకుం దనకు నీ లోకంబున గృహస్థాశ్రమంబు సర్వక్షేమార్దం 
బయిన యాశ్రమం బండ్రు, గావున వదాన్యుండవు, వీర విఖ్యాతుండవు, ప్రియదర్భనుండవు, స్వయం 
ప్రాప్తుండవు నయి భోగి భోగ సదృశ భుజాదండంబులచే నొప్పు భవాదృశుం దగిలి మాదృశయగు 
కన్య వరియింపకుండునే యని వెండియు. 761 

* నిన్ను కాదని రతిజ్ఞానము లేనివాడూ, అపండితుడూ, ఇహపరచింతా శూన్యుడూ, పశుప్రాయుడూ 
అయిన మరొకనిని ఎలా వరిస్తాను? గృహస్థాశ్రమంలో ధర్మార్థకామ మోక్షాలు, సంతాన సుఖం, కీర్తి, 
రజస్తమస్సులు లేని పుణ్యలోకాలు లభిస్తాయి. పితృదేవతలకు దేవర్షులకు, మానవులకు, భూతగణాలకు 
తనకు గృహస్థాశ్రమం ఈ లోకంలో సర్వక్షేమాలూ కలిగించే ఆశ్రమం అని అంటారు. కాబట్టి దాతవు, 
వీరుడవు, సుందరుడవు, స్వయంగా లభించిన వాడవు, సర్పాలవంటి భుజదండాలు కలిగినవాడవు అయిన 
నిన్ను నావంటి కన్య వరించకుండా ఎలా ఉండగలదు? 

క. కరుణారస పరిపూర్ణ, స్ఫురిత స్మిత రుచి విలోక పుంజముచేతం 

గర మర్జి దీన జన భయ, హరణు(డనై సంచరింపు మఖిల జగములన్‌. 762 

* కరుణా రసంతో నిండి, చిరునవ్వు కాంతులు విరజిమ్ము చూపులతో దిక్కులేనివారి భయాన్ని 
తొలగిస్తూ సర్వలోకాలలో విహరించు”. 

క. అని యీ గతి. బలికిన యా, వనజాక్షి. బురంజనుండు వరియించి ముదం 

బున నన్యోన్య ప్రీతిం, దనరుచు( దత్పురము సొచ్చి ధన్యుం డగుచున్‌. 763 

* అని యీ విధంగా పల్కిన ఆ (స్త్రీని పురంజనుడు వరించాడు. వారిద్దరూ ఒకరిపై నొకరు ప్రీతిగలవారై 
ఆ పట్టణంలో ప్రవేశించారు. 

చ. శతసమకాల మప్పురి నజస్రము భూరి సమస్త సౌఖ్య సం 

గతుల దనర్శి వందిజన గాయక సద్వినుతోరు గాన మో 
దిత మతి నొప్పి సుందరసతీ జనసేవితుండై నృపాల కో 
చిత లలితస్థలంబుల వసించుచు( గ్రీడలు సల్పుచుండ.గన్‌. 764 

* పురంజనుడు ఆ పురంలో సర్వసౌఖ్యాలూ పొంది వందిగాయకుల గానాలను విని సంతోషిస్తూ, 
అందగత్తెల సేవలు అందుకుంటూ, రాజులకు తగిన సుందర (ప్రదేశాలలో నివసిస్తూ వందసంవత్సరాలు 
క్రీడించాడు. 


క. నరనాథుండు లోకభయం, కరగతి వర్తించు గ్రీష్మకాలము దోంపం 
దరళ లహరీ మనోహర, వరాదిని సలలిమందు నసియించె. దగన్‌. 765 


* అంతలో లోకభీకరమైన వేసవి కాలం వచ్చింది. పురంజనుడు తళతళ మెరుస్తున్న కెరటాలతో 
మనస్సునకు విందు చేస్తున్న ఏటినీటిలో ప్రవేశించాడు. 
న. ఇట్లు వసియించి కతిపయ దినంబు లగు సమయంబున. 766 


సీ. అవనీశ్వరో త్తమ! య ప్పురంబున నాల్గు వంకలనున్న గవ(కులు వినుము 
తూర్పు దిక్కునను నై దును దక్షిణోత్తరంబుల రెండు. బశ్చిమంబునను రెండు 

గాగ నా తొమ్మిది గవంకుల నుపరి దిక్కున నేడు. గ్రింది దిక్కునను రెండు 
నయి యుండు, మతి వానియందు. బృథగ్విధ విషయ గత్యర్థమై వెలయు నీశ్వ 


రుం డొకం డరయ'. గలండు రూడి దత్సు, రంబు( బాలించునట్టి పురంజనుండు 
నా పురద్వార నవకంబు, నందులోన, నర్ధి. బ్రాగ్వార పంచకమందు వరుస. 767 


ఖద్యోతయు హవిర్ముఖియు నను నామంబులు గల ద్వార యుగంబున ద్యుమత్సభఖుండై విభ్రాజితాఖ్య 
జనపదంబును బొందు, వెండియు నళినియు నాళినియు నను పేళ్లు గల వాకిళ్లు రెంటియందు 
నవధూతసభఖుండై సారభరూపంబులయిన విషయంబులం బొందు, మజటియు ముఖ్యానామకం బైన 
ప్రధాన ప్రాగ్వారంబున రసజ్ఞ విపణాన్వితుండై యాపణబహూదనంబులను విషయంబులనొందు(, 
బిత్సహూ నామకం బయిన దక్షిణద్వారంబున శ్రుతధరాన్వితుండై దక్షిణ పాంచాలంబను రాష్ట్రంబు 
నొందు, దేవహూ నామకం బైన యుత్తరపు వాకిట శ్రుతధరాన్వితుండై యుత్తర సాంచాలంబను 
రాష్టంబు నొందు, వెండియుం బడమటి వాకిళ్లు రెంటియందు నాసురీ నామకంబైన వాకిట దుర్మద 
సమేతుండై [గ్రామక నామకంబైన విషయంబును, నిరృతి నామకం బయిన వాకిటియందు 
లుబ్బకయుక్తుండై వైశసంబను విషయంబు నొందుచుండు, వెండియుం బురంజను డప్పురంబునం 
బౌరజనంబులందు నిర్వా క్పేశస్కరులను నిద్దణఅంధులు గలరు. వారలచేత గమన కరణంబులను 
క్రియలనొందుచు నంతః పురగతుండగు నప్పుడు విషూచీన సమన్వితుండై జాయాత్మ జోద్భవంబులైన 
మోహ ప్రసాద హర్షంబుల నొందుచుండు, నివ్విధంబునం గర్మాసక్తుండు గామాత్మకుండునై బుద్దియను 
మహిషిచేత వంచితుం డయ్యె, న క్కామినియు. 768 


* ఆ పురములో తూర్పున ఐదు, దక్షిణమున ఒకటి, ఉత్తరమున ఒకటి, పడమట రెండు - ఈ 


విధంగా నాల్లు దిక్కులలో మొత్తం తొమ్మిది ద్వారాలు ఉన్నాయి. 


ఆ తొమ్మిది ద్వారాలలో పై భాగంలో ఏడు, క్రింది భాగంలో రెండు ఉన్నాయి. అందులో వేరువేరుగా 


విషయాలను పొందటానికి ఒక పురుషుడు ఉన్నాడు. అతడు ఆ పురాన్ని పరిపాలిస్తూ ఉంటాడు. అతని 
పేరు పురంజనుడు. ఖద్యోత, హవిర్ముఖి అనే పేర్టు గల రెండు తూర్పు ద్వారాలు ఒక్కచోట ఉంటాయి. 


ఆ పురుషుడు ద్యుమంతుడు అనే చెలికాని తోడ్పాటుతో ఆ ద్యారాలలో నుండి విభ్రాజితము అనే 


జనపదానికి వెళ్లుతుంటాడు. నళిని, నాళిని అనే రెండు తూర్పు ద్వారాలు ఒక్కచోట ఉంటాయి. వాటి 
నుండి అవధూత అనే స్నేహితుని తోడ్పాటుతో సౌరభము అనే విషయమునకు వెళ్లుతుంటారు. తూర్పున 
ఉన్న ప్రధాన ద్వారం పేరు ముఖ్య. అది ఒక్కటే ఒకచోట ఉంటుంది. ఆ పురరాజు రసజ్ఞుడు, విపణుడు అనే 
మిత్రుల తోడ్పాటుతో ఆపణ బహూదనములు అనే విషయాలకు పోతుంటాడు. 


దక్షిణ ద్యారం పేరు పిత్సహువు. (శ్రుతధరునితో గూడి దాని నుండి దక్షిణ పాంచాలం అనే రాష్ట్రానికి 


పోతుంటాడు. ఆసురి అనే పడమటి వాకిలినుండి దుర్మదునితో గూడి గ్రామకము అనే దేశానికి పోతుంటాడు. 


నాల్గవ స్కంధము 191 


నిర్భతి అనే పడమటి వాకిలి నుండి లుబ్దకునితో గూడి వైశసము అనే విషయానికి వెళ్ళుతుంటాడు. దేవహువు 
అనే పేరు కల్గిన ఉత్తరపు వాకిలినుండి (శ్రుతధరునితో గూడ ఉత్తర పాంచాలం అనే రాష్ట్రానికి పోతుంటాడు. 


ఆ పురంజనుడు ఆ పురంలోని పౌరులలో ఉండే నిర్వాక్కు, పేశస్కరుడు అనే ఇద్దరు (గ్రుడ్డివారి 
సాయంతో గమనము, కరణము అనే పనులను నెరవేరుస్తాడు. అంతఃపురంలో ఉన్నప్పుడు విషూచీనముతో 
కలిసి భార్యాపుత్రులవల్ల కలిగిన మోహ (ప్రసాద హర్షములను పొందుతుంటాడు. ఈ విధంగా పురంజనుడు 
కామాసక్తుడై కామసాధనములైన కర్మములలో తగుల్కొని బుద్ది అనే పట్టపుదేవిచేత మోసగింపబడ్డాడు. 


సీ ప్రానంబు సేసినం దాను. బానము జేయు. గుడిచిన( దానును గుడుచు మజియు 
భక్షింప( దానును భక్షించు, నడచిన నడచును, నవ్విన నవ్వు, నేడ్వ 
నేడుచు6 బాడిన( బాడు, విన్నను విను, జూచిన( జూచు, గూర్చున్న నుండు, 
దుఃఖింప దీనుడై దుఃఖించు, నిలిచిన నిలుచు, నిద్రింప(గ నిద్రవోవు 


తే. ముట్టినను ముట్టు, మూర్కొన్న మూరు కొనును, బలుక( బలుకును, బవళింప( బవ్వళించు 
హర్షమును బొంద నాత్మను హర్ష మొందు, మోదమును బొంద దానును మొద మందు. 769 


* పృురంజనుడు రాణి త్రాగితే తాను త్రాగుతాడు. ఆమె భుజిస్తే తాను భుబిస్తాడు. నడిస్తే నడుస్తాడు. 
నవ్వితే నవ్వుతాడు. ఏడిస్తే ఏడుస్తాడు. పాడితే పాడుతాడు. వింటే వింటాడు. చూస్తే చూస్తాడు. కూర్చుంటే 
కూర్చుంటాడు. దుఃఖిస్తే దుఃఖిస్తాడు. నిలబడితే నిలబడతాడు. నిద్రిస్తే నిదురిస్తాడు. ముట్టుకుంటే 
ముట్టుకుంటాడు. వాసన చూస్తే వాసన చూస్తాడు. పలికితే పలుకుతాడు. పవళిస్తే పవళిస్తాడు. ఆమె 


న. ఇవ్విధంబున నతండు మహిషీ విప్రలబ్దుండును వంచిత స్వభావుండునునై పారవశ్యంబునం జేసి 
యజ్ఞాండును నితరేచ్చా విరహితుండునునై క్రీడామృగంబు చాడ్సున వర్తించుచు నా పురంబున( 
గాపురం బుండ( గొన్ని దినంబుల కా పురంజనుం డొకానొక దినంబున ధనుర్దరుండై. 770 


* ఈ విధంగా అతడు రాణి చేత మోసగింపబడ్డాడు. మరే కోరిక లేనివాడై అజ్ఞతతో ఆటబొమ్మవలె 
ఆ పురంలో నివసిస్తున్నాడు. 


ఫీ పంచాస్య యుక్తంబు( బంచ బంధనము. జ(క్రద్వితయములు యుగద్వయంబు 
నాశు వేగంబు నేకాక్షంబు( గూబర ద్వయము. బతాకాత్రితయ యుతంబు 
నేక రశ్మియుతంబు నేకసారధికంబు సప్తవరూధంబు స్వర్గ భూష 
మును బంచ నిక్రమమును నేక నీడంబు( బ్రకట పంచ ప్రహరణము నయిన 
తే. రథము కాంచన రచిత వర్మము ధరించి, విలస దక్షయ తూణీర కలితు( డగుచు( 
గడంక దీపింప నెక్కి యేకాదశ ప్ర, సంఖ్య సేనాసమేతు(డై సరభసముగ. 771 

* ఒకనాడు పురంజనుడు బంగారు కవచాన్నీ, అక్షయతూణీరాలనూ, ధనుస్సునూ ధరించాడు. 
ఐదు గుర్రాలు, ఐదు బంధనాలు, రెండు చక్రాలు, రెండు యుగాలు, ఒక అక్షం, రెండు నొగలు, మూడు 
జెండాలు, ఒక పగ్గం. ఒక సారథి, ఏడు పై కప్పులు, బంగారు నగలు, ఐదు గతిప్రకారాలు, ఒక గూడు, 
అయిదు ఆయుధములు, ఆశువేగం కలిగిన రథాన్ని ఎక్కి పదకొండు మంది సేనాధిపతులతో కూడి 
వేగంగా పురం వెడలి బయలుదేరాడు. 


వ. పురంబు వెడలి పంచప్రస్థంబను వనంబునకుం జని యందు విడువరాని మహిషిని విడిచి 
మృగయాసక్తుండై దృప్తుం డగుచు ధనుర్భాణంబులు ధరియించి సంచరించుచు నాసురవర్తనంబునం 
దగిలి ఘోరాత్కుండు నదయుండునై నిశాతసాయకంబుల చేత నమ్ముగ వ్రాతంబులం బరిమార్చె, 
రాజులకు మృగయా వినోదంబు విహితానుస్థానం బగుచుండ నాసురవృత్తి యెట్టయ్యె? నని యంటి 
నే? నిది రాగప్రాప్తం బగుటను విహితంబు గాదు, వినుము. శ్రాద్దాదులందే ప్రఖ్యాత శ్రాద్ద దివసంబుల 
యందే, రాజైన వాడే, మేధ్యంబులయిన పశువులనే, వనంబునందే యథోపయుక్తంబుగానే 
నధియింపం జను నను నియమ మాత్రంబు గలదు, గావున జ్ఞానియైన నిద్వాంసుం డాచరింపండు 
గాన యాచరించినం గర్మానుష్టానజనితం బయిన జ్ఞానంబునం జేసి యందు. బొరయం, డట్టుగాక 
నియమోల్లంఘనంబునం గర్మాచరణుం డగువా( డభిమానంబు నొంది కర్మబద్దుండై గుణప్రవాహ 
పతితుండును, నష్టప్రజ్ఞాండునునై యరధోగతిం గూలు, నిట్టగుటం జేసి సాధుజనులకు 
సర్వప్రకారంబుల నాసురవృత్తి మానందగు నని వెండియు నిట్లనియె. నంతం బురంజనుం 
డవ్వనంబున. 772 

* పురంజనుడు పంచప్రస్టము అనే అడవికి వెళ్ళాడు. ఆ అడవిలో విడువదగని రాణిని విడిచి పెట్టాడు. 

వేటాడే కోర్కెతో ధనుర్భాణాలు ధరించి మదించి విహరించాడు. ఆసురవృత్తిని అవలంబించి పాపాత్ముడై 
దయమాలి వాడి బాణాలతో అడవిలోని మృగ గణాలను చంపాడు. రాజులకు వేట విధింపబడిన ఆచారమే. 
అయినా లాలసతతో వేటాడరాదు. సామాన్య నిత్యశ్రాద్దాది సమయాలలో కాక, ప్రఖ్యాతములైన (శ్రాద్ద 
దినాలలో మాత్రమే మేధ్యపశువులను మాత్రమే, వనములందు మా(త్రమే, రాజు మాత్రమే, కావలసి నన్నిటిని 
మా(త్రమే చంపాలి అని నియమం ఉన్నది. కాబట్టి జ్ఞాని అయిన విద్వాంసుడు నియమాన్ని బట్టి 
నడచుకుంటాడు. కర్మాచరణవల్ల పుట్టిన జ్ఞానంచేత ఆ కర్మను పొందడు. అలా కాకుండా నియమం మీరి 
నడిచేవాడు, కర్భత్వాభిమానాన్ని పొంది కర్మబద్దుడై ప్రజ్ఞ చెడి సంసారప్రవాహంలోపడి అధోగతిపాలు అవుతాడు. 
అందుచేత సత్సురుషులు అన్ని విధాలా రాక్షస (ప్రవర్తనను మానుకోవాలి. 

క. వర చిత్ర పక్ష సునిశిత, శరములచే శశ నరాహ చమరీ రురు కా 
సర గవయ శల్య హరిణీ, కరి హరి వృక పుండరీక కపి ఖడ్గములన్‌. 773 


వ. వధియించి మణియును. 774 


* ఆ అడవిలో పురంజనుడు కుందేలు, పంది, ఆడు సవరపు మెకం, నల్ల చారల దుప్పి, కారెనుపోతు, 
గురుపోతు, ఏదుపంది, ఆడుజింక, ఏనుగు, సింహం, తోడేలు, పెద్దపులి, కోతి, ఖడ్గమృగం మొదలైన 
మృగాలను తన వాడి బాణాలకు ఎరచేశాడు. 


జా 

వరుస మేధ్యామేధ్య వనమృగంబుల ఘృణ సన దుస్పహ క్రీడ సంహరించి 
శ్రమయుక్తు(డై వేట సాలించి మరలి మం దిరమున కర్ణి నే తెంచి యందు 
సముచిత స్నాన భోజన కృత్యములు దీర్చి యతి పరిశ్రాంతి శయాను( డగుచు 
బరిమళ మిళిత ధూప వ్రాత వాసిత సర్వాంగు( డగుచు స్రకృందనములు 


వివిధ భూషణ చేలముల్‌ వెలయ దాల్ఫి, తుష్టుండును హృష్టుండున్‌ మణి ధృష్టుడై య 
నన్యజాకృష్ణ చిత్తుండునై రతి ప్ర, సంగ కౌతుక మాత్మను దొంగలింప. 775 


అంత స్వకీయ ప్రాణవల్లభ యగు మహిషియందు మనంబు నునిచిన యా వరారోహయు 
గృహమేధినియు నయిన గృహిణిం గానక విమనస్కుండై నిజాంతఃపుర కామినులం గనుంగొని 
యిట్లనియె. 776 


* ఈ విధంగా పురంజనుడు మేధ్యామేధ్య విచారం లేకుండా అడవిలోని జంతువులను నిర్హయుడై 
వేటాడి అలసిపోయి, వేటమాని ఇంటికి తిరిగి వచ్చాడు. ఉచితములైన స్నాన భోజనాలను నిర్వర్తించి, 
అలసట తీర్చుకున్నాడు. శరీరానికి గంధం పూసుకున్నాడు. దండలు ధరించాడు. పలురకాల నగలు, వలువలు 
ధరించాడు. ధూపములచేత దేహం ఘుమఘుమ లాడుతుండగా, సంతోషంతో సెజ్జపై చేరాడు. అప్పుడు 
అతనికి నిలుపరాని రతివాంఛ కలిగి రాణిపై మనస్సు నిలిపాడు. కాని రాణి కనిపించలేదు. అందుచేత 
మనస్సు కలత చెంది అంతఃపురంలోని (స్త్రీలను చూచి ఇలా అన్నాడు. 


క్త 


రామాజన సంఘము లా, రా, మానవతీ లలామ రానూమణి నా 
రానుక్సప వడసి మెలంగుదు, రా? మానుగం గుశలమా? పరామర్శింపన్‌. 777 


సార వివేకలారా! గృహసంపద లీ యెడం బూర్వరీతిచే 

నారయయణా రుచింపవు గృహస్థునకుం గృహమందు మాతగా 

నీ రమణానుకూల రమణీ మణియై తనురారు భార్య గా 

నీ రుచి నొందకున్నం గన నేర్చునె తదృహమేధి సౌఖ్యముల్‌. 778 


* కాంతలారా! రాణి మానవతి. ఆమె దయను పొంది సంచరిస్తున్నారా? మీకు సేమమా? పూర్వంలాగా 
గృహంలోని సంపదలు నాకు ఆనందం కల్గించడం లేదు. ఇంట్లో తల్లిగాని, అనుకూలవతి అయిన భార్యగాని 
లేకపోతే గృహస్సునికి సౌఖ్యం లేదు గదా! 


న. 


క్త 


అదియునుం గాక. 779 


పొగ డొందు జనని గానీ, తగవున వర్తించునట్టి దయితయ కానీ 
తగ నుండని గృహమున నుం, టగు6 జక్ర విహిన రథమునందుం టరయన్‌. 780 

* ప్రేమమూర్తి అయిన తల్లిగాని, అనుకూలవతి అయిన భార్యగాని లేని యింటిలో నివసించటం 
చక్రాలు లేని రథంపై కూర్చోవటం వంటిది. 
ప. కావున. 781 
చ. తలకొని నాకు దాననుపదంబును (బజ్జి జనింసంజేసి సం 
చల దురు దుర్భర వ్యసన సాగరమగ్ను(డ నైన నన్ను ని 
శ్చృలమతి నుద్ధరించి యనిశంబును మత్రియయైన భార్య యే 
వలన( జరించుచున్న దనివారణ నా కెటి(గింపరే దయన్‌. 782 
* తెలివి నేర్చి కష్ట సము(ద్రంలో మునిగిన నన్ను పైకి లేవనెత్తి నిత్యమూ నాకు సంతోషం కలిగించే 
నా భార్య ఎక్కడ ఉన్నదో నాకు దయతో చెప్పండి” అని వేడుకున్నాడు. 
క. అనవుడు విని య క్కాంతలు, జనపతి కిట్లనిరి రాజసత్తమ! యిదిగో 
దన కొంగైనను బజపుగ, నొనరింపక నేల బొరలుచున్నది వగలన్‌. 783 


తే. ఏమి కతమున నున్నదో యెజు(గ మేము, నీవు సూడు మటన్న నా భూవరుండు 
నేల బడి పారలెడు భార్య( బోల( జూచి, మనములో దుఃఖ తాపంబు మల్లడింప. 784 


శ అప్పుడు రాణి చెలికత్తెలు రాజుతో ఇలా అన్నారు. రాజేంద్రా! ఇదిగో రాణి! నేలమీద కొంగైనా 
పరచుకొనకుండా దుఃఖంతో పొర్దాడుతున్నది. కారణం మాకు తెలియదు, చూడు - అని అన్నారు. అప్పుడు 
రాజు నేలమద పొరలాడుతున్న భార్యను చూచి దుఃఖించాడు. 


వ. అంత. 785 


ఆ. జలజనేత్ర! ప్రణయ సంజాత రోష భా, నమున నయిన యట్టి వక్రదృష్టి 
జన విభుండు సూచి యనునయ కోవిదుం డగుచు నప్పయోరుహాక్షి. జేరి. 786 


క. పొలంయతుక€6 దన యుత్సంగం, బుల నిడి తత్సాద యుగళమును నంటుచు మం 
జుల న్ఫుదు భాషణముల నా, లలనామణి( జూచి పలికె లాలన మొప్పన్‌. 787 


* ప్రణయ కోపంతో రాణి చూచిన వంకర చూపులను గమనించి నేర్పుతో ఓదార్భటం కోసం 
ఆమెను సమీపించి తన ఒడిలో ఆమె పాదాలను ఉంచుకొని తాకుతూ మృదు మధుర వాక్కులతో ఇలా 
బుజ్జగించాడు. 

చ. రమణిరొ! భృత్యులందు నపరాధము గల్లిన నాయకుల్‌ స్వప 

క్షము( దలపోసి యుగతర శాసనముం దెగిచేయ రట్టు గా 
క మనసులోని కిన్మ. దమకంబున నాజ్ఞ యొనర్చి రేని ని 
క్కముగ ననుగ్రహించుటయ కాక తలంపగ నాజ్ఞ సేయుటే? 788 

* రమణీ! సేవకులు నేరం చేసినప్పుడు ప్రభువులు తమవారు అని దయ తలచి గట్టిగా శిక్షించరు. 
అలా కాకుండా కోపంతో శిక్ష విధిస్తే అది సేవకులను అను[గ్రహించటమే. అంతేకాని శిక్షించటం కాదు. 


క. కమలానన! బాంధవ కృ, త్యము( దలంపక రోషచిత్తుండగు కుటిలాత్మున్‌ 
సమదామర్షుండు నీతి, క్రమరహితుండు నైన బాలుంగా నెన్నందగున్‌. 789 


* కాబట్టి శిక్ష విధించకుండా భృత్యులమీద కోపం ప్రకటించే వానిని అజ్ఞాని అని చెప్పాలి. 
వ. అని వెండియు నిట్లనియె. సుదతీ హృదయేశ్వరి వైన నీవు. 790 
మ. సరసోదార సుధా రసోసమ వచశ్చాతుర్య సౌభాగ్యమై 

హరినీలోపము కోమలాలక యుతంబై విభ్రమ భూలతా 

పరిజుష్ట స్మిత సద్విలోకనమునై భాసిల్లు యుష్మన్ముఖాం 

బురుహంబున్‌ భవదీయ దాసునకు. బూలబోండీ, కృపం జూపవే. 791 
* సుందరీ! అమృతం లాగా తీయనైన చతుర వాక్కులతోనూ, ఇంద్రనీలాల లాగా నల్లనైన నెటి 


వెంట్రుకలతోనూ, విలాసాలు విరజిమే శ్ర కనుబొమలతోనూ, చిరునవ్వులు చిందించే చూపుతోనూ (ప్రకాశించే 
నీ ముఖ పద్మాన్ని దయతో నీ దాసునికి చూపించు. 


క. విను వీరపత్ని నీ యెడ, ననయంబును బ్రాహ్మణులును హరి భక్తులు. ద 
క్కను నితరు లెగ్గు సేసిన, వనితా! శిక్షింతు నెంతవారల నయినన్‌. 792 


క. ఈ ముల్లోకము లందును, నా మనమున రోష మొదవినన్‌ భయ రహితుం 
డై మదిలో( బరితోషము, తో మెల గెడువాని( గానం దోయజనేత్రా! 793 


* నీవు వీరపత్నివి. నీకు (బ్రాహ్మణులు, విష్ణుభక్తులు తప్ప ఇతరులు అపకారం చేసినట్లయితే 
వారు ఎంతటి వారైనా నేను దండిస్తాను. నేను కోపిస్తే భయపడకుండా సంతోషంగా తిరగ గల్గిన వాడు 
ఈ ముల్లోకాలలో ఒక్కడైనా ఉండడు. 


సీ, ఇందీవరేక్షణ! యే నెందు భవదీయ తిలక నిరహితము మలినయుతము 
హర్ష శూన్యంబు మనోప్రకాశకమునై యత్యమర్షయుతంబు నయిన ముఖము 
గళితాశ్రుబిందు సంకలిత సంచిత శోభ మాన పీనస్తన మండలమును 
రమణీయ తాంబూలరాగ విహీన మై నట్టి సుపక్వ బింబాధరంబు( 


తే. గాన నిట్టుంట కిపుడేమి కతము? నాకు, నర్జి నెటింగింపవే మృగయాతిసక్తి 
నబల! నీ కెటీగింపక యరిగి నట్టి, తప్పు సైరించి కావంగ( దగుదు నేను. 794 


* కాంతా! నీవు బొట్టు పెట్టుకోలేదు. నీ ముఖం వాడిపోయింది. కోపంగా ఉన్నది. నీ ముఖంలో 
సంతోషం కనపడడంలేదు. కారిన కన్నీటి బిందువులు పడి స్తనద్వయం శోభాశూన్యంగా ఉన్నది. 

దొండపండువంటి నీ పెదవి తాంబూలరాగం లేకుండా ఉన్నది. నీవు ఈ విధంగా ఉండటం నేనెప్పుడూ 
చూడలేదు. ఇందుకు కారణం ఏమిటి? నాకు చెప్పు. వేట తమకంతో నీకు చెప్పకుండా వెళ్లిపోయాను. ఆ 
తప్పును క్షమించి నన్ను కాపాడు. 


క. వనితాజన పరవశుడై, మనసిజ శర బాధ్యమాన మానసు( డగు వా 
నిని దగ గర్తవ్యార్థము, లను భజియింపక తొలంగు లలనలు గలరే? 795 


* కాంతలకు వశుడై మన్మథుని బాణాలు మనస్సున నాటి తపించే వానిని తగిన ఉపచారాలతో 
సేవించకుండా ఉపేక్షించే స్త్రీలు ఉండరు గదా!” 


వ. అనుచుం దదీయ విభ్రమ వశంగతుండై పలికిన విని. 796 


క. కంజాతపటత్ర నేత్రపు, రంజను దెస రోష ముడిగి రమణీయశ్రీ 
మంజుల మృదూక్తుల మనము, రంజించుచు( బలికె సదనురాగ మెలర్సన్‌. 797 


* ఈ విధంగా పురంజనుడు ఆమె విలాసములకు లొంగిపోయి వేడుకున్నాడు. అప్పుడు రాణి 
అలుకమాని (ప్రేమతో మృదుమధురంగా మాటలాడి పురంజనుని మనస్సును సంతోష పెట్టింది. 


వ. అంత. 798 


సీ. ఆ మ్మహాదేవి నెయ్యంబున మంగళ, స్నాతయై మృదుల వస్త్రములు గట్టి 


ప్రకృందనాది భూషణములు ధరియించి, కమనీయ మోహనాకార యగుచు( 
బతికడ నిలిచిన నత(డు సంతుష్టాంత, రంగుండై యభ్యంతరమున నుండి 
యన్యోన్య సరస గాఢాలింగనంబులు, గావించి గోప్య వాక్యముల చేత, 


తే. నతండు ప్రమదా పరిగ్రహ వ్యసనమునకు, గడ(క నపకృష్ణఘన వివేకంబు గలిగి 
పగలు రేయని ప్రొద్దు లేర్ప్వణుప రాక, యెనసి యా యుర్వ్యయంబు దా నెలు(గం డయ్యె. 799 


* రాణి స్నానం చేసి సన్నని పలువలు కట్టింది. పూలదండలు ధరించింది. గంధం అలదుకొన్నది. 
నగలు పెట్టుకొన్నది. ఈ విధంగా అలంకరించుకొని మోహనాకారంతో మగనిని సమీపించింది. అతడు 
పొంగిపోయాడు. వారిద్దరూ అంతఃపుర మందిరంలో ఒకరి నొకరు గట్టిగా కౌగిలించుకున్నారు. రహస్యపు 
మాటలు చెప్పుకున్నారు. ఈ విధంగా పురంజనుడు స్రీ వ్యసనంచేత వివేకాన్ని కోల్పోయి ఇది పగలని, 
ఇది రాత్రని లేక రాణితో గడుపుతూ తన ఆయుస్సు క్షీణించటం తెలిసికోలేక పోయాడు. 


వ. మణేయు నతం డున్నద్దమదుండును మహామనుండును నర్హశయ్యా శయానుండును మహిషీ 
భుజోపధానుండునునై యజ్ఞానాభిభూతుం డగుటం జేసి స్వరూప భూత పరమ పురుషార్థంబు 'నెటుంగక 
నిజమహిషియె పరమ పురుషార్థంబుగా( దలంచుచు రమించుచుం గామ కశ్మలచిత్తుం డైన యతనికి 
నవయౌవనంబైన కాలంబు క్షణార్ధంబునుం బోలె గతం బయ్యె, నంత. 800 

* అతడు మదించి పాన్సుపై రాణి భుజమే తలగడగా చేసుకొని, ఆమెనే పరమ పురుషార్థంగా 
భావించాడు. అతని యౌవనకాలమంతా అరక్షణం లాగా గడచిపోయింది. 


క. విశద యశోజలనిధి యా, శశిముఖి యగు భార్య వలన సమ్మతి నేకా 
దశ శత పుత్రుల రణక, ర్కశ దేహుల గాంచి కౌతుకంబున మజీయున్‌. 801 


క గురు శీలౌదార్య గుణో, త్రరలను సల్లలిత గుణ కదంబల బ్రియలన్‌ 
వరకుల పానవనల దశో, త్తర శత దుహితలను గాంచె. దత్సతి వలనన్‌. 802 
* ఆ పురంజనుడు భార్యవల్ల పదకొండు వందలమంది పుత్రులను పొందాడు. వారంతా గొప్ప 
యుద్ధవీరులు. నూటపదిమంది కుమార్తెలను కూడా కన్నాడు. వారు గుణవతులు. 
న. ఇట్లు పుత్ర పుత్రికా జనంబు గని యున్నంత. 803 
క. నిను మాతని యాయువులో, నను నర్దం బరిగె, నంత నరపతి కుల న 
ర్థను లగు సుతులకు( బరిణయ, మొనరించెన్‌ సదృశ లయిన యువిదల తోడన్‌. 804 
క. నరనాధు( డాడు బిడ్డల, వరరూప వయో విలాస వైభవములచే( 
బర(గిన నిజతనయల సమ, వరులకు సంప్రీతితో వివాహము చేసెన్‌. 805 
* ఇంతలో అతని ఆయుస్సు సగం తరిగిపోయింది. కొడుకులకు తగిన కన్యలతో వివాహం చేశాడు. 
రూపవతులు, విలాసవతులు, యౌవనవతులు అయిన తన పుత్రికలకు తగిన వరులతో వివాహం 
జరిపించాడు. 


వ్‌ అట్లు వివాహంబులు గావించి యున్న సమయంబున. 806 


క. విను, తత్సుతు లొక్కొకనికి, ననయము( బాంచాల దేశమందుల( బౌరం 
జన కులవర్దను లగుచున్‌, జనియించిరి నూర్వురేసి శౌర్య బలాఢ్యుల్‌. 807 
* పురంజనుని కొడుకులకు ఒక్కొక్కనికీ నూరుగురేసి కొడుకులు జన్మించారు. వారంతా 
మహాశూరులు. వారివల్ల పాంచాల దేశంలో పురంజనుని వంశం తామర తంపరగా వర్చిల్లింది. 
ఆ. అనఘ! యట్టి రిక్తహారుల గేహకో, శానుజీవ యుతులు నయిన యట్టి 
నందనాదులందు( జెందిన మమత ని, బద్దుండయ్యె నంత. బార్థివుండు. 808 


చ. తిరమగు నిష్టతో నతండు దీక్షితుండై పశుమారకంబులున్‌ 
సరవి భయంకరంబులగు సన్మఖముల్‌ దగ బెక్కు సేసి యా 
దరమున నీవునుం బలెను దత్తదనూన ఫలాప్తి కాము(డై 
సురపిత్స భూత సంఘము నసూయ దనర్స భజించె భూవరా! 809 


* అతని కొడుకులూ, మనుమలూ ధనాన్ని దొంగిలిస్తున్నారు. ఇంటిలో ఉన్న ధనంమీద ఆధారపడి 
(బ్రతుకుతున్నారు. అయినా వారిమీద పురంజనుడు మమత పెంచుకున్నాడు. అందుచేత అతడు 

విషయబద్దుడై నీవలె ఆ యా కోర్కెలను పొందగోరి దీక్షపూని పశుమారకాలు అయిన పెక్కు యజ్ఞాలను 
చేసి దేవతలనూ, పితృదేవతలనూ, భూతగణాలనూ పూజించాడు. 


న. 


ఇట్లాత్మహితంబు లైన కర్మంబులయం దనవహితుండును గుటుంబాసక్త మానసుండునునై యున్న 
యతనికి విరోధియె ప్రియాంగనాజనంబులకు నప్రియంబగు కాలంబు సంభవించినం జండవేగ 
విఖ్యాతుండును గంధర్వాధీశుండు షష్ట్యుత్తర శతత్రయ సంఖ్యాకులైన గంధర్వులును నందు 
గంధర్విజనంబులును సితాసిత వర్లంబులు గలిగి మిథునీభూతు లగుచు ననుగమింపం జనుదెంచి 
స్వపరి భ్రమణంబుచేతనే సర్వకామంబుల నిర్మితంబగు నా పురంబు నిరోధించిన నప్సు డా 
చండవేగానుచరులైన గంధర్వు లా పురంజను పురంబు వ్యాకులత్వంబు నొందించుచు నపహరింప 
నుప క్రమించు సమయంబున. బురంజన పురాధ్యక్షుండైన ప్రజాగరుం డనువాండు వింశత్యుత్తర 
సప్తశతంబులైన గంధర్వ గంధర్వీ జనంబుల నివారించి బలవంతుడై సవత్సరశతంబు యుద్దంబు 
గావించి యొక్కరుం డయ్యు నప్పెక్కండ్రతో నిట్టు పోరి క్షీణుండైనం బురంజనుండు దాన నిలిచి 
తత్సురంబున నల్పసుఖంబు లనుభవించుచుం బాంచాల దేశంబులందు నిజపార్షదులచేత 
నానీతంబులైన పదార్థంబుల నొందుచుం గామినీ జన సమేతుండై భయపర్యాలోచనంబు సేయ 
నేరక రాష్ట్ర పురబాంధవ సమేతుండై యార్తి నొంది చింతాక్రాంతుండై యుండె: నంత, 810 


* ఈ విధంగా ఆత్మకు హితం కలిగించే కర్మలపై (శ్రద్ద విడిచి, కుటుంబంపై ఆసక్తి పెంచుకొన్న 
పురంజనునికి శత్రువై ప్రియకాంతలకు అప్రియమైన కాలం (ముసలితనం) వచ్చింది. అప్పుడు చండవేగుడు 
అనే గంధర్వరాజు మూడువందల అరవైమంది గంధర్వులును, అంతే సంఖ్యగల గంధర్వ స్త్రీలును తెలుపు 
నలుపు రంగులు గలిగి జంటలై వెంటరాగా వచ్చి ఆ పురాన్ని ముట్టడించాడు. ఆ సమయంలో పురంజన 
పురమునకు అధ్యక్షుడయిన (ప్రజాగరుడు ఏడువందల యిరవైమంది గంధర్వ, గంధర్వీజనాలను అడ్డుకొని 
నూరేండ్లు ఒక్కడే యుద్దం చేసి క్షీణబలుడు అయ్యాడు. కాని పురంజనుడు, పురములోనే ఉండి పోయి 
నీచ సుఖములను అనుభవిస్తూ ప్రీలతో వినోదిస్తూ సంభవించిన ఆపదను గురించి ఆలోచించలేదు. అందుచేత 
రాష్ట్ర పుర బాంధవ సమేతంగా చింతా(క్రాంతు డయ్యాడు. 


క్త 


జ 


అనయంబు. గాల పుత్రిక, యను నొక కామిని వరేచ్చ నఖీల జగంబుం 
దనయంత( గలయ దిరుగుచు6 జని చని యొకనాండు రాజసత్తమ! వింటే. 811 


అనఘాత్మ! రాజర్షి మైన యయాతి కుమారకుం డయినట్టి పూరుచేత 

వరియింపంగా. బడి వలనొప్ప నతనికి వర మిచ్చి దౌర్భాగ్యవశత నొంది 

ప్రఖ్యాతి గనుట దుర్భగ యనుపేరను బరంగు న క్కాంత నే పురుషవరుండు 

వరియింప( డయ్యె, నా తరుణియు నొక నాండు గర మొప్ప బ్రహ్మలోకమున నుండి 

వసుధ కేతెంచి విను బృహద్ర్యృతుండ నయిన, నన్ను వరియింప( గోరి మనమున గామ 
శరనిమోహిత యై వేడ గరము నేను, సమ్మతింపక యున్న రోషమున నలిగి. 812 

వ. ఇట్లను, మునీంద్రా! మదీయాశా విముఖుండవైన నీకు నేకత్రావస్థానంబు లేక యుండుంగాక! 
యని శపించి విహత సంకల్పయె మదుపదేశంబునం జని యవనేశ్వరుండును భయ నామకుండును 
నయిన వానిం గదిసి యిట్లనియె. 813 


* కాలుని పుత్రిక అయిన ఒక కన్య వరుని కోరి తనంత తానే అన్ని లోకాలలోనూ తిరిగింది. 
రాజర్షి అయిన యయాతి కొడుకు పూరుడు ఆమెను వరించాడు. ఆమె సంతోషించి అతనికి వరమును 
ప్రసాదించింది. తన దౌర్భాగ్యవశంచేత ఆమె దుర్భగ అని పేరుపొందింది. ఆ తరువాత ఆమెను ఏ 
పురుషుడూ వరింపలేదు. ఒకనాడు (బ్రహ్మలోకం నుండి భూలోకమునకు వచ్చిన నన్ను వరింపగోరి మన్మథుని 
బాణాలకు తాళలేక వేడుకున్నది. నేను అంగీకరించలేదు. అందుకు ఆమె కోపించి “మునీంద్రా! నా 
కోర్కెను నీవు నెరవేర్చలేదు. కాబట్టి ఒక చోట నిలువక నీవు నిత్యమూ తిరుగుతూ ఉంటావు” అని 
శపించింది. నా ఉపదేశం వల్ల యవనేశ్వరుడైన భయుడు అనే వాని వద్దకు వెళ్లి ఇలా అన్నది. 


క. అవనీపతి! భయనామక, యవనకులాధీశ్వరుండ వగు నిను6 బతి.గా( 
దవిలి వరింప(గ వచ్చితి, సవినయముగ వినుము భూత సంకల్పమునన్‌. 814 


వ. కలుగు మత్కామితంబు వృథ గాదు, లోకంబున వేదంబులందు దేయగ్రాహ్యరూపం బైన వస్తువు 
యాచ్యమానం బగుచుండ నెవ్వం డొసంగం, డెవ్వం డిందు దీయమానం బగు చుండం గోరం డట్టి 
వీర లిద్దణును జడ స్వభావు లని సత్పురుషులు శోకంబు నొందుదురు! గావున నిన్ను భజియించుచున్న 
నన్నుం గరుణార్ర చిత్తుండవై భజియింపు మిట్టి యార్తానుకంపయు. బురుషధర్మం బని సలికిన 
నక్కాలపుత్రిక వచనంబులు విని యవనేశ్వరుండు దేవగుహ్యచికీర్ను వగు దానిం గనుంగొని 
మందస్మిత వదనుం డగుచు నిట్లనియె. 815 


* “రాజా! నిన్ను భర్తగా వరింప వచ్చాను. భూత సంకల్పం చేత నాకు కల్గిన కోర్కె వ్యర్థం కాదు. 
ఇవ్వదగిన వస్తువును అడిగినప్పుడు ఇవ్వనివాడూ, (గ్రహింప దగిన వస్తువును ఇచ్చినప్పుడు కోరుకోనివాడూ- 
వీరు ఇద్దరూ మంద బుద్దులు. కాబట్టి నన్ను దయతో (గ్రహించు. దీనులపై దయచూపటం పురుషధర్మం” 
అని వేడుకున్నది. అప్పుడు యవనేశ్వరుడు దేవరహస్యాన్ని (మరణం) చేయబూనిన ఆ కాల కన్యకను 
చూచి చిరునవ్వుతో ఇలా అన్నాడు. 

క. విను తరణి! యాచ్యమానం, బనందగు నీ లోకమందు నత్యశుభవు స 

జ్ఞనముల కసమ్మతవు నగు, నిను నభినందింపకుండ్రు నెటి నెవ్వారున్‌. 816 

* “తరుణీ! ఈ లోకంలో నీవు కోరినవారు అందరూ నీవు దుర్భగవు కావటంచేత నిన్ను 

మెచ్చుకోవటం లేదు. 


వ. కావున నేను జ్ఞానదృష్టిం జేసి నీకుం బతి నిరూపణంబు సేసెద, నది యెట్లనిన మదీయసేనా 
సాహాయ్యంబు వడసి ప్రజానాశం బొనరించునట్టి నీ వవ్యక్తగతివై కర్మనిర్మితంబైన లోకంబు 

ననుభవింపు, మీ ప్రజ్వారుం డనువాండు నాకు సహోదరుండు, నీవు మదీయ భగినివి. మీ యిద్దణం 
గూడి యీ లోకంబునందు నవ్యక్తుండును భీమసైనికుండును వై యేను వర్తింతు ననిన నా 
భయనామకుం డయిన యవనేశ్వరుని దిష్టకారులైన సైనికులు ప్రజ్యార కాలకన్యాయుక్తులై 
భూమండలం బెల్ల దిరుగుచు నొక్కనా( డతివేగంబున భౌమ భోగాఢ్యంబును జరత్సన్నగ 
పాలితంబును నయిన బురంజను పురంబు నావరించి యున్నంత స్వాభిభూతుం డయిన పురుషునకు 
నిస్పారత్వంబు గలిగించునట్టి కాలకన్యక బలాత్కారంబున నా పురంజను పురంబు ననుభవించి, 
నట్టు కాలకన్య కోపభుజ్యమానంబైన పురంబు సర్వద్వారంబులందును సర్వతో ధికంబుగా వ 
య్యవనులు ప్రవేశించి తత్పురంబు సమస్తంబును బీడింప నిట్లు పురంబు ప్రపీడ్యమానం బగుచుండ 
నభిమానియైన పురంజనుండు. 817 


* కాబట్టి నేను జ్ఞానదృష్టితో నీకు భర్తను నిర్లయిస్తాను. నీవు అవ్యక్తగతివై లోకమంతటా తిరుగుతూ 
కర్మనిర్మితమైన లోకమును అనుభవించు. నా సేవను నీకు తోడుగా పంపిస్తాను. ఆ సాయంతో 
ప్రజానాశమును చేయగలవు. ఈ ప్రజ్యారుడు అనే వాడు నాకు సోదరుడు. నీవు నాకు చెల్లెలివి. మీ 
యిద్దరితో కూడి నేను అవ్యక్తుడనై, భీమ సైనికుడనై ఈ లోకంలో సంచరిస్తాను”అని అన్నాడు. ఆ యవన 
రాజు ఆజ్ఞను నెరవేర్చటం కోసం సైనికులు |ప్రజ్వారునితోను, కాలకన్యకతోను కూడి లోకమంతా తిరుగుతూ 
ఒకనాడు లౌకిక సంపదలతో నిండి ముసలి పాముచేత రక్షింపబడుతున్న పురంజనుని పురాన్ని ముట్టడించారు. 
తనచేత ఆ(క్రమింపబడిన పురుషుడికి నిస్పారత్వం కలిగించే కాలకన్యక బలవంతంగా ఆ పురంజనుని 
పురాన్ని అనుభవించింది. కాలకన్యక చేత అనుభవింపబడుతున్న పురంలో యవనులందరూ సర్వద్యారాలలో 
నుండి (ప్రవేశించి ఆ పురాన్ని పీడింపసాగారు. 


ఫీ 


అనఘ! యెంతయు మమతాకుల చిత్తుడై బహువిధ భూరితాపముల. బొందె, 
ఘనకుటుంబియు. గాలకన్యోపగూఢుండు నష్టసంపదు(డు వినష్టమతియు 
విషయాత్మకుండును వినిహతైశ్వరుండు. గృపణుండు సాల నకించనుండు 
నగు పురంజను(డు శోకానిలభావు(డై, గంధర్వ యవన సంఘములచేత 


నోజ సెడి నికలత నొందు నైజపురము6 దనిలి ప్రతికూలురును ననాదరణయుతులు 
నయిన పుత్రుల. బౌత్రుల ననుచరులను, సచివ పౌరోహితుల నిజసతిని. జూచి. 818 


మటియు( గాలకన్యాగ్రస్తుం డయిన తన్నును నరిదూషితంబులైన పాంచాల బలంబులనుం జూచి 
యపార చింత నొంది తత్రతీకారంబు సేయ నెణుంగక కాలకన్యాపహృతనీర్యంబు లయినం 
గామంబుల నభిలషించుచు దీనుండును విగతాత్మగతి కుండును స్నేహంబునం జేసి 
పుత్రదారోపలాలన పరుండునునై కాలకన్యోపమర్దితంబును గంధర్వ యవనాక్రాంతంబును నైన 
పురంబు విడువ నిచ్చ లేకయు విడువ నుపక్రమించె, నప్పుడు. 819 


* అప్పుడు పురంజనుడు మమకారంచేత వ్యాకులపాటు చెంది దుఃఖించాడు. కాలకన్య కౌగిలిలో 
నలిగి సిరి తొలగి, ప్రజ్ఞ చెడి దరిద్రుడయిన పురంజనుడు వాపోయాడు. గంధర్వ యవనులు ఆ(క్రమించటం 

చేత కాంతిని కోల్పోయిన తన పురాన్నీ, ఎదురు తిరిగి అవమానిస్తున్న కొడుకులనూ, మనుమలనూ, 
పరిజనమునూ, మం(తులనూ, పురోహితులనూ, భార్యనూ, కాలకన్యచేత కబళింపబడిన తననూ, శత్రువులచే 
ధ్వంసం చేయబడ్డ పాంచాల సైన్యాలనూ చూచి అంతులేని శోకంతో అలమటించాడు. అతనికి ప్రతిక్రియ 
తోచలేదు. కాలకన్య కారణంగా నిస్సారా లైనప్పటికీ కామాలను కోరుకుంటూ, (పేమబంధాన్ని త్రెంచుకోలేక 
పుత్రులనూ, భార్యనూ బుజ్జగించాడు. గంధర్వులు, యవనులు ముట్టడించిన పురాన్ని విడవటం ఇష్టం లేక 
పోయినా విడవటానికి పూనుకున్నాడు. 


క. అనఘా! భయనామా[గ్రజుం డన(గల ప్రజ్వారు( డపుడ యరుదెంచి పురం 
బును సకలంబును భయనా, మునికిం బ్రీతిగ దహించె మునుకొని యంతన్‌. 820 

* అప్పుడు యవనేశ్వరుడైన భయనాముని అన్న ప్రజ్యారుడు వచ్చి పురంజనుని పురాన్ని పూర్తిగా 

కాల్చి భయునికి ప్రీతి కలిగించాడు. 

వ. అట్లు పురంబు దహ్యమానం బగుచుండ. బౌరభృత్యవర్గాది సమన్వితుండును, గౌటుంబికుండును, 
పుత్రాది సమన్వితుండును, యవనోపరుద్దాలయుండును, గాలకన్యా గ్రస్తుండును నయిన పురంజనుం 
డప్పురంబునందు( బజ్వార సంస్వ్పృష్టుండై యనుతాపంబునొంది తత్సురపాలనంబు నందు 
సమర్దుండు గాక పురకృచ్రోరువేపథుండయి యం దుండ నశక్తుం డయ్యె, నంత 821 


క. దవశిఖియుత తరుకోటర, నివసిత పన్నగము పగిది నిజపురి వెడలం, 
దివురుచు నతడు శిథిల దవ, యవు(డును గంధర్వ గణ విహత శౌర్యుండున్‌. 822 


* కాలిపోతున్న పురమును రక్షించే శక్తిలేక పురంజనుడు దుఃఖించాడు. వణకి పోయాడు. గంధర్వు 
దాడి చేత బలం కోల్పోయాడు. అతని అవయవాలు శిథిలత్వం పొందాయి. కార్చిచ్చు చుట్టుముట్టిన చెట్టు 
తొజ్జ నుండి వెలువడటానికి ప్రయత్నించే పాములాగా ఆ పట్టణం నుండి వెలువడటానికి ప్రయత్నించాడు. 


సీ. అయి చాల ఘుర ఘుర మనుశబ్ద మడరంగ మనమున జింతానిమగ్ను( డగుచు( 


గొడుకులం గోడండ్ర( గూంతుల నల్టుర మనుమల నాప్తుల ననుచరాళి 
ననయంబు నల్పమాత్రావశిష్టం బైన గృహకోశనివహ పరిచ్చదముల 
మసలు నహంకార మమకారముల జేసి మతిహీను( డగుచు నెమ్మునములోన( 


తే. గడంకం దలంచచు విప్రయోగమున దాను, గటకటా! యిట్లు పరలోక గతుండ నైన 
నిట్టి భార్య యనాథయై యీ కుమార, వరుల నేరీతి. బ్రోచునో యరసి యనుచు. 823 
* అతని గొంతులో గురగురమనే శబ్దం బయలుదేరింది. దుఃఖంలో మునిగి పోయాడు. కొడుకులను, 
కోడం(డ్రను, కూతుం(డ్రను, అల్టుండ్రను, మనుమలను, చుట్టాలను, సేవకులను తలచుకున్నాడు. తన 
మందిరంలో కొద్దిగా మిగిలిన ధనాన్ని, వ(స్రాలనూ తలచుకున్నాడు. అహంకారం వల్ల మమకారంవల్ల 
అతని బుద్ది చెడింది. తన ఎడబాటు వల్ల అనాథగా మారే తన భార్య కొడుకులను కాపాడగలదో లేదో అని 
విలపించాడు. 

తే. 

మజీయు నిట్లని తలంచు. 824 


పడతి యే మును భుజింపక భుజింపదు నేను, నిద్ర వోవక మణి నిద్ర వోదు, 
నేను నీల్లాడక నీల్లాడ నొల్లదు పదరి యే గోపింప భయము నొందు, 
భర్దించినను మాజుపలుకక వాయోడు బుద్దిహీనుండనైన బుద్ది సెప్పు! 

లలి మీఅ నిట్టి కళత్రంబుతో నేను గడణగ దేహాంతరగతు(డ నైన 


ననయమును దాను బుత్రిణి యగుటం జేసి, యాత్మశోచిని యగుచు గృహస్థ ధర్మ 
మాచరించుచు నుండునో? యనుగమనము, సేయునో యని మనమున జింత నొంది. 825 


* నాకంటే ముందు భుజింపదు. నిద్ర పోదు. స్నానం చేయదు. నేను కోపిస్తే భయపడుతుంది. 
అదలిస్తే బెదరి ఎదురాడదు. నేను తెలివి తక్కువతో ఏ పనికైనా పూనుకుంటే నాకు బుద్ది చెపుతుంది. 
ఇటువంటి అనుకూలవతి అయిన భార్య నేను మరణించిన తరువాత బిడ్డలను రక్షించటానికి (బ్రతికి 
ఉంటుందో లేక సహగమనం చేస్తుందో” అని చింతించాడు. 


క 


తన పుత్రులు దన పాత్రులు, ననయము(దా6 జనినయెడ నిరాశయు లగుచున్‌ 
వననిధి మధ్యంబున నవి, సిన కలముం బోలి యెట్లు జీవించెదరో? 826 


* తన మరణానంతరం తన పుత్రులు, మనుమలు దిక్కులేని వారై నడి సముద్రంలో పగిలిపోయిన 
ఓడలాగా చెల్లాచెదరై పోతారని దుఃఖించాడు. 


క 


అనియి విధమున గృపణుని, యనువున ఘనదుఃఖ విహ్యలానర్హుం డ 
య్యును దుఃఖించు పురంజను, ననయము( గొనిపోవ నిశ్చితాత్ముం డగుచున్‌. 827 


చనుదెంచెను భయనాముం, డనువా( డప్పుడు పురంజనాఖ్యుండు సెలుచన్‌. 
వినుతాత్మ! పశువు భంగిని, మనము గలంగ యవన నీయమానుం డయ్యెన్‌. 828 


* ఈ విధంగా దీనుడిలాగా దుఃఖించే పురంజనుని కొని పోవటానికి నిశ్చయించుకొని, భయనాముడు 
వచ్చాడు. పురంజనుని పట్టుకొని పశువును కట్టినట్టు కట్టి ఈడ్చుకొని పోయాడు. 


న. 


అనుచర వర్గంబు భృశాతురులును దుఃఖితులునై వెనుచనుచుండ నుపరుద్దంబగు భుజంగమం 
బప్సురంబు నెప్పుడు వాసె నప్పు డాపురంబు పురంజనుం బాసి విశీర్ణంబై ప్రకృతిం బొందె, బలనంతుం 
డయిన యవనునిచేత బలాత్కారంబున వికృష్యమాణుండైన పురంజనుండు దమఃపిహితుండై 
పూర్వ సుహృత్తగు సఖు నీశ్వరు నెణుంగకుండె, నంతం బరలోకగతుండైన పురంజనుం గదిసి 
పూర్వంబున నదయుండైన యతనిచేత హింసింపంబడిన యజ్ఞపశువులు క్రోధో ద్రేకంబున( 
గుఠారంబుల నతని నణకె, నవ్విధంబున( బ్రమదా సంగ దోష దూషితుండును, నపార 
తమోనిమగ్నుండును, నష్ట జ్ఞానుండును నయి పురంజనుం డనేక కాలంబు పరలోకంబున నార్తి 

ననుభవించి తద్భార్యయైన ప్రమదోత్తమం జిత్తంబున నశ్రాంతంబును దలంచుచుండం దదీయ 
సంస్మరణంబునం జేసి తరువాతి జన్మంబున విదర్భరాజ గృహంబునం బ్రమదో త్రమయె జన్మించె 
నంత. 829 


* అప్పుడు పురంజనుని పరిజనులు దుఃఖిస్తూ వెంబడించారు. పురాన్ని రక్షించే పాము విడిచిపోగానే 
ఆ పురము పురంజనుని విడిచి పంచభూతాలలో కలిసిపోయింది. శక్తిశాలి అయిన యవనునిచేత బలవంతంగా 
లాగుకొని పోబడుతున్న పురంజనుడు అజ్ఞానంతో తన మిత్రుడైన ఈశ్వరుని తెలిసికోలేక పోయాడు. 
పరలోకంలో పూర్వం అతడు దయమాలి చంపిన యజ్ఞపశువులు మహాకోపంతో గొడ్డళ్లతో అతనిని 
నరికివేశాయి. (స్తీ సంగ దోషంచేత దూషితుడై జ్ఞానం కోల్పోయిన పురంజనుడు చాలకాలం పరలోకంలో 
దుఃఖాన్ని అనుభవించాడు. భార్యను మనస్సులో ఎల్లప్పుడూ స్మరిస్తూ ఉండటంచేత తరువాతి జన్మలో 
విదర్భరాజు కుమార్తెగా జన్మించాడు. 


సీ. అవనీశ! వీర్యపణాత్త యైనట్టి వైదర్శిని మలయకేతను( డనంగ( 
బరపురంజయు(డైన పాండ్య భూమీశుండు దారుణ సంగర స్థలమునందు 
శక్తి ననేక రాజన్యుల నిర్దించి పరిణయం బయ్యె, నా గురుభుజుండు 
నా విదర్భాత్మజయం దసితేక్షణ యైన కూంతును ద్రావిడాధినాథు 


తే. లైన కొడుకుల నేడ్వుర నర్ధి. గనియె, వారలకు నెల్ల నొక్కొక్క వరుస నర్చు 
దార్చుద సుతులు సంజాతు లైరి యతని, సుత ధృతవ్రత నా యగస్త్యుండు వరించె. 830 


* పాండ్యరాజైన మలయధ్వజుడు యుద్దంలో ఎందరో రాజులను గెలిచి ఆ విదర్భరాజు పుత్రికను 
వీర్యశుల్కంగా పొందాడు. ఆమెవల్ల అతనికి ఒక కుమార్తె, ఏడుగురు కుమారులు కలిగారు. ఆ కుమారులకు 
ఒకొక్కరికి పదికోట్టమంది కొడుకులు జన్మించి (ద్రవిడ దేశాన్ని నేర్పుతో పరిపాలించారు. మలయధ్వజుని 
కుమార్తె అగస్త్యుని వరించింది. 


క. అత(డా కన్యక వలనను, జతురుండై యిధ్మవాహజనకు( డగు దృఢ 
చ్యుతు(డను మునీంద్రు. గనియెను, మతి నంత విరుక్తు. డగుచు మలయధ్వజుండున్‌. 831 


తే. క్ష్మాతలం బెల్ల నిజతనూజాతులకును, బంచి యిచ్చి సరోజాక్ష పాదపంక 

జార్చనాయత్తు( డగుచు. గులాద్రి కరుగ, నంత మదిరాక్షి సతి యగు నా విదర్శి 832 
తే. కడంగ గృహములు నఖిల భోగములు విడిచి, చంద్రు వెనుచను చంద్రిక చందమునను 

భక్తి దళుకొత్త( బాండ్య భూపాలు( డయిన, మలయకేతను వెనుకొని మగువ సనియె. 833 


ష్‌ అగస్త్యుడు మలయధ్వజుని కుమార్తెవల్ల దృఢచ్యుతుడు అనే పుత్రుని పొందాడు. ఆదృఢచ్యుతునకు 
ఇధ్మవాహుడు జన్మించాడు. అప్పుడు మలయధ్వజుడు విరక్తి చెంది భూమినంతటినీ తన కొడుకులకు 

పంచియిచ్చి శ్రీహరిని కొలువబూని కులపర్వతం వద్దకు వెళ్ళాడు. మలయధ్వజుని భార్య వైదర్శి గృహాలనూ, 
సర్వభోగాలనూ విడిచి పెట్టి చంద్రుని వెన్నంటి వెళ్లే వెన్నెలలాగా భక్తితో భర్తను అనుసరించింది. 


న. 


ఇట్లు ధర్మపత్ని వెంట రా6 జని యందు. జంద్రమసా తామ్రపర్లీ నవోదక లను నదుల పుణ్య 
జలంబుల సుస్నాతుండయి ప్రక్షాళిత బాహ్యాభ్యంతరుండును గందమూల ఫలబీజ పుష్ప పర్షతృణ 
తోయాహారుండునై కాయకర్శనంబైన తపం బాచరించుచు శీతోష్ణ వర్ష వాతంబులు క్షుత్సిసాసలు( 
బియా ప్రియంబులు సుఖదుఃఖంబులు నను ద్వంద్వంబుల సమదర్భనుండై జయించి తపో 
విద్యాయమ నియమంబులం జేసి పక్వకషాయుండై బ్రహ్మంబునందు నిజాత్మ ననుసంధించి విజి 
తేంద్రియ ప్రాణచిత్తుండై స్థాణువుంబోలె దివ్యవర్షశతంబు దపంబు సేసి భగవంతుం డయిన 
వాసుదేవుని యందు. బ్రీతి వహించుచు నన్యం బెణుంగక వర్తించుచు( దన్ను స్వప్నమందు 'మమేదం 
శిర శ్చిన్న మిత్యాది” ప్రతీతియందుం బలె వ్యతిరిక్తునిగ వ్యాపకునిం/గ నంతఃకరణవృత్తి సాక్షిగా 
నెజింగి. 834 


* మలయధ్వజుడు భార్యతో చంద్రమస, తామ్రపర్షి నవోదకము లనే నదులలో తీర్థమాడి మనసులోని 
మాలిన్యాన్నీ, దేహంలోని మాలిన్యాన్నీ తొలగించుకున్నాడు. కందమూలాలను, పండ్లను, విత్తనాలను, 
పువ్వులను, ఆకులను, గడ్డిని, నీళ్లను ఆహారంగా తీసుకొని గొప్ప తపస్సు చేసాడు. శీతోష్టాలు, వర్షపాతాలు, 
ఆకలి దప్పులు, ప్రియా ప్రియాలు, సుఖదుఃఖాలు అనే ద్వంద్వాలను సమానంగా భావించాడు. తపోవిద్యలచెత, 
యమ నియమాలచేత, కామాది వాసనలను దహించి (బహ్మములో తన ఆత్మను కూర్చి, ఇంద్రియాలను, 
ప్రాణాన్ని, మనస్సును గెలిచాడు. మోడులాగా నిలిచి నూరు దివ్యసంవత్సరాలు తపస్సు చేశాడు. భగవంతుడైన 
శ్రీహరిపై ప్రీతి తప్ప మరొకటి తెలియక (ప్రవర్తించాడు. తనను దేహానికి భిన్నంగా సాక్షిగా తెలిసికొన్నాడు. 


ర్‌ 


9. 


సాక్షాతృతుండును సర్వేశ్వరుండును భగవంతు(డును గృపాపరుండునైన 
హరి యను లోకైక గురునిచే నుక్తమై సర్వతోముఖమును స్వ ప్రకాశి 

తము నగు మహిత శుద్ద జ్ఞానదీప ప్రభాతతిచే( బరబ్రహ్మమందు( 

దన్నును, దనయందు( దగ బరబ్రహ్మంబు నెనయ( గన్గానుచు దగ్జేంధనాగ్ని 


భంగి నీషణములం బెడంబాసి భూరి, వ్యసన సాగర సంసృతి వలన జాల, 
నుపరతుం డయ్యె, నా మహితోన్నతుండు, నవని నాయక! విను మప్పు డతని భార్య. 835 


* దయామయుడైన శ్రీహరి అనే ఆచార్యుడు అనుగ్రహించిన జ్ఞానం అనే దీపపు కాంతిచేత 
పరబ్రహ్మలో తనను, తనలో పరబ్రహ్మను దర్శించాడు. కాలిన కట్టెలను అగ్ని విడిచినట్టు, ఈషణ (త్రయాన్ని 
విడిచిపెట్టాడు. దుఃఖ సము(ద్రమైన సంసారం నుండి వైదొలగాడు. 


క 


పతిదైవత శీల సమం, చిత వేణీ భూత చికుర చీరాంబర సు 
వ్రత చర్య క్షామాంగి వి, గతదోష విదర్భరాజ కన్యక యచటన్‌. 836 


* మలయధ్వజుని భార్య వైదర్శి పతినే దైవంగా భావించి, జడలు తాల్చి, నారవ'స్తాలు కట్టి, వ్రతని 
యమాలచేత బాగా చిక్కిపోయింది. 

కమలలోచన నిఖిలభోగముల దొజు(౧, మలయకేతను( బరమ ధర్మజ్ఞా. జేరి 
నిరుపమైన పతివ్రతా నియమ మొప్ప, సాధ్వియై భక్తి. బరిచర్య సలుపుచుండె. 837 


విమలమతి నిజేశు సమీ, సమునన్‌ సతి ధూమరహిత పవమానసఖా 
గ్రమున వెలు(గొందు కీల వి, ధమున( బ్రకాశించు చుండె( దద్దయు వేడ్కన్‌. 838 


* సర్వభోగాలను విడిచి భర్తను భక్తితో సేవించింది. పొగలేని అగ్నిని శుద్దమైన జ్వాల విడువనట్టు 
పతిని ఎడబాయక పరిచర్యలు చేసింది. 


క్త 


సతి దన ప్రాణేశ్వరు. డుప, రతు( డగుట మనంబులో నరయకయె పూర్వ 
స్థితి నుపచార క్రియ లం, చితమతి. గానింప( దలంచి చిరతరభక్తిన్‌. 839 


అనుసమ సుస్థిర నియమా, సను(డగు నిజనాథు డాయ జని పూర్వగతిన్‌ 

వినమితయై సతి తత్సద, వనజము లర్చించునపుడు వరుపాదములన్‌. 840 
విను మూష్మత లేకున్నను, గని యూథ(భష్ట హరిణి కైవడి సతి నె 

మ్మనమున బెగడుచు దీనత, ననయంబును బంధురహితయై శోకించెన్‌. 841 


* భర్త మరణించటం తెలియని వైదర్శి పూర్వంలాగా సేవించాలని కదలకుండా కూర్చున్న భర్తను 
సమీపించి నమస్కరించింది. భర్త పాదాలలో వేడి లేకపోవటం గమనించి గుంపునుండి తప్పిపోయిన ఆడులేడి 
లాగా భయపడుతూ పలవించింది. 


చ. 


అనయము నిట్లు శోకవిపులాశ్రుపయః కణసిక్త మానిత 

స్తనయుగయై వియోగపరితాపమునన్‌ హృదయంబు మాండ శో 

భన లలితాధరోష్ట నవపద్మము గందంగ సుస్వరంబుగా 

ననజదళాక్షి యేడ్చె ననివారణ దద్విపినాంతరంబునన్‌. 842 


* చనుదోయి కన్నీటితో తడిసిపోగా, విరహ వేదనతో హృదయం దహించుకొనిపోగా, సుకుమారమైన 
పద్మంవంటి పెదవి కందిపోగా నిర్ణనమైన అడవిలో వైదర్శి ఎలుగెత్తి ఏడ్చింది. 


ఉ. హా! నరనాథ! హా! సుమహితాత్మక! హా! గుణశాలి! యింక నం 


భోనిధి మేఖలాకలిత భూమి యధార్మిక రాజ చోర పీ 
డా నిరతిం గృశింప నకటా! తగునయ్య యుపేక్షసేయ! శో 
భా నయశాలి! నీవు పరిపాలన సేయుము, లెమ్ము భూవరా!' 843 


అని విలపించుచున్‌ సరసిజాక్షి నిజేశు సదారనిందముల్‌ 

దన నిటలంబు సో(క( బరితాపమునం బడి బిట్టు చాల రో 

దన మొనరించుచుం దగిలి దారువులం జితింబేర్చి యందులో( 

బెనుపగు తత్కళేబరము. బెట్టి శిఖిం దరికొల్చి యిమ్ములన్‌. 844 

శ“ ఓరాజా! ఓ మహాత్మా! ఓ సద్గుణమూర్తీ! దొంగలైన క్షత్రియాధముల పీడ చేత కృశించిన 
భూమండలాన్ని రక్షించకుండా ఉపేక్షించటం నీకు తగదు. లేచి వచ్చి రక్షించు” అని పతి పాదపద్మాలపై 
తన నుదురు మోపి విలపించింది. కట్టెలు తెచ్చి, చితిపేర్చి ఆ చితిలో పతి కళేబరాన్ని పెట్టి నిప్పు ముట్టించింది. 

క. తా ననుగమునము సేయం, బూనుటయును నంతలోన( బూర్వసఖుండు వి 

జ్ఞాన స్వరూపకుండును, నైన ధరాదివిజు( డొక్క( డబలం గదియన్‌. 845 


క. చనుదెంచియ త్తలోదరి, సునయోక్తుల ననునయించుచుం దగ ననియెన్‌ 
వనితా! నీ వెవ్వతె? వె, వ్వని దాన? వితం డెనండు? వగచెద వేలా? 846 


క. అని యడిగి వెండియును ని, ట్లనియెను నీ సృష్టి పూర్వమందును నీ వె 
వ్వనితోడ సఖ్య సౌఖ్యము, లననరతము ననుభవించి తట్టి సఖుండన్‌. 847 


క, న న్నెలు(గు దేని మనమున, న న్నెజు/గక యున్న నై న నలినదళాక్షీ! 
నన్ను( బురాతన సఖు(గా, నెన్నంగలదాన; వై న నెణు(గవె చెప్తువూ! 848 
* తాను భర్తతో సహగమనం చేయటానికి పూనుకున్నది. అంతలో పూర్వజన్మలో పురంజనునకు 
మిత్రుడయిన అవిజ్ఞాతుడు అనే బ్రాహ్మణుడు అక్కడకి వచ్చి ఆమెను చూచి, మంచి మాటలతో ఓదారుస్తూ 
ఇలా అన్నాడు. “వనితా! నీవు ఎవతెవు? ఎవని భార్యవు? ఇత డెవ్వడు?ఎందుకు దుఃఖిస్తున్నావు? నన్ను 
ఎరుగుదువా? నేను నీ మిత్రుడను. పూర్వం మనం ఇద్దరమూ స్నేహ సుఖాన్ని నిత్యమూ అనుభవించాము. 
నీవు నన్ను ఎరిగినా, ఎరుగక పోయినా, పూర్వమి(త్రునిగా తెలుసుకో. 


న. కావున నీవును నేనునుం బూర్వంబునందు మానస నివాసులమైన హంసలమై యుండి గృహంబు( 
బాసి సహస్రవత్సరంబులు సఖులమై వర్తించు నంత నీవు ననుం బాసి భౌమభోగ రతుండవై పదంబు 
నిచ్చగించుచు మహీమండలంబు గలయం గుమ్మరునప్పు డొక్క కామినీ నిర్మితంబుం బంచా 
రామంబు నవద్వారసమేతంబు నేకపాలకంబు( ద్రికోష్టంబు షట్కులంబు( బంచవిపణంబు( బంచ 
ప్రకృతియు స్తీ నాయకంబు నైన యొక్క పురంబు వొడగంటి, వది యెట్టి దనినం బంచారామంబు 
లనం బంచేంద్రియార్దంబులు, నవద్వారంబు లన నాసికాది ద్వారంబు, లేకపాలకం బనం బ్రాణపాలనంబు, 
త్రికోష్టంబు లనం దేజోభిన్నంబులు, షట్కులంబు లన నింద్రియ సంగ్రహంబు, విపణంబులనం 
గర్మేంద్రియంబులు, సంచ ప్రకృతి యనం బంచ భూతంబులు, ప్రకృతి యను కామిని యన బుద్ది, 
యిట్టి పురంబునం |బనిష్టుండైన పురుషం డంగనా పరతంత్రు(డు నజ్ఞాండు. నైన నీనయ ప్పురంబునం 
గామినీ సంస్ప్రృష్టుండవై రమియించుచు( దత్సంగమంబున నష్టస్కృతివై వైదర్భీ జనసంభావిత 
సుఖాభాసంబులగు దుఃఖంబులచే నిట్టి పాపిష్టంబైన దశం బొందితివి, గావున. 849 


స పూర్వం నీవూ నేనూ మానస సరస్సులో నివసించే హంసలం. మనం మిత్రులం. నివాసాన్ని విడిచిపెట్టి 
వేయి సంవత్సరాలు సంచరించాము. నీవు నన్ను విడిచిపెట్టి క్షుద్రసుఖాలను, అధికారాన్ని కోరి భూమండలంలో 
తిరిగావు. కామినీ నిర్మితం. పంచారామం, నవద్యారం, ఏకపాలకం, త్రికోష్టకం, షట్కులం, పంచవిపణం, 

పంచప్రకృతి, 'ప్రనాయకం అయిన ఒక పురాన్ని చూశావు. అది ఎలాంటిదో వివరిస్తాను విను. పంచారామములు 
అంటే పంచేం(ద్రియార్థములైన శబ్దం, స్పర్శం, రూపం, రసం, గంధం అనేవి ఐదు. నవద్యారాలు అంటే 
ముక్కు మొదలైన తొమ్మిది రంధ్రాలు. ఏకపాలకము - అంటే ప్రాణం: త్రికోష్టాలు - అంటే భూమి, జలం 
అగ్ని అనేవి మూడు. షట్కులములు - అంటే నాలుక, కన్ను, చెవి, ముక్కు, చర్మం, మనస్సు అనే 
జ్ఞానేంద్రియాలు - అనేవి ఆరు. విపణములు - అంటే వాక్కు, పాణి, పాదము, పాయువు, ఉపస్థ అనే 
కర్మేంద్రియాలు, పంచ ప్రకృతి అంటే “పృథివి, జలం, అగ్ని, వాయువు, ఆకాశం అనే పంచభూతాలు. 
కామిని అంటే బుద్ది. ఇటువంటి పురం (దేహం)లో, (ప్రీకాముకుడవు, అజ్ఞాడవు అయి నీవు (ప్రవేశించావు. 
నీవు ఆ కామినికి చిక్కి ఆమెతో క్రీడిస్తూ, ఆమె సంగమంచేత స్మృతిని కోల్పోయి ఈ మహాపాపదశను 
పొందావు. 
సీ. నీవు వై దర్భివి గావు, వీరు. డితండు వివరింపంగా. గాండు విభుండు నీకు 
నొగి మున్ను పురమున నుపరుద్దు జేసిన యా పురంజన పతి వరయ గావు 
మతీయు నీ వన్య సీమంతిని యనియును జర్చింప(గా. బూర్వ జన్మమందు 
బురుషుండ వనియును బుద్ది. దలంచుట యరయంగ నీ యుభయము నసత్య 
తే. మింతయును మామకీనమై యెసంగు మాయ జేసి కల్పిత మయ్యె. జర్భ్చింస మనము 
పూర్వమున హంసలమ యని పూని యెజు(గ6 బలికితి. దెలియు మనల రూపంబు. జూడు.850 


* కాబట్టి నీవు విదర్భరాజు పుత్రికవు కావు. ఈ మలయధ్వజుడు నీకు మగడు కాదు. నీకు 
పూర్వం పురంలో నివసించిన ఆ పురంజనరాజువు కావు. నీవు ఈ జన్మంలో ఇతరుని భార్యను అని, 
పూర్వజన లో పురుషుడను అని అనుకోవటం కూడా అసత్యమే. ఇదంతా నేను నా మాయచేత సృష్టించాను. 
మనం ఇరువురం పూర్వం హంసలం (పరమ పరిశుద్దులం) అని చెప్పాను కదా! మన స్వరూపాన్ని చూడు. 

వ. నేనే నీవు గాని యన్యుండవు గావు, నీవే నే గాని యన్యుండం గా, నిట్లని యెణుంగుము, విద్వాంసులు 

మన యిద్దణయందు నంతరంబు నీక్షింపరు, పురుషుండు ద న్నాక్కనినె యాదర్భ చక్షువులందు 
భిన్న రూపునింగా( దలంచు చందంబున మన యిద్దజికిని భేదంబు గలిగిన యట్ల దోచు, నని 
యివ్విధంబున నతం డతని చేత నీవు పూర్వంబున మదీయసఖుండవైన హంస వని తెలుపం బడి 
స్వస్థుండై తద్వియోగ నష్టంబైన జ్ఞానంబు గ్రమ్మణం బొందె నని చెప్పి నారదుండు ప్రాచీన బర్హింజూచి 
యీ యధ్యాత్మ తత్వంబు రాజకథామిషంబున నీకు నెటింగించితి ననిన. 851 

* నేనే నీవు. నీవే నేను. అంతేకాని వేరుకాదు. పండితులు మనలో తేడాను చూడరు. దేహం ఒక్కటే 
అయిన అద్దంలో ప్రతిబింబించే రూపమూ బింబరూపమూ వేరుగా తోచినట్టు మన యిద్దరికీ భేదం లేకున్నా, 
భేదం ఉన్నట్టు కన్పిస్తుంది.” ఈ విధంగా అ విజ్ఞాతుడు చేసిన బోధవల్ల తేరుకొని అతని యెడబాటువల్ల 
తాను కోల్పోయిన జ్ఞానాన్ని వైదర్భి రూపంలో ఉన్న పురంజనుడు పొందాడు అని చెప్పి నారదుడు ప్రాచీనబర్షిని 
చూచి “ ఈ అధ్యాత్మతత్యాన్ని రాజుకథ నెపంతో నీకు చెప్పాను”అని అన్నాడు. 

పోతన భాగవతము 


విన భూమీశు(డు నారద, ముని కను భవదీయ వచనములు సూరులు ద 
క్కను గర్మ మోహితులమై, వనరెడు నే మెట్టు దెలియు వారము చెపుమా! 852 


* అప్పుడు ప్రాచీనబర్హి నారదమహర్షితో ఇలా అన్నాడు. “నీ మాటలు పండితులు తప్ప కర్మబద్దులమై 
దుఃఖించు మేము తెలిసికో లేముకదా! కాబట్టి నాకు వివరించి చెప్పు” అని వేడుకున్నాడు. నారదుడు ఇలా 
చెప్పసాగాడు. 


వ. 


అనిన యోగీంద్రుండు రాజేంద్రున కిట్లనియె. నరేంద్రా! యేమి కతంబున నాత్మచేత నేక ద్విత్రి 
చతుష్పాదం బును బహుపాదంబును నపాదంబు నగుచు( బురంజను దేహంబు ప్రకటం బగుచుండు, 
నా కతంబునం బురంజనుండును బురుషుం డయ్యె, నట్టి పురుషునకు నామ క్రియా గుణంబుల 
విజ్ఞాతుండు గాకుండుటం జేసి యవిజ్ఞాత శబ్దంబునం జెప్పంబడు. సఖుం డీశ్వరుండు, పురుషుండు 
సాకల్యంబునం జేసి దేహపరిగ్రహంబు సేయ నిచ్చించునప్పుడు నవద్వార కలితంబన ద్విహస్తచరణ 
యుక్తంబును నయిన పురం బేది గల, దదియ లెస్స యని తలంచి య ప్పురంబన దేహంబునందు( 
బురుషుం డింద్రియంబులం జేసి యే బుద్ది నధిష్టించి విషయంబుల ననుభనించు, నహంకార 
నుమకారంబులకు నే బుద్దితత్వంబు గారణంబగు నట్టి బుద్ది ప్రమదోత్తను యనంబడె, దానికి 
సఖులు జ్ఞానకర్మ కారణంబులైన యింద్రియ గుణంబులు, సఖీజనంబులు దదీయ వృత్తులు, 
పంచముఖోరగం బనం బంచనృత్తియైన ప్రాణంబు, నేకాదశ మహాభటులన బృహద్బలుండు 
నుభయేంద్రియ నాయకుండునైన మనంబు, నవద్వార సమేతంబైన యప్పురంబు చుట్టివచ్చిన 
పాంచాలదేశంబు లనం బంచ విషయంబులు, నవద్వారంబులన నాసికాకర్ణముఖ గుదశిశ్నంబులు, 
నందు నక్షినాసాస్యంబు లైదునుం బ్రాగ్బారపురస్కృతంబులు, దక్షిణోత్తర కర్ణంబులు దక్షిణోత్తర 
ద్వారంబులు, గుద శిశన్నంబులు పశ్చిమ ద్వారంబు, లందు నేకస్టల నిర్మితంబు లయిన ఖద్యోతా 
విర్ముఖులు నేత్రంబులు, విభాజితంబన రూపంబు,ద్యుమంతుం డనం జక్షురిందియంబు, నళినీ 
నాళిను లన నాసికా ద్వారంబులు, సౌరభం బనం గంధంబు, నవధూత యన ఘ్రాణేంద్రి యంబు, 
ముఖ్య యన నాస్యంబు, విపణం బనవాక్కు, రసజ్ఞాం డన రసనం, బాపణం బన వ్యవహారంబు, 
బహూదనం బన వివిధాన్నంబు, పిత్సహు వన దక్షిణ కర్లంబు, దేవహు వన నుత్తర కర్లంబు, 
చండవేగుం డనం గాలోపలక్షకంబైన సంవత్సరంబు, గంధర్వు లన దివంబులు, గంధర్వీ జనంబు 
లన రాత్రులు, పరీవర్తనం బన నాయుర్హరణంబు, గాలకన్యక యన జర, యవనేశ్వరుం డన 
మృత్యు, వతని సైనికులన నాధివ్యాధులు, ప్రజ్వారుం డనం బ్రాణిహింసయందు శీఘ్రవేగంబు 
గలిగి శీతోష్ణభేదంబులం ద్వివిధంబైన జ్వరంబు, దక్షిణ పాంచాలం బనం బిత్సలోక ప్రాపకంబును 
బ్రవృత్తి రూపకంబునైన శాస్త్రం, బుత్తర పాంచాలం బన దేవలోక ప్రాపకంబు నివృత్తి సంజ్ఞికంబు 
నయి శాస్త్రంబు, శుతధరుం డన శ్రోత్రంబు, నాసురీ నామకం బనం బశ్సాద్దారంబయిన మేఢ్రంబు, 
గ్రామకం బన సురత సుఖంబు, దుర్మదుం డన గుహ్యేంద్రియంబు, నిర్బతినామకంబైన పశ్చిమ 
ద్వారం బన గుదంబు, వైశసం బన నరకంబు, లుబ్దకుం డనం బాయువు, నంధు లన హస్తపాదంబు, 
లంతఃపురం బన హృదయంబు, విషూచి యన మనం బని వెండియు నిట్లనియె. 853 

* రాజేంద్రా! ఒకటి, రెండు, మూడు, నాలుగు పాదాలు కలదై, పెక్కు పాదాలు కలదై, పాదాలు లేనిదై 
ఈ విధంగా పెక్కురకాలుగా చేతనతో కూడిన జీవునివల్ల దేహం వ్యక్తమవుతుంది. కాబట్టి పురంజనుడు 
అంటే పురుషుడు (జీవుడు). ఆ పురుషునికి నామ (క్రియాగుణములచే తెలియబడిన అవిజ్ఞాతుడు అనే మిత్రుడే 
ఈశ్వరుడు. పురుషుడు తొమ్మిది ద్వారాలతోను, రెండు చేతులతోను, పాదాలతోను కూడిన దోషరహితమైన 
దేహంలో (ప్రవేశించాలని కోరుకుంటాడు. కాబట్టి పురం అంటే దేహం. పురుషుడు బుద్దిని ఆశ్రయించి 
ఇం(ద్రియాలచేత విషయసుఖాలను అనుభవిస్తాడు. అహంకార మమకారాలను పొందుతాడు. కాబట్టి ఉత్తమప్రీ 
అంటే బుద్ది. ఆ బుద్ధికి స్నేహితులు అంటే జ్ఞాన, కర్మ కారణాలయిన ఇంద్రియ గుణాలు. చెలికత్తెలు అంటే 
ఇంద్రియ వ్యాపారాలు. అయిదు తలల పాము అంటే పంచవృత్తి అయిన ప్రాణం. పదకొండుమంది మహాభటులు 
అంటే జ్ఞాన కర్మేం(ద్రియాలు పది, వాటిని (ప్రేరేపించే మనస్సు (బృహద్బలుడు). తొమ్మిది ద్వారాలతో కూడిన 
ఆ పురాన్ని చుట్టి వచ్చిన పాంచాల దేశములు అంటే శబ్దం మొదలైన పంచ విషయాలు. నవద్యారాలు అంటే 
రెండు కన్నులు, రెండు ముక్కు రంధ్రాలు, ఒక నోరు, రెండు చెవులు, గుదం, మగగురి. అందులో రెండు 
కన్నులు, రెండు ముక్కు రంధ్రాలు, ఒకనోరు - ఈ ఐదూ తూర్పున ఉండే ద్వారాలు. కుడి చెవి దక్షిణ 
ద్వారం. ఎడమచెవి ఉత్తర ద్వారం. గుదం, శిశ్ళం అనేవి రెండూ పడమటి వాకిళ్లు అందులో ఒకే చోట 
నిర్మింపబడిన ఖద్యోత, ఆవిర్ముఖి అంటే కన్నులు. విభ్రాజితం అంటే రూపం. ద్యుమంతుడు అంటే నేత్రేంద్రియం. 
నళిని, నాళిని అంటే ముక్కు రంధ్రాలు. సౌరభం అంటే గంధం. అవధూత అంటే ఘ్రాణేంద్రియం. ముఖ్య 
అంటే నోరు. విపణం అంటే వాగింద్రియం. రసజ్ఞుడు అంటే రసనేంద్రియం. ఆపణం అంటే సంభాషణం. 
బహూదనం అంటే పలురకాలైన అన్నం. పిత్సహువు అంటే కుడి చెవి. దేవహువు అంటే ఎడమ చెవి. చంద్ర 
వేగుడు అంటే కాలాన్ని సూచించే సంవత్సరం. గంధర్వులు అంటే పగళ్లు. గంధర్వీజనులు అంటే రాత్రులు. 
పరీవర్తనం అంటే ఆయుఃక్షయం. కాలకన్యక అంటే ముసలితనం. యవనేశ్చరుడు అంటే మృత్యువు. అతని 
సైనికులు ఆధి వ్యాధులు. ప్రజ్యారుడు అంటే వేగంగా చావును కలిగించే జ్వరం; శీతం, ఉష్ణం అని ఈ జ్వరం 
రెండు రకాలు. దక్షిణ పాంచాలం అంటే పిత్సలోకాన్ని పొందించేదీ, ప్రవృత్తి రూపకమూ అయిన శాస్త్రం. ఉత్తర 
పాంచాలం అంటే దేవలోకాన్ని పొందించేదీ, నివృత్తి రూపకమూ అయిన శాస్తం. (ప్రతధరుడు అంటే చెవి. 
ఆసురి అనే పేరుకల్లిన పడమటి ద్యారం శిశ్నం. (గ్రామకం అంటే రతి. దుర్మదుడు అంటే యోని. నిర్భతి అనే 
పేరు కలిగిన పడమటి ద్వారం గుదం. వైశసం అంటే నరకం.లుబ్దకుడు అంటే మలద్వారం. సంధులు అంటే 
చేతులు, కాళ్ళు. అంతఃపురం అంటే హృదయం. విషూచి అంటే మనస్సు. 


సీ. అనఘాత్మ! వినుము జాయాత్మజులును గుణా క్షం బగు మణీ బుద్దితత్వ మర్జి 
వెలయ నే యే గతి వికృతి సేయం బడు నే యే తెజంగుల నింద్రియములు 
వికృతిని బొందు నా నిధమున( దద్గుణాన్వితుండును వరుస దద్వృత్తులకును 
ఘనుడు నుపద్రష్టయును దగు నాత్మయు( దద్వృుత్తులను బలాత్కారమునను 
తే. ననుకరింపంగ నర్ధి. జేయంగం బడుట, ననయమును నాత్మమహిషిని ననుసరించు 
టయు నెజు6గ6 జెప్పి యిట్టు లనియెను మణీయు, జనవరేణ్యునితో యోగిసత్తముండు. 854 

పోతన భాగవతము 


* భార్యాపుత్రులు అనే గుణలిప్తమైన బుద్ది తత్య్యం ఏయే విధంగా వికారాన్ని పొందుతుందో, ఏయే 
విధాలుగా ఇం(ద్రియాలు వికారాన్ని పొందుతాయో ఆ గుణాలు కలిగి ఆ వృత్తులను అనగా తమ 
స్పత్వరజోధరా శలయిన మోహ, ప్రసాదహర్షాలను బలవంతంగా పురంజనుడు అనుకరించేవాడు. 


న. 


“వుజీయు నరదం బన దేహంబు, దురంగంబులన నిందియంబు, లీషాద్వయం బన 
సంవత్సరంబును దత్కృత వయస్సును, జక్రద్వయం బనం బుణ్యపాప కర్మద్వయంబు, వేణుత్రయం 
బన గుణత్రయంబు, పంచబంధనం బనం బంచప్రాణంబులు, రశ్మి యన మనంబు, సారథి 
యన బుద్ది, రథికోపవేశస్థానం బన హృదయంబు, గూబరంబు లన శోకమోహంబులు, సంచ 
ప్రహరణంబు అనం బంచేంద్రియార్హ ప్రక్షేపంబు, పంచనిక్రమం బనం గర్మేంద్రియంబులు, సప్త 
వరూధంబు లన ధాతువులు, హైమోపస్కరం బన రజోగుణం, బక్షయతూణీరం బన ననంత 
వాసనాహంకారోపాధి, యేకాదశ చమూపతి యన నేకా దశేంద్రియంబైన మనం, బాసురీవృత్తి 
యనం బాహ్యవిక్రమంబు, సంచేంద్రియంబులచేత మృగయా వినోదంబు చందంబున హింసాదులం 
జేసి విషయంబు లనుభవించుటయ మృగయాచరణం, బీ విధంబున నుండ జీవుండు దేహంబున 
స్వప్న సుషుప్తి జాగ్రదవస్థ్టలయందు నాధ్యాత్మి కాధిదైని కాధిభౌతికంబులైన బహువిధ దుఃఖంబులం 
జేసి క్లేశంబుల ననుభవించుచు నజ్ఞానావృతుండయి వర్షశతంబు నిర్గుణుం డయ్యును బ్రాణేంద్రియ 
మనోధర్మం బులం దనయందు నధ్యవసించి కామలవంబుల ధ్యానంబు సేయుచు నహంకార 
మమకార సహితంబుగా( గర్మాచరణంబు సేయుచుండు. 855 


* రథం అంటే శరీరం. గుజ్జాలు అంటే ఇంద్రియాలు. రెండు యుగాలు అంటే సంవత్సరం, వయస్సు, 
రెండు చక్రాలు అంటే పుణ్యపాప కర్మాలు. మూడు జెండాలు అంటే (త్రిగుణాలు. పంచబంధనాలు అంటే 
పంచ ప్రాణాలు. పగ్గం అంటే మనస్సు. సారథి అంటే బుద్ది. గూడు అంటే హృదయం. రెండు నొగలు అంటే 
శోకమోహాలు. పంచ ప్రహరణాలు అంటే ఐదు ఇంద్రియార్జాలు. పంచవి(క్రమాలు అంటే కర్మేం(ద్రియాలు. 
సప్తవరూధాలు అంటే రసం, రక్తం, మాంసం, మేదస్సు, అస్థి, మజ్జ, శుక్రం అనే ఏడు ధాతువులు. స్వర్ణాభరణం 
అంటే రజోగుణం. అక్షయ తూణీరం అంటే అనంత వాసనాహంకార ఉపాధి. ఏకాదశ సేనాపతి అంటే పది 
ఇం(ద్రియాలూ, మనస్సూ; ఆసురీవృత్తి అంటే బాహ్యవిక్రమం. పంచేం(ద్రియాలచేత హింసాదులను చేసి 
విషయాలను అనుభవించుటయే వేట. పురుషుడు దేహంతో స్వప్న సుషుప్తి జా[గ్రదవస్టలతో ఆధ్యాత్మిక, 
ఆధిదైవిక, ఆధిభౌతికాలైన బహువిధ దుఃఖాలచేత కష్టాలను అనుభవిస్తాడు. అజ్ఞానం చేత కప్పబడి నిర్గుణుడు 
ఐనా ప్రాణేంద్రియ మనోధర్మాలను తన యందు ఆరోపించి కామలేశాలను ధ్యానిస్తూ అహంకార 
మమకారాలతో గూడ వందయేండ్డు కర్మలను ఆచరిస్తాడు. 


క 


పురుషు(డు నిజప్రకాశత(, బరంగియు నలఘు(డు( బరుండు భగవంతుండున్‌ 
గురుండును నగు న య్యాత్మను, బరువడి నెజు(గంగ లేక ప్రకృతి గుణములన్‌. 856 


నాల్గవ స్కంధము 


క. విను మెపుడు దగులు నప్పుడ, యొనరంగ గుణాభిమానియును గర్మవశుం 
డన దగు నా పురుషుండు దా, ఘనమగు తైగుణ్య కర్మకలితుం డగుచున్‌. 

* పురుషుడు తాను స్వయం(ప్రకాశుడనీ, ప్రకృతికి పరుడైన పరమాత్ముడనీ, గురుడనీ, తెలుసుకోలేక 
ప్రకృతి గుణాలలో ఆసక్తుడయితే, గుణాభిమానియై కర్మవశుడై (త్రిగుణాలకు సంబంధించిన కర్మలలో 


మునిగి తేలుతుంటాడు. 


సీ. ధృతి నొప్పుచున్న సాత్విక కర్మమునను బ్రకాశ భూయిష్ట లోకముల భూరి 
రాజస ప్రకట కర్మమున దుఃఖోదర్క లోలక్రియాయాస లోకములను 
గైకొని తామస కర్మంబునను దమ శోక మోహోత్కట లోకములను 
బొందుచు( బుంస్ర్తీ నపుంసక మూర్తుల దేవతిర్యజ్మర్య భావములను 


తే. గలుగు గర్మానుగుణములు గాంగ జగతిం బుట్టి చచ్చుచు. గ్రమ్మజం బుట్టు చిట్లు 
దివిరి కామాశయుండైన దేహి యెప్పు, నున్నతానతపదముల నొందుచుండు. 


858 


* సాత్తిక కర్మలవల్ల ప్రకాశ భూయిష్టములైన లోకాలను, రాజసకర్మలవల్ల దుఃఖ భూయిష్ట్రములైన 
లోకాలను, తామస కర్మలవల్ల తమ శోక మోహ భూయిస్టములైన లోకాలను పొందుతాడు. ఒకప్పుడు 
పురుషుడై ఒకప్పుడు (స్తీయె, ఒకప్పుడు నపుంసకుడై ఆయా కర్మలకు తగినట్టు దేవ, మనుష్య, తిర్యక్‌ 
రూపాలతో జన్మిస్తాడు. ఈ విధంగా కామాసక్తుడయిన పురుషుడు పుట్టుతూ, చస్తూ, మళ్ళీ పుట్టుతూ 


ఉన్నత స్థానాలను, నిచస్తానాలను పొందుతూ ఉంటాడు. 


వ. అని మజియు నిట్లనియె. 


మ. ఎనయన్‌ క్షుత్సరిపీడ( గుంది శునకం బింటింటికిం బోవ( బూ 
నిన దద్దెనిక మైన దండహతి గానీ, కాక చౌర్యాన్నమై 
నను గానీ తగం బొందు చందమున నెన్నన్‌ దైవయోగంబు సెం 
పున నీ జీవుండు దా. బ్రియా ప్రియములం బొందుం ద్రిలోకంబులన్‌. 

* ఆకటి బాధతో కుక్క యింటింటికి తిరిగి దైవికంగా కజ్ఞ దెబ్బలనో, దొంగకూడునో తిన్నట్టు 


జీవుడు దైవికంగా ప్రాప్తించిన ప్రియా ప్రియాలను మూడు లోకాలలోను అనుభవిస్తాడు. 


చ. గొనకొని యిట్టి దుఃఖములకుం బ్రతికారము మానవేంద్ర! క 
ల్లిన విను తత్రతిక్రియ నకించనవృత్తి జనుండు మస్తకం 
బున నిడుమోపు మూపునను బూనిన దద్భర దుఃఖ మాత్మ( బా 
యని గతి జీవుండుం ద్రివిధమై తగు దుఃఖము( బాయ డెన్నండున్‌. 

* ఇటువంటి దుఃఖాలకు ప్రతిక్రియ లేదు. ఒకవేళ ఉన్నా అది తాత్కాలికమే. బరువు మోసే 
నిరుపేదవాడు తలమీద బరువును భుజం మీదికి మార్చుకున్నప్పటికీ దాన్ని మోయటం వల్ల కలిగే 
దుఃఖాన్ని తప్పించుకోలేడు. అలాగే జీవుడు మూడురకాలైన దుఃఖాన్ని తప్పించుకోలేడు. 


క. ఘన దుఃఖ హేతుకర్మం, బును దత్రతికార కర్మమును నివి మాయా 
జననము లగుటను బురుషుండు, గను( గలలో. దోంచి నట్టి కల చందమునన్‌. 862 


న. సవాసనోచ్చేదకంబు గా దని వెండియు నిట్లనియె. 863 
* కలలో మళ్ళీ కల వచ్చినట్టు, దుఃఖాన్ని కలిగించే కర్మం, ప్రతీకార కర్మం అవిద్యచేత కలుగుతాయి. 


సీ, నరనాథ! వినుము స్వప్నంబు చందంబున నజ్ఞాన విలసితం బగుట జేసి 

తివిరి మిథ్యాభూత దేహాదికమునకు నరయ నివర్తనాయాస మేటి 

కని యంటివేనియు నర్దంబు లేకున్న నర్జి సోపాధికం బైన మనము 

వాంఛతో స్వప్నము వర్తింప బురుషుని. బూని జాగ్రద్చోధచే నుపాధి 
తే. చెడక స్వాప్నిక సంస్కృతి విడువనట్టు, తత్వ విజ్ఞానమున నవిద్యా నివృత్తి 

దారదేహాదిక నివృత్తి దగులకున్న(, దివుట సంసృతి దా నివర్తింప కుండు. 864 
* రాజా! దేహం స్వప్నంవలె అజ్ఞానంవల్ల (ప్రాప్తిస్తుంది. కాబట్టి అసత్యమైనదే కదా! దానిని ప్రయాసపడి 
తొలగించుకోవటం ఎందుకు అని అనరాదు. ప్రయోజనం లేకపోయినా కలలో ఉపాధితో కూడిన మనస్సు 
పురుషుని ఆశ్రయించి మెలకువ వచ్చిన తరువాత కూడా స్వప్న సంసారాన్ని విడిచిపెట్టదు. అలాగే వైరాగ్యంచేత 
అజ్ఞానాన్ని తొలగించుకోలేకపోయినా; భార్యను, శరీరాన్ని విడిచిపెట్ట లేక పోయినా, సంసారం నుండి విడుదల 
లేదు. 


చ. ఘన పురుషార్థభూత మనంగా. దగు నాత్మకు నే నిమిత్తమై 
యొనర ననర్ధహేతు వన నూల్కొను సంసృతి సంభవించు న 
ట్లనయము దన్నిమిత్త పరిహారక మర్షి జగద్గురుండు నాం 
దనరిన వాసుదేవ పద తామరస స్సుటభక్తి యారయన్‌. 865 


* పరమ పురుషార్థం అనదగిన ఆత్మకు ఏకారణంవల్ల అనర్జాలను కలిగించే సంసారం కలుగుతుందో, 
ఆ కారణాన్ని జగద్దురుడైన వాసు దేవుని పాదపద్మాలమీద భక్తి నశింప జేస్తుంది. 
క. పూనిన తద్బక్తి సమీ, చీనగతిం దెలియ ననఘ! చిరవైరాగ్య 
జ్ఞాన జనక మగు భక్తిని, ధానము గోవింద వరకథాశయమ యగున్‌. 866 


వ. కావున నది తత్కథాకర్లన గాన నిరతుండు, నిశ్వాస సంయుక్తుండు నైన వానికి సంభవించు, 
నుజీయును 867 

* వాసుదేవుని యందలి భక్తి శాశ్వతములైన వైరాగ్య జ్ఞానాలను కలిగిస్తుంది. ఆ భక్తి గోవిందుని 
సత్కథలను వినటం వల్లనే కలుగుతుంది. 


క. ధర సాధులు నిమలాంతః, కరణులు భగవద్దుణానుకథన శ్రవణ 

స్ఫురిత స్వాంతులు ననఘులు, వరధిషణులు నైన భాగవత జనుల సభన్‌. 868 
క. సరసోదార మహాత్మము, ఖరితము లగు మధు విరోధి కమనీయ గుణో 

త్కర సురుచిర చరితామృత, పరిపూరిత వాహినులను బరమ ప్రీతిన్‌. 869 


క. మన మలరంగ శ్రోత్రాంజలు, లను బానము సేయు పుణ్యులకు క్షుతృష్థా 
ఘన భయ శోకనిమోహము, లనయంబును సో(కకుండు నవనీనాథా! 870 

* భగవంతుని గుణాలను కీర్తించటంచేత, వినటంచేత పరిశుద్దమైన మనస్సు కలిగిన భక్తుల సభలకు 

వెళ్ళి అక్కడ హరికథామృత ప్రవాహాలను చెవులు అనే దోసిళ్లతో తనివితీరా త్రాగేవారికి ఆకలీ, దాహమూ, 
భయమూ, శోకమూ, విమోహమూ సోకవు. 

వ. కావున నిట్టి భాగవత సహవాసంబు లేక తనంతన భగవద్భాగవత గుణాభివర్లన కథానుచింత 
నాదులయందుం బ్రవర్తించిన నాలస్యాది దోషంబు లొంది యీ జీవలోకంబు సహజక్షుధాదికంబున 
నుపద్రుతంబై సర్వేశ్వరకథామృత వాహిని యందు రతిం జేయ, దిది నిశ్చితం బని మటీయు 
నిట్లనియె. 871 


* సత్సంగం లేకుండా స్వయంగా హరికథా చింతనాదులవల్ల భక్తి కలుగదు. సహజములైన ఆకలిదప్పులచేత 
బాధపడే జీవులకు, సోమరితనంవల్ల, రసావేశం లేనందువల్ల హరికథామృతపానంలో ఆసక్తి కలుగదు. 


సీ. పద్మసంభవు(డును భవు(డును మనుకుల సమితి దక్షాది ప్రజాపతులును 
వైష్టికులైన సనకముఖ్య మునులు. బులస్త్యుండు భృగువు. బులహుండు( గ్రతువు 


నత్రి మరీచియు నంగిరసుండు నరుంధతీ విభుండును రూఢి మెజయ' 
బహుపుణ్యు లేం గడపలం గాగ గల బ్రహ్మ వాదులు నందటు వాక్కులకును 


తే. నెనయ నీశ్వరులై యుండియును సమగ, మతి. దపో యోగ విద్యా సమాధి వర వి 
చారులై యుండియును సర్వసాక్షి యైన, యీశ్వరుని వెదకియు. గాన రిద్ధచరిత! 872 


* బహ 3 మహేశ్వరుడు, మనువులు, దక్షుడు మొదలైన ప్రజాపతులు, సనకాదిమునులు, పులస్త్యుడు, 
భృగువు, పులహుడు, (క్రతువు, అత్రి, మరీచి, అంగిరసుడు, వసిష్టుడు, నేను (నారదుడు) వేదాంతులం, 


వాచస్పతులం, తపోయోగవిద్యా సమాధులు అనే ఉపాయాలతో ఆలోచించేవారం, అయినా సర్వసాక్షి అయిన 
పరమాత్ముని చూడలేము. 


వ. అది యెట్లంటేని. 873 

మ. ఘనవిస్తార మపార మద్వయ మనంగా నొప్పు వేదంబు దా 
మనువర్తించుచు మంత్రయుక్తి వివిధంబై నట్టి దేవాఖ్య శో 
భనసామర్థ్యముచేత నింద్ర ముఖరూపం బిష్టదైనంబుగా( 
గని వేడ్కన్‌ భజియించువారలు గనంగా నేర్తురే యీశ్వరున్‌. 874 


* ఏమంటే మిక్కిలి విస్తారమైనదీ, అంతులేనిదీ, అద్వితీయమైనదీ అయిన వేదాన్ని అనుసరించి 
మంతత్రాలచేత పెక్కు దేవతలను ఆరాధిస్తూ ఇంద్రాది దేవతలను ఇష్టదైవతాలుగా భజించేవారు సర్వేశ్వరుడైన 
పరమాత్మను దర్శింపలేరు. 


క, విను మాత్మ భానింతు డన, నెనసిన భగవంతు. డెప్పు డెవ్వని( గరుణం 
దనరుచు ననుగ్రహించును, మనుజేశ్వర! యపుడు వాండు మహితాత్మకుండై, 875 


క. ధీరత నీ లోకవ్యవ, హారంబును వైదికంబు ననందగు కర్మా 
చారములందు వినిష్టిత, మై రూఢి. దనర్చు బుద్ధి నర్దిన్‌ విడుచున్‌. 876 


* భగవదను(గ్రహానికి పాత్రుడైనవాడు మహితాత్ముడై ఆత్మభావం పొంది లోకవ్యవహారంలోనూ, 
వైదిక కర్మాచరణంలోనూ నెలకొన్న బుద్దిని త్యజిస్తాడు. 


సీ. కావున రాజేంద్ర! నీవును బరమార్థ, రూపంబు లగుచు( బ్రరోచమాన 
ములును గర్లప్రియంబులును నస్వుష్ట వ, స్తువులును నైన యీ వివిధ కర్మ 
ములయందు( బురుషార్థ బుద్ది గావింపకు, మతిఘన స్వాంతు లైనట్టివారు 
పరగు జనార్దన ప్రతిపాదకంబైన, శ్రుతి గర్మపర మని చూపుచుండు 


తే. వారు వేదజ్ఞా లనందగువారు గారు, రూఢి మజీవారు నిత్యస్వరూపభూత 
మైన యీ యాత్మతత్వంబు నలరు వేద, కలిత తాత్పర్యమని యాత్మ( దెలియలేరు. 877 


* కాబట్టి రాజేంద్రా! పరమార్జాలలాగా కనిపిస్తూ, ఆసక్తి కల్పిస్తూ, వినటానికి ఇంపై, అవాస్తవములైన 
ఈ వివిధ కర్మలను పరమార్థాలు అని అనుకోకు. మలిన బుద్దులు జనార్దనుని ప్రతిపాదించే వేదాన్ని 
కర్మపరమని వాదిస్తారు. వారు వేదతత్త్యం తెలిసినవారు కారు. 


న. కావునం బ్రాగగ్రంబులైన దర్భలచేత సకలక్షితిమండలాస్తరణంబు గావించి యహంకార యుక్తుండవు 
నవినీతుండవు పెక్కుపశువుల( జంపనే కాని కర్మస్వరూపంబును విద్యాస్వరూపంబును నెజుంగ, 
వా కర్మ విద్యాస్వరూపంబు లెట్టి వనిన సర్వేశ్వర పరితోషకం బేది, యదియ కర్మం, బా 
సర్వేశ్వరునియందు నేమిట మతి సంభవించు నదియ విద్య, యతండే దేహులకు నాత్మయు 
నీశ్వరుండు నగుచుండు6 గావున బురుషులకు క్షేమ కరంబైన యాశ్రయంబు తద్బాద మూలంబ, 
యతండు ప్రియతముండును సేవ్యమానుండును నగుచుండ నణుమాత్రం బయిన దుఃఖంబులే, 
దట్టి యా భగనత్స్వరూపం బెవ్వం డెలుంగు, వాండు విద్వాంసుండును గురుండును హరియు నని 
చెప్పి వెండియు నిట్లనియె. 878 

* ప్రాచీనాగ్రములైన (తూర్పువైపు కొనలుగల) దర్భలను భూమండలమంతా పరచి అహంకారంతో, 
అవినయంతో అనేక పశువులను చంపావు. కర్మ స్వరూపాన్ని విద్యాస్వరూపాన్ని తెలిసికోలేక పోయావు. ఆ 
కర్మ విద్యాస్వరూపాలను గురించి చెపుతాను విను. హరికి సంతోషాన్ని కలిగించేదే కర్మము. 


భగవంతునిపై మతిని నెలకొల్పేదే విద్య. హరియే దేహులకు ఆత్మ. హరియే పరమాత్మ. భద్రతను 
కోరేవారికి హరిపాదమూలమే శరణము. హరిని పరమ (ప్రియునిగా భావించి కొలిచే వారికి ఆవంతయైనా 
దుఃఖం కలుగదు. భగవత్‌ స్వరూపాన్ని తెలిసికొన్నవాడే విద్వాంసుడు. అతడే గురువు. అతడే హరి. 


క. అవనీశ! యీ విధంబున, భవదీయ ప్రశ్న మిట్లు పరిహృత మయ్యెం, 
దవిలి యింక నొక్క గోప్యము, వివరించెద( జిత్తగింపు విమలచరిత్రా! 879 
* రాజేంద్రా! నీ ప్రశ్నకు పూర్తిగా సమాధానం చెప్పాను. ఇక ఒక రహస్యం వివరిస్తాను. సావధానంగా విను. 
సీ. లలి సుమనో వాటికల యందు నల్ప ప్రసూన మరంద గంధానుమోద 
సంచారియును మృగీసహితము( దన్నివేశిత చిత్తమును మధువ్రత నినాద 
మేదుర శ్రవణానుమోదితమును బురోభాగ చరన్నిజ ప్రాణహారి 
దీపిత వృక గణాధిష్టితమును లుబ్ధక క్రూర ఘన సాయక ప్రభిన్న 
తే. పృష్టభాగంబునై తగ నెదను మృత్యు, భీతి వాటిల్ల నొండు దప్పింప వెరవు 
గాన కడని( జరించు మృగంబు పగిది, భూవరోత్తమ! వినవయ్య! పురుషు. డెపుడు. 880 
* అందమైన పూలతోటలో హాయిగా విహరిస్తూ చిన్నారి పూలతీయని తేనెలకు, కమ శని సువాసనలకు 
జుమ్మనే తుమ్మెదపాటలకు ప్రీతి చెందుతూ ఒక మగలేడి ఆడులేడితో కలిసి నెమ్మదిగా సంచరిస్తున్నది. 
దాని మనస్సు ఆడులేడిమీదనే నిమగ్నమై ఉన్నది. ఆ మగలేడికి ముందుభాగంలో ప్రాణాలకు హాని 
కలిగించే తోడేళ్ల గుంపు తిరుగుతున్నది. ఇంతలో వెనుక నుండి బోయవాడు విడిచిన వాడి బాణం లేడి 
పృష్టభాగాన్ని చీల్చి వేసింది. తప్పించుకొనే దారిలేక ఆ మగలేడి అడవిలో మృత్యువుపాలయింది. రాజేం(ద్రా! 
పురుషుడు ఆ మగలేడివంటి వాడే సుమా! 


న. అంగనా నివాసంబుల యందు క్షుద్రతమంబగు కామ్య కర్మ పరిపాక జనితంబైన జిహ్యోపస్మాది 
కామజనిత సుఖలేశంబుల నన్వేషించుచు6 గామినీయుక్తుండును, దన్నివేశిత మానసుండును 
నతిమనోహర వనితాజనాలాప శ్రవణ తత్సర చిత్తుండును, బ్రత్యక్షంబున నాయుర్హరణ కారణా 
హోరాత్రాది కాలవిశేషగణనా పరుండునుగాక పరోక్షంబునం గృతాంత శరనిర్భిన్న గాత్రుండును 
నగుచు నీ జీవుండు విహరించు చుండుం, గావున నీవు నీ జీవుని మృగచేష్టితునిగా విచారించి 
శోత్రాదులందున్న శబ్దాదులం బోలె బాహ్య వృత్తులగు శ్రాతస్మార్హాది రూప కర్మంబును 
హృదయంబునందు నియమించుచు నసజ్ఞనయూథ వార్తాసహితం బైన గృహాశ్రమంబు విడువుము, 
సకల జీవాశ్రయుండైన యీశ్వరుని భజియింపు, మిట్లు సర్వతో విరక్తుండవు గమ్మని నారదుండు 
వలికినం బ్రాచీనబర్హి యిట్లనియె. 881 

* పురుషుడు పూలవంటి (స్త్రీల యిండ్లను ఆశ్రయిస్తాడు. పూల తేనెలలాగా సువాసనలలాగా మిక్కిలి 
క్షుద్రమై, కామ్యకర్మ పరిపాకము నుండి పుట్టిన జిహ్వ, ఉపస్థ మొదలైన కామ జనిత సుఖలేశాన్ని అన్వేషిస్తాడు. 
స్తీయందే మనస్సు నిల్పుతాడు. తుమ్మెద పాటలలాగా మనస్సును కొల్లగొట్టే స్త్రీల మాటలను వినగోరుతాడు. 
కనులముందే తోడేళ్ల గుంపులాగా ఆయుస్సును హరించే రాత్రింబవళ్ళను లెక్కచేయడు. వెనుకనుండి 
బోయవాని వంటి యముడు శరీరాన్ని చీల్చివేస్తుండగా జీవుడు విహరిస్తాడు. కాబట్టి నీవు ఈ జీవుని 
లేడివంటి చేష్టలు కల వానినిగా భావించు. బాహ్యవ్యాపారాలైన (శ్రౌతస్మార్తాది రూపకర్మలను హృదయంలో 
నిగ్రహించు. అతి కాముకుల గాథలతో కూడిన సంసారాన్ని విడిచిపెట్టి, సర్వజీవులకు దిక్కైన భగవంతుని 
సేవించు, సంపూర్ణ విరక్తిని పొందు” అని నారదుడు బోధించాడు. (ప్రాచీనబర్హి ఇలా అన్నాడు. 


క. మునివర! భగవంతుండవు, ననుపమ విజ్ఞాననిధివి ననందగు నీచే 
తను వివరింపంగా. దగి, యెనసిన యీ యాత్మతత్త్వ మిట నా చేతన్‌. 882 


న. శ్రుతంబును విచారితంబును నయ్యెం గర్మనిష్టు లగు నుపాధ్యాయు లైనవార లీ యాత్మ తత్వంబును 
నెణుంగ, రెటీంగిరేని యుపదేశింపరు. కావున. దద్భృతంబయిన మహా సంశయంబు నీ చేత నివృత్తం 
బయ్యెనని వెండియు నిట్లనియె. 883 


* “మునీంద్రా! మేటి విజ్ఞానివి అయిన నీవు చెప్పిన ఆత ] తత్వాన్ని విన్నాను. బాగా ఆలోచించాను. 
నాకు కర్మమును బోధించిన ఆచార్యులకు ఈ ఆత్మ తత్త్యము తెలియదు. తెలిస్తే కర్మను ఉపదేశించరు 
కదా! ఆ ఆచార్యులు ఉపదేశంచేత నాకు ఆత్మతత్త్యం విషయంలో కల్గిన మహాసంశయం న వల్ల పటాపంచ 


లయింది” అని ఇంకా ఇలా అన్నాడు. 


సీ అనఘాత్మ! యేమిటి యందు నీ యింద్రియ వృత్తులు దగ బ్రర్తింపకుండు 
టను జేసి బుషులైన ఘనముగ మోహింతు రట్టి యర్థము నందు నాత్మ సంశ 
యము గల్లుచున్నది, యది యెట్టి దనినను బురుషు( డే యే దేహమునను జేసి 
కర్మముల్‌ సేసి తత్కాయంబు నీ లోక మందునే విడిచి తా నన్యదేహ 


తే. మర్ధితో ఘటియించి లోకాంతరమును, బొంది తత్కర్మఫలమును బొందు ననుచు 
బ్రకటముగ వేదవేత్తలు వలుకు చుందు, రన్న నది యెట్లు విన నుపపన్న మగును? 884 


* ఇంద్రియ వృత్తులయందు అప్రవృత్తులై బుషులు మోహించే అర్థం గురించి నాకు సంశయం 
కలుగుతున్నది. పురుషుడు ఏ దేహం చేత కర్మలు చేస్తాడో ఆ దేహాన్ని ఈ లోకంలోనే విడిచి పెట్టి తాను 
మరొక దేహాన్ని ధరించి మరొక లోకాన్ని చేరి అక్కడ కర్మఫలాన్ని అనుభవిస్తాడని వేదవేత్తలు చెపుతారు. 
ఇది యెట్లా పొసగుతుంది? 

వ. అదియునుం గాక యాచరితంబైన కర్మంబు తత్‌క్షణంబు వినష్టం బగుటంజేసి జీవుండు దేహాంతర 

లోకాంతర భావి యయిన ఫలం బెట్టు సంభవించు ననిన ప్రాచీనబర్థికి నారదుం డిట్లనియె. 

నరేంద్రా! స్వస్నావస్థయందు లింగశరీరాధిష్టాతయైన జీవుండు జాగ్రద్దేహాభిమానంబు విడిచి తాదృశంబ 

కాని యతాదృశంబ కాని యైన శరీరాంతరంబు నొంది మనంబునందు సంస్కార రూపంబున 

నాహితంబైన కర్మంబు ననుభవించు చందంబునం బురుషుం డే లింగశరీరంబునం జేసి కర్మంబు 

నాచరించు, నా లింగశరీరంబుననే లోకాంతరంబున దేహవిభేదంబు నొందక తత్సలం బనుభనించు, 

నదియునుం గాక దాన ప్రతిగహాదుల యందు స్టూలదేహంబునకుం గర్భత్వంబు గల దంటివేని 

నహంకార మమకార యుక్తుండైన పురుషుండు మనంబునం జేసి యే యే దేహంబు పరిగ్రహించు, 

నా యా దేహంబున సిద్ధంబైన కర్మం బా జీవుం డనుభవించు, నట్లు గాకున్న( గర్మంబు పునర్భవ 

కారణం బగుట యుపపన్నంబు గాకుండు6 గావున మనఃప్రధానం బైన లింగశరీరంబునకే కరృత్వం 

బుపపన్నం బగునని వెండియు నిట్లనియె. 885 

* అంతే కాదు. చేసిన వేదోక్తమైన కర్మ ఆ క్షణంలోనే నశిస్తుంది కదా! ఇంక జీవుడు మరొక దేహం 

పొంది లోకాంతరంలో ఎలా అనుభవించగలడు?” అని (ప్రశ్నించాడు. అప్పుడు నారదుడు ప్రాచీన బర్హితో 

ఇలా అన్నాడు. “రాజా! లింగశరీరాన్ని ఆశ్రయించి ఉండే జీవుడు కలలో జాగ్రద్దేహాభిమానాన్ని విడిచి, 

అటువంటిదో లేక అటువంటిది కానిదో అయిన మరొక శరీరం పొందుతాడు. మనస్సులో సంస్కార 

రూపంలో ఆ హితమైన కర్మను ఆచరిస్తాడు. అలాగే జీవుడు ఏ లింగ శరీరం చేత కర్మను చేస్తాడో ఆ 

లింగశరీరం చేతనే లోకాంతరంలో ఆ ఫలాన్ని అనుభవిస్తాడు. భిన్న దేహాన్ని పొందడు. ఇవ్వటం, పుచ్చుకొనటం 

మొదలైన వానియందు స్టూల దేహానికి కరత్వం ఉన్నది అని భ్రమించకూడదు. జీవుడు అహంకారంతోను 

మమకారంతోను కూడిన వాడు. ఆ జీవుడు మనస్సు చేత ఏ దేహాన్ని పొందుతాడో, ఆ దేహం చేతనే 

ప్రాప్తించిన కర్మను అనుభవిస్తాడు. అలాకాకుంటే కర్మ పునర్ణన్మకు కారణం కావటం పాసగదు. కాబట్టి 
మనః (ప్రధానమైన లింగశరీరానికే కర్షత్వం పొసగుతుంది. 

క. క్షితి నుభయేంద్రియ కర్మ, స్థితు లనుభవ మందంబడిన చిత్తము పగిదిన్‌ 
ధృతి. జిత్తవృత్తులను ల, క్షిత మగు( దత్సూర్వ దేహకృత కర్మంబుల్‌. 886 


* జ్ఞానరూపాలు, కర్మరూపాలు అయిన ఇం(ద్రియాల కర్మ ప్రవృత్తులచేత చిత్తాన్ని ఊహించవచ్చు. 
అలాగే చిత్త వృత్తులను బట్టి పూర్వదేహంచేత చేయబడిన కర్మలను ఊహించవచ్చు. 


వ. అది యెట్లనిన నీ దేహంబునం జేసి యే రూపంబు నే ప్రకారంబున నెప్పు డెచట నగు, నది 
యనను భూతంబును నదృష్టంబును నశుతంబునునై యుండు, నట్టిది యొకానొక కాలంబున 
వాసనాశ్రయుం డయిన పురుషునకు. దదనుభవాది యుక్తం బగు పూర్వదేహంబున ననుభూతంబును 
దృష్టంబును శ్రుతంబును నని విశ్వసింపు, మీ మనంబున అననుభూతార్థంబు గోచరింప(జాల, దీ 
మనంబు పురుషులకు శుభాశుభ నిమిత్తంబులైన పూర్వాపర దేహంబులం బ్రకాశింపం జేయుచుండు, 
నీ మనంబునందు నదృష్టంబు నశ్రుతంబు నైన యర్ధంబు స్వష్నాదికమందుం దో(చు నంటివేని 
నది దేశకాల క్రియాశయంబని తలంపం దగు, నీ సమస్త నిషయంబుల. గ్రమానురోధంబున 
మనంబునం జేసి భోగ్యంబులగు నని మటీయు నిట్లనియె. 887 

* దేహం చేత అనుభవింపబడనిది, చూడబడనిది, వినబడనిది అయినటువంటిది వాసనాశయుడైన 
జీవునికి పూర్వ దేహంలో అనుభవింప బడినది, చూడబడినది, వినబడినది అవుతుంది. అనుభవింపబడిన 
విషయం మనస్సులో స్ఫురించదు. ఈ మనస్సే జీవులకు శుభాశుభములకు కారణమైన పూర్వపరదేహాలను 
తెలుపుతుంది. ఈ మనస్సులో చూడబడనిది, వినబడనిది అయిన విషయం కలలో కనిపించే మాట 
నిజమే. కాని ఆ కల దేశకాల (క్రియలను ఆశ్రయించి ఉంటుంది. సమస్త విషయాలు (క్రమాన్ని అనుసరించి 
మనస్సుచేత అనుభవింపబడతాయి. 


చ. 


సుమహిత శుద్ద సత్వగుణ శోభితమున్‌ సరసీరుహోదరో 

త్తమ గుణచింతనాపరము ధన్యము నైన మనంబునందు భూ 

రమణ! సుధాంశునందు నుపరాగమునన్‌ దివి. దోచు రాహు చం 

దమునను గోచరంబగు నుదారత నీ యఖిల ప్రపంచమున్‌. 888 


* శుద్ద సత్య గుణం కలిగి వాసుదేవుని ఉత్తమ గుణాలను ధ్యానించటంలో నిమగ్నమైన మనస్సులో, 
(గ్రహణం నాడు చంద్రమండలంలో రాహువు కనిపించినట్టు ప్రపంచ సర్వమూ కనిపిస్తుంది. 


న. 


అని వెండియు నిట్లనియె. లింగదేహమునకు గర్భత్వ భోకృత్వంబులు స్టూలదేహద్వారకంబు 
లగుటంజేసి స్టూలదేహ వినాశంబు గలుగం జీవునకు గర్భత్వ భోకృత్వంబులు లేకుండుటం జేసి 
ముక్తి గలుగు నంటివేని నీ స్టూలదేహ సంబంధంబు జీవునియందు బుద్ది మనోమోక్షార్థ గుణవ్యూహ 
రూపాది లింగ శరీరభంగ పర్యంతంబు గలుగుచుండును, సుషుప్తి మూర్చాదులందు నిష్టవియోగాది 
దుఃఖమందు నహంకారంబు గలిగియుండు, నది యింద్రియోపహతింజేసి యమావాస్య యందలి 
చంద్రుండునుంబోలె. దరుణపురుషునకు గర్భ బాల్యావస్థలయందు నింద్రియ పొష్కల్యంబు 
లేకుండుటం జేసి యేకాదశేంద్రియ స్ఫురణ సమరం బయిన యహంకారంబు గర్భాదులకు( 
బ్రకాశింపని చందంబుం దోంసకుండు. గావున స్టూలదేహ విచ్చేదంబు లేకుండుటం జేసి 
వస్తుభూతార్థంబు లేకున్న నీ సంసారంబు విషయంబులయం దాసక్తుండగు జీవునకు స్వాప్ని 
కానర్థాగమనంబునుంబోలె నివర్తింప, దీ తీరునం బంచతన్మాత్రాత్మకంబును ద్రిగుణాత్మకంబును 
షోడశ వికారాత్మకంబునునై విసృతంబు నయిన లింగ శరీరంబు నధిష్టించి చేతనాయుక్తుండైన 
జీవుండని చెప్పంబడు, మజియును. 889 


* స్థూల దేహం ద్వారానే లింగదేహం కర్భత్య భోకృత్వాలు పొందటంచేత స్టూలదేహం నశించగానే 
జీవునికి కర్భత్వ భోకృత్వాలు ఉండవు. కాబట్టి ముక్తి కలుగుతుంది అని చెప్పటం సరికాదు. లింగశరీరం 
ఎందాకా ఉంటుందో అందాకా స్టూలదేహంతో జీవునికి సంబంధం ఉంటుంది. గాఢనిద్ర, మూర్చ మొదలైన 
వానిలో అహంకారం ఉన్నప్పటికీ ప్రకాశించదు. అమావాస్యనాడు చంద్రునిలాగా బాల్యంలో అహంకారం 

స్పష్టపడదు. స్టూలదేహంతో ఎడబాటు ఉండదు. కాబట్టి అర్థం లేకపోయినా విషయాసక్తుడైన వానికి కలలో 
అనర్థ దర్శనం కలిగినట్లు సంసారం (జన్మ) ఉడుగదు. ఈ విధంగా లింగ శరీరాన్ని ఆశ్రయించి చైతన్యాన్ని 
కలిగించే పురుషుడే జీవుడు అని చెప్పబడతాడు. 


సీ 


తివిరి యప్పురుషుండు దేహంబుననుజేసి, యనయంబు( బెక్కు దేహాంతరముల 
నంగీకరించుచు నవి విసర్ణించుచు, సుఖ దుఃఖ భయ మోహ శోకములను 
బొలుపొందు తద్దేహములనె పొందుచు నుండు, నది యెట్టు లన్నను నగ్రభాగ 
తృణ మూంది మణీ పూర్వతృణ పరిత్యాగంబు, గావించు తృణజలూకయును బోలె 


జీవుడవని( గొంత జీవించి మ్రియమాణు, డగుచు నొండు దేహ మర్జి( జెంది 
కాని పూర్వమైన కాయంబు విడువ(డు, గాన మనమె జన్మకారణంబు. 890 


* పురుషుడు ఈ లింగదేహంచేత ఒక స్టూలదేహాన్ని విడిచి, మరొక దేహాన్ని పొందుతూ, తిరిగి 
దానిని విడిచిపెడుతూ సుఖ, దుఃఖ, భయ, మోహ, శోకాలను ఈ లింగదేహం చేతనే అనుభవిస్తాడు. జలగ 
ముందున్న తృణాన్ని పట్టుకొని ఆ తరువాతనే వెనకటి తృణాన్ని విడిచిపెడుతుంది. అలాగే జీవుడు కొంతకాలం 
(బ్రతికి చనిపోతూ, మరొక దేహం పొందిన తరువాతనే పూర్వదేహాన్ని విడిచిపెడతాడు. కాబట్టి మనస్సే 


తరలము 


నరవరోత్తమ! యట్లు గాన మనంబె జీవులకెల్ల సం 

సరణకారణ, మట్టి కర్మవశంబునన్‌ సకలేంద్రియా 

చరణు(డౌట నవిద్య గల్గును, సంతతంబు నవిద్యచే( 

బరణగుటన్‌ బహుదేహకర్మనిబంధముల్‌ గలుగుం జుమీ! 891 


* మనస్సే జీవులకు అందరికీ జన్మకారణం. కర్మవశాన అవిద్య కలుగుతుంది. అవిద్యచేత దేహానికి 
కర్మబంధం కలుగుతుంది. కర్మ బంధం వల్ల బహు జన్మలను పొందక తప్పుదు సుమా! 


చ. 


విను మది గాన భూవర! యవిద్య లయించుటకై రమాపతిన్‌ 

ఘనజనన స్థితి ప్రళయకారణ భూతుని. బద్మపత్ర లో 

చను బరమేశు నీశ్వరుని సర్వజగంబు( దదాత్మకంబుగా( 

గనుగొనుచుం దదీయపదకంజము లర్థి భజింపు మెప్పుడున్‌. 892 


* కాబట్టి రాజా! వాసుదేవుడే సృష్టి స్థితి లయాలకు కారణమనీ, ఈ జగమంతా వాసుదేవాత్మకమనీ 
తలపోసి ఈశ్యరుడైన వాసుదేవుని సేవించు. నీ అవిద్య నశిస్తుంది.” 


క 


అని యీ గతి భగవంతుం, డనఘు(డు భాగవతముఖ్యుండగు నారదు. డా 
ఘనునకు జీవేశ్వర గతి, ఘనకృప నెజింగించి సిద్ద గతి. జనిన యెడన్‌. 893 

* ఈ విధంగా భక్తులలో (శ్రేష్టుడైన నారదుడు ప్రాచీనబర్జికి జీవేశ్వరుల తత్త్వాన్ని తెలిపి సిద్దలోకానికి 
వెళ్ళాడు. 
సీ, రాజర్షి యెనట్టి ప్రాచీనబర్హి దా. దగ బ్రజాపాలనార్ధంబు సుతుల 
రా ల ఇ 
ధరకు నియోగించి తపము సేయుటకునై కసిలాశమంబున కపుడు వోయి 
యచ్చట నియతి నేకాగ్రచిత్తుండును ముక్తసంగుండును భూరిధైర్య 
యుక్తుండు నగుచు సద్భక్తి యోగంబున ననఘ! గోవిందపదారవింద 


తే. చింతనామృత పాన విశేషచిత్తు, డగుచు విధిరుద్ర ముఖ్యుల కందరాని 
యవ్య యానందమయ పద మందె నప్పు, డనుచు మైత్రేయముని విదురునకు( జెప్పి. 894 


* అప్పుడు రాజర్షి అయిన ప్రాచీనబర్హి ప్రజారక్షణకు కొడుకులను నియోగించి, తపస్సు చేయటానికి 
కపిలాశ్రమానికి వెళ్ళాడు. ఆ కపిలాశ్రమంలో ముక్తసంగుడై, ఏకాగ్రమైన చిత్తంతో సద్భక్తియోగంతో, గోవిందుని 
పాదపద్మాలను ఆరాధించాడు. బ్రహ్మరుద్రాదులకు పొందశక్యం కాని అవ్యయానందమయమైన పదాన్ని 
పొందాడు అని మైత్రేయముని విదురునితో చెప్పి మళ్లీ ఇలా అన్నాడు. 


వ. వెండియు నిట్లనియె, నిట్లు ముకుందయశంబునం జేసి భువనపావనంబు, మనశ్ళుద్దికరంబు 
సర్వోత్కృష్ట ఫల ప్రదాయకంబు, దేవర్షివర్య ముఖ వినిస్సతంబునైన యీ యధ్యాత్మ పారోక్ష్యంబు 
నెవ్వండు పఠియించు, నెవ్వండు విను, నట్టివాండు లింగ శరీర విధూననంబు గావించి ముక్తసమస్త 
బంధుండయి విదేహకైవల్యంబు నొంది సంసారంబునందు. బరిభ్రమింపం డనిన మైత్రేయునకు 
విదురుం డిట్లనియె. 895 


* “నారదముని బోధించిన హరికీర్తిని కొనియాడే ఈ అధ్యాత్మ పారోక్ష్యం లోకాన్ని పవిత్రం చేస్తుంది. 
మనళ్ళుద్దిని కలిగిస్తుంది. అన్నిటికంటే గొప్పదైన ఫలాన్ని ఇస్తుంది. కాబట్టి దీనిని చదివేవాడు, విన్నవాడు 
లింగశరీరాన్ని విడిచి సమస్తబంధాలను (త్రెంచుకొని విదేహ వైవల్యాన్ని పొందుతాడు. సంసారంలో భ్రమించడు” 
అని చెప్పిన మైత్రేయునితో విదురుడు ఇలా అన్నాడు. 

క. మునినాథ! ప్రచేతసు లా, ఘన మగు రుద్రోపదిష్ట కమలోదర కీ 

ర్రనమున నే గతి బొందిరి, వనజాక్షుండు సంతసింప వా రనఘాత్మా! 896 


“మునీంద్రా! ప్రచేతసులు శివుడు ఉపదేశించిన శ్రీహరి స్తోత్రాన్ని జపించి ఏ గతిని పొందారు? 


=: ప్రచేతసుల తపంబునకు భగవంతుండు మెచ్చివరంబు లిచ్చుట. :- 


తే. కడంగి మజీవారు యాదృచ్చికమున. జేసి, హరికి నిత్యప్రియుండగు హరుని గాంచి 
యతని వలన ననుగ్రహ మంది మోక్ష, మంది రని చెప్పి, తది నిశ్చయంబు మణీయు. 897 

* వారు అప్రయత్నంగా శ్రీహరికి ఇష్టుడైన శివుని దర్శించి ఆయన అనుగ్రహం వల్ల మోక్షం పొందారు 
అని చెప్పావు కదా! అది నిజమే! 


క. హరి దర్శన పూర్వం బిహ, పరలోకములందు నా నృపాల తనయు లం 
దిరి యే ఫలముల నందటు, నిరతి నెజింగింపు మన మునివరు(డు వలికెన్‌. 898 


* శ్రీహరిని దర్శించటానికి ముందు ఈ లోకంలోనూ, పరలోకం లోనూ ఈ రాజపుత్రులు ఏ 
ఫలాలను పొందారు నాకు చెప్పు” అని విదురుడు అడిగాడు. అప్పుడు మైత్రేయ మహర్షి ఇలా అన్నాడు. 


క. విను జనకాదేశము ముద, మున దాల్చి నృపాత్మజులు సముద్రోదరమం 
దనుపమ జపయజ్ఞంబున, నొనర( దపం బూని ముదము నొందుచు నుండన్‌. 899 


* “తండ్రి ఆనతిని తలదాల్ఫి ప్రచేతసులు సముద్రమధ్యంలో రుద్రగీతమును జపిస్తూ తపస్సును 
(ప్రారంభించారు. 
క. పదివే లేండులు నిష్టను, వదలక తప మాచరింప వారల కర్షిన్‌ 
సదయాంతరంగు. డభయ, ప్రదుండు సనాతను(డు నైన పద్మోదరుండున్‌. 900 


క. అనుపమ శాంతము లగు నిజ, తను రశ్ములచే నృపాల తనయ తపో వే 
దనలు శమింప(గ( జేయుచు, ననయము' బ్రత్యక్ష మయ్యె, నచ్యుతు( డంతన్‌. 901 


* వారు పదివేల యేండ్డు నిష్టతో తపస్సు చేశారు. అప్పుడు దయామయుడైన శ్రీహరి తన 
శరీరకాంతులచేత వారి తపణ్హేశాన్ని శమింపజేస్తూ ప్రత్యక్షమయ్యాడు. 


ఫీ పఘునమేరు శృంగ సంగత నీల మేఘంబు, నెటి గరుడస్కంధ నివసితుండు( 
గమనీయ నిజదేహకాంతి విపాటితాభీలాఖి లాశాంతరాళ తము(డు 
సుమహితాష్టాయుధ సుమనో మునీశ్వర, సేవక పరిజన సేవితుండు 
మండిత కాంచన కుండల రుచిరోప, లాలిత వదన కపోలతలుడు. 


తే. జారు నవరత్న దివ్య కోటీరధరు(డు(, గౌస్తుభప్రవిలంబ మంగళ గళుండు 
లలిత పీతాంబర ప్రభాలంకృతుండు, హారకేయూర వలయ మంజీర యుతుండు. 902 


* ఆయన మేరుపర్వత శిఖరంపై నల్లని మేఘం వలె గరుడుని మూపుపై కూర్చున్నాడు. తన 
శరీరకాంతులతో నలు దిక్కుల నడుమ వ్యాపించిన చీకటిని తొలగిస్తున్నాడు. అష్టాయుధములు మూర్తి 
మంతములై ఆయనను సేవిస్తున్నవి. దేవతలు, మునీశ్వరులు సేవకులై కొలుస్తున్నారు. ఆయన చెవులకు 
ధరించిన బంగారు కుండలాల కాంతి ముఖం మీద, చెక్కిళ్లమీద వ్యాపిస్తున్నది. నవరత్నమయమైన కిరీటాన్ని 
ధరించాడు. కౌస్తుభమణి కంఠంలో (వ్రేలాడుతున్నది. బంగారు వలువను కట్టుకున్నాడు. ముత్యాలహారాలు, 
భుజకీర్తులు, కడియాలు, అందెలు ధరించాడు. 

క. లలితాయతాష్ట్ర భుజ మం, డల మధ్య స్ఫురిత రుచి విడంబిత లక్ష్మీ 
లలనా కాంత స్పర్దా, కలిత అసద్వైజయంతికా శోభితుండున్‌. 903 


* లక్ష్మీదేవితో పోటీపడుతూ ఆయన ఎనిమిది భుజాల మధ్య వైజయంతిక అనే వనమాల (ప్రకాశిస్తున్నది. 


క. సురగరుడ యక్షకిన్నర, నిరుపమ జేగీయ మాన నిఖిలాశా సం 
భరిత యశోమహనీయ, స్ఫురణుండు నగు న ప్పురాణ పురుషుం డెలమిన్‌. 904 


* సురలు, గరుడులు, యక్షులు, కిన్నరులు దిక్కుల నడుమ నిండిన శ్రీహరి కీర్తిని గానం చేస్తున్నారు. 


క. కరుణావలోకనంబులు, నిరవొంద నృపాలసుతుల నీక్షించి రమా 
వరు( డంబుద గంభీర మ, ధుర భాషల. బలికె. బియము దూ(కొనుచుండన్‌. 905 


* అప్పుడు ఆ పురాణపురుషుడు దయను వెలార్చే చూపులతో ప్రచేతసులను చూచి, మేఘ గంభీర 
మధుర వాక్కులతో ఇలా అన్నాడు. 


తే. తాపసోత్తములగు ప్రచేతసులు! వేడ్క, వినుడు మీరలు సౌహార్హమున నభిన్న 
ధర్ము లగుట భవత్సౌహృదమున కేను, జాల. బరితోష మందితి సమత నేండు. 906 


శో త్రాపసథ్రేష్టులారా! ప్రచేతసులారా! మీరు అందరూ కలిసి మెలిసి ఒకే ధర్మాన్ని ఆచరిస్తున్నారు. 
మీ స్నేహానికి నేను చాల తృప్తి చెందాను. 


క. అనయమును మీ మనోరథ, మొనరింతు, నెణుంగ( బలుకు. డుత్తములగు మి 
మ్మ్మనుదినము నెవ్వ(డు సుఖశ, యనుడై మదిలోన దలు నా నరు. డెపుడున్‌. 907 


క. భ్రాత్సజన సౌహృదంబును, భూతదయాగుణము నిమల బుద్దియు సుజన 
ప్రీతియు గల్లి సుఖించును, వీత సమస్తాఘు( డగుచు విశ్వములోనన్‌. 908 


* కాబట్టి మీకు వరం ఇస్తాను అడగండి. మిమ్ము నిత్యమూ నిద్రపోయే ముందు మనస్సులో 
స్మరించేవాడు సోదర స్నేహాన్ని, భూతదయను, నిర్మల బుద్దిని, సజ్జనుల (ప్రేమను పొంది సుఖిస్తాడు. అతని 
సమస్త పాపాలూ నశిస్తాయి. 


న. మణీయు రుద్రగీతం బయిన మదీయస్తనం బెవ్వ రనుదినంబును స్తోత్రంబు సేయుదురు, వారల 
కభిమత వరంబులు, శోభన కరంబగు ప్రజ్ఞయు నిత్తు, మీరలు ముదన్వితులై జనకాదేశం 
బంగీకరించుటం జేసి మీ కీర్తి లోకంబుల విస్తరిల్లు, మీకు ననూన బ్రహ్మగుణుండు నాత్మసంతతింజేసి 
లోకత్రయ పరిపూర్ణ గుణాకరుండు నైన పుత్రుండు సంభవింపంగలండు, కండు మహాముని 
తపోవినాశార్థంబుగా నింద్రునిచేతం బ్రేషిత యగు ప్రమ్హోచయను నస్పరస గర్భంబు దాల్చి య 
మ్మునీంద్రుని వీడ్కొని దివంబునకుం జను సమయంబునం బ్రసూతయై తత్పుత్రిని వృక్షంబులందు( 
బెట్టి చనిన. 909 

* రుద్రునిచే గానం చేయబడిన నా స్తోత్రాన్ని నిత్యమూ జపించే వారికి కోరిన వరాలను, శుభకరమైన 
ప్రజ్ఞను ప్రసాదిస్తాను. మీరు జనకుని ఆనతిని సంతోషంగా తలపై ధరించారు. కాబట్టి మీ కీర్తి లోకంలో 
వ్యాపిస్తుంది. గుణాలలో (బ్రహ్మకు తక్కువ కానివాడు, తన సంతతివల్ల మూడు లోకాలలోనూ వ్యాపించే 
కీర్తి కలవాడూ అయిన పుత్రుడు మీకు జన్మిస్తాడు. పూర్వం కండుమహాముని చేస్తున్న తపస్సును భగ్నం 
చేయటానికి ఇంద్రుడు ్రమ్హోచ అనే అప్పరసను పంపించాడు. ప్రమ్సౌచ కండుమునివల్ల గర్భం ధరించి 

౧ ౧ ౧ 
పుత్రికను ప్రసవించి చెట్లయందు ఉంచి స్వర్గానికి వెళ్లిపోయింది. 


సీ. ఆ శిశు నపుడు పేరా(శలిచే( గుంది వావిచ్చి బిట్టు వాపోవుచుండ 
నాలించి యటకు రాజైన సోము(డు వచ్చి వలనొప్ప నవసుధానర్షి యైన 
యాత్మీయ తర్ణని నర్ధి. బానమ్ము సేయింపంగ. బెరి(గి య య్యిందువదన( 
గన్య వరారోహ. గడ(క మారిషయను చెలువ( బుణ్యుండు ప్రాచీనబర్హి 


తే. యన్పృపునిచే. బ్రజావిసర్లావసరము, నందు వేడ్క? దదాదిష్టు లైన మీర 
లందణును నెయ్యమున వివాహంబు గండ, యని సరోరుహనయను. డిట్లనియె మటియు. 910 


* ఆ శిశువు ఆకలి బాధతో నోరు తెరచి గట్టిగా ఏడ్వసాగింది. ఆ ఏడ్పు విని రాజైన చంద్రుడు వచ్చి 
అమృతం (స్రవించే తన చూపుడు వ్రేలిని శిశువు నోటిలో ఉంచాడు. శిశువు అమృతం (త్రాగి పెరిగింది. 
యౌవనవతి అయింది. ఆమె పేరు మారిష మీ తండ్రి ప్రాచీనబర్హి ఆజ్ఞచేత ప్రజాసృష్టి చేయటానికి 
పూనుకొన్న మీరు అందరూ (ప్రేమతో ఆమెను పెండ్లాడండి. 


న. అనఘాత్ములారా! యభిన్న ధర్మశీలు రయిన మీకు నందణకు నా సుమధ్యమయెన కన్య యభిన్న 
ధర్మశీలయు భన దర్పితాశయయు నయిన భార్య యగు, మీర లప్రతిహత తేజస్కులై దివ్యవర్ష 
సహస్రంబులు భౌమ దివ్యభోగంబులు మదను[గ్రహులై యనుభవించెద, రంత నా యందుల భక్తిం 
జేసి నిర్మలాంతఃకరణులై యీ భోగంబులు నిరయ ప్రాయంబులు( గా దలంచి మదీయ స్థానంబు 
నొందెద రని వెండియు నిట్లనియె. 911 


x పుణ్యాత్ములారా! మీరు అభిన్నమైన ధర్మశీలం కలవారు. ఆమెకూడా అభిన్న ధర్మశీలయె మిమ్ము 
నందరినీ సమానమైన (ప్రేమతో సేవింపగలదు. మీరు గొప్ప బలవంతులై వేలకొలది దివ్య సంవత్సరాలు 
భూలోక సుఖాలు, స్వర్గలోక సుఖాలు నా అనుగ్రహం చేత అనుభవిస్తారు. ఆ తరువాత నాయందుండే 
భక్తివల్ల చిత్తశుద్ధిని పొంది ఆ సుఖాలను నరకంతో సమానంగా భావించి నా స్థానాన్ని చేరుకుంటారు. 

చ. అరయ గృహస్థు లయ్యును మదర్పిత కర్ములు నస్మదీయ సుం 

దర చరితామృత శ్రవణ తత్సరమానస యాతయాములున్‌ 
సరస గుణాఢ్యులై తనరు సాధుల కీ గృహముల్‌ దలంప దు 
ష్కరభవబంధ హేతువులు గావు, నృపాత్మజులార! యెన్నండున్‌. 912 

* గృహస్థు లైనప్పటికీ కర్మలను నాకు సమర్పించి అమృతం వంటి నా కథలను వింటూ కాలాన్ని 
గడిపే సజ్జనులకు గృహాలు బంధాలు కానే కావు. 


వ. అది యెట్లంటిరేని. 913 


చ. అనుపమ బ్రహ్మవాదు లగు నంచిత యోగిజనానుగీయమా 
న నిజకథా సముత్సుకు( డనందగు నేను మదీయులంద నూ 
తనముగ నుందు. గావున నుదారత వారికి నీ గృహావళుల్‌ 
ఘనభవబంధ హేతువులు గా, విది యంతయు నిక్కమారయన్‌. 914 


* బ్రహ్మవాదులైన యోగిజనులు నా కథలను గానం చేస్తారు. అందుచేత నేను నా కథాగానాన్ని 
వినేవారి హృదయాలలో ఎప్పటికప్పుడు (క్రొత్తగా నివసిస్తాను కాబట్టి నా భక్తులకు గృహాలు బంధాలు కానేకావు. 


క. సరసు(డ నగు నను. బొందిన, పురుషులు ఘనశోక మోహమోదంబుల. బొం 
దరు, గావున నెనయంగను ద్రి, పురుషాధీశ్వరుండ బ్రహ్మభూతు(డ నగుదున్‌. 915 


% నన్ను మనస్సులో నిల్పుకొన్నవారు శోకాన్ని గాని, మోహాన్ని గాని, మోదాన్ని గాని పొందరు. నేను 
(త్రిపురుషులకు అధిపతిని, నేను బ్రహ్మను.” 


వ. అని యిట్టు పలుకుచున్న పురుషార్థ భాజనుండగు జనార్దనుని దర్శించి తద్దర్భన విధ్వస్త రజస్తమోగుణు 
అయిన ప్రచేతసులు. 916 


చ. కరసరసీరుహంబు లెసకం బెస(గన్‌ ముకుళించి గద్గద 
స్వరముల జేసి యిట్లనిరి, సర్వశరణ్యు నగణ్యు నిందిరా 
వరు నజితున్‌ గుణాఢ్యు ననవద్య చరిత్రు( బవిత్రు నచ్యుతుం 
బరు బరమేశు నీశు భవబంధవిమోచను( బద్మలోచనున్‌. 917 


* అని పలుకుతున్న శ్రీహరిని దర్శించి, ఆయన దర్శనం వలన రజస్తమో గుణాలు తొలగిన 
ప్రచేతసులు చేతులు మోడ్చి సంతోషంతో నోటమాట రాక వణకుతున్న స్వరంతో ఆ శ్రీహరిని ఇలా 
స్తుతించారు. 


సీ, కేశవ! సంతత క్లేశనాశనుండవు గురుసన్మనో వాగగోచరుండవు 


నిద్దమనోరథ హేతుభూతోదార గుణనాము(డవు సత్వగుణుండ వఖిల 
విశ్వోద్భవ స్థితి విలయార్హ ధృతనిత్య విపుల మాయాగుణ విగ్రహుండవు 
మహితాఖిలేంద్రియ మార్గ నిరధిగత మార్గుండ వతిశాంతమానసు(డవు 
తే. తవిలి సంసార హారిమేధస్కుండవును, దేవదేవుండవును వాసుదేవుండవును 
సర్వభూత నివాసివి సర్వసాక్షి, వైన నీకు నమస్కారమయ్య! కృష్ణ! 918 

* “కేశవా! నీవు దుఃఖాన్ని తొలగిస్తావు. భక్తుల మనస్సునకు, మాటలకు అందవు. సకల శ్రేయస్సులను 
కలిగించే ఉదారగుణాలు, పేర్లు కలవాడవు. సత్వగుణం కలవాడవు. ప్రపంచసృష్టి, స్థితి, విలయాల కోసం 
మాయామయమైన (బ్రహ్మాది గుణ విగ్రహాన్ని ధరిస్తావు. నీవు సర్వేంద్రియ మార్గాలచేత తెలియబడని 
మార్గం కలవాడవు. ప్రశాంతమైన మనస్సు కలవాడవు. సంసారాన్ని హరించే జ్ఞానం కలవాడవు. దేవదేవుడవు 
వాసుదేవుడవు. నీవు సర్వ(ప్రాణులలో నివసిస్తావు. నీవు సర్వసాక్షివి. కృష్ణా! నీకు నమస్కారం. 


న. మజీయును. 919 


ఉ. తోయరుహోదరాయ! భవదుఃఖహరాయ! నమో నమః పరే 
శాయ! సరోజకేసర పిశంగ వినిర్మల దివ్య భర్మ న 
స్రాయ! పయోజ సన్నిభ పదాయ! సరోరుహ మాలికాయ! కృ 
మాయ! పరాపరాయ! సుగుణాయ! సురారిహరాయ! వేధసే! 920 


* కమలనాభా! నీవు సంసార దుఃఖాన్ని హరిస్తావు. నీవు పరానికి నాథుడవు. తమ్మి పుప్పొడి వలె 
పు పచ్చని రంగుగల బంగారు వస్రాన్ని ధరిస్తావు. పద్మమాలికలు ధరిస్తావు. నీవు సుగుణవంతుడవు. 


నీవు సృష్టికర్తవు. నీవు రాక్షసులను సంహరిస్తావు. నీకు నమస్కారం. 


పసు 


వ. అని వినుతించి. 921 


చ. కమలదళాక్ష! దుఃఖలయ కారణమై తగు తావకీన రూ 
పము ననివార్య దుర్భర విపద్దశ దుఃఖము నొందు మాకు నీ 
సుమహిత సత్కృసాగరిమ( జూపుట కంటె ననుగ్రహంబు లో 
కమున( దలంప నొండొకటి గల్లునె? భక్త ఫల ప్రదాయకా! 922 


* భక్తుల కోర్కెలను తీర్చే పద్మపతత్ర నేత్రా! దుఃఖాన్ని నశింపజేసే నీ రూపాన్ని భరించరాని కష్టాలతో 
విచారించే మాకు చూపించావు. ఇంతకంటే అనుగ్రహం మరొకటి లోకంలో ఉండదు. 


ఉ. భూరి శివేతరాపహవిభూతి సమేత! మహాత్మ! దీన ర 
క్షా రతి నొప్పు నీవు చిరకాలమునన్‌ సుఖవృత్తి వీరు మా 
వార అటంచు బుద్ది ననవద్య! తలంచిన యంతమాత్రస 
త్కారమె చాలు నట్లగుట గా కిటు సన్నిధి వైతి వీశ్వరా! 923 
* నీవు అశుభాలను తొలగిస్తావు. నీవు మహాత్ముడవు. దీనరక్షణ నీ దీక్ష. వీరు మావారు అని 
భావిస్తున్నావు. అందుచేతనే మాకు సాక్షాత్కరించావు. ఆ మాత్రం గౌరవం మాకు చాలు. 


చ. అరయ క్షుద్రభూత హృదయంబుల యందుల నంతరాత్మవై 
తిరముగ నుండు నీవు భవదీయ పదాంబురుహ ద్వయార్భనా 

సరమతు లైన మాకును శుభప్రద భూరి మనోరథంబు లీ 
వెణు(గవె? భక్తలోక హృదయేప్పిత దాయక! ముక్తినాయకా! 924 


* నీవు నీచ ప్రాణుల హృదయాలలోకూడా అంతర్యామివై స్థిరంగా ఉంటావు. నీ పాదపద్మాలను 
పరమభక్తితో పూజించే మాకు శుభాన్ని కలిగించే వరాలేవో నీకు తెలియవా? నీవు ముక్తినాథుడవు. భక్తుల 
హృదయాలలోని కోర్కెలను నెరవేరుస్తావు. 


సీ. అయినను విను సరోజాయత లోచన! వర మోక్ష మార్గ ప్రవర్తకు(డవు(. 
బురుషార్థ భూత విస్తరుండవు నగు నీవు దగిలి ప్రసన్నుండ వగుట మాకు 
నర్థి మనోభీష్ట మైన వరం బయ్యె నైనను నాథ! పరాపరుండ 
వై న నిన్నాక వరం బర్జింతు మని నను భువి( దావకీన విభూతు లెన్న 
తే. నంత మెటుంగంగ రామి ననంతు( డనుచు6 బలుకుదురు నిన్ను, నది గాన బరమ పురుష! 
యే వరం బని కోరుదు మేము? దప్పి, గొన్న బాలకు. డబ్ది నీ ల్లైన్ని గోలు? 925 


శో భగవంతుడవైన నీవు మాకు (ప్రసన్నుడవు కావటమే మాకు ఇష్టమైన వరం. ఒకవేళ నిన్ను ఒక 
వరాన్ని అడుగదలచినా అదీ కష్టమే. ఎందుకంటే నీవు అనంతుడవు. నీ విభూతులు అనంతాలు. అందుచేత 
నిన్ను అనంతు డంటారు. కాబట్టి నిన్ను ఏ వరమని కోరగలం? దప్పికొన్న బాలుడు సముద్రంలోని నీళ్లను 
ఎన్ని త్రాగగలడు? 


వ. ఇదియునుం గాక. 926 
ఉ. పూని భవత్సదాంబురుహ మూల నివాసులమైన మేము మే 

ధానిధి! నీ విలోకనము(దక్క(గ నన్యముం గోర నేర్తుమే? 

మానిత పారిజాత కుసుమ స్పుట నవ్యమరందలుబ్ద శో 

భా నయశాలి మైన మధుపంబు భజించునె యన్యపుష్పముల్‌? 927 


* నీ పాదాలను ఆ(శ్రయించుకున్న మేము నీ దర్శనం తప్ప మరొకటి కోరగలమా? పారిజాత 
పుష్పం లోని తేనెను రుచి మరగిన తుమ్మెద మరొక పుష్పం దగ్గరికి వెళ్లదు కదా! 
చ. హరి! భవదీయమాయ ననయంబును జెందిన నేము నిచ్చలుం 
గర మనురక్తి నేది తుదిగా భవకర్ములమై ధరిత్రి పైం 
దిరుగుదు, మంతదా(క భవదీయజనంబులతోడి సంగతిన్‌ 
గురుమతి జన్మజన్మములకున్‌ సమకూరంగంజేయు మాధవా! 928 
* నీ మాయకు చిక్కి మేము కర మార్గంలో ఎంతకాలం నిత్యమూ తిరుగుతూ ఉంటామో అంతవరకూ 
మాకు నీ భక్తులతో సహవాసాన్ని జన్మ జన్మలలోనూ సమకూర్చు. 

మ. కమలాధీశ్వర! తావకీన వర భక్తి వ్రాత సంసర్గ లే 
శముతోడన్‌ సరిగా. దలంప, మెలమిన్‌ స్వర్గాపవర్గాది సౌ 
ఖ్యము లన్నన్‌ విను మానుషంబు లగు నీ కామంబులం జెప్ప నే 
ల! మునీంద్ర స్తుత పాదపద్మ! సుజనాలాపానుమోదాత్మకా! 929 


* స్వర్గ సౌఖ్యాలుగాని, అపవర్గ సౌఖ్యాలుగాని, భక్తి సంసర్గంతో కొంచెమైనా సాటి రావు. ఇక మానవ 
లోకంలోని క్షణికాలైన క్షుద్రసౌఖ్యాల మాట చెప్పటం దేనికి? 
వ. మజీయు భగవద్భక్త సంగంబుల యందు. దృష్టా ప్రశమనంబులైన మృష్ట కథలు చెప్పంబడుటచే 
భూతంబులయందు వైరంబును నుద్వేగంబును లేకుండు నని. 930 
* భగవద్భక్తుల సభలలో పేరాసలను నశింపజేసే నీ మధుర గాథలను కీర్తిస్తారు. ఆ కథలను 
ఆలకించటం వల్ల ప్రాణులయందు ద్వేషమూ, భయమూ, నశిస్తాయి. 


చ. వనముల ముక్తసంగు లగువారు నుతింప దనర్హు వీవు, గా 
వున నిల. బుణ్యతీర్థముల( బోల( బవిత్రము సేయ. బూని య 
ర్ధిని బదచారులై ధర జరించు భనత్సద భక్త సంగనుం 
బనుపమభూరి సంసృతి భయస్సుని బుద్ది రుచింపకుండునే? 931 
* అడవులలో ముక్తసంగు లైనవారు నిన్ను నుతిస్తారు. కాబట్టి పుణ్యతీర్ణాలలాగా పవిత్రం చేయటానికి 
పూనుకొని పాదచారులై భూమిపై సంచరించే నీ భక్తులతోడి సహవాసం సంసార భీతుడైన వాని మనస్సుకు 
ఎలా రుచించకుండా ఉంటుంది? 


వ. కావున. 932 


చ. వనరుహ పత్రలోచన! భవత్సఖు(డైన సుధాంశుమౌళి తో 
డి నిమిషమాత్ర సంగతి( గడింది వ్రణంబును దుశ్చికిత్సము 
న్నన దగు జన్మరోగమున కర్మిలి వైద్యు(డ వైన నిన్ను నే 
మనయము జూడ గంటిమి, కృతార్ణులమై తగ మంటి మీశ్వరా! 933 

సర్వేశ్వరా! కమలనయనా! నీ మిత్రుడైన శివునితో ఒక్కక్షణకాలం మాకు కలిగిన సమాగమం వల్ల 

పెద్ద పుండు అనదగినదై చికిత్సకు అసాధ్యమైన జన్మరోగాన్ని మానే మేటి వైద్యుడవైన నిన్ను దర్శించి 
కృతార్గులం అయ్యాము. 

న. దేవా! మదీయ స్వాధ్యాయాధ్యయనంబులును, గురుప్రసాదంబును విప్రవృద్ధ్దానువర్తనంబును, 
నార్యజన నమస్కరణంబును, సర్వభూతానసూయయు, నన్నవిరహితంబుగా ననేకకాలం 
బుదకంబులయందు సుతప్తంబయిన తపంబు సేయుటయు, నివి యన్నియును బురాణ 
పురుషుండవైన భవదీయ పరితోషంబు కొణకు నగుంగాక యని విన్నవించెద మని వెండియు 
నిట్లనిరి. 934 

* స్వామీ! మా వేదాధ్యయనం, గురుప్రసాదం, విప్రవృద్దసేవ, ఆర్యజన వందనం, సకల జీవులయందు 
అసూయ లేకపోవటం, అన్నం లేకుండా చాలకాలం నీటిలో ఉగ్రతపం చేయటం - ఇవి అన్నీ పురాణ 
పురుషుడ వయిన నీకు సంతోషాన్ని కలిగించుగాక! 


మ. మను పద్మాసన ధూర్జటి ప్రముఖ ధీమంతుల్‌ తపోజ్ఞాన స 
త్వ నిరూఢిం దగువారు నీ మహిమమున్‌ వర్షింప బారం బెణుం 
గని వారయ్యును నోపినంత వినుతుల్‌ గావింతు, రట్లాట నే 
మును నిన్నర్థి నుతింతు మీశ! వరదా! బుద్ధ్యాది మూలంబుగన్‌. 935 


* తపోజ్ఞాన సత్య సంపన్నులైన మనువు, బ్రహ్మ, శివుడు మొదలైనవారే నీ మహామహిమను వర్షించలేరు. 
అయినా శక్తికొలది నుతిస్తారు. అందుచేత మేము కూడా మా శక్తికొలది నిన్ను నుతిస్తాము. 

న. అని మణియు సముండవు, నాదిపురుషుండవు(, బరుండవు, శుద్దుండవు, వాసుదేవుండవు, సత్వమూర్తిని, 

భగవంతుండవు నైన నీకు నమస్కరించెద మని యిట్లు ప్రచేతసుల చేత నుతింపంబడి శరణ్యవత్సలుం 

డగు హరి సంతుష్టాంతరంగుండై వారలు కోరినయట్ల వరంబు లిచ్చిన. 936 


* వీవు అందరియందు సముడవు. ఆదిపురుషుడవు, పరుడవు, రాగాదులు లేని పరిశుద్దుడవు. 
వాసుదేవుడవు, సత్తమూర్తివి, భగవంతుడవు. నీకు నమస్కారం.” ఈ విధంగా ప్రచేతసులు నుతించారు. 
భక్తవత్సలుడైన శ్రీహరి సంతృప్తి పొంది వారు కోరినట్టు వరాలు (ప్రసాదించారు. 
తరలము. అనయ మా నృపనందనుల్‌ ముదమార సన్నుతి. జేయంగా 

మనములో( బరితోషమంది రమాహృదీశుండు భక్త పా 


లన కరుండు తదీయ దర్భన లాలసాత్మకు లాత్మలం 
దనివి సాలక చూడ నాత్మపదంబు కేశ రయంబునన్‌. 937 


* రాజపుత్రులైన ప్రచేతసులు సంతోషంతో చేసిన నుతిని మెచ్చి, భక్తరక్షకుడైన శ్రీహరి ఎంత 
చూచినా తనివితీరక వారు తనవంక చూస్తుండగా తన స్థానానికి వేంచేశాడు. 
న. తదనంతరంబ ప్రచేతసులు భగవదాజ్ఞ శిరంబుల ధరియించి సముద్ర సలిల నిర్గతు లయి.938 
క. భూరి సమున్నతి నాక, ద్వార నిరోధంబు గాంగం దగ బెరిగిన యా 
భూరుహ సంఛన్నాఖిల,ధారుణి నీక్షించి రాజతనయులు వరుసన్‌. 939 


* ఆ తరువాత ప్రచేతసులు శ్రీహరి ఆనతిని తలదాల్సి, మున్నీటి నీటిలో నుండి వెలువడ్డారు. 
మిక్కిలి పొడవుగా పెరిగి స్వర్గద్వారాన్ని అడ్డగించిన చెట్లతో కప్పబడిన భూమిని చూశారు. 


చ. ఘనకుపితాత్ములై విలయకాల భయంకర హవ్యవాహ లో 
చను గతి నుగ్రులై ధరణి చక్రము నిర్వసుధారుహంబుగా 

ననయము( జేయ బూనిన జనాధిపసూనుల మోము(దమ్ముల 
న్ననల సమీరముల్‌ జనన మంది కుజంబుల. గాల్పం జొచ్చినన్‌. 940 


* వారికి పట్టరాని ఆగ్రహం కలిగింది. ప్రళభయకాలంలోని కాలాగ్ని రుద్రునివలె భయంకరులై 
భూమండలం మీది సర్వవృక్షాలనూ నాశనం చేయటానికి పూనుకున్నారు. ఆ రాజపుత్రుల ముఖాలనుండి 
అగ్గిగాలులు పుట్టి ఆ చెట్లను దహింపసాగాయి. 

క. నలినభవు( డా మహీజ, ప్రళయము గని వచ్చి ధరణిపాల తనూజా 

తుల మధురోక్తుల నుపశాం, తుల€ గావించుచును బియము దూ(కొన( బలికెన్‌. 941 


* చెట్లకు కలిగిన వినాశనాన్ని చూచి బ్రహ్మ దిగివచ్చి, తియ్యని మాటలతో (ప్రచేతసులను శాంతింప 
జేశాడు. 


వ. అట్టు పలికి వారల నుపశమితక్రోధులం జేసిన యనంతరంబ. 942 


సీ, అవశిష్ట ధరణీరుహంబులు భయ మంది తివిరి చతుర్ముఖాదేశమునను 
మారిష యను సతీమణి. దమ కూంతును నా ప్రచేతసులకు నర్భి నిచ్చె, 
నా నరసాలక సూనులు దక్షున కరయంగ మున్నీశ్వరాపరాధ 
మున. బ్రాప్త మైనట్టి జనపాల జన్మంబునకు( గారణం బైన నలిననయన 


ఏ౨ యా 


తే. నాదరంబునం గమలజు నాజ్ఞం జేసి, కడంక దీపింప విధినత్రకారమునను 
వరుస నందయలు. గూడి వివాహ మైరి, గడవ వచ్చునె దైన సంకల్ప మెందు? 943 


* కాలగా మిగిలిన చెట్టు భయపడి (బ్రహ్మ ఆజ్ఞచేత మారిష అనే తమ పుత్రికను ఆ ప్రచేతసులకు 
సమర్పించాయి. (బ్రహ్మ ఆజ్ఞచేత ప్రచేతసు లందరూ విధియుతంగా ఆమెను పెండ్లి చేసుకున్నారు. దైవ 
సంకల్పాన్ని ఎవరూ దాటలేరు కదా! 


క. కలదే జగతిం బదురు నృ, పుల కిల నొక భార్య యందు. బొసంగునె? వినగా 
నలినోదరు ఘనమాయా, కలితాద్భుతములకు నతులు గావింప(దగున్‌. 944 


* పదిమంది రాజులకు ఒక్కతె భార్య కావటం లోకంలో ఎక్కడా లేదు. విష్ణృుమాయవల్ల అనేక 
అద్భుతాలు జరుగుతుంటాయి. ఆ అద్భుతాలకు మనం నమస్కరించటమే మంచిది. 


న. అంత. జాక్షుషమన్వంతరంబున దైవచోదితుండై యిష్ట ప్రజాసర్గంబు గావించుచు( ప్రతిశుద్దుండైన 
దక్షుండు పూర్వ దేహంబు గాల విద్రుతం బగుచుండం బ్రచేతసులకు న మ్మారిష యను భార్యయందు 
సంభవించి నిజకాంతిం జేసి సమస్త తేజోధనుల తేజంబును బిహితంబుగా( జేయుచు. గర్మ 
దాక్ష్యంబున దక్షుండను నామంబు వహించి బ్రహ్మచేతం బ్రజాసర్గ రక్షయందు నియోగింపంబడి 
మరీచ్యాదులం దత్త ద్వాసారంబులందు నియోగించి యుండె, నంత. 945 

* పూర్వం చాక్షుష మన్వంతరంలో శివదూషణం చేసిన కారణం చేత దక్షుడు మనుష్యుడై ప్రచేతసులకు 
మారిషకు పుట్టాడు. కర్మలో దక్షు డవటం చేత దక్షుడు అనే పేరు అతడు ధరించాడు. బ్రహ్మచేత ప్రజాసృష్టి 
చేయటానికి నియోగింపబడిన దక్షుడు, మరీచుడు మొదలైన వారిని ఆ యా పనులలో నియోగించాడు. 


సీ, ఒనర( బ్రచేతసు లుత్పన్న విజ్ఞాను లగుచు వేగంబ నారాయణోక్తి( 
దలంయచు నాత్మనందను కడ నిజభార్య నిడి వనవాసులై కడగి మున్ను 
జాబాలి యను మునీశ్వరు(డు సిద్దుండైన భూరి పశ్చిమ వార్డి తీరమునను 
సర్వభూతాత్మ విజ్ఞానంబు గల యాత్మ ఘన విమర్శకృత సంకల్పులైరి 
తే, యంత నచటికి సమ్మోద మతిశయిల్ల, నరసురాసుర యక్ష కిన్నర వరేణ్య 
మానితోన్నత సంపూజ్య నూను(డైన, నారదుండు వివేక విశారదుండు. 946 
* విజ్ఞానాన్ని పొందిన ప్రచేతసులు భార్యను కొడుకు దగ్గర ఉంచి, సన్ఫ్యసించి, పశ్చిమ సముద్ర 
తీరంలోని జాబాలి ఆ(శ్రమానికి వెళ్లారు. సర్వభూతాత్మ భావనతో ఆత్మ విచారం చేయటానికి సంకల్పించారు. 
అప్పుడు వారిదగ్గరకు నారదుడు వేంచేశాడు. 


వ. చనుదెంచి నిర్ణిత ప్రాణ మనో వాగ్టర్భనులును జితాసనులును శాంతులును నసమాన విగ్రహులును 
నిర్మలంబైన పరబహ్మంబు నందు నియోజితంబైన యంతఃకరణంబును గలవారును నైన 
రాజనందనుల కడ నిలిచిన. 947 


* ఇంద్రియాలను నిగ్రహించి, మనస్సును నిర్దించి, ప్రాణములను కుదించి, ఆసనమును జయించి 
శాంతమూర్తులై పరబ్రహ్మలో ఆత్మను కూర్చిన రాజపుత్రులను చూశాడు. 


క. చనుదెంచిన నారదముని, గనుగొని నృపసుతులు లేచి కౌతుక మొప్పన్‌ 
వినమితులై సముచిత పూ, జనముల. బరితుష్టు( జేసి సద్వినయమునన్‌. 948 


* నారదమునిని చూచి రాజపుత్రులు లేచి భక్తితో నమస్కరించారు. తగిన పూజలు చేసి తృప్తి 
కలిగించి ఆయనతో వినయంగా ఇలా అన్నారు. 


చ. అనఘ! మునీంద్ర చంద్ర! భగవదాగమనంబు సమస్త లోక శో 
భన మగు, నస్మదీయమగు భాగ్యవశంబున నేండు విశ్వ పా 
వన! నిను. జూడంగంటి మనివార్య భవద్రృమణంబు లోక లో 
చనుగతి వోలె. బ్రాణులకు సర్వ భయాపహరంబు గావునన్‌. 949 


* “మునీంద్రా! నీ రాక సమస్త లోకాలకూ శుభం కలిగిస్తుంది. మా అదృష్టవశాన నేడు నిన్ను 
చూడగలిగాము. సూర్యుని సంచారం లాగా నీ సంచారం ప్రాణులకు సర్వ భయాలనూ తొలగించి శుభాలను 
కలిగిస్తుంది. 


లం: 

అని మజణజీయు నిట్లనిరి. 950 


“అనఘాత్మ! భగవంతులైన కేశవ వామదేవులచే నుపదిష్టమైన 

యాత్మతత్వంబు గృహస్థుల మగు మాకు ననయంబు విస్యృతం బయ్యె నట్టి 
కలిత తత్వార్హ ప్రకాశకంబును భూరి ఘోర సంసారాబ్ది తారకంబు, 

నై కర మొప్పారు నాత్మతత్త్వము నేడు చిరదయామతి. బ్రకాశింప( జేయు” 


మని ప్రచేతసు లర్ధి. బల్కిన జెలంగి, భగవదాయత్త చిత్తుండు భవ్యగుణు(డు 
నఖిలలోక విహారుండు నైన యట్టి, నారదుడు వల్కె నా రాకుమారులకును. 951 


* పుణ్యాత్మా! పూజ్యులైన నారాయణుడు, రుద్రుడు ఉపదేశించిన ఆత్మజ్ఞానాన్ని సంసారంలో 
మునిగి మేము మరచిపోయాము. భయంకరమైన సంసార సముద్రాన్ని దాటించే ఆత్మ తత్త్వాన్ని నేడు 
మాకు మరల ప్రసాదించు” అని (ప్రచేతసులు ప్రార్థించారు. అందుకు సంతోషించి శ్రీమన్నారాయణ 
చరణాయత్త చిత్తుడు, సద్గుణ సంపన్నుడు, త్రిలోక విహారుడు అయిన నారదమహర్షి ప్రచేతసులతో ఇలా 


అన్నాడు. 


Ds 


చర్చింప నరుల కే జన్మ కర్మాయుర్మనో వచనంబుల దేవదేవు( 

డఖిల విశ్వాత్మకుం డైన గోవిందుండు నిలసిల్లు భక్తి సేవింపంబడెడు 
నవియ పో, జన్మ కర్మాయుర్మనో వచనములను ధరణి నెన్నంగం దగును 
వనరుహనాభ సేవా రహితము లైన జననోపనయన దీక్షాకృతంబు 


లైన జన్మంబు లేల? దీర్నాయు వేల? వేద చోదిత యగు కర్మవితతి యేల? 
జప తపశ్రుత వాగ్విలాసంబు లేల?, మహిత నానావధాన సామర్థ్య మేల? 952 


* దేవదేవుడైన గోవిందుని సేవించే జన్మయే జన్మ, అదే కర్మ, అదే ఆయుస్సు, అదే మనస్సు, అదే 
వాక్కు, హరిని సేవించని జన్మ వృథా. ఉపనయనం మొదలైన సంస్కారాలు వృథా, దీర్చాయువు వ్యర్థం, 
వేదకర్మలను ఆచరించటం వల్ల ప్రయోజనం లేదు. జపం, తపం, పాండిత్యం, వాక్సృమత్కారం మొదలైనవి 


నిష్ఫలములు. 


వ. మణేయు హరి విరహితంబైన యింద్రియ పాటవంబును నిపుణయెన బుద్ధియు( బ్రాణాయామాది 


యోగంబును దేహాది వ్యతిరిక్తాత్మ జ్ఞానంబును సన్న్యాసాధ్యయనంబులును దక్కిన వ్రతవైరాగ్యాది 
శ్రేయస్సాధనంబులును నేల? సర్వేశ్వరుండు సమస్త శ్రేయస్ప్యరూపుండును సమస్త శ్రేయో9_ 
వధిభూతుండును సర్వభూతావాసుండును సర్వభూతాత్మప్రదుండును సర్వభూత ప్రియుండును 
సర్వవ్యాపకుండునుం గావున. 953 


* హరిని సేవించకపోతే ఇం(ద్రియశక్తి నిపుణ బుద్ది, ప్రాణాయామాది యోగం, ఆత్మజ్ఞానం, సన్యాసం, 
వేదాధ్యయనం, వైరాగ్యం మొదలైన శ్రేయస్సును కలిగించే సాధనాలు నిషప్ట్రయోజనాలు. హరిని మించిన 
శ్రేయస్సు లేదు. 


232 పోతన భాగవతము 


మ. కమలాధీశ్వరు. బూజ సేయుట సమగ్ర ప్రీతి. బ్రాణోపహా 
రము సర్వేంద్రియ తృప్తి హేతువును సర్వక్షాజమూలాభిషే 
కము శాఖాభుజపుష్టిదంబు నగు రేఖన్‌ సర్వదేవార్హణ 
క్రమమై యొప్పు ధరావరేణ్య సుతులారా! బుద్ధి నూహించినన్‌. 954 


* చెట్టు మొదటికి నీళ్లుపోస్తే కొమ్మలకూ, రెమ్మలకూ పత్రపుష్పములకూ పుష్టి కలుగుతుంది. 
అలాగే శ్రీహరిని పూజిస్తే సర్వేంద్రియాలకూ తృప్తి కలుగుతుంది. శ్రీహరిని సేవిస్తే సర్వభూతాలనూ 
సేవించినట్లే. శ్రీహరిని సేవించటంకంటే ప్రాణులకు మరొక కానుక లేదు. 


ప. అదియునుం గాక. 955 
క. పెను పగు వరాకాలం, బున దిననాయకుని వలన బొడమిన సలిలం 

బనయము( (గమ్మణ గ్రీష్మం, బున సూర్యునియందు డిందుసోలిక మటియున్‌. 956 
క. ధరణి జరాచర భూతము, లరయ.(గ జనియించి యందె యణ.గిన పగిదిన్‌ 

హరిచే( బుట్టిన విశ్వము, హరియందె లయంబు నొందు, నది యెట్లన్నన్‌. 957 


* వర్షాకాలంలో సూర్యుని కిరణాలవల్ల ఆవిరై మేఘంగా మారిన నీరు తిరిగి గ్రీష్మకాలంలో ఆ 
సూర్యునియందే లయమైనట్టు, పుడమి యందు జన్మించిన చరాచర భూతాలు తిరిగి పుడమి యందే 
అణగి పోయినట్టు శ్రీహరి నుండి జన్మించిన ఈ మహావిశ్వం తిరిగి శ్రీహరి లోనే లయమవుతుంది. 


మ. అరుదౌ నభ తమఃప్ర భల్‌ మును నభంబం దొప్పంగా. దోణి క్ర 
మ్మజ నీక్షింప(గ నందె లేనిగతి బ్రహ్మంబందు నీ శక్తులుం 
బరికింపం ద్రిగుణ ప్రవాహమున నుత్సన్నంబులై క్రమ్మజన్‌ 
విరతిం బొందుచు నుండు. గావున హరిన్‌ విష్ణున్‌ భజింపం దగున్‌. 958 


* ఆకాశంలో మేఘాలు, తమస్సులు, (ప్రకాశాలు ఒకప్పుడు కనిపిస్తాయి. మళ్ళీ చూద్దామంటే 
కనిపించవు. అదేవిధంగా విశ్వసృష్టికి, రక్షణకు, విలయానికి కారణాలైన త్రిగుణశక్తులు పరబ్రహ్మంలోనే 
ఒకప్పుడు ఆవిర్భవిస్తూ వెంటనే అణగిపోతూ ఉంటాయి. కాబట్టి శ్రీహరిని సేవించాలి. 


వ. మణీయును సమస్త దేహులకు నాత్మయు, నిమిత్త భూతుండును, నద్వితీయుండును 
శ శ్వత్రకాశుండును, బ్రధాన పురుషుండును, స్వతేజో విధ్వస్త గుణప్రవాహుండును, మానస బుద్ది 
సుఖేచ్చా ద్వేషాది వికల్పరహితుండును, నగుణుండును దేహాత్మ భ్రమ నివృత్తుపలభ్యుండును, 
నాది మధ్యాంత రహితుండును, నిత్యానంద స్వరూపుండును, సర్వజ్ఞాండును, బరమేశ్వరుండు నైన 
నారాయణు నభేదబుద్దింజేసి భజింపుం, డతండు సర్వభూత దయాళువులును నెంతమాత్రంబు 
సంభవించు నంతమాత్రంబున సంతుష్ట చిత్తులును, సర్వేంద్రియోపశాంతులును నగు పురుషులయెడ 
సంతుష్టుం డగు నని వెండియు నిట్లనియె. 959 

* శ్రీహరి సమస్త శరీరాలకు ఆత ఇ అద్వితీయుడు. ఆదిమధ్యాంతరహితుడు. నిత్యానంద స్వరూపుడు. 
సర్వజ్ఞుడు. పరమేశ్వరుడు. ఆయనను అభేద బుద్దితో సేవించండి. సర్వభూతదయ, దొరికిన దానితో తృప్తి 
పడడం, సర్వేంద్రియాల ఉపశాంతి - ఇవి కలవారిని చూచి హరి సంతుష్టి పొందుతాడు. 


చ. 


చతురత నట్టి యీశ్వరు(డు సజ్జనలోక నిరస్త సర్వ కా 

మిత నిమలాంతరంగమున మిశ్రిత భావన. జేసి సన్నిధా 

పితు( డగుచున్‌ దయాకర గభీర గుణంబుల( జాల నొప్పి యా 

(శిత జన పారతంత్ర్యమును జేకొని పాయక యుండు నిచ్చలున్‌. 960 


* భగవంతుడు ఆశ్రితజన వత్సలుడు. కాబట్టి పరిశుద్దమైన సజ్జనుల మనస్సులో చేరి విడువకుండా 
నిత్యమూ అక్కడే ఉంటాడు. 


క 


శ్రుత ధన కుల కర్మ సము, న్నత మదముల జేసి సజ్జన ప్రతతికి సం 
తతమును నెగ్గొనరించు కు, మతు లర్థిం జేయు పూజ మతిం గొన డెందున్‌. 961 


* విద్యా ధన కుల కర్మలవల్ల మదించి సజ్జనులకు కీడు చేసే దుర్దనుల పూజను ఆయన స్వీకరింపడు. 


జా 


అది యెట్లనిన. 962 


వలనొప్ప( దను ననువర్తించు నిందిరా కామినీ మణి. దదాకాంక్షు లగుచు 
ధృతి ననువర్తించు దేవేంద్రముఖ్యుల నే ననువర్తింప కెప్తు డాత్మ 
నిత్య స్వతంత్రుని నిజభక్త వరదుని దీనవత్సలు గుణాధీశు నజుని( 
బురుషోత్తముని జగద్భరితు సర్వేశ్వరు నారాయణుని. జిదానందమయుని 


నజితు నచ్యుతు( బుండరీకాయతాక్షు(, దవిలి సేవింపకుండునే? ధర రసజ్ఞా( 
డైన పురుషుండు సమ్మోదితాత్ము. డగుచు, జారుమతులార! రాజకుమారులార! 963 


* తనను కోరి అనుసరించే లక్ష్మీదేవిని ఐశ్య్వర్యంకోసం అనుసరించే దేవేంద్రుడు మున్నగువారిని 
కూడా శ్రీహరి ఆదరింపడు. తన భక్తులను మాత్రమే ఆదరిస్తాడు. రసజ్ఞా డయినవాడు ఆ హరిని సేవించ 
కుండా విడిచి పెట్టగలడా! 


అని మటియు నిట్లనియె, భవదీయ వంశ ధుర్యుండు. జిత్రరథుండు నగు ధ్రువుండు సపల్నీమాతృ 
వాగ్సాణ భిన్న హృదయుండై పంచవర్దార్భకుం డగుచు దపోవనంబున కరుగు నపుడు మార్గంబున 
నాచే నుపదిష్టంబైన క్రమంబున భగవంతుండగు పుండరీకాక్షు నారాధించి యితరులచే నొందరాని 
సర్యోత్తమంబగు పదంబు నొందె. గాన మీరును రుద్రోపదేశ క్రమంబున సర్వభూతాంతర్యామి 
యగు నీశ్వరు భవచ్చేదంబునకై భజయింపుండు. 964 

* మీ వంశంలో |ప్రసిద్దుడైన (ధ్రువుడు సవతి తల్లి వాగ్బాణాలచేత మనస్సునొచ్చి అయిదేండ్ల వయస్సులో 
తపోవనానికి బయలుదేరాడు. దారిలో నేను ఉపదేశించిన విధంగా హరిని సేవించాడు. అందువల్ల ఇతరులు 
పొందరాని సర్యోత్తమ మైన (ధ్రువపదాన్ని పొందాడు. కాబట్టి మీరు కూడా రుద్రుని ఉపదేశాన్ని అనుసరించి 
సర్వాంతర్యామి అయిన నారాయణుని భజించి సంసారాన్ని తరించండి. 


క. అని యిన్విధమున నారద, ముని రాజకుమారులకును ముదము దలిర్సన్‌ 


ననజోదరు సచ్చరితము, వినిపించి సరోజభవుని వీటికి. జనియెన్‌. 965 

* ఈ విధంగా నారదమహర్షి రాజపుత్రులైన ప్రచేతసులకు నారాయణుని సచ్చరిత్రాన్ని వినిపించి 
(బ్రహ్మలోకానికి వెళ్ళాడు. 

న. అట్టు నారదుండు సనిన యనంతరంబ. 966 


చ. నరవర నందనుల్‌ గడంక నారద వక్త వినిర్గ్ణతంబు సుం 
దరమును మంగళానహము ధన్యము లోకనులాపహంబునై 
పరణగిన విష్ణు సద్యశము భక్తి నుతించి ముకుంద చింతనా 
నిరుపమ భక్తింజెంది హరినిత్య పదంబును బొంది రున్నతిన్‌. 967 


* రాజపుత్రులైన ప్రచేతసులు నారదముని వర్షించిన లోకమాలిన్యాన్ని తొలగించే నారాయణుని 
కీర్తి మహిమను పొగడి ఆయనను భక్తితో సేవించి హరిపదాన్ని పొందాడు. 


వ. అని మైత్రేయుండు విదురున కిట్లనియె. మహాత్మా! నీవు నన్నడిగిన ప్రచేతో నారద సంవాద 
రూపంబైన హరికీర్తనంబు మను పుత్రుండైన యుత్తానపాదుని వంశప్రకారంబును జెప్పితి నని 
వెండియు నిట్లనియె. నారదు వలనం బ్రియనవ్రతుం డాత్మ విజ్ఞానంబు నొంది మహీమండలంబు( 
బరిపాలించి యనంతరంబున( బుత్రులకు రాజ్యంబు( బంచి యిచ్చి పరలోకగతుం డయ్యె, 
ననిన. 968 


* అని చెప్పి మైత్రేయ మహర్షి విదురునితో ఇలా అన్నాడు. “మహాత్మా! నీవు అడిగిన |ప్రచేతో 
నారదసంవాదాన్నీ మనుపుతుడయిన ఉత్తానపాదుని వంశపద్దతినీ నీకు వినిపించాను. నారదునివల్ల 
ప్రియవ్రతుడు అధ్యాత్మ విద్యను (గ్రహించి భూమిని పరిపాలించి ఆ తరువాత పుత్రులకు రాజ్యాన్ని 
పంచియిచ్చి పరమపదించాడు అని ముగించాడు. 


క. విని విదురుం డా మునివరు, ఘన చరణము లాత్మమస్తకంబున మధు సూ 
దను చరణాంభోరుహములు, మనమున దగ దాల్చి పలికె మైత్రేయునితోన్‌. 969 


* అప్పుడు విదురుడు మైత్రేయమహర్షి పాదాలను తలయందు, శ్రీహరి పాదాలను మనస్సునందు 
ధరించి మై(త్రేయునితో ఇలా అన్నాడు. 

క. మునినాథ చంద్ర! కరుణా, వననిధి! నీ చేత భక్త వత్సలు(డగు నా 
వనజాక్షు తత్వ మెటి(గితి, నని తత్సదములకు వినతు(డై వినయమునన్‌. 970 


క. ఆమునిచే నా మంత్రితుం డై మనమున బంధు దర్భ్శనాకాంక్షితు(డై 


మ 


ధీ మహితుండైన విదురుండు, సామజ పురమునకు. జనియె సమ్మద మొప్పన్‌. 971 
* మునీంద్రా! కకుణాసముద్రుడవైన నీవల్ల భక్తవత్సలుడు అయిన శ్రీహరి తత్తాన్ని తెలుసుకున్నాను 
అని వినయంతో ఆయన పాదాలకు నమస్కరించి ఆయన దగ్గర సెలవు తీసుకొని బంధువులను చూచే 
కోరికతో జ్ఞానసంపన్నుడైన విదురుడు హస్తినాపురమునకు వెళ్లాడు. 
క. అని శుకుండు పరీక్షిత్తున, కనుకంపం జెప్పె నీ యుపాఖ్యానంబున్‌ 
వినువా( డైశ్వర్యాయు, ర్దన క్రీర్తి స్వస్తి గతుల దగ( బ్రాసించున్‌. 972 
* అని శుకమహర్షి పరీక్షిత్తుకు చెప్పాడు. ఈ కథను విన్నవారు ఐశ్వర్యాన్ని, ఆయుస్సును, ధనాన్ని, 
కీర్తిని, శుభాలను పొందుతారు. 


క. అని శుకయోగి పరీక్షి జనపాల సుధాపయోధి చంద్రున కర్టిన్‌ 
వినిపించిన కథ మోదం, బున సూతు(డు శౌనకాది మునులకు. జెప్పెన్‌. 973 


* శుకయోగి పరీక్షిన్మహారాజుకు చెప్పిన కథను సూతుడు శౌనకాది మునులకు వినిపించాడు. 


చ. సరస వచో విలాస! గుణసాగర! సాగర మేఖలా మహీ 
భరణ ధురంధర ప్రకట భవ్య భుజా భుజగేంద్ర! రాజ శే 
ఖర! ఖర దూషణ ప్రముఖ గాఢ తమః పటల ప్రచండ భా 
స్కర! కణకంఠ కార్ముక నిఖండన ఖేలన! భక్త పాలనా! 974 


* రసవంతమైన వాక్కులను పలికేవాడా! గుణసముద్రుడా! సముద్రాలవరకు వ్యాపించిన భూభారాన్ని, 
మోసే పటిష్టమైన బాహుదండములు కలవాడా! రాజచూడామణీ! ఖరదూషణాదుల దురహంకారమనే 
గాఢాంధకారాన్ని పటాపంచలు చేసే ప్రచండమార్తాండుడా! అలవోకగా హరధనుస్సును విరిచినవాడా! భక్తులను 


రక్షించేవాడా! 


క. శర విదళిత సారంగా!, సరస దయాపాంగ! భక్త జలధితరంగా! 
దురిత ధ్వాంత పతంగా!, వర జనకసుతానుషంగ! వననిధి భంగా! 975 


* స్వామీ! నీవు అలవోకగా ఒక్క బాణంతో మాయామారీచుణ్ణి సంహరించావు. ప్రసన్నమైన కడగంటి 
చూపులు కలవాడవు. భక్తుల హృదయాలలో భక్తి తరంగాలను పొంగిపొరలించేవాడవు. పాపమనే అంధకారాన్ని 
అణచివేయటంలో సూర్యునివంటివాడవు. సముద్రుని అహంకారాన్ని అణచివేసినవాడవు. శ్రీ సీత్రాభిరామా! 
శ్రీరామా! 

మాలిని. 
సుర విమత విదారీ! సుందరీ శంబరారీ! 
సరస వినుత సూరీ! సర్వలోకోపకారీ! 
నిరుపమ గుణ హారీ! నిర్మలానంద కారీ! 
గురుసమర విహారీ! ఘోర దైత్య ప్రహరీ! 976 


ష్‌ స్వామీ! నీవు రాక్షసులను సంహరించినవాడవు. జగన్మోహనాకారుడవు. విద్వాంసులు 
కొనియాడేవాడవు. సర్వలోకాలకు మేలు చేసేవాడవు. సాటిలేని సుగుణాలతో ఒప్పేవాడవు. స్వచ్చమైన 
ఆనందాన్ని అందించేవాడవు. మహారాణరరగరలో  విహరిరచే వాడవు... భయంకర రాక్ష నంలను 
(ప్రహరించినవాడవు. 


గద్యము. 

. ఇది శ్రీ పరమేశ్వర కరుణాకలిత కవితా విచిత్ర కేసన మంత్రిపుత్ర సహజ పాండిత్య పోతనామాత్య 
ప్రణీతంబైన శ్రీ మహాభాగవతం బను మహాపురాణంబునందు స్వాయంభున మనువునకు నాకూతి, దేవహూతి, 
ప్రసూతి, ప్రియ(వ్రతోత్తాన పాదులు జన్మించుటయు, నందు నాకూతిని రుచి ప్రజాపతికి నిచ్చుటయు, నా 
రుచి ప్రజాపతికి నాకూతి దేవియందు శ్రీ విష్ణు మూర్యంశజుండైన యజ్ఞాండును, లక్ష్మీ కళాంశజ యగు దక్షిణ 
యను కన్యకయు నుదృవించుటయు, మనుపుత్రియైన దేవహూతిని గర్భమున కిచ్చుటయు6 బ్రసూతిం దక్ష 
ప్రజాపతి కిచ్చుటయు6 (బసూతి దక్షుల వలనం బజాపరంపరలు గలుగుటయు, మజణీయుం గర్హమ ప్రజాపతి 
పుత్రికా సముదయంబును క్షత్ర బ్రహ్మర్షుల కిచ్చుటయు. గర్హను పుత్రి యైన కళవలన మరీచికిం గశ్యపుం 
డను పుత్రుండును బూర్లిమ యను కూంతురుం బుట్టుటయును, బూర్లిమవలన గంగయు విరజుం డనెడు 
కుమారుండును జన్మించుటయు, గశ్యప ప్రజాపతివలన నయిన ప్రజా పరంపరలచే ముల్లోకంబు లాపూర్ణంబు 
లగుటయు, నత్రిమహాముని తపంబును, నతనికి హరిహర బ్రహ్మలు ప్రత్యక్షం బగుటయు, ననసూయా పాతివ్రత్య 
మాహాత్య్మంబు వలన ననసూయాత్రులకుం (ద్రిమూర్తుల కళాంశజు లయిన చంద్ర దత్తాత్రేయ దుర్వాసుల 
జన్మంబును, దక్షాత్మజల జన్మంబును, భృగువువలన ఖ్యాతి యను నంగనకు శ్రీమహాలక్ష్మి జన్మించుటయును, 
భృగుపౌత్రుం డయిన మార్కండేయు జన్మంబును, ధర్మునకు మూర్తినలన నర నారాయణులు సంభవించు 
టయును, సత్రయాగంబునందు దక్షుండు శివుని నిందించుటయును, దక్షాధ్వర ధ్వంసంబును, బ్రహ్మచే. 
బ్రార్జితుండై శివుండు దక్షాదుల ననుగ్రహించుటయును, దక్షాదికృత శ్రీహరి స్తవంబును, శ్రీహరి ప్రసన్నుండై 
దక్షుని యజ్ఞంబు సఫలంబుగా ననుగ్రహించుటయును, సతీదేవి హిమవంతునకు జనించి హరునకుం 
బ్రాప్తించుటయు, నుత్తానపాదుని వృత్తాంతంబును, ధ్రువోపాఖ్యానంబును, ధ్రువుండు దండ్రిచేత నవమానితుండై 
నారదోపదేశంబున మధువనంబునకుం జని తపంబు సేయుటయును, హరి ప్రసన్నుండై యతని మనోరథంబు 
లిచ్చుటయును, నతండు మరల బురంబునకు వచ్చుటయు, గుబేరానుచరులైన యక్షులతోడి యుద్ధంబును, 
ధ్రువుండు యజ్ఞంబులు సేయుచు రాజ్య భోగంబులం దనిసి తనయు నుల్కలునిం బట్టంబు గట్టి 
హరియనుగ్రహంబున ధ్రువక్షితిని నిలుచుటయు, నుల్కలుండు వత్సరుం డను తన సుతని( బట్టంబు గట్టి 
హరిం జేరుటయు, వత్పరుని నంశపరంపరయు, నందు నంగుని సుతుండయిన వేను కళేబరంబున 

లక్ష్మీనారాయణుల యంశంబున నర్చియు బృథుండును జన్మించు టయు బృథుండు భూమిం గామధేనువురీతి 
నఖిల వస్తువులుం బిదుక నియమించి నిమ్నస్థలిం జేసి యింద్రుండు వశనర్తియై యుండ బహు యజ్ఞంబులు 
సేసిన నతనికి హరి ప్రత్యక్షం బగుటయు, నధ్యాత్మ ప్రబోధంబును, నింద్రుని వలన బాషండ సంభవంబును, 
నింద్రుని జయించిన విజితాశ్వుని నతని తమ్ములను బృథినీపాలనంబునకు నిలిపి పృథుండు నర్చియుం 
బరమపదప్రాప్తు లగుటయు, విజితాశ్వునకు వసిష్టు శాపంబునం ద్రేతాగ్నులు దనయులై జనించుటయు6 
బృధునిపొత్రుండయిన ప్రాచీనబర్హి రాజ్యంబును నతని యజ్ఞంబు లసంఖ్యాతంబులైన నారదుండు మాన్సందలంచి 
పురంజను కథ నధ్యాత్మ ప్రపంచంబుగా( దెలుపుటయు బ్రాచీనబర్హి సుతులయిన ప్రచేతసులు పదువురకు 
శ్రీ మహాదేవుండు ప్రత్యక్షంబై హరి స్తవంబుపదేశించుటయు6 బ్రచేతసుల తపంబునకు మెచ్చి హరి ప్రత్యక్షం 
బగుటయు, వారికి మారిష వలన దక్షుండు పూర్వకాలంబున శివవిద్వేష ప్రయుక్త శాపంబునం బుత్రుండై 
జనియించుటయును, బ్రచేతసులు ముక్తికిం జనుటయును, విదురుండు మైత్రేయుని వీడ్కొని హస్తి పురంబున 
కరుగుటయు నను కథలు గల చతుర్ధ స్కంధము. 977 


* ఇది పరమశివుని దయవల్ల కలిగిన కవితావైభవం కలవాడు. కేసనామాత్యుని కుమారుడు, సహజమైన 
పాండిత్యం కలవాడు అయిన పోతనామాత్యుడు వ్రాసిన మహాభాగవతం అనే గొప్ప పురాణంలోని నాల్గవ 
స్కంధం. స్వాయంభువ మనువుకు ఆకూతి, దేవహూతి, ప్రసూతి, ప్రియవ్రతుడు, ఉత్తానపాదుడు అనేవారు 
జన్మించటం, వారిలో ఆకూతిని రుచి ప్రజాపతి వివాహం చేసుకొనటం, ఆ దంపతులకు విష్ణంశతో 
యజ్ఞుడు అనే కొడుకు, లక్ష్మీదేవి అంశతో దక్షిణ అనే కూతురు కలగటం, దేవహూతి కరముల వివాహం, 
(ప్రసూతి దక్షప్రజాపతుల వివాహం, వీరికి ప్రజాసంతతులు కలగటం, కర్ణమ(ప్రజాపతి తన పుత్రికలను 
రాజులకు (బ్రహ్మర్షులకు ఇచ్చి పరిణయం చేయటం, కర్ణముని పుత్రిక అయిన కళవల్ల మరీచికి కశ్యపుడనే 
కొడుకు, పూర్ణిమ అనే కూతురు కలగటం, పూర్ణిమకు గంగ అనే కూతురు విరజుడనే కొడుకు జని శంచటం, 
కశ్యప ప్రజాపతి వల్ల జన్మించిన జనప్రవాహంతో మూడు లోకాలు నిండిపోవటం, అత్రిమహాముని తపస్సు, 
ఆయనకు (త్రిమూర్తులు సాక్షాత్కరించటం, అనసూయాదేవి సాధ్వీత్వ మహిమవల్ల ఆమెకు (త్రిమూర్తుల 
అంశలతో చంద్రుడు, దత్తాత్రేయుడు, దుర్వాసుడు జన్మించటం, దక్షుని పుత్రికల జననం, భృగువువల్ల 
ఖ్యాతి అనే వనితకు లక్ష్మీదేవి కలగటం, భృగువు మనుమడైన మార్కండేయుని ఉద్భవం, ధర్మునికి మూర్తికి 
నరనారాయణులు జన్మించటం, సషత్రయాగంలో దక్షుడు శివనింద చేయటం, దక్షయజ్ఞ విధ్వంసనం, బ్రహ్మ 
ప్రార్థించినందువల్ల శివుడు దక్షుడు మొదలైనవారిని మన్నించటం, దక్షాదులు విష్ణుస్తుతి చేయటం, విష్ణువు 
(ప్రసన్నుడై దక్షయజ్ఞం సఫలమయ్యేలా చేయటం, సతీదేవి హిమవంతునికి పుత్రికగా పుట్టి శివుని 
వివాహమాడటం, ఉత్తానపాదుని వృత్తాంతం, (ధ్రువుని ఉదంతం, (ధ్రువుడు తండ్రిచేత అవమానింపబడి 
నారదుని ఉపదేశంవల్ల మధువనంలో తపస్సు చేయటం, విష్ణువు అతనికి సాక్షాత్కరించి వరాలు ఇవ్వటం, 
(ధ్రువుడు తిరిగి తన నగరానికి రావటం, కుబేరుని సైనికులైన యక్షులతో (ధ్రువుడు యుద్దం చేయటం, 
అనేక యజ్ఞాలు చేసి రాజభోగాల వల్ల విరక్తిచెంది తన కొడుకైన ఉల్కలునికి రాజ్యం అప్పగించి విష్ణుని 
దయతో ధ్రువభూమిపై నిలవటం, ఉల్కలుడు వత్సరుడనే తన తనయునికి రాజ్యాభిషేకం చేసి విష్ణువును 

చేరటం, వత్సరుని వంశం, ఆ వంశంలో అంగుని పుత్రుడైన వేనుని దేహంనుండి లక్ష్మీనారాయణుల 
అంశలతో అర్చి అనే అమ్మాయి, పృథువు అనే అబ్బాయి జని శంచటం, పృథుడు భూమిని కామధేనువులాగా 
సకల వస్తువులను పిదుకుమని చెప్పి సమస్టలిగా చేయటం, దేవేంద్రుని లోబరచుకొని ఎన్నో యాగాలు 
చేయటం, అందుకు విష్ణువు సాక్షాత్కరించటం, వేదాంత(ప్రబోధం, దేవేంద్రుని జయించిన విజితాశ్వుని 
పట్టాభిషిక్తుని చేసి పృథుడు, అర్బి పుణ్యలోకానికి పోవటం, వసిష్టుని శాపంవల్ల ఆహవనీయం, గార్హపత్యం, 
దక్షిణాగ్ని అనే అగ్నులు మూడూ విజితాశ్వునికి పుత్రులై పుట్టటం, పృథువు మనుమడైన (ప్రాచీనబర్హి 
రాజ్యాన్ని అతని అనంతమైన యజ్ఞాలను నారదుడు ఆపివేయాలని నిశ్చయించుకొని పురంజనుని కథను 
వేదాంతపరంగా చెప్పటం, ప్రాచీనబర్హి పుత్రులైన ప్రచేతసులు పదిమందికి పరమేశ్వరుడు (ప్రత్యక్షమై 
విష్ణుస్తుతిని తెలపటం, ప్రచేతసుల తపస్సుకు సంతోషించి విష్ణువు వారికి సాక్షాత్కరించటం, (ప్రచేతసులకు 
మారిషవల్ల దక్షుడు కుమారుడై జన్మించటం, ప్రచేతసులు మోక్షాన్ని పొందటం, విదురుడు మైత్రేయుని 
వీడ్కొని హస్తినాపురానికి వెళ్లటం అనేవి ఈ చతుర్ధ స్కంధం లోని కథలు. 


శ్రీ కృష్ణారణ మస్తు. 


త్రీ 


రండవ సంపుటము 


ఐదవ స్కంధము 


ప్రాచీన సాహిత్య సర్వస్వాలుగానూ భారతీయ సంస్కృతి భాండారాలు గానూ పేరెన్నిక గన్న 
మహా(గంథాలు భారత భాగవత రామాయణాలు. ఈ మూడు (గ్రంథాలూ సమ([గ్రంగా సర్వాంగ సుందరంగా 
సంస్కృత భాషలో నుంచి తెలుగుభాషలోకి అనువదింపబడటం అదృష్టం. 


అయితే విచిత్ర విషయం ఏమిటంటే ఆంధధ్రీకరింపబడిన ఈ మూడు (గ్రంథాలలో ఏ ఒక్కటీ, ఏ ఒక్క 
కవి చేతి మీదుగా పూర్తి కాలేదు. పదునెన్మిది పర్వాల భారతంలో నన్నయగారు ఆది సభా పర్వాలూ, 
అరణ్య పర్వంలో కొంత భాగమూ రచించారు. తరువాత రెండువందల ఏండ్లకు తిక్కన గారు విరాటపర్వం 
మొదలుకొని స్వర్గారోహణ పర్వం వరకూ పదిహేను పర్వాలూ నిర్వహించారు. ఆ తరువాత వంద 
సంవత్సరాలకు ఎర్రన గారు అరణ్యపర్వశేషాన్ని పూరించారు. ఈ విధంగా ముగ్గురు మహాకవులు పూనుకొని 
మూడు వందల సంవత్సరాల కాలంలో అష్టాదశ పర్యాలతో కూడిన ఆం(ధ్ర మహాభారతాన్ని మనకు 


అందించారు. 


రామాయణాలలో సుప్రసిద్ధమైన “భాస్కర రామాయణం” విషయంలో కూడా దాదాపు అంతే 
జరిగింది. భాస్కరుడూ, ఆయన పుత్రుడైన మల్లికార్జున భట్టూ, ఛాత్రుడైన కుమార రుద్రదేవుడూ, మిత్రుడైన 
అయ్యలార్యుడూ నలుగురూ కలిసి నాలుగు చేతులు వేస్తేనే గాని షట్కాండలతో కూడిన 
భాస్కరరామాయణం సంపూర్తి కాలేదు. నలుగురు కవులు కలిసి రచించినా 'ప్రధానవ్యక్తి భాస్కరుడే 
కావటం వల్ల దీనికి “భాస్కర రామాయణం” అనే ప్రసిద్ధి రావటం న్యాయం గానే ఉంది. 


తెలుగులో భారత రామాయణాలకు ప్రాప్తించిన బహుకర్భకత్వం భాగవతానికి కూడా తప్పలేదు. 
భాగవతం పన్నెండు స్కంధాలలోనూ (ప్రథమ ద్వితీయ తృతీయ చతుర్ధ స్కంధాలూ, సప్తమ అష్టమ 
నవమ స్కంధాలూ పోతన్నగారే దిద్ది తీర్చారనీ, పంచమస్కంధం బొప్పరాజు గంగనార్యుడు, షష్టస్కంధం 
ఏల్ఫూరి సింగయగారూ, ఏకాదశ ద్వాదశ స్కంధాలు వెలిగందల నారయగారూ తెనిగించారనీ ఆయా 
స్కంధాల చివర ఉన్న గద్యలు వెల్లడిస్తున్నాయి. అయినా మొత్తం మీద ఈ మహా(గంథం “పోతనభాగవతం” 
గానే ప్రసిద్ది కెక్కింది. పోతన తెనిగించిన స్కంధాలు ఇతర కవులు రచించిన స్కంధాలన్నింటి కంటే అన్ని 
విధాలా మిన్నగా ఉండటమే అందుకు కారణం. భాగవతరచనలో ఇతర కవుల చేతులు కలవటానికి 
కారణం ఇదమిత్డమని చెప్పటం కష్టం. ఈ విషయంలో మూడు విధాలైన అభిప్రాయాలు ఉన్నాయి. 


1. ఇంత పెద్ద (గ్రంథాన్ని ఒక్కచేతి మీదుగా ఆంధ్రీకరించటం కష్టమని భావించి స్వయంగా 
పోతన్న గారే స్కంధాలు తన శిష్యులకు అప్పగించారనీ; ఆ విధంగా చతుర్థం గంగనగారూ, పంచమం 
సింగనగారూ, ఏకాదశ ద్వాదశాలు నారయగారూ అనువదించారని మిగిలిన భాగవత మంతా పోతన్న 
గారు ఆంధ్రీకరించారనీ కొంతమంది అభిప్రాయం. 


2. భాగవతాన్ని తనకు అంకితం ఇయ్యలేదన్న కోపంతో సర్వజ్ఞ సింగమనీడు ఆ(గ్రంథాన్ని భూమిలో 
పాతి పెట్టించాడనీ, తర్వాత కొంత కాలానికి పోతనగారి శిష్యులు (త్రవ్వి తీశారని, అప్పటికే ఆ (గ్రంథం 

క్రిమిదష్ట్రమై కొంత భాగం నష్టమైనదనీ ఆ నష్టమైన భాగాలను నారయాదులు పూర్తి చేశారనీ కొందరి 
అభిప్రాయం. 


3. పోతన్నగారే భాగవతం పన్నెండు స్కంధాలూ సంపూర్ణంగా తెనిగించారనీ అవసాన కాలంలో ఆ 
(గ్రంథాన్ని పూజామందిరంలో భద్రపరచి కుమారుడైన మల్లన్నకు చెప్పి కన్ను మూశారనీ, ఆయన 
మరణానంతరం తీసి చూడగా కొన్ని స్కంధాలు చెదలు పట్టి నష్టమైనాయనీ, ఆ భాగాలను పోతన్నగారి 
శిష్యులు తెనిగించారనీ మరి కొందరి అభిప్రాయం. 


ఈ మూడు విధాలైన అభిప్రాయాలలో మూడవదే వాస్తవానికి కొంత దగ్గరగా ఉంది. పోతన్న గారికి 
సాక్షాత్కరించిన శ్రీరామభద్రుడు 'మన్నా మాంకితంబుగా నీవు శ్రీమన్మహాభాగవతంబు తెనుంగు సేయుము” 
అన్నాడే కాని “నీవ నీ శిష్యులూ కలిసి తెలుగు చేయండి” అని కానీ, నీవు “కొన్ని స్కంధాలు మాత్రమే 
తెనుగు చేయు” మని కానీ అనలేదు. 


నన్నయ్య తిక్కనాది మహాకవులు భారత రామాయణాలను మాత్రమే తెనిగించి భాగవతాన్ని తనకోసం 
అట్టి పెట్టటం తన పురాకృత పుణ్య విశేషంగా భావించి పొంగి పులకించి పోయిన పోతన్న గారు - 


అ 


“దీనిం దెనిగించి నా జననంబున్‌ సవలంబు సేసెద పునర్జన్మంబు లేకుండంగన్‌” అని 
భాగవతరచనా దీక్షితుడైన పోతన్నగారు- 


“పలికెడిది భాగవతమట, పలికించెడివాడు రామభద్రుండ6ట” అన్న దృఢ విశ్వాసంతో గంటం 
పట్టిన పోతన్నగారు- తానే స్వయంగా, సర్వాంగ సుందరంగా, సమగ్రంగా భాగవతాన్ని తెనుగు చేయాలని 
పూనుకుంటాడు. కానీ అందులో కొన్ని స్కంధాలు మాత్రమే తాను తీసుకొని కొన్ని స్కంధాలు పూరించమని 
శిష్యల కీయటం జరుగదు. 


సర్వజ్ఞ సింగమనీడు ఎందరో కవి పండితులను ఆదరించి గౌరవించిన రసజ్ఞ (ప్రభువు. కవితా మర్మజ్ఞుడు 
. అలంకారశాగస్త నిష్షాతుడు. అటువంటి వాడు తనకు అంకితం ఇవ్వకపోయినా భగవంతునికి అంకితం 
చేస్తున్నందుకు సంతోషిస్తాడే కాని పోతన్న గారిమీద ఆగగ్రహిస్తాడా? ఆ మహాగ్రంథాన్ని భూమిలో పాతి 
పెట్టిన్తాడా? ఇది అభూతకల్పన. మరి ఈ పరిస్థితి భాగవతానికి ఎందుకు వచ్చింది? 


పన్నెండు స్కంధాల భాగవతాన్ని పరిపూర్ణంగా బమ్మెర పోతన్న గారే ఆంధ్రీకరించి ఉంటారనటంలో 
ఏమీ సందేహంలేదు. అవసానకాలంలో పూజామందిరంలో భద్రపరిచి కన్ను మూసి ఉంటారు. పోతన్న గారి 
మరణానంతరం ఆ పూరింటి పూజామందిరంలో ఉంచిన తాళపత్ర సంపుటాలకు చెదలు పట్టి కొంత భాగం 
శిథిలమయింది. ఆ భాగాలను ఆయన ప్రియశిష్యులు సింగన మొదలైనవారు పూర్తి చేసి ఉంటారు. 


ఇక్కడ మరొక (ప్రశ్న ఉంది. పన్నెండు స్కంధాలు ఒకే సంపుటంగా సమకూర్చబడిన భాగవతంలో 
తక్కిన స్కంధాలన్నీ సరిగా ఉండి, 5,6,1112 స్కంధాలు మాత్రమే కచ్చితంగా చెదలుపట్టి శిథిలం కావటం 


ఎలా సంభవిస్తుంది. అని- 

దానికి సమాధానం మనవి చేస్తాను. తాళపత్రాలలో వ్రాయబడి ఉన్న పన్నెండు స్కంధాల భాగవతాన్నీ ఒకే 
సంపుటంగా పేర్చి కట్టటం ఎంతమాత్రం కుదరని పని. పన్నెండు స్కంధాలూ పన్నెండు సంపుటాలుగా అయినా 
వ్రాసి ఉండటం సంభవం. వానిని 1,2,3,4,5,6, స్కంధాలు ఒక కట్టగానూ 7,8,9,10,1112 స్కంధాలు ఒక 
కట్టగానూ చేసి ఈ రెండు కట్టలనూ ఒకటిగా కట్టి భద్రపరచి ఉంటారు. ఇలా ఉంచిన రెండు కట్టలలో అడుగున 
ఉన్న 5,6,11,12 స్కంధాలు చెదలు పట్టి నష్టం కావటం స్పష్టం. అడుగునుంచి పట్టిన చెదలు అడుగున ఉన్న ఆ 
స్కంధాలను బాగా తిని అక్కడక్కడ కన్నాల ద్వారా పై స్కంధాలలో కూడా కొంత కొంత తిని ఉండటమూ 
సహజం. ఈ వఏధంగా నష్టమైన భాగవతంలో 5వ స్కంధం బొప్పరాజు గంగన్న, 6 వ స్కంధం ఏల్పూరి సింగన్న, 
1112 స్కంధాలు వెలిగందల నారయగార్జు పూర్చిచేసి ఉంటారు. 3,4 స్కంధాలలోనూ, 10 వ స్కంధం 
ఉత్తరభాగంలోనూ అక్కడక్కడ ఇతరుల శైలి మనకు కనిపించటానికి కూడా ఇదే కారణం. 


ఇప్పుడు తమ చేతిలో ఉన్న భాగవతం పంచమ స్కంధం. తెనిగించినవారు బొప్పరాజు గంగనార్యుడు. 
ఈ స్కంధంలో 349 గద్య పద్యాలు మాత్రమే ఉన్నాయి. ఇంత చిన్న స్కంధాన్ని రెండు ఆశ్వాసాలుగా 
ఎందుకు గంగన్న గారు విభజించారో ఊహించలేము. ఈ స్కంధంలోని ప్రథమాశ్యాసంలో స్వాయంభువ 
మనువు కుమారుడైన పియ(వ్రతుని వంశం వర్షించబడింది. 


(ప్రియవ్రతుడు విశ్వకర్మ ప్రజాపతి పుత్రిక అయిన బర్హిష్మతిని వివాహం చేసుకున్నాడు. ఆయనకు 
పదిమంది కుమారులు కలిగారు. ప్రియవ్రతుడు రాత్రు లన్నింటినీ పగళ్లుగా మారుస్తానని రెండవ 
సూర్యుని వలె వెలిగిపోతూ తన రథాన్ని నడిపించాడట. ఆయన రథ చక్రాల ఒత్తిడికి సప్త సముద్రాలూ, 
సప్త ద్వీపాలూ ఏర్పడ్డాయట. 

(ప్రియ(వ్రతుని పెద్దకుమారుడు ఆగ్నీధ్రుడు. ఆయన సంతానం కోసం బ్రహ్మదేవుణ్హి గురించి తపస్సు 
చేశాడు. బ్రహ్మ తన సన్నిధిలో సంగీతం పాడే “ పూర్వ చిత్తి” అనే అమ్మాయిని పంపించాడు. అన్నీధ్రుడికీ 
పూర్వచిత్తి” వల్ల తొమ్మిది మంది కొడుకులు పుట్టారు. వారిలో పెద్దవాడైన నాభిరాజు మేరుపుత్రిక 
అయిన మేరు దేవిని పెండ్లాడాడు. నాభిరాజు శ్రీమన్నారాయణుని ప్రార్థించి ప్రసన్నుని చేసుకొని “నీవంటి 
కుమారుడు కావాలి” అని కోరుకున్నాడు. “నావంటి వాణ్ణి నేనే కదా!” అని భగవంతుడు మేరుదేవి 
గర్భాన “బుషభుడు” అనే పేరుతో జన్మించిచాడు. ఆ బుషభుని భార్య జయంతి. ఆ దంపతులకు 
ఉదయించిన కుమారులలో భరతుడు పెద్దవాడు. తండ్రి అనంతరం పట్టాభిషిక్తుడైనాడు. ఆ భరతుడు 
పాలించటం వల్లనే ఈ భూభాగానికి “భారత వర్షం” అని పేరు వచ్చింది. 


భరతుడు తన రాజ్యాన్ని కుమారుడైన సుమతికి అప్పగించి రాజ్యభోగాలు పరిత్యజించి పులహాశ్రమంలో 
గండకీ నదీతీరాన తపస్సు చేయ సాగాడు. ఒకనాడు భరతుడు స్నానం చేస్తూ ఉండగా పూర్ణగర్భిణి అయిన 
ఒక ఆడులేడి నదిలో నీరు త్రాగటం కోసం వచ్చింది. అది నీరు త్రాగుతున్న సమయంలో ఒక భయంకరమైన 
సింహగర్జన వినిపించింది. లేడి తత్తరపాటుతో ఎగిరి దూకటంలో దాని గర్భంలో ఉన్న శిశువు నదీ జలాలలో 
పడిపోయింది. తల్లిలేడి వేగంగా దూకటంలో ఒక బండ మీద పడి చచ్చిపోయింది. నీళ్లలో పడి విలవిల 

కొట్టుకుంటున్న తల్లిలేని లేడి పిల్లను భరతుడు చూశాడు. దాన్ని జాగ్రత్తగా తీసుకొని పోయి తన ఆశ్రమంలో 
ఉంచుకొని పెంచి పెద్దచేశాడు. క్రమంగా భరతునికి జపతపాలు దూరమైనాయి. ఆ లేడిపిల్లే సర్వస్వమయింది. 
చివరకు అవసానకాలంలో కూడా ఆ లేడిపిల్లనే చూస్తూ ప్రాణం విడిచాడు. 


అందువల్ల అతడు మరుజన ]లో లేడిగా పుట్టాడు. అయితే పూర్వ స్మృతి ఉన్నందువల్ల భగవద్ధ్యానంతోనే 
జీవితమంతా గడిపి ఆ పుణ్య విశేషం వల్ల ఒక ఉత్తమ (బ్రాహ ణుని యింట భరతుడనే పేరుతో జని శంచాడు. 
పూర్వజన్మ సంస్కారం వల్ల (ప్రాపంచిక విషయాలకు దూరంగా ఉన్నాడు. అతని సవతి కుమారులు ఆతనికి 
జడభరతుడని పేరు పెట్టి చాలా హీనంగా చూశారు. ఇంటి పనులన్నీ చేయించారు. చివరకు పంటపొలానికి 
కాపలా కాయించారు. వెర్రిబాగులవాడుగా ఉన్న భరతుణ్ణి ఆ ఊరి కాపు నాయకుడు కాళికాదేవికి బలి 
యివ్వాలని పట్టుకు వెళ్ళాడు. భరతుని బ్రహ్మ తేజస్సు చూచి కాళికాదేవి అతణ్ణి అనుగ్రహించింది. అతడు 
యథాప్రకారం పొలం కాపలా కాస్తున్నాడు. 


రహూగణుడు అనే సింధు దేశపు రాజు తత్తోపదేశం కోసం కపిలమహర్షి దగ్గరకు పల్లకీలో 
బయలుదేరాడు. పల్లకీ బోయీలు భరతుణ్ణి తీసుకొనిపోయి రాజుగారి పల్లకీ మోయించారు. పల్లకీ సరిగా 
నడవక పోవటం వల్ల రాజుగారికి ఇబ్బంది కలిగింది. అతడు భరతుణ్ణి నానా మాటలూ అన్నాడు. చివరకు 
భరతుని సమాధానం విని సాష్టాంగ నమస్కారం చేశాడు. భరతుడు సింధురాజును కరుణించి అతని 
సందేహాలు తీర్చి తత్యజ్ఞానం ఉపదేశించాడు. ఇది ప్రథమాళ్వాస కథ. 


ద్వితీయాశ్యాసంలో సప్త ద్వీపాలూ, సప్త సముద్రాలూ, సరిహద్దు పర్వతాలూ, ద్వీపాలలో ఉన్న 
భూభాగాలూ, నదులూ వర్లితములైనాయి. తరువాత సూర్యచంద్రాది నవగ్రహాలూ, శింశుమార చక్రమూ 
సప్త పాతాళాలూ వర్ణింపబడ్డాయి. అనంతరం నానావిధాలైన నరక లోకాల స్వరూపం నిరూపింపబడింది. 


గంగన్న గారి శైలికి ఈ (క్రింది పద్యాలు ఉదాహరింపవచ్చు - దిక్కులేని లేడిపిల్లను గురించి భరతుడు 
తన మనస్సులో అనుకుంటాడు. 


“అక్కట ! తల్లి. బాసి హరిణార్భక మాప్పులు లేమింజేసి యే 

దిక్కును లేకయున్న నిట దెచ్చితి నాయెడ నీ మృగార్భకం 

బెక్కుడు ప్రేమంజేసి చరియింపుచు నున్నది నాదు సన్నిధిన్‌, 

మక్కున చేసి దీని. గడు మన్ననలం దగ బ్రోతు నెంతయున్‌.” 5-1-103 
మరుజన 1లో లేడిగా పుట్టిన భరతుడు ఇలా పరితపిస్తాడు- 

రాజులు ప్రస్తుతింప సురరాజసమాను(డనై తనూజులన్‌ 

రాజుల(జేసి తాపసుల రాజబుషీంద్రు. డటంచు( బల్కగా( 


దేజము నొంది యీ హరిణ దేహము నందలి. బ్రీతి( జేసి నా 
యోజ చెడంగ నే. జెడితి యోగిజనంబులలోన బేలనై. 5-1-117 

గంగన కవిత్వము పోతన కవిత్వమంత మృదుమధురముగా, రసబంధురముగా లేకపోయినా 
ధారాళమైన శైలితో సాగుతుంది. పోతన్నగారు స్కంధాలలోని ఆద్యంత పద్యాలు శ్రీరాముణ్ణి సంబోధిస్తూ 
(వ్రాశారు. గంగన్నగారు పంచమస్కంధంలో ఆద్యంత పద్యాలు శ్రీకృష్ణుణ్లి సంబోధిస్తూ (వ్రాశారు. 

సహజ సుందరమైన సహజ పాండిత్యుని భాగవతం సరళ గద్యానువాద సహితంగా ప్రకటించాలనే 
సంకల్పం తిరుమల తిరుపతి దేవస్థానముల వారికి కలిగింది. ఆ సదుద్దేశంతోనే “పోతన భాగవతం 
ప్రాజెక్టు” (ప్రారంభింపబడింది. ఈ సందర్భంలో అనువాద భాగాలన్నింటినీ పరిశీలించి ఏకసూత్రత 
కల్పించే కార్యం నా మీద ఉంచిన డాక్టర్‌ రావుల సూర్య నారాయణమూర్తి, పి.ఆర్‌. ఓ. గారికి నా 
అభినందనాలు. ఈ సాహిత్య మహాయజ్ఞంలోనూ నాకు అవకాశం కల్పించిన కార్యనిర్వహణాధికారి శ్రీ 
సి.హెచ్‌. వేంకటపతిరాజు, ఐ.ఏ.యస్‌. గారికి నా కృతజ్ఞతాపూర్వక ధన్యవాదాలు. ఈ సందర్భంలో ఎంతో 
ఆదరాభిమానాలతో నన్ను (ప్రోత్సహిస్తున్న శ్రీ కాట్రపాటి సుబ్బారావు, ఎం.ఎ. (సప్తగిరి సంపాదకులు) 
గారికి సాధువాదాలు. 

ఈ పంచమ స్కంధాన్ని సరళగద్యంలో అనువదించినవారు డాక్టరు, కె. సర్యోత్తమరావుగారు. 
వీరు శ్రీ వేంకటేశ్వర విశ్వవిద్యాలయంలో ఆంధ్రోపన్యాసకులుగా పనిచేస్తున్నారు. శ్రీ సర్యోత్తమరావు 
గారు సహృదయులు, సాహిత్యవేత్తలు, ప్రసిద్ద రచయితలు. వీరి అనువాదం చక్కగా సరళంగా సాగింది. 

ఈ (గ్రంథంలో అక్షర దోషాలు దొర్లకుండా సహ(స్రాక్షులై (ప్రూపులు సరిదిద్దిన పూజ్యమి(త్రులు శ్రీ 
ముదివర్తి కొండమాచార్యులు వారికీ, శ్రీ ములుకుట్ల రామకృష్ణశాస్త్రి గారికీ నా నమస్సుమనస్సులు. 
ముద్రణకు తగిన విధంగా (ప్రెస్‌ కాపీ సిద్ధంచేసి యిచ్చిన చిరంజీవి కోరాడ రామకృష్ణ ఎం.ఏ., ఎం. ఫిల్‌కు 
నా శుభాశీస్సులు. 

ఈ సంపుటాన్ని ఇంత త్వరగా, ఇంత ముచ్చటగా ముద్రించి యిచ్చిన దేవస్థానం (ప్రెస్‌ మేనేజరు 
శ్రీ విజయకుమార్‌ రెడ్డి గారికీ, (ప్రెస్‌ సిబ్బందికి నా అభినందనాలు. 


భవదీయుడు 
జంధ్యాల పాపయ్య శాస్తి 


ప్రధానసంపాదకుడు 
పోతన భాగవతం. 


తః 


శ్రీరామచంద్ర సరబవ్మాణేనమ: 


ఎతతన ఖారవతము 


(సరళ గద్యానువాద సహితము) 
అయిదవ స్కంధము 


మొదటి ఆశ్వాసము 


9 కర కరుణా సాగర!, ప్రాకటలక్ష్మీకళత్ర భవ్య చరిత్రా ! 
లోకాతీతగుణాశయ!, గోకులవిస్తార ! నందగోపకుమారా ! 1 


* సంపదలను (ప్రసాదించేవాడవూ, దయకు సముద్రంవంటి వాడవూ, లక్ష్మీదేవిని గృహలక్ష్మిగా 
కలవాడవూ, పవిత్రమయిన చరితం కలవాడవూ, లోకాతీతమయిన గుణాలకు ఆశ్రయం అయినవాడవూ, 
ఆల మందలను విస్తరింపజేసిన వాడవూ, నందగోవుని కుమారుడవూ అయిన కృష్ణా! అవధరించు. 


వ. సకల పురాణార్థజ్ఞాన విఖ్యాతుండగు సూతుండు శౌనకాది మహామునుల కిట్లనియె. 2 


అన్ని పురాణాల్లోని పరమార్థ జ్ఞానాన్ని విశదం చేయడంలో విఖ్యాతుడయిన సూతుడు శౌనకాది 
మహామునులతో ఈవిధంగా చెప్పాడు. 


-: ప్రియవ్రతుని చరిత్రము :- 


క. భూ నాధథు( డుత్తరాత్మజుం డైన పరీక్షిన్నరేంద్రు. డభిమన్యు సుతుం 
డానందమంది ఘన సు, జ్ఞానుండగు శుకుని గాంచి సరసత( బలికెన్‌. 3 


మునులారా ! ఉత్తరాభిమన్యుల కుమారుడయిన పరీక్షిన్న రేంద్రుడు మహాజ్ఞాని అయిన శుకుణ్ణి 
చూచి సంతోషంతో సరసంగా ఇలా (ప్రశ్నించాడు. 

వ. మునీంద్రా! పరమభాగవతుండు నాత్మారాముండునైన ప్రియవ్రతుండు గృహంబున నుండి యెట్లు 
రమించెర గర్మ బంధంబు లయిన పరాభవంబులు గల గృహంబులయందు ముక్త సంబంధులైన 
పురుషులకు సంతోషంబు గా నేర; దుత్తమ శ్లోకుండైన పుండరీకాక్షుని పాదచ్చాయం జేసి నిరత 
చిత్తులైన మహాత్ములు గుటుంబంబునందు నిస్సృహత సేయుదురు; గాన ప్రియ వ్రతునికి 
సంసారంబునందు. దగులంబు గలుగు బెట్టు? దారాగారసుతాదులందు(౯దగులంబు గలుగ వానికి 
నెట్లు సిద్ది గలుగు? శ్రీహరియం దస్థలితమతి యెట్లు గలుగు? నీ సంశయంబు( దేట పణపు మని 
పరీక్షిన్నరేంద్రు. డడిగిన శుక యోగీంద్రుం డిట్లనియె. 4 

* మునీంద్రా! ప్రియవ్రతుడు పరమభాగవతుడు, ఆత్మారాముడు కదా! అటువంటివాడు ఇంట్లోనే 
ఉంటూ సుఖభోగాదులను ఎలా అనుభవించాడు? గృహస్థధర్మం పాటించేవారికి కర్మబంధాలూ, వాటివల్ల 
కలిగే అవమానాదులూ తప్పవుకదా! బంధాలు తెంచుకున్న వారు సంతోషంగా ఎలా ఉంటారు? ఉత్తములు 
నిరంతరం కీర్తించే ఆ విష్ణుభగవానుని అడుగుజాడల్లో పయనిస్తూ చిత్తశాంతిని పొందినవారు కుటుంబ 
జీవితం పట్ల అనాసక్తులుగా ఉంటారు. ఇల్లూ, ఇల్దాలూ, పిల్లలంటే మమకారం పెంచుకున్న వాడికి మోక్షసిద్ది 

se) a) 7 se) లా Sr) 
ఎలా కలుగుతుంది? శ్రీహరిమీద గురి ఎలా కుదురుతుంది? ఈ సందేహాన్ని తీర్చు స్వామీ! అని పరీక్షిత్తు 
అడిగినంత శుకయోగి ఈ విధంగా వివరించాడు. 


క. హరిచరణాంబుజ మకరం, ద రసావేశిత మనః ప్రధానుండగు స 
త్పురుషు( డొకవేళ విఘ్నము, బొరసిన( దన పూర్వ మార్గమును విడువ డిలన్‌. 5 


* రాజా! విను. విష్ణుమూర్తి పాదపద్మాలలోని మకరంద రసపానంలో లీనమై పరవశించిన మనసు 
కలిగిన మంచి మనుష్యుడు, ఒకవేళ ఆటంకాలు అడ్డుతగిలినా పూర్వ మార్గాన్ని సుతరామూ వదిలి పెట్టడు. 


క. ధరణీవల్లభ! విను మా, నరవరు(డు ప్రియ వ్రతుండు నారదముని స 
చ్చరణోపసేవ( జెందుచు, నరుదుగ నధ్యాత్మ సత్ర యాగంబందున్‌. 6 


* ఓ రాజా! విను, ప్రియవ్రతుడు ఒక రాజు. అతడు నారద మహర్షి పాదసేవ చేసుకుంటున్నవాడు. 
అత డొకసారి అధ్యాత్మ సత్రయాగం చేపట్టాడు. 


సీ. దీక్షితుండై ధరిత్రీపాలనము( దండ్రి పనిచిన సుజ్ఞాన భంగ మనుచు 
నంగీకరింపమి నంతయు. దెలిసి పద్మాసను( డతనికి నతుల రాజ్య 
మందుల మిక్కిలి యాసక్తి( బుట్టింతు ననుచును దన చిత్తమందు. దలంచి 
తారకాద్యనుస్పత తారాధిపుని మాడ్కి శ్రుతులతో( గూడి యచ్యుత విభూతి 


తే. హంసవాహను( డగుచు నింద్రాదు లెల్ల, గదిసి సేవింప బ్రహ్మలోకమున నుండి 
సన్మునీంద్రులు దన్ను(బ్రశంససేయ, నల్ల నల్లన యుడువీథి నరుగు దెంచె. 7 


* రాజ్యపాలన చేపట్టవలసిందిగా తండ్రి ఆజ్ఞాపించినా, అటువంటి లౌకిక వ్యవహారాలు తన 
జ్ఞానానికి ఆటంకాలని ప్రియవ్రతుడు భావించుకొని రాజ్యపాలనం అంగీకరించలేదు. ఇవన్నీ తెలుసుకున్న 
(బ్రహ్మదేవుడు ప్రియట్రతునికి రాజ్యపాలనం పట్ట ఆసక్తి కలిగించడానికి సంకల్పించాడు. ఇంద్రాదులు 
తన్ను సేవిస్తుండగా, సన్మునీంద్రులు సన్నుతించుతుండగా చుక్కలతో కూడిన సుధాకరునిలాగా వేదాలతో 
కూడి వెలిగిపోతూ (బ్రహ్మదేవుడు హంసవాహన మెక్కినవాడై సత్యలోకం నుండి మెల్ల మెల్లగా తారాపథంలో 
బయలుదేరాడు. 


వ. మజియు నభయ్యై మార్గంబులయందు సిద్ద సాధ్య గంధర్వ చారణ గరుడ కింపురుషు లిరు దెసల 
స్తోతంబులు సేయుచుండ గంధనూదనదదోణులం బకాశంబు నొందించుచు( జనుదెంచిన 

పద్మాసనునకు నారదుండు స్వాయంభువ ప్రియ వ్రతులతో( గూడి ముకుళిత కరకమలుండై యెదురు 
చనుదెంచి సంస్తుతి స్తబకంబులం బూజించిరి; విరించి సంతసించి పియ|వ్రతునిం జూచి నవ్వుచు 
నిట్లనియె. 8 


4 చతుర్ముఖుడు మానవలోకం వైపు వస్తున్నప్పుడు ఆయా మార్గాలలో అటూ ఇటూ నిలుచుండి 
సిద్దులూ, సాధ్యులూ, గంధర్వులూ, చారణులూ, గరుడులూ, కింపురుషులూ స్తుతించడం మొదలు పెట్టారు. 
గంధ మాదన పర్వతం చరియలు కాంతు లీనేటట్టు బ్రహ్మదేవుడు వస్తుండగా నారదుడు స్వాయంభువ 
పియవ్రతులతో పాటు చేతులు జోడిస్తూ ఎదురేగాడు. వారు ముగ్గురూ స్తుతులనే పూలగుత్తులతో 
చతుర్ముఖుణ్ణి పూజించారు. విరించి సంతోషించి ప్రియవ్రతుణ్ణి వీక్షించి నవ్వుతూ ఇలా అన్నాడు. 


క. హరి నా ముఖమున నీకును, గర మెతేగింపంగ( బనిచె. గావున నిదె సు 
స్థిర మతి విను మంతయు శ్రీ, హరి వాక్యముగా నెటణింగి యవనీ నాథా! 9 


* “ఓ రాజా! విష్ణుమూర్తి నా నోటితో నీకు చెప్పమన్న విషయాన్ని చెబుతున్నాను. అందుచేత నా 
మాటలు శ్రీహరి పలుకులుగానే భావించి నిశ్చలమైన మనస్సుతో ఆలకించు. 


ఆ. కోరి వేడ్క నీవు నారదుండును నేను, నందణమును నీశ్వరాజ్ఞ( బూని 
యుడుగ కెపుడు సేయనున్న వారము గాన, నతని యాజ్ఞ[దప్ప నలవి గాదు. 10 


* నీవుగానీ, నారదుడు గానీ, నేనుగానీ అందరం ఆ నారాయణుని ఆజ్ఞానుసారం నడిచేవాళ్లమే. 
అందువల్ల ఆయన ఆజ్ఞ కాదని స్వతంత్రంగా ప్రవర్తించడం మనకు సాధ్యం కాని పని. 


న. మజీయు శ్రీహరి యాజ్ఞను జీవుండు తపోవిద్యలను యోగవీర్యజ్ఞానార్థ ధర్మంబులను దనచేత 
నొరులచేతం దప్పింప సమర్దుండు గాండుత్పత్తి స్థితి నాశంబులకు శోకమోహభయ సుఖదుఃఖంబులకు 
నీశ్వరాధీనుండె కాని జీవుండు స్వతంత్రుండు గా(డు; శ్రీహరి వాగ్రూపంబు లయిన శ్రుతులందు 
గుణత్రయంబను రజ్ఞావున బంధింపంబడిన యస్మదాదులము ముకు(ద్రాటిచే. బశువు మనుష్యులకు 
వశంబయిన చందంబున నీశ్వరాజ్ఞం బవర్తించుచుందుము; నరుండు సుఖదుఃఖానుభవంబులకు 
నీశ్వరాధీనుండు; నేత్రంబులు గలవానిచేత( దివియంబడిన యంధుండునుం బోలె నీశ్వరుం డిచ్చిన 
సుఖదుఃఖంబు లనుభవించుచున్న వారము; స్వప్నంబునం గన్న పదార్థంబు మేల్కాంచి మిథ్యగా( 
దలంచిన చందంబున మోక్షార్థియెన సుజ్ఞానవంతుండు ప్రారబ్ద సుఖ దుఃఖంబు లనుభవించుచు 
దేహాంతరారంభ కర్మంబులం బాయనొల్లండు; వననాసి యైనను జితేంద్రియుండు గాకుండెనేని( 
గామాది సహితుం డగుటంజేసి సంసారబంధంబులు గలుగు; గృహస్తాశ్రమంబందును జితేంద్ర 
యుండై యాత్మ జ్ఞానంబుగల పురుషునకు మోక్షంబు సిద్దించు, శతువుల-గెలున నిచ్చయించిన 
పురుషుండు దుర్గం బాశ్రయించి శత్రువుల జయించిన మాడ్కిని మోక్షార్థియగు నీవును 
గృహాశ్రయుండ వగుచు శ్రీ నారాయణ చరణారవిందంబు లను దుర్గం బాశ్రయించి యరిషడ్వర్గంబు 
జయించి ముక్త సంగుండవై యీశ్వర కల్పితంబులగు భోగంబుల ననుభవించి ముక్తిం జెందు 

మనిన బియవ్రతుండు త్రిభువన గురుండయిన చతురానను వాక్యంబులవనత మస్తకుండై 
బహుమాన పూర్వకంబుగ నంగీకరించె నంత. 11 


* శ్రీహరి ఆజ్ఞానుసారం జీవుడు తపస్సు చేయడం, విద్యలు నేర్చుకోవడం, యోగాన్ని అభ్యసించడం, 
శౌర్యాన్ని ప్రదర్శించడం, జ్ఞానాన్ని ఆర్జించడం, ఆర్థిక వసతులను సమకూర్చుకోవడం, ధర్మం పాటించడం 
వంటి కర్మలు చేస్తాడు. ఈ కర్మాదులకు కర్త దేవుడు కాని జీవుడు కాడు. అలాంటప్పుడు వీటి నుండి 
ఎవ డయినా తప్పుకోవడంగానీ మరొకరిని తప్పించడంగానీ శక్యం కాని పని. పుట్టడానికిగానీ, చావడానికి 
గానీ, భయానికి గాని, సుఖానికి గానీ, దుఃఖానికి గానీ, ఈశ్వరుడు కర్తగాని జీవుడు కానే కాడు. 


శ్రీహరి వాక్కులే వేదాలు. సత్త్యరజస్తమో గుణాలనే ముప్పేటల (త్రాటితో కట్టబడిన వాళ్లం మన 
మందరం. ముకుతాడు వేసిన పశువులు యజమాని చెప్పుచేతలలో ఎలా ఉంటాయో అలాగే మన 
మందరమూ ఈశ్చరాజ్ఞకు లోబడి ఉంటాము. మనిషి సుఖ దుఃఖాలకు ఈశ్వరుడే కర్త. కళ్ళున్న వాడు 
గుడ్డివాణ్ణి ఎలా నడిపిస్తాడో అలాగే ఈశ్వరుడు మనలను నడిపిస్తాడు. ఆయనకు లోబడి, ఆయన 
ప్రసాదించిన సుఖదుఃఖాలను అనుభవిస్తున్నాము. కలలో చూచిన పదార్థాలను నిద్ర మేల్కొన్న తర్వాత 
అంతా అబద్దమని అనుకున్నట్టు ముక్తి కోసం ప్రయత్నించే జ్ఞాని తాను పొందవలసిన సుఖదుఃఖాలను 
అనుభవిస్తూ ఇక రాబోయే కర్మఫలాలకు దూరంగా ఉంటాడు. అడవికి పోయిన ఇంద్రియ వ్యాపారాలను 
జయించలేక కామాదులకు లోనయిన వాడికి సంసార బంధాలే మిగులుతాయి. గృహస్థాశ్రమంలో ఉన్నా 
ఇంద్రియాలను జయించి ఆత్మజ్ఞానం కలిగిన పురుషునికి మోక్షం తప్పక సిద్దిస్తుంది. 


విరోధులను గెలవడానికి సిద్దమయిన మేటి కోటలోనే ఉండి శత్రువులను జయించినట్టుగా మోక్షం 
కోరే పురుషుడు గృహస్థాశ్రమంలో ఉంటూ శ్రీమన్నారాయణుని చరణారవిందా లనే కోటను ఆశ్రయించి 
కామ(క్రోధాదు లనే అరిషడ్వర్లాన్ని జయిస్తాడు. అలాగే నీవు కూడా ఈశ్వర కల్పితాలయిన భోగాదులను 
అనుభవిస్తూ ముక్త సంగుడనై ముక్తి దక్కించుకోవయ్యా” అన్నాడు. అపుడు (ప్రియవ్రతుడు ముల్టోకాలకూ 
గురు వయిన (బ్రహ్మదేవుని వాక్యాలను తలవంచి గౌరవపూర్వకంగా అంగీకరించాడు. 
ఆ. సరసిజాసనుండు స్వాయంభువుని చేత, నధికమైన పూజలంది నార 
దుండు నా ప్రియవ్రతుండును జూడంగం జనియె. దనదు పూర్వ సదనమునకు. 12 


ష్‌ చతుర్ముఖుడు స్వాయంభువ మనువు శ్రద్ధాభక్తులతో చేసి పూజలందుకున్నాడు. అనంతరం 
'ప్రియవ్రతుడూ నారదుడూ చూస్తుండగా (బ్రహ్మదేవుడు తన లోకానికి బయలుదేరాడు. 


ఆ. సత్యసంధుండైన స్వాయంభువుం డను, మనువు బ్రహ్మచేత మన్నన దగ 
నంది యంత నారదానుముతంబున6 దనదు సుతుని రాజ్యమునను నిలిసె. 13 
* బ్రహ్మ సంకల్పంతో నారదుని అనుమతితో సత్యసంధుడైన స్వాయంభువ మనువు తన 
కుమారుడైన ప్రియ(వ్రతునికి రాజ్యభారాన్ని అప్పగించాడు. 

వ. ఇట్టు స్యాయంభువ మనువు భూచక్ర పరిపాలనంబునకు( బియవ్రతుని( బట్టంబు గట్టి విషముంబులగు 
విషయంబుల వలన నిముక్తుండై ననంబునకుం జనియె; నంత. 14 


* స్వాయంభువ మనువు భూలోక పరిపాలనకోసం ప్రియ(వ్రతునికి పట్టాభిషేకం చేసి జంజాటాల 
నుండి బయటపడి తాను అరణ్యాలకు వెళ్లిపోయాడు. 


ను. ధరణీవల్లభు డా ప్రియవ్రతుండు మోదం బందుచున్‌ లీల నీ 
శ్వర వాక్యంబున( గర్మతంత్ర పరుండై సంగంబులం బాపు శ్రీ 
హరిపాదాంబుజ చింతనం దగిలి నిత్యానందముం బొంది దు 
ర్భర రాగాదుల( బాజు(దోలి ప్రజలం బాలించె నత్యున్నతిన్‌. 15 


* ధరణీవల్లభుడైన ప్రియవ్రతుడు భగవంతుని ఆదేశంతో కర్మ తంత్రపరుడయినా, శ్రీహరి 
పాదపద్మాలను స్మరిస్తూ, రాగద్వేషాదులను వదలిపెట్టి అనుదినమూ అనిర్వచనీయ మయిన ఆనందం 
అనుభవిస్తూ ప్రజలను చాల చక్కగా పరిపాలించాడు. 


వ. ఇట్లు ప్రియవ్రతుండు రాజ్యంబు సేయుచు విశ్వకర్మ ప్రజాపతి పుత్రిక యగు బర్హిష్మతి యనుదానిం 
బత్నిగా. బడసి, యా సతివలన శీల వృత్త గుణ రూప వీర్యాదార్యంబులం దనకు సమానులైన 
యాన్నీ ధ్రేధ్మజిహ్వ, యజ్ఞబాహు, మహావీర, హిరణ్యరేతో, ఘృతపృష్ట, సవన, మేధాతిథి, వీతిహోత్ర, 
కవులను నామంబులు గల పుత్రదశకంబును, నూర్జస్వతి యను నొక్క కన్యకను గాంచె నందు. 
గవి మహావీర సవనులు బాలకులయ్యు నూర్హ్య రేతస్కులై బ్రహ్మవిద్యా నిష్లాతులై యుపశమనశీలు 
రగుచుం బారమహంస్య యోగం బాశ్రయించి, సర్వ జీవనికాయావాసుండును, భవభీతజన 
శరణ్యుండును, సర్వాంతర్యామియు భగవంతుండునగు వాసుదేవుని చరణారవిందానిరత 
స్మరణానుగత పరమభక్తి యోగానుభానంబున విశోధితాంతః కరణు లగుచు నీశ్వరు తాదాత్మ్యంబు( 
బొంది రంత. 16 

* ప్రియవ్రతుడు రాజ్యాన్ని పరిపాలిస్తూ విశ్వకర్మ ప్రజాపతి కుమార్తె “బర్హిష్మతి” అనే యువతిని 

పెళ్లాడినాడు. ఆమెవల్ల గుణశీల రూప పరాక్రమములలో తనతో సమానులైన పదిమంది కొడుకులనూ, 
ఒక కుమార్తెనూ కన్నాడు. వారు ఆగ్నీ(ధ్రుడు, ఇధ్మబిహ్వుడు, యజ్ఞ బాహువు, మహావీరుడు, హిరణ్యరేతసుడు, 
ఘృతప్పష్టుడు, సవనుడు, మేధాతిథి, వీతిహోత్రుడు, కవి అనేవారు. కుమార్తె పేరు ఊర్జస్వతి, వారిలో కవి, 
మహావీరుడు, సవనుడు అనేవారు ముగ్గురూ చిన్న వారయినా బ్రహ్మచర్యం అవలంబించి (బ్రహ్మవిద్యా 
నిష్టాతు లయినారు. వారు శాంతమే తమ స్వభావంగా మలచుకొని “పరమహంస యోగము” నవలంబించి 
సన్యాసాశ్రమం స్వీకరించారు. వారు సమస్త జీవులకూ ఆవాసమయినవాడూ, సంసారభయ భ్రాంతులకు 
శరణ్యమైనవాడూ, సర్వాంతర్యామీ, భగవంతుడూ అయిన వాసుదేవుని పద్మాలవంటి పాదాలను సర్వదా 
సంస్మరిస్తూ అందువల్ల ప్రాప్తించిన భక్తియోగ ప్రభావంతో మనస్సు మరింత పరిశుద్ధం కాగా ఈశ్వర 
తాదాత్మ్యం పొందారు. 

జ 


వసుధేశ! యా ప్రియమవ్రతు( డొండు కాంతయం దధికుల మన్వంతరాధిపతుల 

మజీయు నుత్తము(డు తామసుండు రైవతు( డను సుతులను బుట్టించె సుమహితులను; 
మున్ను జన్మించిన మువ్వురు పుత్రులు నవ్యయ పదవికి నరుగుటయును 

నంత బ్రియవ్రతు( డఖిల శాత్రవకోటి. దన బాహుబలముచేతను జయించి. 

తే. యతండు బర్జిష్మతీ కాంతయందు. బ్రీతి, గలిగి యౌవన లీలా వికాస హాస 

హేలనాదుల( జిత్తంబు గీలుకొల్సి, గత వివేకుండువోలె భోగముల. బొందె. 17 


* అనంతరం ప్రియవ్రతుడు మరొక్క భార్యవల్ల ముగ్గురు కుమారులను కన్నాడు. వారే ఉత్తముడు, 
తామసుడు, రైవతుడు అనేవారు. వారందరూ చాలా గొప్పవారు. వారు మనువులై మన్వంతరాలకు 
అధిపతులయ్యారు. ముందు పుట్టిన కవి, మహావీర, సవనులు అక్షయమైన మోక్షపదాన్ని అందుకున్నారు. 
అనంతరం ప్రియవ్రతుడు తన బాహుబలంతో సమస్త శత్రుసమూహన్నీ జయించాడు. బర్హిష్మతిమీద 
అతిశయించిన అనురాగంతో యౌవనవికాసాలైన హాసలీలావిలాసాలలో మనస్సు లగ్నంచేసి వివేకం 
గోల్పోయిన వానిలాగా అఖండభోగాలు అనుభవించాడు. 


న. ఇట్లు ప్రియనతుం డేకాదశార్చుద పరివత్సరంబులు రాజ్యంబుసేసి యొక్కనాండు మేరునగ 
ప్రదక్షిణంబు సేయు సూర్యునకు నపరభాగంబునం (బ్రవర్తించు నంధకారంబు నివర్తింపంబూని 
భగవదుపాసనా జనితాతిపురుష ప్రభావుండై సవిత్సరథసదృక్ష వేగంబు గలిగి తేజో మయంబైన రథంబు 
నారోహణంబు సేసి రాత్రుల నెల్ల దినంబు లొనర్హునని సప్త వారంబులు ద్వితీయ తపనుండునుం 
బోలె నరదంబు వణపుటయు నా రథనేమి మార్గంబులు సప్తసముద్రంబులును నా మధ్య భూసంధులు 
సప్త ద్వీపంబులు నయ్యె నందు. 18 


* ఈ విధంగా ప్రియవ్రతుడు పదునొకండు అర్చుద సంవత్సరాలు రాజ్యం పరిపాలించాడు. 
ఒకనాడు మేరు పర్వతానికి ప్రదక్షిణం చేస్తున్న సూర్యునికి ఆవలి భాగంలో కనిపించే చీకటిని రూపు 
మాపాలని అనుకున్నాడు. సూర్యుని రథంతో సమానమై తేజోమయమయిన రథం ఎక్కాడు. అతనికి ఆ 
శక్తి భగవంతుణ్ణి నిరంతరం ధ్యానించడం వల్లనే కలిగింది. రాత్రులను పగళ్లుగా మారుస్తానని ప్రియవ్రతుడు 
రథారూఢుడై రెండవ సూర్యునిలాగా వెలిగిపోతూ ఏడుమార్జ్చు సూర్యుని చుట్టూ ప్రదక్షిణం చేశాడు. అప్పుడు 
(బ్రహ్మదేవుడు వచ్చి ఆయనను వారించాడు. ప్రియ(వ్రతుని రథచక్రాలు గాళ్ళ పడ్డదారులు సప్త సముద్రాలు 
అయ్యాయి. ఆ గాళ్ళకు నడుమ నున్న భూమి సప్తద్వీపా లయ్యాయి. 

సీ. సరస జంబూష్లక్ష శాల్మలిద్వీప కుశ క్రౌంచ శాక పుష్కరము లన(గ 

నలరు నా ద్వీపంబులందు జంబూద్వీప మొనరంగ లక్షయోజనము లయ్యె; 
నట యుత్తరోత్త రాయత సంఖ్య దా ద్విగుణిత మయి యొండొంటి కతిశయిల్లు 
క్షారేక్షురస సురాజ్యక్షీర దధ్యుదకంబులు గలుగు సాగరము లేడు. 

తే. ద్వీప పరిమాణములు గల్లి విస్తరిల్లు, సంధి సంధిని బరిఖల చందమునను 

(గ్రమము దప్పక యొండొంటి. గలయకుండు, సకల జీవుల కెల్ల నాశ్చర్యముగను. 19 
వ; జంబూద్వీపం, ప్లక్షద్వీపం, శాల్మలీద్వీపం, కుశద్వీపం, (క్రౌంచద్వీపం, శాకద్వీపం, పుష్కరద్వీపం 
అనేవి సప్తద్వీపాలు. వాటిలో జంబూద్వీపం ఒక లక్ష యోజనాల విస్తీర్ణం కలిగి ఉంటుంది. ఈలాగే ఒక 
దాని కొకటి రెట్టింపు వైశాల్యం కలిగి వరుసగా ఏడు ద్వీపాలూ ఉన్నాయి. వాటి నడుమ ఉప్పు సముద్రం, 
చెరకు సముద్రం, మద్య సముద్రం, ఘృత సముద్రం, పాల సముద్రం, పెరుగు సముద్రం, మంచినీటి 
సముద్రం అనే ఏడు సముద్రాలున్నాయి. ఒక ద్వీపంతో ఇంకొక ద్వీపం కలిసిపోకుండా ఉండడానికి 
సముద్రాలు ఏర్పడ్డాయి. అవి ద్వీపాల చుట్టూ అగడ్తల లాగా ఉన్నాయి. ఈ ద్వీప సముద్ర నిర్మాణాలు 
సకల జీవులకూ ఆశ్చర్యం గొలిపే అద్భుత దృశ్యాలు. 

వ. అట్టి ద్వీపంబుల యందు. బరిపాలనంబునకుం బ్రియవ్రతుం డాత్మభవులు నాత్మసమాన శీలురునైన 
యాగీ ధ్రేధ్మజిహ్వ యజ్ఞబాహు హిరణ్యరేతో ఘృతప్పష్ట మేథాతిథి వీతిహోత్రుల నొక్కొక్కని నొక్కొక 
ద్వీపంబునకుం బట్టంబు గట్టి యూర్హస్వతి యను కన్యకను భార్గవున కిచ్చిన నా భార్గవునకు నూర్హస్వతి 
యందు దేవయాని యను కన్యారత్నంబు జనించె; నట్టి బలపరాక్రమవంతుండైన ప్రియ వ్రతుండు 
విరక్తుండై యొక్కనా(డు నిజ గురువగు నారదుని చరణానుసేవానుపతిత రాజ్యాది ప్రపంచ 
సంసర్గంబు( దలంచి యిట్లనియె. 20 


* ప్రియవ్రతుడు తనంతటి వారైన తన కుమారులను - ఆగ్నీ(ధ్రుడు, ఇధ్మజిహ్వుడు, యజ్ఞబాహువు, 
హిరణ్యరేతసుడు, ఘృతప్పష్టుడు, మేధాతిథి, వీతిహోత్రుడు అనేవారిని ఒక్కొక్క ద్వీపానికి ఒక్కొక్కరిని 
పట్టం కట్టించాడు. “ఊర్జస్వతి” అనే కన్యను భార్గవుని కిచ్చి పెళ్లి చేశాడు. ఆ దంపతులకు “దేవయాని” 
అనే కన్యారత్నం పుట్టింది. ఆ తరువాత మహా పరాక్రమవంతుడయిన ప్రియవ్రతుడు విరక్తు డయ్యాడు. 
ఒకనాడు నారదుని పాదసేవవల్ల (ప్రాప్తించిన రాజ్యసంపదలనూ, సంసార బంధాలనూ తలచుకొని ఈలా 
విచారించాడు. 


సీ అక్కట! యే నింద్రియములచే( గట్టంగం బడియుండి యందుల( బాయలేక 
యజ్ఞాన విరచితం బగు సర్వవిషయములను నంధకూపంబులందు నడ(గి 
తరుణుల కే వినోదమృగంబనై యుండి యవి యెల్ల నే నొల్ల ననుచు రోసి 
హరికృపచే నప్పు డబ్బిన యాత్మ విద్యను గల్లి తనవెంట నరుగుదెంచు 


తే. కొడుకులకు నెల్ల రాజ్యము గుదురుపటిచి, తనదు పత్నుల దిగనాడి ధనము విడిచి 
హరివిహారంబు చిత్తంబునందు నిలిపి, సరంగ నల్లన నారదపదవి కరిగి. 21 


శ్‌ “అయ్యో! నేను పంచేంద్రియాలకు బందీనై ఆ బంధనాల నుండి తప్పించుకోలేక అజ్ఞానంతో 
నిండిన విషయసుఖాలనే చీకటినూతిలో పడిపోయాను. విలాసవతులగు సతులకు వినోదమృగంలా 

అయినాను. ఇక ఇటువంటి సుఖాలకు నే నే మాత్రం ఇష్టపడను” అని నిశ్చయించుకున్నాడు. శ్రీహరి 
అను[గ్రహంవల్ల అబ్బిన ఆత్మవిద్యను అందుకున్నాడు. తన వెంట వచ్చిన కుమారులందరినీ రాజ్యంలో 
కుదురుగా పదిలపరిచాడు. భార్యలను పరిత్యజించాడు. ధనాన్ని వదులుకున్నాడు. చిత్తంలో శ్రీహరిని 
నిలుపుకున్నాడు. నారదుని అడుగుజాడలలో బయలుదేరాడు. 

వ. ఇట్లు దన రథమార్గంబులు సప్తద్వీప సాగరంబులుగా( జేసి సూర్యునకు( బ్రతిసూర్యుండై 
సరిద్గిరివనాదులచే భూత నిర్వతి కొణకు. బ్రతిద్వీపంబునకు నవధులు గల్పించి ద్వీపవర్ష 
నిర్ణయంబులం బుట్టించి పాతాళ భూ స్వర్గాది సుఖంబులు నరకసమానంబులుగా( దలంచి విరక్తిం 
బొంది నిరంతర భగవద్ద్యాన విమలీకృతాశయుం డగుచు హరిభక్తి ప్రియుండయిన ప్రియ వ్రతు 
చరిత్రంబు లీశ్వరునకు( దక్క నన్యుల కెణుంగ( దరంబుగా; దతని మహిమంబులు నేండునుం 
గొనియాడుదురని శుకుండు మణియు నిట్లనియె. 22 

* ఈ విధంగా ప్రియవ్రతుడు తన రథమార్గాలతో ఏడు ద్వీపాలనూ, ఏడు సముద్రాలను ఏర్పరచాడు. 

సూర్యునికి ప్రతిసూర్యుడుగా ప్రకాశించాడు. నదులను, కొండలను, వనములను సరిహద్దులుగా నిర్ణయించి, 
జీవరాసులకు తృప్తి కలిగించాడు. ద్వీపాలలో దేశవిభాగం కల్పించాడు. భూలోక, స్వర్గలోక, నాగలోక సుఖాలను 
నరక సమానంగా భావించాడు. విరక్తి పొందాడు. నిరంతరం భగవంతుని ధ్యానించడంతో, నిర్మల మయిన 
ఆశయాలు కలిగిన వా డయ్యాడు. అలాంటి హరి భక్తి పరాయణు డయిన ప్రియ వ్రతుని పవిత్ర చరిత్రలోని 
ఆధిక్యం తెలుసుకోవడం ఈశ్వరునికి తప్ప మరెవ్వరికీ శక్యం కాదు. ఆ ప్రియ(వ్రతుని మహిమలను 
జనులు నేటికీ కొనియాడుతున్నారు అని చెప్పి శుక మహర్షి ఇంకా అన్నాడు. 

క. హరిసేవనాప్రియవ్రతుం డరయంగ గైవల్యపదవి నందుట యరుదే? 
ధర జండాలుం డైనను, హరి నామస్మరణ జెందు నవ్యయపదమున్‌. 23 

* ప్రియవ్రతుడు హరిసేవా ప్రభావంవల్ల ముక్తి పదవిని అందుకొన్నాడంటే అందులో ఆశ్చర్యం 

ఏముంది? చండాలు డయినా సరే హరి చరణ స్మరణం వల్ల అక్షరమైన మోక్షపదవిని చేరుకోగలడు. 

వ. అని పలికి శుకుండు మజియు నిట్లనియె. 24 

* అని చెప్పి శుకుడు మరలా ఈలా అన్నాడు. 

ను. జనుకుం డిట్లు నిరక్తు. డైనను దదాజ్ఞం జేసి యాన్నీధ్రు. డే 
పున ధర్మ ప్రతిపాలనుం డగుచు జంబూద్వీపము న్నేలుచుం 
దన సత్పుత్రులమాడ్కి నెల్ల ప్రజలం దాత్సర్య చిత్తంబునన్‌ 
ఘనతం బ్రోచె ననేకకాల మిల బ్రఖ్యాతంబుగా భూవరా! 25 

* రాజా! ఆ తరువాత వృత్తాంతం విను. తండ్రి అయిన ప్రియవ్రతుడు విరక్తుడు కాగా అతని 

ఆజ్ఞ(ప్రకారం అతని కుమారుడు ఆగ్నీధ్రుడు జంబూద్వీపాన్ని ధర్మమార్గంలో పరిపాలించాడు. అతడు 
ప్రజలందరినీ కన్న కొడుకుల లాగా లాలిస్తూ చాలా కాలం రాజ్యం చేశాడు. ప్రఖ్యాతి గడించాడు. 

వ. ఇట్లాగ్నీధ్రుండు రాజ్యంబు సేయుచు నొక్కనాండు పుత్రకాముండై మందరాద్రి సమీపంబున 
నథిలోపచారంబుల నేకాగ్రచిత్తుండై యర్భించనం గములసంభవుండు సంతసిల్లి తన సమ్ముఖంబున 
సంగీతంబు సేయు పూర్వచిత్తియను నప్పరోంగనం బంపుటయు, నా యప్పరోంగన చనుదెంచి 
రమణీయ వివిధ నిబిడ విటపి విటప సమాశ్లిష్ట సమీప సువర్ల లతికారూఢస్థల విహంగమ 
మిథునోచ్చార్యమాణ షడ్డాది స్వరంబులచే బోధ్యమాన సలిల కుక్కుట కారండవ బక కలహంసాది 
విచిత్ర కూజిత సంకులంబు లయిన నిర్మలోదక కమలాకరంబులు గల తదాశ్రమోపవనంబు నందు 
విహరించుచు విలాస విభ్రమ గతి విశేషంబులం జలనంబు నొందు స్వర్గ చరణాభరణస్వనం బ 
న్నరదేవ కుమారుం డాలించి యోగసమాధింజేసి ముకుళిత నేత్రుండై యుండి యల్లన కనువిచ్చి 
చూచి తన సమీపంబున మధుకరాంగనయుంబోలె. బుష్పాఘ్రాణంబు సేయుచు దేవమానవుల 
మనోనయనంబుల కాహ్లాదంబు బుట్టించుచున్న గతి విహార వినయావలోకన సుస్వరానయవంబుల 
మన్మథ శరపరంపరల నొందించుచు ముఖకనుల విగళితానుత సమానహాస భాషణామోద 
మదాంధంబు లయిన మధుకర మిథునంబుల వంచించి, శీను గనమునంబునం జలించు 
కుచకచమేఖలలు గల దేవిం గనుంగొని చిత్తవలనంబు నొంది మన్మథపరనశుందడై జడుని చందంబున 
నిట్లనియె. 26 


* ఈ విధంగా ఆగ్నీధ్రుడు జంబూద్వీపాన్ని పరిపాలిస్తూ ఒకనాడు సంతానంకోసం మందర పర్వత 
సమీపానికి వెళ్లి అక్కడ అచంచలమైన మనస్సుతో అఖిలోపచారాలతో (బ్రహ్మదేవుణ్ణి ఆరాధించాడు. ఆగ్నీధ్రుని 
భక్తి ప్రపత్తులకు బ్రహ్మదేవుడు పరమానందభరితుడై సత్యలోకంలో సమక్షంలో సంగీతం ఆలపించే 
“పూర్వచిత్తి”అనే అప్పరసను ఆయన దగ్గరకు పంపాడు. ఆ అమరకాంత ఆన్నీధ్రుడు ఉన్న ఆశ్రమ వాటికకు 
వచ్చింది. 


అక్కడ రకరకాల రంగురంగుల పూలతీగెలు దట్టమైన చెట్లకొమ్మలను గట్టిగా పెనవేసుకున్నాయి. 
ఆ తీగలమీద ఊగే నెమళ్లు మొదలైన పక్షుల జంటలు పడ్డాది స్వరాలతో సందడి చేస్తున్నాయి. ఆ ధ్వనులకు 
మేల్కొన్న నీటికోళ్ళూ, బాతులూ, కొంగలూ కలకల ధ్వనులు చేస్తున్నాయి. అటువంటి విహంగాలతో 
నిర్మల జలాలతోనూ, నిండిన సరస్సులు కన్నులవిందు చేస్తున్నాయి. 


ఆ(శ్రమవాటికను ఆనుకొని ఉన్న ఉపవనంలో ఆ అప్పరస విహరించడం మొదలు పెట్టింది. 
వంపుసొంపులతో ఒయ్యారంగా నడిచే ఆ సురసుందరి నడకలకు తగినట్టుగా కదులుతున్న ఆమె బంగారు 
అందియల రవళిని ఆన్నీధ్రుడు ఆలకించాడు. యోగసమాధిలో కన్నులు మోడ్చి ఉన్న అతడు మెల్లగా 
కన్నులు విప్పి ఆ వన్నెలాడిని చూశాడు. ఆ సమయంలో ఆడు తుమె శద వలె “పూర్వచిత్తి” పూలసౌరభాన్ని 
ఆ(ఘ్రాణిస్తున్నది. ఆమె అందచందాలు దేవతలకూ మానవులకూ కనులవిందులై మనస్సులను పరవశింప 
చేస్తున్నాయి. పూర్వచిత్తి ఒయ్యారవు నడకలూ, విభ్రమ విహారాలు, వాలుచూపులూ, కంఠమాధుర్యమూ, 
అంగసౌష్టవమూ మన్మథుని శరపరంపరలను కురిపించుతున్నాయి. ఆమె ముఖపద్మం నుండి మకరందం 

వంటి మందహాసం చిందుతున్నది. ఆమె పలుకులు పరిమళాలు విరజిమ్ముతున్నాయి. ఆ సుగంధాలకు 
ముసురుకొని మై మరచిన తుమ్మెద జంటలను తప్పించుకొని ఆ సురసుందరి చరచరా నడుస్తుంటే ఆ 
గమన వేగానికి ఆమె చనుగవ, జుట్టుముడి, మొలనూలు చలిస్తున్నాయి. అటువంటి పూర్వచిత్తిని చూచి 
ఆన్నీధ్రుడు కామపరవశుడై చలించిన చిత్తంతో మూర్చునిలాగా ఆవిడతో ఈ విధంగా సంభాషణ మొదలు 
పెట్టాడు. 
క. సతి! నీ వెన్వతె వీ ప, ర్వతమున కేమేని. గోరివచ్చిన వన దే 
వతవో, శారదవో రతి, పతి పంచిన మూయవో, తపస్సారమవో! 27 


స నెచ్చెలీ? ఎవరు నీవు? ఈ కొండ దగ్గరకు ఏ పనిమీద వచ్చావు? నీవు వనదేవతవా! సరస్వతీ 
దేవివా? లేకపోతే మన్మథుడు పంపిన మాయామూర్తివా? కాకపోతే ఫలించిన నా తపస్సంపదవా? 


ఉ. అంగజు( డెక్కుడించిన శరాసనమున్‌ ధరియించి యంత నా 
యంగజు వేట మానవమృగావళి. జూచుచు నున్న దానవో! 
రంగగు నీ నిజాకృతి తెణం గెణుగంగ నిజంబు వల్కుమా 
యంగన నిన్ను. గన్గొనిన యంత ననంగు(డు సందడించెడున్‌. 28 


* ఓ మగువా! మదనుడు ఎక్కుపెట్టి దించిన విల్లును చేతపట్టుకుని మన్మథుని వెంబడి ఈ 
అడవిలోని (క్రొత్త మృగాలను (మానవ మృగాలను) వేటాడుతున్నావా? నీ అసలు స్వరూపం నాకు స్పష్టంగా 
తెలిసే లాగా చెప్పు. నిన్ను చూస్తుంటే మదనుడు నాలో కోలాహలం చేస్తున్నాడు. 

క. పొలుపగుచున్న విలాసం, బుల నంగజు బాణములను బోలెడి నీచం 

చల సత్కటాక్షవీక్షణ, ముల నెవ్వని నింతి చిత్తమున గలంచెదవే! 29 


* 5 కోమలాంగీ! నీ కులుకులతో, తళుకు బెళుకులతో మన్మథుని వాడితూపులవంటి కడగంటి 
చూపులతో ఎవరి మనసును చీకాకు పరుస్తున్నావు? 


చ. చెదరంగ వేదముల్‌ సదువు శిష్యుల పై దగ బుష్పవృష్టి స 
మ్మదమున నంతలో( గురియు మాడ్కిని మన్మథసామగానముల్‌ 
సదివెడు శిష్యులో యనగ షట్సదపంక్తులు సేరి మోయయగా( 
బదపడి మీ(ద రాలు గచభారము నందుల జాలు క్రొవ్విరుల్‌. 30 


* మన శథ సామగానాలు ఆలపించే శిష్యులేమో అన్నట్టు తుమ్మెదల గుంపులు నీకు వంత 
పాడుతున్నాయి. వేదాలు చదివే శిష్యులపయిన విరులవాన కురిసే విధంగా ఆ తుమ్మెదల మీద నీ వాలుజడ 


నుండి పూలు జలజల రాలుతున్నాయి. 

క. అందియల వెలయు రత్నము, లందంబుగ లలిత పదములన్‌ సుభగములై 
యందంద మైోయుచును నా, డెందంబున. దగిలి సందడించెడి( దరుణి! 31 


* ఓ తరుణి! నీవు వడివడిగా అడుగులు పెడుతూ నడుస్తుంటే నీ కాలి అందియలు కంగుకంగున 
మోగుతున్నాయి. దుందుభులవంటి ఆ అందెల సవ్వడులు నా మనస్సును తాకి ప్రతిధ్వనిస్తూ సందడి 
చేస్తున్నాయి. 

క. పాయక కదంబ పుష్ప, చ్చాయం గల వస్త్రకాంతి సల్లెడు గంటే 

యా యెడ నితంబరోచులు, గాయుచు నెడతెగక తటిమి కప్పెడు( దన్వీ! 32 
ష్‌. తన్వీ! కడిమి పువ్వుల కాంతులను పుణికి పుచ్చుకునే నీ చీర నిగనిగలు ఎడతెగకుండా 
బయటకు (ప్రసరించే నీ కటి కాంతులను కప్పివేస్తున్నవి కదా! 


క. నిరతము నీ తనుమధ్యము6 గర మరుదుగ నరసి చూడ గానంబడ, దీ 
కరికుంభంబుల( బోలెడి, గురుకుచముల నెట్టు నిలుపు కొంటి లతాంగీ! 33 
* ఓ లతాంగీ! చూద్దామన్నా నీ నడుము కనబడదు? అలాంటప్పుడు ఏనుగు కుంభస్థలం లాంటి 
స్తనద్వయాన్ని ఏలా మోస్తున్నావు? 
క. పొంకములగు కుచములపై(, గుంకుమ పంకంబు. బూసికొని వాసనలం 
గొంకక వెదచల్లెడు నీ, బింకం బగు చన్నుదోయి పెంపో సొంపో. 34 
* పువ్వుబోణీ! పొంకమయిన నీ స్తనాలమీద కుంకుమ సుగంధం పూసుకున్నావు. పరిమళాలు 
వెదచల్లే బింకమయిన నీ చందోయి పెంపునూ, సొంపునూ, వర్షించడం నాకు చేతనవుతుందా? 


శా ఏ లోకంబున నుండి వచ్చితిని? నీ విచ్చోటికిన్‌ మున్ను చే 
నే లోకంబున( జెప్ప జూప నెజు(గన్‌ నీ సుందరాకారమున్‌ 
నీ లాలిత్యము లీ వినోదములు నీ కిట్లొప్పునే? కామినీ? 
భూలోకంబున కెట్టు వచ్చితివి నా పుణ్యం బగణ్యంబుగన్‌? 35 
* కామినీ! ఏ లోకం నుండి ఇక్కడికి వచ్చావు? నీలాంటి అందగత్తెను గురించి ఎక్కడా చెప్పుకోవడం 
నేను వినలేదు. లోకంలో ఎవరూ నీలాంటి సుందరిని చూచినట్టూ చెప్పలేదు. అందమైన నీ ఆకారమూ, నీ 
లావణ్యమూ, నీ లీలావిలాసమూ, ఎంత గొప్పగా ఉన్నాయో! నేను చేసుకున్న అంతులేని పుణ్యం ఫలించినట్లు 
ఈ భూలోకానికి ఎలా దిగి వచ్చావు? 


క. హాసావలోకనంబుల, భాసిల్లెడు నీ ముఖంబు పలునుణు నిపు డే 
యాసలు పుట్టింప(గ నే, నాసగొనెద నిన్ను. జూచి యంబుజనేత్రా. 36 


* కమల దళాలవంటి కన్నులు కలదానా! చిరునవ్వులతో వాల్పూపులతో శోభించే నీ సుందరవదనాన్ని 
చూస్తున్న కొద్దీ నాలో ఎన్నో కోరికలు చివురించుతున్నాయి. నీ కోసం నేను ఆశపడుతున్నాను. 

ఆ. కందులేని యిందుకళ మించి నెమ్మోము, కాంతి యుక్త మగుచు. గానుసించె 
గాన విష్ణుకలయు( గాంబోలు నని నా మ, నంబునందు. దోంచె నళిననేత్ర! 37 


* నళిన నయనా! మచ్చలేని చంద్రకళ చందాన నీ ముద్దుల మొగం వెలుగులు వెదజల్టుతున్నది. 
ఆహా! అందుకనే కాబోలు, అది నిజంగా “విష్ణుకళి” అని మనస్సులో భావిస్తున్నాను. 
మ. పటుతాటంక రథాంగ యుగ్మమునకుం బల్మాణు భితిల్లుచున్‌ 
నటనం బందెడు గండుమీనములతో నాసన్న నీలాలకో 
త్కట భృంగావళితో ద్విజావళి లసత్కాంతిన్‌ విడంబించు మా 
అట కాసారము బోలి నెమ్మొగము దా రంజిల్లు నత్యున్నతిన్‌. 38 


క... ముద్దుగుమ్మా! నీ చెవుల దుద్దులు రెండూ చక్రవాకాలయితే, నీ కన్నులు వాటిని చూసి 
భయపడుతున్న చేపల్హాగ కదలుతుంటే నీ నల్లని ముంగురులు (క్రము కొన్న తుమ్మెదల గుంపులయితే, 
ద్విజపంక్తులతో తేజరిల్లుతున్న నీ ముద్దుముఖం చక్కని సరోవరం లా ఉన్నదనడం చాల సముచితంగా 
ఉంటుంది. 


చ. కరునలి. బాయునస్తమును గట్ట నెణుంగవు, చూడ్కి దిక్కులం 
బజపుచు6 జంచరీకముల భాతి జెలంగెడు కంధరంబునం 
బొరలెడు ముక్తకేశభరముం దుణుమంగ( దలంప, నిప్పు డి 
ట్లరుదుగ రత్నకందుక విహారము సల్సెదు సంభమంబునన్‌. 39 


* 5 యువతీ! నవరత్నాల బంతితో ఆడుకొనే సంబరంలో నీవు కట్టుకున్న చీర గాలికి తొలగినా 
నీవు పట్టించుకోవడం లేదు. దిక్కులు పరికిస్తూ తుమ్మెదలవంటి శిరోజాలు ముడి విడిపోయి మెడపై 
పడుతున్నా నీవు సవరించుకోవడం లేదు. ఎంత మైమరపో! 


వ. మజీయు నిట్లను( దపోధనులగు వారల తపంబులను నీ రూపంబున నపహ్నవించిన దాన, వీ 
చక్క(దనం బేమి తపంబున సంపాదించితివి? నా తోడం గూడి తపంబు సేయుము; సంసారంబు 
వృద్ది. బొందం జేయుము; పద్మాసనుండు నాకుం బ్రత్యక్షంబై నిన్ను నిచ్చిన వాండు; గావున 
నిన్ను విడువంజాలను; నీ సభీజనంబులు నా వాక్యంబులకు ననుకూలింతురు గాక! నీవు చను 
చోటికి నన్నుం దోడ్కొని చనుమని స్త్రీలకు ననుకూలంబుగా( బలుక నేర్చిన యాగ్నీధ్రుండు పెక్కు 
భంగులం బలికిన నా పూర్వచిత్తియు నతని యనునయ వాక్యంబులకు సమ్మతించి వీర శ్రేష్టుండగు 
నా రాజవర్యుని బుద్ధిరూపశీలౌదార్య నిద్యావయ శ్షీలచే. బరాధీనచిత్త యగుచు జంబూద్వీపాధిపతి 
యగునా రాజ శ్రేష్టునితోడం గూడి శతసహస్ర సంనత్సరంబులు భూస్వర్గభోగంబు లనుభనించె; 
నంత నాగ్నీధ్రుం డా పూర్వచిత్తివలన నాభి కింపురుష హరివర్షేలావృత రమ్యక హిరణ్మయ కురు 
భద్రాశ్వ కేతుమాల సంజ్ఞలు గల కుమారుల బ్రతిసంవత్సరంబు నొక్కొక్కనిగ( దొమ్మం(డ్రంగాంచె; 

నంత నా పూర్వచిత్తి యా యర్భకుల గృహంబున విడిచి యాగ్నీధ్రుం బాసి బ్రహ్మలోకంబునకుం 
జనిన నా యాన్నీధ్రపుత్రులు మాతృసామర్థ్యంబునం జేసి స్వభావంబునన శరీరబలయుక్తు లగుచు( 
దండ్రిచేత ననుజ్ఞాతులై తను నామంబుల( బ్రసిద్దంబు లయిన జంబూద్వీపాది వర్షంబులం బాలించు 
చుండి; రంత నాగ్నీధ్రుండు నా పూర్వచిత్తి వలనం గామోపభోగంబులం దృష్తి బొందక పూర్వచిత్తిం 
దలంచుచు వేదోక్తంబులగు కర్మంబులం జేసి తత్సలోకంబగు బ్రహ్మలోకంబునకుం జనియె; 
నిట్లు దండ్రి పరలోకంబునకుం జనిన నాభిప్రముఖులగు నాన్నీధ్రకుమారులు దొమ్మండ్రును 
మేరుదేవియు( బ్రతిరూపయు, నుగ్రదంష్టయు, లతయు, రమ్యయు, శ్యామయు, నారియు, భద్రయు, 
దేవనతియు నను నామంబులు గల మేరు పుత్రికలగు తొమ్మండ్రు కన్యకలను వివాహంబై రంత.40 


* అన్నీధ్రుడు ఆ అప్పరసతో ఇంకా ఇలా అన్నాడు. “తలోదరీ! తపస్సు చేస్తున్న తపోధనుల 
తపస్సునంతా నీవు నీ అందచందాలతో కప్పిపుచ్చుతున్నట్టుంది. ఈ చక్కదనమంతా ఏ తపస్సు వల్ల 
దక్కించుకున్నావు? నాతోపాటు నీవుకూడా తపస్సు సాగించు. నా సంసారాన్ని పెంచు. (బ్రహ్మదేవుడు 
ప్రత్యక్షమై నిన్ను నాకు ప్రసాదించాడు. అందుచేత నిన్ను వదలిపెట్టను. నీ చెలికత్తెలు నేను చెప్పే 
మాటలకు తప్పక అంగీకరిస్తారు. నీవు వెళ్లే చోటికి నన్ను కూడా పిలుచుకొనిపో!” అంటూ (స్ర్తీల మనస్తత్యానికి 
అనుగుణంగా పలుకనేర్చిన ఆగ్నీధ్రుడు పరిపరివిధాల తన భావాన్ని ప్రకటించాడు. పూర్వచిత్తి కూడా 
అతని అనునయ వాక్యాలకు సమ్మతించింది. వీరశ్రేష్టుడైన ఆ రాజేంద్రుని బుద్దికీ, రూపానికీ, శీలానికీ, 
జౌదార్యానికీ, విద్యకూ, వయస్సుకూ, సంపదకూ లొంగిపోయింది. జంబూద్వీపాధిపతియైన ఆ ఆగ్నీధ్రునితో 
గూడి నూరువేల సంవత్సరాలు భూలోకంలో స్వర్గసౌఖ్యాలు అనుభవించింది. 


ఆగ్నీ(ధ్రుడు పూర్వచిత్తివల్ల వరుసగా నాభి, కింపురుషుడు, హరివర్షుడు, ఇలావృతుడు, రమ్యకుడు, 
హిరణ్మయుడు, కురువు, భద్రాశ్వుడు, కేతుమాలుడు అనే నామాలుగల తొమ్మండుగురు కొడుకులను 
కన్నాడు. ఆ తరువాత పూర్వచిత్తి పిల్లలను ఇంట్లో వదలిపెట్టి ఆగ్నీ(ధ్రుణ్ణి విడిచి బ్రహ్మలోకానికి వెళ్లిపోయింది. 
ఆగ్నీధ్రుని కుమారులు తల్లి సామర్థ్యం వల్ల స్వభావసిద్దంగానే గొప్ప బలిష్టులయ్యారు. తండ్రి అనుమతితో 
జంబూద్వీపాన్ని వర్గాలుగా విభజించుకొని పరిపాలించారు. వారు పరిపాలించిన ప్రదేశాలు వారివారి నామాలతో 


(ప్రసిద్ద మయినాయి. 
(©) 


పూర్వచిత్తితో ఆన్నీధ్రుడు ఎంతోకాలం కామోపభోగాలు అనుభవించినా అతనికి తృప్తి కలగలేదు. 
ఆ తరువాత ఆగ్నీ(ధ్రుడు భార్యను తలచుకొంటూ వేదోక్తకర్మలు ఆచరిస్తూ చివరకు భార్య ఉన్న లోకానికి 
చేరుకున్నాడు. ఈ విధంగా తండ్రి పరలోకగతుడు గాగా నాభి మొదలైన ఆగ్నీ(ధ్రుని కుమారులు మేరు 
కుమార్తె లయిన మేరుదేవి, ప్రతిరూప, ఉ(గ్రదంట్ట్ర, లత, రమ్య, శ్యామ, నారి, భద్ర, దేవి అనువారిని 
వరుసగా వివాహమాడారు. 

-: భరవంతుండగు నారాయణుండు బుషభావతార మెత్త్సుట :- 


pr) 


ఆ. నరవరేణ్యు(డైన నాభి సంతానార్థ, మంగనయును దాను యజ్ఞ పురుషు 
డయిన వాసుదేవు నతులభక్తి శ్రద్ద, లను జెలంగి పూజ లొనరేసి. 41 


* నరవరేణ్యుడైన నాభి భార్య మేరుదేవి. నాభి సంతానార్థం భార్యాసమేతంగా (శ్రద్ధాభక్తులతో 

యజ్ఞపురుషుడయిన వాసుదేవుణ్ణి పూజించాడు. 

వ. మటేయుం బ్రవర్గ్య్యసంజ్ఞికంబు లగు ధర్మంబులు శ్రద్దా విశుద్ద ద్రవ్యదేశకాల మం త్రర్విగ్షక్షిణా విధాన 
యోగంబులం బరమేశ్వరుని మెప్పించిన, నెవ్వరికిం( బ్రసన్నుండు గాని పుండరీకాక్షుండు భక్తవత్సలుండై 
సురుచిరావయవంబులతో యజనశీలం బయిన యాతని హృదయంబునందు( బాయని రూపంబు 
గలిగి మనోనయనానంద కరానయవంబులు గల తన స్వరూపం బాతనికి( జూపం దలంచి. 42 


స్‌ నాభి ప్రవర్యమనే ధర్మక్రతువును (శ్రద్దతో, పరిశుద్దమయిన ద్రవ్యాలతో, ఉచిత (ప్రదేశంలో 
దేశకాలానుగుణంగా, విధివిహితంగా మంత్రవేత్తలయిన బుత్విక్కులతో భూరిదక్షిణలతో ఆరంభించాడు. 
ప్రకాశవంతమయిన అవయవ సౌస్టవంతో నాభి హృదయంలో తాను సదా నెలకొని ఉన్నప్పటికినీ భక్తవత్సలు 
డయిన పుండరీకాక్షుడు ప్రత్యక్షరూపంలో కనులకు పండువుగా మనసుకు నిండుగా తన స్వరూపాన్ని 
అతనికి చూపా లనుకున్నాడు. 


ఫీ అంత నావిషత కాంత చతుర్భుజంబులును బీతాంబరంబును వెలుంగ 
శ్రీవత్సకౌస్తుభ శ్రీరమా చిహ్నంబు లురమందు రమ్యమై యిరవు పడంగ 
శంఖ చక్రగదాంబుజాత ఖడ్డాది దివ్యాయుధంబులు సేతులందు మెజయ 
నతులిత నన రత్నహాట కాంకిత నూత్న ఘనకిరీటద్యుతుల్‌ గడలుకొనంగ6 


తే. గర్ల కుండల కటి సూత్ర కనకరత్న, హారకేయూర వర నూపురాది భూష 
ణముల భూషితుండైన శ్రీనాయకుండు, దంపతుల కప్పు డెదుర( బ్రత్యక్షమయ్యె. 43 
* ప్రకాశమానములైన చతుర్భుజాలతో, పట్టుపీతాంబరంతో, రమణీయమయిన శ్రీవత్సం, 
కౌస్తుభమణి, శ్రీదేవి విరాజిల్లే వక్షఃస్థలంతో; శంఖం, చక్రం, గద, పద్మం, ఖడ్గం మొదలయిన 
దివ్యాయుధాలతో; సాటిలేని నవరత్నాల కాంతుల వెదజల్లే బంగారు కిరీటంతో; మకర కుండలాలూ, 
మొలనూలూ, మణులు చెక్కిన స్వర్ణహారాలూ; బాహుపురులూ, కాలి అందెలూ |ప్రకాశింపగా లక్ష్మీరమణుడు 
ఆ దంపతుల ముందు ప్రత్యక్షమైనాడు. 
తే. ఇట్టు ప్రత్యక్ష మగు పరమేశ్వరునకు(, బెన్నిధానంబు. గనుగొన్న పేద మాడ్కి 
హర్షమున బుత్విగాదికు లవనతాస్యు,లగుచు నభినుతి సేసి రిట్లనుచు నపుడు. 44 
* ఈ విధంగా ప్రత్యక్షమయిన భగవంతుణ్ణి బుత్విక్కులూ చూచారు. పెన్నిధిని దర్శించిన పేదలలాగ 
సంతోషంతో వారందరూ తలలు వంచి ఈ విధంగా స్తోత్రాలు చేశారు. 

క. పరిపూర్ణు. డవై యుండియు, మణవక మా పూజ లెల్ల మన్నింతువు; నీ 
చరణార వింద సేవయు, ధర బెద్దలు వినిచినటులు దగ జేసెదమో. 45 


* “స్వామీ! నీవు పరిపూర్ణుడవు. అయినా మమ్మల్ని మరచిపోకుండా మా పూజలను స్వీకరిస్తున్నావు. 
పెద్దలు మాకు చెప్పినట్టు నీ చరణారవిందములను సేవిస్తాము. 


క. ఏ మిపుడు సేయు సంస్తుతి, నీ మహిమ నెజింగి కాదు; నిరతము బెద్దల్‌ 
దా మెది యుపదేశించిరొ, యా మతమున( బ్రస్తుతింతు మయ్య మహాత్మా! 46 


* మహాత్మా! మేము నీ మహిమలు తెలిసి సంస్తుతి చేయడం లేదు. పెద్దలు మాకు ఏ విధంగా 

ఉపదేశించారో ఆ విధంగా ప్రస్తుతి చేస్తున్నాము. 

వ. మజణియు నీవు సంసారాసక్త మతి గలిగిన వారికి వశ్యుండవుగా; వీశ్వరుండవును బ్రకృతి పురుష 
వ్యతిరిక్తుండవును బరమ పురుషుండవును నయిన నిన్ను. బొందని ప్రపంచాంతర్గతంబు లయిన 
నామరూపంబులు గల యస్మదాదులచేత నిరూసింప నశక్యం బగు( సర్వజీవులం జెందిన దురిత 
సంఘంబుల నిరసించు స్వభావంబు గల నీ యుత్తమ గుణంబులయందు నేకదేశంబ గాని సర్వగుణ 
నిరూపణంబు సేయ శక్యంబు గా నేరదు; నీ భక్తులు మిక్కిలి భక్తింజేసి సంస్తుతించు గద్గదాక్షరంబులను 
సలిల శుద్ద పల్లన తులసీదళ దూర్వాంకురంబులను సంపాదించిన పూజచే సంతసిల్తెడి నీకు బహువిధ 
ద్రవ్య సంపాదనంబు గలిగి విభవ యుక్తంబు లయిన యశ్వమేధాదులును దృప్తికరంబులు గా నేరవు; 
స్వభావంబున సర్వకాలంబులందును సాక్షాత్కరించి యతిశయంబై వర్తించుచు నేషపురుషార్థ స్వరూపంబు 
బరమానంద రూపంబు నైనవాండ వగుటం జేసి యజ్ఞాదుల యందు నీకు. దృష్తి లేకయున్న నస్మదాదుల 
కోరికల నాపాదించు కొణుకు యజ్ఞాదుల నొనరింతు మని మజియు నిట్లనిరి. 47 


* సంసారంలో మునిగి తేలేవారికి నీవు పట్టువడవు. నీవు ఈశ్వరుడవు. ప్రకృతికన్నా జీవునికన్నా 
భిన్నమయినవాడవు. పరమ పురుషుడవు. అయితే మేము పంచభూతాల సృష్టికి లోనయిన నామరూపాలు 
ధరించిన వాళ్లం. అటువంటి మాకు నీ తత్తాన్ని నిరూపించడం సాధ్యం కాదు. సకలజీవరాసుల పాపసమూహాలను 
తొలగించడం నీ స్వభావం. అటువంటి నీ ఉత్తమ గుణాలలో ఏదో ఒక అంశమే గాని సమస్త గుణాలను 
నిరూపించడం ఎవరికీ ఏ మాత్రం శక్యం కాదు. నీ భక్తులు భక్తితో డగ్గుత్తికతో సంస్తుతిస్తూ, నీ కర్పించే నిర్మల 
జలం, చిగురుటాకులు, తులసీ దళాలు, దూర్యాంకురాలు మొదలైన వాటితో నీవు సంతృప్తి పడతావు. అంతేకాని 
నానావిధ ద్రవ్యాలు సంతరించుకొని మహావైభవంతో చేసే అశ్వమేధాది యాగాలుకూడా నీకు సంతృప్తి కలిగించవు. 
స్వాభావికంగానే నీవు సర్వకాలాలలోనూ సాక్షాత్కరిస్తావు. నీవు సర్వాతిశాయివి. సమస్త పురుషార్థాలు నీనే; 
పరమానంద స్వరూపుడవైన నీకు యజ్ఞయాగాదుల వల్ల తృప్తిలేకున్నా మా కోరికలను తీర్చుకోవడం కోసం 
మేము యజ్ఞాలు చేస్తున్నాము. 

క. బాలిశుల మగుచు మిక్కిలి, మే లెణుగని మమ్ము నీదు మించిన దయచే( 

బాలించి యిత్తు వెప్పుడు, జాల(గ నిహపరములందు సకల సుఖంబుల్‌. 48 

* దయానిధీ! మేము మూర్భులం. మా కేది మంచిదో ఏది కాదో మాకే తెలియదు. అయినా ఎంతో 
దయతో మమ్మల్ని కాపాడి ఇహపరాలకు తగిన సకల సుఖాలను నీవు మాకు (ప్రసాదిస్తున్నావు. 


ఆ. ఇపుడు మేము నీకు నిష్టంబు లగు పూజ, లాచరింపకున్న నైన నధిక 
మయిన నీ కృపాకటాక్ష వీక్షణముల( జక్క( జూచి తగ( బ్రసన్ను( డగుచు. 49 


* ఇపుడు మేము నీకు సంతుష్టి కలిగేటట్లు ఇష్టమైన పూజలు చేయకపోయినా మా మీద కరుణాకటాక్ష 
వీక్షణాలను (ప్రసరింపజేసి ప్రసన్నుడవైనావు. 
క. నర మీయ దలంచి మమ్ముం, గరుణించితి గాక! నిన్ను. గనుగొనుటకునై 
యరసి నుతింపంగ మాకుం, దర మగునే? వరద! నీరదశ్యామాంగా! 50 


* కోరిన కోరికలను అనుగ్రహించేవాడా! నీలమేఘంలాంటి శరీర చ్చాయ కలవాడా! వరమివ్వడంకోసం 
నీవు మా ముందు సాక్షాత్కరించావు. నిన్ను సందర్శించడానికి గానీ మరి సంస్తుతించడానికి గానీ మాకు 
సాధ్యమవుతుందా? 


న. మజీయు నిస్సంగులై నిశితజ్ఞానంబునం జేసి దోషరహితులై భగవత్స్వభావులు నాత్మారాములు 
నగు మునులకు స్తుతియింప( దగిన గుణంబులు గలవాండ వగుచుండియు. బ్రసన్నుండవు, స్థలన 
కుత పతన జృంభణాది దురనస్థలందును జ్వరమరణాది దుర్హశలందును వివశుల మగు మాకు( 
గల్మష నాశకరంబులయిన భవ ద్దివ్యనామంబులు నూ వచనగోచరంబు లగుంగాక, మజియు నీ 
రాజర్షి పుత్రకాముండై నీ తోడ సమానుండయిన కుమారునిం గోరి కామంబుల స్వర్గాపవర్గంబుల నీ 
నోపిన నినుం బూజించి ధనకాముం డైనవా(డు ధనవంతునిం జేరి తుషనూ(త్రం బడిగిన చందంబున 
మోక్షనాథుండవైన నీవలన సంతానంబు గోరుచున్న వాండు; జయింపరాని నీ మాయచేత నెవ్వండు 
మోహంబు నొంది విషయాసక్తుండుగాక యుండు? నర్ధకాములము మదాంధులము నగు మేము 
నిన్ను నాహ్వానంబు సేసిన యపరాధంబు సర్వాత్మకుండ వగుటంజేసి సామ్యంబుచే మన్నింపం 
దగుదువు; మమ్ము దయ( జూడుమని ప్రణమిల్లిన దేవతా శ్రేష్ణుండైన సర్వేశ్వరుండు వర్వాధిపతియగు 
నాభిచేతను, బుత్విక్కుల చేతను నంద్యమానుండై దయాకలితుం డగుచు నిట్లనియె. 51 


* మునులు కోరికలు లేనివారు సునిశ్చితమైన జ్ఞానం కలవారు. దోషరహితులు. భగవంతుని 
ప్రతిరూపాలు. ఆత్మారాములు. అలాంటి మునులకు స్తోత్రార్హుడ వయినప్పటికినీ అందరిపట్ల అనుగ్రహం 
చూపుతున్నావు. కాలు జారినప్పుడూ, కింద పడ్డప్పుడూ, తుమ్మినప్పుడూ, ఆవులించి నప్పుడూ, జ్వరంతో 
పీడింపబడుతున్నప్పుడూ, చావుకు చేరువ అయినప్పుడూ, మా మీద మాకే అధికారం తప్పినప్పుడూ మా 
పాపాలను పోగొట్టే నీ దివ్యనామాలు మా నోటివెంట వెడలునట్టు అనుగ్రహించు! 


ఈ రాజర్షి అయిన నాభి నీకు సమానమైన సంతానం కావాలని నిన్ను పూజించాడు. కోరిన కోరికలనూ, 
స్వర్గాన్నీ మోక్షాన్ని సైతం ఇవ్వగల నిన్ను ఈలా అడగడం ధనం కోసం ధనవంతుని దగ్గరికి వెల్లి ఊక 
అడిగినట్టుంది. మోక్ష ప్రదాత వయిన నిన్ను సంతానం కోసం ప్రార్థిస్తున్నాడు. మీ మాయ దాటరానిది. 

అలాంటి మాయకు లోబడి ఇం(ద్రియకాంక్షలకు లోనుకాని వా డెవడు? (ప్రతి పనిని ప్రయోజనం దృష్టిలో 
పెట్టుకొని చేసేవాళ్లం మేము. గర్వాంధులము. అయినా నిన్ను ఆహ్వానించిన మా అపరాధాన్ని మన్నించు. 
(2) (30) 
“మమ్ము అనుగ్రహించు” అని నమస్కరించారు. అపుడు సర్వేశ్వరుడు జంబూద్వీపంలోని ఒక వర్షానికి 
అధిపతి అయిన నాభి, బుత్విక్కులతో కలిసి చేసిన వందనాలు అందుకొంటూ దయతో ఈలా అన్నాడు. 
క. మునులార! వేదవాక్యము, లను బ్రస్తుతి సేసి సర్వలక్షణముల నా 
కెన యగు పుత్రుని నిమ్మని, వినం బలికితి రిపుడు మిగుల వేడుకతోడన్‌. 52 
* మునులారా! నన్ను వేదమంత్రాలతో (ప్రస్తుతి చేశారు. సకల శుభలక్షణాలు కలిగి, నాకు సాటి 
రాదగిన కొడుకును ప్రసాదించవలసిందిగా ఎంతో కుతూహలంతో మీరు నన్ను కోరారు. 


క. నాకాది లోకములలో, నాకున్‌ సరివచ్చునట్టి నందను నెటు నా 
లోకింప లేరు; గావున, నాకున్‌ సరి నేన కా మనమున నెణుగుడడీ! 53 


* స్వర్గాది లోకాలలో నాకు సాటి రాదగ్గ కుమారుడు ఎక్కడా కనుపింపడు. నాకు సాటి నేనే. ఈ 
విషయం మీరు తెలుసుకోండి. 


వ. అదియునుంగాక భూసురోత్తములు నా ముఖం బగుటంజేసి విప్రవాక్యంబు దప్పింపరాదు; మీరు 
నా యీడు కుమారు నడిగితిరి గావున నాభిపత్ని యగు మేరుదేవియందు నేన పుత్రుండనై 
జనియించెదనని పలికి పరమేశ్వరుం డాగ్నీ ధ్రీయపత్ని యగు మేరుదేని సూచుచుండ నా యజ్ఞంబున 
నంతర్జానంబు నొంది యా నాభి మీది దయంజేసి దిగంబరులును దపస్వులును జ్ఞానులును 
నూర్హ్వరేతస్కులును నగు నైష్టికులకు యోగధర్మంబుల నెజింగింపం దలంచి పుండరీకాక్షుండు 
నాభి పత్ని యగు మేరుదేవి గర్భాగారంబునం బ్రవేశించె నంత. 54 


* అంతేగాక బ్రాహ్మణులు నాకు ముఖంలాంటి వారు, బ్రాహ్మణ వాక్యం దాటడానికి వీలుకానిది. 
నాకు సమానుడయిన కుమారుణ్ణి మీరు కోరారు. అందుచేత నాభిరాజేంద్రుని పత్ని అయిన మేరుదేవికి 
నేనే కొడుకునై పుడతాను” అని రాజదంపతులు చూస్తుండగా అంతర్జాన మయ్యాడు. ఆ తర్వాత 
దిగంబరులూ, తాపసులూ, జ్ఞానులూ, ఊర్ష్యరేతస్కులూ, అయిన నైస్టికులకు యోగధర్మాలు బోధించటం 
కోసం నాభి మీద దయతో నారాయణుడు మేరుదేవి గర్భంలో (ప్రవేశించాడు. 


ఆ. మేరుదేవియందు మేరుధీరుం డగు, హరి సమస్త లక్షణాన్వితుండు 
శమదమాది గుణ విశారదుం డుదయించె, సకలజనుల కపుడు సంతసముగ. 55 


* సమస్త శుభలక్షణాలు కలవాడూ, శమదమాది గుణ సంపన్నుడూ మేరుధీరుడైన శ్రీహరి మేరుదేవికి 
కుమారుడుగా అవతరించాడు. సమస్త జనులూ సంతోషించారు. 


ఆ. ధవళ కాంతియుక్తి. దనరు దేహంబును, మహిత బలపరాక్రమంబు వీర్య 
మును దలంచి చూచి జనకుండు సేరిడె, సుతుని బుషుభు( డనుచు సొంపుతోడ. 56 

* నరనాథుడైన నాభి, పుట్టిన శిశువు వెలుగు వెదజల్లుతూ ఉండడం గుర్తించాడు. శిశువు వైఖరినిబట్టి 
అతడు బలవంతుడనీ, పరా(క్రమవంతుడని, శౌర్యం కలవాడనీ అర్థం చేసుకున్నాడు. అందువల్ల తన 
కుమారునికి 'బుషభుడు” అని పేరు పెట్టాడు. 

క. ధరణీసురులును మంత్రులు6 బరివారము హితులు. బ్రజలు బాంధవులును సు 

స్థిరమతి నా బాలకునిం, గర మనురాగమున రాజుగా( జూచి రిలన్‌. 57 


* బ్రాహ్మణులు, మంత్రులు, రాజపరివారం, హితులు, ప్రజలు, బంధువులు అనురాగాతిశయంతో 
ఆ బుషభుని తమ రాజుగానే భావించారు. 


క. పురుహూతు( డతని మహిమలు, సరగున విని చిత్తమునకు సహ్యము గామిం 
బరికించి బుషభు. దేలెడి, ధరణి ననావృష్టి మిగుల దట్టము సేసెన్‌. 58 


* బుషభుని మహిమలు విని ఇంద్రుడు లోలోపల కుళ్ళుకున్నాడు, అందుచేత బుషభుడు 
పరిపాలించే రాజ్యంలో వానచినుకు పడకుండా చేశాడు. 


ఆ. అది యెణింగి బుషభు( డంతట యోగ మా, యా బలంబుకతన నఖిల రాజ్య 
మందు. గురియ. జేసె నత్యంత సంపూర్ణ, వృష్టి దెనదినంబు వృద్ధి బొంద. 59 


* ఇంద్రుని దౌష్ట్యాన్ని బుషభుడు గుర్తించాడు. తన యోగ మాయాబలంతో దినదినాభివృద్దిగా 

సర్వసమృద్ధిగా వర్షం కురిపించాడు. 

వ. ఇట్టు బుషభుండు పురందరుండు సేయు దౌష్ట్రంబునకు నవ్వి యజనాభం బను తన మండలంబు 
సుభిక్షంబుగా. జేసె, నాభియుం దన కోరిన చందంబునం బుత్రుండు జనియించి వర్ణిల్లుటకు 
సంతసిల్లి తనచేత నంగీకరింపబడు నరలోక ధర్మంబు గల పుండరీకాక్షుని మాయానిలసిత మతింజేసి 
బాలకు, నా తండ్రి యని మోహంబున నుపలాలించుచు( బ్రజానురాగంబున సర్వసమ్మతుం డయిన 
పుత్రుని సమయసేతు రక్షణంబునకు( బూజ్యం బైన రాజ్యంబునం దభిషిక్తుంజేసి భూసురులకు( 
బ్రధానవర్గంబునకు నప్పగించి మేరుదేవిం గూడి నరనారాయణ స్థానంబయిన బదరికాశ్రమంబునకుం 
జని, యచ్చట మహాయోగ సమాధిచే నర నారాయణాఖ్యుండు. బురుషోత్తముండు నగు వాసుదేవు 
నారాధించి క్షీణదేహుండై యా నాభి హరి తాదాత్య్యంబు నొందె నంత. 60 


క దకేరక్రునే దుర్చుద్దికి బుషభుడు నవ్వుకున్నాడు. “అజనాభ” మనే పేరుతో వ్యవహరింపబడే 
తన భూమండలాన్ని సుభిక్షం చేశాడు. తాను కోరినట్టు కొడుకు పుట్టడం, పెరగడం చూచి నాభి చాల 
సంబరపడ్డాడు. పుండరీకాక్షుని మాయ కారణంగానూ భూలోక ధర్మాల కనుగుణంగానూ నాభి తన 
ప్రియనందనుణ్ణి “నాయనా! నా తండ్రీ!” అంటూ వ్యామోహంతో ముద్దాడాడు. ప్రజల అభిమానం చూరగొన్న 
వాడున్నూ, అన్ని వర్గాల వారికీ ఆమోద యోగ్యుడూ అయిన తన కుమారుడు రాజ్యపాలనకు తగినవాడని 
భావించి పట్టం కట్టాడు. బ్రాహ్మణులకూ, మంత్రి వర్గానికీ అతణ్ణి అప్పగించాడు. ఆ తరువాత భార్య మేరుదేవితో 

కూడి నరనారాయణులకు నిలయ మయిన బదరికాశ్రమం చేరుకున్నాడు. అక్కడ నరనారాయణ స్వరూపుడూ, 
పురుషోత్తముడూ అయిన వాసుదేవుని తదేక ధ్యానంతో ఆరాధించాడు. (క్రమంగా శరీరం పట్టు తప్పుతుంటే 
చివరకు సతీసమేతుడైన నాభి శ్రీహరితో తాదాత్మ్యం పొందాడు. 


చ. సరసత నే నృపాలకుని జన్మము నందును భూసురోత్తముల్‌ 
సరసిజనాభునిం దగ. బ్రసన్నత( బెట్టిన నంత మెచ్చి యీ 
శ్వరుండు దనంత గర్భమున వచ్చి తనూభవు(డై జనించె, నా 
నరపతి నాభికిన్‌ సరి యనం దగునే నరనాథ! యన్యులన్‌. 61 
* ఏ రాజు యజ్ఞంలో బ్రాహ్మణోత్తములైన బుత్విక్కులు విష్ణుమూర్తిని ప్రార్థించి ప్రసన్నం 
చేసుకున్నారో, ఏ రాజు భార్య గర్భంలో నుంచి ఈశ్వరుడు తనంత తాను కొడుకుగా పుట్టాడో అలాంటి 
మహారాజుకు నాభికి సాటికాగల రాజు లెవరూ భూమండలంలో లేరు. 


వ. అంత 62 


* ఆ తరువాత కథ విను 


జా 


భూవరు( డగు బుషభు(డు దన రాజ్యంబు( గర్మభూమిగ నాత్మ గాంచి జనుల 
కందణకును బయం బగునట్టు కర్మతంత్రంబెల్ల. దెలుపంగ( దలంచి కర్మ 
ములు సేయుటకు గురువుల యొద్ద వేదంబు సదివి వారల యనుజ్ఞను వహించి 
శతమన్యు. డిచ్చిన సతి జయంతీ కన్య( బరిణయంబై యట్టి పడ(తి వలన 


తే. భరతు( డాదిగ సుతుల నూర్వురను గాంచె, నట్టి భరతుని పేరను నవనితలము 
పురవరాశమ గిరితరుపూర్ణ్ల మగుచు, నమరి భారత వర్ష నామమున మించె. 63 


* రాజైన బుషభుడు తన రాజ్యాన్ని కర్మభూమిగా భావించాడు. 


జనుల కందరికీ ప్రియ మయ్యేటట్టు కర్మతం(త్రం తెలియ జేయాలనుకున్నాడు. అందుచేత కర్మలు 
ఆచరించడానికి తానే స్వయంగా గురువులవద్ద వేదాలు చదివాడు, వారి ఆజ్ఞ శిరసావహించి దేవేంద్రుడు 
ఇచ్చిన “జయంతి” ని బుషభుడు వివాహం చేసుకున్నాడు. ఆ జయంతి వల్ల భరతుడు మొదలయిన 
నూర్లురు కొడుకులను కన్నాడు. పట్టణాలతో, ఆశ్రమాలతో, కొండలతో, చెట్టుచేమలతో నిండిన భూమండలం 
భరతుని పేరుమీదుగా “భరతవర్హ” మనే ప్రశస్తి గడించింది. 


వ. ఆ మహాభారతవర్షంబునందు. దమతమ పేరంబర(గు భూములకు. గుశావర్తేలావర్త బ్రహ్మావర్తార్యావర్త 
మలయకేతు భద్రసే నేంద్రస్సు గ్విదర్భ కీకటులను తొమ్మండ్రు కుమారులను దక్కుంగల తొంబండ్రు 
పుత్రులకు( బధానులంజేసె; నంతం గవి హర్యంతరిక్ష ప్రబుద్ధ సిప్పలాయ నావిర్శోత్ర ద్రమీఢ 
చమస కరభాజను లను వారు దొను శండ్రును భాగవత ధర శప్రకాశకులైరి; భగవ న శ్రహైమోపబ్బృంహితంబు 
లగు వారల చరిత్రంబులు ముంద రెటింగించెద( దక్కిన యెనుబది యొక్క కుమారులు 

పిత్రాదేశకరులు నతివినీతులు మహాశ్రోత్రియులు యజ్ఞశీలురు( గర్మనిష్టులు నయిన బ్రాహ్మణోత్తము 
లైరి; బుషభుండు స్వతంత్రుండై సంసారధర్మంబులం బొరయక కేవలానందానుభవుం డయిన 
యీశ్వరుండై యుండియు బ్రాకృతుండునుం బోలె. గాలానుగతంబులగు ధర్మంబుల నాచరించుచు 
ధర్మ ప్రవర్తకులకు సముండును నుపశాంతుండును మైత్రుండును గారుణికుండునునై ధర్మార్థయశః 
ప్రజానందామృతావరోధంబుచే గృహస్థాశ్రమంబులం బ్రజల నియమించుచు. గొంత కాలంబు నీతి 
మార్గంబు దప్పక ప్రజాపాలనంబు సేయుచు వేద రహస్యంబులగు సకల ధర్మంబులును 
స్వవిదితంబులైనను బ్రాహ్మణోపదేశ పూర్వకంబుగా ద్రవ్యదేశకాల వయ శద్దర్షి గ్విధోద్దేశోపచి తంబులుగా 
నొక్కొక్క క్రతువును శతవారంబు యధథావిధిగ( జేసి సుఖం బుండె నంత. 64 
* భారతవర్షమనే పేరుతో (ప్రసిద్ది పొందిన భూమండలంలోని ఆయా భాగాలకు భరతుడు తన 
తొంబది తొమ్మిదిమంది సోదరులలో కుశావర్తుడు, ఇలావర్తుడు, (బ్రహ్మావర్తుడు, ఆర్యావర్తుడు, 
మలయకేతువు, భద్రసేనుడు, ఇంద్రస్పృశుడు, విదర్భుడు, కీకటుడు అనే తొమ్మిదిమందిని ప్రధానులుగా 
నియమించాడు. వారి కప్పుగించిన భూభాగాలు వారివారి పేర్లతో ప్రసిద్ది పొందాయి. కవి, హరి, అంతరిక్షుడు, 
ప్రబుద్దుడు, పిప్పలాయనుడు, ఆవిర్హోత్రుడు, ద్రమీఢుడు, చమసుడు, కరభాజనుడు అనే తొమ్మండుగురు 
భాగవత ధర్మాన్ని ప్రకాశింపజేశారు. దేవుని మహిమల్ని వ్యాప్తిచేసే వారి చరిత్రలు నీకు తరువాత చెబుతాను. 
తక్కిన ఎనభైయొక్క మంది కుమారులు తమ తండ్రియైన బుషభుని మాట జవదాటనివారు. వారందరు 
మహావినయ సంపన్నులు. వేదధర్మాలు అనుష్టించేవారు. యాగాలన్నా, కర్మలన్నా (శ్రద్ద కలవారు. అందుచేత 
వారు బ్రాహ్మణోత్తములుగా పేరెన్నిక గన్నారు. 
బుషభుడు సాంసారిక బంధాలలో చిక్కుకోలేదు. స్వతం(త్రుడయి మెలిగాడు. తాను ఆనందానుభూతి 
కలిగిన ఈశ్వరు డయినా సామాన్యునిలా (ప్రవర్తించాడు. ఆ యా కాలాలలో చేయవలసిన ధర్మాలను 
ఆచరించేవాడు. ధర్మ (ప్రవర్తకులపట్ల సమబుద్ది కలిగి ఉండేవాడు. శాంతస్వభావంతో జీవులపట్ల కరుణ 
గలిగి మైత్రిభావంతో ఉండేవాడు. ధర్మం, అర్థం, కీర్తి సంతతి, ఆనందం, అమృతత్వం చక్కగా సాగడం 
కోసం గృహస్తాశ్రమం పాటించ వలసిందిగా ప్రజలను అనుశాసించేవాడు. ఈ విధంగా బుషభుడు నీతిమార్గం 
తప్పకుండా ప్రజాపాలనం చేశాడు. వేదాలలోని ధర్మరహస్యాలు తనకు అవగత మయినా బ్రాహ్మణులు 
బోధించినట్లు బుత్విక్కులు ఉపదేశించినట్టు వస్తు సంభారాలతో, దేశకాలానుగుణంగా (శద్దాపూర్వకంగా 
తన వయస్సుకు తగినట్టు ఒక్కొక్క యాగాన్ని నూరు పర్యాయాలు యథావిధిగా చేసి సుఖజీవనం 
సాధించాడు. 
క. జనవర! బుషభుని రాజ్యం, బున నైహిక ఫలము గోరు పురుషుని నొకనిం 
గనుగొన( నెజుంగ మెన్నండు, నినతేజుం డతని మహిమ లేమని చెప్పన్‌. 65 


* రాజా! ఆ బుషభదేవుని రాజ్యంలో పారలౌకిక ఫలమే తప్ప ఇహలోకఫలం కోరేవాడు ఒక్కడూ 
కనబడడు. అతడు సూర్యుని వంటి తేజస్సు కలవాడు. అతని మహిమలను ఏమని వర్షించేది? 

పీ ఆ బుషభుండు రాజ్యంబు సేయుచునుండి యంతట నొక్కనా( డాత్మయందు( 
దలపోసి భూలోక ఫల మసేక్షింపక మోహంబు దిగనాడి పుత్రులకును 
దనరాజ్యమెల్ల నప్పన చేసి వెనువెంట గొడుకులు మంత్రులు. గొలిచి రాగ 
నల్లన యరిగి బ్రహ్మావర్త దేశంబు నందుల నపుడు మహాత్ములయిన 


తే. యట్టి మునిజన సమ్ముఖంబందు( జేరి, తనదు పుత్రుల నందణ దాయ బిలిచి 
పరమ పుణ్యండు బుషభుండు ప్రణయ మొప్ప హర్ష మందుచు నప్పు డిట్లనుచు( బలికె. 66 


* బుషభుడు ఈ ప్రకారంగా కొంతకాలం రాజ్యపరిపాలన సాగించాడు. అతడు ఇహలోక ఫలాన్ని ఏ 
మాత్రం అపేక్షించలేదు. సంసార వ్యామోహాన్ని వదలిపెట్టాడు. కొడుకులకు రాజ్యమంతా అప్పగించాడు. ఆ 
తరువాత మెల్లగా బ్రహ్మావర్త దేశానికి పయనించాడు. కొడుకులూ, మంత్రులూ ఆ బుషభుని అనుసరించారు. 
అక్కడ (బ్రహ్మావర్త దేశంలో మహాత్ములయిన మునిజనుల సమక్షంలో కుమారుల నందరినీ దగ్గరికి పిలిచాడు. 
మహాపుణ్యాత్ముడైన ఆ బుషభదేవుడు సంతోషంతో ఈలా అన్నాడు. 

ఆ. తనయులార! వినుడు ధరలోన. బుట్టిన, పురుషులకును శునకములకు లేని 

కష్టములను దెచ్చు( గానం గామంబుల, వలన బుద్ది సేయవలదు మీరు. 67 


* బిడ్డలారా! ఈ గడ్డమీద పుట్టిన మనుష్యులు కామానికి లొంగిపోతే కుక్కలకు కూడా రాని 
కష్టాలు వారికి ఎదురవుతాయి. అందువల్ల కోరికలకు మీరు దూరంగా ఉండాలి. 


చ. నరులకు నే తపంబున ననంతసుఖంబులు గల్లుచుండు, శ్రీ 
కరమతి నా తపంబు. దగ గైకొని చేసిన బ్రహ్మసౌఖ్యముం 
దిరముగ( గల్లు, వృద్ధులను దీనుల. బ్రోవు(డు; దుష్ట వర్తనన్‌ 
జరుగుచునుండు కాముకుల సంగతి. బోకుండు; మీంద మేలగున్‌. 68 


* తపస్సువల్ల మానవులకు తరగని సుఖం కలుగుతుంది. ఆలాంటి తపస్సు అవలంబించితే 
(బ్రహ్మానందం తప్పక సిద్దిస్తుంది. వృద్దులనూ, దీనులనూ దయతో కాపాడండి. చెడుమార్గాలలో నడిచే 
కాముకుల సహవాసం పూర్తిగా వదలిపెట్టండి. మీకు శుభం కలుగుతుంది. 


వ. నుణేయు నంగనాసక్తులగు కాముకుల సంగంబు నిరయరూపం బయిన సంసారంబగు; 
మహత్సంగంబు మోక్షద్వారం బగు; నట్టి మహాత్ము లెవ్వరనిన శత్రు మిత్రవివేకంబు లేక సమచిత్తులును 
శాంతులును గ్రోధరహితులును సకలభూత దయాపరులును సాధువులును నగు వారలు మహాత్ము 
లనం దగుదు; రట్టి మహాత్ములు నా యందలి స్నేహంబె ప్రయోజనంబుగా( గలిగి యుండుటం 
జేసి విషయవార్తా ప్రవృత్తులగు కుజనులందు( దమ దేహగృహమిత్ర దారాత్మజాదులందు. బ్రీతిలేక 
యుండుదురు; విషయాసక్తు( డయినవా(డు వ్యర్థ కర్మంబులం జేయు; నట్టి దుష్రత కర్మంబులం 
జేయువా( డెప్పుడును బాపకర్ముం డగుచుం గ్లేశదంబగు దేహంబు నొందుచుండు(; గావున 
బాపమూలంబు లయిన కామంబులు గోరకు( డీ జ్ఞానం బెంతకాలంబు( లేకయుండు నంతకాలంబు 

నాత్మతత్వం బెటుంగంబడ; దా తత్వం బెటుంగ కుండుటం జేసి దేహికి దుఃఖం బధికంబై యుండు; 
లింగదేహం బెంత దడవుండు నంత దడవును మనంబు కర్మ నశంబై జ్ఞానవంతంబుగాక యవిద్యం 
బాయకుండు, శరీరంబు గర్మమూలం బగుటవలన( గర్మంబులు సేయ(జనదు; వాసుదేవుం డగు 
నాయందు. బ్రీతి యెంతదడవు లేక యుండు నంతదడవును దేహ ధర్మంబులు బాధించు, 
విద్వాంసుడైనను దేహేందియాదులయందు( బీతిసేసిన మిథునీభావసుఖ ప్రధానంబగు 
గృహస్థాశమంబు నంగీకరించి స్వరూప సృతిశూన్యుండై మూఢుం డగుచు, నందు సంసార తాపంబుల( 
బొందు; బురుషుండు స్రీతోడం గూడి యేకీభావంబు నొందుట దనకు హృదయ గ్రంథియై 
యుండు; నందు జనునకు గృహ క్షేత్ర సుతాప్త విత్తంబులందు నేను నాయది' యనియెడి మోహంబు 
గలుగు; నట్టి స్రీ పురుష మిథునీ భావంబుచే సంతానంబు గలుగు; నా సంతాన కారణంబున గృహ 
క్షేత్ర విత్తాదులు సంపాదింప(బడు; నందు మోహం బధికం బగుటంజేసి మోక్షమార్గంబు దవ్వగు; 
నిట్లు సంసారంబునం దుండియు మనంబున నెప్పుడు ముక్తిచింతం జేయు నప్పుడు సంసారంబును 
బాయు; మోక్షోపాయంబులు పరమ గురుండనైన నా యందుల భక్తి సేయుటకు విగతతృష్ణయు, 
ద్వంద్వ తితిక్షయు, సర్వలోకంబులందుల జంతు వ్యసనావగతియు, నీశ్వరవిషయక జ్ఞానా పేక్షయు( 
, దపంబును, విగతేచ్చయు, మత్కృతకర్మంబులు, మత్కథలు వినుటయు, నన్నె దైవంబుగా 
నెణుంగుటయు, నస్మద్గుణ కీర్తనంబులును, నిర్వైరత్వ సామ్యోపశమంబులును, దేహ గేహంబులందు 
నాత్మ బుద్ది జిహోసయు, నధ్యాత్మ యోగంబును, నేకాంత సేవయు(, బ్రాణేంద్రియాత్మల గెలుచు 
టయు6 గర్తవ్యాపరిత్యాగంబును, సచ్చద్దయు, బ్రహ్మచర్యంబును, గర్హ వ్యకృత్యంబులందుల 
నప్రమత్తుం డగుటయు, వాజ్నీయమనంబును, సర్వంబు నన్న కాదలంచుటయు, జ్ఞానంబును, 
విజ్ఞాన విజంభితంబైన యోగంబును, ధృత్యుద్యమంబును, సాత్త్వికంబును నాదిగా(6 గల 
తెజంగులచేత లింగదేహంబు జయించి దేహి కుశలుం డగుచు నుండవలయు. 69 


* ఆడువారంటే మోజుపడి కామవాంఛ తీర్చుకోవడమే ప్రధాన మనుకొన్నవారికి సంసారం సాక్షాత్తు 
నరకమే అవుతుంది. పెద్దల సహవాసం మోక్షానికి దారి తీస్తుంది. పెద్దలయిన మహాత్ములు ఎవరని అంటారా? 
వినండి. వీడు విరోధి, వీడు స్నేహితుడు- అనే భేదభావం లేకుండా సమదృష్టి కలవారునూ, శాంతస్వభావులూ, 
ఏ మాత్రం కోపం లేనివారూ, సమస్తజీవులపట్ల పరమ కారుణ్యస్వభావం కలవారూ, కపటం లేని వారూ, 
మహాత్ములని పిలువబడతారు. అలాంటి మహానుభావులకు నా యందే పరిపూర్షభక్తి ఉంటుంది. అందువల్ల 
వారు విషయ లంపటు లయిన దుర్మార్గులపట్ల ప్రీతి కలిగి ఉండరు. తమ ఇల్లన్నా, దేహమన్నా, మిత్రులన్నా, 
భార్యాపుత్రులన్నా వారికి వ్యామోహం ఏ మాత్రం ఉండదు. 

ఇంద్రియ సుఖాలకు లోనయినవాడు పనికిరాని పాడుపనులు చేస్తుంటాడు. చెడ్డపనులు చేసేవాడు 
పాపం కొనితెచ్చుకుంటాడు. దుఃఖకారణమయిన దేహాన్ని మోస్తుంటాడు. అందువల్ల మీరు పాపాలకు 
మూలమయిన కోరికలను కోరకండి. యథార్హ జ్ఞానం ్రాప్తించనంత వరకూ మీకు ఆత్మతత్త్యం బోధపడదు. 
ఆ తత్త్వం తెలియని కారణం వల్ల దేహికి దుఃఖం మిక్కుట మవుతుంది. లింగదేహ మెంతకాలం ఉంటుందో 

అంతకాలం మనస్సు కర్మవశమై ఉంటుంది. జ్ఞానం లభించదు. అవిద్య వదలదు. శరీరం కర్మమూలం. 
అందుచేత కర్మలు చేయడం తగదు. వాసుదేవుడినైన నా మీద ఆసక్తి కుదరనంతవరకూ మిమ్మల్ని 
దేహధర్మాలు బాధిస్తాయి. ఎంత చదువుకున్న వాడయినా, దేహేంద్రియ సుఖములందు ఆసక్తుడై సంభోగ 
సుఖప్రధాన మయిన గృహస్థాశ్రమం స్వీకరిస్తాడు. మూఢుడై సంసార క్లేశాలకు లోనౌతాడు. 


సంసారికి ఇల్లన్నా, పొలాలన్నా, కొడుకులన్నా, ఆపులన్నా, ధనమన్నా, “నేను, నాది” అనే వ్యామోహం 
పెరుగుతుంది. స్త్రీ పురుషుల కలయిక వల్ల సంతానం కలుగుతుంది. ఆ సంతానం కోసం ఇల్లు కట్టడమో, 
పొలాలు కొనడమో, ధనం సంపాదించడమో జరుగుతుంది. వాటిపట్ల మోహం పెంచుకోవడంతో వానికి 
మోక్షమాగ్గం దూరమవుతుంది. సంసారంలో మునిగి ఉన్నవానికి ఎపుడయితే మోక్షాసక్తి కలుగుతుందో 
అపుడే అతడు సంసారాన్ని వదలిపెడతాడు. 


మోక్షోపాయాలు చెబుతాను! పరమేశ్యరుడనైన నా మీద భక్తి కలిగి ఉండడం, కోరికలు లేకపోవడం, 
సుఖ దుఃఖాలలో సహనం, సమస్తజీవుల కష్టాలపట్ల సానుభూతి కలిగి ఉండడం, భగవద్విషయమైన జ్ఞానంపట్ల 
ఆసక్తి తపస్సు, నా కథలనూ లీలలనూ ఆలకించడం. నన్నే దైవంగా భావించడం, నాగుణాలను కీర్తించడం, 
ఎవరితోనూ విరోధ భావం లేకుండడం, సర్వత్ర సమబుద్ది కలిగి ఉండడం, శాంతితో జీవించడం, “నా 
గేహం, నా దేహం” అనే బుద్దిని వదలిపెట్టడం, ఆధ్యాత్మయోగం అవలంబించడం, ఏకాంత భక్తిభావం, 
ఇంద్రియాలను జయించడం, కర్తవ్య పరాయణత్వం, సత్కార్యములందు (శ్రద్ద, బ్రహ్మచర్యం, జాగరూకత, 
వాక్కులను సంయమనంతో వాడడం, అన్నిటిలో నన్నే చూడడం - ఇవి ముక్తి మార్గాలు. జ్ఞానంతో విజ్ఞాన 
విజృంభిత మయిన యోగంతో, గుండెదిటవుతో, సాత్త్విక ప్రవృత్తితో లింగదేహాన్ని జయించి మానవుడు 
శాశ్వత సుఖం సంపాదించాలి. 


ఆ. అరయ. గర్మరూప మగు నవిద్యాజన్మ, మైన హృదయబంధనాది లతల 
నప్రమత్తయోగ మను మహాఛురికచే(, దెంపవలయు నంత. దెంపుతోడ. 70 


* అజ్ఞానం నుండి పుట్టిన హృదయ బంధన మనే తీగను యోగం అనే చురకత్తితో ధైర్యంగా 
తెంపివేయాలి. 


ఆ. ఒనర నిట్టు యోగయుక్తుండు గురు(డైన, భూపు(డైన శిష్యపుత్ర వరుల 
యోగయుతుల( జేయ నొప్పుగా వలయును, గర్మపరుల( జేయంగాదు కాదు. 71 


* అటువంటి యోగం అనుష్టించే వ్యక్తి గురువయితే శిష్యులనూ, తండ్రి అయితే బిడ్డలనూ, 
రాజయితే ప్రజలనూ, తాను నేర్చిన యోగ మార్గంలో పెట్టవలెనేగాని కర్మఫలాలపై ఆసక్తులను చేయకూడదు. 


సీ. జనులెల్ల నర్జ్ణ వాంఛల( జేసి యత్యంత మూఢులై యైహికంబులు మనంబు 
లందును గోరుదు; రల్ప సౌఖ్యములకు నన్యోన్య వైరంబు లంది దుఃఖ 
ముల బొందుదురు; గాన మునుకొని గురు(దైన వాడు మాయామోహవశు(డు నెంత 
జడు(డు నైనట్టి యా జంతువులందును దయ గల్లి మిక్కిలి ధర్మబుద్ధి. 

ఆ. గన్నులున్నవాండు గానని వానికి, దెరువు జూపి నట్టు దెలియ బలికి 
యతుల మగుచు దివ్యమైన యా మోక్ష మా, ర్గంబు( జూప వలయు రమణతోడ. 72 


* ప్రజలందరూ ఏవో ప్రయోజనాలను దృష్టిలో పెట్టుకుని పనులు చేస్తుంటారు. మూర్జులయి 
ఎల్లప్పుడూ మనసులో ఐహిక ఫలాలను కోరుతుంటారు. అల్పసౌఖ్యంకోసం ఒకరిపై మరొకరు వైరం 
పెంచుకుంటారు. అంతులేని దుఃఖంలో మునిగిపోతారు. అందుచేత గురువయినవాడు తానే ముందు 
నడిచి మాయామోహాలకు లోబడి మూర్భులయిన జీవులపట్ల సానుభూతి చూపాలి. కళ్లున్నవాడు (గ్రుడ్డివానికి 
దారి చూపిన విధంగా అజ్ఞానులకు బోధించి సహాయపడాలి. సాటిలేనిదీ, దివ్వమయినదీ, అయిన మోక్షానికి 
మార్గం చూపాలి. 


వ. మజీయు. బితృ్స గురుజననీ బంధు పతి దైవతంబులలో నెన్వరైననూ సంసార రూప మృత్యురహితం 
బైన మోక్షమార్గంబుం జూపకుండిరేని వా రెవ్వరును హితులు గానేరరు; నాదు శరీరంబు దుర్విభావ్యంబు; 
నాదు మనంబు సత్వయుక్తంబును, ధర్మసమేతంబును, బాపరహితంబు నగుటంజేసి పెద్దలు 
నన్ను బుషభుం డండ్రు; గావున శుద్ధ సత్వమయంబైన శరీరంబునం బుట్టిన కుమారులైన మీర 
లందణును సోదరుండును మహాత్ముండును నగ్రజుండును నైన భరతు నన్నెకాంజూచి యక్షిష్టబుద్దిచే 
భజింపుం; డదియ నాకు శుశూషణంబు; ప్రజాపాలనంబు సేయుట మీకును బరమ ధర్మంబని 
మణియు నిట్లనియె. 73 


* అంతేగాదు. తండ్రిగానీ, తల్లిగానీ, గురువుగానీ, బంధువుగానీ చివరకు భర్త అయినా సరే అక్షయమైన 
మోక్షమార్గం చూపలేక పోతే వారెవరూ హితులు కారు. 


నా శరీరం ఎలా ఏర్పడిందో మీ రేమాత్రం ఊహించలేరు. నా మనస్సు సతగుణంతో కూడింది. 
ధర్మంతో కూడింది. పాపరహితమైంది. అందువల్లనే ఆర్యులు నన్ను, 'బుషభు'డన్నారు. శుద్దసాత్తిక 
మయిన నా శరీరం నుండి పుట్టినవారే మీరందరూ, కుమారులారా! తోడబుట్టినవాడూ, మీ అందరికీ 
పెద్దవాడూ, మహాత్ముడూ అయిన భరతుణ్ణి నాలాగే భావించి సద్బుద్దితో సేవించండి. అదే మీరు నాకు 
చేసే శశ్రూషు ప్రజలను పరిపాలించడమే మీకు పరమ ధర్మం- అని బోధించి బుషభదేవుడు మరల ఈలా 
అన్నాడు. 


సీ. భూతజాలములందు భూజముల్‌ వర్యముల్‌ భూరుహముల కంటె భోగి కులము 
భోగి సంతతి కన్న బోధనిష్టులు బోధ మాన్యుల కన్నను మనుజవరులు 
వీరి కన్నను సిద్ద విబుధ గంధర్వులు వారి కన్న ను సురుల్‌ వారికన్న 
నింద్రాది దేవత లిందణి కన్నను దక్షాది సన్మునుల్‌ దల(ప నెక్కు 


తే. డంతకన్నను భర్లు. డా యభవుకన్నం, గనులభవు( డెక్కు( డాతని కంటె విష్ణుం 
డధికు( డాత(డు విప్రుల నాదరించుం గాన విప్రుండు దైనంబు మానవునకు. 74 

* సమస్త జీవరాసులలో వృక్షములు శ్రేష్టమైనవి. చెట్లకంటె సర్పములు శ్రేష్ట్రములు. పాములకంటే 
— అ= ౧ © 
మేధావులు ఉత్తములు. బుద్దిమంతులకంటే భూపతులు గొప్పవారు. రాజులకంటే సిద్దులు, కిన్నరులు 
గంధర్వులు శ్రేష్టులు, వారికంటే దేవతలు గొప్పవారు. వారిని మించి ఇంద్రాది దిక్సాలకులు, వీరికంటే 
దక్షుడు, రుద్రునికంటే (బ్రహ్మ, బ్రహ్మ కంటే విష్ణువు అధికులు. ఆయన బ్రాహ్మణులను ఆదరిస్తాడు. 
అందుచేత మానవులకు (బ్రాహ్మణుడే దైవం. 


క. భూసురులకు సరిదైవం, బీ సచరాచరమునందు నెణు(గను; నాకున్‌ 
భూసురులు గుడుచునప్పటి, యా సంతోషంబు దోంప దగ్నులయందున్‌. 75 


* ఈ చరాచర ప్రపంచంలో నాకు తెలిసినంతవరకు బ్రాహ్మణులకు సాటి అయిన దైవం లేదు. 
విధి విహితంగా అగ్నులలో వేల్చే హవిస్సు కంటే బ్రాహ్మణులు భోజనం చేస్తుంటే నాకు ఎక్కువ సంతోషం 
కలుగుతుంది. 


సీ. మంగళం బైన బ్రహ్మస్వరూపంబును వేదరూపంబు ననాది రూప 
మగుచున్న నాదు దేహము బ్రాహ్మణోత్తముల్‌ ధరియింతు రెప్పుడు( దత్వబుద్ధి 
శమదమానుగహ సత్యతపస్తితిక్షలు గల్లు విప్రుండు సద్గురుండు; 
గాన మిక్కిలి భక్తి గల్లి యకించను లైన భూసురుల దేహముల వలన 
తే. నందుచుండును నాదు దేహంబు గాంగ, నెజింగి వరులగు విప్రులనెల్ల భక్తిం 
బూజసేయుటయే నన్ను. బూజసేయు, టనుచు వినిపించి మజీయు నిట్లనుచు( బలికె. 76 


* నాదేహం పరబ్రహ్మం స్వరూపం, వేదమయం. దీనికి ఆదిలేదు. అలాంటి వేదరూపమైన నాదేహాన్ని 
(బ్రాహ్మణోత్తములు ధరిస్తారు. సత్వగుణం కలవాడూ, జితేంద్రియుడూ, దయాళువూ, సత్యసంధుడూ, 
తపస్వీ, సహనశీలీ అయిన (బ్రాహ్మణుడే మంచి గురువు. అందుచేత నేను పరమభక్తులూ, మహానుభావులూ 
అయిన బ్రాహ్మణుల దేహంతో కనిపిస్తుంటాను. పైన చెప్పిన గుణాలు కలిగన బ్రాహ్మణులను నా రూపంగా 
భావించుకుని పూజసేయడం నన్ను పూజ చేయడమే అవుతుంది అని మళ్లీ ఈలా అన్నాడు. 


క. ఈ తెబుగు దెలిసి భూసుర, జాతిం బూజించునట్టి జనుండును మాయా 
తీతుండై నిక్కంబుగ, భూతలమున మోక్షమార్గమును బొడగాంచున్‌. 77 


స్‌ ర్మ రహస్యం తెలుసుకొని (బ్రహ్మవేత్తలైన విప్రులను పూజించే మానవుడు మాయాతీతు డవుతాడు. 
భూలోకంలోనే మోక్షానికి మార్గం గుర్తిస్తాడు. 


న. ఇట్లు సదాచారు లగు కుమారులకు లోకానుశాసనార్థం బాచారంబు లుపదేశించి మహాత్ముండును 
బరమసుహృత్తును నగు భగవంతుండు బుషభాపదేశంబునం గర్మత్యాగంబు సేసి యుపశమ 
శీలురగు మునులకు భక్తిజ్ఞానవైరాగ్య లక్షణంబులు గల సారమహంస్య ధర్మం బుపదేశింపంప గలవా 
డగుచు బుత్రశతంబునం దగ్రజుండును బరమ భాగవతుండును భగవజ్ఞన పరాయణుండును 

నగు భరతుని ధరణీపాలనంబునకు( బట్టంబు గట్టి తాను గృహమందె దేహమాత్రావలంబనంబు 

సేసి దిగంబరుండై యున్మత్తాకారుం డగుచుం బ్రకీర్ల కేశుండై యగ్నుల నాత్మారోపణంబు సేసి 

బ్రహ్మావర్తదేశంబును బాసి జడాంధ బధిర మూక సిశాచోన్మాదులుం బోలె నవధూత వేషంబు 

నొంది జనులకు మాటు పలుకక మౌన వ్రతంబునం బుర గ్రామాకర జనపదారామ శిబిర వ్రజఘోష 

సార్థగిరి వనాశ్రమాదుల యందు వెంటంజనుదెంచు దుర్దన తర్జన తాడనావమాన మేహన నిస్టీవన 

పాషాణశకృద్రజః ప్రక్షేపణపూతి వాత దురుక్తులం బరిభూతుం డయ్యును గణనం బెట్టక వనమదేభంబు 

మక్షికాది కృతోపద్రవంబునుం బోలె. గై కొనక దేహాభిమానంబునం జిత్త చలనంబు నొందక యేకాకియై 

చరియించు చుండ నతి సుకుమారంబులగు కరచరణోరస్ట్రలంబులు విఫులంబులగు బాహ్యంసకంఠ 

వదనాద్యవయవ విన్యాసంబులుం గలిగి ప్రకృతి సుందరం బగుచు స్వతస్పిద్దదరహాసరుచిర 

ముఖారవిందంబై, నవ నళిన దళంబులంబోలి శిశిర కనీనికలం జెలువొంది, యరుణాయతంబులగు 

నయనంబులచే నొప్పి యన్యూనాధికంబులగు కపోల కర్ణ కంఠ నాసాదండంబులచే( దేజరిల్లుచు 

నిగూఢస్మితవదన నిభమంబులం బకాశించు తన దివ్య మంగళ విగ్రహంబుచే. బుర సుందరుల 

మనంబుల కత్యంత మోహంబు గలుగణజేయుచు. 78 

* సదాచార సంపన్నులైన కుమారులకు, లోకానికి వెల్లడించు నిమిత్తం అవసరమైన ఆచారాలను 

బుషభదేవుడు ఉపదేశించాడు. మహానుభావుడూ లోక బాంధవుడూ అయిన భగవంతుడు బుషభుని 

రూపంలో కర్మపరిత్యాగం కావించి శాంతస్వభావులైన మునులకున్నూ భక్తి జ్ఞాన వైరాగ్యాలతో కూడిన 

పరమహంస ధర్మాలను ఉపదేశించాలని ఉద్దేశించాడు. ఆయన తన నూరుమంది కొడుకులలో పెద్దవాడు. 

పరమ భాగవతుడు అయిన భరతునికి పట్టంగట్టి రాజ్యభారం అప్పగించాడు. అనంతరం శరీరమాత్ర 

సహాయుడై, దిగంబరుడై చింపిరి జుట్టుతో పిచ్చి వానిలాగా ప్రవర్తిస్తూ అగ్నుల్ని తనలో ఆరోపించుకొని 

కొంతకాలం గడిపాడు. తర్వాత బ్రహ్మావర్తదేశాన్ని వదలిపెట్టి వెళ్ళిపోయాడు. జడుని లాగా, చెవిటివానిలాగా, 

మూగవానిలాగా, పిశాచం ఆవహించినట్టులగా పిచ్చివాని విధంగా అవధూత వేషం ధరించాడు. ఎవరయినా 
పలకరించినా బదులు చెప్పకుండా మౌనవ్రతం చేపట్టాడు. 


నగరాలు, (గ్రామాలు, పల్లెలు, తోటలు, శిబిరాలు, బిడారాలు, గొల్లపల్లెలు, గొడ్డపాకలు, కొండలు, 
తపోవనాలు, బుష్యా(శ్రమాలు దాటి పోసాగాడు. అక్క డక్కడ కొందరు వెంటపడేవారు. దుండగులు 
కొడుతున్నా, తిడుతున్నా, రాళ్లు విసురుతున్నా, దుమ్ము చల్లుతున్నా, తనపై మూత్ర విసర్జనం చేసినా, 
ఉమ్మివేసినా, కుళ్ళిన వస్తువులు పైకి విసిరి వేసినా, బూతుకూతలు కూస్తున్నా ఏ మాత్రం పట్టించుకోకుండా 
జోరీగలను లెక్కపెట్టని అడవి యేనుగు లాగా ముందుకు నడచి పోతున్నాడు. ఏ మాత్రం దేహాభిమానం 
లేకుండా నిశ్చలమైన చిత్తంతో ఏకాకిగా సంచరిస్తున్నాడు. 


అతని చేతులు, కాళ్ళు ఉరోభాగం చాలా సుకుమారంగా ఉన్నాయి. భుజాలు, కంఠసీమ, ముఖం 
మొదలయిన అవయవాలు విశాలంగా తీర్చినట్టున్నాయి. అతని రూపం సహజ సుందరంగా ఉంది. 
పద్మంవంటి ముఖంలో స్వతస్సిద్దమైన చిరునవ్వులు చిందుతున్నాయి. కొంగ్రొత్త తామర రేకులలాగా 

చల్లని కనుపాపలు కనిపిస్తున్నాయి. విప్పారిన కళ్లల్లో ఎర్రదనం ్రకాళిస్తున్నది. చెక్కిళ్ళుగాని, చెవులుగాని, 
౧ ౧9౦౯౦ 

మెడభాగంగాని, ముకు పుటాలుగాని ఏ మాత్రం లోపం లేకుండా దిద్ది తీర్చినట్టున్నాయి. అతని పెదవుల 

లోపలి చిరునవ్వు ఇతరులను (భ్రమింపజేసే లాగా ఉంది. అటువంటి అతని దివ్య మంగళ విగ్రహం 

ముద్దుగుమ్మలను మోహంలో ముంచెత్తుతున్నది. 


ఆ. ధూళిచేత మిగుల ధూసరితంబునై, జడలు గట్టి కడు( బిశంగవర్ల 
ము నగు కేశపాశమును వెలి(గించుచు, నితరు లెవరు( దన్ను నెణు(గకుండ. 79 


* బుషభుని జుట్టు దుమ్ముకొట్టుకొని ధూసరవర్లం ధరించింది. వెంట్రుకలు జడలుకట్టి గోరోచనం 
రంగుతో మెరిసి పోతున్నాయి. అటువంటి వేషంలో అతడు ఎవరూ గుర్తుపట్టకుండా తిరుగుతున్నాడు. 


క. అవధూత వేషమున ని, ట్లవనిన్‌ మలినంబులైన యవయవములతో 
దనిలి చరించుచు నుండును, భువి భూతా(క్రాంతు( డయిన పురుషుని మాడ్కిన్‌. 80 


శోనా బుషభుడు పిశాచాక్రాంతుడైన వానిలాగా మురికిపట్టిన అవయవాలతో అవధూత వేషంలో 
సంచరింప సాగాడు. 


ఆ. జనుల కిట్టు యోగసంచార మెల్ల వి, రుద్ద మనుచు నాత్మ బుద్ధి. జూచి 
యజగరంబు మాడ్కి నవనిపై నుండె బీ, భత్సకర్మమునకు( బాలు పడుచు. 81 


* తన అవధూత వేషం, తన యోగవిధానం (ప్రజలకు వింతగా ఉంటుందని బుషభుడు (గ్రహించి 
ఒకేచోట 'అజగరంి లాగా పొరల సాగాడు. 


వ. ఇట్లు బీభత్సరూపంబున వసుంధరం బడియుండి యన్నంబు భుజించుచు నీరు ద్రావుచు 
మూత్రపురీషంబులు విడుచుచు నవి శరీరంబున నంటం బొరలుచుండు, మజియు దత్త్సురీష సౌగంధ 
యుక్తంబగు వాయువు దశదిశలన్‌ దశయోజన పర్యంతంబు బరిమళింపం జేయుచుండ గోమృగకాక 
చర్యలం జరియించుచు భగవదంశంబైన బుషభుండు మహానందంబు ననుభనించుచుం దనయందు 
సర్వభూతాంతర్యామి యగు వాసుదేవునిం బ్రత్యక్షంబుగా( గనుంగొనుచు సిద్ధిం బొందిన వైహాయస 
మనోజన పరకాయ ప్రవేశాంతర్జాన దూర గ్రహణ శ్రవణాది యోగ సిద్దులు దమంత వచ్చినం గైకొనక 
యుండె నని పలికిన శుకయోగీంద్రునకుం బరీక్షిన్నరేంద్రుం డిట్లనియె. 82 


* ఈ విధంగా ఆయన జుగుప్స కలిగించే తీరున నేలమీద పరుండి ఉండేవాడు. అన్నం తింటూ, 
నీరు తాగుతూ, మల మూత్రాదులలో పొరలుతుండేవాడు. అతని మల సుగంధంతో కూడిన వాయువు 
పది దిక్కులలోనూ పది ఆమడల దూరం పరిమళిస్తుండగా భగవదంశ సంభూతుడైన బుషభుడు వృషభం 
వలె, మృగం వలె, వాయసం వలె ప్రవర్తిస్తూ మహదానందం పొందేవాడు. సర్వాంతర్యామి అయిన వాసుదేవుణ్ణి 
తనలో ప్రత్యక్షంగా దర్శించుకుంటూ యోగసిద్దుడైనాడు. అపుడు ఆకాశగమనం, మనోవేగం, పరకాయ ప్రవేశం, 
అంతర్జానం, దూర దర్శనం, దూరశ్రవణం మొదలయిన సిద్దులు తమంత తాము బుషభుణ్ణి ఆశ్రయించాయి. 

అయినా బుషభుడు ఆ సిద్దులను స్వీకరించలేదు- అని శుకయోగి బుషభుని వృత్తాంతం చెప్పగా పరీక్షిత్తు 
తన సందేహం ఇలా వెలిపుచ్చాడు. 


క. మునివర! యోగజ్ఞానం, బున జెణుపంబడ్డ కర్మములు గల పెద్దల్‌ 
గని యుండెడి యైశ్వర్యం, బును బుషభుం డెటి(గ యేల పొందక యుండెన్‌? 83 


ష్‌ మునివరేణ్యా! యోగాభ్యాసం వల్ల జ్ఞానం కలుగుతుంది, కర్మలు నశిస్తాయి. అలాంటి 
మహనీయులకు మహాసిద్దులు ప్రాప్తిస్తాయి. అయినా తమంత తాము వచ్చిన ఐశ్వర్యాలను బుషభు 
డెందుకు స్వీకరించలేదు. స్వామీ! 


వ. అనిన శుకుం డిట్లనియె. 84 
* తనకు కలిగిన సందేహం వెలిపుచ్చిన పరీక్షిత్తుకు శుకయోగి ఈలా సమాధాన మిచ్చాడు. 


మ. ధరణీవల్లభ! నీదు వాక్యములు దథ్యం బింతయుం దప్ప, దె 
ట్లరయన్‌ వన్యమృగంబు పట్టుపడి తా నా వేళ నాలుబ్దకున్‌ 
ధర నంచించిన మాడ్కి నింద్రియములన్‌ దండించి చిత్తంబు ని 
ర్భరకామాదుల కాస యిచ్చు గడు సంరంభంబుతో. (గ్రమ్మణన్‌. 85 


* ఓ రాజా! నీ వన్నది నిజమే. అడవిలోని మృగాలు వేటగానికి పట్టువడుతాయి. అయినా ఏదో 
విధంగా వాణ్ణి వంచించి తప్పించుకొని బయట పడతాయి. అలాగే ఇంద్రియాలను లొంగదీసుకున్నా 
మనస్సు మరల ఏదో విధంగా విజృంభించి కోరికలకు అవకాశమిస్తుంది. 


క. చిరకాల తసము నైనను, హరియింప(గ నోపు( జిత్త మని పెద్దలు న 
మ్మరు జారులకున్‌ జారిణి, కరణిని నడరించు మనసు కామాదులకున్‌. 86 


* మహీనాథా! మనసు చాల చిత్ర మయినది. చాలాకాలం (శ్రమపడి సాధించుకున్న తపస్సు నయినా 
అది హరిస్తుంది. అందుచేత పెద్దలు మనస్సును నమ్మరు. విటులను ఆకర్షించే జారిణిలాగా మనస్సు 
నిలకడ కోల్పోయి కామ(క్రోధాదులను ఆహ్వానిస్తుంది. 


క. కామక్రోధాదికముల్‌, భూమీశ్వర! కర్మబంధములు మజణీయును జే 
తో మూలము లగుటను దా, రీ మహిలో మనసు నమ్మ రెప్తుడు( బెద్దల్‌. 87 


* నరేంద్రా! కామ(క్రోధాది అరిషడ్వర్గాలకూ, కర్మబంధాలకూ మనస్సే మూలకారణం. అందుచేత 
ఆర్యులు మనస్సును సుతరామూ విశ్శసింపరు. 
సీ, అదిగాన నెన్న(డు నైశ్వర్యములను జే పట్టం జూడు(డు, లోకభవ్యులైన 
వారలచే నభివందనంబులు వొంది వెలయంగ నవధూతవేష భాష 
ణంబుల నెణీ(గికొన(గరాని భగవత్స్యరూపంబు గలిగి యా రూసమందు' 
బరమ యోగధ్యాన పరులకు నెల్ల దేహత్యాగ సమయంబు నంతలోన( 

తే. జూపు చుండియు దేహంబు. బాప నిచ్చ, గించె; నచ్చట దివ్య యోగీంద్రు. డాద్యు( 
డతుల దివ్యప్రకాశకు. డమర గురుండు, పరమపురుషుండు బుషభుండు పార్ధివేంద్ర! 88 


* ఓ రాజా! మనసు గతులు తెలిసినవాడు కావడం బట్టే తమంత తాము వచ్చినా సిద్దులను 
బుషభుడు చేపట్టలేదు. కనీసం వాటివంక చూడనయినా చూడలేదు. లోకాలకు శుభం కోరే వారి 
అభివందనాలను ఆ మహాత్ముడు అందుకున్నాడు. వేషంలోని గాని, మాటల్లోగాని బుషభుడని 
గుర్తుపట్టడానికి వీలులేనట్టుగా భగవత్స్వరూపంతో బుషభుడు వెలిగిపోతున్నాడు. పరమయోగాన్ని ధ్యానించే 
వారి కందరికి దేహత్యాగం చేయదగ్గ సమయాన్ని బుషభుడు సూచిస్తున్నాడు. మహాయోగులలో 
(శ్రేష్టడయినవాడు, మహాత్ములలో అగ్రేసరుడు, సాటిలేని దివ్య తేజస్సుతో (ప్రకాశించేవాడు, దేవతలకు 
గురు వయినవాడు, పరమ పురుషుడు అయిన బుషభుడు శరీరం విడవడానికి నిశ్చయించాడు. 


న. అంత నిముక్తలింగుండు భగవంతుండునగు బుషభుండు మనంబున దేహాభిమానంబు విసర్దించి 
కులాల చక్రంబు కులాలుని చేత భమియింపంబడి విస్పష్టంబయ్యు భమియించు గతిం బ్రాచీన 
సంస్కార విశేషంబగు నభిమానాభాసంబున దేహచలనాదికంబుల నొప్పి యుండియు, యోగమాయా 
వాసనచే యుక్తుండయ్యె; మజీయు నా బుషభుం డొక్క దినంబునం గోంకణనంక పట కుటకంబులను 
దక్షిణ కర్ణాట దేశంబులకు యదృచ్చం జని కుటకాచలోపవనంబున నిజాస్యకృతశిలా కబళుం 
డగుచు నున్మత్తుని చందంబున వికీర్ణ కేశుండు, దిగంబరుండునై సంచరింప, వాయువేగ విధూత 
వేణుసంఘర్షణ సంజాతంబగు నుగ్రదావానలంబు తద్వనంబు దహింప నందు దగ్గుండయ్యె; నంత 
నతని కృత్యంబులు తద్దేశవాసులగు జనంబులు సెప్ప నర్హన్నామకుండగు దద్రాష్ష్రాధిపతి విని, 
నిజధర్మంబులం బరిత్యజించి స్వదేశస్థులతోడం గూడి, దా నా యాచారంబుల నంగీకరించి, యధర్మ 
బహుళం బగు కలియుగంబున భవితవ్యతచే విమోహితుండై మనుజుల నసమంజసం బగు పాషండ 
మతాభినివేశులం జేసె; మటియును గలియుగంబునందు మనుజాధములు దేవమాయా మోహితులై 
శాస్త్రోక్త శౌచాచారంబులు విడిచి నిజేచ్చం జేసి దేవతా హేళనంబులు సేయుచు, నస్నానానాచమనాశౌచ 
కేశోల్తుంఛనాది కాపనిత్ర వ్రతంబులం జేయుచు నధర్మ బహుళం బగు కలియుగంబునం బెజుపంబడ్డ 
బుద్ది ధర్మంబులం గలిగి వేద బ్రాహ్మణ యజ్ఞపురుషుల దూషించుచు లోకంబులం దమ తమ 
మతంబులకుం దామే సంతసిల్లుచు నవేద మూలంబగు స్వేచ్చం జేసి ప్రవర్తించి యంధపరంపరచే 
విశ్వాసంబు సేసి తమంతన యంధ తమసంబునం బడుచు నుండుదు; రీ బుషభుని యవతారంబు 
రజోవ్యాప్తులగు పురుషులకు మోక్ష మార్గంబు నుపదేశించుటకు నయ్యె; నదియునుంగాక సప్త సముద్ర 
పరివృతంబులగు నీ భూద్వీప వర్షంబులందలి జనంబులు దివ్యావతార ప్రతిపాదకంబు లతిశుద్దంబులు 
నగు నెవ్వని కృత్యంబులు గీర్తింతురు, మజీయు నెవ్వని యంశంబున నతిక్తీర్తముంతుండగు 
ప్రియవతుండు గలిగె, నెందు జగదాద్యుండగు పురాణపురుషుం డవతారంబు నొంది 
కర్మహేతుకంబులుగాని మోక్ష ధర్మంబులం దెలిపె, వెండియు నెవ్వండు యోగమాయా సిద్దుల 
నసద్భ్ఫూతంబు లగుటం జేసి నిరసించె, నట్టి బుషభునితోడ( దత్సిద్ధికృత ప్రయత్నుల 

నితర యోగీశ్వరులు మనోరథంబుననైన నెట్టు సరియగుదు? రిట్లు సకల వేదలోక దేవ బ్రాహ్మణులకు 
గోవులకుం బరమ గురుండు, భగవంతుండు నగు బుషభుని చరిత్రంబు వినినవారలకు దుళ్చ 
రితంబులు దొలంగు; మంగళంబులు సిద్దించు; మిక్కిలి శ్రద్ధతోడ నెవ్వండు విను, వినిపించు, 
వానికి హరిభక్తి దృఢం బగు; నట్టి హరి భక్తి తాత్సర్యంబునం బెద్దలు భాగనతు లగుటం జేసి 
సంప్రాప్త సర్వపురుషార్శు లగుచు వివిధ వృజిన హేతుకంబగు సంసారతాపంబును బాసి 
యవిరతంబు( దద్భక్తియోగామృత స్నానంబు సేసి పరమ పురుషార్థంబయిన మోక్షంబును 
జెందుదురని సప్తద్వీపంబులవారు నేండునుం గొనియాడుచుండుదురు. 89 


* భగవంతుని అవతారమైన బుషభుడు మనసులో దేహాభిమానాన్ని వదలుకున్నాడు. కుమ్మరివాడు 
సారెచక్రమును వేగంగా త్రిప్పి విడిచిపెట్టిన తర్వాతకూడా ఆ చక్రం కొంతసేవు తిరుగుతున్నట్లే, 
పూర్వసంస్కార విశేషంవల్ల ఆయన దేహ సంచలనం పూర్తిగా ఆగిపోదు. బుషభుడు లింగదేహాన్ని 
వదలిపెట్టినా యోగమాయా వాసనల కారణంగా లౌకికంగా దేహధారిగా చరించాడు. అతడు కోంకణం, 
వేంకటం, కుటక పర్వత సమీపంలోని ఉపవనం చేరుకున్నాడు. అక్కడ శిలాఖండాలను నోటిలో పెట్టుకొని 
పిచ్చివానిలాగా జుట్టు విరియబోసుకొని దిగంబరుడై సంచరించాడు. అపుడు వీచిన సుడిగాలి విసురుకు 
దుమ్ము రేగింది, దుమ్ముతో కూడిన గాలికి అడవిలో నిప్పంటుకుంది. ఆనిప్పు కార్చిచ్చులాగా అడవినంతా 
అలముకుంది. ఆ కార్చిచ్చు మంటలలో బుషభుడు కాలిపోయాడు. బుషభుని చేతలను ఆ ప్రాంతంవారు 
చెప్పుకోగా “అర్హతుడు” అనే పేరుగల ఆ రాష్టాధికారి ఆలకించాడు. అతడు స్వధర్మం వదలిపెట్టి 
స్వదేశస్థులతో ఆ ఆచారానికి ఆమోదం తెలిపాడు. అధర్మ బహుళమయిన కలియుగంలో భవిష్యత్తుకు 
లోబడి పోయి తన రాష్ట్రంలోని మానవులను అయోగ్యమయిన వేద బాహ్యమతంపట్ల మొగ్గేటట్టు చేశాడు. 


కలియుగంలో అధములైన మానవులు దేవమాయవల్ల మోహితు లవుతారు. శాస్త్రాలలో ప్రవచనం 
చేయబడ్డ శౌచాలనూ ఆచారాలనూ వదలిపెడతారు. తమకు ఇష్టం వచ్చినట్లు దేవతలను పరిహసిస్తారు. 
స్నానం చేయరు. ఆచమనం అసలే లేదు. శుచిత్వం సున్న. జుట్టు గొరిగించుకొంటారు. అపవిత్ర (వ్రతాలను 
పాటిస్తారు. అధర్మాలు పెచ్చు పెరిగిన కలియుగంలో బుద్ది చెడిపోగా వేదాలనూ, బ్రాహ్మణులనూ, యజ్ఞ 
పురుషులనూ నోటికి వచ్చినట్టు అనరాని మాటలంటారు. తమ తమ అభిప్రాయాలకు తామే తెగ 
మురిసిపోతారు. వేదవిరుద్దంగా (ప్రవర్తిస్తారు. గుడ్డిగా వ్యాపించే దురాచారాలపట్ల నమ్మకం పెంచుకుంటారు. 
చివరకు అంధ తమసంలో పతన మవుతారు. 


రజోగుణంతో నిండిన పురుషులకు మోక్షమార్గం ఉపదేశించడం కోసమే బుషభుని అవతారం. 
ఏడు సముద్రాలతో కూడిన ఈ ద్వీపాలలోని జనులు దివ్యమైన ఎవని అవతార లీలలను కీర్తిస్తారో, ఎవడు 
ఎంతో కీర్తి గడించిన ప్రియ(వ్రతుని వంశంలో జన్మించాడో, ఎవడు లోకాలకు ఆది అయిన పురాణపురుషుడో 
అలాంటి బుషభ దేవుడు భూలోకంలో అవతరించి కర్మ సంబంధం లేని మోక్షధర్మాన్ని ప్రబోధించాడు. 

యోగమాయవల్ల తమకు తామై లభించిన సిద్దులన్నిటినీ తృణీకారభావంతో తిరస్కరించాడు. అలాంటి 
మహావ్యక్తికి సిద్దులకోసం ప్రయత్నించే యోగీశ్వరులు ఏ విధంగా సాటి అవుతారు? 


అన్ని వేదాలకూ, అన్ని లోకాలకూ, సమస్త దేవతలకూ, బ్రాహ్మణులకూ, గోవులకూ పరమ గురు 
వయినవాడు, భగవంతు డయినవాడు బుషభుడు. ఆయన చరిత్రం వింటే దుశ్ళరిత్రుల దురితం 
తొలగిపోతుంది. శుభాలు చేకూరుతాయి. ఎవరయితే బుషభుని చరిత్రం మిక్కిలి (శ్రద్దతో వింటారో, 
ఎవరు ఇతరులకు వినిపిస్తారో వారికి సుదృఢమైన భక్తి లభిస్తుంది. అటువంటి హరిభక్తి పట్ట తత్పరత 
కలిగిన పెద్దలైన భాగవతులు హరికృపవల్ల ధర్మ, అర్థ, కామ, మోక్షాలనే పురుషార్థాలను సాధించుకుంటారు. 
నానావిధ పాపకారణమయిన సంసార తాపాన్ని పోగొట్టుకుంటారు. హరిభక్తి యోగమనే అమృతస్నానం 
చేసి పవిత్రు లవుతారు. పరమ పురుషార్థమైన మోక్షాన్ని సిద్దింపజేసుకుంటారు. ఈ విధంగా సప్తద్వీపాలలోని 
జనులు నేడుకూడా బుషభుని మహిమను పొగడుతుంటారు. 
ఆ. యాదవులకు మీకు నత్యంత కులగురు, వైన కృష్ణు. డెచట నైన గలండు; 
కొలుచువారి కెల్ల సులభు(డై మోక్షంబు, నిచ్చు ( జింతసేయ నేల నీకు? 90 


స్త పరీక్షిన్మహారాజా! యాదవులకున్నూ, మీకున్నూ (పాండవులకు) కులగురువయిన శ్రీకృష్ణుడు 
ఈ చోట ఆ చోట అనకుండా అన్ని చోట్లా ఉన్నాడు. కొలిచే వారికి అతడు కొంగుబంగారమై తప్పక 
మోక్షం ప్రసాదిస్తాడు. నీ వే మాత్రం దిగులు పడవద్దు. 


సీ. నిత్యానుభూతమౌ నిజరూపలాభ నివృత్తమై తగు మహాతృష్ణ గలిగి 
యతులిత విపుల మాయారచితంబైన లాభంబునకు( దగులంబు లేని 
మతి గల్లి లోకుల నతి వేడ్క( గరుణించి యభయదానం బిచ్చి యందబు కిల 
నవ్యయంబై దివ్యమై మహానందమై యత్యంత సేవ్యమై యతులమైన 


తే. తనదు లోకంబు చూపంగ( దగిన యట్టి, మోక్షమార్గంబు నెటి(గించి ముక్త దేహు( 
డగుచు దాదాత్మ్య మొందె(6 బ్రత్యక్ష విష్ణు, వైన బుషభుండు జనులకు నద్భుతముగ. 01 


* బుషభదేవుడు నిత్యానుభూతయైన స్వస్వరూప లాభంవల్ల తృష్ణను నివారింపజేశాడు. యోగమాయా 
ప్రాప్తములైన మహాసిద్దుల చేత ఆయన బుద్ది ఆకర్షింపబడలేదు. ఆ మహానుభావుడు లోకులందరినీ 
కనికరించి అభయమిచ్చాడు. నిత్యమైనదీ, దివ్యమయినదీ, ఆనంద ప్రదమైనదీ, సేవింప దగినదీ, సాటిలేనిదీ, 
అయిన వైకుంఠ లోకాన్ని అందింపగల మోక్షమార్గాన్ని అందరికీ ఉపదేశించాడు. ఆ తరువాత దేహమును 
వదలి జనులంతా ఆశ్చర్యచకితు లయ్యేటట్టు విష్ణుమూర్తితో తాదాత్మ్యం పొందాడు. బుషభుడు సామాన్యుడు 
కాడు. ఆయన సాక్షాత్తుగా విష్ణువు. 

-: భరతోపాఖ్యానము :- 


మ. భరతుం డంత ధరాతలంబు( గడం(కం బాలించుచున్‌ ధారుణీ 
శ్వరచంద్రుండగు విశ్వరూపునకు మున్‌ సంజాతయై యుండి ని 
రృరకాంతిన్‌ విలసిల్లు పంచజని పేరం గల్లు కాంతామణిం 
గర మర్ధిన్‌ ధర బెండ్డియాడె శుభలగ్నం బందు భూవల్లభా! 92 


* పరీక్షిత్తుతో శుకుడు చెప్పసాగాడు. రాజా! బుషభుని అనంతరం ఆయన పెద్దకుమారుడైన 
భరతుడు భూమండలాన్ని ఎంతో దీక్షతో పరిపాలించాడు. అతని కాలంలో విశ్య్వరూపుడనే రాజుండేవాడు. 
అతడు రాజులలో చంద్రునివంటివాడు. అతనికి పంచజని' అనే కుమార్తె ఉంది. ఆమె అత్యంత కాంతిమతి 
అయిన కాంతామణి. అటువంటి 'పంచజని” ని భరతుడు సుముహూర్తంలో కోరి పెళ్ళిచేసుకున్నాడు. 


వ. ఇట్లు నివాహితుండై యా పంచజని వలన నహంకారంబునం బంచతన్మాతలు జనించిన తెణంగున 
సుమతి రాష్ట్ర భృత్సుదర్శ్భనాచరణ ధూమ్రుకేతువులను నేవురు పుత్రులం బుట్టించె; నటమున్న 
యజనాభంబను పేరం బరంగు వర్షంబు భరతుండు పాలించు కతంబున భారత వర్షంబు నాః 
బరగె నంత. 93 

* అహంకారానికి శబ్ద, స్పర్శ, రూప, రస గంధాలనే పంచతన్మాత్రలు పుట్టినట్టు మహారాజైన 

భరతునికి “పంచజని' వల్ల సుమతి, రాష్ట్రభృత్తు, సుదర్శనుడు. ఆచరణుడు, ధూమకేతువు అనే అయిదుగురు 
కొడుకులు పుట్టారు. ఇంతకుముందు 'అజనాభి మనే పేరుతో పిలువబడే ఈ భూభాగాన్ని భరతుడు 
పాలించడం వల్ల దీనికి 'భరతవర్షం” అనే పేరు రూఢమయింది. 

క. భరతుడు నిజపిత లేలిన, కరణిని( గర్మముల నెల్ల(గైకొని ప్రజలన్‌ 
హరికృప నొందుచు నేలెను, ధరణీసురవరులు వొగడ ధరణీనాథా! 94 

* మహారాజైన భరతుడు తన పూర్వులు పాలించిన విధంగానే శ్రీహరి అనుగ్రహంతో 

(బ్రాహ్మణోత్తముల ఆశీర్వాదంతో సత్కర్మలు ఆచరిస్తూ ప్రజలను పరిపాలించాడు. 

ఫీ భగవంతు(డగు జగద్భరితు నల్పంబులు నధికంబు లైన పెక్కధ్వరముల 

దర్భపూర్ణిమలచే( దగను జాతుర్మాస్యముల నగ్నిహోత్రము వలన గడంక( 


బశుసోమములచేత( బలుమాణు( బూజించి వేదోక్తమైన యా విమల కర్మ 
ముల గల్లు ధర్మంబు బురుష్తోత్త్రమార్వణంబుగ( జేయుచును మఖంబులను మంత్ర 


తే. ములను బలికెడు నా దైనములను శ్రీశు, నవయవంబులు గాంగ భూధవు(డు ప్రేమ 
ననుదినంబును బాయక ఘనత దలంచి యఖిల రాజ్యానుసంధాను( డగుచు నుండె. 95 


* భరతుడు అండపిండ (బ్రహ్మాండాది లోకాలను భరించే భగవంతుణ్ణి చిన్నవీ, పెద్దవీ అయిన 
యజ్ఞాలతో ఆరాధించాడు. అమావాస్య పూర్ణిమలలో చేసే సత్కర్మలనూ, చాతుర్మాస్యల కాలంలో చేసే 


అయిదన స్కంధము-మొదటి ఆశ్వాసము 270 


అగ్నిహోత్రాదులనూ ఆచరించాడు. ఇంకా పశుయాగాలు, సోమయాగాలు నిర్వర్తించాడు. వేదోక్తంగా 
నిర్వహించిన ఆ సత్కర్మ ఫలాన్ని పరమేశ్యరార్సణం చేశాడు. యాగాలలోను మంత్రాలలోను పలికే దేవతలను 
వాసుదేవుని అవయవాలుగా భావించాడు. ఆ మహారాజు భగవంతుని గొప్పతనాన్ని తలచుకుంటూ భక్తి 
మయమైన హృదయంతో (శ్రద్దతో సమస్త రాజ్యాన్ని పరిపాలించాడు. 
క. ఈ రీతి. గర్మసిద్దుల, నారయ నత్యంత శుద్ధ మగు చిత్తముతో 
నారాచపట్టి భరతుడు, ధారుణి బాలించె నధిక ధర్మాన్వితు.డై. 96 


* ఈ విధంగా పరిశుద్దమయిన చిత్తంతో, ధర్మదీక్షతో, తాను చేస్తున్న కర్మలు ఫలించేలాగా 
రాజకుమారు డయిన భరతుడు భూమండలాన్ని ఏలాడు. 


న. మణీయు నా భరతుడు శ్రీవత్స కౌస్తుభ వనమాలాలంకృతుండును, సుదర్శనాద్యాయుధోపలక్షి 
తుండును, నిజభక్తజన హృదయారవింద నివాసుండును, బరమ పురుషుండును నైన వాసుదేవుని 
యందు నధికభక్తి ననుదినంబును జేయుచు. నేంబది లక్షల వేలేండ్లు రాజ్యంబు సేసి పితృ 
పితామహాద్యాయాతంబగు నా ధనంబును యథార్హంబుగ( బుత్చులకు( బంచి యిచ్చి బహువిధ 
సంపదలు గల గృహంబును బాసి పులహాశ్రమంబున కరిగె; నంత. 97 


* శ్రీవత్సం, కౌస్తుభం, వనమాల అలంకరించుకొన్నవాడూ; సుదర్శనం మొదలైన పంచాయుధాలను 
ధరించినవాడూ; ఆత్మీయ భక్తుల హృదయ పదా ఇలలో నివసించేవాడూ, పరమపురుషుడూ అయిన 
వాసుదేవుని పట్ట భక్తి ప్రపత్తులతో భరతుడు యాభై లక్షల వేల సంవత్సరాలు రాజ్యపరిపాలన సాగించాడు. 
తాత తండ్రులకాలం నుండి తరతరాలుగా సంక్రమించిన ధనరాళిని తగినట్లు తన తనయులకు పంచియిచ్చి 
భోగభాగ్యాలనూ, అపార సంపదనూ, రాజసౌధాలనూ వదలిపెట్టి తాను పులహాశ్రమానికి వెళ్ళిపోయాడు. 


సీ ఏ యాశ్రమంబున నిందిరాధీశ్వరు( డచ్చటివారల నాదరించి 
ప్రత్యక్షమున నుండు బాయక యెప్పుడు నట్టి రమ్యంబైన యాశ్రమమున 
నిలిచి సాలగ్రామములు గల గండకీ నది యెందు నెంతయు( గదిసి యుండు 
నచ్చోట నేకాకి యగుచును భరతుండు బహువిధ ననపుష్ప పల్లనముల 


తే. నతుల తులసీ దళంబుల నంబువులను, గందమూలాది ఫలముల గంజములను 
ఘనత నర్పించు నిచ్చలు( దనివిలేక, సేవ సేయుచు నుండె నా శ్రీశు హరిని. 98 


* ఆ ఆశ్రమంలో శ్రీమన్నారాయణుడు ఆ(శ్రమవాసులను వాత్సల్యంతో ఆదరిస్తూ ప్రత్యక్ష రూపంలో 
నిలిచి ఉంటాడు. సాలగ్రామాలకు ఆలవాలమైన గండకీనది ఆ ఆశ్రమ సమీపంలో (ప్రవహిస్తూ ఉంటుంది. 
అటువంటి రమణీయమైన ఆ(శ్రమంలో భరతుడు ఒంటరిగా ఉంటూ శ్రీహరిని నానావిధాలైన పువ్వులతో, 
చిగుళ్ళతో, తులసీ దళాలతో, తీర్థ జలాలతో, కమలాలతో, కందమూల ఫలాలతో అర్చిస్తూ తనివితీరా సేవ 
చేస్తున్నాడు. 

న. దానం జేసి విగత విషయాభిలాషుండై శమదమాది గుణంబులు గలిగి యథేచ్చం జేసి యెడతెగక 
సరమపురుషుని పరిచర్యాభక్తి భరంబున శిధిలీకృత హృదయ(గంధథిం గలిగి సంతోషాతిశయంబునం 
బులకితాంగుండు, నానంద బాస్పనిరుద్దానలోక నయనుండు నగుచు నిజస్వామిటైంన 
హరిచరణారవిందానుధ్యాన పరిచిత భక్తి యోగంబునం బరమానంద గంభీర హృదయంబను నమృత 
ప్రదంబున నిమగ్నుం డగుచు. దా నపుడు పూజించు పూజ నెజుంగక యిట్లు భగవ ॥ద్రతంబు 
ధరియించి యేణాజిన వాసస్రిషవణ స్నానంబుల నార్థకుటిల కపిశవర్ల జటాకలాపంబులు గలిగి 
మార్హాండాంతర్గతుం డయిన పరమేశ్వరుని హిరణ్మయ పురుషునిగా. దలంచుచు నిట్లనియె. 99 


* ఇటువంటి హరిసేవవల్ల భరతునికి విషయవాంఛలు నశించాయి. శమదమాది గుణసంపత్తి 
అలవడింది. పరమపురుషుణ్ణి భక్తి భావంతో ఎడతెగకుండా భజిస్తుంటే అహంకారమనే ముడి విడిపోయి 
ఆనందానుభూతి కలిగింది. ఆయన మేను పులకించింది. ఆయన కన్నులలో ఆనందా(శువులు 
పొంగిపారలాయి. 


ఇష్టదైవమైన పరంధాముని పాదపద్మాలను ధ్యానించడంవల్ల ప్రాప్తమైన భక్తియోగం కారణంగా ఆయన 
హృదయం పరమానందంతో నిండింది. ఆ ఆనందానుభవం అమృత సరోవరంలో అవగాహనం చేసినట్టుగా 
అనిపించింది. ఈ అనుభూతితో భరతునికి తాను చేస్తున్న పూజ కూడా తెలియనంత తన్మయత్వం 
కలిగించింది. ఈ విధంగా భగవంతుని సేవా(వ్రతంలో మునిగిపోయిన భరతుడు జింక చర్మం ధరించాడు. 
మం(త్ర పూర్వకంగా మూడు వేళలా స్నానం ఆచరించాడు. నిత్యమూ స్నానంచేయడం మూలాన తల 
వెంట్రుకలు తడిసి వంపులు తిరిగి జడలు గట్టి రాగి రంగుతో మెరువసాగాయి. 


మార్తాండ మండల మధ్యవర్తి అయిన పరమేశ్వరుణ్ణి హిరణ్మయ పురుషునిగా భావిస్తూ భరతుడు 
ఈలా (ప్రస్తుతించాడు. 
సీ. కర్మఫలంబుల( గడంక నిచ్చుచు మనో వ్యాపారమున నిట్టి యఖిలలోక 
ములంజేసి యా లోకములకు నంతర్యామి యగుచు( బ్రవేశించి యంత మీంద 
నానంద రూప మైనట్టి బ్రహ్మము. గోరు చున్న జీవుని. దనలోని యోగ 


శక్తిచే. దగ ననిశంబు( బాలన సేయు చుండి యంతటను మర్తాండమధ్య 


ఆ. వర్తి యగుచు నిట్టు నణలుచు జగముల, యందు నుండి ప్రకృతిం బొంద కంత 
నతుల దివ్యమూర్తియెన యానంద రూ, పమును శరణ మొందె భరతనిభు(డు. 100 


ప పరమేశ్వరా! జీవులకు కర్మఫలాలను |ప్రసాదించేవాడవు. కేవలం సంకల్ప మా(త్రంతో ఈ లోకాలను 
సృష్టించావు. మరి నీవే ఈ లోకాలలో అంతర్యామివై ఉన్నావు. ఆనంద స్వరూప మయిన (బ్రహ్మాన్ని 
అందుకోవాలనే జీవులను నీ యందలి యోగశక్తితో కాపాడుతున్నావు. సూర్య మండలం మధ్యభాగంలో 
ప్రకాశిస్తూ సమస్త లోకాలలో నిండి (ప్రకృతికి అందకుండా ్రకాళిస్తున్నావు- అంటూ ఆనందమయుడూ 
దివ్యమంగళ స్వరూపుడూ అయిన భగవానుణ్మి భరతుడు శరణు వేడాడు. 

న. అంత నాభరతుం డొక్కనా( డా మహానదిం గృతాభిషేకుండయి ముహూర్త త్రయం బంతర్హలంబు 
అందు బ్రణవోచ్చారణంబు సేయుచుండు సమయంబున నిర్భరగర్భిణియగు నొక్క హరిణి 
జలార్థినియె యొంటి జలాశయ సమీపంబునకు వచ్చి, జలసానంబు సేయునెడ నా సమీపంబున 
మృగపతి గర్జించి లోకభయంకరంబుగ నాదంబు సేయ నాహరిణి స్వభానంబున భీత యగుటం 
జేసి బెగ్గడిలి హరివిలోకనవ్యాకుల చిత్తయె దిగ్గన నదరి గగనంబునకు నెగిరి , యపగత తృష యగుచు 
నది నుల్లంఘించు నెడ నధిక భయంబునం జేసి యా గర్భంబు యోని ద్వారంబున గళితంబై జలంబులం 
బడియె; నా హరిణి యుల్లంఘనాది భయంబునం జేసి తత్తీరంబున నుండు గిరిదరింబడి శరీరంబు( 
బాసె; నంత నా హరిణపోతంబు జలంబులం దేలుచున్న భరతుండు గను విచ్చి చూచి కరుణార్ధ 
చిత్తుండై మృత జనని యగు నా హరిణపోతంబును దన యాశ్రమంబునకుం గొంపోయి మిక్కిలి 
ప్రీతిం జేసి యుపలాలనంబు సేయుచుండ( బోషణ పాలన ప్రీణన లాల నానుధ్యానంబుల భరతునకు 
నాత్మనియమంబు లైన అష్టాంగయోగంబులును బరమ పురుష పూజా పరిచర్యాదులు నొక్కొక్కటిగ6 
గ్రమక్రమంబునం గొన్ని దినంబులకు సమస్తంబును నుత్సన్నం బయ్యె; నంత. 101 


* ఒకనాడు భరతుడు గండకీ నదిలో స్నానంచేసి మూడు మహూర్తాలకాలం నీటిలో నిలబడి 
ప్రణవం జపిస్తున్నాడు. అపుడు నిండు చూలాలయిన లేడి ఒకటి నీరు తాగాలని ఒంటరిగా నదీతీరానికి 
వచ్చింది. అదినీరు (త్రాగుతుండగా ఆ నదీ సమీపంలో ఒక సింహం దిక్కులు దద్దరిల్లేటట్లు భయంకరంగా 
గర్జించింది. పుట్టుకతోనే భయ స్వభావం గలిగిన ఆ లేడి ఆ ధ్వనిని విని అదిరిపడింది. ఆ హరిణాంగన 
తత్తరపాటుతో దప్పిక తీర్చుకోకుండానే ఆకాశంవైపు అమాంతం ఎగిరి ఆవలకు ఒక్క దూకు దూకింది. 
అలా అకస్మాత్తుగా కలిగిన భయంతో లంఘించడంలో దాని గర్భంలోని పిల్ల జారి నదీ జలాలలో పడింది. 
ఆందోళనతో ఒక్కసారిగా దూకటంలో తల్లి జింక ఆ నదీ తీరంలోని కొండరాతి మీద పడి (ప్రాణాలు 
విడిచింది. అపుడు ఆ నదీజలాలలో విలవిలలాడుతూ మునిగి తేలుతున్న లేడి పిల్లను చూచిన భరతుని 
హృదయం తల్లడిల్లింది. దయాగ్థచిత్తుడైన భరతుడు ఆ తల్లి లేని పిల్లను తన ఆ(శ్రమంలోనికి తీసుకొని 
వచ్చాడు. ఆ బాలకురంగాన్ని ఎంతో గారాబంతో సాకడం మొదలు పెట్టాడు. దానిని లాలించడం 
పాలించడంలో, దానిని ముద్దుగా పెంచి పెద్ద చేయడంలో ఆసక్తుడై క్రమంగా భరతుడు తన 
నిత్యకృత్యాలయిన అష్టాంగ యోగాలనూ, భగవంతుని పూజాకైంకర్యాలనూ మరిచిపోయాడు. క్రమక్రమంగా 
అతని నిత్యనైమిత్తిక (క్రియాకలాపాలు ఒక్కొక్కటే మూలబడ్డాయి. 


క. ఘనతపము చలన మొందుట, యును భరతుం డెటు(గ కాత్మయోగంబున( జ 
య్యన( బాసె హరిణపోతము(, దన మదిలో నిల్సి ప్రీతి. దప్పక పలికెన్‌. 102 


* తాను తపస్సుకు దూరం కావడాన్ని అతడు గుర్తించలేదు. తన ఆత శ యోగానికి విఘ్నం వాటిల్లిందని 
అతడు గమనించలేదు. అస్తమానం ఆ జింకపిల్లతో ఆడుతూ పాడుతూ దానిమీది గారాబంతో తన మనస్సులో 
ఈలా అనుకున్నాడు. 

ఉ. అక్కట! తల్లి బాసి హరిణార్భక మాప్తులు లేమింజేసి యే 
దిక్కును లేకయున్న నిట దెచ్చితి, నాయెడ నీ మృగార్భకం 
బెక్కుడు ప్రేమం జేసి చరియించుచు నున్నది; నాదు సన్నిధిన్‌ 
మక్కువ చేసి దీని. గడు మన్ననలం దగ బ్రోతు నెంతయున్‌. 103 
* పాపం ! ఆ జింక పిల్లకు తల్లిలేదు. ఆపులా అసలు లేరు. దిక్కెవ్వరూ లేని కారణం వల్ల ఈ జింక 
పిల్లను ఇక్కడికి తీసుకొని వచ్చాను. నే నంటే దీనికి ఎంతో (ప్రేమ. నా దగ్గరే నన్నంటి పెట్టుకొని తిరుగుతుంది. 
అందుచేత నేను నాచేత నయినంత వరకు ఈ తల్లిలేని పిల్లను తప్పక కాపాడుతాను. 


క. శరణని వచ్చిన జంతువు6 గరుణం గను విచ్చి చూచి కాచిన( బుణ్యం 
బరయయగ నధికం బని మున్‌, కర మెటి(గించెను మునీంద్రగణములు ్రేమన్‌. 104 

* నీవే దిక్కంటూ కాళ్లబడ్డ ఏ జంతువు నయినా సరే కనికరంతో కన్నెత్తి చూచి కాపాడడం కంటే 

మహాపుణ్యం మరేదీ లేదని సన్మునీంద్రులు చెప్పారు. 

వ. అని యిట్లు హరిణపోతంబుం దన యాశ్రమంబున నత్యాసక్తిం జేసి యాసన శయనాటనస్నాన 
సమిత్కుశ కుసుమ ఫల పలాశ మూలోదకాహరణ దేవపూజాజపాదుల యెడం దన యొద్దన యునిచి 
కొనుచు, వృక సాలా వుకాది క్రూరమృగంబుల వలని భయంబున వనంబుల వెనువెంటం దిరుగుచు 
నధిక ప్రణయభర పరీతహృదయుం డగుచు నతి స్నేహంబునం జేసి కొంతసేవు స్కంధంబుల 
వహించుచు, మతి కొంత తడ వురంబున నుత్సంగంబున నుంచికొని లాలించుచు సంతసంబు 
నొందు; మటేయు నా భరతుండు నిత్య నైమిత్తికాది క్రియాకలాపంబు నిర్వర్తించు నెడ నంత నంత 
లేచి హరిణకుణకంబుం జూచుచు. గించిత్సుస్థ హృదయుండై దాని నాశీః పరంపరల నభిసంధించుచు( 
జుంబనాదులం బ్రీతి సేయుచు నతిమోహంబునం బెంచుచుండునెడ. 105 


* ఇలా భావించినవాడై భరతుండెంతో ఆసక్తితో అనురాగంతో లేడి పిల్లను సాకడం మొదలు 
పెట్టాడు. కూర్చున్నప్పుడు, పడుకున్నప్పుడు, ఎక్కడికయినా వెళ్ళినప్పుడు, స్నానం చేసేటప్పుడు, సమిధలు 
ఏరి తెచ్చుకొనేటప్పుడు, దర్భలు నీళ్ళ తెచ్చుకొనేటప్పుడు, దుంపలు (త్రవ్వి తెచ్చుకొనేటప్పుడు, నీళ్ళు 
తెచ్చుకొనేటప్పుడు దేవతార్చన చేసేటప్పుడు చివరకు జపం చేసేటప్పుడు కూడా అతడు ఆ బాలహరిణాన్ని 
తన ప్రక్కనే అట్టిపెట్టుకొనేవాడు. తోడేళ్ళు, నక్కలు మొదలైన (క్రూరమృగాలు జింక పిల్లను ఏం చేస్తాయో 
అని దాని వెనువెంట అడవులకు వెళ్ళేవాడు. రానురాను ఆ జింకపై మమకారం ఎక్కువవుతుంటే దాన్ని 
భుజాలపై కెక్కించుకొనే వాడు. గుండెలపై పడుకోబెట్టుకొనేవాడు. ఒడిలో చేర్చుకుని బుజ్జిగించేవాడు. 
నిత్యనైమిత్తిక కర్మలు ఆచరించేటప్పుడు కూడా అప్పుడప్పుడు లేచి జింక పిల్ల ఏమయిందో అని చూచేవాడు. 
ఆ జింకపిల్ల కనబడంగానే మనసు కుదుటపరచుకొనేవాడు. ఒక్కొక్కప్పుడు ఆ లేడిపిల్లను దీవించేవాడు. 
నానాటికి ముద్దు మురిపాలతో పెంచుకుంటూ దానిమీద మోహం పెంచుకున్నాడు భరతుడు. 

చ. గురువులు వాటి బిట్టుజికి కొమ్ముల( జిమ్ముచు నంత నంత డ 
గ్గణుచును గాలు ద్రవ్వుచు నఖంబుల గీణుచు గాసి సేయుచున్‌ 
నొజుగుచు ధారణీశ్వరుని యూరువులన్‌ శయనించి యంతలో 
నణకడ యెక్కుచుం బొదలి యాడుచు నా హరిణంబు లీలతోన్‌. 106 


* ఆ బాలకురంగం చెంగుచెంగున పరుగులు తీస్తూ దుముకుతూ ఉన్నట్టుండి ఆ రాజర్షిని రాచుకొనేది. 
కొమ్ములతో గోకేది. దగ్గరికి వస్తూ కాళ్లు రాస్తూ గిట్టలతో గీకుతూ మారాం చేసేది. ఒక్కోసారి భరతుని 
తొడలపై హాయిగా పడుకుని చెంగుమంటూ లేచి భుజాల మీదికి ఎక్కి ఆడుకునేది. 


తే. గరిమ నీ రీతి మెల్లన కెరలు వొడిచి, చెలంగి యాడంగ భరతుండు చిత్తమందు 
సంతసిల్లుచునుండె నాశమము బాసి, హరిణడింభక మంతలో సురి(గి చనిన. 107 


* పరీక్షిన్నరేంద్రా! ఆ జింక పిల్ల ఈ విధంగా తనపై బడి ఆట లాడుతున్నా రాజర్షి భరతుడు 
సంతోషించేవాడేగాని ఏ మాత్రం ఆ(గ్రహించే వాడు కాడు. పైగా ఎంతో మురిసిపోయేవాడు. ఇలా ఉండగా 
ఒకనాడు ఆ లేడిపిల్ల ఆశ్రమం విడిచి పారిపోయింది. 


న. భరతుండంతం దన్శ్భృగశాబకంబు గానంబడమికి వ్యాకులచిత్తుం డగుచు నష్టధనుండునుం బోలె 
నతిదీనుండై కరుణతోడం గూడి తద్విరహవిహ్వల మతియై దానిన తలంచుచు నతిశోకంబుతో 
మనంబున దుఃఖించి యిట్లనియె. 108 


* ఆ లేడిపిల్ల కనిపించక పోయేసరికి భరతునికి మనసు చెదరి పోయింది. ధనం పోగొట్టుకొన్న 
వానిలాగ అతడు దిగాలు పడ్డాడు. బెంగతో బాధతో మనస్సులో తహతహలాడుతూ మాటి మాటికి 
బింకను తలచుకొంటూ వాపోయాడు. 


తే. హరిణపోతంబ! నీకు వననాంతమందు. గ్రూరమృగబాధ లేకుండ గోరుచుండం 
దల(గి పోయితె యనుచు. జిత్తంబునందు, రాజవృషభు(డు భరతు డారాట మొంది. 109 
* “ఓ జింకపిల్దా! అడవిలోని క్రూరమృగాల బాధ నీ కే మాత్రం లేకుండా నేను జా(గ్రత్తపడ్డాను. 
అయినా నీవు నా కనులు గప్పి వెళ్ళి పోయావా” అంటూ భరతుడు ఎంతగానో ఆరాటపడ్డాడు. 
తే. తల్లి చచ్చిన హరిణపోతంబు వచ్చి, పుణ్య హీనుండ నగు నన్ను( బొంది పాసె, 
నేమి సేయుదు? నే నింక నెట్టు గందుంి, జేరి యే రీతి. గాంచి రక్షించుకొందు? 110 
* “అయ్యో! తల్లి చచ్చిన ఈ జింకపిల్ల దురదృష్టవంతుడ నయిన నా పాలబడింది. ఇప్పుడు 
తప్పించుకొని పోయింది. ఇంక నేనేమి చేయాలి? అసలు ఆ జింకపిల్లను ఈ జన్మలో మళ్ళీ చూస్తానా? 
దాన్ని ఇదివరకు లాగా గారాబంగా కాపాడుకోగలనా?” 


క. కట్టా! యీ యాశ్రమమున( బుట్టిన తణచయము మేసి పొదలిన హరిణం 
బిట్టట్టు( దిరుగు చుండ(గ6 బట్టి మృగేంద్రుండు గొట్టి బాధించె నొకో! 111 

* “అయ్యో! ఈ ఆశ్రమంలో మొలిచిన పచ్చిగడ్డి పరకలు తిని నవనవలాడుతూ అటునిటూ 
తిరుగుతున్న నా లేడిపిల్లను ఏ సింహం పొట్టనపెట్టుకుందో!” 


వ. ఇట్లు భరతుండు హరిణకుణక క్షేమంబు గోరుచు నెప్పుడు వచ్చి నన్ను సంతోషపణుచు? నానా 
ప్రకారంబులైన తన గతులచేత నన్ను నెప్తుడానందంబు నొందించు? ధ్యానసమాధి నున్నప్పుడు 
నన్ను. గొమ్ముల గోకుచు నుండు; నట్టి వినోదంబు లెప్పుడు గను(గొందు? దేవ పూజా ద్రవ్యంబులు 
ద్రొక్కి మూర్కొనినం గోపించి చూచినం గుమారుండునుంబోలె దూరంబునకుం జని నిలిచి మరల 
నేం బిలిచిన వెనుక నిలిచియుండు; నిట్టి మెలకువ స్వభావంబు గలుగుట యెట్టు? లీ భూదేవి 
యెంత తపంబు చేసినదియో? ఏ హరిణ పాదస్పర్భంబులం బవిత్రమైన భూమి స్వర్గాపవర్గకాములైన 
మునులకు యజ్ఞార్హయగు నట్టి హరిణ పోతంబు నెట్టు గనుంగొందు? నదియునుంగాక భగవంతుడగు 
చంద్రుండు మృగపతిభయంబున మృత జననియు, స్వాశ్రమపరి భష్టంబునైన మృగశాబకంబును 
గొనిపోయి సెంచుచున్నవాండో! మున్ను పుత్ర వియోగతాపంబును జంద్రకిరణబులం బాపుదు; 
నిపుడు హరిణపోతంబు దన శరీర స్పర్శంజేసి చంద్రకిరణంబులకన్న నధికం బగుచుం బుత్ర 
వియోగతాపంబు నివర్తింప(జేసె ననుచుం బెక్కు భంగుల హరిణ నిమిత్తంబులైన మనోరథంబుల 
చేతం బూర్వకర్మవశంబున యోగ భ్రష్టుండగు భరతుండు భగవదారాధనంబు వలన విభ్రంశితుం 
డగుచు నితరజాతింబుట్టిన హరిణపోతంబు మీ(ది మోహం బగ్గలం బగుచుండ నుండెనని పలికి 
శుకయోగీంద్రుండు మటియు నిట్లనియె. 112 


* ఇలా అనుకుంటూ, లేడిపిల్ల క్షేమంగా ఉండాలని భరతుడు మనసులో కోరుకుంటూ మళ్ళీ ఈ 
విధంగా తహతహలాడాడు. ఆ జింక పిల్ల ఎపుడు నా దగ్గరకు వచ్చి నన్ను సంతోషపెడుతుందో! 
నానావిధాలయిన తన నడకల హోయలుతో నన్నెపుడు మురిపిస్తుందో! 


నేను ధ్యానం చేసుకొనేటప్పుడు నన్ను కొమ్ములతో గోకేదికదా! మరల ఆలాంటి మనోవినోదాలు 
నేనెపుడు అనుభవిస్తానో! దేవపూజకని తెచ్చిన వస్తువులను తొక్కి వాసన చూసినపుడు నేను కోపంగా 
చూస్తే చప్పున చిన్న బిడ్డలాగా దూరంగా పోయి, ఆ తరువాత నేను పిలువగానే మెల్లగా వచ్చి నా వెనుక 
నిలుచుండేది. ఇంత తెలివితేటలతో మసలుకొనే స్వభావం దాని కెలా అబ్బిందో! ఈ భూదేవి ఎంత 
పుణ్యం చేసుకుందో; ఇటువంటి జింక పిల్ల పాదస్పర్శవల్ల ముక్తి కాములైన మునుల యజ్ఞవాటిక కావటానికి 
యోగ్యత సంపాదించుకుంది. 


ఇప్పు డా హరిణ శాబకం కోసం నే నెక్కడని వెదకను? తల్లిని పోగొట్టుకుందనీ, ఆశ్రమంనుండి 
పారిపోయి వచ్చిందనీ, జాలిపడి సింహాల నోట్లో పడకుండా భగవంతుడయిన చంద్రుడు ఆ జింకపిల్లను 
ఎత్తుకునిపోయి పెంచుకుంటున్నాడేమో!” 


“పూర్వం నేను పుత్ర వియోగ తాపాన్ని చంద్ర కిరణాలతో శాంతింప జేసుకుండే వాణ్ణి, తర్వాత 
ఈ జింకపిల్ల చంద్రకిరణాలకంటే చల్లనైన తన శరీర స్పర్శతో ఆ సంతాపాన్ని పోగొట్టింది” అని హరిణ 

శాబకాన్ని గురించి పరిపరివిధాలుగా భావించి పరితపించుతున్న భరతుడు యోగభ్రష్టు డయ్యాడు. భగవంతుణ్ణి 
ఆరాధించడం మానుకున్నాడు. మృగజాతిలో పుట్టిన బింకపిల్ల మీద మమకారం పెంచుకున్నాడు. అని శుక 
యోగీంద్రుడు పరీక్షిన్నరేంద్రునికి భరతుని కథ చెబుతూ మళ్లీ ఈలా అన్నాడు. 


సీ. జననాథ! మున్ను మోక్షవిరోధ మని పాయయగా రాని పుత్రాదికంబునెల్ల( 
బాసి తపస్వియై భరతుండు హరిణ శాబక పోషణంబున( బాలనమున 
నతి లాలన ప్రీణనానుషంగంబుల మూషకబిల మతిరోషమునను 
సర్పంబు సొచ్చిన చందంబునను యోగ విఘ్నంబు మిక్కిలి నిస్తరెల్తె( 


ఆ. గాన నెంతవానికైనను గాలంబు, గడవ రామి నట్లు గాక పోదు 
పరమమునుల కైన. బాయవు కర్మంబు, లొరు లనంగ నెంత? నరవరేణ్య! 113 


* ఓ రాజా! పూర్వం భరతుడు ముక్తి మార్గానికి ఆటంకమనే భావనతో ఇల్లు, ఇల్లాలు, పిల్లలు మొదలైన 
సమస్తమూ వదలిపెట్టి తపస్వి అయ్యాడు. అయితే ఇంతలో ఒక జింకపిల్ల అతనికి తటస్థ పడింది. దానిని 
లాలించి పాలించాడు. బుజ్జగించడం, పెంచడంలో నిమగ్గమైనాడు. కోడెత్రాచు ఎలుక కన్నంలో (ప్రవేశించినట్లు 
వారింప రాని విఘ్నం అతనిలో చోటుచేసుకుంది. భ్రష్ణుణ్లి చేసింది. ఎటువంటి వారికయినా విధిని దాటడం 
ఏమాత్రం సాధ్యం కాదు. మహర్షుల కయినా కర్మబంధాలను తప్పుకోవడం సాధ్యం కాదు; అటువంటప్పుడు 
సామాన్యుల సంగతి చెప్పేదేముంది. 


వ. ఇట్లు భరతుండు మృగవియోగ తాపంబు నొందుచుండు నెడ నా మృగశాబకంబు సనుదెంచిన 
సంతసిల్లుచుండె; నంత నొక్కనాండు. 114 


* ఈ విధంగా భరతుడు బాధపడుతున్న సమయంలో ఆ జింకపిల్ల తిరిగి వచ్చింది. దానిని చూచి 
భరతుడెంతో సంబరపడ్డాడు. ఇలా కొంతకాలం గడిచి పోయింది. 


మ. భరతుం డల్లన నంత్యకాలము వెసం (బ్రాసింపణగా నప్పు డా 
హరిణంబుం గడుభక్తి( బుత్రుగతి నత్యాసక్తి వీక్షింప నా 
హరిణంబుం దన యాత్మలో నిలిపి దేహం బంతటం బాసి తా 
హరిణీగర్భమునన్‌ జనించి హరిణంబై యొప్పె. బూర్వస్యృతిన్‌. 115 


* భరతునికి చివరి క్షణం రానే వచ్చింది. ఆ అంత్యకాలంలో కన్నకొడుకు వైపు చూస్తున్నట్టు ఆ 
జింకవైపు ఆసక్తితో చూస్తూ మనసులో ఆ జింకనే భావించుకుంటూ భరతుడు (ప్రాణాలు విడిచాడు. అయినా 
అతనికి పూర్వస్మృతి మాత్రం పోలేదు. 


వ. ఇట్టు భరతుండు హరిణీగర్భంబునం బుట్టియు భగవ దారా ధన సామర్థ్యంబునం దన 
మృగత్వకారణంబు( దెలిసి కడుందాపంబు నొందుచు నిట్లనియె. 116 

* ఈ విధంగా భరతుడు లేడికడుపున పుట్టినా, పూర్వజన్మంలో భగవంతుణ్ణి ఆరాధించిన పుణ్యపరిపాకం 
చేత తానెందుకు జింకగా పుట్టవలసి వచ్చిందో తెలుసుకుని బాధపడుతూ ఈ లాగున అనుకున్నాడు. 


ఉ. రాజులు ప్రస్తుతింప సురరాజసమాను(డనై తనూజులన్‌ 
రాజుల. జేసి తాపసులు రాజబుషీంద్రు. డటంచు6 బల్క(గా( 
దేజము నొంది యా హరిణ దేహమునందలి ప్రీతియేసి నా 
యోజ సెడంగ నే. జెడితి యోగిజనంబులలోన బేలనై. 117 


* రాజు లందరూ నన్ను తెగ పొగిడారు. నేను దేవేంద్ర వైభవాలను తనివితీరా అనుభవించాను. నా 
కుమారులను రాజులుగా చేసి రాజ్యభారం అప్పగించి, అడవికి వచ్చి తపస్వినైనాను. తాపసు లందరూ 
నన్ను గొప్ప రాజర్షి అని గౌరవించారు. చివరకు ఒక జింకపిల్ల మీద మోహం పెంచుకుని నా గత 
వైభవమంతా పోగొట్టుకొని సాటి యోగులలో భ్రష్టుడ నయిపోయాను. 


వ. ఇట్లు శ్రీహరి శ్రవణ మనన సంకీర్తనారాధనానుస్మరణాభియోగంబులం జేసి యశూన్య 
సకలయామంబగు కాలంబు గల నాకు హరిణపోతస్మరణంబు కతంబున యోగవిఘ్నంబు 
ప్రాప్త్రంబయ్యె; మోక్షదూరుండనైతి నని నిగూఢ నిర్వేదుం డగుచు. దల్లిం బాసి క్రమ్మణ నుపశమశీల 
మునిగణ సేవితంబయి భగవత్‌క్షేత్రంబైన సాలతరునిబిడ తమ గ్రామసమీపపులస్త్య పులహా 
శ్రమంబునకుం గాలాంజన పర్వతంబు వలన జనుదెంచి యందు మృగదేహత్యాగావసానంబు 
గోరుచు సంగంబు విడిచి యేకాకి యగుచు శుష్క పర్ల తృణవీరు దాహారుండై మృగత్వనిమిత్తం 
బగు నా నదీతీర్థంబు నందు దత్తీరోదక క్షిన్నంబగుచు నుండు శరీరంబు విడిచె నని శుక యోగీంద్రుండు 
పరీక్షిన్నరేంద్రునకు వినిపించి మణియు నిట్లనియె. 118 


* హరికథలను వినడం, హరిని తలచుకోవడం, హరినామ కీర్తనం చేయడం, హరిపూజలు చేయడం, 
హరిభక్తుల ననుసరించడం, మొదలైన సత్కర్మలలో క్షణకాలం కూడా వ్యర్థం చేయని నాకు ఈ లేడి 
పిల్లవల్ల విఘ్నం కలిగింది. మోక్షానికి దూరమయ్యాను అని లోలోపల మథన పడ్డాడు. ఆ తర్వాత తన 
జన్మకు కారణమయిన తల్లి జింకను వదలి కాలాంజన పర్వతాన్ని విడిచిపెట్టి దట్టమైన సాల వృక్షములచే 
నిండిన సాల[గ్రామ సమీపంలో ఉన్న పులస్త్య పులహాశ్రమం చేరుకున్నాడు. ఆ ఆశ్రమంలో శాంతస్వభావులైన 
మునీశ్వరు లున్నారు. అది ఒక భగవత్‌ క్షేత్రం. అక్కడికి వచ్చి తనకు ప్రాప్తించిన హరిణ దేహాన్ని 
వదలిపెట్టడానికి తగిన సమయం కోసం ఎదురు చూడసాగాడు. ఎవరితోనూ సంబంధం లేకుండా ఒంటరిగా 
ఉండి ఎండిన ఆకులూ, గడ్డిపరకలూ, తీగదుబ్బలూ తింటూ తన జింక జన్మకు కారణ మయిన ఆ నదీ 
తీరంలోనే (బతుకు ముగించాలని కోరుతూ కాలం గడిపాడు. చివరకు ఆ పుణ్యనదిలో స్నానం చేస్తూనే 
తన హరిణ శరీరం వదలిపెట్టాడు- అని శుకయోగీం(ద్రుడు పరీక్షిత్తునకు చెప్పి ఆ తరువాతి వృత్తాంతం 
ఈలా వినిపించాడు. 


సీ హరిణ దేహము. బాసి యంత నాంగిర సాహ్వయుండు శుద్దు(డు( బవిత్రుండు ఘను(డు 
శమదమఘనతపస్వ్వాధ్యాయ నిరతుండు గుణగరిష్టుండు నీతికోవిదుండు 


అయిదవ స్కంధము-మొదటి ఆశ్వాసము 287 


నైన బ్రాహ్మణునకు నాత్మజుండై పుట్టి సంగంబు వలనను జకితు( డగుచు. 
గర్మ బంధంబుల ఖండింస( జాలు నీశ్వరుని నచ్యుతు నజు శ్రవణ మనన 


తే. ములను హరిచరణధ్యానములను విఘ్న, భయమునను జేసి మనమందు( బాయనీక 
నిలిపి సంస్తుతి సేయుచు నిలిచి యుండె, భరితయశు(డైన భరతుండు పార్ధివేంద్ర! 119 
* మహారాజా! భరతుడు లేడి దేహాన్ని వదలిపెట్టి తరువాతి జన్మలో ఆంగిరస గోత్రుడైన ఒక 
(బ్రాహ్మణునికి కుమారుడుగా పుట్టాడు. ఆ బ్రాహ్మణుడు పవిత్రుడు. సద్వంశ సంభవుడు. శమదమాది 
గుణ సంపన్నుడు. తపోనిరతుడు. వేదాధ్యయనం చేసేవాడు. సుగుణ గరిష్టుడు. నీతి కోవిదుడు. అటువంటి 
(బ్రాహ్మణునికి భరతుడు పుత్రుడుగా జన్మించాడు. పుట్టినది. మొదలు సంసార బంధాలకు దూరంగా 
ఉన్నాడు. కర్మ బంధాలను తెంపి వేసేవాడూ, సర్వేశ్వరుడూ, అచ్యుతుడూ, జననం లేనివాడూ అయిన 
విష్ణుమూర్తి పాదాలను నిరంతరం ధ్యానిస్తూ ఆయన కథలను ఆలకిస్తూ మళ్లీ ఎటువంటి ఆటంకమూ 
రాకుండా ఆయనను సంస్తుతిస్తూ యశోభరితుడైన భరతుడు కాలం గడప సాగాడు. 


న. ఇట్లాంగిరసుండు ప్రథమభార్యయందు( బుత్రనవకంబును, గనిష్ట భార్యయందు స్త్రీపురుషుల నిద్దణను 
గలుగం జేసిన నందు. బురుషుండు పరమ భాగవతుండును రాజర్షి ప్రవరుండును నుత్సృష్ట 
మృగశరీరుండను జరనుశరీరంబునం బ్రాప్తవిప్రశరీరుండును నగు భరతుండయ్యె; నతం డా జన్మంబున 
నన్యజన సంగంబు జన్మపరంపరలకు( గారణం బని యత్యంత భయంబు నొంది కర్మబంధ విధ్వంసన 
శ్రవణస్మరణాదుల శ్రీహరి యను గ్రహంబునం బూర్వజన్మపరంపరల సంస్కరించుచు( దన స్వరూపంబు 
నున్మత్తజడాంధబధిర రూపంబుల లోకులకుం జూపుచుండె, నంత. 120 

స్‌ ఆ (బ్రాహ్మణునికి ఇద్దరు భార్యలు. పెద్ద భార్యకు తొమ్మిది మంది పుత్రులు పుట్టారు. చిన్న 

భార్యకు ఒక కుమార్తె, ఒక కుమారుడు జన్మించారు. ఆ చిన్న భార్య కుమారుడే మన భరతుడు. పరమ 
భాగవతుడూ, రాజర్షిపుంగవుడూ అయిన భరతుడు తన హరిణ శరీరాన్ని పరిత్యజించి ఈ జన్మలో 
(బ్రాహ్మణుని ఇంట జన్మించాడు. ఇతరులతోడి సాంగత్యం జన్మపరంపరలకు కారణ మౌతుందని భయపడిన 
భరతునికి శ్రీహరి అనుగ్రహంవల్ల పూర్వజన్మ స్మృతి కలిగింది. అందువల్ల అతడు బంధవిముక్తి కోసం 
ఉన్మత్తుడుగా, జడుడుగా, అంధుడుగా, చెవిటి వాడుగా లోకులకు కనిపిస్తూ జీవితం గడుపుతున్నాడు. 


మ. జనకుండాంగిరసుండు నాత్మజుని వాత్సల్యంబునం బెంచుచుం 
దనరం జౌలముఖాగ్య కర్మముల చేతన్‌ సంస్కృతుం జేసి సా 
యని మోహంబున నిచ్చలుం గడ(క శౌచాచారముల్‌ సెప్పినన్‌ 
ఘను( డా భాగవతుం డసమ్మతిని దత్కర్మంబులం గైకొనెన్‌. 121 
* భరతుని తండ్రి చిన్న కుమారుణ్ణి ఎంతో గారాబంగా పెంచాడు. పుట్టు వెంట్రుకలు తీయించడం 
మొదలైన సంస్కారాలు చేయించాడు. కుమారునిమీద ఉన్న అనురాగాతిశయంతో నిత్యమూ 
శౌచసదాచారాలు నేర్చాడు. అవి ఏ మాత్రం తనకు ఇష్టం లేకున్నా భరతుడు విధేయతతో వాటిని 
నేర్చుకున్నాడు. 

వ. ఇట్టు బ్రాహ్మణకుమారుండు గర్మంబులయందు నిచ్చలేక యుండియును బితృ్సనియోగ 
నిర్భంధంబునం బిత్ససన్నిధి యందు యసమీచినంబుగా వ్యాహృతి ప్రణవ శిరస్సహితం బగునట్లు 
గాయత్రి మంతోపదేశంబు నొంది చైత్రాది చతుర్మాసంబుల సమవేతంబుగ వేదంబుల 
నధ్యయనంబు సేయుచుండె; జనకుండాత్మజుని శిష్టాచారంబుచే శిక్షింపవలయు నను లోకాచారంబు 
ననువర్తించి యాత్మభూతుండగు నాత్మజునందు నభినివేశిత చిత్తుం డగుచు శౌచాచమనాధ్యయన 
వ్రత నియమగుర్వనల శు శ్రూషణాదికంబుల ననభియుక్తంబు లయినం బుత్రునిచే నొనరింపించుచు 
నప్రాప్తమనోరథుం డయ్యె; నంత. 122 


* బ్రాహ్మణ కుమారుడయిన భరతునికి కర్మలంటే ఏ మాత్రం ఆసక్తి లేకపోయినా, బోధించేవాడు 
తండ్రి కావడం వల్ల వాటిని పాటించడం తప్పనిసరి అయింది. తండ్రి దగ్గర ప్రణవం వ్యాహృతులతో 
కూడిన 'గాయతట్రి' మంత్రోపదేశం పొందాడు. ప్రతి సంవత్సరం తప్పకుండా చైత్ర, వైశాఖ, జ్యేష్ట ఆషాఢ 
మాసాలలో ఇతరులతో కలిసి వేదాధ్యయనం చేశాడు. తండ్రి కుమారునకు శిష్టాచారం నేర్చాలనే లోకాచారం 
మేరకు తన కుమారుడైన భరతునికి అతని తండ్రి శౌచవిధి, ఆచమనవిధి, అధ్యయనవిధి, వ్రతవిధి 
మొదలైన నియమాలను అగ్ని ఆరాధనం గురు శుశ్రూషవంటి సత్కార్యాలను నేర్పాడు. అయినా కుమారునికి 
వాటిపట్ల అభినివేశం లేకుండటం గుర్తించి తన ప్రయత్నం యావత్తూ వ్యర్థమయిందని, తన కోరిక 
నెరవేరలేదనీ నిరాశ పడ్డాడు. 


క. ఈ రీతిని గొడుకున కా, చారంబులు గజపి చింత సద్గహమున సం 
సారి యగుచుండి విప్రుడు, బోరన దేహంబు బాసి పోయినమీ6దన్‌. 123 


* ఈ విధంగా తన తనయునికి సదాచారాలు నేర్పే ప్రయత్నం చేసి కొంతకాలం సంసార జీవితం 
సాగించి ఆంగిరస గోత్రజుడైన ఆ విప్రుడు ఆకస్మికంగా పరలోకగతుడైనాడు. 


ఆ. తల్లి తండ్రితోడం దా నగ్ని. జొచ్చిన, నతని మహిమ లెటు(గ కంతలోన 
సవతి తల్లి కొడుకు లవినీతు లగుచును, శాస్త్రవిద్య లతని. జదువనీక, 124 


* తండ్రి చనిపోగానే తల్లి భర్తతో సహగమనం చేసింది. సవతి తల్లి కొడుకులు అవినీతిపరులు. 
అందుచేత వారు భరతుని గొప్పతనాన్ని తెలుసుకోలేకపోయారు. వారు భరతుని శా(స్తాదులు కూడా 
చదువనీయలేదు. 


వ. ఇట్లు బాహ్మణకుమారుని సవతితల్లి కొడుకులు వేద విద్యల వలనం బాపి గృహకర్మంబుల 
నతని నియమించిన. 125 


* ఈ విధంగా తండ్రి మరణానంతరం సవతి తల్లి కొడుకులు భరతుణ్ణి వేదవిద్యలు 
చదువనీయకుండా ఇంటి పనులు చేయమని శాసించారు. 


అయిదవ స్కంధము-మొదటి ఆశ్వాసము 289 


క. ధరణీసురోత్తముండు దా, నరుదుగ( దమవారు సెప్పినవి యెల్లను నే 
మణ కందు. బ్రీతిసీయక, నిరతము గృహకర్మ మట్టు నెణపుచు నుండెన్‌. 126 


* అయినా భరతుడు వారు చెప్పిన పనులను ఏ మాత్రం కాదన కుండా, పనులలో ఏమాత్రం 
ఏమరుపాటు లేకుండా చేస్తున్నాడు. అయితే ఆ పనులపట్ల అతనికి ఆసక్తి మాత్రం లేకపోయింది. 


వ. ఇట్లు గృహకర్మ ప్రవర్తనుం డగుచు నుండ మూఢులగు ద్విపాత్సశువులచే నున్మత్తజడబధిర యని 
యాహూయవూనుం డగునపుడు తదనురూపంబులగు నంబాషణంబుల నొనర్భుచు( 
బరేచ్చాయదృచ్చలం జేసి నిష్టివేతన యాచ్చాదులవలన నియుక్త కర్మంబులం బ్రవర్తించుచు. 127 

* భరతుడు ఇంటిపనులన్నీ చెప్పినట్టు చేస్తున్నాడు. నీచ స్వభావులూ మూర్భ్జులూ పశు[ప్రాయులూ 

అయిన జనులు భరతుని చిత్తవృత్తిని తెలుసుకోలేక “ఒరే పిచ్చివాడా! మొద్దూ! చెవిటివాడా” అని గద్దించే 
వారు, ఈసడించుకునేవారు. భరతుడుకూడా అందుకు తగినట్టు వారితో సంభాషించుతూ తలవంచుకొని 
వారి ఆజ్ఞమేరకు నడచుకునేవాడు. బరువులు మోసేవాడు. కూలిపని చేసేవాడు. బిచ్చమెత్తేవాడు. ఈలాగు 
భరతుడు కాలం గడపసాగాడు. 


తే. అతుల మృష్టాన్నమైన( గదన్నమైన, నెద్ది వెట్టిన జిహ్వకు హితముగానె 
తలంచి భక్షించుగా; కొండు దలంచి మిగుల బ్రీతి సేయండు రుచులందు. బెంపుతోడ. 128 
* షడ్రసోపేతమైన అన్నం పెట్టినా, పాసిపోయిన అన్నం పెట్టినా కాదనకుండా ఒకే విధంగా 
స్వీకరించేవాడు. అదీ ఇదీ కావాలని రుచుల కోసం అర్రులు సాచేవాడు కాడు. 


వ. మణేయు నావిపుం డాత్మనిత్యానంద సుఖలాభంబు గలిగి సుఖదుఃఖంబులందు దేహాభిమానంబు 
సేయక శీతోష్ణ వాత వర్షాతపంబులకు నోడి పై చీరగప్పక వృషభంబునుం బోలె. బీనుండును 
గఠినాంగుండును నగుచు స్థండిలశాయియై రజఃపటలంబునం గప్పంబడిన దివ్యమాణిక్యంబునుం 
బోలె ననభివ్యక్త బ్రహ్మవర్చసుండై మలినాంబర పరీతకటితటుండు నతి మషీలిప్త యజ్ఞోపవీతుండు 
నగుటం జేసి యజ్ఞజనంబు లతండు బ్రాహ్మణాభాసుండు మందుండునని పలుక సంచరించుచుండం 
గర్మమూలంబునం బరులనలన నాహారంబు గొనునపుడు దనువారును వ్యవసాయకర్మంబునందు 
నియమించిన క్లేత విహిత సమవిషను న్యూనాధికంబుల నెజబుంగక ప్రవర్తిల్లుచు నూక తవుడు 
తెలికపిండి పొట్టు మాండు ద్రబ్బెడ యాదిగా' గల ద్రవ్యంబుల యందు నమృతంబు పగిది 
రుచిసేసి భక్షించుచుం జేని కావలి యుండునెడ నొక్కనాండు. 129 


* భరతుడెప్పుడూ ఆత్మానుభూతి పొంది ఆనందంగా ఉండేవాడు. అతనికి సుఖదుఃఖాలు తెలియవు. 
దేహంపై ఏ మాత్రం (్రద్దలేదు. చలి, వేడి, గాలి, వానలకు భయపడేవాడు కాదు. ఒంటిమీద బట్ట కప్పుకునేవాడు 
కాదు. ఆబోతులాగా బలసి గట్టిపడిన దేహంతో వట్టి కటిక నేలపై పడుకునేవాడు. మట్టి గొట్టుకున్న 
మాణిక్యంలాగా ప్రకాశిస్తూ (బ్రహ్మవర్భస్సుతో కనిపించే వాడు. ఒక్కొక్కసారి మాసిన బట్టలతో, మడ్డిపట్టిన 
యజ్ఞోపవీతంతో తిరిగేవాడు. ఆలాంటి వాణ్ణి చూచి అజ్ఞాను లైనవారు వీడు వేషానికి బ్రాహ్మణుడు గాని 

వట్టి పనికిమాలిన మొద్దని అనుకునేవారు. ఏదయినా పనిచేసి గాని భరతుడు ఊరక ఇతరులనుండి 
స్వీకరించేవాడు కాడు. 


ఇదంతా చూచి సవతి తల్లికొడుకులు కొంతకాలం అతనికి పొలం పనులు అప్పజెప్పారు. అయినా 
ఆ పనులేవీ అతనికి తెలియవు. మంచివా చెడ్డవా, చిన్నవా పెద్దవా అనే ఆలోచన లేకుండా చెప్పిన పనులు 
చేసేవాడు. అతని సోదరులు నూకలు, తవుడు, తెలికపిండి, ఊక, పొట్టు, మాడు చెక్కలు- ఏవి పెట్టినా 
వద్దనకుండా తినేవాడు. వాటిని అమృతంలాగా భావించుతూ ఆప్యాయంగా భక్షించుతూ పొలానికి కాపలా 


కాస్తుండేవాడు. 
-: వృషల రాజభృత్యులు కాళిబలికి భరతుని( గొంపోవుట :- 


క. పురిలోన వృషలపతి దా, నరుదుగ సంతాన కాము(డై వేడుకతో. 
పురుషుండగు పశువు( గాలికి, దణుముక కొనిపోవ( బశువు దలంగిన భృత్యుల్‌. 130 


* భరతుడు కాపలా కాస్తున్న పొలానికి దగ్గర్లో ఒక నగరం ఉంది. ఆ నగరానికి నాయకుడైన 
భిల్లరాజుకు పిల్లలు లేరు. అందు చేత ఆయన కాళికాదేవికి నరబలి ఇవ్వడం కోసం ఒక మనుష్యుణ్ణి వెంట 
బెట్టుకొని పోతున్నాడు. అయితే మార్గమధ్యంలో ఆ బలిపశువు తప్పించుకుని పారిపోయాడు. సేవకులు 


వాని కోసం గాలించారు. 


ఆ. అరసి కానలేక యా రాత్రి వీరాస, నమున( జేనికాపు నినుల బుద్ది 
నున్న విప్రయోగి నొయ్యన( బొడగాంచి, పశువు మంచి దనుచు( బట్టి రతని. 131 


* ఆ రాత్రి ఎంత వెదకినా ఆ వ్యక్తి కనబడలేదు. చేలో ఒక చోట వీరాసనం వేసికొని పొలానికి కావలి 
కాస్తున్న బ్రాహ్మణ కుమారుడు భరతుడు భటులకు కన్పించాడు. నరబలికి తగిన పశువు దొరికిందికదా 
అని భటులు ఆ బ్రాహ్మణ యోగిని పట్టుకున్నారు. 

క. ఆ రీతిని భూసురవరు, నారయ నా కాళికాగహమునకు భృత్యుల్‌ 

బోరనం గొని చని సల్సిరి, చారుత రాభ్యంజనాది సంస్కారంబుల్‌. 132 


* ఆ సేవకులు ఆ (బ్రాహ్మణ (శ్రేష్టుని వెంటనే కాళికాలయానికి గొనిపోయారు. బాగా తలంటిపోశారు. 


వ. ఇట్లభ్యంజనాది కృత్యంబులు దీర్చి నూతన వసనంబు గట్టనిచ్చి గంధపుష్పాభరణాక్షతాలంకృతునిం 
జేసి మృష్టాన్నంబులు భుజియింపంబెట్టి ధూపదీప మాల్యలాజకిసలయాంకుర ఫలోపహారాదులు 
సమర్పించి పంచ మహావాద్య ఘోషంబులతోడ నా పురుషపశువుం గాళికాదేవి సమ్ముఖంబున 
నాసీనుం గావించి యా వృషలపతి పురుషపశువు రక్తంబున భద్రకాళి సంతోషపెట్టం దలంచి 
కాళికాముంత్రాభి మంత్రితంబు నతికరాళంబు నైన ఖడ్గంబంది నిజాభీష్ట సిద్ధికి హింసింపం దలంచిన. 

133 

* ఈ విధంగా భరతుణ్ణి అభ్యంజనస్నానం చేయించి కొత్తబట్టలు కట్టించారు. ఒంటినిండా గంధం 
పూశారు. మెడనిండా పూలదండలు చుట్టారు. ఆభరణాలు అలంకరించారు. అక్షతలు చల్లారు. విందు 
భోజనం పెట్టారు. అమ్మవారికి ధూపం వేశారు. దీపం వెలిగించారు. పుష్పమాలలు, పేలాలు, చివుళ్లు, 
పండ్డు, ఉపహారాలు సమర్పించారు. డప్పులు డోళ్ళు, తప్పెటలు మోగించారు. బలిపశువును కాళికాదేవికి 
ఎదురుగా కూర్చోపెట్టారు. భిల్లరాజు నరబలితో వేడిరక్తంతో అమ్మవారిని సంతోషపెట్ట తలచాడు. 
కాళికా మంత్రంతో పవిత్రమై భయంకరమయిన కత్తి పట్టుకుని తన కోరిక నెరవేరడం కోసం భరతుణ్ణి 
నరికి బలివ్వటానికి సిద్దమయ్యారు. 

ఫీ సర్వభూతములకు సభఖు(డును బ్రహ్మభూతాత్ముండు నిర్వైరు( డయిన బ్రహ్మ 

సుతుని తేజం బంత( జూడ దుస్స్పహమైన భయమంది వడ(కుచు భద్రకాళి 
క్రోధంబు ముమ్మడి గొనంగ హుంకారంబు సలుపుచు నట్టహాసంబు సేసి 
పాపాత్ములును దౌష్ట్రపరులును రాజస తామస కర్మ సంధాను లగుచు 
తే. నిప్రవరు నట్టు హింసించు వృషలపతిని, భృత్యవర్గంబుతో. దలల్‌ పృథ్వి. గూల్చి 
యవుడు వృషలాధిపుని శిరమంది లీల(, బాడి యాడుచు నందంద క్రీడ సలిపె. 134 

* భరతు డే మాత్రం తొణకలేదు. బెదరలేదు. అతడు పరబ్రహ్మ స్వరూపుడు. సర్వజీవరాసులకు 
మి(త్రుడయినవాడు. ఎవరిపట్ల కూడా వైరభావం లేనివాడు. అటువంటి బ్రాహ్మణోత్తముడైన భరతుని 
తేజస్సును చూడలేక కాళికాదేవి భయపడింది. వెంటనే కాళికాదేవి ముప్పిరి గొన్న క్రోధంతో కంపించిపోతూ 
హుంకారంతో వికటాట్టహాసం చేసింది. పాపాత్ములూ, దౌష్ట్యానికి తలపడినవారూ, రజోగుణ తమోగుణాల 
('ప్రేరణలతో బ్రాహ్మణహింసకు పూనుకున్న వారూ అయిన ఆ బోయరాజు మీదా అతని పరిచారకుల 
మీదా విజృంభించింది. వారి శిరస్సులు నేలకూల్చింది. నాయకుడైన భిల్లరాజు శిరస్సు చేతపట్టుకుని ఆడుతూ 
పాడుతూ ఆనంద తాండవం చేసింది. 


క. ధరలోన నెవ్వరేనియు, ధరణీసురవరుల కెగ్గు దగ దలంచిన వా 
రరయం/6 జెడుదురు, నిక్కము, హరి ధరణీసురవరేణ్యులం దుండుటచేన్‌. 135 


* విప్రులలో అంతర్యామిగా విష్ణువు ఉంటాడు. కనుక లోకంలో ఎవరయినా సరే బ్రాహ్మణులకు 
అపకారం తలపెడితే వారే తప్పక చెడిపోతారు. 


న. మజణియును. 136 


ఉ. అచ్చట విప్రసూను(డు భయం బొకయించుక లేక చంపంగా 
వచ్చిన వారియందు. గరవాలమునందును గాళియందు( దా 
నచ్యుత భాన ముంచి హృదయంబున( బద్మదళాక్షు నెంతయున్‌ 
మచ్చికతోడ నిల్సి యనుమానము నొందక యుండె నత్తజిన్‌. 137 

ష్‌ తన్ను చంపడానికి వచ్చినవారన్నా, మరి జళిపించి పై కెత్తిన కత్తి అన్నా, సాక్షాత్కరించిన కాళికాదేవి 
అన్నా బ్రాహ్మణకుమారు డయిన భరతునికి ఏ మాత్రం భయం కలుగలేదు. అన్నిట్లోనూ, అందరిలోనూ 
అచ్యుత భావమే ఆయనకు తోచింది. శ్రీమన్నారాయణుని చిత్తంలో నిలుపుకొని ఏలాంటి అనుమానం 
లేకుండా నిశ్చలంగా భరతుడు నిలబడ్డాడు. 


వ. నుటీయు నా విప్రవరుండు చండికాగృహంబు వెలువడి క్రమ్మణం జని కావలి యుండు నెడ.138 
షే తర్వాత బ్రాహ్మాణవరుడైన భరతుడు కాళికాలయం వదలిపెట్టి మరల పొలం దగ్గరికి వచ్చి 
ఎప్పటిలాగా కాపలా కాస్తున్నాడు. 
సీ. అంతట గొన్ని హాయనములు సన సింధు భూపాలనము సేయు భూవరుండు 
ధీరత నిక్షుమతీ తీరమున నున్న కపిల మహాముని గాంచి తత్వ 


విజ్ఞాన మెటీగెడు వేడ్క తోడుత శిబికారోహణము సేసి యరుగుచుండ 
నాలోన నా శిబికానహు లా చేన( గాపున్న విప్రుని. గాంచి తెచ్చి 
తే. శిబిక మోపింత మీతని చేత ననుచు బట్టి మూంపున( బల్లకి( బెట్టి మోవు 
మనుచు మోసించునంత ధరామరుండు, శిబిక మూ(పున నిడి యందు. జింత లేక. 139 
* ఇలా కొన్ని సంవత్సరాలు గడిచిపోయాయి. ఒకసారి సింధుదేశాన్ని పరిపాలించే “రహూగణు” డనే 
రాజుకు “అధ్యాత్మ విద్య” తెలుసుకోవాలని బుద్ధి పుట్టింది. అందువల్ల ఇక్షుమతీనదీ తీరంలోని కపిల 
మహామునిని దర్శించడానికి పల్లకి ఎక్కి బయలుదేరాడు. పల్లకి మోసే బోయీలు పొలానికి కావలి ఉన్న 
భరతుళణ్ణి చూశారు. పల్లకీ మోయటానికి వీడు చాలా బలంగా ఉన్నాడు అని అనుకున్నారు. భరతుని 
తీసుకొని వచ్చి ఒకవైపు పల్లకి బొంగును అతని భుజంమీద పెట్టారు. అయినా భరతుడు ఎదురు చెప్పకుండా 
చీకూచింతా లేకుండా మోస్తున్నాడు. 


క. తన మనసు కొలది నప్పుడు, మునుకొని యట్ల ప్రయత్నమున నడవ(గ నా 
జనపతి నిమ్నోన్నతమై, చనుట యెజింగి శిబిక మోయు జనులకు ననియెన్‌. 140 


* అలవాటులేని భరతుడు మనసుకు తోచినట్టు మామూలు (ప్రకారం నడుస్తున్నాడు. కాని పల్లకి 


సరైన పద్ధతిలో సాగడం లేదు. అందువల్ల తక్కిన బోయీల నడకతో అతని నడక కుదరలేదు. పల్లకి 
ఎగుడు దిగుడుగా ఊగుతుంటే రాజు బోయీలను చూచి ఈలా అన్నాడు. 


ఆ. మీర లిప్పు డిచట జేరి మిక్కిలి ప్రయ, త్నంబుతోడ( దగిలి నడుచుచుండ 
విషమ మగుచు గమన వేగంబు నను బాధం బెట్టుచున్న దనిన బెస్త లనిరి. 141 


* “మీ రేమో ఎంతో (శ్రమ తీసుకుని పల్లకి మోస్తున్నారు. కాని మీ నడకలలో కుదురు కనిపించడం 
లేదు. మీ ఎగుడు దిగుడు నడకవల్ల కుదుపు ఎక్కువై నాకు బాధగా ఉన్నది.” అని అనగానే బోయీలు రాజు 
గారికి ఈలా సమాధాన మిచ్చారు. 

వ. దేనా! యీ విషమగనునంబు మావలన నైనది గా; దీ తురీయవాహకుండు సుఖగమనంబుగా 
నడువ నేరండు; వీనితోడ మేమును నడువనేర మనిన రహూగణుండను నా రాజుపాసితవృద్ధజనుండైనను 
బలాత్కారంబునం బుట్టిన కోపంబునం గోపించి విమర్శ దప్పి నీటు గప్పిన నిప్పునుం బోలె నెజుంగ 
రాని బ్రహ్మతేజంబు గల బ్రాహ్మణునికిం గంటకంబుగా నిష్టురవాక్యంబుల నిట్లనియె. 142 


* “మహాప్రభూ! ఈ ఎగుడుదిగుడు నడక మాది కాదు. ఈ నాల్గవ బోయీవాడు సరిగా నడవడం 
లేదు. వీనితో పాటు మేము సరిగా నడవలేకున్నాం” అన్నారు. ఆ మాటలు వినగానే సింధురాజయిన 
రహూగణునికి ఉన్నట్టుండి కోపం కట్టలు తెంచుకొని (ప్రవహించింది. అతడు మంచివాడే . పెద్దలను 
సేవించినవాడే. అయినా కోపాన్ని దిగమింగు కోలేకపోయాడు. నివురుగప్పిన నిప్పులాగా కనిపించని 
(బ్రహ్మతేజస్సుతో ఉన్న బ్రాహ్మణుని చూచి పరుషవాక్కులతో ఇలా గద్దించాడు. 

చ. అలసితి, వెంతయున్‌ ముసలి, వాకట డస్సితి, వెన్ను మిక్కిలిం 

బలుచన యున్న దీ శిబిక భారము; దూరము మోసి తేగతిన్‌ 
నిలిచెద? వంచు భూవరుండు నిష్టురముల్‌ దగ( బల్క నా యెడం 
బలుకక మోసె నా శిబిక బ్రాహ్మణవర్యు(డు పార్థివేశ్వరా! 143 


* “ఓయీ! నీవు బాగా అలసిపోయావు. పైగా ముసలివాడివి. పాపం! ఆకలితో నకనకలాడుతున్నావు. 
నీ వెన్నెముక చాల పలుచగా ఉంది. ఈ పల్లకి ఏమో బరువయింది. ఎంతో దూరం మోశావు. ఎలా 
నిలబడగలుగుతున్నావో”! అని రాజు ఎత్తి పొడుపుగా మాట్లాడినా బ్రహ్మణకుమారుడైన భరతుడు ఏమీ 
బదులాడకుండా పల్లకిని అలా మోస్తూనే ఉన్నాడు. 


న. అప్పు డావిప్రవరుండు దనకుం గడపటిదియగు కలేబరంబునందు నహంకార మమకారంబులం 
బొరయక మిథ్యాజ్ఞాన రహితుండై బ్రహ్మభూతుండై మౌనవ్రతంబున నా శిబిక మోయు చున్న 
విషముగమనంబు( జూచి యతికుపితుం డగుచు నా భూవరుండు వెండియు నిట్లనియె. 144 


* భరతునికి ఇదే తన కడపటి జన్మమని తెలుసు. అందువలన అహంకార మమకారాలకు మనసులో 
అవకాశం ఇవ్వలేదు. పైగా అతడు జ్ఞాని, పరబ్రహ్మస్వరూపుడు. అందుచేత ఏమీ ఎదురు చెప్పక మౌనంగా 
పల్లకిని మోస్తూనే ఉన్నాడు. పల్లకి యథాతథంగా ఎగుడు దిగుడుగా పోతూ ఉంటే రహూగణుడు పిచ్చి 
కోపంతో ఈలా అరిచాడు. 


సీ. ఓరి దుర్మద! విన రోరి జీవన్సత! నా యాజ్ఞ దప్పించి నడిచె దీవు, 
ఈ వక్రమార్గంబు లిన్నియు విడిపించి నడపింతు నిన్ను సన్మార్గమందు 
నని రాజగర్వాంధు( డగుచు గుణత్రయంబున వృద్ది( బొందిన భూనరుం డ 
బద్ధ ప్రలాసముల్‌ పల్కు చుండిన( జూచి శమదమాదులచే( బ్రశస్తు( డగుచు 


తే. జగతి బ్రహ్మస్వరూపమై సకల భూత, ములకు నత్యంత హితు(డైన భూసురుండు 
యోగి వర్తన దెలియ లేకున్న రాజు, నంత వీక్షించి యల్ల ని ట్లనుచు( బలికె. 145 

* ఒరి! పొగరుబోతా! నడపీనుగా! నేను చెప్పింది అసలు వినిపించుకోకుండా నడుస్తున్నావు. నీ 
కుంటి నడకలను వదిలించి సరి అయిన మార్గంలో నడిపిస్తాను అని అధికారమదంతో తమోగుణ ప్రకోపంతో 
కారుకూతలు కూశాడు. అపుడు శమదమాది గుణసంపన్నుడూ, బ్రహ్మస్వరూపుడూ, సమస్త జీవరాసుల 
హితం కోరేవాడూ అయిన ఆ బ్రాహ్మణుడు యోగుల స్వభావం బొత్తిగా తెలియని ఆ రాజును చూచి 
ఈలా అన్నాడు. 


-: భరతుండు రహూగణుని మాటలకు. బ్రత్యుత్తరంబు లిచ్చుట :- 


వ. నరేంద్రా! నీవు సెప్పినది సత్యంబు; భారం బీ శరీరంబునకే కాని నాకుం గలుగనేర; దైనను స్టాల్యకార్య్యం 
బులు వ్యాధులు నాధులు క్షుతృష్ణలు నిచ్చావిరోధభయంబులు జరామరణంబులు రోషనిద్రా జాగరణంబులు 
నహంకార మమకార మదశోషణాదులును దేహంబు తోడన జనియించుంగాని నాకుం గలుగనేరవు; 
జీవనన్ఫతుండ నేనకా దాద్యంతంబులు గలుగుటం జేసి యందటియందును గలిగియుండు; స్వామిభృత్య 
సంబంధంబులు విధికృతంబు లగుచు వ్యవహారంబులం జేసి శరీరంబులకుం గలుగుంగాని జీవునికి 
లేక యుండు; నదియునుం గాక రాజాభిమానంబున నీవు నన్నాజ్ఞాసించెద వేనియుం బ్రమత్తుండవైన 
నీకుం బూర్వస్వభావం బెట్టుండె నట్టుగాక యే నేమి సేయుదు? నెటింగింపు; మున్మత్తమూకాంధ 
జడులుంబోలె సహజ స్వభావంబునుం బొందిన నా యందు నీ శిక్షయేమి లాభంబు. బొందింప 
నేర్చు? నదియునుంగాక స్తబ్బుండు మత్తుండునైన నాకు నీ శిక్ష వ్యర్థంబగు నని పలికి యుపశను 
శీలుండైన మునివరుండు పూర్వకర్మ శేషంబునం గల్లు భారవాహకత్వంబుం దలంగం ద్రోయుటకు 
భారంబు వహించి శిబిక మోచుచుం జనునెడ నా రాజవల్లభుండు దత్పజ్ఞానాపేక్షితుండై చనియెడి వా( 
డగుటం దన హృదయ (గ్రంథి నిమోచకంబులును బహుయోగ [గ్రంథ సమ్మతంబులును నగు 
బ్రాహ్మణవాక్యంబులును విని యా శిబిక దిగ్గన డిగ్గ నుటికి యా విప్రునికి సామ్టాంగదండ ప్రణామంబు 
లాచరించి సర్వగర్వవర్ణితుండై ముకుళితహస్తుం డగుచు నిట్లనియె. 146 

* క రాజా! నీవు చెప్పింది ముమ్మాటికి నిజం. బరువు శరీరానికే గాని నాకే మాత్రం కాదు. మనిషి 

బలిసి పోవడం చిక్కిపోవడం, శరీరానికి మనసుకూ సంబంధించిన జబ్బులు, ఆకలి దప్పులూ, ఇష్టపడడం, 
ద్వేషించడం, భయపడడం, వార్దక్యం, మరణం, రోషం, నిద్ర, మెలకువ, అహంకార మమకారాలు, 
మదమాత్సర్యాలు దేహంతో పుడుతాయి. కాని నాకు లేవు. జీవన్మృతుడను నేను మాత్రమే కాదు. జనన 
మరణాలు కలిగిఉన్న వారందరూ జీవన ఖ్రతులే. యజమాని సేవకుడు అనే సంబంధం కర్మవల్ల కలిగినది. 
కనుక అది శరీరానికే గాని జీవునికి సంబంధించినది కాదు. నేను రాజును కదా అనే అభిమానంతో నీవు 
నన్ను ఆజ్ఞాపించావు. అంటే నీవు మదోన్మత్తుడవై ఉన్నావన్నమాట. అది నీ వెనుకటి స్వభావం గాని మరేం 
కాదు. అందుకు నేనేం చేయగలను? పిచ్చివాడూ, మూగవాడూ, గుడ్డివాడూ, తెలివిలేనివాడూ, ఎంతో నేనూ 
అంతే. అందుచేత నన్ను శిక్షించడంలో నీకు కలిగే లాభం ఏమీ లేదు. అంతే గాకుండా జడుడనూ మత్తుడనూ 
అయిన నాకు శిక్ష విధించిన నీ (శ్రమ వ్యర్ధం.” ఇలా పలికి శాంతస్వభావు డయిన ఆ ముని శ్రేష్టుడైన భరతుడు 

పూర్వకర్మఫలాన్ని అనుభవించక తప్పదనే భావంతో దండె వదలిపెట్టకుండా ఎప్పటిలాగే పల్లకిని 
మోయసాగాడు. శాస్త సమ్మతాలైన బ్రాహ్మణుని వాక్యాలను రాజు విన్నాడు. ఆ మాటలు తత్తజ్ఞానాపేక్షతో 
పోతున్న ఆ రాజేంద్రుని హృదయానికి సూటిగా తగిలాయి. అతనిలోని అహంకారం తొలగింది. ఆ రాజు 
వెంటనే పల్లకి నుండి దిగాడు. (బ్రాహ్మణునికి సాష్టాంగ దండ ప్రణామం చేశాడు. వినయ వినముడై 
చేతులు జోడిస్తూ ఈలా అన్నాడు. 


సీ, ధరణీసురులలోన( దల(ప నెవ్వండవు నీ నవధూతవేషివై యవని యందు 
నేమిటికై చరియింపంగ వచ్చి? తిచ్చటికి నొక్క(డ వొంటి ననుట నేండు 
నను గృతార్జుని. జేయ ననుకూలు. డగుచున్న యట్టి యా కపిల మహామునీంద్రు( 
డవొ? నీ మహత్వంబు దవిలి విచారింప నెణుంగక చేసితి; గరుణం జూడు 


తే. తప్పు సైరింపు; నే యమదండమునకు, హరుని శూలంబునకును వజ్రాయుధమున 
కనల చంద్రార్క ధనదశస్తాస్తములకు వెణవ విప్రుని కే మది వెజచినట్టు. 147 


౫ న్చీవ్పు సామాన్య బ్రాహ్మణుడవు కాదు. అవధూతలా కనిపిస్తున్నావు. అయితే ఎందుకు ఈ 
వేషంలో ఒంటరిగా తిరుగుతున్నావు? నన్ను ధన్యుణ్ణి చేయడం కోసం దయతో వచ్చిన కపిల 
మహామునీం(ద్రుడవు కావు గదా! నీ మహిమలు తెలుసుకోలేక నేను అపచారం చేశాను. నన్ను దయతో 
చూడు. నా తప్పును క్షమించు. నేను బ్రాహ్మణునకు భయపడినట్టు యమధర్మరాజు కాలదండానికి గానీ, 
శివుని శూలాయుధానికి గానీ, ఇంద్రుని వజ్రాయుధానికి గానీ, అగ్ని చంద్ర సూర్య వరుణుల శస్ర్రాస్రాలకు 
గానీ ఏ మాత్రం భయపడను సుమా! 


వ. మణీయు నిస్సంగుండవయి జడుడుంబోలె నిగూఢ విజ్ఞానంబు గలిగి చరియించుచు నున్న 
వా(డవు; నీ వచనంబులు యోగశాస్త సమానంబులై వాజ్మానసంబులకు నభేద్యంబులయి యున్నవే; 
నవ్విష్టుకళావతీర్దుండు సాక్షాద్దరియునగు కసిలమహామునినలన (బ్రహ్మవిద్య దెలియంగోరి 
చనుచున్నవాండ; నీవు లోక నిరిక్షణార్థం బవ్యక్తలింగుండవై చరియించుచున్న కపిల 
మహామునీంద్రుండవు గా(బోలుదువు; మందుండైన గృహస్థుండు యోగీశ్వర చరిత్రంబు లెట్టు 
లెజుంగనేర్చు? గర్మవశంబున దృష్టంభై శ్రాంతి వహించుచు నడుచుచున్న యీ యాశ్రమంబు 
నాకునుంబోలె నీకు నగునని తోయచున్న; దది యెట్లనిన ఘటంబు లేక జలంబు దేనేరని తెణంగున 
లేనిది గలుగ నేరదు; గావునం బ్రమాణమూలం బయిన లోకవ్యవహారంబు సత్సథంబున సమ్మతంబై 
యుండుటం జేసి నీ వాడు వాక్యంబులు నాకు సమ్మతంబు గానేర వని సింధు దేశాధీశ్వరుండు 
వినిపించిన నా విప్రుండు లోక వ్యవహారంబునకు నిత్యత్వం బౌపాధికం బగు. గాని నిత్యంబు గా 
నేరదని దృష్టాంత నిదర్శనంబుగా నిట్లనియె. 148 


* నీవు కోరికలు లేనివాడవై కూడా పైకి జడునివలె కనిపిస్తున్నావు. నిగూఢమయిన విజ్ఞాన రహస్యాలు 
నీకు తెలిసినట్టే ఉంది. నీ మాటలు యోగశాస్రాలలోని వాక్యాలకు దీటుగా ఉన్నాయి. నీ వాక్యాలు వాక్కుకు 
గాని మనసుకుగాని విడదీయడానికి వీలు లేనట్టుగా ఉన్నాయి. 

నెనిపుడు విష్ణుదేవుని అంశతో అవతరించినవాడూ, సాక్షాత్‌ విష్ణు స్వరూపుడూ అయిన కపిలమహాముని 
వల్ల బ్రహ్మవిద్యోపదేశం పొందాలని వెళుతున్నాను. నీవు లోకులను పరీక్షించడంకోసం, ఇతరులు గుర్తించడానికి 
వీలులేని ఆకారంలో తిరుగుతున్న సాక్షాత్‌ కపిల మహామునీంద్రుడవే అనుకుంటున్నాను. మూర్చుడైన నా 
వంటి గృహస్ట్ఫుడు మీ వంటి యోగీశ్వరుల చరిత్రలను ఎలా తెలుసుకోగలుగుతాడు? ఈ గృహస్థాశ్రమం 
బాదరబందీ నాకు లాగా నీకు ఉన్నట్టుంది. కుండ లేకపోతే నీరు తీసుకురావడం కుదరదు. అందువల్ల 
అసలు లేనిది అనుభవానికి రానేరాదు. ప్రమాణాలనుబట్టి “లోకవ్యవహారాన్ని నమ్ముతున్నాము. అందువల్ల 
నీ మాటలు నాకు సరిపడుటలే దనిపిస్తున్నది” అని సింధుదేశమునకు అధిపతి యయిన రహూగణుడు 
అన్నాడు. ఆ మాటలు విని బ్రాహ్మణ కుమారుడైన భరతుడు లోకవ్యవహారంలోని నిత్యత్వం ఉపాధిపై 
ఆధారపడి ఉంటుందే గాని అది సత్యం కానేకాదు” అని ఉదాహరణాలతో ఈలా విశదీకరించాడు. 


సీ. పావన శిఖలచే భాండంబు దాః దప్త మగు౮ దప్తఘటముచే నందు నున్న 
జలము తపించు; నా జలముచే( దండులంబులు తప్తమొంది యప్పుడు విశిష్ట 
మైన యన్నం బగు;నా చందమునను దా దేహేంద్రియంబుల' దెలివితోడ 
నాశ్రయించుక యున్న యట్టి జీవునకు దేహంబున( బ్రాణేం ద్రియాదికమున 


ఆ. జరుగుచుండు నిట్లు సంసారఘట శిక్ష, రక్షకుండు నయిన రాజు దుష్ట 
కర్మములకు( బాసి కంజాక్షపద సేవం జేసెనేని భవము. జెందకుండు. 149 


ష్‌ అగ్ని జ్యాలలతో కుండ కాలుతుంది. కాలిన కుండ కారణంగా అందులో పోసిన నీరు వేడెక్కుతుంది. 
ఆ నీటిలో వేసిన బియ్యపు గింజలు బాగా ఉడికి పక్వమయి అన్నం సిద్దమవుతుంది. అలాగే దేహాన్నీ 
ఇంద్రియాలనూ ఆ(శ్రయించుకుని జీవుడున్నాడు. దేహం లోనే ప్రాణం ఇంద్రియాలు ఉన్నాయి. అందువల్ల 
దేహేం(ద్రియాలకు సంబంధించిన వన్నీ జీవునకూ సంక్రమిస్తాయి. 


ప్రజల శిక్షణ, రక్షణల కోసం రాజున్నాడు. ఆ రాజు చెడు కర్మలు వదలిపెట్టి విష్ణుపాదాలను సేవిస్తే, 
సంసార బంధాలనుండి విముక్తు డవుతాడు. 


ఆ. అనుచు ధారుణీసురాత్మజు( డీ రీతి, బలుకుటయును రాజు పరిణమించి 
వినయవాక్యములను వినుతించి క్రమ్మణం బుణ్యు(దైన సింధు భూవరుండు. 150 


* బ్రాహ్మణ కుమారుడయిన భరతుడు ఈలా పలుకగానే రాజులో మార్పు కలిగింది. ఆ తరువాత 
వినయోక్తులతో స్తుతించి భరతునితో సింధురాజు ఈలా అన్నాడు. 


న. మహాత్మా! నేను రాజు ననియెడి యభిమాన మదాంధుండనై మహాత్ములం దిరస్కరించిన నన్నుం 
గరుణింపుము; నీ వార్త బంధుండవు; నీ కృపాదృష్టింజేసి మహాత్ముల నవమానంబు సేసిన 

దురితంబువలన విముక్తుండ నయ్యెద. విశ్వసుహృత్త వైన నీకుం గోపంబు గలుగనేర; దసమర్హు 
లయిన మాబో(టి వారలు మహాజనానమానంబున శీఘ్రంబె నశింతురు; గావున నీవు దయాళుండ 
వయి నన్ను మన్నింపు మనిన నా విప్రం డిట్లనియె. 151 


* మహాత్మా! నేను రాజుననే దురహంకారంతో కన్నులు గానక మహాత్ముడవైన నిన్ను తిరస్కరించాను. 
అపరాధినైన నన్ను కరుణించు. నీవు నా వంటి దీనులకు దగ్గరి చుట్టానివి. నీవు నాపై నీ కృపాకటాక్ష 
వీక్షణం (ప్రసరింపజేస్తే, మహాత్ములను అవమానం చేసిన పాపం నుండి నేను విముక్తుణ్మి అవుతాను. నీవు 
లోకానికి ఆప్తమిత్రుడవు. అందువల్ల నీకు అసలు కోపమనేదే ఉండదు. మేము ఏమీ చేతగాని వాళ్ళం 
గొప్పు వారిని అవమానించడమనే పాపకర్మవల్ల తొందరగా వినాశనం కొని తెచ్చుకుంటాము. అందువల్ల 
దయాదృష్టితో నన్ను క్షమించు” అని క్షమాభిక్ష వేడిన రాజును జూచి బ్రాహ్మణుడైన భరతుడు ఈలా 
అన్నాడు. 

క, కడువేడ్క నీ వవిద్వాం, సు(డవై యుండియును మిగుల. జోద్యము విద్వాం 

సుండు6 బోలెను బలికెద వి, ప్పుడు మే లనవచ్చు. గొంత పురుషులలోనన్‌. 152 


౫ న్స విద్యాంసుడవు కావు. అయినా విద్యాంసునిలాగా మాట్లాడుతున్నావు. ఇది చాలా చిత్రంగా 


ఉంది. అయినా నిన్ను కొంత మెచ్చుకోవచ్చు. 


ఆ. పర(గం బెద్ద లీ ప్రపంచమంతయు( దథ్య, మనరు; నీవు తథ్య మనుచు. బలికి; 
తట్టుగాన నిన్ను నధికుండ వని పల్క, రాదు నాకు జూడ రాజచంద్ర? 153 


* “రాజచంద్రా! పెద్ద లెవరుగాని ఈ ప్రపంచం సత్యమని చెప్పరు. అయితే నీవు సత్య మంటున్నావు. 
వ్యవహార సత్యం అసలు సత్యం కాదు. అందువల్ల నీ ఆధిక్యాన్ని అంగీకరించడానికి వీలులేదు. 


సీ. యజ్ఞాదికములందు నామ్నాయములయందు( దజచుగా( దత్తవాదంబు లేదు 
స్వప్పంబులందుల సౌఖ్యమాకారంబు నందుల నిత్యమై యంతలేని 
యట్టి చందమున వేదాంత వాక్యంబులు తత్వంబు నెజీ(గించి తల(గు(గాని 
నిత్యంబులై యుండనేరవు; పురుషుని చిత్తంబు గుణముల. జెంది యెంత 


తే. కాలముండును మరి యంత కాలమందు, నరయ విజ్ఞాన కర్మేంద్రియముల చేత 
మరగి ధర్మంబులను నధర్మంబులట్టు, దగిలి పుట్టించుచుండు నత్యంత మహిమ. 154 


* యజ్ఞాల్లోగానీ, వేదాలలో గానీ, స్వస్వరూప స్టాపనమనేది లేదు. కలలో అనుభవించిన సౌఖ్యాలకు 
ఆకారాలు ఉన్నాయి. కలలో అవి సత్యాలే. అయితే మెలకువలో అవి అసత్యాలు. అలాగే వేదాంత వాక్యాలనేవి 
తత్త్యస్వరూపం అనుభవమయ్యే వరకూ సత్యాలుగా భాసిస్తాయి. కాని అవి నిత్యాలుకావు. బీవుని చిత్తం 
ఎంతకాలం త్రిగుణాలతో కూడి ఉంటుందో అంతకాలం జ్ఞానేంద్రియాలతోను, కర్మేంద్రియాలతోనూ 
సన్నిహితత్వం కలిగి ఉంటుంది. ఈ అలవాట్లు ధర్మాలో, అధర్మాలో మనసులో పుడుతుంటాయి. 

వ. మణీయు ధర్మాధర్మ వాసనాయుక్తంబు విషయానురక్తంబునైన చిత్తంబు గుణ ప్రవాహంబులచేత 
వికారంబు నొంది దేవతిర్యజ్మనుష్యరూపంబు లయిన దేహంబులం బుట్టించుచు గాల ప్రాప్తంబులైన 
సుఖదుఃఖ తదుభయ ఫలంబుల ననుభవించుచు ననవరతంబు జీవునికిం బ్రత్యక్షం బగుచు 
స్టూల సూక్ష్మరూపంబుల నుండు; స్వాంతంబు గుణరహితంబైన ముక్తి కారణంబగు; ఘృ తవర్తులు 
గల దీపంబు సధూమశిఖలం బుట్టించు; ఘృతనర్తులు నాశంబు నొందిన స్వరూపంబు( బొందు; 
నీ తెఅంగున మనంబు గుణకర్మానుబంధంబైన జన్మాదులం బుట్టించు, గుణకర్మంబులం బాసెనేనిం 
బరతత్వంబు నొందు; జ్ఞానేంద్రియంబు లేనును విషయంబుల మీ6దం దోయ; బుద్దు లేనును 
నభినూనంబు నను నేకాదశవృత్తులం గూడిన మనంబు జీవుని నసంఖ్యంబు అయిన జన్మంబులం 
బొందించు; మనోవృత్తుల నతిక్రమించిన జీవుండు పరంజ్యోతియైన నారాయణ స్వరూపంబుగా 
నెణుంగుము; స్థావర జంగముంబు లయిన జీవులకుం బననుండు ప్రాణంబై యున్న చందంబున 
నీశ్వరుండు సర్వభూతాంతర్యామి యగుచు జీవాత్మ స్వరూపంబున నుండు; జీవాత్ముండు 
జ్ఞానోదయంబునం జేసి మాయ నెంత కాలంబు గెలునకుండు నంతకాలంబు ముక్తసంగుండు గాం 
డరిషడ్వర్గంబును జయించి పరతత్వంబు నెటింగిన నీశ్వరుం డగు(; జిత్తం బెంతకాలంబు విషయాసక్తం 
బగు నంతదడవు సంసారచక్రంబునందు సంచరించుం గావున మహావీరుం డయినను దనకు శత్రువైన 
మనంబు నప్రమత్తుండయి యుపేక్షా బుద్ధింజేసి యిచ్చా విహారంబున జరగనీక పరమగురుండైన 
శ్రీహరి చరణోపాసనాస్రంబునం జిత్తంబు గెలిచినం బరతత్వంబు నొందునని విప్రుండు వలికిన 
నతని మహిమకు వెబు(గంది బ్రాహ్మణునకు నమస్కారంబు సేయుచు భూవరుం డిట్లనియె. 155 


* మనసుకు ఒక సంస్కారం ఉంది. ఆ సంస్కారం ధర్మ, అధర్మాల రూపంలో ఉంటుంది. ఆ 
మనస్సు ఇంద్రియ వ్యసనాలపట్ల అనురక్తి కలిగి ఉంటుంది. సత్త రజస్తమోగుణాల ప్రవాహాలతో వికారం 
పొందుతుంది. ఈ సంస్కారాన్ని బట్టి జీవుడు దేవతలు, జంతువులు, మానవులు అనే రూపాలను 
ధరిస్తుంటాడు. అటువంటి దేహాలలోని మనస్సు ఆయా కాలాలలో ప్రాప్తించే సుఖ దుఃఖఫలాలను అనుభవిస్తూ 
జీవునికి ఎల్లప్పుడూ ప్రత్యక్షమవుతూ స్టూలసూక్ష్మ రూపాలతో ఉంటుంది. 


మనసు గుణరహిత మయినపుడు కలుగు అనుభవమే ముక్తి. నేతిలో వత్తులు పెట్టి దీపం వెలిగిస్తే 
పొగలతో కూడిన జ్యోతి పుడుతుంది. నేయీ వత్తీ రెండూ లేకపోతే స్వస్వరూపాన్ని పొందుతుంది. అలాగే 
గుణకర్మాల సంబంధం కలిగిన మనస్సు ఆయా గుణాలకూ, కర ఇలకూ తగిన జన ఇలకు కారణమవుతుంది. 
గుణాలూ, కర్మలూ అసలు లేకపోతే మనసు అనేదే ఉండదు. కేవలం పరతత్త్యంగా మిగులుతుంది. 


జ్ఞానేంద్రియాలు ఐదు. ఇంద్రియార్జాలమీద పనిచేసే ప్రజ్ఞలైదు. అభిమానం అనే పదుకొండున్నూ, 
Sy (©) ఇ 

మనసుకు ఏర్పడే వృత్తులు . ఈ పదకొండు వృత్తులతో కూడిన మనస్సు, ఈ జీవునికి లెక్కలేనన్ని 
జన్మలను కలిగిస్తుంది. పైని చెప్పిన మనోవృత్తులను దాటిన జీవుడు పరంజ్యోతి అయిన నారాయణ 
స్వరూపమే అవుతాడు. చరములూ అయిన జీవులకు వాయువు ప్రాణంగా ఉన్నట్టు, ఈశ్వరుడు అన్ని 
ప్రాణులలోను ఉంటూ జీవాత్మ స్వరూపుడుగా గోచరించుతాడు. మనస్సు ఎంతకాలం ఇంద్రియలంపటత్వంలో 

సంచరింపక తప్పదు. అందుచేత మహావీరుడయిన వా డెవ్వడైననూ తనకు శత్రువయిన మనోవృత్తులపట్ల 
ఏ మాత్రం ఏమరుపాటు లేకుండా ఉండాలి. మనస్సును తోచినట్టు తిరుగనీయరాదు. జీవుడు శ్రీహరి 
పాదధ్యానమనే ఆయుధంతో మనస్సును గెలిచినట్టయితే పరతత్తాన్ని అందుకుంటాడు” - అని 
(బ్రాహ్మణుడయిన భరతుడు పలుకగానే, అతని మహిమకు ఆశ్చర్యపడి అతనికి నమస్కారం చేసి రాజయిన 
రహూగణుడు ఈలా అన్నాడు. 


ఉ. కారణ విగ్రహంబు నురుకాయము నీ యవధూతవేషమున్‌ 
భూరిధరామరత్వమును బూర్వసమాగమ మాత్మభావముం 
జారువిహార మత్యతుల శాంతి గుణంబును గూఢవర్తనం 
బారయ(గల్లు నీకు ననయంబును మొక్కెద( బెక్కుభంగులన్‌. 156 


* కారణ జన్మమయిన ఈ నిండైన విగ్రహం ఈ అవధూత వేషం, ఈ బ్రాహ్మణత్వం, జన్మాంతర 
సమాగతమైన ఈ ఆత్మజ్ఞానం, ఈ స్వేచ్చా విహారం, సాటిలేని ఈ శాంతగుణం, ఈ విధమైన రహస్య 
ప్రవర్తనం కలిగిన నీకు సదా నమస్కరిస్తున్నాను. 


మ. జ్వరితార్తుండగు రోగి కౌషధ మతీష్టంబైన చందంబునన్‌ 
ధరలో నాతపతప్త దేహి గడు శీతంబైన తోయంబునున్‌ 
గరిమం గోరినరీతి నెంతయు నహంకారాహి దష్టుండనై 
పర€గున్‌ నాకును నీ వచోల_ మృతము దప్పన్‌ మందు వేణున్నదే? 157 


* జ్వరంతో బాధపడే రోగికి రుచికరమయిన మందు దొరికినట్టు ఎండలో తపించిన వానికి చల్లని 
నీరు సమకూరినట్టు, అహంకారమనే పాముకాటుకు గురి అయిన నాకు నీ మాటలనే అమృతం ప్రాప్తించింది. 
ఇంతకంటే నాకు ఇంకో మందు ఏమి కావాలి? 


ఆ. వనిప్రవర్య! నేను వేడ్కతో నా సంశ, యంబులెల్ల నిన్ను నడిగి తెలియ 
దలంచి యున్నవాండ౮ దప్పక యెణి(గింపు, ముచితవృత్తి( దత్వయోగమెల్ల. 158 
* బ్రాహ్మణ ్రేష్టుడా! నా సందేహా లన్నిటినీ నివారించుకోవాలని కుతూహలపడుతున్నాను. దయచేసి 
నాకు అధ్యాత్మ తత్వాన్ని సమ(గ్రంగా వివరించు. 
వ. అని యడిగిన యా రాజునకు విప్రుం డిట్లనియె. 159 
* ఈ విధంగా అడిగిన రాజుతో భరతుడు ఇలా అన్నాడు- 


తే. కానవచ్చిన ఫలములు కర్మమూల, ము లగుటను జేసి సంసారములను జిత్త 
మెపుడు వర్తించుచుండంగా నెణు(గలేవు, తత్వయోగంబు మిగుల నిత్యం బటంచు. 160 

* రాజా! పూర్వ జన్మలలో చేసిన కర్మలను బట్టే ఫలితాలు కలుగుతుంటాయి. ఆ ఫలితాలనే 


మానవుడు ఈ జన్మలో తన యుక్తి శక్తుల వల్ల కలిగాయని భావిస్తుంటాడు. మనస్సు సంసారబంధంలో 
చిక్కుకొని ఉన్నంత వరకు తత్త్వ్యయోగం నిత్యమైనదని తెలుసుకోలేవు. 


వ. మజీయు నీ వసుంధర నున్న చరణంబులకు నెక్కుడు జంఘలు నా మీంద జానువులా పొడవున 
నూరువు లందులకు నుపరిప్రదేశంబున మధ్యం బట మీ(ద నుర మందులకు నెక్కువ కంఠం బ( 
ట మీ(ద స్కంధం బందుల దారు వా దారువున శిబిక శిబిక యందు రాజు ననియెడి యభిమానంబు 
గలిగి నీ వున్న వా(డ విట్టి శోచ్యులై కష్టదశం బొందిన జనుల దయలేక నిగ్రహించి నీవు 
ప్రజాపాలనంబు సేయుచున్నవాండ; నను గర్వంబున మా వంటి మహాత్ముల సభలలోనం 
బూజ్యుండవుగాక యున్నవా(డ; న్రీ స్థావరజంగమంబులకు నివాసస్థానంబు వసుంధరయైన 
చందంబున సత్ర్రియలచేత నెణుంగం దగిన జగత్కారణంబైన తత్వంబు నెణీంగించెద( బరమాణు 
సముదయం బీ ధరిత్రియైన చందంబున నవిద్యామనంబులచేతం గల్పితంబయిన కృశస్తూల 
బృహ దణుసద సజ్జీవాజీన ద్రవ్య స్వభావాశయ కాలనానుబుద్ది రూపంబైన మాయచే జగత్తు 
రెండవదియె కల్పింపంబడియె; బాహ్యాభ్యంతరంబులం గలిగి స్వ ప్రకాశంబై భగవచ్చబ్ద వాచ్యంబును 
విశుద్దంబును బరనూర్థంబును జ్ఞానరూపంబునునైన బ్రహ్మం బొకటియే సత్యంబు; జగత్తసత్యం 
బగు నని పలికి మతేయును. 161 


* ఈ భూమి ఆధారంగా నా పాదాలు ఉన్నాయి. పాదాలకు పై భాగంలో పిక్కలు, ఆ పైన 
మోకాళ్లు, ఆ పైన తొడలు, ఆ పైన నడుము, ఆ పైన వక్షం, ఆ పైన కంఠం, ఆ దాపున మూపు, ఆ 
మూపుపైన పల్లకి బొంగు ఉన్నది. ఆ బొంగు ఆధారంగా పల్లకి ఉన్నది. పల్లకిలో నీవున్నావు. నేను రాజుననే 
అహంకారం నీలో ఉన్నది. కష్టపడే వారిని చూచి వారిపట్ల దయ చూపడం మాని వారిని బెదరించి, పీడించి 
'ప్రజాపాలనం చేస్తున్నావు. 'నేను పరిపాలిస్తున్నాను, ఇతరు లందరు నాచేత పరిపాలింపబడుతున్నా” రనే 
అహంకారం నీ కుండడం వల్ల మావంటి వారున్న సభలలో నీకు పూజ్యత లేదు. 


ఈ సమస్త జీవరాసులకు భూమి నివాసస్థానం. అందువల్ల ప్రపంచ సృష్టికి కారణమయిన తత్త్వం 
తెలియజేస్తున్నాను. ఈ భూమి పరమాణువుల సమూహంతో ఏర్పడింది. అవిద్య మనస్సుల కలయికచే 
ఈ జగత్తు పుట్టింది. ఈ అవిద్య కారణంగా జగత్తు రెండవది అయింది. ఇట్టొాకటి రెండుగా కల్పింపబడడం 
మాయ. ఈ కల్పన అనేక విధాలు, సన్నము లావు, పెద్దది చిన్నది, ఉన్నది లేనిది. ఇట్టే జీవుడు, (ద్రవ్యము, 
అణు భేదాలూ, నామ భేదాలు, బుద్ది భేదాలున్నూ, లోపల వెలుపల అనే భేదాలు కలిగిందీ, తనంతట తాను 
ప్రకాశించేదీ, భగవంతుడనే మాటతో పిలుపబడేదీ, పరిశుద్ద మయినదీ, జ్ఞానరూప మయినదీ (బ్రహ్మమొకటే 
సత్యం; జగత్తు అసత్యం అని విశదీకరించి మరల భరతుడు ఈలాగున అన్నాడు. 


సీ ధరలోన బ్రహ్మంబు. దపమున దానంబు లను గృహధర్మంబులను జలాన్ని 
సోమసూర్యులచేత శ్రుతులచే నైనను బరమ భాగవతుల పాదసేవ 


అయిదవ స్కంధము-మొదటి ఆశ్వాసము 301 


బొందిన మాడ్కిని బొందంగ రాదని పలుకుదు రార్యులు( బరమమునులు 
ఘనతపోబాహ్య సౌఖ్యములకు విముఖులు నైపుణ్యులు హరిగుణానువాద 


తే. మోదితాత్ములు నగు బుధపాదసేవ, ననుదినంబును జేసిన నంత మీ(ద 
మోక్ష మార్గంబునకును బద్మాక్షునందు6 బట్టువడి యుండు నెప్పుడు. బరంగ బుద్ది. 162 
* పరమ భాగవతుల పాదసేవవల్ల లాభించనంత సులభంగా పరబ్రహ్మ తపస్సువల్లగానీ, దానంవల్లగానీ, 
గృహస్థాశ్రమ ధర్మం వల్లగానీ, స్నానాలవల్లగానీ, హోమాలవల్ల గానీ, సూర్య చంద్రోపాసనం వల్లగానీ, 
వేదాధ్యయనం వల్లగానీ లభించదు. భగవద్భక్తుల చరణ సేవయే పరబ్రహ్మ ప్రాప్తికి సులభమార్గం అని 
ఆర్యులంటారు. బాహ్య సౌఖ్యాలకు విముఖులై శ్రీమన్నారాయణుని సద్గుణ కీర్తనలో సంతోష మనుభవించే 
భాగవతులను అనుదినమూ ఆరాధించితే మన బుద్ది మోక్షమార్గంవైపు పయనిస్తుంది. నారాయణుని యందు 


— 


నెలకొంటుంది. 


వ. నరేంద్రా! యేను పూర్వంబున భరతుండను రాజును; సర్వసంగపరిత్యాగంబు సేసి భగవదారాధనంబు 
సేయుచు మృగంబుతోడి స్నేహంబు కతన మృగంబనై పుట్టియు నందును హరిభక్తి దప్పకుండిన 
కతంబున నిప్పుడు మనుష్యుండనై మనుష్య సంసర్గంబును బాసి యేకాకినై చరియుంచుచున్నవాండ; 
నరుండు వృద్దసంసేవం జేసి సంసారమోహంబును బాసి హరిధ్యాన కథలచే లబ్దజ్ఞానుండై పుండరీకాక్టునిం 
బూజించుచుం బరలోకంబునుం బొందునని పలికి విప్రండు మజీయు నిట్లనియె. 163 

* నరేంద్రా! నేను పూర్వజన్మలో భరతుడనే రాజును. నేను సర్వసంగ పరిత్యాగం చేశాను. తరువాత 

భగవంతుని భక్తితో భజించాను. చివరకు ఒకానొక జింకపిల్లమీద మమత పెంచుకొన్నాను. ఆ కారణంగా 
లేడిగా జన్మమెత్తాను. అయితే ఆ జన్మలో కూడా హరిభక్తి విడనాడలేదు. ఆ పుణ్యవిశేషంతో నాకు మరల 
మానవజన్మ లభించింది. నేను సర్వసంగ పరిత్యాగినై ఇపుడు ఒంటరిగా తిరుగుతున్నాను. నరుడయినవాడు 
పెద్దలను సేవించడం వల్ల క్రమంగా సంసారం మీది వ్యామోహాన్ని వదలిపెడతాడు. శ్రీహరిని సదా ధ్యానించడం 
వల్లనూ, శ్రీహరి కథలు వినడం వల్లనూ అతడు జ్ఞానవంతు డవుతాడు. చివరకు శ్రీమన్నారాయణుని 
పూజిస్తూ పరమపదం చేరుకొంటాడు అని పలికి పరమభాగవతుడైన భరతుడు మరలా ఈ లాగున అన్నాడు. 


సీ, ధరణీశ! మాయచేతను దా(టణగా రాని పథమున. బెట్టంగ( బడ్డ జీవు( 
డెలమిమై గుణకర్మముల. జేయుచును లాభ మాశించి తిరుగు బేహారి మాడ్కి 
ఫల మపేక్షించుచు( బాయక జీవుండు సంసారగహన సంచారి యగుచు 
నవవరతము నుండు నా మహావనమందు( గామలోభాది తస్కరులు గూడి 


తే. ధరణి విజితేంద్రియుండు గాని నరునింబట్టి, ధర్మ మనియెడి యా మహాధనము నెల్ల 
నరసి కొనిపోవుచుండుదు రనుదినంబు గాన సంసారమందు నాకాంక్ష వలదు. 164 


శో భూపాలా! మాయ వల్ల దృఢమైన సంసార బంధాలలో బంధింపబడిన జీవుడు ప్రయోజనం 
ఆశించిన వర్తకుని లాగా లాభదృష్టితో కర్మలు ఆచరిస్తూ సంచరిస్తాడు. సంసారం ఒక పెద్ద అడవి వంటిది. 

ఆ అడవిలో కామం, లోభం మొదలైన దొంగలు తిరుగుతుంటారు. ఆ తస్కరులు ఇంద్రియాలను 
జయించలేని మనిషిని చుట్టుముట్టి పట్టుకొంటారు. వాడు దాచుకున్న ధర్మమనే మహాధనాన్ని దోచుకు 
పోతారు. అందువల్ల సంసారం పట్ట కోరికలు పెంచుకోకూడదు. 
క. అరయ.(గ సంసారాటవి, దరలక యీ పుత్రమిత్ర దారాదు లనం 
బర(గుచు నుండెడు వృకములు, పరువడి నరబస్తములను భక్షించు వడిన్‌. 165 
* సంసారం అడవి వంటిదని చెప్పాను. ఆ అడవిలో కొడుకులూ, స్నేహితులూ, భార్యలూ మొదలయిన 
వారందరూ తోడేళ్ళు మేకలను భక్షించి నట్టు పురుషుణ్ణి పీక్కుతింటారు. 
తరలము. 
మలసి సంసృతి ఘోరకానన మందిరమ్ముల నెల్లచో 
జెలంగి గుల్మలతాతృణాదులచేత గహ్వరమైన ని 
శృలనికుంజములందు దుర్దన సంజ్ఞలం గల మక్షికం 
బుల నిరోధము దన్ను సోంకినం బొందు చుందురు దుర్హశన్‌. 166 
* సంసార మనేది భయంకర మయిన అడవిలోని మందిరం వంటిది. ఆ మందిరం చుట్టూ తీగలూ, 
పొదలూ, దట్టంగా అల్లుకుని ఉన్నట్టు జీవి చుట్టూ ఆపద లుంటాయి. దుర్దనులనే కందిరీగలు జీవులను 
బాధిస్తుంటాయి. ఆ కారణంగా జీవులు ఆపదలకు లోనవుతారు. 


ఆ. మణీయు నీ గృహస్థమార్గంబునం దెల్ల, విషయములను బొంది నిశ్వమెల్ల 
గడ(కతోడ నిట్లు గంధర్వనగరంబుం గా దలంచి మిగుల మోదమందు. 167 


* గృహస్థాశ్రమంలో ఉన్నవాండు ఇంద్రియ సుఖాలకు అలవాటు పడతాడు. వాడికి విశ్వమంతా ఒక 
గంధర్వనగరంగా కన్పించుతుంది. ఆ సుఖాలన్నీ శాశ్వత మనుకుంటూ సంతోషపడుతుంటాడు. 


ఆ. మరగి కాననమున గొణవిదయ్యము. గాంచి, యగ్ని( గోరి వెంట నరుగు మాడ్కి( 
గాంచనంబు గోరి కలవారి యిండ్ల పం, చలను దిరుగు నరుండు చలనమంది. 168 
* అడవిలో రాత్రిపూట కొరవిదయ్యాన్ని చూచి ఏదో నిప్పు అనే (భ్రాంతితో దాని కోసం దానివెంట 
బడి తిరిగినట్టు ధనం కోసం భాగ్యవంతుల ఇళ్ల చుట్టూ ఊరకే రాకపోకలు చేస్తూ నరుడు వ్యథలకు 
లోనవుతాడు. 


ఆ. బహుకుటుంబి యగుచు బహుధనా పేక్షచే, నెండ మావులణగని యేంగు మృగము 
కరణి( బ్రేమంజేసి పరువులు వాణుచు, నొక్కచోట నిలువకుండు నెపుడు. 169 


3 పెరుగుతున్న కుటుంబాన్ని పోషించుకోవడం కోసం ధనం సంపాదించాలనే ఆరాటంతో ఎండమావుల 
వెంబడి పరుగెత్తే మృగం లాగున నరుడు పరుగులు పెడుతూ తిరుగుతుంటాడు. 

ఆ. మణీయు నొక్క చోట మత్తుండై పవన ర, జో హతాక్షు. డగుచు. జూపు దప్పి 
దిక్కెణుంగ కొండుదిశ కేగు పురుషుని, కరణి. దిరుగు నరుండు నరవరేణ్య! 170 


* రాజేంద్రా! అడవిలో పోతున్నవాడు ఒకచోట మైమరచి ఆగిపోయి సుడిగాలి వల్ల రేగిన దుమ్ము 
కనుల నిండాపడి చూపు తప్పి దిక్కు తెలియక మరొక దిక్కుకు పోయిన విధంగా నరుడు సంసారంలో 
(త్రోవతప్పి అక్కడక్కడే తిరుగుతుంటాడు. 


న. మజీయు నొక్కటోట నులూక యిల్లీస్తనంబులతోడ సమానంబు లయిన శత్రురాజి తిరస్కారంబులకు 
దుఃఖపడుచు, నొక్క చోట క్షుధార్దితుండై యపుణ్య ఫలవృక్షంబుల నాశించు మాడ్కి( బాపకర్ములు 
ద్రవ్యహీనులు నగు వారి నాశ్రయించుచు, నొక్క యెడం బిపాసాతురుండై జలహీనంబయిన 
నదికి. జనినరీతి నిహపరదూరులైన పాషండుల సేవించుచు, మణీయు నొక్క ప్రదేశంబునం దగ్నిచేతం 
దస్తుండయిన వాండు దావాగ్నిం జేరి వ్యథ నొందురీతి నన్నార్థి యగుచు దాయాదులం జేరి 
దుఃఖించుచు, మజియు నొక్కచోట పరబాధం జేసి మున్ను గానక రాజ్యాభిలాషం బ్రాణసఖులైన 
పిత్సపుత్రభ్రాత్స జ్యేష్ణుల నైనను వధియించుచు, మతేయు శూరులచేతం గొట్టువడి సర్వధనంబును 
బోనాడి చింతాపరవశుండై దుఃఖించుచు నున్నంత గంధర్వనగర ప్రాయంబైన సంసార సుఖంబు 
ననుభవించి మోదించుచు, మజణియు నగారోహణంబు సేయు నరుండు కంటక పాషాణాదుల 
వలనం బాధాపీడితుం డగుచు దుఃఖించు చందంబున గృహాశ్రమోచిత మహానుష్టానంబునకు నుపక్రమించి 
వ్యసన కంటక శర్కరాపీడితుండై దుఃఖించుచు, నొక్కచోటన్‌ జఠరాగ్ని పీడితుండై కుటుంబంబు 
మీ(ద నాగ్రహించుచు వనంబున నజగర గృహీతుండై నిగీరుండైన చందంబున రాత్రి గృహాటవియందు 
నిద్రాపరవశుండై యెజుంగక వర్తించుచు మజియును వనంబున( దృణచ్చన్న కూపపతితుం డగుచు 
సర్పదష్టుండైన తెణంగున సంసారియై దుర్దనుల చేత వ్యథిత హృదయుం డగుచు నంధుండై 
యజ్ఞానాంధ కూపంబునం బడుచు, నొక్కయెడ జుంటి తేనియకునై మక్షికాబాధ నత్యంత 
దుఃఖితుండయిన మాడ్కిని సంసారకాముండై పరదార ద్రవ్యాభిలాషి యగుచు భూపాలకుల చేతనైనను 
గృహపతిచేతనైనం దాడితుండయి నరకంబునం బడుచు, యౌవనంబున సంపాదించిన ద్రవ్యంబులు 
పరులచేతం బోనాడిన విధంబున శీతవాతాద్యనేక ప్రయాసలబ్దంబైన ధనంబు వోనాడి సంసారి 
యతిచింతా క్రాంతుండై యుండు; మణేయును వనంబున లుబ్ద్బకులు సంసృష్టంబయిన 
యల్పామిషంబునకు నన్యోన్య వైషమ్యంబునం గలహించిన విధంబున సంసృష్టవ్యవహారియై 
యల్పద్రవ్యంబులకుం బోరాడుచుండు నని భూపాలునకు విప్రుండు సంసారాటవి తెణంగెణింగించి 
వెండియు నిట్లనియె. 171 


* అయ్యా! నరుడు పడే నానావిధాలైన పాట్టు ఎన్నని చెప్పను, అడవిలో సంచారం చేసేటప్పుడు 
గుడ్డగూబల కూతలకూ, కీచురాళ్ల రొదలకూ లాగే సంసారి విరోధుల తిరస్కారాలకు భయపడతాడు; 
బాధపడతాడు. అడవిలో ఏమీ దొరక్కపోతే చివరకు ఏ పిచ్చిచెట్ల పళ్లనో తినడానికి సిద్దమయినట్లు 
పాపాత్ములైన ధనవంతులను ఆ(శ్రయిస్తుంటాడు. దప్పికకు ఏ మాత్రం తట్టుకోలేక విసిగివేసారి చివరకు 


304 పోతన భాగవతము 


ఎక్కడయినా కాసంత నీరు దొరుకుతుందేమోననే ఆశతో వట్టిపోయిన నది దగ్గరికి వెళ్ళినట్టు ఇహానికి 
పరానికి దూరులయిన పాషండులను సేవిస్తుంటాడు. 


మంటలు చుట్టుకోగా తప్పించుకుందామని ప్రయత్నించి కారుచిచ్చులో చిక్కుకొన్నట్టు అన్నంకోసం 
దాయాదుల పంచజేరి వంచింపబడుతుంటాడు. ఒక్కొక్కసారి ఇతరులు తనకు కలిగించే బాధలకు తట్టుకోలేక 
రాజ్యాభిలాషతో తండ్రినీ, కొడుకునూ, అన్ననూ, చివరకు ప్రాణమిచ్చిన మి(త్రుణ్ణి కూడ నామరూపాలు 
లేకుండా చేస్తాడు. చివరకు బలవంతు లయిన వారిచేత చావుదెబ్బలు తిని, డబ్బు యావత్తూ పోగొట్టుకొని 
దిగులుతో (క్రుంగిపోతాడు. 


గగనంలోని గంధర్వనగరంలోని గాలి మేడలను ఊహించుకుని మురిసిపోయినట్టు సారంలేని సంసార 
సుఖాలు అనుభవిస్తూ అందులో ఏదో ఆనందాన్ని జుర్రుతూ జీవిస్తాడు. కొండలెక్కేవాడు ముళ్ళూ, రాళ్ళూ 
గుచ్చుకొని పాదాలు బొబ్బలెక్కి బాధపడుతున్నట్టుగా గృహస్థాశ్రమంలో చేపట్టవలసిన కార్యక్రమాలలో 
నానావిధాలైన బాధలతో వ్యసనాలతో పీడింపబడతాడు. ఒక్కొక్కసారి ఆకలి మంటలకు తట్టుకోలేక 
ఇంట్లో అందరిమీదా అనవసరంగా విసుగుకొని కసురుకుంటాడు. అడవిలో కొండచిలువ వాతబడి మెలికలు 
తిరిగి స్సహ గోల్పోయినట్టుగా ఇల్లనే అడవిలో రాత్రివేళ ఎలా తోచక నిద్రలో మైమరచి పొరలుతుంటాడు. 


అరణ్యంలో గడ్డితో కప్పబడిన పాడు బావిలో పడిపోయి పాము కాటుకు గురి అయినట్టు సంసారంలో 
దుర్దనులు పెట్టే బాధలకు మనస్సు కల్లోలపడి కనులు గానక అజ్ఞానమనే చీకటిగోతిలో పడతాడు. ఒక్కొక్క 
సారి తేనెకోసం తేనె తెట్టెను రేపి తేనెటీగల బారిపడినట్లు సంసారసుఖాన్ని కోరి ఇతరుల భార్యలనూ, 
ఇతరుల వస్తువులనూ అభిలషించి ఇంటి యజమానుల చేతనో లేదా రాజులచేతనో తన్నులు తిని 
నరకయాతన అనుభవిస్తాడు. యౌవనంలో ఎంతో కష్టపడి సంపాదించిన ఆస్తిని ముసలితనంలో పరులపాలు 
చేసినట్టు సంసారి అయినవాడు చలికీ గాలికీ వానకూ ఓర్చుకొని సంపాదించిన సొమ్ము ఇతరులు హరింపగా 
దిగులుతో (క్రుంగిపోతాడు. అంతే గాకుండా అడవిలో (ప్రాప్తించిన అల్ప జంతువుల మాంసానికి బోయలు 
కొట్లాడుకున్నట్టు సంసారంలో కుట్రలు కుతంత్రాలు పన్నుతూ అల్పవిత్తాల కోసం తన్నులాడుకొంటారు. 


ఈ విధంగా రహూగణుడనే సింధురాజుకు పరమభాగవతుడైన భరతుడు సంసారమనే అడవిలోని 
అగచాట్లను విశదపరచి మళ్లీ ఇలా అన్నాడు. 


ఆ. అల్పధనుండు విశ్రమాస్థానముల దృష్తి బొంద కొరుల ధనము. బొంద( గోరి 
యరిగి వారివలన నవమానముల( బొంది, యధికమైన దుఃఖ మనుభవించు. 172 


* రాజా! ఏదో కొంతధనం సంపాదించుకున్నవాడు తాను సంపాదించుకొన్న ఇల్లువాకిలితో 
సంతోషపడక ఇతరుల ఆస్తి కాజేయాలని ప్రయత్నం చేస్తాడు. ఈ దుశ్చర్యవల్ల వాడు చివరకు చీవాట్లు తిని 
అవమానం పొంది ఎంతో దుఃఖాన్ని కొని తెచ్చుకొంటాడు. 

ఆ. అంత. గొందణల్ల నన్యోన్య విత్తాది, నినిమయమున గడు బ్రవృద్ధమైన 
వైరములను బొంది పోరాట నొందుదు, రాత్మచింత లేక యనుదినంబు. 173 


* ఇంకా కొందరు వస్తువులనూ, డబ్బునూ మార్పిడి చేసుకోవడంలో పట్టుదలలు పెంచుకొని 
వైరభావంతో ఆత్మచింత లేక అనుదినమూ అలమటిస్తారు. 


సీ. సంసారమార్గ సంచారుండై యధిక ప్రయాసంబునన గూర్చు నర్ణములను 
విహరించుచును గొంద జీహలోక ఫలముల గోరుచు మోక్షంబు గోర కంత. 
జెడిపోవుచుందు; రెప్పుడు గాని యందుకు. గడపటి యోగంబు. గాన లేరు; 
మానవంతులు నసమానశౌర్యులు నగు వారు మిక్కిలియైన వైరబుద్ధి 


తే. నాహవంబున మడియుదు; రంతెకాని, మోక్షమార్గంబు గానరు మూఢవృత్తి 
ననుచు సంసార గహన విహారమెల్ల(, దెలిసి క్రమ్మణ ననియె ధాత్రీసురుండు. 174 


* మరికొందరు సంసారంలో సంచరించుతూ ఆ సంసార పోషణకు అంతులేని ప్రయాసపడుతూ 
అందుకుగాను వస్తుసంభారాలను సమకూర్చుకొంటూ ఇహలోక సుఖాలకే అలవాటు పడతారు. అవే 
ఇంకా కావాలనీ కోరుతారు. అంతేకాని మోక్షమంటూ ఉందనీ ఆ ముక్తి వల్ల కలిగే ఆనందం శాశ్యతమనీ 
తెలుసుకోలేరు. అందుకు అవసరమైన అధ్యాత్మ యోగాన్ని అవలంబించక చెడిపోతుంటారు. 


అభిమానవంతు లయిన వారూ, సాటిలేని శౌర్యవంతులైన వారూ పరస్పరం వైరం పెంచుకొని 
సమరంలో ఒకరినొకరు చంపుకొంటారు. అంతేకాని ఆ మందబుద్దులు మోక్షమార్గాన్ని అసలు దర్శించనే 
లేరు. ఈ విధంగా సంసారమనే అరణ్యంలో విహరించేవారి వృత్తాంతాన్ని భరతుడు తెలియజేసి మరలా 
సింధురాజుతో ఈలా అన్నాడు. 


వ. మతేయుం గాలచక్రనియంత్రితుండై చక్రాయుధునిం గొల్వక కాక గృధ్ర బకసనూనులైన పాషండులతోడి 
సఖ్యంబునం జేసి వారలచేత వచింతుండై బ్రాహ్మణకులంబునం జేసి శ్రౌతస్మార్త కర్మానుష్టానపరుండై 
నిషయసుఖంబులందు.( దగులువడి కాలంబుతుద నెణుంగక వృక్షంబులుంబోలె నైహికార్థంబుల 
యందు. దృష్ణ గలిగి మైధున నిమిత్తంబు సుతదారాదుల యందు స్నేహంబు సేయుచు. బథికుండు 
మాతంగంబులయందు భయంబున దీర్చనిమ్న కూపంబునం బడిన తెణంగున సంసారమృత్యుగజ 
భయంబున గిరికందర ప్రాయంబయిన యజ్ఞాన తమంబునం బడుం గావున మాయచేత సంసార 
మార్గంబైన రాజభావంబు విడిచి సర్వభూతమైత్రి గలిగి జితేంద్రియుండవై జ్ఞానాసిచే మార్గంబు 
కడపల గనుమని పలికిన భూపాలుం డిట్లనియె. 175 


* కొందరు కాలచ(క్రమునే నియమించిన ఆ చక్రాయుధుని కొలువక కాకుల్లాంటివారూ, 
(గ్రద్దలాంటివారూ, కొంగల్లాంటివారూ అయిన పాషండులతో స్నేహం పెంచుకొంటారు. వారి వలలోపడి 
వంచింపబడతారు. కొందరు బ్రాహ్మణుకులంలో పుట్టి శాతం, స్మార్తం మొదలయిన వైదిక కర్మలు నియమ 

నిష్టలతో చేస్తున్నా విషయసుఖాలకు లోబడి పోతారు. చెట్టులాగా వయసు పెరుగుతుంది గాని నరుడు 
మనసా పెరుగడు. అంత్యకాలం సమీపించుతున్నా ఇహలోక సుఖాల మీద ఆశ పెంచుకొంటాడు. స్త్రీపురుష 
సంగమాభిలాషకు లోనై భార్యాపుత్రులందు స్నేహం పెంచుకొంటాడు. ఏనుగులకు భయపడ్డ బాటసారి 
తెలియక ఏనుగుల కోసం తవ్విన గోతులలో పడ్డట్టు సంసారి మృత్యువనే ఏనుగు భయంతో కొండగుహలాంటి 
అజ్ఞానమనే చీకటిలో పడతాడు. అందుచేత మాయను తొలగించుకొని, సంసార కారణమయిన నీ 
రాజభావాన్ని వదలిపెట్టు. అన్ని 'ప్రాణులపట్ల మైత్రి పెంచుకొని, ఇంద్రియాలను జయించు, జ్ఞానమనే కత్తి 
చేబట్టి మార్గం చేసుకొని భయంకరమైన ఆ అడవినుండి బయటపడు- అని బోధించగా రహూగణుడు 
భరతునితో ఇలా అన్నాడు. 


క. అక్కట, మానుష జన్మము, పెక్కువయై యుండు నెపు డభేదమతిం బెం 
పెక్కిన యోగిసమాగము, మక్కజముగ6 గలిగెనేని యఖిలాత్ములకున్‌. 176 


* భూలోకంలో అన్ని జన్మలలో మానవ జన్మం శ్రేష్టమని అంటారు. ఇది నిజమని ఏలాగున 
నమ్మాలి. మీ వంటి సర్వసములైన మహానీయుల సందర్శనం కలిగినప్పుడే ఇది సత్యమవుతుంది. 
క. ధరణీసురవర! నీ శ్రీ, చరణాంబుజ యుగళ రేణు సంస్పర్భము నా 
దురితంబు లడ€చె; నింతట, హరిభక్తియు నంతకంత కధికం బయ్యెన్‌. 177 
* భూసుర శ్రేష్ట! నీ శ్రీపాదపద్మపరాగాల సంస్పర్శనం నా పాపాలన్నింటినీ పటాపంచలు చేసింది 
అంతకంతకూ నాలో హరిభక్తి అతిశయించింది. 


వ. మజీయు విప్రవరులయందు యోగేశ్వరు లవధూత వేషంబునం జరియింపు చుందురు; గావున 
విప్రులు పిన్నలు పెద్దలనక యందణకు నమస్కారం బని స్తుతియించిన నా యోగీశ్వరుండును 
సింధుపతికి( గరుణాన్వితుం డగుచు. దత్వజ్ఞానం బుపదేశించి యా రాజుచేత నందితచరణుండై 
పూర్ణార్ణవంబునుం బోలె సంపూర్ణ కరుణారసపూరిత స్వాంతుండై వసుంధరం జరియించు చుండె; 
సింధుభూపతియును సుజన సమాగమంబున లబ్దతత్త్వ జ్ఞానుండయి దేహాత్మ భ్రమం బాసె నని 
పలికిన శుకయోగీంద్రునకుం బరీక్షిన్నరేంద్రుం డిట్లనియె. 178 


* యోగీశ్వరులు పరివ్రాజక వేషంలో బ్రాహ్మాణరూపంలో తిరుగు తుంటారు. వారికి వయసుతో 
నిమిత్తం లేదు. అందుచేత చిన్న పెద్ద తేడాలు చూడకుండా బ్రహ్మజ్ఞానం కలిగిన వారికందరికీ నా నమస్కారం 
అంటూ సింధుదేశాధిపతి భరతుణ్ణి స్తుతించాడు. కరుణా సముద్రుడైన ఆ యోగీశ్వరుడు సింధుపతి 
అయిన రహూగణునికి తత్త్యజ్ఞానం ఉపదేశించాడు. సింధుపతి (మొక్కులు అందుకొని భరతుడు పొంగి 
పొరలే మహాసము[ద్రంలా దయారస పరిపూర్ణమైన హృదయంతో భూమి మీద సంచరిస్తున్నాడు. సింధుభూపతి 
కూడ సత్పురుష సాంగత్యం కారణంగా తత్తజ్ఞానం పొందాడు. అతనికి దేహమే ఆత్మ అనే (భ్రమ నశించింది 
అని చెప్పిన శుకయోగీంద్రునితో పరీక్షిన్నరేంద్రుడు ఈ విధంగా అన్నాడు. 

చ. అరయయగ మక్షికంబు వినతాత్మజు( గూడంగలేని రీతి యీ 
భరతుని సచ్చరిత్రములు ప్రస్తుతి సేయంగ నీ వసుంధరన్‌ 
నరపతు లెల్ల నోపరు మనంబున నైనను నెంచ, నింక నా 
భరతుని పుణ్యవర్తనము( బ్రస్తుతి సేయంగ నాకు శక్యమే? 179 
* మహానుభావా! ఈగ ఎంత ఎగిరినా గరుత్మంతుని చేరుకోగలుగుతుందా? అలాగే రాజులందరూ 
కలసినా భరతుని సచ్చరిత్రం కొనియాడడం శక్యం గాదు. మనస్సుతో కూడా ఊహించలేరు. అందువల్ల 
భరతుని పవిత్ర చరిత్రం (ప్రస్తుతించడం నాకు సాధ్యం కాని పని. 


వ. నరేంద్రా! భరతుండు సుతదారరాజ్యాదులను బూర్వ కాలంబునంద విడిచి భగనత్సరుండగుచు 
యజ్ఞరూపంబును ధర్మస్వరూపంబును సాంఖ్యయోగంబును బైకృతి పురుష స్వరూపంబును బాసె, 
నట్టి భరతుని చరిత్రం బెవ్వరు సెప్పిన నెవ్వరు వినిన నట్టివారల( బుండరీకాక్షుండు రక్షించు, నాయు 
రభివృద్ధి యగు; ధనధాన్య సమృద్దియు నగుచుండ స్వర్గోపభోగంబులం బొందుదురని. 180 

* నరేంద్రా! భరతుడు పూర్వమందే పుత్రులనూ, భార్యలనూ, రాజ్యవైభవాన్ని వదలిపెట్టాడు. 

భగవంతునిపట్ల నిష్ట పెంచుకొన్నాడు. యజ్ఞమయుడూ, ధర్మ స్వరూపుడూ, సాంఖ్య యోగీశృరుడూ, ప్రకృతి 
పురుషాత శ్రకుడూ అయిన నారాయణునికి నమస్కారమంటూ హరిణరూపాన్ని పరిత్యజించాడు. అటువంటి 
పుణ్యపురుషుడైన భరతుని చరిత్రాన్ని వినిపించిన వారినీ, విన్నవారినీ శ్రీమన్నారాయణుడు తప్పక రక్షిస్తాడు. 
వారికి ఆయురభివృద్దీ, ధనధాన్య సమృద్ధీ సిద్దిస్తుంది. ఆ తరువాత వారు స్వర్గసౌఖ్యాలు అనుభవిస్తారు. 

మ. నరదేవాసుర యక్షరాక్షస మునీంద్రస్తుత్య! దివ్యాంబరా 
భరణాలంకృత! భక్త వత్సల! కృసాసారీణ! వైకుంఠ మం 
దిర! బృందావన భాసుర ప్రియధరిత్రీనాథ! గోవింద! శ్రీ 
కర! పుణ్యాకర! వాసుదేవ! త్రిజగత్కల్యాణ! గోపాలకా! 181 

* మానవులూ దేవతలూ యక్షులూ రాక్షసులూ మహామునులూ స్తుతించేవాడవూ; దివ్య వ(స్తాలూ, 

దివ్యభూషణాలూ అలంకరించుకున్న వాడవూ, భక్తులంటే అవ్యాజమయిన వాత్సల్యం ప్రదర్శించేవాడవూ, 
వైకుంఠం నివాసంగా కలవాడవూ, బృందావనంలో (ప్రకాశించేవాడవూ, భూదేవికి ప్రియమైన వాడవూ, గోవులను 
సంతోషపెట్టువాడవూ, సంపదలను (ప్రసాదించేవాడవూ, ముల్లోకాలకూ శుభం అందించే వాడవూ, అయిన 
శ్రీకృష్ణా! నీకు నమస్కారం. 


క. పరమపదవాస! దుషృత, హర!కరుణాకర! మహాత్మ! హతదితిసుత! భా 
సురగోసికామనోహర!, సరసిజదళనేత్ర! భక్త జననుతగాత్రా! 182 


* ఉత్తమోత్తమ మయిన పరమపదం నీ నివాసం. భక్తుల పాపాలను హరించుతావు. దయకు 
నిలయమయినవాడవు. మహానుభావుడవు. రాక్షసులను సంహరించినవాడవు. అందమైన గోపికల మనస్సులను 
చూరగొన్న వాడవు. కమల దళాలవంటి కన్నులు కలవాడవు; భక్తజనులచే స్తుతింపబడే దివ్యదేహం కల 
శ్రీకృష్ణా! నీకు నమస్కారం. 

మాలిని. 
సరస హృదయవాసా! చారులక్ష్మీ విలాసా!, భరితశుభచరిత్రా! భాస్కరాబ్బారినేత్రా! 
నిరుపమఘనగాత్రా! నిర్మలజ్ఞానపాత్రా!, గురుతరభవదూరా! గోపికాచిత్తచోరా! 183 


* సరసుల హృదయాలలో నివసించేవాడవు, భువనమోహిని అయిన లక్ష్మీదేవితో విహరించేవాడవూ, 
శుభ ప్రదమయిన చరిత్ర కలవాడవు, సూర్యచంద్రులు కన్నులుగా కలవాడవు, పోలికకు అందని 
నీలమేఘచ్చాయగల అవయవాలు కలవాడవు. స్వచ్చమైన జ్ఞానముచే ఒప్పువాడవు, భారమైన సంసార 
బాధలను దూరం చేసేవాడవూ, గోపికల హృదయాలను అపహరించిన వాడవూ అయిన శ్రీకృష్ణా! నీకు 
నమస్కారం. 


గ. ఇది సకల కవిజనానందకర బొప్పనామాత్యపు త్రగంగ నార్య ప్రణీతంబైన శ్రీమహాభాగవత పురాణంబు 
నందు బ్రియ(వ్రతుని సుజ్ఞానదీక్షయు, (బహ్మదర్శనంబును, నాగ్నీధ్రాదుల జన్మంబును, 
నుత్తమతామస రైవతుల జన్మంబును, బియ(వ్రతుండు వనంబునకుం జనుటయు, నాన్నీధ్రుం 
డస్సరసం బరి గ్రహించుటయు, వర్షాధిపతుల జన్మంబును, నాగ్నీధ్రుండు వనంబునకుం జనుటయును, 
నాభిప్రముఖుల రాజ్యంబును, నాభియజ్ఞంబును, బుషభంని జన్మంబును, బుుషబుంని 
రాజ్యాభిషేకంబును, భరతుండు ననంబునకు( జనుటయు, భరతుండు హరిణపోతంబునందలి 
ప్రీతింజేసి హరిణగర్భంబున జనియించుటయు, మరల విప్రసుతుండై జనియించుటయు, విప్రుండు 
చండికా గృహంబున బ్రదికి వచ్చుటయు, సింధుపతి విప్రసంవాదంబును నను కథలు గల పంచను 
స్కంధంబునందు( బ్రథమాశ్వాసము. 


* సకల సుకవుల సమూహానికి ఎంతో సంతోషం కలిగించేవాడయిన బొప్పనామాత్యుని కుమారుడు 
గంగనార్యుడు రచించిన శ్రీమహాభాగవత పురాణం పంచమ స్కంధంలోని ప్రథమాశ్యాసమిది. 


ఈ ఆశ్యాసంలో ప్రియవ్రతుడు పొందిన సుజ్ఞానదీక్ష, బ్రహ్మదేవుని సాక్షాత్కారం, ఆగ్నీ(ధ్రుడు 
మొదలయినవారి జన్మవృత్తాంతం, ఉత్తమ తామస రైవత మనువుల పుట్టుక, ప్రియవ్రతుడు వనములకు 
వెళ్ళడం, ఆన్నీధ్రుడు అప్పరస ్రీని వివాహ మాడడం, వర్షాధిపతుల జననం, ఆగ్నీధ్రుడు అడవికి వెళ్ళడం 
నాభిరాజు మొదలయినవారి రాజ్యపరిపాలనం, నాభిరాజు యజ్ఞం, బుషభుని జననం, బుషభుని 
రాజ్యపాలనం, భరతుని పుట్టుక, బుషభుడు తపస్సు నిమిత్తం వనాలకు వెళ్ళుతూ కుమారులకు విశిష్ట 
జ్ఞానం ఉపదేశించడం, భరతుని పట్టాభిషేకం, భరతుడు అరణ్యాలకు పోవడం, భరతుడు జింకపిల్ల మీద 
మమకారం పెంచుకొని జింక కడుపున పుట్టడం, అనంతరం (బ్రాహ్మణునికి కుమారుడై జన్మించడం, 
బలిపశువుగా బంధితుడై చండికాలయం నుండి తప్పించుకొని బయటపడడం, సింధుదేశాధిపతి అయిన 
రహూగణుని ప్రశ్నలకు సమాధానం చెప్పడం మొదలయిన సన్నివేశాలు వర్షింపబడ్డాయి. 


Fra Tm 

grees లోకాలోకప్రచార! లోకేశ్వర సు 
శ్లోక! భవభయనివారక!, గోకులమందార! నందగోపకుమారా! 1 
స లక్ష్మీదేవి మెప్పు పొందినవాడవూ, సమస్త లోకాలలో పేరెన్నిక గన్నవాడవూ, లోకాలన్నింటికీ 
ప్రభువయిన వాడవూ, మంచి యశస్సు కలవాడవూ, సంసారభయాలను నివారించేవాడవూ, గోకులంలోని 
వారికి కల్పవృక్షం వంటివాడవూ, నందగోపుని కుమారుడవూ అయిన శ్రీకృష్ణా! అవధరించు! 


న. సకల పురాణార్హ జ్ఞాన విఖ్యాతుండయిన సూతుం డిట్లనియె. 2 
* సకల పురాణ గాథల రహస్యాలను తెలుసుకోవడంలో విఖ్యాతుడైన సూతుడు శౌనకాది 
మహామునులతో ఈ విధంగా చెప్పాడు. 
క. మునులార! బాదరాయణి, యనఘాత్మకు(డైన యుత్తరాత్మజునకు స 
ద్వినయోక్తి భరతుచరితము, వినిసించుచు మజటియు నిట్లు వినిపించె. దగన్‌. 3 
* మునులారా! బాదరాయణుని కుమారుడయిన శ్రీశుకుడు పుణ్యాత్ముడూ ఉత్తరానందనుడూ 
అయిన పరీక్షిత్తుకు భరతుని చరిత్రం చక్కగా వినిపించి ఈలా అన్నాడు. 
ఆ. పార్ధివేంద్ర! యట్లు భరతాత్మజుండైన, సుమతి, ధర్మవర్తనమున దిరుగ 
నది యెజింగి దుష్టులైన పాషండులు, దనుమతంబు మిగుల( దలంచి పొగడి. 4 


* రాజేంద్రా! భరతుని కుమారుడయిన సుమతి ధర్మయుక్తంగా పరిపాలన సాగిస్తున్న సమయంలో 
దుర్మార్గులయిన పాషండులు తమ మతాన్ని స్టాపించాలనే ఉద్దేశంతో అతని దగ్గరకు వచ్చి ఈ విధంగా 
పొగడసాగారు. 


క. ధరణీవల్లభ! నిన్నును, నిరతంబును బుద్దదేవుని గొలిచిన యా 
తెజు(గున6 గొలిచెద మని భా, సురమతి బోధించి రపుడు సుముతిం బ్రీతిన్‌. 5 


* “ఓ మహారాజా! మేము నిత్యమూ బుద్ద దేవుణ్ణి కొలిచినట్లుగా నిన్ను సేవిస్తాం” అంటూ ప్రియోక్తులు 
పలికి ఎంతో తెలివితేటలు (ప్రదర్శిస్తూ తమ ధర్మాలను సుమతికి బోధింపసాగారు. 

వ. ఇట్లు పాషండబోధితుండైన సుమతికి ధ్రువసేనయందు దేవతాజిత్తను పుత్రుండు జనించె వానికి 
దేవద్యుమ్నుండను సత్వుత్రుం డాసురియం దుదయించె; న మ్మహాత్మునకు ధేనుమతియందు. 
బరమేష్టి జనియించె, నతనికి సువర్చలయందు. బ్రతీహుం డనువా(డు సుతుండయ్యె, నప్పరమ 
పురుషుండు సకల జనులకు బ్రహ్మోపదేశంబు సేసి తాను శుద్దాత్ముండై హరి స్మరణ సేయుచు 
యజ్ఞకరణ నిపుణులగు ప్రతిహర్త ప్రస్తోత యుద్దాత యను సత్వుత్రులం గాంచె, నా ప్రతిహర్తకు 
స్తుతి యందు వ్యోమభూవునావుక పుత్రద్వయం బుత్సన్నంబయ్య; నందు భూమునకు 
బుషికుల్యయందు నుద్గీథుం డను సుతుండు జనియించె, నతనికి దేవకుల్య యందు. బస్తోత 
గలిగె; నా ప్రస్తోతకు వరరుత్సయందు విభుండను తనయుం డుద్భవించె; నతనికి భారతియందు( 
బృథుషేణుం డుదయించె; నతనికి నాకూతియందు నక్తుండు గలిగె; నా నక్తునకు రాజర్షి శ్రేష్టుండగు 
గయుం డను మహాకీర్తి సంపన్నుం డుదయించె. 6 


* వేదనిందకు లయిన పాషండులు (క్రమంగా సుమతిని ప్రోత్సహిస్తూనే ఉన్నారు. అటువంటి 
సమయంలోనే సుమతి భార్య అయిన దేవసేనకు “దేవతాజిత్తు” అనే కొడుకు పుట్టాడు. అతడికి “ఆసురి” 
అనే భార్యవల్ల “దేవద్యుమ్ను” డనే సుపుత్రుడు జన్మించాడు. మహాపురుషుడైన ఆ దేవద్యుమ్మునికి 
ధేనుమతివల్ల 'పరమేష్టి' పుట్టాడు. సత్యసంధుడైన అతనికి సువర్చల వల్ల 'ప్రతీహుడు” కలిగాడు. అతడు 
చాల గొప్పవాడు. అందువల్ల జనుల కందరికీ బ్రహ్మోపదేశం చేశాడు. పరిశుద్ద మయిన మనస్సుతో హరిస్మరణ 
చేస్తుండేవాడు. ఆ (ప్రతీహుడికి ప్రతిహర్త, ప్రస్తోత, ఉద్గాత అనే ముగ్గురు కుమారులు పుట్టారు. వారు 
ముగ్గురూ యజ్ఞాలు చేయడంలో నిపుణులు. వారిలో ప్రతిహర్తకు 'స్తుతి' అనే భార్యవల్ల వ్యోముడు, భూముడు 
అనే ఇద్దరు కొడుకులు పుట్టారు. వారిలో భూమునికి 'బుషికుల్య' అనే భార్యవల్ల ఉద్గీథుడు అనే కొడుకు 
పుట్టాడు. అతనికి దేవకుల్యవల్ల 'ప్రస్తోత అనే కుమారుడు జనించాడు. ఆ (ప్రస్తోతకు 'వరరుత్స' వల్ల 
'విభు'డనే కొడుకు పుట్టాడు. అతనికి 'భారతి' వల్ల పృథుషేణుడు కలిగాడు. పృథుషేణునికి 'ఆకూతి' వల్ల 
'నక్తుడు' జనించాడు. ఆ నక్తుని కుమారుడే గయుడు రాజర్షులలో చాల గొప్పవాడై ఎంతో కీర్తి గడించాడు. 

ఆ. అట్టి గయునివలన నఖిల జీవుల. బ్రోన, దలంచి సాత్విక ప్రధాన మయిన 

యట్టి మేను దాల్చి యాత్మతత్వ జ్ఞాను(, డగుచు నుండె హరి నిజాంశమునను, 7 


* సకల జీవరాసులనూ రక్షించడం కోసం, విష్ణువు సత్త ప్రధానమయిన దేహం ధరించి ఆత్మ 
తత్త్వాన్ని తెలసిన వాడుగా గయుని రూపంలో అవతరించాడు అని పెద్దలు చెబుతారు. 


వ. ఇట్టి మహనీయ సుగుణాకరుండగు గయుని గాథానువర్లనంబు పురావిదులగు మహాత్ములచే నీ 
తెణంగున నుతింప(బడు చున్నది, సావధాన మనస్కుండవై యాలకింపు మని యిట్లనియె. 8 
* రాజా! గయుడు మహాసద్దుణ సంపన్నుడు. అతని కథలన్నీ పురాణవేత్తలయిన మహాత్ములకు 

బాగా తెలుసు. వారందరూ గయుణ్ణి ఏ విధంగా స్తుతిస్తున్నారో చెబుతాను. నీవు (శ్రద్ధగా ఏను. 

బై 


ధర్మమార్గంబున ధారుణీ జనులను బ్రేమతో( బోషణ (ప్రేషణోప 
లాలనశాసనలక్షణాదులచేత( బోషించుచును యజ్ఞములను యజ్ఞ 

పురుషు నీశ్వరు జిత్తమున నిల్సి సేవించి స్వాంతనుందున్న యీశ్వరుని. గాంచి 
యఖిలజీవతతికి నానంద మొస(గుచు నిరభిమానతమెయి ధరణినేలె 


ఆ. సత్యమందు మిగుల సత్సేవయందును, ధర్మమందు యజ్ఞకర్మమందు 
గయుడు నసుధలోన( గంజాక్షు(డే కాని, మానవుండు గాండు మానవేంద్ర! 9 


* పరీక్షిన్నరేంద్రా! గయుడు ధర్మమార్గానుసారంగా ప్రజలను సత్కర్మలలో నియోగిస్తూ, మంచి 
మాటలతో బుజ్జగిస్తూ మంచి పనులకు (ప్రోత్సహిస్తూ, అవసర మయినపుడు గట్టిగా మందలిస్తూ, ఎంతో 
సంతోషిస్తూ పరిపాలించాడు. యజ్ఞసమయాలలో తన మనస్సులో యజ్ఞపురుషుడయిన ఈశ్వరుణ్ణి నిలిపి 
సేవించాడు. హృదయస్స్థుడైన ఈశ్వరుణ్ణి సందర్శించాడు. సకల జీవరాశికి ఆనందం కలిగేలాగున స్వాభిమానం 
లేకుండా భూమిని పరిపాలించాడు. సత్య విషయంలో నేమి, మంచివారిని సేవించడంలో నేమి, ధర్మసంబంధంలో 
నేమి, యజ్ఞ కర్మల విషయంలో నేమి గయుడు సాక్షాత్తు విష్ణుస్వరూపుడే గాని మానవమా(త్రుడు కానేకాడు. 


వ. అట్టి మహాపురుషగుణగణ పరిపూర్ణుండగు గయునికి దక్ష కన్యకలగు శ్రద్ధాయై త్రిదయాదులు 
దమయంతన వచ్చి కోరిక లొసంగ, నతని ప్రజలకు వసుంధర కామధేనువై పిదుక, వేదంబులు 
సకల కామంబుల నిచ్చుచుండ, సంగరమున భంగంబు నొందిన రాజు లప్పనంబు సేయ, విప్రులు 
ధర్మం బాజవపాలు పంచియిడ, నిరంతర సోమపానంబును శ్రద్దాభక్తి యోగంబులు గలిగి యొనర్చు 
యజ్ఞంబుల నింద్రాదిదేవతలు తృప్తులై యజ్ఞఫలంబుల నొసంగి, బ్రహ్మాది తృణగుల్మలతా 
పర్యంతంబు సకల లోకంబుల వారినిం దృషప్తిం బొందించుచు, నీ హరిం దృప్తిం బొందంయజీయుచు, 
గయుండు సెక్కుకాలంబు రాజ్యంబు స్స్‌; నట్టి గయునికి జయంతి యందు. జితరథ 
స్వాత్యవరోధను లను మువ్వురు గొడుకులు పుట్టిరి; నా చిత్రరథునికి నూర్ణయందు సమ్రాట్టును, 
వానికి నుత్కళయందు మరీచియు, నా మేటికి బిందుమతియందు బిందుమంతుండును, నా 
బిందుముంతునకు సరఘయందు మధువును, మధువునకు సుమనస యను దాని యందు 
వీరవ్రతుండును, నా వీరవతునకు భోజయందు మన్యు ప్రమన్యువులను నిరువురును, నందు 
మన్యువునకు సత్యయందు భువనుండును, నతనికి దోషయందు( ద్వష్టయు, నా త్వష్టకు 
విరోచనయందు విరజుండనువాండును జనియించిరంత. 10 


* ముహాపురుషులకు ఎటువంటి గుణాలు ఉండవలెనో అటువంటి గుణాలు కలిగినవాడు గయుడు. 
అందుచేత దక్షప్రజాపతి పుత్రికలయిన (శ్రద్ద, మైత్రి, దయ మొదలయిన దేవతలు తమంత తాముగా 
వచ్చి వరాలు ప్రసాదించారు. భూదేవి ఆయన ప్రజలపాలిటి కామధేను వయింది. వేదాలు కోరిన కోరికలు 
అనుగ్రహిస్తున్నాయి. యుద్దంలో ఓడిపోయిన రాజులు కప్పం చెల్లిస్తున్నారు. బ్రాహ్మణులు తమ 

పుణ్యసంపదలో ఆరవభాగం పంచియిస్తున్నారు. ఎడతెగని సోమపానంతో, (శ్రద్దా భక్తులతో చేసే యజ్ఞాలతో 
ఇంద్రాది దేవతలు సంతృప్తి పడుతూ యజ్ఞఫలాన్ని ప్రసాదిస్తున్నారు. బ్రహ్మ మొదలు గడ్డిపరక పర్యంతం 
అన్ని లోకాల ప్రాణులనూ గయుడు సంతృప్తి పరిచాడు. ఇందువల్ల శ్రీహరికూడా సంతుష్టుడైనాడు ఈ 
విధంగా గయుడు చాలా కాలం రాజ్యపరిపాలన సాగించాడు. 


అటువంటి గయునికి జయంతి అనే భార్యవల్ల చిత్రరథుడు, స్వాతి, అవరోధనుడు అనే మువ్వురు 
కొడుకులు పుట్టారు. చిత్రరథునికి ఊర్ల వల్ల స(మ్రాట్టు పుట్టాడు. ఆ సమ్రాట్టుకు 'ఉత్కళి' వల్ల మరీచి 
కలిగాడు. మరీచికి 'బిందుమతి' వల్ల బిందుమంతుడు పుట్టాడు. ఆ బిందుమంతునికి 'సరఘ'” వల్ల మధువు 
జన్మించాడు. మధువునకు 'సుమనసి వల్ల వీరవ్రతుడు ఉదయించాడు. ఆ వీరవ్రతునికి 'భోజ' వల్ల 
మన్యు ప్రమన్యువులనే ఇద్దరు కుమారులు కలిగారు. వారిలో మన్యువుకు 'సత్య' వల్ల భువనుడు పుట్టాడు. 
భువనునికి 'దోషు వల్ల త్వష్ట జనించాడు. ధర్మాత్ముడైన త్వష్టకు విరోచనవల్ల 'విరజు' డనే వాడు జన్మించాడు. 


క. ఆ విరజున కుదయించిరి, భూవినుత విషూచియందు( బుత్ర్త శతంబు 
న్నావల నొక కన్యకయు, న్నావేళ సమస్త జనులు హర్షం బందన్‌. 11 


* ఓ రాజా! ఆ విరజునికి 'విషూచి' వల్ల నూరుగురు కొడుకులు పుట్టారు. వారందరూ శత్రువులను 
జయించగలవారు. వారికి ఒక చెల్లెలు కూడా పుట్టింది. విరజునికి కలిగిన సంతాన సంపత్తికి ప్రజలు చాలా 


సంతోషించారు. 


క. ఘను(డు ప్రియవతు వంశం, బునకుం దుదయె విరజుడు భూవిభువంశం 
బును దా నలంకరించెను, విను మిందావరజు( డయిన విష్ణుని మాడ్కిన్‌. 12 


* విరజుడు ప్రియ[వ్రతుని వంశంలో చివరివాడు, ఇంద్రుని తమ్ముడయిన ఉపేంద్రుని లాగున అతడు 
రాజవంశంలో రాణించాడు. 


క. అని పలికిన శుకయోగిం, గనుంగొని యభిమన్యు సుతు(డు గడు మోదముతో 
వనజదళాక్షుని మహిమలు, నిని సంతస మంది యనియె వేడుక మజణీయున్‌. 13 


* ఈ విధంగా విష్ణుమూర్తి శుకమహర్షి మాటలకు పరీక్షిత్తు చాల సంతోషించాడు. తానింకా 
విష్ణుమూర్తి మహిమలను వినాలనే కుతూహలంతో మరల ఈ విధంగా ప్రశ్నించాడు. 


వ. మునీంద్రా! సూర్యరశ్మి యెందాయకం బవర్తిల్లు, నక్షత్ర యుక్తంబులైన చంద్రకిరణంబు లెంతమేర( 
దిరుగు, నంత దూరంబు ప్రియ వ్రతుని రథనేమి ఘట్టనలచేత సప్తద్వీపంబులును, సప్తసము ద్రంబులు 
నయ్యెనని పలికితి వా ద్వీపససము[ద్రంబుల పరిమాణంబులు సవిస్తరంబులుగా నెణింగింపుము; 
గుణమయంబును స్థూలరూపంబును నయిన శ్రీహరి శరీరంబగు నీ లోకంబునందు నిలిపిన 
చిత్తం బగుణంబును, సూక్ష్మంబును, నాత్మ జ్యోతియు బ్రహ్మంబును నైన వాసుదేవుని యందు 
నిల్చుం గావున, ద్వీపవరాదివిస్తారంబు వినిపింపు మనిన శుకయోగీంద్రుం డిట్లనియె. 14 

* మునీంద్రా! ఎందాకా సూర్యరశ్మి ప్రసరిస్తుందో, ఎందాకా నక్షత్రాలతో కూడిన చంద్రుని కిరణాలు 
వ్యాపిస్తుంటాయో, అందాకా ప్రియ వ్రతుని రథచక్రాల ఒరపిడివల్ల సప్రద్వీపాలూ, సప్త సముద్రాలూ ఏర్పడ్డాయని 
చెప్పావు గదా! ఆ ద్వీపాల పరిమాణాలనూ సముద్రాల పరిమాణాలనూ సవిస్తరంగా వివరించి చెప్పు. ఈ 
లోకమంతా గుణమయమైన శ్రీహరి స్టూల స్వరూపమే. అందువల్ల అటువంటి భావనము లోక మందు 
నిలిపి నట్లయితే నిర్గణమూ, సూక్ష్మమూ, స్వయం(ప్రకాశమూ, బ్రహ్మస్వరూపమూ, అయిన వాసుదేవుని 
యందు మనస్సు సుస్థిరంగా లగ్న మవుతుంది. అందుచేత ద్వీపాలకూ, వర్గాలకూ, సముద్రాలకూ 
సంబంధించిన విశేషాలను సవిస్తరంగా వెల్లడించు” - అని ప్రార్థింపగా శుకయోగి పరీక్షిత్తుతో ఈలా 
అన్నాడు. 


క. ధరణీ వల్లభ! విను శ్రీ, హరిమాయా గుణవిభూతు లగు జల నిధులుం 
బర€గిన దీవులు వర్షము, లరయంగా( గొలంది వెట్ట నలవియె జగతిన్‌? 15 


* “రాజా! నీ వడిగినదానికి సమాధానం చెబుతాను విను. ఈ సముద్రాలూ; ఈ ద్వీపాలు, ఈ 
వర్గాలూ అన్నీ కూడా శ్రీహరి మాయవల్ల పుట్టిన వైభవాలే. వాటిని సంపూర్ణంగా వర్షించి చెప్పడం ఎవరికి 
చేతనవుతుంది? 


ఆ. తెలిసినంత వట్టు దెలిపెద సంక్షేప, మునను జిత్త గించి వినుము దెలియ 
ననుచు. జెప్ప( దొడగౌ నభిమన్యుసుతునకు, నింపుగాను శుకమునీంద్రు. డిట్లు. 16 


* “రాజేంద్రా! నాకు తెలిసినంతవరకు సంక్షేపంగా వర్షించి చెబుతాను. నీవు ఏకాగ్రచిత్తంతో విను” 
- అని శుకమునీంద్రుడు పరీక్షిన్నరేంద్రునకు ఈ విధంగా చెప్పసాగాడు. 


-: శుకయోగి యుపదేశమునం దెల్పు భూగోళ నిర్ణయము :- 


వ. నరేంద్రా! జంబూద్వీపంబు భూపద్మంబునకు మధ్య ప్రదేశంబున లక్షయోజనంబుల వెడల్పు నంతియ 
నిడుపునుం గలిగి కమలప[త్రంబునుం బోలె వర్తులాకారంబయి నవసహ(స్రయోజన పరిమితాయా 
మంబు గల నవవర్శంబులు నష్ట మర్యాదా గిరులునుం గలిగి విభక్తంబయి యుండు; నందు మధ్య 
వర్షం బిలావృతవర్షంబగు; నందు మధ్యప్రదేశంబున సువర్షమయంబయి. 17 


* నరేంద్రా! భూమి పద్మాకారంగా ఉంది. ఆ పద్మాకారమయిన భూమిలో జంబూద్వీపం తామరరేకు 
లాగున గుండ్రంగా కనిపిస్తుంది. అది లక్షయోజనాల పొడవూ లక్షయోజనాల వెడల్పూ కలిగి ఉంటుంది. 
దానిలో గుండ్రటి ఆకారాలతో తొమ్మిది వేల యోజనాల విస్తీర్లం గల తొమ్మిది వర్ణాలు ఉన్నాయి. వాటి 
నన్నిటినీ విభజించే సరిహద్దులుగా ఎనిమిది పర్వతాలున్నాయి. ఆ తొమ్మిది వర్గాలలో నట్టనడుమ 'ఇలావృత' 
మనే వర్షం ఉంది. దాని నడుమ బంగారు రంగుతో కూడిన పర్వతం ఉంది. 

క్త 


పోతన భాగవతము 


భూపద్మమునకు మేరువు, దీసించుచు( గర్లికాకృతిని బెం పగుచుం 
బ్రాపై కులగిరిరాజుగం జూపట్టును సురగణాళి చోద్యం బందన్‌. 18 


* అదే సువర్ణమయమైన సుమేరు పర్వతం, భూమి పద్మ మయితే సుమేరు పర్వతం దాని కర్షిక 
లాగున (ప్రకాశిస్తుంది. సుమేరువు సామాన్య మయినది కాదు. అది కులగిరులకే రాజు వంటిది. దేవత 
లందరూ ఆ పర్వతాన్ని చూచి ఆశ్చర్యచకితు లవుతుంటారు. 


ర్‌ 


9. 


మజణీయును నా మేరుగిరి లక్షయోజనో న్నత మగుచుండి యా నడిమి దళము 
విదితమై పదియాటువేల యోజనములు నంతియ పాంతునై యతిశయిల్లు; 
నామీ(ద విస్తార మరయ ముప్పది రెండు వేల యోజనముల వెలసి యుండు; 
నా గిరి కుత్తరంబందు నీల శ్వేత శృంగ పర్వతములు నింగి ముట్టి 


యుండు; రెండువేల యోజనంబుల దాంకం బణపు గలిగి పూర్వపశ్చిమాయ 
తంబు దక్షిణోత్తరంబును విస్తార, మగుచు మిగుల రమ్యమై నరేంద్ర ! 19 


* నరేంద్రా! ఆ మేరుగిరి లక్షయోజనాల ఎత్తు కలిగి ఉంది. దాని పాదప్రదేశం పదారువేల 
యోజనాల విసృతి గలిగి అంతే కొలత గల లోతు కలిగి ఉంది. అది పైన ముప్పది రెండువేల యోజనాల 
విస్ఫృతి కలిగి ఉంది. దానికి ఉత్తరపు దిక్కులో నీలము, శ్యేతము, శృంగవంతయు అనే పర్వతాలు ఆకాశాన్ని 
అంటుతూ నిలిచి ఉన్నాయి. వీని విస్తారము రెండువేల యోజనాలు. ఇవి తూర్పు నుండి పడమర వరకూ, 
ఉత్తరం నుండి దక్షిణానికి విస్తరించి ఉంటాయి. ఈ దృశ్యం చాల రమణీయంగా ఉంటుంది. 


న. 


ఇట్లు పూర్వపశ్చిమంబులు లవణ సాగరాంతంబులై యున్న సీమాపర్వతంబులయందు 
నీలశ్వేతశ్చంగవ త్సర్వతంబులు నిడివిని యథాక్రమంబున దశమాంశ న్యూన ప్రమాణ యోజనంబులు 
గలవిగా నుండు; వీని మధ్య ప్రదేశంబున రమ్యక హిరణ్మయ కురువర్షంబు లను నామంబులు 
గల వర్షంబు లుండు; వాని విస్తారంబులు నన సహస్ర యోజనంబులు గలిగి లనణ సము ద్రాంతంబులై 
క్రమంబున నీలాది పర్వత దీర్బ పరిమాణంబుల నుండు; నిలావృత వర్షంబునకు దక్షిణంబున 
నిషధ హేముకూట హిమవత్పర్వతంబులును సీమా పర్వతంబులును, బూర్వ పశ్చిమంబులు 
నిడుపును, దక్షిణోత్తరంబులు విశాలంబును నగుచు, నా నీలాదిపర్వతంబుల తీరున నుండు; నా 
గిరుల మధ్య ప్రదేశంబున హరివర్ష కింపురుషవర్ష భారతవర్షంబులను నామంబులు గల వర్షంబు 
లుండు; నా యిలా వృతవర్షంబునకు( బశ్చిమంబున మాల్యనత్సర్వతంబును, బూర్వ భాగంబున 
గంధమాదనంబను సీమా పర్వంతంబులు; పూర్వపశ్చిమంబులు నిడుపును, దక్షిణోత్తరంబులు 
విశాలంబును నగుచు నీలపర్వత నిషధపర్వతంబులం గదిసి, ద్విసహస్ర యోజనంబుల విస్తారంబై 
యుండు; మాల్యవత్సర్వతంబు పశ్చిమ సముద్రాంతంబై కేతుమాలవర్వంబును, గంధమాదన 
పర్వతంబునకు( బూర్వ భాగంబున సముద్రాంతం బగుచు భద్రాశ్వవర్షంబును, మేరువునకుం 
దూర్పున మందరపర్వతంబును, దక్షిణంబున మేరుమందర పర్వతంబులును, బడమటి పార్ప్వంబుల 
నుత్తరమునం గుముద పర్వతంబులు నను నామంబులు గలిగి యయుత యోజనోన్నతంబులయి 

మేరునగం బను మధ్యోన్నత మేధిస్తంభంబునకుం జతుర్ముఖంబుల హ్రస్వస్తంభములుం బోలె 

నుండు; నా చతుస్సృ్రంభంబుల యందును బర్వతశిఖరంబుల వెలుంగొందు కేతువులునుంబోలె. 

జూతజంబు కదంబ న్యగ్రోధంబు లను వృక్షరాజంబులు గ్రమంబున నొండొంటికి నేకాదశశత 

యోజనాయతంబును శతయోజనవిస్తారంబును గలిగియుండు; మటేయు నా పర్వత శిఖరంబుల( 

గ్రమంబునం బయో మ ధ్విక్షురస మృష్ట జలంబులు గలిగి శతయోజన విస్తారంబులయిన 

సరోవరంబులు దేజరిల్లు; నందు సుస్నాతు లఅగువారలకు యోగైశ్వర్యంబులు స్వభానంబునం 

గలుగు; మటియు నందన చైత్ర రథ వై భాజిక సర్వతోభద్రంబులను నామంబులు గల దేవోద్యానంబు 

లా పర్వత శిఖరంబుల వెలు(గొందుచుండు; నందు దేవతాగణంబులు దేవాంగనలం గూడి గంధర్వుల 

గీతనృత్యంబులు గనుంగొనుచు విహరింతు రంత. 20 

* తూరుపు పడమరలలో ఉప్పునీటి సముద్రం వరకూ ఉన్న సరిహద్దు పర్వతాలలో నీలశ్వేత 

శృంగవత్పర్వతాలు (క్రమంగా ఒకదాని కంటె ఒకటి పదియోజనాలు తక్కువ పొడవు కలిగి ఉంటాయి. ఈ 

మూడు పర్వతాల నడిమి ప్రదేశంలో రమ్యక, హిరణ్మయ, కురునామాలు గల మూడు వర్షాలు ఉన్నాయి. 

అవి ఒక్కొక్కటి తొమ్మిది వేలయోజనాల విస్తృతి కలిగి ఉన్నాయి . అవన్నీ సముద్రం దాకా వ్యాపించి 
ఉన్నాయి. ఆ మూడు వర్షాల పొడవు నీలశ్వేత శృంగవత్పర్వతాల పొడవుతో సమానంగా ఉంటుంది. 


ఇలావృత వర్షానికి దక్షిణంగా మూడు సరిహద్దు పర్వతాలు ఉన్నాయి. అవే నిషధ పర్వతం, హేమకూట 
పర్వతం, హిమవత్సర్వతం. ఇవి తూర్పు నుండి పడమటి వరకూ పొడవూ, ఉత్తరం నుండి దక్షిణం వరకూ 
వెడల్పూ కలిగి ఉన్నాయి. వీని నిడివి నీలశ్వేత శృంగవత్‌ పర్వతాలతో సమానంగా ఉంటుంది. ఈ మూడు 
కొండల నడుమ మూడు భూటప్రదేశాలున్నాయి. అవే హరివర్షం, కింపురుషం, భారతవర్షం అనేవి. 


ఇలావృత వర్షానికి పశ్చిమంలో మాల్యవంతం, తూర్పున గంధమాదనం అనే సరిహద్దు 
పర్వతాలున్నాయి. అవి తూర్పు పడమరలకు పొడవూ, ఉత్తర దక్షిణాలకు వెడల్పూ కలిగి నీలపర్వత నిషధ 
పర్వతాలను ఆనుకొని ఉన్నాయి. వాని విస్తృతి రెండువేల యోజనాలు. మాల్యవంతం, గంధమాదనం అనే 
ఈ రెండూ కేతుమాల భ(ద్రాశ్వ వర్గాలకు సరిహద్దు పర్వతాలుగా ఉన్నాయి. సుమేరు పర్వతానికి తూర్పున 
మందర పర్వతం, దక్షిణాన మేరుమందర పర్వతం, పడమట సుపార్చ్య పర్వతం, ఉత్తరాన కుముద పర్వతం 
ఉన్నాయి, ఈ నాలుగు పర్వతాలు పదివేల యోజనాలు ఎత్తు కలిగి ఉన్నవి. 


ఇన్నిటికీ నడుమ మేరుపర్వతం ఎత్తుగా పొడుగైన స్తంభంలాగా ఉంటే మిగిలిన పర్వతాలు నాలుగు 
పక్కల నాటిన పొట్టి గుంజల లాగున ఉన్నాయి. 


ఈ నాలుగు పర్వత శిఖరాలమీద పతాకాల లాగున (క్రమంగా పెద్ద పెద్ద మామిడి చెట్టూ, నేరేడు 

చెట్టూ, కడిమి చెట్టూ, మర్రి చెట్టూ ఉంటాయి. ఈ వృక్షరాజాలు ఒక్కొక్కటి పదకొండు వందల యోజనాల 
ని (30) (30) 

పొడవూ, నూరు యోజనాలు వెడల్పూ కలిగి ఉంటాయి. ఇంతే గాక ఆ నాలుగు పర్వత శిఖరాలమీద 

శతయోజన విస్తీర్షము లయిన నాలుగు పెద్ద పెద్ద సరోవరాలు ఉన్నాయి. (క్రమంగా వాటి పేర్లు క్షీర 
చలం ౨ ౨ యణ 
సరస్సు, మధు సరస్సు, ఇక్షురస సరస్సు, నిర్మల జల సరస్సు. ఆ సరస్సులలో స్నానం చేసేవారికి 
స్వభావం చేతనే యోగ నిష్టా, అణిమాది సిద్దులూ సిద్దిస్తాయి. ఇంకా ఆ పర్వత శిఖరాలపైన నందనం, 
చైత్రరథం, వైభ్రాజకం, సర్వతోభద్రం- అనే దేవోద్యానాలు ఉన్నాయి. ఈ ఉద్యాన వనాలలో దేవతలు 
దేవకాంతలతో కూడి గంధర్వుల ఆటపాటలను ఆలకించుతూ ఆలోకించుతూ ఆనందంగా విహరిస్తారు. 


ఉ. మందరపర్వతంబు తుది మామిడి పం డ్లమృతోపమానమై 
మందరశైల శృంగక సమానములై గిరిమీ(ద వ్రాల మా 
కందఫలామృ తంబు గల(గం బడి జాణ మహాప్రవాహమై 
యం దరుణోదనామమున నద్భుతమై విలసిల్లు నెంతయున్‌. 21 


* మందర పర్వతం మీద మామిడి చెట్టు ఉన్నాయి. ఆ చెట్ల పండ్లు పర్వత శిఖరాలంత పెద్దవి. ఆ 
పండ్ల రుచి అమృతంతో సమానంగా ఉంటుంది. బాగా మాగిన ఆ పండ్లు చెట్ల నుండి ఆ కొండమీద 
రాలుతాయి. ఆ పండ్లు పడి పగిలినపుడు ఆ పండ్లరసం అద్భుతమైన మహాప్రవాహమై “అరుణోదం” అనే 
నదిగా (ప్రవహిస్తుంది. 

చ. కడు నుధురంబునన్‌ సురభిగంధముచే నరుణ ప్రకాశతన్‌ 

వడిగొని మందరాచలము వంతల చెంతల జాటి యంతలో 
దొడితొడి నాయిలావృత్తము( దోయచు వింతగ బూర్వవాహియై 
యడరు( దరంగ సంతతుల నందటి నచ్చట( జేయు ధన్యులన్‌. 22 


* ఆ నదీరసాలు చాలా తియ్యనివి. సుగంధంతో కూడినవి. ఎర్రని రంగు గలవి. ఆ నది 
మందరాచలం నుండి బయల్వెడలి తూర్పు వైపుగా ఇలావృత వర్షాన్ని ఒరుసుకుంటూ సాగిపోతుంది. ఆ 
నదీ తరంగాలు అందరినీ పవిత్రం చేస్తుంటాయి. 


ఆ. ఆ నదీజలంబు లాడిన యచ్చటి, యంబికానుచరుల యంగగంధ 
మంది పనను( డంత మనుజేశ! పదియోజ, నములు సుట్టు( బరిమళముల నింపు. 23 


* ఓ రాజా! ఆ నదీజలాలలో పార్వతీదేవి చెలికత్తెలు స్నానం చేస్తారు. వారి శరీరమందలి 
దివ్యపరిమళాన్ని (గ్రహించిన వాయువు పదివేల యోజనాల పర్యంతమూ సుగంధాలు వెదజల్లుతుంది. 


ఆ. మేరు మందరముల మీ(ద జంబూఫలం, బులు మహాగజోపములుగ వ్రాలి 
యనిసి యంత. దద్రసామృతం బల్లన, య మ్మహానగంబునందు( బొడమి. 24 


* వేరుమందర పర్వతం మీద నేరేడు పండ్డున్నాయి. ఆ పండ్లు పెద్ద ఏనుగులంత ఉంటాయి. చెట్ల 
నుండి రాలిపడి పగిలిన ఆ పండ్ల రసమే ప్రవాహంగా ఆ కొండమీద జాలు వారుతుంది. 

క. అనుపమ మగు జంబూనది, యను పేరను వెలసి లీల నరుగుచు నంతన్‌ 
ఘనత నిలావృత వర్షము, పనుపడ( దడుపుచును ధరణి. బ్రవహించు. దగన్‌, 25 


* ఆ నేరేడు పండ్ల రసం నదిగా ప్రవహిస్తుంది. ఆ నది పేరు జంబూనది. సాటిలేని ఆ నది 
ఇలావృత వర్షప్రదేశాన్ని తడుపుతూ ఆ భూభాగం మీద (ప్రవహిస్తుంది. 
ఉ. ఆ నదినీటం దోంగి పదనై యటు మృత్తని లార్కసంగతిం 
బూని కడున్‌ విపాకమున( బొందుచు శుద్దసువర్లజాతి జాం 
బూనద నామమొంది సురముఖ్యుల కెల్లను భూషణార్హమై 
మానుగ వన్నె మించి కడు మంచిదియై విలసిల్లు నెంతయున్‌. 26 


* ఆ జంబూనదీ జలంతో బాగా నానిన మట్టి వాయు సూర్యసంపర్కంవల్ల పరిపక్వమై బంగారంలాగా 


మారిపోతుంది. ఆ కారణంగా బంగారానికి “జంబూపదం” అనే పేరు వచ్చింది. మంచి వన్నె గల ఆ శుద్ద 
సువర్గాన్ని దేవతలు భూషణాలుగా చేసుకొని అలంకరించుకుంటారు. 


వ. మజీయు సుపార్చ్య నగాగ్రంబునందు( బంచవ్యామపరీణాహ బంధురంబులగు నైదు మధుధారా 
ప్రవాహంబులు సంచముఖంబులు వెడలి సుపార్వనగ శృంగంబులం బడి యిలావృత వర్షంబు 
పశ్చిమభాగంబు( దడుపుచుం బ్రవహించు, నా తేనియ ననుభవించువారల ముఖమారుత సుగంధంబు 
శతయోజన పర్యంతంబు( బరిమళించు. 27 


* సుపార్భ్యమనే పర్వతం మీద పెద్ద కడిమి చెట్టున్నది. ఆ వృక్ష కోటరముల నుండి ఐదు మధుధారా 
(ప్రవాహాలు ఐదు దిక్కులా (ప్రవహిస్తూ ఉంటాయి. 


ఒక్కొక్క ప్రవాహం ఐదు బారల వెడల్పు కలిగి చిన్న నదిగా ఉంటుంది. ఈ ఐదు (ప్రవాహాలూ 
సుపార్య పర్వత శిఖరం మీద నుండి కిందికి ప్రవహిస్తూ ఇలావృత వర్షం పడమటి భాగాన్ని తడుపు 
తుంటాయి. ఆ ఐదు తేనె ప్రవాహాలనూ ఆస్యాదించినవారి ముఖాల నుండి వెలువడిన పరిమళం నూరు 
యోజనాల పర్యంతం వ్యాపిస్తుంది. 
సీ. కుముద పర్వత శిఖాగ్రమున నుత్సన్నమై కనుపట్టు వటతరు స్కంధమునను 
నుదయించునట్టి పయో దధి ఘృత మధు గుడ విశిష్టాన్నంబు లుడుగ కెపుడు 
నంబర శయ్యాసనాభరణాది వస్తువులు గోరికలు దీర్చుచును గుముద 
పర్వతా(గ్రంబున( బడి యిలావృతవర్షమున జనులకు నెల్ల భోగ్యములను 


ఆ. వదల కొసణగు, వారి వళిపలితంబులు, దల(గు దుష్టగంధములను బాయు 
మరణభయము ముదిమి పొరయ దెన్నండును శ్చ తోష్టబాధ సెందకుండు నధిప! 28 


* ఓ రాజా! కుముద పర్వత శిఖరం మీద బాగా పెరిగిన పెద్ద మర్రిచెట్టు ఉన్నది. ఆ మర్రి మాను 
నుండి పాలు, పెరుగు, నేయి, తేనె, బెల్లం ఇంకా రకరకాల రుచులు కలిగిన ఆహారపదార్థాలు ఎప్పుడూ 

ఉత్పన్న మవుతుంటాయి. వస్త్రాలు, పాన్సులు, ఆసనాలు, నగలు మొదలయిన వస్తువులను ఆ వటవృక్షం 
ప్రసాదిస్తుంది. ఆ మర్రిమాను కోరిన కోరికలు తీరుస్తూ ఇలావృత వర్షంలో నివసించే ప్రజల కందరికీ 
సమస్త విధాలయిన సుఖ సంపత్తిని ప్రసాదిస్తుంది. ఆ ఆహార పదార్థాలు వాడడం వల్లనూ ఆ (ప్రదేశంలో 
అయాచితంగా దక్కే సుఖభోగానుభవం వల్లనూ అక్కడ ఎవరికీ ముసలితనం రాదు. చర్మం ముడుతలు 
పడదు. జుట్టు నరిసిపోదు. శరీర దుర్గంధం ఉండదు. మరణభయం అసలు లేదు. చలి, ఎండ బాధలు 
ఉండనే ఉండవు. 


ఆ. దేవదానవులును దివ్యమునీంద్ర గం, ధర్వు లాదిగాణగ దగిలి యాశ్ర 
యించి యుందు, రా గిరీంద్ర మూలమునందు, హర్షమంది ఘన విహార లీల. 29 


* దేవతలు, రాక్షసులు, దివ్యమునీంద్రులు, గంధర్వులు మొదలయిన వారందరూ ఆ కుముద 
పర్వతాన్ని ఆశ్రయించి పట్టరాని సంతోషంతో విహరిస్తుంటారు. 


వ. నరేంద్రా! కురంగ కురర కుసుంభ వైకంకత త్రికూట శిశిర పతంగ రుచక నిషధ శితివాస కపిల 
శంఖాదులయిన పర్వతంబులు మేరుపర్వతకర్ణికకు( గేసరంబులయి పరివేష్టించి యుండు, నామేరు 
నగేంద్రంబునకు( బూర్వభాగంబున జఠర దేవకూటంబులును, బశ్చిమంబునం బననపారియాత్రంబులు 
నను పర్వతంబులు నాలుగు, నొండొంటికి దక్షిణోత్తరంబుల నష్టాదశ సహస్ర యోజనంబుల 
నిడుపును బూర్వ పశ్చిమంబుల ద్విసహస్ర యోజనంబుల వెడల్పును నగుచు దక్షిణంబున. గ్లైలాసకర 
వీరంబులును, నుత్తరంబున( ద్రిశ్చంగమకరంబులను నామంబులు గల పర్వతంబులు నాలుగును, 
బూర్వపశ్చిమంబుల నష్టాదశసహస్ర యోజనంబుల నిడుపును, దక్షిణోత్తరంబులు ద్విసహస్రయోజనంబుల 
వెడల్పును నగుచు నగ్నిపురుషునకుం బదక్షిణం బగుచున్న పరిస్తరణంబుల చందంబున 
మేరువునకుం బ్రదక్షిణంబుగా నష్ట నగంబులు నిలిచియుండు, మేరు శిఖరంబున దశసహస్ర 
యోజనంబుల నిడుపు నంతియ విస్తారంబు నగుచు సువర్షమయంబయిన బహ్మపురంబు 
దేజరిల్లుచుండు, నా పట్టణంబునకు నష్టదిక్కుల యందును లోక పాలుర పురంబు లుండు.30 


* నరేంద్రా! మేరుపర్వతం తామరదుద్దు; దానిచుట్టూ కురంగం, కురరం, కుసుంభం, వైకంకతం, 
'త్రికూటం, శిశిరం, పతంగం, రుచకం, విషధం, శితివాసం, కపిలం, శంఖం మొదలయిన పర్వతాలు 
కేసరాలుగా ఉన్నాయి. ఆ మేరుపర్వతానికి తూర్పుభాగంలో జఠరగిరి, దేవకూటంఅనే కొండలున్నాయి. 
పడమట పవనగిరి, పారియాత్రం అనే పర్వతాలున్నాయి. ఈ నాలుగు పర్వతాలు ఒక్కొక్కటి దక్షిణం 
నుంచి ఉత్తరం వరకూ పద్దెనిమిది వేల యోజనాలు పొడవు, తూర్పు నుండి పడమటి వరకూ రెండువేల 
యోజనాల వెడల్పు కలిగి ఉంటాయి. ఆ కొండలు ఒక్కొక్క దానికి తూర్పు నుండి పడమరకు పద్దెనిమిది 
యోజనాల పొడవూ, దక్షిణం నుండి ఉత్తరానికి రెండువేల యోజనాల వెడల్పూ ఉంటుంది. మేరువు చుట్టూ 
ఉన్న ఎనిమిది కొండలు అన్నిహోత్రునికి ప్రదక్షిణం చేస్తున్న జ్వాలల లాగున నిలిచి ఉన్నాయి. మేరు 
పర్వతశిఖరంలో (బహ్మపురం ఉన్నది. అది పదివేల యోజనాల పొడపు, అంతే వెడల్పు కలిగిన ప్రదేశం. 
ఇదంతా బంగారు భూమి. ఆ బ్రహ్మపురానికి ఎనిమిది దిక్కుల లోనూ అష్టదిక్సాలకుల పట్టణాలున్నాయి. 

క. పరమేష్టి పట్టణంబున, హరి మున్ను త్రివిక్రమణము లందన్‌ సర్వే 
శ్వర చరణాగ్ర నభఖాహతి(, బరువడి నూర్చ్వాండ మంత బగిలె నరేంద్రా! 31 


* ఓ రాజా! బ్రహ్మపట్టణంలో నారాయణుడు ్రివిక్రమత్వాన్ని ప్రదర్శించాడు. అప్పుడాయన కాలిగోటి 

దెబ్బకు బ్రహ్మాండం పై భాగం చిట్లి బద్దలయింది. 

న. ఇట్లు చరణనఖస్పర్భంజేసి భేదింపంబడ్డ యూర్హ్యకటాహ నివరంబు నలన నంతః ప్రవేశంబు సేయుచున్న 
బాహ్యజలధార శ్రీహరిపాదస్పర్భం జేయుచు6 జనుదెంచి సకలలోకజనంబుల దురితంబులు వాపుచు 
భగవత్సాది యనుపేరం దేజరిల్లుచు దీర్భ కాలంబు స్వర్గంబున విహరించుచు, విష్ణుపదంబున నుత్తానపాద 
పుత్రుండును బరమ భాగనతుండునైన (ధ్రువుండు తన కులదేవతయైన శ్రీహరి పాదోదకంబు. 
బ్రతిదినంబును భక్తియోగంబున నిమీలితనేత్రుండై యానందబాష్పంబుల రోమాంచితగాత్రుండై 
యత్యాదరంబున నే(డును శిరంబున ధరియించుచున్నవా( డతనికి నధోభాగంబున నుండు 
మండలాధిపతులైన సప్తర్శులును హరిపాదోదక ప్రభావంబు నెజీంగి తాము పొందు తపళ్ళుద్ధి 
యాకాశగంగాజలంబుల స్నాతు లగుటయే యని సర్వభూతాంతర్యామి యగు నీశ్వరునియందు భక్తి 
సలిపి యితర పదార్థాపేక్ష సేయక మోక్షార్ధి ముక్తి మార్గంబు బహుమానంబు సేయు తెజంగున 
బహుమానయుక్తంబుగా( దమ జటాజూటంబుల యందు నే(డును ధరియించుచుండుదురు. 32 


é (త్రివ(క్రమావతారం ప్రదర్శించిన శ్రీమన్నారాయణుని వామపాదాంగుష్టనఖంచేత (బ్రహ్మాండం పై 
కప్పు బద్దలు కాగా ఒక రంధ్రం ఏర్పడింది. అపుడు అంతవరకూ వెలుపలి వైపు (ప్రవహిస్తున్న జలధార 
అంతర్వాహినియె (త్రివిక్రమదేవుని పాదాన్ని స్పృశిస్తూ ప్రవహించింది. ఆ ప్రవాహమే 'భగవత్సాది" అనే 
పేరుతో సకల లోకాల పాపాలను పరిహరిస్తూ చాలకాలం స్వర్గంలో విహరించింది. ఉత్తానపాదుని 
కుమారుడూ, భాగవతులలో అగ్రేసరుడూ అయిన (ధ్రువుడు తన ఇలవేల్పయిన శ్రీహరి పాదోదకాన్ని 
ప్రతిదినం నిమీలితనే(త్రుడై భక్తితో స్వీకరిస్తూ ఆనంద బాష్పాలతో, పులకించిన దేహంతో, ఎంతో ఆదరంతో 
నేటికీ తలపై చల్లుకొంటున్నాడు. ఆ (ధ్రువునికి దిగువ భాగంలోనే మండలాధి పతులయిన సప్తర్షులున్నారు. 
వారు శ్రీమన్నారాయణుని పాదోదక ప్రభావం తెలుసుకొని ఆకాశగంగలో స్నానం చేయడమే తమ తపస్సిద్ధి 
అని భావిస్తారు. అలా స్నానం చేయడం వల్ల తమ జన్మ చరితార్థ మవుతున్నట్టు విశ్వసిస్తారు. అఖిల 
జగత్తులో అంతర్యామిగా ఉన్న శ్రీమన్నారాయణునిపై భక్తి దృఢంగా నిలిపి, వేరే ప్రాపంచిక మయిన 
వస్తువులపై అపేక్ష లేకుండా, మోక్షం కోరే వ్యక్తి ముక్తి మార్గాన్ని గౌరవించినట్టు భక్త గౌరవాలతో సప్తమహర్షులు 
ఆ ఆకాశగంగా జలాన్ని తమ జటాజూటాలలో ఈ నాటికీ ధరిస్తుంటారు. 

సీ. అంత నసంఖ్యంబులైన దివ్య విమాన సంకులంబుల సువిశాలమైన 

దేవమార్గంబున దిగి వచ్చి చంద్రమండలము( దోయచు మేరునగ శిఖాగ్ర 
మునను నా బ్రహ్మదేవుని పట్టణమునకు వచ్చి యందుల( జతుర్వారములను 
నరుసతో దీర్చ ప్రవాహంబు లగుచును బ్రవహించి యమల ప్రభావములను 


320 పోతన భాగవతము 


ఆ. నరుగు లవణసాగరాంతంబులుగ నాల్లు, మోములందు నాల్గు నామములను 
దన్ను గన్నవారి. దన వారిందో(గిన, వారికెల్ల నమృతవారి యగుచు. 33 


* విష్ణుమూర్తి పాదం నుండి వినిర్ణతమైన ఆకాశగంగ లెక్కలేనన్ని దివ్యవిమానాలతో నిండి 
సువిశాలమయిన దేవమార్గం గుండా వచ్చి చంద్రమండలాన్ని ఒరుసుకుంటూ మేరుపర్వత శిఖరాగ్రానికి 
చేరుకుంటుంది. అక్కడి ఆ బ్రహ్మపట్టణం నాలుగు ద్వారాలగుండా సీత, చక్షువు, భద్ర, అలకనంద అనే 
నాలుగు నామాలతో నాలుగు విధాలుగా ప్రవహించి చివరకు లవణ సముద్రంలో కలిసిపోతుంది. ఆ గంగా 
జలాలు తమను దర్శించే వారికినీ, తమలో స్నానం చేసేవారికినీ అమృతత్వం ప్రసాదిస్తూ ఉంటాయి. 


వ. ఇట్లు పీత యను పేర వినుతి నొందిన యమ్మహానదీప్రవాహంబు బ్రహ్మసదన పూర్వ ద్వారంబున 
వెడలి కేసరానలయంబు( దడుపుచు గంధమాదనాద్రికిం జని భద్రాశ్వవర్షంబుం బావనంబు సేయుచు 
బూర్వ లనణసాగరంబునం బ్రవేశించు; జక్షు ననుపేరం దేజరిల్లెడు దీర్చ ప్రవాహంబు పశ్చిమ 
ద్వారంబున వెడలి మాల్యవత్పర్వతంబు నుత్తరించి కేతుమాలవర్షంబుం బవిత్రంబు సేయుచు 
బశ్చిమ లవణార్లవంబునం గలియు, భద్ర యను పేర వెలుగొందిన యతుల ప్రవాహం బుత్తర 
ద్వారంబున వెడలి కుముదనీల శ్వేతాఖ్య పర్వత శిఖరంబులం [గ్రమంబునం బ్రవహించుచు 
శృంగనగరంబునకుం జని మానసోత్తరంబు లగు నుత్తర కురుభూముల( బవిత్రంబు సేయుచు 
నుత్తర లవణ సాగరంబు జేరు, నలకనంద యనం బ్రఖ్యాతిం గాంచిన యమ్మహానదీ ప్రవాహంబు 
బ్రహ్మసదన దక్షిణద్వారంబున వెడలి యత్యంత దుర్గమంబు లైన భూధరంబుల6 గడచి హేమకూట 
హిమకూట నగంబుల నుత్తరించి యతివేగంబున( గర్మక్షేత్రంబగు భారత వర్షంబు( బావనంబు 
సేయుచు దక్షిణ లవణాంబుధిం గలయు నంత. 34 


* సీత అనే పేరుతో ప్రఖ్యాతమయిన నదీ ప్రవాహం బ్రహ్మపురం తూర్పుద్వారం నుంచి ప్రవహించి 
కేసరగిరి శిఖరాలను తడుపుతూ గంధమాదన పర్వతం మీదుగా సాగి 'భద్రాశ్వ వర్షాన్ని" పవిత్రం చేస్తూ 
తూర్పువైపున లవణ సముద్రంలో ప్రవేశిస్తుంది. 


(బ్రహ్మపురం పడమటి ద్వారం నుండి వెలువడిన ప్రవాహం పేరు “చక్షువు. ఆ ప్రవాహం మాల్యవంత 
మనే పర్వతాన్ని దాటి కేతుమాల వర్షాన్ని పవిత్రంచేస్తూ పడమటి సము(ద్రంలో సంగ మిస్తుంది. 


(బ్రహ్మపట్టణం ఉత్తరద్వారం గుండా వెలువడిన ప్రవాహం పేరు 'భద్రి. అది కుముదం, నీల, శ్వేతం 
అనే పర్వత శిఖరాల మీదుగా (ప్రవహిస్తూ, శృంగనగరం చేరుకొని, అక్కడ నుండి మానసోత్తరాలైన 
కురుభూములను పవిత్రం చేస్తూ ఉత్తర సముద్రంలో కలుస్తుంది. 


(బ్రహ్మనగరం దక్షిణద్యారం నుండి వెలువడిన నది పేరు 'అలకనంది. అది మిక్కిలి దుర్గమాలైన 
పర్వత పంక్తులగుండా ప్రవహించి హేమకూటం, హిమకూటం అనే పర్వత ప్రాంతాలను దాటి వచ్చి చాల 
ఉరవడితో కర్మక్షేత్రమయిన భారత వర్షాన్ని పవిత్రం చేస్తుంది. ఆ తరువాత దక్షిణ సముద్రంలో కలిసిపోతుంది. 

జ 


జగతిలో మేరు వాదిగం బర్వతములకు( బుత్రిక లైనట్టి పుణ్యతీర్ద 

ములు వేల సంఖ్యలు గలవు; జంబూద్వీప మందు భారతవర్ష్శ మరయ గర్మ 
భూమి; దక్కిన వర్షముల దివంబున నుండి భువికి వచ్చినవారు పుణ్యశేష 

ములు భుజించుచు నుండు; భూస్వర్గ మన(దగు నా వరముల నుండునట్టి వార 


ఆ. లయుత సంఖ్య వత్సరాయువు లయుత మా, తంగబలులు దేనతాసమాను 
లతులవజదేహు లధిక ప్రమోదితు, లప్రమత్తు లార్యు లనఘు లధిప! 35 


ఓ రాజా! ప్రపంచంలో మేరువువంటి పర్వతాలు ఎన్నో ఉన్నాయి. వాటికి పుత్రిక లేమో అన్నట్టుగా 
పుణ్యతీర్థాలు ఉన్నాయి. వాటిని లెక్కపెట్టడం వీలుకాని పని. అవి వేల సంఖ్యలో ఉన్నాయి. జంబూద్వీపంలో 
భారతవర్షం కర్మభూమి. తక్కిన వర్షాలు భోగభూములు. స్వర్గం నుండి భూమికి దిగివచ్చినవారు, అక్కడ 
పుణ్యఫలాలు అనుభవిస్తుంటారు. భూలోక స్వర్గం వంటి ఆ వర్గాలలో జీవించే వారు పదివేల సంవత్సరాల 
ఆయుర్దాయం కలిగి ఉంటారు. పదివేల ఏనుగుల బలం కలిగి ఉంటారు. దేవతలతో సమానులుగా ఉంటారు. 
వ(జ్రాలవంటి దృఢమయిన దేహాలు కలిగి ఉంటారు. వారు ఎంతో సంతోషంతో జీవిస్తారు. వారి ప్రవర్తనలో 
ఎటువంటి పొరపాట్టు ఉండవు. వారు పూజ్యులు; అంతే కాదు పుణ్యాత్ములు. 


వ. మజటియు సురతసుఖానందంబున మోక్షంబునైనం గైకొనక సకృత్రసూతు లగుచు ననవరతంబును 
ద్రేతాయుగ కాలంబు గలిగి ప్రవర్తింతు; రీ యష్టవర్షంబులయందు దేవతాగణంబులు దమ 
భృత్యవర్గంబు లత్యుపచారంబులు సేయుచుండ నెల్ల బుతువుల యందుం గిసలయ కుసుమ 
ఫల భరితంబులైన లతాదుల శోభితంబు లగు వనంబులు గల వర్ష నిధిగిరి ద్రోణుల యందును, 
వికచ వివిధ నన కమలామోద ముదిత రాజహంస కలహంసలు గల సరోవరంబుల యందును 
జలకుక్కుట కారండన సారస చక్రవాకాది వినోదంబులు గలిగి మత్తాళిరుంకృతి మనోహరంబులై 
నానా విధంబులైన కొలంకులయందును దేవాంగనల కామోద్రేకజంబు అయిన విలాస హాస 
లీలావలోకనంబులం దివియంబడిన మనోదృష్టులు గలిగి విచిత్ర వినోదంబులం దగిలి 
యిచ్చావిహారంబులు సలుపుచుండుదురు. 36 


* ఈ ఎనిమిది వర్ణాలలో ఉన్నవారు సురత సుఖానంద పరవశులై మోక్షాన్ని సైతం కోరరు. అక్కడి 
(స్రీలు ఒక్క పర్యాయం మాత్రమే బిడ్డలను కంటారు. అక్కడ ఎల్లప్పుడూ త్రేతాయుగమే ప్రవర్తిస్తుంది. ఈ 
ఎనిమిది వర్షాలలోనూ దేవతలు తమ సేవకులు చేసే ఉపచారాలు గ్రహిస్తూ విహరిస్తుంటారు. అన్ని 
బుతువులందూ చివుళ్లతో, పువ్వులతో, ఫలాలతో నిండిన తీగెలు, వృక్షాలూ గల వనాలు అక్కడ ఉంటాయి. 
సరోవరాలలో వికసించిన పద్మాలు ఉంటాయి. ఆ పద్మాల పరిమళం ఆఘ్రాణిస్తూ రాజహంసలు, 
కలహంసలు విహరిస్తుంటాయి. నీటి కోళ్ళు, కొక్కెరలు, బెగ్గురుపక్షులు, జక్కవలు కొలకులలో 
ఈదులాడుతుంటాయి. మత్తెక్కిన తుమ్మెదలు రుంకారాలు చేస్తుంటాయి. అటువంటి వనాలలో, 
సరస్సులలో కొండ లోయలలో దేవతా (స్రీలు విహరిస్తూ విలాసంగా ఆడుతూ, పాడుతూ, పకపక నవ్వుతూ, 

పక్కచూపులు చూస్తూ కామో(ద్రేకం కలిగిస్తూ సంచరిస్తూంటారు. వారి విలాస చేష్టలకు ఆకర్షితులైన 
పురుషులు అక్కడ స్వేచ్చావిహారాలు చేస్తుంటారు. 
క. ఈ ననవర్షంబులయం, దా నారాయణుండు వచ్చి యనవరతము లో 
కానుగ్రహమునకై సు, జ్ఞానం బీ. దలంచి లీల జరియించు. దగన్‌. 37 


* ఈ తామి శది వర్షాలలోనూ జీవులకు సరియైన జ్ఞానం అనుగ్రహించడంకోసం నారాయణుడు 
అనేక లీలావిలాసాలు (ప్రదర్శిస్తూ సంచరిస్తుంటాడు. 
సీ, వసుధ నిలావృత వర్వాధిపతియైన పురహరుం డా వర్షమున వనంబు 
నందు నుండుటకు నా యంబికాశాస వశంబును నా ననస్థలములందు 
నెన్వరు వచ్చిన నింతులై యుందు రా ననమందు( బార్వతి యనుదినంబు 
నంగనాజన సహస్రార్చుదంబులతోడ నసమలోచను. గొల్బు నతులభక్తి 


ఆ. నట్టి శివుని. గోరి యా యిలావృతవర్శమున( జరించు జనులు మోదమునను 
గదిసి తత్రకాశకములైన మంత్ర తం, త్రముల( బూజ( జేసి తలంతు రెపుడు. 38 


* ఇలావృత వర్షానికి త్రిపురాసుర సంహారకుడైన శివుడు అధిపతి. ఆ ఇలావృత వర్షంలో పార్వతీదేవి 
విహరించే ఉద్యానవనం ఉంది. ఆ వనంలోకి పురుషు లెవరయినా ప్రవేశిస్తే వారందరూ సస్రీలవుతారని 
జగజ్జనని శాపం. అక్కడ పార్వతీదేవి వేలకొలది చెలికత్తెలతో వచ్చి ప్రతినిత్యమూ పరమేశ్వరుణ్ణి పరమభక్తితో 

జ = (ac) = 
సేవిస్తుంటుంది. ఆ ఇలావృతవర్షంలోని జనులు ఎంతో సంతోషంతో ఆయా మంత్ర తం(త్రాలతో 
పరమేశ్వరుణ్ణి పూజించి సదా సంస్మరించి తరిస్తుంటారు. 

క. భద్రాశ్వవర్షమందుల, భద్రశ్రవు( డనెడి పేరం బరంగుచు. దపనీ 

యాద్రి సమధైర్యు. డగుచు స, ముద్రాంతంబైన జగతి. బొలుపుగ నేలున్‌. 39 


i భద్రాశ్య వర్గానికి భద్రశ్రవుడు అధిపతి. అతడు మేరుపర్వతం వంటి ధైర్యం కలవాడు. అతడు 
సముద్రాలు హద్దుగా కలిగిన భూమిని పరిపాలించాడు. 
క. ఆ నరవరునకు( బియతము( డైన హయగ్రీవమూర్తి ననవరతంబున్‌ 
ధ్యానస్తోతజపాను, ష్టానాదుల( బూజసేసి సజ్జను లంతన్‌. 40 
* ఆ భద్రశ్రవునికి హయగ్రీపుడు ఇష్టదైవం, ఆ హయ (గ్రీవమూర్తిని ధ్యానాలతో, జపాలతో, స్తోత్రాలతో, 
అనుష్టానాలతో సజ్జనులు సేవించి తరిస్తుంటారు. 
ఆ. తత్రకాశకృ త్రధాన మంత్రార్జ సం, సిద్ధిం జేసి ముక్తి. జెంది రప్పు 
డట్టి వర్షమందు నా హయగ్రీవుని, దలంచి కొలిచి మిగుల ధన్యు లగుచు. 41 

* ఆ హాయగ్రీవ తత్వాన్ని ప్రకాశింపజేసే ప్రధాన మంత్రాలు ఉన్నాయి. ఆ మంత్రాలు మహిమతో 
ఆ వర్షంలోని వారు హయగ్రీవుణ్మి అర్చించి, స్తుతించి, ధ్యానించి ముక్తి పొందుతున్నారు. 


సీ. హరివర్ష పతియైన నరహరి ననిశంబు నందున్న జనులు మహాత్ములయిన 
దైత్యదానవ కులోత్తములు ప్రహ్లోదాది వృద్దుల(గూడి సం ప్రీతితోడ 
సున్నాతులై భక్తి( జూచుచు నుందురు రమ్యదుకూలాంబరములు దాల్ఫి 
తత్రకాశక మంత్ర తం త్రజపస్తోత్ర పఠన సుధ్యానతపః ప్రధాన 
గీ. మైన సత్పూజలను జేసి యచల బుద్ది, శ్రీ నృసింహుని( జేరి పూజించి యతని 
కరుణ నొందుచు నతుల ప్రకాశు లగుచు, భుక్తిముక్తుల( గైకొండ్రు భూపవర్య! 42 


* ఓ రాజా! హరివర్షంవారికి 'నరసింహుడు' ఇష్టదైవం. అక్కడున్న జనులు దైత్య, దానవ వంశాలలో 
ఉత్తము లయినవారు. వారు ప్రహ్లాదుడు మొదలయిన పెద్దలతో కలిసి స్నానం చేసి శుచులై నరసింహుణ్ణి 
సేవిస్తుంటారు. రమణీయము లయిన పట్టుబట్టలు కట్టుకొని ఆ నరసింహతత్త్వాన్ని ప్రకాశింపజేసే 
మంత్రం జపిస్తూ, ఆ మంత్రానికి సంబంధించిన తంత్ర కార్యాలను నిర్వహిస్తూ నరసింహునికి ప్రీతిపాత్ర 
మయిన ధ్యానాలూ, జపాలూ, తపాలూ, స్తోత్రాలూ చేస్తూ నిలుకడ గల బుద్దితో స్వామిని సేవిస్తుంటారు. 
ఆ స్వామి కరుణకు పా(త్రులై ఇహపర సుఖాలను అనుభవిస్తుంటారు. 


వ. మజియు. గేతుమాల వర్ష్శంబునందు భగవంతుండు శ్రీదేవికి సంతోషంబు నొసంగుటకు6 గామ 
దేవరూసంబున నుండు; నమ్మహాపురుషుని యస్తతేజః ప్రకాశంబున( బ్రజాపతి దుహితలగు రాత్ర్యధి 
దేవతల గర్భంబులు సంవత్సరాంతంబున నిర్దీనంబులై స్రవించు, నా కామదేవుండును దన గతి 
విలాసలీలావిలోకన సుందర భూమండల సుభగ వదనారవింద కాంతులం జేసి శ్రీరమాదేవిని 
రమింపంజేయు; భగవన్మాయారూపిణి యగు శ్రీదేవియు( బ్రజాపతి పుత్రికలును బుత్రులునైన రాత్రులం 
బగళ్లం గూడి కామదేవుని స్తోతపఠన పూజాధ్యానాదులం బూజించు చుండు; మజీయును. 43 


* కేతుమాల వర్షంలో భగవంతుడు శ్రీదేవిని సంతోషపెట్టడం కోసం మన్మథరూపంలో సాక్షాత్కరిస్తాడు. 
ఆ కామదేవుని అస్త్ర ప్రభావంవల్ల ధాత్రీదేవతల గర్భాలు సంవత్సరకాలం సంరక్షింపబడి నప్పటికీ నిర్దీవములై 
స్రవిస్తాయి. తన నడకల సొగసులతో, విలాస వీక్షణాలతో, అందమైన కనుబొమలతో, పద్మాలవంటి మనోహర 
ముఖకాంతులతో ఆ కామదేవుని రూపంలో ఉన్న శ్రీహరి రమాదేవిని సంతోషపెడతాడు. భగవంతుని మాయకు 
తిరూపమయిన ఆ శ్రీదేవికూడా ప్రజాపతి పుత్రికలూ, పుత్రులూ అయిన రాత్రులతో , పగళ్ళతో కామదేవుణ్లి 


తిస్తూ పూజలు చేస్తూ ధ్యానిస్తూ, ఆరాధిస్తూ ఉంటుంది. 


of 


Le 


క. విమలమతి( జిత్తగింపుము, రమణీయంబైన విమలరమ్యక మను వ 
ర్షమునకు నధిదేవత దా, నమరంగా మత్స్యరూపుండగు హరి దలంపన్‌. 44 
* ఓ పరీక్షిన్నరేంద్రా! పరిశుద్దమయిన మనసుతో (శ్రద్దగా విను. రమణీయమైన “రమ్యకి మనే 
వర్గానికి మత్స్యరూపుడయిన హరి అధిదేవత. 

ఆ. అట్టి వర్షమునకు నధిపతి యగుచున్న, మనువు పుత్రపౌత్ర మంత్రివరుల( 
గూడి మత్స్యమైన కుంభినీధరు( జిత్త మతుల భక్తియుక్తి హత్తం గొలుచు. 45 


స్‌ ఆ రమ్యక వర్షానికి మనువు అధిపతి. అతడు కొడుకులతో, మనుమలతో, మం(త్రివరులతో 
మత్స్యరూపుడయిన శ్రీహరిని అనుపమానమైన భక్తితో ఆరాధిస్తుంటాడు. 
ఆ. తత్రకాశ కృత్రధాన మంత్రస్తోత, ములను ధర్మకర్మములను హోమ 
ములను జనులు సేసి పుణ్యులై భుక్తి ము, క్తులను బొందుచుందు రెలమితోడ. 46 
* ఆ రమ్యక వర్షంలోని వారు అధిదేవత అయిన మత్స్యమూర్తిని ప్రకాశింపజేసే మంత్రాలతో, 
స్తోత్రాలతో అర్చిస్తూ, ధర్మకార్యాలు నిర్వహిస్తూ అగ్నికార్యాలు నెరవేరుస్తూ పుణ్యాత్ములై భక్తి ముక్తులను 
ఆనందంగా అనుభవిస్తారు. 
క. వినుము; హిరణ్మయ వర్షం, బునకుం గూర్మావతారమును దాల్చిన యా 
ననజోదరు. డధిదేనత, యనఘు(డు పితృపతి మహాత్ము. డర్యముండు నృపా! 47 
* హిరణ్మయ వర్గానికి కూర్మావతారం ధరించిన ఆ శ్రీహరి అధిదేవత. పాపరహితు డయినవాడూ 
పితృదేవతలకు అధిపతి అయినవాడూ మహాత్ముడూ అయిన అర్యముడు ఆ భూభారాన్ని పరిపాలిస్తుంటాడు. 
క. ఆ వర్వమందు నర్యము డా వర్షజనంబు(గూడి హరి( జిత్తముతో 
భావించి సంస్తవంబులు, గావించుచు భుక్తి ముక్తి గాంతు గడంకన్‌. 48 
ప అర్యముడు హిరణ్మయ వర్షంలోని జనులందరితో కూడా కలిసి కూర్మరూపుడయిన శ్రీహరిని 
మనసులో ధ్యానిస్తూ స్తోత్రాలతో సంస్తుతిస్తూ భుక్తి ముక్తులు అందుకుంటాడు. 
క. ఉత్తర కురుభూముల దను, హత్తుకొని వరాహదేవు( డధిపతియైనన్‌ 
సత్తుగ భూసతి యతనిం, జిత్తములో నిలిసి పూజ సేయుచు నుండున్‌. 49 
* ఉత్తర కురువర్షానికి వరాహదేవుడు అధిపతి. అక్కడ భూదేవి వరాహదేవుడయిన శ్రీహరిని మనసులో 
నిలుపుకొని పూజలు చేస్తుంటుంది. 
క. ఆ వర్వమందులను బ్రజ, లా విపులవరాహమూర్తి ననవరతంబున్‌ 
సేవించి కొలిచి సంస్తుతి గావించుచు( గాంతు రంత. గైనల్యంబున్‌. 50 


* ఆ ఉత్తర కురువర్షంలోని ప్రజలు వరాహమూర్తిని అనుదినమూ సేవిస్తూ, సంభావిస్తూ, సంస్తుతులు 
గావిస్తూ, మోక్షపదాన్ని చేరుకొంటారు. 

క. అరయంగ సీతాలక్ష్మణ, పరివృతుండై వచ్చి రామభద్రుండు గడిమిం 
బరంగు నధిదేవతగ6 గిం, పురుష మహావర్వమునకు భూపవరేణ్యా! 51 


3 పరీక్షిన్మహారాజా! కింపురుష వర్షానికి సీత్రా లక్ష్మణ సమేతుడయిన శ్రీరామభద్రుడు అధిదేవత. 


ఆ. అట్టి రామభద్రు నంజనీసుతుడు గిం, పురుషగణము. గూడి పూజ సేసి 
తత్రకాశ కృత్రధానమంత్ర స్తోత పఠనములను దగ నుపాస్తి సేయు. 52 


* ఆ కింపురుష వర్షంలో అంజనాదేవి కుమారుడయిన ఆంజనేయుడు కింపురుషగణాలతోకూడి 
మహనీయములైన మం[త్రస్తోత్రాదులతో శ్రీరామచం(ద్రుణ్లి ఆరాధిస్తుంటాడు. 


సీ. భారతవర్వాధిపతియైన బదరికాశ్రమమున నున్న నారాయణుండు 
భూనాథ! యా మహాత్ముని నారదాదులు భారతవర్షంబు ప్రజల బ్రేమ 
బాయక చేరి యుపాస్తి సేయుచు సాంఖ్య యోగంబు నుపదేశ ముచితవృత్తి 
నంది యందణును గృతార్జులై యట్టి నారాయణదేవు నారాధనంబు 


ఆ. సేసి యాత్మ( జాల జింతించి తత్రకా, శకము లయిన మంత్ర సంస్తనముల( 
బూజసేసి ముక్తి. బొందుచు నుండుదు, రచలమైన భక్తి ననుదినంబు. 53 


* భారతవర్గానికి బదరికాశ్రమవాసి అయిన నారాయణుడు అధిపతి. ఈ భారత వర్షంలోని వారు 
మహాత్ములయిన నారదాది మునుల సాంగత్యంతో సాంఖ్యయోగాన్ని ఉపదేశంగా పొంది తమ జన్మలను 
సార్థకం చేసుకొంటారు. నారాయణ దేవుణ్ణి ఆరాధించి ఆ దేవునికి ప్రియమైన మంత్ర స్తోత్రాదులతో 
పూజలు చేస్తారు. భక్తితో మొక్కి ముక్తి దక్కించుకొంటారు. 


క. భారతనర్వమునందుల, సారాంశములైన పుణ్యశైలంబులు గం 
భీర ప్రవాహములు( గల, వారయ నెజి(గింతు వాని నవనీనాథా! 54 


* ఓ రాజా! భారత వర్షంలో లెక్కలేనన్ని పుణ్య పర్వతాలున్నాయి. అంతే గాకుండా లోతయిన 
నదీప్రవాహాలుకూడా ఉన్నాయి. వాటి విశేషాలను నేను వినిపిస్తాను. 


వ. మలయపర్వతంబును, మంగళ ప్రస్థంబును, మైనాకంబును, ద్రికూటంబును, బుషభపర్వతంబును, 
గూటరంబును, గోల్లంబును, సహ్యపర్వతంబును, వేదగిరియు, బుష్యమూక పర్వతంబును, 
శ్రీశెలంబును, వేంకటాద్రియును, మహేంద్రంబును, వారిధరంబును, వింధ్య పర్వతంబును, శుక్తి 
మత్సర్వతంబును, బుక్షగిరియును, బారియాత్రంబును, ద్రోణపర్వతంబును, జి తకూటంబును 
గోవర్థనాద్రియును, రైవతకంబును, గుకుంభంబును, నీలగిరియును, గాకముఖంబును, నింద్ర 
కీలంబును, రామగిరియు నాదిగా(గల పుణ్యపర్వతంబు లనేకంబులుగల, వా పర్వతపుత్రికలైన 
చంద్రపటయు6 దామ్రపర్లియు, నవటోదయు6 గృతమాలయు, వైహాయసియుం గావేరియు, 
వేణియు, బయస్వినియు, బయోదయు, శర్కరావర్తయు( దుంగభద్రయు6 గృష్ణవేణియు, 

భీమరథియు, గోదావరియు, నిర్వింధ్యయు. బయోష్టయు6 దాపియు, రేవానదియు, శిలానదియు, 
సురుసయుం గౌశికియు, మందాకినియు, యమునయు, సరస్వతియు, దృషద్వతియు, గోమతియు, 
సరయువును, భోగవతియు, సుషమయు, శతద్రువును, జంద్రభాగయు, మరుద్వుథయు, వితస్తయు, 
నసిక్షియు, విశ్వయు నను నీ మహానదులును; నర్మద, సింధువు, శోణయను నందంబులును నైన 
మహాప్రవాహంబు లీ భారత వర్షంబున( గల; వందు సుస్నాతులైన మానవులు ముక్తిం జెందుదురు; 
మణీయు నీ భారత వర్షంబున జన్మించిన పురుషులు శుక్ష లోహిత కృష్ణవర్ల రూపంబులగు త్రివిధ 
కర్మంబులంజేసి క్రమంబుగ దేవ మనుష్య నరకగతులను త్రివిధ గతులం బొందుదురు; వినుము; 
రాగద్వేషాది శూన్యుండు నవాజ్మానసగోచరుండు, ననాధారుండునగు శ్రీవాసుదేవమూర్తి యందు 
జిత్తంబు నిలిపి భక్తియోగంబున నారాధించెడు మహాత్ము లవిద్యాగ్రంథధి దహనంబు గావించుటం జేసి 
పరమభాగవతోత్తములు పొందెడు నుత్తమగతిం జెందుదురు; కావున భారతవర్షంబు మిగుల నుత్తమం 
బని మహాపురుషు లిట్లు స్తుతింపుచుండుదురు. 55 


* భారతవర్షంలోని పుణ్యపర్వతాలలో మలయం, మంగళప్రస్థం, మైనాకం, (త్రికూటం, బుషభం, 
కూటరం, గోల్లం, సహ్యాద్రి, వేదాద్రి, బుశ్యమూకం, శ్రీశైలం, వేంకటాద్రి, మహేంద్రగిరి, మేఘపర్వతం, 
వింధ్యపర్వతం, శుక్తి మంతం, బుక్షగిరి, పారియా(త్రం, [ద్రోణగిరి, చిత్రకూటం, గోవర్హనం, రైవతకం, 
కుకుంభం, నీలగిరి, కాకముఖం, ఇంద్రకీలాద్రి, రామగిరి మొదలయినవి (ప్రసిద్ద పర్వతాలు. 


ఆ పర్వతాలకు పుత్రికల వంటివయిన చంద్రవట, తామ్రపర్షి, అవటోద, కృతమాల, వైహాయసి, 
కావేరి, వేణి, పయస్విని, పయోద, శర్కరావర్త, తుంగభద్ర, కృష్ణవేణి, భీమరథి, గోదావరి, నిర్వింధ్య, 
పయోష్ల, తాపి, రేవా, శిలా, సురస, చర్మణ్వతి, వేదస్మృతి, బుషికుల్య, (త్రిసమ, కౌశికి, మందాకిని, 
యమున, సరస్వతి, దృషద్వతి, గోమతి, సరయువు, భోగవతి, సుషమ, శత(ద్రువు, చంద్రభాగ, మరుద్వుథ, 
వితస్త, అసిక్ని, విశ్వ మొదలయినవి ప్రధానమైన నదులు. నర్మద, సింధు, శోణ అనునవి నదములు. ఇట్టి 
మహానదులు భారతవర్షంలో ఎన్నో ఉన్నాయి. వీటిలో స్నానం చేసిన మానవులకు ముక్తి కరతలామలకం. 


ఈ భారతవర్షంలో పుట్టిన మానవులు మూడు విధాలయిన కర్మలు చేస్తుంటారు. కొన్ని తెల్లనివి, 
కొన్ని ఎర్రనివి, కొన్ని నల్లనివి. తెల్లనివి సత్త్వగుణ (ప్రధానమైన కర్మలు. ఎ(ర్రనివి రజోగుణ (ప్రధానమైన 
కర్మలు. నల్లనివి తమోగుణ ప్రధానమైన కర్మలు. ఇట్టి కర్మల కారణంగా భారతవర్షంలో పుట్టిన ప్రజలు 
క్రమంగా దేవలోకం, మానవలోకం, నరకలోకం చేరుకొంటారు. ఇంతేగాదు- మరొక్క విశేషం విను. 


రాగం, ద్వేషం మొదలైనవి లేనివాడూ, వాక్కులకు గానీ, మనసుకుగానీ అందనివాడూ, సర్వమునకూ 
తానే ఆధారమైనవాడూ అయిన శ్రీవాసుదేవమూర్తియందు హృదయం పదిలంగా నిలుపుకొని భక్తితో 
ఆరాధించేవారు. ఉత్తమగతి తప్పక పొందుతారు. అటువంటి మహాత్ములు అజ్ఞానం రూపుమాసిపోగా 
పరమభాగవతులు పొందే పుణ్యలోకాలకు యోగ్యు లవుతారు. అందువలన మహాపురుషులు, 'భారతవర్షం' 
ఉత్తమోత్తమ మైనదని ఈ విధంగా కొనియాడుతుంటారు. 

ఉ. భారతవర్ష జంతువుల భాగ్యము లేమని చెప్పవచ్చు? నీ 
భారతవర్షనుందు హరి పల్మలు( బుట్టుచు జీవకోటికిన్‌ 
ధీరతతోడ( దత్వ ముపదేశము సేయుచు. జెల్మి సేయుచు 
న్నారయ బాంధవాకృతి( గృతార్జుల( జేయుచు నుండు నెంతయున్‌. 56 


* భారతవర్షంలో పుట్టిన జీవుల అదృష్టమే అదృష్టం. ఈ భారతవర్షంలోనే శ్రీమన్నారాయణుడు 
ఎన్నో అవతారాలు ఎత్తాడు. ఇందలి మానవులకు తత్త్వం ఉపదేశించాడు. వారితో స్నేహం చేశాడు. ఆత్మ 
బంధువు లాగున జీవుల కష్టసుఖాలలో భాగం పంచుకొని వారిని కృతార్ణులను చేశాడు. 


క. తన జన్మ కర్మములనుం, గొనియాడెడి వారికెల్లం గోరిన వెల్లం 
దనియంగ నొసంగుచు మోక్షం, బనయము గృపసేయు. గృష్ణు( డవనీనాథా! 57 


* క రాజా! కృష్ణుని మహిమ లేమని వర్షించేద? ఆయన తన అవతారాలనూ, లీలా విలాసాలనూ 
కొనియాడే వారి కందరికీ కోరిన వరాలన్నీ ప్రసాదిస్తాడు. అంతే కాదు; మోక్షం కూడ అనుగ్రహిస్తాడు. 


వ. ఇట్లు భారత వర్షంబునందుల జనంబులకు నెద్దియు నసాధ్యంబు లేదు. నారాయణ స్మరణంబు 
సకల దురితంబుల నడంచు(; దన్నామస్మరణ రహితంబులైన యజ్ఞ తపో దానాదులు దురితంబుల 
నడంపలేవు, బ్రహ్మకల్పాంతంబు బ్రతికెడి యితర స్థానంబునం బునర్జన్మ భయంబున భీతిల్లుచు 
నుండుటకన్న భారత వర్షంబునందు క్షణమాత్రంబు మనంబున సర్వసంగ పరిత్యాగంబు సేసిన 
పురుషశ్రేష్టునకు శ్రీమన్నారాయణ పదప్రాప్తి యతి సులభంబుగ సంభవించుం; గావున నట్టి 
యుత్తమంబగు నీ భారత వర్షంబె కోరుచుండుదురు; నుజణీయు నెక్కడ వైకుంఠుని కథావాసన 
లేకుండు, నే దేశంబున సత్సురుషులైన పరమభాగవతులు లేకుండుదు, రే భూమిని యజ్జేశ్వరుని 
మహోత్సవంబులు లేక యుండు, నది సురేంద్రలోకంబైన నుండందగదు; జ్ఞానానుష్టాన ద్రవ్య 
కలాపంబుచేత మనుష్యజాతిం బొంది తపంబున ముక్తిం బొందకుండెనేని మృగంబుల మాడ్కి 
నతండు దనుకుం దానె బంధనంబు నొందు; భారతవర్షంబునందు( బ్రజలచేత శ్రద్దాయుక్తంబుగా 
ననుష్టింపంబడిన యజ్ఞములయందు వేల్వంబడు హవిస్సులను బెక్కునామంబులం బుండరీకాక్షుం 
డంది తనమీ(ది భక్తి యధికంబుగా( జేయు; నట్టి భారతవర్షంబు నందలి ప్రజమీ(దం గరుణించి 
సర్వేశ్వరుం డిహపర సౌఖ్యంబుల నొసంగుచుండు; జంబూద్వీపంబున సగరాత్మజు లశ్వమేధాశ్వంబు 
నన్వేషింపంబూని భూఖననంబు సేయుటం జేసి స్వర్లప్రస్థ చంద్రశుక్షానర్తన రమణక మందేహారుణ 
పాంచజన్య సింహళ లంకాద్వీపంబులను నెనిమిది యుపద్వీపంబులు గలిగె. 58 

* భారతవర్షంలో పుట్టిన జనులకు సాధ్యం కాని దంటూ లేనేలేదు. శ్రీమన్నారాయణుని సంస్మరణం 

సమస్త పాపాలను పటాపంచలు చేస్తుంది. ఆ శ్రీమన్నారాయణుని స్మరణంలేని యజ్ఞాలూ, తపస్సులూ, 
దానాలూ, నిరర్థకాలు. వాటివల్ల పాపాలు పోవు. 


పునర్జన్మ మరల వస్తుందేమో అన్న భయంతో ఇతర ప్రదేశాలలో బ్రహ్మకల్పం చివరిదాకా జీవించడం 
కంటే భారతవర్షంలో క్షణకాలం జీవించి సర్వసంగ పరిత్యాగం చేసినట్టయితే అటువంటి పురుషశ్రేష్టునికి 

శ్రీమన్నారాయణ పదపప్రాప్తి చాల సులభంగా దక్కుతుంది. అందుచేత అందరూ భారతవర్షంలో 
జన్మించాలని కోరుకుంటారు. అదీగాక ఏ స్థలంలో వైకుంఠనిలయుని పుణ్యకథల వాసన ఆవంత 
అయిన ఉండదో, ఏ ప్రదేశంలో పుణ్య పురుషులైన భాగవతోత్తములు ఉండరో, ఏ స్థలంలో యజ్జేశ్వరుని 
ఉత్సవాలు జరుగుతుండవో అటువంటి ప్రదేశం దేవేంద్ర లోకమైనా ఆ చోట నివసింప కూడదు. 


మానవజన్మ ఎత్తి జ్ఞానమూ, సదనుష్టానమూ, ద్రవ్యసంపత్తీ అన్నీ ఉండికూడా తపస్సు ద్వారా ముక్తి 
అందుకోలేని మానవులు పశువులలాగా తమకు తామే బంధనాల పాలవుతారు. భారతవర్శంలోని ప్రజలు 
(శ్రద్దతో యజ్ఞాలు నిర్వహించినట్లయితే, ఆ హోమాలలోని హవిస్సును అనేక నామాలతో ఆ పుండరీకాక్షుడు 
అందుకొని ప్రసన్నుడై వారికి తన మీది భక్తిని అతిశయింప జేస్తాడు. భారత వర్షంలోని ప్రజలమీద 
అపరిమితమయిన అనుగ్రహం (ప్రకటిస్తూ ఆ భగవంతుడు ఇహలోక సౌఖ్యాన్నీ పరలోక సౌఖ్యాన్నీ వారికి 
ప్రసాదిస్తాడు. జంబూద్వీపంలో సగరుని కుమారులు అపహరింపబడిన అశ్వమేధాశ్యాన్ని అన్వేషించుతూ 
నలువైపులా భూమిని (త్రవ్వినపుడు ఎనిమిది ఉపద్వీపాలు ఏర్పడ్డాయి. అవే స్వర్లప్రస్థం, చంద్రశుక్షం, 
ఆవర్తనం, రమణకం, మందేహారుణం, పాంచజన్యం, సింహళం, లంక అనేవి. 
సీ లక్షయోజనములు లవణాబ్ది పరివృత మగుచు జంబూద్వీప మతిశయిల్లు; 
విను రెండు లక్షలు విసతముగను బ్రక్షద్వీపముండు నా క్షార సాగ 
రము జుట్టి, యందుల రమ్యమై యొప్పెడు వృక్షంబు స్తక్షంబు విదితముగను; 
దనరు నా ద్వీపంబు దరునాము మహిమచే మిగుల బ్లక్షం బన మించి రహిని; 


ఆ. నందు సంచరించు నట్టి వారల కగ్ని, దేవు. డమరు నాదిదేవతయు(గ, 
నందులోన నా ప్రియవ్రత సుతు(డగు, నిధ్మజిహ్వుండను మహీవరుండు. 59 


* రాజా! జంబూద్వీపం లక్షయోజనాల వైశాల్యం కలిగి ఉంది. దాని చుట్టూ అంతే ప్రమాణం లవణ 


సముద్రం ఉంది. ఆ తర్వాత ప్టక్షద్వీపం రెండు లక్షల యోజనాల విస్తృతి కలిగి ఉంది. దానిని అంతటి 
పరిమాణం గల చెరకు రస సముద్రం పరివేష్టించి ఉంటుంది. 


ఆ ప్లక్షద్వీపం నట్టనడుమ ఒక పెద్ద జువ్వి చెట్టున్నది. ఆ చెట్టు కారణంగానే ఆ ద్వీపానికి “పక్షద్వీప” 
లు © (%) లు cc 
మని పేరు వచ్చింది. ఆ ద్వీపంలో నివసించే వారికి అగ్నిదేవుడు అధిదేవత. ఆ ద్వీపాన్ని ఇధ్మజిహ్వుడు 
పరిపాలిస్తున్నాడు. అతడు పైయ(వ్రతుని కుమారుడు. 


న. నరేంద్రా! యా యిధ్మజిహ్వుం డా ప్లక్షద్వీపంబు నేడు వర్షంబులుగ విభజించి యందు నా వర్ష 
నామధారులుగ నుండు తన పుత్రులగు శివ యశస్య సుభద్ర శాంత క్షేమాభయాన్చుతు లనియెడు 
నేడుగుర నేడు వర్షంబుల కధిపతులం గావించి తపంబునకుం జనియె, నా వర్షంబులయందు 
మణికూట వజకూటేంద్ర సేన జ్యోతిష్మద్దూమువర్ల హిరణ్యగ్రీవ మేఘమాలంబులను నామంబులు 
గల సప్త కులపర్వతంబులను, నరుణయు సృమణయు నంగిరసియు సావిత్రియు సుప్రభాతయు 

బుతంభరయు సత్యంభరయు నన సప్త మహానదులును, నా నదుల యందు సుస్నాతు లగుచు 
గత పావులైన హంసపతం గోర్వాయన సత్యాంగులను నామంబులుగల చాతుర్వర్ల్యంబును గలిగి 
యుండు, నందు. బురుషులు సహస్ర వత్సర జీవులును దేనతాసములును దృష్టిమాత్రంబునం 
గ్రమస్వేదాది రహితంబగు నపత్యోత్సాదనంబు గలవార లగుచు వేదత్రయాత్మకుండును, 
స్వర్గద్వారభూతుండును, భగవత్వ్వరూపియు నగు సూర్యుని వేదత్రయమున సేవింపుదురు; ప్లక్షద్వీపం 
బాదిగా మీ(దటి ద్వీపపంచకంబు నందలి పురుషులకు నాయు రింద్రియ పటుత్వంబులను దేజో 
బలంబులును దోడనే జనియించుచుండు. 60 


* పరీక్షిన్నరేంద్రా! ఇధ్మజిహ్వుడు ప్లక్షద్వీపాన్ని ఏడు వర్గాలుగా విభజించాడు. ఆ వర్షముల పేర్లు గల 
తన కుమారులు ఏడుగురుని శివుడు, యశస్యుడు, సుభద్రుడు, శాంతుడు, క్షేముడు, అభయుడు, అమృతుడు- 
అనే వారిని ఆ ఏడు వర్గాలకూ అధిపతులను జేశాడు. ఆ తరువాత ఇధ్మబిహ్వుడు నిస్సంగుడై తపస్సుకై 
అడవికి వెళ్ళిపోయాడు. విభజింపబడిన ఒక్కొక్క వర్షంలో ఒక్కొక్క కులపర్వతమూ, ఒక్కొక్క మహానదీ 
ఉన్నాయి. ఆవిధంగా ఆ సప్త వర్గాలలో వరుసగా మణికూటం, వ(జకూటం, ఇం(ద్రసేనం, జ్యోతిష్మంతం, 
ధూమ్రవర్షం, హిరణ్య(గ్రీవం, మేఘమాలం- అనే ఏడు కులపర్వతాలు ఉన్నాయి. అరుణ, సృమణ, అంగిరసి, 
సావిత్రి, సుప్రభాత, బుతంభర, సత్యంభర- అనే పేర్చు గల ఏడు మహానదులున్నాయి ఆ నదులలో 
స్నానం చేసి నాలుగు వర్ణాలవారును పాపం పోగొట్టుకొంటారు. ఆ నాలుగు వర్ణాలవారు హంసులు, పతంగులు, 
ఊర్చాయనులు, సత్యాంగులు- అని వ్యవహరింపబడతారు. ప్లక్షద్వీపంలో నివసించే పురుషుల ఆయుర్దాయం 
వేయి సంవత్సరాలు. వారు దేవతలతో సమానమైన వారు. కేవలం చూపుతోనే శ్రమస్వేదాదులు లేని 
సంతానాన్ని అను[గ్రహింపగలవారు. వేదస్వరూపుడూ, స్వర్గానికి ద్వాపరమైనవాడూ, భగవంతుడూ అయిన 
సూర్యుణ్ణి వారు బుగ్యజుస్సామ వేదమంత్రాలతో సేవిస్తుంటారు. స్టక్షద్వీపం మొదలయిన ముందు చెప్పబోయే 
ఐదు ద్వీపాలలోని పురుషులకూ ఆయుర్చలం, ఇంద్రియపటుత్వం, తేజోబలం పుట్టుకతోనే సంక్రమిస్తాయి. 


క. ప్లక్షద్వీపము, ద్విగుణిత, లక్షేక్షురసాబ్ది సుట్టిరా విలసిల్లు; 
న్నిక్షురసోదద్విగుణం, బక్షయముగ శాల్మలీ మహాద్వీప మిలన్‌. 61 


* ప్లక్షద్వీపం చుట్టూ రెండు లక్షల యోజనాల విసృతి కలిగిన చెరకురస సముద్రం ఉంది. దీనికి 
యు య 
రెట్టింపు విస్ఫృతితో శాల గల ద్వీపం ఉంది. 


న. అందు శాల్మలీ వృక్షంబు ప్రక్షాయామంబై తేజరిల్లు; నా వృక్షరాజంబునకు నధోభాగంబునం బతత్రిరాజుగా 
నుండు గరుత్మంతుండు నిలుకడగా వసించు; నా శాల్మలీ వృక్షంబు పేర నా ద్వీపంబు శాల్మలీ 
ద్వీపంబన విలసిల్లు; నా ద్వీపపతియెన ప్రియవ్రతాత్మజుండగు యజ్ఞబాహువు దన పుత్రులగు సురోచన 
సౌమనస్య రమణక దేవబర్హ పారిబర్హాప్యాయ నాభిజ్ఞాతు లనియెడు వారిపేర నేడు వర్షంబుల నేర్పణచి 
యా వర్షంబులయం దేడ్వుర( గుమారుల నభిషిక్తులంజేసె; నా వర్షంబులయందు స్వరస, శతశ్చంగ, 

వాసుదేవ, కుముద, ముకుంద, పుష్పవర్ష శతశ్రుతులను పర్వత సస్తకంబును ననుమతియు, సినీవాలియు, 
సరస్వతియు6 గుహువును, రజనియు, నందయు, రాకయునను సప్తమహానదులును గల; నందు శ్రుతధర, 
విద్యాధర, వసుంధ, రేధ్మధర, సంజ్ఞాలగు నా వర్ష పురుషులు భగవత్స్వరూపుండును, వేదమయుండు, 
నాత్మ స్వరూపుండునగు సోముని వేదమంత్రంబులచే నారాధింపుదు; రాద్వీపంబు లక్షచతుష్టయ పరిమిత 
యోజన విస్తృతం బయిన సురాసముద్రంబుచే నా వృతంబై తేజరిల్లు; నందు.62 


* ఈ ద్వీపంలో ఉన్న శాల్మలీవృక్షం వల్లనే దీనికి “శాల్మలీ ద్వీప” మనే పేరు వచ్చింది. ఈ శాల్మలీ 
౧ 

వృక్షం (బూరుగు చెట్టు) కూడా ప్టక్షద్వీపంలో ఉన్న జువ్వి చెట్టంత ఉంది. ఈ బూరుగు చెట్టు దిగువ 
భాగంలో పక్షులకు రాజయిన గరుత్మంతుడు స్థిరనివాసం చేస్తుంటాడు. ఈ ద్వీపాన్ని పరిపాలించేవాడు 
ప్రియమవ్రతుని పుత్రుడైన యజ్ఞబాహువు. అతడు తాను పాలించే భూభాగాన్ని ఏడు వర్గాలుగా విభజించాడు. 
ఒక్కొక్క వర్షంలో ఒక్కొక్క పర్వతమూ, ఒక్కొక్క నదీ ఉన్నాయి. ఆ వర్గాలకు తన ఏడుగురు కుమారులను 
అభిషిక్తులను చేశాడు. వారి పేర్లతోనే ఆ వర్గాలు వ్యవహరింపబడుతున్నాయి. వారి పేర్టు సురోచనుడు, 
సౌమనస్యుడు, రమణకుడు, దేవబర్హుడు, వారిబర్హుడు, ఆప్యాయనుడు, అభిజ్ఞాతుడు. 


ఈ ఏడు వర్గాలలో స్వరసం, శతశృంగం, వామదేవం, కుముదం, ముకుందం, పుష్పవర్షం, శతశ్రుతి అనే 
పర్యాతాలున్నాయి. వరుసగా అనుమతి, సినీవాలి, సరస్వతి, కుహువు, రజని, నంద, రాక అనే ఏడు 
మహానదు లున్నాయి. ఆ వర్షంలోని పురుషులు (శ్రుతధరులు,విద్యాధరులు, ఇధ్మధరులు అని 
పిలువబడతారు. వారు భగవత్‌ స్వరూపుడూ, వేదమయుడూ, ఆత్మస్వరూపుడూ అయిన సోముణ్ణి 
వేదమం(త్రాలతో ఆరాధిస్తారు. ఆ ద్వీపం చుట్టూ నాలుగు లక్షల యోజనాల విస్తృతి కలిగిన సురా (కల్లు) 
సముద్రం ఉంది. 


సీ. భూనాథ! యా సురాంభోధికి( జుట్టుగా నుండు కుశద్వీప ముర్విమీ(ద(; 
దోరమై తా ద్విచతుర్లక్ష యోజనంబులను విస్తారమై పొలుపు మిగులు; 
నందు గుశస్తంబ మనిశంబు దేవతా కల్పితం బైనట్టి కాంతిచేత 
దిక్కులు వెలి(గించు ద్వీపంబునకు( దన పేర సత్కీర్తి పెంపుసేయు; 


తే. నట్టి దీవికి నధిపతి యగు ప్రియవ్ర, త తనయుండు హిరణ్య రేతసు( డనం ద 
నరెడి భూపతి తన సుతనామములను, వర్షములు సేసె నత్యంత హర్షమునను. 63 


* ఓ రాజా! ఆ సురా సముద్రం ఆవల “కుశద్వీప” ముంది. అది ఎనిమిది లక్షల యోజనాల విస్తృతి 
కలిగింది. ఆ ద్వీపం మధ్య ఒక పెద్ద కుశస్తంబం (దర్భదుబ్బు) మొలిచి ఎత్తుగా పెరిగి ఉంది. అది 
దివ్యకాంతులతో జిగేలుమంటూ దిక్కులను వెలిగింపచేస్తుంది. ఈ కారణం వల్లనే దీనికి “కుశద్వీప” మనే 
పేరు కలిగింది. 

వ. ఇట్లు హిరణ్యరేతుసుండు వసుదాన దృఢరుచి నాభి గుప్త సత్యవ్రత విప్ర వామదేవులను నామంబులు 
గల పుత్రుల నామంబుల సప్తవర్షంబులం గావించి యా కుమారుల నందు నిలిపి తాను దపంబునకుం 
జనియె; నా వర్షంబునందు బభు చతుశ్ళంగ కపిల చిత్రకూట దేవానీకోర్ట్యరోమ ద్రవిణంబులను 
నామంబులు గల సప్తగిరులును; రసకుల్యయు, మధుకుల్యయు, శుతవిందయు, మిత్రవిందయు, 
దేవగర్భయు, ఘృతచ్యుతయు, మంత్రమాలయు నను సప్త మహానదులును గల; వా నదీ జలంబుల( 
గృతమజ్జను లగుచు భగవంతుండగు యజ్ఞపురుషుని( గుశల కోవిదాభియుక్తకులక సంజ్ఞలు గల 
వర్షపురుషు లారాధించు చుందురు. 64 


* ఈ కుశద్వీపానికి ప్రియ(వ్రత కుమారుడైన హిరణ్యరేతసుడు అధిపతి. వసుదానుడు, దృఢరుచి, 
నాభి, గుప్తుడు, సత్యవ్రతుడు, విప్రుడు, వామదేవుడు అనువారు హిరణ్యరేతసుని కుమారులు, తండ్రి 
అయిన హిరణ్యరేతసుడు తన తనయుల పేర్లతో విభజించిన కుశద్వీపంలోని ఏడు వర్గాలలో ఏడుగురు 
కుమారులను నియమించాడు. అనంతరం తపస్సు చేయడానికి అడవికి వెళ్ళాడు. ఆ కుశవర్షంలో బభ్రువు, 
చతుశ్ళృంగం, కపిలం, చిత్రకూటం, దేవానీకం, ఊర్హ్యరోమం, ద్రవిణం అనే పేర్లు గల ఏడు పర్వతాలున్నాయి. 
అలాగే రసకుల్య, మధుకుల్య, (శ్రుతవింద, మిత్రవింద, దేవగర్భ, ఘృతచ్యుత, మంత్రమాల- అనే పేరుగల 
ఏడు మహానదులున్నాయి. కుశలులు, కోవిదులు, అభియుక్తులు, కులకులు అనే పేర్లు గల నాలుగు 
వర్ణాలవారు ఆ పవిత్ర నదీజలాలలో స్నానం చేసి శుచులై భగవంతుడయిన యజ్ఞపురుషుని ఆరాధిస్తుంటారు. 


సీ ఆ కుశద్వీపంబు నరికట్టుకొని యుండు నెనిమిది లక్షల ఘనఘృతాబ్ది; 
యా ఘృతసాగరం బవ్వల షోడశ లక్షయోజనముల లలిత మగుచు 
నుండు గ్రౌంచద్వీప, ముర్వీశ యందు మధ్యప్రదేశంబున నట్టి దీవి 
పేరుగా. దన పేర బెద్దగా( జేసిన క్రౌంచాద్రి గల; దా నగంబు మున్ను 


ఆ. షణ్ముఖుండు దివ్య శరమున ఘననితం, బంబు దూయ నేయ బాలవెల్లి 
గరిమ దడుపుచుండు వరుణుండు రక్షింప, నందు మిగుల భయము నొందకుండె. 65 


* ఆ కుశద్వీపం చుట్టూ ఎనిమిది లక్షల యోజనాల పరిమాణం కలిగిన ఘృత (నేతి) సముద్రం 
ఉన్నది. ఆ నేతి సముద్రం ఆవల పదునారు లక్షల యోజనాల విస్తృతి కలిగిన అందమయిన “కౌంచదీపం” 
ఉన్నది. ఆ ద్వీపం మధ్యభాగంలోనే “క్రాంచాద్రి” ఉన్నది. ఆ పర్వతంమూలంగానే ఆ ద్వీపానికి ఆ పేరు 
వచ్చింది. ఒకసారి ఆరు మొగముల స్వామి దివ్యశరం ప్రయోగించగా అది ఆ (క్రాంచపర్వతానికి కన్నం 
చేస్తూ దూసుకుపోయింది. ఆ కన్నంగుండా పాలవెల్లి ప్రవాహం వెలువడింది. ఆ ప్రవాహమే ఆ క్రౌంచద్వీపాన్ని 
తడపుతూ ఉంది. వరుణదేవుడు ఆ ప్రదేశాన్ని కాపాడుతూ ఏమాత్రం ఎవరికీ భయం లేకుండేటట్టు 
చూస్తుంటాడు. 

వ. నరేంద్రా! యా క్రౌంచద్వీపపతియగు ఫఘృతప్పష్టుండు దన కుమారుల నాపేళ్ళు గల యామోద 

మధు వహ మేఘప్పష్ట సుదామ బుషిజ్య లోహితార్ల వనస్పతులను వర్షంబుల కభిషిక్తులం జేసి, 

పరమకల్యాణగుణ యుక్తుండయిన శ్రీహరి చరణారవిందంబుల సేవించుచుం దపంబునకుం జనియె, 
నా వర్షంబులయందు శుక్ష వర్ధమాన భోజనోపబర్షణానంద నందన సర్వతోభద్రంబులను సప్త 
సీమాపర్వతంబులును నభయయు నమృతౌఘయు నార్యకయు( దీర్థవతియు, దృప్రిరూపయు( 
బవిత్రవతియు, శుక్షయు నను సప్తనదులును గల, వందుల( బవిత్రోదకంబు లనుభవించుచు 
గురు బుషభ ద్రవిణక దేవక సంజ్ఞలు గలిగి వరుణ దేవుని నుదకాంజలులం బూజించుచున్న 
చాతుర్వర్గ్యంబుండు. 66 
* నరేంద్రా! క్రాంచద్వీపానికి అధిపతి పియవ్రతుని కుమారుడైన ఘృతప్పష్టుడు, అతనికి ఏడుగురు 
కొడుకులు- వారే ఆమోదుడు, మధువహుడు, మేఘప్పష్టుడు, సుదాముడు, బుషిజ్యుడు, లోహితార్జుడు, 
వనస్పతి అనువారు. తన కుమారుల పేరు మీదుగా (క్రౌంచద్వీపాన్ని ఘృతప్పష్టుడు ఏడు వర్గాలుగా 
విభాగంచేసి ఒక్కొక్క భూభాగానికి ఒక్కొక్క కుమారుని రాజుగా నియమించాడు. తాను మంగళ గుణ 
నిలయు డయిన శ్రీహరి పాదపద్మాలను సేవిస్తూ తపం చేయడానికి కానలకు కదలి వెళ్లాడు. ఆ 
(క్రాంచద్వీపంలోని ఏడు వర్గాలలో శుక్లం, వర్హమానం, భోజనం, ఉపబర్హణం, ఆనందం, నందనం, 
సర్వతోభద్రం అనే ఏడు కొండలూ వరుసగా అభయ, అమృతౌఘ, ఆర్యక, తీర్థపతి, తృప్తిరూప, పవిత్రవతి, 
శుక్ల- అనే ఏడు నదులూ ఉన్నాయి. ఆ నదీజలాలలో స్నానం చేసి గురువులు బుషభులు, ద్రవిణకులు, 
దేవకులు- అనే నాలుగు వర్ణాలవారున్నూ జలాంజలులు సమర్పిస్తూ వరుణదేవుని సేవిస్తుంటారు. 


పీ జగతీశ! వినుము క్రౌంచద్వీపమును జుట్టి యుండు షోడశ లక్ష యోజనముల 
విస్తారమై పాలవెల్లి, యందునను శాకద్వీప మతుల ప్రకాశ మొందు, 
దండిమై ముప్పది రెండు లక్షల యోజనముల నిస్తారమై యమరి యుండు, 
నందుల శాకవృక్షామోద మా ద్వీపమును సుగంధంబున( బెనంగ6 జేసి 


తే. యంత దనపేర దీవి ప్రఖ్యాత మగుట జేసి యందుల మిగుల బ్రసిద్ది కెక్కె; 
నందు మేధాతిథియు. గర్హ యగుచునుండె6 దవిలి వేడుకల దనదు నందనుల(జూచి. 67 


* పరీక్షిన్నరేంద్రా! విను. క్రాంచద్వీపం చుట్టూ పదునారు వేల యోజనాల విసృతిలో పాలసముద్రం 
ఉంది. (క్రాంచద్వీపానికి ఆవల “శాకద్వీపం” ప్రసిద్ధి పొందిన ద్వీపం. ఆ ద్వీపం ముప్పుదిరెండు లక్షల 
యోజనాల విస్తృతి కలిగింది. ఆ ద్వీపంలో ఒక పెద్ద శాకవృక్షం ఉన్నది. దాని సుగంధంవల్ల ఆ ద్వీపమంతా 
పరిమళవంతంగా ఉంటుంది. ఆ కారణంగానే ఆ ద్వీపానికి 'శాకద్వీప” మనే పేరు వచ్చింది. ఆ ద్వీపానికి 
పియ(వ్రతనందనుడైన మేధాతిథి అధీశ్వరుడు. 

వ. మణీయు నా ప్రియవ్రతపుత్రుం డయిన మేధాతిథి దనపుత్రుల సేరం గల పురోజన మనోజన 
వేపమాన ధూమ్రానీక చిత్రరథ బహురూప విశ్వచారంబులను సంజ్ఞలు గల సప్తవర్షంబుల యందు 
వారలకు. బట్టంబు గట్టి శ్రీహరి పాదసేన సేయుచు. దపోవనంబుకు జనియె, నా శాకద్వీపంబునందు 
నీశానోరుశ్చంగ బలభద్ర శతకేసర సహస్రప్రోతో దేవపాల మహానస నామంబులు గల సీమాగిరులును, 


అయిదవ స్కంధము-రెండవ ఆశ్వాసము 333 
ననుఘాయుర్లోభయ సృష్ట్యపరాజిత పంచపరీ సహగస్రసృతి నిజధృతులను సప్తనదులును గల, వా నదీ 
జలంబు లుపయోగించి యచ్చటి వారలు ప్రాణాయామంబు సేసి విధ్వస్తరజ స్తమోగుణులయి పరమ 
సమాధిని వాయురూపంబైన భగవంతుని సేవింతురు; బుత వ్రత సత్యవ్రత దానవ్రత సువ్రత 
నామంబులుగల చాతుర్వర్ల్యం బందు. గలిగి యుండు. 68 

* మేధాతిధికి పురోజనుడు, మనోజనుడు, వేపమానుడు, ధూ(మ్రానీకుడు, చిత్రరథుడు, బహురూపుడు, 
విశ్చచారుడు అనే కొడుకులున్నారు. వారికి వారి పేర్లతో ప్రసిద్దాలైన శాకద్వీపంలోని ఏడు భూభాగాలు 
(వర్షాలు) పంచియిచ్చి పట్టంగట్టి మేథాతిథి శ్రీహరి పాదసేవచేస్తూ తపోవనానికి వెళ్ళాడు. ఆ ఏడు వర్గాలలో 
క్రమంగా ఈశానం, ఉరుశ్చంగం, బలభద్రం, శతకేసరం, సహస్ర (స్రోతం, దేవపాలం, మహానసం అనే 
సరిహద్దు పర్వతాలూ; అనఘ, ఆయుర్హ, ఉభయస్పృష్టి, అపరాజిత, పంచపరి, సహస్ర సృతి, నిజధృతి అనే 
ఏడు నదులూ ఉన్నాయి. ఆ ద్వీపవాసులు ఆ నదీ జలాలు సేవిస్తూ ప్రాణాయామం చేస్తూ రజోగుణ, 
తమోగుణాలను నశింపజేసుకొని సమాధి నిష్ణులయి వాయురూపు డయిన భగవంతుని ఆరాధిస్తారు. అక్కడ 
బుతవ్రతులు, సత్యవ్రతులు, దానవ్రతులు, సువ్రతులు- అనే నాలుగు వర్ణాల వారున్నారు. 


సీ అట్టి శాకద్వీప మరికట్టి తత్రమాణంబున దధిసముద్రంబు వెలుగు, 
నందుకు బరివృతంబై పుష్కరద్వీప మిల( జతుష్షప్టి లక్షల విశాల; 
మ మ్మహాద్వీపమం దయుత కాంచన పత్రములు గల్లి కమల గర్భునకు నాస 
నంబగు పంకేరుహంబుండు, నా ద్వీప మధ్యంబునను నొక్కమానసోత్త 


ఆ. రం బనంగ.( బర్వతం; బుండు(దనకు€ బూ, ర్వాపరముల నుండునట్టి వర్ష 
ములకు రెంటి కిట్టు నిలిచిన మర్యాద, నగ మనంగ(6 జాలం బొగడ నెగడు. 69 


* శాకద్వీపం చుట్టూ అంతే పరిమాణం కలిగిన దధి (పెరుగు) సముద్రం ఉంది. దాని తర్వాత 
అరవైనాలుగు లక్షల యోజనాల విస్తారం కలిగిన “పుష్కరద్వీపం” ఉంది. ఆ మహాద్వీపంలో పదివేల బంగారు 
రేకులు కలిగి బ్రహ్మదేవుని ఆసనమైన పద్మం ఉన్నది. ఆ ద్వీపం నడుమ 'మానసోత్తరి మనే పెద్ద పర్వతం 
ఉంది. తూర్పు పడమరలలో గల వర్షాల రెండింటికి ఆ మానసోత్తరం సరిహద్దు కొండ. 

వ. ఇట్టు దనకు లోపలి వెలుపలి వర్షంబులు రెంటికి మర్యాదాచలంబునుంబోలె నున్న మానసోత్తర పర్వతం 
బయుత యోజన విస్తారంబును, నంతియ యౌన్నత్యంబును గలిగి యుండు, నా నగంబునకు 
నలుదిక్కులయందు నాలుగు లోకపాలుర పురంబులుండు, నా మానసోత్తర పర్వతంబు తుద 
సూర్యరథ చక్రంబు సంవత్సరాత్మకంబయి యహోరాత్రంబులయందు మేరు ప్రదక్షిణంబు సేయు, 
నందు నా పుష్కరద్వీపాధిపతి యగు నీతి హోత్రుండు రమణక ధాతకనామంబులు గల పుత్రుల 
నిరువుర వర్షద్వయంబునందు నభిషిక్తులం జేసి తాను బూర్వజు లేగిన తెణంగున భగవత్కర్మశీలుం 
డగుచు దపంబునకుం జనియె; నంత 70 

* ఈ విధంగా లోపల వెలుపల ఉన్న వర్గాలకు సరిహద్దుగా ఉన్న మానసోత్తర పర్వతం పదివేల 
యోజనాల విస్తీర్లమూ, అంతే ఎత్తు కలది. ఆ పర్వతానికి నాలుగు దిక్కులలోనూ నలుగురు లోకపాలకుల 
పట్టణాలు ఉన్నాయి. ఆ మానసోత్తర పర్వత శిఖరాన సంవత్సరాత్మకమైన సూర్యరథచ(క్రం తిరుగుతూ 
రాత్రింబగళ్ళు మేరువునకు (ప్రదక్షిణం చేస్తుంటుంది. ఆ పుష్కర ద్వీపాధిపతి వీతిహోత్రుడు. అతనికి 
రమణకుడు, ధాతకుడు- ఇద్దరు కుమారులు, వీతిహోత్రుడు పుష్కరద్వీపాన్ని రెండు వర్గాలుగా విభజించి, 
ఆ భూభాగాలకు తన కొడుకులను రాజులను చేశాడు. తన అన్నల అడుగుజాడల్లో వీతిహోత్రుడు 
భగవత్రీతికరాలైన కార్యాలు ఆచరిస్తూ తపోవనానికి వెళ్ళిపోయాడు. 


క. మనుజేశ్వర! యా వర్షం, బున నప్పుడు సంచరించు పురుషులు పద్మా 
సను దగ సకర్మకారా, ధన సేయుదు రచల బుద్ది తాత్సర్యమునన్‌. 71 


* ప్రజలకు రక్షకుడ వయిన పరీక్షిన్నరేంద్రా! ఈ పుష్కర ద్వీపంలో సంచరించేవారు వేదోక్త కర్మలను 
ఆచరిస్తూ చతుర్ముఖుణ్ణి కొలుస్తుంటారు. వారు నిశ్చలమయిన బుద్దిబలం, నియమ నిష్టలు కలిగిన 
వారు; 


క. ధరణీవల్లభ! విను పు, ష్కర మను ద్వీపమున లేరు చాతుర్వర్ల్యుల్‌, 
పరగంగ భేదము లేకే, సరసత సము లగుదు రందు సకల జనంబుల్‌. 72 


* ధరణీనాథా! పుష్కరమనే ద్వీపంలో నాలుగు వర్ణాల విభాగం లేదు. అక్కడి వారందరూ భేదభావం 
లేకుండా సమభావంతో కలిసి మెలిసి సంచరిస్తారు. 


న. మజియు పుష్కరద్వీపంబు చతుషష్టి లక్షయోజన విస్తారంబైన శుద్దోదక సముద్రముద్రితం బగుచుండు, 
నవ్వల లోకాలోక పర్వతంబుండు, శుద్దోదక సముద్ర లోకాలోకపర్వతంబుల నడుమ రెండుకోట్ల 
యోజన విస్తారంబయిన నిర్జన భూమిదర్సణోదర సమానంబై దేవతావాస యోగ్యంబుగా నుండు, 
నా భూమిం జేరిన పదార్థంబు మరల. బొంద నశక్యంబుగ నుండు; నట మీద లోకాలోకపర్వతం 
బెనిమిది కోట్ల యోజనంబులు సువర్లభూమియు సూర్యాది ధ్రువాంతంబు లగు జ్యోతిరగ్గణంబులు 
మధ్యంబున నుండుటం జేసి లోకాలోక పర్వతం బనందగి యుండు; బంచాశత్కోటి యోజన 
విస్సతంబగు భూమండల మానంబునకు( దురీయాంశ ప్రమాణంబు గల యా లోకాలోకపర్వతంబు 
మీ(ద నఖిల జగద్గురువగు బ్రహ్మచేత( జతుర్దిశలయందు బుషభ పుష్కర చూడ వాను నాపరాజిత 
సంజ్ఞలు గల దిగ్గజంబులు నాలుగును లోకరక్షణార్హంబు నిర్మితంబై యుండు; మజియును. 73 


* ఆ పుష్కరద్వీపం అరవై నాలుగు లక్షల యోజనాల విస్ఫృతి కలిగి ఉంటుంది. దాని చుట్టూ అంతే 
విస్తీర్ణం కలిగి పరిశుద్దమయిన జలంతో నిండిన సముద్రం ఉంది. ఆ సముద్రానికి ఆవల లోకాలోక 
పర్వతముంది. సముద్రానికీ, ఆ పర్వతానికీ మధ్యగల ప్రదేశం రెండు కోట్ల యోజనాల విస్తీర్ణం కలిగి 
ఉంటుంది. అక్కడ మానవసంచారం లేదు. ఆ భూమి అద్దంలాగా స్వచ్చంగా నున్నగా ఉంటుంది. అది 
దేవతలు నివసించడానికి ప్రయత్నించినా చేతికందదు. ఆ పైన ఎనిమిది కోట్ల యోజనాల ప్రదేశం 

బంగారుభూమిలాగా ప్రకాశిస్తుంటుంది. సూర్యుని నుండి (ధ్రువతార వరకు వ్యాపించిన జ్యోతిరగ్గణం మధ్య 
ఉండడం వల్ల ఆ పర్వతానికి లోకాలోక పర్వతమనే పేరు సార్థకం అవుతున్నది. ఈ భూమండలమంతా 
యాభైకోట్ల యోజనాల విస్తృతి కలిగింది. అందులో నాల్లవవంతు లోకాలోక పర్వతం. ఆ పర్వతం మీద 
సకలలోక గురుడైన (బ్రహ్మదేవుడు బుషభం, పుష్కరచూడం, వామనం, అపరాజితం అనే దిగ్గజాలను 
లోకరక్షణార్హం నిలిపి ఉంచాడు. 


సీ తనదు విభూతులై తనరిన యా దేవ బృందతేజశ్తార్య బృంహణార్ద 
మై భగనంతుండు నాదిదేవుండును నైన జగద్గురుం డచ్యుతుండు 
సరిలేని ధర్మవిజ్ఞాన వైరాగ్యాదు లయిన విభూతుల నలరి యున్న 
యట్టి విష్వక్సేను డాదిగా. గలుగు పార్షదులతోం గూడి ప్రశస్తమైన 
గీ. నిజవరాయుధ దోర్దండ నిత్య సత్వు, డగుచు నా పర్వతంబుపై నఖిల లోక 
రక్షణార్థంబు కల్పపర్యంత మత(డు, యోగమాయా పరీతు(డై యొప్పుచుండు. 74 


* ఆ లోకాలోక పర్వతం మీద ఆదిదేవుడూ, జగద్గురుడూ, భగవంతుడూ అయిన శ్రీమన్నారాయణుడు 
లోకాలను రక్షించడం కోసం యోగ మాయా సహితుడై కల్పాంత పర్యంతం ఉంటాడు. దేవతల 
సమూహమంతా శ్రీమన్నారాయణుని వైభవస్వరూపవే. ఆ దేవతల తేజస్ఫూ, పరాక్రమమూ 
విస్తరింపజేయడం కోసం విష్ణుభగవానుడు ధర్మం, జ్ఞానం, వైరాగ్యం అనే విభూతులతో (ప్రకాశించే 
విష్వక్సేనుడు మొదలయిన పార్షదులతో కూడి చతుర్పాహువులలో శ్రేష్టమయిన ఆయుధాలు ధరించి ఆ 
పర్వతం మీద (ప్రకాశిస్తాడు. 


వ. ఇట్లు నివిధమంత్ర గోపనార్దం బా నగాగ్రంబున నున్న భగవంతుండు దక్క లోకాలోక పర్వతంబునకు 
నవ్వల నొరులకు సంచరింప నశక్యంబయి యుండు; బ్రహ్మాండంబునకు సూర్యుండు మధ్యగతుండై 
యుండ; నా సూర్యునకు నుభయ పక్షంబుల యందు నిరువదేనుకోట్ల యోజనపరిమాణంబున 
నండకటాహం బుండు; నట్టి సూర్యుని చేత నాకాశదిక్స్వ్యర్గాపవర్గంబులును నరకంబులును 
నిర్ణయింసంబడు; దేవతిర్య జ్మనుష్య నాగ పక్షి త్సణగుల్మలతాది సర్వజీవులకును సూర్యుం డాత్మ 
యగుచు నుండు. 75 

* ఆ లోకాలోక పర్వతంమీద భగవంతుడు వివిధ మంత్రాలను రహస్యంగా రక్షిస్తుంటాడు. ఆ 

భగవంతునికి తప్ప ఆ లోకాలోక పర్వతానికి ఆవల ఎవరికిగానీ సంచరించడానికి శక్యం గాదు. బ్రహ్మాండానికి 
మధ్య భాగంలో సూర్యుడు ఉన్నాడు. ఆ సూర్యునికి ఇరువైపులా ఇరవై అయిదుకోట్ల యోజనాల దూరంలో 
(బ్రహ్మాండ కటాహం ఉంది. ఆ సూర్యభగవానుడే ఆకాశం, దిక్కులు, స్వర్గనరకాలు, మోక్షం అనే వాటిని 
నిర్దేశిస్తాడు. దేవతలకూ, మనుష్యులకూ, జంతువులకూ, సర్పాలకూ, పక్షులకూ, గడ్డిపోచలకూ, తీగలకూ, 
పొదలకూ, సర్వజీవరాసులకూ సూర్యుడే ఆత్మ. 

క. కరమనురాగంబున నీ, ధరణీమండలము సంవిధానం బెల్లన్‌ 
నరవర! యెలు(గం జెప్పితి, మటి చెప్పెద వినుము దివ్యమాన మెల్లన్‌. 76 


* ఓ రాజా! నీవంటే నాకున్న ప్రీతి కారణంగా భూమండల నిర్మాణానికి సంబంధించిన విశేషాలన్నీ 
తెలియజేశాను. ఇంతే కాదు; ఇపుడు సృష్టి కొలతలను కూడ చెబుతాను విను. 


-: భగణ విషయము :- 


ఆ. కమలజాండ మధ్యగతు(డైన సూర్యుండు, భరితమైన యాతపంబుచేత 
మూడు లోకములను ముంచి తసింపంగ6 జేసి కాంతి నొంద( జేయుచుండు. 77 


* బ్రహ్మాండం మధ్యలో (ప్రకాశించే సూర్యుడు తన వెలుగుతో, వేడిమితో ముల్లోకాలనూ 
ముంచెత్తుతూ (ప్రకాశింప జేస్తాడు. 


వ. అట్టి భాస్కరుం డుత్తరాయణ దక్షిణాయన విషువులను నామంబులు గల మాంద్య తీవ్ర సమానగతుల 
నారోహణానరోహణ స్థానంబుల యందు దీర్చ హ్రస్వ సమానంబులుగా( జేయుచుండు. 78 


* సూర్యునికి ఉత్తరాయణం, దక్షిణాయనం, విషువత్తు అనే మూడు గమనాలు ఉన్నాయి. 
ఉత్తరాయణంలో ఆ గమనం మందకొడిగా , దక్షిణాయనంలో తీవ్రంగా, విషువత్తులో సమానంగా ఉంటుంది. 
సూర్యుని ఈ మూడు గమనాలను అనుసరించి ఆరోహణ అవరోహణ సమస్థానాలలో రాత్రింబవళ్లు 
దీర్భములుగా (హ్రస్వములుగా సమానములుగా మారుతుంటాయి. 


ఆ. మేషతులలయందు మిహిరుం డహోరాత్రు, లందు. దిరుగు సమవిహారములను, 
బరంగ6గ వృషభాది పంచ రాసులను, నొక్కొక్క గడియ రాత్రి దక్కి నడచు. 79 


* మేషరాశిలోనూ, తులారాశిలోనూ సూర్యుడు సంచరించుతున్నప్పుడు పగలు రాత్రీ సమానంగా 
ఉంటాయి. వృషభం మిథునం, కర్కాటకం, సింహం, కన్య ఈ ఐదు రాసులలో సంచరించే సమయంలో 
ఒక్కొక్క గడియ (ప్రకారం రాత్రి కాలం తగ్గుతూ వస్తుంది. పగలు పెరుగుతూంటుంది. 


ఆ. మించి నృశ్సికాది పంచరాసులను నొ, క్కొక్క గడియ రాత్రి నిక్కి నడుచు, 
దివములందు నెల్ల దిగజాణు నొక్కొక్క, గడియ నెలకు. దత్రృకారమునను. 80 


* అలాగే సూర్యుడు వృశ్చికం, ధనుస్సు, మకరం, కుంభం, మీనం అనే ఐదు రాసులలో ఉన్నప్పుడు 
ఒక్కొక్క గడియ (ప్రకారం రాత్రి పెరుగుతుంటుంది. పగటి కాలం తగ్గిపోతుంది. 


వ. మజణియుని వ్విధంబున దివసంబు లుత్తరాయణ దక్షిణాయనంబుల వృద్ధిక్షయంబుల నొంద 
నొక్క యహోరాత్రంబున నేకపంచాశదుత్తర నవ కోటియోజనంబుల పరిమాణంబు గల మానసోత్తర 
పర్వతంబునందు. దూర్పున దేవధాని యను నింద్రపురంబును, దక్షిణంబున సంయమని యను 
యమనగరంబును, బశ్చిమంబున నిమ్ణోచని యను వరుణ పట్టణంబును, నుత్తరంబున విభావరి 

యను సోముని పుటభేదనంబును దేజరిల్లుచుండు; నా పట్టణంబుల యందు నుదయ మధ్యాహ్న 
సమయ నిశీథంబు లనియెడు కాలభేదంబులను భూత ప్రవృత్తి నివృత్తి నిమిత్తం బచ్చటి జనులకు 
బుట్టించుచుండు, సూర్యుం డెపుడింద్ర నగరంబున నుండి గమనించు నది యాదిగా( బదియేను 
గడియలను రెండుకోట్ల ముప్పదియేడు లక్షల డెబ్బదియైదువేల యోజనంబులు నడుచు, ని 
వ్విధంబున నింద్ర యమ వరుణ సోమపురంబుల మీ(ద( జంద్రాది (గ్రహ నక్షత్రంబులంగూడి 
సంచరించుచు బండైండంచులు, నాజు కమ్ములును, మూడు దొలులుం గలిగి సంనత్సరాత్మ 
కంబయి యేకచక్రం బయిన సూర్యుని రథంబు ముహూర్తమాతంబున ముప్పది నాలుగు లక్షలు 
నెననున్నూణు యోజనంబులు సంచరించు. 81 
* ఈ (ప్రకారంగా అహోరా(త్రాలను ఉత్తరాయణ దక్షిణాయనములలో పెంచుతూ తగ్గించుచు 
ఒక్క దినంలో తొమ్మిదికోట్ల యాభైఒక్క లక్షల యోజనాల పరిమాణం కలిగిన దూరం మానసోత్తర పర్వతం 
నలువైపులా సూర్యరథం తిరుగుతుంటుంది. ఈ పర్వతం తూర్పున “దేవధాని” అనే ఇంద్రుని పట్టణం, 
దక్షిణంలో “సంయమని” అనే యముని పట్టణం, పశ్చిమంలో 'నిమ్లోచని” అనే వరుణుని పట్టణం, 
ఉత్తరంలో 'విభావరి' అనే సోముని పట్టణం ఉన్నాయి. ఈ నాలుగు పట్టణాలలోనూ సూర్యుడు క్రమంగా 
ఉదయం మధ్యాహ్నం, అస్తమయం, అర్హరా(త్రం అనే కాలభేదాలను కల్పిస్తుంటాడు. ఈ ఉదయాదులు 
అచ్చటి జీవుల ప్రవృత్తి నివృత్తులకు కారణా లవుతుంటాయి. సూర్యుడు ఇంద్రనగరం నుండి యమనగరానికి 
పయనించేటప్పుడు పదునైదు గడియలలో రెండు కోట్ల ముప్పదిఏడు లక్షల డెబ్బది ఐదువేల యోజనాలు 
అతిక్రమించి యమనగరానికీ, ఇదేవిధంగా అక్కడి నుంచి వరుణ, సోమనగరాలకూ, చంద్రాది (గ్రహాలతో, 
నక్షత్రాలతో, సంచరిస్తాడు. పన్నెండు ఆకులూ, ఆరు కమ్ములూ, మూడు కుండలూ, (నాభి ప్రదేశాలూ) 
కలిగి ఏకచక్రంతో కూడి సంవత్సరాత్మకమైన సూర్యుని రథం ఒక ముహూర్త కాలంలో ముప్పది నాలుగు 
లక్షల ఎనిమిది వందల యోజనాలు (ప్రయాణం చేస్తుంది. 


ఫీ ఇనురథంబున నున్న యిరుసొక్కటియ మేరు శిఖరంబునందును జేరి యుండు; 
నొనర6 జక్రము మానసోత్తర పర్వతం బందుల. దిరిగెడు నా రథంబు 
నిరుసున నున్న రెం డిరుసులు దగులంగ( బవన పాశంబుల బద్ద మగుచు 
ధువమండలంబునందుల నంటి యుండగా సంచరించుచు నుండు సంతతంబు; 


గీ. నట్టి యరదంబు ముప్పది యాజులక్ష లందు నంటిన కాండియు నన్ని యోజ 
నముల విస్తారమై తురంగముల కంధ, రముల( దగులుచు వెలుగొందు రమణతోడ. 82 
* సూర్యరథ చక్రానికి ఒక ఇరుసు అమర్చబడి ఉన్నది. ఆ ఇరుసుకు ఒకవైపు మేరుపర్వతమూ, 
రెండవవైపు మానసోత్తర పర్వతమూ ఉన్నాయి. రెండువైపులూ వాయుపాశాలతో గట్టిగా బిగింపబడి ఉన్నాయి. 
ఇవి భూమి రెండు (ధ్రువాలకూ అంటి ఉన్నాయి. అటువంటి సూర్యరథానికి అమర్చబడిన కాడి ముప్పయి 
ఆరు లక్షల యోజనాల పొడవు ఉంటుంది. ఆ కాడి సూర్యరథానికి కట్టిన గుర్రాల మెడలపై మోపబడి 
ఉంటుంది. 

వ. ఆ రధంబునకు గాయ త్రీచ్చందం బాదిగా సప్తచ్చందంబులు నశ్వంబులై సంచరించు, భాస్కరునకు 
నగ్రభాగంబున నరుణుండు నియుక్తుండై రథంబు గడపుచుండు; వెండియు నంగుష్టపర్వమాత్ర 
శరీరంబులు గల యయువదివేల వాలఖిల్యాఖ్యులగు బుషివరులు సూర్యుని ముందట సౌరసూక్తంబుల 
స్తుతియింప, మజీయు ననేక మునులును గంధర్వ కిన్నర కింపురుష నాగాప్పరః పతంగాదులును 
నెలనెల వరుసక్రమంబున సేవింపం దొమ్మిదికోట్లు నే బదియొక లక్షయోజనంబుల పరిమాణంబు 
గల భూమండలంబునందొక క్షణంబున సూర్యుండు రెండువేల యేబది యోజనంబులు సంచరించుచు, 
నొక యహోరాత్రంబునందె యీ భూమండలం బంతయు సంచరించు, ననిన శుకయోగీంద్రునకు( 
బరీక్షిన్నరేంద్రుం డిట్లనియె. 83 

* ఆ సూర్యరథానికి గాయత్రి, బృహస్పతి, ఉష్లిక్‌, జగతి, (త్రిష్టుప్‌, అనుష్టుప్‌, పంక్తి అనబడే ఏడు 

ఛందస్సులు గుర్రాలుగా ఉన్నాయి. సూర్యునికి అరుణుడు సారథి. అతడు సూర్యుని ముందు భాగంలో 
కూర్చుండి రథాన్ని నడుపుతుంటాడు. బొటన॥రేలి కణుపు పరిమాణం దేహం కలిగిన వాలఖిల్యులనే 
బుషిపుంగవులు అరవై వేల మంది జ్యోతిర్మయ స్వరూపాలు ధరించినవారు సూర్యుని ముందుండి వేద 
సూక్తాలతో స్తోత్రం చేస్తుంటారు. ఎందరో మునులు, గంధర్వులు, కిన్నరులు, కింపురుషులు, నాగులు, 
అప్పరసలు, గరుడులు మొదలయినవారు (క్రమం తప్పకుండా సూర్యుణ్ణి సేవిస్తుంటారు. తొమ్మిది కోట్ల 
ఏబది యొక్క లక్షల యోజనాల పరిమాణం కలిగిన భూమండలం చుట్టూ సూర్యుడు క్షణానికి రెండువేల 
యాభై యోజనాల చొప్పున అహోరాత్రంలో సంచరిస్తాడు” అని చెప్పిన శుకయోగీంద్రుని చూచి పరీక్షిత్తు 
కుతూహలంతో ఈ విధంగా (ప్రశ్నించాడు. 


క. మునినర! మేరుధ్రువులకు, నొనర( బదక్షిణము దిరుగుచుండెడు నజు( డా 
యిను( డభిముఖుండై రాసుల, కనుకూలత నేగునంటి; వది యెట్టొప్పున్‌? 84 


* మునీంద్రా! సూర్యుడు మేరువుకూ, ధ్రువునికి ప్రదక్షిణంగా తిరుగుతుంటాడని చెప్పావు కదా! 
(బ్రహ్మ స్వరూపుడయిన సూర్యుడు పండ్రెండు రాసులలోనూ అభిముఖుడై తిరుగుతాడని కూడా అన్నావు. 
అది ఎలా పొసగుతుంది? నా సందేహాన్ని తీర్చు. 


క. అని పలికిన భూవరునిం, గనుగొని శుకయోగి మిగుల. గరుణాన్వితుండై 
మనమున శ్రీహరి. దలయచు, విను మని క్రమ్మణయగ నిట్లు వినిపించె. దగన్‌. 85 


* పరీక్షిత్తు కుతూహలంతో కూడిన సందేహాన్ని విన్న శుకయోగి ఒకమారు కళ్ళు మూసుకొని 
శ్రీహరిని తలచుకొని ఈ విధంగా సమాధానం చెప్పాడు. 


వ. నరేంద్ర! యతివేగంబునం దిరుగుచుండు కులాల చక్రంబునందు( జక్షభమణంబునకు వేణైన 
గతి నొంది బంతిసాగి తిరిగెడు పిపీలికాదుల చందంబున నక్షత్రరాసులతోడం గూడిన కాలచక్రంబు 
(ధువమేరువులం బ్రదక్షిణంబు దిరుగునపు డా కాలచక్రంబు వెంట సంచరించు సూర్యాదిగ్రహంబు 
లకు నక్షత్రాంతరంబులయందును రాశ్యంతరంబులయందును నునికి గలుగుటం జేసి సూర్యాది 


అయిదవ స్కంధము-రెండన ఆశ్వాసము 339 


(గహంబులకు( జక్రగతి స్వగతులవలన గతిద్వయంబు గలుగుచుండు; మతేయు నా సూర్యుండాది 
నారాయణమూర్తి యగుచు లోకంబుల యోగక్షేమంబులకు వేదత్రయాత్మకంబై కర్మసిద్ది నిమిత్తంబై 
దేవర్షి గణంబులచే వేదాంతార్హంబుల ననవరతంబు వితర్య్యమానం బగుచున్న తన స్వరూపంబును 
ద్వాదశ విధంబులుగ విభజించి వసంతాది బుతువులనాయా కాలవిశేషంబులయందు( గలుగ 
జేయుచుండు; నట్టి పరమపురుషుని మహిమ నీ లోకంబున మహాత్ములగు పురుషులు దమ 
తమ వర్ణాశమాచారంబుల చొప్పున వేదోక్త ప్రకారంబుగా భక్ష్యతిశయంబున నారాధించుచు క్షేమంబు 
నొందుచుందు; రట్టి యాదినారాయణ మూర్తి జ్యోతిశ్చ క్రాంతర్వర్తియె స్వకీయతేజః పుంజదీపితాఖిల 
జ్యోతిర్ల్గణంబులు గలవాడై ద్వాదశరాసులయందు నొక సంవత్సరంబున సంచరించుచుండు; 
నట్టి యాదిపురుషుని గమన విశేషకాలంబును లోకు లయన బుతు మాస పక్ష తిథ్యాదులచే 
వ్యవహరించు చుందురు; మణియు నప్పురమ పురుషుం డా రాసులయందు షష్టాంశ సంచారంబు 
నొందిన సమయంబును బుతువని వ్యవహరింపుదు; రా రాసులయందు నర్గాంశ సంచారమ్మున 
రాశిషట్క భోగం బొందిన తటి యయనం బని చెప్పుదురు; సమగ్రంబుగా రాసుల యందు 
సంచార మొందినయెడల నట్టి కాలంబును సంవత్సరం బని నిర్ణయింపుదు; రిట్టి సమగ్రరాళి 
సంచారంబునందు శీఘ్రగతి మందగతి సమగతు లనియెడు త్రివిధగతి విశేషంబుల వలన వేణుపడెడు 
నా వత్సరంబును సంవత్సరంబు పరివత్సరం బిడావత్సరం బనువత్సరం బిద్వత్సరంబని బంచ 
విధంబుల. జెప్పుదురు, చంద్రుండు నీ తెజంగున నా సూర్యమండలంబు మీ(ద లక్షయోజనంబుల 
నుండి సంవత్సర పక్ష రాశి నక్షత్ర భుక్తులు (గహించుచు నగ్రచారియై శీఘ్రగతిం జరించునంత 
వృద్దిక్షయ రూపంబునం బితృగణంబులకు( బూర్వపక్షాపరపక్షంబులచే నహోరాత్రంబు( గలుగ 
జేయుచు సకల జీవ ప్రాణంబై యొక్క నక్షత్రంబు త్రింశన్ముహూర్తంబు లనుభవించుచు షోడశ 
కళలు గలిగి మనోమయాన్నమ యావృతనుయ దేహుండై దేవ పిత్స మనుష్య భూత పశు పక్షి 
సరీస్పప వీరుత్రభృతులకు( బ్రాణాప్యాయన శీలుం డగుటం జేసి సర్వసముం డనంబడు. 86 


* నరేంద్రా! కుమ్మరి సారె వేగంగా గిరగిరా తిరుగుతుంటుంది. ఆ సారెమీద చీమల బారులు 
తిరుగుతుంటాయి. అయితే వాటి గమనం ఆ చక్ర భ్రమణానికి భిన్నంగా ఉంటుంది. అదే విధంగా 
నక్షత్రాలతో రాసులతో కూడిన కాలచక్రం తిరుగుతున్నది. ఆ కాలచక్రం ధ్రువ మేరువుల్ని ప్రదక్షిణం 
చేస్తూ తిరిగేటప్పుడు ఆ కాలచక్రం వెంట తిరిగే సూర్యాది (గ్రహాలు నక్షత్రాలలోనూ, రాసులలోనూ 
సంచరిస్తుంటాయి. అందువల్ల సూర్యాది (గ్రహాలకు కాలచక్ర గమనమూ స్వగమనమూ అనే రెండు 
రకాల గమనాలు కలుగుతున్నాయి. అంటే తమంత తాము తిరగడమున్ను, కాలచక్ర గమనముతో పాటు 
తిరగడమున్నూ. ఆదినారాయణుడే సూర్యుడుగా ప్రకాశిస్తున్నాడు. ఆ సూర్యభగవానుడు సమస్త లోకవాసుల 
యోగక్షేమాలు కోరేవాడు. అతడు బుగ్యజుస్సామ వేదస్వరూపుడు. మానవులు నిర్వహించే కర్మలకు సిద్ధి 
ప్రదాత. ఆ దేవుని స్వరూపాన్ని దేవర్షి గణాలు వేదాంతపరంగా భావించి సంభావిస్తుంటారు. అటువంటి 
సూర్యుడు తన స్వరూపాన్ని పన్నెండు విధాలుగా విభజించి వసంతం (గ్రీష్మం మొదలయిన బుతువులను 

ఆయా కాలాలలో కలుగ జేస్తుంటాడు. అటువంటి పరమ పురుషుని మహిమను అర్థం చేసుకొన్న 
మహాత్ములు వర్ణాశ్రమాచారాలు పాటిస్తూ వేదాలలో చెప్పబడ్డట్టు, అతిశయమయిన భక్తితో ఆయనను 
ఆరాధిస్తూ క్షేమంగా ఉంటారు. 


సూర్యరూపు డయిన ఆదినారాయణమూర్తి జ్యోతిశ్ళ(క్రంలో తిరుగుతూ తన తేజస్సుతో 
(గ్రహగోళాదులను వెలిగిస్తూ ద్వాదశరాసులలో ఒక సంవత్సరకాలం సంచరిస్తాడు. ఆ ఆదిపురుషుని 
గమనవిశేషాన్ని లోకులు అయనాలు, బుతువులు, మాసాలు, పక్షాలు, తిథులు- అనే పేర్లతో 
వ్యవహరిస్తుంటారు. రాసులలో ఆరవభాగం సంచారంచేసే కాలాన్ని 'బుతు” వని వ్యవహరిస్తారు. ఆ 
రాసులలో సగభాగం సంచరిస్తూ ఆరు రాసులలో తిరిగే కాలాన్ని “అయన” మంటారు. రాసులన్నిటిలోనూ 
పూర్తిగా తిరిగిన కాలాన్ని “సంవత్సర” మని నిర్లయిస్తారు. ఆ సమగ్ర రాశి సంచారంలో మూడు రకాలయిన 
గమనాలు ఉంటాయి. మొదటిది శీఘ్రగతి. రెండవది మందగతి. మూడవది సమగతి. ఈ గతుల 
కారణంగా సంవత్సరంలో కలిగిన మార్పులను వరుసగా వత్సరం, పరివత్సరం, ఇడావత్సరం, అనువత్సరం, 
ఇద్వత్సరం అని ఐదు విధాలుగా చెబుతారు. ఇదే పద్దతిలో చంద్రుడు సూర్యమండలం మీద లక్షయోజనాల 
దూరం నుండి సంవత్సరం పక్షాలు, రాసులు, నక్షత్రాలు భుక్తులను (గ్రహిస్తూ ముందుండి వేగంగా 
సంచరిస్తాడు. చంద్రుని వృద్ధిక్షయాల వల్ల పితృగణాలకు పూర్వపక్షం, అపరపక్షం అనేవి ఏర్పడతాయి. 
వీటి వల్లనే పగలు రాత్రులు కలుగుతాయి. చంద్రుడు ఒక్కొక్క నక్షత్రంలో ముప్పది ముహూర్తాల కాలం 
సంచరిస్తాడు. పదునారు కళలతో మనోమయ, అన్నమయ, అమృతమయ దేహంతో ఒప్పుతుంటాడు. 
దేవతలకూ, పితృగణానికి, మానవులకూ, భూతాలకూ, జంతువులకూ, పక్షులకూ, పాములు మొదలైన 
వాటికీ, తీగలకూ, పొదలకూ ప్రాణప్రదమైన తన స్పర్శవల్ల సంతృప్తి కలిగిస్తూ చంద్రుడు సర్వసముడుగా 
(ప్రకాశిస్తాడు. 
క. చందురునకు మీ(దై యా, నందంబున లక్షయోజనంబుల( దారల్‌ 
(గ్రందుకొని మేరుశైలం, బంది ప్రదక్షిణము దిరుగు నభిజిద్భముతోన్‌. 87 


* చంద్రుని పైన లక్షయోజనాలు ఎత్తు ప్రదేశంలో నక్షత్ర మండలం ఉంది. అందలి నక్షత్రాలన్నీ 
అభిజిత్తుతో కూడా కలిసి మేరు శైలానికి ప్రదక్షిణం చేస్తుంటాయి. 


సీ. అట మీ(ద( దారల కన్నిటి కుపరియై రెండు లక్షల శుక్రుండుండి భాస్క 
రుని ముందణం బిణుందను సామ్యువ్చుదు శీఘ్ర సంచారములను భాస్కరుని మాడ్కి( 
జరియించుచుండును జనులకు ననుకూలు. డై వృష్టి నొసగుచు నంతనంత( 
జతురత వృష్టి విష్కంభక [గ్రహశాంతి నొనరించువారల కొసంగు శుభము 


తే. లుండు నామీద సామ్యుండు రెండు లక్ష, లను జరించుచు రవిమండలంబు. బాసి 
కాన(బడినను జనులకు క్షామ డాంబ, రాది భయములః బుట్టించు నతుల మహిమ. 88 

* నక్షత్రమండలానికి రెండులక్షల యోజనాల ఎత్తున శుక్రుడు సంచరిస్తుంటాడు. ఈతడు 
సూర్యునికి ముందూ, వెనుకా ఉదయిస్తూ సూర్యునిలాగే సంచారం చేస్తాడు. ఈతని గమనం కొన్నిసార్లు 
మెల్లగా కొన్నిసార్లు మృదువుగా మరికొన్ని సార్టు తొందరగా సాగుతుంటుంది. ఈ శుక్రుడు (ప్రజల 

౧ ౧ ౧ 
కందరికీ అనుకూలుడై వర్షం కురిపిస్తాడు. వర్షాలకు ఆటంకం కలిగించే (గ్రహాలకు శాంతి చేసినట్టయితే 
శుక్రుడు సంతుష్టి పొంది శుభం కలుగజేస్తాడు. శు(క్రునికంటె పైన రెండు లక్షల యోజనాల దూరంలో 
బుధుడు తిరుగుతుంటాడు. అతడు సూర్యమండలాన్ని వదలి దూరంగా కనిపించినా ప్రజలందరికీ 
కరువు కాటకాలు, దోపిడీల భయం కలిగిస్తాడు. 


సీ ధరణీతనూజు( డంతటిమీ(ద రెండు లక్షల నుండు మూండు పక్షముల నొక్క 
రాశి దాంటుచు నుండు(; గ్రమమున ద్వాదశ రాసులు భుజియించు రాజసమున; 
వక్రించియెన నవక్రత నైనను దణచుగా. బీడలు నరుల కొసంగు; 
నంగారకుని టెంకి కావల రెండు లక్షల యోజనంబుల ఘనత మించి 


ఆ. యొక్క రాశినుండి యొక్కొక్క వత్సరం, బనుభవించుచుండు నమరగురు(డు 
నక్రమందునైన వసుధానురులకును, శుభము నొసయగు నెపుడు నభినవముగ. 89 


* బుధునికన్న పైన రెండు లక్షల యోజనాల దూరంలో అంగారకు డున్నాడు. అతడు మూడు 
పక్షాలకాలంలో ఒక్కొక్క రాశి దాటుతూ సంచారం చేస్తాడు. ఈవిధంగా అంగారకుడు పండ్రెండు రాసులలో 
రాజసంతో సంచరిస్తుంటాడు. వ(క్రగతిలో గానీ, వక్రగతిలో లేనప్పుడు గానీ అంగారకుడు ప్రజలకు పీడలే 
కలిగిస్తాడు. అతనికి రెండులక్షల యోజనాల దూరంలో బృహస్పతి సంచరిస్తున్నాడు. ఆ అమర గురుడు 
ప్రతిఒక్క రాశిలో ఒక్కొక్క సంవత్సరం చరిస్తుంటాడు. ఈ గురుడు వక్రగతిలో ఉన్నా బ్రాహ్మణులకు 
ఎప్పటి కప్పుడు శుభపరంపరలను (ప్రసాదిస్తుంటాడు. 

క. సురగురునకు మీ(దై భా, స్కరసుతు. డిరు లక్షలను జగములకు( బీడల్‌ 

జరపుచు( ద్రింశన్మాసము, లరుదుగ నొక్కొక్క రాశి యందు వసించున్‌. 90 


* బృహస్పతికన్న రెండు లక్షల యోజనాలకు పైన శని తిరుగుతుంటాడు. ఇతడు (ప్రతిరాశిలోను, 
ముప్పయి మాసాలు చరిస్తాడు. ఈ ముప్పయి మాసాలలోనూ శని (ప్రజలకు కష్టాలే కలిగిస్తాడు. 


క. ప్రాకటముగ రని సుతునకు, నేకాదశ లక్షలను మహీసురులకు నీ 
లోకులకు మేలు గోరుచు, జోకగ మునిసప్తకంబు సొంపు నహించెన్‌. 91 


* శనికి పదునొకండు లక్షల యోజనాలు దూరంలో సప్తర్షి మండలం ఉంది. ఈ మండలంలోని 
బుషులు (బ్రాహ్మణులకూ, ప్రజలకూ మేలు కోరుతుంటారు. 


క. మునిసప్తకమున కెగువం, దనరుచు నా మీ(ద6 ద్రియుత దశలక్షల( బెం 
పున శింశుమారచక్రం, బన(గా నిన్నిటికి నుపరి యగుచుండు నృపా! 92 

* రాజా! సప్రబుషులకన్న పదుమూడు లక్షల యోజనాల ఎత్తులో శింశుమారచ(క్రం ఉంది. ఇదే 
ఆకాశంలో అన్నిటికన్న పైన ఉన్న చక్రం. 


సీ ఆ శింశు మారాఖ్యమగు చక్రమున భాగవతు(డైన ధ్రువు(డింద్ర వరుణ కశ్య 
ప ప్రజాపతి యమ ప్రముఖులతో. గూడి బహుమానముగ విష్ణుపదముేరి 
కణ(క నిచ్చలు( బ్రదక్షిణముగా. దిరుగుచు( జెలంగి యుండును గల్పజీవి యగుచు; 
ననఘు( డుత్తాన పాదాత్మజు( డార్యుండు నయిన యా ధ్రువుని మహత్వమెల్ల( 


తే. దెలిసి వర్లింప బ్రహ్మకు నలవిగాదు, నే నెణీంగిన యంతయు నీకు మున్న 
తెలియ బలికితి( (గ్రమ్మజణ( దలణుకొనుము, జితరిపు వ్రాత! శ్రీపరీక్షిన్నరేం ద్ర! 93 


* పరీక్షిన్మహారాజా! ఆ శింశుమారచ(క్రంలో పరమ భక్తాగ్రేసరు డయిన (ధ్రువుడు ఉన్నాడు. అతడు 
ఇంద్రుడు, వరుణుడు, కశ్యపుడు, యముడు మొదలగు దేవతలతో, ప్రజాపతులతో విష్ణుపదానికి ప్రతినిత్యం 
ప్రదక్షిణం చేస్తుంటాడు. అతడు కల్పం చివరిదాకా జీవిస్తాడు. ఉత్తానపాదుని కుమారుడైన ఆ ధ్రువుడు 
పూజ్యుడు, మహాత్ముడు. ఆయన మహిమలను (బ్రహ్మకూడా వర్లించలేడు. నాకు తెలిసిన విశేషాలన్నీ 
నీకు ముందే తెలియజేశాను. ఒకసారి ఆ కథలన్నీ గుర్తుకు తెచ్చుకో, 


వ. మజీయు నా ధ్రువుండు గాలంబుచేత నిమిషమాత్రం బెడ లేక సంచరించు జ్యోతిర్లహ నక్షత్రంబులకు 
నీశ్వరునిచేత ధాన్యా క్రమణంబున( బశువులకై యేర్సబచిన మేధిస్తంభంబు తెజంగున మేటిగా 
గల్పింపంబడి ప్రకాశించుచుండు; గగనంబు నందు మేఘంబులును శ్యేనాదిపక్షులును వాయు 
వశంబునం గర్మ సారథులై చరించు తెజంగున జ్యోతిర్గణంబులును బ్రకృతిపురుష యోగ గృహీతాశులై 
కర్మ నిమిత్తగతి గలిగి వసుంధరం బడకుందురు. 94 


* ధాన్యం నూర్చే కళ్లంలో పశువులను కట్టడం కోసం మధ్యలో పాతిన స్తంభలాగున (ధ్రువుడు ఆ 
శింశుమారచక్రం నడుమ ప్రకాశిస్తూ ఉన్నాడు. అతని చుట్టూ (గ్రహాలూ, నక్షత్రాలూ ఉన్నాయి. అవన్నీ 
కాలవిభాగంలో నిమేషమా(త్రం కూడా ఏమరుపాటులేక ధ్రువుని చుట్టూ ప్రదక్షిణంగా తిరుగుతుంటాయి. 
ఆకాశంలో మేఘాలూ, డేగలు మొదలయిన పక్షులూ కర్మానుసారంగా గాలికి లోబడి ఆకాశంలో ఏలా 
పరిభ్రమిస్తున్నాయో అలాగే జ్యోతిగ్గణాలు కర్మను అవలంబించి (ప్రకృతి పురుషులకు లోబడి గగనాన 
తిరుగుతూ ఉంటాయి. ఈ కారణంవల్లనే ఆ (గ్రహాలు నేలమీద పడడం లేదు. 


క. పొందుగ జ్యోతిర్గణముల, నందణు నా శింశుమారమందుల నుండం 
గొందటు దఅచుగ జెప్పుచు, నుందురు; వినిపింతు, విను మనూనచరిత్రా! 95 


* సచ్చరిత్రుడవైన రాజా! జ్యోతిగ్గణాలన్నీ శింశుమారచ(క్రంలో ఉన్నాయని కొందరు చెబుతుంటారు. 
ఆ శింశుమారచ(క్ర స్వరూపం నీకు వివరిస్తాను, విను. 


క. తలక్రిందై వట్రువయె, సలలితమగు శింశుమార చక్రము నందున్‌ 
నెలకొని పుచ్చాగ్రంబున నిలిచి ధ్రువుం డుండు నెపుడు నిర్మల చరితా. 96 


అయిదవ స్కంధము-రెండన ఆశ్వాసము 343 


* నిర్మల చరిత్రా! శింశుమారచ(క్రం తలక్రిందుగా, గుండ్రంగా అందంగా ఉంటుంది. ఆచ(క్రం 
తోక చివర (ధ్రువుడు సర్వదా (ప్రకాశిస్తూ ఉంటాడు. 


వ. మజియు నా శింశుమార చక్రపుచ్చంబున( బ్రజాపతియు నగ్నీంద్ర ధర్ములును, బుచ్చమూలంబున 
ధాత్సవిధాతలును, గటి ప్రదేశంబున బుషి సప్తకంబును, దక్షిణావర్త కుండలీభూత శరీరంబునకు 
నుదగయన నక్షత్రంబులును, దక్షిణపార్ష్వంబున దక్షిణాయన నక్షత్రంబులును, బృష్టంబున 
దేవమార్గంబును, నాకాశగంగయు, నుత్తరభాగంబున( బునర్వసు పుష్యంబులును, దక్షిణాయనంబున 
నార్హాశ్లేషలును, దక్షిణ వామపాదంబుల నభిజి దుత్తరాషాఢలును, దక్షిణ వామ నాసారంధ్రంబుల శ్రవణ 
పూర్వాషాఢలును, దక్షిణ వామలోచనంబుల ధనిష్టామూలలును, దక్షిణ వామకర్ణంబుల మఘాద్యష్ట 
నక్షత్రంబులును, వామపార్వంబున దక్షిణాయనంబును, దక్షిణపార్వ్యంబున గృత్తికాది నక్షత్ర త్రయంబును, 
నుత్త్రరాయణంబును. వామదక్షిణ స్కంధంబుల శతభిషర్ట్యేష్టలును, నుత్తరహనువున నగస్తుండును, నపర 
హనువున యముండును, ముఖంబున నంగారకుండును, గుహ్యంబున శనైశ్చరుండును, మేడ్రంబున 
బృహస్పతియును, వక్షంబున నాదిత్యుండను, నాభిని శుక్రుండును, మనంబునం జంద్రుండును, స్తనంబుల 
నశ్వినులును, బ్రాణాపానంబుల బుధుండును, గళంబున రాహువును, సర్వాంగంబుల( గేతుగ్రహంబును, 
రోమంబుల( దారలును నుండు; నది సర్వదేవతామయంబైన పుండరీకాక్షుని దివ్యదేహంబు ద్రువునింగా 
నెణుంగుము. 97 


* ఆ శింశుమారచ(క్రం తోకభాగంలో ప్రజాపతి, అగ్ని, ఇంద్రుడు, ధర్ముడు అను వా రుంటారు. తోక 
ముందు భాగంలో ధాత, విధాత ఉన్నారు. నడుము భాగంలో సప్తర్షులున్నారు. దక్షిణావర్తమై (కుడివైపుకు 
చుట్టుకొని) కుండలీ భూతంగా ఉన్నదానికి ఉత్తర భాగంలో ఉత్తరాయణ నక్షత్రాలూ, దక్షిణ భాగంలో దక్షిణాయన 
నక్షత్రాలూ, వీపుమీద దేవమార్గం అనబడే తారకాసముదాయమూ అక్కడే ఆకాశగంగ కూడా ఉన్నాయి. 
ఉత్తర భాగంలో పునర్వసు, పుష్యమి నక్షత్రాలు, దక్షిణభాగంలో ఆర్ర ఆక్లేషలు, కుడిపాదంలో అభిజిత్తు, 
ఎడమపాదంలో ఉత్తరాషాఢ, కుడివైపు ముక్కుపుటంలో (శ్రవణం, ఎడమవైపున పూర్వాషాఢ ఉన్నాయి. కుడి 
ఎడమ నే(త్రాలలో ధనిష్ట మూల ఉన్నాయి. కుడి ఎడమ చెవులలో మఘ, పుబ్బ, ఉత్తర, హస్త, చిత్త, స్వాతి, 
విశాఖ, అనూరాధ నక్షత్రాలు ఉన్నాయి. ఎడమ (ప్రక్క దక్షిణాయన నక్షత్రాలు, కుడిప్రక్క కృత్తిక, రోహిణి, 
మృగశిర అనే మూడు నక్షత్రాలు ఉన్నాయి. ఇవి గాక ఉత్తరాయణ నక్షత్రాలు కూడ అక్కడే ఉన్నాయి. ఎడమ 
కుడివైపుల మూపులయందు శతభిషం, జ్యేష్టం నక్షత్రాలున్నాయి. పై దవడ (ప్రదేశంలో అగస్త్యుడు, క్రింది దవడ 
స్తానంలో యముడు, ముఖమందు అంగారకుడు, మర్మావయవ స్తానంలో శని, పురుషాంగంగా బృహస్పతి 
ఉన్నారు. వక్షోభాగంలో సూర్యుడు, నాభిలో శుక్రుడు, మనసులో చంద్రుడు, స్తనాలందు అశ్వినులు, ప్రాణాపానము 
లందు బుధుడు, కంఠభాగంలో రాహువు ఉన్నారు. అయితే కేతువు మాత్రం అన్నీ అవయవాలు ఆవరించి 
వుంటాడు. ఈ శింశుమార చక్రానికి రోమాలుగా ఇంకా ఎన్నో నక్షత్రాలున్నాయి. ఇది సర్వదేవతామయ 
మయిన నారాయణుని దివ్య స్వరూపం. ఇది స్థిరమైనది. ధ్రువమైనది. 

లాం. 


ఇట్టి దివ్యశరీర మెన్వ(డు ప్రతిదినం బందు సంధ్యాకాల మతుల భక్తి 

మనముందు నిలిపి యేమణక మిక్కిలి ప్రయత్నంబున నియతుండై తత్వబుద్ది 

మౌనవ్రతంబున. బూని వీక్షించుచు నీ సంస్తవంబు దానెంతొ ప్రేమ 

జపియించి కడు( బ్రశస్తమును మునీంద్ర సేవ్యమును జ్యోతిస్స్వరూపమున వెలుంగు 

ఆ. విపుల శింశునూర విగ్రహంబునకు వం, దనము వందనంబు లనుచు నిలిచి 

సన్నుతించెనేని సకలార్ధ సిద్దులం బొందు మీ6ద ముక్తి. జెందు నధిప! 98 


* రాజేంద్రా! ఈ దివ్య శరీర సందర్శనం వల్ల కలిగే ఫలితాలను చెబుతాను- విను. ఈ 
శింశుమారచ।॥క్రం శ్రీమన్నారాయణుని దివ్య శరీరం. ఎవరు ప్రతిదినమూ సంధ్యాకాలంలో ఈ దివ్య శరీరాన్ని 
మనసులో నిలుపుకొని దీక్షతో, నియమంతో, భక్తితో స్మరిస్తారో; తత్త్వాన్ని (గ్రహించి మౌనవ్రతం చేపట్టి 
ఈ చ(క్రదర్శనంచేస్తూ ఎవరు ఈ స్తోత్రాన్ని ప్రీతితో జపించి నమస్కరిస్తారో; ఎవరు (ప్రశస్తమూ, మునీంద్ర 
సేవ్యమూ, జ్యోతిస్పృరూపమూ అయిన శింశుమారచక్రానికి “వందనం, వందనం” అంటూ మొక్కులు 
చెల్లిస్తారో అటువంటి వారికి ఇహలోకంలో సకల సిద్దులూ లభిస్తాయి, పరలోకంలో ముక్తీ ప్రాప్తిస్తుంది. 

క. ఇనమండలంబునకు( గిం, దను దశసాహస్ర యోజనంబుల స్వర్భా 

నుని మండలంబు (గ్రహమై, ఘనముగ నపసవ్యమార్గగతి నుండు నృపా! 99 


* ఓ రాజా! సూర్యమండలానికి దిగువ పదివేల యోజనాల దూరంలో రాహుమండలం ఉన్నది. ఈ 
రాహువు అపసవ్యంగా నడుస్తుంటాడు. 
క. అసురాధము(డగు రాహువు, బిసరుహసంభవుని వరము సెంపున నెంతో 
పసయగు నమరత్వంబున, నసమానంబైన గ్రహవిహారము. బొందెన్‌. 100 


* రాహువు రాక్షసులలో అధముడు. అయితే అతనికి (బ్రహ్మదేవుని వరం ఉంది. ఆ వరం కారణంగా 
అతడు అమరత్వం పొంది (గ్రహములతో పాటు తా నొక (గ్రహమై విహరిస్తుంటాడు. 


ఫీ జననాథ! రాహువు జన్మకర్మంబులు వినిపింతు ముందల విస్తరించి 
యయుత యోజన విసృతార్క మండలము ద్వి షట్పహస్ర విశాల చంద్రమండ 
లము బర్వకాలంబులను ద్రయోదశ సహస్ర విశాలమై మీంద రాహు గప్పు 
నది చూచి యుపరాగ మనుచును బలుకుదు రెల్ల వారును స్వధర్మేచ్చు లగుచు. 


ఆ. నంతలోన నినశశాంక మండలముల(, గరుణ6 బ్రోవందలంచి హరిసుదర్శ 
నంబు వచ్చునను భయంబున నై దాణు, గడియలకును రాహు నడిశి తొలగు. 101 
* రాజా! రాహువు యొక్క జన శ కర్మాలనుగూర్చి సవిస్తరంగా చెబుతాను. ఈ రాహువు సామాన్యుడు 
కాదుసుమా! పదివేల యోజనాల విస్తృతి కలిగిన సూర్యమండలాన్నీ, పండ్రెండు వేల యోజనాల విస్తృతి 
కలిగిన చంద్రమండలాన్నీ రాహువు కప్పేస్తాడు. రాహుమండలం పదమూడువేల యోజనాలు వైశాల్యం 

కలిగింది. పూర్ణిమ పర్వదినంలో చంద్రుణ్ణి అమావాస్య పర్వదినంలో సూర్యుణ్లీ రాహువు మాటు పరుస్తాడు. 
దీనినే “గ్రహణం” అని అంటారు. ఆ (గహణకాలంలో జనులందరూ తమతమ జపతపో రూపాలయిన 
ధర్మాలను చక్కగా ఆచరించుకొంటారు. అయితే దయామయుడైన శ్రీహరి సుదర్శనచక్రం సూర్య 
చంద్రమండలాలను రక్షించడానికి వస్తుందేమో అనే భయంతో ఐదారు గడియలలోనే రాహువు వారిని 
వదలిపెట్టి తొలగిపోతాడు. 


క. నరవర! యా రాహువునకు, సరసత నా క్రింద సిద్దచారణవిద్యా 
ధరు లయుత యోజనంబుల(, దిరముగ వసియించి లీల దిరుగుదు రచటన్‌. 102 


* నరేంద్రా! రాహువుకు దిగువ పదివేల యోజనాల దూరంలో సిద్దులు, చారణులు, విద్యాధరులు 
స్థిరనివాస మేర్ప్చరచుకొని తిరుగుతుంటారు. 


క. పరికింప సిద్ద విద్యా, ధరులకు( బదివేలు (క్రింద దరలక యక్షుల్‌ 
మజణియును భూత (పీతలు, చరియింతురు రాక్షసులు పిశాచులు గొలువన్‌. 103 


* సిద్ద విద్యాధరుల నివాసస్థానానికి (క్రింద పదివేల యోజనాల దూరంలో రాక్షసులు, పిశాచాలు 
సేవిస్తుంటే యక్షులూ, భూత (ప్రేతాలూ తిరుగుతుంటారు. 


న్‌. 


ఆ. వారిక్రింద( దగిలి వాయువశంబున, మలయుచుండు మేఘమండలంబు 
మేఘమండలంబు మీ దగుచుండు భూ, మండలంబు క్రిందనుండు నధిప! 104 


* వారి క్రింద మేఘమండలం ఉంది. ఆ మబ్బులన్నీ గాలికి చలిస్తూ ఉంటాయి. మేఘమండలం పై 
భాగంలో ఉంటే దానికి క్రింది భాగంలో భూమండలం ఉన్నది. 


న, అట్టి భూమండలంబు క్రింద యోజనాయుతాంతరంబున నండ కటాహాయామంబు గలిగి క్రమంబున 
నొండొంటికి. గ్రిందగుచు నతల వితల సుతల రసాతల తలాతల మహాతల పాతాళ లోకంబు 
లుండు; నట్టి బిల స్వర్గంబులయందు నుపరి స్వర్గంబున కధికంబైన కాముభోగంబుల 
వైశ్వర్యానందంబులను సుసమృద్ద వనోద్యాన క్రీడా విహారస్థానంబుల ననుభనించుచు దైత్యదానవన 
కాద్రవేయాది దేవయోనులు నిత్య ప్రముదితానురక్తు లగుచు( గళత్రాపత్య సుహృద్బంధు దాసీదాస 
పరిజనులతో( జేరుకొని మణిగణఖచితంబులగు నతి రమణీయ గృహంబులయందు నీశ్వరుని 
వలనం జేటులేని కాయంబులు గలిగి వివిధ మాయా విశేష వినిర్మిత నూతన శేళీసదన విహరణ 
మండప విచిత్రోద్యానాదులయందు గేలీవినోదంబులు సలుపుచు( జరియింతు; రంత. 105 


* ఆ భూమండలం (క్రింద ఒకదాని (క్రింద ఒకటిగా అతలం, వితలం, సుతలం, తలాతలం, రసాతలం, 
మహాతలం, పాతాళం అనే లోకాలున్నాయి. ఈ లోకాలలో ఒక్కొక్కదానికీ మధ్య పదివేల యోజనాలదూరం 
ఉంటుంది. ఇవి (క్రింద ఉన్నా స్వర్గం వంటివే. నిజం చెప్పాలంటే ఈ (క్రింది స్వర్గాలు పైనున్న స్వర్గంకంటే 
ఎంతో గొప్పవి. ఇక్కడ దైత్యులూ, దానవులూ, నాగులూ మొదలయిన దేవజాతికి చెందినవారు ఉంటారు. 

వారందరూ ఐశ్వర్యం వల్ల సం(క్రమించిన ఆనందానుభవంతో సుఖభోగాలతో తులతూగుతూ జీవిస్తారు. 
సర్వాంగసుందరాలైన ఉద్యానవనాలలో, క్రీడా ప్రదేశాలలో విహరిస్తుంటారు. దైత్యులూ, దానవులూ, నాగులూ 
మొదలయిన దేవజాతి విశేషాలు భార్యలతో, బిడ్డలతో, చెలికాండ్రతో, చుట్టాలతో, దాసదాసీజనంతో మణులు 
చెక్కిన రమణీయమయిన గృహాలలో సర్వదా సంతోషం అనుభవిస్తుంటారు. ఈశ్వరుని కరుణవల్ల వారికి 
దైహికమయిన ఎటువంటి వ్యాధులూ లేవు. మాయలతో నిర్మింపబడ్డ కొంగ్రొత్త కేళీగృహాలలో, విహార 
మంటపాలలో, చిత్ర విచిత్ర మయిన ఉద్యానవనాలలో (క్రీడా వినోదాలతో సంచరిస్తుంటారు. 


సీ. అట్టి పాతాళంబులందును మయకల్పితములగు పుటభేదనములయందు 
బహురత్న నిర్మిత ప్రాకార భవన గోపుర సభా చైత్య చత్వర విశేష 
ములయందు నాగాసురుల మిథునములచే శుక పిక శారికా నికర సంకు 
లముల శోభిల్లు కృత్రిమ భూములును గల గృహములచే నలంకృతము లగుచు 


ఆ. గుసుమచయ సుగంధి కిసలయ స్తబక సం, తతులచేత ఫలవితతులచేత 
నతులరుచిర నవలతాంగ నాలింగిత, విటపములను గలుగు విభవములను. 106 


* అటువంటి పాతాళలోకాలలో మయుడు సృష్టించిన మాయా పట్టణాలు ఎన్నో ఉన్నాయి. ఆ 
పట్టణాలలో నానావిధ రత్నాలతో నిర్మంచిన ప్రాకారాలూ, గోపురాలు, సౌధాలూ, విశాలమయిన సభాసమావేశ 
స్థలాలూ, చైత్యాలూ ఉన్నాయి. వాటియందూ దైత్య దానవ నాగ దంపతులు విహరిస్తుంటారు. మాయతో 
వారు నిర్మించుకున్న విహార ప్రదేశాలలో చిలుకలూ, కోకిలలూ, గోరువంకలూ కలకలారావాలు చేస్తుంటాయి. 
పూల వాసనలు, చిగురుటాకుల గుత్తుల బొత్తులు, రకరకాల ఫలాలు సమృద్దిగా గల ఆ ఉద్యానాలలో 
లతాసుందరులు పెనవేసుకున్న తరుశాఖలు కన్నుల పండువు చేస్తుంటాయి. 


న. మజటీయు నూనసేంద్రియంబుల కానందకరంబులైన నానావిధ జలవిహంగను మిథునంబులు గలిగి 
నిర్మల జలపూరితంబులై మత్స్యకుల సంచర క్షుభితంబులైన కుముదకువలయ కహ్లోర లోహిత 
శతపత్రాదికంబుల( దేజరిల్లెడు సరోవరంబులు గల యుద్యాన వనంబుల యందు. గృతనికేతనులై 
స్వర్గభూముల నతిశయించిన వివిధ విహారంబులు గలిగి యహోరాత్రాది కాల విభాగ భయంబులు 
లేక మహాహిప్రవరులయిన శేషాదుల శిరోమణి దీధితులచే నంధకారోపద్రనంబు లేక యెల్లప్పుడు 
దివసాయమానంబుగా నుండు; నా లోకంబునందు నఖిల జనులు దివ్యౌషధి రస రసాయనంబుల 
ననవరతంబు నన్న పానంబులుగా సేవించుటం జేసి యచ్చటివారలకు నాధివ్యాధులును, వలిత 
పలితంబులును, జరారోగంబులును, శరీర వైవర్యంబులును, స్వేదదౌర్గంధ్యంబులును గలుగక 
పరమకల్యాణ మూర్తు లగుచు హరిచక్రభయంబు దక్క నన్యంబగు మృత్యుభయంబు నొందక 
యుందు; రదియునుంగాక. 107 


* మనసుకు, ఇం(ద్రియాలకూ ఆహ్లాదం కలిగించే సరస్సులు కూడ అక్కడ ఉన్నాయి. ఆ సరోవరాలలో 
రకరకాలయిన నీటి పక్షుల జంటలు విహరిస్తుంటాయి. అక్కడ నీరు నిర్మలంగా ఉంటుంది. చేపలు 

ఈదుతూ కోనేటిలో కదలికలు కలిగిస్తాయి. ఆ సరోవరాలలో తెల్లకలువలూ, నల్ల కలువలూ, 
ఎగ్రకలువలూ, రంగు రంగుల తామర పూలూ ఉన్నాయి. అటువంటి సరస్సులు గలిగిన ఉద్యానవనాలలో 
వారు ఇళ్ళు ఏర్పరచుకొంటారు. స్వర్గ భోగాలను మించిన భోగాలు వారికి అందుబాటులో ఉంటాయి. 
వారికి పగలు, రాత్రి అనే కాలభేదాలు ఉండవు. శేషుడు మొదలయిన సర్పరాజుల పడగలమీద ఉన్న 
మణులవల్ల వారికి చీకట్టు ఉండవు. అక్కడ ఎప్పుడూ పట్టపగలు లాగా ఉంటుంది. అక్కడి వారు 
దివ్యమయిన మూలికలనూ రసరసాయనములనూ ఆహారంగా స్వీకరించడంవల్ల దేహవ్యాధులు గానీ 
మనోవ్యాధులుగానీ వారికి ఉండవు. దేహం పాలిపోదు. ముడతలు పడదు. జుట్టు నరసిపోదు. ముసలితనం 
రాదు. రోగాలు లేవు. చెమట, దుర్వాసనలు ఉండవు. ఆకర్షణీయ మయిన ఆకారాలు కలిగి ఉంటారు. 
వారికి సుదర్శనచక్రభయం తప్ప మరే మృత్యుభయమూ లేదు. 


తే. అట్టి పాతాళలోకంబునందు విష్ణు, చక్ర మెప్పుడేని బ్రవేశంబు నొందు 
నప్పుడెల్లను దైత్యకులాంగనలకు, గర్భసంపద లందంద కర(గుచుండు. 108 


* అటువంటి పాతాళలోకంలో విష్ణుభగవానుని సుదర్శన చ(క్రం ఎపుడు ప్రవేశిస్తుందో అపుడే రాక్షస 
స్త్రీలకు గర్భస్రావం కలుగుతుంటుంది. 


చ. అతలమునందు నమ్మయుని యాత్మజు(డైన బలాసురుండు స 
మ్మతి( జరియించు షణ్గవతి మాయల గూడి వినోద మందుచుం 
గుతలములందు నేండు నొక కొందణు నచ్చటి మాయ జెంది సం 
తతము. జరించుచుండుదురు దప్పక మోహనిబద్ద చిత్తులై. 109 


* “అతల” మనే లోకంలో మయుని కుమారుడయిన బలాసురుడు స్వేచ్చగా విహరిస్తుంటాడు. 
అతడు తొంభై యారు విధాలైన మాయలతో వినోదిస్తుంటాడు. ఈ మాయలకు భూలోకంలోని వారు 
కొందరు లొంగిపోయి సమ్మోహితాత్ములై చరిస్తుంటారు. 


వ. అట్టి బలుని యావలింతలను స్వైరిణులు కామినులు పుంశ్చలు లను స్త్రీ గణంబులు జనియించి; రా 
కామినీ జనంబులు సాతాళంబు. బ్రవేశించిన పురుషునికి హాటక రసం బనియెడు సిద్దరసఘుటిక 
నిచ్చి రససిద్దునిం గావించి యతని యందు స్వవిలాసావలోక నానురాగస్మిత సల్లాపోపగూహనాదుల 
నిచ్చా విహారంబులు సలుపుచుండ నా పురుషుండు మదాంధుండై తానే సిద్దుండ ననియును నాగాయుత 
బలుండ ననియును దలంచి నానావిధ రతి క్రీడల బరమానందంబు నొందుచుండు. 110 


* బలాసురుని ఆవులింతల నుండి స్వైరిణులూ, కామినులూ, పుంశ్చలులూ అనే స్తీ సమూహాలు 
పుట్టారు. ఆ స్త్రీలు పాతాళంలో (ప్రవేశించిన పురుషునికి “హాటకరస” మనే సిద్దరసఘుటికను ఇచ్చి అతనిని 
శృంగారరస సిద్దుణ్ణి చేస్తారు. తమ తళుకు బెళుకు చూపులతో, అనురాగ ప్రదర్శనలతో, చిరునవ్వులతో, 
సరససల్లాపాలతో, కౌగిలింతలతో అతనిని లోబరచుకొంటారు. తమకు నచ్చిన రీతిలో ఆ పురుషునితో 
విహారం సాగిస్తారు. అపుడు పాతాళం ప్రవేశించిన ఆ పురుషుడు తానే సిద్దపురుషుడని భావిస్తాడు. దర్శంతో 

అతని కళ్ళు నెత్తి కెక్కుతాయి. తాను పదివేల ఏనుగుల బలం కలవాడనని భావించుకొని రకరకాల 
రతి(క్రీడలతో పరమానందం అనుభవిస్తుంటాడు. 


సీ. హాటకేశ్వరు(డైన యంబికాధీశుండు వితలంబునందున వేడ్క నిలిచి 
తనదు పార్షదభూతతతులతో [బ్రహ్మ సర్లోపబ్బంహణమున నొక్క చోట. 
బార్వతీ సంభోగపరు( డగుచుండ(గా వారల వీర్యంబు వలన బుట్టి 
నట్టిది హాటకి యనియెడు నది యనిలాగ్నులు భక్షించి యంద నుమియ 


తే. నదియు హాటక మనుపేర నతిశయిల్లి, వన్నె మీణుచు శుద్ధసువర్షనుయ్యె 
నా సువర్లంబు నాలోకమందు నున్న, జనులకెల్లను వినుతభూషణము లయ్యె. 11 


* 'వితల' మనే లోకానికి హాటకేశ్వరుడనే పేరుగల వాడూ, పార్వతీ పతీ అయిన శివుడు అధి దేవత. 
భూతగణ సమేతుడైన శివుడు (బ్రహ్మసృష్టిని వృద్దిపొందించటం కోసం పార్వతీ సంభోగ పరవశు డవుతాడు. 
అపుడు వారి వీర్యం నుండి 'హాటకి' అనే నది పుట్టింది. ఆ నదిలోని జలరూపమైన వీర్యాన్ని వాయువుతో 
కూడ అగ్ని ఆహారంగా తీసుకొని ఉమియగా 'హాటకం' అనే పరిశుద్ద మయిన బంగారం పుట్టింది. అ 
వితలలోకంలోని వారి కందరికినీ ఆ బంగారం భూషణ రూపంలో ఉపయోగ పడుతున్నది. 


సీ ఆ క్రింద సుతలంబు నందు మహాపుణ్యు. డగు విరోచనపుత్రు(డైన యట్టి 
బలిచక్రవర్తి యా పాకశాసనునకు ముద మొసంగ6గ6 గోరి, యదితిగర్భ 
మున వామనాకృతి. బుట్టి యంతట( ద్రివిక్రమ రూపమునను లోకత్రయంబు 
నాక్రమించిన దానవారాతిచేత ముందటన యీంబడిన యింద్రత్వ మిట్లు 


ఆ. గలుగువాండు పుణ్యకర్మసంధానుండు, హరిపదాంబుజార్భ నాభిలాషు( 
డగుచు శ్రీరమేశు నారాధనము సేయు, చుండు నెపుడు నతిమహోత్సవమున. 112 


* 'వితలం' (క్రింద సుతలం ఉంది. సుతలంలో బలిచక్రవర్తి ఉన్నాడు. అతడు పుణ్యవంతుడయిన 
విరోచనుని కుమారుడు. శ్రీమన్నారాయణుడు ఇంద్రుణ్ణి సంతోషపెట్టాలనుకొని అదితిగర్భంలో వామనుడై 
పుట్టాడు. త్రివిక్రమరూపం (ప్రదర్శించి ముల్లోకాలను ఆక్రమించాడు. చివరకు విష్ణువు బలిచక్రవర్తికి సుతలంలో 
ఇం(ద్రత్య్వం అనుగ్రహించాడు. ఆ బలిచక్రవర్తి ఎన్నో పుణ్యకర్మలు చేశాడు. శ్రీహరి పాదపద్మాలను 
సేవించవలెననే అభిలాష కలవాడు. అతడు ఎంతో ఉత్సాహంతో లక్ష్మీశుడయిన శ్రీమన్నారాయణుని 


ఆరాధిస్తుంటాడు. 


వ. నరేంద్రా! సకల భూతాంతర్యామియు. దీర్ణభూతుండును నయిన వాసుదేవుని యందు. జిత్తంబు 
గలిగి యిచ్చిన భూదానంబునకు సాక్షాత్కరించిన మోక్షంబు ఫలం బగుం; గాని పాతాళ 
స్వర్గరాజ్యంబులు ఫలంబులు గానేర వయిన నెవ్వరికిని మోక్షంబు సాక్షాతృతంబు గాకుండుటంజేసి 

లోక ప్రదర్శనార్థంబు పాతాళ స్వర్గరాజ్యంబుల నిచ్చె; క్షుత పతన ప్రస్థల నాదులందును వివశుండైన 
యెడల నామస్మరణంబు సేయు పురుషుండు గర్మబంధంబు వలన విముక్తుం డగుచు 
సుజ్ఞానంబునం బొందు; నట్టి వాసుదేవుం డాత్మజ్ఞాన ప్రపోషణంబు సేయు మాయామయంబు 
లయిన భోగైశ్వర్యంబుల నెల్ల నెట్టాసంగు ననవలదు; భగవంతుండు యాచనచేసి సకల సంపదల 
జేకొని శరీరమాత్రావశిష్టునిం జేసి వారుణపాశంబులం గట్టి విడిచినప్పుడు బలీంద్రు డిట్లనియె.113 


* ఓ రాజా! వాసుదేవుడు అన్ని ప్రాణులలోను అంతర్యామిగా ఉండేవాడు. పైగా పుణ్యతీర్థం లాగున 
పవిత్రుడు. అటువంటి వాసు దేవుని మనసులో నిలుపుకొని బలిచక్రవర్తి భూదానం చేశాడు. ఇటువంటి 
భూదానానికి శ్రీమన్నారాయణుడు మెచ్చుకొని సాక్షాత్కరించాడు. ఆ సాక్షాత్కారానికి మోక్షమే ఫలం. 
అంతేగాని స్వర్గరాజ్యం గానీ, పాతాళరాజ్యం గానీ ఫలాలు కావు. అయితే ముక్తి అన్నది ఎవరికీ కనిపించేది 
కాదు. అందువల్ల శ్రీహరి బలిచ(క్రవర్తికి లోక ప్రదర్శనార్థం పాతాళ స్వర్గరాజ్యాలు ఇచ్చాడు. 


తుమ్మినపుడూ, పడినప్పుడూ, కాలుజారినపుడూ, తెలివి తప్పి నపుడూ శ్రీమన్నారాయణుని 
నామస్మరణం చేసే పురుషునికి కర్మబంధాలు ఉండవు. ఆ బంధాల నుండి విముక్తి పొంది సుజ్ఞానవంతు 
డవుతాడు. ఆత్మజ్ఞానం అనుగ్రహించే వాసుదేవుడు మాయామయమయిన ఇహలోక భోగాలనూ, 
అశాశ్య్వతమయిన ఐశ్వర్యాలనూ ఏ విధంగా (ప్రసాదిస్తాడనే సందేహం వద్దు. శ్రీహరి యాచన నెపంతో 
బలిచక్రవర్తి సర్వసంపదలను హరించాడు. బలిని కేవలం శరీరమా(త్రావశిష్టుణ్ణి చేశాడు. వారుణ పాశాలతో 
బంధించి చివరకు వదలిపెట్టినపుడు బలిచక్రవర్తి ఈ విధంగా అన్నాడు- 


సీ పరమేశ్వరునకు నెప్పటి పదార్థములందు దృష్ణ లేకుండుట దెలిసినాండ 
నింద్రాదులెల్ల నుపేంద్రుని. బ్రార్థించి యడిగిరి గాని శ్రీహరికి గోరి 
కలు లేవు; మిక్కిలి గంభీరమగు మహాకాలస్వభావంబు గలుగుచుండు 
నరయంగ మన్వంత రాధిపత్యమును లోకత్రయంబును నెంత గానం దలంప 


ఆ. మత్సితామహుండు నూనవంతుండు ప్ర, హ్లాదవిభుని( జూచి హర్షమంది 
యెద్దియెన( గోరు మిచ్చెద ననుటకు, నంతలోన నీశ్వరాజ్ఞ. దెలిసి. 114 
* భగవంతునికి ఎటువంటి పదార్జాలపైనా కాంక్ష లేదని నాకు తెలుసు. ఇంద్రుడు మొదలయిన 
దేవతలు ఉపేం(ద్రుని ప్రార్థించడం వల్ల ఆ స్వామివచ్చి నన్ను యాచించాడు. అంతేకాని అసలు శ్రీహరికి 
కోరికలనేవి లేవు. అదే గంభీరమైన ఆయన స్వభావం. దృష్టి ఉన్న వారికి మన్వంతరాధిపత్య మెంత? 
త్రిలోకాధిపత్య మెంత! మా పితామహుడు ప్రహ్లాదుడు అభిమానవంతుడు నరసింహావతారంలో ఆ స్వామి 
ఎంతో సంతోషంతో మా తాతను చూచి ఏది అడిగితే అది ఇస్తానని అన్నాడు. అప్పుడు మహానుభావుడైన 
ప్రహ్లాదుడు ఈశ్వరాజ్ఞలోని అంతరార్థాన్ని తెలుసుకొన్నాడు. 
వ. ఇట్లకుతోభయంబు, పిత్రంబయిన రాజ్యంబు నొల్లక పరమేశ్వరు దాస్యంబ కోరె, నా ప్రహ్లాద చరిత్ర 
కథనావసరమ్మున నీ తండ్రికిని నీకును విశేషంబుగానే పురుషుండు భగవదను[గ్రహంబు. బొంద నోవు 

నని పుండరీకాక్షుం డానతిచ్చిన వాక్యంబులు వక్ష్యమాణ[గ్రంథంబున విస్తరించెద! నా బలిచక్రవర్తి 
గృహద్వారంబున నఖిల లోకగురుండైన శ్రీమన్నారాయణుండు గదా పాణియును నిజజనాను 
కంపితుండును శంఖచక్రాద్యాయుధ ధరుండును నగుచు నిప్పుడును దేజరిల్లుచుండు; నట్టి 
బలిద్వారంబున లోకంబుల గెలువ నిచ్చగొన్న దశగ్రీవుం డుల్లంఘిత శాసనుండై ప్రవేశంబు గానింప 
నయ్యాదిపురుషుండు దన పాదాంగుష్టంబున యోజనాయుతాయుతంబులం బాజ(జిమ్మె, వినుము.115 
* అందువలన ఆయన ఎవరివల్లా భయములేని తన తండ్రి రాజ్యం కావాలని కోరలేదు. పరమేశ్వరుని 
దాస్యాన్నే కోరాడు. అప్పుడు “నీ తండ్రికంటే నీకంటే విశేషంగా ఏ పురుషుడు భగవదనుగ్రహం 
పొందగలుగుతాడు?” అంటూ ఆ పుండరీకాక్షుడు పలికిన పలుకుల సారాన్ని తరువాతి భాగంలో 
(సప్తమస్కంధంలో) విస్తరించి చెబుతాను. సకల జగద్గురుడైన శ్రీమన్నారాయణుడు తనవారిపట్ట దయ 
కలిగినవాడై శంఖం, చక్రం మొదలయిన ఆయుధాలతో గదను ధరించి ఆ బలిచక్రవర్తి గృహద్యారంలో 
ఇప్పటికి కూడా కాపలా కాస్తున్నాడు. అటువంటి బలిచక్రవర్తి ఉండే సుతలలోకాన్ని జయించాలనే వాంఛ 
గొన్న రావణుడు అనుజ్ఞలేకుండా సుతలంలోనికి ప్రవేశించినపుడు ఆ శ్రీమన్నారాయణుడు తన కాలిబొటన 
వ్రేలితో లంకేశ్వరుణ్ణి పదికోట్ల యోజనాల దూరంలో పడేటట్లు చిమ్మివేశాడు. 


క. ఆ సుతలమునకు( గిందై, భాసిల్లు( దలాతలంబు; ప్రభువందు మయుం 
డాసురపుర నిర్మాతగ, వాసిగ6 బొగడంది యేలు వసుధాధీశా! 116 
* ఆ సుతలానికి (క్రింది భాగంలో తలాతలం ఉంది. ఆ తలాతలానికి మయుడు (ప్రభువు. రాక్షసుల 
పట్టణాల నిర్మించిన మహాశిల్సిగా ప్రసిద్దుడయిన మయుడు తలాతలాన్ని పాలిస్తుంటాడు. 


చ. పురహరుచే రమేశ్వరుండు భూతహితార్థముగా( బురత్రయం 
బరుదుగ నీజుసేసె; శరణాగతు నా మయు. గాచి యెంతయుం 
గరుణ( దలాతలంబునకు( గర్త(గ నిల్సిన నున్నవాండు శ్రీ 
ధరుని సుదర్భనంబునకు( దప్పి విముక్తభయుండుగా( దగన్‌. 117 
గ్‌ శ్రీమహావిష్ణువు ముల్లోకాలకు హితం కలిగించడం కోసం శివుని చేత (త్రిపురాలను బూడిద 
చేయించాడు. అప్పుడు మయుడు విష్ణువును శరణుపొందాడు. శ్రీహరి మయుణ్ణి కనికరించి తలాతలానికి 
రాజుగా చేశాడు. అతనికి విష్ణుదేవుని సుదర్శన చక్రం వల్ల తప్ప మరిదేని వల్లనూ మరణభయం లేదు. 
క. తలంపంగ నా క్రింద మహా, తలమున. గద్రువవధూటి తనయులు సర్పం 
బులు గలవు పెక్కు శిరములు, నలరంగా( గ్రోధవశగణావళి యన(గన్‌. 118 
* తలాతలానికి క్రింద మహాతలం ఉంది. ఆ మహాతలంలో కద్రువ కొడుకులయిన సర్సరాజులు 
ఉన్నారు. వారికి ఒక్కొక్కరికి పెక్కు పడగ లున్నాయి. ఆ సర్పగణం కోపోద్రేకంతో ప్రవర్తిస్తుంటారు. 


వ. మజీయును గుహక తక్షక కాళియ సుషేణాది ప్రధాను లయినవార లతులశరీరంబులు గలిగి 
యాదిపురుషుని వాహనంబైన పతగరాజభయంబున ననవరతంబు నుద్వేజితు లగుచు స్వకళ 

త్రాపత్య సుహృద్బాంధన సమేతు లయి యుండుదు; రా క్రింద రసాతలంబున దైత్యులు దానవులు 
నగు నివాతకవచ కాలకేయులను హిరణ్యపుర నివాసులగు దేవతాశత్రువులు మహాసాహసులును 
దేజోల_ధికులును నగుచు సకల లోకాధీశ్వరుండైన శ్రీహరితేజంబునం బ్రతిహతులై వల్మీకంబులందు 
నడంగియున్న సర్పంబుల చందంబున నింద్రదూతి యగు సరమచేం జెప్ప(బడెడు మంత్రాత్మక 
వాక్యంబులకు భయంబు నొందు చుండుదురు. 119 


* ఆ మహాతలంలో కుహకుడు, తక్షకుడు, కాళియుడు, సుషేణుడు మొదలయిన సర్ప 
ముఖ్యులున్నారు. సాటిలేని మేటిరూపం కలవారు. ఆదిపురుషుడయిన నారాయణుని వాహనమయిన 
గరుత్మంతుని భయంవల్ల కలవరపడుతూ ఎల్లప్పుడూ భార్యలతో, బిడ్డలతో, మిత్రులతో బాంధవులతో 
కలసి ఉంటారు. 


మహా తలం కింద రసాతలం ఉన్నది. ఆ రసాతలంలో దైత్యులు, దానవులూ అయిన 
'హిరణ్యపురవాసులు, నివాతకవచులు, కాలకేయులు అనేవారు నివాసం చేస్తుంటారు. వారు దేవతలపట్ల 
శత్రుత్వం వహించి ఉంటారు. మహాసాహసవంతులు. తేజస్సు కలవారు. అయినా అన్ని లోకాలకూ ప్రభువైన 
శ్రీహరి తేజస్సుకు లొంగిపోయినవారై పుట్టలలో దాగిన సర్సాలమాదిరిగా భయంతో బతుకుతుంటారు. 
ఇంద్రుని దూతి అయిన సరమ ఉచ్చరించే మంత్రాలకు బద్దులై దిగులుగా జీవిస్తారు. 


క. ఇందుకులోద్భవ! వినుమా, క్రిందటి పాతాళమునను గ్రీడించుచు నా 
నందము నొందుచు నుండును, సందడి(బడి నాగకులము చతురతతోడన్‌. 120 


* చంద్రవంశంలో పుట్టిన మహారాజా! విను, అన్నిటికన్నా దిగువ పాతాళలోకముంది. ఆ 
పాతాళలోకంలోని నాగజాతివారు ఎంతో తెలివిగలవారై ఎంతో ఉత్సాహంగా తిరుగుతుంటారు. 
వ. ఇట్లు వాసుకి ప్రముఖులైన శంఖ కుళిక మహాశంఖ శ్వేత ధనంజయ ధృతరాష్ట్ర శంఖచూడ కంబ 
ళాశ్వతర దేవదత్తాదు లయిన మహానాగంబు లై దాటేడు పదియు నూణు వేయు శిరంబులు గలిగి 
ఫణామణికాంతులం జేసి పాతాళ తిమిరంబును బాపుచుండుదురు. 121 


* వాసుకి, శంఖుడు, కుళికుడు, మహాశంఖుడు, శ్వేతుడు, ధనంజయుడు, ధృతరాష్ట్రుడు. శంఖచూడుడు, 
కంబళుడు, అశ్చతరుడు, దేవదత్తుడు మొదలయినవారు పాతాళలోక వాసులైన మహానాగులు. వారిలో కొందరు 
ఐదు తలలవారు, కొందరు నూరుతలలవారు, వేయి తలలవారు కూడా ఉన్నారు. వారి పడగలమీద మణులు 
మెరుస్తుంటాయి. ఆ మణుల కాంతులు పాతాళంలోని చీకట్లను పారదోలుతుంటాయి. 


పీ పాతాళలోకంబు సా(తున శేషుండు వెలయంగ ముప్పది వేల యోజ 
నంబుల వెడలుపునను దో(క( జుట్టంగా. జుట్టుకయుండు; విష్ణుని మహోగ్ర 
మైన శరీరంబు; దానై యనంతాఖ్య సంకర్షణుం డుండు సంతతంబు, 
నట్టి యనంత నామాభిధానుని మస్తకమున సిద్దార్థంబు కరణి ధరణి 

ఆ. యంత నా విభుండు నఖిలలోకంబుల, సంహరింప(గోరి చండకోప 
వశత సృజన( జేయు వరుస నేకాదశ రుద్రమూర్తు లనెడు రౌద్రమతుల. 122 


పాతాళలోకం అడుగున ఆదిశేషుడు ఉన్నాడు. అతడు ముప్పది వేల యోజనాల వెడల్పున 
చుట్టచుట్టుకొని ఉంటాడు. విష్ణుదేవుని మహత్తర శరీరమైన ఆ ఆదిశేషునికే అనంతుడు, సంకర్షణుడు 
అని పేర్లు. అనంతుడని పేరు కలిగిన ఆదిశేషుని తలమీద ఆవగింజలాగున ఈ భూమండలం ఉన్నది. 
(ప్రళయకాలంలో లోకాలను సంహరించే నిమిత్తం ఈ ఆదిశేషుడు ప్రచండమయిన కోపంతో పదునొకండు 
మంది రు(ద్రులను సృష్టిస్తాడు. 
ఆ. అట్టి రుద్రమూర్తు లతులత్రినేత్రులు, నఖిలశూల హస్తు లగుచు నుందు; 
రందు నున్న ఫణికులాధిపుల్‌ శేషుని, పాదపంకజముల భక్తి. జేరి. 123 


* ఆరుద్రమూర్తులందరూ మూడు కన్నులు కలవారు, అందరూ త్రిశూలధారులు. ఆలోకంలోని 
సర్పరాజులు ఆదిశేషుని పాదపద్మాలపై భక్తి కలిగి ఉంటారు. 


ఆ. నము లగుచు ననుదినంబును మౌళి ర, త్నములచేత( గడు ముదంబు నొంది 
కోరికలు దలిర్స నీరాజనంబుల, నిచ్చుచుందు రెపుడు మచ్చికలను. 124 


* ఆ సర్ప రాజులు ఆదిశేషునిపట్ట వినమత కలవారై (ప్రతిదినమూ తమ పడగలమీది రత్నాల 
కాంతులతో ఆయనకు నీరాజనాలు అర్పిస్తుంటారు. 


వ. మటీయు నా సంకర్షణమూర్తిం జేరి నాగకన్యకలు కోరికలు గలవార లగుచు నొప్పెడి శరీర 
విలాసంబులంజేసి యగురు చందన కుంకుమను పంకంబు లను లేపనంబులు సేయుచు, సంకర్షణ 
మూర్తి దర్శన స్పర్భ్శనాదుల నుద్బోధిత మకరధ్వజావేశిత చిత్తంబులు గలిగి చిణునవ్వు లొలయ 
నధికాభిలాషం జేసి స్మితానలోకనంబుల సవ్రీడితలై యవలోకించుచుండ ననంత గుణంబులు గల 
యనంత దేవుం డుపసంహరింప( బడిన క్రోధంబు గలిగి లోకంబులకు క్లేమంబు గోరుచు సురాసుర 
సిద్ద గంధర్వ విద్యాధర మునిగణంబు లనవరతంబు ధ్యానంబు సేయ సంతత సంతోషాతిశయంబున 
మ్రూగన్ను వెట్టుచు, సలలిత గీతావాద్యంబుల నానందంబు నొందుచు6 దన పరిజనంబుల నతి 
స్నేహంబున నవలోకించుచు, నవతులసీగంధ పుష్పరసామోదిత మధుకర వ్రాత మధుర గీతంబులు 
గల వైజయంతీ వనమాలికల ధరియించుచు నీలాంబరధరుండును, హలధరుండును నగుచు నితండు 
మహేంద్రుడొ హరుండొ యనుచు జనంబులు వలుకుచుండ( గాంచనాంబరధరుండై ముముక్షువులు 
ధ్యానంబులు సేయ నధ్యాత్మ విద్యాయుక్తంబయిన యానంద హృదయ గ్రంథిని భేదించు నట్టి 
శేషుని స్వాయంభువుండగు నారదుండు తుంబురు ప్రభృతులగు బుషి శ్రేష్టులతో జేరుకొని 
కమలాసనుని సభాస్థానంబునందు నిట్టు స్తుతియించుచుండు. 125 


* సంకర్షణమూర్తి అయిన ఆ ఆదిశేషుని దగ్గరికి తమ కోరికలు తీర్చుకోడానికి నాగకన్యకలు 
వస్తుంటారు. ఆయన సమక్షంలో తమ శరీరవిలాసాలు ప్రదర్శిస్తుంటారు. అగరు, చందనం, కుంకుమ 

పువ్వు కలిపిన సుగంధలేపనాలతో ఆయనను అర్చిస్తారు. ఆ తరువాత ఆ అనంతుని ఆపురూపమయిన 
రూపాన్ని తనివితీరా చూడడం వల్లనూ, ఆ మూర్తిని తాకడం వల్లనూ, కామో(ద్రేకం కలిగినవారవుతారు. 
ఆ కారణంగా చిరునవ్వును చిందిస్తూ, సిగ్గు లొలకబోస్తు, క్రీగంటి చూపులు |ప్రసరింపజేస్తూ ఆయనవంక 
చూస్తుంటారు. అప్పుడు అనంత గుణ సంపన్నుడైన అనంతుడు తన సహజ కోపాన్ని వదలిపెట్టి 
శాంతుడవుతాడు. లోకాలన్నింటికి క్షేమాన్ని కాంక్షిస్తాడు. దేవతలు, అసురులు, సిద్దులు, గంధర్వులు, 
విద్యాధరులు, మునులు అనంతుని సదా ధ్యానం చేస్తుంటారు. అపుడు అనంతుడు సంతోషంతో అరగన్ను 
మోడ్పులతో, లలితగీతాలతో కూడిన మనోహరమైన వాద్యధ్వనులకు ఆనందిస్తుంటాడు. తన పరిజనాన్ని 
ప్రీతితో కటాక్షిస్తుంటాడు. వైజయంతీ వనమాలికలను ధరిస్తుంటాడు. ఆ మాలికలు అపుడే కూర్చిన 
తులసీ మంజరులతో కూడినవై ఉంటాయి. ఆ మంజరుల మకరంద సుగంధాలకు [క్రము ్యకొన్న తుమ్మెదలు 
జుంజుమ్మని పాటలు పాడుతుంటాయి. అతడెప్పుడూ నల్లని వస్త్రాలు ధరించి నాగేటిని ఆయుధంగా 
పట్టుకుని ఉంటాడు. అతణ్ని మహేంద్రుడో, శివుడో అని జనులు భావిస్తుంటారు. ఆ శేషుడు మోక్షార్డులై 
తనను ధ్యానించే వారి హృదయ (గ్రంథిని తొలగించి అధ్యాత్మవిద్యతో కూడిన ఆనందాన్ని కలిగిస్తాడు. 
అందువల్లనే ముక్తిని కోరేవారు అనంతుని భక్తితో ఆరాధిస్తుంటారు.ఇన్ని మహిమలు కలిగినవాడు కావడం 
వల్లనే బ్రహ్మమానసపుత్రుడైన నారదుడు, తుంబురుడు మొదలైన బుషి పుంగవులతో కూడి బ్రహ్మదేవుని 
పేరోలగంలో అనంతుణ్ణి ఈ విధంగా స్తుతిస్తుంటాడు. 


సీ. ఓలిమై నెవ్వని లీలా వినోదముల్‌ జన్మ సంరక్షణ క్షయములకును 
హేతువు లగుచుండు, నెవ్వని చూపుల జనియించె సత్వరజస్తమంబు, 
లెన్వని రూపంబు లేకమై బహువిధంబులను జగత్తుల( బోచుచుండు, 
నెన్వని నామంబు లెజుగ6(క తలచిన యంతన దురితంబు లడ(గుచుండు 


తే. నట్టి సంకర్షణాఖ్యుండు నవ్యయుండు, నైన శేషుని వినుతి సేయంగ(దరమె? 
తలప నెప్పుడు వాజ్మనంబులకు నింక, మూడు లోకంబులందును భూతతతికి. 126 


* “ఎవని లీలావినోదాలు సృష్టి స్థితి సంహారాలకు హేతువు లవుతాయో, ఎవని చూపులవల్ల సత్త్యరజస్తమో 
గుణాలు పుట్టాయో, ఎవని రూపం లోకాలను అనేక విధాలుగా కాపాడుతుంటుందో, ఎవరి పేరును తెలియక 
పలికినా పాపాలు పటాపంచలవుతాయో, అటువంటి సంకర్షణుడూ, అవ్యయుడూ అయిన ఆదిశేషుని 
పొగడడం ఎవరికీ సాధ్యంకాని పని. ఆ అనంతుడు వాక్కుకూ, మనస్సుకూ అందనివాడు. ముల్లోకాల 
వారికి అంతు చిక్కని వాడు.” 

ఆ. మటీయు( బెక్కు గతుల మాబో(టి వారలం బ్రోనం దలంచి శేషమూర్తి సాత్తి 

క స్వభావ మొందె( గడంకతో నట్టి శే, సునకు మొక్కుచుందు ననుదినంబు. 127 


* “మావంటి వారిని కాపాడడంకోసం ఆ ఆదిశేషుడు సాత్తిక స్వరూపుడయి ఉన్నాడు. అటువంటి 
అనంతునికి ప్రతి దినమూ నమస్కరిస్తాము. 

న. మజీయు నా శేషుని నెవ్వండేని నాకస్మికంబుగ నయినను నార్తుండగుచు నయినను స్మరించిన మాత్రాన 
యఖిలపాపంబులం బాసి సకల శ్రేయస్సులం బొందు, నట్టి శేషుని నే ముముక్షువు లాశ్రయించి 
ధ్యానం బొనర్చి భవబంధ నిర్ముక్తు లగుదు, రతని ఫణంబుల యందు భూగోళం బణుమాత్రం 
బగుచు నుండు; నతని మహామహిమలు గణుతింప సహస్ర జిహ్వలు గల పురుషుండైన నోపండని 
పలుకుచుందు; రా యనంతుండు పాతాళంబున నుండి సకలలోకహితార్థంబు భూమిని ధరియించునని 
లోకతిర్యజ్మనుష్య గతులను లోకస్థితియును శుకయోగీంద్రుండు వినిపించి యింకనేమి వినిపింతు 
నెటీంగింపు మనినం బరీక్షిన్నరేంద్రుండు శుకయోగీంద్రున కిట్లనియె. 128 


* ఆ ఆదిశేషుణ్ణి ఎవరయినా సరే అకస్మాత్తుగా తలచుకొన్నా, బాధలలో చిక్కుకొని మొరపెట్టినా, 
అటువంటి వ్యక్తుల పాపాలను పోగొడతాడు. సకల ్రేయస్సులూ (ప్రసాదిస్తాడు. అందువలన ముక్తి కోరేవారు 
అనంతుని ఆశ్రయించి ధ్యానించి భవబంధాలకు దూరమవుతారు. అతని పడగలమీద భూగోళం 
అణుమా(త్రంగా నిలిచి ఉంటుంది. ఆ అనంతుని మహిమలు లెక్కించడం వేయి నాలుకలున్న వానికి 
కూడ అలవిగాని పని. 


ఆ అనంతుడు పాతాళంలో నివసిస్తూ అన్ని లోకాలకూ మేలు కోరువాడై భూమిని ధరిస్తాడు- 
అంటూ లోకాల స్వరూపాలు, జంతువుల స్వభావాలూ, మానవుల నైజాలనూ శుకుడు పరీక్షిత్తుకు విశదంగా 
బోధించి “ఇంకా ఏమేమి వినదలచుకొన్నావో అడుగవలసిందని పలికాడు. అప్పుడు పరీక్షిన్నరేంద్రుడు 
శుకయోగీంద్రునితో ఈ విధంగా అన్నాడు. 


క. మునివర! లోక చరిత్రం, బనుపమము మహావిచిత్ర మగునట్టుగ నా 
కును వినిపించితి నంతయు, బనుపడి నా చిత్తమందు( బాయక నిలిచెన్‌. 129 


* మునీంద్రా! అతల వితలాది లోకాల స్వరూపాలను నా మనసులో నాటే విధంగా నీవు 
విశదీకరించావు. ఆ లోకాలన్నీ ఒక దానికొకటి సాటిలేనివి. పైగా చాల చిత్ర విచిత్రమైనవి. 


వ. అనిన శుకయోగీంద్రుం డిట్లనియె. 130 
* పరీక్షిత్తు ఈ విధంగా పలుకగా శుకమహర్షి మరల ఈలా అన్నాడు. 


ఆ. జంతుజాలములకు శ్రద్దలు త్రిగుణాత్మ, కములు గాన వారి కర్మ గతుల 
తారతమ్యములును దగిలి యిన్నియు విని, ధంబు లగుచు సంతతంబు నుండు. 131 


* రాజా! ఈ లోకంలోని జీవులకు సత్త్య రజస్తమో గుణాలను అనుసరించి (శ్రద్దలు వేరువేరుగా 
ఉంటాయి. సాత్తిక (శ్రద్ద, రాజస (శ్రద్ద, తామస (శ్రద్ద అనే వానికి అనుగుణంగా వారి కార్యకలాపాలు కూడా 
(©) (©) (©) 
వివిధంగా ఉంటాయి. ఈ తారతమ్యాలు ఎల్లప్పుడూ ఉంటూనే ఉంటాయి. 
న. నరేంద్రా! ప్రతిషిద్దలక్షణంబగు నధర్మం బాచరించు నరుని శ్రద్ధ విపరీతంబుగా( బ్రవర్తిల్లు నట్టి 
వానికి. గలిగెడి కర్మఫలంబును నిసరీతంబుగానె యుండుం గావున ననాద్యవిద్యాకామ ప్రవర్తనల 

వలన బెక్కు తెజంగుల. గలిగెడి కర్మగతుల సంగ్రహంబుగ నెజింగించెద ననిన శుకునితో( 
బరీక్షిన్నరేంద్రుం డిట్లనియె. 132 


* నరేం(ద్రా! ఇది తగదు అని చెప్పడం” (ప్రతిషిద్దం. తగదని చెప్పిన పనులను చేయడం అధర్మం. 
అటువంటి ప్రతిషిద్ద లక్షణమైన అధర్మాన్ని ఆచరించే మానవుని (శ్రద్ద విపరీతంగా ఉంటుంది. (శ్రద్దయే 
భిన్నంగా ఉండడంవల్ల కర్మఫలాలు కూడా భిన్నంగానే ఉంటాయి. అందు వల్ల అనాదికాలం నుంచీ 
ఉన్నవీ, అజ్ఞానంవల్ల ఏర్పడేవీ, స్వేచ్చా ప్రవర్తనవల్ల కలిగేవీ అయిన నానావిధ కర్మగతులనూ సం(గ్రహంగా 
చెబుతాను విను, అనగానే పరీక్షిత్తు శుకునితో ఈ విధంగా అన్నాడు. 


ఆ. మునివరేణ్య! నరకములు ముజ్జగంబుల, యందొ యంతరాళమందా వెలినొ 
యదియు( గాక దేశమందుండు భూనిశే, షముల యందో తెలుపు సంతసమున. 133 


* “మునులలో డ్రేష్టుడవయిన శుకయోగీంద్రా! నరకాలు ఉన్నాయని అంటారు. అవి ఎక్కడ ఉన్నాయి? 
ముల్లోకాలలోనా? లేక రెండు లోకాల నడుమనా? ఈ రెండు గాక వెలుపల వేరే ప్రదేశంలోనా? ఎక్కడ 
ఉన్నాయి? నరకాలకంటూ ప్రత్యేకంగా ఏవైనా లోకాలు ఉన్నాయా? నాకు వివరించి చెప్పు. వినాలని చాలా 
కుతూహల పడుతున్నాను.” 

వ. అనిన శుకయోగీంద్రుం డిట్లనియె. 134 


* పరీక్షిత్తు కోరికను విన్న శుకుడు నరకాల స్వరూపాల్ని విశదం చేయడానికి ప్రారంభించాడు. 


-: శుకయోగి పరిక్షిత్తునకు€ దెలిపెడి నరకలోక వర్ణనము :- 


క. ఎడతెగక ముజ్జగంబుల, కడపల నయ్యామ్యదిశను గదలక నిలుచుం 
గడు ఘోరములుగ నరకము, లడరంగా నంతరాళమందుల నధిసా! 135 


* ఓ రాజా! విను ముల్లోకాలకు ఆవల, దక్షిణ దిక్కులో, భూమ్యాకాశాల నడుమ మహాభయంకర 
మయిన నరకాలు ఏర్పడి ఉన్నాయి. 


వ. మటీయును దక్షిణంబున నగ్నిష్వాత్తాది పిత్సృగణంబులు దమ గోత్రజులకు మేలు గలుగుట 
కొణకు సత్యంబులగు నాశీర్వాదంబులు నొసంగుచుండుదు; రచ్చటి సిత్సపతియగు శనునుండు 
దన లోకంబునకుం జనుదెంచు జంతువుల కర్మంబులకుం దగిన ఫలంబుల నిచ్చి శిక్షించుచు 
నుండు; నందు( దామిస్రంబును నంధతామి(స్రంబును రౌరవంబును మహారారవంబును గుంభీ 
పాకంబును గాలసూత్రంబును నసిపత్రవనంబును సూకరముఖంబును నంధకూపంబును (గిమి 
భోజనంబును సందంశంబును దప్తోర్మియు వజకంటకశాల్మలియు వైతరణియు( బూయో దంబును 
బ్రాణరోధంబును విశసనంబును లాలాభక్షణంబును సారమేయాదరంబును నవీచిర యంబును 
రేతః పానంబును నను నేకవింశతి మహా నరకంబులును, మజణీయును క్షారకర్ణమంబును రక్షోగణ 

భోజనంబును శూలప్రోతంబును దందశూకంబును నవట నిరోధనంబును నపర్యావర్తనంబును 
సూచీముఖంబు నన సప్త విధ నరకంబుల తోడ గూడి యష్టావింశతి నరకంబులు గల వని 
కొందణు నొడువుదు, రందు. 136 


* అంతేగాకుండా దక్షిణంలోనే ఉన్న అగ్నిష్వాత్తులు మొదలయిన పితృదేవతలుకూడా తమ తమ 
గోత్రాలలో పుట్టిన వారికి శుభం కలగడం కోసం సత్యమైన దీవెన లిస్తుంటారు. అక్కడ పితృపతి అయిన 
యముడుకూడా తనలోకం చేరుకొనే జీవులకు జీవితకాలంలో వారు వారు చేసిన కర్మలకు తగినట్టు 
ఫలం (ప్రసాదిస్తూ శిక్షిస్తుంటాడు. ఆ యమలోకంలో తామిస్రం అంధతామి(స్రం, రౌరవం, మహారౌరవం, 
కుంభీపాకం, కాలసూ(త్రం, అసిపత్రవనం, సూకరముఖం, అంధకూపం, (క్రిమిభోజనం, సందంశం, తప్తోర్మి, 
వజ్రకంటకశాల్మలి, వైతరణి, పూయోదం, ప్రాణరోధం, విశసనం, లాలాభక్షణం, సారమేయోదనం, 
అవీచిరయం, రేతఃపానం అనే ఇరవై యొక్క నరకాలున్నాయి. అవేగాకుండా క్షారకర్ణమం, రక్షోగణభోజనం, 
శూల(ప్రోతం, దందశూకం, అవటనిరోధనం, అపర్యావర్తనం, సూచీముఖం అనే మరి ఏడునరకాలున్నాయి. 
వెరసి దక్షిణంలో ఇరవై ఎనిమిది నరకాలున్నాయని కొందరు చెబుతారు. 


క. పరపుత్ర కళత్రంబుల. బరికింపక యపహసించు పాపాత్ముండు దు 
ష్కరపాశ బద్దుండై యమ, పురుషులచే నధిక బాధ బొందుచు నుండున్‌. 137 


* ఇతరుల బిడ్డలూ, భార్యలూ అనే ఆదరభావం ఏ మాత్రం లేకుండా అకారణంగా వారిని అపహసించే 
పాపాత్ముణ్హీ యమకింకరులు తాళ్లతో బంధించి పరిపరివిధాలుగా బాధిస్తారు. 


వ మణీయు నవ్విధంబున బాధితుం డగుచు( దామిస్ర నరకంబునంబడి యనశనాద్రిపాతన దండతాడన 
తర్ణనాది బాధలం జెంది కడు భయంబున మూర్చలం బొందుచుండు. 138 


* అంతేగాకుండా వారిని 'తామి(స్ర'మనే నరకంలో పడవేస్తారు. అన్నం పెట్టక, కొండపై నుండి 
దొరలిస్తూ, కర్రతో చావమోదుతూ, బెదరిస్తూ యమకింకరులు నానావిధాలుగా శిక్షిస్తారు. ఆ బాధలకు 
తాళ లేక జీవులు భయకంపితులై మూర్చ పోతుంటారు. 


క. పరకాంత నెవ్వండేనిం, బురుషుం డుండంగ మొణజు(గి పొందిన యమ కిం 
కరు లతని బట్టి వడి. ద, త్తరమున( బడవైతు రంధ్రతామి(స్రమునన్‌. 139 


* మగడు ఉండగానే అతణ్ణి మోసగించి అతని ఇల్లాలిని కామించి అనుభవించిన వాణ్ణి పట్టుకొని 
యమకింకరులు సంకోచం లేకుండా అతణ్ణి పట్టరాని కోపంతో “అంధతామి(స్రం” అనే నరకంలో తోస్తారు. 


వ. నరేంద్రా! యెవ్వండేనిం గుటుంబ పోషణార్థంబు పరులకు ద్రోహంబు సేయు, నా నరుండు రౌరన 
నరకంబునం బడు; నెవ్వం డిహలోకంబునందు స్వేచ్చా విహారంబున సంచరించుచు. బరోప ద్రవ 
పరాజ్ముఖంబు లయియుండు పశుపక్షి మృగాదుల బాధించు, నా యామృగంబులు రురురూపంబుల( 
దాల్చి యట్టి పాపజనుల నానా విధ యాతనల బాధించుటం జేసి రౌరవ మహా రౌరవ నరకంబులం 

బడు; నెవ్వండేని దేహపోషణార్థంబు మూషకాదుల బిలనిరోధంబు సేసి వధించు, నా నిష్కరుణుండైన 

పురుషుని గుంభీపాక నరకంబుల యందు గల తప్త తైలంబులం బెక్కు బాధలం బొందింతురు140. 

* ఓ రాజా! ఎవరయితే తన కుటుంబపోషణకోసం ఇతరులకు [ద్రోహం చేస్తారో అటువంటి వారు 

రౌరవ నరకంలో పడతారు. ఎవరయితే ఈ లోకంలో ఇష్టం వచ్చినట్టు తిరుగుతూ, ఇతరులకు ఏ మాత్రం 

అపకారం తలపెట్టని పశుపక్షి మృగాదులను బాధిస్తారో అటువంటి పాపాత్ములను ఆయా మృగాలు భయంకర 

రూపాలతో నానాబాధలు పెడతాయి. అటువంటివారు రౌరవ మహారౌరవ నరకంలో పడతారు. ఎవరయితే 

తమ కడుపు నింపుకోవడం కోసం ఎలుకల కన్నాలు మూసి వాటిని చంపుతారో అటువంటి నిరయులను 
కుంభీపాక నరకంలో పడవేసి హింసిస్తారు. 


సీ, తల్లిదండ్రులకును ధరణీ సురులకును నహితంబు సేసిన యట్టివాండు 
కాలసూత్రం బను కడు(దీవ్రనరకంబు నందును నందంద యయుత యోజ 
నాయతపాత్రాదులందుల సూర్యు. డా మీంద గ్రిందను వహ్ని మిగుల మండ 
నత్యంత క్షుత్సిపాసాదులచేతను బాధితుం డగుచుండు. బాయ కెపుడు( 


ఆ. బరువు వెట్టుచున్న(. బడియున్న నిలిచిన, గదలకున్నం జాల నొది(గియున్న 
బాధ బొందుచుండు( బశురోముముల లెక్క, వరుస నపరిమేయ వత్సరములు. 141 
* తల్లిదండ్రులకూ, (బ్రాహ్మణులకూ కీడు తలపెట్టేవాడు 'కాలసూత్ర' మనే భయంకర నరకంలో 
పడతాడు. అక్కడ పదివేల యోజనాల పొడవుగల లోహపాత్రలమీద అతణ్ణి నడిపిస్తారు. పైన ఎండ 
మండిపోతుంటుంది. కింద మంటలు భగభగ మండుతుంటాయి. ఆ పాత్రల మీద పరుగెత్తుతూ పడుతూ 
లేస్తూ నిలబడుతూ పక్కకు తప్పుకుంటూ ఆకలితో దప్పికతో అలమటిస్తుంటాడు. ఆవు ఒంటిమీద ఎన్ని 
రోమాలున్నయో అన్ని సంవత్సరాలు అక్కడ యమకింకరులు వాణ్ణి బాధిస్తారు. 


వ. మజీయు వేదమార్గంబు విడిచి పాషండమార్గంబు లాచరించు పురుషుని నసిపత్రననంబునందు 
యమకింకరులు తటట్ల నడచుచు. బరిహసించుచుం దోలు నెడ యసిపత్రంబు లిరుగెలంకుల 
శరీరంబుం ద్రెంచుచుండ నడుగడుగున బిట్టు మొజవెట్టుచుండ బాధించుచుండుదురు. 142 
* వేదమార్గాన్ని వదలిపెట్టి పాషండమార్గం అవలంబించే పురుషుణ్ణి “అసిపత్రవని మనే నరకంలో 
పడవేస్తారు. అక్కడ కత్తుల చెట్ల నడుమ ఇరుపక్కల కత్తుల వంటి చెట్ల ఆకులు తగిలి శరీరభాగాలు 
తెగిపోతుంటాయి. అపు డా జీవుడు అడుగడుగునా మొరపెడుతున్నా వినకుండా యమకింకరులు వాణ్ణి 
వేధిస్తుంటారు. 
క. దండింప( దగని వారల, దండించిన విప్రవరుల తనువులు ముట్టం 
దండించిన దుర్మతులం, దండింతురు కాలసూత్ర నరకము లందున్‌. 143 


* దండించ తగని సాధువులను దండించి, బ్రాహ లా శ్రేష్టులను శారీరకంగా హింసించినా అటువంటి 
దుర్మార్లుణ్ణి 'కాలసూ(త్ర నరకం' లో పడవేసి కఠినంగా దండిస్తారు. 

ఆ. మజీయు నట్టి దుష్టమానవు గింకరుల్‌, విజీచి చెజకు(గోల విణచినట్టు 
బాధపెట్టుచుండ( బడి మూర్చ. జెందుచు, మొణలు వెట్టుచుండు భూపవర్య! 144 


* అక్కడ ఆ దుర్మార్లుణ్ణి పట్టుకొని యమభటులు చెరకుగడ విరిచినట్టుగా నడిమికి విరిచి హింస 
పెడుతుంటే వాడు అరుస్తూ, ఆ(క్రోశిస్తూ మూర్చపోతూ మొరపెడుతూ ఉంటాడు. 


వ. నరేంద్రా! యెవ్వండేని నీశ్వరకల్పితవృత్తి గల జంతువుల హింసించు నట్టివాని నంధకూపంబను 
నరకంబున( బడవైచిన నందు నతండు దొల్లి తాను జేసిన భూత ద్రోహంబున నచ్చట వివిధ క్రూర 
పక్షి మృగ పశు సర్ప మశక మత్కుణ మక్షికాదుల చేత హింసం బొందుచు, మహాంధకారంబునందు 
నిద్రానుభవసుఖ లేశంబును లేక కుశరీరంబు నందుల జీవుండునుంబోలె మృత ప్రాయుండై యుండు; 
నంత. 145 


* నరేం(ద్రా! విధి నియమించిన విధంగా తమ బతుకు తాము గడుపుతున్న జంతువులను హింసించేవాళ్లి 
అంధకూప నరకంలో పడతోస్తారు. అక్కడ తాము చేసిన ద్రోహం కారణంగా ఆ నరక కూపంలో దొర్లుతూ 
ఏ జీవుల నయితే తాను బాధించాడో క్రూరములయిన ఆ పక్షులు, మృగాలూ, పశువులూ, పాములూ, 
దోమలూ, నల్లులూ, ఈగలూ వాణ్ణి పీక్కుతింటాయి. కటిక చీకటిలో నిదురకు నోచుకోక తిండికి మొగం 
వాచి, కుత్సిత శరీరంలోని జీవునిలాగా సగం చచ్చిపడి ఉంటాడు. 


క. తన కలిమి నెవ్వండేనియుం దన బాంధవవరుల(గూడి తగ గుడువక తా 
నును వాయసంబు భక్షిం, చిన మాడ్కిం దిన్నవాండు శీఘ్రమె యచటన్‌. 146 


క. క్రిమిభోజన మనియెడి నర, కమునం బడి క్రిములె కూడుగా( గుడుచుచు( దా 
గ్రిమి యగుచు లక్షపరిమా, ణము గల క్రిమికుండ మందు నాటుక యుండున్‌. 147 


* రాజా! తాను కూడ బెట్టిన సంపదలో ఏ కొంచెం కూడా తనవారికి పెట్టకుండా, తా నొక్కడే 
కాకిలాగా భక్షించి నవాళ్లి “క్రిమిభోజన” మనే నరకంలో తోస్తారు. అక్కడ వాడు పురుగై సుమారు లక్షయోజనాల 
విస్తీర్లం కలిగిన పురుగుల గుంటలో కూరుకపోయి పురుగులను ఆహారంగా తింటూ ఉంటాడు. 


వ. మణీయు నీ భూలోకంబున నెవ్వండేనియు నవిపన్నుండై చౌర్యవృత్తిచే బ్రాహ్మణాదుల హిరణ్య 
రత్నాది ద్రవ్యంబుల నపహరించు, నట్టి పురుషుని నగ్ని వర్లంబులగు నయః పిండంబుల నగ్ని 
తప్తంబులగు శూలంబుల నతని శరీరంబునం దినియుచుండుదురు; మణేయును మదనాతురు 
లగుచు స్రీపురుషు లగమ్యాగమనంబులు సేసిరేని నట్టివారిని యమలోకంబున నతితీక్ష్‌ణ 
కశాతాడితులంజేసి యగ్నిమయంబు లయిన యుక్కు ప్రతిమల నాలింగనంబు సేయింతురు.148 


* ఈ భూలోకంలో ఎవడయితే తనకు ఎటువంటి కష్టమూ లేక పోయినా దొంగతనంగా బ్రాహ్మణాదుల 
బంగారాన్నీ, రత్నాలనూ, విలువ అయిన వస్తువులనూ అపహరిస్తాడో అటువంటివాణ్లి “అన్నితప్త” నరకంలో 


అయిదవ స్కంధము-రెండన ఆశ్వాసము 359 


పడవేస్తారు. ఎర్రగా కాలిన ఇనుపచువ్వలు గుచ్చుతారు. మోహంతో కామంతో కళ్ళు కనబడక వావివరుసలు 
లేకుండా ప్రవర్తించిన (స్తీ పురుషులను యమలోకంలో తీవ్రమయిన కొరడాలతో కొట్టి గనగన మండుతున్న 
ఉక్కుబొమ్మలను కౌగిలించుకోమని ఆజ్ఞాపిస్తారు. 


ఆ. సర్వజంతుజాల సంగమ మొందెడు, వాని. బట్టి కట్టి వజ దంష్ట 
కముల గలుగునట్టి ఘనతర శాల్మలీ, తరువులందు. జేర్చి దంతు రెపుడు. 149 


* జంతువులతో సంగమం చేసినవాణ్ణి పట్టుకొని వజ్రాల మేకులు గల బూరుగుచెట్టుకు కట్టి 
చితుక కొడుతారు. 


ఆ. పార్ధివేంద్ర! నరుడు పాషండదర్భ్శను(ం, డగుచు ధర్మమార్గ మడంచెనేని 
వాడు నరకమందు వైతరణీనది, నుడుగ కెపుడు( బొరలి పడుచునుండు. 156 


* ఓ రాజేంద్రా! ఎవడయితే పాషండమతంపట్ల ఆసక్తి పెంచుకొని ధర్మమార్గాన్ని పరిత్యజిస్తాడో 
అటువంటివాడు నరకలోకంలో వైతరణీ నదిలోపడి పొరలుతుంటాడు. 


వ. మణియు నట్టి వైతరణీనది యందు జలగ్రాహంబులు దిగిచి భక్షింపం బ్రాణంబులు నిర్ణమింప( 
దన పాపంబు లుచ్చరించుచు విణ్మూత్రపూయ శోణిత కేశ నఖాస్థి మేదోమాంస వసావాహిని యందు. 
దప్తుం డగుచు నుండు; విప్రుండు శూద్రకామినులం బొంది శౌచాచారంబులం బాసి గతలజ్ఞాండై 
పశువుంబోలె( జరియించెనేని నతండు నరకంబునుం బొంది యందు. బూయ విణ్మూత్రలాలాశ్లేష్మ 
పూర్ణార్ణవమందు ద్రొబ్బంబడి యతిబీభత్సితంబులగు నా ద్రవ్యంబుల భుజియించుచుండు. 151 


* ఆ వైతరిణీనదిలోని మొసళ్ళు పాషండమతంపట్ట మోజు పెంచుకొన్న వాణ్ణి పీక్కుతింటాయి. 
అటువంటి పాషండులు ప్రాణాలు పోతుంటే తాము చేసిన తప్పుల్ని తలచుకుంటూ మలమూత్రాలూ, 
చీమూ, నెత్తురు, వెంట్రుకలూ, గోళ్ళూ, ఎముకలూ, కొవ్వూ, మాంసమూ, కలిసిన ప్రవాహంలో మునుగుతూ 
తేలుతూ పడి కొట్టుకొంటుంటారు. ఎవడయితే బ్రాహ్మణుడై కూడా శుచిత్వం, సదాచారం వదలిపెట్టి 
సిగ్గు బిడియం లేకుండా శూద్రప్రీలతో పశువువలె ప్రవర్తిస్తాడో అటువంటివాడు నరక లోకంలో మలమూత్రాలు, 
లాలాజలం, కఫంతోకూడిన ప్రవాహంలో (త్రోయబడి అసహ్యమయిన ఆ వస్తువులనే భుజించుతూ కాలం 


క. శునకముల( బెంచి యెన్వం, డనయంబును వేట సలిపి యాత్మార్థముగా 
వనమృగముల( జంపును నా, మనుజాధము నస్రములను మర్ధింతు రొగిన్‌. 152 


* ఎవడయితే వేటకుక్కల్ని పెంచి ఎప్పుడు పడితే అపుడు వేటకు పోతూ మాంసం కోసం అడవిలోని 
మృగాలను హింసించుతాడో అటువంటి నీచుణ్లి యమలోకంలో పదునైన ఆయుధాలతో నలగ పొడుస్తారు. 


ఆ. జృంభణమున నెవండు దంభార్థమై పశు, వులను జంపి జన్నములను జేయు 
వానింబట్టి యమునివారలు గోయుచు, నుందు రెపుడు మిగుల సందడిలుచు. 153 

* ఎవడయితే డాబు దర్శంకోసం పశువులను చంపి ఆడంబరంగా యాగాలు నిర్వహిస్తాడో అటువంటి 
వాణ్ణి యమకింకరులు పొలికేకలు వేస్తూ రంపాలతో పరపర కోస్తుంటారు. 


న. కామమోహితుండై యెవ్వండేనియు( దన భార్యచేత రేతఃసానంబు సేయించు నా పాపాత్ముని 
రేతోహ్రదంబునం ద్రోచి యా రేతంబునే పానంబు సేయించుదురు; రాజభటులైనను జోరులైనను 
ధనికుల గ్రామంబులపై( బడి యందు గృహదాహంబు సేయువారలను, విషాదుల వలన నన్యుల( జంపెడు 
వారలను, వజ దంష్టలు గల వింశత్యుత్తర సప్త శతశునకంబు లెడతెగక తిగిచి భక్షించుచుండు. 154 


* ఎవడయితే కామంతో కళ్ళు మూసుకపోయి తన భార్య చేత రేతఃపానం చేయిస్తాడో ఆ పాపాత్ముణ్ణి 
రేతస్సుతో కూడిన మడుగులో త్రోసి ఆ రేతస్సునే వానిచేత (త్రాగిస్తారు. రాజభటులయినా, దొంగలయినా 
(గ్రామాలపై పడి ఇళ్లకు నిప్పు అంటించేవారినీ, మందుమాకు పెట్టి ఇతరుల్ని చంపేవారినీ వజ్రాల కోరలున్న 
ఏడువందల ఇరవై కుక్కలు (ప్రతిదినమూ చుట్టుముట్టి పీక్కొని తింటాయి. 

పీ లంచంబు. గొని సాక్షి వంచించి యనతంబు పలికెడు పాపాత్మ్ను( బట్టి కట్టి 

యంత మానక వీచి యను నరకమునందు శతయోజనోన్నత శైల శిఖర 
మున దలక్రిందుగా నునిచి యధోముఖంబుగ( బడద్రొబ్బిన బొబ్బలిడుచు( 
గల్లోలములు లేని కములాకరము(బోలెం జదరమైయున్న పాషాణమందు. 


తే. బడిన యంతన దేహంబు పగిలి పెక్కు, తునుకలై పాసి యది గూడికొనుచు నుండ 
దండి యాకులతను బొందుచుండుగాని, చావు లేకుండు నా దుష్టజంతువునకు. 155 


* లంచం పుచ్చుకొని దొంగసాక్ష్యం చెప్పి ఎదుటివారిని మోసగించిన పాపాత్ముణ్ణి “వీచి” అనే 
నరకంలో పడవేస్తారు. అక్కడ వాణ్ణి పట్టుకొని బంధించి నూరు యోజనాల ఎత్తయిన కొండ శిఖరం 
నుండి తలకిందుగా (క్రిందికి విసిరివేస్తారు. అపుడు వాడు పెడబొబ్బలు పెడుతూ అలలు లేని కొలనువలె 
నున్నగా నున్న చట్రాతి మీదపడి పోతాడు. అట్ల పడి శరీరం ముక్కలు ముక్కలై మరల అవి కలుసుకొంటుంటే 
చావురాక బ్రతుకలేక ఆకులపాటుతో అవస్థ పడుతుంటాడు 


ఆ. సోమయాజిభార్య( గామించి పొందిన, వాని( గపట మద్యపాన సోను 
పాన మనుదినంబు( బానంబు సేయు విట్‌, క్షత్రియులను బట్టి సంభమమున. 156 


* సోమయాజి పెళ్ళాన్ని కామించి అనుభవించినవాళ్లీ, సోమపానమంటూ దొంగచాటుగా మద్యపానం 
చేసే వైశ్యులనూ, క్షత్రియులనూ, (బ్రహ్మణులనూ వదలిపెట్టరు. 
a లు 


ఆ. ఉమ్ము. ద్రొక్కి మోము టీమ్మవట్టంగ మోది, యనలముఖమునందు నగ్నివర్ల 
ముగను గాంచి వక్ష్తమున నిండంగా నుక్కు, నీరు వోతు రేచి నిష్ణురముగ. 157 


* అటువంటి వారిని యమదూతలు పట్టి బంధించి రొమ్ము త్రొక్కి పట్టి దిమ్మ తిరిగేటట్టు ముఖం 
మీద మొత్తుతూ, స్పృహ రాగానే ఎర్రగా సలసల కాచిన ఉక్కు నీటిని నోటినిండా పోస్తారు. 

వ. మజీయు నీచవర్గుండు నిష్ట సలుపుచుం దపో దాన విద్యాచారంబుల( బెద్దల కవమానంబు సేయు 
వాండు క్షారకర్షమంబను నరకంబునందు నధోముఖుం డగుచు బాధలం బొందు; స్తీ పురుషు 
లెవ్వరేని శరీర రక్షణార్థంబు పశువుల మానవుల బలి యిచ్చి రేని వారలను నిరయంబునందు 
యమకింకరులు సురియలం దునిమి తద్రక్తంబు పానంబు సేయుచుం బాజూడుచుందురు; 
గ్రామారణ్యంబులయందు జంతువుల శూలప్రోతంబుల( గావించి హింసించుచు హర్షించుచున్న 
వారలను శూలప్రోతంబను నరకంబునందు శూలప్రోతుల జేసిన క్షుత్సిపాసాపరు లగుచుండ( 
గంకగ్చ ధ్రాదులు దీక్షతుండాగ్రంబులం దిగిచి భక్షించుచుండు; మజీయు ధూర్త స్వభావంబునం 
జంతుపీడనంబు( గావించెడు పాపాత్ముల దందశూకంబను నరకంబునందు వైన నైదు నేడు 
ముఖంబుల సర్పంబులు గఅణచుచుండు. 158 


* తక్కువ వర్షంవాడు ఆడంబరంతో కూడిన నిష్టలతో తపస్సు, దానం, విద్య; ఆచార వ్యవహారాలతో 
అహంకరించి పెద్దలను అవమానించినట్లయితే అటువంటి వాళ్లో 'క్షారకర్హమం' అనే నరకంలో తలకిందుగా 
వేలాడదీసి బాధలు పెడతారు. 


ఆడవాళ్ళుగాని లేదా మగవాళ్ళు గాని తమ ప్రాణాలు కాపాడు కోవడానికి క్షుద్రదేవతకు జంతువులనూ, 
మనుష్యులనూ బలిఇస్తే అటువంటి దుర్మార్గులను యమకింకరులు చురకత్తులతో పొడిచి రక్తం తాగుతారు. 


ఊళ్లలోనూ అడవులలోనూ ఉండే జంతువుల కడుపులలో శూలాలు (గ్రుచ్చి హింసిస్తూ ఆ జంతువులు 
గిలగిల తన్నుకుని బాధ పడుతుంటే గంతులువేస్తూ సంతోషించేవారిని యమకింకరులు “శూల(్రోత” 
మనే నరకంలో త్రోసి శూలాలతో (గ్రుచ్చుతారు. అక్కడివారు ఆకలిదప్పులతో నకనకలాడుతుంటే 
రాబందులూ, (గ్రద్దలూ పదునైన ఉక్కుముక్కులతో వారి దేహాలను పొడుచుకొని తింటాయి. 


ఇంతేకాక నిర్దాక్షిణ్యంగా నోరులేని జంతువులను పీడించే పాపాతు శలను “దందశూక” మనే నరకంలో 
పడవేస్తారు. అక్కడ ఐదు తలలూ, ఏడుతలలూ గల సర్పాలు వాళ్లను కరుస్తుంటాయి. 


ఆ. ఎనయ దొడ్లలోన నిండ్లలో నై నను, బశుపతంగ హరిణ పంక్తి నెల్ల 
బట్టి హింససేయు పాపాత్ము విషవహ్ని, ధూమశిఖల ద్రొబ్బుదురు నృసాల! 159 
* నరేంధద్రా! ఇళ్లలో గానీ, పెరళ్లలోగానీ తిరిగే పశువుల్నీ, పక్షుల్నీ లేళ్లనూ పట్టి హింసించే పాపాతు శిలను 
విషంతోనూ, నిప్పుతోనూ, పొగల సెగలతోనూ నిండిన నరకాలలో విసిరివేస్తారు. 


క. తన యింటికి వచ్చిన మను, జుని నతిథిం గ్రోధదృష్టి. జూచినవానిం 
గనుగనల వజదంష్టల(, దనరిన యా కంక గృధ్రతతి భక్షించున్‌. 160 


* తన ఇంటికి అతిథిగా అరుదెంచిన మానవుణ్ణి ఆదరించకుండా చీదరించుకొని కోపోద్రేకంతో 
చూచిన దుర్మార్గుల కన్నులను వజ్రాల కోరలు గల రాబందులూ గద్దలూ పొడుచుకొని తింటాయి. 

మ. ధనవంతుండగు మానవుండు గడ(కన్‌ ధర్మోపకారంబులన్‌ 
ఘనతం జేయక యుండెనేని యమలోకంబందు సూచీముఖం 
బను నా దుర్గతి( బట్టి త్రోచి నిధికా పై యున్న భూతం బటం 
చును బాశంబుల( బట్టి కట్టి వడితో నొప్పింతు రత్యుగ్రులై. 161 
* రాజా! ధనరాసులున్న భాగ్యవంతుడు ధర్మకార్యాలు చేయకుండా ఇతరులకు ఏ మాత్రం ఉపకారం 
చేయకుండా ధనం కూడబెట్టడమే తన ధ్యేయంగా భావించినవాడు చనిపోతే వాణ్ణి యమభటులు “సూచీ 
ముఖ” మనే నరకంలో పడతోస్తారు. అక్కడ భయంకరులైన యమకింకరులు “డబ్బుకు కాపలా ఉన్న 
దయ్యమా” అంటూ వాణ్ణి పట్టి తాళ్లతో కట్టి నానాబాధలు పెడతారు. 


ఆ. నరవరేణ్య! యిట్టి నరకముల్‌ యమలోక, మందు( గలవు మణీ సహస్ర సంఖ్య, 
లందు శమనదూత లనిశంబు బాధింతు రవని ధర్మదూరు లయిన నరుల. 162 


* నరవరేణ్యా! ఇటువంటి నరకాలు యమలోకంలో వేలసంఖ్యలో ఉన్నాయి. ఆ నరకాలలో 
యమదూతలు అధర్మపరులను ఎల్లప్తుడూ బాధిస్తుంటారు. 
ఆ. ధర్మనంతులెల్ల. దప్పక స్వర్గంబునందు భోగసమితి. బొందుచుందు; 
రెలమి( బుణ్యసాపముల శేషములవల్ల( బుట్టుచుందు రవని. బుణ్యచరిత. 163 
* పుణ్యచరితా! ధర్మపరులైన మానవులందరూ స్వర్గంలో సుఖ భోగాలు అనుభవిస్తారు. వారు వారు 
చేసుకొన్న పుణ్యపాపాలను బట్టి భూలోకంలో పుడుతూ ఉంటారు. 


న. నరేంద్రా! మోక్షమార్గంబు మున్నె వినిపించితి; నిప్పుడు నీ కెణింగించిన వెల్లను బ్రహ్మాండ కోశంబునం 
జతుర్హశ కోశంబులు గలవని పురాణంబులు పలుకుచుండు; నట్టి బ్రహ్మాండంబు శ్రీమన్నారాయణుని 
స్టూలశరీరం బగుటం జేసి బ్రహ్మాండం బెవ్వరు వర్లింతు రెవ్వరు విందురు వారలకు సకల శ్రేయ 
స్పులుం గలుగు; నీశ్వర స్టూలశరీరంబు( దెలిసినవారికి 'శద్దాభక్తులం జేసి సూక్ష్మదేహంబు నెణుంగ 
వచ్చు; భూద్వీప వర్ష సరి దద్రి నభస్సముద్ర పాతాళ దిబ్బరక తారాగణ లోకసంస్థితం బయిన సకల 
జీవనికాయ్యంబై యద్భుతంబైన శ్రీహరి స్టూలశరీర ప్రకారంబు వినిపించితిని. 164 

* ఓ రాజా! మోక్షమార్గం నీకు ముందే వినిపించాను. ఈ (బ్రహ్మాండంలో పదునాల్లు లోకాలు 

ఉన్నాయని పురాణాలు చెబుతున్నాయి. అటువంటి బ్రహ్మాండం శ్రీమన్నారాయణుని స్తూల శరీరం. అందువల్ల 
(బ్రహ్మాండ వర్ణన చేసేవారూ, అది విన్న వారూ అన్ని రకాల శుభాలను అనుభవిస్తారు. ఈశ్వరుని స్టూల శరీరం 
తెలిసిన వారికి (శ్రద్ద వల్లనయితేనేమి, భక్తి వల్ల నయితేనేమి భగవానుని సూక్ష్మరూపం తెలుసుకోవడానికి 
వీలుంది. భూగోళం అందలి సప్తద్వీపాలు, తొమ్మిది వర్గాలు, వాటిలోని నదులు, పర్వతాలు, ఆకాశం, 
సముద్రం, పాతాళం, దిక్కులు, నరకం, నక్షత్ర సముదాయం మొదలైన సకల జీవరాసులతోకూడి 
అత్యద్భుతమైన శ్రీమన్నారాయణుని స్థూల శరీర స్వరూపాన్ని నీకు వినిపించాను. 

చ. జలజభవాదిదేవ మునిసన్నుత తీర్థపదాంబుజాత! ని 
ర్మల నవరత్న నూపురనిరాజిత! కౌస్తుభ భూషణాంగ! యు 

జ్వల తులసీ కురంగ మదవాసన వాసిత దివ్యదేహ! శ్రీ 
నిలయ శరీర! కృష్ణ! ధరణీధర! భాను శశాంకలోచనా! 165 
* బ్రహ్మ మొదలయిన దేవతలూ, బుషులూ స్తుతించేవి, పుణ్య తీర్జాలవలె పవిత్రమైనవీ అయిన 
పాదపద్మాలు కలవాడవూ, నవరత్నాలతో (ప్రకాశించే కాలి అందెలు గలవాడవూ, కౌస్తుభమణిని భూషణంగా 
ధరించినవాడవూ, వెల్లివిరిసే తులసీదళాల పరిమళాలూ, కస్తూరీ సుగంధాలూ, గుబాళించే దివ్యదేహం 
కలవాడవూ, లక్ష్మీదేవికి నివాసమయిన వక్షస్థలం కలవాడవూ, భూభారాన్ని వహించేవాడవూ, సూర్యచంద్రులే 
కన్నులుగా కలవాడవూ అయిన శ్రీకృష్ణా! నీకు నమస్కారం. 


క. శ్రీ తరుణీ హృదయస్థిత!, పాతకహర! సర్వలోకపావన! భువనా 
తీత గుణాశ్రయ! యతి వి, ఖ్యాత! సురార్చిత పదాబ్ద! కంసవిదారీ! 166 


* లక్ష్మీదేవి హృదయంలో నిత్యం నివసిస్తూ జీవుల పాపాలనూ హరిస్తూ, లోకా లన్నింటినీ పవిత్రం 
చేస్తూ, అలౌకిక గుణాలకు ఆశ్రయమయిన వాడవై, ప్రసిద్దు లయిన దేవతలచే అర్భింపబడే పాదపద్మాలు 
కలవాడవై, కంసుణ్లి సంహరించిన వాడవైన శ్రీకృష్ణా! నీకు నమస్కారం. 


మత్తకోకిలము. 


దండితారిసమూహ! భక్తినిధాన! దానవిహార! మా 

ర్తాండ మండల మధ్య సంస్థిత! తత్వరూప! గదాసి కో 

దండ శంఖ సుదర్శనాంక! సుధాకరార్క సునేత్ర! భూ 

మండలోద్ధరణార్త పోషణ! మత్తదైత్య నివారణా! 167 

* శత్రుబ్బందాలను రూపుమాపేవాడవూ, భక్తులపాలి పెన్నిధివీ, దానశీలుడవూ, సూర్య మండలం 

మధ్యలో (ప్రకాశించుతున్న వాడవూ, సత్యస్వరూపుడవూ; గద, ఖడ్గం, ధనుస్సు, శంఖం, చక్రం అనే 
పంచాయుధాలు ధరించిన వాడవూ, సూర్యచంద్రులు కన్నులుగా కలిగిన వాడవూ, భూమండలాన్ని ఉద్ధరించిన 
వాడవూ, ఆర్తులను ఆదుకొనే వాడవూ, మదోన్మత్తులైన రాక్షసులను అణగద్రొక్కే వాడవూ అయిన శ్రీకృష్ణా! 
నీకు నమస్కారం. 


గద్యము-ఇది శ్రీ సకల సుకవిజనానందకర బొప్పనామాత్యపుత్ర గంగనార్య ప్రణీతంబైన శ్రీమద్భాగవత 
మహాపురాణంబునందు భరతాత్మజుండయిన సుమతికి రాజ్యాభిషేకంబును, బాషండ దర్భనంబును, 
సుమతి పుత్ర జన్మ విస్తారంబును, గయుని చరిత్రంబును, గయుని సంస్తుతియు, భూద్వీప వర్ష 
సరిదద్రి నభస్సముద్ర పాతాళ దిబ్న్బరక తారకాగణ సంస్థితియు నను కథలు గల పంచమ 
స్కంధంబునందు ద్వితీయాశ్వాసము. 

* ఇది సకల సుకవులకూ ఎంతో సంతోషం కలిగించేవాడూ, బొప్పనామాత్యుని కుమారుడూ 
అయిన గంగనార్యుడు రచించిన శ్రీమహాభాగవత పురాణం పంచమ స్కంధంలో రెండవ ఆశ్వాసం. 


ఈ ఆశ్వాసంలో భరతుని కుమారుడయిన సుమతి రాజ్యాభిషేకమూ, పాషండదర్శనమూ, సుమతి 
పుత్రుల జన్మమూ, గయుని చరిత్రమూ, గయుని సంకీర్తనమూ, భూగోళం, ద్వీపాలు, వర్షాలు, నదులు, 
కొండలు, ఆకాశం, సముద్రాలు, పాతాళాలు, నక్షత్రాలు- వీని స్థితులూ, నానావిధ నరకాల స్వరూపాలు 


మొదలైన వృత్తాంతాలు అభివర్లింపబడ్డాయి. 


శ్రీ కృష్ణారణమన్లు 


త్రీ 


రండవ సంపుటము 


ఆరవ స్కంధము 


సహృదయపాఠకుల కరకమలాలను అలంకరించిన ఈ (గ్రంథం ఆం(ధమహాభాగవతంలోని 


© 
పస్తంబసూ(త్రం. తల్లిపేరు ముమ్మడమ్ము, తండ్రిపేరు కసువయమంత్రి. 


సింగయగారి నివాసస్థానం ఓరుగల్లు మండలంలో ఉన్న ఏర్పూరు. (గ్రామ నామమే గృహనామంగా 
మారింది. 


సింగయగారికి పోతన్న గారంటే వల్లమాలిన భక్తి ఆయన కవిత్వమంటే ఎంతో ఇష్టం, ఎంతో 
గౌరవం. అందుకనే పోతన్న గారి భాగవతానికి సమగ్రత సమకూర్చటం కోసం షష్టస్కంధాన్ని 
అనువదించటానికి పూనుకొన్నారు. 


పోతనగారివలెనే సింగయగారు కూడా (గ్రంథారంభంలో ఇష్టదేవతా వందనమూ, కవిస్తుతీ, 
స్వప్ప్నవృత్తాంతమూ, కవివంశవర్షనమూ, షస్ట్య్రంతాలూ రచించారు. సంస్కృత కవీంద్రులనూ, నన్నయ 
తిక్కన ఎర్రనలనూ, భాస్కరుణ్లీ నాచనసోమనాథుళ్చీ, శ్రీనాథుణ్లీ ఒకే ఒక సీసపద్యంలో సంస్తుతించిన 
తర్వాత సింగయగారు బమ్మెరవారికోసం (ప్రత్యేకంగా ఒక ఉత్సలమాలను కూర్చి సమర్పించి మొక్కు 
చెల్లించారు. చిత్తగించండి- 


ఎమ్మెలు సెప్పనేల? జగమెన్న(గం బన్నగరాజ శాయికిన్‌ 

సామ్ముగ వాక్యసంపదలు సూఖులు చేసినవాని భక్తిలో 

నమ్మినవాని భాగవత నైష్టికు(డై తగువాని( బేర్మితో 

బమ్మెరపోతరాజు కనిపట్టపురాజు( దలంచి మొైక్కెదన్‌. (షష్ట. స్కం. 12) 


ఈ పద్యంలో పోతరాజుగారిని కవి పట్టపురాజుగా అభివర్లించడమూ భాగవత నైష్టికునిగా 
పేర్కొనడమూ సింగయగారికి బమ్మెరవారి పట్లగల భక్తి ప్రవత్తులకు చక్కని నిదర్శనం. 


పోతన్నగారు చెప్పుకున్నట్టే సింగయగారు తమ పూర్వులు శివభక్తియుక్తులనీ తాను 
“నివపూజందనరినవాండ”ననీ చెప్పుకున్నారు. పోతన్నగారికి శ్రీరామచంద్రుడు సాక్షాత్కరించినట్లే సింగయ్యగారికి 
స్వప్నంలో దేవవాణి సరస్వతీదేవి సాక్షాత్కరించింది - ఆ జగన్మాతను ఆయన ఇలా వర్లించారు - 


ఉరవడి ప్రాగ్వీథి నుదయించి మార్తాండ కోటిబింబచ్చాయ గూడినట్లు 

హరి హర బ్రహ్మల యాత్మలలో నుబ్బి కరుణ యొక్కట మూర్తి బెరసినట్లు 
ఖరకర కర తీవ్ర గతిని. గరంగుచు హేమాద్రి సోగ పెల్లెగసినట్లు 

ఫణిరాజ ఫణరాజి మణిగణ విస్ఫూర్తి సుషిరంపు వెలిదల చూసినట్లు 

ఉట్టిపడ్డట్లు కట్టెల్ణ నూందినట్టు, తేజ మెస(గంగ నామోల దివ్యవాణి 


GM 


పూని సాక్షాత్కరించి సంపూర్ణ్లదృష్టిం జూచి యిట్లని పలికె మంజులముగాను. (షష్ట. స్కం.17) 
పోతనగారు తమ తల్లిగారైన లక్కాంబ గుణగణాలను ఈ విధంగా వెల్లడించారు - 


నడవదు నిలయము వెలువడి, తడవదు సరపురుషుగుణము( దనపతి నుడువుం 
గడవదు వితరణ కరుణలు, విడువదు లక్కాంబ విబుధ నిసరము వొగడన్‌. 


సింగయ్యగారు కూడా తమ మాత్పదేవి ఐన ముమ్మడమ్మను గూర్చి ఇటువంటి పద్యమే ్రాశారు- 


ఆడదు భర్తమాట కెదురాడదు వచ్చినవారి వీడంగా 

నాడదు పెక్కుభాష లెడనాడదు వాకిలి వెల్లి కల్ల మా 

టాడదు మిన్నకేని సుగుణావళి కిందిరగాక సాటి యే 

చేడియ లేదు చూరికులశేఖరు కస్వయముమ్మడమ్మకున్‌. (షష్ట. స్కం. 27) 


ఈ పద్యం నాలుగో పాదంలో చిన్నపేచీ ఉన్నది. వావిళ్లవారి ప్రతిలోనూ, వేమూరివారి ప్రతిలోనూ 
కూడా ఈ పద్యం ఈ విధంగానే ముద్రితమైనది. 


ముమ్మడమ్మకు ఇందిరగాక సాటి ఏ చేడియ లేదు అని విడదీసి అర్ధం చెప్పవచ్చుగాని తర్వాత 
ఉన్న “చూరికులశేఖరు” అన్నదానికి సరైన అర్థం కుదరదు. కొందరు పెద్దలు 'చూరి'ని 'సూరి'గా మార్చి 
'సూరి కులశేఖరు” అని అర్థం చెబుతామన్నారు గాని అది సరసమూ సముచితమూ కాదు. 


సాహిత్య అకాడమీ వారి ప్రతిలోకూడా పై పద్యం పై విధంగానే ముద్రించి అధోజ్ఞాపికలో “చేడియ 
లేరుచూరి కులశేఖరు” అని యుండనగును - అని సూచించారు. నిజానికి దే సరసమైన పాఠం. 


ఇదంతా ' ఎరుచూరి' అన్నది సింగయ్యగారి ఇంటిపేరని గుర్తించక పోవడం వల్ల వచ్చిన గందరగోళం. 
సింగయ్యగారు తన ముత్తాత గారిని “ఏర్ఫూరిశాసను” డని స్పష్టంగా పేర్కొన్నారు. 


'చేడియి ఏకవచనం కనుక 'లేదు అనే (క్రియకూడా ఏకవచనం లోనే భ్రాంతి మూలకంగానో 'రు” 
'దు” అక్షరాల రూపసాదృశ్యం వల్లనో, లేఖక ప్రమాదం వల్లనో అసంగతమైన పాఠం అన్ని ప్రతులలో 
చోటు చేసుకున్నది. 


“చేడియ లేరుచూరికులశేఖరు కస్వయ ముమ్మడమ్మకున్‌'అన్నదే సరైన పాఠం. ఇందిరగాక సాటియే 
చేడియలు ఏరుచూరికులశేఖరు కస్వయ ముమ్మడమ కున్‌ - అని విడదీసి చెప్పుకుంటే పద్యం హృద్యంగా 
ఉంటుంది. అర్ధం సుసంగత మౌతుంది. 

పోతన్నగారి వలెనే సింగయకూడా భాగవతాన్ని అనువదించే సందర్భంలో తన వినయ వినమతలను 
(ప్రదర్శించాడు - 


“భాగవతము తెలిసి పలుకుట చిత్రంబు, శూలికైన తమ్మి చూలికైన 
విబుధవరుల వలన విన్నంత కన్నంత, తెలియ వచ్చినంత తేటపజుతు.” (ప్రథ. స్కం.17) 


అన్న పోతన్నగారి పద్యానికి ప్రతిగా సింగయ్య ఇలా (వ్రాశారు - 


భాగవతము తేటపబుప నెవ్వండు సాలు, శుకుండు దక్క నరుని సఖుండు దక్క 
బుద్ధి దోంచినంత బుధులచే విన్నంత, భక్తి నిగిడి నంత పలుకువా(డ. (షష్ట్రస్కం.23) 


© 
సింగయ్య కవితాధార ధారాళంగా గంగాప్రవాహంలాగా సాగిపోతుందనటానికి ఈ (క్రింది పద్యం 
మచ్చుతునుక - 


ఆడించున్‌ హరి దివ్యనాటక గుణవ్యాసార నృత్యంబులం 

బాడించున్‌ జలజాతనేత్ర బిరుద ప్రఖ్యాత గీతంబులం 

గూడించున్‌ సతతంబు జిహ్వలతుదిన్‌ గోవిందనామావళుల్‌ 

క్రీడిం గిన్నర యక్ష కామినులచే( గృష్టార్సిత స్వాంతు(డై. (షష్ట. స్కం. 484) 


చిన్న చిన్న పదాలతో భావాన్ని ప్రస్ఫుటం చేయటంలో ఈయన అందెవేసిన చెయ్యి. వృత్రాసురుడు 
రణరంగంలో జబ్బచరచి బొబ్బ పెట్టిన సందర్భాన్ని వర్ణించాడు చూడండి - 


కూడె జగంబు లన్నియును, గ్రుంకిరి సూర్య సుధాంశు, లద్రు లూ 

టాడె, నభస్పలం బగిలె, నంబుధు లింకె, నుడు(గహాళి స 

ట్టూడె, వడిందిశల్‌ వగిలె, నుర్వర గ్రుంగె. నజాండభాండ ను 

ల్లాడె, విధాత బెగ్గడిలె నార్చుచు వృత్రు(డు బొబ్బవెట్టినన్‌. (షష్ట. స్కం. 384) 
సంస్కృతమూలాన్ని ఉన్నది ఉన్నట్టుగా చక్కగా సరసంగా సింగయ తెనిగించడంలో కృతకృత్యుడైనా 

డనటంలో సందేహం లేదు - 
అజాత పక్షా ఇవ మాతరం ఖగాః, స్తన్యం యథా వత్సతరా క్షుధార్హాః 
ప్రియం ప్రియేవ వ్యుషితం విషణ్లా, మనోరనిందాక్ష! దిదృక్షతే త్వామ్‌. (భాగ. షష్ట. 11.26) 


ఆకలిగొన్న క్రేపులు, రయంబున నీ(కలురాని పక్షులుం 

దీకొని తల్లికిన్‌, మటీ విదేశగతుం డగు భర్త కంగజ 

వ్యాకుల చిత్తయైన జవరాలును దత్తణమందు భంగి, నో 

శ్రీకర! పంకజాక్ష! నిను. జేరంగ నా మది గోరెడుం గదే! (షష్ట-స్కం -400) 

పోతన్నగారివలెనే అక్కడక్కడ మూలాన్ని రసవంతంగా పెంచి వ్రాయటంకూడా సింగయ కవిత్వంలో 
మనం చూడవచ్చు. విద్యాధర చక్రవర్తి ఐన చిత్రకేతువు భగవంతుడైన ఆదిశేషుణ్ణి సందర్శించిన సందర్భం 
మూలంలో ఇలా ఉన్నది - 
మృణాలగారం శితివాససం స్ఫురత్‌, కిరీటకేయూర కటిత్ర కంకణమ్‌। 
ప్రసన్న వక్రారుణలోచనం వృతం, దదర్శ సిద్దేశ్వర మండలైః ప్రభుమ్‌.॥ 
ఈ శ్లోక భావాన్ని సింగయ్యగారి సీసపద్యంలో చిత్తగించండి - 
తార హార పటీర ధవళదేహము వాని రమణీయ నీలాంబరంబు వాని 
మణి కిరీట స్ఫురన్మస్తకంబుల వాని కంకణ కేయూరకముల వాని 
కర్చుర మయదీప్త కటిసూత్రముల వాని తరళ యజ్ఞోపవీతముల వాని 
అతి సుప్రసన్న వక్రాంబుజంబుల వాని తరుణ వివృత్త నేత్రముల వాని 
సిద్దమండలంబు సేవింప( బుణ్య ప్ర, సిద్ధి వెలసినట్టి యిద్దచరితు 
పద్మలోచనునకు( బాద పీఠంబై న, ఘనుని( బన్నగేం[ద్రు( గాంచె నతండు. (షష్ట స్కం. 476) 
శబ్దసౌందర్యానికి పేరెన్నికగన్న పోతన్నగారి అంత్య ప్రాస నియమాలనూ, యమక గమకాలనూ పుణికి 
పుచ్చుకున్నారు సింగయ్యగారు - 
ఆ విద్యాధరభర్త గాంచె హరనీహారామ్బ తాహాసమున్‌ 
శ్రీవిభాజితమున్‌ నిర స్తగిరిజా సేవాగతాయాసమున్‌ 
దేవానీక నికాసమున్‌ శుభమహాదేవాంఘిసంవాసమున్‌ 
భూవిఖ్యాత విలాసమున్‌ దద్రిభువనీ పూతంబు( గెలాసమున్‌. (షష్టస్కం.487) 
కింకరుల, ధర్మరాజ న, శంకరుల, దురంత దురిత సమధికజన నా 
శంకరుల, సకలలోక భ, యంకరులం గనియె నింద్రియాకులు. డగుచున్‌. (షష్ట.స్కం.68) 


హరి భక్తులతో మాటలు, ధర నెన్న(డు( జెడని పుణ్యధనముల మూటల్‌ 
వర ముక్తికాంత తేటలు, నరిషడ్వర్గంబు సౌరని యరుదగు కోటల్‌. (షష్ట.స్కం.153) 
నవయౌవనంలో అడుగుపెట్టిన అజామిళుని మీసాలను కనులకు కట్టించే ఈ అందమైన కందంలోని 
జ్‌పమ్యం రమ్యంగా ఉంది - 
తమ్మినిరి మీందవ్రాలిన, తుమ్మెద పంక్తులునుబోలె( దోరపు లీలం 
(గ్రమ్ముకొని విప్రతనయుని, నెమ్మొగమున గాన( బడియె నెణి మీసమ్ముల్‌. _ (షష్టస్కం. 93) 

వీరాధి వీరుడైన వృత్రాసురుని అవ(క్రపరా[క్రమానికి పరాజితులైన ఇంద్రాది దిక్సాలురు వాసుదేవునితో 
తమ భంగపాటు విన్నవించుకొన్న సన్నివేశం చాలా చమత్కారంగా చిత్రించాడు సింగయ. 


మొదలాణీన రక్కసులకు, మొదలై, మా కాపదలకు మూలం బగుచున్‌ 
దుది మొదలు లేని రక్కసు, తుది. జూపంగదయ్య! తుదకు. దుదియైన హరీ! (షస్కం. 338) 


మొదలాజుట చక్కని జాతీయం. తిట్టేటప్పుడు “ఓరీ నీ మొదలార!” అంటారు. దిక్కులేనివారం 
దిక్కుమాలిన వారమైనా మంటున్నారు - 


అకట దిక్కులకెల్ల దిక్కైన మాకు, నొక్కదిక్కును లేదు కాలూన నైన; 
దిక్కుగావయ్య! నేండు మాదిక్కు(జూచి, దిక్కులేకున్న వారల దిక్కునీన. (షష్ట, స్కం. 339) 


© 


ఈ (క్రింది పద్యంలోని తెనుగుదనం తిలకించండి - 


ఎన్నడు. దెలియంగ నేరరు పన్నగపతిశాయి తత్వభావము, మేనం 


గి 


ops 
a 


గన్నులవేల్పును, డాపల( జన్నమరినవేల్పు, ముదుక చదువుల వేల్పున్‌. ( (౦. 117) 


తీయ తీయని జాతీయాలు సింగయ కవితలో కుప్పలు తెప్పలు - 


చదువు చట్టువడియె; శాస్తంబు మన్నయ్యె; బుద్ది పరువు మేసె; పుణ్యమడణా; 
నీతి మట్టు వడియె; నిర్మల జ్ఞానంబు, ముట్ట నుడిగె, బోధ మూరింబోయె. (షష్ట. స్కం.135) 


ఈ విధంగా చెప్పుకుంటూపోతే (గ్రంథమంతా ఉదాహరించ వలసి వస్తుంది. షష్టస్కంధంలో 
అజామిళోపాఖ్యానం, వృత్రాసుర జన్మ వృత్తాంతం, దధీచి మహర్షి త్యాగం, దేవాసురయుద్దం, చిత్రకేతూ 
పాఖ్యానం మొదలైనవి చాలా రసవత్తర ఘట్టాలు. సింగయగారు వీటిని ఎంతో సమర్థంగా అనువదించారు. 


పోతన్నగారి కవిత్వమంత (ప్రసన్న మధురమూ సర్వాంగ సుందరమూ కాకపోయినా సింగయ్యగారి 
రచన దాదాపు సహజ పాండిత్యుని అడుగు జాడలలో నడచిందనటంలో సంశయం లేదు. 


ఏర్పూరి సింగయ్యగారే కాక నంది మల్లయ, ఘంట సింగయ అనే జంటకవులు “శృంగారషష్టం” అనే 
పేరుతో భాగవతపషష్టస్కంధాన్ని తెనిగించారు. కాని ఆ (గ్రంథం నేడు ఉపలబ్దం కాదు. అందలి కొన్ని 
పద్యాలు మాత్రం అప్పకవీయంలోనూ, కూచిమంచి తిమ్మకవి “సర్వలక్షణ సారసం[గ్రహం” లోనూ 
ఉదాహృతాలైనాయి. 


16వ శతాబ్దం వాడైన హరిభట్టుకూడా షష్టస్కంధాన్ని ఆం(ధ్రీకరించాడు. ఇది అముద్రితం. దీని 
తాళప(త్రప్రతులు లభిస్తాయి. 

ఎందరు కవులు అనువాదం చేసినా సింగయ్యగారి అనువాదమే పోతన్నగారి భాగవతంలో చోటు 
చేసుకోటం విశేషం. అది సింగయ్య గారి జన్మాంతర సుకృత విశేషం. 


సహజ సుందరమైన సహజపాండిత్యుని భాగవతం (ప్రతిపద్య భావార్థ సహితంగా ప్రకటితం కావడం 
ఆం(ధ్రులందరికీ ఆనందకరమైన విషయం. 


ఈ షష్టస్కంధాన్ని సరళ సుందరంగా గద్యంలో అనువదించిన వారు విద్వాన్‌ శ్రీ తలమర్ల 
కళానిధిగారు. 


ఈ షష్టస్కంధాన్ని ముచ్చటగా ముద్రించి ఇచ్చిన దేవస్థానం (ప్రెస్‌ మేనేజరు శ్రీ విజయకుమార్‌రెడ్డి 
గారికి, వారి సిబ్బందికీ నాసాధువాదాలు. అక్షరదోషాలు దొర్లకుండా సహగస్రాక్షులై (ప్రూపులు సరిదిద్దిన 
పూజ్యమి(త్రులు మహాకవులు శ్రీముదివర్తి కొండమాచార్యులవారికి నాధన్యవాదాలు. ముద్రణకు తగునట్లు 
'ప్రెస్‌కాపీ సిద్ధంచేసి ఇచ్చిన చిరంజీవి కోరాడ రామకృష్ణ ఎమ్‌.ఏ., ఎమ్‌,ఫిల్‌.,కు నా ఆశీర్వాదాలు. 


భవదీయుడు 
కరుణ శ్రీ 
గుంటూరు (ప్రధాన సంపాదకుడు 
మకర సంక్రాంతి, ప్రభవ పోతన భాగవతం 


వ 


శ్రీరామచంద్ర సరబన్మాణే నమః 


వరతన ఖారువతము 


(సరళ గద్యానువాద సహాతము) 
ఆరవ స్కంధము 


గ్ర కం కౌస్తుభస్సురిత లక్ష్మీచారు వక్షస్థల 
శ్రీవిభాజితు నీలవర్లు శుభరాజీవాక్షు. గంజాత భూ 
దేవేంద్రాది సమస్తదేవ మకుటోద్దీస్తోరు రత్నప్రభా 
వ్యావిద్దాంఘిసరోజు నచ్యుతు( గృపావాసుం బ్రశంసించెదన్‌. 1 


3 శ్రీవత్సమనే పుట్టుమచ్చతో ముచ్చట గొల్పుతూ కౌస్తుభమనే మణితో ముద్దులు మూటగడుతూ 
లక్ష్మీదేవికి నెలవైన చెలువైన వక్షస్ట్రృలంతో విరాజిల్లేవాడూ, శ్యామసుందర స్వరూపుడూ, లోకాలకు శుభం 
చేకూర్చేవాడూ, తామరరేకులవంటి కన్నులు గలవాడూ, బ్రహ్మేంద్రాది సకల సురాధినాథుల కిరీటాలలోని 
చిరత్నరత్నకాంతులతో దేదీప్యమానమైన పాదపద్మాలు గలవాడూ, దయకు పెన్నిధీ అయిన శ్రీమన్నారా 
యణుళణ్ణి సన్నుతిస్తాను. 

ఉ. నిండుమతిం దలంతు( గమనీయ భుజంగను రాజమండలీ 

మండను( జంద్రఖండ సరిమండితమస్తకు( దారమల్లికా 
పాండురవర్లు( జండతరభండను హేమగిరీంద్రచారు కో 
దండు మహేశు గంధగజదానవభంజను భక్తరంజనున్‌. 2 


* అందమైన నాగరాజులను భూషణాలు ధరించుకొని, తలమీద నెలవంకను అలంకరించుకొని, 
పులు గడిగిన ముత్యంవలె మొల్లపువ్వువలె తెల్లని మైచాయ కలవాడూ, సంగరరంగంలో వీరాధివీరుడై 


మేరుపర్వతాన్ని చాపంగా చేపట్టినవాడూ, గజాసుర గర్వభంజనుడూ, భక్తజనరంజనుడూ అయిన పరమేశ్వరుణ్ణి 
నిండుమనస్సుతో సంస్మరిస్తాను. 


ఉ. హంసతురంగముం బరమహంసము నంచితదేవతా కులో 
త్తంసము నాగమాంత విదిత ధ్రువపుణ్య రమావతంసముం 
గంసజిఘాంసు నంశమును గర్చురసూత్ర సమావృతాంసమున్‌ 
హింస నడంచు బ్రహ్మము నహీనశుభంబులకై భజించెదన్‌. 3. 

* హంసవాహనంమీద చరించేవాడూ, పరమహంస స్వరూపంతో గోచరించేవాడూ, మాననీయులైన 
దేవతలకు తలమానిక మైనవాడూ, ఉపనిషత్తులలో నిక్షిప్తమైన అక్షయ పుణ్యసంపదలకు సాక్షిభూతుడైన 
వాడూ, వాసుదేవుని అంశావతార మైనవాడూ, కాంచన యజ్ఞొపవీతాలు కైసేసిన భుజా(గ్రం కలవాడూ, 
హింసా(ప్రవృత్తిని నివృత్తి చేసేవాడూ అయిన (బ్రహ్మదేవుణ్ణి అనంత శుభాలు అందుకొనేటందుకు ఆరాధిస్తాను. 


ఉ. మోదకహస్తునిన్‌ సమదమూషకవాహను నేకదంతు లం 
బోదరు నంబికాతనయు నూర్దితపుణ్యు గణేశు దేవతా 
హ్లాదగరిష్టు దంతిముఖు నంచిత భక్తఫల ప్రదాయకున్‌ 
మోదముతోడ హస్తములు మోడ్చి భజించెద నిష్టసిద్దికిన్‌. 4 


* అమరులకు ఆనంద సంధాయకుడూ, ఆ(శితులకు అభీష్టఫల 'ప్రదాయకుడూ అయిన 
గణనాయకుణ్ణి ప్రీతిపూర్వకంగా చేతులు మోడ్చి సేవిస్తాను. ఆ మోదకహస్తుడు, ఆ మూషికవాహనుడు, 
ఆ ఏకదంతుడు, ఆ సౌభాగ్యవంతుడు, ఆ గజాననుడు, ఆ గౌరీనందనుడు, ఆ పెద్దబొజ్జ గుజ్జువేలుపు 
మా కోరికలు తీర్చాలి, మా కార్యాలు నెరవేర్చాలి. 


ఉ. కల్లతనంబు గాక పొడగట్టిన పూర్వపురీతి నేడు నా 
యుల్లమునందు నుండుము సమున్నత తేజముతోడ భక్తి రం 
జిల్లిన చూపుగూడ విధి. జెందిన ప్రోడ బుధాళి నీడ మా 
తల్లి దయామతల్లి ప్రణతద్రుమకల్పకవల్లి భారతీ! ర్‌ 


స అమ్మా! భారతీ! ఆనాడు నిజంగానే నీవు నాకు సాక్షాత్కరించావు. ఈనాడుకూడా అదే విధంగా 
వెలుగులు వెదజల్లే రూపుతో, రమ్యత్వం రంజిల్లే చూపుతోనా హృదయంలో కదలకుండా ఉండు. విధాతను 
చెట్టబట్టిన ప్రోడవు. బుధాళికి తోడునీడవు. నీవు మా తల్లివి. దయామతల్లివి. ఆ శ్రితజన కల్పవల్లివి. 


క. విలస తృంకణరవరవ, కలితం బగు నభయ వరద కరములు బెరయం 
జెలరేంగి భక్తులకు నల, కలుములు దయసేయు జలధికన్యక( దలంతున్‌. 6 


* తళతళలాడే కంకణాలు గలగలలాడగా, అభయ హస్తంతో భయం తీర్చి, వరదహస్తంతో కోరిన 
వరాలు చేకూర్చి, భక్తులకు భాగ్యాలు ప్రసాదించే సముద్రుని కుమార్తె అయిన లక్ష్మీదేవిని భావించి సేవిస్తాను. 


క. కాళికి బహుసన్నుత లో, కాళికి కమనీయ వలయ కరకీలిత కం 
కాళికి. దాపస మానస, కేళికి వందనము సేసి కీర్తింతు మదిన్‌. 7 


* కమనీయ కనకకంకణాలు కై సేసిన కరకమలంలో కపాలం ధరించునదీ, లోకాలన్నీ సాగిలపడి 
నమస్కరించునదీ, మహామునుల మనస్సులలో విహరించునదీ అయిన కాళీమాతను హస్తాలు మోడ్చి ప్రస్తుతిస్తాను. 


వ. అని యిష్టదేవతా ప్రార్థనంబు సేసి. 8 

చ. పరమసమాధిధుర్యు. బటు పావనకర్మ విధేయ దేవతా 

వర నర వంద్యు సద్విమలవాక్కు జనార్దన కీర్తన క్రియా 

భరణ సమర్భు వేద చయ పారగు భవ్యు( ద్రికాలవేది భా 

సురమతి( గొల్బు టొప్పు బుధశోభితు( బుణ్యు( బరాశరాత్మజున్‌. 9 
క్త వ్యాసుని భగవ త్సదసం, వాసుని నాగమ పురాణ వర నిష్ణుకథా 

వాసుని నిర్మల కవితా, భ్యాసుని పదపద్మయుగము భావింతు మదిన్‌. 10 


* ఈ విధంగా ఇష్టదేవతలను ప్రార్థించిన అనంతరం పరమపుణ్యచరిత్రుడూ, పరాశర మహర్షి 
పుత్రుడూ అయిన వేదవ్యాసుని పాదపద్మాలను పవిత్రమైన మనస్సుతో భావిస్తాను. ఆ మహానుభావుడు 
మిక్కిలి నిశ్చలమైన అంతరంగం కలవాడు. అత్యంత పావనములైన సత్కృత్యములు ఆచరించేవాడు. 
నరులకేకాక సురలకు సైతం నమస్కరింపదగిన వాడు. మాలిన్యం లేని మంచివాక్కులు కలవాడు. 
విష్ణుసంకీర్తనంలో నిష్ణాతుడు. వేదవేత్త. భూతభవిష్యద్వర్తమానాలు గుర్తించినవాడు. భవ్యుడు. బుధజన 
సంసేవ్యుడు. ఇంకా ఆ మహానీయుడు భగవత్సదకమల విధేయుడు. ఆగమ పురాణ ధురీణుడు. హరికథా 
పారీణుడు. కమనీయ కవితా (ప్రవీణుడు. 


సీ. వరకవిత్యోద్రేకి వాల్మీకి. గొనియాడి భాగవతార్ద వైభవము. బలుకు 
శుకమంజులాలాపు శుకయోగి. బ్రార్థించి బాణ మయూరుల ప్రతిభ నొడిని 
భాస సౌమిల్లక భారవి మాఘుల ఘన సుధా మధుర వాక్యముల దలంచి 
కాళిదాసు గవీంద్రకల్పవృక్షము గొల్చి నన్నపాచార్యు వర్లనల బొగడి 


తే. వెలయ దిక్కన సోమయాజుల భజించి, యెజ్జనామాత్యు భాస్కరు నిచ్చ నునిచి 
సుకవిసోముని నాచన సోము నెజు(గి, కవిమనోనాథు శ్రీనాథు ఘనత మెచ్చి. 1 


* ఉత్తమ కవితావేశం ఉరకలువేసే వాల్మీకి మహర్షికి వందనం చేస్తాను. భాగవత పరమార్ధాన్ని 
చక్కగా వివరించి చెప్పిన శుకయోగిని స్తుతిస్తాను. ప్రతిభానిధులైన భట్టభాణుల్లీ, మయూరకవినీ 
కొనియాడుతాను. సుధామధురోక్తులకు పేరెన్నికగన్న భాసుణ్లీ, సౌమిల్లకుణ్లీ. భారవినీ, మాఘుళ్లో 
సంస్మరిస్తాను. కవులపాలిటి కల్పవృక్షమైన కాళిదాసుణ్ణి కైవారం చేస్తాను. నన్న పార్యుణ్హీ తిక్కన 
సోమయాజినీ, ఎర్రాడైగ్గడనూ, భాస్కరుణ్లీ ప్రస్తుతిస్తాను. సుకవి లలాముడైన నాచనసోమునికి 
నమస్కరిస్తాను. కవిజన మనోనాథుడైన శ్రీనాథునికి కై మోడ్సులు ఘటిస్తాను. 


ఉ. ఎమ్మెలు సెప్పనేల? జగ మెన్నంగం బన్నగరాజ శాయికిన్‌ 
సామ్ముగ వాక్యసంపదలు సూఖులు చేసినవాని భక్తి లో 
నమ్మినవాని భాగవత నైష్టికు(డై తగువాని( బేర్మితో 
బమ్మెర పోతరాజు కవిపట్టపురాజు( దలంచి మొక్కెదన్‌. 12 

* మొగ మిచ్చకాలు కాదు; జగమంతా మెచ్చగా పన్నగరాజు శయ, పె పవళించే భగవంతునికి తన 
కవితాసంపదలనే భూషణాలను కోకొల్లలుగా సమర్పించుకొన్నవాడూ, భక్తి విశ్వాసాలతో, పరమ నిష్టతో 
భాగవత మహా(గ్రంథాన్ని రచించినవాడూ, కవిరాజులకు పట్టపురాజూ అయిన బమ్మెరపోతరాజును తలంచి 
తలవంచి నమస్కరిన్తాను. 

న. అని సకల సుకవి నికరంబులకు ముకుళిత కరకనులుండనై. 13 


ఉ. ఎయ్యది కర్మబంధముల నెల్ల హరించు విభూతి కారణం 
బెయ్యది సన్మునీంద్రులకు నెల్ల గనిత్వసమాశ్రయంబు ము 
న్నెయ్యది సర్వమంత్రముల నేలిన దెయ్యది మోక్షలక్ష్మి రూ 
సెయ్యది దాని. బల్కెద సుహృద్యము భాగవతాఖ్య మంత్రమున్‌. 14 
* ఈ విధంగా సకల సత్కవుల సమూహానికీ చేతులు జోడించిన వాడనై కర్మబంధా లన్నింటినీ 
నశింపజేసేదీ, మ హైశ్వర్యాన్ని ప్రసాదించేదీ, పూర్వం నుంచీ మునిశ్రేష్టుల కవితాసంపదకు సమాశ్రయమైనదీ, 
మం్రాలన్నింటికీ పెన్నిధియై పరిపాలించేదీ, మోక్షలక్ష్మీ స్వరూపమైనదీ అయిన భాగవతమనే మనోహర 
మంత్రాన్ని పల్కుతాను. 


వ. అని శ్రీమహాభాగవత పురాణంబునందు షష్టస్కంధం బాంధ్రభాష రచియింపంబూని మదీయ 

కవితామహాలక్ష్మికి నారాయణుండె నాథుండగుటంజేసి యీ కృతి కృష్ణార్ణణంబు. జేసితి. అది 

యెట్లనిన, నేను విద్యాభ్యాసంబునం దగిలి కొండుక నై యుండ నొక్కనాండు దివంబున. 15 

* ఇప్పుడు శ్రీ మహాభాగవత పురాణంలోని పష్టస్కంధాన్ని ఆంధ్రభాషలో రచించటానికి సంకల్పించాను. 

ఈ నా కృతికన్యకు పతిగా ఏ దేవు డున్నాడా? అని దీర్హంగా ఆలోచించాను. నాకు కవితా సంపద సం(ప్రాప్తమైన 

ఆనాటి సంగతిని గుర్తుచేసుకొన్నాను. చివరకు నా కృతికి శ్రీమన్నారాయణుడే అధిపతి అని 

నిశ్చయించుకొన్నాను. నా కోరిక సఫలమయింది కదా అని సంతోషించి ఈ కృతికన్యకను భగవంతుడైన 

శ్రీకృష్ణునకే అర్పించాను. నేను విద్య నేర్చుకొనే దినాలవి. బాల్యంలో ఉన్నాను. ఆ నాటి సన్నివేశాన్ని 
విన్నవించుకొంటాను. ఒకనాటి పట్టపగలు ఒక దృశ్యాన్ని చూచాను. 


చ. కలిత విశేషవస్తములు గట్టి హిమాంబు సుగంధ చందనం 
బలంది వినూత్న భూషణము లారయం దాల్చి వినోదలీల నిం 
పుల మృదుశయ్య నిద్ర. దగ బొందినచో. గనుపట్టె. బల్మణుం 
గలయ దటిద్విలాసములు గట్టిగ నొక్కట నిల్చు పోలికన్‌. 16 


* విలువైన వస్త్రాలు ధరించి పన్నీరు కలిపిన సుగంధాన్ని పూసుకొని అభినవాలైన ఆభరణాలు 
అలంకరించుకొని వినోదంగా సరిక్రొత్త మెత్తని శయ్యపై నిద్రిస్తున్నాను. ఆ నిద్రలో ఒక కల వచ్చింది. ఆ 
కలలో దట్టమైన (క్రొమ్మెరుపులు దండాకృతి ధరించినట్లు ఒకానొక తేజోమయ రూపం నా ముందు 
సాక్షాత్కరించింది. 

జా 


ఉరవడి ప్రాగ్వీథి నుదయించు మార్తాండ కోటిబింబచ్చాయ గూడినట్లు 

హరిహర బ్రహ్మల యాత్మలలో నుబ్బి కరుణ యొక్కట మూర్తి బెరసినట్లు 

ఖరకర కర తీవ్ర గతిని. గరంగుచు హేమాద్రి సోగ పెల్లెగసినట్లు 

ఫణిరాజ ఫణరాజి మణిగణ విస్ఫూర్తి సుషిరంపు వెలిదల చూసినట్లు 

తే. ఉట్టిపడ్డట్లు కట్టెజ్హ నూందినట్టు, తేజ మెసంగంగ నా మోల దివ్యవాణి 

పూని సాక్షాత్కరించి సంపూర్ణదృష్టిం జూచి యిట్లని పలికె మంజులముగాను. 17 


* ఒక్కమాటుగా కోటి సూర్యబింబాలు తూర్పు దిక్కున ఉదయించిన విధంగా, బ్రహ్మ విష్ణు 
మహేశ్వరుల అంతరంగాలలోని అనురాగ తరంగాలు పొంగిపొరలినట్టుగా, సూర్యకిరణాల వేడికి కరగిన 
మేరు పర్వతం నా చెంగట బంగారు నీరు క్రుమ్మరించిన రీతిగా, నాగరాజైన ఆదిశేషుని పడగలమీది 
రత్నసమూహాల రమణీయ దీప్తులు పుట్టరం(ధాల నుంచి వెలువడినట్టుగా, కట్టెర్ర కాంతులు ఉట్టిపడే 
దివ్యవాణి నా యెదుట ప్రత్యక్షమై సంపూర్ణ దృష్టితో నన్ను వీక్షించి మృదుభాషణాలతో ఈ విధంగా 
అన్నది. 

ఉ. ఆటలు పాటలుం జదువు లద్భుతముల్‌ విననొప్పు వాద్యముల్‌ 

సాటి దలంపరాని బలుసాములు మున్నగు విద్యలెల్ల నీ 
కాటలు పాట లయ్యె విను మన్నిటికిన్‌ మెణుగిడ్డ భంగి నా 
చాటున జాటుకారపద సాధుకవిత్వము. జెప్పు మింపుగన్‌. 18 


* నీ ఆటపాటలూ చదువుసంధ్యలూ అద్భుతంగా సాగాయి. వీనుల విందైన వాద్యాలు సాటిలేని 
సాముగరిడీలు మొదలైన విద్యలన్నీ నీకు అలవోకగా అలవడ్డాయి. ఇదిగో విను. వీటి అన్నింటికీ మెరుగు 
పెట్టే రీతిగా మృదుపదాలతో కమ్మని కవిత్వాన్ని చెప్పు. నా అండదండలు నీకుంటాయి. 


వ. అని యానతిచ్చు జగన్మాతృ కృపావలోకన సుశ్టోకుండనై యే నొక శ్లోకంబు నా క్షణంబు నొడివితి. 
అది యెట్టి దనిన. 19 


* ఈ ప్రకారంగా ఆజ్ఞాపించిన జగన్మాత కరుణాకటాక్ష వీక్షణంవల్ల కృతార్థుడనై ఆ క్షణంలోనే 
నేనొక శోకాన్ని రచించాను. అది యిది. 


శ్లో హంసాయ సత్వనిలయాయ సదాశ్రయాయ, నారాయణాయ నిఖిలాయ నిరాశ్రయాయ । 
స తృంగ్రహాయ సగుణాయ నిరీశ్వరాయ, సంపూర్ణ పుణ్యపతయే హరయే నమస్తే ॥ 20 
* “పరమహంస స్వరూపుడూ, సత్వగుణ సంపూర్చుడూ, సుజనులకు ఆశ్రయభూతుడూ, 
సర్వాంతర్యామీ, మంచిని (గ్రహించేవాడూ, తాను అందరికీ ఆశ్రయమైనవాడూ, మహా(ప్రభువైనవాడూ, 
పుణ్యలోకాలకు నాయకుడూ అయిన నారాయణునకు నమస్కారం”. 

న. ఈ శ్లోకం బద్దేవి యంగీకరించె. అంత మేలుకాంచి యానంద భరితుండ నై నాంటటనుండి, 


చంద్రానుగత యగు చంద్రికయుం బోలె, నారాయణాంకితం బైన కవిత్వ తత్త్వ జ్ఞానంబు గోచరం 
బయ్యె. దానికి ఫలంబుగా గోపికావల్లభుని నుల్లంబున నిడుకొని. 21 


ఆ. పలుక గలిగె మొదలు భాగవతార్థంబు, భర్త కృష్ణు( డాయె భాగ్య మొదవె 
నమృతరసము గోర నలరు చింతామణి, పాత్ర సంభవించు భంగి నిపుడు. 22 
* మొదటిది - భాగవతాన్ని పలికే భాగ్యం (ప్రాప్తించింది. రెండవది - ఆ భాగవతానికి కృతిభర్త 
శ్రీకృష్ణుడైనాడు. ఎంత అదృష్టం. అమృతరసాన్ని త్రాగటానికి చింతామణి పాత్ర లభించిన విధంగా ఉన్నది. 


ఆ. భాగవతము తేటపబుప నెవ్వండు సాలు, శుకుండు దక్క నరుని సఖుండు దక్క 
బుద్ది దోంచినంత బుధులచే విన్నంత, భక్తి నిగిడినంత పలుకువా(డ. 23 


* భాగవత పరమార్ధాన్ని తేటతెల్లంగా వెల్లడించడానికి శ్రీశుకుడైనా కావాలి లేదా శ్రీకృష్ణుడైనా 
రావాలి. అంతేకాని నా వంటి వాడికి సాధ్యం కాదు. అయితే నా బుద్ధికి తోచినంతగా, పండితులవల్ల 
విన్నంతగా, నా భక్తికి సాధ్యమైనంతగా పలుకుతాను. 


ఉ. పుట్టిననాంట నుండియును బుట్టద యెట్టియ దట్టు నైన జే 
పట్టి నుతింప జిత్తము శుభం బగు మద్వరవాక్యసీమకుం 
బట్టము గట్టినాండ హరి. బాయక తత్కథనావమృతంబు నే 
నుట్టిపడంగ( జెప్పుదు బుధోత్తము లాను(డు శ్రోత్రపద్దతిన్‌. 24 


(2) 


* పుట్టిననాటి నుంచి ఏలాంటి గర్వమూ నాలో పుట్టి ఎరుగను. శ్రీహరిని చేపట్టి కొనియాడితే 
చిత్తం నిర్మలం అవుతుంది. అందుకని రమ్యమైన నా కవితారాజ్యానికి శ్రీహరిని పట్టంగట్టాను. ఆ 
మధుసూదనుని కథలు సుధలు చిందిపడే చందాన చెబుతాను. పండితవరేణ్యులు వీనులవిందుగా (గ్రోలండి. 


వ. అని, 25 
సీ. శ్రీవత్స గోత్రుండు శివభక్తి యుక్తు( డాపస్తంబ సూత్రు( డపార గుణుండు 
నేర్ఫూరి శాసనుం డెజ్ట్ణన ప్రెగ్గడ పుత్రుండు వీరన పుణ్యమూర్తి 
కాత్మజుం డగు నాదెయామాత్యునకు( బోలమాంబకు నందను లమితయశులు 
కసువనామాత్యుండు ఘను(డు వీరనమంత్రి సింగధీమణియు నంచితగుణాఢ్యు 


తే. లుద్భవించిరి తేజంబు లూర్జితముగ, సొరిది మూర్తిత్రయం బన శుభ్రకీర్తిం 
బర(గి రందుల. గసువన ప్రభువునకును, ముమ్మడమ్మను సాధ్వి యిమ్ములను వెలసె. 26 
* ఇప్పుడు నా వంశాన్ని అభివర్షిస్తాను. శ్రీవత్సగోత్రుడు, శివభక్తుడు, ఆపస్తంబ సూత్రుడు, సుగణ 
సంపన్నుడు అయిన ఎర్రన్న ఏర్పూరుకు శాసకుడు. ఎర్రన్న కుమారుడు వీరన్న. ఆ పుణ్యమూర్తి నందనుడు 

నాదయామాత్యుడు ఆయన భార్య పోలమ్మ. ఈ దంపతులకు కసువన్న, వీరన్న సింగన్న అనే ముగ్గురు 
పుత్రులు త్రిమూర్తుల వలె వరుసగా జన్మించారు. ఈ ముగ్గురు నిర్మల కీర్తిమంతులై సుగుణవంతులై 
వర్తిల్లారు. వారిలో కసువన మంత్రికి ముమ్మడమ్మ అనే సాధ్వి అనుకూలవతి అయిన సతిగా అలరారింది. 


ఉ. ఆడదు భర్తమాట కెదురాడదు వచ్చినవారి వీండగా 
నాడదు పెక్కుభాష లెడనాడదు వాకిలి వెళ్ళి, కల్ల మా 
టాడదు మిన్నకేని సుగుణావళి కిందిరగాక సాటి యే 
చేడియ లేదు చూరికుల శేఖరు కస్వయ మమ్ముడమ్మకున్‌. 27 


* ముమ్మడమ్మ భర్తమాటకు ఎదురాడదు. ఇంటికి వచ్చిన వారిని వెళ్లిపోవునట్టు తెగనాడదు. అవసరమైన 
దానికంటె అధికంగా మాటలాడదు. ఇల్లు విడిచి తిరుగాడదు. హాస్యానికైనా అసత్యమాడదు. ఏరుచూరి 
కులశేఖరుడైన కసువన్న భార్యయైన ఆ ముమ్మడమ్మకు, ఆ సుగణాలదీవికి లక్ష్మీదేవియే సాటి. ఆమె కాక 
మరి ఏ బోటియున్నూ ఆమెకు సాటి కాదు. 


క. ఆ కసువయమంత్రికి. బు, ణ్యాకల్పశుభాంగి ముమ్మడమ్మయు మము న 
వ్యాకుల చిత్తుల నిరువుర, శ్రీకర గుణగణుల( బుణ్యశీలుర€ గాంచెన్‌, 28 


* ఆ కసువన మంత్రికి, పుణ్యశీల అయిన ముమ్మడమ్మకు మేము ఇరువురం కుమారులం పుట్టాము. 
మేము చీకాకు లేని చిత్తం కలవారం. సద్గుణ సంపన్నులం. సాధువర్తనులం. 


క. అంగజసమ లానణ్య శు, భాంగుల హరి దివ్యపద యుగాంబుజ విలస 
ద్భృంగాయమాన చిత్తులు, సింగయ తెలగయలు మంత్రిశేఖరు లనణన్‌. 29 


శమ మన్మథుని సౌందర్యాన్ని మించిన సౌందర్యంతో మంగళకరమైన శరీరాలు కలవారం. మా 
మనస్సులు తుమ్మెదలవలె శ్రీహరి పాదకమలాలను ఆ(శ్రయించాయి. నా పేరు సింగయ్య. నాతము శనిపేరు 
తెలగయ్య. 


క. అం దగ్రజుండ శివపూ, జం దనరినవా(డ విష్ణుచరితామృత ని 
ష్యంది పటు వాగ్విలాసా, నందోచిత మానసు(డను నయకోవిదుండన్‌. 30 


* మా యిద్దరిలో నేను పెద్దవాడను. శివపూజా పరాయణుడను. శ్రీహరిచరితమనే అమృతం [స్రవించే 
వాక్యసంపద కలవాడను. ఆ ఆనందంలో మునిగితేలే మనస్సు కలవాడను. 


వ. కావునం గృష్ణసాదారనింద సందర్భ నాదర్శతలాయమాన చిత్తుండ నై. 31 


* అటువంటి నేను నందనందనుని పాదారవిందాలను సందర్శించటానికి నా హృదయాన్ని అద్దంలాగా 
దిది తీర్చు కొన్నాను. 
యలు 

ఆఫ షష్ట్రంతములు ఫా 


క. శ్రీపతికి మత్పతికి నుత, గోపతికి. ద్రిలోకపతికి గురుజనబుధ సం 
తాప నివారణ మతికినిం బ్రాపితసనకాది తతికి బహుతర ధృతికిన్‌. 32 


* లక్ష్మీదేవి ప్రాణేశ్వరుడూ, నా జీవితానికి అధీశ్వరుడూ, దేవేంద్రునిచే స్తుతింపబడేవాడూ, ముల్లోకాలకు 
అధినాథుడూ పెద్దలైన పండితుల సంతాపాన్ని నివారించేవాడూ, సనకసనందనాది మహర్షులకు 
ఆశ్రయమైనవాడూ, మేరునమాసధీరుడూ అయిన శ్రీకృష్ణునకు (ఈకృతిని సమర్పిస్తున్నాను) 


క. హరికి గురు కలుషకుంజర, హరికి బలాభీలహరికి నంతస్ట్రిత గ 
హరికి నరహరికి రక్షిత, కరికి. గరాగ్రస్టగిరికి ఘనతరకిరికిన్‌. 33 


* భక్తుల పాపాలు పోగొట్టేవాడూ, భయంకరాలైన దురితాలనే ఏనుగులను సింహంవలె చీల్చి 
చెండాడేవాడూ, తనశక్తిచేత ఇంద్రుని గర్వం హరించినవాడూ, సజ్జనుల హృదయాంతరాలలో నివసించేవాడూ, 
నరసింహస్వరూపుడూ, గజేంద్రుని కాపాడినవాడూ, కొనగోటితో గోవర్ధనం ఎత్తినవాడూ, ఆదివరాహావతారుడూ 
అయిన శ్రీకృష్ణునకు (ఈ కృతిని సమర్పిస్తున్నారు) 


క. గుణికి సమాశిత చింతా, మణికి మహేంద్రాది దివిజనుండల చూడా 
మణికి. బ్రకల్పితశయ్యా, ఫణికి నురోభాగ కౌస్తుభ ప్రియమణికిన్‌. 34 


* సుగుణవంతుడూ, సగుణస్వరూపుడూ, ఆశ్రితులకు కోరిన కోర్కులు ఇచ్చే చింతామణి 
వంటివాడూ, దేవేం(ద్రాది దేవతలకు శిరోరత్నమైనవాడూ, ఆదిశేషుని పాన్సుగా అమర్చుకొన్నవాడూ, 
వక్షఃస్టలంమీద ప్రకాశించే కౌస్తుభమణి కలవాడూ అయిన శ్రీకృష్ణునకు (ఈకృతిని సమర్పిస్తున్నాను). 


క. కంసాసుర సంహారున, కంసాంచిత కర్లకుండ లాభరణునకున్‌ 
హింసాపర పరమస్తక, మాంసకరాళిత గదాభిమత హస్తునకున్‌. 35 


* జగత్కంటకుడైన కంసుణ్ణ్లి సంహరించినవాడూ, బుజాలు తాకే కర్లకుండలాలు ధరించినవాడూ, 
హింసాపరులైన విరోధుల శిరస్సులను చితుకబాదినవాడూ, ఆ మాంసఖండాలతో నిండిన గదాదండాన్ని 
చేతిలో ధరించినవాడూ అయిన శ్రీకృష్ణునకు (ఈకృతిని సమర్పిస్తున్నాను). 


క. వరయోగిమానసాంత:, కరణ సుధాంభోధి భావకల్లోల లస 
తృరతత్వ శేషశాయికి(6 జిరదాయికి సకలభక్త చింతామణికిన్‌. 36 


* పరమయోగీంద్రుల అంతరంగమనే పాలసముద్రంలో భావతరంగాలలో తేలియాడే శేషతల్పంపై 
శయనించి ఉన్న పరతత్త్యమూ, శాశ్వతమైన మేలు కలిగించేవాడు, భక్తులపాలి చింతామణి అయిన శ్రీకృష్ణునకు 
(ఈకృతిని సమర్పిస్తున్నాను). 

-: కథా ప్రారంభము :- 

వ. సమర్సితంబుగా నా యొనర్సం బూనిన షష్టస్కంధంబునకుం గథా ప్రారంభక్రమం బెట్టిదనిన, 
హరి చరణస్మరణ పరిణామ వినోదు లయిన శౌనకాదులకు నిఖిల పురాణేతిహాస నిర్ణయ 
విఖ్యాతుండైన సూతుం డిట్లనియె. 37 

* శ్రీకృష్ణదేవునకు అంకితంగా నేను రచింప దలచిన మహాభాగవతంలోని షష్టస్కంధాన్ని 

ప్రారంభిస్తున్నాను. శ్రీహరి చరణకమల సంస్మరణంవల్ల హర్షోత్కర్చులైన శౌనకాది మహర్షులతో సమస్త 
పురాణాలలోని ఇతిహాస విశేషాలను వివరించి చెప్పటంలో విఖ్యాతుడైన సూతుడు ఈ విధంగా అన్నాడు. 

క శ్రీరమణీ రమణ కథా, పారాయణ చిత్తుండగుచు. బలికె( బరీక్షి 
ద్ఫూరమణు( డాదరంబున, సూరిజనానందసాంద్రు శుకయోగీంద్రున్‌. 38 


* శ్రీమన్నారాయణుని కథలను పారాయణం చేయటంలో పరవశించిన చిత్తం కల పరీక్షిన్నరేంద్రుడు 
ఆనందసాందద్రుడైన శుకయోగీం|ద్రుణ్ణి ఈ(ప్రకారంగా అడిగాడు. 


సీ. షడ్డుణతైశ్వర్య శాశ్వతమూర్తి వైనట్టి మునినాథ! దయతోడ ముక్తిపదము 
మున్నుగా నే మార్గమును వినిపించితి వారయ నపవర్గ భూరిమహిమ( 
గమ యోగసంభవ బ్రహ్మంబు తోడన యనువొంద నగు నవి వినుతి కెక్క 
మతేయు సత్వరజ స్తమః ప్రభానంబుల( గడిందియై యున్నట్టి కర్మచయము 


తే. నప్పటప్పటి కణంగని యట్టి ప్రకృతిం గలుగు పురుషుని భోగార్డఘటన దేహ 
కారణారంభరూప మార్గంబు మొదలు, మాటిమాటికి నన్నియు( దేటపడంగ. 39 


స్ట ఐశ్వర్యం, ధైర్యం, కీర్తి తేజస్సు,జ్ఞానం, వైరాగ్యం అనే షడ్గుణ సంపత్తితో నిరంతరం వెలుగొందే 
మునిచంద్రా! మునుముందుగా ముక్తి మార్గాన్ని గూర్చి నాకు చక్కగా వివరించి చెప్పావు. నివృత్తి మార్గాన్ని 
అనుసరించిన మానవుడు (క్రమంగా జ్ఞానయోగం ద్వారా బ్రహ్మసాయుజ్యాన్ని పొందుతాడని వెల్లడించావు. 
మానవుడు సత్యరజస్తమో గుణాల ప్రభావంవల్ల (ప్రకృతికి లొంగిపోయి అనేక దుష్కర్మలు ఆచరిస్తాడు. ఆ 
దుష్కర్మల ఫలితంగా మాటిమాటికీ దేహాలు ధరించి సంసార బంధాల్లో చిక్కుకొంటాడు. దీనినే ప్రవృత్తిమార్గం 
అంటారు. ఈ మార్గాన్నికూడా నాకు తేటతెల్లంగా తెలిపావు. 


వ. మతియు ననేక పాపలక్షణంబులగు నానావిధ నరకంబులును వాని కాద్యంతంబులును, స్వాయంభువ 
సంబంధియగు మన్వంతరంబును, బ్రియవ్రతోత్తానపాదుల వంశంబును, దచ్చరిత్రంబును, ద్వీప 
వర్ష సముద్రాద్రి న ద్యుద్యాన వనస్పతులును, భూమండల సంస్థానంబును, వాని పరిమాణంబును, 
జ్యోతిశ్చక్రచలన ప్రకారంబును, విభుండైన పరమేశ్వరుం డె వ్విధంబున నిర్మించె, నా విధం బంతయు 
నెణేంగించినా(డవు. ఇప్పుడు. 40 

* ఇంతేకాకుండా అనేక పాపాలకు ఫలస్వరూపాలైన నానావిధనరకాలనుకూడ ఆద్యంతం అభివర్లించావు. 
(బ్రహ్మమానస పుత్రుడైన స్వాయంభువ మనువు చరిత్రం వివరించావు. ఆ మన్వంతర వృత్తాంతం కూడ 
విశదీకరించావు. స్వాయంభువమనువు కుమారులైన పియ(వ్రత ఉత్తానపాదుల వంశాలనూ, వారి వారి 
చరిత్రలనూ అభివర్షించావు. ఇంతేకాకుండా సప్తద్వీపాలనూ, సప్రసముద్రాలనూ, నవవర్షాలనూ, నదులనూ, 
ఉద్యానాలనూ, వృక్షవిశేషాలనూ, కులపర్వతాలనూ వర్షించి చెప్పావు. సకల లోకాధీశ్వరుడైన భగవంతుడు 
ఈ భూమండలాన్ని ఎలా సంస్థాపించాడో, జ్యోతిశ్చక్రం ఉనికినీ చలనాన్నీ ఏ విధంగాఏర్పాటు చేశాడో 
ఆయా సంగతులన్నీ వ్యక్తం చేశావు. 

తే. కడి(ది వేదనలకు( గారణంబై యుండు, గుణుతు లేని నరక కూపరాశి 

సాలుగాక నరు(డు బతికెడు మార్గంబు, పరమపుణ్య! తెలియ( బలుకవయ్య! 41 


* మహానుభావా! శుకదేవా! ఇప్పుడు నాకు ఈ విషయం వివరించి చెప్పు. ఈ (ప్రపంచంలోని 
మానవుడు భరింపరాని బాధలతో నిండిన నానా విధ నరకకూపాలలో పడిపోకుండా సుఖంగా జీవించే 
మార్గం ఏదైనా ఉందా! ఉంటే దానిని నాకు విశదీకరించు. 


వ. అనినం బరీక్షిన్నరేంద్రునకు శుకయోగీంద్రుం డిట్లనియె. 42 
* ఈ విధంగా (ప్రశ్నించిన పరీక్షిన్నరేంద్రునితో శుకయోగీంద్రుడు ఇలా అన్నాడు. 


క. కట్టా! త్రికరణములచేం బుట్టిన దురితముల నపుడు పొలియింపని యా 
కట్టండి దేహం బుడిగినం గొట్టాడును బిట్టు నరకకూపంబులలోన్‌. 43 


* రాజా! మనస్సూ, వాక్కూ, శరీరం అనే ఈ మూడింటినీ త్రికరణము లంటారు. ఈ మూడూ సమైక్యంగా 
ఉండి పనిచేయాలి. అటువంటి త్రికరణశుద్ది లేని మానవుడు ఎన్నో పాపకర్మలు చేస్తాడు. ఆ పాపాలకు (ప్రతిక్రియలు 
చెయ్యకుండా చనిపోయిన ఆ మూర్చుడు నరక కూపాలలో పడి నానాబాధలు అనుభవిస్తాడు. 


ఉ. కాపునం గాలకింకర వికారము గానకమున్న మృత్యు దు 
ర్భావన చిత్తమున్‌ వెడంగుపాటును జెందకమున్న మేనిలో 
జీవము వెల్లుచుండి తన చెల్వము దప్పకమున్న మున్నుగా( 
బావనచిత్తుడై యఘము( బాయుతెణం గొనరింప(గాందగున్‌. 44 


* అందువల్ల యమకింకరుల భయంకర స్వరూపాలు కంటిముందు కన్ప్సించకముందే, చచ్చిపోతామనే 
భావంతో చిత్తం చీకాకుపడక ముందే, తనలోని ప్రాణశక్తి ఆరిపోకముందే, దేహం పటుత్యాన్ని కోల్పోకముందే 
నిర్మలమైన మనస్సుతో పాపాలను పరిహారం చేసుకొనే మార్గం అవలంబించాలి. 


క. కాలం బెడగని పాపము, మూలము. బెణుపంగనలయు మును రోగములన్‌ 
దేలిన దోషము నెణు(గుచు, వాలాయము దాని నడయ వైద్యుని భంగిన్‌. 45 

* తెలివిగల వైద్యుడు రోగాలకు మూలకారణాన్ని కనిపెట్టి దాన్ని చక్కబరచటానికి వైద్యం చేసి 
వ్యాధులను పోగొట్టిన విధంగా మానవుడు తన పాపాలకు హేతువును తెలుసుకొని కాలాతీతం కాకుండా 
దీనిని నశింపజేసుకోవాలి. 


సీ, అనవుడు నాతని కనియె భూకాంతుండు కనుకలి వినుకలి గలిగినట్టి 
పాపము దనకు నొప్పని దని కని చాల. బరితృప్తుండయ్యు( గ్రమ్మణ నొనర్చు 
మూఢాత్మునకు దోషమోచనం బెయ్యది యారయ నెటి.గింపు మదియు(గాక 
కలుష మొక్కొకచోట గావించు నొకచోటం గావింపకుండు.( దత్కర్మమెటింగి 


తే. యట్టి జనుండు పుణ్య మేరీతి( జేసిన, నది ఫలింపనేర దని తలంతు 
సలిలమందు మేలి మలినంబు వోవంగ గజము గ్రుంకువెట్టు గతియు. బోలె. 46 
* ఆ మాటలు విని పరీక్షిత్తు శుకునితో ఇలా అన్నాడు - పాపకృత్యాలను కన్నులారా కనీ, వీనులారా 
వినీ మానవుడు పాపాలు చేయటం నరక హేతువని తెలుసుకొంటాడు. చేసిన పాపాలకు పశ్చాత్తాపం 
చెందుతాడు. అట్టా పశ్చాత్తప్తుడై కూడా అలవాటు (ప్రకారం మళ్ళీ పాపకృత్యాలు ఆచరిస్తాడు. అటువంటి 
పరమమూఢుని పాపాలకు పరిహారమంటూ ఉంటుందా? అదీకాక జీవుడు ఒక్కొక్క సందర్భంలో దుష్కర్మలు 
చేస్తాడు. ఒక్కొక్క సందర్భంలో దుష్కృత్యాలు చెయ్యడానికి వెనుకాడతాడు. ఇటువంటి చంచల హృదయుడు 
పుణ్యకార్యాలు చేయనే చేయడు. ఒక వేళ చేసినా లాభం ఉండదని నా నమ్మకం. అది గజస్నానం లాగా 
నిరర్ణకమే అవుతుంది. ఏనుగు నీళ్లలో మునిగి వచ్చినా దాని ఒంటిమీది బురద అలాగే ఉంటుంది. అది 
చాలక తొండంతో మరింత దుమ్ము పైన చల్లుకొంటుంది. 


వ. అనిన శుకుం డిట్లనియె. 47 


క. కర్మము కర్మముచేతను, నిర్మూలము గాదు తెలియనేరక తా నే 
కర్మము సేసిన ద త్ర్రతి, కర్మం బొనరింప వలయు. గలుషవిదూరా! 48 
* పరీక్షిత్తు పలుకులు విని శుకమహర్షి ఇలా అన్నాడు - పుణ్యాత్ముడా! ఒక కర్మం మరొక కర్మం 
చేసినందువల్ల నిర్మూలనం కాదు. అంటే తెలిసి చేసిన దుష్కర్మదోషం తర్వాత చేసిన సత్కర్మ వల్ల 
పరిహారం కాదు. చేసిన దుష్కర్మ ఫలం దానికి తగిన ప్రాయశ్చిత్తం చేసి నప్పుడే నశిస్తుంది. పశ్చాత్తాపపడి 
(ప్రాయశ్చిత్తం చేసుకొంటేనేగాని పాపాలు పరిహారం గావు. 


క. హితము గల కుడుపు మటి రు, గ్వితతుల( బొడమంగ నీని విధమున నతి స 
ద్రతు( డైనవా(డు నిర్మల, మతిచే నఘరాశి నెల్ల మట్టము సేయున్‌. 49 


* హితకరమైన భోజనం రోగాలను పారద్రోలి మానవునకు ఆరోగ్యం కలిగించిన విధంగా పెద్దల 
ఉపదేశానుసారంగా స(త్రవర్తనం అలవరచుకొన్నవాడు నిర్మలమైన హృదయం కలిగి పాపాల నన్నింటిని 
పటాపంచలు చేసి ప్రశాంత జీవనం గడుపుతాడు. 

చ. తపమున బ్రహ్మచర్యమున దానములన్‌ శమ సద్దమంబులన్‌ 
జపముల సత్యశౌచముల సన్నియమాది యమంబులన్‌ గృపా 
నిపుణులు ధర్మవర్తనులు నిక్కము హృత్తను వాక్యజంపు( బా 
పపు గుది. ద్రుంతు రగ్ని శతపర్వ వనంబుల నేర్చుకైవడిన్‌. 50 
* దయా(ర్ద హృదయులూ, ధర్మవర్తనులూ అయినవారు తపస్సు, (బ్రహ్మచర్యం, దానం, 
అంతరింద్రియని[గ్రహం, బాహ్యేంద్రియ నిగ్రహం, జపం, సత్యం, శుచిత్వం, యమనియమాలు మొదలైన 
ఉత్తమగుణాలను అలవరచుకొని మనోవాక్కాయ కర్మలకు సంబంధించిన పాపసమూహాన్ని అగ్నిదేవుడు 
వెదురు పొదలను దహించివేసి నట్టు దహించి వేస్తారు. 


వ. అదియునుం గాక. 51 


ఉ. కొందణు పుణ్యవర్తనులు గోపకుమార పదారవింద జా 
నంద మరందపాన కలనారత షట్సదచిత్తు లౌచు గో 
వింద పరాయణుల్‌ విమల వేషులు దోష మడంతు రాత్మలం 
జెందిన భక్తిచేత రని చేకొని మంచు నడంచు కైవడిన్‌. 52 
* అంతేకాదు, నంద నందన పాదారవింద మకరందాన్ని ఆస్వాదించటంలో తుమ్మెదలవంటి 
హృదయాలు గల కొందరు పుణ్యాత్ము లుంటారు. నిరాడంబర వేషులైన ఆ నారాయణ భక్తి పరాయణులు 
తమ హృదయాలలో పెంపొందిన భక్తిచేత మార్తాండుడు మంచును హరించి నట్టు సమస్త దోషాలను 
రూపుమాపుతారు. 
క. మరి భక్తి చేత. గొందజు, బరిమార్తురు. మొదలు ముట్ట( బాపంబుల ని 
ష్టురతర కరముల సూర్యుం, డరుదుగ( బెనుమంచు( బించ మణంచిన భంగిన్‌. 53 


* మరికొందరు హరిభక్తులు తమ భక్తి ప్రభావంచేత ప్రభాకరుడు తన (ప్రచండ కిరణాలతో కారు 
చీకట్లను పారద్రోలినట్టు ఘోరమైన పాపసమూహాన్ని మొదలంటా నిర్మూలిస్తారు. 
క దంతిపురనాథ! నిను మొక, మంతన మెటి(గింతు శమ దమంబులు నంహో 
వంతు శుభనంతు( జేయవు, కంతుని గురుభక్తి ముక్తి. గలిగించుగతిన్‌. 54 
* హస్తినాపురాధినాథుడవైన పరీక్షిన్మహారాజా! ఒక రహస్యం చెబుతాను విను. శ్రీహరి భక్తి పాపాత్ముడి 
పాపాలను పటాపంచలు చేసి అతడికి మోక్షాన్ని ప్రసాదిస్తుంది. శమదమాది సద్గుణాలు కూడ హరి భక్తివలె 
పాపాత్ముణ్ణి పుణ్యాత్ముణ్ణిగా మార్చలేవు. 
సీ. హరికి నరము బ్రాణ మర్పితంబుగ నుండు వాని కైవల్య మెవ్వనికి లేదు 
వనజలోచను భక్తచరుల సేవించిన వాని కైవల్య మెవ్వనికి లేదు 
వైకుంఠ నిర్మల వ్రతపరుం డై నట్టి, వాని కైవల్య మెవ్వనికి లేదు 
సరసిజోదరు కథాశ్రవణ లోలుండైన వాని కైవల్య మెవ్వనికి లేదు 

తే. లేదు తపముల బ్రహ్మచర్యాది నిరతి, శమ దమాదుల సత్యశౌచముల దాన 
ధర్మసుఖముల సుస్థిర స్థానమైన, వైష్ణవజ్ఞాన జనిత నిర్వాణపదము. 55 
రాజా! ఎవరైతే శ్రీహరికి తమ అర్థమూ, ప్రాణమూ సమర్పిస్తారో, ఎవరైతే పుండరీకాక్షుని భక్తులను 
సేవిస్తారో, ఎవరైతే నారాయణ (వ్రత పరాయణులో, ఎవరైతే మాధవ కథలను ఆసక్తితో వింటారో 
అటువంటివారికి లభించే మోక్షం మరెవ్వరికీ లభించదు. విష్ణుభక్తి వల్ల సంప్రాప్తించే సుస్థిరమైన కైవల్యపదం 
తపస్సుల వల్లకాని, బ్రహ్మచర్యాది నియమాల వల్లకాని, అంతరిం(ద్రియ బాహ్యేంద్రియ నిగ్రహం వల్లకాని, 
సత్యపరిపాలనం వల్లకాని, శుచిత్వం వల్లకాని, దానధర్మాలవల్లకాని, యజ్ఞాలు చేయటం వల్లకాని ప్రాప్తించదు. 
తే. అరయ నెన్న(డు( జేటు లేనట్టి ముక్తి, వర్మ మీ లోకమందు నెవ్వనికి. గలదు? 
సాధులును బుణ్యశీలురు సజ్జనులును, హరిపరాయణ తత్సరు లగుట( గాక. 56 
* సాధు స్వభావులు, పుణ్యమూర్తులు, హరిభక్తి పరాయణులైన సత్సురుషులకే తప్ప పునరావృత్తి 
రహితమైన శాశ్వత మోక్షమార్గం ఈ లోకంలో మరెవ్వరికీ లభ్యం కాదు. 


క. అరుదుగ నరహరి భక్తిం, బొరయని యా పురుషు సుకృతి పుంజంబులు వే 
మబు పుణ్యు( జేయ నేరవు, నరవర! మధుఘటము. బెక్కునదులుం బోలెన్‌. 57 


* ఎన్ని, పుణ్యాలు చేసినా హరిభక్తి లేనినాడు అన్నీ నిరుపయోగములే. ఎన్నినదులు కలిసినా మద్య 
భాండాన్ని పవిత్రం చేయలేనట్టు హరిభక్తి వినా, పుణ్యసమూహాలు వేలకు వేలైనా పాపాత్ముడైన నరుణ్ణి 
పవిత్రుణ్ణి చేయలేవు. 

చ. సతతము. గృష్ణసాద జలజంబులయందు మనంబు నిల్పుసు 

ప్రతులు తదీయ శుద్ధ గుణరాగులు కాలుని యుగ్రపాశ సం 
హతుల ధరించు తత్సుభటవర్గములం గలలోన( గానరే 
గతులను దుష్టకర్మములు గైకొని వారల జెందనేర్చునే? 58 

* రాజా! ఎల్లప్పుడూ శ్రీకృష్ణదేవుని పాదపద్మాలపై మనస్సు లగ్నంచేసిన మహాభక్తులూ, ఆ వాసుదేవుని 
సుగుణముల యందు అనురక్తులూ యముణ్ణి కానీ యమపాశములు ధరించిన యమభటుల సమూహాలను 
కానీ కలలోకూడా కనగొనరు. అటువంటి మహానుభావులను మహాభక్తులను ఎటువంటి పాపకర్మములూ 
ఏ మాత్రమూ ఆవహింపవు. 

వ. కావున నీ యర్థంబునకుం బురాతనంబగు నొక్క యితిహాసంబు గలదు. అది విష్ణుదూత 

యమదూతల సంవాదం బనంబడు. దాని నెటింగింతు. ఆకర్షింపుము. 59 


y పరీక్షిన్నరేంద్రా! ఈ విషయాన్ని వివరించే ఒకానొక పురాతనమైన ఇతిహాసం ఉన్నది, దానిని 
విష్ణుదూత యమదూతల సంవాదం అంటారు. ఆ ఇతిహాసాన్ని నీకు వినిపిస్తాను విను. 

-: అజామిళోపాఖ్యానము :- 


జా 


నరనాథ! వినుము కన్యాకుబ్దపురమున( గలడు బ్రాహ్మణు. డజామిళు( డనంగ 
బాతకుం డతుల నిర్భాగ్యుం డనజ్ఞాండు నష్టసదాచారి కష్టరతు(డు 
జూదంబులందు దుర్వాదంబు లందును జౌర్యంబునందు మచ్చరము గలిగి 
తొత్తును బత్నిగా మత్తుండై వరియించి కొడుకుల. బదుగురం బడసి చాల 


తే. మోహజలధిలోన ముని€గి ముచ్చట దీర, బాల లాలనాది లీల. దగిలి 
పెద్దకాల మత(డు సెంసార సుఖియించి, బలిత మెల్ల. దొలంగ౧ పలితుండయ్యె. 60 


* మహారాజా! పూర్వం కన్యాకుబ్బ్దమనే పట్టణంలో అజామిళుడు అనే ఒక బ్రాహ్మణుడు ఉండేవాడు. 
అతడు మహాపాపాత్ముడు. పరమదరి(ద్రుడు. నింద్యచరిత్రుడు. అజ్ఞాని. దురాచారపరుడు. నికృష్ణ జీవనుడు. 
జూదాలన్నా, వివాదాలన్నా ఆదరం మెండు. దొంగతనానికి పెట్టింది పేరు. అతడు యౌవనపు మత్తులో ఒక 
దాసీదానిని భార్యగా చేసుకొన్నాడు. దానియందు పదిమంది కొడుకులను కన్నాడు. ఆతడు ఆ 
వ్యామోహసముద్రంలో మునిగిపోయాడు. ఆ పిల్లల లాలన పాలనలో, ముద్దుముచ్చట్లలో చాలాకాలం గడిపాడు. 
సంసారలంపటుడై ఆనందంలో మైమరచాడు. ఆ మురిపాలన్నీ ముగిసి ముసలివాడైనాడు. 


సీ. నిర్మలం బన జాలనెజయు చిత్తం బన నల్లని వెండ్రుకల్‌ తెల్లనయ్యె 
దగు మోహసాశ బంధంబు జాణిన మాడ్కి( బొదలిన యంగంబు వదల వ్రాత 
నింద్రియంబుల కోర్కులింక నొల్ల ననుభంగి నుడుగక తల చాల వడ(క( జొచ్చెం 
దమకంబు ప్రాయంబు దగిలిపోయిన మాడ్కి లోచనంబుల చూడ్కి నీచమయ్యె 


తే. వగరు పుట్టె నంత బెగలె దంతంబులు, నుక్కిసయును దగ్గు బిక్కటిలై 
శిరసు నొవ్వ(దొడ౮( జెదరె మనం బంతం గడింది యైన ముప్పుకాలమునను. 61 


* మలినమైన మనస్సు ఎప్పటికైనా నిర్మల మవుతుందన్నట్టుగా అజామిళుని నల్లనివెండ్రుకలు 
తెల్లబడినాయి. మోహబంధాలు జారిన రీతిగా బలం సన్నగిల్లి అవయవాలు పట్టుదప్పి (వ్రేలాడాయి. ఇంద్రియ 
వాంఛలు ఇక నాకు అక్కరలేదు అన్నట్టు తల అడ్డంగా వణకసాగింది. కామోద్రేకం వయస్సుతోపాటు 
తరిగి పోయిన విధంగా కంటిచూపు కుంటుపడింది. రొప్పు పుట్టింది. పండ్లు ఊడిపోయాయి. దగ్గు ఆయాసం 
పెచ్చరిల్హాయి. తలనొప్పి మొదలయింది. మనస్సు చెదరిపోయింది. ముసలితనం ముంచుకు వచ్చింది. 


తే. ఎనయ నతని కెనుబ దెనిమిది వర్షంబు, లంత నరుగుటయును భ్రాంతు( డగుచు 
గోరి పిన్నకొడుకు నారాయణాఖ్యుండు, బాలు. డగుట మిగుల భక్తిం జేసి. 62 

* ఆ బ్రాహ్మణునికి ఎనబై యెనిమిదేండ్లు నిండటం వల్ల మతి చలించింది. అయినా భ్రాంతి 
పోలేదు. అతని చిన్నకొడుకు పేరు నారాయణుడు. అతడంటే అజామిళుడికి ప్రాణం. 


క. తన సతియు. దాను గూరిమి, మనమున బెనంగొనంగ న క్కుమారుని ననిశం 
బును ముద్దు సేయుచుండెను, జనవర! వాత్సల్య మాత్మ సందడి. గొనంగన్‌. 63 


* రాజా! పుత్రవాత్సల్యం ఆత్మలో పొంగిపొరలగా అజామిళుడూ, అతని భార్యా ఆ కుమారుణ్ణి సదా 
ముద్దుచేస్తూ ఉండేవారు. 


క. బాలుని. ముగ్గవచోబుజు, ఫాలుని నిజ జనక బంధు పరిణామ కళా 
శీలుని లోలత6 గనుంగొని, యాలరి బ్రాహ్మణుండు నందితాత్ముం డగుచున్‌. 64 
* అమాయకపు మాటలాడుతూ అందమైన కనుముక్కు తీరుగలిగి చక్కటి ఫాలభాగం గల ఆ 
పిల్లవాణ్ణి జూచి ఆ దుష్ట బ్రాహ్మణుడు సంతువ్థాత్ముడై మురిసిపోతూ ముద్దులాడసాగాడు. 
క. అత్యంత పాన భోజన, కృత్యంబుల. బొత్తు గలిగి క్రీడల దత్సాం 
గత్యంబు వదల కాగత, మృత్యువు గన నేర డయ్యె మిక్కిలి జడుడై. 65 


* నారాయణుడు ప్రక్కన కూర్చుండనిదే భోజనం చేయడు. నీళ్లు తాగడు. ఆటపాటలలో సైతం 
వాడితో కలిసి ఆడుతూ పాడుతూ కాలం గడపసాగాడు. ఆ పారవశ్యంలో అజామిళుడు రాబోవు మరణాన్ని 
కూడా తెలుసుకోలేక పోయాడు. 


తే. తెలియ కీ రీతి నత(డు వర్తింపుచుండ, భయద మగు మృత్యుకాలంబు ప్రాప్తమైన 
భూరి వాత్సల్య వృత్తి న ప్తుత్త్తుం దలంచి, యాత్మ బ్రలపించు నారాయణా యటంచు. 66 


* ఈ విధంగా ఆ భూసురుడు కాలచ(క్రగమనాన్ని గమనించ కుండా కాలక్షేపం చేస్తుండగా అతడికి 
భయంకరమైన మరణకాలం (ప్రాప్తించింది. అప్పుడు అతడు (ప్రేమాతిశయంతో తన కుమారుణ్ణి తలచుకొని 
“నారాయణా!”అంటూ పెద్దగా కేక పెట్టాడు. 


న అప్పుడు. 67 


క. కింకరుల ధర్మరాజ వ, శంకరుల దురంత దురిత సమధిక జన నా 
శంకరుల సకలలోక భ, యంకరులను గనియె నింద్రియాకులు. డగుచున్‌. 68 


* ఆ సమయంలో అత్యంత పాపాత్ములను పట్టి బంధించి బాధించటానికి వచ్చిన సకలలోక 
భయంకరులైన యమకింకరులు అతడికి కన్పించారు. వాళ్లను చూడగానే వాడిగుండెలు చెదరిపోయాయి. 


క. ఘాతకుల దండ దండిత, పాతకుల మహోగ్ర కర్మ భర నిష్కరుణా 
జాతకుల. బ్రేతనాయక, దూతక సంతతుల నతడు దూరమునందున్‌. 69 

మ. కనియెన్‌ బ్రాహ్మాణు( డంత్యకాలమున వీ(కన్‌ రోషనిష్ట్యూతులన్‌ 
ఘనపీనోష్ట వికారవక్ర విలస ధ్గర్వేక్షణోపేతులన్‌ 
జన సంత్రాస కరోద్యతాయత సుపాశ శ్రేణికా హేతులన్‌ 
హననవ్యాప్తి నిభీతులన్‌ మువుర నాత్మానేతలన్‌ దూతలన్‌. 70 


* జీవులను హింసించేవారూ, పాపులను భయంకరంగా దండించేవారూ, దయాదాక్షిణ్యాలు లేనివారూ, 
ఉ(గ్రస్వరూపులూ అయిన యమకింకరులను అజామిళుడు దూరంగా చూచాడు. అంత్యకాలంలో అతడికి 
ముగ్గురు దూతలు కన్పించారు. వాళ్ళు కోపంతో నిప్పులు గక్కుతున్నారు. లావుపాటి పెదవులతో వికారమైన 
ముఖాలతో [క్రూరమైన చూపులతో మీదికి దూకుతున్నారు. వారిచేతుల్లో భయంకరాలైన త్రాళ్లూ కత్తులూ 
కటారులూ పైకిలేస్తూ ప్రాణాలు తీయటానికి సిద్దంగా ఉన్నాయి. 

న. ఇట్లతివికృత తుండ గండభాగ విషమ వివృత్త నేత్రులు, నతి పుష్ట నిష్ణుర తనుయష్టి సంవేష్టిత 
మహోర్హ్యరోములు, నభ్యస్త సమస్త జీవాపహరణ కరణ ప్రశస్త హస్త విన్యస్త పాశధారులు నగు 
యమభటుల మువ్వురం గనుంగొని యజామిళుండు వికలేంద్రియుండును, వికంపిత ప్రాణుండును 
వికృతలోచనుండును, విహ్యలాత్మకుండు నై. 71 


* మిక్కిలి వికారమైన ముక్కులూ, తెగబలిసిన బుగ్గలూ, వికృతంగా తిరుగుతున్న మిడి(గుడ్డూ, 
కండలు తిరిగిన కర్కశదేహాలూ, నిక్కపొడుచుకొన్న రోమాలూ గల యమకింకరులు అజామిళునికి 
కన్పించారు. వారి చేతులలో (ప్రాణుల ప్రాణాలను బలవంతంగా అపహరించే భయంకర కాలపాశాలు 
ఉన్నాయి. అటువంటి యమభటులను చూడగానే అజామిళుని ఇం(ద్రియాలు పట్టుతప్పాయి. ప్రాణాలు 
కంపించాయి. నిలువు[గ్రుడ్డు పడ్డాయి. అతడి ఆత్మ గిలగిల లాడింది. 


క. దూరమున నాడు బాలుడు, బోరన( దన చిత్తసీమ. బొడగట్టిన నో 
నారాయణ! నారాయణ!, నారాయణ! యనుచు నాత్మనందను నొడివెన్‌. 72 


* ఆ క్షణంలో దూరంగా ఆడుకొంటూ ఉన్న అతడి చిన్న కుమారుడు అతడి హృదయసీమలో 
గోచరించాడు. వెంటనే “నారాయణా! నారాయణా! నారాయణా!”అంటూ తన కుమారుణ్ణి పిలిచాడు. 


చ. మరణపువేల న ద్దనుజమర్దను సంస్మరణంబు సేయంద 
త్సరిసరవర్తు లాత్మపరిపాలకు నామము నాలకించి ని 
ష్టురగతి నేగుదెంచి పొడసూపి యదల్సిరి కాలుదాసులన్‌ 
ఖరతరభాషులన్‌ వికట కల్పిత వేషుల దీర్చ రోషులన్‌. 73 


* ఆ విధంగా అజామిళుడు మరణసమయంలో నారాయణ నామస్మరణ చేస్తూండగా ఆ పరిసరాలలో 
తిరుగుతున్న దేవదూతలు తమ (ప్రభువు నామాన్ని విన్నారు. మిక్కిలి వేగంతో అక్కడికి వచ్చారు. 
వికృతవేషాలతో అధికరోషాలతో పెద్దగా కేకలు వేస్తున్న యమకింకరులను అడ్డగించారు. 

క. దాసీభర్త నజామిళ, భూసురు( దత్తనువువలన బోరన వెలికిం 
దీసెడు యమభటులను బో ద్రోసిరి శ్రీవరుని కూర్మిదూతలు కడిమిన్‌. 74 


* దాసీ భర్త అయిన అజామిళుని శరీరంనుండి పాశాలతో (ప్రాణాలను బయటికి గుంజుతున్న 
యమభటులను భగవంతుని దూతలు బలవంతంగా పడద్రోశారు. 


-: విష్ణుదూత యమదూతల సంవాదము. :- 
వ. ఇట్లు విష్ణుదూతల వలన నిర్జూత ప్రయత్నులై యమదూత లిట్లనిరి. 75 
* ఈ విధంగా తమ (ప్రయత్నాన్ని భగ్నం చేసిన విష్ణదూతలతో యమదూతలు ఇట్లా అన్నారు. 


క. ఎవ్వనివారలు? మాతోం జివ్వకు( గత మేమి? యిట్లు చిక్కినవానిం 
గొవ్వున విడిపించితి; రిక, నవ్వులకో? జముని శాసనంబులు జగతిన్‌. 76 


* అయ్యా! మీరెవ్వరి భటులు? మాతో కలహానికి తలపడ్డా రెందుకు? మా చేతిలో చిక్కినవాణ్ణి 
మీరు వీరావేశంతో విడిపించారు. ప్రపంచంలో ఇక యముని శాసనాలు నవ్వులాటకే నన్నమాట! 


వ. అదియునుం గాక. 77 


సీ. ఎవ్వరు మీ రయ్య! యీ భవ్యరూపముల్‌ కన్నుల కద్భుతక్రమ మొనర్చె; 
దివిజులో భువిజులో? దేవతాప్రవరులో? సిద్దులో? సాధ్యులో? చెప్పరయ్య! 
దళిత పాండుర పద్మదళ దీర్చ నేత్రులు వర పీత కౌశేయ వాసు లరయ 
గండమండల నటత్కుండల ద్వయులును బటు కిరీటప్రభా భాసితులును 


తే. భూరి పుష్కర మాలికా చారువక్షు, లమిత కోనుల నవయౌవ నాధికులును 
బాహు కేయూర మణిగణ భ్రాజమాన, ఘన చతుర్చుజు ల భ్రసంకాశ రుచులు. 78 


* ఆ మాట అట్లా ఉంచండి. ఇంతకూ మీరెవ్వరో చెప్పండి? మీ శుభకరమైన రూపాలు మా 
కన్నులకు ఆశ్చర్యాన్ని కల్గించాయి. మీరు నింగిలోని వారా? నేలమీది వారా? దేవతలా! సిద్దులా? సాధ్యులా! 
వికసించిన తెల్ల తామర రేకులవంటి విశాల నేత్రాలు కలవారూ, శ్రేష్టమైన పసుపు పచ్చని పట్టు వస్త్రాలను 
ధరించిన వారూ, చెక్కిళుల యందు నాట్యమాడే కుండలాలు ధరించినవారూ, కిరీటాలతో ప్రకాశించేవారూ, 
మెట్టదామర మాలలతో అందమైన రొమ్ములు కలవారూ, మిక్కిలి సుకుమారమైన యౌవన ప్రాయంలో 
ఉన్నవారూ, రత్న ఖచితాలైన భుజకీర్తులతో విరాజిల్లే నాలుగు భుజాలు కలిగినవారూ, నీలమేఘాల వంటి 
దేహచ్చాయలు కలవారూ అయిన మీరు ఎవ్వరు? 


క. ధనువులు నిషంగచయములు, కన దంబుజ శంఖ చక్ర ఖడ్గ గదా స్తా 
ధనములు ధరయించిన మీ, తనువులు లోకముల కద్భుతం బొనరించెన్‌. 79 

* ధనుస్సులూ, అమ్ములపొదులూ, పద్మం, శంఖం, చక్రం, ఖడ్గం, గద మొదలైన ఆయుధాలూ 
ధరించిన మీ స్వరూపాలు లోకాలకు అచ్చెరువు గొల్పుతూ ఉన్నాయి. 


క. శాంతంబు లైన మీ తను, కాంతులు జగములను దిశల గలిగిన బహుళ 
ధ్వాంతముల( బాజ(దోలుచు, సంతస మొనరించె నిపుడు సర్వంకషమై. 80 


* శాంతంతో కూడిన మీ శరీరకాంతులు లోకమంతటా నిండి దిగంతాలు వ్యాపించే కారుచీకటులను 
పారదోలుతూ సంతోషాన్ని కల్గించుతున్నాయి. 


వ. ఇట్లఖిల లోకానందకర కష్రాకారులు, నఖిల విభ్రాజమాన తేజో దుర్నిరీక్ష్యమాణులును, నిఖిలధర్మ 
పాలురునగు మీరు ధర్మ పరిపాలుర మమ్ము నడ్డపెట్టం గతం బేమి? యనిన మందస్మిత కందళిత 
ముఖారవిందులై గోవిందుని కందువ మందిరంబు కావలి వారలు వారివాహ గంభీర నిర్నోష 
పరిపోషణంబులైన విశేషభాషణంబుల నిట్లనిరి. 81 


* లోకాలన్నింటికి ఆనందాన్ని కలిగించే సుందర విగ్రహాలు కలవారూ, చూచుటకు సాధ్యం కాని 
తేజస్సుతో విరాజిల్లుతున్న వారూ, సర్వధర్మాలను పాలించు వారైన మీరు యమధర్మరాజు దూతలమైన 
మమ్ములను అడ్డగించడానికి కారణ మేమిటని ప్రశ్నించిన యమదూతలను చూచి చిరునవ్వు చిందుతున్న 
ముఖారవిందాలు కలవారై గోవిందుని దూతలు మేఘగంభీర భాషణాలతో ఇలా అన్నారు. 


ఉ. మీరు పరేతనాయకుని మేలిమి దూత లటేని. బల్కు( డా 
తోరపు. బుణ్యలక్షణము, దుష్ఫృతభావము, దండకృత్యమున్‌ 
బీరముతోడ నీతని కభీష్టనివాసము, పూని దండ్యు లె 
వ్యారలు? సర్వభూతములొ? వారక కొందణు పాపకర్ములో? 82 


* ఐతే మీరు పరేతనాయకుడైన యముని కింకరు లన్నమాట. మంచిది! అలా అయితే పుణ్య 
లక్షణాలనూ పాపస్వరూపాన్నీ వివరించండి. ఎవరు దండింప తగినవారో ఎవరు కారో తెల్పండి. వీని 
నివాస స్టానమెక్కడో వెల్లడించండి. జగత్తులోని సర్వప్రాణులూ దండనీయులో లేక పాపకర్ములు మాత్రమే 
దండనీయులో విశదీకరించండి. 


వ. అనిన యమభటు లి ట్లనిరి 83 
% విష్ణుదూతల పలుకులు విని యమదూతలు ఈ విధంగా అన్నారు. 
క. వేద ప్రణిహితమే యను, మోదంబుగ ధర్మ మయ్యె మున్ను, త దన్యం 

బేదియగు నది యధర్మం, బాదియు హరిరూపు వేద మన విను కతనన్‌. 84 


* వేదాలలో ఏది కర్తవ్యమని చెప్పబడిందో అదే అందరికీ ఆమోదకరమైన ధర్మం. అంతకంటే 
వేరైనది అధర్మం. వేదం సాక్షాత్తూ నారాయణ స్వరూపమని పెద్దలు చెప్పగా విన్నాము. 

జా 


ఎవ్వనిచే. దన యిరవొందు త్రిగుణ స్వభావమైనట్టి యీ ప్రాణిచయము 
లనుగుణ నామ[క్రియా రూసములచేత నెంతయు( దమయంత నెజు(గ(బడును 
నర్యముం డనలంబు నాకాశమును ప్రభంజను(డు గోచయమును శశధరుండు 
సంధ్యలు దినములు శర్వరీచయములు కాలంబు వసుమతీ జాలములును 


తే. దేహధారికి సాక్షులై తెలుపుచుండ, దండన స్థాన విధము సద్ధర్మగతియు. 
దగుల మీ రీ క్రమానురోధనము చేసి, యఖిల కర్ములు దండార్హు లరయ నెపుడు. 85 


* ఏవని వలన సత్త్వరజస్తమో గుణమయులైన జీవులు ఏర్పడు తున్నారో, ఎవని వలన ఈ జీవులు 
తమకు అనుగుణమైన గుణాలనూ, నామాలనూ, (ప్రవర్తనలనూ, ఆకారాలనూ పొందుతున్నారో, ఎవని 
వలన ఈ విషయం తెలియబడుతున్నదో ఆ నారాయణు డంతర్యామియె సర్వ(ప్రాణులందూ నిండి 
ఉన్నాడు. సూర్యుడు, అగ్ని, ఆకాశం, వాయువు, చంద్రుడు, సంధ్యలు, పగళ్లు, రాత్రులు, కాలం, భూమి- 
ఇవన్నీ ఈ దేహధారులైన జీవుల సర్వకర్మలకూ సాక్షులు. వీని సాక్ష్యాన్ని అనుసరించే ధర్మాధర్మాల 
నిర్ణయం జరిగి అధర్మపరులు దండింప బడతారు. ఇప్పుడు మీరు ఈ (క్రమపద్ధతికి అడ్డు తగిలారు. 
కర్మబద్దులైన జీవులందరూ దండింప దగినవారే అవుతున్నారు. 


తే. కోరి కర్మంబు నడపెడువారి కెల్ల, గలిత శుభములు నశుభముల్‌ గలుగుచుండు! 
నరయయగా దేహి గుణసంగి మైన యపుడె, పూని కర్మంబు సేయక మానరాదు. 86 


* విధివిహితములైన కర్మలు తప్పక చేయవలసిందే. కాని చేయవలసిన కర్మలు కాకుండా, కావలెనని 
కోరి కొన్ని కర్మలను చేసే వారు కొందరున్నారు. అటువంటివారికి ఆ కర్మల ననుసరించి శుభాలు కానీ 
అశుభాలు కానీ ప్రాప్తిస్తూ ఉంటాయి. దేహధారులకు సత్యరజస్తమో గుణ సంపర్కం తప్పదు. అందువల్ల 
దేహి అయిన (ప్రతిజీవీ కర్మ చేయకుండా ఉండలేడు. 


క. ప్రకృతమున దా నొనర్చిన, సుకృతము దుష్కృతము నెంత చూడ( నంతే 
విక్సతి. గని యనుభవించు, న్నకృతమతిన్‌ ద తృలంబు నతి నిపుణుండై. 87 


* ఈ జన్మలో ప్రస్తుతం తాను ఎంత సుకృతం చేస్తాడో, ఎంత దుష్కృతం చేస్తాడో ఆ పుణ్యపాపాల 
పరిమాణాన్ని అనుసరించే భవిష్యత్తులో ఫలాలు ప్రాప్తిస్తాయి. ఆ జన్మలో ఆయా సుకృత దుష్కృత ఫలితాలను 
తప్పనిసరిగా అనుభవిస్తాడు. 


వ. మజణియు వినుండు, జన్మంబు శాంత ఘోర మూఢ గుణంబులచేత నైనను, సుఖదుఃఖ గుణంబుల 
చేత నయినను, ధార్మికాది గుణంబులచేత నైనను, సకల భూతంబులు తైవిధ్యంబు నే ప్రకారంబునం 
బొందు, నా ప్రకారంబున జన్మాంతరంబునం బొందుచుండు, దేవుండైన యముండు సర్వ 
జీవాంతర్యామియె ధర్మాధర్మయుక్తంబైన పూర్వరూపంబులను మనస్సుచే విశేషంబుగ( జూచుచుండి, 


392 


పోతన భాగవతము 


వాని కనురూపంబుల. జింతింపుచుండు. అవిద్యోసాధి జీవుండు తమోగుణయుక్తుండై ప్రాచిన 
కర్మంబుల నేర్పడ్డ వర్తమాన దేహంబు, నే నని తలంపుచుండి, నష్ట జన్మస్కృతి గలవాండై 
పూర్వాపరంబు లెటుంగం జాలకుండు. మటియు( గర్మేంద్రియములచేత( గర్మంబుల జేయుచుండి, 
జ్ఞానేంద్రియంబుల చేత దమోవిషయంబు లయిన శబ్దస్సర్శ రూప రసగంధంబుల నెణుంగుచుండి, 
పదియాణవది మైన మనంబుతో( గూడి, పదియేడవవా( డగుచుండి, షోడశోపాధ్యంతర్లతుం డై 
యొక్కరుం డైన జీవుండు, సర్వేంద్రియ విషయ ప్రతి సంధానంబు కొణకు జ్ఞానేంద్రియ కర్మేంద్రియ 
వునోవిషయంబులం బొందుచుండి, షోడశ కళలం గలిగి, లింగ శరీరం బనంబరగి, 
గుణత్రయకార్యం బను నిమిత్తంబున హర్షశోక భయంబుల నిచ్చుచున్న సంసారంబు 
ధరియింపుచుండు. అజిత షడ్వర్గుండైన దేహి కర్మంబు లొల్లని బుద్ధి నెణింగియు, వినియు6 
గర్మంబులు సేయుచుండి, తన సంచార కర్మంబునం జుట్టుకొన్న పసిరికాయ పురువునుం బోలె 
నిర్గమోపాయం బెజుంగక నాశంబు నొందుచుండు. వర్తమాన వసంతాది కాలంబు, భూత భావి 
నసంతకాల యోగ్యం బైన పుష్ప ఫలాదులు తత్కాల జ్ఞాపకంబు నెట్టు సేయు, నట్టు భూత భాని 
జన్మంబులకు ధర్మాధర్మంబులు నిదర్శనంబులు సేయుచుండు. ఒక్కనరుండు నొక క్షణంబును 
గర్మంబు. జేయకుండువాండు లేడు. పూర్వసంస్కారంబులం గల గుణంబుల చేత. బురుషుం 
డవశుండు గావున. బలిమి. గర్మంబులు సేయింపబడుచుండు. అవ్యక్తనిమిత్తంబు నొంది 
తదనురూపంబు లైన స్తూల సూక్ష్మ శరీరంబులు మాతా పితృ సదృశంబు లగుచుండు. ఇట్టి నిపర్యయంబు 
పురుషునికి. బ్రకృతి సంగమంబునం గలుగుచుండు. ఆ ప్రకృతి పురాణ పురుషుం డైన య పరమేశ్వరుని 
సేవించిన. దలంగుచుండు. 88 


* ఇంకా వినండి. ఈ లోకంలో ప్రాణులు గుణత్రయ సంబంధంచేత మూడు విధాలుగా ఉంటారు. 


శాంతస్వభావులు, ఘోర స్వభావులు, మూఢస్వభావులు అని. వీరిలో శాంతస్వభావులు ధర మార్గంలో (ప్రవర్తిస్తూ 
సుఖపడతారు. ఘోరస్వ భావులు కూడని మార్గాలలో నడచి నానాకష్టాల పాలవుతారు. మూఢ స్వభావులు 
కొంతమంచిగా కొంత చెడుగా (ప్రవర్తిస్తూ సుఖ దుఃఖాలను కొని తెచ్చుకుంటారు. వారి (ప్రవర్తనలకు 
అనుగుణంగానే వారికి రాబోవు జన్మలు ప్రాప్తిస్తాయి. 


ధర్మస్వరూపుడైన యముడు సమస్త జీవులలో అంతర్యామిగా ఉంటాడు. అలా ఉండి ఆ యా జీవుల 


ధర్మాధర్మాల స్వరూపాలను విశేష దృష్టితో గమనిస్తూ వాటికి అనురూపమైన మార్గాలను కల్పిస్తుంటాడు. 
అజ్ఞానము ఉపాధిగా గల జీవుడు తమోగుణంతో కూడినవాడై పూర్వకర్మలచేత ఏర్పడిన ఇప్పటి ఈ 
దేహమే తానని భావిస్తాడు. అందువల్ల పూర్వజన్మ స్మృతిని కోల్పోతాడు. కాళ్లు, చేతులు మొదలైన 
కర్మేంద్రియాలతో ఏవేవో కర్మలు చేస్తుంటాడు. కన్నులు, చెవులు మొదలైన జ్ఞానేంద్రియాల ద్వారా జ్ఞానాన్ని 
సముపార్చించకుండా కేవలం శబ్దస్పర్శ రూపరసగంధాలను మాత్రమే (గ్రహిస్తుంటాడు. 

అయిదు కర్మేంద్రియాలు, అయిదు జ్ఞానేంద్రియాలు, అయిదు తన్మాత్రలు, ఒక మనస్సు మొత్తం 
పదునారు, జీవుడు పదునేడవవాడై ఈ పదునారు ఉపాధులతో సంబంధ సంస్పర్శలు కలిగి సంసార 
బంధాలలో చిక్కుకొని ఉక్కిరి బిక్కిరి అవుతుంటాడు. పది ఇంద్రియాలు పంచ తన్మాత్రలు, మనస్సు అనే 
పదునారు కళలతోకూడి గుణత్రయ విశిష్టమైన లింగశరీరం సత్య గుణంవల్ల హర్షాన్నీ, రజోగుణంవల్ల శోకాన్నీ, 
అ ౧ యె ౧ 
తమోగుణంవల్ల భయాన్నీ జీవునికి కలిగిస్తుంది. 


ఈ విధంగా కామ (క్రోధ లోభ మోహ మద మాత్సర్యాలనే అరిషడ్వర్గాన్ని జయించలేక సంసార 
బద్దుడైన జీవుడు కర్మలు బంధహేతువు లని తెలిసి కూడా పూర్వజన్మ సంస్కార ప్రాబల్యం వల్ల ఇష్టం లేక 
పోయినా బలవంతంగా కర్మలు చేస్తున్నాడు. పట్టుపురుగు తన నోటిలో నుండి వచ్చిన దారాలతోనే తన 
చుట్టూ ఒక గూడు అల్లుకొని దానిలో నుండి బయటపడే మార్గంలేక నశించినట్లే జీవుడు స్వయంగా 
తనచుట్టూ ఏర్పరచుకొన్న కర్మబంధాలలో చిక్కి (స్రుక్కి సురిగి పోతున్నాడు. 


వర్తమానకాలంలో మనముందు నడుస్తున్న వసంతం మొదలైన బుతువుల స్వరూపస్వభావాలను 
బట్టి జరిగిపోయిన, జరుగనున్న వసంతాదులలోని పుష్పాలను, ఫలాలను, శీతోష్ష స్థితులను ఊహిస్తాము. 
అదే విధంగా జీవుని వర్తమాన జీవితంలోని నడవడిని బట్టి అతడు పూర్వ జన్మంలో ఎట్లా ఉండేవాడో, 
రాబోవు జన్మలో ఎట్లా ఉంటాడో నిర్ణయింపవచ్చు. 


ఏ జీవి అయినా ఒక్క క్షణకాలం కూడా కర్మచేయకుండా ఉండలేడు. పూర్వజన్మ సంస్కారానికి 
అనుగుణంగానే పురుషుని గుణాలు ఉంటాయి. ఆ గుణాలు అతణ్ణి లొంగతీసుకొని అతనిచేత బలవంతంగా 
కర్మలు చేయిస్తుంటాయి. అవ్యక్తమైన ఆ పూర్వజన్మ సంస్కారం నుండి జీవుని స్టూల సూక్ష్మ శరీరాలు 
ఏర్పడుతుంటాయి. అవి అప్పటి తల్లిదండ్రుల పోలికలను సంతరించుకుంటాయి. 

పురుషునికి విచిత్రమైన ఈ విపర్యయం (ప్రకృతి సంబంధంవల్ల కలుగుతుంది. సంసార కారణమైన 
ఈ ప్రకృతిని తొలగించుకోవాలంటే పురాణ పురుషుడైన పరమేశ్వరుని సంసేవనం తప్ప మరోమార్గం 
లేదు. 


జా 


కావున నితడు సత్కర్మ వర్తనమున భూదేవకులమున( బుట్టినాండు 
దాంతు(డై శాంతుడై ధర్మసంశీలుండై సకల వేదంబుల. జదివినాండు 
అనయంబు గురువుల నతిధుల.( బెద్దల( జేరి శుశూషలు చేసినాడు 
సర్వభూతములకు సమబుద్ధియై చాల బహు మంత్ర సిద్దులు బడసినా(డు 


తే. సత్యభాషణ నియమంబు జరపినా(డు, నిత్యనైమిత్తికాదుల నెణసినాండు 
దండి లోభాది గుణముల. దరపినా(డు, మంచిగుణములు దనయందు మరపినా(డు. 89 


* ఈ అజామిళుడు పూర్వజన్మంలో మంచిపనులు చేసి చక్కగా |ప్రవర్తించినవాడై బ్రాహ్మణకులంలో 
జన్మించినాడు. ఇం(ద్రియాలను జయించి శాంతచిత్తుడై ధర్మమార్గాన నడచుకుంటూ వేదాలన్నింటినీ 

పఠించాడు. సర్వదా గురువులనూ, అతిథులనూ, పెద్దలనూ ఆశ్రయించి సేవలు చేశాడు. సర్వజీవులయందును 
సమబుద్ది గలవాడై ఎన్నెన్నో మం(త్రసిద్దులను పొందినాడు. సత్యసంధుడై నియమంగా నిత్యకృత్యాలను నై 
మిత్తిక కర్మలనూ నెరవేర్చాడు. లోభం మొదలైన దుర్గుణాలను విడిచి సద్గుణాలనే తన యందు నిల్పుకున్నాడు. 

క. సతతాచార సమంచిత, మతియై సుజ్ఞానములకు మరగెడి తటి నా 
యతగతి నాతని కంగజ, మతమై నవయౌవనాగమం బెడ సొచ్చెన్‌. 90 


* సంతతమూ సదాచారాన్ని పాటించే బుద్దిగలవాడై ఉత్తమమైన జ్ఞానమార్గాన్ని అవలంబించే 
సమయంలో మదనోన్న్మాదాన్ని కలిగించే నవయౌవనం అతడి హృదయంలో జొరబడింది. 


సీ. కడకంట యౌవనగర్వంబు వొడ గట్టె మదిలోన నుద్రేకమదము దొట్టె( 
గడు మేన గామవికారంబు దలసూపె ముఖమున జిణునవ్వు మొలకలెత్తె 
నతిపుష్టి నిష్టరం బయ్యె దేహం బెల్లం గచభారమున నెటీకప్పు మెజసె 
కటిభారమున నూరుకాండముల్‌ జిగి మీజె బాహుశాఖలు దీర్షభంగి( దోంచె 
తే. నురము విపుల మయ్యె నుల్లసద్వరకాంతి, పూర మంగకమున బొందుపడియె 
భూరితేజు( డైన భూసురాన్వయునకు నభినవైక యౌవ నాగమమున. 91 


* అభినవమైన యౌవనం ఆవిర్భవించిన సమయంలో అజామిళుడి కడకన్నుల్లో యౌవన గర్వం 
కానుపించింది. మనస్సులో ఉద్రేకం ఉప్పొంగింది. శరీరమంతటా కామవికారం తలచూపింది. మోముపై 
చిరునవ్వు మొలకెత్తింది. బాగా బలిసి దేహమంతా గట్టిపడింది. వెండ్రుకలు నల్లగా నిగనిగ మెరిశాయి. 
నడుము పెద్దదయింది. తొడలు నున్నపడ్డాయి. బాహువులు పొడవైనాయి. రొమ్ము విశాలమయింది. 
అవయవములన్నీ నవ నవ కాంతులతో మెరుస్తూ కుదురుకున్నాయి. ఈ విధంగా ఆ (బ్రాహ్మణుడు 
యౌవనంలో అడుగుపెట్టి అధికతేజోవంతు డైనాడు. 


క. హృదయమున బొడము యౌవన, మదము వెలిం దోచుభంగి మానితరుచి. ద 
ద్వదనమున నూంగుమీసలు, పొదలుచు( గప్పుడరి చూడ బొంకం బయ్యెన్‌. 92 


* హృదయంలో మొలకెత్తిన యౌవనమదం బయటికి ఉబికి వచ్చిన విధంగా అందమైన ఆతని 
ముఖంపై నూనూగు మీసాలు మొలకెత్తి నల్లగా చూడముచ్చటగా కన్పించాయి. 


న. మజణియును. 93 


క. తమ్మినిరిమీ(ద వ్రాలిన, తుమ్మెద పంక్తియును బోలె. దోరపులీలం 
(గ్రమ్ముకొని విప్రతనయుని, నెమ్మొగమున( గానంబడియె నెటిమీసంబుల్‌. 94 
* త్రామరపుష్పంమీద వాలిన తుమ్మెదల బారులాగా ఆ బ్రాహ్మణ కుమారుని నెమ్మోముపై అందమైన 
మీసాలు క్రమ్ముకొని కానవచ్చాయి. 

వ. అంత ననంగ (బ్రహ్మతంత్రంబునకు వసంతుం డొనర్భు నంకురార్వణారంభంబునుం బోలె లలిత 
కిసలయ విసర ప్రసార భాసుర బహు పాదపాది పురోపవన పవన జవనప్రభావ పరికంపిత విట 
విటీజన హృదయ ప్రఫుల్ల పల్లన భల్లంబును, ననూన ప్రసూన నిర్భర గర్భావిర్ఫూత సురభి పరాగపటల 
పటఘటిత నభోమండలంబును. నమంద నిష్యంద మరంద బిందుసందోహ కందళిత చిత్తమత్త 
మధుప సంకుల ర్వుంకార ముఖరిత సకల దిశావలయంబును, నిరంతర ధారాళ రసభరిత పరిపక్వ 
ఫలానుభవ ప్రభవ సమ్మోదవాద శుకప్రముఖ పతంగ కోలాహలంబు నైన మధుమాసంబు సర్వజన 
మనోహరంబునై నిఖిల వనపాదపంబుల నలంకరించి. అయ్యవసరంబున నజామిళుండు పితృనిర్దేశం 
బునం గుశ సమిత్సుష్ప ఫ లార్థంబు వనంబున కరిగి, తిరిగి వచ్చు సమయంబున నొక్క 
లతాభవనంబున. 95 

* ఇంతలో వసంత బుతువు వచ్చింది. మన్మథుడనే (బ్రహ్మదేవుడు ప్రారంభించిన యజ్ఞానికి 

వసంతుడనే పురోహితుడు అంకురారోపణం చేసినట్టు ఉద్యానవనాలలోని చెట్టకొమ్మలు (క్రొత్తచిగుళ్లు 
తొడిగాయి. వాయువేగానికి కదలుతున్న ఆ చిగురాకులు కంపించుతున్న జారజారిణీ జనహృదయాలలో 
(గ్రుచ్చుకొనే బాకులు లాగా ఉన్నవి. చక్కగా వికసించిన పువ్వులలో నుండి చేలరేగిన పుప్పొడి దుమారాలు 
ఆకాశాన (వ్రేలాడగట్టిన చాందినీలవలె (ప్రకాశిస్తున్నాయి. పూలలో చిందుతున్న మకరంద బిందువుల 
విందులతో మైమరచిన మధుకరాల మధుర రుంకార నాదాలతో దిక్కులన్నీ పిక్కటిల్లు తున్నాయి. బాగా 
పండి పగిలిన ఫలాలను ఆరగిస్తూ ఆనందంతో చిలుకలు మొదలైన పక్షులు కలకల ధ్వనులు చేస్తున్నాయి. 
ఈ విధంగా అందరికీ ఆనంద దాయకమైన మధుమాసం చెట్టన్నింటికీ క్రాత్తసాగసులు చేకూర్చింది. ఆ 
సమయంలో అజామిళుడు తన తండ్రి ఆజ్ఞానుసారం దర్భలూ, సమిధలూ, పుష్పాలూ, పండ్లూ తీసుకొని 
రావటం కోసం తోటలోనికి వెళ్లి తిరిగివస్తూ ఒక దట్టమైన పొదరింట్లో ఒక దృశ్యాన్ని తిలకించాడు. 


క. బద్దానురాగయై స్మర, యుద్ధంబున కలరు బుద్ది నురు కానుకళా 
సిద్ద యగు వృషలితో( బ్రియ, వృద్ధిం దగ గూడియున్న విటు నొరు. గాంచెన్‌. 96 


స్‌ ఆ పువ్వుటీరంలో పొంగిపొరలే కామోద్రేకంతో, అంతకంతకు అతిశయించుతున్న ఆసక్తితో 
రతి(క్రీడలలో చతురురాలైన తన ప్రియురాలితో ఆనందిస్తున్న ఒకానొక కాముకుణ్ణి అజామిళుడు 
అవలోకించాడు. 


క. భటునిన్‌ రతిశాస్త్ర కళా, రృటునిన్‌ వర యౌవనానుభవ మదవిభవో 
దృటునిన్‌ సురతేచ్చా సం, ఘటునిన్‌ విగతాంబరోరుకటునిన్‌ విటునిన్‌. 97 


* ఆ జారుడు రతిశా(సప్త్రంలో ఆరితేరినవీరుడు. నవయౌవనంలో కామోన్మత్తుడై ఉన్నాడు. 
సంభోగకాంక్షతో తహతహ లాడుతున్నాడు. మొలమీద గుడ్డ జారిపోవడం కూడా తెలియనంత మత్తులో 
ఉన్న ఆ జారపురుషుణ్ణి అజామిళుడు చూచాడు. 

శా. హాలా ఘూర్లిత నేత్రతో మదన తంత్రారంభ సంరంభతో 
ఖేలాపాలన యోగ్య భూవిభవతో. గీర్లాలకాజాలతో 
హేలాలింగన భంగి వేషవతితో నిచ్చావతీ మూర్తితో 
గేలిం దేలుచునున్న వాని( గనె. బుంఖీభూత రోమాంచు.డై 98 
* వాడితో (్రీడిస్తున్న ఆడది కల్లుతాగిన మైకంలో కనుగుడ్డు త్రిప్పుతూ మళ్ళీ మళ్ళీ సంభోగం 
కోసం పై పైకి విజృంభిస్తున్నది. కనుబొమలు నాట్యం చేస్తున్నాయి. నుదుటిమీద ముంగురులు 
చెదురుతున్నాయి. ఆలింగనం కోసం వేగిర పడుతు వివిధ భంగిమలు ప్రదర్శిస్తున్నది. మూర్తీభవించిన 
కామవాంఛలాగున ఉన్న ప్రియురాలితో శృంగారకేళిలో తేలియాడుతున్న అతణ్ణి తిలకిస్తున్న అజామిళుడికి 
శరీరం పులకించింది. 


క. కలికి వగ మదన కదనపు6 బలుకుల కలకలము బెడ(గు వడు మేఖల ము 
వ్వల రవళి. దగిలి గతిగొనం గలకంఠి రతంబు సలుపు గమకము గనియెన్‌. 99 


* రత్రి పారవశ్యంలో ఆ సొగసుకాని కంఠంలోనుండి ఏవేవో అవ్యక్త మధురధ్యనులు 
వినిపించుతున్నాయి. ఆ శబ్దాలకు ఆ అందకత్తె నడుమున కదులుతున్న ఒడ్డాణపు మువ్వ సవ్వడి లయ 
తప్పకుండా తాళం వేస్తున్నది. ఈ విధంగా తన ప్రియునితో సురత (క్రీడలో ఆసక్తురాలై ఉన్న ఆ వెలయాలి 
తమకాన్నీ గమకాన్నీ అజామిళుడు కనుగొన్నాడు. 


క. కవకవనై పదనూపుర, రవరన లాగుబ్బుకొన్న రతిపతి గతులం 
జినచివనై విటు చెవులకు, రవళిన్‌ రతిసల్పు రతుల రవరవ గనియెన్‌. 100 


* ఆ వెలయాలి కాలి అందెలు ఘల్లు ఘల్లుమని ఒకదానితో ఒకటి పోటీపడి ధ్వనిస్తూన్నాయి. ఆ 
అందెల చప్పుళ్లు విటునికి వీనుల విందుగా వినిపించుతున్నాయి. ఇలా ఒకరిపైకి ఒకరు ఎగబడి సాగించుతున్న 
సంభోగ చమత్కారాలను అజామిళుడు ఆలోకించాడు. 


చ. కురు లళికంబుపై నెగయ( గొమ్ముడి వీడగ గుబ్బదోయిపై 
సరములు చౌకలళింప( గటిసంగతి మేఖల తాళగింప స 
త్కర వర కంకణావళులు గర్డిల(ం గౌ నసియాడ మీదుగా 
మరుని వినోదముల్‌ సలిపె మానిని యౌవన గర్వరేఖతోన్‌. 101 


* కురులు కనుబొమలపై ఎగురుతుండగా, కొప్పుముడి వీడగా, వక్షోజాలపై ముత్యాల సరాలు 
నాట్యమాడగా, మొలనూలు చిరుగంటలు తాళం వేయగా అందాల కరకంకణాలు ధ్వనింపగా నడుం 
తూగాడగా యౌవనగర్వంతో ప్రియుని పైకొని ఆ మగువ మన్మథకేళి సల్పింది. 

క. మవ్వపు సుకుమారాంగిని, జవ్వని నుపగూహనాది సముచిత రతులన్‌ 
నివ్వటిలుదాని గని మది, నువ్విళ్ళూరంగ మన్మధోద్దీపను(డై 102 


* మిస మిస లాడే మృదువైన శరీరంగల దానిని నవయౌవన వతిని - కౌగిలింతలు మొదలైన 
శృంగార (క్రీడలలో ఆరితేరిన దానిని ఆ వెలయాలిని చూచి అజామిళుడు కామోద్రేకంతో ఉవ్విళ్లూరాడు. 


తరలము. 
బహుళ దృక్సరిసాక మోహ నిబద్దు. డౌచు మనంబులో 
సహజ కర్మము వేదశాస్తము సాత్తికంబు( దలంచి త 
న్నిహిత చిత్తము వట్టి పట్టంగ నేరండయ్యె సదా మనో 
గహనమందు మరుండు పావకు కైవడిన్‌ జరియింప(గాన్‌. 103 


* తేప తేపకూ ఏపుమీరిన ఆమె చూపులనే మోహపాశాలలో చిక్కుకొన్న ఆ బ్రాహ్మణ కుమారుడు 
నిత్యకృత్యాలైన వైదిక కర్మలనూ శాస్త్రపాఠాలనూ జపతపాలనూ మరచిపోయాడు. అతడి మనస్సనే అరణ్యంలో 
కామో(ద్రేకమనే కార్చిచ్చు చెలరేగ సాగింది. నియమబద్ధమైన అతడి చిత్తం పట్టు తప్పిపోయింది. 


శా ఆ లీలావతి గండపాళికలపై హాస ప్రసాదంబు పై 
నాలోలాలక పంక్తిపై నొసలిపై నాకర్ల దృగ్ఫూతి పై 
హేలాపాది కుచద్వ యోరు కటిపై నిచ్చల్‌ పిసాళింపంగా 
జాలిం బొందుచు నాత్మం గుందుచు మనోజాతానలోపేతుండై 104 


* అజామిళుడు ఆ క్షణం మొదలు ఆ అందాల భామ చిక్కని చెక్కిళ్లనూ, చక్కని చిరునవ్వునూ, 
కదలుతున్న ముంగురులనూ, నున్నని నుదురునూ, చెవులదాకా వ్యాపించిన వాల్లన్నులనూ, బిగువైన 
కుచాలనూ, విశాలమైన కటిప్రదేశాన్నీ, మాటి మాటికీ స్మరింపసాగాడు. అతడి మనస్సులో ఆమెను పొందాలనే 
కోరిక చెలరేగింది. దిగులుతో క్రుంగిపోయాడు. విచారించాడు. కామావేశానికి లోనైనాడు. 


గీ. మణీ కులాచార వర్తన మాటు చేసి, పరగు పిత్రర్ధములు దాని పాలు చేసి 
సాధు లక్షణ గుణవృత్తి. జాలు చేసి, లోలలోచన పస. జెంది లోలు. డయ్యె. 105 


* కులాచార మర్యాదలను కూలటద్రోశాడు. తండ్రిగారు సంపాదించిన ఆస్తి నంతటినీ దానిపాలు 
చేశాడు. సాధులక్షణాలైన సద్గుణాలను విడనాడాడు. బాగా రుచి మరగి ఆ వాలుగన్నుల వెలయాలి 
అందచందాలకు లొంగిపోయాడు. 


క. శ్యామ గుసుమాస్త ఖేలన, కామ గుల స్తీలలామం గమనీయగుణ 
స్తోమ నిజభామ నొల్లక, ధామంబున డించి క్రించు(దనమున. బొడవై. 106 

* ఇంటి వద్ద తనభార్య ఉన్నది. ఆమె ఎంతో సౌందర్యవతి. సుగుణవతి. సౌభాగ్యవతి. నవయౌవనవతి. 
అటువంటి అందాలరాశిని విడిచిపెట్టి ఆ పరమ మూర్చుడు సిగ్గుఎగ్గులు వదలి ఆ వెలయాలి ఇంటిలోనే 
కాపురం పెట్టాడు. 

ఉ. బంధుల( దిట్టి సజ్జనుల బాధల. బెట్టి యనాథకోటి€ బెన్‌ 

బందెలు సుట్టి యీరములు పట్టి సథంబులు గొట్టి దిట్టయె 
నిందల కోర్చి సాధులకు నిందితు(డై గడియించు విత్త మా 
సుందరి కిచ్చి మచ్చికలు సాొంపెద( గూర్చి వసించె. దత్కపన్‌. 107 


* ఈ విధంగా అజామిళుడు చుట్టపక్కాలను దూషించాడు. సజ్జనులను ద్వేషించాడు. దిక్కులేని 
దీనులను చిక్కులపాలు చేశాడు. చిట్టచివరకు ధనం కోసం దారులు కాచి వచ్చేపోయ్యే జనాన్ని దోచుకున్నాడు. 
దొంగతనంలో ఆరితేరాడు. ఎవరు ఏ మనుకొన్నా ఎన్ని తిట్టినా లెక్కచెయ్యకుండా దారులకొట్టి సంపాదించిన 
ధనమంతా ఆ పడుపుకత్తె చేతుల్లో పోసి దానికి దాసుడై దాని దయా దాక్షిణ్యాలపై జీవింపసాగాడు. 

సీ. సముచిత శ్రుతిచర్చ చర్చింప నొల్లక సతి కుచద్వయచర్చ( జర్చసేయు( 

దర్క కర్కశ పాఠ తర్కంబు గాదని కలికితో. బ్రణయ తర్కంబు సేయు 
స్మృతి పదవాక్య సంగతి. గాక తత్సతి పదవాక్య సంగతి( బర జేయు 
నాటకాలంకార నైపుణం బుడిగి త న్నాటకాలంకార పాటిం దిరుగు. 


గీ. బరంగ6 జిరకాల మీ రీతి. బాపనియతి, రమణ దాసీ కుటుంబ భారము వహించి 
యది కుటుంబిని గాగ బాపాత్ము( డగుచు, నశుచియును దుష్టవర్తను(డై మెలంగె. 108 


* సముచితమైన వేదాలను గూర్చి చర్చించడం మానివేసి ప్రియురాలి పాలిండ్లజంటపై చందనచర్చ 
సాగించాడు. తర్కశా(స్త పాఠాలను మాని ఉంచుకొన్న దానితో ప్రణయతర్కాలు ప్రారంభించాడు. 
ధర్మశా(స్రాలలోని పదాలనూ వాక్యాలనూ చర్చింపక ఆమె పదాలనూ వాక్యాలనూ మెచ్చుకొని ముచ్చటించటం 
మొదలు పెట్టాడు. నాటకాలలోని అలంకారాలలోని వైపుణ్యాన్ని విడిచి [ప్రియురాలి నటనలనూ 
అలంకారాలనూ వర్ణిస్తూ తిరుగ సాగాడు. చాలాకాలం ఈ (ప్రకారంగా అజామిళుడు (భ్రష్ట్రాచారుడై ఆ 
వేశ్యకుటుంబ భారాన్ని మోస్తూ అదియే భార్యగా భావిస్తూ పాపచిత్తుడై మలినదేహుడై చెడు మార్గంలో 
(ప్రవర్తింప సాగాడు. 

క. అటు గానం బాపకర్మునిం గుటిలుని సుజనార్తు ధూర్తు( గ్రూరుని నేమా 

రటమున గొని యేగెద మం, తట దండమువలన నితండు ధన్యత నొందున్‌. 109 


* అందువల్ల ఈ పాపాత్యుణ్ణి ఈ కుటిల చిత్తుణ్ణి, ఈ సజ్జన కంటకుణ్ణి - ఈ ధూర్తుణ్ణి - 
ఈ(క్రూరుణ్ణి మేము బలవంతంగా బంధించి తీసుకొని పోతున్నాము. ఇటు పిమ ఇట ఇతడు తగిన దండనంవల్ల 
ధన్యుడౌతాడు. 

వ. ఇట్లు పలుకుచున్న యమదూతల వారించి, నయకోవిదులైన భగవద్దూత లిట్టనిరి. 110 


* అని పల్కుతున్న యమభటులను నివారించి నీతి శాస్తపండితులైన భగవంతుని దూతలు ఈ 
విధంగా అన్నారు. 


క. అవురా! ధర్మవివేక, ప్రవరుల పస గానం బడియె. బాపము పుణ్యో 
దృవుల నదండ్యుల దండన, వివరం బొనరింప( బడియె విధి యెజుగమిచేన్‌. 11 


* ఆహాహా! ఏమి మీ తెలివితేటలు! మీయుక్తాయుక్త వివేకం, మీ ధర్మనిర్లయ పాండిత్యం 
తెలిసిపోయింది. అదండ్యులైన పుణ్యపురుషులను దండించే మీ అజ్ఞానం వెల్లడయింది. 


చ. సములును సాధులున్‌ విహితశాసనులున్‌ సుదయాళురున్‌ శుభో 
త్రమగుణులైన యట్టి తలిదండ్రులు బిడ్డల కెగ్గు సేయుచో( 
(గమమున వార లెవ్వరికి గైకొని కుయ్యిడ( జాలువారు సం 
భ్రమమున మీ మనంబుల( దిరంబుగ( జర్భ యొనర్భ్చి చూడుండా! 112 


* సమబుద్ది గలవారు, సాధువర్తనులు, నియమబద్దులు, మంచి దయాపరులు, గొప్ప సుగుణాలు 
కల్గిన తల్లి దండ్రులే తమ బిడ్డలకు కీడు చేయ తలపెట్టితే ఇక ఆ బిడ్డలు ఎవరితో మొర పెట్టుకోగలరు? 
మీ మనస్సులలో మీరే కొంచెం ఆలోచించి చూడండి. 


గీ. ఎలుక గలుగు నాత డేది యొనర్చిన, నదియ చేతు రితరు లైన వార 
లతండు సత్య మిట్టి దనె నేని లోకంబు, తత్ర్రృవర్తనమున దగిలి యుండు. 113 


* లోకంలో జ్ఞానం కలవాడు ఏది చేస్తే ఇతరులుకూడా దానినే చేస్తారు. ఆతడు దేనిని సత్యం అని 
నిర్ణయం చేస్తాడో లోకం దానినే నమ్మి అదే విధంగా ప్రవర్తించుతుంది. 
గీ. నెమ్మి. దొడలమీ(ద నిద్రించు చెలికాని, నమ్ముందగినవాండడు నయము విడిచి 
ద్రోహబుద్ది( జంప( దొడరునే? యెందైనం బ్రీతి లేక ధర్మదూతలార! 114 
* మీరు ధర్మదేవత దూతలుగదా! నమ్మి తన తొడలపై నిద్రించే మి(త్రుణ్ణి నీతిని విడిచి ప్రీతిలేక 
(ద్రోహబుద్దితో ఎక్కడైనా ఎవ్వడైనా చంపపూనుకుంటాడా! మీరే చెప్పండి. 
గీ. చిత్తమెల్ల నిచ్చి చెలితనంబున వచ్చి, నచ్చి కలయ మెచ్చి నమ్మువాని( 


గరుణ గలుగువాండు. గడుసౌమ్యుం డగువాడుం జింతసేయ కెట్టు సెటుప నేర్చు? 115 


స స్నేహభావంతో వచ్చి, హృదయమంతా ఇచ్చి, తనకు బాగా నచ్చి, తనను మెచ్చి నమ్ముకున్న 
వ్యక్తికి దయాదాక్షిణ్యాలు గల బుద్ధిమంతుడు ఏ మాత్రం ఆలోచనలేకుండా అపకారం చేస్తాడా? 

వ. అదియునుం గాక. 116 


ఉ. ఈతడు కోటి సంఖ్యలకు నెక్కుడు పుట్టువులందు. జెంది యా 
యాతము లైన పాప నినహంబుల నన్నిటి. బాణ దోలె. బ్ర 
ఖ్యాత మతిన్‌ మహామరణ కాలమునన్‌ హరిపుణ్యనామ సం 
భూత సుధామయాద్భుత విభూతికరాక్షర సం[గ్రహంబునన్‌. 117 


* అంతే కాకుండా ఇతడు కోటి కంటే ఎక్కువ జన్మాలలో చేసిన పాపసమూహాలను ఈ జన్మలో 
ఇప్పుడు బుద్దిమంతుడై పారద్రోలాడు. మరణ సమయంలో అమృతంవంటి భగవంతుని పుణ్యనామ 
సంకీర్తనం చేసిన మహాభాగ్యం ఇతడికి అబ్బింది. 


సీ, (బ్రహ్మహత్యానేక పాపాటవుల కగ్ని కీలలు హరినామ కీర్తనములు 
గురుతల్ప కల్మష క్రూర సర్పములకు€ గేకులు హరినామ కీర్తనములు 
తపనీయ చౌర్య సంతమసంబునకు సూర్య కిరణముల్‌ హరినామ కీర్తనములు 
మధుపాన కిల్బిష మదనాగ సమితికి గేసరుల్‌ హరినామ కీర్తనములు 


గీ. మహిత యోగోగ్ర నిత్యసమాధి విధుల, నలరు బ్రహ్మాది సురులకు నందరాని 
భూరి నిర్వాణ సామ్రాజ్య భోగభాగ్య, భేలనంబులు హరినామ కీర్తనములు. 118 


* భగవంతుని నామసంకీర్తనలు బ్రహ్మహత్య మొదలైన పాపాలనే అడవులకు అగ్నిజ్వాలలు. హరినామ 
కీర్తనలు గురుద్రోహమనే ఘోర సర్పాలకు నెమళ్లు. భగవన్నామ కీర్తనలు బంగారాన్ని దొంగిలించడమనే 
మహా పాపరూపమైన చీకట్లను పోగొట్టే సూర్యకిరణాలు. హరినామ సంకీర్తనలు మధుపాన మహాపాపమనే 
మదపుటేనుగులను సంహరించే సింహాలు. మహిమతోగూడిన యోగసమాధి విధులతో ఒప్పే బ్రహ శ మొదలగు 
దేవతలకు కూడా అందరాని మోక్ష సామ్రాజ్య వైభవ విలాసాలు హరినామ కీర్తనలు. 


సీ, ముక్తికాం తైకాంత మోహన కృత్యముల్‌ కేలిమై హరినామ కీర్తనములు 
సత్యలోకానంద సౌభాగ్యయుక్తముల్‌ కేలిమై హరినామ కీర్తనములు 
మహిత నిర్వాణ సామ్రాజ్యాభిషి క్తముల్‌ కేలిమై హరినామ కీర్తనములు 
బహుకాల జనిత తపఃఫల సారముల్‌ కేలిమై హరినామ కీర్తనములు 


గ పుణ్యమూలంబు లనపాయ పోషకంబు, లభిముతార్థంబు లజ్ఞాన హరణ కరము 
లాగమాంతోపలబ్దంబు లమృతసేవ, లార్తశుభములు హరినామ కీర్తనములు. 119 


* నారాయణ నామసంక్షీర్తనలు ముక్తికాంత ఏకాంత మోహన విహారాలు, (బ్రహ్మలోక నివాసాన్ని 
ప్రసాదించే ఆనందసౌభాగ్య విలాసాలు, మోక్షసా(మాజ్య పట్టాభిషేక స్వరూపాలు, అనేకజన్మలలో ఆర్జించిన 


తపఃఫలాల సారాంశాలు, నారాయణ నామసంస శ్రరణాలు పుణ్యాలకు పుట్టినిండ్డు, సర్వదా సంరక్షకాలు, 

అభిమతార్థ ప్రదాయకాలు, అజ్ఞాన భంజకాలు, ఆర్తజన రంజకాలు. వేదాంతసారమైన అమృత పూరాన్ని 
అందించి శుభాన్ని చేకూర్చేవి హరినామ సంకీర్తనలు. 
క. కామంబు పుణ్యమార్గ, స్టేమంబు మునీంద్ర సాంద్ర చేతస్పరసీ 
ధామంబు బిష్టు నిర్మల, నామంబు( దలంచువా(డు నాథుడు గాడే? 120 
* వాసుదేవుని నామంకంటే వాంఛనీయం మరేమున్నది? అది నిఖిల పుణ్యమార్గాలకూ నిలయం. 
అఖిల మునీంద్రుల అంతరంగాలనే సరోవరాలే దానికి ఆలయం. అటువంటి పరమ పురుషుని పవిత్ర 
నామం స్మరించేవాని ప్రాభవం చెప్పేదేముంది? 


క. డెందంబు పుత్రు వలనన్‌, జెందిన దని తలంప వలదు శ్రీపతి పే రే 
చందమున నైనం బలికిన, నందకధరు( డందె కల(డు నాథుం డగుచున్‌. 121 


* ఈతడు “నారాయణా”అని పిలిచినప్పుడు ఇతని హృదయం కుమారుని మీద ఆసక్తమై ఉన్నదని 
మీరు తలంపవద్దు. భగవంతుని పేరును ఏ విధంగా పలికినప్పటికీ వాసుదేవుడు రక్షకుడై అందులో 
ఉండనే ఉంటాడు. 


గి. బిడ్డపేరు( బెట్టి పిలుచుట విశ్రామ, కేళి నైన మిగుల గేలి నైన 
పద్య గద్య గీత భావార్థముల నైనం గమలనయను( దల(ప( గలుషహరము. 122 


* కుమారుని పేరు పెట్టి పిలిచినా, విశ్రాంతి వేళలోనైనా, ఆటలోనైనా, పరిహాసంగానైనా పద్య- 
వచన-గీత- భావార్థాలతోనైనా సరే కమలాక్టుణ్ణి స్మరిస్తే చాలు, పాపం పరిహరింప బడుతుంది. 
ఉ. కూలినచోట( గొట్టుపడి కుందినచోట మహాజ్వరాదులం 
బ్రేలినచోట సర్పముఖ పీడల నందినచోట నార్తులై 
తూలినచోట విష్ణు భవదూరుని( బేర్కొనిరేని మీద న 
క్కాలుని యాతనావితతి. గానరు పూనరు దుఃఖభావముల్‌. 123 


* నేలమీద తూలి కూలి పడినప్పుడుగానీ, దెబ్బలు తిని దుఃఖపడి నప్పుడుగానీ, భయంకరాలైన 
జ్వరాలతో ఏవేవో పిచ్చిమాటలు (ప్రేలేటప్పుడుగానీ, పాము మొదలైన విషజంతువుల బాధ కలిగినప్పుడుగాని, 
ఆర్తితో అలమటించు నప్పుడుగానీ అమ్మో! బాబో! అనకుండా ఆ వాసుదేవుని నామం ఒక్కమాటు 
ఉచ్చరించితే చాలు, అటువంటి వారికి ఎటువంటి యమబాధలూ ఉండవు, సంసార దుఃఖాలూ దరిజేరవు. 


సీ, అతిపాపములకు( బ్రయత్న పూర్వకముగ( దనుపాపములకు మితంబుగాంగ 
సన్ముని వరులచే సంప్రోక్తమై యుండు నిర్మలం బగు పాప నిష్ఫృతములు 
క్రమరూపమున నుపశమనంబులగు€ గాని తత్‌క్షణంబున నని దరువలేవు 
సర్వకర్మంబుల సంహార మొనరించి చిత్తంబునకు( దత్త్వసిద్ధి నొసంగు 

గీ. నొనర నీశుసేవ యోగిమానస సరో, వాసుసేవ హేమవాసు సేవ 
వేదవేద్యుసేన వేదాంత విభుసేవ, పరమపురుష పాదపద్మ సేవ. 124 


* పెద్ద పాపాలకు పెద్దప్రాయళ్చిత్తాలనూ, చిన్న పాపాలకు చిన్న ప్రాయశ్చిత్తాలనూ మహానుభావులైన 

మునులు నిర్లయించే ఉన్నారు. కాని ఆప్రాయళ్ళిత్తాలవల్ల ఆ పాపాలు తాత్కాలికంగా ఉపశమిస్తాయి 
(ac) 0) ౧ ఉహ్‌! 

తప్ప పూర్తిగా పరిహారం కావు. సమస్త పాపాలనూ సంపూర్ణంగా సంహరించి మనస్సును పరిశుద్దం చెయ్యాలంటే 

భగవంతుని సేవ ఒక్కటే సరి అయిన (త్రోవ. ఆ పరమేశ్వరుణ్ణి ఆ యోగిమానస వాసుణ్ణి, ఆ 

కనకాంబరధారుణ్ణి, ఆ వేదవేద్యుణ్ణి, ఆ పురుషోత్తముణ్ణి సంస్మరిస్తూ ఆయన పాదాలు సేవిస్తే మోక్షం 


సిదిస్తుంది. 
“రవ 
క. హరి నెజు(గని యా బాలుడు, హరి భక్తులతోడ( గూడి హరియను వాండున్‌ 


సరియై దోషము లడంయను, గరువలితో నన్ని తృణము గాల్బిన భంగిన్‌. 125 


* భగవంతు డంటే ఏమిటో ఎరుగని బాలుడు కూడా హరిభక్తులలో జేరి హరిహరి అని పలుకుతూ 
ఉంటే చాలు అగ్నిగాలితో కూడి గడ్డిని కాల్చి వేసినట్టు హరినామస్మరణం పాపా లన్నింటినీ పటాపంచలు 
చేస్తుంది. 


ఉ. ఆరయ వీర్యవంత మగు నౌషధమెట్టు యదృచ్చం గొన్న. ద 
చ్చారు గుణంబు రోగముల. జయ్యన. బాపినమాడ్కి( బుణ్య వి 
స్పారుని నంబుజోదరుని( బామరు( డజ్ఞా. డవజ్ఞం బల్కినన్‌ 
వారక తత్రభావము ధ్రువంబుగ నాత్మగుణంబు( జూపదే! 126 


* సారవంతమైన జౌషధం అనుకోకుండా పొరపాటున సేవించినప్పటికి దాని గుణం వృథాగా పోదు. 
దాని ప్రభావం రోగాలను పోగొట్టి తీరుతుంది. అదే విధంగా పరమపావనుడైన భగవంతుని నామం తెలియక 
పలికిననూ, తిరస్కారభావంతో పలికిననూ దాని ప్రభావం ఊరకే పోదు. దాని మహత్తర గుణాన్ని అది 
తప్పకుండా చూపించి తీరుతుంది. 


క. ధృతి దప్పిన తజిని. బురా, కృతమున. గాకెట్టు దో గేశవుండు మదిన్‌ 
మితిలేని జగము. దాల్చిన, యత. డొక్కని మనములోన నణంగెండు వాడే? 127 
షే అంత్యకాలం సమీపించి ధైర్యం సన్నగిల్లినప్పుడు ఏదో పూర్వ జన్మపుణ్య విశేషం ఉంటేనేగాని 
పరాత్సరుడు మనస్సులోకి రాడు. ముజ్జగాలను బొజ్జలో ధరించిన ఆ అనంతుడు ఆభగవంతుడు ఒకానొక 
మానవుని పరిమితమైన మనస్సులో ఊరకనే ఎలా ఇముడుతాడు? మరణకాలంలో మతి తప్పినప్పుడు 
పురాకృత సుకృతం ఉంటేనేగాని నారాయణ నామస్మరణం చేసే భాగ్యం ప్రాప్తించదు. 


ఆరన స్కంధము 403 


మ. నిరతంబై నిరవద్యమై నిఖిల చిన్నిర్మాణమై నిత్యమై 
నిరహంకార గుణాఢ్యమై నియమమై నిర్లోష మైనట్టి శ్రీ 
హరి నామస్మర ణామృతం బితండు ప్రత్యక్షంబు సేవించె. దా 
మరణాంతంబున నిట్టి సజ్ఞనుని ధర్మంబేల వ్యర్థం బగున్‌? 128 


* ఇక ఈ అజామిళుని విషయమంటారా! మరణకాలంలో ఈ మహనీయుడు శ్రీహరినామస్మరణం 
అనే అమృతాన్ని ప్రత్యక్షంగానే ఆస్వాదించాడు. శాశ్వతమైనది, నిర్జాషమైనదీ సమస్తమైన చైతన్యానికి ఆలవాల 
మైనదీ, నిత్యసత్యమైనదీ, అహంకార రహితములైన సుగుణాలతో కూడినదీ, నియమబద్ద మైనది, నిర్మలమైనదీ 
అయిన నారాయణ నామస రణం వ్యర్థంగా ఎందుకు పోతుంది? బాహాటంగా భగవంతుని నామం ఉచ్చరించిన 
ఈ సత్సురుషుని జీవితం ఎందుకు వృథా అవుతుంది? 


వ. అని యిట్లు భగవద్దూతలు భాగవత ధర్మంబు నిర్ణయించి, యీ యర్థంబున మీకు సంశయంబు 
గలదేని మీ రాజు నడుగు(డు. పొండు అని పలికి బ్రాహ్మణుని నతిఘోరం బైన యామ్యపాశ బంధ 
నిర్ముక్తునిం గావించి, మృత్యువు వలని యెడరు వాపిరి. అంత నా యమదూతలు చేయునది లేక 
యమ లోకంబునకుం జని, పిత్సపతికి సర్వంబును నెజింగించిరి. అంత. 120 

* ఈ విధంగా దేవదేవుడైన వాసుదేవుని దూతలు భాగవత ధర్మాన్నీ, భగవన్నామ మహత్త్వాన్నీ 

నిర్ణయం చేశారు. వెంటనే ఆ |బ్రాహ్మణుణ్ణి పరమభయంకరమైన యమపాశాల నుండి విముక్తుణ్ణి చేశారు. 
యమకింకరులను చూచి భయపడుతున్న అతనికి ధైర్యం కలిగించారు. అనంతరం యమదూతలు 
దేవదూతలతో జరిగిన సంభాషణంవల్ల (ప్రభావితులైనవారై తమ మనస్సులలోని అ(గ్రహావేశాలను 
శాంతింపజేసుకున్నారు. భగవంతుని తత్త్వం తమకు పూర్తిగా తెలియదనీ, తెలుసుకో వలసింది ఇంకా 
ఉన్నదన్న సంగతి వారికి పూర్తిగా అర్ధమైంది. అప్పుడు వారు ఏమీ చేయలేక నిరాకరింపబడినవారై వట్టి 
చేతులతో యమలోకానికి వెళ్ళారు. తమ ప్రభువైన యమధర్మరాజుకు జరిగిన సంగతి సమస్తమూ 
విన్నవించారు. 


క. అతండును బాశచ్యుతు(డై, గతభయుయడై ప్రకృతి నొంది కడు నుత్సవ సం 
గతిం జూచి మొక్కి మదిలో, నతులిత ముద మొదవి పొదలి హరిదాసులకున్‌. 130 
* ఇక్కడ అజామిళుడు యమపాశబంధాలు వీడిపోయినందువల్ల భయం తొలగిపోయి ధైర్యం 
వహించాడు. ఎదుట నున్న విష్ణుదూతలకు ఎంతో ఆనందంతో చేతులెత్తి నమస్కరించాడు. 
తే. నిలిచి కేలు మొగిచి పలుక నుద్యోగించి, చెలంగుచున్న లోనితల(పుం దెలిసి 
చక్రధరుని కూర్మిసహచరు లరిగి ర దృశ్యు లగుచు దేవదేవు కడకు. 131 


* నిలుపబడి నమస్కరించి అజామిళుడు దేవదూతలతో ఏదో పలుక బోతున్నాడు. అతని 
మనస్సులోని భావం తెలుసుకున్న విష్ణుదూతలు అంతర్జానం చెంది దేవదేవుడైన వాసుదేవుని సన్నిధికి 
వెళ్లిపోయారు. 

క. వేదత్రయ సంపాద్యము, మోదంబు గుణాశ్రయంబు మును భగవ ద్ధ 
ర్మాదేశంబగు తద్భట, వాదంబు నజామిళుండు వదలక వినుచున్‌. 132 


* మూడు వేదాలసారమూ, ఆనందదాయకము, కల్యాణ గుణాలకు ఆలవాలమూ, భగవంతుని ధర్మాన్ని 
ప్రబోధించేదీ అయిన ఆ విష్ణుదూతల యమదూతల సంవాదాన్ని అజామిళుడు సమగ్రంగా ఆలకించాడు. 


క. శ్రీమన్నారాయణ పద, తామరస ధ్యానసలిల ధౌత మహాఘ 
స్తోముండై సద్భక్తికి, ధామం బగుచుండె( దెలిసి తత్‌క్షణ మా(త్రన్‌. 133 


> శ్రీమన్నారాయణుని చరణకమల స రణమనే నిర్మల జలం అతని మహాపాతక సమూహా లన్నింటిని 
కడిగివేసింది. అతని హృదయం నిశ్చల భక్తికి నిలయమై క్షణమా(త్రంలో అతనికి జ్ఞానోదయ మయింది. 


క. బరవసమున నరికట్టిన, దురితంబుల. దలంచి తలంచి తుది. దాపమునన్‌ 
హరి నీశు నాశ్రయింపుచు( బరితాపము నొంది పలికె (బ్రాహ్మణు. డాత్మన్‌. 134 


శ తాను ఎన్నెన్నో పాపాలు చేశాడు. అవన్నీ అతడి మనస్సులో బలవంతంగా అణచిపెట్టబడి ఉన్నాయి. 
ఇప్పుడు అవి మాటిమాటికీ తలంపుకు వచ్చాయి. అతడి మనస్సు పరితాపంతో [క్రుంగిపోయింది. 
పరమేశ్వరుడైన శ్రీహరికి శరణాగతుడైనాడు. పశ్చాత్తాపంతో ఈ విధంగా అనుకున్నాడు. 


సీ. వృషలియం దనురాగ వృద్ధి బిడ్డలం గని కులము గోదావరి. గూల ద్రోచి 


రచ్చల కెక్కిపెన్‌ రజ్ఞుసీతల సరి వారిలోపల( దలవంపు చేసి 
కట్టి(డిముదుక నై కర్మబంధంబుల పుట్టనై నిందల ప్రోవ నగుచు( 
దరుణుల రోంతల దవిలి భోగించిన కడి(ది నా జన్మంబు గాలిపోయె'. 
ఆ. జదువు చట్టునడియె శాస్తంబు మన్నయ్యె, బుద్ది పురువు మేసె. బుణ్య మణలా 
నీతి మట్టుపడియె నిర్మలజ్ఞానంబు, మొదలి కుడిగె బోధ మూరి(బోయె. 135 


* నేను ఆ శూద్రకాంతమీద అనురాగం పెంచుకున్నాను. ఆ జారిణియందు సంతానాన్ని కన్నాను. 
కులగౌరవాన్ని గోదావరిలో కలిపి వేశాను. నా బ్రతుకు రచ్చల కెక్కించాను. సిగ్గుమాలిన పనులకు పాల్పడి 
సాటివారిలో తలవంపులు తెచ్చుకొన్నాను. వార్టక్యం పైనబడి నప్పటికీ సంసార బంధాలనుంచి బయటపడలేక 
లోకనిందలను లెక్క చేయకుండా వారకాంతా పరాయణుండనై ఆ రోత సుఖాల రొచ్చులో మునిగి తేలుతూ 
నా బ్రతుకంతా పాడుచేసుకున్నాను. పవిత్రమైన జీవితం భస్మమైపోయింది. నా చదువు చట్టుబండలైంది. 
నా శాస్తజ్ఞానమంతా శూన్యమై పోయింది. నా బుద్ది పురువు మేసింది. పుణ్యం బుగ్గి అయింది. నీతి 
అడుగంటింది. నియమం మరుగుపడింది. నా తెలివి తెల్లవారింది. 

క. చిక్కని చక్కని చన్నుల, మక్కువ యిల్లాలి విడిచి మాయలు గల యీ 
వెక్కసపు మద్యపానపు, డొక్కపసం దగిలి దుర్విటు(డనై చెడితిన్‌. 136 
* నేనెంత పొరపాటుచేశాను! నా ధర్మపత్నిని, నవయౌవనంతో మిసమిసలాడే చక్కని చుక్కను, 
నేనంటే మక్కువగల దానిని లెక్కచేయక ధిక్కరించాను. (త్రాగి తైతక్కలాడే ఈ డొక్కుముండ మాయలో 
చిక్కుకున్నాను. అన్ని విధాలా చెడిపోయాను. 
ఉ. అక్కట! ఘోర దుష్క్రత మహానలకీలలు నన్ను ముట్టి పే 
రుక్కణంగింప కిట్టు ధృతి నుండగ నిచ్చెనహో! దురాత్మునిం 
(గ్రక్కున దల్లిదండ్రుల నకల్మషచిత్తుల( బెద్దలన్‌ మటే 
దిక్కును లేనివారి. బెనుతీపుల బెట్టుచు( బాణ. దోలితిన్‌. 137 


* అయ్యయ్యో! నే నెంత దుర్మార్షుణ్మి! అమాయకులైన నా తల్లి దండ్రులను ముసలివారిని నేను 
తప్ప మరోదిక్కు లేని వారిని ఎన్నెన్నో బాధలు పెట్టాను. ఇంట్లోనుంచి వెళ్లగొట్టాను. నా భయంకర పాపాన్ని 
జ్వాలలు నన్ను చుట్టుముట్టి కాల్చి భస్మం చెయ్యకుండా ఎందుకు విడిచి పెట్టాయో గదా! 

క. అకృతజ్ఞా(డ నై విడిచితి, బ్రకృతిం గల బంధువులను బాల్యమున ననున్‌ 

వికృతి. జనకుండ( బెంచిన, సుకృతుల మజ్జనకవరుల శోభనకరులన్‌. 138 

*నే నెంత కృతఘ్నుణ్ణి! నా కెంతో మేలు చేసినవారిని. ఆత్మీయులైన చుట్టపక్కాలను పరిత్యజించాను 
చిన్నప్పుడు ఏ లోటూ లేకుండా నన్ను పెంచి పెద్దచేసిన పుణ్యాత్ములను, నా మేలు కోరేవారిని తండ్రి వైపు 
దాయాదులను వదలివేశాను. 

వ. అప్పుడు 139 

తే. సెక్కు పాతకముల భృశదారుణం బైన, దొడ్డ నరకమందు( బడ్డ నన్ను 

నాపదలకు( బాపి యరికట్టి రక్షించి, రిట్టి ధర్మపురుషు లెందు వారొ? 140 

* అటువంటి సందర్భంలో ఎన్నెన్నో పాపాలకు ఒడిగట్టి అత్యంత భయంకరమైన నరకకూపంలోపడి 

కొట్టుకొనిపోతున్న నన్ను దయతలచి అడ్డుకొని ఆపదలు బాపి రక్షించిన ఆపుణ్యపురుషు లెవరో! ఎక్కడివారో! 


శా, చోద్యంబై కలవోలె నీ క్షణమునం జూడంగ( బ్రత్యక్షమై 
వేద్యం బయ్యెను నన్ను నీడ్చిన మహావీరుల్‌ భృశోదగ్రు లా 
యుద్యోగంబుల వారు పాశధరు లీ యుత్సాహముల్‌ మాని సం 
పాద్యానేక వికారరూప కుటిల ప్రఖ్యాతు లెం దే( గిరో? 141 


* ఇది చాలా ఆశ్చర్యంగా ఉన్నది. ముందు ఏదో కలలాగు అనిపించింది. మరుక్షణంలో ప్రత్యక్షంగా 
కనిపించింది. నన్ను మృత్యుపాశాలతో బంధించి ఈడ్చుకొని వచ్చిన ఆ భయంకర స్వరూపాలు ఆ మహావీరులు 
ఆ వికృతాకారులు ఆ వ(క్రమాగ్గసంచారులు తమ ఉద్రేకాన్నీ ఉత్సాహాన్నీ వదలిపెట్టి ఎక్కడికి వెళ్లారో! 


406 పోతన భాగవతము 


ఉ. దారుణ పాశబంధన విధానములన్‌ నరకార్షనంబులో( 
గూరినవాని నన్ను( జెడకుండ నొనర్చిన పుణ్యవంతు లం 
భోరుహనేతు లుజ్ఞ్వల నభోమణితేజులు లోచనోత్సవుల్‌ 
చారుదయా సమంచిత విచారులు నల్వురు నెందు. బోయిరో? 142 


* భయంకరమైన పాశబంధాలతో నరక సముద్రంలోబడిన నన్ను నాశనం గాకుండా రక్షించిన 
పుణ్యమూర్తులు కమలనే(త్రులు, సూర్యుని వంటి తేజస్సు గలవారు, కనుపండువు చేయువారు, 
దయాసముద్రులు, అయిన ఆ నల్వురు ఎందుబోయారో! 


మ. నను రక్షించిన పుణ్యవంతులు కన న్నాళీకపత్రాక్షు లం 
జనసంకాశులు శంఖచ[క్రధరు లాజానూరుబాహుల్‌ స్మితా 
నను లాలంబిత కర్లవేష్టన సువర్లచ్చాయ దివ్యాంబరుల్‌ 
ఘన కారుణ్య రసైక పూర్ణులు సమగ్రస్సూర్తి నెం దేయగిరో? 143 


x నన్ను రక్షించిన ఆ పుణ్యమూర్తులు, పద్మాక్షులు, నీలవర్షులు, శంఖచ(క్రాలను ధరించినవారు, 
ఆజానుబాహులు, బంగారు రంగు వలువలను దాల్చినవారు, చిరునవ్వు లొలుకబోయు ముఖాలవారు, 
భుజాల పర్యంతం [వ్రేలాడే మకర కుండలాలు గలవారు, కరుణారస పరిపూరితులు, పూర్ల్ణశోభతో కూడిన 
ఆ మహాత్ములు ఎక్కడి కేగినారో! 


వ. పాతకుండ నగు నాకు ని వ్విబుధోత్తమ దర్భనంబు పురాకృత మదీయ పుణ్య విశేషంబునం గాని 
పొంద శక్యంబు గాదు. త తృందర్శనం బాత్మకు నతిసుప్రసన్నంబై యొప్పు. అట్టు గాకుండె నేని( 
గలుషవర్తనంబుల వృషలీభర్తనై యుండి మృతిం బొందుచున్న నాదు జిహ్వకు శ్రీమన్నారాయణ 
నామ (గ్రహణంబు సంభవింపనేరదు. మటియును. 144 


స పాపాత్ముడనగు నాకు ఆ దేవతా ్రేష్టుల సందర్శనం పూర్వ జన్మంలో చేసిన పుణ్యవిశేషం 
వల్లకాని ప్రాప్తం కాదు. వారి దర్శనం నా ఆత్మకు ఎంతో ఆనందాన్ని చేకూర్చింది. అలా కానిచో పాపవర్తనంతో 
కూడి శూద్రస్రీకి భర్తనై మరణిస్తున్న సమయంలో నా నాలుకకు భగవంతుని నామాన్ని ఉచ్చరించే భాగ్యం 
ఎట్టా అబ్బుతుంది? 


ఆ. సాతకు(డను జడు(డ బ్రహ్మఘాతుకుండను, మాన లోభ మోహ మత్సరుండ 
నాకు నెట్టు దొరకు? నారాయణుని దివ్య, నామ విమల కీర్తనంబు మదికి. 145 


* పాపాత్ముడను, మూర్చుడను, బ్రహ్మహత్య చేసినవాడను, దురభిమానం - పిసినిగొట్టుతనం - 
మోహం- మాత్సర్యం గలవాడను. అటువంటి నాకు ఆ భగవంతుని దివ్యనామ సంకీర్తనం ఎలా దొరుకుతుంది? 

జా 


దారుణ మోహాంధకార పూరితుండను హరి విస్మయ స్మరణార్హ మతినె? 

పంచ మహాతీవ్ర పాతకోపేతుండ హరి విస్మయ స్మరణార్హ మతినె? 

కౌటిల్య కితవ వికార సారీణుండ హరి విస్మయ స్మరణార్హ మతినె? 

అఖిల దుఃఖైక ఘోరార్లన మగ్నుండ హరి విస్మయ స్మరణార్హ మతినె? 

తే. నిందలకు నెల్ల నెలవైన నిర్గుణుండ, మందభాగ్యుండ నే నేడ? మధునిదారి 

దివ్య గుణనామ కీర్తన తెణంగదేడ?, పూర్వ సుకృతంబు లే కెట్టు పొంద గలుగు? 146 


* భయంకరమైన మోహమనే చీకటితో నిండిన నేను భగవన్నామస్మరణ చేయడానికి యోగ్యుడనా? 
తీవ్రమైన పంచమహాపాపాలతో గూడిన నేను హరిని స శ్రరించడానికి యోగ్యుడనా? కుటిల స్వభావుడను, 
జూదగాడను ఐన నేను భగవంతుని ధ్యానించడానికి అర్హుడనా? నానావిధ దుఃఖసముద్రంలో మునిగి 
తేలుతున్న నేను నారాయణ నామస్మరణ చేయడానికి అర్హుడనా? నిందలకు నిలయ మైనవాడను, 
గుణహీనుడను, దురదృష్టవంతుడను, నేనెక్కడ? భగవంతుని పవిత్ర నామాన్ని ఆలపించు టెక్కడ? 
ఇదంతా పూర్వపుణ్యఫలం లేనిదే ఏ విధంగా సాధ్యమవుతుంది? 


వ. అని వితర్కించి. 147 


మ. యతచిత్రేంద్రియ మారుతుండ నగుచున్‌ యత్నం బొనర్తున్‌ హరి 
వ్రత సంపత్తికి. బుణ్యవృత్తికి. జిదావాసోన్ము ఖాసక్తికిన్‌ 
యుత నిర్వాణ పదానురక్తికి సుఖోద్యోగ క్రియాశక్తికిన్‌ 
ధృతి లబ్లో త్తమ ముక్తికిన్‌ సకల ధాత్రీధుర్య సద్బక్తికిన్‌. 148 
* ఈ విధంగా ఆలోచించి అజామిళుడు ఒక నిర్ణయానికి వచ్చాడు. నేను నా చిత్తాన్ని లొంగదీసుకుని. 
ఇంద్రియాలను జయించి, శ్వాసను నియమించి శ్రీమన్నారాయణుని శరణు పొందుతాను. శ్రీహరి భక్తి 
సమస్త విశ్వానికి ఆధారమైనది. పుణ్యప్రవృత్తికి మూలమైనది ఆత్మజ్ఞానానికి ఆలవాలమైనది. మోక్షమార్గానికి 
సాధనమైనది. సుఖంగా సుముఖంగా ముందుకు నడిపించేది. ధైర్యాన్ని చేకూర్చి దైన్యాన్ని పోకార్చేది. 
క. విడిచిత భవబంధంబుల, నడంచితి మాయావిమోహ మయిన తమంబు 
న్నొడిచితి నరివర్గంబుల(, గడచితి నా జన్మ దుఃఖ కర్మార్లనమున్‌. 149 


* ఇదిగో భవబంధాలను విడిచి వేశాను. మాయతో గూడిన అజ్ఞానాంధకారాన్ని అణచివేశాను. 
కామ (క్రోధ లోభ మోహ మద మాత్సర్యాలు అనే ఆర్షురు శత్రువులనూ జయించాను. జనన మరణాలనే 
సముద్రాన్ని తరించాను. 


క. యోషి ద్రూపంబున నను, నేషణ ముఖగహ్వరమున నెగమింగి కడున్‌ 
ద్వేషమున( గోతి. జేసిన, దోషద యగు నాత్మ మాయ దొల(గం గంటిన్‌. 150 

* జారస్తీ రూపంతో ఎదురువచ్చి కోరికలనే నోరుతెరచి మాయ నన్ను (మంగివేసింది. ద్వేషంతో 


నన్ను గోతిలోకి దించింది. కోతిని చేసి ఆడించింది. అటువంటి దోషభూయిస్టమైన మాయనుండి తొలగి 
బైటపడ్డాను. 


౧ అగ 


న. అని యిట్లు వైష్ణవ జ్ఞానదీపం బాత్మస్నేహంబునం దోంచిన బ్రాహ్మణుండు. 151 


ను. భగవద్ధర్మపరాయ ణోత్తముల సంభాషైక మంత్రంబులన్‌ 
మిగులన్‌ జ్ఞానము పుట్ట మోహ భవ సమ్మిశ్రాత్మబంధంబులన్‌ 
దెగ ఖండించి సబంధు మిత్ర సుత పత్నీ మోహ విశ్రాంతు(డై 
జగతీనాథు రమేశు( గృష్ణుని దయెశ్వర్యంబులం గోరుచున్‌. 152 


* ఈ విధంగా ఆ బ్రాహ్మణుని హృదయంలో ఆత్మజ్ఞానమనే తైలంతో నిండిన బ్రహ్మజ్ఞానమనే 
దీపం (ప్రకాశించింది. అప్పుడు అతడు భగవద్భక్తులైన ఉత్తమ పురుషులతో స్నేహం చేశాడు. వారితో 
జరిపిన సంభాషణలే మం(త్రాలై అతనికి జ్ఞానాన్ని చేకూర్చాయి. మోహం వల్ల కలిగిన సంసారబంధాలన్నీ 
తెగిపోయాయి. చుట్టాలు, స్నేహితులు, కుమారులు, భార్యలు అనే వ్యామోహం నశించింది. జగన్నాథుడూ, 
లక్ష్మీనాథుడూ అయిన వాసుదేవుని దయాదాక్షిణ్యాలనే మహాభాగ్యాన్ని అతడు వాంఛించాడు. 


క. హరిభక్తులతో మాటలు, ధర నెన్నండు. జెడని పుణ్యధనముల మూటల్‌ 
వర ముక్తికాంత తేటలు, నరిషడ్వర్గంబు చొరని యరుదగు కోటల్‌. 153 


* “హరి భక్తులతో మాటలాడే మాటలు ఎన్నటికినీ చెడని పుణ్యధనాల మూటలు, మోక్షలక్ష్మి విహరించే 
పూలతోటలు. ఆర్షురు శత్రువులకూ ప్రవేశింపరాని అద్భుతమైన కోటలు” అని అజామిళుడు భావించాడు. 


ఫీ అనుచు నా బ్రాహ్మణుం డతి తత్వవేదియె భవబంధముల నెల్ల( బాణుదోలి 


మొనసి గంగాద్వారమున కేగి యచ్చట బ్రబ్బిన దేవతాభవనమందు 
నాసీనుందై యోగ మాశ్రయించి చెలంగు దేహేంద్రియాదుల తెరువువలన 
దను బాపుకొని పరతత్వంబుతో. గూర్చి మానుగా యోగసమాధిచేత 


ఆ. గుణగణంబు( బాసి కొమ రొప్పిన భగవ, దనుభవాత్మయందు నాత్మ గలిసి 
రమణ దన్ను మొదల రక్షించినట్టి యా, పురుషవరుల. గాంచి పొసంగ యొక్కె. 154 


* ఈ విధంగా భావించి ఆ విప్రుడు గొప్ప తత్తజ్ఞానియె సంసార బంధాలన్నింటినీ పారద్రోలి గంగా 
ద్వారానికి వెళ్లిపోయాడు. అక్కడ ఒక దేవాలయంలో కూర్చుండి యోగమార్గాన్ని ఆశ్రయించాడు. దేహం 
ఇంద్రియాలు మొదలైన వాని మార్గం నుండి విడివడి తనను యోగ సమాధిద్వారా పరతత్త్యంతో జోడించాడు. 

గుణాతీతుడైన తన ఆత్మను పరమాత్మలో లీనంచేశాడు. అప్పుడు అతనికి మొదట తనను రక్షించిన ఆ 
దివ్యపురుషులు కన్పించారు. అతడు వారికి నమస్కరించాడు. 


వ. అ ట్లజామిళుండు యోగమార్గంబున దేహంబు విడిచి పుణ్య శరీరుండై య(గ్రభాగంబునం (బ్రా 
గుపలబ్బులైన మహా పురుష కింకరులం గాంచి, సమంచిత రోనూంచిత చల చ్చటా పింజరిత స్వేదబిందు 
సందోహ మిష నిష్యంద మహానందవల్లికా మతల్లికాంకుర సంకుల పరిశోభిత తనుండును, హర్ష 
నికర్షమాణ మానసోద్యోగ యోగప్రభా వోత్సాహ విస్మయ మందస్మిత ముఖారవింద కందళితుండును, 
నిఖిల జగజ్జేగీయమానాఖండ శుభప్రద శుభాకార సందర్భన సమాసాదిత కుతూహల మానసుండును 
నై, ప్రణామంబు లాచరించుచు భాగీరథీ తీరంబున( గలేబరంబు విడిచి, తత్‌క్షణంబున హరిపార్వవర్తను 
లైన దాసవరుల స్వరూపంబు. దాల్చి, యా విష్ణుసీవకులతో( గూడి దివ్య మణి గణ ఖచితంబగు 
సువర్షమయం బయిన యసమాన విమానం బెక్కి, నిఖిలానంద భోగభాగ్యానుభ వాకుంఠితం బైన 
వైకుంఠంబున శ్రీమన్నారాయణ పాదారవింద సేవాచరణ పరిణామ స్థితికిం జనియె. ఇట్లు విష్ణావిత 
సర్వధర్ముండైన దాసీపతి, గర్హిత కర్మంబులచేత( బతితుండును, హతవ్రతుండును నై నరకంబునం 
గూలుచుండి, భగవన్నామ గ్రహణంబున సద్యోముక్తుం డయ్యెం గావున. 155 


* ఈ (ప్రకారంగా అజామిళుడు యోగమార్గం ద్వారా తన శరీరాన్ని పరిత్యజించి దివ్యదేహం 
ధరించినవాడై మున్ను తన్ను రక్షించిన విష్ణుకింకరులను తన కనులముందు సందర్శించాడు. వారిని 
తిలకించగానే అతని దేహం ఆనందంతో పులకించింది. పారవశ్యంతో ఒడలంతా చెమర్శింది. ఆనందవల్లి 
చిగిర్చింది. హృదయం హర్షంతో నిండింది. యోగప్రభావం (ప్రకాశించింది. విస్మయంతో ఉత్సాహంతో 
కూడిన మందహాసం అతని ముఖారవిందం మీద చిందులు (త్రొక్కింది. సమస్తలోకాలనూ ప్రకాశింపజేసేదీ, 
మంగళ |ప్రదమైనదీ అయిన భగవంతుని శుభాకారాన్ని సందర్శించాలనే కుతూహలం మనస్సులో కలిగింది. 
అజామిళుడు విష్ణుదూతలకు చేతులు మోడ్చుతూ గంగాతీరంలో శరీరం విడిచాడు. వెనువెంటనే అతనికి 
నారాయణ పార్వచరులైన మహాభక్తుల స్వరూపం ప్రాప్తించింది. అనంతరం అతడు విష్ణుదూతలతో కలిసి 
రత్నాలు చెక్కిన బంగారు విమానాన్ని అధిష్టించి ఆనందమయమూ, భోగ భాగ్య నిలయమూ అయిన 
వైకుంఠ నగరంలో (ప్రవేశించి శ్రీమన్నారాయణుని చరణారవిందాలను సేవించే పరిణత దశకు చేరుకున్నాడు. 
ఈ విధంగా అజామిళుడు. సర్వధర్మాలనూ ఉల్లంఘించినవాడూ, దాసీపుత్రిని పెండ్లాడినవాడూ, 
దుష్కర్మలచేత భ్రష్టుడైన వాడూ అయి నరకంలో పడబోతూ నారాయణ నామస్మరణం వల్ల క్షణమా(త్రంలో 
మోక్షాన్ని అందుకున్నాడు. 

క. కర్మంబు లెల్ల. బాయను, మర్మము దలంపంగ లేదు మధురిపు పేరే 

సేర్మిని నొడువుటకంటెను, దుర్మదమున( జిత్త మెన్ని త్రోవల( జన్నన్‌. 156 


క కర్మాలన్నీ విడిపోవటానికి వేరే ఉపాయం ఏదీ లేదు. చెప్పిన మాట వినకుండా ఎదురుతిరిగి 
మనస్సు ఎన్నిమార్గాల్లో పోయినా సర్వదా నారాయణ నామాన్ని ఉచ్చరించటమే సరైన ఉపాయం. 

ఉ. పాండవ వంశపావన నృపాలక! యీ యితిహాస మెవ్వం డే 
నొండొక భక్తి లేక విను నొప్పుమెయిం బఠియించు నాత( డు 
ద్దండత ముక్తికామినికి. దానకమై దనుజారిలోకమం 
దుండు మహావిభూతి యమదూతల చూడ్కి కగోచరాకృతిన్‌ 157 


* పాండవ కులతిలకా! పరీక్షిన్మహారాజు! ఈ యితిహాసాన్ని ఎవడైనా సరే ఏకాగ్రచిత్తంతో ఆలకించినా, 
చదివినా, అతడు ముక్తికాంతకు నెలవై యమదూతలకు కనబడని రూపంతో, విష్ణులోకంలో మహావైభవంతో 
ఉంటాడు. 


తే. అరయ పుత్రోపచారిత మైన విష్ణు, నామ మవసానకాలంబునను భజించి 
శార్‌జ్లినిలయంబు. జేరె నజామిళుండు, నిట్లు సద్భక్తి. దలంచిన నేమి చెప్ప? 158 


* అజామిళుడు అవసానకాలంలో కుమారుని పేరు పెట్టి పిలిచాడు. కాని శ్రీహరిని పిలువలేదు. 
అయిన పుత్రుని పేరుతో విష్ణునామాన్ని మరణకాలమందు ఉచ్చరించినందువల్ల హరిసాన్నిధ్యాన్ని 
చేరగలిగినాడు. ఇక భక్తిపూర్వంగా భగవంతుని నామాన్ని పలికితే చెప్పేదేముంది? 


క. కోరినవారల కెల్లను, జేరున కైనల్యపదము సిరివరుని మదిం 
గోరనివారల కెల్లను, దూరము మోక్షాప్తి యెన్ని త్రోనలనైనన్‌. 159 


* మనసారా కోరినవారికి అందరకూ మోక్షమార్గం సమీపంలోనే ఉంటుంది. ఆ విధంగా 
శ్రీమన్నారాయణుని కోరిన వారికి ఎన్ని విధాల ప్రయత్నించినా మోక్షమార్గం చాలా దూరంగా పోతుంది. 


వ. అనినం బరీక్షిన్న రేంద్రుం డిట్లనియె. మునీంద్రా! ఆజ్ఞా భష్టుం డై యమధర్మరాజు శ్రీవిష్ణు 
నిర్దేశకులచేత నిహతు లైన భటులచేత వర్లింపంబడ్డ నారాయణుని నామప్రభావం బాకర్షించి, 
వారల కే మనియె? మజణీయు, నెన్న(డేనియు యమదండంబు విఫలం బై పోయిన తెజంగు 
గలదేని వినవలయు. ఈ సందేహంబు. బాప మహాత్మా! నీవు దక్క( దక్కినవారలు సమర్ధులు గా 
రని తలంచుచున్నవా(డ. చిత్తంబును బ్రసాదాయత్తంబుగా భవదీయ వచన సుధాధారల. బ్రసాదింప 
వలయు అనిన శుకుం డిట్లనియె. 160 


* ఆ మాటలు విని పరీక్షిన్నరేంద్రుడు శుకయోగీంద్రునితో ఇట్లా అన్నాడు. మునీంద్రా! తన ఆజ్ఞ 
వ్యర్థమైనందుకు యమధర్మరాజు ఏమని భావించాడు? విష్ణుదూతలచే ఎదిరింప బడిన తన భటులు 
వర్షించిన భగవంతుని నామ ప్రభావాన్ని విని వారితో ఏ మన్నాడు? ఇదిగాక మరి ఎన్నడైనా యమదండనం 
వ్యర్ణమై పోయిన సందర్భం ఉన్నదా? ఉంటే వినాలని ఉంది. ఈ సందేహాన్ని తొలగించటానికి మహాత్మా! 
నీవుకాక సమర్గులు మరెవ్వరున్నారు? నా హృదయం ఆనందమయం అయ్యేటట్టు న్స్‌ వచనామృతధారలు 
ప్రసాదించాలి. ఈ విధంగా అడిగిన నరేంద్రునితో మునీం(ద్రు డిట్టా అన్నాడు. 

క. శ్రీకృష్ణభటులచేత ని, రాకృతులయి యామ్యభటులు యమునకు నాత్మ 
స్వీకృత విప్రకథాక్రమ, మీ క్రియ మున్‌ దెలిపి రదియు నెటీ(గింతు( దగన్‌. 161 


* విష్ణుదూతలచే తిరస్కరింప బడినవారైన యమదూతలు తమ చేతులలో నుండి విముక్తుడైన 
విప్రుని కథా(క్రమాన్ని యముని ముందు విన్నవించిన విధానాన్ని విశదంగా చెపుతాను విను. 


తే. చేరి త్రివిధకర్మల( జేయు జీవతతికి6 గర్మ ఫలముల దెలిపెడు కారణంబు 
నగుచు శిక్షించువారు లీ యవనిమీ(ద, దేవ! యెందణు గలరయ్య? తెలియవలయు. 162 


* యమదూతలు తమ నాయకునితో ఇట్లా అన్నారు. ఓ దేవా! సాతిక రాజస తామస స్వభావాలతో 
మూడు విధాలుగా ఉన్న జీవసమూహానికి వారి వారి కర్మఫలాలకు తగినట్లు శిక్షించువారలు ఎందరు గలరో 


తెలపండి. 


క. దక్షిణదిశాధినాయక!, శిక్షం దగ జేయువారు క్షితి. బెక్కం డ్రే 
నీ క్షయము న్నక్షయమును, సాక్షాత్తుగ రెండు నెందు సంపన్న మగున్‌? 163 


* దక్షిణదిశాధీశ్వరా! నిజమైన శిక్షాధికారివి నీవొక్కడవేయని మా ఉద్దేశం. అట్లా కాకుండా శిక్షించువారు 
భూమిపై చాలమంది ఉన్నట్లయితే నాశనం - నాశనం జెందని (క్షయ అక్షయములు) దాన్ని ప్రత్యక్షంగా 
లోకంలో జీవుల చావుపుట్టుకలు రెండూ ఎట్టా సంపన్న మవుతాయి? 


తే. దట్టమైనట్టి కర్మబంధముల నెల్ల, నాజ్ఞ పెట్టెడువారు సెక్కైనచోట 
నకట! శాస్రత్వ ముపచార మయ్యె. గాదె!, శూరులై నట్టి మండలేశులకు( బోలె. 164 


* తరుగని కర్మబంధాల ననుసరించి శిక్షలను నిర్లయించేవాడు ఒక్కడే ఉండాలి. అలాకాక 
అధికమైనచో “శాసకుడు” అనే మాట కేవలం మర్యాదకోసమే. మండలాధిపతులను పరిపాలకు లన్నట్టు 
నామమాత్రమే అవుతుంది. 


ఉ. కావున నీవ యొక్కండవ కర్తవు మూ(డు జగంబులందు సం 
భావిత భూతకోటి( బరిపాకవశంబున శిక్ష సేయంగా 
నీ వర శాసనం బఖిలనిర్ణయమై తనరారుచుండ నే( 
డీవలం గమ్మణింప మటి యెవ్వండు శక్తుడు ? ధర్మపాలకా! 165 


* ముల్లోకాలలో జన్మించిన ప్రాణికోటినీ కర్మఫలాలను అనుసరించి శిక్షించటానికి నీ వొక్కడవే 
కర్తవు. నీ శ్రేష్టమైన శాసనం సర్వవిధాలా తిరుగులేనిది. ఓ ధర్మపాలకా! నీ శాసనాన్ని మరలించటానికి ఈ 
లోకంలో ఎవడికి సాధ్య మవుతుంది? 

క. చండ కర తనయ! యొరులకు, దండధరత్వంబు గలదె! తన జగమున ను 
ద్దండధరవృత్తి నొత్తిలి, దండింతువు నిన్ను దండధరు( డని పొగడన్‌. 166 


* కర్మసాక్షి అయిన సూర్యభగవానుడు నీ తండ్రి. నీకు గాక దండించే అధికారం లోకంలో మరెవ్వరికీ 
లేదు. దండింప తగినవారిని ఉద్దండంగా దండిస్తావు. అందుకనే నిన్ను అందరూ దండధరుడని స్తుతిస్తారు. 


సీ. ఇట్టి నీ దండంబ యీ మూండు జగముల దెగువమై నేండు వర్తిల్లుచుండ 
మనుజలోకంబుల మహితాద్భు తాకార సిద్దుల మిగుల బ్రసిద్దు లైన 
వారు నల్వురు వేగ వచ్చి నిర్దేశంబు భంగించి మ మ్మంత( బాజ(దోలి 
మీ శాసనంబున మే మీడ్చి కొని వచ్చు క్రూరచిత్తుని బుచ్చి కొని యదళ్చి 


తే. పాశబంధంబు లీసున. బట్టి తెంచి, బలిమి మిగులంగ మమ్మును బాబు దోలి 
యిచ్చ€ జనినారు వారు దా మెచటివార, లాదరమ్మున నేడు మా కానతిమ్ము. 167 


* ఇలాంటి శాసనం ముల్లోకాలలో నేడు నిరాటంకంగా వర్తిస్తున్నది. అటువంటప్పుడు మానవలోకంలో 
ఇందుకు భిన్నంగా ఒక విచిత్రం జరిగింది. ఎవరో దివ్యపురుషులు నల్లురు త్వరితంగా వచ్చి నీ శాసనం 
మేరకు మేము ఈడ్చుకొని వస్తున్న (క్రూరాత్ముణ్మి బలవంతగా తీసుకొని పోయారు. మీ ఆజ్ఞను భంగం 
చేశారు. మమ్ములను పారటద్రోలారు. వాడికి కట్టి ఉన్న పాశ బంధాలను ఈర్ష్యతో తెంచి పారవేశారు. 
మమ్ములను తరిమికొట్టి ఇష్టం వచ్చినట్టు పోయారు. వారెచ్చటివారో ఎవ్వరో దయచేసి ఆనతీయండి. 

వ. అనిరి. అని మటీయు శుకుం డిట్లనియె. అట్టు దూతలు పరితాప సమేతులై పలికిన, దండధరుండు 

పుండరీకాక్షుని చరణ కమలంబుల మానసంబున సన్నిహితంబులుగ జేసి, వందనం బాచరించి, 
పరమ భక్తిపరుండై వారల కిట్లనియె. 168 


* యమదూతలు యముణ్ణి ఇలా అడిగారని ఇంకా శుకుడు ఇలా అన్నాడు. ఆ విధంగా పరితప్త 
హృదయులై పలికిన దూతల పలుకులు విని యముడు దేవదేవుని పాదపద్మాలను తన హృదయంలో 
సన్నిహితం చేసుకొని నమస్కరించి భక్తిపరవశుడై తన భటులతో ఇట్టా అన్నాడు. 

సీ. కల(డు మదన్యుండు ఘను. డొక్క( డత( డెందు వెలికి. గానంగరాక విశ్వమెల్ల 

నతిలీనమై మహాద్భుత సమగగ్రస్పూర్తి నుండును గోక నూలున్నభంగి 
దామెన( బశువులు దగిలి యుండెడుమాడ్కి నామసంకీర్తన స్టేమగతుల 
విహరించు నెవ్వ(డు విలసిత మత్ఫూజ లెన్వని పదముల నివ్వటిల్లు( 


ఆ. గనుట మనుట చనుట గల్లు నెవ్వనిలీల, లందు లోక మెవనియందు( బొందు 
నెన్న(బడుచు( బుడమి నెవ్వని నామముల్‌, కర్మబంధనముల పేర్మి నడయు. 169 


ఉన్నాడు. నాకంటే ఘనుడైనవాడు ఒకడున్నాడు. అతడు బయటికి కానరాకుండా ప్రపంచమంతటా 
నిండి ఉన్నాడు. అత్యద్భుతంగా సమగ్రంగా చీరలో దారాల రీతిగా వ్యాపించి ఉన్నాడు. 

అతని ఆజ్ఞానుసారం జీవులందరూ (త్రాళ్లతో అంటగట్టబడిన పశువుల మాదిరిగా ఆ యా నామాలతో 
సంకేతాలతో గిరగిర తిరుగుతున్నారు. నేను చేసే పూజలన్ని ఆయన పాదాలకే అంకితం. జనం పుట్టటం 
(బ్రతకటం మరణించటం అన్నీ ఆయన లీలావిలాసాలే. ఈ సమస్త జగత్తూ ఆయనలోనే లీనమై ఉంటుంది. 
ఆయన నామాలు ఉచ్చరించితే చాలు సమస్త కర్మబంధాలూ నిర్మూలమైపోతాయి. 


తరళము 
వినుడు నేను మహేంద్రు( డప్పతి వీతిహోత్రుండు రాక్షసుం 
డనిలు( డర్కుండు చంద్రుండుం గమలాసనుండు మరుద్గణం 
బును మహేశుండు రుద్రవర్గము భూరి సంయమి సిద్దులున్‌ 
మొనసి కన్గానంజాల రెవ్వని మూర్తి విశ్రుతకీర్తిమై. 170 


శో దూతలారా! వినండి. నేను, ఇంద్రుడు, వరుణుడు, అగ్ని దేవుడు, నైబుతి, వాయుదేవుడు, 
సూర్యచంద్రులు, బ్రహ్మదేవుడు, దేవగణాలు, శివుడు, ప్రమథ గణాలు, సిద్ధిబొందిన మునీంద్రులు అందరమూ 
కలిసికూడా సుప్రసిద్ధమైన ఆయన మూర్తిని కనుగొనజాలము. 


క. సత్యేతర గుణ పాశ వ, శత్వంబున బొంద వీరు జలజాక్షు సదై 
కత్వంబు గాన నోపరు, సత్వ ప్రాధాన్యు లితర జనులకు( దరమే? 171 


* లోకంలో రజస్తమోగుణాలనే పాశాలతో బద్దులైన మానవులు అంతర్యామి అయిన భగవంతుని 
సర్వవ్యాపకత్వాన్ని గుర్తింపలేరు. సత్వగుణ (ప్రధానులైన వారు మాత్రం కొంత కొంత మాత్రమే గుర్తిస్తారు. 
ఇక ఇతరుల సంగతి చెప్పేదేముంది? భగవంతుణ్ణి గుర్తించటం వారి వశం కాదు. 


చ. అభవు నమేయు నవ్యయు ననంతు ననారతు. బూని మేనిలో 
నుభయము నై వెలుంగు పురుషోత్తము( గానరు చిత్తకర్మ వా 
గ్విభవ గరిష్టులై వెదకి వీటిండి ప్రాణులు; సర్వవస్తువుల్‌ 
శుభగతి. జూడనేర్చి తను. జూడంగ నేరని కంటిపోలికన్‌. 172 


* భగవంతుడు పుట్టుక లేనివాడు. కొలతలకు అందనివాడు. అనంతుడు. శాశ్వతుడు. మానవుల 
శరీరంలో క్షరపురుషుడు, అక్షర పురుషుడూకూడా తానే అయి (ప్రకాశించే పురుషోత్తముడు, మనోవాక్కాయ 
కర్మల వైభవంలో ఆరితేరిన మానవులుకూడా అంతర్యామియైన పరమాత్మను దర్శింపలేరు. చూచేవాడిలో 
భగవంతుడు అంతర్యామిగా ఉన్నాడు గదా! మరి ఎందుకు దర్శింపలేడు అనే సందేహం సరికాదు. ఏమంటే 
మస్త వస్తువులనూ సందర్శించే కన్ను తన్ను తాను చూచుకోలేదు గదా! 


నే 


414 పోతన భాగవతము 


చ. పరముని భక్తలోక పరిపాలన శీలుని దుష్టలోక సం 
హరుని పతంగపుంగవ విహారుని కూరిమి దూతలా మనో 
హరులు సురేంద్రవందితులు నా హరిరూప గుణ స్వభావులై 
తిరుగుచునుందు రెల్లెడల దిక్కుల. దేజము పిక్కటిల్లంగన్‌ 173 


* ఆయన పరమాత్ముడు. భక్తులను పరిపాలించేవాడు. దుష్టులను సంహరించేవాడు. గరుత్మంతునిపై 
అధిష్టించి సమస్త లోకాలలో విహరించుతూ ఉంటాడు. ఆ మహానుభావుని ప్రియమైన దూతలుకూడా 
ఆకారములో గుణాలలో స్వభావంలో ఆ శ్రీహరినే పోలి ఉంటారు. ఆ దేవుని దూతలకు దేవేంద్రుడు సైతం 


చేతులు మోడ్చి నమస్కరిస్తాడు. అటువంటి విష్ణుదూతలు తమ దేహకాంతులు దిక్కులనిండా వ్యాపింపగా 
లోకమంతటా సంచరిస్తుంటారు. 


ఉ. లెక్కకు నెక్కువై కసటులేని మహాద్భుత తేజ మెల్లెడం 
బిక్కటిలం జరింతు రతి భీమబలాఢ్యులు విష్ణుదూత లా 
చక్కని ధర్మశాంతు లతిసాహసనంతులు దేవపూజితుల్‌ 
గ్రక్కిటి సీ జగంబునను గేశవసేవక రక్షణార్థమై. 174 


* లెక్కకు మిక్కుటంగా విష్ణుదూతలు ఈ జగత్తులో సర్వత్రా శ్రీ హరి భక్తులను రక్షించటం 
కోసం తిరుగుతుంటారు. వారి తేజస్సు మిక్కిలి అద్భుతమైనది. కళంకము లేనిది. వారు మహాబలాఢ్యులు. 
ధర్మసహితమైన శాంతస్వభావం కలవారు. ధైర్యసాహసాలతోకూడిన వారు. వారిని చూచి దేవతలు సైతం 
చేతులెత్తి నమస్కరిస్తారు. 

క, నా వలనను మీ వలనను, దేవాసుర గణమువలన( ద్రిజగంబులలో 

నే వగల బొందకుండ(గం, గావం గలవారు పుడమి గల వైష్ణవులన్‌. 175 


* నా వలనా, మీ వలనా, దేవరాక్షస సమూహంవలనా, మూడు లోకాలయందూ ఏలాంటి దుఃఖాన్ని 
పొందకుండా భూమిపై గల విష్ణు భక్తులను వారు కాపాడుతూ ఉంటారు. 


క. భగవ త్రణిహిత ధర్మం, బగపడ దెవ్వారి మతికి ననిమిష గరుడో 
రగ సిద్ద సాధ్య నర సుర, ఖగ తాపస యక్ష దివిజ ఖచరుల కైనన్‌. 176 
* దేవతలు, గరుడులు, ఉరగులు, సిద్దులు, సాధ్యులు, మానవులు, పక్షులు, మునులు, యక్షులు, 


విద్యాధరులు, ఖేచరులు మొదలైన వారు ఎవ్వరుకూడా భగవంతుని దైవత్వాన్ని గుర్తింపలేరు. భగవత్తత్త్యం 
వీరి బుద్ధికి అగుపించదు. 


క. ఎన్నండు. దెలియంగ నేరరు, పన్నగపతిశాయి తత్వభావనము మేనం 
గన్నుల వేల్పును డాపల6 జన్నమరిన వేల్పు ముదుక చదువుల వేల్పున్‌. 177 

* పన్నగశాయి అయిన ఆ వెన్నుని మహత్త్యాన్ని సహ(స్రాక్షుడైన ఇంద్రుడుగానీ, అర్దనారీశ్వరుడైన 
శివుడుగానీ, వేదవేత్త అయిన (బ్రహ్మదేవుడు గానీ ఎన్నడూ ఏ మాత్రమూ తెలుసుకోలేరు. 


సీ. వర మహాద్భుత మైన వైష్ణవజ్ఞానంబు తిరముగా నెవ్వరు తెలియంగలరు? 


దేవాదిదేవుండు త్రిపుర సంహరు( డొండె. గమలసంభవుం డొండె( గార్తికేయ 
కపిల నారదు లొండె గంగాత్మజుండొండె మను వొండె బలి యొండె జనకు( డొండె( 
బ్రహ్లోదు( డొండె నేర్చాటుగా శుకుండొండె భాసురతర మతి వ్యాసు( డొండె( 


తే. గాక యన్యుల తరమె? యీ లోకమందు, నీ సుబోధంబు సద్బోధ మీ పదార్థ 
మీ సదానంద చిన్మయ మీ యగమ్య, మీ విశుద్ధంబు గుహ్యంబు నీ శుభంబు. 178 


* దేవాదిదేవుడైన పరమశివుడు, (బ్రహ్మ, కుమారస్వామి, కపిలుడు, నారదుడు, భీష్ముడు, మనువు, 
బలిచక్రవర్తి, జనకమహారాజు, ప్రహ్లాదుడు, శ్రీశుకుడు, వేదవ్యాసుడు అనువారు మాత్రమే కొంతవరకు 
అత్యద్భుతమైన వైస్లవతత్యాన్ని తెలుసుకోగలరేమో! వీరుగాక ఇతరులైన వారికి మరెవ్వరికీ ఈ ఉత్తమ 
జ్ఞానం, ఈ విశేషజ్ఞానం, (బ్రహ్మ పదార్థమూ, సదానంద చిన్మయమూ, అగమ్యమూ, పరిశుద్దమూ, పరమ 
Sy Sy ® (s) 
రహస్యమూ, శుభంకరమూ అయిన ఈ వైష్ణవజ్ఞానం సాధ్యమయ్యేది కాదు. 


క. ఈ పన్నిద్దణు దక్కంగ, నోపరు తక్కొరులు తెలియ నుపనిష దుచిత 
శ్రీపతినామ మహాద్భుత, దీపిత భాగవత ధర్మ దివ్య క్రమమున్‌. 179 
ష్‌ పైన చెప్పిన పన్నెండుమంది తప్ప తక్కిన వారెవ్వరూ ఉపనిషద్రహస్యమైన నారాయణ నామ 
మహత్యాన్ని వివరించి చెప్పలేరు. వారికి భాగవత ధర్మమూ దాని దివ్యత్వమూ ఏ మాత్రం గోచరం కాదు. 
తే. ఏది జపియింప నమృతమై యెసంగుచుండు, నేది సద్ధర్మపథ మని యెజు(గ6 దగిన 
దదియె సద్భక్తి యోగంబు నలవరించు, మూర్తిమంతంబు దా హరికీర్తనంబు. 180 


* ఏ నామం జపించినకొలదీ అమృతమై అతిశయమై అలరారుతుంటుందో, ఏది ఉత్తమమైన 
ధర్మమార్గమో అదియే హరినామ సంకీర్తనం. మూర్తీభవించిన భక్తియోగమే హరినామ కీర్తనం. 


తే. కంటిరే మీరు సుతులార! కమలనేత్రు, భవ్య మగు నామకీర్తన ఫలము నేండు 
తవిలి మృత్యువు పాశబంధములనలన, జాణతనమున వీడె నజామిళుండు. 181 


* నాయనలార! భగవంతుని పవిత్రనామ సంకీర్తన ఫలాన్ని నేడు మీరు కనులారా కన్నారుగదా! 
మృత్యుదేవత పాశబంధాలలో చిక్కుకున్న అజామిళుడు ఎంతో నేర్పుగా బయటపడ్డాడు. 


ఉ. ఏటికి జాలి. బొంద? నరు లీ క్రియం గృష్ణుని కీర్తనంబు పా 
పాటవులం దహింప గల దౌటకు సందియ మేల? యిప్పు డీ 

తూ(టరి దోసకారి పెనుదోషి యజామిళుడంత మొందుచుం 
బాటిగ విష్ణునామమును బల్కుచు( గేవలముక్తి కేగ(డే? 182 


* ఈ విధంగా మానవులు దిగులు చెందటం దేనికి? "భగవంతుని నామసంకీర్తనం పాపాటవులను 
కాల్చి వేస్తుంది” అనడానికి సందేహం ఎందుకు? ఇప్పు డీ తుంటరి, దుష్టుడు, పాపాత్ముడు - అజామిళుడు 
మరణం చెందుతూ భగవంతుని పేరు ఉచ్చరించాడు. అదికూడా తన కుమారుని పేరనుకొని పిలిచాడుగాని 
భగవంతుని పేరని భావించి కాదు. అటువంటి సందర్భంలో ఆ విధంగా పిలిచిన అజామిళుడే మోక్షాన్ని 
చూరగొన్నాడు. ఇంతకంటే ఉదాహరణం ఏమి కావాలి? 


క. ఇంతయును దథ్య మని మది, నెంతయు( దెలియంగ లేరు హీనాత్ములు దు 
ర్లాంతతర ఘటిత మాయా, క్రాంతాత్యంత ప్రకాశ గౌరవ జడులై. 183 


* బుద్దిీహీనులైన మానవులు ఈ యథార్థమైన విషయాన్ని తమ మనస్సులో కొంచెమైననూ ఆలోచించి 
తెలుసుకోలేరు. దాటశక్యం కాని మహామాయలో చిక్కుకొని తమ తెలివిని గోల్పోతున్నారు. మందబుద్దు లౌతున్నారు. 


మంగళ మహాశ్రీవృత్తము. 
ఈ విధమునన్‌ విబుధు లేకతమ చిత్తముల నేకతము లేక హరి నీశున్‌ 
భానమున నిల్సి తగు భాగనతయోగ పరిపాకమున నొందుదురు వారిన్‌ 
దేవలదు దండనగతిన్‌ జనదు మాకు గుణుతింప నఘముల్‌ దలంగు మీ(దన్‌ 
శ్రీవరుని చక్రము విశేషగతి( గాయ సురసేవితులు ముక్తి. గడు. బెద్దల్‌. 184 


* ఈ విధంగా జ్ఞానవంతులు ఏకాంతంగా భగవంతుణ్ణి అనన్యమైన భావంతో తమ మనస్సులో 
నిల్పుకొని యోగ సాధనతో పరమభాగవతులై పొలుపొందుతున్నారు. ఓ దూతలారా! అటువంటివారిని 
తీసుకొనిరావలదు. వారిని దండించటం సరికాదు. ఆ పని మా వల్లకాదు. అటువంటి భక్తులను గుర్తించినచో 
పాపాలు మాయమైపోతాయి. అదీగాక విష్ణుదేవుని చక్రం విశేషంగా వారిని రక్షించుతూ ఉంటుంది. దేవుని 
సేవించు పెద్దలు తప్పక మోక్షాన్ని పొందుతారు. 

ఉ. ఎవ్వరు సిద్ధ్దసాధ్య ఖచరేశ లస త్సరిగీత గాథలం 

దెవ్వరు ముక్తిభోగతల హేమ మనోహర చంద్రశాలలం 
దెవ్వరు శంఖచక్ర గురుహేతి గదా రుచిరోగ్రపాణు లా 
మవ్వపు రూపనంతు లసమానులు వో ధరలోని వైష్ణవుల్‌. 185 


* విష్ణుభక్తులైన మహానుభావుల కీర్తిని సిద్దులు, సాధ్యులు, ఖేచరులు లలితగీతాలతో గానం 
చేస్తుంటారు. అటువంటి భాగవతులు ముక్తి సౌధంలో అందమైన చంద్రశాలలలో నివసిస్తుంటారు. 
సాటిలేనివారూ సౌందర్యవంతులూ ఐన వైష్ణవోత్తముల అరచేతులలో రేఖాకారంలో శంఖచక్రాలూ గదాఖడ్లాలూ 
విరాజిల్లుతుంటాయి. 

జా 


శ్రుత్యంత విశ్రాంత మత్యనుక్రమణీయ భగవ త్రసంగతుల్‌ భాగవతులు 

సనకాదిముని యోగిజన సదానందైక పరమ భాగ్యోదయుల్‌ భాగవతులు 

కృష్ణ పద ధ్యాన కేవ లావృతపాన పరిణామ యుతులు శ్రీభాగవతులు 

బహుపాత కానీక పరిభవ ప్రక్రియా పరుషోగ మూర్తులు భాగవతులు 

తే. భావ తత్వార్ధ వేదులు భాగవతులు, బ్రహ్మవా దానువాదులు భాగవతులు 

సిరులు దనరంగ నెన్నండు. జేటులేని, పదవి నొప్పారువారు వో భాగవతులు. 186 


* భగవద్భక్తుల మనస్సు ఎల్లప్పుడూ వేదాంత వీధులలో విహరిస్తుంటుంది. వారు సర్వదా భగవంతునికి 
సంబంధించిన (ప్రసంగాలే చేస్తుంటారు. భగవద్భక్తు లైనవారు సనకసనందాది మహాయోగులు అనుభవించే 
(బ్రహ్మానందాన్ని అందుకోగల అదృష్టవంతులు. భాగవతులు శ్రీకృష్ణ చరణకమల స్మరణమనే మధుర 
సుధారసాన్ని తనివితీరా పానంచేసి బ్రతుకులు పండించుకుంటారు. భగవద్భక్తులు బహువిధాలైన భయంకర 
పాపసమూహాలను చించి చెండాడుతారు. పరతత్త్వాన్ని గుర్తించి బ్రహ్మస్వరూపాన్ని ఆరాధించుతూ ఉండే 
పరమైశ్యర్య సంపన్నులే భాగవతులు. వారు తమ మహోన్నతస్థానం నుంచి ఏ మాత్రం చలించరు. 


క. అదిగాన విష్ణుభక్తులం గదియంగ6 జనవలదు మీరు కరినరదు లస 
తృదపద్మ వినతి విముఖుల(, దుది నంట(గ6 గట్టి తెండు ధూర్తులు వారల్‌. 187 


* దూతలారా! అటువంటి విష్ణుభక్తుల దరిదాపులకు మీరు పొరపాటునకూడా వెళ్లవద్దు. శ్రీహరి 
పాదపద్మారాధనకు విముఖులైన ధూర్తులను పట్టి బంధించి తీసుకొనిరండి. 


సీ, ఎకసక్కెమున కైన నిందిరా రమణుని. బలుకంగలేని దుర్భాషితులను 
గలలోన నైన శ్రీకాంతుని సత్సాద కమలముల్‌ సూడని కర్మరతుల 
నవ్వుచు నైనం గృష్టప్రశంసకు. జెవి. దార్సనేరని దుష్కథా ప్రవణుల 
యాత్రోత్సవంబుల నైన నీశుని గుడి త్రోవ ద్రొక్కణగలేని దుష్పదులను 


ఆ. బరమ భాగవతుల పాదధూళి సమస్త, తీర్ణసార మనుచు దెలియలేని 
వారి వారివారి వారి. జేరినవారిం దొలుత( గట్టి తెండు దూతలార! 188 


* సేవకులారా! నవ్వులాటకైనా నారాయణుని నామం ఉచ్చరించని వదరుబోతులనూ, కలలోనైనా కమలాక్షుని 
పాదకమలాలను దర్శించని పొగరుబోతులనూ, పరిహాసానికైనా పద్మనాభుని యశోగాథలను వీనులవిందుగా వినని 
సోమరిపోతులను, ఉత్సవదినాలలో సైతం దేవాలయాల ్రక్కనుంచికూడా నడచి పోలేని తిరుగుబోతులనూ పట్టి 
కట్టి లాగుకొనిరండి. అంతేకాదు; భగవద్భక్తుల పాదధూళి పరమ పవిత్ర మైనదని భావింపలేని వారిని, వారికి 
సంబంధించిన వారినీ, వారిని ఆశ్రయించినవారినీ పాశాలతో బంధించి పట్టుకొని రండి. 

ఆ. ఎల్లపాపములకు నిల్లైన యింటిలో, బద్ధతృష్ణు లగుచు బుద్ది. దలంగి 
సరమహంసకులము గుటితప్పి వర్తించు, ధూర్తజనుల. దెండు దూతలార! 189 


* కింకరులారా! తమ గృహాన్నే సమస్త పాపాలకూ స్థావరంగా చేసుకొని ఆశకు దాసులై తెలివిమాలినవారై 
మహాత్ములైన పెద్దలను అగౌరవపరిచే మోసగాం(డ్రను తీసుకొని రండి. 


ఆ. అరయ దనదు జిహ్వ హరిపేరు నుడువదు, చిత్త మతని పాదచింత. జనదు, 
తల(ప( దమకు ముక్తి తంగేటి జున్నాకో?, సకల విష్ణు భక్తులకును బోలె. 190 


* వీళ్ల నాలుక భగవంతుని నామాలను పలుకదు. వీరి చిత్తం శ్రీహరి పాదపద్మాలను చింతింపదు. 
వాస్తవానికి విష్ణుభక్తులకు మోక్షం లభించినట్టు వీళ్లకు ఎందుకు లభిస్తుంది? అట్లా తేరగా లభించటానికి 
అదేమన్నా దొడ్డిలోని తంగేటి చెట్టుకు పట్టిన తేనెపట్టా? 


ఆ. పద్మనయను మీది భక్తి యోగం బెల్ల, ముక్తియోగ మనుచు మొద లెజుంగు 
వారి వారివారి వారి( జేరినవారి, త్రోవ( బోవ వలదు దూతలార! 191 


శ దూతలారా! పద్మాక్షుని మీది భక్తి యోగమే ముక్తి యోగమని భావించే తత్త్యవేత్తలైన వారినీ, 
వారికి సంబంధించిన వారినీ, వారిని ఆశ్రయించిన వారినీ మీరు కన్నెత్తి కూడా చూడవద్దు. వారి దిక్కుకు 
పోవద్దు. 


వ. అని పలికెనని చెప్పి మణియు శుకుం డిట్లనియె. శ్రీకృష్ణనామ సంకీర్తనంబు జగన్మంగళం బనియును, 
జగన్మోహనం బనియును, జగజ్జేగీయమానం బనియును, నిఖిల మాయాగుణ విచ్చేదకం బనియును, 
ఉద్దాముంబు లగు హరి వీర్యంబుల నాకర్ణించు వారల చిత్తంబు లతినిర్మలంబులగు భంగిం దక్కిన 
వ్రతాచరణంబులుం గాననియు, శ్రీకృష్ణ పదపద్మంబులు హృత్పద్మంబుల నిలుపువారలన్య 
పాపకర్మంబు లగు నవిద్యావ్యసనంబులం బొరయనేర రనియును, నిజస్వామి యైన యమధర్మ 
రాజుచేత గీర్తింపంబడ్డ భగవ న్మహత్వ్వంబు నాకర్షించి, విస్మితులై కాలకింకరులు నాంటనుండియు 
వైష్ణవజనంబులం దేజిచూడ వెజతురు. నరేంద్రా! పరమగుహ్యంబగు నీ యితిహాసంబును 
బూర్వకాలంబున సకల విజ్ఞాన గోచరుండైన కుంభసంభవుండు సకల దుఃఖవిలయంబును, సకల 
పుణ్యనిలయంబును నైన మలయంబున( బురాణ పురుషుండైన పురుషోత్తము నారాధనంబు 
సేయుచుండి నా కెటింగించెను అని చెప్పిన విని విస్మయానంద హృదయుండై పరీక్షిజనపాలుం 
డిట్లనియె. 192 


* ఈ విధంగా చెప్పి శుకమహర్షి పరీక్షిత్తుతో ఇంకా ఇట్టా అన్నాడు. శ్రీకృష్ణనామ సంకీర్తనం లోకాలకు 
శుభాలను ప్రసాదిస్తుందనీ, లోకాలను సమ్మోహింపజేస్తుందనీ, లోకులందరిచేతా విశేషంగా గానం 
చేయబడుతుందనీ, పలువిధాలైన మాయాబంధాలనూ త్రెంపివేస్తుందనీ, అమోఘాలయిన హరిపరా[క్రమ 
గాథలను ఆకర్షించేవారి అంతరంగాలు అత్యంత నిర్మలంగా ఉంటాయనీ, ఈ విధంగా (వ్రతాలవల్ల గానీ 


ఆరన స్కంధము 419 


నియమాలవల్ల గానీ మనస్సులు నిర్మలాలు కావనీ, శ్రీకృష్ణదేవుని పాదపదా ఇలను హృదయపద శ్రంలో 
నిలుపుకొని ఆరాధించే వారిని ఇతర పాపాలుగానీ, అజ్ఞానంగాని, వ్యసనాలుగానీ అంటనేరవని యమధర్మరాజు 
తన కింకరులకు ఉపదేశించాడు. తమ (ప్రభువుచేత కీర్తింపబడిన దేవదేవుని మహామహిమలను విని 
కాలకింకరులు ఆశ్చర్యచకితులైనారు. వారు ఆనాటి నుంచీ విష్ణుభక్తుల వైపు కన్నెత్తి చూడటానికి సైతం 
భయపడసాగారు. ఓ పరీక్షిన్మరాజా! పరమరహస్యమైన ఈ ఇతిహాసాన్ని సర్వజ్ఞుడైన అగస్త్య మహర్షి నాకు 
వెల్లడించాడు. ఆ మహానుభావుడు సమస్త దుఃఖాలనూ విలయం చేసేదీ, సమస్త పుణ్యాలకూ నిలయమైనదీ 
అయిన మలయపర్వతంమీద దేవాదిదేవుడైన వాసుదేవుణ్ణి ఆరాధిస్తూ నాకీ వృత్తాంతాన్ని ఎరిగించాడు. 
శుకయోగీంద్రుని మాటలు విని పరీక్షిన్నరేంద్రుడు ఆశ్చర్యానందాలు నిండిన హృదయంతో ఇలా అన్నాడు. 


క. స్వాయంభువ మనువేళల, నో యయ్య! సురాసురాండ జోరగ నరవ 
ర్లాయత సర్గము. దెలిపితి, పాయక యది విస్తరించి పలుకం గదవే. 193 


* అయ్యా! శుకమహర్షీ! ఇంతకుముందు స్వాయంభువ మనువు వృత్తాంతం చెప్పావు. ఆయన 
పరిపాలించే కాలంలో దేవతలు, రాక్షసులు, పక్షులు, పాములు, మానవులు మొదలైన ప్రాణుల సృష్టి క్రమాన్ని 
గూర్చి కొంతకొంత చెప్పావు. ఆ విషయాన్నే ఇంకా విస్తారంగా వివరించి చెప్పు. 


క. ఉత్తర కొడు కిట్లడిగిన, యుత్తరమును న మ్మునీంద్రు. డుత్తమ చేతో 
వృత్తి ముదమంది పలికెను, దత్తరపా టుడిగి వినుడు తాపసులారా! 194 


శో ఉత్తరానందనుడైన పరీక్షిత్తు అడిగిన దానికి సంతోషించిన వాడై శుకమహర్షి ఈ విధంగా 
సమాధానం చెప్పాడని శౌనకాది మహర్షులను సంబోధించి సూతుడు ఇలా పలుక సాగాడు. 
సీ పూని ప్రచేతసుపుత్రులు పదుగురు ప్రాచీనబర్హిష ప్రాఖ్య గలుగు 
వారు మహాంభోధి నలన వెల్వడి వచ్చి తగ వృక్ష వృతమైన ధరణి. జూచి 
మేదినీజములపై మిక్కిలి కోపించి మదిలోన దీపితమన్యు లగుచు 
నక్రంబులను మహావాయు సంయుతమైన యనలంబు( గల్సించి యవనిజముల( 


తే. బెల్లునడ( గాల్పం దొడ(గిన( దల్లడిల్లి, వారి కోపంబు వారించువాండ పోలె( 
బలికె. జందురు( డో మహాభాగులార!, దీనములు వృక్షములమీ(ద( దెగుట తగునె? 195 
* “ప్రాచీన బర్జిషు”లని పేరెన్నిక గన్నవారూ, సముద్ర గర్భంలో తపస్సుచేస్తున్న వారూ అయిన 
'ప్రచేతసుని పుత్రులు పదిమంది తపస్సు చాలించి సముద్రంలో నుండి వెలుపలికి వచ్చి నలుదిక్కులూ 
చూచారు. భూమి సమస్తమూ వృక్షములతో నిండి ఉన్నది. ఆ విధంగా సందు లేకుండా భూమిని ఆక్రమించి 
ఉన్న చెట్లమీద వారికి ఆగ్రహం వచ్చింది. ప్రాచేతసులు (క్రోధావేశంతో తమ కోపాగ్ని జ్వాలలను 
మహావాయువుతో (ప్రసరింపజేశారు. ఆ మంటలకు వృక్ష సముదాయమంతా కాలి భస్మమై పోసాగింది. ఈ 
భయంకర దృశ్యాన్ని సోముడు చూచి సహింపలేకపోయాడు. ఆయన ప్రాచేతసుల క్రోధాన్ని శాంతింపజేసి 

వృక్షజాతిని రక్షించాలనుకున్నాడు. వారిని సమీపించి సోముడు ఈ విధంగా అన్నాడు. ఓ మహానుభావులారా! 
నోరులేని చెట్టమీద మీ కింత ఆ(గ్రహ మెందుకు కలిగింది? 


తే. మొదల వర్దిషు లగు మిమ్ము సదయ హృదయు, లగు ప్రజాపతు లనుచు సర్వాత్ము. డనియె, 
నట్టి మీరు ప్రజాస్పష్టి కైన వార, లీ వనస్పతి తతుల దహింప. దగునె? 196 


© 


u వర్రమానులయిన మిమ్ములను సదయ హృదయులైన ప్రజాపతులుగా భగవంతుడు వాక్రుచ్చినాడు. 
వాస్తవానికి ప్రజాసృష్టికోసమే మిమ్ములను సృష్టించినాడు. అటువంటి మీరే ఈ విధంగా ఆగ్రహోద(గ్రులై 
అమాయికములైన మహీరుహాలను దహించటం ధర్మమా చెప్పండి? 


సీ. ఆదికాలంబున నా ప్రజాపతి పతి యయిన లోకేశ్వరుం డచ్యుతుండు 
పద్మనేత్రుండు వనస్పతుల నోషధి ముఖ్య జాతంబు నిషము నూర్జంబు. గోరి 
కల్పించె; నందు ముఖ్యంబైన యన్నంబు నచరంబు లైనట్టి యపద మెల్ల 
బాదచారులకును బాల్వెట్టి యిరుగాళ్ళు చేతులు గలిగిన జీవతతికి 


తే. హస్తములు లేని యా చతుష్పాదు లెల్ల, నన్నముగ( బూని కావించె నదియు(గాక 
యా మహాభాగు( డచ్యుతు. డాదరమున, మీకు ననఘాఖ్య విఖ్యాతి జోకపటిచె. 197 


* ఓ ప్రచేతసులారా! సృష్టికి ప్రారంభంలో ప్రజాపతులకు అధిపతి అయిన శ్రీమన్నారాయణుడు 
వనస్పతులనూ ఓషధులనూ సృష్టించాడు. అఖిలలోకాధినాథుడూ అచ్యుతుడూ అయిన ఆ పద్మలోచనుడు 
జీవులకు ఆహారంగా ఇష్టమైన రుచుల కోసమూ, శరీరానికి శక్తి ఇయ్యటం కోసమూ ఈ వృక్షాలను ఏర్పాటు 
చేశాడు. చరములూ పాదచారులూ అయిన జీవులకు అచరములూ, పాదరహితములూ అయిన వానిని 
ఆహారంగా కల్పించాడు. రెండుచేతులు, రెండుకాళ్లు గల ప్రాణులకు నాలుగు కాళ్ళ జంతువులనూ, వృక్షాలనూ 
ఆహారంగా ఏర్పాటు చేశాడు. అందువలన మీరు ఈ విధంగా చెట్లను కాల్చివేయటం న్యాయం కాదు. 
అదీగాక తపస్సుచేసి పుణ్యవంతులై వెలువడుటకు ఆ దయామయుడైన నారాయణుని అనుగ్రహమే గదా 
కారణం. ఆ మహానుభావుడైన అచ్యుతుడేగా మీకు లోకమంతటా “అనఘులు” అనే ప్రఖ్యాతి కల్పించింది. 


క. నిజముగ దేవాధీశ్వరుం డజుండు ప్రజాసర్గమునకు ననఘుల మిమ్మున్‌ 
సృజియించె నిట్టివారికి, గుజదహనము సేయ నెట్టు కోరిక వొడమెన్‌? 198 
* నిజానికి దేవదేవుడైన (బ్రహ్మదేవుడు ప్రజాసృష్టికోసం పాపరహితులైన మిమ్మల్ని సృష్టించాడు. 
అటువంటి మీకు వృక్షాలను దహించాలనే ఇటువంటి క్రూరమైన కోరిక ఎట్లా పుట్టింది? 

చ. సతత మహత్వ సత్వగుణ సత్పురుష స్మృతి. బొందరయ్య! మీ 
పితరులునుం బితామహులు. బెద్దలు నెన్నండు.( బొందనట్టి దు 
ష్యృతమతమైన కోపమున గిల్సిషభావము మానరయ్య! సం 
భృత కరుణావలోకమున భీత తరుప్రకరంబు( జూచుచున్‌. 199 


* సద్గుణాలు సంపాదించుకొని సత్సురుషులుగా జగత్తులో ప్రశస్తి గాంచాలనే పవిత్రభావంతో 
ప్రకాశించండి. మీ తండ్రులూ, తాతలూ, పెద్దలూ ఎవ్వరూ ఎన్నడూ అవలంబించని కోపతాపాలకు లోనై 
పాపం గట్టుకోకండి. భయంతో గడగడ వడకుతున్న ఈ తరుసమూహాన్ని దయార్ద్ర దృష్టులతో దర్శించండి. 


ఉ. తప్పక యర్భకావళికి. దల్లియు( దండ్రియు నేత్రపంక్తికిన్‌ 
టెప్పలు నాతికిం బతి నరేంద్రుండు లోకుల కెల్ల నర్ధికి 
న్నొప్ప గృహస్థు మూఢులకు నుత్తము లెన్న(గ వీరు బంధువుల్‌ 
ముప్పున( గావలేని కడుమూర్భులు గారు నిజాల బంధువుల్‌. 200 


* పిల్లలకు తల్లిదండ్రులు సంరక్షకులు, అట్లాగే కన్నులకు రెప్పలు రక్షకములు. అదే విధంగా సతికి 
౧ ౧ oa ౧ ca 
పతీ, (ప్రజకు ప్రభువూ సంరక్షకులు. యాచకులకు గృహస్టులూ, మందబుద్దులకు బుద్దిమంతులూ సంరక్షకులు. 
వారే వారికి నిజమైన ఆప్తబాంధవులు. అంతేకాని ఆపద సమయాలలో ఆదుకోలేని కఠినచిత్తులు బంధువులు 
కానేకారు. 


సీ అఖిల భూతముల దేహాంతస్ట్ర మగు నాత్మ యీశు( డచ్యుతు(డని యెజటు(గవలయు, 
నెటి(గి సర్వం బైన యిందిరారమణు లో చూపున దనివిగా. జూడవలయు6 
జూచిన చిద్రూప శుద్దాత్ము లగు మిమ్ము నెనసిన వేడ్కతో నిచ్చ మెచ్చు, 
మెచ్చిన సర్వాత్ము మీ రెటింగినచోటం గోపగుణంబుల( బాసవలయు6 
ఆ. బాపి దగ్గశేష పాదపజాలంబు(, దియ్య మెసంగ బ్రతుకనీయవలయు; 
ననఘులార! మీర లస్మదీయ ప్రార్హ, నంబు పరంగ6 జేకొనంగవలయు. 201 


* ఇంకా సోముడు ప్రాచేతసులను ఇట్లా వేడుకొన్నాడు - సమస్త జీవరాసుల దేహాలలోపల సర్వేశ్వరుడైన 

శ్రీమన్నారాయణుడు ఆత్మ స్వరూపంలో ఉన్నాడని మీరు తెలుసుకోవాలి. అట్లా తెలుసుకొని సర్వ(త్ర నిండి 
| 

ఉన్న ఆ ఇందిరారమణుడైన గోవిందుని లోచూపులతో తనివితీరా చూడాలి. అట్టా చూచినట్టయితే 
పరిశుద్దాత్ములూ జ్ఞానస్వరూపులూ అయిన మిమ్మల్ని ఆ భగవంతుడు ఎంతో మెచ్చుకుంటాడు. అట్లా 
మెచ్చుకొన్న పరాత్పరుడు మీరు చూచే (ప్రదేశమంతటా అన్నిట్లోనూ ఉన్నాడని తెలుసుకొని మీరు మీ 
కోపాన్ని శాంతింపజేసుకోవాలి. ఆగ్రహాన్ని త్యజించినవారై మీరు దహింపగా మిగిలిన వృక్షాలను ఇకనైనా 
సంతోషంగా (బ్రతుకనీయాలి. ఓ పుణ్యాత్ములారా! మీరు నా ప్రార్థనను అంగీకరించాలి. 


422 పోతన భాగవతము 


క. ఇదె వృక్ష సముద్భవ యగు, మది రేక్షణ నాప్పరసి( గుమారిక నిత్తున్‌ 
వదలక పత్ని(గం జేకొని, ముద మందు(డు పాదపముల మోసము వాయన్‌. 202 
* ఇదిగో! ఈ అమ్మాయిని చూడండి. ఈమె అప్పరస పుత్రిక. ఈమె పేరు మారిష ఈ వృక్షాల 
నడుమ జన్మించిన ఈ సుందరిని మీకు ఇస్తున్నాను. ఈ లతాంగిని అర్జాంగిగా స్వీకరించండి. సంతోషంగా 
ఉండండి. ఈ తరువులను ఆపదనుండి కాపాడండి. 
వ. అని యి ట్లామంత్రణంబు సేసి, మారిష యను కన్యకను వారల కిచ్చి చంద్రుండు సనియె. 
నప్పుడు 203 
* ఈ విధంగా ప్రాచేతసులకు నచ్చజెప్పి ఒప్పించి మారిషను వారికి అప్పగించి సోముడు వెళ్లిపోయాడు. 


క. వారలు పర్యాయంబున, నీరేజముఖిన్‌ వరించి నెటీ రమియింపన్‌ 
ధీరు(డు ప్రాచేతసు(డై, వారక దక్షుండు పుట్టె వనజజ సము(డై. 204 
* పాచేతసులు (క్రమంగా ఆమెను వివాహమాడారు. ఎంతో సంతోషంతో ఆమెతో విహరించారు. 
అప్పుడు వారికి మారిషయందు ధీరస్వభావుడూ, బ్రహ్మదేవునితో సమానుడూ అయిన దక్షుడు జన్మించాడు. 
క. ఎవ్వని సంతానంబులు, నివ్వటిలెన్‌ వసుధ నెల్ల నెజీ నా దక్షుం 
డి వ్వలన జగము లన్నిట6 బ్రవ్వ జలము నిలిసినట్టు ప్రజ( బుట్టించెన్‌. 205 
* నేల నాలుగు చెరగులా నిండిఉన్న జీవరాసులన్నీ ఈ దక్షుని సంతానమే. ఈ విధంగా దక్షప్రజాపతి 
కుండలో జలం నింపినట్టు భూమి నంతా తన సంతానంతో నింపివేశాడు. 


ఉ. వారని వేడృతో దుహితృ వత్సలదక్షు(డు( దక్షుండాత్మచే. 
గోరి స్పజించె. గొన్నిటి నకుంఠిత వీర్యముచేత గొన్నిటిం 
బోరన ఖేచరంబులను భూచరముఖ్య వనేచరంబుల 
న్నీరచర వ్రజంబు రజనీచరజాల దివాచరంబులన్‌. 206 


* ఆడపిల్లలంటే వేడుకపడే దక్షుడు కొంత మందిని తన ఆత్మశక్తితో పుట్టించాడు. మరి కొంత 
మందిని తన వీర్యం ద్వారా సృష్టించాడు. ఈ విధంగా జనించిన జీవరాసులలో కొందరు ఖేచరులు; 
కొందరు భూచరులు; కొన్ని వనచరాలు; మరికొన్ని జలచరాలు; కొన్ని రాత్రిళ్లు సంచరించేవి; ఇంకా కొన్ని 
పగటిపూట సంచరించేవి. 

క. నరసుర గరు డోరగ కి, న్నర దానవ యక్ష పక్షి నగ వృక్షములం 

దరమిడి సృష్టి యొనర్చెను, దిరముగ దక్షప్రజాపతి వితతకీర్తిన్‌. 207 
స్‌ దక్షప్రజాపతి మానవులనూ, దేవతలనూ, గరుడులనూ, ఉరగులనూ, కిన్నరులనూ, రాక్షసులనూ, 
యక్షులనూ, పక్షులనూ, వృక్షాలనూ, పర్వతాలనూ వరుసగా సృష్టించి విశాలమైన యశస్సును సంపాదించాడు. 

క. బహువిధముల బహుముఖముల, బహురూపము లైన ప్రజల బహులోకములన్‌ 
బహుళముగ€ జేసి మదిలో, బహుమానము నొంద( డయ్యె. బ్రఖ్యాతముగన్‌. 208 
* ఈ విధంగా అనేక రూపాలతో కూడిన జీవులను అనేకవిధాలుగా అపారంగా సృష్టించికూడా 
దక్షప్రజాపతికి సంతుష్టి కలుగలేదు. 
తే. అప్రజాసర్గ బృంహితం బైన జగము, దక్షు. డీక్షించి మదిలోన దాప మొంది 
మణేయు జననంబు నొందించు నుతము రోసి, పరమపురుషుని నాశయింసంగ6 దలంచె. 209 
* నానావిధాలైన ప్రాణులతో నిండి ఉన్న లోకాన్ని ఆలోకించి దక్షప్రజాపతి అంతరంగంలో ఎంతో సంతాపం 
చెందాడు. సృష్టించాలనే కుతూహలాన్ని విసర్జించాడు. పరమపురుపుణ్ణి శరణు పొందాలనే నిశ్చయానికి వచ్చాడు. 


వ. ఇట్లు దక్షప్రజాపతి ప్రజాసర్గంబు చాలక చింతించి మంతనంబున లక్ష్మీకాంతుని సంతుష్టుం జేయువాడై 
210 

* దక్షప్రజాపతికి తాను చేసిన సృష్టి సంతుష్టి కలిగించలేదు. ఆయన ఏకాంతంగా చింతించి శ్రీకాంతుణ్ణి 

సంతుష్ట స్వాంతుణ్ణి చేయాలని సంకల్పించాడు. 

క. మోదం బై పరిదూషిత, ఖేదం బై శాబరీద్ద కిలికించిత దృ 
గ్భేదం బై బహుసాఖ్యా, పాదం బై యొప్పు వింధ్యపాదంబునకున్‌. 211 

* దక్షప్రజాపతి తపస్సు చేయటంకోసం వింధ్య పర్వతానికి వెళ్ళాడు. ఆ వింధ్యగిరి మనస్తాపాన్ని 

పోకార్చి ఆనందాన్ని చేకూర్చేదిగా ఉన్నది. ఆ కొండచరియల మీద శబరగస్తీలు తమ విలాసవీక్షణాలు 
(ప్రసరింపజేస్తూ విహరిస్తుంటారు. ఆ కొండలోయలు అపారమైన ఆనందానికి ఆలవాలాలై ఉంటాయి. 

వ. అరిగి, యం దఘమర్షణం బను తీర్థంబు సర్వ దురితహరం బై యొప్పుదాని ననుసవనంబు 
సేవించి, యతిఘోరం బైన తపంబు సేయుచు హరిం (బ్రసన్నుంజేసి, హంసగుహ్యం బను 
స్తవరాజంబున నిట్లని స్తుతించె. 212 

* ఆ వింధ్యపర్వతం లోయలలోకి దక్షుడు ప్రవేశించాడు. అక్కడ సమస్త పాపాలనూ శాంతింపజేసే 

“అఘమర్షణం”అనే తీర్థం ఉన్నది. ఆ తీర్థంలో నిత్యమూ స్నానం చేస్తూ దక్షప్రజాపతి అతిఘోరమైన 
తపస్సుచేసి శ్రీమన్నారాయణుని ప్రసన్నం చేసుకొన్నాడు. తనముందు సాక్షాత్కరించిన శ్రీహరిని 
“హంసగుహ్యం” అనే స్తోత్రంతో దక్షుడు ఈ విధంగా సంస్తుతించాడు. 

-: దక్ర్షు(డు కావించిన హంసగుహ్యం బను స్తవరాజము :- 

తే. పరమునికి వందనము సేతు. బరిఢవించి, ము న్నవితధానుభూతికి మొక్కికొందు, 
మెజయు గుణముల దేలు నిమిత్తమాత్ర, బంధుండై నట్టి వానికి. బ్రణుతి సేతు. 213 

* సర్వేశ్వరుడైన వానికి నమస్కారం చేస్తున్నాను. అమోఘమైన అనుభూతియే ఆకారమైన వానికి 

నమస్కారం. గుణవంతుడై విరాజిల్లుతూ నిమిత్తమా(త్రంగా బంధుమిత్రుల రూపంతో వెలుగొందే 
పరమాత్మకు (ప్రణామం చేస్తున్నాను. 


424 పోతన భాగవతము 


ఆ. తవిలి గుణముచేత( దత్వబుద్ధులచేత, నిగిడి కానరాని నెలవువాని 
మొదల దాన కలిగి ముక్తి మానావధి, రూపమైనవాని ప్రాపు( గందు. 214 


* గుణాలలో చిక్కుకున్నవారికీ, కేవలం తాత్త్విక బుద్దితో అన్వేషించే వారికీ నీ ఉనికి తెలియరానిది. 
మొదటినుండి ఉన్నవాడవు నీవు! మోక్షానికి పరమావధివై ప్రకాశించు వాడవు నీవు! అటువంటి అంతర్యామివైన 
స్వామిని నిన్ను ఆశ్రయిస్తున్నాను. 


తే. ఎల్ల తనువులందు నిరవొంది తనతోడ౮ బొందు సేసినట్టి పొందుకాని 
పొందు వొందలే(డు పురుషుండు గుణముందా, గుణిని. బోలె నట్టి గుణి భజింతు. 215 


* సమస్త జీవుల దేహములందును ఆత్మరూపంలో నివసిస్తున్నావు. కాని ఆ జీవులు అంతర్యామిగా 
ఉన్న నిన్ను గుర్తించటం లేదు. వారు తమలో తాము స్నేహం చేస్తున్నారేకాని పరమాత్మవైన నీతో 
పొందుచేయటం లేదు. గుణములలో చిక్కుకున్న ఈ జీవులు గుణములకు అధీశ్వరుడవైన నిన్ను 
దర్శింపలేకున్నారు. అటువంటి గుణవంతుడవైన భగవంతుణ్ణి సన్నుతిస్తున్నాను. 


ఉ. పూని మనంబులుం దనువు భూతములున్‌ మటీ యింద్రియంబులున్‌ 
బ్రాణములున్‌ వివేక గతి. బాయక యన్యము( దమ్ము నెమ్మెయిం 
గానంగ నేర వా గుణనికాయములం బరికించునట్టి స 
ర్వానుగతు నృమస్తహితు నాదిమపూరుషు నాశ్రయించెదన్‌. 216 


* మనస్సు, దేహం, పంచభూతాలు, పంచేంద్రియాలు, పంచప్రాణాలు కలిగి యున్న జీవులు ఈ 
దేహమే తాము అనుకుంటున్నారు. ఆ భావంతోనే అంతర్యామివైన నిన్ను గుర్తింప లేకున్నారు. వారికి 
వివేకబుద్ది ప్రాప్తించినప్పుడు ఇం(ద్రియాదులు వేరనీ, జీవుడు వేరనీ తెలుసుకుంటున్నారు. ఈ సృష్టి నంతటినీ 
పరికించువాడూ సమస్తమునకూ మూలమైనవాడూ విశ్వహితుడైన ఆదిపురుషుడు ఒకడున్నాడు. అటువంటి 
పరమ పురుషుడవైన నిన్ను ఆశ్రయిస్తున్నాను. 


న. మజణీియు బహువిధ నామ రూప నిరూప్యంబగు మనంబునకు దృష్టస్టృతుల నాశంబువలన గలిగెడు 
నుపరామం బగు సమాధియందు( గేనల జ్ఞానస్వరూపంబున( దోంచ నిర్మల ప్రతీతిస్థానంబైన 
హంసస్వరూపికి నమస్కరింతు. దారువందు నతిగూఢంబైన వీతిహోత్రని బుద్ధిచేతం బ్రకాశంబు 
నొందించు భంగి బుద్దిమంతులు హృదంతరంబున సన్నివేశుం డైన పరమపురుషుని నాత్మశక్తితయం 
బుల చేతం దేజరిల్లం జేయుదురు. అట్టి దేవుండు సకల మాయావిచ్చేదకం బైన నిర్వాణ సుఖాను 
భవంబులం గూడి యుచ్చరింపం గొలందిగాని శక్తిగల విశ్వరూపి నాకుం బ్రసన్నుండగుం గాక. 

వాగ్సుద్దీంద్రియ మానసంబులచేతం జెప్పను, నిట్టి దని నిరూసింపను, నలవిగాక ఎవ్వని గుణరూపం 

బులు వర్తించు, నెవ్వ(డు నిర్గుణుండు, సర్వంబు నెన్వని వలన నుత్సన్నంబగు, నెవ్వని వలన 

స్థితిం బొందు, నెవ్వని వలన లయంబగు, నట్టి పరాపరంబులకు( బరమంబై, యనన్యంబై సర్వవ్యాప 

కంబై, యదియ బ్రహ్మంబై, యాదికారణంబై యున్న తత్వంబు నాశ్రయింతు. ఎవ్వని ప్రభావంబు 

మాటలాడెడు వారలకు, వాదంబు సేయువారలకు వివాదస్థలం బగుచు, నప్పటప్పటికి మోహంబు 

నొందింపుచుండు, నట్టి యనంతగుణంబులు గల మహాత్మునకుం బ్రణామంబు సేయుచు నస్తి 

నాస్తి యను వస్తుద్వ్యయ నిష్టలం గలిగి, యొక్కటన( గలిగియుండి, విరుద్ద ధర్మంబులుగ నుపాసనా 

శాస్త్ర సాంఖ్యశాస్తంబులకు సమంబై, వీక్షింప(దగిన పరమంబు నాకు ననుకూలంబగుం గాక, ఎవ్వ 

డు నామరూపంబులు లేకుండియు, జగదను[గ్రహంబు కొణకు జన్మకర్మంబులచేత నామరూపం 

బులు గల్లి తేజరిల్లు, నట్టి యనంతుండైన భగవంతుండు సు ప్రసన్నుండగుగాక. ఎవ్వ(డు జనుల 

పురాకృత జ్ఞాన పదంబుచేత నంతర్గతుండై, మేదినింగలుగు గంధాది గుణంబుల నాశయించిన 

వాయువుభంగి మెలంగుచుండు నా పరమేశ్వరుండు మదీయ నునోరథంబు సఫలంబు సేయుంగాక 

అనుచు భక్తి పరవశుండై యుక్తి నిశేషంబున స్తుతియింపుచున్న దక్షునికి భక్తవత్సలుం డైన 

శ్రీవత్సలాంఛనుండు ప్రాదుర్భావంబు నొందిప్రత్యక్షం బయ్యె నంత. 217 

* మనస్సు అనునది నానావిధాలైన నామరూపాలను నిరూపించుటకు ఏర్పడినది. ఆ మనస్సుచేత 

గమనింపబడినవీ, స శరింపబడినవీ అయిన విషయాలు మాటి మాటికీ అదృశ్యమవుతూ ఉంటాయి. ఆ విధముగా 

అవి తొలగిపోయినప్పుడు మనస్సు అనేది ఉండదు. కేవలం జ్ఞానస్వరూపమైన ఆత్మమాత్రమే గోచరించుతుంది. 

ఈ అనుభవాన్నే 'సమాధి'అంటారు. అటువంటి సమాధికి ఆశ్రయభూతుడవైన హంస స్వరూపుడవు నీవు. 
అటువంటి నీకు ప్రణమిల్లుతున్నాను. 


బుద్దిమంతు లైనవారు తమ బుద్ది విశేషం చేత ఎండుకట్టెలో దాగి ఉన్న అగ్నిని రగుల్కొల్సి ప్రకాశింపజేస్తారు. 
అదే విధంగా వివేకవంతులు తమ హృదయాంతరాలలో అంతర్యామిగా ఉన్న పరమపురుషుణ్ణి తమలోని 
శక్తిత్రయం చేత (ప్రకాశింపజేస్తారు. అటువంటి భగవంతుడు సమస్త విధాలైన మాయలకు అతీతమైన 
మోక్షసంబంధమైన ఆనందానుభూతితో విలసిల్లుతుంటాడు. 


మాటలకు అందని మహత్తరశక్తితో కూడి ఉన్న ఆ విశ్వరూపుడు నన్ను అనుగ్రహించుగాక! వాక్కు, 
బుద్ది, ఇంద్రియాలు, మనస్సు మొదలైనవి ఆ పరమాత్ముని స్వరూపాన్ని వెల్లడించలేవు. అది ఇటువంటిదని 
నిరూపింపనూ లేవు. ఇంద్రియాదులకు అతీతములైన గుణరూపాలతో వర్తించుతూ ఉన్న ఆ నిర్గుణ స్వరూపునికి 
నమస్కరిస్తున్నాను. 

ఈ సమస్త విశ్వం ఏ మహాశక్తి వలన సృష్టింప బడుతున్నదో, ఏ మహాశక్తివలన రక్షింపబడుతున్నదో, ఏ 
మహాశక్తి వలన లయం పొందుతున్నదో అటువంటి పరమాత్మ స్వరూపం పరాపరములకంటే ఉత్తమమైనది. 

అనన్యమైనది. అనాది కాలం నుండీ ప్రసిద్ధమైనది. అంతటా వ్యాపించి ఉన్నది. అన్నిటికీ మూలకారణమైనది. 
ఆ పరబ్రహ్మను ఆ(శ్రయిస్తున్నాను. ఆ పరమాత్మ (ప్రభావం వల్లనే ప్రాణులు మాటలాడుతున్నారు. 
వాదోపవాదాలు చేస్తున్నారు. వివాదాలు పడుతున్నారు. అన్నింటికీ కారణం ఆ పరమాతు శని అనంతగుణాలే. 
జీవులను ఎప్పటి కప్పుడు మోహంలో ముంచితేల్చే ఆ భగవంతునికి ప్రణామం చేస్తున్నాను. 


ఉన్నది లేదు అనే వస్తుద్వయానికి ఆలవాలాలై పైకి విరుద్ద ధర్మాలుగా కనబడుతున్న యోగసాంఖ్య 
దర్శనాలను రెంటికీ సమత్వం సమకూర్చే పరమాత్మ నన్ను అను(గహించును గాక! 


ఏ దేవుడు మానవుల పురాకృత పుణ్యవిశేషాలచేత సుగంధాన్ని ఆశ్రయించిన వాయువువలె 
అంతర్యామియె ఈ భూమిమీద ఉద్భవిస్తుంటాడో ఆ పరమేశ్వరుడు నా మనోరథాన్ని సఫలం చేయుగాక! 


ఈ విధంగా దక్షప్రజాపతి భక్తిపరవశుడై తన ఉక్తివిశేషాలను వ్యక్తీకరిస్తూ భగవంతుణ్ణి సంస్తుతించాడు. 
అప్పుడు భక్తవత్సలుడైన శ్రీమన్నారాయణుడు దాక్షిణ్యంతో దక్షుని ముందు సాక్షాత్కరించాడు. 


సీ. భర్మాచలేంద్ర ప్రపాతద్వయంబున గలిగిన నీలంపు( గను లనంగ 
మొనసి తారు యిరుమూంపుపై నిడినట్టి పదముల కాంతులు పరిఢనింప( 
జండ దిజ్మండల శుండాల కరముల కైవడి నెనిమిది కరము లమరఈ 
జక్ర కోదండాసి శంఖ నందక పాశ చర్మ గదాదుల సరవి(బూని 


ఆ. నల్లమేను మెణయ నగుమొగం బలరంగ6 జల్లచూపు విబుధ సమితి/(బోవ 
బసి(డికాసె( బూని బహు భూషణ కిరీట కుండలముల కాంతి మెండు కొన. 218 


* శ్రీమన్నారాయణుడు గరుత్మంతుని మీద ఆసీనుడై ఉన్నాడు. గరుడుని రెండు భుజాలమీద 
చాచిన ఆ స్వామి పాదాలు మేరు పర్వతం చరియకు రెండు ప్రక్కలా (ప్రకాశించే ఇం(ద్రనీలమణుల గనులవలె 
ఉన్నాయి. ఆయన అష్టబాహువులూ అందంగా పైకి చాచిన అష్టదిగజాల తొండాలవలె (ప్రకాశిస్తున్నాయి. 
ఎనిమిది చేతులలోనూ చక్రమూ, ధనుస్సూ, పద్మమూ, శంఖమూ, ఖడ్గమూ, పాశమూ, డాలూ, గదా 
దండమూ విరాజిల్లుతున్నాయి. నల్లని దేహంతో నగుమొగంతో సాధుజనులను సంరక్షించే చల్లని చూపులతో 
బంగారు రంగు పట్టుపీతాంబరంతో మణిమయ కిరీటంతో నలుమూలలా కాంతులు విరజిమ్మే భూషణాలతో 
మకర కుండలాలతో పుండరీకాక్షుడు దక్షుని ముందు ప్రత్యక్షమైనాడు. 


ఫీ కుండల మణి దీప్తి గండస్థలంబుల( బూర్లేందురాగంబు( బొందుపటుప 


దివ్యకిరీట ప్రదీప్తు లంబర రమా సతికి. గౌసుంభవ స్రంబు గాంగ 
వక్షస్థ్రలంబుపై ననమాల మాలికల్‌ శ్రీవత్స కౌస్తుభ శ్రీల నొాణయ 
నీలాద్రి. బెనంగొని నిలిచిన విద్యుల్లతలభాతి. గనకాంగదములు మెజయ 

ఆ. నఖిలలోక మోహనాకార యుక్తుండై, నారదాది మునులు చేరి పొగడ 
గదిసి మునులు పొగడ గంధర్వ కిన్నర, సిద్ద గానరవము సెవుల నలర. 219 


* ఆయన కర్షకుండలాల కాంతులు ప్రసరించి చెక్కిళ్లు చంద్రబింబాలలాగా తళతళ లాడుతున్నాయి. 
తలమీద ధరించిన కిరీటం తన దివ్యదీప్తులతో గగనలక్ష్మికి కుంకుమరంగు చీరను అలంకరిస్తున్నది. 
ఆయన వక్షస్థ్రలంమీద విరాజిల్లే వనమాలిక శోభలు శ్రీవత్సంతోనూ కౌస్తుభంతోనూ పోటీపడుతున్నాయి. 
బాహువులకు చుట్టకొని ఉన్న భుజకీర్తులు నీలగిరికి చుట్టుకొన్న మెరపు తీగలవలె మెరుస్తున్నాయి. ఆ 
స్వామి సౌందర్యం సమస్తలోకాలనూ మోహంలో ముంచి తేలుస్తున్నది. నారదాది మహర్షులు చుట్టూ చేరి 
సేవిస్తున్నారు. దేవతా బృందాలు కైవారాలు సలుపుతున్నారు. గంధర్వులు, కిన్నరులు, సిద్దులు వీనులవిందుగా 
గానం చేస్తున్నారు. 


క. సర్వేశు(డు సర్వాత్ముండు, సర్వగతుం డచ్యుతుండు సర్వమయుండై 
సర్వంబు చేరి గొలువ(గ, సర్వదు(డై దక్షునకు( బ్రసన్నుం డయ్యెన్‌. 220 
స సర్వేశ్వరుడు, సర్వాత్ముడు, సర్వాంతర్యామీ, సర్వమయుడూ అయిన శ్రీమహావిష్ణువు సమస్తపరివార 
సమేతుడై దక్షప్రజాపతి దయతో దర్శన మిచ్చాడు. 


వ. ఇట్లు ప్రసన్నుండైన సర్వేశ్వరుని సర్వంకషంబై మహదాశ్చర్యధుర్యంబై తేజరిల్లు దివ్యరూపంబుం 
గాంచి, భయంబును, హర్షంబును, విస్మయంబును జిత్తంబున ముప్పిరిగొని చొప్పు దప్పింపం దెప్పితే, 
కప్పరపాటున( బుడమిపై నిడుసాగిలంబడి, దండప్రణామంబు లాచరించి, కరకమలంబులు మొగిడ్చి 
సెలయేజులతో. గొట్టువడి, యిట్టట్టు పట్టుచాలక నిట్టవొడిచి, మున్నీరు దన్ని నిలిచిన పెన్నీరునుంబోలె, 
సర్వాంగంబులుం దొంగలింప6 జిత్తంబు నాత్మాయత్తంబు సస, పిక్కటిల్లిన సంతోషంబుచేత 
భగవంతుం బలుకను, నత్యంత మంగళసందోహాసాదకంబు లైన తన్నామంబు లుగ్గడింపను, నతి 
నిర్మలంబులైన తదీయ కర్మంబులు దడవను, విబుధ హర్షకరంబులైన తత్సారుషంబులు పొగడను, 
నాత్మీయ మనోరథంబు వాక్రువ్వను నోపక ప్రజాకాముండై యూరకున్న ప్రజాపతిం జూచి, సర్వజీవ 
దయాపరుండును, సర్వసత్వ హృదంతరస్థుండును, సర్వజ్ఞాండునుం గావున నతని భానంబు దెలిసి, 
జగన్నాథుం డార్త షోషణంబుల భాషణంబుల నిట్లనియె. 221 

* ఈ విధంగా సాక్షాత్కరించిన సర్వేశ్వరుని దివ్యరూపం సర్వదిక్కులనూ వెలిగిస్తూ మహాశ్చర్యాన్ని 

కలిగించింది. అలా (ప్రకాశించే ఆ దేవదేవుని తేజో మయమూర్తిని వీక్షించి దక్షుని హృదయంలో భయమూ, 
ఆనందమూ, ఆశ్చర్యమూ ముప్పిరి గొన్నాయి. ఎలాగో ఆ తన్మయత్వంలో నుంచి తెప్పరిల్లి తొట్రుపాటుతో 
దక్షుడు స్వామికి సాష్టాంగ దండ (ప్రణామం చేశాడు. చేతులు మోడ్చి నిలుచున్నాడు. సెలయేళ్లు కలయికతో 
దరులొరసి పొంగి మిన్నంటి సముద్రాన్ని దరిసిన మహానదీ ప్రవాహంవలె దక్షప్రజాపతి పులకించిన దేహంతో 
భగవంతుని ముందు నిలిచాడు. ఆయన పరవశించిన తన హృదయాన్ని ఎలాగో స్వాధీనం చేసుకొని 


428 పోతన భాగవతము 


పొంగిపొరలే ఆనందంతో ఆ పరమేశ్వరునితో ఏమేమో పలుకవలె ననుకొన్నాడు. పరమ మంగళ దాయకాలైన 
ఆయన పవి(త్రనామాలను ఉచ్చరించాలనుకొన్నాడు. పరమ పవిత్రాలైన ఆయన లీలలను అభివర్షించాలను 
కొన్నాడు. విబుధులకు సంతోషాన్ని కలిగించే ఆయన పరా[క్రమాన్ని ప్రస్తుతించాలనుకొన్నాడు. తన 
మనస్సులోని కోరికను వెల్లడించాలనుకొన్నాడు. కానీ పాపం! ఏమీ చేయలేక పోయాడు. ఆ విధంగా మైమరచి 
నోట మాటరాక మౌనం వహించి ఉన్న (ప్రజాకాముడైన (ప్రజాపతిని చూచి సర్వజ్ఞుడూ సర్వ(ప్రాణి 
హృదయాంతర్యామీ అయిన ఆ స్వామి ఆతని అభిప్రాయాన్ని గ్రహించి ఆర్తజన పరిపోషణాలైన భాషణాలతో 
ఇలా అన్నాడు. 
క. మెచ్చితి ప్రాచేతస ! తప, మిచ్చట ఫలసిద్ధి మయ్యె నిట్లతిభక్తిన్‌ 
హెచ్చగు మద్వరవిభవము, నచ్చుపడం బొంద నెవ్వ( డర్హుండు? జగతిన్‌. 222 
* ఓ దక్షప్రజాపతీ! నిన్ను మెచ్చుకొన్నాను. నీ తపస్సు ఫలించింది. ఈ విధంగా అచంచలమైన 
భక్తితో నన్ను సేవించి నా నుంచి వైభవోపేతమైన వరాలను అందుకోటానికి నీ కంటే అర్హుడైన వాడు ఈ 
జగత్తులో మరెవ్వడున్నాడు? 
ఆ. తపము చాలు నింక( దగ భూతతతికి వి, భూతు లొనరు( గాక పొందుపడ(గ, 
నిదియ సుమ్ము మాకు నిచ్చలో. గలకోర్కి, పొసంగ నీదునలన బొందుపడియె. 223 


* ఇక నీ తపస్సు చాలించు! సకల ప్రాణికోటికి సమస్త శుభాలూ చక్కగా సమకూరుగాక! నీవు 
సృష్టిచేయాలనే కోరికతో నన్ను గూర్చి తపస్సు చేశావు. నా మనస్సులోని సంకల్పంకూడా ఇదే. నా సంకల్పం 
-ఈ విధంగా నెరవేరింది. 


వ. వినుము, బ్రహ్మయు, భర్గుండును, బ్రజాపతులును, మనువులును, నింద్రులును, నీరలు నిఖిల 
భూతంబులకు భూతి హేతువులైన మద్భూతి విభవంబులు. మటియు నాకు యమ నియమాది 
సహిత సంధ్యావందనాది రూపంబగు తపంబు హృదయంబు. సాంగ జపన ద్యానరూపం బగు విద్య 
శరీరంబు. ధ్యానాది విషయ పుంవ్యాపారంబుగా నుండు భావనాది శబ్దవాచ్యంబగు క్రియ యాకృతి. 
క్రతు జాతంబు లంగంబులు. ధర్మం బాత్మ. దేవతలు ప్రాణంబులు. నిగమంబు మత్స్వరూపంబు. 
జగదుత్పత్తికి నాదియందు నే నొక్కండన తేజరిల్లుచుంటి. బహిరంతరంబుల వేజొక్కటియు లేదు. 
సుషుష్త్యవస్థయందు సర్వంబు లీనం బగుటం జేసి సంజ్ఞామాత్రుండును, నవ్యక్తుండునుంగా నుండు 
జీవునిభంగి నొక్క(డన యుండుదు. అనంతుండ నయి యనంత గుణంబు వలన గుణవిగ్రహం 
బగు బ్రహ్మాండంబును, నయోనిజు(డు స్వయంభవుం డగు బ్రహ్మయును నుదయించిరి. మదీయ 
వీర్యోపబ్బంహితుండై మహాదేవుం డగు నా బ్రహ్మ యసమర్దునింబోలె నకృతార్థమ్మన్యమాన మనస్సు 
డ, సృజింప నుద్యమించు తటీ తపం బాచరించుమని నాచేత బోధితుండై, యఘోరంబైన తపం 
బాచరించి తొలుత సృష్టికర్భత్వము వహించిన మిమ్ము సృజించె. అంత బంచజనుం డను 

ప్రజాపతి తనూజ యగు నసిక్ని యను పేరిట వినుత నొందియున్న యిక్కన్యకను నీ కిచ్చితి. 
దీనిం బత్నిగా( గైకొని మిథునవ్యవాయ ధర్మంబు గలవా(డవై, మిథునవ్యవాయ ధర్మంబుగల యీ 
నాతియందు( బ్రజాసర్గంబు నతి విపులంబుగ గావింపం గలవా(డవు. మణియు నీకు బిదప నిదే 
క్రమంబున నిఖిల ప్రజలును మన్మాయా మోహితు లయి, మిథునవ్యవాయ ధర్మంబునం బ్రజావృద్ధి 
నొందించి మదారాధనవరులై యుండ. గలవారు అని పల్కి, విశ్వభావనుండైన వారి, 
స్వప్నోపల బ్దార్థంబునుం బోలె నంతర్గానంబు నొందె. అప్పుడు దక్షుండు విష్ణుమాయోపబ్బృంహితుండై 
పాంచజని యగు నసిక్ని యందు హర్యశ్వ సంజ్ఞల వినుతి. జెందియున్న యయుత సంఖ్యా 
పరిగణితులైన పుత్రులం గాంచె. అప్పు డా ధర్మశీలురైన దాక్షాయణులు, పితృనిర్దేశంబునం బ్రజాసర్గంబు 
కొటకు( దపంబు సేయువారై పళ్చిమదిశకుం జని, యచ్చట సింధు సముద్ర సంగమంబున సమస్త 
దేవ ముని సిద్ధగణ సేవితంబై, దర్శనమాత్రంబున నిర్జూత కల్మషులను, నిర్మల చిత్తులం జేయుచున్న 
నారాయణ సర స్పనం బరంగు తీర్థరాజంబున నవగాహనంబు. జేసి, నిర్మలాంతరంగులై పరమహంస 
ధర్మంబు నందు నుత్సన్న మతులై ప్రజాసర్గంబు కొణకు( దండ్రి యనుమతంబున నుగ్రతపంబు 
సేయుచుండ. వారికడకు నారదుండు వచ్చి యిట్లనియె. 224 


* ప్రజాపతీ! విను. బ్రహ్మదేవుడు, శివుడు, ప్రజాపతులు, మనువులు, ఇంద్రులు మొదలైన సమస్త 
భూతజాలాలూ నా మహాశక్తి వలన జని శంచినవారే! ఇం(దైయ నిగ్రహం, నియమం సంధ్యావందనం మొదలైన 
వానితో కూడిన తపస్సే నా హృదయం. అంగోపాంగ సహితమై ధ్యానరూపమైన విద్యయే నా దేహం. ధ్యానం 
మొదలైన విషయాలలో (ప్రవర్తించే భావనాది క్రియయే నా ఆకారం. యజ్ఞాలే నా అవయవాలు. ధర్మమే నా 
ఆత్మ. దేవతలే నా ప్రాణాలు వేదమే నా స్వరూపం. 


ఈ జగత్తు ఉద్భవించటానికి పూర్వం నేను ఒక్కడినే ఉన్నాను. వెలుపలగానీ, లోపలగానీ వేరొక 
పదార్థం లేదు. అప్పుడు ఈ సమస్త విశ్వమూ సుషుప్తి అవస్థలో ఉండగా నే నొక్కడనే సంజ్ఞామాత్రంగా 
అవ్యక్తంగా ఉండి ఉన్నాను. నేను అనంతుడనే. అనంతగుణాలతో కూడిన నా మాయవల్ల గుణశరీరమైన 
ఈ (బ్రహ్మాండాన్ని అయోనిజుడైన బ్రహ్మనూ సృష్టించాను. నా తేజస్సుతో నిండిన ఆ చతుర్ముఖ బ్రహ్మ 
సృష్టికార్యాన్ని చేపట్టికూడా తనను కృతార్చుడైన వానినిగా తలపలేదు. అసమర్థతతో ఈ సృష్టి తన వల్లకాదని 
భావించాడు. అప్పుడు తపస్సు చేయమని బ్రహ్మను నేను ప్రబోధించాను. చతుర్ముఖుడు నా చేత ప్రబోధితుడై 
ఘోరమైన తపస్సు ఆచరించి మొట్టమొదటిసారిగా సృష్టి కర్తలైన మిమ్మల్ని ప్రజాపతులను సృష్టించాడు. 


దక్షప్రజాపతీ! ఇప్పుడు పంచజన (ప్రజాపతి పుత్రిక అయిన “అసిక్షి”అనే పేరుగల ఈ కన్యను నీకు 
ఇస్తున్నాను. నీవు ఈమెను భార్యగా పరి[గ్రహించు. ఈమెయందు దాంపత్యధర్మంతో ప్రవర్తించి విస్తారంగా 
ప్రజలను సృష్టించు. అనంతరం ప్రజలందరూ నా మాయచే మోహితులై దాంపత్యధర్మాన్ని అవలంబించి 
ప్రజాభివృద్ది కావించి నన్ను సేవించ గలరు. 

ఈ విధంగా దక్షప్రజాపతిని ఉద్దేశించి పలికినవాడై శ్రీమన్నారాయణుడు కలలో కన్పించిన పదార్థంలాగా 
అంతర్జాన మైనాడు. అనంతరం దక్షప్రజాపతి విష్ణుదేవుని మాయచేత విమోహితుడై పంచజనుని పుత్రి అయిన 
'అసిక్టి”అనే పత్నియందు “హర్యశ్వులు”అను పేరుగల వారిని పదివేలమంది కుమారులను కన్నాడు. ధర్మస్వభావులైన 
ఆ దక్షుని కుమారులు పదివేలమందీ తమ తండ్రిగారి ఆజ్ఞానుసారంగా (ప్రజలను సృష్టించే నిమిత్తం తపస్సు 
చేయాలని నిశ్చయించారు. ఆ హర్యశ్వులు పశ్చిమదిశగా ప్రయాణం చేశారు. అక్కడ సింధునది సముద్రంలో 
సంగమించే ప్రదేశంలో “నారాయణ సరస్సు”అనే తీర్ధ రాజాన్ని చూచారు. ఆ పుణ్యతీర్థం సమస్త దేవతలచేతా, 
మునీశ్వరులచేతా, సిద్దపురుషులచేతా సేవింపబడుతూ ఉంటుంది. ఆ తీర్జాన్ని దర్శించినవారు సమస్తపాపాల 
నుండీ విముక్తులై నిర్మల హృదయులౌతారు. అటువంటి పవిత్ర తీర్థంలో ఆ హర్యశ్వులు స్నానం చేశారు. 
పరిశుద్ధమైన మనస్సులు కలవారై పప్రజాసర్గం నిమిత్తం పరమాత్మను ఉద్దేశించి భయంకరమైన తపస్సును 
ప్రారంభించారు. ఇలా ఉండగా నారదుడు ఒకనాడు వారి దగ్గరకు వచ్చి వారితో ఇలా అన్నాడు. 

సీ మీ రతిమూఢులు మీ(దటి గతి గాన రెన్నంగ( బసిబిడ్డ లన్నలార! 

పుడమి. దా నింతని కడ పరికింపరు ప్రజల బుట్టించ నే ప్రతిభ కలదు? 
అట్టైన నొక్క మహాత్ముండు పురుషుండు బహురూపములు గల భామ యొకతె 
పుంశ్చలీ భర్తయు( బురణింప నుభయ ప్రవాహంబు గల నది వణల( గదల 


ఆ. నంచ యొకటి యిరువదై దింటి మహినుల(, గలిగియుండు తెరువు గానరాక 
వజ్రనిబిడ మగుచు వరుస దనంతన, తిరుగు, రాష్టబిలము దేటపడ(గ. 225 


* నాయనలారా! మీరు మిక్కిలి మూఢులుగా కన్పించుతున్నారు. మీ భవిష్యత్తును 
విచారించుకొనలేకున్నారు. మీరు పసిబిడ్డలు. ఈ భూమి పరిమాణమెంతో తెలియనివారు. ఇక జీవులను 
ఏ విధంగా సృష్టింపగలరు? సర్వాంతర్యామియెన ఆత్మస్వరూపుడు పురుషుడు ఒక డున్నాడు. (ప్రీరూపిణియై 
అనేక రూపాలు ధరించిన (ప్రకృతి ఒకటున్నది. మాయలమారి అయిన ఆ (ప్రకృతి పురుషుణ్ణి 
లోబరచుకుంటుంది. ప్రకృతీ పురుషుడూ కలిసి సంసార ప్రవాహాన్ని సాగిస్తారు. ఈ సంసారమనే నది 
రండువైపుల నుం 'ప్రవహించుతూ ఉంటుంది. ఆ (ప్రవాహాన్ని అనుసరించి ఒక హంస విహరిస్తూ ఉంటుంది. 
ఆ హంసకు ఇరవై అయిదు మహిమ లుంటాయి. అయినప్పటికీ ఆ హంస సరియైన మార్గం కానరాక 
వ(జకాంతులతో మెరుస్తున్న జల(ప్రవాహం పడే గోతిచుట్టు తిరుగుతుంటుంది. ఆ గోతిలో పడితే మళ్ళీ 
బయటపడటమంటూ లేదు. 


క. విను. డందుల యనురూపము, నను వొంద6గ నెజు(గ కాత్మ నాత్మగురూక్తిం 
గొనసాగించెద మను మి, మ్మన నేమియు లేదు మూఢు లని తెలిసి తగన్‌. 226 
శ్ర హరిదశ్వులారా! వినండి. ఈ సంగతులను గుర్తించండి. ఇందుకు తగ్గట్టుగా ప్రవర్తించండి. ఈ 
సృష్టి రహస్యాన్ని ఏ మాత్రమూ తెలుసుకోకుండా కేవలం మీ తండ్రిగారి ఆజ్ఞలను కొనసాగించటానికి 
పూనుకొన్నారు. అటువంటి మిమ్ములను ఇంత తెలివి తక్కువ వాళ్లను ఏమనాలి? 

న. అని నారదుండు బోధించిన హర్యశ్వులు సహజబుద్ధిచేత నారద వాక్యంబులను దమలో నిట్లని 
వితర్కించిరి. 227 


* ఈ విధంగా నారదమహర్షి హెచ్చరించాడు. హర్యశ్వులు నారదుని ప్రబోధవాక్యాలు ఆలకించి 
తమ బుద్ధితో విమర్శించుకొని తమలో తాము ఇలా తర్కించు కొన్నారు. 


తే. సారిది క్షేతజ్ఞు. డన నతిసూక్ష్మ బుద్ది, నరయ నజ్ఞానబంధనం బగుచు లింగ 
Gy యి Gy 
దేహమున నెద్ది గల దది దెలియకున్న(, గలదె? మోక్షంబు దుష్కర్మ గతులచేత. 228 


* ముందు క్షేత్రజ్ఞడు అంటే ఎవరో మనం సూక్ష్మబుద్దితో తెలుసుకోవాలి. తర్వాత 
అజ్ఞానబంధనరూపమైన లింగదేహమంటే ఏమిటో (గ్రహించాలి. ఆత్మ, దేహం ఈ రెండింటి స్వరూపాన్ని 
తెలుసుకోకుండా కేవలం నిరుపయోగాలైన కర్మలు ఆచరించిన మాత్రాన మోక్షం (ప్రాప్తించదు. 


తే. కల(డు జగదేక సన్నుత కారణుండు, స్వామి భగవంతు. డభవుండు స్వాశ్రయుండు 
పరము. డాతని( జూడక బ్రహ్మకైనం గలుగునే? ముక్తిపదము దుష్కర్మగతుల. 229 


* ఈ సమస్త లోకాలకూ మూలకారణమైన భగవంతు డొక డున్నాడు. ఆయన సర్వేశ్వరుడు. 
పుట్టుక లేనివాడు. ఆత్మాశ్రయుడు. పురుషోత్తముడు. అటువంటి అంతర్యామి అయిన స్వామిని దర్శింప 
లేనిచో బ్రహ్మదేవునికైనా మోక్షం లభించదు. 


ఆ. పురుషు. డెట్టులేని పూని బిల స్వర్గ, గతు(డు వోలె వర్తకంబు నూను 
నట్టి బ్రహ్మ మెణు(గు నయ్యకు స్వర్పోగ, కర్మగతుల నేమి కాన(బడును? 230 


* ఈ లోకంలో జీవుడు సంసారమనే పాతాళ కూపంలో కూరుకొని పోయి గిలగిలలాడుతున్నాడు. 
ఈ సంసార బంధం నుండి బయట పడకుండా అతడు పరబ్రహ్మస్వరూపాన్ని ఎట్టా గుర్తించగలుగుతాడు? 
కర్మలు ఆచరించటం వల్ల స్వర్గఫలాలు (ప్రాప్తిస్తాయి. కాని కైవల్యం చేకూరదు. 


శా. త న్నిష్టాగతి లేనివారికి నసత్కర్మ ప్రచారంబుచే 
మున్నేమయ్యెడి నాత్మబుద్ది గుణసమ్మోహంబునం దోయచున్‌ 
వన్నెల్‌ వెట్టుక వింతబాగుల తటిన్‌ వర్తించు దౌర్గుణ్య సం 
పన్న స్రీయునుబోలె నెల్లగతులం బ్రఖ్యాతమై యుండగన్‌ 231 


* జీవునికి దేవునియందు ఆసక్తి ఉండటం ఎంతో అవసరం. భగవన్నిష్ట లేకుండా ఎన్నెన్నో దుష్కర్మలు 
చేసుకుంటూ పోయేవానికి ఏమీ ఉపయోగం ఉండదు. మానవుని బుద్ది ఎంతో చంచలమైనది. అది చెడుగుణాల 
వ్యామోహానికి లొంగిపోయి రంగులు పులుముకొని వింత వింత వేషాలు వేస్తూ ఉంటుంది. అటువంటి 
దుర్గుణాల వలయంలో చిక్కుకొని దిక్కుతోచని వానికి మోక్షం అందనే అందదు. 


432 పోతన భాగవతము 


జా 


అనువొంద సృష్టి నవ్యయముగం జేయుచు. బ్రచుర ప్రవాహ సంపతిత మైన 
నెజయ గూలం బను నిర్గమ స్టానంబు నందు వేగముగల (కందు మాయ( 
గదలి యహంకార గతివశంబున( జాల వివశు( డై బోధకు నిపరి యైన 
వానికి నీరీతి వలనంత కర్మ ప్రచారంబులను మీ(ద( జక్కనైన 


ఆ. జన్మ మరణ ముఖ్య జాద్యంబుతో( బాసి, యఖిల సౌఖ్య పదవి నరసి కర్మ 
మార్గ మైన యట్టి మహనీయ ధామంబు, చిత్త మార నెట్టు చేర గలండు! 232 


* లేని అవకాశం కల్పించుకొని మానవుడు ఎడతెరిపి లేకుండా సంతతిని సృష్టించుతూ ఆ ప్రవాహంలో 
పడి కొట్టుకు పోతుంటాడు. అల్లంతదూరంలో గట్టు కనిపిస్తున్నా దానిని అందుకోలేడు. మాయ వల్ల 
అతిశయించిన ప్రవాహవేగాన్ని తట్టుకోలేక (క్రిందా మీదా పడుతుంటాడు. అహంకారం అతణ్ణి వివశుణ్ణి చేసి 
జ్ఞానమార్గానికి దూరం చేస్తుంది. బలవంతంగా వానిచేత దుష్కర్మలు చేయిస్తుంది. ఈ విధంగా పుట్టుక, 
చావు, రోగం అనే దురవస్థలలో మునిగి తేలే జీవుడు ఆ బంధాలలో నుండి బయటపడి సకల సౌఖ్యాలకూ 
ఆకరమూ, పరమ సుందరమూ ఐన మోక్షమార్లాన్ని ఎలా అందుకోగలడు? 


తే. దాని సంసర్గ గుణములు దప్పి నడచు, కుచ్చితపు భార్య. జేకొన్న కుమతివోలె 
తివిరి సుఖదుఃఖముల. గూడి తిరుగు జీవ, రూప మెణు.గని వారికి. బ్రాపు గలదె? 233 


* దుర్చుద్దిగల పురుషుడు వ(క్రబుద్దిగల (స్త్రీని పెండ్లాడినట్లయితే ఆ సంసారం సరసంగా నడవదు. 
ఆ భార్యభర్తలు ఒకరిమాట మరొకరు వినిపించుకోకుండా కాపురాన్ని కడగండ్లపాలు చేసుకుంటారు. అటువంటి 
హీనమైన దుఃఖమయమైన సంసారంలో పడిన జీవునికి తిరిగి స్వస్వరూపాన్ని తెలుసుకోటం సాధ్యం కాదు. 
అటువంటి వానికి మోక్షం (ప్రాప్తించదు. 


మత్తకోకిల. 
పంచవింశతి తత్త్వ్వరాశి కపారదర్సణ మయ్యు( దా 
గొంచెమై పురుషుండు తత్వము గోరి పట్టంగ నేర కే 
మంచు. గించు6 దలంచువార లమార్గ కర్మము సేయంగా 
మంచిలోకము వారి కేటికి మానుగా సమకూరెడిన్‌? 234 


* పంచజ్ఞానేంద్రియాలూ, పంచకర్మేంద్రియాలూ, పంచతన్మాత్రలూ, పంచభూతాలు, మనసూ, 
బుద్ధీ, చిత్తమూ, అహంకారమూ, పురుషుడూ- ఈ ఇరవైయైదు తత్తాలూ ప్రతిబించించే అద్దం వంటిది 
పరతత్త్యం. అటువంటి పరతత్త్వాన్ని పట్టుకొనే ఉపాయం తెలుసుకోవాలి. అది లేకుండా జీవుడు ఏవేవో 
పనికిమాలిన కర్మలు చేస్తూ కూర్చుంటే అటువంటి వానికి ఉత్తమ మయిన ముక్తి మార్గం ఎందుకు 
అందుతుంది? 

క. బంధానుమోక్షణ క్రమ, సంధా నైశ్వర్యధుర్య శాస్త సమగ్ర 
గంథంబు మాను చిద్రూ సాంధునకు నకర్మ గతుల నగునే శుభముల్‌. 235 


* సంసారబంధంలో చిక్కుకొన్న వారికి మోక్షాన్ని అనుసంధానం చేసేది ఆధ్యాత్మిక విద్య. అటువంటి 
పరతత్త్య విద్యను పరిత్యజించి కర్మ కలాపంలో పడిన అజ్ఞానాంధుడైన అభాగ్యునికి శుభం కలుగుతుందా? 


మత్త కోకిల. 
చూడ నీ జగమంతయున్‌ వెస( జుట్టి పుట్టుక లీల నే 
జోడులేక రయంబునం గుడి చుట్టినట్టి స్వతంత్రముం 
గూడి యుండిన కాలచక్రము. గోరిచూడని వారి కే 
జాడ గల్లు నకర్మ సంగతి. జారుమోక్ష పదం బిలన్‌? 236 
* ఈ కాలచక్రం చాలా శక్తిమంతమైనది. ఈ సమస్త జగత్తునూ చుట్టచుట్టి పట్టుకొని సున్న చుట్టి 
మటుమాయం చేసే కిటుకులు దానికి తెలుసు. అటువంటి కాలస్వరూపాన్ని తెలుసుకోకుండా ఊరకే 
కర్మలు చేస్తూ కూర్చుంటే వానికి అక్షయమైన మోక్షపదం ఎట్లా దక్కుతుంది? 
ఆ. జన్మ హేతు వైన జనకునిర్దేశంబు, తనకుజేయ రాని దనుచు దెలిసి 
గుణమయ ప్రవృత్తి ఘోరాధ్వ నిశ్వాస, నిరతు( డగుచు. జేయ నేరం డతండు. 237 
* ఇంతకూ అసలు సంగతేమంటే ఈ సృష్టికార్యాన్ని మనతండ్రి అయిన దక్షప్రజాపతికి అయిన 
తండ్రి బ్రహ్మదేవుడు అప్పగించాడు. అతి భయంకరమైన (ప్రవృత్తి మార్గాన్ని అవలంబించటం ఇష్టం లేక 
మన తండ్రి తన తండ్రి చెప్పిన పనిని మనకు అప్పగించాడు. 
వ. అని తనలో వితర్కించి యా కుమారు లప్పుడు- 238 


సీ. వినవయ్య! భూపాల! మునివరేణ్యుని మాట లనువొంద( దలపోసి వినయ మలర 
వలగొని యతనికి వందనం బొనరించి తిరిగి యెన్నండు రాని తెరువు వట్టి 
చయ్యన నేగిరి సహజస్వర బ్రహ్మ మయమైన పంకజనయను పాద 
పద్మ మరందంబు పానంబు సేయుచు మత్తిల్లి నిలిచిన మానసాళి 


తే. పరిణమింప విష్ణు. బాడుచు. దత్కీర్తి, సరణిమోయు మహతి సంఘటించి 
నారదుండు గుణవిశారదుం డెందేని. జనియె జగము దన్ను సన్నుతింప. 239 


* ఈ విధంగా దక్షుని కుమారులైన హర్యశ్వులు తమలో తాము తర్కించుకొని నారదమునీంద్రుని 
హితోపదేశాన్ని శిరసావహించారు. ఆయనకు భక్తితో ప్రదక్షిణ నమస్కారాలు ఆచరించి తత్‌క్షణమే మోక్ష 
మార్గాన్ని అవలంబించి కృతార్జులైనారు. సహజ మధురమైన శ్రీమన్నారాయణుని పాదకమల మకరందాన్ని 
పానంచేసి తన మనోమధుకరం పరవశింపగా గుణవిశారదుడైన నారదుడు శ్రీహరి లీలలు మహతీ వీణపై 
(మోగిస్తూ యథేచ్చగా వెళ్లిపోయినాడు. 

క. అప్పుడు దక్షుడు తనయులు, దప్పి మహాపథము గనుట తగ నారదుండే 
చెప్పిన గప్పిన శోకము, ముప్పిరిగొని చిత్తవృత్తి మూరిం బోవన్‌. 240 


* నారదమహర్షి పనికట్టుకొని దక్షప్రజాపతి దగ్గరకు పోయి “నీ కుమారులు హర్యశ్వులు ప్రవృత్తి 
యె లు లయ Fat హు 
మార్గాన్ని పరిత్యజించి నివృత్తి మార్గాన్ని స్వీకరించి మోక్ష ప్రవృత్తులైనా”రని చెప్పాడు. ఆ మాటలు విని 
దక్షునికి దుఃఖం పొంగివచ్చింది. ఆయన హృదయం వ్యాకుల మయింది. 
చ. అడలుచు నున్న వచ్చి కమలాసను( డూజడిలంగ6 బల్కె మున్‌ 
పడసిన లిల( బుత్రుల నపార గుణాఢ్యుల( గాంచుమన్న నా 
పడ(తుక వల్ల(గ్రమ్మణను బల్వుర( దా శబళాశ్వ సంజ్ఞలం 
బెడంగగు వారి పుణ్యముల( బేర్చినవారి సహస్ర సంఖ్యులన్‌. 241 


* దక్షప్రజాపతి దుఃఖిస్తూ ఉండగా అక్కడికి (బ్రహ్మదేవుడు వచ్చి ఓదార్చి ధైర్యం చెప్పాడు. 
వెనుకటిలాగానే అపార గుణాఢ్యులైన ఆత్మజులను పుట్టించవలసిందిగా (ప్రోత్సహించాడు. దక్షుడు తన 
తండ్రి ఆజ్ఞానుసారం తన భార్య అయిన “అసిక్షిియందు వేలకొలది పుత్రులను కన్నాడు. వారి పేరు 
శబలాశ్వులు. వారు చక్కనివారు. మిక్కిలి పుణ్యపురుషులు. 


క. పుట్టించిన జనకుని మది బుట్టిన తలంసెటి(గి వారు పూనిక ప్రజలం 
బుట్టించు వ్రతము గై కొని, గట్టిగ దప మాచరింప(గా( జనిరి వెసన్‌. 242 


* ఆ శబలాశ్వులు తమ తండ్రిగారి సంకల్పం తెలుసుకొన్నారు. ప్రజలను సృష్టించటానికి దీక్ష 
వహించారు. అందు నిమిత్తం తపస్సు చేయటానికి బయలుదేరి వెళ్లారు. 


వ. ఇట్లు శబళాశ్వులు ప్రజాసర్గంబు కొరకు. దండ్రి పంపునం దపంబు సేయువారై యే తీర్థంబు 
తీర్థరాజం బై సకల తీర్థఫలంబులు నాలోకన మాత్రంబున ననుగ్రహించుచు సకలపాపంబుల 
నిగ్రహించు, నే తీర్ణప్రభావంబున నగ్రజన్ములు ఫలసిద్దిం బొందుదు, రట్టి నారాయణ సరస్సను 
పుణ్యతీర్థంబునకుం జని, త దుపస్పర్శ మాత్రంబున నిర్జూత మలాశయులై, 243 

* ఆ శబలాశ్వులు తండ్రి ఆజ్ఞానుసారం సృష్టికాములై తపస్సు చేయటం కోసం పరమపావనమైన 

నారాయణసరోవరం చేశారు. ఆ పుణ్యతీర్థం దర్శనమాత్రంచేతనే సమస్త పుణ్యతీర్ణాలలో స్నానం చేసిన 
ఫలాన్ని అనుగ్రహిస్తుంది. సకల పాతకాలనూ నిగ్రహిస్తుంది. అటువంటి తీర్ణరాజాన్ని దర్శించి 
ఆపుణ్యజలాలను సంస్కరించి పరమ పవిత్రులైనారు. 

శా, బ్రహ్మేంద్రాదులు నందనేరని పరబ్రహ్మంబు( జింతింపుచున్‌ 
బ్రహ్మానందము. బొంది జిహ్వికలపై బ్రహ్మణ్యమంత్రంబు స 
ద్రహ్మాలోకన వాంఛతో నిలుపుచున్‌ బ్రహ్మం బితం డంచు మున్‌ 
బ్రహ్మజ్ఞాన గురున్‌ హరిం దపమునం బాటించి ర బ్బాలకుల్‌. 244 

* శబలాశ్వులు ఆ పుణ్యతీర్థంలో స్నానంచేసి బ్రహ్మ, ఇంద్రుడు మొదలైన దేవతలు సైతం అందుకోలేని 
పరబ్రహ్మాన్ని బ్రహ్మానందంతో ధ్యానం చేశారు. ఆ బాలకులు తమ నాలుకలతో పరమాత్మకు సంబంధించిన 
మంత్రాలను ఉచ్చరిస్తూ భగవంతుణ్ణి దర్శించాలనే కుతూహలంతో సమస్తమూ ఆ పరబ్రహ్మ స్వరూపంగా 
భావించి ఆనందమయుడైన ఆ దేవదేవుణ్లిగూర్చి తపస్సు చేశారు. 

సీ, ఏకపాదాంగుష్ట మిలమీ(ద సవరించి నిశ్చల కాయులై నిక్కి నిలిచి 

కరములు గీలించి సరవి మీ(దికి నెత్తి గుణుతుగా బెనుబయల్‌ గుట్టి పట్టి 


నిడివిగా. గ్రూరమై నిగిడిన చూడ్కుల. గడు తీవ్రభానుని( బొదివిపట్టి 
వడి( గొంతకాలంబు వాయువు భక్షించి యంతనుండియు నిరాహారు లగుచు 


తే. సకల లోకములకు సంహారకరమును బేర్చి దేవతలకు భీతికరము( 
గాంగ ఘోరతపము. గావింప€ దొడ.గిరి, మహిత చిత్తు అక్కుమారవరులు, 245 


* దక్షుని కుమారులు ఒంటికాలి బొటనవ్రేలు నేలమీద మోపి నిక్కి నిశ్చలదేహులై నిలబడ్డారు. 
రెండు చేతులూ జోడించి పైకెత్తి ఆకాశంలోకి చూచారు. సూటిగా ప్రసరించే చురుకైన చూపులతో సూర్యుణ్ణి 
చూస్తూ కొంతకాలం వాయుభక్షణం చేస్తూ మరికొంతకాలం నిరాహారులై తీవ్రమైన తపస్సు కొనసాగించారు. 
నిర్మల చిత్తులైన ఆ శబలాశ్వుల తపస్సుకు లోకాలన్నీ కంపించాయి. దేవతలుకూడా భయపడ్డారు. 


-: నారదుండు శబళాశ్వులకు నివృత్తి మార్గంబు నుపదేశించుట :- 


న. ఇట్లతిభయంకరంబైన తపంబు సేయుచు, నెడతెగక భగవన్మంత్రంబుల నొడువుచు(, బ్రజాసర్గ కాములై 
యున్న యచ్చిన్ని బాలుర కడకు నారదుండు సనుదెంచి, పూర్వవిధంబునం బలుకుచు నిట్లనియె. 
భ్రాతృ వత్సలులై యున్న మీరలు వేదాంతసారంబు వలుకుచున్న నా వచనంబు లాదరించి తోయుట్టువులు 
సనిన మార్గంబున( జనుండు. ఎవ్వండేనియు( దన యగ్రజులు గన్న మార్గంబునం దానునుం దప్పక 
వర్తించు, నట్టివాని విశేషధర్మం బెటీంగిన వాండండ్రు, సతతంబును బుణ్య బంధువులైన దేవతలంగూడి 
సుఖం బుండుం. డని పల్కి నారదుండు సనియె. వారలు సర్వకర్మంబులయందు నిరో శహితులై పరమ 
పదంబునకు నాస్సదంబులైన దేవర్షి వాక్యంబుల నాశ్రయించి. 246 


* ఈ ప్రకారం ఘోరమైన తపస్సు చేస్తూ ఎడతెగకుండా భగవన ంత్రాలను ఉచ్చరిస్తూ సృష్టి చేయాలనే 
కోరికతో ఉన్న ఆ కుమారుల దగ్గరకు మళ్లీ నారదమహర్షి వచ్చి మునుపటిలాగానే ఇలా పలికాడు. 


“మీర్రు మీ అన్నలమీద ఎంతో ఆదరాభిమానాలు కలవారు. వేదాంతసారం ఒలుకుతున్న నా పలుకులు 
(శ్రద్ధగా ఆలకించండి. మీ తోబుట్టువులు వెళ్లిన మంచి మార్గంలోనే మీరుకూడా నడవండి. లోకంలో అన్నల 
మార్గం అవలంబించినవారు విశేష ధర్మజ్ఞులుగా ప్రశంసలు అందుకుంటారు. దేవతలు పుణ్యపురుషులైన 
వారికి ఆత్మబంధువులు. మీరు ఆ దేవతల లోకానికి వెళ్లి సుఖంగా ఉండండి”. 


436 పోతన భాగవతము 


ఈ విధంగా బోధించి నారదమహర్షి వెళ్లి పోయాడు. శబలాశ్వులు సృష్టిచేయాలనే కర్మ వ్యామోహాన్ని 
వదలిపెట్టి పరమపదానికి ఆస్పదమైన నారదుని హితోపదేశాన్ని ఆమోదించారు. 


ఉ. అప్పుడు లజ్జతోడ శబళాశ్వులు పూర్వజు లేగినట్టి యా 
చొప్పున నెన్న(డుం దిరిగి చూడని త్రోవ విశేష పద్ధతిం 
దప్పక పోయిరయ్య! గుణధాములు, నేండును మళ్ళరేమి నేం 


జెప్పెదం గాక రాక కడంజేరిన రాత్రులంబోలి భూవరా. 247 


* సద్గుణవంతులైన శబలాశ్వులు తమ నడవడికి సిగ్గుపడినవారై తమ అన్నలు చన్న మార్గాన్ని 
అనుసరించారు. పునరావృత్తి రహితమైన మోక్షాన్ని కాంక్షించారు. పరీక్షిన్నరేంద్రా! జరిగిపోయిన రాత్రులు 
తిరిగిరానట్లు వారు తిరుగులేని పరమపదాన్ని అందుకొన్నారు. 


క. దక్షున కా కాలంబున, లక్షిత మై యుండె( బెక్కు లాగుల నుత్సా 


త క్షోభంబులు వానికి, రూక్షవ్యథ నొంది యా పురుష నాశమునున్‌. 248 


క. నారదకృత మని యెటీ(గ మ, హా రోషముతోడ నేగి యాతని గని దుః 


ఖారూఢ చిత్తుందై మది, నూజడిలం దెరువు లేక యుగ్రుం డగుచున్‌. 249 


* అప్పుడు దక్షప్రజాపతికి అనేక విధాలైన ఉత్సాతాలు గోచరించాయి. ఆయన మనస్సు అధికమైన 
వ్యథతో క్షోభించింది. తన కుమారులు ్రజాసృష్టికి పరాజ్ముఖులై పోయారని తెలుసుకున్నాడు. ఇదంతా 
నారదుడు నడిపించిన నాటకమని గ్రహించాడు. పట్టరాని దుఃఖావేశంతో ఆ(గ్రహోదగ్రుడై ఆ దేవర్షిమీద 
నిప్పులు (గక్కాడు. 

తే. మోము జేవుణీంప ముడివడ బొమదోయి, చూపు వెంట మంట సుడిగొనంగ( 


బెదవు అదర బండ్లు సెటపెట( గొజుకుచు, దక్షు. డాగ్రహించి తపసి. బలికె, 250 


* దక్షుని ముఖం ఎర్రబడింది. కనుబొమలు ముడివడ్డాయి. చూపులవెంట మంటలు చెలరేగాయి. 
పెదవులు అదరాయి. పండ్లు పటపట కొరకుతూ నారదునితో ఇట్లా అన్నాడు. 


చ. నెరయంగ సాధురూపమున నీ వతి బాలుర కాత్మజాళికిం 
గణకున భిక్షుమార్గ మగు కందువ సెప్పితి వేల? ధూర్తవై 
మణు(గక యుండవచ్చునె? కుమారుల నీ దురితంబు వొంద, ని 


న్నాజలంగందోతు నాదు సమదోగ్ర మహాగ్రహ శాపవహ్నలన్‌. 251 


* “నీవు పరమ ధూర్తుడవు. పరమసాధువు లాగా వచ్చి మోసం చేశావు. చిన్ని బిడ్డలకు మోక్షధర్మాన్ని 


ఉపదేశించి సన్న్యాసులనుగా మార్చావు. ఈ కడుపుకోతను నేను సహించలేను. నిన్ను నా భయానక 
శాపాన్ని జ్వాలలకు ఆహుతి చేస్తాను.” 


ఆరన స్కంధము 437 
-: దక్షుండు నారదుని శపియించి ప్రజాసర్లం బొనరించుట :- 

వ. అది యెట్లంటేని, దేవర్షి పిత్స బుణంబులు దీర్చక అమీమాంసిత కర్మంబులు గల బాలురకు 
బుద్ది. జెటీచి వారలకు నుభయ లోకంబుల శ్రేయోహాని నొనర్చితివి. ఇట్టే పాతకంబున 
భాగవతోత్తములలో లజ్ఞాహీనుండవై యశోహానిం బొంది చరింపుదువు గాక! నిరపరాధులై వైరంబులేని 
నా పుత్రుల పట్ల ద్రోహకృత్యం బొనర్చిన నీవు తప్ప దక్కిన భాగవతోత్తములు సకల భూతాను గ్రహ 
పరవశులు. అతి కుతూహలంబున నీ చేత స్నేహపాశ నికృంతనం బైన మిత్రభేదంబె కాని 
తదుపశమనంబు గాకుండెడు. ఇంతనుండియు( బురుషుండు విషయ తీక్షత్వంబు లనుభవింపక 
కాని తెలియ కుండెడు. జ్ఞానంబు తనంతనె కాని యొరులచే బోధింపంబడి తెలియరాకుండెడి. 
నిరంతరంబును లోకసంచారియైన నీకు నే లోకంబున నునికిపట్టు లేకుండు( గాక అని నిర్ణయుండై 
శాసం బిచ్చె. అంత నారదుండు త త్రోధవాక్యంబుల కలుగక యట్ల కానిమ్మని సమ్మతించి 
చనియె. ఇట్టి శాంతభావం బెవ్వనివలనం గలుగు, నతండు సర్వాతీతుండై సర్వేశ్వరుం డనంబడు. 


మజీయు, దక్షుండు తన మనోరథంబు విఫలం బగుటం జేసి యతి దుఃఖిత మనస్కుండై 
పొగులుచున్న పితామహుండు చనుదెంచి, మటణీయు( బ్రజాసర్లోపాయం బుపదేశించిన, నా ప్రజాపతి 
ప్రియభామ మైన యసిక్షియందు. బిత్స వత్సల లైన పుత్రికల నణునదుండ్రం బుట్టించి వారిలో 
ధర్మునకుం బదువురను, గశ్యపునకుం బదుముగ్గురను, జంద్రునకు నిరువదేడ్గురను; భూతునకు, 
నాంగిరసునకు(, గృశాశ్వునకు నిద్దరేసి చొప్పున నార్లురును, తార్యు(డను నామాంతరము దాల్చిన 
కశ్యపునకు మరల గడమ నల్లుర న్నీ క్రమంబున నిచ్చె. వారి నామంబు లాకర్లింపుము. 252 


* “ఇదిగో! విను. దేవబుణం, బుషిబుణం, పితృబుణం- ఈ మూడు బుణాలూ అవశ్యం 


తీర్చవలసినవి గదా! అటువంటి బుణాలు తీరనివారూ కర్మలలో ఆరితేరనివారూ అయిన నా కుమారులను 
ఐహిక సుఖాలకు విముఖులను గావించావు. వారికి (ప్రవృత్తి మార్గం మీద వెగటు పుట్టించి నివృత్తి మార్గం 
ఉపదేశించి ఇహపర సుఖాలకు దూరం చేశావు. నా బిడ్డల (శ్రేయస్సును నాశనం చేశావు. కనుక దీనికి 
ఫలితంగా ఉత్తములైన భగవద్భక్తులమధ్య సిగ్గుమాలినవాడవై తిరుగుతూ అప్రతిష్టపొందుదువుగాక! ఎంటువంటి 
లోపం లేనివారూ, ఏ పాపం ఎరుగని వారూ, ఎవరితోనూ వైరం పెట్టుకోనివారూ అయిన నా కుమారులకు 
(ద్రోహం చేసినందుకు లోకానుగ్రహబుద్దిగల తక్కిన భాగవతోత్తములవలె గాక లోకసంచారివై ఒకచోట 
నిలుకడ లేకుండా ఉందువు గాక!” 


ఈ విధంగా దక్షుడు నిర్ధాక్షిణ్యంగా నారదుణ్ణి శపించాడు. నారద మహర్షి దక్షుని (క్రోధవచనాలకు 
కోపం తెచ్చుకోకుండా శాపాన్ని పరి[గ్రహించి మౌనంగా వెళ్లిపోయాడు. ఇటువంటి శాంతస్వభావం గల వారే 
పరమేశ్వర స్వరూపులుగా భావింపబడతారు. 


438 పోతన భాగవతము 


తన మనోరథం సిద్దించనందుకు దక్షుడు మిక్కిలి విచారించాడు. ఆ సమయంలో బ్రహ్మదేవుడు 
వచ్చి ప్రజాసృష్టికి తగిన శక్తిని అతనికి అనుగ్రహించాడు. అనంతరం దక్షప్రజాపతి తన అర్జాంగి అయిన 
“అసిక్ని” యందు అరువది మంది పుత్రికలను పుట్టించాడు. వారందరూ తమ తండ్రిమీద అమితమైన 
ఆదరాభిమానాలు కలవారే. 


దక్షుడు తన కుమార్తెలలో ధర్మునికి పదిమందినీ, కశ్యపప్రజాపతికి పదముగ్గురినీ, చంద్రునికి 
ఇరవైఏడుగురినీ ఇచ్చి వివాహం చేశాడు. మిగిలిన కుమార్తెలలో భూతునికి ఇద్దరినీ, ఆంగిరసునికి ఇద్దరినీ, 
కృశాశ్వునికి ఇద్దరినీ, తార్భకశ్యపునికి నలుగురినీ ఇచ్చి పెండ్లి చేశాడు. 


ఆ. ఎట్టి పుణ్యవతులొ? యీ చేడియలు సెప్ప, సవతు లేనియట్టి సవతులయ్యు( 
గడుపు వడసి రెట్టి కడుపున (బుట్టిరో, కడి(ది త్రిజగ మెల్ల. గడుపు గాగ. 253 


* దక్షప్రజాపతి తనయలు ఎంతటి పుణ్యసతులో చెప్పలేను. సవతులై కూడా సాటిలేని సతీమతల్లులై 
సంసారం చక్కదిద్దుకొన్నారు. వారి తల్లి కడుపు చల్లగా ముల్లోకాలనూ కడుపున మోసి కన్నారు. 


వ. వార లెవ్వరనిన భానువును, లంబయు గకుప్తును, జామియు, విశ్వయు, సాధ్యయు, మరుత్వతియు, 
వసువును, ముహూర్తయు, సంకల్పయు ననంబదుగురు ధర్మునకు€ బత్నులై కొడుకులం బడసిరి. 
వారెవ్వ రంటేని భానువునకు వేదబుషభుండు వుట్టె. ఆతనికి నింద్రసేనుండు నుదయించె. లంబకు 
విద్యోతుండు గలిగె. అతనికి స్తనయిత్నువు లనువారు పుట్టిరి. కకుబ్దేవికి సంకుటుండు వుట్టె, 
సంకుటునకుం కీకటుండు వుట్టె. కీకటునకు దుర్గాభిమానినులైన దేవతలు జన్మించిరి. జామిదేవికి 
దుర్గభూముల కధిష్టాన దేవతలు జనియించిరి. వారికి స్వర్గుండును, నందియు జన్మించిరి. విశ్వ 
యనుదానికి విశ్వేదేనతలు జన్మించిరి. వార లపుత్రకు లనం బర౦గిరి. సాధ్యయను దానికి 
సాధ్యగణంబులు వుట్టె. వానికి నర్ధసిద్ధి యను వాడు వుట్టె. మరుత్వతి యనుదానికి మరుత్వతుండు, 
జయంతుం డనువార లుదయించిరి. అందు జయంతుండు వాసుదేవాంశజుండైన యుసేంద్రుం 
డనంబడి, వినుతి నొందె. ముహూర్త యనుదానికి సకల భూతంబులకు నా యా కాలంబుల. గలిగెడు 
నా యా ఫలంబుల నిచ్చు మౌహూర్తికు లనియెడు దేవగణంబులు పుట్టిరి. సంకల్పయను దానికి 
సంకల్పుం డుదయించె. ఆ సంకల్పునకు కాముండు జనించె. వసు వను దానికి ద్రోణుండును, 
బ్రాణుండును, ధ్రువుండును, నర్కుండును, నగ్నియును, దోషుండును, వస్తువును, విభావసు 
వను నెనమండ్రు వసువు లుదయంబు నొందిరి. అందు ద్రోణునకు నభిమతి యను భార్యయందు 
హర్ష శోక భయాదులు పుట్టిరి. ప్రాణునకు భార్యయైన యూర్ణస్వతియందు సహుండును, నాయువును, 
బురోజవు(డను వారును గలిగిరి, ధ్రువుని భార్యయగు ధరణియందు వివిధంబులగు పురంబులు 
వుట్టె. అర్కునికి భార్యయగు వాసనయందు తర్గాదులుదయించిరి. అగ్నికి భార్యయైన వసోర్దారయందు 
'ద్రవిణ కాదులు వుట్టిరి. మణీయు( గృత్తికలకు స్కందుండు గలిగె. ఆ స్కందునకు విశాఖాదు 

లుదయించిరి. దోషునకు శర్వరి యను భార్యయందు హరికళయగు శింశుమారుం డుదయించె. 
వస్తువునకు నాంగిరసయందు విశ్వకర్మ యనుశిల్సాచార్యుం డుదయంబందె. ఆ విశ్వకర్మకు నా 
కృతి యను సతియందు చాక్షుషుం డను మనువు జనించె. ఆ మనువువలన విశ్వులు, సాధ్యులు 
ననువారలు వుట్టిరి. విభావసునకు నుష యను భార్యయందు వ్యుష్టియు, రోచిస్సును, నాతపుండును 
జనించిరి. అందు నాతపునికి. బంచ యాముండను దివసాభిమాన దేవత జనించె. శంకరాంశజుండైన 
భూతునకు సురూప యను భార్యయందు గోట్ల సంఖ్యలైన రుద్రగణంబు లుదయించిరి. మజీయు 
రైవతుండు, నజుండు, భవుండు, భీముండు, వాముండు, నగ్రుండు, వృషాకపియు, నజైకపాత్తును, 
నహిర్చుధ్బ్యుండును, బహురూపుండును. మహాంతుండును ననువారలును, రుద్రపారిషదులును 
నతిభయంకరులైన ప్రేతలును, వినాయకులును బుట్టిరి. అంగిరసుండను ప్రజాపతికి స్వధ యను 
భార్యయందు. బిత్సగణంబులు వుట్టిరి. సతియను భార్యకు నథర్వవేదాభిమాన దేవతలు వుట్టిరి. 
కృతాశ్వునకు అర్భిస్పను భార్యయందు ధూమకేశుం డను పుతుం డుదయించిె. వేదశిరస్సుకు 
ధిషణ యను భార్యయందు దేవలుండును, వయునుండును. మనువునుం బుట్టిరి. తార్యునకు 
వినత కద్రువ, పతంగి యామిని యను నలువురు భార్యలు. అందు. బతంగికి. బక్షులు వుట్టె, 
యామినికి శలభంబులు వుట్టె. వినతకు సాక్షాత్కరించిన యజ్ఞాధిపతికి వాహనం బైన గరుడుండును. 
సూర్యునకు సారథిబైైన యనూరుండును జనియించిరి. కద్రువకు( బెక్కు తెణంగుల 
భుజంగమంబులు వుట్టె. చంద్రునకు. గృత్తికాది నక్షత్రంబులు భార్యలు. వారలయందు( జంద్రుండు 
రోహిణియందు మాత్రము మోహితుం డగుటంజేసి దక్షశాపంబున క్షయ రోగగగ్రస్తుండై సంతానంబు 
వడయనేర(డయ్యె. అంత దక్షప్రసాదంబున క్షయపీడితంబు లగు కళల మరలం బొందె. మటియును. 


* దక్షప్రజాపతి తన కుమార్తెలలో ధర్మునికి పదిమందిని ఇచ్చాడు గదా! వారిపేర్లు ఇవి - భానువు, 
లంబ, కకుబ్దేవి, జామిదేవి, విశ్వ, సాధ్య, మరుత్వతి, వసువు, ముహూర్త, సంకల్ప. 


వీరిలో “భానువు”కు వేదబుషభుడు జన్మించాడు; అతడికి ఇంద్రసేనుడు పుట్టాడు. “లంబ”కు 
విద్యోతుడు జనించాడు. అతనికి స్తనయిత్నువులు కలిగారు. “కకుబ్దేవి”కి సంకుటుడు పుట్టాడు; ఆ 
సంకుటుడికి కీకటుడు జన్మించాడు; ఆ కీకటుడికి దుర్గాభిమానులైన దేవతలు ఉదయించారు. “జామిదేవి” 
కి కోటలకు అధిష్టాన దేవతలు పుట్టారు; వారికి స్వర్గుడు, నంది జనించారు. “విశ్వ”కు విశ్యదేవతలు 
కలిగారు; వీరికి సంతానం కలుగలేదు. “సాధ్య”అనే ఆమెకు సాధ్యులు జన్మించారు; వీరికి అర్థసిద్ది పుట్టాడు. 
“మరుత్వతి”కి మరుత్వంతుడు, జయంతుడు అనే వారు జనించారు; వారిలో జయంతుడు వాసుదేవాంశతో 
ఉపేంద్రుడుగా ప్రసిద్దికక్కాడు. “ముహూర్తి”అనే ఆమెకు మౌహూర్తికు లనే దేవగణాలు పుట్టారు. “సంకల్ప”అనే 
ఆమెకు సంకల్పుడు జన్మించాడు; ఆ సంకల్పుడికి కాముడు ఉద్భవించాడు. వసువు అనే ఆమెకు ఎనిమిది 
మంది కుమారులు కలిగారు; వారి పేర్టు ఇవి - ద్రోణుడు, ప్రాణుడు, ధ్రువుడు, అర్కుడు, అగ్ని, దోషుడు, 
వస్తువు, విభావసువు. వీరు వసువులుగా పేరెన్నిక గన్నారు. 

వీరిలో (ద్రోణుని భార్య అభిమతి. ఆమె హర్షం, శోకం, భయం అనే బిడ్డలను కన్నది. ప్రాణునికి 
ఊర్జస్వతి అనే భార్యయందు సహుడు, ఆయువు, పురోజవుడు అనే కొడుకులు పుట్టారు. 


(ధ్రువుని భార్యపేరు ధరణి; నానావిధపురాలను ప్రసవించింది. అర్కుని భార్య వాసన; ఈ దంపతులకు 
తర్శుడు మొదలైన వారు పుట్టారు. అగ్నికి వసోర్దార అనే భార్యయందు (ద్రవిణకుడు మొదలైన వారు 
జన్మించారు; మరియూ కృత్తిక అనే భార్యయందు స్కందుడు ఉదయించాడు; ఆ స్కందునికి విశాఖుడు 
మొదలైన వారు పుట్టారు. 


దోషుని భార్య శర్వరి. ఆమెకు శ్రీహరి అంశతో శింశుమారుడు ఉదయించాడు. వస్తువు అనేవానికి 
అంగీరస అనే భార్యయందు విశ్వకర్మ అనే శిల్పాచార్యుడు జనించాడు; ఆ విశ్వకర్మకు ఆకృతి అనే భార్యయందు 
చాక్షుషమనువు జన్మించాడు; ఆ మనువుకు విశ్వులు, సాధ్యులు ఉదయించారు. 


విభావసువు అనే వాని భార్య ఉష: ఆ దంపతులకు వ్యుష్టి, రోచి, ఆతపుడు అనేవారు పుట్టారు. వీరిలో 
ఆతపుడికి దినాధిదేవత అయిన పంచయాముడు అనేవాడు ఉదయించాడు. 


దక్షప్రజాపతి కుమార్తెలలో ఇద్దరు భూతు డనే వానికి భార్యలైనారు. వారిలో సురూప అనే ఆమెకు 
కోట్ల కొలది రుద్రగణాలు పుట్టారు. మటియు రైవతుడు, అజుడు, భవుడు, భీముడు, వాముడు, ఉగ్రుడు, 
వృషాకపి, అజైకపాదుడు, అహిర్చుధ్బ్యుడు, బహురూపుడు, మహాంతుడు అనేవారు రుద్రపారిషదులు, 
ఇంకను అతిభయంకరులైన (పీతలు, వినాయకుడును పుట్టారు. 


దక్షుని పుత్రికలలో ఇద్దరు అంగిరసునికి భార్యలైనారు. వారిలో స్వధ అనే ఆమెకు పితృగణాలు 
జన్మించారు. సతి అనే ఆమెకు అథర్వవేదాభిమానులైన దేవతలు ఉద్భవించారు. 


దక్షుని తనయులలో ఇద్దరు కృశాశ్వుని భార్యలైనారు. వారిద్దరిలో అర్చి అనే ఆమెకు ధూమ్రైకేతువు 
జనించాడు. ధిషణ అనే ఆమెకు దేవలుడు, వయునుడు, మనువు అనే కుమారులు పుట్టారు. 


దక్షుని పుత్రికలలో నలుగురు తార్థ్యకశళ్యపునికి భార్యలైనారు గదా! వారి పేర్లు వినత, కద్రువ, 
పతంగి, యామిని- వీరిలో పతంగికి పక్షులు పుట్టాయి. యామినికి మిడుతలు మొదలైన కీటకాలు 


జని శ్రంచాయి. 


వినతకు అనూరుడు, గరుత్మంతుడు అనే ఇరువురు కుమారులు ఉద్భవించారు. వీరిలో అనూరుడు 
సూర్యునికి సారథియైనాడు. గరుత్మంతుడు యజ్ఞేశ్యరుడైన శ్రీ మహావిష్ణువుకు వాహన మైనాడు. కద్రువ 
అనే ఆమె నానా విధాలైన నాగులను కన్నది. 

దక్షుని కుమార్తెలలో ఇరవై ఏడుగురిని చంద్రుడు పెండ్లాడినాడు. కృత్తిక మొదలైన మిగిలిన 
భార్యలందరూ ఉన్నప్పటికీ రోహిణి మీదనే వ్యామోహం కలిగి ఉన్నందువల్ల చంద్రుడు మామగారైన దక్షుని 
శాపానికి గురి అయి క్షయరోగ([గ్రస్తుడైనాడు. అందువల్ల అతనికి సంతానం కలుగలేదు. మళ్లీ దక్షుని 
అను[గ్రహంవల్ల శాపం తొలగి షోడశకళాపూర్జుడైనాడు. 


ప్ల 


కామిత ప్రదుండైన కశ్యపు కౌగిట ముచ్చట దీర్తురే ముద్దరాండ్రు, 

అఖిల లోకములకు నన్వలై జగమెల్లం బూజింప నుందురే పూవు(బోండ్లు, 
బలియురై పుత్రులు బౌత్తులు( ద్రిజగంబు లేలంగ( జూతురే యిందుముఖులు, 
ముంగొంగు పసిండియై మూల్గు పుణ్యంబుల నిజ్ఞవీ(గుదు రెట్టి వింతరాండ్రు, 


వారి కలగంప కడుపుల నేరుపణుప, నరిది బిడ్డలం బడసిన బిరుదుసతుల 
నామములు నన్వయంబులు నీ మనంబు, పూనంజెప్పుదు వినవయ్య! మానవేంద్ర! 255 


క పరీక్షిన్నరేంద్రా! దక్షుని కుమార్తెలలో పదముగ్గురు కశ్వప (ప్రజాపతి భార్యలన్న సంగతి విన్నావుగదా! 
ఆ ఒప్తుల కుప్పల గొప్పు దనం చెప్పటం నాకు శక్యం కాదు. 


ఏ ముద్దరాండ్రు కామితార్థప్రదాత అయిన కశ్యప (ప్రజాపతి (ప్రేమానురాగాలు చూజంగొన్నారో, ఏ 
పువ్వుబోండ్డు ఎల్లజగత్తుకూ తల్టులై లోకుల పూజలు అందుకున్నారో, ఏ యిందుముఖులు తమ కొడుకులూ, 
మనుమలూ ముజ్జగాలను పాలిస్తూ ఉంటే చూచి మురిసిపోతారో, ఏ అంగనామణులు ముంగొంగు బంగారమైన 
పుణ్యరాసులతో పొంగి పులకించి పోతుంటారో, ఆ సతీమతల్లుల అంతులేని సంతాన సౌభాగ్యాలను లెక్కించి 
చెప్పటం సాధ్యం కానిపని. ఆ పుణ్యకాంతల నామధేయాలూ, వంశాలూ మాత్రం వివరిస్తాను. 


తరల. 


అదితియుం దితి కాష్టయుం దనువ య్యరిష్టయు( దామయు 

న్నదన( గోధవశాఖ్యయున్‌ సురసాఖ్యయున్‌ సురభిన్‌ మునిన్‌ 

మొదలుగా దిమియు న్నిళప్రియముఖ్య యా సరమాదిగా 

ముదిత లెన్నంగ6 గన్నసంతతి ముజ్జగంబుల భూవరా! 256 


* అదితి, దితి, కాష్ట్ర దనువు, అరిష్ట, తామ్ర, క్రోధవశ, సురస, సురభి, ముని, తిమి, ఇల, సరమ అనే 
పదమువ్వురు కశ్యప (ప్రజాపతి భార్యలు. వీరి సంతానంతోనే ముల్లోకాలూ నిండిపోయాయి. 


ఫీ 


చాలంగ( దిమికిని జలచరంబులు వుట్టె శ్వాపదంబులు వుట్టె సరమయందు, 
సురభికి మహిషాది సురభులు జనియించె( దామ్రకు శ్యేన గృధ్రములు గలిగె 
మునికి నప్పరసల మూ(కలు జనియించె, నిళ గనె భూరుహములను, గ్రోధ 
వశ కుద్భవిల్లి దుర్వార సర్పంబులు, సరి యాతుధానులు సురస కరయ 

తే. నుప్పతిల్లిరి గంధర్వు లొక్క మొగి న, రిష్టకు సుతుల్‌, దనువునకు(ద్రిదశ రిపులు 
పదియు నెనమండ్రునై నట్టి విదితబలులు, వారి నామాన్వయంబుల( గోరి వినుము. 257 


* వీరిలో తిమికి తిమింగలాలు మొదలైన జలచరాలు జన్మించాయి. సరమకు శునకాలు 
(సారమేయాలు) పుట్టాయి. సురభికి గోవులు ఉద్భవించాయి. తామ్రకు డేగలూ, గద్దలూ జనించాయి. 
ముని అనే ఆమెకు అప్పరసలు అవిర్భవించారు. ఇల వృక్షాలను (ప్రసవించింది. (క్రోొధవశకు భయంకరమైన 
సర్పాలు జనించాయి. సురస యాతుధానులను కన్నది. అరిష్టకు గంధర్వులు జనించారు. దనువు అనే 
ఆమెకు బలాఢ్యులై న దానవులు పదునెనిమిది మంది పట్టారు. వారి పేర్లూ వంశాలు విను. 


వ. ద్విమూర్గ్ణుండును, శంబరుండును, అరిష్టుండును, హయగ్రీవుండును, విభావసుండును, 
అయోముఖుండును, శంకుశిరుండును, స్వర్భానుండును, కపిలుండును, అరుణియును, 
పులోముండును, వృషపర్వుండును, ఏకచక్రుండును, అనుతాపకుండును, ధూమ్రకేశుండును, 
విరూపాక్షుండును, విప్రచిత్తియు, దుర్ణయుండు నను వారలు. వీరలలోన స్వర్పానునకు సుప్రభయను 
కన్యక వుట్టె. దాని నముచి వివాహం బయ్యె. వృషపర్వునకు శర్మిష్ట యను కూంతురు వుట్టె. దాని 
నహుష పుత్రుండైన యయాతి సెండ్లియయ్యె. వైశ్వానరునకు నుపదానవి, హయశిర, పులోమ, కాలక 
యను నలువురు పుత్రిక లుదయించిరి. అందు నుపదానవి హిరణ్యాక్షునకుం బత్ని యయ్యె. 
హయశిరను [గ్రతువు వివాహం బయ్యె. పులోమ, కాలక లను నిరువురకును గశ్యప ప్రజాపతి 
చతుర్ముఖుని వాక్యంబునం గైకొనియె. ఆ యిరువురకును సమరకోవిదు లైన దానవులు పౌలోము 
కాలకేయులనం బుట్టిరి. మణీయు నా యిరువురకు నణువదివేల రాక్షసులు జన్మించిరి. వారు 
యజ్ఞకర్మంబులకు విఘాతుకులై వర్తింప, వారి నింద్రునకుం బ్రియంబుగా నీ పితామహుం డగు 
నర్జునుండు వధించె. మటియు, విప్రచిత్తి సింహిక యను దానియందు రాహు ప్రముఖంబుగా( గల 
కేతు శతంబును బడసె. వారలు [గ్రహత్వంబు. గైకొనిరి. మటీయుం బురాణపురుషుండైన 
శ్రీమన్నారాయణుండు దన యంశంబున బరమ భాగ్యవతియైన యదితి గర్భంబున నుదయించె. 
ఆ యదితి వంశంబును విదితంబుగా వినిపించెద. సావధానుండవై వినుము. వివస్వంతుండును, 
అర్యముండును, పూషు(డును, త్వష్టయు, సవితయు, భగుండును, ధాతయు, విధాతయు, 
నరుణుండును, మిత్రుండును, శక్రుండును, ఉరుక్రముండును నను ద్వాదశాదిత్యులు జన్మించిరి. 
అందు వివస్వంతునకు శ్రాద్దదేవుం డను మనువు సంజ్ఞాదేనియందు నుదయించె. మటియు 
యముండు, యమియు నను నిరువురు మిథునంబుగా నుదయంబు నొందిరి. మతేయు నా 
సంజ్ఞాదేవి బడబాస్వరూపంబు నొంది యశ్వినీ దేవతలం గనె. ఛాయాదేవి యందు శనైశ్చరుండును, 
సావర్ణి యను మనువును, దపతియను కన్యకయుం బుట్టిరి. ఆ తపతిని సంవరణుండు వరియించె. 
అర్యమునకు మాతృక యను పత్నియందు చర్షణు లుదయించిరి. వారి మూలంబున మనుష్యజాతి 
యీ లోకంబున స్టిరంబుగా నుండునట్లు బ్రహ్మదేవునిచే. గల్పింపంబడె. పూషుండు భర్లునిం 

జూచి దంతంబులు వివృతంబులుగా నగిన, నతండు క్రోధించి దంతంబు లూడనడిచిన, నా 
టినుండియు భగ్నదంతుండై, యనపత్యుండై పిష్టాదులు భక్షింపుచుండె. త్వష్టకు దైత్యానుజ యైన 
రచన యను కన్యకకు నధిక బలాఢ్యుండగు విశ్వరూపుండు వుట్టె. అంత నా దేవతలు బృహస్పతిం 
గోపింప, నతండు తల(గిపోయినం దమకు నా విశ్వరూపుని నాచార్యునింగా వరియించిరి అని 
చెప్పిన విని శుకయోగీంద్రునకుం బరీక్షిన్నరేంద్రుం డిట్లనియె. 258 


3 ద్విమూర్చుడు, శంబరుడు, అరిష్టుడు, హయగ్రీవుడు, విభావసుడు, అయోముఖుడు, శంకుశిరుడు, 
స్వర్భానుడు, కపిలుడు, అరుణి, పులోముడు, వృషపర్వుడు, ఏకచ(క్రుడు, అనుతాపకుడు, ధూ(మ్రకేశుడు, 
విరూపాక్షుడు, విప్రచిత్తి, దుర్ణయుడు అనేవి వారి నామధేయాలు. 


వీరిలో స్వర్భానుడికి సుప్రభ అనే కూతురు పుట్టింది; ఆమెను నముచి పెండ్డాడాడు. వృషపర్వుడికి 
శర్మిష్ట అనే పుత్రిక పుట్టింది; ఈమెను నహుషుని కుమారుడైన యయాతి వివాహమాడాడు. 


దనువు కుమారుడైన వైశ్యానరుడికి ఉపదానవి, హయశిర, పులోమ, కాలక అనే నలుగురు కుమార్తెలు 
పుట్టారు. వీరిలో ఉపదానవిని హిరణ్యాక్షుడు వివాహ మాడాడు. హయశిరను (క్రతువు పెండ్డాడాడు. పులోమను, 
కాలకను (బ్రహ్మదేవుని ఆజ్ఞానుసారం కశ్యప (ప్రజాపతి వివాహం చేసుకున్నాడు. పులోమకు పౌలోములూ, 
కాలకకు కాలకేయులూ పుట్టారు. వారికి అరవై వేలమంది రాక్షసులు జన్మించారు. యజ్ఞాలను ధ్వంసం 
చేస్తున్న పౌలోమ కాలకేయులను మీ తాతగారైన అర్జునుడు సంహరించి ఇంద్రునికి సంతోషం కల్గించాడు. 


విప్రచిత్తి సింహికను వివాహమాడాడు. వారికి రాహువు మొదలైన నూరుగురు కుమారులు జన్మించారు. 
వారంతా (గ్రహాలుగా మారారు. 


పరమ సౌభాగ్యవతి అయిన అదితి అనే సతీమణికి పురాణపురుషుడైన శ్రీమన్నారాయణుడు వామనుడై 
ఉద్భవించాడు. ఆ అదితిదేవి వంశాన్ని గురించి వివరంగా చెబుతాను. సావధానంగా విను. 


అదితి దేవి వివస్వంతుడు, అర్యముడు, పూషుడు, త్వష్ట, సవిత, భగుడు, ధాత, విధాత, వరుణుడు, 
మిత్రుడు, శుక్రుడు, ఉరు(క్రముడు అనే కుమారులను కన్నది. 


వారిలో వివస్వంతుడు సంజ్ఞాదేవిని వివాహమాడాడు. ఆ దంపతులకు (శ్రాద్దదేవుడు అనే మనువు 
జనించాడు. అంతేకాక ఆమెకు యముడు, యమి అనే కవలలుకూడా పుట్టారు. ఆ సంజ్ఞాదేవి ఆడుగుజ్జం 
రూపం ధరించి అశ్వినీదేవతలను కన్నది. 


వివస్వంతునికి ఛాయాదేవి అనే మరియొక భార్య ఉన్నది. ఆమెకు శనైశ్చరుడు, సావర్షి అనే మనువు 
తపతి అనే కన్యకు ఉద్భవించారు. తపతిని సంవరణుడు వివాహమాడాడు. 

అర్యముడికి మాతృక అనే భార్య యందు చర్షణులు ఉదయించారు. ఆ చర్షణుల మూలాన 
మనుష్యజాతి భూలోకంలో స్థిరంగా ఉండేటట్టు బ్రహ్మదేవుడు ఏర్పాటు చేశాడు. 


పూషుడు దక్షయజ్ఞంలో పరమశివుణ్ణి చూచి పరిహసిస్తూ పండ్లు బయటిపెట్టి వెక్కిరించాడు. అందుకు 
కోపించి పరమేశ్వరుడు వాని పండ్లు రాలతన్నాడు. ఆ నాటినుంచీ భగ్నదంతుడైన పూషుడు పిండి ముద్దలే 
తింటూ సంతానహీనుడైనాడు. 


త్వష్ట అనే వాడు దైత్యుల చెల్లెలైన రచన అనే కన్యను వివాహమాడాడు. ఆ దంపతులకు 
మహాబలాఢ్యుడైన విశ్వరూపుడు జన్మించాడు. 


ఒకప్పుడు దేవగురువైన బృహస్పతి దేవేంద్రునిపై కోపించి వెళ్లిపోయాడు. అప్పుడు దేవతలు 
విశ్వరూపుణ్ణి తమకు గురువుగా ఎన్నుకున్నారు. ఈ మాట వినగానే పరీక్షిన్నరేంద్రుడు శుకయోగీంద్రుణ్ణి 
ఇలా (ప్రశ్నించాడు. 


సీ. అరయంగ యోగీంద్ర! యద్భుతం బయ్యెడు సురలపై నేటికి సురగురుండు 


కోపించె? నీతండు గురుభావమున దేవతల కేమి యాపద దలంగ6 జేసె? 
నెజీ(గింపు మనవుడు నింద్రుండు త్రిభువన నైశ్వర్య మదంబున సత్సథంబు 
గానక వసు రుద్ర గణములు నాదిత్య మరు దళశ్విదేవాది మండలములు 
తే. సిద్ధ చారణ గంధర్వ జిహ్మగాది, సురులు మునులును రంభాది సుందరాంగు 
లాడ బాడంగ వినుతి సేయంగం గొలువ, నొక్క భద్రాసనంబున నుక్కుమీటి. 259 


* “యోగీంద్రా! దేవగురువైన బృహస్పతికి దేవతలమీద కోపం దేనికి వచ్చింది? అందువల్ల దేవతలకు 
ఎటువంటి ఆపద వాటిల్లింది? అది ఏ విధంగా తొలగిపోయింది? అదంతా నాకు వివరించి చెప్పండి. ఈ 
విధంగా అడిగిన పరీక్షిత్తుకు శుకయోగి ఇలా చెప్పాడు. 


ఒకమాణు ఇంద్రుడు ముల్లోకాలకు నేనే ప్రభువుననే అహంకారంతో మై మరచి సన్మార్గం 
అతి(క్రమించాడు. వసువులు, రుద్రులు, ఆదిత్యులు, మరుత్తులు, అశ్విదేవతలు, సిద్దులు, చారణులు, 
గంధర్వులు, ఉరగులు, మొదలైన ముక్కోటి దేవతలతో కొలువు తీర్చాడు. మునీంద్రులు స్తుతిస్తున్నారు. 
రంభాది అప్పరసలు ఆడుతూ పాడుతూ ఉన్నారు. 


సీ. నిండు పున్నమనాండు గండరించిన చంద్ర మండల శ్రీలతో మాణుమలయ 


భద్రవిద్యోతాతపత్రంబు గ్రాలంగ మిన్నేటి తరగల మేలుకొలుప( 
గలిత దివ్యాంగనా కరతల చాతుర్య చామర శ్రేణులు జాడపడ(గ( 
బింతామణి స్సుట కాంత రత్నానేక ఘటిత సింహాస నాగ్రంబునందు 

తే. నూరుపీఠంబుపై శచి యుండ నుండి, వరుస దిక్సాలకాది దేవతలు గొలువ 
సాటి చెప్పంగరాని రాజసముతోడ, నింద్రు. డొప్పారె వైభవసాంద్రు( డగుచు. 260 


* నిండు పూర్ణిమనాటి చంద్రమండలం వలె విరాజిల్లుతున్న శ్వేతచ్చ(త్రం కన్నులపండువు చేస్తున్నది. 
ఆకాశగంగా తరంగాలవంటి వింజామరాలతో దేవకాంతలు బంగారు కంకణాలు జారుతుండగా 
ఒయ్యారంగా వీస్తున్నారు. నవరత్న ఖచితమైన సింహాసనం మీద శబీదేవితో కూడి ఇంద్రుడు కూర్చున్నాడు. 
దేవతల పరివారం కైవారం చేస్తున్నారు. దిక్సాలకులు సేవిస్తున్నారు. ఈ విధంగా సాటిలేని రాజసముతో 
ఇం(ద్రుడు వైభవసాంద్రుడై నిండుకొలువై ఉన్నాడు. 


వ. అ య్యవసరంబున. 261 
క. గురుతర ధర్మక్రియ నయ, గురు(డు మరున్మంత్ర విషయ గురుండు వచశగ్రీ 
గురుడు సమస్తామరగణ, గురుండు గురుం డరుగుదెంచె. గొల్వునకు నృపా! 262 


* ఈ విధంగా దేవేంద్రుడు కొలువుతీర్చి ఉన్న సమయంలో గొప్పధర్మశాగస్త్రవిదుడూ, నీతివిద్యావిశారదుడూ, 
మంత్రాలోచనపరుడూ, సమస్త దేవతలకు గురుడూ అయిన బృహస్పతి ఇంద్రుని కొలువు కూటంలో (ప్రవేశించాడు. 


చ. అమిత తపః ప్రభావు( గరుణాత్ముని గీప్పతి. జూచి రాజ్య దు 
ర్హను మదరేఖ నింద్రుండు వృథా తనగద్దియ లేవకుండె నె 
య్యమున నెదుర్కొనం జనక యాసన మీయక గౌరవోప చా 
రముల బ్రసన్ను( జేయక తిరంబుగ దివ్యసభాంతరంబునన్‌. 263 


* ఆ విధంగా సభలోకి వచ్చిన బృహస్పతిని చూచి దేవేంద్రుడు తన సింహాసనం దిగలేదు. ఆదరంగా 
ఎదురు పోలేదు. కూర్చుండటానికి ఆసనం చూపలేదు. గౌరవపురస్సరంగా స్వాగతం పలుకలేదు. త్రిలోక 
సామ్రాజ్యమదాంధుడై ఆ మహాతపస్వికి, ఆ దయామయునికి, ఆ దేవగురువుకు తగిన మర్యాద చేయలేదు. 
అలాగే కదలకుండా కూర్చున్నాడు. 


క. అప్పుడు సురపతి కన్నులం గప్పిన సురరాజ్య మదవికారంబునకుం 
జప్పుడు సేయక గృహమున, క ప్పుణ్యు(డు దిరిగిపోయె నతిఖిన్నుండై 264 


* అప్పుడు దేవేంద్రుని కన్నులగప్పిన రాజ్యాధికార దురహంకారాన్ని గమనించి దేవగురుడు మిక్కిలి 
ఖిన్నుడై, అప్రసన్నుడై తన గృహానికి తిరిగి వెళ్తాడు. 
చ. ఎణు(గమి జేసినట్టి గురుహేళన మంత నెటింగి యింద్రు.డ 
చ్చెరుపడి భీతినొంది యతిచింతితు(డై తలపోసి పల్కె న 
ప్పరమపవిత్రు లోకనుతభవ్యచరిత్రు విశేష పాద పం 
క రుహము( బూజసేయక యకర్శ్మము( జేసితి నల్పబుద్ది నై. 265 

* తెలియక చేసిన గురుధిక్కారాన్ని తెలుసుకొన్న ఇంద్రుడు తాను చేసిన దానికి ఆశ్చర్యపడి, భయపడి 
పశ్చాత్తాపం పొంది ఇలా అనుకున్నాడు. ఆ పరమపవి(త్రుని లోకంచే కొనియాడబడే భవ్యచరిత్రుని నా గురుదేవుని 
- గౌరవించి ఆయన పాదపద్మాలను పూజింపక ఉపేక్షించాను. అల్పబుద్దినై చేయరాని కార్యం చేశాను. 


క. త్రిభువన విభవ మదంబున, సభలో మద్గురువునకు( బ్రసన్నునకు లస 
త్రభువునకు నెగ్గు సేసితి, శుభములు దొల(గంగ నే నసురభావమునన్‌. 266 


* ముల్లోకాల ఐశ్వర్యమదం కనులుగప్పి కరుణామయుడైన నా గురువునకు నా ఆచార్యదేవునకు 
రాక్షసభావంతో ఎగ్గుచేశాను. ఇక నాకు శుభం ఎలా కలుగుతుంది? 


ఆ. పారమేష్ట్య మయిన పదవి నొందిన భూపు లెట్టివారి కైన లేవవలదు, 
విబుధులిట్లు సెప్పు విధమెన్న వారలు, ధర్మవేత్త లఅలనుచు(దలయ(సంబడరు. 267 


* బ్రహ్మాండమైన పదవిని అధిష్టించిన మహారాజులు ఎటువంటివారు వచ్చినప్పటికీ లేవవలసిన 
పనిలేదని చెప్పే పండితులు ధర్మవేత్తలుగా తలంపబడరు. 


తే. కుపథవర్తు లగుచు( గుత్సిత దుర్వచో, నిపుణు లైనవారు నిడివి దెలిసి 
తొల(గలేక తా రధోగతి. బడుదురు, తప్పులేక రాతితెప్ప భంగి. 268 


* చెడుమార్గంలో నడుస్తూ కుత్సిత బుద్దిచే దుర్భాష లాడుటయందు నేర్చరులైన వారు నీతిమార్గాన్ని 
తెలుసుకొనలేక రాళ్లపడవమాదిరిగా అధోగతిపాలై మునిగిపోతారు. 


ఉ. కావున లోకవందితుని కార్యవిచారుని యింటి కేగి త 
త్పానన పాదపద్మములపై మకుటంబు ఘటిల్ల మొక్కి త 
తేన యొనర్భి చిత్తము నశించి ప్రసన్నుని( జేతు నంచు న 
ద్దేవవిభుండు వోయె నతితీవ్రగతిం గురుధామ సీమకున్‌. 269 


* కాబట్టి లోకవందితుడూ, కార్యవిజ్ఞుడూ అయిన గురుదేవుని ఇంటికిపోయి ఆ మహాత్ముని 
పవిత్ర పాదవద్మాలపై కిరీటం సోకునట్టు నమన్కరించి చక్కగా సేవించి నా చిత్తాన్ని 
కుదుటపరుచుకుంటాను. అంటూ ఇంద్రుడు అతిత్వరితంగా గురుదేవుని గృహానికి పోయాడు. 


ఫీ ఈ రీతి. దనయింటి కేతెంచు దేవతా పతి రాక యా బృహస్పతి యెటింగి 


యధ్యాత్మమాయచే నడ(గి యదృశ్యు(డై పోయె నప్పుడు దేవపుంగవుండు 
సకలంబు( బరికించి జాడ గానక గురు( జింతించి తలపోసి చిన్న వోయెం 
బోయిన విధమెల్ల దాయలు రాక్షస వీరులు వేగులవారివలన( 
తే. దెలిసి మిక్కిలి తమలోన దెలివి నొంది, యందణును గూడి భార్గవు నాశ్రయించి 
తత్కృపాదృష్టి. దమశక్తి దట్టమైన, దేవతలమీంది దాడికి. దెరువు వెట్టి. 270 

* ఈ విధంగా తన ఇంటికి దేవేంద్రుడు వస్తున్న సంగతి గుర్తించి బృహస్పతి అధ్యాత్మ మాయచే 
అదృశ్యు డయ్యాడు. అప్పుడు సురేంద్రుడు అంతటా పరిశీలించి చూచి గురువర్యుని జాడ కనుగొనలేక 
చిన్నవోయాడు. ఇట్టు సురేంద్రుడు వెళ్లిన విధమంతయూ వేగులవారి వలన రాక్షసులు తెలుసుకొన్నారు. 
తెలివి తెచ్చుకొని అందరూ గుమికూడి శుక్రుని ఆశ్రయించారు. ఆయన దయా దృష్టివలన తమ శక్తిని 
పెంపొందించుకొని దేవతలమీదికి దండయాత్ర చేయడానికి మార్గం కనిపెట్టారు. 


-: దేవాసుర యుద్ధ ప్రారంభము :- 
క. ధూర్తులు సమస్త కల్పిషు మూర్తులు వర ధర్మ కర్మ మోచిత మార్తా 
వర్తులు దుర్ణయ నిర్మిత, కీర్తులు దానవులు సనిరి గీర్వాణులపై. 271 
* వంచకులు, పాపాత్ములు, అవినీతిపరులు, ధర్మమార్గాన్ని విడిచినవారు అయినట్టి రాక్షసులు 
దేవతలపైకి యుద్దానికి సన్నద్దులైనారు. 
స్రగ్డర. 
దండిం గోదండ కాండోద్దత రథ హయ వేదండ తండంబుతోడన్‌ 
దండెత్తెన్‌ మెండుగా న ద్దనుజనికరముల్‌ దైవవర్గంబు మీ(దం 
జండ బ్రహ్మాండభే ద్యోవృయ జయరవముల్‌ సర్వదిక్‌ క్షోభగా ను 
ద్దండ ప్రఖ్యాతలీలన్‌ దలపడిరి సురల్‌ దర్పులై వారి తోడన్‌. 272 
* గొప్ప ధనుస్సు, బాణాలూ ధరించిన వారై; రథాలూ, గుజ్టాలూ, ఏనుగులూ కదలి రాగా దానవ 
సముదాయం దేవతాగణాల పై దండెత్తింది. దేవతలుకూడా తీవ్రంగా బ్రహ్మాండం బ్రద్దలయ్యే వీరాలాపాలతో, 
జయజయ ధ్వనులతో, సర్వదిశలూ సంక్షోభం జెందగా వీరావేశంతో విజృంభించి రాక్షసులతో తలపడ్డారు. 


చ. మదమున దేవదానవులు మచ్చరముల్‌ గడు. బిచ్చలింప సం 
పదలను గోరి పోరునెడ భార్గవ మంటత్రకళా విశేషులై 
యెదురులు వాలి యస్తమున నేయ మహాసురు లేచియేచి సెం 
గుదులుగ( గ్రువ్వ దేవతలు కోల్తల కోర్వక పాణి రయ్యెడన్‌. 273 


* ఈ విధంగా దేవతలూ రాక్షసులూ పెచ్చు పెరిగిన మచ్చరాలతో పరస్పరం పోరాడారు. రాక్షస 
వీరులు శుక్రాచార్యులవారి మంత్రశక్తితో మహాబల సంపన్నులై దేవతలమీద శస్తాస్రాలు ప్రయోగించారు. 
సురలు అసురుల పరా(క్రమానికీ, శరపరంపరలకూ తాళలేక పారిపోసాగారు. 


ఆ. దనుజవీరు లేయు దారుణ దివ్యాస్త, దళితదేహు లగుచు( దలలు వీడ 
నోడి పాటి రద్భుతోపేత బలులైన, (త్రిదశవరులు బిట్టు దిట్టినట్లు. 274 


* దానవవీరులు (ప్రయోగించే దారుణమారణాగస్తాలకు తట్టుకోలేక దేవతలు దేహాలు చిల్లులుపడి 
చీకాకుపడి తలలువీడి ఓడి పరువెత్తారు. అపార బలాఢ్యులైన సుపర్వులు శపించినట్టు కకావికలైనారు. 

క. ఒక మొగము గాక దివిజులు, తికమక గొని వైరులెల్ల దీకొనం దమ్ముం 


బకపకలై నకనక లై, లుకలుక( బరువెత్తి రోడి లో(గొను భితిన్‌. 275 


* దేవతలు కలత జెంది రాక్షసులను ఢీకొనలేక చెల్లాచెదరుగా తొట్రువడుతూ భయంతో పలాయనం 
చిత్తగించారు. 


చ. దనుజుల గర్వరేఖయును దానవవీరుల యంసజోకయున్‌ 
మనుజవిశేష భోజనుల మచ్చరికంబు నిశాటకోటి యే 
చిన బల శౌర్యముం దనుకు సిగ్గును హాని మహాభయంబు ని 


ర్గుణతను జేయు నుమ్మలిక( గోల్తల కోపక పాటి రార్తులై, 276 


* దనుజుల గర్వరేఖయును దానవుల శరపరంపరా, రక్కసుల వీర విజ్బంభణమూ, రాక్షసుల బల 


పరా(క్రమాలూ చూచి వేల్పులు సిగ్గుతో, బాధతో, భయంతో నిళ్చేష్టులైనారు. నిలువలేక యుద్దభూమినుండి 
ఆర్హులై తొలగి పోయారు. 


క. అమరులు విస్పష్ణ దానవ, సమరులు శరభిన్న దేహ సంతాపగుణ 


(మరులు దైత్య కిరాతక, చమరులు కనులజుని కడకు. జనిరి భయార్తిన్‌. 277 


* సమరం చాలించి పారిపోయిన అమరులు వేటకాండ్రు వెంటబడిన చమరీమృగాలవలె క్షతగా'త్రులై 
(బ్రహ్మదేవుని సన్నిధికి చేరుకున్నారు. 
ఉ. ధాతకు దేవతా విభవదాతకు( బుణ్యజనానురాగ సం 
ధాతకు సర్వలోక హితదాతకు వైదిక ధర్మమార్గ ని 
ర్లేతకు నుల్లస ద్విభన నేతకు సర్వజగ జ్ఞయాంగజ 


భ్రాతకు( బుణ్య యోగిజన భావవిజేతకు మొక్కి రయ్యెడన్‌. 278 


** దేవతలందరూ (బ్రహ దేవునికి తలవంచి నమస్కరించారు. ఆయన దేవతలకు క్షేమం కలిగించేవాడు. 
రాక్షసు లన్నా అనురాగం కలవాడు. సర్వలోకాలకు హితం చేకూర్చేవాడు. వేదధర్మాలను నిర్ణయించేవాడు. 


జగ(త్రయాన్ని జయించిన మన్మథునికి అన్నగారు. యోగీంద్రుల హృదయాలను లోగొన్నవాడు. అటువంటి 
విధాతకు ఏబుధులు ప్రణమిల్లారు. 


క. ఆఖండలుండు మొదలుగ, లేఖానీకముల బ్రహ్మ లేనగవున ని 


త్యాఖండ సత్కపారస, శేఖర వాక్యముల వారి సేదలు దేర్చెన్‌. 279 


* ఇంద్రుడు మొదలుగా దేవతల సమూహాన్ని చూచి బ్రహ్మ దేవుడు చిరునవ్వు నవ్వాడు. అఖండమైన 
దయారసం పొంగిపొరలే ఓదార్పు మాటలతో వారిని సేద తేర్చాడు. 


ఆరన స్కంధము 449 


వ. ఇట్టు బ్రహ్మదేవుండు దేవేంద్రప్రముఖులైన దేవతల కనుకంపాతివిభవంబున నభయం బొసంగి 
యిట్లనియె. 280 


* ఈ విధంగా బ్రహ్మ దేవేంద్రాది దేవతలకు విశేష కరుణా వైభవంగా అభయమిచ్చి వారితో ఇలా 
అన్నాడు. 
ఉ. నెట్టన( బాపకర్మమున నేరమి( జేసితి రేమి చెప్ప! మీ 
పుట్టిన నాంటటనుండియును బుద్దులు సెప్పి జగంబు లేలంగా6 
బట్టము. గట్టి పెంచిన కృపానిధి బ్రహ్మకళా విధిజ్ఞా. జే 
పట్టక గుట్టు జాటి సిరిపట్టున( దొట్టిన పొట్ట క్రొవ్వునన్‌. 281 


* బలవంతంగా మీరు చేయగూడని పాపకృత్యం చేశారు. మిమ్మల్ని ఏమనాలి? మీరు 
పుట్టినప్పటినుండీ బుద్దులు చెప్పి లోకాలను పరిపాలింపమని పట్టంగట్టి మిమ్మల్ని అభివృద్ధికి తెచ్చిన 
దయాసముదద్రుణ్ణి, బ్రహ్మజ్ఞాన సంపన్నుణ్ణి దరిజేర్చు కోకుండా ఐశ్వర్యమదంతో మితిమీరిన పొట్టక్రొవ్వుతో 
మీ గుట్టు బట్టబయలు చేసుకున్నారు. 

వ. బ్రహ్మిష్టుండైన బ్రాహ్మణు నాచార్యుం గైకొనక గురు ద్రోహంబు. జేసితిరి. తద్దోషం బిపుడు మీకు( 
జేసే శత్రుకృతం బై యనుభవింపం జేసె. అతి బలవంతులైన మిమ్ము నతిక్షీణులైన రాక్షసులు 
జయించుట, తను యాచార్యుండైన శుక్రు నారాధించి తన్మంత్ర ప్రభావంబున( బునర్లబ్దవీర్యు 
లగుటచేతనే ఇప్పుడు మదీయం బైన నిలయంబు నాక్రమింపం గలవారై మదో ద్రేకంబున నెదురులేక 
వర్తిల్లుచున్న రక్షోనాయకులకు( ద్రైదివంబు( గొనుట తృణ ప్రాయంబు. అభేద్య మం త్రబలంబు 
గల భార్గవునకు వారు శిష్యులగుటం జేసి విప్రగోవింద గవేశ్వరానుగ్రహంబు గలవారలకు( దక్కం 
దక్కిన రాజుల కరిష్టం బగు. కావున మీరిప్పుడు త్వష్ట యను మను పుత్రుం డగు విశ్వరూపుండను 
ముని నిశ్చల తపో మహత్వ సత్వస్వభావుం డగు నతని నారాధించిన, మీకు నభీష్టార్థంబు నతండు 
సంఘటిల్లంజేయు. ఎట్టి దుర్దశల నైన నతం డడంచు అని చెప్పిన దిక్సాలకాదులు డెందంబులు 
డిందుపడి, కమలగర్భుని వీడ్కొని, విశ్వరూపు కడకుం జని యిట్లనిరి. 282 


* బ్రహ్మనిష్టుడైన గురువును గౌరవింపక గురుద్రోహం చేశారు. చే సేతులా చేసిన ఆ దోష మిప్పుడు 
మీకు శత్రురూపంలో అనుభవానికి వచ్చింది. మిక్కిలి బలవంతులైన మిమ్ములను బలహీనులైన రాక్షసులు 
జయించడం అసాధ్యమైన విషయం. వారు తమగురువైన శుక్రాచార్యుణ్లి పూజించి ఆయన మంతత్రశక్తిచే 
మరల అపారశక్తి సంపన్నులైనారు. ఇప్పుడు వారు గర్వంతో ఎదురులేక తిరుగుతూ (బ్రహ్మపదాన్నే 
ఆ(క్రమించటానికి సిద్దంగా ఉన్నారు. అటువంటి రాక్షసనాయకులకు స్వర్గాన్ని గైకొనడం తృణాప్రాయమయిన 
పని. అభేద్యమైన మంత్రబలం గల శుక్రునికి వారు శిష్యులు. ఇప్పుడు గో బ్రాహ్మణ భక్తులకూ, గోవిందభక్తులగు 
వారికీ తప్ప తక్కిన రాజులకు కీడుమూడినట్లే. అందువల్ల మీరిపుడు “త్వష్ట”అనే మనువు కుమారుడైన 


450 పోతన భాగవతము 


విశ్వరూపుల్లై ఆ(శయించండి. ఆయన మహాతపస్పి, సత్త్వగుణ సంపన్నుడు. అతనిని పూజించినచో మీ 
కోర్కెలను సిద్దింపచేస్తాడు. ఎటువంటి కష్టాల నైనా అణచి వేస్తాడు అని బ్రహ్మదేవుడు చెప్పగా దేవతల 
హృదయాలు కుదుట పడ్డాయి. వారు తెప్పరిల్లి బ్రహ్మ దగ్గర సెలవు తీసుకుని విశ్వరూపుని సన్నిధికి వెల్లి 
ఇలా అన్నారు. 
తే. అన్న! మేలగు నీకు ని న్నడుగం గోరి, వచ్చినారము భవదీయ వనమునకును( 
దండ్రులకు నేడు సమయోచితంబు లైన, కోర్కు లొనంగూడంజేసి చేకొనుము యశము. 283 


* అన్నా! నీకు మేలగు గాక! నిన్ను అర్జించటంకోసం నీ తపోవనానికి వచ్చాము. నీ తండ్రులమైన 
మా కోర్కెలను సమయోచితంగా తీర్చి యశస్సు గడించుకో! 


క. సుతులకు( బితృశుశూషణ, మతిపుణ్యము సేయుచుండు నాత్మజులు గుణో 
న్నతి బ్రహ్మచారు లైనను, మతితో గురుసేనకన్న మజణీయుం గలదే? 284 


* తండ్రికి సేవలు చేసే కుమారులకు చాలా పుణ్యం కల్గుతుంది. ఆ కుమారులు గుణవంతులూ, 
(బ్రహ్మచారులూ అయితే వారికి గురుసేవ కంటే కావలసినది మరేముంది? 


వ. అదియునుం గాక. 285 


సీ. అరయ నాచార్యుండు పరతత్వరూపంబు, దండ్రి తలంపంగ ధాతరూపు, 
రూపింప భ్రాత మరుత్సతి రూపంబు, దెలియంగ6 దల్లి భూదేవిరూపు 
భగిని కరుణరూపు, భావంబు ధర్మ స్వరూపంబు దా నర్థిరూపు మొదల 
నభ్యాగతుండు మున్న యగ్ని దేవుని రూపు సర్వభూతములు. గేశవుని రూపు 


తే. గాన దండ్రి! వేగం గడు నార్తులగు పితృ, జనుల మైన మమ్ము. జల్ల. జూచి 
పరభయంబు వాపి నిరుపమం బగు తపో, మహిమచేత మెజసి మనుపవయ్య! 286 
* అదీగాక గురువు పరమాత శ స్వరూపుడు. తండ్రి బ్రహ్మ స్వరూపుడు. అన్న దేవేంద్ర స్వరూపుడు 
తల్లి భూదేవి రూపం. సోదరి దయాస్వరూపిణ. భావం ధర్మస్వరూపం. తాను అరి స్వరూపం. అభ్యాగతుడు 
అగ్నిదేవుని రూపం. సర్వ(ప్రాణులూ భగవంతుని స్వరూపం. కాబట్టి తండ్రీ! అధికమైన ఆపదలో ఉన్న 
పితృజనులమైన మమ్ములను కాపాడు. చల్లనిచూపు జూచి శత్రుభయాన్ని పోగొట్టి సాటిలేని నీ తపో మహిమతో 
దరిజేర్చి రక్షించు. 


న. ఇప్పుడు బ్రహ్మనిష్టుండ వైన నిన్ను నా చార్యునింగా వరించి, భవదీయ తేజో విశేషంబుచేత వైరివీరులం 
బరిమార్చెదము. ఆత్మీయార్ధంబైన యనిష్ట పాదాభివందనంబు నిందితంబు గాదని వేదవాక్యంబు 
గలదు. కావున నీవు నమస్కరించుచున్న దేవతలం గైకొని పౌరోహిత్యంబు సేయుము అనిన( 
బ్రహసిత వదనుండై య మ్మునీశ్వరుం డిట్లనియె. 287 


ఆరన స్కంధము 451 


క (బ్రహ్మనిష్ట్ణుడవైన నిన్నిపుడు మేము మా గురువుగా స్వీకరిస్తున్నాము. నీ తేజోవిశేషం వల్ల 
శత్రువీరులను సంహరిస్తాము. ఆత్మ రక్షణకోసం చిన్నవాని పాదాలకు వందనం చేయటం దోషం కాదని 
వేదాలు చెబుతున్నాయి. అందువల్ల నీకు నమస్కరిస్తున్న దేవతలను మమ్ములను చేరదీసి పౌరోహిత్యం 
చేయవలసిందిగా కోరుతున్నాము. ఇలా అంటున్న దేవతలను చూచి చిరునవ్వు మోముపై నాట్యమాడగా 
ఆ మునిశ్రేష్టుడైన విశ్వరూపుడు ఇలా పలికాడు. 

ఆ. బ్రహ్మతేజంబు వోయెడి ప్రార్థనంబు, ధర్మగుణ గర్హితం బని తా నెటింగి 

సారిది ననుబో(6టి తపసి యీ సురల చేత, బ్రకట మధురోక్తి నేటికి. బలుకంబడియె. 288 

* మీరు కోరిన విధంగా నేను పౌరోహిత్యాన్ని అంగీకరిస్తే నా బ్రహ్మతేజస్సు నశిస్తుంది. మీ (ప్రార్థన 
ధర్మవిరుద్దం. నా వంటి ఒక తపస్విని గూర్చి మీ వంటి పెద్దలు ఇంత తీయని పలుకులతో పొగడటం 
సరికాదు. 


వ. విశేషించి. 289 


క. గురుధనము( గూర్పనేటికి, గురుశిక్షం దగిలి మంత్రకోవిదులై స 
ద్గురుధర్మ నిరతు లేనియు, గురువులకును శిష్యవరులె కూర్చిన ధనముల్‌. 290 


* అంతేకాక గురువునకు వేరుగా ధనాన్ని కూడబెట్టడం దేనికి? గురుశిక్షకు లోనై మం(త్రకోవిదులై 
ధర్మనిరతులైన శిష్యులే కూడబెట్టిన ధనం. దానికి మించిన ధనం గురువులకు వేరే ఏముంటుంది? 


సీ. అరయ నకించను లై నట్టివారికి. దగు శిలోంఛనవృత్తి ధనము సుమ్ము, 
దానిచే నిర్వర్తిత ప్రియసాధు సత్రియ గలవారలై ప్రీతినొందె 
దరు గాన సద్గర్హితాచారమైన యాచార్యత్వ మిపుడు మీ శాసనమున( 
గైకొంటి, గురువుల కామంబు బ్రాణార్థ వంచనములు లేక వడి నొనర్హు 


ఆ. ననుచు విశ్వరూపు( డనియెడి ముని ప్రతి జ్ఞోక్తి( బలికె వారి నూజడించి 
మహిత మైన తత్సమాధిచే గురుభావ, మమర జేసె దేవసమితి కపుడు. 291 


* ఏమీలేని వారికి కళ్లంలో చెదరి పడిన గింజలను ఏరుకుని తిని జీవించే ఉంఛవృత్తియే ధనం. ఆ 
వృత్తితో బ్రదుకుతూ సత్కార్యాలు చేస్తూ వారు సంతుష్టి చెందుతారు. అటువంటివారు తిరస్కరించే 
పౌరోహిత్యాన్ని అంగీకరిస్తున్నారు. స్వార్థం, వంచన లేకుండా మీ కోరిక నెరవేర్చి మీకు మేలు చేకూరుస్తాను 
అంటూ విశ్వరూప మునీంద్రుడు ప్రతిజ్ఞచేసి వారి నోదార్చాడు. తదేక నిష్టతో దేవసమూహానికి ఆచార్యత్వాన్ని 
అంగీకరించాడు. 

క. భార్గవవిద్యా గుప్త, స్వర్గశ్రీ ద్విగుణ దనుజ సమధిక సంప 

ద్వర్గముల విష్ణుమాయా, నర్గళగతి( దెచ్చి యింద్రునకు నిచ్చె నృపా! 292 

* రాజా! శుక్రాచార్యుల మం(త్రప్రభావం వల్ల రాక్షసుల సిరిసంపదలు దేవతల సంపదల కంటే 


రెండింతలైనాయి. అటువంటి రాక్షసుల ఐశ్వర్యానికి మించిన రాజ్యసంపదలను విశ్వరూపుడు విష్ణుమాయవలన 
దేవేంద్రునికి సాధించి పెట్టాడు. 


క. ఏ విద్యచేత రక్షితుం డై వజ్రి దురంబులోన నసురుల( ద్రుంచెన్‌ 
భావింప నట్టి విద్యను, శ్రీవరమాయామతంబు( జెప్పెను హరికిన్‌. 293 


* ఇంద్రుడు రణరంగంలో రాక్షసులను ఓడించి సురక్షితంగా తన రాజ్యం సంపాదించగల విద్యను 


విష్ణమాయాతత్తాన్న విశ్యరూపుడు ఇంద్రునికి ఉపదేశించాడు. ఆ నారాయణకవచం వల్ల దేవేంద్రుడు 
తిరిగి రాజ్యాన్ని పొంద గలిగాడు. 


ఉ. నావుడు (బాండవాన్వ్నయుండు నమ్మినభక్తి జగన్నివాసు రా 
జీవదళాక్షు( గృష్ణు దన చిత్తమునన్‌ భజియించి పల్కె నో 
దేవగణార్చితాంఘ్రియుగ! దివ్య మునీశ్వర! విశ్వరూపు. డ 
స్పావనమైన విద్య సురపాలున కే క్రియ నిచ్చె? జెప్పవే! 294 
* ఇలా చెప్పిన శుకుని మాటలు విని పరీక్షిత్తు పద్మదళాక్షుడూ, జగన్నివాసుడూ ఐన శ్రీకృష్ణుణ్ణి 
నిండు మనస్సుతో స్మరించి ఇలా (ప్రశ్నించాడు. 


దేవతలు పూజించే పాదాలు గల ఓ మునీంద్రా! విశ్యరూపమునీం(ద్రుడు ఇంద్రునకు ఉపదేశించిన 
ఆ విద్యను ఏ విధంగా ఉపదేశించాడో వివరించు! 


ఉ. ఎందును రక్షితుం డగుచు నింద్రుండు లీలయ పోల వైరి సే 
నం దునుమాడి దేవతలు నమ్మి సుఖింప(గ నిష్టసంపదం 
జెంది సమస్తలోకముల( జేకొని యేలె మునీంద్ర! దాని నే 
విందు సుఖంబు గందు నింక వీనులు సంతస మంద బల్కవే? 295 


"9 విద్యవల్ల ఇంద్రుడు సురక్షితుడై అవలీలగా శత్రువులను నిర్జించి దేవతలు ఆనందించగా 
కోరిన సంపదలను ఆర్జించి, సర్వలోకాలనూ స్వాధీనం చేసుకొని పరిపాలించాడో ఆ విద్యాస్వరూపాన్ని 
వినగోరుతున్నాను. వీనుల విందుగా వినిపించు. 


-: శ్రీమన్నారాయణ కవచ ప్రారంభము. :- 
క. వర నారాయణ కవచము, నరిభీకర వజకవచ మాశిత సంప 
త్సరిణామ కర్మసువచము, పురుహూతున కెట్లు మౌని బోధించె౧? దగన్‌. 296 


* శత్రువుల నుండి సంరక్షించే వజకవచమూ, ఆశ్రయించిన వారిని ఆదుకొనే రక్షాకవచమూ, 
అయిన ఆ నారాయణకవచాన్ని విశ్వరూపమునీంద్రుడు సురేంద్రునకు బోధించిన విధం వెల్లడించు. 

వ. అనినం బరీక్షి జ్ఞనసాలునకు మునినాథుం డిట్లనియె. 297 
వినవయ్య! నారనాథ! మునినాథు( డింద్రున కనువొంద నారాయణాఖ్య మైన 
కవచంబు విజయ సంకల్పంబు నప్రమేయ స్వరూపంబు మహాఫలంబు 
మంత్రగోప్యము హరిమాయానిశేషంబు సాంగంబుతోడ నెజుంగయేసె! 
దాని నే వినిపింతు( బూని తదేకాగ్ర చిత్తంబుతోడుత( జిత్తగింపు, 
తే. మొనర ధౌతాంఘిపాణి యై యుత్తరంబు, ముఖముగా నుత్తనూసనమున వసించి 
కృత నిజాంగ కరన్యాస మతిశయిల్ల, మహిత నారాయణాఖ్య వర్మము నొనర్చి. 298 


జా 


* ఈ విధంగా (ప్రశ్నించిన పరీక్షిన్నరేంద్రునితో శుకయోగీంద్రుడు ఇలా అన్నాడు. రాజా! విను. 
విశ్వరూపుడు ఇంద్రునికి అను[గ్రహించిన నారాయణ కవచం విజయాన్ని చేకూర్చేది. ఊహించుటకు వీలుకాని 
(ప్రభావం కలది. మహాఫలాన్ని ప్రసాదించేది. రహస్యంగా కాపాడుకోదగింది. అటువంటి వైష్ణవీ 
మాయాస్వరూపమైన కవచాన్ని విశ్వరూపుడు మహేంద్రునికి సాంగోపాంగంగా ఉపదేశించాడు. దాని విధానాన్ని 
నేను నీకు వినిపించుతాను. ఏకాగ్రచిత్తంతో ఆకర్షించు. 


ముందుగా కాళ్లు చేతులు కడుగుకొని ఉత్తర ముఖంగా ఉత్తమాసనంమీద కూర్చోవాలి. అంగన్యాస 
కరన్యాసాలు చేసి మహిమాన్విత మైన ఈ కవచాన్ని ప్రయోగించాలి. 


వ. ఇట్లు నారాయణకవచంబు ఘటియించి పాదంబులను, జానువులను, ఊరువులను, ఉదరంబునను, 
హృదయంబునను, ఉరంబునను, ముఖంబునను, శిరంబునను నిట్లష్ణాంగంబులం బ్రణవపూర్వకం 
బైన యషాక్షరీ మంత్రరాజంబు విన్యాసంబు( జేసి, ద్వాదశాక్షర విద్యచేత కరన్యాసంబు చేసి, 
నుంత్రమూర్తియెై భగవచ్చబ్ద వాచ్యంబైన ప్రణవాది యకారాంతమగు నుహాముంత్రంబు చేత 
నంగుళ్యంగుష్ట సర్వసంధులయందు న్యసించి, మతేయు హృదయంబున ఓంకారము, నికారంబు 
మూర్హంబున, షకారంబు భ్రూమధ్యంబునందు, ణకారంబు శిఖయందు, వేకారంబు నేత్రంబుల 
యందు, నకారంబు సర్వసంధులయందు, మటియు నస్తము నుద్దేశించి మకారంబు నుపన్యసించె 
నేని మంత్రమూర్తియగు. మటణీయును అస్త్రాయ ఫట్‌ అను మంత్రంబున దిగ్భంధనంబు చేసి, 
పరమేశ్వరుని. దన భావంబున నిల్పి నిద్యామూర్తియు(, దపోమూర్తియు నగు షట్టక్తి సంయుతం 
బైన నారాయణ కవచాఖ్య మైన మంత్రరాజంబు నిట్లని పఠించె. 299 


* ఈ విధంగా నారాయణ కవచాన్ని అనుసంధానం చేసుకొని “ఓం నమో నారాయణాయ”అనే 
'ప్రణవపూర్వకమైన అప్టాక్షరీమం(త్ర రాజంలోని ఎనిమిది అక్షరాలనూ పాదాలు, జానువులు, ఊరువులు, 
ఉదరం, హృదయం, వక్షఃస్థలం, ముఖం, శిరస్సు అనే అష్టాంగాలయందూ విన్యాసం చెయ్యాలి. తర్వాత న్‌ 
ఓం నమో భగవతే వాసుదేవాయ”అనే ద్యాదశాక్షరీ మంత్రంతో కరన్యాసం చెయ్యలి. అంటే మం(త్రలోని 
పన్నెండు అక్షరాలతో రెండు చేతులు ట్రేళ్ల కణుపులయందు న్యాసం చెయ్యాలి. ఈ విధంగా అంగన్యాస 

కరన్యాసాలు చేసి సాధకుడు మం(త్రమూర్తియె వెలుగొందిన అనంతరం “ ఓం విష్ణవే నమః”అనే మంత్రాన్ని 
(గ్రహించి హృదయాన 'ఓం 'కారాన్నీ, శిరస్సున 'వి' కారాన్నీ, కనుబొమల నడుమ 'షి కారాన్నీ, శిఖయందు 
'ణ'కారాన్నీ, నేత్రాలయందు 'వే' కారాన్ని న్యాసం చెయ్యాలి. మిగిలిన శరీర సంధి ప్రదేశాలలో 'న' కారాన్ని 
విన్యాసం చెయ్యాలి. మరియు అగస్రము(ద్రతో 'మి కారాన్ని విన్యసించి సాధకుడు మం(త్రస్వరూపుడు 
కావాలి. అనంతరం “అ(స్త్రాయఫట్‌”'అనే మం(త్రంతో దిగృంధంచేసి భగవంతుణ్ణి మనస్సులో 
ధ్యానించినట్టయితే విద్యామూర్తిగా, తపోమూర్తిగా రూపొందుతాడు. షట్బ(క్రాలతో కూడిన 'నారాయణ 
కవచం' అనే మం(త్రరాజాన్ని ఈ విధంగా పఠించాలి. 


చ. గరుడుని మూంపుపై పదయుగంబు ఘటిల్లంగ శంఖచక్ర చ 
ర్మ రుచిర శార్‌జ్ఞ ఖడ్గ శర రాజితపాశ గదాది సాధనో 
త్కర నికరంబు లాత్మకరకంజములన్‌ ధరియించి భూతి సం 
భరిత మహాష్టబాహుండు కృపామతితో నను గాచు. గావుతన్‌. 300 


* గరుత్మంతుని భుజాగ్రాలపై రెండు పాదాలు ఉంచి కూర్చున్న వాడూ, తన యెనిమిది 
చేతులయందు శంఖం, చక్రం, కవచం, ధనుస్సు, ఖడ్గం, బాణం, పాశం, గద అనే ఆయుధాలు 
ధరించినవాడూ అయిన భగవంతుడు కరుణ్యార్ట దృష్టితో నన్ను కాపాడునుగాక! 


ఆ. ప్రకట మకర వరుణ పాశంబులందుల, జలములందు నెందు బొలయ కుండ. 
గాచు(గాక నన్ను ఘను(డొక్క( డైనట్టి, నుత్ఫ్యమూర్తి విద్యమానకీర్తి. 301 


* ప్రళయకాలంలో తాను ఒక్కడే మిగిలి అనుపమానకీర్తితో ప్రకాశించే మత్స్యావతారమూర్తి అయిన 
మహానుభావుడు నన్ను వరుణ పాశాలలో పడకుండా జలాలయందు సర్వదా సంరక్షించునుగాక! 


క. నటు(డు సమాశిత మాయా, నటు(డు బలి ప్రబల శోభన ప్రతిఘటనో 
దృటుండు తివి క్రమదేవు(డు, చటుల స్థలమందు నన్ను సంరక్షించున్‌. 302 


* మాయావటుడై నటించి బలిచక్రవర్తి సంపదను అపహరించిన త్రివిక్రమ దేవుడు నన్ను అన్ని 
స్థలాలయందూ కాపాడుగాక! 


చ. అడవుల సంకటస్థలుల నాజిముఖంబుల నగ్ని కీలలం 
దెడరుల నెల్ల నాకు నుతి కెక్కంగ దిక్కగుగాక శ్రీనృసిం 
హుండు సురశతుయూథప వధోగ్రు(డు విస్సురి తాట్టహాస వ 
క్షుడు ఘన దంటష్ట పావక విధూత దిగంతరు( డప్రమేయు(డై. 303 


* దేవతా ప్రతిపక్షులైన రాక్షసులను శిక్షించినవాడూ, అత్యంత భయంకరమైన అట్టహాసంతోకూడిన 
ముఖం కలవాడూ, తన కోరలనుండి బయలు వెడలిన అగ్ని జ్యాలలచే చెదరగొట్టబడిన దిగంతాలు కలవాడూ, 

ఊహింప శక్యంకాని మహిమ కలవాడూ అయిన నృసింహదేవుడు అడవులయందూ ప్రమాదస్థలాలయందూ, 
రణ భూములందూ, నిప్తులమంటల యందూ అన్ని యిక్కట్టులయందూ నాకు దిక్కగునుగాక! 


చ. అరయంగ నెల్ల లోకములు నంకిలి నొంద మహార్షనంబులో 
నొరగి నిమగ్న మైన ధర నుద్ధతి. గొమ్మున నెత్తినట్టి యా 
కిరిపతి యగ్ని కల్పు. డురుఖేలు(డు నూర్ణిత మేదినీ మనో 
హరుడు కృపావిధేయు(డు సదాధ్వముల న్నను గాచుగావుతన్‌ 304 


* సమస్త లోకాలూ మహాజలమధ్యంలో మునిగి పోయినప్పుడు సముద్రగర్భంలో నిమగ్నయై ఉన్న 
భూదేవిని ఉద్ధరించి తన కోరకొన యందు ధరించిన ఆదివరాహమూర్తి. ఆ అన్నిసదృశుడు, ఆ కడొవీనోది, 
ఆ ధరణీమనోహరుడు, ఆ కారుణ్యనిధి నన్ను ఎల్లప్పుడూ మార్గమధ్యంలో రక్షించునుగాక. 


క. రాము(డు రాజకులైక వి, రాము(డు భృగు సత్కులాభిరాము(డు సుగుణ 
స్తోముండు నను రక్షించును, శ్రీమహితోన్నతు(డు నద్రిశిఖరములందున్‌. 305 


* క్షత్రియకుల విరాముడు, భృగువంశ లలాముడూ, సద్గుణ స్తోముడూ, మహామహిమాభిరాముడూ 
అయిన పరశురాముడు పర్వతశిఖరాలందు నన్ను కాపాడునుగాక! 


సీ. తాటక మర్దించి తపసి జన్నము( గాచి, హరివిల్లు విణిచి ధైర్యమున మెజసి 
ప్రబలు లైనట్టి విరాధ కబంధో[గ్ర ఖరదూషణాది రాక్షసుల దునిమి 
వానరవిభు నేలి వాలి. గూల నేసి జలరాశి గర్వంబు( జక్కండేసి 
సేతువు బంధించి చేరి రానణ కుంభ కర్ణాది వీరులం గడిమి( ద్రుంచి 


తే. యలనిభీషణు లంకకు నధిపు( జేసి, భూమిసుత( గూడి సాకేత పురము నందు 
రాజ్యసుఖములు గ్రైకొన్న రామవిభుండు, వరుస నను బ్రోచుచుండు( బ్రవాసగతుల. 306 


* శ్రీరామచం(ద్రుడు తాటకను సంహరించాడు. విశ్వామిత్రుని యజ్ఞాన్ని కాపాడాడు. శివుని విల్లు 
విరిచాడు. ధైర్యసంపన్నుడై బలాఢ్యులైన విరాధుడు, కబంధుడు, ఖరుడు, దూషణుడు మొదలైన రాక్షసులను 
తుదముట్టించాడు. వానరరాజైన సు(గ్రీవుణ్ణి చేరదీశాడు. వాలిని నేలకూల్చాడు. సముద్రుడి అహంకారాన్ని 
అణచివేశాడు. సేతువును బంధించాడు. లంకానగరంపై దాడిచేసి వీరాధివీరులైన రావణకుంభకర్ణాది 
రాక్షసులను రూపుమాపాడు. విభీషణుని లంకకు రాజుగా చేశాడు. సీతా సమేతుడై సాకేతపురానికి విచ్చేసి 
అచ్చట పట్టాభిషిక్తుడైనాడు. సుఖంగా రాజ్యాన్ని పరిపాలించాడు. అటువంటి శ్రీరామ భద్రుడు 
దూరదేశాలయందు నన్ను రక్షించునుగాక! 


వ. మజణియు నఖిల ప్రమాదంబులైన యభిచార కర్మంబు వలన నారాయణుండును, గర్వంబువలన 
నరుండును, యోగ భంశంబు వలన యోగనాధథుం డైన దత్నాతేయుండును, గర్వబంధమువలన 

గణేశుం డైన కపిలుండును, గామదేవుని వలన సనత్కుమారుండును, మార్గంబుల దేవహేళనంబు( 
జేయుటవలన శ్రీహయ గ్రీవమూర్తియును, దేవతానమస్కార తిరస్కార దేవపూజా చ్చిద్రంబుల 
వలన నారదుండును, నశేష నిరయంబుల నలన( గూర్మంబును, నపథ్యంబునలన భగవంతుండైన 
ధన్వంతరియును, ద్వంద్వంబువలన నిర్ణితాత్ముండైన బుషభుండును. జనాసవాదంబువలన నగ్ని 
దేవుండును, జనన మరణాదులం గలుగంజేయు కర్మంబులవలన బలభద్రుండును, గాలంబువలన 
యముండును, సర్పగణంబుల వలన శేషుండును, అప్రబోధంబువలన ద్వైపాయనుండును, బాషండ 
సమూహంబు వలన బుద్ద దేవుండును, శనైశ్చరునివలన( గల్కియునై, ధర్మరక్షణ పరుండైన మహా 
వతారుండు నన్ను రక్షించు(గాత! ప్రాత స్పంగమ ప్రాహ్ల మధ్యాహ్నా పరాహ్ల సాయంకాలంబులను 
ప్రదో షార్థరాత్రాపర రాత్ర ప్రత్యూ షానుసంధ్యలను ప్రభాతంబు గదాద్యాయుధంబుల ధరియించి 
కేశవ, గోవింద, నారాయణ, విష్ణు, మధుసంహర, త్రివిక్రమ, వామన, హృషీకేశ, పద్మనాభ, శ్రీవత్స 
ధామ, సర్వేశ్వరేశ, జనార్దన, విశ్వేశ్వర, కాలమూర్తులను నామరూపంబులు గల దేవుండు నన్ను 
రక్షించు(గాక. ప్రళయకాలాన లాతితీక్షసంభమ భ్రమణ నిర్వక్రవిక్రమ వక్రీకృత దనుజచక్రంబైన 
సుదర్శన నామ చక్రంబ! మహావాయు ్రేరితుండై హుతాశనుండు నీరస తృణాటవుల భస్మీభూతంబు 
సేయు భంగి భగవ(త్ర్రయుక్తంబవై మద్వైరి సైన్యంబుల దగ్ధంబు గానింపుము. జగత్సంహారకాల 
పటు ఘటిత చటుల మహోత్సాత గర్జారవ తర్ణన దశదిశాభి వర్ణిత ఘనఘనాంతర నిష్ట్యూత 
నిష్టుర కోటి శతకోటి సంస్పర్శస్సుర ద్విస్సులింగ నిర్గ మానర్గళ భుగ భుగాయమాన మూర్తి విస్పూర్తి! 
నారాయణ కరకమలనర్తి! గదాయుధోత్తమ! మదీయ వైరితండోపతండంబుల భండనంబులం 
జండ గతిం బిండిపిండిగా. గూశ్మాండ వై నాయక యక్ష రక్షోభూత (గ్రహంబులు చూర్ణంబులుగా( 
గొండొక వినోదము సలుపుము. దరేంద్రంబ వైన పాంచజన్యంబ! సర్వలోక జిష్ణుండైన శ్రీకృష్ణుని 
నిఖిల పుత్రైక సదన వదన నిష్ట్యూత నిశ్వా సాధర వేణు పరిపూతంబవై యున్మత్త భూత, ప్రేత, 
పిశాచ, విప్రగ్రహాది క్రూర దుర్లహంబులు విద్రావణం బులుగా, నస్మత్సరనీర మండలంబుల 
గుండియలతో దదీయమానినీ దుర్భర గర్భంబులు గర్భ స్టార్భక వివర్దితంబులుగా నవియ, బ్రహ్మాండ 
భాండ భీకరంబైన భూరి నాదంబున మోదింపుము. అతి తీవ్రధారా దళిత నిశాటకోటి కఠోర కంఠ 
కరాళ రక్తధారా ధౌత మలీమస విసరంబ వైన నందక మహాసి శేఖరంబ! జగదీశ (పేరితంబవై 
మద్విద్వేషి విషము వ్యూహంబులు బెండువడ మెండు గడికండలుగ ఖండించి చెండా డుము. 
నిష్కళంక నిరాతంక నిశ్ళంక సాంద్ర చంద్ర మండల పరిమండిత సర్వాంగ లక్షణ విచక్షణ ధర్మ 
నిర్మితంబ వైన చర్మంబ! దుర్మద మద్వైరిలోక భీకరాలోకంబులను సమాకుల నిబిడ నీరంధ్ర 
నిష్టుర తమఃపటల పటు ఘటనంబులం గుటిల సటుపుము. నిఖిల పాప గ్రహంబుల వలనను, 
సకల నర మృగ సర్ప క్రోడ భూతాదులవలనను నగు భయంబులు భగవన్నామ రూప యాన 
దివ్యాస్తంబుల వలనం బొందకుండు గాక! బృహ ద్రథంతరాది సామంబులచేత స్తోత్రంబు 
చేయంబడుచున్న ఖగేంద్రుండు రక్షణ దక్షుండై నన్ను రక్షించుంగాక. శ్రీహరి నామ రూప వాహన 
దివ్యాయుధ పారిష దోత్తమ ప్రముఖంబు లస్మదీయ బుద్ధీంద్రియ మనః ప్రాణంబుల సంరక్షించు 

భగనంతుండైన శేషుండు సర్యోపద్రవంబుల నాశంబు సేయు. జగదైక్యభావంబైన ధ్యానంబు గలవానికి 
వికల్పరహితుండై, భూషణాయుధ లింగాఖ్య లగు శక్తులం దన మాయచేత ధరియించి తేజరిల్లుచుండు 
లక్ష్మీకాంతుండు వికల్ప విగ్రహంబులవలన నన్ను రక్షించు. గాక. లోకభయంక రాట్టహాస భాసుర 
వదన గహ్వ్యరుం డగుచు, సమస్త తేజోహరణ ధురీణ తేజః పుంజ సంజాత దివ్య నృసింహావతారుం 
డగు నప్పరమేశ్వరుండు, సర్వ దిగ్భాగంబుల వలన, సమస్త బహిరంతరంబులవలన నన్ను రక్షింపు 
చుండు. గాక అని నారాయణాత్మక కవచ ప్రభావం బితిహాస రూపంబున నింద్రుండు దెలిసి కొని, 
ధ్యానంబు చేసి, తద్విద్యాధారణ మహిమవలన నరాతుల నిర్దించె. కావున, నెవ్వరేని నిర్మలాత్ము 
లగు వార లేతద్విద్యా ధారణులై యనుదినంబును బఠియించిన, నతిఘోర రణంబుల నత్యుత్కట 
సంకటంబులను, సర్వగ్రహ నిగ్రహ కర్మ మారణ కర్మాది దుష్కర్మజన్య క్లేశంబులను వదలి, 
అవ్యాకుల మనస్కులై విజయంబు నొందుదురు. మజీయును, సర్వరోగంబులకు నగమ్య శరీరులై 
సుఖంబు నొందుదురు. అదియునుంగాక. 307 


* అన్ని ఆపదలకూ మూలమైన అభిచార ప్రయోగాలనుండి నారాయణుడు నన్ను రక్షించునుగాక! 
గర్వపడుటనుండి నరుడు రక్షించునుగాక! యోగ(భ్రంశం నుండి యోగాధినాథుడైన దత్తాత్రేయుడు 
రక్షించునుగాక! మన్మథుని బారినుండి సనత్కుమారుడు రక్షించునుగాక! మార్గంలో నడుస్తూ దేవతలను 
అవహేళనం చేసిన అపరాధం నుండి శ్రీహయగ్రీవస్వామి రక్షించునుగాక! వేలుపులకు నమస్కారం 
చేయకుండా తిరస్కరించినందుకూ, పూజలో లోపం చేసినందుకూ నారదమహర్షి నన్ను రక్షించునుగాక! 


నానావిధాలైన నరకాలనుండీ కూర్మమూర్తి నన్ను కాపాడునుగాక! అపథ్యం వల్ల కలిగిన బాధలనుండి 
ధన్వంతరి కాపాడునుగాక! శీతోష్టాది ద్వంద్యాలనుండి జితేంద్రియుడైన బుషభుడు కాపాడునుగాక! 
జనాపవాదం నుండి అగ్నిదేవుడు రక్షించునుగాక! జనన మరణాదులు కలిగించే అసత్కర్మలనుండి 
బలభద్రుడు కాపాడునుగాక! కాలప్రభావం నుండి యముడు కాపాడుగాక! సరృసమూహంనుండి ఆదిశేషుడు 
కాపాడునుగాక! అజ్ఞానం నుండి కృష్ణద్వైపాయనుడు కాపాడునుగాక! పాషండుల నుండి బుద్దదేవుడు 
కాపాడునుగాక! కలిరూపుడైన శనినుండి కల్కిమూర్తి నన్ను కాపాడునుగాక! ధర్మరక్షణ పరాయణుడైన 
శ్రీమన్నారాయణుని అవతారాలు నన్ను చల్లగా రక్షించునుగాక! 


ప్రాహ్హం, మధ్యాహ్నం, అపరాహ్హం, సాయంకాలం, (ప్రదోషం, అర్ధరాత్రం, అపరరాత్రం, ప్రత్యూషం, 
సంధికాలాలు, (ప్రభాతం అనే సమయాలలో గదాది ఆయుధాలు ధరించిన కేశవుడు, నారాయణుడు, గోవిందుడు, 
విష్ణువు, మధుసూదనుడు, త్రివిక్రముడు, వామనుడు, హృపీకేశుడు, పద్మనాభుడు, శ్రీవత్సధాముడు, సర్వేశ్వరుడు, 
జనార్దనుడు, విశ్వేశ్వరుడు, కాలమూర్తి అనే నామరూపాలు గల భగవంతుడు నన్ను రక్షించునుగాక! 


ఓ సుదర్శన చ(క్రమా! ప్రళయకాలానల జ్వాలలతో అతి తీవ్రంగా తిరుగుతూ, అవక్రపరాక్రమంతో 
రాకాసి మూకలను చీకాకు పరచే నీవు పెనుగాలికి పెచ్చరిల్లిన చిచ్చు ఎండుగడ్డితో నిండిన అడవులను 
భస్మం చేసినట్టు భగవంతునిచే ప్రయోగింపబడిన దానవై నా శత్రు సైన్యాలను నిళ్ళేషంగా దహించు. 

ఓ కౌమోదకీగదాదండమా! కల్పాంతకాలంలో పిక్కటిల్లిన మహోత్సాతాలతో గర్జించుతూ 
పదిదిక్కులలో (క్రమ్మిన కారు మబ్బులు వెలి[గ్రక్కే కోటాను కోట్ల పిడుగులనుండి వెడలే అగ్నికణాల 
భుగభుగ ధ్వనులతో నిండి శ్రీమన్నారాయణుని కరకమలంలో చండ(ప్రచండంగా వెలుగుతుండే నీవు తండోప 
తండాలైన నా విరోధులను పిండి పిండి కావించు, కూశ్మాండాలు, వైనాయకాలు, యక్షులు, రక్షస్సులు, 
భూతాలు, (గ్రహాలు మొదలైన దుష్టశక్తులను పొడిపొడి చేసి వినోదించు. 


ఓ పాంచజన్యశంఖరాజమా! సకలలోక జయశీలుడైన శ్రీకృష్ణ దేవుని పుణ్యసదనమైన వదనం నుండి 
పూరింపబడి ఉన్మత్తములైన భూతాలు, (పేతాలు, పిశాచాలు, బ్రహ్మరక్షస్సులు మొదలైన వాటిని పారద్రోలు 
నా విరోధి వీరుల గుండెలతోపాటు వారి ఇల్లాం[డ్ర కడుపులలోని పిండాలు అవిసేటట్లు - బ్రహ్మాండభాండం 
(బద్దలయ్యేటట్టు పెద్దగా ధ్వనించు. 


ఓ నందక మహాఖడ్గమా! మిక్కిలి పదునైన అంచుతో రాత్రించరుల కఠోర కంఠాలను తెగనరకి ఆ 
కరాళర్తక్తధారలలో మునిగి తేలే నీవు నారాయణునిచే ప్రయోగింపబడి నా శత్రువ్యూహాలను ఖండ ఖండాలుగా 
చించి చెండాడు. 


నిష్కళంకాలూ, నిరాటంకాలూ అయిన శత చంద్రమండలాలతో అలంకృతమై, శుభలక్షణ విలక్షణమై 
ధర్మస్వరూపమైన ఓ చర్మాయుధమా (ఓ డాలా!) దుర్మదులైన నా వైరి సమూహాలను కన్నులు మిరుమిట్లు 
గొలిపే కాంతులు ప్రసరింపజేసి మిక్కిలి చిక్కని చిమ్మచీకట్లలో చిక్కు పడేటట్టు చెయ్యి! 


భగవంతుని నామాలు, రూపాలు, వాహనాలు దివ్యాయుధాలు - పాప[గ్రహాల వలనా కుజనుల వలనా 
(క్రూర మృగాల వలనా సర్పాల వలనా అడవి పందుల వలనా సంభవించే ఉపద్రవాలను తొలగించి నన్ను 
రక్షించును గాక.! 


నానా విధాలైన సామగానాలతో స్తోత్రం చేయబడే గరుత్మంతుడు రక్షాదక్షుడై నన్ను కటాక్షించును 
గాక! శ్రీ మన్నారాయణుని నామ రూప వాహనాలు దివ్యాయుధాలు మొదలైనవి నా బుద్దినీ, ఇంద్రియాలను 
మనస్సునూ, ప్రాణాలనూ సంరక్షించునుగాక! 


భగవంతుడైన శేషుడు ఉపద్రవాలన్నింటినీ దూరంగా తొలగించునుగాక! ఈ విశ్వం సమస్తమూ 
భగవంతుని స్వరూపంగా భావించి ధ్యానించే వారిని మాయామయుడై అలంకారాలూ, ఆయుధాలూ ధరించి 
తిరుగులేనివాడై విరాజిల్లే మహావిష్ణువు అవశ్యం కాపాడునుగాక! 


అఖిలలోక భయంకరమైన అట్టహాసంతో (ప్రకాశించే వదన గహ్యరంతో తేజోవిరాజమానుడైన శ్రీ 
నృసింహదేవుడు లోపలా వెలుపలా అన్నిదిక్కులనుండీ నన్ను రక్షించుగాక! 

ఆ (ప్రకారంగా శ్రీమన్నారాయణ స్వరూపమైన కవచాన్ని విశ్వరూపుడు దేవేంద్రునికి ఉపదేశించాడు. 
దేవేంద్రుడు ఆ కవచాన్ని [గ్రహించి దాని ప్రభావం వల్ల తన శత్రువులైన రాక్షసులను జయించాడు. 


లోకంలో ఎవరైనా సరే మాలిన్యంలేని మనస్సుతో ఈ నారాయణ కవచాన్ని స్వీకరించి ప్రతిదినమూ 
పరించుచున్నట్లయితే అతిభయంకరమైన యుద్ధాల వలనా, అత్యంత దుర్భరాలైన కష్టాలవలనా, ఘోరాతి 
ఘోరమైన దుష్ట్రగ్రహాలవలనా, (క్రూరమైన మారణకర్మలవలనా ఏ విధమైన బాధలూ పొందకుండా సుఖంగా 
ఉంటారు. ఎటువంటి మనోవ్యథలూ లేకుండా విజయం సాధించి చక్కని ఆరోగ్యంతో ఆనందిస్తారు. 


సీ. అతిభక్తి( గౌశికుం డను బ్రాహ్మణుండు దొల్లి యీ విద్య ధరియించి యెలమి మించి 


మరుభూమియందు నిర్మలచిత్తు(డై యోగ ధారణంబున బిట్టు తనువు విడిచె 
దానిపై నొక(డు గంధర్వవరేణ్యుండు చిత్రరథాఖ్యు.( డంయజీయు. డొంటి 
జదలం జనంగ. దచ్చాయ తదస్థిపై( గదిసిన నాత(డు గళవలళించి 


ఆ. యువిద సిండుతోడ నన విమానముతోడ( దనదు విద్యతోడ ధరణిం ద్రెళ్లి 
తిరిగి లేవలేక తికమక గుడువంగ, వాలఖిల్యమౌని వాని( జూచి. 308 


స్ట పూర్వం కౌశికుడు అనే బ్రాహ్మణుడు ఎంతో భక్తితో ఈ నారాయణ కవచాన్ని ఉపాసించాడు. 
అతడు నిర్మలమైన హృదయంతో యోగమార్గాన్ని అవలంబించి ఒక ఎడారి ప్రదేశంలో తన దేహాన్ని 
విడిచిపెట్టాడు. చిత్రరథుడు అనే ఒకానొక గంధర్వరాజు తన రాణులతో కలిసి విమానంలో ఆకాశమార్గాన 
విహారానికి బయలుదేరాడు. ఆ విమానం నీడ కౌశికుని అస్థిపంజరం మీద పడగానే అతడి విమానం 
ముందుకు కదలకుండా ఆగిపోయి నేలమీదకు వచ్చిపడింది. చిత్రరథుడు తన రాణులతో క్రిందపడిపోయాడు. 
అవయవాలు స్తంభించిపోయిన ఆ గంధర్వుడు లేవలేక తికమకపడ్డాడు. ఆ సమయంలో వాలఖిల్యుడు అనే 
మనీంద్రుడు గంధర్వునితో ఇలా అన్నాడు. 


క. నారాయణ కవచ సమా, ధారణ పుణ్యాస్టి దీని దగ్గణ నీకుం 
గూరెడినె? విష్ణుభక్తుల, వారక చేరంగ నెట్టివారికి. దరమే? 309 


* ఓయీ! ఇది నారాయణ కవచ (ప్రభావం. దానిని ధరించి దేహం విడిచిన పుణ్యాత్ముని అస్థికలివి. 
వీని దగ్గర నీ గంధర్వ మహిమలు ఏ మాత్రమూ పనిచేయవు. విష్ణుభక్తులైన మహాత్ములను అతి(క్రమించి 
పోవటానికి ఎటువంటి వారికీ సాధ్యం కాదు. 

ఇంద్రవజము. 

సంధించి నీ యంగక సంధు లెల్లన్‌, బంధించి తన్మంత్రబలంబు సేర్మి 
న్నందంబు మాన్సింప( ద దన్య మేదీ? సింధుప్రవా హోన్నతి చేత. దీరున్‌. 310 

* నారాయణ కవచ ్రభావంవల్లనే నీ విమానం నిరోధింపబడింది. నీ అవయవ సంధులన్నీ 
బంధింపబడ్డాయి. నీవు నీ విమానంతో తలక్రిందుగా నేలమీద పడిపోయావు. ఈ ఆపద తొలగటానికి 
ఒకటే మార్గం ఉన్నది. ఈ పుణ్యాత్ముని ఎముకలను నీవు నదీజలాలలో కలిపినట్టయితే నీ కష్టాలు 
తీరిపోతాయి. 


వ. కావున నీ పుణ్యశల్యంబులు భక్తియుక్తుండవై కొనిపోయి ప్రాజ్ముఖంబున( బ్రవహించెడు సరస్వతీ 
జలంబుల నిక్లేపణంబు సేసి కృతస్నానుండ వై యాచమనంబు చేసిన, నీ సర్వాంగ బంధనంబు 
లుడుగు ననిన నతం డట్టుచేసి, తన విమానం బెక్కి నిజస్థానంబున కరిగెం గావున. 311 


* ఈ మహానుభావుని పవిత్రశల్యాలను భక్తియుక్తుడవై మూటగట్టుకొనిపోయి తూర్పుదిక్కుగా 
ప్రవహించే సరస్వతీ నదిలో నిక్షేపించు. ఆ నదీజలాలలో స్నానంచేసి ఆచమనం చెయ్యి. అప్పుడు నీ 
సర్వాంగ బంధాలూ విడిపోతాయి అని వాలఖీల్య మహర్షి చెప్పిన మాటలు విని గంధర్వరాజైన చిత్రరథుడు 
ఆ విధంగా ఆచరించి బంధవిముక్తుడై భార్యలతో విమానం ఆరోహించి తన లోకానికి వెళ్లిపోయాడు. 


క. అనుదినము దీని నెవ్వరు, వినిరేని. బరించిరేని విస్మయ మొదవన్‌ 
ఘన భూతజాల మెల్లను, మునుకొని వారలను గాంచి మొక్కుచు నుండున్‌. 312 


* పరీక్షిన్మహారాజా! ఈ నారాయణ కవచాన్ని ఎవ్వరైతే ప్రతినిత్యమూ వింటారో, పరిస్తారో 
అటువంటివారిని దర్శించగానే సమస్త జీవకోటి భక్తితో చేతులు మోడ్చుతుంది. 
ఆ. విశ్వరూపువలన నైశ్వర్యకరమైన, యిట్టి విద్య( దాల్చి యిం ద్రుడపుడు 

మూండు లోకములకు ముఖ్యమైనట్టి శ్రీ, ననుభవించి మించె నధికమహిమ. 313 

* ఈ విధంగా ఐశ్వర్యప్రదమైన మహావిద్యను విశ్వరూపుడు ఇంద్రునకు బోధించాడు. ఆ విద్యను 

(గ్రహించిన దేవేంద్రుడు ముల్లోకాలకు 'ప్రభువై మ హైశృర్యాన్ని అనుభవించాడు. మహా(ప్రభావంతో ప్రకాశించాడు. 


సీ. భూపాల! యా విశ్వరూపున కరుదైన తలలు మూ. డనువొంద( దగిలియుండు 
సారిది సురాపాన సోమపానంబులు నన్నాద మన(గను నమరవరుల 
తో(గూడి భుజియించి తూకొని వారితో యజ్ఞభాగంబు ప్రత్యక్ష మొంది 
కై కొనుచుండి దుష్కర్ముండై యా యజ్ఞ భాగంబు రాక్షస ప్రవరులకును 
ఆ. దల్లి మీంద6 గలుగు తాత్సర్యవశమున, దినిజవరుల మొణగి తెచ్చి యిచ్చె 
నది యెజీంగి యింద్రు( డతిభీతచిత్తు(డై, తనకుగాని యతని తలలు ద్రుంచె. 314 


* మహారాజా! సురపురోహితుడైన విశ్య్వరూపునకు మూడు శిరస్సులు. వానిలో మొదటి తల సురాపానం 
చేస్తుంది. రెండోతల సోమపానం చేస్తుంది. మూడో తల అన్నం భుజిస్తుంది. విశ్వరూపుడు దేవతలకు 
ఆచార్యుడై యజ్ఞాలు చేయిస్తూ వారితో కలసి మెలసి ఉంటూ వారితోపాటు హవిర్భాగాలు అందుకుంటూ 

ఉండేవాడు. ఇలా ఉండగా అతని బుద్దిలో మార్పు వచ్చింది. అతడు ఒక చెడ్డపని చేశాడు. విశ్వరూపుని తల్లి 
రచన. ఆమె రాక్షసుల ఆడపడుచు. విశ్వరూపుడు యజ్ఞాలలోని హవిర్భాగాలను తన తల్లివైపు వారైన రాక్షస 
(ప్రముఖులకు పరోక్షంగా పంచిపెట్టటం మొదలు పెట్టాడు. దేవతల కనులు గప్పి రహస్యంగా రాక్షసులకు 
హవిస్సులు అందిస్తున్న సంగతి దేవేంద్రుడు తెలుసుకున్నాడు. భయ భ్రాంతుడైన ఇంద్రుడు, తన (శ్రేయోభిలాషి 
కాని విశ్చరూపుని మూడు శిరస్సులను ఖండించాడు. 


క. భూసురు( డనక మహాత్మా, గ్రేసరుండన కతండు పూర్వకృత కర్మగతిన్‌ 
వేసర( డనక మహేంద్రుడు, భూసురు తల లపుడు రోషమున( దెగ నడిచెన్‌. 315 


* బ్రాహ్మణుడని భావించకుండా, మహానుభావులలో మహనీయుడని తలంచకుండా, విధివైపరీత్యంవల్ల 
ఇలా జరిగిందని అనుకోకుండా మహేంద్రుడు రోషావేశంతో విశ్యరూపుని తలలు తెగగొట్టాడు. 


వ. ఇట్లయ్యింద్రుండు క్రోధంబు సహింపంజాలక విశ్వరూపుతలలు ఖడ్గంబునం దెగనడిచిన సోమ 
సానంబు చేయు శిరంబు కపింజలం బయ్యె. సురాపానంబు చేయు శిరంబు గలవింకంబయ్యె. 
అన్నంబు భక్షించు శిరంబు తిత్తిరి యయ్యె. ఇట్లు త్రివిధ పక్షి స్వరూపంబు దాల్చి, బహ్మహత్య 
యేతెంచి, యింద్రుని. జుట్టుకొని తమ్ము. బరిగ్రహింపు మని నిర్భంధింప నపుడింద్రుం డతి 
భీతచిత్తుండై త్రిలోకనాయకుండైనం దానిం దప్పించుకొన(జాలక యంజలి యొగ్గి, య మ్మహా 
దోషంబుగైకొని, తద్దోషం బొక్క సంవత్సరం బనుభవించి, యంతం బాపుకొనువాండై భూ జల 
వుక్ష ప్రీలం బ్రార్థించి, మద్దురితంబు చతుర్విధంబులం బుచ్చుకొనుం డనిన, భూమి తనయందు 
జేయంబడిన ఖాతంబు తనంతన పూడునట్టి వరంబును, జలంబు సర్వంబు దనయందు( బ్రక్షాళితం 
బైనం బాననం బగు నట్టి వరంబును, వృక్షంబులు చేదింపంబడి పునః ప్రరోహంబు గలుగునను 
వరంబును, స్తీ లెల్లపుడుం దమకు( గామసుఖంబు గలుగు నను వరంబును గోరిన, నతండట్టుగాక 
యని యొసంగిన, నతని దుష్రృతంబు ధరణి యిరిణ విధంబునను, నుదకంబు బుద్చు దఫేన 
రూపంబునను, మహీరు హంబులు నిర్యాసభావంబునను, నింతులు రజోవికారంబు నను నిట్లు 
చతుర్భాగంబులం బంచికొనిరి. అంత. 316 


* దేవేంద్రుడు కోపాన్ని అపుకోలేక విశ్వరూపుని తలలు ఖండించగా సోమపానంచేసే శిరస్సు కౌజు 
పిట్టగా మారిపోయింది. సురాపానం చేసే శిరసు కలవింకమయింది. అన్నం భక్షించే శిరస్సు తీతువుపిట్ట 
అయింది. ఈ విధంగా బ్రహ్మహత్యా మహాపాతకం మూడు విధాలైన పక్షి రూపాలు ధరించి ఇంద్రుణ్ణి 
చుట్టుముట్టి మమ్మల్ని పరిిగ్రహించమని నిర్భంధింప సాగింది. అది చూచి ఇంద్రుడు చాల భయపడ్డాడు. 
త్రిలోకాలకు అధీశ్వరుడైనప్పటికీ ఆ బ్రహ్మహత్యను తప్పించుకొనలేక పోయినాడు. చేతులొగ్గి ఆ మహాపాపాన్ని 
స్వీకరించాడు. ఒక సంవత్సర పర్యంతం దాన్ని అనుభవించాడు. అనంతరం ఆ పాపాన్ని భరించలేక ఎలాగైన 

వదలించుకోవాలని నిశ్చయించి భూదేవినీ, జలాలనూ, వృక్షాలనూ, స్త్రీలనూ పిలిచి ఆ మహాపాపాన్ని నాలుగు 
విధాలుగా చేసి మీరు పుచ్చుకోండి అని ప్రార్థించాడు. అందుకు బదులుగా భూమి తనయందు చేయబడిన 
గోయి దానంతట అదే పూడి పోయేటట్టుగా ఇంద్రుని వల్ల వరం పొందింది. జలాలు సమస్తమూ తమయందు 
ప్రక్షాళనం కాగానే పవిత్రం అయేటట్టుగా వరం పొందాయి. వృక్షాలు ఎన్నిసార్లు ఛేదించినా తిరిగి చిగురించేటట్లు 
వరం అందుకున్నాయి. (స్రీలు ఎల్లప్పుడూ తమకు పురుషులకంటే అధికంగా కామసుఖం ప్రాప్తించేటట్లు 
వరం కోరారు. దేవేంద్రుడు ఆ యా వరాలు ప్రసాదించి తన దుష్కృతాన్ని నాలుగు భాగాలు చేసి వారికి 
పంచిపెట్టాడు. భూమి ఆ పాపప్రభావం వల్ల ఉప్పురియటం, చౌడు కురియటం రూపంలో ఆ దోషాన్ని 
ప్రకటించింది. జలాలు బుడగల రూపంలోనూ నురుగు రూపంలోనూ ఆ పాపాన్ని స్వీకరించాయి. చెట్టు 
జిగురురూపంలో ఆ పాపాన్ని అందుకొన్నాయి. (స్రీలు రజోవికారం రూపంలో ఆ పాపాన్ని పంచుకొన్నారు. 


చ్‌ వృత్రాసుర వృత్తాంతము. j= 


మ. హతపుత్రుం డగు విశ్వరూపజనకుం డా త్వష్ట దుఃఖాయతో 
ద్ధత రోషానల దహ్యమాను( డగుచుం దా నింద్రుపై మారణ 
క్రతు హోమంబు నొనర్స నందు. బొడమెం గల్పాంతకాకార వి 
(శ్రుత కీలానల నిష్టు రేక్షణ గుణ క్షుభ్య త్రిలోకోగ్రుందై. 317 


* విశ్చ్వరూపుని తండ్రి అయిన త్వష్ట అనే ప్రజాపతి తన కుమారుణ్ణి ఇంద్రుడు సంహరించినందుకు 
దుఃఖంతోనూ, రోషంతోనూ దహ్యమానుడైనాడు. ఇంద్రుణ్మి సంహరించటం కోసం మారణహోమం 
ప్రారంభించాడు. ఆయజ్ఞకుండంలో నుంచి ప్రళయకాలంలోని అగ్ని జ్యాలల వంటి భయంకరమైన చూపులతో 
ముల్లోకాలనూ వెలిగింపచేస్తూ ఒక మహాభూతం ఉదయించింది. 


పీ యుగము గ్రుంగెడునా(డు జగములు వొలియించు నంతకు మూర్తిపై నింత యగుచు( 
బణపును నిడుపును బ్రతిదినంబును నొక్క శరపాత మంగంబు నిరివింగొనుచు( 
గడుదగ్జశైలసంకాశ దేహమునందు. గరము సంధ్యారాగకాంతి. బెరయ 
మును గాంక రాగిచే( గను మించు మించుల( గణకు మీసలు కచాగ్రములు మెజయ' 


తే జండ మధ్యాహ్న మార్తాండ మండలోగ్ర, చటుల నిష్టుర లోచనాంచల విధూత 
దశ దిశాభాగు. డుజ్ష్బలతర కరాళ, భిదుర సునిశిత దంష్లోరు వదనగుహుండు. 318 


* కల్రాంతకాలంలో లోకాలన్నింటినీ అంతంచేసే యమధర్మరాజుకంటే భయంకరంగా ఉంది ఆ 
స్వరూపం. (ప్రతిదినమూ ఒక్కొక్క కోలవేటు ప్రమాణంలో పొడుగూ, వెడల్పూ పెరుగుతున్న అవయవాలతో 
కూడి ఉంది. చెట్టూ, గుట్టలూ కాలిపోయిన కొండవంటి ఆ దేహంలో నుంచి ఎర్రని సంధ్యాకాంతులు 

వెలువడుతున్నాయి. ఎర్రగా కాల్చిన రాగిరేకులవంటి కరుకైన మీసాలూ, శిరోజాలూ మెరుస్తున్నాయి. 
మధ్యాహ్న కాలంలో భగభగమండే మార్తాండ మండలంలాగా భయంకరాలూ, మిక్కిలి కఠోరాలూ అయిన 
చూపులతో పదిదిక్కులనూ బద్దలుచేస్తూ ధగధగ మెరిసే వజ్రాయుధంవంటి పదునైన కోరలతో కూడిన 
నోరు తెరుచుకొని వృత్రాసురుడు జన్మించాడు. 


ఉ. నింగికి నేలకుం బొడవు నిట్టలమై శిఖలందు( బర్వు ను 
త్తుంగ త రాగ్నిజాలముల. దొట్రిలుచుం గ్రహపంక్తి జాణ ని 
స్పంగ కరాళశాత ఘన సదృణి మండల చండ శూల ము 
ప్పాంగుచు( గేల లీలంగొని భూమిచలింప(గ సోలియాడుచున్‌. 319 


* వాని విగ్రహం నేలనుండి ఆకాశానికి అంటుతూ ఉన్నది. వాని శిఖలమీది భయంకరమైన 
అన్నిజ్యాలలకు (గ్రహాలు పెటిల్లుమని రాలిపడుతున్నాయి. చిందరవందరై మిక్కిలి కఠోరమైన పదనైన 
కాంతులతో మిలమిల మెరిసే శూలాన్ని అవలీలగా కేల ధరించి భూమి చలింపగా తూలి సోలి ఆడుతున్నాడు 
వృత్రాసురుడు. 


సీ, వదలక విరివిగా వదనంబు దెణచుచు నాకాశమంతయు నప్పలళించు(, 
గడునాల్క నిగుడించి గ్రహతారకంబుల నయమెల్ల దిగజాణ నాకి విడుచు, 
నలవోకయును బోలె నట్టహాసము చేసి మెజసి లోకములెల్ల మ్రింగ జూచు, 
దనదు దిగ్గంతి దంతములు చెక్కలువాణు నుగ్రదంష్టలు దప్పు నుక్కుమిగిలి, 


తే. త్వష్ట బలితంపు( దపమున( బుష్టినొంది, యఖిల లోకంబు లెల్ల దా నాక్రమించి 
వృత్రనామాఖ్య దేవతాశత్రు( డగుచు, దారుణాకారు( డఖిల దుర్హము(డు మెణసె. 320 
* ఆ వృత్రాసురుడు త్వష్ట్రప్రజాపతియొక్క తపశ్ళక్తివల్ల పుష్టినొందినవాడై లోకాలన్నింటినీ 
ఆ(క్రమించుతున్నాడు. భయంకరమైన ఆకారంతో ఎవరినీ లెక్కచేయకుండా ఉన్నాడు. ఒక్కొక్కమాటు 
పెద్దగా నోరు తెరచి ఆవులించి ఆకాశమంతా చప్పరిస్తాడు. ఒకమాటు పొడుగైన నాలుగ చాచి గ్రహాలనూ, 
నక్షత్రాలనూ (క్రిందికిలాగి నాకి విడుస్తాడు. ఒకమాటు అలవోకగా అట్టహాసం చేసి లోకాలన్నింటినీ 
మింగబోతాడు. ఒకమాటు దిగ్గజాల దంతాలు పగిలి బీటలు వారేటట్టుగా అహంకారంతో భీకరమైన కోరలు 
తిప్పుతాడు. ఈ విధంగా వృత్రాసురుడు సమస్త దేవతలకూ శత్రువై అవక్రవిక్రమంతో పరాక్రమించాడు. 
మత్తకోకిల. 
అట్టి వృత్రునిమీ(ద దేవత లల్కతో. బెనుమూ(క లై 
చుట్టుముట్టి మహాస్రనిద్యలు సూసి యేపున నేయ నా 
గొట్టువీరుండు వార లేసిన క్రూరశస్త్రము లన్నియుం 
జుట్టి పట్టుక మింగి శూరత( జోక నార్చె మహోగ్రు(డై. 321 

* అటువంటి భయంకరాకారం గల వృత్రాసురుని మీదికి దేవతలంతా గుంపులు గుంపులై దూకారు. 
ఆ(గ్రహావేశంతో అతన్ని చుట్టుముట్టి అస్త్రశస్త్రాలు ప్రయోగించారు. వీరాధివీరుడైన ఆ వృత్రాసురుడు ఆయా 
శస్త్రాలను అన్నింటినీ చుట్టచుట్టి పట్టుకొని నోటిలో పెట్టుకొని గుటుక్కున (మంగివేసి మహాభయంకరంగా 
గద్దించాడు. 


క. భక్షిత దివ్యాస్తుం డగు, రక్షోనాయకుని నమరరాజ ప్రముఖుల్‌ 
వీక్షింప వెణచి పబుచిరి, రక్షకు( జింతించి కొనుచు రయ మొప్పారన్‌. 322 


* ఈ విధంగా తమ అస్త్రాలను భక్షించిన రాక్షసరాజును వీక్షించి దేవేంద్రాది దిక్సాలకులు 
భయపడినారు. పారిపోయినారు. తమకు దిక్కు ఎవరా అని చింతస్తూ దిక్కులవెంట పరుగులెత్తారు. 


వ. ఇట్లు సర్వసాధనంబులతోడ సాధుజనంబుల వృత్రాసురుండు మింగిన, నచ్చెరువడి చేయునది 
నేరక త త్తేజోవిశేష విభవంబునకు భయంబు నొంది. కందిన డెందంబునం గుందుచు(, బురందర 
ప్రముఖు లార్తరక్షకుండగు పుండరీకాక్షునకుం గుయ్యిడు వారలై. 323 


* ఈ విధంగా తాము ప్రయోగించిన సర్వ శస్తాస్తములనూ వృత్రాసురుడు మైంగివేయగా 
ఆశ్చర్యచకితులై ఇంద్రాది దేవతలు ఏమీచేయలేక పోయినారు. అతని తేజోవిశేషాన్ని చూచి బెదరి చెదరిన 
హృదయాలతో ఆత్మరక్షకుడైన పండరీకాక్షుణ్ణి శరణు పొందుదా మనుకొన్నారు. 


అయగ్రాహి. 
వీ(డు కడు దుర్దముండు వా(డి మన కైదువులు, పోండి సెడంగా మెసంవి యీడు గనకున్నా( 
డేడ బ్రతుకింకం? బెనుకీడు వొడమెన్‌ మనకు(, దోడుపడ నొక్కరు(డు లేండు హరి దక్కన్‌. 
వేండుదము శ్రీధరునిం గూడుదము సద్భటులం, బాడుదము గీతముల. జాడంబడు నంతన్‌ 
వీ(డు చెడుతోవ దయతోడ నెటింగించు ఘను డోడక సురాలయము పాడువడ దింకన్‌. 324 


* ఈ వృత్రాసురుడు మనకు అజేయుడు. మన పదునైన ఆయుధాలన్నీ (మింగివేశాడు. వీనికి సాటి 
అయిన మేటి ఎక్కడా లేడు. ఇక మన (బ్రతుకులు పాడై పోయినాయి. మనకు కీడు మూడింది. ఇప్పుడు 
శ్రీహరి తప్ప మనకు తోడుపడేవాడు ఎవ్వడూ లేడు. అందువల్ల ఆ శ్రీమన్నారాయణుళ్ణే రక్షింపుమని 
వేడుకొందాము. ఆయన భక్తులతో చెలిమి చేద్దాము. ఆయనకు జాలి కలిగేటట్టు సంకీర్తనలు చేద్దాము. 
మనం అలా చేస్తే ఆ స్వామి కరుణించి వీడు నాశనమయ్యే విధానము మనకు దయతో వెల్లడిస్తాడు. 
అప్పుడు మన స్వర్గం పాడుపడకుండా ఉంటుంది. 


క. అని తలపోయుచు( దమలో, మునుకుచు( దికనుకలు గొనుచు మురరిపు కడకున్‌ 
గునుకుచు. గునుకుచు నేగిరి, ఘనరాక్షసు. గన్న కన్ను(గవ బెగ్గిలంగన్‌. 325 

* ఈ విధంగా దేవతలు ఆలోచిస్తూ తమలో తాము తికమకలు పడుతూ సందేహిస్తూ ఎలాగో 
పోలేక పోలేక విష్ణువు సన్నిధికి వెళ్ళారు. దారి పొడుగునా ఎక్కడ చూచినా వారి కన్నులకు వృత్రాసురుని 
భయంకర రూపమే కనిపించింది. 


వ. ఇట్టు భయార్తులైన యమర్య(వ్రాతంబు సనిచని, ముందట నభంగ భంగ రంగ దుత్తుంగ డిండీర 
మండల సముద్దం డాడంబర విడంబిత నారాయణ నిరంతర కీర్తి లతా కుసునుగుచ్చ స్వచ్చంబును, 
అనవరత గోవింద చరణారవింద సేవా సమాకుల కలితఫలిత మహాపుణ్య ఫలాయమాన సముద్దీపి 
తావర్తవర్తిత దక్షిణావర్త రుచిర శంఖమండల మండితంబును, నతి నిష్టుర కఠిన పాఠీన ప్పృథురోమ 
రాజీవ శకుల తిమి తిమింగిల కర్కట కనుఠ కచ్చప మకర నక్ర వక్రగ్రహ గ్రహణ ఘుమ ఘుమారాన 
దారుణగమన విషమిత విషము తరంగఘట్టన ఘట్టిత సముద్దూత శీకర నికర నీరంధ్ర తారకిత 
తారాపథంబును,మహోచ్చయ శిలోచ్చయ శిఖరాగ్ర ప్రవహిత దుగ్దనిర్షర సమ్మార్దిత పురాణపురుష 
విశుద్ద శుద్దాంత విహరణధురీణ నవసుధాధౌత ధావళ్య ధగద్దగాయమాన రమ్య హర్క నిర్మాణ 
కర్మంబును, అతిపవిత్రగుణ విచిత్ర నిజకళత్ర ప్రేమానంద సందర్భ్శిత ముకుంద పరిస్రవ దంతరంగ 
కరుణారస పరిమిళిత భావబంధుర విద్రుమ వల్లీమతల్లి కాంకుర శోభితంబును, ప్రసిద్ధ 
సిద్ధరసాంబువాహ సంగమ సముత్సిత గంభీర ఘోష పరిపూరిత సకల రోదో9_.౦తరాళంబును, 
సముద్రమేఖ లాఖిల ప్రదేశ విలసిత నవీన దుకూలాయమానంబును, హరిహర ప్రముఖ దేనతానిచయ 
పరిలబ్బాన్చుత నుహైశ్వర్య దానధౌరేయ మహానిధానంబును, వైకుంఠపుర పౌరవార మనోహర 
కామ్యఫలఫలిత మందార పారిజాత సంతాన కల్పవృక్ష హరిచందన ఘన వనానుకూల కూలంబునునై 
యొప్పుచు( గుబేరు భాండాగారంబునుం బోలె బద్మ, మహాపద్మ, శంఖ, మకర, కచ్చప, ముకుంద, 
కుంద, నీల, వర సమగంబై, విష్ణు కరకమలంబునుం బోలె సుదర్శనావర్త ప్రగల్భంబై, కైలాస 
మహీధరంబునుం బోలె నమృతకలాస్థాన శేఖరపదార్పణంబై, యిం ద్రవైభవంబునుం బోలె కల్పవృక్ష 
కామధేను చింతామణి జనిత విశేషంబై, సుగ్రీవసైన్యంబునుంబోలె నపరిమితనిబిడ హరిసంచారంబై, 
నారాయణోదరంబునుంబోలె నిఖిల భువన భారభరణ సమర్ధంబై, శంకరు జటాజూటంబునుం 
బోలె గంగాతరంగిణీ సమాశయం బై, బ్రహ్మలోకంబునుం బోలె. బరమహంసకుల సేవ్యంబై, 
పాతాళ లోకంబునుంబోలె ననంత భోగి భోగ్యయోగ్యంబై, నందనవనంబునుం బోలె నైరావత 
మాధవీరంభాది నంజననకారణంభబై, సొదామినీ నికరంబునుం బోలె నభంకవంభై, 
విష్ణునామకీర్తనంబునుం బోలె నిర్మల స్వభావం బై, క్రతుశత గతుండునుంబోలె హరిపదభాజనంబై, 
యొప్పుచున్న దుగ్గవారాశి డాసి, శ్వేతద్వీపంబున వసియించి, యందు సకల దిక్సాలకాది దేవతలు 
దేవదేవు నాశ్రయించి యిట్లని స్తుతియించిరంత. 326 


శ భయార్తులైన దేవతలు పాలసముద్రం దగ్గరకు వెళ్ళారు. ఆ క్షీరసాగరం నిండా ఎత్తుగా ఎగిరి 
పడుతున్న తరంగాల మీద నురుగు ముద్దలు కనిపిస్తున్నాయి. అవి శ్రీమన్నారాయణుని కీర్తిలతలు పూచిన 

తెల్లని పూలగుత్తులవలె ప్రకాశిస్తున్నాయి. ఆ పాలకడలిలో నిరంతరమూ గోవింద చరణారవిందాల సేవలో 
ఆసక్తులైన భక్తుల పుణ్యఫలాలవలె సుడులలో తిరుగుతున్న దక్షిణావర్తశంఖాలు విరాజిల్లుతున్నాయి. ఆ 
పాలసముద్రంలో మిక్కిలి కఠినములైన పాఠీనములూ, పృథురోమములూ, రాజీవాలూ, శకులాలూ, తిమి 
తిమింగిలాలూ మొదలైన మహా మత్య్యాలూ, ఎండ్రకాయలూ, తాబేళ్ళూ, మొసళ్ళూ ఇత్యాది జలచరాలూ 
గిరగిర గుం[్రంగా తిరుగుతున్నాయి. వాటి వ(క్రగమనం వల్ల సముద్ర తరంగాలు పైకి లేస్తున్నాయి. ఆ 
తరంగాలనుంచి మీదికి ఎగిరిన పాలతుంపురులు ఆకాశంనిండా నక్షత్రాలలాగ మెరుస్తున్నాయి. ఆ దుగ 
మహోదధిలో పెద్ద పెద్ద పర్వతాలున్నాయి. ఆ పర్వతశిఖరాలపై సముద్రతరంగాలు ఎగిరిపడి (క్రిందికి 
ప్రవహిస్తున్నాయి. అవి మిక్కిలి పరిశుద్దమైన అంతఃపురాలలో విహారాలలో (క్రొత్తగా సున్నం కొట్టబడిన 
తెల్లని కాంతులతో ధగధగలాడే అందమైన మేడలలాగా, మందిరాల లాగా (ప్రకాశిస్తున్నాయి. ఆ పయోనిధిలో 
పగడాలతీగలు తన రమణీమణులతో (క్రీడించే గోవిందుని ఆనందాన్ని ప్రదర్శిస్తూ కరిగిపోయిన ఆయన 
అంతరంగం నుండి కరుణారసంతో కూడిన అనురాగ తరంగాలవలె అలరారుతున్నాయి. సిద్దరసాలైన 
మేఘాలు ఆ సముద్రంలో నుంచి నీరు నింపుకొంటున్నాయి. ఆ మేఘాలు పరస్పరం ఒరుసుకోవటం వల్ల 
సంభవించిన గంభీరమైన ఉరుములతో భూమ్యాకాశాలు దద్దరిల్లు తున్నాయి. సముద్రమేఖల అయిన 
భూమికి ఈ సముద్ర జలాలు (క్రొంగ్రొత్త పట్టుచీరలాగా ఒప్పుతున్నాయి. విష్ణువు, శివుడు మొదలైన 
దేవతలకు అమృతాన్ని అందించే మహైశ్వర్యంలో కూడిన బౌదార్యసంపదకు ఆ పాలసముద్రం నిధానంగా 
ఉన్నది. 


వైకుంఠనగరంలోని పౌరులకు కోరిన కోర్కులన్నీ పండించే మందారం, పారిజాతం, సంతానం, 
కల్పవృక్షం, హరిచందనం వంటి దేవతావృక్షాలు ఆ సముద్రం ఒడ్డులమీద కనువిందు చేస్తున్నాయి. ఆ 
పాలసముద్రం పద్మం, మహాపద్మం, శంఖం, మకరం, కచ్చపం మొదలైన వాటితో కూడి నవనిధులతో 
కూడిన కుబేరుని ధనాగారంలాగా ఉన్నది. సుదర్శన పరిశోభితమైన ఆ సముద్రం సుదర్శనంతో కూడిన 
విష్ణుదేవుని కరకమలం లాగా ఉన్నది. అమృతకిరణుడైన చంద్రుని కళలకు ఆస్థానమైన ఆ సముద్రం 
చంద్రకళాశేఖరుని కైలాసపర్వతం లాగా ఉన్నది. కల్పవృక్షమూ, కామధేనువూ, చింతామణీ మొదలైన వానికి 
జన్మస్థానమైన ఆ సముద్రం దేవేంద్రవైభవాన్ని పుణికిపుచ్చకున్నట్టు ఉన్నది. అపరిమితమైన హరి 
సంచారంతోకూడిన ఆ పారావారం అపరిమిత హరి (కోతుల) సంచారం గల సుగ్రీవుని సైన్యంలాగా 
ఉన్నది. సమస్త లోకాలభారాన్నీ భరించటానికి సమర్ధమైన ఆ సముద్రం విష్ణుదేవుని ఉదరంలాగా ఉన్నది. 
పరమహంస సమూహాలకు సేవింపదగిన ఆ సముద్రం (బ్రహ్మలోకంలాగా ఉన్నది. అనంత భోగ భాగ్యాలకు 
యోగ్యమైన ఆ సముద్రం పాతాళలోకంలాగా ఉన్నది. ఐరావతం, లక్ష్మీదేవి, రంభ మొదలైనవారి పుట్టుకకు 
కారణమైన ఆ సముద్రం ఐరావతంతో మాధవీలతలతో రంభాతరువులతో కూడిన నందన వనంలాగా 
ఉన్నది. ఆ సముద్రం మెరపుతీగల సమూహంలాగా మేఘాలను అంటుతున్నది. హరినామకీర్తనంలాగా 
నిర్మలస్వభావం కలిగి ఉన్నది. నూరు యజ్ఞాలు చేసినవానిలాగా దేవేంద్రపదవికి తగిఉన్నది. 

అటువంటి పాలసముద్రాన్ని దేవతలు సమీపించారు. ఆ పాలసముద్రంలో ఉన్న శ్వేతద్వీపాన్ని చేరారు. 
ఆ ద్వీపంలో నివసించే దేవదేవుడైన వాసుదేవుణ్ణి ఇంద్రాదిదేవతలు ఈ విధంగా స్తోత్రం చేశారు. 


సీ. పంచమహాభూత పరినిర్మితంబైన ముజ్జగంబుల కెల్ల నొజ్జ యైన 
బ్రహ్మయు నేమును బర(గ నందణు. గూడి యెవ్వనికై పూజలిత్తు మెపుడు 
నట్టి సర్వేశ్వరుం డాగమ వినుతుండు సర్వాత్మకుండు మాకు శరణ మగును 
అతిపూర్ణకాము నహంకారదూరుని సముని శాంతుని( గృపాస్పదుని గురుని 


తే. మాని యన్యుని సేవింప( బూనునట్టి, కపట శీలుని నతి పాపకర్మబుద్ది 
శునక వాలంబు వట్టుక ఘనతరాబ్దిం దరియ( జూచుట గాదె! తా. దామసమున. 327 


* పంచమహాభూతాలతో ఈ ముల్లోకాలనూ నిరి శంచిన బ్రహ్మ దేవుడు మాకందరికీ గురుదేవుడు. 
ఆయనా మేమూ కలిసి ఏ మహానుభావుణ్ణి సేవిస్తామో ఆ సర్వేశ్వరుడు ఆ సర్వాంతర్యామి ఆ వేదవేద్యుడు 
మాకు రక్షకుడు కావాలి. పరిపూర్ణుడూ నిరహంకారుడూ సర్వసముడూ శాంతస్వరూపుడూ కరుణామయుడూ 
అయిన ఆ జగద్దురువును కాదని అన్యులను సేవించేవాడు కపటశీలుడు, దొంగ. అటువంటి ధూర్తుడు 
కుక్కతోక పట్టుకొని మహాసముద్రాన్ని దాటడానికి ప్రయత్నించే బుద్దిహీనుని వంటివాడు. 

చ. ఉదకమయంబునన్‌ వసుధ నోడంగం జేసి తనర్చు కొమ్మునన్‌ 

వదలక యంటంగట్టి మనువల్లభు( గాచిన మత్స్యమూర్తి స 
మ్మదమున మమ్ము(బ్రోచు ననుమానము మాన(గ వృత్రుచేతి యా 
పదం దొలణించి నేడు సురపాలుర పాలిటి భాగ్యదైవమై. 328 


* పూర్వం ప్రళయకాలంలో సమస్తసృష్టీ జలమయ మైనప్పుడు భగవంతుడు మత్స్యావతారం ధరించి 
ఈ భూమిని ఓడగా చేసి తన ముట్టెపై నున్న కొమ్ముకు కట్టుకొని సత్య(వ్రతుడనే మనువునూ, మమ్ముల 
నందరినీ కాపాడాడు. ఆ కరుణాసముద్రుడు మా పాలిటి భాగ్యదేవతయై ఈనాడు ఈ వృత్రాసురుని 
బారి నుండి సమ్మోదంతో మమ్ములను రక్షించునుగాక! 
మత్తకోకిల 
రంతు సేయుచు వాతధూత కరాళ భంగుర భంగ దు 
ర్లాంత సంతత సాగరోదక తల్ప మొంది వసించు బ 
హ్మంతవానిని బొడ్డుందమ్మిని నాణి కాచిన నేర్స రిం 
తంతవా( డనరాని యొంటరి యాదరించు నుముం గృపన్‌. 329 
* ప్రళయకాల ప్రభంజనాలతో అల్లకల్లోలమైన ఉత్తుంగ సముద్ర తరంగాలనే శయ్యగా చేసుకొని 
పవళించిన వాడూ, ఆ మహాసాగరంలో పడిపోకుండా బ్రహ్మంతవాడిని తన నాభికమలంలో దాచి కాచిన 
సమర్భుడూ, ఇంతవాడు అంతవాడు అనే నిర్ణయాలకు అందని వాడూ, అయిన ఆ అద్వితీయుడు మమ్ములను 
అనురాగంతో ఆదరించుగాక! 


468 పోతన భాగవతము 


తే. దేవతల మైన మే మిట్టి దేవదేవు, సర్వలోక శరణ్యుని శరణు చొచ్చి 
బలిత మైనట్టి వీని యాపదలంబాసి, మీటి శుభముల జే కొనువార మిపుడు. 330 


* దేవతలమైన మేము ఆ దేవదేవుని ఆశ్రయించ వచ్చినాము. శరణాగతులమైన మేము సర్వలోక 
శరణుడైన ఆ భగవంతుని శరణుజొచ్చినాము. ఇక ఆ వతాసురుని విపత్తు నుండి విముక్తి పొంది 
సమస్త శుభాలూ అందుకోగలము. 


వ. ఇట్లు స్తుతియించుచును దేవతలకు భక్తవతలుండైన వెకుంఠుండు ప్రసన్వుండయెో. అపుడు.331 
ప్లై ను ఇ దల్బులుండల 2 వ్రణం స్ట అలు 


* ఈ విధంగా ప్రార్థిస్తున్న దేవతలకు భక్తవత్సలుడైన భగవంతుడు ప్రసన్నుడై దర్శన మిచ్చాడు. 


సీ. తగు శంఖ చక్ర గదా ధరుం డగు వాని శ్రీవత్స కౌస్తుభ శ్రీల వాని 
గమనీయ మాణిక్య ఘన కిరీటమువాని దివ్యవిభూషణ దీప్తివాని 
మండిత కోటీర కుండలంబులవాని, సిరి యురస్ట్రృలమున జెలంగు వాని 
దనుంబోలు సేవకతండంబు గలవాని, జిలు(గైన పచ్చని వలువవాని( 


ఆ. దెల్ల( దమ్మివిరుల( దెగడు కన్నులవాని, నవసుధా ద్రవంపు నవ్వువాని( 
గనియె వేల్పుపిండు కప్పరపాటుతోం గన్నులందు నున్న కణవు దీ. 332 


> బృందారక బృందాలు ఇందిరా వల్లభుని దివ్యసుందర స్వరూపాన్ని కన్నుల విందుగా కరవుదీరా 
సందర్శించారు. స్వామి శంఖమూ చ(క్రమూ గదా ధరించి ఉన్నాడు. ఉరోభాగాన శ్రీవత్సమూ కౌస్తుభమూ 
శోభిస్తున్నాయి. శిరస్సున రమణీయమైన రత్నకిరీటం విరాజిల్లుతున్నది. చేతులందు భుజకీర్తులూ, 
చెవులందు మకరకుండలాలూ (ప్రకాశిస్తున్నాయి. లక్ష్మీదేవి వక్షఃస్థలాన విలసిల్లు తున్నది. దేహమంతా 
దివ్యాభరణాలతో తేజరిల్లు తున్నది. బంగారు పట్టు పీతాంబరం వెలుగులు వెదజల్లు తున్నది. కన్నులలో 
తెల్లదామరరేకుల సోయగాలు వెల్లివిరుస్తున్నవి. మందహాసంలో మధుర సుధారసాలు పొంగిపొరలు తున్నవి. 
ఆయన ఆకారాన్ని పుణికి పుచ్చుకొన్న పార్షదులు ఆయనను సేవిస్తున్నారు. 
సీ. తన సేవకులలోన( దడబడు రూపంబు శ్రీవత్స కౌస్తుభ శ్రీలు దెలుప 
వికచాబ్దములతోడ వీడ్వడు కన్నుల కడల దై వాజెడు కరుణ దెలుప 
నెల్ల లోకములకు నిల్లైన భాగ్యంబు( గాపురం బుండెడు కమల దెలుప 
మూండు మూర్తులకును మొదలైన తేజంబు ధాత( బుట్టించిన తమ్మి దెలుప 


ఆ. బుద్ది బోల్పరాని పుణ్యంబు. దత్సాద, కమల జనిత యైన గంగ దెలుప 
నప్రమేయు( డభవు( డన్యక్తు( డవ్యయు6 డాదిపురుషు( డఖిలమోది యొప్పె. 333 


* తక్కిన రూపురేఖలన్నీ ఒక్కటిగా ఉన్న స్వామి వక్షఃస్ణలాన విలసిల్లే శ్రీదేవి, శ్రీవత్సం, కౌస్తుభం, 
సేవకుల కంటే ఆయన (ప్రత్యేకతను వెల్లడిస్తున్నాయి. ఆయన పేరురమున కాపురమున్న లక్ష్మీదేవి 

అభిలలోకాలకూ ఆలవాలమైన ఐశ్వర్యాన్ని వెల్లడిస్తున్నది. నలువకు నెలవైన ఆయన నాభికమలం 
ముమ్మూర్తులకు మూలభూతమైన తేజస్సును వెల్లడిస్తున్నది. ఆయన పాదపద్మాల నుండి ప్రభవించిన 
గంగా తరంగిణి బుద్దికి అగణ్యమైన పుణ్యాన్ని వెల్లడిస్తున్నది. ఆ విధంగా అభవుడూ, అవ్యయుడూ 
అప్రమేయుడూ, అవ్యక్తుడూ, ఆదిపురుషుడూ అయిన శ్రీమన్నారాయణుడు అందరికీ ఆనందం కలిగించుతూ 
అలరారు తున్నాడు. 


వ. ఇట్టు జగన్న్మోహనాకారుందైన నారాయణుని కృపావలోకనాహ్లాద చకిత స్వభావ చరితులై సాష్టాంగదండ 
ప్రణామంబు లాచరించి, ఫాలభాగాన పరికీలిత కరకమలులై యిట్లనిరి. 334 


* ఈ విధంగా భువన మోహనాకారుడైన పురుషోత్తముడు దేవతలముందు సాక్షాత్కరించాడు. 
ఆయన కరుణాకటాక్ష వీక్షణాలతో సంతుష్టవిత్తులైన వేల్పులు స్వామికి సాష్టాంగ దండ ప్రణామాలు ఆచరించి 
ఫాలభాగాన కేలుదోయి గీలించి ఇలా స్తుతించారు. 


ఆ. దుర్గమంబు లైన స్వర్గాది ఫలముల బుట్ట జేయ జాలునట్టి గుణము 
గలిగి మెలంగుచున్న ఘనుండ వైనట్టి నీ, కరయ (మొక్కువార నూదిపురుష! 335 


శ యజ్ఞాది సత్కర్మలు చేసేవారికి దుర్లమములైన స్వర్గాది పుణ్యఫలాలు ప్రాప్తింపచేసే మహానుభావుడవు 
నీవే. అది నీ సహజగుణం. అటువంటి పురాణపురుషుడవైన నీకు నమస్కారం. 


సీ, దండంబు యోగీంద్రమండల నుతునకు దండంబు శార్‌జ్ఞకోదండునకును, 
దండంబు మండిత కుండల ద్వయునకు దండంబు నిష్టుర భండనునకు, 
దండంబు మత్తనేదండ రక్షకునకు దండంబు రాక్షసఖండనునకు, 
దండంబు పూర్ణేందు మండల ముఖునకు, దండంబు తేజః ప్రచండునకును, 


తే. దండ మద్భుత పుణ్యప్రధానునకును, దండ ముత్తమ వైకుంఠధామునకును 
దండ మాశ్రిత రక్షణ తత్పరునకు, దండ మురు భోగినాయక తల్పునకును. 336 


* యోగీంద్ర బృందవందితుడవూ, శార్‌జ్ఞమనే ధనుస్సు ధరించిన వాడవూ అయిన నీకు నమస్కారం, 
గజరాజును రక్షించినవాడవూ, రాక్షసులను శిక్షించినవాడవూ, చంద్రబింబంవంటి ముఖం గలవాడవూ, 
ప్రచండమైన తేజస్సు గలవాడవూ అయిన నీకు ప్రణామం. అగణ్యపుణ్య స్వరూపుడవూ వై కుంఠధాముడవూ 
ఆర్తజన రక్షణ తత్సరుడవూ అహిరాజతల్ప శయనుడవూ అయిన నీకు వందనం. 

ఉ. చిక్కిరి దేవతావరులు చిందణ వందణలైరి ఖేచరుల్‌, 

స్రుక్కిరి సాధ్యసంఘములు, సోలిరి పన్నగు లాజి భూమిలో, 
మ్రుక్కిరి దివ్యకోటి, కడు మ్రగ్గిరి యక్షులు వృత్రుచేత నీ 
చిక్కినవారి నైన దయసేయుము నొవ్వకయుండ నో హరీ! 337 

* ఓ దేవాదిదేవా! వృత్రాసురుని ధాటికి తట్టుకోలేక దేవతలు చిక్కులలో చిక్కుకున్నారు. కిన్నరులు 
చిందరవందరైనారు. సాధ్యులు అలసిపోయారు. పన్నగులు సొమ్మసిల్లారు. సిద్దులు వెలవెలపోయారు. యక్షులు 
మూర్చిల్లారు. ఎలాగో ప్రాణాలతో బయటపడిన మమ్ములనైనా నీవు కటాక్షించు, వారి బారిపడకుండా 
రక్షించు. 


క మొదలాణిన రక్కసులకు, మొదలై మా కాపదలకు మూలం బగుచుం 
దుద మొదలు లేని రక్కసు, తుది. జూప(గదయ్య! తుదకు దుదియైన హరీ! 338 


* మొదలంటా దానవులందరూ నశించా రనుకుంటే వీడు మళ్ళీ మొదలైనాడు. మాకు కష్టాలు 
తిరిగి మొదలైనాయి. తుదీ మొదలూ లేకుండా విజృంభిస్తున్న ఈ రాక్షసుణ్ణి తుదముట్టించు స్వామీ! నీవు 
అంతమునకు అంతమైన అనంతుడవు కదా! 


తే. అకట! దిక్కుల కెల్ల దిక్కైన మాకు, నొక్క దిక్కును లేదు కా లూన నైన, 
దిక్కుగావయ్య! నేండు మా దిక్కు. జూచి, దిక్కు లేకున్నవారల దిక్కు నీవ. 339 


* దిక్కులకు అధినాథులమైన మాకు ఈనాడు దిక్కులేకుండా పోయింది. నిలబడటానికి దిక్కులేని 
మా దిక్కుచూడు. మాకు దిక్కుచూపించు దిక్కులేని దీనులకు నీవే దిక్కు. 


క. నీ దిక్కు గానివారికి, నే దిక్కును వెదక నుండ దిహపరములకున్‌ 
మోదింప( దల(చవారికి, నీ దిక్కే దిక్కుసుమ్ము! నీరజనాభా! 340 


* నీ దిక్కుచూచి నీవే దిక్కని (మొక్కని వారికి ఈ (ప్రపంచంలో ఏ దిక్కూ లేదు. ఇహపరాలలో 
కూడా వారు దిక్కుమాలినవారే. ఓ కమలనాభా! లోకంలో సురక్షితంగా ఉండి సుఖపడాలనుకొనే వారికి 
నీ దిక్కే సరైన దిక్కు. 

తే. అరయ మా తేజములతోడ నాయుధములు, మింగి భువన త్రయంబును మింగుచున్న 

భీకరాకారు వృత్రుని( బీచ మణంచి, యెల్ల భంగుల మా భంగ మీంగు మభన! 341 


* ఓ దేవదేవా! వీడు, ఈ వృత్రాసురుడు మా తేజస్సులనే కాదు మా ఆయుధాలను కూడా 
మైంగివేశాడు. ఈ భీకరాకారుడు ముందు ముందు ముల్లోకాలను సైతం దిగమైంగేటట్టున్నాడు. ఈ 
రాక్షసుని అహంకారం అణచివేయాలి! మా భంగపాటుకు (ప్రతీకారం చేయాలి! 


ఆ. పరమపురుష! దుఃఖభంజన! పరమేశ!, భక్తవరద! కృష్ణ! భవవిదూర! 
జలరుహాక్ష! నిన్ను శరణంబు వేండెద, మభయ మిచ్చి కావు మయ్య! మమ్ము. 342 
* ఓ పరమపురుషా! ఓ పరమేశ్వరా! నీవు దుఃఖభంజనుడవు! భక్తరంజనుడవు! సంసార బాధలను 
దూరం చేసే సరోజాక్షుడవు. ఓ శ్యామసుందరా! నిన్ను శరణు జొచ్చినాము. ప్రభూ! అభయమిచ్చి మమ్ములను 
ఆదుకో. 

వ. నమస్తే భగవన్నారాయణ! వాసుదేవ! ఆదిపురుష! మహానుభావ! పరమమంగళ! పరమకళ్యాణ! 
దేవ! పరమ కారుణికు లైన పరమహంసలగు పరివ్రాజకులచేత నాచరితంబు లగు పరమసమాధి 
భేదంబులం బరిభావిత పరిస్పుటం బైన పరమహంస ధర్మంబుచేత నుద్బాటితం బగు తమః 
కవాటద్వారంబున నపావృతం బైన యాత్మలోకంబున నుపలబ్దిమాత్రుండవై, నిజసుఖానుభవుండవై 
యున్న నీ వాత్మ సమవేతంబులై యుపేక్షింపం బడని యీ శరీరంబులకు నుత్పత్తి స్థితి లయ 
కారణుండ వై యుండుదువు. గుణసర్గ పతితుండవై యపరిమిత గుణగణంబులున్న నీవు, దేవదత్తుని 
మాడ్కి( బారతంత్ర్యంబున స్వకృతంబులైన కుశలా కుశల ఫలంబుల ననుభవింతువు. షడ్డుణెశ్వర్య 
సంపన్నుండ వైన నీ వాత్మారాను స్వభావుండ వై, యపరిమిత గుణగణంబులు గలిగి, యీశ్వ 
రాహ్యయానవగాహ్య మాహాత్మ్యంబందు నర్వాచీన వికల్ప నితర్క విచార ప్రమాణాభాసంబులగు 
కుతర్కశాస్రంబుల( గర్కశంబులైన ప్రజ్ఞలు గలిగి, దురనగ్రహవాదు లయిన విద్వాంసుల వివాదా 
వసరంబుల యందు నుపరతంబులగు అస్తి నా స్తీత్యాది వాక్యంబుల సమస్త మాయామయుం డవై 
నిజమాయచేత( గానంబడని యుక్తి గోచరుండవై, సమ విషమ రూపంబుల( (బ్రవర్తింతువు. దేవా! 
రజ్ఞువునందు సర్పభ్రాంతి గలుగునట్టు, ద్రవ్యాంతరంబులచేత బ్రహ్మంబైన నీ యందు. బ్రసంచ 
భాంతి గలుగుచుండు. సర్వేశ్వరా! సర్వ జగత్కారణ రూసంబవైన నీవు సర్వభూత ప్రత్యగాత్మ 
వగుటం జేసి సర్వగుణావభాసోపలక్షితుండవై కానంబడుచుందువు. లోకేశ్వరా! భన న్మహిమ 
మహామృత సముద్ర విప్ర ట్సకృత్సాన మాత్రంబున సంతుష్టచిత్తులై, నిరంతర సుఖంబున విస్మారిత 
దృష్ట శ్రుత విషయసుఖ లేశాభాసులైన పరమ భాగవతులు, భవచ్చరణ కమల సేవాధర్మంబు 
విడువరు. త్రిభువనాత్మ భవన! త్రివిక్రమ! త్రిణయన! త్రిలోక మనోహరానుభావ! భవదీయ వైభవ 
విభూతి భేదంబు లైన దనుజాదులకు ననుషక్రమ సమయం బెటింగి, నిజమాయాబలంబున సుర 
నర మృగ జలచరాది రూపంబులు ధరియించి, తదీయావతారంబుల ననురూపంబైన విధంబున 
శిక్షింతువు. భక్తనత్సలా! భవన్ముఖ కమల నిర్ణత మధుర వచనాన్పుత కళావిశేషంబుల, నిజదాసులమైన 
మా హృదయతాపం బడంగింపుము. జగదుత్పత్తి స్థితి లయ కారణ ప్రధాన దివ్య మాయా వినోదనర్తివై 
సర్వ జీవనికాయంబులకు బాహ్యాభ్యంతరంబులయందు బ్రహ్మ ప్రత్యగాత్మ స్వరూప ప్రధాన 
రూసంబుల దేశకాల దేహావస్థాన విశేషంబులం దదుపాదానానుభనంబులు గలిగి, సర్వప్రత్యయ 
సాక్షినై, సాక్షాత్సర బ్రహ్మ స్వరూపుండవై యుండెడి నీకు నేమని విన్నవించు వారము? జగదాశ్రయంబై, 
వివిధ వృజిన సంసార పరిశ్రమోపశమనం బైన భవదీయ దివ్యచరణ శతపలాశచ్చాయ నాశ్రయిం 
చెదము అని 'పెక్కువిధంబుల వినుతించి యిట్లనిరి. 343 


శ భగవానుడా! శ్రీమన్నారాయణా! ఆదిపురుషా! మహానుభావా! పరమమంగళ స్వరూపా! 
పరమకల్యాణమూర్తీ! దేవదేవా! కరుణాపరిపూర్ణులూ పరమ హంసలూ అయిన పరివాజకులు సమాధియోగాన్ని 
అనుష్టించినవారై చిత్తెకాగ్రతను సంపాదిస్తారు. అప్పుడు పరిశుద్దమైన అంతఃకరణంలో పారమహంస్య ధర్మం 

ఆవిర్భవిస్తుంది. మనస్సులోని తమోరూపమైన తలుపు తెరుచుకుంటుంది. ఆత్మలోకం ప్రకాశిత మౌతుంది. 
ఆ సమయంలో కలిగే ఆత శసుఖస్వరూపమైన ఆనందానుభూతి ఏదైతే ఉన్నదో అదే నీవు, 


నీవు అపేక్షింపక పోయినా ఈ శరీరాల సృష్టిస్థితి సంహారాలకు నీవే కారణం అవుతుంటావు. స్వయంగా 
నిర్గుణుడవై (బ్రహ్మస్వరూపుడవూ ఐనప్పటికీ నీవు అనంతమైన గుణగణాలతో కూడి ఉంటావు. దేవదత్తుడు 
మొదలైన సామాన్య మానవుల వలె కాలకర్మాదుల కధీనుడవై స్వయంకృతాలైన శుభాశుభాలను అనుభవిస్తావు. 
షడ్గుణిశ్చర్య సంపన్నుడవైన నీవు ఆత్మారాముడ వయ్యును అపరిమిత గుణగణాలకు ఆశ్రయ మైనవాడవు. 
ఈశ్వరుడవైన నీ మాహాత్మ్యం ఇతరులకు అనూహ్యం. అనవగాహ్యం. 


ఆధునికాలైన వికల్పం, వితర్కం, విచారం మొదలైన ప్రమాణాభాసాలతో కూడి జటిలమైన 
కుతర్కాలలోపడి కర్కశబుద్దులైన విద్వాంసులు వ్యర్థమైన శా(స్రవాదాలలో (క్రిందుమీదు లౌతుంటారు. 
ఠా యా 
“దేవుడు ఉన్నాడు - లేడు” అనే తెలిసీ తెలియని వాదోపవాదాలతో కీచులాడుకుంటారు. మాయామయుడవైన 
నీవు నిజమాయా (ప్రభావంవల్ల వారికి కాన్సింపవు. అంతర్యామివైన నీవు సమవిషమ రూపాలతో (ప్రవర్తిస్తూ 
యుక్తి మాత్ర గోచరుడవగు తున్నావు. 


దేవదేవా! త్రాడును చూచి పామను భ్రాంతి కలిగినట్లు అంతర్యామివైన నీయందు అన్యవస్తుభ్రాంతి 
కలుగుతున్నది. సర్వేశ్వరా! సమస్త విశ్వానికీ కారణమైన నీవు సర్వభూతాలలో అంతర్యామిగా ఉన్నందువల్ల 
సకలగుణగణాలతో ప్రకాశిస్తున్నట్టు కన్సించుతావు. 


జగదీశ్వరా! నీ మహిమ అపారమైన అమృత సముద్రం వంటిది. ఆ అమృతసాగరంలోని ఒక చిన్న 
బిందువును రుచి చూచిన భాగవతో త్తములు సంతుమవ్చాంతరంగులై అఖండమైన ఆనందాన్ని అనుభవిస్తారు. 
ఆ పరమభాగవతులు ఆ ఆనందంతో పరవళించి కన్నవాటివల్ల విన్నవాటివల్లా కలిగే సుఖలేశాన్ని విస శరిస్తారు. 
వారు నీ చరణ కమల సేవా వ్రతాన్ని వదలిపెట్టరు. నీవు ముల్లోకాలలో నిండి ఉన్నావు. ముల్లోకాలనూ 
ఆ(క్రమించిన (త్రివిక్రముడవు. ముల్లోకాలనూ దర్శించే (త్రినేత్రుడవు. ముల్లోకాల ఆత్మలను ఆకర్షించే 
మహామహిమాన్వితుడవు. నీ విభూతి భేదాలైన దానవులు మొదలైన వారికి అంత్యకాలం ఆసన్నం అయిందని 
తెలుసుకొని నీ మాయా ప్రభావంవల్ల వామనాది దేవతా రూపాలనూ, రామకృష్ణాది మానవ రూపాలనూ, 
వరాహాది మృగరూపాలనూ, మత్స్యకూర్మాది జలచర రూపాలనూ ధరించి తగిన విధంగా శిక్షిస్తుంటావు. 


భక్తవత్సలా! నీ ముఖకమలంనుండి వెలువడిన మధుర వాక్కులనే అమృతతరంగాలతో మా 
అంతరంగాలలోని సంతాపాన్ని చల్లార్చు. ఈ జగత్తుయొక్క సృష్టి స్థితి లయాలకు కారణభూతమైన 
మూలప్రకృతి మాయ నీకు వశవర్తినియె ఉంటుంది. ఈ సృష్టిలోని సమస్త ప్రాణిసమూహాలకూ లోపల 
వెలుపల “ప్రత్యగాత్మ”గా, “పరమాత్మ”గా నీవు వర్తిస్తుంటావు. దేశం కాలం దేహం మొదలైన వాని 

స్థితిగతులకూ, అనుభవాలకూ, సర్వవిషయాలకూ సాక్షివై సాక్షాత్‌ పరబ్రహ్మ స్వరూపుడవైన నీకు మా 
గోడు ఏమని విన్నవించుకోగలము! 


సమస్త విశ్వానికీ ఆశ్రయమై, నానావిధ పాపాలనూ, సంసార తాపాలనూ ఉపశమింపజేసే భవదీయ 
పవిత్ర పాదపద్మాల ఛాయను సమాగ్రయిస్తున్నాము. 


అని అనేక విధాలుగా ప్రార్థించి దేవతలు వాసుదేవునితో ఇంకా ఇలా అన్నారు. 


క. తేజంబు నాయువును ని, భ్రాజిత దివ్యాయుధముల( బరువడి వృత్రుం 
డాజిముఖంబున మ్రింగెను, మా జయ మిం కెందు౧ జెప్పుమా! జగదీశా! 344 


క జగదీశ్వరా! ఆ రాక్షసరాజు మా తేజస్సులనూ ఆయుస్సులనూ ఆయుధాలనూ రణరంగంలో 
బలవంతంగా కబళించి వేశాడు. ఇక మాకు జయమనేది ఎక్కడున్నదో నీవే చెప్పు స్వామీ! 


వ. అని యిట్లతిమనోహర చతుర వచనంబుల భక్తిపరవశులై వినుతి సేయుచున్న దేవతలం జూచి, 
యప్పరమేశ్వరుం డమృత ప్రాయంబు లగు గంభీరభాషణంబుల నిట్లనియె. 345 


* ఈ ప్రకారంగా భక్తిపరవశులైన త్రిదశులు పరమ రమణీయములైన వచనాలతో నేర్పుగా (ప్రార్ధింప 
ఆ దేవతలను తిలకించి శ్రీమన్నారాయణుడు అమృతం చిలికే పలుకులతో గంభీరంగా ఇలా అన్నాడు- 


క. మ దుసస్థానం బగు మీ, సదమల సుజ్ఞానమునకు సంతోషమునం 
బొదలె మది ప్రీతి నొందితి, వదలక నా భక్తి వొడమి వ్యర్థం బగునే! 346 


నో సాన్నిధ్యం సంపాదించుకొన్న స్వచ్చమైన మీ జ్ఞానానికి నా అంతరంగం ఎంతో సంతోషించింది. 
నాకు మీమీద చాలా ప్రీతి కలిగింది. నా యందలి ఎడతెగని భక్తి ఎప్పటికీ వ్యర్థం కాదు. 


న. మటీయు, నతిప్రీతుండనైన నాయందు భక్తులకుం బొంద రాని యర్థంబు లేదు. విశేషించి నాయందు 
నేకాంతమతి యైన తత్వవిదుం డన్యంబులం గోరకుండు. గుణంబులయందు( దత్వ జ్ఞానగోచరుం 
డైనవా(డు విషయ నివృత్త చిత్తుండై సంసార మార్గంబు నిచ్చయింపండు. కావున మీకు శుభం బయ్యెడు. 
దధీచియను బుషిసత్తముండు గలండు. అతని శరీరంబు మద్విద్యాతిశయ మహత్వంబునం దేజో 
విశేషంబున సారం బై యున్నయది. అతని నడిగి, తచ్చరీరంబు( బుచ్చికొనుండు. అతండు పూర్వ 
కాలంబున నశ్వినీ దేవతలకు నశ్వశిరోనామం బను బ్రహ్మ స్వరూపం బగు నిష్కళంకం బైన విద్య 
నుపదేశించిన, వారలు జీవన్ముక్తిత్వంబు నొందిరి. మటేయు( ద్వష్ట్ర పుత్రుండైన విశ్వ రూపునకు 
మదాత్మకం బైన యభేద్య కవచంబు నిచ్చె. కావున నతం డతివదాన్యుండు. అశ్వినీదేవతలచేత 
యాచింపంబడి, దేహంబు వంచింపక మీ కిచ్చు. అతని శల్యంబులు విశ్వకర్మ నిర్మితంబు లై, 
శతధారలు గల యాయుధ శ్రేష్టం బై, మత్తేజోపబ్బంహితంబై వృత్రాసుర శిరోహరణ కారణంబై 
యుండు. దానంజేసి మీరు పునర్లబ్ద తేజోత_స్రాయుధ సంపదలు గలిగి వెలింగెదరు. విశేషించియు 

మద్భక్తనరు లైనవారలే లోకంబుల నెవ్వరికి నజేయులు. కావున మీకు భద్రంబయ్యెడు అని 
భూతభావనుండైన భగవంతుం డదృశ్యుం డయ్యె. అప్పుడు దేవతలు దధీచిముని కడకుం జనిన 
నత్తణీ యింద్రుం డిట్లనియె. 347 


* నేను తృప్తిపొందితే నా భక్తులకు దుర్లభమైనది ఉండనే ఉండదు. అదీగాక నాయందు అనన్యమైన 
భక్తిశ్రద్ధలు గలవాడు నన్ను తప్ప మరి దేనినీ వాంఛింపడు. తత్త్వమును దర్శించి తెలుసుకొన్నవాడు. 
విషయసుఖాలనుండి విరక్తుడౌతాడు. సంసారబంధాలను తృణీకరిస్తాడు. అందువల్ల మీకు శుభం కలుగుతుంది. 


దేవతలారా! దధీచి అనే పేరుగల మహర్షి ఉన్నాడు. ఆ బుషి పుంగవుని దేహం నారాయణకవచ 
ప్రభావంవల్ల మహాతేజోవంతమై సార వంతమై ఉంటుంది. మీరందరూ ఆ మహర్షి దగ్గరకు వెళ్ళి ఆయనను 
ప్రార్థించి ఆయన దేహాన్ని పుచ్చుకొనండి. ఆ మహర్షి పూర్వం (బ్రహ్మ స్వరూపమూ నిష్కళంకమూ అయిన 
“అశ్చశిరం” అనే విద్యను అశ్వినీ కుమారులకు ఉపదేశించాడు. వారు ఆ విద్యను ఉపాసించి జీవన్ముక్తులైనారు. 
ఆ మహర్షి అంతేగాకుండా త్వష్ట అనే (ప్రజాపతికి అభేద్యమూ మన్నామాంకితమూ అయిన నారాయణ 
కవచాన్ని అనుగ్రహించాడు. త్వష్ట దానిని తన కుమారుడైన విశ్వరూప(ప్రజాపతికి ఉపదేశించాడు. 


ఆ దధీచి మహర్షి దాతలలో మేలుబంతి. మీరు అశ్వినీ కుమారులను ముందుంచుకొని ఆ మహర్షిని 
ప్రార్థించండి. ఆయన తన దేహాన్ని తప్ప కుండా మీకు ఇస్తాడు. విశ్వకర్మ ఆ మహర్షి ఎముకలతో నూరంచుల 
వజ్రాయుధాన్ని సిద్దం చేస్తాడు. నా తేజోవిశేషంతో నిండిన ఆ వజ్రాయుధం వృత్రాసురుని శిరస్సును 
ఖండించుతుంది. అప్పుడు మీ మీ తేజస్సులు, మీ మీ శస్తాస్తాలూ మళ్ళీ మీకు సంప్రాప్తిస్తాయి. మీరు 
మునుపటిలాగా ప్రకాశిస్తారు. ముఖ్యంగా నా భక్తవరేణ్యులు ఏ లోకంలో ఉన్నా వారిని ఎవ్వరూ జయించలేరు. 
మీకు మేలు కలుగుగాక! 


ఇలా ఆజ్ఞాపించినవాడై శ్రీమన్నారాయణుడు అంతర్జానమైనాడు. అనంతరం దేవతలు అశ్వినీదేవతలను 
ముందుంచుకొని దధీచి మహర్షిని దర్శించి ఈ విధంగా అర్థించారు. 


ఆ. దేహి సుఖము. గోరు దేహంబు ఘటియించి, దేహి విడువలేండు దేహ మెపుడు, 
దేహి! యస్మదీయ దేహంబుకొణకునై, దేహ మీం/గదయ్య! దేవతలకు. 348 


ష్‌ మహాత్మా! ఈ లోకంలో జీవుడు సౌఖ్యాన్ని ఆశించి దేహాన్ని స్వీకరిస్తాడు. అందుకనే ఏ పరిస్థితిలోనూ 
దేహి అయినవాడు తన దేహాన్ని వదలిపెట్టలేడు. ఇప్పుడు దేవతలమైన మేము “దేహి”అని నీ దేహాన్ని 
అడగటానికి వచ్చాము. దయచేసి నీ దేహాన్ని మాకు ఇవ్వు! 

ఉ. ఎక్కడ నెల్లలోకముల నెవ్వరు. గోరని కోర్కి నేడు మా 
తెక్కలిపాటుకై తివిరి దేహము వేడయగం వచ్చినార, మే 
మెక్కడ! తీవ్ర కర్మగతి యెక్కడ! దైవకృతంబుగాక! యీ 
త్రొక్కుడు దాన మీ వరుస రోయక వేండుదురే జగంబులన్‌? 349 


శ ఎక్కడకూడా ఎప్పుడుకూడ ఎవ్వరుకూడా కోరని కోరిక యిది. నేడు మేము మా కష్టాలు 
గట్టెక్కటానికి నీ శరీరాన్ని అర్థించటానికి వచ్చాము. దేవతలమైన మేము ఇటువంటి కోరరాని కోర్కె 
కోరుకునే తీ(వ్రస్థితికి దిగజారామంటే ఇదంతా విధివైపరీత్యం గాక మరేమిటి? లోకంలో ఎక్కడైనా ఇటువంటి 
కక్కుర్తి దానాన్ని ఎవరైనా సిగ్గు విడిచి అడుగుతారా? 

క. నీచగతి యెల్లభంగుల, యాచన యని తెలిసి తగని దడుగుదు రేనిన్‌ 

యాచక వర్గము లోపల, నీచకు లన(బడరె? యెంత నేర్ప్సరులైనన్‌. 350 


* వాస్తవానికి “యాచన” అనేది అన్నివిధాలా నీచమైన కృత్యం. ఈ సంగతి తెలిసికూడా తగనిదానిని 
యాచించటానికి సిద్దమైన యాచకులు పరమనీచులు అనటంలో సందేహం లేదు. ఈ విషయంలో ఎంత 
నేర్పరులైనా నీచాతినీచులే! 


క. అడుగంగరాని వస్తువు, లడుగరు బతిమాలి యెట్టి యర్దులు నిను నే 
మడిగితిమి దేహ మెల్లను, గడు నడిగెడు వారికేడ కరుణ? మహాత్మా! 351 
* ఓ మహానుభావా! లోకంలో యాచకు లున్నారంటే వారు అర్జింపదగిన వస్తువునే అర్హిస్తారుగాని 
అడుగరాని వస్తువును అడుగరు. ఇప్పుడు మేము అడుగరాని దానిని నీ దేహాన్ని మా కివ్వమని 
అడుగుతున్నాము. బతిమాలుతున్నాము. నిజానికి దాతలముందు చేతులు దాచే యాచకులకు దయా 
దాక్షిణ్యాలు ఉండవు. యుక్తాయుక్త వివేకం ఉండనే ఉండదు. 


ఉ. నావుడు నా దధీచియు మనంబు సంతసమంది నవ్వి సం 
భానిత వాక్య పద్దతుల బల్కుచు నిట్లనె( బేర్మితోడ నో 
దేవతలార! ప్రాణులకు దెక్కలి మృత్యు భయంబు పూనుటే 
భావములం దలంపరు కృపామతి నెన్న(డు మీ మనంబులన్‌. 352 


* దేవతల మాటలు ఆలకించి దధీచి లోలోపల సంతోషించాడు. చిరునవ్వు నవ్వుతూ 
గౌరవపురస్సరంగా అమరులను అవలోకించి ఆప్యాయంగా ఇలా అన్నాడు. అమర్హులారా! ఈ మర్య్యలోకంలోని 
మానవులకు మృత్యుభయం సహజంగా ఉంటుందన్న సంగతి మీకు ఎలా తెలుస్తుంది. మీరు దేవతలు 
కదా! అందువల్లనే నిర్దాక్షిణ్యంగా మీ కోరిక వెల్లడించారు. 

స్త. యల ౧M 


ఆ. ఎలమి బ్రతుక నిచ్చయించిన వారికి, దేహ మెల్లభంగి దీపు గాదె? 
యచ్యుతుండు వచ్చి యర్థించె నేనియు, తన్ను నిచ్చునట్టి దాత గలడె? 353 


476 పోతన భాగవతము 


* లోకంలో జీవులకు జీవించాలనే భావం ఎక్కువగానే ఉంటుంది. అటువంటి వారికి తమ ప్రాణాలన్నా 
తమ శరీరమన్నా ఎంత తీపియో చెప్పలేము. భగవంతుడు వచ్చి చేజాచి యాచించి నప్పటికీ తన దేహాన్ని 
ఇచ్చేదాత ఈ భూలోకంలో ఎవడూ ఉండడు. 


వ. అదియునుం గాక. 354 


సీ అర్థంబు వేండెడు నర్జులు గలరు గా కంగంబు వేండెడి యర్థి గలండె? 
తగ గోరికల నిచ్చు దానశీలుండు గల్గు. దన దేహ మీ నేర్చు దాత గలండె? 
యీ నేర్చువాండు దన్నిచ్చిన రోయక చంపెడునట్టి యాచకుడు గలండె? 
చంపియు( బోవక శల్యంబు లన్నియు నేతి పంచుక పోవువారు గలరె? 


ఆ. రమణ లోకమెల్ల రక్షించు వారికి, హింస సేయుబుద్ది యెట్టు వొడమె? 
బ్రాతి యెనయట్టి ప్రాణంబుపై( దీపు, తమకు. బోలె నెదిరి. దల(ప వలదె? 355 


* ఈ జగత్తులో ధనధాన్యాలు ఇమ్మని అడిగే యాచకులు ఉంటారుగాని దేహం ఇమ్మని అర్థించేవారు 
ఎక్కడైనా ఉంటారా? అర్థించిన వస్తువులను ఇచ్చే దాతలు ఉంటారు గాని ప్రాణాలు దానంగా ఇచ్చే దాతలు 
ఉంటారా? ఒకవేళ అలా దేహమిచ్చే దాత ఉన్నప్పటికీ సిగ్గుమాలినవాడై స్వీకరించే యాచకు డుంటాడా? 
ఈ విధంగా దాతను చంపి దేహాన్ని పుచ్చుకొన్నా ఎముకలన్నీ ఏరి మూట గట్టుకొని పంచుకొనే వంచకు 
లుంటారా? మీరు లోకాలను దయతో రక్షించే దేవతలు కదా! మీకు ఈ హింసాత్మకమైన బుద్ధి ఎలా 
పుట్టింది? మీ ప్రాణాలు మీ కెంత తీపో ఎదుటివాళ్ల ప్రాణాలు కూడా వాళ్లకు అంతతీపి అన్న సంగతి మీ 
తలంపునకు రాలేదా! 


వ. అనిన దేవత లిట్లనిరి. 356 


తే. సర్వ భూతదయాపర స్వాంతులకును, బుణ్యవర్తను లగు మిమ్ముబో(టి వారి 
కమిత సత్కీర్తి కాముల కలఘునుతుల, కియ్యరాని పదార్థంబు లెన్వి గలవు? 357 


* దధీచి మహర్షి మాటలు విని దేవతలు ఆయనతో ఇలా అన్నారు. స్వామీ! మీరు సర్వభూతములందూ 
దయాదాక్షిణ్యాలు గలవారు. విశేషించి వివేకవంతులు. అటువంటి మీకు ఇతరులకు ఈయరాని 


పదార్థాలంటూ ఏముంటాయి? 


ఆ. అడుగరాని సొమ్ము లడుగ రాదని మానం డడుగువాని మాట లడుగ నేల? 
(భ్రాంతి నడుగుచోట( బ్రాణంబు లేనియు, నిచ్చువాండు దాపం డిచ్చుంగాని. 358 


* అవసరంకొద్దీ అడుగ వచ్చినవాడు అడుగరాని వస్తువునైనా అడిగి తీరుతాడు. ఇచ్చేదాత ఈయరాని 
వస్తువునైనా ఇచ్చి తీరుతాడు. ఆశపడి ఎవరైనా అర్థిస్తే ప్రాణాలైనా దాచుకోకుండా ఇచ్చేస్తాడు. 

వ. అని పరసంకటంబు దలంపక నిలింపులు కార్యపరత సవినయ వాక్యపరంపరలం బ్రార్జించిన, 
నతండు దరహసితవదనుండై, యఖిల లోకధర్మం బెతేంగియు నొక్కింత కాలంబు ప్రతివాక్యం 
బిచ్చితి, దీని సహింపందగుదురు. మీ యట్టి వారలకుం బ్రియం బగునేని నెప్పుడైన న్విడువందగిన 
శరీరంబు విడుచుట యేమి దుర్లభంబు? అధ్రువంబైన యీ దేహంబుచేతం గీర్తి సుకృతంబుల 
నెవ్వం డార్జింపకుండు నతండు పాషాణాదులకంటె నతి కఠినుండు. మీ యట్టి పుణ్యశ్లోకులచేత 
నాకాంక్షింపంబడిన యీ శరీరం బప్రమేయ ధర్మార్షితంబు. ఏ దేహంబుచేతనైనను సకల భూతంబులు 
శోకానుభవంబున శోకించు, హర్షానుభవంబున హర్షించునట్టి మహాకష్టదైన్యాకరం బైన యీ శరీరంబు 
కాక శునక స్పగాలాదులపాలు గాకుండ మే లయ్యె” అని నిశ్చితాత్ముండై దధీచి, తత్వావలోకనంబుచేత 
నిరసిత బంధనుండై, బుద్ధీంద్రియ మానసంబులతో(గూడిన క్షేత్రజ్ఞాని పరబ్రహ్మ స్వరూపంబైన 
భగవంతునందు నేకీభూతంబు( జేసి, యోగజ్ఞానంబున శరీరంబు విడిచె, అప్పుడింద్రు. డతని 
శల్యంబుల విశ్వకర్మ నిర్మితంబై, నిశిత శతధారా సమావృతం బై వెలుంగు వజాయుధంబుగైకొని, 
భగవత్తేజోపబ్బంహితుండై, మైరావతారూఢుండై, సకలదేవోత్తమ గరుడ గంధర్వ ఖచర కిన్నర 
కింపురుష సిద్ద సాధ్య విద్యాధర పరిసేవితుండై, సకల మునిజనంబులు వినుతింప( ద్రిలోక 
హర్షకారియె, భగవ దనుగ్రహ సంప్రాప్త మహోత్సాహ వికసిత వదనారవిందుండై వృత్రాసురు పై 
నడచె. అప్పుడు. 359 

* ఈ ప్రకారంగా దేవతలు ఎదుటివారి కష్టాలు విచారించకుండా తమ పనులు నెరవేర్చుకోవాలనే 

భావంతో వినయంతో కూడిన వాక్యాలతో దధీచిమహర్షిని ప్రార్థించారు. దధీచి మందహాస వదనారవిందుడై 
దేవతలను చూచి ఇలా అన్నాడు - 


“సురలారా! నాకు లోకస్వభావం బాగా తెలుసు. అయినా కొంచెంసేపు మీతో వినోదంగా సంభాషించాను. 
ఇందుకు మరొక విధంగా అనుకోవద్దు. ఈ శరీరం ఎప్పుడైనా విడిచి పెట్టవలసిందే. అటువంటప్పుడు మీ 
అంతవారికి ఈ దేహం అవసరమైతే దీనిని మీకు అర్సించటానికి నాకు అభ్యంతరం ఏముంటుంది? 
అశాశ్వతమైన ఈ శరీరంవల్ల శాశ్వతమైన యశస్ఫూ పుణ్యమూ సం(ప్రాప్తిస్తుంటే అంతకంటే కావలసింది 
ఏమున్నది? ఇటువంటి సదవకాశాన్ని జారవిడుచుకున్న వాడు పాషాణంతో సమానుడు. మీరు పుణ్యమూర్తులు. 
మీ వంటి మహానుభావులు కావలెనని కాంక్షించిన ఈ నా దేహం అపరిమితమైన ధర్మాన్ని ఆర్షిస్తున్నది. 
లోకంలోని జీవులకు కష్టాలు ప్రాప్తించి నప్పుడు ఈ దేహం దుఃఖపడుతుంది. సుఖాలు సంభవించినప్పుడు 
ఈ దేహం సంతోషిస్తుంది. దీనికి స్వతంత్రత అంటూ లేదు. ఇటువంటి కష్టాలకు కాపురమై దైన్యాలకు 
నిలయమైన ఈ దేహం కాకులకూ గద్దలకూ కుక్కలకూ నక్కలకూ గురి కాకుండా మీ వంటి వారికి ఉపకరించటం 
ఎంత ఉత్తమమైన సంగతి! ఇంతకంటే మేలైన విషయం ఏముంటుంది!” 


అని పలుకుతూ దధీచి ఆత్మావలోకనం చేసుకున్నాడు. సమస్త బంధాలు (త్రెంపుకున్నాడు. మనస్సు 
బుద్ది ఇం(ద్రియములతో కూడిన జీవుణ్ణి భగవంతునిలో ఐక్యం చేశాడు. యోగమార్గం ద్వారా శరీరాన్ని 
పరిత్యజించాడు. అనంతరం విశ్వకర్మ దధీచిమహర్షి ఎముకలతో నూరంచులతో (ప్రకాశించే పదునైన 

వజ్రాయుధాన్ని తయారుచేశాడు. దేవేంద్రుడు ఆ వజ్రాయుధాన్ని ధరించి దివ్యతేజోవిరాజితుడై ఐరావతాన్ని 
అధిరోహించి యుద్దానికి బయలుదేరాడు. దేవతలు, గరుడులు, గంధర్వులు, ఖేచరులు, కిన్నరులు, కింపురుషులు, 
సిద్దులు, సాధ్యులు, విద్యాధరులు మొదలైన వారంతా ఆయనను అనుసరించారు. మునీంద్రులు కొనియాడారు. 
ముల్లోకాలు హర్షించాయి. ఈ విధంగా భగవంతుని అనుగ్రహం వల్ల ప్రాప్తించిన మహోత్సాహంతో వికసించిన 
ముఖారవిందం గల సం(క్రందనుడు వృత్రాసురుని మీద దాడి సాగించాడు. 
ఉ. వృత్రు(డు దాన వాన్వయ పనిత్రు(డు లోక జిఘాంసక క్రియా 

సూత్రుండు నిగ్రహాగ్రహణ సుస్థిర వాక్య వివేక మాన చా 

రిత్రుండు దేవతోరగ దరీకృత వక్రుడు రోష దూషితా 

మిత్రుడు శత్రురాకం గని మిక్కిలియెన యుగాంతకాక్పతిన్‌. 360 


* దానవ వంశంలో ఉత్తమోత్తముడై పుట్టినవాడూ, శత్రులోకాన్ని సంహరించటానికి కంకణం కట్టిన 
వాడూ, ని[గ్రహానుగ్రహాలకు తగిన వాక్యాలు ప్రయోగించటంలో ఆరితేరినవాడూ, దేవతలనే సర్పాలను 
మింగే గుహవంటి నోరుగలవాడూ అయిన వృత్రుడు శత్రువులు దండెత్తి వస్తున్నారని తెలుసుకొని 
రోషభాషణాలతో దూషిస్తూ ప్రళయ కాల యమునివలె భయంకరాకారంతో బయలుదేరాడు. 


క. మెండు గల దనుజ నాయక, మండలములు గొల్వ నడచె మహిమోద్ధతి వే 
దండముల నడుమ. జను నడ, గొండయునుం బోలె నిబిడ కోపోద్దతుండై. 361 


* తండోపతండాలుగా దనుజమండలాలు తన వెంట రాగా వృత్రాసురుడు రణరంగానికి 
బయలుదేరాడు. ఆ(గ్రహావేశంతో ఉద్దతుడై రాక్షససేనానాయకుల మధ్య నడచి వస్తున్న వృతుడు 
మదపుటేనుగుల మధ్య కదలి వస్తున్న మహాపర్వతం వలె కనిపించాడు. 


క. కాలగళు( డడరి కడువడిం గాలుని పై. గనయు మాడ్కి ఖరతర రవ సం 
చాలిత పూర్వ దిగంతరు(, డై లీల మహేంద్రుమీంద నత డరిగె నృపా! 362 


* శివుడు రౌ(ద్రావేశంతో యమధర్మరాజు మీదికి లంఘించినట్టు వృత్రాసురుడు తూర్పుదిక్కు 
దద్దరిల్లేటట్టు పెద్దగా గర్జిస్తూ దేవేంద్రుని మీదికి దూకినాడు. 


వ. ఇట్లు రుద్రగణంబులు, మరుద్గణంబులు, నాదిత్యగణంబులు, నశ్వినీదేవతలు, పితృదేవతలు, 
విశ్వేదేవులు, వహ్నియు; యము, నైరృతి, వరుణ, వాయు, కుబే, రేశానాదులు; సిద్ద, సాధ్య, కిన్నర, 
కింపురుష, గరుడ, గంధర్వ, ఖేచర, ప్రముఖంబులగు నింద్ర సైన్యంబులతోడ నముచియు, శంబరుం 
డును, ననర్వుండును, ద్విమూర్గుండును, వృషభుండును, నంబరుండును, హయగ్రీవుండును,శంకు 
శిరుండును, విప్రచిత్తియు, నయోముఖుండును, పులోముండును, వృషపర్వుండును, హేతియు, 
ప్రహేతియు, నుత్కటుండును, ధూమ్రుకేశుండును. విరూపాక్షుండును, కపిలుండును, విభావ 
సుండును, నిల్వలుండును, పల్వలుండును, దందశూకుండును, వృషధ్వజుండును, గాలనాభుండును, 

మహానాభుండును, భూత సంతాపనుండును, వృకుండును, సుమాలియు, మాలియు మున్నగు 
దైతేయ దానవ యక్షరాక్షసా ద్యసంఖ్యంబులగు వృత్రాసురు బలంబులు దలపడి సమరంబుం 
జేసిరి. అప్పుడు. 363 


* ఇటువైపు దేవేంద్రుని సైన్యంలో రుద్రగణాలు, మరుద్గణాలు, ఆదిత్యగణాలు, అశ్వినీదేవతలు, 
పితృదేవతలు, విశ్వేదేవులు, అగ్ని, యముడు, నైరృతి, వరుణుడు, వాయుదేవుడు, కుబేరుడు, ఈశానుడు, 
సిద్దులు, సాధ్యులు, కిన్నరులు, కింపురుషులు, గరుడులు, గంధర్వులు, ఖేచరులు మొదలైన వారున్నారు. 
అటువైపు వృత్రాసురుని సైన్యంలో నముచి, శంబరుడు, అనర్వుడు, ద్విమూర్చుడు, వృషభుడు, అంబరుడు, 
శంకుశిరుడు, విప్రచిత్తి అయోముఖుడు, పులోముడు, వృషపర్వుడు, హేతి, ప్రహేతి, ఉత్కటుడు, 
ధూట్రుకేశుడు, విరూపాక్షుడు, కపిలుడు, విభావసుడు, ఇల్వలుడు, పల్వలుడు, దందశూకుడు, వృషధ్వజుడు, 
కాలనాభుడు, మహానాభుడు, భూతసంతాపనుడు, వృకుడు, సుమాలి, మాలి మొదలైన దైత్యదానవ యక్ష 
రాక్షసులు అంసఖ్యాకంగా ఉన్నారు. ఉభయపక్షాల వీరులు కలియబడి ఘోరమైన సంగ్రామం సాగించారు. 


చ. అసురులకున్‌ సురావలికి నయ్యె మహారణ ముప్పు డొండొరుల్‌ 
ముసల గదాసి కుంత శర ముద్గర తోమర భిండివాల ప 
ట్టస పటుశూల చక్రముల డంబము చూపి యదల్చి యార్చుచున్‌ 
మసలక కప్పి రస్తముల మార్కొని మంటలు మింట నంటంగన్‌. 364 
* సురాసురుల మధ్య భయంకరమైన మహాసమరం జరిగింది. రోకళ్లతో, గదలతో, ఖడ్లాలతో, 
ఈ టెలతో, బాణాలతో, తవ్వుకొలలతో, చిల్లకోలలతో, గుదియలతో, అడ్డకత్తులతో, శూలాలతో, చక్రాలతో 
ఒకరినొకరు కొట్టుకున్నారు. ఒకరిపైకి ఒకరు లంఘించి కొట్టుకున్నారు. ఒకరిపైకి ఒకరు లంఘించి 
అగ్నిజ్వాలలు ఆకాశాన్ని అంటగా శస్తాస్తాలతో శత్రుసైన్యాలను కప్పివేశారు. 
క. ఒండొరుల( గడవ నేసిన, కాండము లాకాశపథము( గప్పి మహోల్కా 
దండములం బోలి నిష్టుర, భండన ముఖ మొప్పె. జూడ బ్రళభయోచితమై. 365 
* ఈ విధంగా ఒకరికంటె ఒకరు విజృంభించి ప్రయోగించిన బాణాలు ఆకాశమంతా నిండి నిప్పులు 
చిమ్మాయి. యుద్దరంగం మహాప్రళయంగా మారిపోయింది. 
చ. సురవరు లేయు బాణములు సూడ్కి కగోచర మై నభస్ణ్రలం 
బరిమురి( గప్పి రేసి దివసాంతము( జేసిన లీల నా సురే 
శ్వర బలయూధ వీరు లురు సాయక పంక్తుల చేత వాని రూ 
పణ శతధూళి సేసి పజపైన తమం బొనరించి రార్చుచున్‌. 366 
* కంటికి కన్సించనంత వేగంగా దేవతావీరులు ప్రయోగించే శరపరంపరలు ఆకాశమంతా కప్పివేసి 
సంధ్యాసమయాన్ని కల్పించాయి. దానవ సేనానాయకులు తమ బాణపంక్తులతో దేవతల బాణాలను 
నుగ్గునుగ్గు చేసి కేకలు వేస్తూ రణరంగమంతా దట్టమైన చిమ్మ చీకట్లు (క్రమ్మేటట్లు చేశారు. 

చ. సమరమదాంధు లై సుర నిశాచర వీరులు సైనికాంఘి సం 
క్రమిత మహీపరాగములు గ్రమ్మిన నుమ్మలికంపు( జీ(కటుల్‌ 
దమ కనుదోయి కడ్డముగ( దార్కొనినం జల మూంది పోరి రా 
క్రమిత నిజాంతరంగ పరిఘట్టిత రోష మహాగ్ని సెంవునన్‌. 367 


* దేవదానవ యోధులు రణావేశంతో కనులు గానక పరస్పరం పోరాడుతుంటే వారి కాళ్ల త్రొక్కిళ్లకు పైకి 
లేచిన దుమ్ముతో ఆ (ప్రదేశమంతా అంధకారబంధుర మయింది. ఆ చీకట్లలో తమకు ఏమీ కన్ప్సించక పోయినా 
తమ హృదయాలలో చెలరేగిన రోషానల జ్వాలల బలంతో వారు పట్టు విడువకుండా యుద్ధం చేశారు. 


క. అతిగళిత రక్తధారా, క్షతములతో( గానంబడిరి సైనికులు మహో 
ద్దత రోషనహ్ని కీలలు, వితతం బై పిక్కటిల్లి వెడలెడు భంగిన్‌. 368 
* ఉభయ సైన్యాల సైనికుల శరీరాల - నిండా గాయాలైనాయి. క్షతగా(త్రులైన వీరుల నెమ్మేనుల 
నుండి పొంగి ప్రవహించే రక్తధారలు వారిలో భగ భగ మండుతూ ఉవ్వెత్తుగా లేచే (క్రోధాగ్ని జ్వాలల వలె 
గోచరించాయి. 


ఫీ భ్రవణించు శింజినీ టంకార రవములు భట సింహనాదంబు. బరిఢవింప 
భీషణోత్తమ హయ హేషావిఘోషంబు కరి బృంహిత స్పూర్తి. గ్రందుకొలుప 
సమర నిశ్ళంకాంక శంఖ నినాదంబు నేమి స్వనంబుల నిహ్నవింప( 
దుములమై చెలగాడు దుందుభి ధ్వానంబు అట్టహాసంబుల నాక్రమింప 


తే. ఘటిత శస్తాస్త నిష్టుర ఘట్టనోత్స, ఖర కఠో రోరు విస్సులింగంబు లడరి 
దివ్య కోటీర మణిఘృణి ధిక్కరింప, సమర మొనరించి రసురులు నమరవరులు. 369 


* ఆ సంగరరంగంలో పెద్దగా ధ్వనించే వీరుల ధనుష్టంకారాలు వారి సింహనాదాలను మించు 
తున్నాయి. అశ్వరాజముల భీషణహేషారావాలు ఏనుగుల ఘీంకారాలను ఆ(క్రమిస్తున్నాయి. విశృంఖలంగా 
మోగుతున్న శంఖధ్వానాలు రథచ(క్రధ్వనులను (క్రిందు పరుస్తున్నాయి. సంకులంగా చెలరేగిన దుందుభి 
నినాదాలు వీరుల వికటాట్టహాసాలను మరుగు పరుస్తున్నాయి. శస్ర్రాస్రాల పరస్పర ఘర్షణ వల్ల ఉద్భవించిన 
అన్ని కణాల కాంతులు వారి కిరీటాలలోని రత్నాల కాంతులను తిరస్కరిస్తున్నాయి. 


వ. ఇట్లు ప్రళయసంరంభ విజృంభిత సముత్తుంగ రంగత్తరంగిత భైరవారాన నిష్ట్యూత నిష్టుర మహా 
ర్లవంబునుం బోలె, యుగాంతర సంక్రాంత రుంరూపవన పరికంపిత దీర్చ నిర్వాత నిబిడ నిష్టుర 
నీరదంబులుం బోలె, నుభయసైన్యంబులుం గలసి సంకుల సమరంబు సలుపు సమయంబున, 
యుగాంత కృతాంత సకల ప్రాణి సంహార కారణలీలయుంబోలె(, బదాతి రాహుత్త గజారోహక రథిక 
మహారథిక నీరు లొండొరులు చండగతిం గాండంబులు( బణపుచు( గదలం జదుపుచు6 గత్తుల( 
గత్తళంబుల. జిను(గం బొడుచుచు, నడిదంబుల నడచుచు, గుంతంబులం గుచ్చుచుం 

గుఠారంబుల వచ్చుచు, ముసలంబుల మోందుచు, ముద్గరంబులం బాందుచు6 జక్రంబులం 
ద్రుంచుచు, సబళంబుల నొంచుచు, సురియల మెణఅముచు6 శూలంబుల. దుజుముచు, వాజుల 
కుటికియు, వాలంబుల నణికియు(, దొడలు తుండించియు6 దొండంబుల ఖండించియు, మెడ 
లెడయించియు, మొదళ్ళు గెడయించియు, నడుములు ద్రుంచియు, నాసికలు( ద్రైంచియు6 బదంబులు 
విణీచియు(6 బార్భ్యంబులం జెటీచియు, గజంబుల( బజీపియు, గాత్రంబుల నుజీసియు, గుంభం 
బుల€ బగిలించియు(, గొమ్మల నగిలించియు, హస్తంబుల( దైంచియు, నంగంబుల. జించియు, 
రథంబుల నలియించియు, రధికులం బొలియించియు, సారధులం జంపియు, సైంధవులం 
దంపియు, శిరంబులు నొగిలించియు, సీసకంబు లగిలించియు, ఛత్రములం దుజు మాడియు6 
జామరంబులం దునుమాడియు, సైన్యం బుల( జదిపియు, సాహసుల మెదిపియు, నడుములు 
ద్రుంచియు మటియును బరస్పర గుణవిచ్చేదనంబును, నన్యోన్య కోదండ ఖండన పటుత్వంబులు, 
నుభయ సైంధవ ధ్వజ సారథి రథిక రథ వికలనంబును, నొండొరుల పాద జాను జంఘా హస్త 
నుస్తక నిర్దళనంబును, రక్తమాంసమేదః పంకసంకలిత సమరాంగణంబునై యతిఘోర భంగిం 
బెనంగిరి, అప్పుడు. 370 


* ఈ ప్రకారం రణరంగమంతా పొంగి పొరలే ఉత్తుంగ తరంగాల భీషణ ఘోషలతో భయంకరమైన 
ప్రళయకాల మహాసము(ద్రంలాగా హోరెత్తు తున్నది. కల్పాంతకాలంలో విజృంభించి వీస్తున్న పెనుగాడ్పులకు 
కంపించిపోతూ పిడుగులు వర్షించే కారు మేఘాలవలె ఉభయ సైన్యాలు సంకులసమరం సాగిస్తున్న ఆదృశ్యం 
యుగాంత సమయంలో సమస్త ప్రాణులను సంహరించే యమధర్మరాజు క్రీడావిహారంలాగ ఉన్నది. ఆ 
యుద్దభూమిలో కాలిబంట్లు, గుజ్జపు రౌతులు, గజారోహకులు, రథికులు, మహారథికులు - ఒకరిపై ఒకరు 
భయంకరంగా బాణాలు ప్రయోగించుకొంటున్నారు. గదలతో కొట్టుకొంటున్నారు. ఖడ్గాలతో కవచాలను 
చీల్చివేస్తున్నారు. ఈటెలతో పొడుచుకొంటున్నారు. గొడ్డళ్లతో నరుకుకొంటున్నారు. రోకళ్లతో 
బాదుకొంటున్నారు. ఇనుప గుదియలతో మోదుకొంటున్నారు. చక్రాలను విరుస్తున్నారు. బరిసెలతో 
కుమ్ముకొంటున్నారు. శూలాలతో గుచ్చుకొంటున్నారు. కొందరు గుట్టాలపై కురికి తోకలు నరుకుతున్నారు. 
కొందరు ఏనుగుల మీదికి దూకి తొండాలు ఖండిస్తున్నారు. మెడలు, మెదడులు, నడుములు, నాసికలు 
తెంచివేస్తున్నారు. పాదాలు విరుస్తూ, ప్రక్కలు చరస్తూ, చేతులు (త్రెంచివేస్తూ, అవయవాలను (త్రుంచివేస్తూ, 
రథాలను నుగ్గునుగ్గు చేస్తూ, రథికులను నేలకూలుస్తూ, సారథులను చంపుతూ, ఛత్రాలను నురుమాడుతూ, 
చామరాలను తురుమాడుతూ పరస్పరం సంకులసమరం సాగించారు. వింటినారులను త్రెంపివేశారు. 
ధనుస్సులను విరుగ గొట్టారు. ఉభయసైన్యాలలో గుజ్ఞాలు, ధ్వజాలు, సారథులు, రథికులు, రథాలు, 
నేలకూలుతున్నాయి. పాదాలు, మోకాళ్ళు, పిక్కలు, చేతులు, తలకాయలు తెగిపోతున్నాయి. రణరంగమంతా 
నెత్తురుతో మాంసంతో మేదస్సుతో తడిసి బురద అయింది. 

చ. సమజయమున్‌ సమాపజయ సామ్య పరిశ్రమమున్‌ సమోరు ని 
క్రమము సమాస్తశస్తబల గర్వము వై కడు ఘోరభంగి నా 
నముచి విరోధి సైన్య గణనాథులతోడ నిశాచరేశ్వ రో 
త్తములు దురంబు సేసి రొగి. దార్కొని వృత్రుబలంబు ప్రాపునన్‌. 371 


* దేవదానవుల సైన్యాలు రెండూ సమానమైన పరా(క్రమం కలవి. సమానమైన యుద్దనైపుణ్యం 
కలవి. సమానమైన శస్తాస్త సముదాయం కలవి. అందువల్ల జయాపజయాలుకూడా సరిసమానంగానే 
ఉన్నాయి. దేవేంద్రుని సేనానాయకులతో తలపడి వృత్రాసురుని అండదండలు గల రాక్షస సేనానాయకులు 
ఘోరాతి ఘోరంగా పోరాడసాగారు. 


వ. అప్పుడు. 372 
అయగ్రాహి. 
మొత్తముగ( బాజు సపెనునెత్తురు మహానదుల( దత్తణముతో నుటికి కుత్తుకలు మోవన్‌ 
జిత్తముల నుబ్బి వెస నెత్తుకొను భూతముల, నత్తుకొని శాకినులు జొత్తిలెడి మాంసం 
బుత్తలముతో మెస(గి నృత్తములు సేయు మద, మత్తఘన డాకినులు నృత్తగతి( బ్రేవుల్‌ 
బిత్తరములం దిగిచి మెత్తమెదడుల్‌ మొనసి, గుత్తగొనుచుండ భయవృత్తిం గల నొప్పెన్‌ 373 


* ఆ సమయంలో రణరంగమంతటా రక్తనదులు (ప్రవహించాయి. పెనుభూతాలు కుత్తుకలోతు 
నెత్తురు ప్రవాహాలలో దుమికి విచ్చలవిడిగా విహరింపసాగాయి. శాకినులు మాంసం కండలు కడుపులనిండా 
భుజిస్తూ నృత్యం చేశాయి. మదంతో మైమరచిన డాకినులు (ప్రేవుల దండలు మెడలనిండా ధరించి 
మెత్తని మెదళ్లు మెక్కుతూ మిక్కిలి భయంకరంగా గంతులు వేశాయి. 


వ. ఇట్లు దేవదానవులు నర్మదాతీరంబున( గృతయుగంబునం దలపడి, తేతాయుగంబు( జొచ్చునంత 
కాలంబు బోరు దారుణంబుగా( జేయుచుండ, నంత వృత్రాసురు భుజబలంబు పెంపున( దెంపుంజేసి 
కంపింపక నిలింపులపై రక్కసులు గుంపులై సొంపుసెంపు చూసి, మహావృక్ష పాషాణ గిరిశిఖరంబులు 
వర్షించిన. 374 


* ఈ విధంగా నర్మదానదీతీరంలో కృతయుగంలో ప్రారంభమైన దేవదానవుల పోరాటం (త్రేతాయుగం 
ప్రవేశించే పర్యంతమూ భయంకరంగా సాగుతూనే ఉంది. వృత్రాసురుని బాహుబలసంపదతో పెంపొందిన రక్కసి 
గుంపులు తెంపుచేసి విజృంభించి దేవతలమీద పెద్ద పెద్ద వృక్షాలూ, బండలూ, కొండ శిఖరాలూ కురిపించాయి. 


మ. గిరి పాషాణ మహీజముల్‌ గురియంా గీర్వాణు లన్నింటి ని 
షర నారాచపరంపరల్‌ పణపుచున్‌ జూర్లంబు( గానింప ని 
ర్భరలీలం దమచేయు సత్యములు దోర్భంగంబులై పోవ(గా 
దెరలెన్‌ రాక్షస యోధవీరుల మదోద్రేకంబు సంఛిన్నమై. 375 

* రాక్షసులు కొండలూ బండలూ చెట్టు తమమీద వర్షిస్తూ ఉంటే దేవతలు కఠోరమైన బాణసమూహాలు 
ప్రయోగించి వాటిని ముక్కలు ముక్కలుగా ఖండించారు. ఈ విధంగా తమ బల ప్రయోగాలన్నీ భగ్నం 
కాగా దానవసేనాపతులు మదో(ద్రేకంతో మరింత చెలరేగారు. 


క. ప్రచురముగ రాక్షసావళి, ఖచరులపై నేయు నిబిడకాండావళి దు 
ర్వచను( డెడ నాడు మాటలు, సుచరిత్రుని యందు. బోలె. జొరవయ్యె నృపా! 376 


* సురసైన్యాల మీద అసురవీరులు ఎడతెరిపి లేకుండా శరపరంపరలు కురిపించారు. ఐతే సజ్జనుల 
విషయంలో దుర్దనుల దూషణలు లాగా రాక్షసుల బాణాలు దేవతలను స్పృశింపలేక వృథా అయిపోయాయి. 


వ. అప్పుడు. 377 
వనమయూరము. 

అంత సురలేయు నిబిడాస్తములపాలై, పంతములు దక్కి హత పౌరుషముతో ని 

శ్చింతగతి రక్కసులు సిగ్గుడిగి భూమిం, గంతుగొని పాటి రపకారపరు లార్వన్‌. 378 


* ఆ సమయంలో మళ్లీ దేవతలు దానవులమీద నిర్విరామంగా శస్తాస్తాలు గుప్పించారు. ఆ 
దెబ్బకు రాక్షసులు తట్టుకోలేక పంతాలూ పౌరుషాలూ వదలి సిగ్గువిడిచి తోకలు ముడిచి పరాజితులై 
పారిపోయారు. వారిని చూచి దేవతలు అవహేళనగా కేకలు వేశారు. 


క. కొండల. బోలెడు రక్కసు, లొండొరులం గడవ( బాణీ రుక్కణి పటు కో 
దండముఖ సాధనంబులు, భండనమున వైచి దినిజపతు లార్వంగన్‌. 379 


* కొండలవంటి ఉద్దండులైన రాక్షసులు పౌరుషం కోల్పోయి ధనుర్భాణాలు వదలిపెట్టి కదనరంగం 
నుంచి పారిపోవటం చూచి వేల్పులు వేళాకోళం చేస్తూ పెద్దగా అట్టహాసాలు చేశారు. 


వ. ఇట్టు సమరతలంబు వాసి తన ప్రాపు మాసి, తీసి పణఅచుచుండు దండనాయకులం జూచి, 
యకుటిలమతిం బకబక నగి, వృత్రాసురుం డిట్లనియె. 380 


* ఈ ప్రకారంగా తన అధీనంలోని దానవ సేనానాయకులు రణరంగాన్ని పరిత్యజించి పారిపోవటం 
చూచి వృత్రాసురుడు పకపక నవ్వుతూ ఇలా అన్నాడు. 
ఉ. క్షుల్లకవృత్తి మీ కగునె? శూరుల కిమ్మెయి కీర్తి భోగముల్‌ 
గిల్లగ( జేయు చావు మది గోరినవారల కైన( గల్లునే? 
తల్లడ మంది యీ సమరధర్మము మాని తలంగ( బాడియే? 
మల్లు(డు దుర్దను ప్రథనమత్తుని వృత్రుని ప్రాపెణుంగరే? 381 


* మీరు వీరాధివీరులు. ఈ విధంగా పారిపోవటం నీచమైన కార్యం. ఇది మీకు తగనిపని. యశస్సునూ 
భోగాన్నీ కోకొల్లలుగా ఇచ్చే ఇటువంటి వీరమరణం ధీరులైనవారికి మాత్రమే ప్రాప్తిస్తుంది. కాని ఇతరులు 

కావాలని కోరిన వచ్చేది కాదు. యుద్దధర్మాన్ని త్రోసి పుచ్చి ఈ విధంగా పిరికిపందలై రణరంగం నుంచి 
పారిపోవటం వీరోచితమైన కార్యం కాదు. సంగర రంగంలో సాటిలేని మేటివీరుడైన ఈ వృత్రుని శక్తి 
సామర్థ్యాలు మీకు తెలియవా? 


క. చావు ధ్రువమైన ప్రాణికి, జావులు రెం డరసికొను(డు సమరమునందున్‌ 
భావింప యోగమందును, జావంగా లేని చెడుగుచావుం జానే? 382 
* ఈ ప్రపంచంలో పుట్టిన ప్రతిఒక్కడూ ఎప్పుడో ఒకప్పుడు మరణించక తప్పదు. కాని రెండు 
విధాలైన చావులే ఉత్తమమైనవి. ఒకటి రణరంగంలోనూ, రెండవది యోగమార్గంలోనూ. ఈ రెండూ కాక 
మరొక విధమైన చావు చావటం నీచాతి నీచం. 


న. అని వాసుదేవ తేజోవిశేష విశేషితులై దావానలకీలలం బోలె వెలుంగుచు వెజచి వెన్నిచ్చి పాణెడు 
నసురుల వెనుకొని తణుము సురవీరులం జూచి హుంకరించి, స్వర్ణానుభవంబున నిచ్చలేకుండె నేని 
మదవలోకన స్పర్భన మాత్రంబు ముందర నిలుతురుగాక అని యేచి కల్పాం తానల్ప ఘనఘనా 
టోపంబునుం బోలె. గఠోర కంఠ హుంకార తర్జ్దనంబులం గర్డిల్లుచుం బ్రళభయకాల సవనపరిభాసిత 
మహాశిఖి శిఖావళులం దృణీకరించు కుటిలావలోకనంబుల నాలోకించుచుం, గాల పరిపక్వ లీలా 
లోలుండైన శూలిపోలిక నాభీలమూర్తియై సకల జీవభార భరణ దుర్భర భగ్న బ్రహ్మాండ భాండ 
మహాధ్యానంబు భంగి నాస్పోటించిన. 383 

* ఈ విధంగా వాసుదేవుని తేజోవిశేషం వల్ల దావాగ్నిజ్యాలలవలె వెలుగుతూ అసురసైనికుల వెంటబడి 

తరుముతున్న అమర వీరులను ఆలోకించి వృత్రాసురుడు అహంకారముతో హుంకారం చేసి ఇలా అన్నాడు. 
“ఓరీ! మీకు నాలుగు కాలాలపాటు స్వర్గంలో సుఖంగా జీవించాలని కోరిక లేకపోతే రండి. నా ముందుకు 
వచ్చి నిలబడండి. నన్ను మార్కొనండి” అంటూ ఆ దానవవీరుడు కల్పాంత కాలమేఘం లాగా గంభీర 
కంఠస్వరంతో కఠోరంగా గర్జించాడు. ప్రళయకాల ప్రభంజనంవల్ల భగభగ మండే అగ్నికీలలను తృణీకరించే 
కుటిల వీక్షణాలు ప్రసరింపజేస్తూ లయకాల మహారుద్రునివలె రౌ(ద్రాకారం ధరించి మహోద్రేకంతో బ్రహ్మాండ 
భాండం బద్దలయ్యేటట్లు భుజాస్సాలనం చేశాడు. 

ఉ. కూడె జగంబు లన్నియును గుంకిరి సూర్య సుధాంశు; లద్రు లూ 
టాడె, నభస్ట్రలం బగిలె, నంబుధు లింకె, నుడుగ్రహాళి ప 
ట్టూడె, వడిం దిశల్వగిలె, నుర్వర (గ్రుంగె, నజాండభాండ మ 
ల్లాడె, విధాత బెగ్గడిలె నార్చుచు వృత్రు(డు బొబ్బవెట్టినన్‌. 384 

* ఈ విధంగా వృత్రాసురుడు భుజం చరిచి పెద్దగా అరిచాడు. ఆ మహాధ్వనికి లోకాలన్నీ చీకాకు 

పడ్డాయి. సూర్యచంద్రులు అస్తమించారు. పర్వతాలు ఊగిసలాడాయి. గగనం బద్దలైంది. సము(ద్రాలు 
అల్లకల్లోల మయ్యాయి. నక్షత్రాలూ, (గ్రహాలూ, పట్టుతప్పాయి. దిక్కులు దద్దరిల్లాయి. భూమి (క్రుంగింది. 
(బ్రహ్మాండభాండం అల్హాడింది. విధాత తల్లడిల్హాడు. 

అయగ్రాహి. 
కూలిరి వియచ్చరులు, సోలిరి దిశాధిపులు, వ్రాలి రమురవ్రజము, దూలి రురగేంద్రుల్‌, 
ప్రేలిరి మరుద్గణము, జాలిగొని రశ్వినులు, కాలుడిగి రుద్రు లవలీల. బడి రార్తిన్‌ 
వ్రేలిరి దినేశ్వరులు, కీ లెడలి నట్టు సుర, జాలములు పెన్నిదుర పాలగుచు ధారా 
భీల గతితోడం దమ కేలిధనువు ల్విడిచి, నేలంబడి మూర్చలను దేలిరి మహాత్మా! 385 


స్‌ రాక్షసరాజు పెనుబొబ్బకు వియచ్చరులు నేల కూలారు. దిక్సాలకులు సోలారు. వేలుపులు 
(వ్రాలారు. నాగులు తూలారు. మరుద్గణాలు ప్రేలారు. అశ్వినీ కుమారులు దిగులుపడ్డారు. రుద్రగణాలు 
కాలు కదపలేక జారిపడ్డారు. ద్వాదశాదిత్యులు కీలూడి (వ్రేలాడారు. సురసైనికులు పెద్దనిద్దుర ముసించినట్లు 
యి యా యలు లు ౧M 

చేతిలోని విల్లంబులు జారవిడిచి పుడమిపై బడి మూర్చిల్లారు. 


వ. ఇట్లు కఠోర కంఠనాదం బొనర్చిన నశనిపాతంబునం గూలు ప్రాణిచయంబు భంగి నంగంబు 
లెటుంగక రణరంగంబునం బడి మూర్చిల్లిన, దివిజరాజసైన్యంబుల వృత్రాసురుండు సంగరరంగ 
దుర్హముండై మహీవలయంబు పదాహతంబుల గజగజ వడంక, నిశితశూలంబు కేల నంకింపుచు, 
మదించిన భద్రమాతంగంబు కమలననంబు సొచ్చి, మట్టిమల్లాడు విధంబున నిమీలితాక్షుం డగుచు 
, బదతలంబుల రూపంబులు మాయం జమురుచు, వెక్కసంబుగ. గ్రీడించు వానింగని వజ్రి వజ 
శతోపమ నిష్టుర గదాదండం బాభీల భంగి. బ్రళయకాల మార్తాండ చండపరివేష ఘోరంబుగా( 
ద్రిప్సి వైచిన. 386 


* ఈ ప్రకారంగా కర్లకఠరోరమైన వృత్రాసురుని కంఠస్వరాన్ని విని పిడుగుపాటున నేలగూలిన ప్రాణి 
సమూహంలాగా దేవేంద్రుని సైన్యాలు ఒడలు తెలియక రణరంగంలోపడి మూర్చిల్లాయి. సాటిలేని సమర 
వీరుడైన వృత్రుడు కేల శూలం ధరించి మదపుటేనుగు కమల వనంలో (ప్రవేశించినట్లు సంగర రంగంలో 
సంచరించాడు. కన్నులు మూసుకొని కదన భూమిలో తిరుగుతున్న ఆ దాన వేంద్రుని పాదాల(క్రింద పడి 
దేవతల దేహాలు నలిగిపోసాగాయి. ఈ విధంగా విశృంఖలంగా విహరిస్తున్న ఆ వీరుణ్ణి వీక్షించి ఇంద్రుడు 
వంద వజ్రాయుధాలశక్తి గల తన గదాదండాన్ని గ్రహణకాలంలో భానుని చుట్టూ వరద గుడి కట్టినట్టు 
గిరగిర త్రిప్పుతూ వృ(త్రునిపైకి విసిరివేశాడు. 

మ. అది మింటం బెనుముంట లంట. బజపై యాభీల వేగంబునన్‌ 

గదియన్‌ వచ్చిన లీల వామకర సంక్రాంతంబు గావించె బె 
ట్టిదు(డై చేరి సురారి దాని. గొని కారిన్యోరు పాతంబులం 
జదియన్‌ మో(దె గజేంద్ర మస్తకము నుత్సాహైక సాహాయ్యుండై. 387 


* ఇంద్రుని గద గగనమండలం నిండా పెనుమంటలు గ్రక్కుతూ మహావేగంతో వచ్చి దనుజేంద్రుని 
తాకింది. వృత్రాసురుడు ఆ గదా దండాన్ని ఎడమచేతితో అవలీలగా పట్టుకొని ఇంద్రుని వాహనమైన 
ఐరావతం కుంభస్థలం మీద గట్టిగా ఒక్క పెట్టు పెట్టాడు. 


486 పోతన భాగవతము 


ఆ, అగ్గజంబు కులిశహతి( గూలు కులమహీ, ధ్రంబు వోలె రక్తధార లురల 
మస్తకంబు పగిలి మదముణతి జిర బిర, తిరిగి విజుగు సూసి తెరలి పజుచె. 388 


* ఆ దెబ్బకు ఐరావతం తల బద్దలై నెత్తురు చిమ్మింది. వజ్రాయుధం దెబ్బతిన్న పర్వతం వలె ఆ 
వెల్లయేనుగు తల్లడిల్లి గిర గిర తిరిగి భయంతో పరుగు తీసింది. 


ఉత్సాహవృత్తము. 
గజము దెరలి దాని కొణలి గర్హ లిడుచు( బాజ(గా 
భజన నింద్రు. డంకుశమున( బట్టి బిట్టు నిల్పుచున్‌ 
నిజసుధార సైకపాన నిర్ణయార్ష కరమునన్‌ 
బుజుత మీఅ నిమిరె నపుడు రీతి మెబుసి క్రమ్మజన్‌. 389 


* ఈ విధంగా దెబ్బతిని బెదరి గుండె చెదరి పారిపోతున్న ఐరావతాన్ని దేవేంద్రుడు అంకుశంతో 
అదుపులోకి తెచ్చి ఆపాడు. అమృత రసాన్ని ఆస్వాదించే తన చల్లనిహస్తంతో ఆ ఐరావతాన్ని మెల్లగా 
నిమిరాడు. 


వ. ఇ వ్విధంబున నైరావతంబును సేదదేర్చుచు, నెదుర నిలుచున్న భిదుర పాణింగని, తోబుట్టువుం 
జంపిన తెంపు దలంచి, మోహశోకంబున విపర్యాసంబుగా నవ్వుచు నాహవనకామ్యార్థియె నృత్రుం 
డిట్లనియె. 390 


* ఈ ప్రకారంగా ఐరావతాన్ని తన చేతితో నిమురుతూ సేద తీరుస్తున్న దేవేం[ద్రుణ్ణి ఆ వృత్రాసురుడు 
చూచాడు. తన తోబుట్టువైన విశ్యరూపుణ్ణి మట్టు పెట్టినవాడు వీడే కదా అని పట్టరాని దుఃఖం వచ్చింది. 
ఆ(గ్రహావేశంతో వికటాట్టహాసం చేస్తూ అసురేంద్రుడు అమరేం(ద్రునితో ఇలా అన్నాడు. 


శా. నాకుం బెద్దయు నీకు సద్గురువు దీనవ్రాత రక్షున్‌ శుభా 
లోకుం జంపితి విట్టు పాపమతివై లోభంబుతో ని య్యెడన్‌ 
లోకుల్‌ నవ్వంగ మద్భుజాపటిమకున్‌ లోనైతి వీ శూలమం 
దాకంపింప(గ నిన్ను(గుచ్చి బుణముక్తాత్ముండనై పేర్చెదన్‌. 391 


* “నాకు అన్నగారు; నీకు గురువుగారు; దీనజనరక్షకుడు; ఎల్లరకూ మేలుకూర్చే చల్లని చూపులవాడు, 
విశ్వరూపుడు. అటువంటి మహానుభావుణ్ణి దుర్చుద్దితో హత్యచేసిన పాపాత్ముడవు నీవు. ఈనాడు ఇక్కడ 
చేవదక్కి నా బాహు పంజరంలో చిక్కి పదిమందిలో నవ్వుల పాలయినావు. ఇదిగో ఈ నా శూలాన్ని దడ దడ 
కొట్టుకొంటున్న నీ గుండెల్లో (గ్రుచ్చి మా అన్నగారి రుణం తీర్చుకొంటాను. 

క. ఎట్టి తులు వైన గానీ, నెట్టన( దన బతుకు కొణకు నీవలె గురువుం 
జుట్టమును( బుణ్యు బ్రాహ్మణు, బట్టి వధింపంగ( గలండె? పశువుంబోలెన్‌. 392 


* ఎటువంటి నీచాతినీచుడైనా నీలాగా కుటిలబుద్దితో ఆచార్యుణ్ణి అందులో ఆత్మబాంధవుణ్ణి 
పుణ్యమూర్తిని భూసురవర్యుణ్ణి పట్టుకొని పశువును కోసినట్లు గొంతుకోసి చంపుతాడా? 
చ. దయయును సత్యమున్‌ విడిచి ధర్మము మాని యశంబు. బాసి శ్రీ 
జయముల( బాజ(దోలి పురుషత్వము గానక లోకనింది తా 
హ్యయు డగువాని చావునకు నార్యులు గుందుదురే? స్పగాలముల్‌ 
ప్రియమున నంటునే శవము? బ్రేలక చేరునె? కంక గృధ్రముల్‌. 393 
* ఓరీ! ఇంద్రా! దయాదాక్షిణ్యాలు కోల్పోయి, సత్యాన్ని పరిత్యజించి, ధర్మాన్ని విడిచి, కీర్తిని 
పోగొట్టుకొని, సిరిసంపదలను దూరం చేసుకొని పౌరుషాన్ని పారదోలి పదిమంది చీవాట్లు పెట్టే పాడు పని 
చేశావు. ఇటువంటి నీచుడ వయిన నీ చావుకు సజ్జనులైన వారెవ్వరును బాధపడరు. నిర్భాగ్యుడవైన సి 
మృతకళేబరాన్ని నక్కలు కూడా ముట్టుకోవు. కాకులు, (గ్రద్దలు సైతం అంటుకొనవు. 


క. నిక్కమగు పాపములచే6 జిక్కితివి నిశాత శూల శిఖరాగ్రమునన్‌ 
మ్రుక్కించి నీదు మాంసము, నక్కలు. గుక్కలును జేరి నమల(గం జేతున్‌. 394 


* ఒరీ! నీవు చేసిన పాతకానికి ఫలితంగా నా చేతిలో చిక్కావు. ఇదిగో! ఈ పదునైన శూలాగ్రాన్ని నీ 
గుండెల్లోకి దింపి నిన్ను చంపి, నీ మాంసం ముక్కలను నక్కలకూ, కుక్కలకూ వెదజల్లుతాను. 


ఉ. దీకొని నీకు నే. డిచట దిక్కని వచ్చిన వారు గల్లిరే 
నేకమతిం బిశాచముల కెల్లను దృప్తిగ మన్నిశాత శూ 
లైక మహాగ్నికీలల ననేకవిధంబుల సోమయాజి నై 
మేకల జేసి వేల్చెద నమేయ మదోద్ధతి వ్రాలి యియ్య నిన్‌. 395 


* నీకు దిక్కున్నవా డెవడైనా ఉంటే ఇక్కడికి రమ్మను. దుర్వారమైన గర్యోద్రేకంతో కదనరంగంలో 
దూకి నా పదునైన శూలం అంచున భగ భగ మండే అగ్ని జ్వాలలలో సోమయాజి మేకలను వేల్చినట్టు నిన్ను 
వేల్చి పిశాచాల కన్నింటికీ తృప్తిగా విందుచేస్తాను. 


క. కాక నను. గులిశధారల, దీకొని నిర్దింప( గలిగి తేనియు భూతో 
ద్రేకంబు సేసి శూరుల, ప్రాకట పదపద్మ ధూళి భాగం బగుదున్‌. 396 


* ఒకవేళ ఎదుర నిల్ఫి వాడిగల వజ్రాయుధంతో నీవే నన్ను నిర్దింప గలిగినట్టయితే ఈ పంచభూతాలలో 
కలిసిపోయి రణవీరుల పవిత్ర పాద పద్మపరాగంలో భాగం సంపాదించుకొని కృతార్జుజ్ణి అవుతాను. 

జా 


సందేహ మేటికి జంభారి! వేవేగ భిదురంబు వ్రేయు మాభీలభంగి 
నతిలోభి నడిగిన యర్దరాశియుంబోలె. గడపకు మిది వృథ గాదు సుమ్ము 
మురమర్దనుని తేజమున నా దధీచి వీర్యాతిశయంబుల నధికమైన 
యదిగాన హరిచే నియంత్రి తోన్నతు(డ వై గెలువుము శత్రుల గీ టడంచి 


ఆ. యెందు గలండు విష్ణు. డందు జయళ్రీలు, పొందు గాంగ వచ్చి పొందుచుండుం 
గాన భక్త వరదు( గమలాక్షు సర్వేశు పదములందు మనము పదిలపణుతు. 397 


* ఓరీ! జంభారీ! ఇంకా సందేహిస్తా వెందుకు? అతిశీఘ్రంగా నీ భయంకరమైన వజ్రాయుధాన్ని 
నామీద ప్రయోగించు. అత్యంత లోభబుద్ది గలవానిని అర్థించిన అర్హరాశి వలె నీ వజ్రాయుధం వ్యర్థం 
కాదు. ఎందుకంటే విష్ణుదేవుని తేజస్సుతోనూ, దధీచి మహర్షి తపళ్ళక్తి తోనూ నీ వజ్రం శక్తి సంపన్నమై 
ఉన్నది. అందువల్ల శ్రీహరి ప్రోత్సాహంతో పోటుబంటువై నీ శృత్రుణ్ణి ఈ వృత్రుణ్ణి జయించు. విష్ణువు 
ఎక్కడ ఉంటాడో విజయలక్ష్మి అక్కడే విరాజిల్లుతుంది. నేను భక్త వరదుడూ, పంకజాక్షుడూ అయిన 
భగవంతుని పాదపద్మాల యందు ఇదిగో నా హృదయాన్ని పదిలపరచు కొంటున్నాను. 


వ. ఇట్టు వజధారలం ద్రెంప(బడిన విషయ భోగంబులు గల వా(డనై శరీరంబు విడిచి, భగవ 
ద్దామంబునుం బొందెద. నారాయణుని దాసుండ నైన నాకు స్వర్గమర్త్య పాతాళంబులం గల 
సంపద్బోగంబులు నిచ్చయింప(బడవు. తైవర్గికాయాస రహితం బైన మహైశ్వర్యంబు ప్రసాదించుం 
గావున ననుపమేయం బైన భగవత్రసాదం బన్యుల కగోచరంబు. అ ద్దేవుని పాదైక మూలంబుగా 
నుండు దాసులకు దాసానుదాసుండనై యున్నవా(డ అని యప్పరమేశు నుద్దేశించి. 398 


* ఇప్పుడు నీ వజ్రాయుధం ట్రేటుకు నా సంసార బంధాలన్నీ తెగిపోతాయి. పాంచభౌతికమైన ఈ 
శరీరాన్ని పరిత్యజించి సర్వేశ్వరుని సన్నిధికి చేరుకుంటాను. నేను నారాయణ భక్తి పరాయణుడును, నాకు 
స్వర్గ మర్త్య పాతాళ లోకాలలో గల భోగభాగ్యాలు ఏవీ రుచింపవు. ధర్మార్థ కామాల జంజాటాలు ఏమాత్రం 
లేని మహైశ్వర్యాన్ని ప్రసాదించే భగవంతుని అనుగ్రహం అనుపమాన మైనది. అన్యులకు అగోచరమైనది. 
నేను ఆ దేవాదిదేవుని పాదాలు సేవించే దాసులకు దాసాను దాసుడను”. - అని వృత్రాసురుడు పరమేశ్వరుణ్ణి 
-ఈ విధంగా ధ్యానించాడు. 


చ. అరయ.(గ భక్తపాలనము లైన భవచ్చరితంబు లాత్మ సం 
స్మరణము సేయ వాక్కు నిను సన్నుతి సేయ శరీర మెల్ల గిం 
కర పరివృత్తి సేయ మది€ గాంక్ష యొనర్చెదం గాని యొల్ల నే 
నరిది ధ్రువోన్నత స్థలము నబ్దజు పట్టము నింద్ర భోగమున్‌. 399 

* స్వామీ! నా హృదయం భక్తులను పరిపాలించే భవదీయ సద్గుణ సముదాయాన్ని సర్వదా సంస్మరణం 
చేయాలి. నా వాక్కు నిన్నే ఎల్లప్పుడూ సన్నుతించాలి. నా శరీరం నిత్యమూ నీకు సేవచేయాలి. ఇదే నా 
కోరిక. ఇంతకు మించి నేను (ధ్రువలోకాన్ని గాని, ఇంద్ర భోగమునుగాని కాని, బ్రహ్మపదాన్ని గాని ఆశించను. 

ఉ. ఆశలి గొన్న క్రేపులు రయంబున నీ(కలు రాని పక్షులుం 

దీకొని తల్లికిన్‌ మణీ విదేశగతుండగు భర్త కంగజ 
వ్యాకులచిత్త యైన జవరాలును దత్తణ మందు భంగి నో 


శ్రీకర! పంకజాక్ష! నిను. జేరంగ నామది గోరెడుం గదే! 400 
* శ్రీహరీ! పుండరీకాక్షా! ఆకలితో అలమటించే లేగదూడలు గోమాత కోసం ఎదురు చూస్తున్నట్టుగా, 


ఈకలు రాని పక్షిపిల్లలు తమ తల్లిరాక కోసం నిరీక్షిస్తున్నట్టుగా, విరహవ్యాకుల అయిన జవరాలు విదేశగతుడైన 
పతికోసం ప్రతీక్షిస్తున్నట్టుగా నీకోసం నీ సమాగమం కోసం నా హృదయం ఉవ్విళ్లూరు తున్నది. 
క. నాకును సఖ్యము పుణ్య, శ్లోకులతోంగాని తత్వశూన్యులు సంసా 
రైక విమోహులతోడం, గాకుండ నొనర్పు మయ్య! కంజదళాక్షా! 401 


* ఓ పుండరీకాక్షా! పుణ్యాత్ములైన మహనీయులతో మాత్రమే నాకు మైత్రి ప్రాప్తించేటట్లు 
అనుగ్రహించు. తత్త్వజ్ఞానం లేనివారితోనూ, సంసార బంధాలలో చిక్కుకున్న వారితోను నాకు ఎటువంటి 
సంబంధమూ కలుగకుండేటట్లు కటాక్షించు. 


మహాస్రగ్ధర. 
హరి పై సర్వాత్ముపై నత్యగణితగుణుపై నంతరంగంబు పర్వన్‌ 
సరిమేనుప్పాంగ( జావుం జయమును సరిగా సంతసం బందుచుం భీ 
కరు(డై కాలాగ్ని వోలెన్‌ గనలుచు. గవిసెన్‌ గర్వదుర్వారు.దై దు 
ర్భరలీలం భూమి గంపింప(గ దిశ లద్రువన్‌ భండనోద్దండవృత్తిన్‌. 402 
* ఈ విధంగా వృత్రాసురుడు అనంతకల్యాణగుణుడూ, సర్వాంతర్యామి ఐన శ్రీహరిపై తన మనస్సు 
లగ్నం చేశాడు. సంతోషంతో శరీరమంతా పొంగిపోగా రణరంగంలో సంభవించే జయమూ, చావూ సమానమే 
అని భావించాడు. గర్యోద్రేకంతో ప్రళయాగ్నిలాగా భగభగ మండుతూ సం(గ్రామరంగంలో దుమికికాడు. 
అతడి భయంకరాకారానికి భూమి కంపించింది. దిక్కులు దద్దరిల్హాయి. 
క. దొరకొని ప్రళయోదకమున, హరిపై( గైటభుండు గవియు హంకారమునన్‌ 
సురనాథు మీ(ద వృత్రా, సురుండు మదోద్వృత్తి నడచె శూలాయుధుండై. 403 


* కల్పాంతకాలంలో సముద్రజలాలపై కైటభుడనే రాక్షసుడు శ్రీమహావిష్టువుపై దుమికిన మాదిరిగా 
వృత్రాసురుడు రోషావేశంతో శూలాన్ని ధరించి ఇంద్రునిపైకి కుప్పించి దూకాడు. 

శా. కల్పాంతాన్నియుంబోలె నుల్క లెగయంగా ద్రిప్పుచున్‌ దీన నో 
యలా! చావు నమటంచు శూలము రయంబారంగ. బై వైచినం 
బోల్పం గోటిరవి ప్రకాశత దివిం బోవంగ వీక్షించి యా 
వేల్పుల్ఫొంగయగ వ(జధార( దునిమెన్‌ విన్నాణ మొప్పారంగన్‌. 404 
* వృత్రాసురుడు శూలాన్ని “ఓరీ ! ఇంద్రా! చావు”అంటూ ఇంద్రుని పైకి విసిరాడు. గిర గిర 
తిరుగుతూ, నిప్పులు చెరుగుతూ ప్రళయాగ్నిజ్వాలలు (గ్రక్కుతూ కోటిసూర్యుల కాంతితో తన పైకి వస్తున్న 
ఆశూలాన్ని దేవేంద్రుడు వజ్రాయుధంతో నేర్పుగా ఖండించాడు. అది చూచి దేవతలంతా ఆనందంతో 
పొంగిపోయారు. 
ఆ. శూల నుపు డతండు స్రుక్కంగ ఖండించి, పూని తోన కదిసి భుజము ద్రుంచె, 
నసుర గనలి యేకహస్తు(డై పరిఘంబు, గొని మహేంద్రు€ గిట్టి హనువు లడిచె. 405 
* ఇంద్రుడు దనుజేంద్రుని శూలాన్ని ఖండించి ఆ వజ్రాయుధం తోనే అతని హస్తాన్ని కూడా నరికి వేశాడు. 
అప్పుడు వృత్రుడు ఆగ్రహోదగ్రుడై ఒంటిచేతితో పెద్ద ఇనుపగుదియ పట్టుకొని దేవేంద్రుని మీదికి ఉరికాడు. 
వ. ఇట్టు ప్రళయకాల భీషణ పరివేష పోషంబుగా రోషంబునం బరిఘంబు ద్రెప్పి, కుప్పించి, గజ 
కుంభస్థలంబు భగ్నంబు సేసి యింద్రు హనుప్రదేశంబును నిష్టురాహతి నొప్పించిన. 406 
* ఈ విధంగా విజృంభించి ప్రళయకాలంలో సూర్యమండలాన్ని చుట్టుకొని ఉన్న పరివేషంలాగా 
ఇనుపగుదియను గిరగిర త్రిప్తుతూ ఐరావతం కుంభస్థలం మీద గట్టిగా ఒక్క పెట్టు పెట్టి ఇంద్రుని చెంపమీద 
'పెళ్లుమని బాదాడు. 
క. గజము మద ముడిగి తిరుగుచు, గుజగుజనై గీ/కవెట్టం గులిశము నేలన్‌ 
భజన చెడి విడిచె నింద్రుండు, గజిబిజితో బెగడె నసురకడిమి జగంబుల్‌. 407 


* ఇనుపగుదియ దెబ్బకు ఇంద్రుని వెల్లయేనుగు తల్లడిల్లి గీ పెట్టింది. ఇంద్రుడు సొమ్మసిల్లి దిమ్మదిరిగి 
వజ్రాయుధం జారవిడిచాడు. వృత్రాసురుని పరాక్రమానికి జగములు బెగడొందాయి. 


క. గరుడుండు వొదివిన నాగము, కరణిన్‌ వృత్రాసురేంద్రు కడిమికి లోనై 
తిరుగుడు వడ్డ హరిం గని, పురపుర నాహా! యటంచు. బొగిలె జగంబుల్‌. 408 


* గరుత్మంతుని బారి పడిన కాలసర్పం లాగా వృత్రాసురుని పరాక్రమానికి లోబడిన ఇంద్రుని 
దురవస్థ చూచి ముల్లోకాలు “అయ్యో” అని విచారించాయి. 


వ అప్పుడు. 409 


తే. గజముపాటు( జూచి కడు దీనగతి( జూచి, పవి కరంబు జాటి పడుట జూచి 
యుద్ధధర్మ మెజి(గి యున్న శత్రుని( జూచి, సిగ్గుతోడ వజ్ర శిరము నంచె. 410 

* ఆ సమయంలో తన వాహనమైన ఐరావతం భంగపాటు చూసి, తన దైన్యస్థితి చూసి, తనచేతిలోని 
ఆయుధం జారి పడిపోవటం చూసి యుద్ద ధర్మాన్ని గుర్తించి తన పైకి దూకకుండా నిబ్బరంగా నిలబడి 
ఉన్న శత్రువును చూచి దేవేంద్రుడు సిగ్గుతో శిరస్సు వంచుకొన్నాడు. 

వ. ఇట్లు యుద్దంబున శత్రుసన్నిధిం గరంబు జాజీపడిన వజంబు బుచ్చికొనక నివ్వెజపడి, లజ్జించి 

యున్న పాకశాసనుంజూచి వృత్రుం డిట్లనియె. 411 

* ఈ విధంగా సిగ్గుపడి యుద్ధభూమిలో విరోధిముందు చేజారి [కిందపడిన తన వజ్రాయుధాన్ని 

తిరిగి అందుకోకుండా నివ్వెర పాటుతో నిలబడిఉన్న ఇం|ద్రుణ్ణి చూచి దానవేంద్రుడు ఇలా అన్నాడు. 


క. దురమున. గైదువు వదలిన, శరణన్నను వైరిజనుల( జంపము మదిని 
వ్వెజ(గొందనేల? కులిశము, కర మరుదుగ బుచ్చికొనుము కాచితి నింద్రా! 412 


* ఇంద్రా! భయపడకు. నీకు అభయ మిస్తున్నాను. రణరంగంలో ఆయుధం విడిచి ఉన్నప్పుడూ, 
“శరణు” అన్నప్పుడూ వీరులైన వారు శత్రువును సంహరింపరు. సిగ్గుపడకు. నీ ఆయుధాన్ని నీవు తీసుకో. 


సీ, వజ్రంబు గైకొని వైరి నిర్దింపు, మి ట్లడలంగ వేళగా దమరనాథ! 
యరయ దేహాధీనులైన మూర్తుల కెల్ల నీశు లక్ష్మీశు సర్వేశు( బాసి 
కడతేణ జయములు గల్లునె యెందైన( దలపోసి చూడుమా! తత్వదృష్టి 
నీ లోకపాలురు నెవ్వని వశగతి నల బడ్డ పక్షుల వర్తనమున( 


తే. జిక్కి చేష్టలు సేయుచు. జింతసేతు, రట్టి మృత్యు బలంబుల నాత్మజయము 
తమదిగా గోరి యజ్ఞాన తంత్రు లగుచు6 గమలలోచను లీలా వికారములను. 413 


* సురేంద్రా! వజ్రాన్ని అందుకో! వైరిని నిర్జించు. అంతే. ఈ విధంగా చింతించటానికి ఇది సమయం 
కాదు. శరీరధారులైన జీవులు సమస్త భువనాధీశ్వరుడైన రమానాథుని కాదని స్వతంత్రించి మిట్టిపడినచో 
గట్టెక్కలేరు. అట్టివారు జయాన్ని పొందలేరు. నీవే కొంచెం ఆలోచించు. సత్యాన్ని గ్రహించు. ఈ లోకపాలకు 
లందరూ ఆ పరాత్సరునికి లోబడి వలలో చిక్కిన పక్షులవలె వర్తిస్తున్నారు. చెప్పినట్టు చేస్తున్నారు. సుఖదుః 
ఖాలనూ, మృత్యుభయాన్నీ అనుభవిస్తున్నారు. ఇదంతా ఆ శ్రీహరి లీలావిలాసమన్న సంగతి మరచిపోయి 
తమకు (ప్రాప్తించిన విజయానికి తామే కారణ మనుకొని విజ్ఞవీగుతూ అజ్ఞానంలో మునిగి తేలుతున్నారు. 


తే. మెజయ యంత్రమయం బైన మృగముభంగి, దారునిర్మిత మైనట్టి తరణిపోల్కి 
శక్ర! యెటుగుమ యీ భూతజాల మెల్ల, దళిత పంకేరుహాక్షు తంత్రంబు గాంగ. 414 


స్‌ దేవేంద్రా! యం(త్రనిరి శతమైన జంతువుల వలెనూ, కొయ్య చెక్కలతో కూర్చబడిన పడవలవలెనూ 
ఈ ప్రపంచలోని ప్రాణులందరూ మహావిష్ణువు మాయా తంత్రం వల్ల కదులుతున్న జం(త్రపు బొమ్మలని 
తెలుసుకో. 

వ. మటీయు భూతంబులచేతను, నింద్రియంబుల చేతను నవశుండైన పురుషుండు ప్రకృతిచేత 
వేటుచేయబడిన యాత్మం బరమేశ్వరానుగ్రహంబు వాసి సుఖియించుచుండు. అవిద్వాంసుండైన 
వాం డనవరతంబు' దన్ను స్వతంధత్రుని(గా6 దలంపుచుండు. భూతంబుల వలన భూతంబులుం 
బుట్టుచుండు. ఆ భూతంబులు భూతంబులచేత భక్షింప( బడుచుండు. పురుషున కాయువు, 
శ్రీయును, గీర్తియు, నైశ్వర్యంబును మొదలయినవి యనుభవింప నెంతకాలంబు ప్రాప్తం బంతకాలంబు 
నివసించు. ఆ ప్రాప్తంబు దీటిన( బురుషుండు జాలిం బొందిన నని యుండక పోవుచుండు. కావున 
గుణంబును, నవగుణంబును, గీర్యపకీర్తులును, జయాపజయంబులును, సుఖదుఃఖంబులును, జావు 
బ్రతుకులును సమంబులై కలుగుచుండు. అజ్ఞానియెన వానికి సత్వరజస్తమో గుణంబులు గలిగియుండు. 
అట్టివానికి గుణమయంబులైన యింద్రియాదులే యాత్మయని తోయుచునుండు. కావున వాడా 
గుణంబులచేత బద్దుండగు. ఆ గుణంబులకు సాక్షిమాత్రం బైన శరీరంబు వేరని యెవ్వం డెటుంగనోపు, 
వాం డా గుణంబులచేత బద్దుండు కాండు. కావున గుణంబులును; గుణియును; భోక్తయును, 
భోగ్యంబును; జయంబు నపజయంబును, హర్తయును; హన్యంబును, నుత్పత్తిస్థితి లయకర్తయె, 
సర్వోత్కృష్ణుండైన యప్పరమేశ్వరుండే కాని యన్యంబు లేదు. ఇప్పుడొక్క హస్తంబు నాయుధంబును 
బోయినను భవత్రా ణాపహరణంబునకు సమర్భ్థండ నగుచున్న నన్నుం జూడుము అని 
వృత్రాసురుండు ముణేయు నిట్లనియె. 415 

* పంచేం(ద్రియాలకూ పంచభూతాలకూ లోబడిన జీవుడు తన్ను తాను ప్రత్యేకంగా భావిస్తున్నాడు. 

త్రిగుణాత్మకమైన ప్రకృతి చేత వేరుచేయబడి అస్వతం(త్రుడైన జీవుడు స్వతం(త్రుడనని తలంచి భగవంతుని 
అనుగ్రహానికి దూర మవుతున్నాడు. ఆ అజ్ఞానావస్థలోనే సుఖాన్ని అనుభవిస్తున్నాడు. లోకంలో జీవుల నుండి 
జీవులు జన్మించు తున్నవి. ఆ జీవులే జీవులను భక్షించుతున్నవి. పురుషుడు ఆయుర్దాయం, సంపద, 
యశస్సు, ఐశ్వర్యం మొదలైన వాటిని ఎంతవరకు ప్రాప్తమో అంతవరకు అనుభవిస్తాడు. ప్రాప్తం తీరిపోగానే 
పురుషునితో పాటు అవి కూడా అంతరిస్తాయి. జనన మరణాలకు నడుమ ఉన్నదే జీవితం. అది ఉన్నంతవరకే 
సంపదలూ సౌఖ్యాలూ. అది తీరిపోయాక సుఖాలూ, ఐశ్వర్యాలూ అన్నీ అదృశ్యమైపోతాయి. సుగుణాలూ 
దుర్గుణాలూ, కీర్తులూ అపకీర్తులూ, జయాపజయాలూ, సుఖదుఃఖాలూ, చావుబ్రతుకులూ సమానంగానే 
సంభవిస్తుంటాయి. సత్త్వరజస్తమో గుణాలకు లోబడిన అజ్ఞానియైన పురుషుడు ఆ గుణాలతో కూడిన 
ఇం(ద్రియాలూ దేహమూ తానని భావించి బంధాలలో చిక్కుకుంటాడు. ఆ గుణాలకు సాక్షి మాత్రమైన 
ఆత్మయే తాననీ, దేహేంద్రియాదులు వేరనీ (గ్రహించిన బుద్దిమంతుడు ఆ గుణాలలో బద్దుడు కాడు. 
అందువల్ల గుణాలు, గుణాలు కలవాడూ, భోగ్యవస్తువూ, జయమూ అపజయమూ, చంపేవాడూ 
చంపబడేవాడూ- సమస్తమూ ఆ భగవంతుని స్వరూపాలే కాని వేరు కాదు. సృష్టి స్థితి లయాలకు హేతువైన 
వాడూ, సర్యోత్కృష్ణుడూ అయిన ఆ పరాత్పరుని కంటే అన్యమైనది ఈ విశ్వంలో ఏదీ లేదు. 


ఇప్పుడు నన్నే చూడు. నా ఆయుధం విరిగిపోయింది. నా చెయ్యి తెగిపోయింది. అయినా నీతో 
యుద్దం చేయటానికి, నీ ప్రాణాలు తీయటానికి నేను సంసిద్ధంగా ఉన్నాను. 

తే. వాహనంబులు సారెలు వా(డిశరము, లూర్ది తాక్షము లసువులు నొడ్డణములు 
గాంగ బోరెడు నీ ద్యూతకర్మమందు, నెసంగగ జయమును నపజయ మెవ్వ' డజణు(గు? 416 


* వాహనాలే ఆటబల్లలు. వాడి బాణాలే పాచికలు. ప్రాణాలే పందాలు అయిన ఈ యుద్దమనే 
జూదంలో జయాపజయాలు దైవాధీనాలు. 


చ. అనవుడు వృత్రుమాటలకు నద్భుత మంది సురేంద్రు. డెంతయుం 
దనమది( గుత్సితం బుడిగి దైవముగా నతనిన్‌ తలంచి కై 
కొనియె. గరంబునం దిగువ గూలిన వజ్రము, నప్పుడాత్మలో( 
దనరె జగంబు లన్నియు, ముదంబును బొందిరి ఫేచరావళుల్‌. 417 


* ఈ విధంగా పలుకుతున్న వృత్రాసురుని మాటలకు దేవేంద్రుడు మిక్కిలి ఆశ్చర్యచకితుడైనాడు. 
అతని మనస్సులోని మాత్సర్యం మాయమైంది. అతనికి వృత్రాసురుడు భగవంతుడుగా కనిపించాడు. 
ఇంద్రుడు వంగి నేలపై పడిఉన్న తన వజ్రాయుధాన్ని మళ్ళీ అందుకున్నాడు. అదిచూచి లోకాలన్నీ 
ఆనందించాయి. దేవతలు సంతోషించారు. 


క. రాహుగ్రహ వక్త్ర మహా, గేహాంతము వాసి వచ్చి కిరణావళి స 
ద్బాహుళ్య మొప్ప వెలిగెండు, నా హరిదశ్వుండు వోలె హరి యొప్పె నృపా! 418 


* వజ్రాయుధం ధరించిన దేవేంద్రుడు [గ్రహణానంతరం రాహు (గ్రహం ముఖంనుండి వెలువడి 
వేయి కిరణాలతో (ప్రకాశించే సూర్యబింబంలాగా విరాజిల్లాడు. 


వ. ఇట్లు కరకలిత వజ్రాయుధ రుజ్మండల మండిత దిజ్మిండలుండై జంభారి గంభీర వాక్యంబుల 
విస్మయ మందస్మిత ముఖారవిందుండై వృత్రున కిట్లనియె. 419 


* ఈ ప్రకారంగా తన చేతిలోని వజ్రాయుధ కాంతులు దిక్కుల నిండా వెలుగులు వెదజల్లుతుండగా 
ఇంద్రుడు ఆశ్చర్యంతో కూడిన చిరునవ్వు చిందే ముఖంతో వృత్రాసురుని తిలకించి గంభీరంగా పలికాడు. 


క. ఓ దానవేంద్ర! నీ మతి, వేదాంతము వోలె తత్త విజ్ఞాన కళా 

మోదము, నీ వతిభక్తుండ, వాదిమ పురుషునకు హరికి నబ్బాక్షునకున్‌. 420 
* ఓ రాక్షసరాజా! నీ బుద్ధి ఉపనిషత్తులవలె తత్త విజ్ఞానంతో విరాజిల్లుతున్నది. దేవాదిదేవుడైన 

వాసుదేవుడికి నీవు ఆంతరంగిక భక్తుడవని తెలుసుకున్నాను. 

ఉ. లోకములెల్ల నిండి తన లోనుగ సర్వము.జేసి ప్రాణులన్‌ 

దీకుల( బెట్టి యెల్లెడల దీపులు సూపెడి విష్ణుమాయ నే( 

డేకనుతిం దలంచి తిది యేల? మహాసురు రూపుమాని సు 

శ్లోకు పురాణపూరుషుని శోభనమూర్తి ధరింపు మింపునన్‌. 421 

పోతన భాగవతము 


* తాను సమస్తలోకాలలో వ్యాపించి సకల భువనాలనూ తనలో ఇముడ్చుకొని ప్రాణులను చిక్కులలో 
బంధించి, చింతలలో ముంచి, వింతలు చూపించి వినోదించే విష్ణుమాయను నీవు ఏకా గ్రబుద్దితో 
తెలుసుకోగలిగావు. ఇంకా ఆ భీకరమైన రాక్షసాకారం నీకెందుకు? దీనిని పరిత్యజించి పరమ పవిత్రమైన 
పురాణపురుషుని స్వరూపాన్ని ధరించు. 


ఉ. 


ఏ నియమంబు సల్సితివొ! యెట్టి మహాతప మాచరించితో 

పూని రజోగుణాభిరతి( బొందిన నీ మతి శాంత దాంత స 

న్మానస మానసానుభవ మత్తమరాళు నరోష భావన స 

న్మాను నమేయు నా దనుజమర్దను భక్తి సొసంగె నెంతయున్‌. 422 


* ఎటువంటి దీక్షావ్రతాన్ని అవలంబించావో! ఎటువంటి మహా తపస్సు ఆచరించావో! రజోగుణమందు 
అనురక్తమైన నీ మనస్సు భగవంతుడైన జగన్నాథుని భక్తి యందు ఆసక్త మయింది. శమదమాది సద్గుణ 
సంపన్నమైన మహాత్ముల మానసమనే మానస సరస్సులో మైమరచి విహరించే రాజహంస నారాయణుడు. 
రోషద్వేషాలకు అతీతమైన భావాలంటే ఆయన కెంతో అనురాగం. 


క్త 


నారాయణ రూసామృత, పారావారమున( దేలు భక్తుడు దాభూ 
దారకృత ఖాత కోదక, పూరంబుల నేల తృప్తి. బొందు? మహాత్మా! 423 


* మహానుభావా! శ్రీమన్నారాయణుని (ప్రేమస్వరూపమనే అమృతమహాసాగరంలో ఓలలాడే భక్తుడు 
పందిముట్టెలతో త్రవ్వబడిన పాటిగుంటలలోని మురికినీటిలో మునిగి మురిసిపోతాడా? 


న. 


ఇట్టు పలుకుచున్న యింద్రు నుపలక్షించి, వృత్రాసురుం డాయోధన దుర్మర్షణ సంఘర్షమాణ 
నూనసుండై వైరిం బురికొల్పుకొని, వామహస్తంబున( బరిఫుంబు ద్రిప్తుచు, మత్సరంబునం 
గుప్పించుచు, బ్రహ్మాండకర్పరంబు నిష్టుర భైరవారావంబునం బగిలించుచు, సముత్తుంగ మత్త 
మాతంగ పుంగవంబు వృషభంబుపై( గదియు భంగి సురవృషభు పేరుర ముపలక్షించి, భీషణాశని 
నిపాత వేగంబున. గొట్టిన, నింద్రుండు కులిశధార నప్పరిఘంబు. దునిమి, తోడనే శేష ఫణా విశేష 
భాసురం బైన బాహు దండంబు ఖండించె, అప్పుడు వృత్రుండు భిన్న బాహుద్వయుం డై, రక్త 
ధారలం దో(గుచు వజ్రిచేత( బక్షహతంబై దివంబుననుండి జాజుచున్న కులపర్వతంబు నుంబోలె( 
జూపట్టి, ప్రళయకాల సంహార నిటలచ్చటచ్చ టార్భట కఠోర కీలాభీలాగ్ని సమాన క్రూర కుటిల 
నిరీక్షణ దుర్నిరీక్షుండై భూనభో మండలంబుల( గింది మీ(ది దౌడల హత్తించి, నభోమండలం 
బునుం బోలెందుది మొద లెటుంగరాక, వికృతంబుగా నక్తంబు దెజచి, మందర మథన మథ్యమాన 


విషధరజనిత విష విషము జిహ్వాభీలం బగు నాలుక నభంబు నాకుచు€ గాల సంహార కారణుం డైన 

కాలుని భుజదండ మండితంబగు దండంబునుం బోని దంష్టల చేత జగత్రయంబును మింగెడు 
వానిం బోలె నతిమాత్ర మహాకాయుండై, పర్వతంబులం దలంగ మీటుచు, నడగొండయుం బోలె 
నభోభాగ భూభాగంబుల నాక్రమించి యప్పుడు. 424 


* ఈ విధంగా పలుకుతున్న ఇంద్రుణ్ణి వృత్రాసురుడు యుద్దానికి పురికొల్పాడు. ఉత్సాహం ఉరకలు 
వేసే మనస్సుతో ఎడమచేతిలోని పరిఘాయుధం గిరగిర (త్రిపుతూ కుప్పించి ముందుకు దుమికాడు. 
(బ్రహ్మాండభాండం బద్దలయేటట్లు భయంకరంగా గర్జిస్తూ మదపుటేనుగు ఆబోతుపైకి దూకినట్టు ఇంద్రునిమీదికి 
లంఘించి తన ఇనుపగుదియతో అతని ఎదురురొమ్మును గురిచూచి కొట్టాడు. పిడుగుపడినట్టు తన గుండెలపై 
పడుతున్న ఆ పరిఘాన్ని సురేంద్రుడు తన వజ్రాయుధంతో రెండుగా ఖండించాడు. వెనువెంటనే పడగ పైకెత్తిన 
ఆదిశేషుని మాదిరిగా ఉన్న అతని బాహుదండాన్ని నరికివేశాడు. రెండు చేతులూ మొదలంట తెగిపోయి 
రక్తధారలు (స్రవిస్తున్న వృత్రాసురుడు రెక్కలు నరుకగా దివినుండి భువికి జారుతున్న కులపర్వతంలాగా 
కన్పించాడు. ఆ రాక్షసరాజు ఆగ్రహంతో కనుబొమలు చిట్లించాడు. ప్రళయకాల మందలి భయంకర 
జ్వలనజ్యాలలవంటి క్రూరకలోర వీక్షణాలతో తేరి చూడరానివాడై ఆకాశమంత నోరు తెరచి నింగికీ నేలకూ 
రెండు దవుడలను హత్తించాడు. సము(ద్రమథన సమయంలో మందర పర్వతానికి చుట్టబడి విషం (గ్రక్కుతున్న 
వాసుకి నాలుకవంటి నాలుకను చాచి ఆకాశాన్ని నాకుతూ ప్రళయకాల దండధరుని బాహుదండంవంటి దంష్టలతో 
ముల్లోకాలను (మింగబోతున్నట్లు కన్పించాడు. ఆ మహాకాయుడు కొండలను ఎగుర మీటుతూ నడిచివస్తున్న 
పెనుగొండవలె భూమ్యాకాశాలను ఆక్రమించి పరా(క్రమించాడు. 


ఉ. కాలమునా(టి మృత్యువుముఖంబున( బోలెను విస్ఫులింగముల్‌ 
గాలగ దేవసంఘములు కంపము నొంద జగంబు లెల్ల నా 
హా లులి తారవం బెసంగ నభగజంబును నాయుధంబుతో 
నాలుక జుట్టి పట్టి సురనాథుని (మింగె మహాద్భుతాకృతిన్‌. 425 


* కల్పాంతకాలం నాటి మృత్యుదేవత నోరువంటి అసురేంద్రుని నోటినుండి అన్నికణాలు రాలాయి. 
అదిచూచి అమరులందరూ గడగడలాడారు. లోకాలన్నీ హాహాకారాలు చేస్తుండగా ఆ భయంకరాకారుడు 
నాలుకచూచి ఐరావతంతో వజ్రాయుధంతోసహ చుట్టి పట్టి అమాంతంగా ఇంద్రుణ్ణి మైంగివేశాడు. 


ఆ. లోకమెల్ల నపుడు చీకాకు పడె. దమం, బడరె నుడుగణంబు లవని( బడియె, 
సోనవాన. గురిసె సూర్యచంద్రాగ్నుల, రశ్ము లుడిగె దిశలు రభస మయ్యె. 426 


* ఆ విధంగా వృత్రాసురుడు దేవేంద్రుణ్ణి మింగేసరికి లోకాలన్నీ చీకాకుపడ్డాయి. అంతటా చిమ్మచీకట్లు 
క్రమ్ముకున్నాయి. నక్షత్రాలు నేల రాలాయి. రక్తవర్షం కురిసింది. సూర్యచం॥ద్రాగ్నులు తేజస్సులు కోల్పోయారు. 
దిక్కులు తారుమారైనాయి. 

వ. అప్పుడు. 427 
ఉ. కందండు భీతి. గుందండు ప్రకంపన మొందండు పెద్దనిద్దురం 

జెంద(డు దత్తజీంపండు విశేషము చెప్పడు వైష్ణవీ జయా 

నందపరైక విద్యను మనంబున దాల్పుచు నుండెగాని సం 

క్రందను( డానిశాచరుని గర్భములో హరిరక్షితాంగు(డై. 428 


* వృత్రాసురుని కడుపులోని దేవేంద్రుడు కసుగంద లేదు. భీతి చెందలేదు. కంప మొందలేదు. 
ప్రాణాలు కోల్పోలేదు. తత్తర పడలేదు. ఆనందమయమైన వైష్ణవీ విద్యను మనస్సులో ధ్యానించుతూ 
శ్రీహరి వల్ల రక్షణ పొందినవాడై చెక్కుచెదరక నిశ్చలంగా నిర్భయంగా ఉన్నాడు. 


వ. ఇట్లు కవచరూప శ్రీమన్నారాయణ కృపాపాలితుండై యోగ బలంబున బలభేది యతని యుదరంబు 
వజ్రాయుధంబున భేదించి, యైరావణ సహితుం డై వెడలి, యతని కంధరంబు తెగనడువ వజంబు 
ప్రయోగించిన, నతి నిష్టుర వేగంబున వృత్ర హరణార్థంబుగం దిరుగుచు సూర్యాది గ్రహ నక్షత్రంబులకు 
దక్షిణోత్తర గతిరూపంబైన సంనత్సర సంధియందు నహోరాత్ర మధ్యంబున వృత్రు శిరంబు పర్వత 
శిఖరంబునుం బోలె. ద్రుంచి కూలం ద్రోచె. నప్పుడు. 429 


నారాయణ కవచరూపంలో శ్రీమహావిష్ణువు కరుణాకటాక్షంచేత రక్షితుడైన సహ(స్రాక్షుడు 
యోగబలంవల్ల తన వజ్రాయుధంతో వృత్రాసురుని కడుపు ఛేదించాడు. ఐరావత సహితంగా బయటకు 
వచ్చిన వాడై వృత్రుని కంఠాన్ని ఖండించటానికి వజ్రాన్ని ప్రయోగించాడు. ఇంద్రుడు విసరిన వజ్రాయుధం 
అఖండమైన వేగంతో గిరగిర తిరుగుతూ సూర్యాది గ్రహాలూ, నక్షత్రాలూ సంచరించే దక్షిణోత్తరాయనాల 
నడిమికాలంలో సంవత్సర సంధిలో సాయం సంధ్యాసమయంలో వృత్రాసురుని శిరస్సును ఖండించింది. ఆ 
శిరస్సు తెగిన గిరిశిఖరంలాగా నేలమీద పడింది. 


ను. మొరసెం దుందుభు లంబరంబున( గడున్‌ మోదించి గంధర్వులున్‌ 
సురలున్‌ సాధ్యులు సిద్దులున్‌ మునివరుల్‌ సొంసార వృత్రఘ్ను భీ 
కర తేజోవిభన ప్రకాశకర విఖ్యాతైక మంత్రంబులం 
దిర మొప్పం బఠియించుచుం గురిసి రెంతే( గ్రొత్త పూ సోనలన్‌. 430 


* ఆ సమయంలో ఆకాశాన దేవదుందుభులు (మోగాయి. గంధర్వులూ, దేవతలూ, సాధ్యులూ, 
సిద్దులూ, మునీంద్రులూ మిక్కిలి ఆనందించినవారై వృత్రసంహారం చేసి ఇంద్రుని తేజో వైభవాన్ని 
'ప్రకాశింపజేసే (ప్రశస్తతర మంత్రాలు పఠించుతూ పూలవానలు కురిపించారు. 


ఆ. ఏమి చెప్ప నప్పు డింద్రారి తనువున, నొక్క దివ్యతేజ ముబ్బి వెడలి 
లోకమెల్ల జూడ లోకంబు చూడని, లోక మరిగి విష్ణులోను సొచ్చె. 431 

* ఆ సమయంలో వృత్రాసురుని శరీరంలోనుండి ఒకానొక దివ్య తేజస్సు వెలువడింది. ఆ కాంతిపుంజం 
లోకంలోని జనులంతా ఆలోకిస్తుండగా ఈ లోకంలో నుంచి విష్ణులోకానికి వెళ్లి విష్ణువులో ప్రవేశించింది. 


వ. ఇట్టు లోకభీకరుం డైన వృత్రాసురుండు గూలిన, నఖిల లోకంబులు( బరితాపంబు లుడిగి సుస్థితిం 
బొందె, దేవ బుషి పిత్సగణంబులు దానవులతోడం గూడి, యింద్రునకుం జెప్పక తమ తమ 
స్థానంబులకుం జనిరి అనిన విని, పరీక్షిన్నరేంద్రుండు శుకయోగీంద్రున కిట్లనియె. 432 


* ఈ విధంగా లోకభయంకరుడైన వృత్రుడు మృతుడు కావటంతో సమస్తలోకాలూ సంతాపం 
విడిచి సంతోషించాయి. దేవతలూ, బుషులూ, పితృదేవతలూ, దానవులూ, అందరూ ఇంద్రునితో 
చెప్పకుండానే తమ తమ (ప్రదేశాలకు వెళ్లిపోయారు. 


తే. ఏమి కారణమున నింద్రుతో( బలుకక, సురలు వోయి? రట్టి సురగణంబు 
లెందుచేత సుఖము. జెందిరి? వణికి. జేటు గలుగు టెట్టు? చెప్పు మయ్య! 433 


* అని చెప్పగా విని పరీక్షిన్నరేంద్రుడు శుకయోగీం(ద్రునితో “అయ్యా! శుకమహర్షి! దేవతలు ఇంద్రుణ్ణి 
పలుకరించకుండా, మాట మాత్రం చెప్పకుండా ఎందుకు వెళ్ళారు? అలా వెళ్లటంలో వారికి కలిగిన 
సుఖమేమిటి? దేవేంద్రుడికి అటువంటి దుర్దశ కలగటానికి కారణమేమిటి? నాకు వివరించు”అన్నాడు. 


వ. అనిన శుకుం డిట్లనియె. వృత్రపరాక్రమ చకితులైన నిఖిల దేవతలును మహర్షి గణంబులును, 
మున్ను వృత్రవధార్థం బింద్రునిం బ్రార్థించిన, నతండు బ్రహ్మహత్య చేయంజాలక, తొల్లియు 
విశ్వరూపునిం జంపిన పాపంబు ప్రీలయందును, భూమియందును, జలంబులందును, ద్రుమంబు 
లందును విభజించి పెట్టితి, ఇపు డీ హత్య యేరీతిం బాపుకొనువాండ? నా కశక్యంబు అనిన 
మహర్షు లశ్వమేధ యజ్ఞంబు సేయించి, యజ్ఞ పురుషుండైన శ్రీ నారాయణదేవుని సంతుష్టునిం 
జేసి, యూ హత్య( బాపం గలవారము. స్వభావంబున బ్రాహ్మణ పితృ గో మాతృ సజ్జన హంతలైనవార 
లే దేవునిం గీర్తించి శుద్దాత్ము లగుదురు, అద్దేవుని నశ్వమేధ మహామఖంబున శ్రద్దాన్వితుండవై 
సేవించిన నీకు ఖలుండైన యి ద్దురాత్ముని హింసించిన హత్య యేమి సేయంగలదు? అని 
యొడంబణచిన, నింద్రుండు వల్లైయని యీ విధంబున శత్రుం బరిమార్చి, బ్రహ్మహత్యం బొంది, 
యప్పాపంబు భరియింప నోపక దుర్ద్హశం బొందె. నప్పుడు. 434 


* పరీక్షిత్తు అడిగినదానికి శుకమహర్షి ఇలా సమాధానం చెప్పాడు- మొదట్లో వృత్రాసురుని పరాక్రమానికి 

భయకంపితులైన దేవతలూ మహర్షులూ అందరూ వృత్రుళణ్ణి సంహరించుమని ఇంద్రుణ్ణి ప్రార్థించారు. 
= యె [ac] (ac) ® 

అప్పుడు దేవేంద్రుడు బ్రహ్మహత్యాపాతకానికి భయపడి “నేను విశ్వరూపుళ్ణి చంపి బ్రహ్మహత్యకు లోనై 

నానాకష్టాలు పడ్డాను. ఆ పాపాన్ని (స్త్రీలకూ, భూమికి, నీళ్లకూ, చెట్లకూ వేరువేరుగా పంచిపెట్టి ఎట్లాగో బైట 

పడ్డాను. మళ్లీ ఇప్పుడు బ్రహ్మహత్య చేసి ఈ మహాపాపాన్ని ఏవిధంగా పోగొట్టుకొనేది? ఈ పని నావల్ల 

కాదు” అన్నాడు. అందుకు మహర్షులు “నీచేత అశ్వ మేధయాగం చేయిస్తాం. యజ్ఞపురుషుడైన 

శ్రీమన్నారాయణమూర్తికి సంతుష్టి కలిగించి ఆయన అనుగ్రహం వల్ల నీ కీ బ్రహ్మహత్యాపాతకం అంటకుండా 
చేస్తాం. వాస్తవానికి (బ్రాహ్మణులనూ తల్లిదండ్రులనూ గోవులనూ సాధువులనూ హింసించిన వారు కూడా 
ఆ దేవదేవుని సంస్తుతించి పాపవిముక్తు లౌతారు. అశ్వమేధ మహాయజ్ఞం ద్వారా (శ్రద్ధాభక్తులతో ఆ దేవాదిదేవుణ్ణి 
ఆరాధించి నట్లయితే దుర్మార్గుడైన వృత్రుణ్ణి సంహరించిన పాపం నిన్ను ఏమీ చేయలేదు”అని చెప్పి ఒప్పించారు. 
అప్పుడు ఇంద్రుడు సరేనని వృత్రవధకు అంగీకరించాడు. ఇప్పుడు ఈ విధంగా శత్రుడైన వృత్రుణ్ణి 
సంహరించిన ఇంద్రుణ్ణి బ్రహ్మహత్యాపాతకం చుట్టుకొన్నది. ఆ పాపాన్ని భరించలేక దురవస్థ్రపాలై నాడు 
దేవేంద్రుడు. 


ఫీ పాపంబు జండాలరూపంబు గలదాని ముదిమిచే నొడలెల్లం గదలు దాని 
క్షయకుష్టరోగ సంచయకృతం బగు దాని నురురక్త పూరంబు( దొరంగు దాని 
నెరసిన వెండ్రుకల్‌ బెరసిన తలదాని నట బోకుపో కుండు మనెడు దాని 
గదురు కంపున( బేవు లదర€ జేసెడుదాని( దా నెందు బాటేన( దజుము దాని 


ఆ. నాగుణంబు లెల్ల భోగింప కేరీతి, నరుగ నెంతవా(డ వనెడు దాని 
బిట్టు దిరిగి చూచి భీతిల్లి సిగ్గుతో, దేవనాయకుండు దెణలి పబుచె. 435 


ప (బ్రహ్మహత్య భయంకరాకారంతో దేవేంద్రుని వెంట బడింది. ఆ మహాపాపం చండాలరూపం 
ధరించి ముసలితనంతో ఒడలంతా ముడతలుపడి గడగడ వణుకుతూ నడచి వస్తున్నది. క్షయరోగంతో 
కుష్టరోగంతో దాని శరీరమంతా నెత్తుర్లు చిమ్ముతున్నది. నరసిన జట్టు విరబోసుకొని “ఆగు ఆగు”, 
“పోకు పోకు!”, “ఉండు ఉండు!” అంటూ వెంటాడసాగింది. దేహమంతా దుర్గంధంతో డోకు వచ్చి పేగులు 
తరుక్కుపోయే కంపుకొడుతున్నది. ఇంద్రుడు ఏ ప్రక్కకుపోతే ఆ ప్రక్కకూ పరుగెత్తుతూ వెంటబడి 
తరుముతున్నది. “ఇదిగో! నాకు లోబడకుండా నన్ను అనుభవించకుండా ఎక్కడికి పోతావో ఎట్లా పోతావో 
చూస్తాగా. నీవెంత! నీ బండార మెంత!” అంటూ అరుస్తున్నది. వెంట పరుగిడి వస్తున్న బ్రహ్మహత్యను 
తిరిగి తిరిగి చూస్తూ భయంతో సిగ్గుతో దేవేంద్రుడు పారిపోసాగాడు. 


వ. ఇ ట్లతి వికృత రూపంబుతో బ్రహ్మహత్య వెనుతగుల నింద్రుండు నభోభాగ భూభాగ దిగ్భాగంబు 
లెల్లం దిరిగి, చొరం దెరువులేక దీర్చ నిర్దాతాటోప నిశ్వాస దూషితుండై, యీశాన్య భాగంబునకుం 
బణిచి, యద్దెస నమేయ పుణ్యగణ్యంబైన మానస సరస్సుం బ్రవేశించి, యందు నొక్క కమల 
నాళంబు సొచ్చి, యందు దంతువులం గలసి, రూపంబు లేక యలబ్దభోగుండై, బ్రహ్మహత్యా 
విమోచనంబు( జింతించికొనుచు సహస్రవర్షంబు లుండె. ఆ చండాలియు నది పరమేశ్వర దిగ్భాగం 
బగుటం జేసి యందుం జొరరాక కాచియుండె, అంతకాలంబు( ద్రెదివంబున నహుషుండు విద్యాబల 
తపోబల యోగబలంబులం బాలించుచుండి, సంపదైశ్వర్య నుదాంధుండై, యింద్రపత్నిం గోరి, 
యింద్రుండు వచ్చునందా(క నాకుం బత్నివి గమ్మనిన, నా శచీదేవియును బృహస్పతి ప్రేరితయై, 

బ్రహ్మర్షి వాహ్యశిబికంబు నెక్కివచ్చి, నన్ను భోగింపు మనిన, నతం డట్టు చేసి, కుంభ సంభవ 
శాపహతుండై, యజగర యోనియందు. బుట్టె. నంత నింద్రుండు [బ్రహ్మర్షి గణోపహూతుండై, 
త్రిదివంబునకు వచ్చె. అంతకాలంబు నారాయణ చరణారనింద ధ్యానపరుండై యుండుటం డజేసియు, 
దిశాధినాయకుం డైన శంకరుచేత రక్షింప(బడ్డవాండై యుండుటం జేసియు(, ద ద్దోషబలంబుదటిగి, 
సహ(స్రాక్షుం బీడింపలే దయ్యె. నప్పు డింద్రుండు నిజైశ్వర్యంబునుం బొంది, బ్రహ్మర్షి సరివృతుండై, 
మహిపురుషారాధనంబు చేసి, హయామేధాధ్వరంబునకుం దీక్ష గైకొని, బ్రహ్మర్షులచేతం యజనంబు 
సేయింప బడుచున్న వాండై, సర్వదేవతా మయుండైన నారాయణుం బరితృప్తుం జేసి, మంచు 
విరియించు మార్తాండుని చందంబున. ద్వాష్ట వధరూప పాపంబును నాశంబు నొందించి, సకల 
దివిజ యక్ష గంధర్వ సిద్ద మునిజన సంస్తూయ మానుండయి ్రిభువనైశ్వర్య భోగభాగ్యంబులం 
శైకొనియె. అప్పుడు. 436 
* ఈ విధంగా పరమ వికారస్వరూపంతో (బ్రహ్మహత్య వెంటబడి తరుమగా దేవేంద్రుడు ఆకాశమూ 
భూమి దిక్కులూ అంతటా తిరిగాడు. ఎక్కడా నిలబడటానికి వీలు చిక్కలేదు. ఎటూ తప్పుకోలేక చిట్టచివరకు 
వేడివేడి నిట్టూర్పులు విడుస్తూ ఈశాన్యదిక్కుకు పరుగెత్తాడు. ఆ దిక్కున ఉన్న అత్యంత పవిత్రమైన 
మానససరస్సులో ప్రవేశించాడు. ఆ సరోవరంలోని ఒక కమలనాళంలో దూరి ఆ తామరతూడులోని సన్నని 
తంతువులలో కలిసిపోయాడు. ఆ విధంగా అక్కడ ఆ మృణాళనాళంలో అదృశ్యరూపంలో ఐశ్వర్యదూరుడై 
(బ్రహ్మహత్యా పరిహారంకోసం విచారిస్తూ వెయ్యి సంవత్సరాలు గడిపాడు. ఈశాన్యం పరమేశ్వరునికి 
సంబంధించినది కావటం వల్ల బ్రహ్మహత్య ్రవేశించలేక అల్లంతదూరంలో కాచుకొని కూర్చుంది. ఆ 
సమయంలో నహుషుడనే రాజు స్వర్గానికి అధిపతి ఐనాడు. తన విద్యాబలం వల్లనూ, యోగబలం వల్లనూ 
సాధించు కొన్న స్వర్గరాజ్యాన్ని పరిపాలిస్తున్న నహుషుడు ఐశ్వర్య గర్వాంధుడై దేవేంద్రుని భార్య అయిన 
శచీదేవిని కాంక్షించాడు. “నీ భర్త ఇంద్రుడు వచ్చే పర్యంతం నీవు నాకు భార్యగా ఉండు” మని ఆమెను 
కోరాడు. శచీదేవి దేవగురువైన బృహస్పతి సూచనానుసారం “నీవు బ్రహ్మర్డ్హులు మోస్తున్న పల్లకీని ఎక్కి నా 
దగ్గరకు వస్తే నీ కోరిక నెరవేరుతుం”దని అన్నది. 
నహుషుడు శచీదేవి చెప్పిన (ప్రకారం (బ్రహ్మర్షులచేత తన పల్లకీ మోయించుకొని అగస్త్య మహర్షి 
శాపానికి పాత్రుడై అజగరరూపం ధరించి స్వర్గభ్రష్టుడైనాడు. అనంతరం దేవేంద్రుడు బ్రహ్మర్షులు ఆహ్యానింపగా 
స్వర్గానికి తిరిగి వచ్చాడు. ఇంతకాలంగా శ్రీమన్నారాయణుని చరణారవిందాలు ధ్యానిస్తూ ఉండటంవల్హా, 
వేయి సంవత్సరాలు పరమేశ్వరుని దిగ్భాగంలో ఉండి ఆయన కరుణకు పాత్రుడవటంవల్ల బ్రహ్మహత్య 
క్రమంగా క్షీణించిపోయి ఇంద్రుణ్ణి స్పృశింపలేక పోయింది. 
అప్పుడు దేవేంద్రుడు ఎప్పటివలె స్వర్గాధిపత్యం వహించి (బ్రహ్మర్షు లందరినీ ఆహ్వానించి ఆరాధించి 
అశ్వమేధయాగానికి దీక్ష స్వీకరించాడు. (బ్రహ్మవేత్తలైన మహర్షులు చక్కగా జరిపించిన మహాయజ్ఞంచేత 
సకల దేవతా స్వరూపుడైన వాసుదేవుణ్ణి సంతృస్తుణ్ణి చేశాడు. ఇందువల్ల సూర్యుని కిరణాలకు మంచు 
కరగిపోయినట్టుగా త్వష్టకుమారుడైన వృత్రాసురుని చంపిన పాపం నళించిపోయింది. 

ఈ విధంగా ఇంద్రుడు సమస్త దేవతలూ, యక్షులూ, గంధర్వులూ, సిద్దులూ సంస్తుతించుతుండగా 
ముల్లోకాలకు అధీశ్వరుడై సకల భోగభాగ్యాలు అనుభవించాడు. 


చ. సతత మరీచి ముఖ్య మునిసంఘముచేత యథోచితంబుగా 
గృత ఘన వాజిమేధమున గేశవు నీశు. బురాణ పూరుషున్‌ 
హితు జగదీశు యజ్ఞపతి నిష్టఫలప్రదు నంతరంగ సం 
గతు భజియించి వజ్రి గతకల్మషుండై నెగడెన్‌ మహీశ్వరా! 437 


* ఈ (ప్రకారంగా దేవేంద్రుడు మరీచి మొదలైన మహామునుల సహాయంతో యథావిధిగా 
అశ్వమేధయాగం కావించి యజ్జేశ్చరుడూ జగదీశ్యరుడూ పరమేశ్యరుడూ అయిన శ్రీమన్నారాయణుని సేవించి 
(బ్రహ్మహత్యా పాతకాన్ని పోగొట్టుకొని పరిశుద్దుడై ప్రకాశించాడు. 

సీ. మణీయు( బుట్టింపంగ మనసు వెట్టినయట్టి క్రూరకర్మాంభోధి కుంభజుండు 

అంగారములు సేయ నాహుతి( గన నోపు బహు పాపకానన పావకుండు 
కందక దిగమింగి గజ్టున( ద్రేపంగం గల్మషగరళ గంగాధరుండు 
ఘనగుహాంతరముల. గాలూన నియ్యని కలుష దుస్తర తమో[గ్రహవిభుండు 


ఆ. సకల ముక్తిలోక సామ్రాజ్య సమధిక, సహజ భోగ భాగ్య సంగ్రహైక 
కారణాప్రమేయ కంజాక్ష సర్వేశ, కేశవాది నామ కీర్తనంబు. 438 


* శ్రీమన్నారాయణుడు పునర్జన్మకు కారణాలైన క్రూరకృత్యాలనే సముద్రాన్ని త్రాగివేసే అగస్త్య 
మహర్షివంటివాడు. మహాపాతకాలనే అరణ్యాలను భస్మంచేసే అగ్నిహోత్రునివంటివాడు. భక్త జనుల కల్మషాలనే 
కాలకూటాన్ని అలవోకగా కబళించే పరమశివునివంటివాడు. అంతులేని కలుషరాసులనే కటికచీకట్లను 
పటాపంచలు చేయటంలో (ప్రభాకరునివంటివాడు. ఆ నారాయణదేవుని నామసంకీర్తనం సమస్తమైన 
మోక్షసామ్రాజ్యాన్ని సంపాదించి పెట్టి సకల భోగభాగ్యాలను సమకూరుస్తుంది. 


సీ. అఖిల దుఃఖైక సంహారాది కారణం బఖిలార్థ సంచ యాహ్లాదకరము 
విమల భక్షుద్రేక విభన సందర్శనం బనుపమభక్త వర్లనరతంబు 
విబుధహర్గానేక విజయ సంయుక్తంబు గ్రస్తామరేంద్ర మోక్షక్రమంబు 
బ్రహ్మహత్యానేక పాప నిస్తరణంబు గమనీయ సజ్జన కాంక్షితంబు 


తే. నైన యీ యితిహాసంబు నధికభక్తి విని( జదినిన వ్రాసిన ననుదినంబు 
నాయు రారోగ్య విజయభాగ్యాభివృద్ది, కర్మనాశము సుగతియు. గలుగు ననఘ! 439 
* వృత్రాసుర సంహారమనే ఈ ఇతిహాసాన్ని భక్తి పూర్వకంగా ప్రతిదినమూ పఠించినా, ఆలకించినా, 
వ్రాసినా ఆయురారోగ్యాలు (హ్రైప్తిస్తాయ; భోగ భాగ్యాలు లభిస్తాయి. విజయశ్రీ, వరిస్తుంది. కర్మక్షయమై 

మోక్షం చేకూరుతుంది. ఈ ఇతిహాసం సమస్త దుఃఖాలనూ శమింప జేస్తుంది. కోరిన కోరిక లన్నింటినీ 
సమకూరుస్తుంది. అచంచలమైన భక్తిని అతిశయింప జేస్తుంది. మహాభక్తులయందు ఆసక్తి కలిగిస్తుంది. 
దేవతలందరికీ ఆనందాన్ని అందిస్తుంది. విజయాలను చేకూరుస్తుంది. బ్రహ్మహత్య మొదలైన పాపాలను 
సైతం పోగొడుతుంది. సత్పురుషులకు సర్వదా కాంక్షింపదగినట్టిది. శాపగ్రస్తుడైన దేవేంద్రునికి సైతం విముక్తి 
ప్రసాదించినట్టిది. 


సీ. నావుడు యోగీంద్ర! నా మనం బీ వృత్రు వివరంబు నీచేత విన్న మొదలు 


కడు నద్భుతంబున( గళవళం బందెడు( గోరి రజస్తమోగుణములందు 
వర్తించు నీ సాపవర్తికి నేరీతి మాధవ పదభక్తి మది వసించె? 
సత్వ స్వభావులై సమబుద్దు లై తపో నియమ ప్రయత్నులై నిష్టచేత 
తే. నిర్మలాత్మకు లై నట్టి ధర్మపరుల, కమరులకు( బుణ్యమునులకు నంబుజాక్షు 
భూరి కైవల్య సం ప్రాప్తి మూలమైన, భక్తి వీనికి. బోలె నేర్పాటు గాదు. 440 


* వృత్రాసురుని వృత్తాంతం అంతా విన్స అనంతరం పరీక్షిత్తు శుకమహర్షితో ఇలా అన్నాడు. 
ల ల ఇ దై వ 2 


యోగీం[ద్రా! వృతుని వృత్తాంతం విన్నది మొదలు నా హృదయం ఆశ్చర్యంతో కళవళపడుతున్నది. 
ఏమంటే వృత్రుడు రజోగుణమూ తమోగుణమూ (ప్రధానంగా ప్రవర్తించేవాడు. దుష్టస్వభావుడు.అటువంటి 
వానికి నారాయణుని పాదపద్మాలయందు భక్తి ఎలా సంభవించింది? సత్వగుణ సంపన్నులు, సమబుద్దులు, 
తపోనిష్టులు, నిర్మల స్వభావులు, ధర్మమూర్తులు ఐన మహానుభావులకు దేవతలకు మహర్షులకు సైతం 
అలభ్యమై మోక్షానికి మూలకారణమైన భగవద్భక్తి పరమరాక్షసుడైన వీనికి ఎలా పట్టుబడింది? 


సీ. భూస్థలి. గల రేణువులకన్న దట్టమై కడు నొప్పు జీవసంఘములు గలవు, 
ఆ జీనములలోన నరయ ధర్మాయత మతి వసించినవారు మనుజజాతి 
యీ మనుష్యులలోన( గామంబు లెడంబాసి మోక్షార్థు లగువారు మొదల నరిది, 
మోక్షమార్గం బాత్మ మూలంబుగా నుండు వారిలో ముక్తులు లేరు తజచు 


తే. ముక్తు లై నట్టి వారిలో యుక్తి. దలంపం జాల దుర్లభు( డమిత ప్రశాంతి పరుండు 
పరమ సుజ్ఞాన నిరతుండు భద్రగుణుండు, రమణ శ్రీవాసుదేవపరాయణుండు. 441 


* ఈ క్షోణీస్టలంలో రేణువులకన్నా అధికప్రమాణంలో (ప్రాణిసముదాయం ఉన్నది. ఆ (ప్రాణులలో 
ధర్మమార్లాన్ని అతి(క్ర మించకుండా ఉండేవారు మనుష్యులు. అటువంటి మనుష్యులలో కూడ కామ (ప్రవృత్తిని 
పరిత్యజించి మోక్షాన్ని అభిలషించేవారు చాల తక్కువగా ఉంటారు. అటువంటి మోక్షార్డులలో సైతం మోక్షలక్ష్మిని 
కైవసం చేసుకున్నవారు అరుదు. ఆ విధంగా ముక్తులైన వారిలోకూడా శాంత స్వభావం కలిగి జ్ఞానవంతుడై 
సుగుణవంతుడై శ్రీమన్నారాయణ భక్తి పరాయణుడైనవాడు నూటికి ఏ ఒక్కడో లభిస్తాడు. 

తే. సకలలోకాపకారి దుస్సంగతుండు, వృత్రు( డేక్రియ సుజ్ఞాన నిరతు. డయ్యె? 
సమరమున( బౌరుషంబుచే నమరవిభుని, నెట్టు మెప్పించె? దీని నా కెటుగ( జెపును. 442 


* అటువంటి సందర్భంలో సకలలోకకంటకుడూ, దుస్పాంగత్యం కలవాడూ అయిన వృత్రాసురుడికి 
ఇంతటి దివ్యమైన జ్ఞానం ఎలా సంప్రాప్తించింది! రణరంగంలో ధర్మయుక్తమైన పౌరుషంతో దేవేంద్రుణ్ణి 
ఎలా మెప్పించగలిగాడు? ఈ విషయమంతా నాకు వివరించి చెప్పు. 


-: చిత్రకేతూపాఖ్యానము. :- 

వ. అని పరీక్షిన్నరేంద్రుండు శుకయోగీంద్రు నడిగె నని సూతుండు శౌనకాది మునులకుం జెప్పి, మజియు 
నిట్లనియె. అట్లు గజపురవల్లభుండు సంప్రశ్నంబు సేసిన బాదరాయణి హరిస్మరణ శ్రద్దాపరుండై 
యిట్లనియె. తొల్లి కృష్ణద్వైపాయన నారద దేవల మహర్షులు నా కెటీంగించిన యితిహాసంబు గలదు 
దాని నెటింగించెద. సావధానుండ వై యాకర్షింపుము అని యిట్లనియె. 443 


* ఈ విధంగా పరీక్షిన్నరేంద్రుడు శుకయోగీంద్రుణ్జి ప్రశ్షించాడని పలికి సూతమహర్షి శౌనకాదులతో 
ఇలా అన్నాడు - అలా పరీక్షిత్తు అడిగేసరికి శుకమహర్షి (శద్దాపూర్వకంగా శ్రీమన్నారాయణ సంస్మరణం చేసి 
-ఈ విధంగా చెప్పసాగాడు. 


పూర్వం వేదవ్యాసులవారూ, నారదులవారూ, దేవలమహర్షీ నాకు చెప్పిన వృత్తాంతం ఒకటున్నది. 
అది నీకు వినిపించుతాను, సావధానంగా విను. 


చ. అమితవిభూతి. జాల నమరాధిపు( బోలుచు శూరసేన దే 
శములకు భర్త యై ప్రజలు సంతస మంద సార్వభౌముండై 
క్షమ దన కెల్లకాలమును గామ దుహంబుగ( జిత్రకేతు నా 
మమున( బ్రసిద్ధి కెక్కె గుణమండను( డంచిత కీర్తికాము(డై. 444 


* పూర్వకాలంలో చిత్రకేతువనే మహారాజు శూరసేన దేశాలను ఏలుతూ ఉండేవాడు. అతడు 
అమితమైన ఐశ్యర్యంలో దేవేంద్రునితో సమానుడు. సుగుణభూషణుడు, యశోవిశాలుడు. ఆ చక్రవర్తి 
ఎల్లవేళలా భూమి తన కోరిన కోరికలు తీరుస్తూ ఉండగా ప్రజారంజకంగా పాలనం సాగించాడు. 


సీ. మానిత తారుణ్య మదనతురంగులు కందర్స విజయైక ఖడ్గలతలు 
మదనసమ్మోహన మంత్రాధిదేవతల్‌ పంచశిలీముఖు బందెకత్తె 
లసమాస్తు( డఖిలంబు నడకించు బొమ్మలు నాత్మసంభవుని కట్టాయితములు 
పుండ్రేక్షుకోదండు భూరితేజంబులు శంబర విద్వేషి సాయకములు 


తే. నాయగం బొలుపారు నొకకోటి నళినముఖులు, దనకు బత్నులు గాంగ నత్యంత విమల 
క్తీర్తవైెభవ సన్మార్గవర్తి యగుచు, జగతి. బాలింపుచుండె నా జనవిభుండు. 445 

* ఆ మహారాజుకు చాలమంది భార్యలున్నారు. వారందరూ చక్కని చుక్కలు. మన్మథుని పందెపుగుర్రాలో, 
చివురాకు బాకులో, విజయపతాకలో, సమ్మోహన మంత్రాలో, ఎక్కు పెట్టిన పుష్పబాణాలో, అందాల ఆటబొమ స్టో 
అన్నట్టున్న ఆ ముద్దుగుమ్మ లందరితో కూడిన వాడై అఖండ కీర్తివైభవంతో ఆ చక్రవర్తి సన్మార్గవర్తియె రాజ్యం 
చేస్తూ ఉన్నాడు. 


తే. కలిమి వేవేలు భార్యలు గలిగియుండ(, బరంగ సంతతి యొకరుని. బడయ లేక 
చిత్తమున జాల బాయని చింత వొడమి, బడల. జొచ్చెను వేసవి మడువువోలె. 446 


* చాలినంత సిరిసంపదలున్నా, వేలకొలది భార్యలున్నా ఆ భూకాంతునికి సంతానంలేని చింత 
తప్పలేదు. బిడ్డలు లేరనే దిగులుతో అతడు ఎండాకాలపు చెరువువలె నానాటికీ క్షీణించి పోసాగాడు. 


ఉ. రూపము సత్రతాపము మరుత్పతిభోగము యౌవనంబు సం 
దీసిత చారునర్తనము దిగ్విజయంబును సత్యముం జగ 
ద్వాపిత కీర్తియున్‌ సతులు వైభవముఖ్యము లెల్ల మాన్సణా 
నోపకయుండె నా నృపతి నొందిన సంతతిలేని దుఃఖమున్‌. 447 


* చక్కని రూపం ఉన్నది. సాటిలేని ప్రతాపం ఉన్నది. దేవేంద్ర భోగం ఉన్నది. నిండు యౌవనం 
ఉన్నది.మంచి నడవడికి లోటు లేదు. దిగిజయాలకు కొరతలేదు. సత్యహృదయం ఉన్నది. సువిశాల యశస్సు 
ఉన్నది. చక్కదనాల రాణులు, లెక్కలేనన్ని సంపదలూ అన్నీ ఉన్నాయి. ఎన్ని ఉన్నా ఇవేవీ కూడా ఆ మహారాజుకు 
సంతతి లేని లోటును తీర్చలేకపోయాయి. 


వ. ఇట్లు సంతతి లేక యతిదుఃఖ మానసుండైన యా నరేంద్రుని మందిరంబున కంగిరసుం డను 
మహాముని వచ్చి, యతని చేత నతిథిసత్కారంబులు వడసి, కుశలం బడిగి, రాజ్యంబు భవదధీనంబు 
కదా! ప్పృథివ్యప్తేడో వాయ్యాకాశ మహదహంకారంబు లనియెడి యేడింటిచేత రక్షింపబడిన జీవుండునుం 
బోలె, నమాత్య జనపద దుర్గ ద్రవిణ సంచయ దండ మిత్రంబు లనెడి సప్తప్రకృతులచేత రక్షితుండ 
వై ప్రకృతి పురుషులయందు భారంబు వెట్టి, రాజసుఖంబు లనుభనింతువు కదా! మజియు దార 
ప్రజామాత్య భృత్య మంత్రి పౌర జానపద భూపాలురు నీకు నశవర్తులు గదా! సర్వంబునుం గలిగి 
సార్వభౌముండ వైన నీ వదనంబు విన్న(దనంబు గలిగి యున్నయది. కతంబేమి? అనిన నా 
మునిప్రవరునకు నతండు, మీ తపోబలంబున మీకు నెణుంగరాని యదియుం గలదే? అని తలవంచి 
యూరకున్న నతని యభిప్రాయం బెటింగి, యా భగవంతుండైన యంగిరసుండు దయాళుండై, 
పుత్రకామేష్టి వేల్చి యజ్ఞశేష మతని యగ మహిషి యైన కృతద్యుతి కిచ్చి నీకుం బుత్రుండు గలిగెడి. 
అతని వలన సుఖదుఃఖంబు లనుభవింపంగలవు అని చెప్పి చనియె. ఆ కృతద్యుతి యనుదేవి 
గర్భంబు ధరియించి, నవమాసంబులు నిండినం గువూరునిం గనియె. ఆ కాలంబున రాజును, 
సమస్త భృత్యామాత్య జనంబులును బరమానందంబునం బొందిరి. అపుడు చిత్రకేతుండు 
కృతస్నానుండై, సకల భూషణ భూషితుండై, సుతునకు జాతకర్మంబు నిర్వర్తించి, బ్రాహ్మణులకు 
నపరిమిత హిరణ్య రజత దానంబులును, వస్తా భరణంబులును, గ్రామంబులును, గజంబులును, 

వాహనంబులును, ధేనువులును, నాటేసి యర్పుదంబుల [ద్రవ్యంబును దానంబుసేసి, ప్రాణి 
సముదాయంబునకుం బర్హన్యుండునుం బోలె. దక్కినవారలకు నిష్టకామంబులు వర్షించి, పరమానంద 
హృదయుండై యుండె. అంతం బుతమోహంబునం గృతద్యుతి యందు బద్దానురాగుం డై 
మహీధవుండు వర్తింపుచుండం, దక్కిన భార్యలు సంతాన సంతోష వికలలై, యీ మోహంబునకుం 
గారణంబు పుత్రుండ యని యీర్య్యం జేసి దారుణచిత్తలై కుమారునకు విషం బిడిన, సుఖనిద్రితుండు 
నుం బోలె బాలు(డు మృతి( బొందె. అప్పుడు వేగుటయు దాది బోధింపం జని, యా కుమారుని 
వికృతాకారంబు( జూచి, విస్మయ శోక భయార్తయె పుడమిం బడి యాక్రందించె. నప్పుడు. 448 


ఈ విధంగా సంతానహీనుడై అత్యంత చింతా(క్రాంతుడై ఉన్న ఆ మహీకాంతుని మందిరానికి ఒకనాడు 
అంగిరసుడనే మహాముని విచ్చేశాడు. వచ్చిన మహర్షికి చిత్రకేతుడు అర్థ్యపాద్యాదులతో అతిథి సత్కారాలు 
చేశాడు. ఆ మునీంద్రుడు నరేంద్రుణ్ణ్లి కుశల మడుగుతూ ఇలా అన్నాడు. 


“రాజా! నీ రాజ్యమంతా నీ అధీనంలో ఉన్నదికదా! పృథివి, జలం, అగ్ని, వాయువు, ఆకాశం, మహత్తు, 
అహంకారం అనే ఏడింటిచేత జీవుడు రక్షింపబడుతున్నట్లే ప్రభువైన నీవు అమాత్యులు, జానపదులు, 
దుర్గము, కోశము, వస్తుసంపద, దండనము, మిత్రులు అనే సప్తాంగాలచే సురక్షితంగా ఉన్నావుగదా! నీ 
రాజ్యభారం మంత్రులపై ఉంచి నీవు రాజభోగాలు అనుభవిస్తున్నావుగదా! నీ భార్యాపుత్రులూ సామంతరాజులూ 
అందరూ నీకు వశవర్తులై నీవు చెప్పినట్టు నడచుకొంటున్నారు గదా! సర్వసంపదలతో తులతూగే 
సార్వభౌముడవైన నీ ముఖం ఈ విధంగా చింతా(క్రాంతమై ఉండటానికి కారణమేమిటి?” 


అంగిరసుని పలుకులు విన్న చిత్రకేతుడు “మహానుభావా! మీరు తపస్సంపన్నులు. మీకు తెలియరానిది 
ఏముంటుంది!” అని తలవంచి మరి మాటాడలేక మౌనం వహించాడు. 


సర్వజ్ఞుడైన అంగిరసుడు మహారాజు అభిప్రాయం (గ్రహించాడు. దయామయుడైన ఆ మహర్షి మహారాజుచేత 
“పుత్రకామేష్టి అనే యజ్ఞాన్ని చేయించాడు. ఆ యజ్ఞశేషాన్ని రాజుగారి పెద్దభార్య అయిన కృతద్యుతికి అనుగ్రూంచి 
“నీకు కుమారుడు జని స్తాడు. అతని వల్ల నీవు సుఖదుఖాలు అనుభవిస్తావు” అని వెళ్లిపోయాడు. 


కృతద్యుతి గర్భం ధరించి నవమాసాలు నిండిన అనంతరం కుమారుణ్ణి కన్నది. మహారాజు అమాత్యులు 
భృత్యులు ప్రజలు అందరూ అపారమైన ఆనందం పొందారు. అప్పుడు చిత్రకేతుడు స్నానం ఆచరించి 
సకలాభరణాలు అలంకరించుకొని పుత్రునికి జాతకర్మ మహోత్సవం నిర్వర్తించాడు. (బ్రాహ్మణులకు 
అపరిమితంగా బంగారం, వెండి, నూతన వ(స్తాలూ, ఆభరణాలూ, (గ్రామాలూ, ఏనుగులూ, వాహనాలూ, 
గోవులూ పంచిపెట్టాడు. అంతేకాకుండా ఒక్కొక్కరికి ఆరేసి అర్బుదాల (ద్రవ్యాన్ని కూడా దానం చేశాడు. 
ప్రాణిసముదాయానికి వర్షాధిదేవత అయిన పర్జన్యుడు వలె ఆ మహారాజు తన రాజ్యంలోని (ప్రజలకు 
వాంఛితార్జాలు వర్షించి పరమానందభరితుడైనాడు. 


రాజకుమారుడు జననీజనకులకూ బంధువర్గానికీ సంతోషాన్ని సమకూరుస్తూ దినదిన 'ప్రవర్హమాను 
డౌతున్నాడు. చిత్రకేతు మహారాజు తన కుమారునిమీది వ్యామోహంతో పట్టపురాణి అయిన కృతద్యుతియందు 
బద్దానురాగుడై ఉండటం తక్కిన భార్యలు సహించలేకపోయారు. 

-ఈ విధంగా మహారాజు తమకు దూరం కావటానికి కారణం ఈ కుమారుడేగదా అని భావించారు. 
ఈర్ష్యతో నిండిన కర్కశ హృదయాలతో వారు రాకుమారుడికి విషప్రయోగం చేశారు. పిల్లవాడు 
నిద్రించినవాడు ని(ద్రించినట్లే మరణించాడు. ఉదయాన ని(ద్రలేపుదామని వెళ్లిన దాదికి మంచంమీద 
రాజకుమారుని మృతకళేబరం కనిపించింది. ఆ వికృతదృశ్యాన్ని చూచి దాది ఆశ్చర్యంతో దుఃఖంతో 
భయంతో (క్రిందపడి దొర్హుతూ పెద్దగా ఏడ్చింది. 


తరల. పుడమి నిట్టక నిల్వునం బడి పొక్కుచుం గడుదీనయై 
యడణంకు వేమియు లేని వాక్కుల నావు రంచు విలాసమం 
దెడరు తోంప భృశాతురోన్నతి నేడ్చినన్‌ విని భీతితోం 
గడుపు బిట్టవియంగ భూపతి కాంత గ్రక్కున నేగుచున్‌. 449 


* నిట్టనిలువుగా నేలమీద పడి దీనురాలై నోటమాటరాక గొంతెత్తి బావురుమంటూ ఏడుస్తున్న ఆ 
దాదికేకలు విని భయవిహ్యలయై పట్టపు రాణి కృతద్యుతి పరువెత్తుకుని అచ్చటికి వచ్చింది. 


ఆ. బాలు. డొక్కరుండు పరిణామశీలుండు, నంశకర్త తపసి వరము వలన 
బుట్టి మిన్న కట్టు పొలిసియున్నట్టి యా, కొడుకు. జూచి తల్లి యడల. జొచ్చె. 450 


* లేకలేక కలిగిన ఏకైకపుత్రుడు, చక్కగా పెరిగి పెద్దవుతున్న వాడు, వంశోద్దారకుడు, మహర్షివరంవల్ల 
జన్మించినవాడు, - ఈ విధంగా గత ప్రాణుడై పడిఉండటం చూచి తల్లి గుండె తల్లడిల్లింది. ఆమె పెద్దగా 
శోకించింది. 


ఉ. కుంకుమరాగ రమ్య కుచకుంభములన్‌ గడు కజ్జలంబుతో 
బంకిలమైన బాష్పముల. బాల్పడ మజ్జన మాచరింపుచున్‌ 
కంకణపాణి పల్లనయుగంబున వక్షము మోందికొంచు నా 
పంకరుహాక్షి యేడ్చె. బరిభానిత పంచమ సుస్వరంబునన్‌. 451 


* కుంకుమపూతలతో ఎ(ర్రనై మిక్కిలి చక్కనైన వక్షోజాలు కాటుకకన్నీళ్లతో తడిసి పంకిలములు 
కాగా పట్టపురాణియైన కృతద్యుతి కంకణాలు ఘలుఘల్టుమని మోగగా చిగురాకులవంటి చేతులతో రొము న 
బాదుకుంటూ కోకిల కంఠస్వరంతో గొంతెత్తి గోడుగోడున దుఃఖించింది. 


క. ఆ యార్తరవమునకు భూ, నాయకు(డు భయంబు నొంది నయ ముడిగి సుతున్‌ 
డాయంగ వేగంబున జని, పాయని మోహంబు తోడ బాలుని మీందన్‌. 452 
స్రగ్విణి. వ్రాలి యో పుత్ర! నీ వార్త దంభోళియై, కూలంగా వ్రేయ కీ కొద్ది న న్నేటికిన్‌ 
జాలి నొందించె? నా జాడ యిం కెట్టిదో?, తూలి మీ తల్లికిన్‌ దుఃఖ మె ట్లాణునో? 453 

* ఆమె రోదనధ్వని విని మహారాజైన చిత్రకేతుడు భయవిహ్యలుడై గబగబ పరుగెత్తుకుని వచ్చి 
కుమారుని శవంమీదపడి “నాయనా! పిడుగువంటి నీ మరణవార్త ఒక్కమాటుగా నన్ను కూల్చి వేయకుండా 
ఎందుకు (బ్రతికించిందిరా! ఈ దుఃఖాన్ని నేనెట్లా భరించేది? ఈ స్థితిలో నా గతి ఏమిటి? తండ్రీ! నీ కన్న 
తల్లి కడుపుమంట ఎట్టా చల్లారుతుంది?” అంటూ పరిపరివిధాల ఆ|క్రందించాడు. 


వ. అని తల మొల యెటుంగక పలవించుచు, భృత్యామాత్య బంధుజనంబులం గూడి యడలుచు 
నున్న యా రాజు దుఃఖం బెటీంగి, యంగిరసుండు నారదునితోడం గూడి చనుదెంచి, మృతుండైన 
పుత్రుని పదతలంబున మృతుండునుం బోలె పడియున్న యా రాజునుం గనుంగొని యిట్లనియె.454 


* ఈ ప్రకారంగా తుదమొదలు తెలియబడని దుఃఖావేశంతో దాసదాసీజనంతో, మంత్రులతో, చుట్టాలతో 
కలిసి ఆ(క్రోశించుతున్న మహారాజు శోకవృత్తాంతం తెలుసుకొని అంగిరసుడు నారద సమేతుడై అచ్చటికి వచ్చాడు. 
మరణించిన కుమారుని కాళ్లవైపు నిళ్ళేష్టుడై కూలబడి ఉన్న చిత్రకేతుణ్ణి చూచి ఇలా అన్నాడు. 


సీ నీకు వీ.డెవ్వండు? నీ వెవ్వనికి శోక సంతాప మందెదు సార్వభౌమ? 
పుత్ర మిత్రాదులు పూర్వజన్మంబున నెవ్వని వారలో యెజుంగ6 గలరె? 
మొదలు నదీవేగమున నాడ కాడకు సికతంబు గూడుచు( జెదరుచుండు, 
నారీతి. బ్రాణుల కతికాల గతిచేతం బుట్టుట సచ్చుట పొసంగుచుండు. 


ఆ. గాన భూతములకు. గలుగు భూతంబులు, మమత తోడ విష్ణుమాయ( జేసి 
దీని కడల నేల? ధృతి. దూలగా నేల? బుద్ధి. దలంస వలదె? భూత సృష్టి. 455 


* ఒ మహారాజా! నీకూ వీనికీ ఏమి సంబంధం ఉంది? ఇతడు నీకు ఏమౌతాడని ఇతడికోసం నీవు 
ఇంతగా దుఃఖిస్తున్నావు? ఈ పుత్రులూ మిత్రులూ మొదలైన వారంతా పూర్వజన్మంలో ఎవరికి మిత్రులో 
నీకు తెలుసునా? ఈ నీ కుమారుడు వెనుకటి జన్మలో నీ కుమారుడే అని నీకు నమ్మకం ఉన్నదా? నదిలో 
'ప్రవాహవేగానికి ఇసుకు రేణువులు కొట్టుకొని పోతుంటాయి. అవి అక్కడక్కడా కుప్పలు కుప్పలుగా 
కలుస్తుంటాయి; మళ్లీ చెదరిపోతుంటాయి. అదే విధంగా (ప్రాణులు కాలప్రవాహంలో కలుస్తూ విడిపోతూ 
ఉంటారు. పుడుతూ చస్తూ మళ్ళీ పుడుతూ ఉంటారు. దేహధారులకు జననమరణాలు తప్పవు. ఇదంతా 
భగవంతుని మాయావిలాసం. ఆ మాయవల్లనే జీవులకు జీవులు జన్మిస్తున్నట్టు కన్పించుతుంది. ఈ 
విషయంలో దైన్యం పొందటంగానీ ధైర్యం కోల్పోవటంగానీ సముచితం కాదు. ఈసృష్టి రహస్యాన్ని గుర్తించాలి. 


వ. మణీయు నేము, నీవును, దక్కిన వారలును బ్రవర్తమాన కాలంబునం గలిగిన జన్మంబు నొంది, 
మృత్యువు వలన విరామంబు నొందంగలవారమై యిపుడ లేకపోవుదుము. చావు పుట్టువులకు 
నిక్కువంబు లేదు. -ఈశ్వరుండు దన మాయచేత భూతజాలంబుల వలనం భూతంబులం బుట్టించు, 
వాని నా భూతంబుల చేతనే రక్షించు. వాని నా భూతంబులచేతన హరించు. స్వతంత్రంబు లేని 
తన సృష్టిచేత బాలుండునుం బోలె నపేక్ష లేకయుండు. దేహియైన పిత్సదేహంబు చేత దేహియైన 
పుత్రదేహంబు మాతృదేహంబు వలనం గలుగుచుండు. ఆ ప్రకారంబున బీజంబు వలన బీజంబులు 


ఆరన స్కంధము 507 


పుట్టుచు నుండు. దేహికి నివి శాశ్వతంబై జరుగు చునుండు. పూర్వకాలంబున సామాన్య విశేషంబులు 
సన్మాత్రంబైన వస్తువులం దేవిధంబునం గల్పింపంబడియె, నా ప్రకారంబున దేహంబునకు జీవునకు 
నన్యోన్య విభాగంబు పూర్వకాలంబున నజ్ఞాన కల్పితం బయ్యె. జన్మఫలంబులను జూచుచున్న 
వారికి దహన క్రియల నగ్ని పెక్కు రూపంబులం గానంబడు భంగి, నొకండైన జీవుండు సెక్కుభంగుల 
వెలుంగుచుండు. ఇవి యన్నియు నాత్మజ్ఞానంబు చాలక దేహి దేహసంయోగంబున స్వప్నంబునందు 
భయానహం బైన ప్రయోజనంబు నడపుచుండి, మేలుకాంచి, యా స్వప్నార్థంబైన ప్రయోజనంబు 
తనది గాదని యెటుంగుభంగి, జీవుండే తా నని జ్ఞానగోచరుండైన వా(డెటుంగు. కావున నన్నియును 
మనోమాత్రంబని తెలిసి, మోహతమంబు వాసి, భగవంతుండైన వాసుదేవుని యందు జిత్తంబు 
వెట్టి, నిర్మలాత్మకుండ వగుము అని బోధించినం జి త్రకేతుండు లేచి వారల కిట్లనియె. 456 


* రాజా! మేము మీరు ఇంకా ఇక్కడ ఉన్నవారూ అందరమూ ప్రస్తుతకాలంలో జన్మించి కలిసి 
జీవించి ఉన్నాము. భవిష్యత్తులో మృత్యువు కబళించి వేస్తుంది. ఇప్పుడు కలిసి ఉన్నవాళ్లం అప్పుడు కలిసి 
ఉండము. కనుక జననమరణాలు అన్నవి యథార్జాలు కావు. భగవంతుడు తన మాయా(ప్రభావంతో జీవులనుండి 
జీవులను పుట్టిస్తుంటాడు. జీవులచేతనే జీవులను రక్షింపజేస్తుంటాడు. చివరకు ఆ జీవుల చేతనే జీవులను 
సంహరింపజేస్తుంటాడు. ఈశ్వరుడు స్వతం(త్రుడు. సృష్టిలోని జీవులు అస్వతంత్రులు. బాలకుడు బొమ్మలతో 
ఆడుకొన్నంత సేపు ఆడుకుని మరుక్షణంలో వాని అపేక్షమాని ఉపేక్షించి మరొక ఆట ఆడుకొంటాడు. అదేవిధంగా 
ఈశ్వరుడు కూడా జీవుల విషయంలో (క్రీడిస్తూ ఉంటాడు. దేహధారియైన తండ్రిదేహంవల్ల తల్లిదేహం నుంచి 
పుత్ర దేహం పుడుతూ ఉంటుంది. ఒక విత్తనం వల్ల మరొక విత్తనం పుట్టటం (ప్రకృతిసిద్ధమైన ధర్మం. అదే 
విధంగా దేహధారులైన వారి విషయంలో ఈ ధర్మం శాశ్వతంగా జరుగుతూ ఉంటుంది. పూర్వకాలంలో 
సద్వస్తువుల యందు సామాన్య విశేషభావాలు కల్పితము లైనట్టుగానే దేహానికి బీవునికీ పరస్పరభేదం 
కల్పింపబడింది. మండుతున్న అగ్ని ఆయా స్థానాలను బట్టి మనకు వేరు వేరు రూపాలతో కనిపిస్తుంటుంది. 
అదే విధంగా ఒకే జీవుడు అనేకరీతులుగా మనకు గోచరిస్తుంటాడు. దేహికీ దేహానికీ గల భేదం అజ్ఞానకల్పితం. 
మనం కలలు కంటుంటాం. స్పష్షంలో ఏదో భయంకరమైన సన్నివేశాన్ని దర్శిస్తాం. భయకంపితుల మవుతాం. 
మెలకువ రాగానే అది పీడకల అని తెలుసుకుంటాం. ఆ భయంకర సన్నివేశాలు మనకు సంబంధించినవి కావని 
గుర్తిస్తాం. అదే విధంగా జ్ఞానవంతు డైనవాడు చుట్టరికాలూ సంబంధాలూ నిజం కావనీ తెలుసుకుంటాడు. 
కనుక ఈ జనన మరణాదులన్నీ మనోభావనలే కాని వాస్తవాలు కావని గుర్తించి అజ్ఞానాంధకారం నుంచి 
వెలువడి నిర్మలాత్ముడివై నీ చిత్తాన్ని వాసుదేవుని యందు లగ్నం చెయ్యి. 

ఈ విధంగా ప్రబోధించిన అంగిరసుని పలుకులు ఆలకించి చిత్రకేతుడు ఊరట చెంది లేచి వారిని 
చూచి ఇట్లా అన్నాడు. 


సీ. యతివేషములు పూని యతి గూఢగతి నిందు నేతెంచినట్టి మీ రెవ్వరయ్య? 
కడ(గి నన్‌ బోలిన గ్రామ్యబుద్దుల నెల్ల బోధింప వచ్చిన పుణ్యమతులొ? 

రమణ గుమార నారద బుష భాదులొ దేన లాసితు లను ధీరమణులొ? 
వ్యాస వసిష్ట దుర్వాస మార్కండేయ గౌతమ శుక రామ కపిల మునులొ? 


తే. యాజ్ఞవల్క్యుండు( దరణియు నారుణియును, చ్యవన రోమశు లాసురి జాతుకర్ల 
దత్తమైత్రేయ వర భరద్వాజ బోధ్య, పంచ శిఖులొ? పరాశర ప్రభృతి మునులొ? 457 


క. వీరలలో నెవ్వరు సుర, చారణ గంధర్వ సిద్ద సంఘంబులలో 
వారలొ? యీ సుజ్ఞానము, కారణమై యెవరియందు( గలదు తలంపన్‌? 458 


* అయ్యా! మునీం(ద్రుల వేషాలు ధరించి రహస్యంగా ఇచ్చటికి విచ్చేసిన మీ రెవ్వరో చెప్పండి. నా 
వంటి మందబుద్దులైన పామరులకు జ్ఞానం బోధించటానికి వచ్చిన పుణ్యమూర్తులా? సనత్కుమారాదులా? 
నారదబుషభులా? అసిత దేవలులా? వ్యాస వసిష్టులా? దుర్వాస మార్కండేయులా? శుక గౌతములా? 
కపిలపరశురాములా? లేక యాజ్ఞవల్క్యుడు, తరణి, ఆరుణి, చ్యవనుడు, రోమశుడు, ఆసురి, జాతుకర్టుడు, 
దత్తాత్రేయుడు, మైత్రేయుడు, భరద్వాజుడు, పంచశిఖుడు, పరాశరుడు మొదలైన మహర్షుల లోనివారా? 
కాక సుర సిద్ద చారణ గంధర్వ సముదాయాలకు చెందిన వారా? అటువంటి వారు కాకపోతే ఇంతటి 
గొప్పజ్ఞానం మరెవరికి ఉంటుంది. 


క. పొందుగ గ్రామ్య పశుత్వము6 బొంది మహాశోకతమము. బొందిన నాకున్‌ 
ముందణ దివ్యజ్ఞానము(6 జెందించిన వారి మిమ్ము జెప్తుడు తెలియన్‌. 459 


* పశుత్వం కూడిన మొజటువాడినై పెనుశోకం చీకటిలో చీకాకు పడుతున్న నాకు దివ్యజ్ఞానాన్ని 
బోధింపవచ్చిన మీ రెవ్వరో తెలియ జెప్పండి? 


వ. అనిన నంగిరసుం డిట్లనియె. నేను పుత్రకాంక్షివైన నీకుం బుత్రుం బ్రసాదించిన యంగిరసుండ. 
ఇతండు బ్రహ్మపుత్రుండైన నారదభగవంతుండు. దుస్తరంబైన పుత్రశోకంబున మగ్నుండ వైన 
నిను ననుగ్రహించి, పరమజ్ఞానం బుపదేశింప వచ్చితిమి. నీ దుఃఖం బెటింగి, బుత్రు నిచ్చితి మేనిం 
బుత్రవంతులైన వారి తాపంబు నీచేత ననుభవింపంబడు. ఈ ప్రకారంబున లోకంబున సతులును, 
గృహంబులును, సంపదలును, శబ్దాదులయిన విషయంబులును, రాజ్యవైభవంబును జంచలంబులు. 
మతేయు రాజ్యంబును, భూమియును, బలంబును, ధనంబును, భృత్యామాత్య సుహృజ్ఞనంబులును 
మొదలయినవి శోక మోహభయ పీడలం జేయుచుండుం గాని సుఖంబుల నీ నేరవు. గంధర్వనగరం 
బునుం బోలె స్వప్న లబ్ద మనోరథంబునుంబోని యర్హంబు( బాసి కానంబడుచు మనోభవంబులయిన 
యర్థంబులం గూడి స్వార్థంబులై కానంబడనేరవు. కర్మంబులచేత ధ్యానంబులు సేయుచుండు 
మనంబులు నానాకర్మంబు లగుచు నుండు, నీ దేహిదేహంబు [ద్రవ్యజ్ఞాన క్రియా త్మకంబై దేహికి 
వివిధ క్లేశసంతాపంబులం జేయుచుండు. గావున నీవు నిర్మలంబయిన మనంబుచేత నాత్మగతి 
వెదకి ధ్రువం బయిన పదవి నొందు మనియె. అప్పుడు నారదుం డిట్లనియె, నుపనిషద్గోప్యం బగు 
నే నిచ్చు మంత్రం బెవ్వండేని సప్తరాత్రంబులు సఠియించు, నతండు సంకర్షణుండైన భగవంతునిం 

జూచు నెవ్వని పాదమూలంబు సర్వాశ్రయంబై యుండు నట్టి శ్రీమన్నారాయణుని పాదంబులు 
సేవించి యీ మోహంబు వదలి యతి శీనుంబున నుత్తవు పదంబు నొందు, మిప్పు 
డిక్కుమారునకును నీకును బ్రయోజనంబు గలదేనిం జూడు మని నారదుండు మృతబాలకుని 
కళేబరంబు( జూచి యోజీవుండ! నీకు శుభం బయ్యెడు. ఇందు. బ్రవేశించి మీ తల్లిదండ్రుల 
బంధుజనులం జూచి వీరల దుఃఖంబు లార్చి యీ కళేబరంబునందు. బ్రవేశించి యాయుళ్ళేషంబు 
ననుభవించి పిత్రధీనంబైన రాజ్యాసనంబునం గూర్చుండు మనిన న బ్బాలుం డిట్లనియె. 460 


* ఈ విధంగా అడుగుతున్న చితకేతునితో అంగిరసుడు ఇలా అన్నాడు - నీవు పుత్రసంతానం 
కావాలని కోరినప్పుడు నీకు పుత్రుణ్ణి ప్రసాదించిన అంగిరసుణ్ణి నేను. ఈయన (బ్రహ్మ మానస పుత్రుడైన 
నారదమహర్షి తరింప శక్యంకాని పుత్రశోకంలో మునిగి ఉన్న నిన్ను అనుగ్రహించి నీకు పరమజ్ఞానాన్ని 
ఉపదేశించటం కోసం వచ్చాము. నీ దుఃఖాన్ని తెలుసుకొని ఇప్పుడు మళ్లీ నీకు కుమారుణ్ణి ప్రసాదించినప్పటికీ 
బిడ్డలు గలవారికి కలిగే దుఃఖం తిరిగి నీకు కలుగుతుంది. 


ఈ విధంగా ఈ లోకంలో భార్యలూ, గృహాలూ, సంపదలూ, శబ్దస్పర్శ రూపాదులైన విషయసుఖాలూ 
రాజ్యవైభవాలూ అన్నీ అశాశ్వతాలు. చివరకు దుఃఖాన్నే కలిగిస్తాయి. ఇంతేకాదు, భోగ భాగ్యాలు, పొలం, 
బలం, ధనం, భృత్యులు, అమాత్యులు, మిత్రులు మొదలైన సంబంధాలన్నీ శోకాన్నీ మోహాన్నీ భయాన్నీ 
బాధనూ కలిగించుతాయే కాని సుఖాన్ని చేకూర్చలేవు. 


గగనంలో కన్పించే గంధర్వనగరంలాగా కలలో కన్పించే వస్తువులులాగా ఈ సంబంధాలన్నీ 
మాయమవుతూ మళ్లీ గోచర మవుతూ ఉంటాయి. మన మనస్సులలో ధ్యానించు భావాలే మనకు స్వప్నంలో 
సాక్షాత్కరించి అదృశ్య మవుతుంటాయి. జీవిదేహం, (ద్రవ్యం, జ్ఞానం, (క్రియ అనే మూడు విధాలైన 
సంబంధాలతో కూడి ఉంటుంది. అటువంటి దేహం దేహధారి అయినవానికి నానావిధాలైన క్లేశాలను కలిగిస్తుంది. 
ఎన్నెన్నో చిక్కులు తెచ్చి పెడుతుంది. 


అందువల్ల రాజా! నీవు నీ మనస్సును ఈ బంధాలలో చిక్కుకోకుండా నిశ్చలం చేసుకో! అటువంటి 
నిర్మలమైన మనస్సుతో ఆత్మజ్ఞానాన్ని అలవరచుకో! శాశ్వతమైన పదవిని అందుకో! 


ఈ విధంగా అంగిరసుడు పలికిన అనంతరం చిత్రకేతుడితో నారదమహర్షి ఇలా అన్నాడు - “రాజా! 
ఉపనిషత్తులలో రహస్యంగా నిక్షిప్తమై ఉన్న ఒక మంత్రాన్ని నేను నీకు ఉపదేశిస్తాను. ఈ మంత్రాన్ని ఏడు 
రాత్రులు జపించిన వానికి భగవంతుడైన సంకర్షణుని దర్శనం సం ప్రాపిస్తుంది. సమస్త విశ్యానికీ ఆశ్రయమైన 
శ్రీమన్నారాయణుని పాదాలు సేవించి అతడు మోహబంధాలను ఛేదించి అతిశీఘ్రంగా ఉత్తమగతిని 
పొందుతాడు. ఈ కుమారునికీ నీకూ ఎటువంటి సంబంధమూ లేదు. ఒకవేళ ఏదైనా ప్రయోజనం 
ఉన్నదనుకుంటావేమో! అయితే ఇప్పుడే పరీక్షించుకో”అని నారదుడు చనిపోయిన ఆ బాలుని కళేబరంవైపు 
చూచి “ ఓజీవుడా! నీకు శుభం కలుగుగాక! నీవు మళ్లీ ఈ దేహంలో (ప్రవేశించు. మీ తల్లిదండ్రులనూ 

బంధుమి(త్రులనూ ఒక్క మాటు చూడు. వాళ్ల దుఃఖాన్ని పోగొట్టు. మిగిలిన ఆయుర్జాయమంతా ఈ 
శరీరంలోనే ఉండి మీ తండ్రిగారి సింహాసనాన్ని అధిష్టించు” అన్నాడు. అప్పుడు ఆ బాలుడు ఇలా అన్నాడు- 
తే. కర్మవశమున నెందు సుఖంబు లేక, దేవ తిర్యజ్బ యోనుల. దిరుగు నాకు 
వెలయ నే జన్మమందునొ వీరు తల్లి, దండ్రు లయినారు చెప్పవే తాపసేంద్ర! 461 
* “ఓ మునీంద్రా! నేను పూర్వకర్మవశంచేత ఎన్నో జన్మలు ఎత్తి ఎన్నెన్నో కష్టాలు పడ్డాను. చేసిన 
పాపపుణ్యాలను అనుసరించి దేవతల గర్భంలోనూ, మానవుల గర్భంలోనూ, తిర్యస్టంతువుల గర్భంలోనూ 
జన్మించాను. ఆయా జన్మాలలో నా తల్లిదండ్రులు ఎంద రెందరో ఉన్నారు కదా! మరి ఈ తల్లిదండ్రుల 
దుఃఖం తీరిస్తే ఆ తలిదండ్రుల సంగతి ఏమిటి? వీరు ఏనాటి తల్లిదండ్రులు? 


తే. బాంధవజ్ఞాతిసుతులును బగతు రాత్మ, వరు లుదాసీన మధ్యస్థవర్గములును 
సరవి( గనుచుందు రొక్కొక్క జన్మమునను, నెణజయ బ్రాణికి నొక వావి నిజము గలదె? 462 


* జీవునికి ప్రతిజన్మలోనూ చుట్టాలుగా దాయాదులుగా కుమారులుగా శత్రులుగా మిత్రులుగా 
నిర్లిప్పలుగా తటస్టులుగా అనేకులు అనేక సంబంధాలను కలిగిన వారుంటారు. వాస్తవానికి జీవునికి 
వీరెవ్వరితోనూ ఎటువంటి సంబంధమూ లేదు. 


తే. రత్నములు హేమములు ననురాగలీల, నమ్మకంబుల నీవల నావల నగు 
భంగి నరులందు జీవుండు ప్రాప్తుం డగుచు, నెలమి( దిరుగుచునుండు. దా నెందు జెడండు.463 


* రత్నాలూ, బంగారునగలూ మన ఆసక్తివల్ల క్రయవిక్రయాలలో ఏ విధంగా ఇటూ అటూ చేరుతూ 
ఉంటాయో అదే విధంగా జీవుడు తన కర్మానుసారంగా సంచరిస్తూ ఉంటాడేకాని అతనికి ఏ బంధమూ 
అంటదు. అతనికి ఎటువంటి మార్పూ లేదు. 


సీ ఒక్క(డై నిత్యు(డై యెక్కడం గడలేక సారిది జన్మాదుల శూన్యుండగుచు 
సర్వంబు నందుండి సర్వంబు( దనయందు నుండంగ సర్వాశ్రయుం డనంగ 
సూక్ష్మమై స్టూలమై సూక్ష్మాధికములకు సామ్యమై స్వప్రకాశమున వెలిగి 
యఖిలంబు( జూచుచు నఖిల ప్రభావు(2ై యఖిలంబు దనయందు నడచి కొనుచు 
తే. నాత్మమాయాగుణంబుల నాత్మమయము, గాంగ విశ్వంబు( దనస్పష్టి ఘనత. జెంద( 
జేయుచుండును సర్వసంజీవనుండు, రమణ విశ్వాత్ము. డయిన నారాయణుండు. 464 
* సర్వాంతర్యామీ సర్వేశ్వరుడూ పరమాత్ముడూ అయిన శ్రీమన్నారాయణుడు తన మాయా గుణాలతో 
ప్రపంచమంతటా తానే నిండిఉంటాడు. ఆయన శాశ్వతుడు. ఆయన అనన్యుడు. ఆయన సర్వవ్యాపి. 
ఆయన ఈ జగత్తుకే ఆత్మ అయినవాడు. ఎన్ని జన్మలెత్తినా అవి ఆయనకు అంటవు. ఆ పరాత్పరుడు 
అన్నిటిలోనూ ఉన్నాడు. అన్నీ ఆయనలో ఉన్నాయి. ఆయన సమస్తానికీ ఆశయమైనవాడు. 

స్టూలసూక్ష్మభేదాలకు అతీతుడు. స్వయం(ప్రకాశుడు. ఆయన తన సృష్టిని దీప్తిమంతం చేస్తూ ఉంటాడు. 
ఆయన సమస్తాన్నీ తనలో దాచుకుంచాడు. 
క సతు లెవ్వరు? సుతు లెన్వరు?, పతు లెవ్వరు? మిత్ర శతు బంధు ప్రియ సం 
గతు లెవ్వరు? సర్వాత్మక, గతుండై గుణసాక్షి యైన ఘను. డొక్కనికిన్‌. 465 
* సర్యాత్ముడూ సర్వసాక్షీ అయిన ఆ మహనీయునకు సతులూ సుతులూ అధిపతులూ మిత్రులూ 
శత్రులూ ప్రియులూ అపియులూ అంటూ లేరు. 


-: చిత్రకతుండు తపం బాచరించి భగవత్తసాదంబు నొందుట :- 


వ. మజీయు సుఖదుఃఖంబుల( బొందక సర్యోదాసీనుండై పరమాత్మయై యుండు న ప్పరమేశ్వర రూపుండ 
నయిన నాకును మీకు నెక్కడి సంబంధంబు? మీకు దుఃఖంబునకుం బని లేదని పలికి యా జీవుండు 
వోయినం జిత్రకేతుండును బంధువులు నతి విస్మిత చిత్తులై శోకంబులు విడిచి మోహంబులం బాసి 
యమునా నది యందు నక్కుమారునకు నుత్తరకర్మంబులు నిర్వర్తించిరి, చిత్రకేతుండు గాఢపంకంబునం 
బడి వెడలిన యేనుంగునుంబోలె గృహాంధకూపంబునందుండి వెడలి కాళిందీనదికిం బోయి యందు 
విధిపూర్వకంబుగ( గృతస్నానుండై మౌనంబుతోడ నారదునకు నమస్కరించిన నతండు ప్రసన్నుండై 
భగవన శ్రంిత్రంబు నిధి పూర్వకంబుగా నతనికి నుపదేశించి యంగిరసుతోడం గూడి బ్రహ లోకంబునకుం 
జనియె. చిత్రకేతుండును నారదోపదేశ మార్గంబున నిరాహారుండై సమాధినియతుండై నారాయణ 
రూపంబయిన యా విద్య నారాధించి సప్తరాత్రాంతంబున నప్రతిహతంబయిన విద్యాధరాధిపత్యంబున 
భాస్వద్రత్న దివ్య విమానంబునుం బడసి నారాయణునను [గ్రహంబునుం బొంది మనోగమనంబునం 
ద్రిజగంబులం జరియించుచుండ( గొన్ని దెనంబులకు నొక్కచోట. 466 


* అందువల్ల సుఖదుఃఖాలకు అతీతుడనై అన్నిటియందు నిర్లిప్తడనై పరమాత్మ స్వరూపుడనైన నాకూ 
మీకూ ఎటువంటి సంబంధమూ లేదు. మీరు నాకోసం దుఃఖింపవలసిన అవసరం లేదు.” ఈ విధంగా 
పలికి ఆ బాలునిలోని జీవుడు వెళ్లిపోయాడు. 


తరువాత చిత్రకేతుడూ అతని బంధువులూ ఆశ్చర్యచకితులై దుఃఖాన్నీ వ్యామోహాన్నీ విడిచిపెట్టారు. 
యమునానదికి వెళ్లి ఆ బాలుని శరీరానికి అంత్యక్రియలు కావించారు. 


చిత్రకేతుడు చిక్కనైన బురదలోనుంచి బయటపడిన ఏనుగు లాగా సంసారమనే చీకటి బావినుండి 
బయటపడ్డాడు. యమునానదిలో శాస్త్రోక్తంగా స్నానం చేశాడు. మౌనంగా నారదమహర్షికి నమస్కరించాడు. 
నారదుడు (ప్రసన్నుడై చిత్రకేతునికి నారాయణ మంత్రాన్ని ఉపదేశించి అంగిరసునితో పాటు బ్రహ్మలోకానికి 
వెళ్లి పోయాడు. చిత్రకేతుడు నారదమహర్షి బోధించిన విధంగా నారాయణ రూపమైన విద్యను నిరాహారుడై 
సమాధినిష్టుడై ఏడురాత్రులు అత్యంతదీక్షతో ఆరాధించి చివరకు అనన్య సామాన్యమైన విద్యాధర 
చక్రవర్తిత్వాన్నీ, రత్సఖచి తమైన దివ్య విమానాన్నీ పొందాడు. శ్రీమన్నారాయణుని అనుగ్రహంచేత మనోవేగం 
గల విమానంలో ముల్లోకాలలోనూ సంచరింప సాగాడు. 

జా 


తారహారపటీర ధవళ దేహమువాని రమణీయ నీలాంబరంబువాని 
మణికిరిట స్ఫురన్మస్తకంబులవాని గంగణకేయూర కరమువాని( 

గర్బురమయదీప్త కటిసూత్రములవాని. దరళయజ్ఞోపవీతములవాని 
నతిసుప్రసన్న వక్రాంబుజంబులవాని( దరుణవివృత్త నేత్రములవాని 
ఆ. సిద్దమండలంబు సేనింప( బుణ్యప్ర, సిద్ది వెలసినట్టి యిద్దచరితు( 


బద్మలోచనునకు( బాదపీఠంబైన, ఘనుని( బన్నగేంద్రు( గాంచె నతండు. 467 


* ఆ విధంగా విహరిస్తున్న విద్యాధరచక్రవర్తి చిత్రకేతుడు కొన్ని దినాలకు ఒకానొకచోట మహావిష్ణువుకు 
మంజుల పాదపీళమై మహానుభావుడైన ఆదికేషుణ్ణి సందర్శించాడు. ఆదిశేషుడు నక్షత్రాలవలె, ముత్యాలహారాలవలె, 
చందనంవలె తెల్లనైన దేహం కలిగి ఉన్నాడు.సుందరమైన నల్లని వస్త్రాలు ధరించాడు. రత్నకిరీటాలతో అతని 
శిరస్సులు విరాజిల్లుతున్నాయి. చేతులకు కంకణాలూ కేయూరాలూ అలంకరించుకొని ఉన్నాడు. తళతళ 
ప్రకాశించే మొలనూలు ధరించి ఉన్నాడు. నిగ నిగ మెరిసే యజ్ఞొపవీతాలతో అలరారుతున్నాడు. ఆయన 
ముఖకమలాలు ఎంతో ప్రసన్నంగా ఉన్నాయి. ఆయన నేత్రాలు గుండ్రముగా దీప్తిమంతములై మెరుస్తున్నాయి. 
సిద్దుల సమూహం ఆయన చుట్టూ చేరి సేవిస్తూ ఉన్నారు. పరమపావనుడై సచ్చరిత్రుడై పద్మనాభుని పాదపీఠమైన 
పన్నగేం(ద్రుణ్లి కన్నుల విందుగా కనుగొన్నాడు చి(త్రకేతుడు. 


ఆ. కన్నమాత్ర నతడు కల్మషంబుల. బాసి, విమలచిత్తు. డగుచు విశదభక్తి 
నిట్టరోమములకు( బట్టగు చానంద, బాప్పనేత్రు. డగుచు. బ్రణుతి సేసె. 468 


* అటువంటి మహానుభావుడైన ఆదిశేషుణ్ణి ఆలోకించగానే చిత్రకేతుని దురితములన్నీ దూరంగా 
తొలగిపోయాయి. అతని మనస్సు నిర్మలమై భక్తితో నిండిపోయింది. ఒడలు పులకించింది. కన్నులలో 
ఆనందబాష్పాలు పొంగి పొరలాయి. ఆ విధమైన తన్మయత్వంతో విద్యాధర చక్రవర్తి భగవంతుడైన 
ఆదిశేషునికి ప్రణామం చేశాడు. 


క. సంతోషాశులచేత న, నంతుని( బరిషిక్తుజేసి యతండు ప్రమోదం 
బెంతయు నరికట్టిన నొక, కొంతయు. బలుకంగలేక కొండొక వడికిన్‌. 469 


* చిత్రకేతుడు తన సంతోష బాష్పధారలతో అనంతుని అభిషేకించాడు. పట్టరాని ఆనందంతో 
గద్గదకంఠుడై ఒక్క పలుకుకూడా పలుక లేకపోయాడు. 


చ. మది నొకయింతమాత్రన సమంబుగ జేయుచు బాహ్యవర్తనం 
గదిసిన యింద్రియంబుల నొకంతకు( దెచ్చి మనంబు వాక్కునుం 
గుదురుగం ద్రోచి తత్వమున గూర్చుచు శాశ్వత విగ్రహంబునా 
సదయు. బ్రశాంతు లోకగురు సన్నుతి సేయందొడంగె నిమ్ములన్‌. 470 

* ఆ విధంగా కొంతసేపైన తరువాత అతడు తన హృదయాన్ని కొంత కుదుటపరచుకొన్నాడు. 
ఇంద్రియాలను వశపరచుకొన్నాడు. మనస్సును మాటను సరిచేసుకొని శాశ్ళతుడూ, దయామయుడూ, 
శాంతమూర్తి, జగద్గురువూ అయిన ఆదిశేషుణ్ణి ఈ విధంగా స్తుతింపసాగాడు. 


క. అబితు(డవై భక్తులచే, విజితు(డ వైనా(డ నిపుడు వేడుక వారున్‌ 
విజితులు నీచే గోర్కులు, భజియింపనివారు నిన్ను. బడయుదురె హరీ! 471 


* “ఓ అనంతా! నీవు అజితుడవైనా విజితుడవే. ఏమంటే పరులచే జయింప శక్యం కానివాడవైన 
నీవు భక్తులచే ఇప్పుడు జయింపబడినావు. ఆ భక్తులుకూడా నీచేత జయింపబడినవారై నీకు వశులై 
వర్తిస్తున్నారు. కోర్కెలను జయింపలేనివాడు నీ కరుణకు పాత్రుడు కాలేడు. 


ఉ. నీ విభవంబు లీ జగము నిండుట యుండుట నాశమొందుటల్‌ 
నీ విమలాంశజాతములు నెమ్మి జగంబు స్పజించువార తో 
దేవ! భగవద్గుణాంబుధుల తీరము. గానక యీశ! బుద్ధితో 
వావిరి. జర్భచేయుదురు వారికి వారలు దొడ్డవారలై. 472 
* ఓ దేవా! ఈ లోకాలు పుట్టటం, పెరగటం, నశించటం అనేవి నీ లీలావిలాసాలు మాత్రమే. 
లోకకర్తలైనవారు నిర్మలమైన నీ అంశవల్ల జనించినవారే. వీరందరూ నీ గుణసముదద్రంలో మునిగి తేలుతూ 
తీరాలు చేరలేక తమకు తామే (ప్రభువులమనే భావంతో వాదులాడుకుంటూ ఉంటారు. 


క. పరమాణువు మొదలుగ€ గొని, పరమము దుదిగా(గ మధ్యపరికీర్తనచే 
స్టిరుండవు తయిీవిదు(డవై, సరి సత్వాద్యంత మధ్య సదృశగతు(డవై. 473 


షా స్వామీ! నీవు వేదవేత్తవు. ఆది మధ్యాంతాలు నీ వశంలో ఉంచుకున్నవాడవు. పరమాణువు 
మొదలుకొని పరమోత్కృష్టమైన పదార్థంవరకూ వ్యాపించి ఉన్నావు. నీవు శాశ్యతుడవు. 


తే. ఉర్వి మొదలైన యేడు నొండొకటికంటె, దశగుణాధికమై యుండు, దానినండ 
కోశమందు, రజాండంబు కోటి యెవని, యందు నణుమాత్రమగు ననంతాఖ్యు. డతండు. 474 


క్ష పృథ్వి, జలం, తేజస్సు, వాయువు, ఆకాశం అనే పంచభూతాలూ, మహత్తూ, అహంకారమూ అనే 
ఏడున్నూ ఒకదానికంటె పదిరెట్లు పెద్దవిగా కూర్చబడి ఉంటాయి. దీనినే అండకోశం అంటారు. ఇటువంటి 
(బ్రహ్మాండాలు నీలో లెక్కలేనన్ని అణువులుగా ఏర్పడి ఉన్నాయి. ఈ విధంగా అంతు తెలియరాని అనంతుడవు 
నీవు. 

వ. మజీయు నొక్కచోటవిషయతృష్ణాపరులైన నరపశువులు పరతత్త్వంబవైన నిన్ను మానియైశ్వర్యకాములై 
తక్కిన దేవతల భజియింపుదురు, వారిచ్చు సంపదలు రాజకులంబునుంబోలె వారలం గూడి 
నాశంబునం బొందుచుండు, విషయకాము లేని నిన్ను సేవించినవారు వేంచిన విత్తనంబునుం బోలె 
దేహాంతరోత్పత్తి నొందకుండుదురు, నిర్గుణుండవై జ్ఞానవిజ్ఞాన రూపంబు నొందియున్న నిన్ను 

గుణసమేతునింగా జ్ఞానులు భావింతురు. నీ భజనం బేరూపున నయిన మోక్షంబు ప్రసాదించు. 

జితమతివైన నీవు భాగవత ధర్మం బే ప్రకారంబున నిర్ణయించితి, వా ప్రకారంబున సర్యోత్యష్టుండ 

నయిన నిన్ను సనత్కుమారాదులు మోక్షంబు కొణకు సేవించుచున్నారు. ఈ భాగవత ధర్మంబు 

నందు జ్ఞానహీనుం డొక్కండును లే డన్యకామ్యధర్మంబునందు విషమబుద్ధిచేత నేను నీవు నాకు 

నీకు నని వచియించు చున్నవా( డధర్మనిరతుండై క్షయించుచుండు. స్థావర జంగమ ప్రాణి సమూ 

హంబునందు సమంబైన భాగవతధర్మంబుల వర్తించుచున్న మనుజునికి భవద్దర్శనంబువలన( 

బాపంబు క్షయించుట యేమి చిత్రం? బిపుడు భవత్సాదావలోకనంబున నిరస్తాశయమ లుండనైతి. 

మూఢుండ నయిన నాకు( బూర్వకాలంబున నారదుం డను గ్రహించి భగవద్దర్మంబు దయసేసె,నది 

నేండు నాకు వరదుండవైన నీకతంబున దృష్టంబయ్యె, ఖద్యోతంబులచేత సూర్యుండు గోచరుండు 

గానిమాడ్కి జగదాత్మకుండవైన నీ మహత్వ్వంబు మనుజులచేత నాచరింపంబడి ప్రసిద్ధం బైనదిగా, 

దం దుత్పత్తిస్థితి లయకారణుండవై భగవంతుండవైన నీకు నమస్కరించెద నని మటతేయును.475 

* ఇంద్రియార్డులకు వశులై విషయసుఖాలు మరిగి తిరిగే నర పశువులు పరమేశ్వరుడవైన నిన్ను 

విడిచి ఐశ్వర్యవాంఛతో ఇతర దైవాలను ఆరాధిస్తారు. ఆ దేవతలు ఇచ్చే సంపదలు రాజులిచ్చే మడిమాన్యాల 

వంటివి. ఆ మడిమాన్యాలు ఆ రాజులతోపాటు నశించిపోయిన విధంగా ఆ చిల్లర దేవతలిచ్చే సంపదలు 

వారితోపాటు నష్టమై పోతాయి. విషయవాంఛలను విడనాడి నిన్ను ఆరాధించేవారు వేయించిన 
విత్తనాలవంటివారు. వారికి దేహాంతరాలలో మొలకెత్తే ప్రసక్తి ఉండనే ఉండదు. 


నిర్లుణుడవై కూడా జ్ఞానవిజ్ఞానరూపాలతో విరాజిల్లే నిన్ను జ్ఞానవంతు లైనవారు గుణవంతునిగానే 
భావిస్తారు. ఏ విధంగా ఆచరించినప్పటికీ నీ సేవ మోక్షాన్ని ప్రసాదిస్తుంది. నీవు నిర్ణయించిన భాగవత 
ధర్మానుసారంగా సనత్కుమారుడు మొదలైన మహానుభావులు మోక్షాన్ని కాంక్షించి సర్వేశ్వరుడవైన నిన్ను 
సంసేవిస్తారు. 


భాగవత ధర్మాన్ని అవలంబించిన మహానుభావు లందరూ జ్ఞానవంతులే. వారిలో జ్ఞానహీనుడంటూ 
ఉండడు. మనసులోని కోరికలు తీర్చుకోవలెననే తహతహతో కామ్యకర్మలవెంట పరువులెత్తుతూ “నేను 
నీవు నాకు నీకు”అనే విషమబుద్ది కలవాడు అధర్మపరుడై అధోగతి పాలవుతాడు. చరాచరములైన 
సమస్తజీవులయందు సమదృష్టి కలిగి భాగవత ధర్మానుసారం సర్వత్ర భగవంతుణ్ణి సందర్శించే వానికి 
పాపం పరిహారం కావటంలో ఆశ్చర్యం ఏముంది? ఇప్పుడు భగవంతుడవైన నీ పాదసందర్భనంవల్ల నాలోని 
దోషాలన్నీ పూర్తిగా నశించాయి. 


మందబుద్దినైన నన్ను నారదమహర్షి అనుగ్రహించి భాగవత ధర్మాన్ని నాకు ఉపదేశించాడు. అందువల్ల 
ఇప్పుడు భగవంతుణ్ణి దర్శింపగలిగాను. మిణుగురు పురుగులకు సూర్యుడు గోచరింపనట్టే 
సామాన్యమానవులకు జగదంతర్యామివైన నీ మహత్యం గోచరం కాదు. సృష్టిస్థితిలయాలకు హేతుభూతుడవై 
భగవంతుడవైన నీకు నమస్కరిస్తున్నాను. 

తే. అరయ బ్రహ్మాదు లెవ్వని ననునయించి, భక్తియుక్తుల మనమున. బ్రస్తుతింతు 
రవని యెవ్వని తలమీ(ద నావగింజం బోలు నా వేయిశిరముల భోగి గొల్తు. 476 


* బ్రహ్మాది దేవతలు వినయ విన(ములై నిన్ను ఆశ్రయించి భక్తితో స్తోత్రం చేస్తారు. ఈ సమస్త 
భూమండలం నీ శిరస్సు మీద ఆవగింజవలె ఉంటుంది. అటువంటి వేయిపడగల మహాభోగివైన నిన్ను 
సరినాను 


క. ఈ విధమున వినుతింప(గ, నా విద్యాధరులభర్త కనియె ననంతుం 
డో విమలబుద్ది! నీ దగు, ధీ విభవంబునకు మెచ్చితిం బ్రియమారన్‌. 477 


ఆ. అరయ నారదుండు నంగిరసుండును, దత్వ మొసంగినారు, దాని కతన 
నన్ను( జూడ(గల్లె నా భక్తి మది. గల్గె నా పథంబు నీకు నమ్మం గలిగె. 478 


* ఈ ప్రకారంగా విద్యాధర చక్రవర్తి అయిన చిత్రకేతుడు భగవంతుడైన ఆదిశేషుణ్ణి సంస్తుతించాడు. 
అప్పుడు అనంతుడు చిత్రకేతునితో ఇలా అన్నాడు - ఓ బుద్దిమంతుడా! నిర్మలమైన నీ బుద్ది వైభవానికి 
మెచ్చుకున్నాను. నీవు నాకు మిక్కిలి ఆతీ శ్రయుడవైనావు. నారదుడు, అంగిరసుడు నా యథార్థస్వరూపాన్ని 
నీకు ఎరుగ చేశారు. అందువలన నీవు నన్ను దర్శింపగలిగావు. న్స్‌ హృదయంలో నా భక్తి భావాన్ని 
పదిలపరచుకున్నావు. నా మార్గంమీద నీకు నమ్మకం కలిగింది. 


ఫీ పూని నా రూపంబు భూతజాలంబులు, భూతభానను(డ నేం బొందువడయగ 


బ్రహ్మంబు మటియు శబ్ద బ్రహ్మమును శాశ్వతంబైన తనువులు దగిలె నాకు 
నఖిలలోకములందు ననుగతంబై యుందు, లోకంబు నాయందు జోక( జెందు, 
నుభయంబు నాయందు నభిగతంబై యుండు, నభిలీన మగుదు న య్యుభయమందు! 


తే. వెలయ నిద్రించువా( డాత్మ విశ్వమెల్లం జూచి మేల్కాంచి తా నొక్క చోటివాని( 
గా వివేకించు మాడ్కి నీ జీవితేశ మాయ దిగనాడి పరమధర్మంబు( దెలియు. 479 


* ఈ జగత్తులోని సమస్తజీవులూ నా స్వరూపాలే. నేను భూత భావనుడను. ఈ సృష్టిలోని సమస్త 
రూపాలనూ నిర్లేశించేవాడను నేనే. (బ్రహ్మమూ, శబ్ద(బ్రహ్మమూ రెండూ శాశ్వతమైన నా దేహాలు. 
ఆత్మస్వరూపుడ నైన నేను అఖిలలోకములందు నిండి ఉన్నాను. ఈ సమస్త జగత్తులు నాలో ఇమిడి 
ఉన్నాయి. ఈ రెండు స్థితులూ నాకు అనుకూలంగా నడుస్తూ ఉంటాయి. నేను ఈ రెంటిలో అంతర్లీనంగా 
ఉంటాను. ని(ద్రించేవాడు స్వప్నావస్థలో సమస్త విశ్యాన్నీ సందర్శించి మేల్కాంచిన అనంతరం తాను ఎక్కడ 
ఉన్నాడో తెలుసుకుంటాడు. అదే విధంగా జీవులు ఈ విశాల సృష్టియందు విహరించి విహరించి ఏదో 
ఒకనాడు భగవంతుని మాయ నుండి విడివడినవారై పరమార్ధాన్ని తెలుసుకుంటారు. 


516 పోతన భాగవతము 


ఆ. నిద్ర వోవువేళ నిరతుండై దేహి దా, నెట్టి గుణముచేత నింద్రియముల( 
గడచినట్టి సుఖము గను, నట్టి బ్రహ్మంబు6 గడిమి మెజయ నన్నుగా నెజుంగు. 480 


* జీవుడు నిద్రించే సమయంలో ఇంద్రియాలకు అతీతుడై ఉంటాడు. అతనిని గుణాలు ఏవీ స్పృశింపవు. 
అటువంటి ఇం(ద్రియాతీతమైన ఆనందస్థితినే బ్రహ్మంగా గుర్తించు, ఆ బ్రహ్మస్వరూపమే నేనుగా తెలుసుకో. 


ఆ. స్వప్నమందు నెట్టు సంచార మొనరించు, మేలుకాంచి దృష్ట మోలి నెణు(గు 
నుభయ మెణు(గునట్టి యుత్తమజ్ఞానంబు, తత్వ, మట్టిదైన తలంపు నేను. 481 


* జీవుడు స్వప్నంలో ఎక్కడెక్కడో ఎట్లెట్లో సంచరిస్తాడు. మేల్కొన్న అనంతరం తాను చూచినవాటిని 
అవగతం చేసుకుంటాడు. ఈ రెండు స్థితులనూ చక్కగా సమన్వయించుకొని ఒకటిగా (గ్రహించటమే 
ఉత్తమజ్ఞానం. అటువంటి జ్ఞానమే నేనుగా గుర్తించు. 


సీ అరయంగ నెవ్వని కలవిగానట్టి యీ సలలిత మానుషజాతి( బుట్టి 
యాత్మతత్త జ్ఞానహతు(డైన వానికి. గలుగునె యెందు సుఖం బొకింత? 
వెలయ బ్రవృత్తినివృత్తి మార్గంబుల సుఖదుఃఖ చయముల సారిది దెలిసి 
పనిచెడి సంకల్పఫల మూలమున. బాణి కడు సుఖదుఃఖ మోక్షములకొణకు 


ఆ. దంపతి క్రియామతంబు వర్తింతురు, దాన మోక్ష మేల దక్కి యుండు? 
నఖిల దుఃఖహేతు వయిన యీ కర్మంబు, నెటింగి నన్ను. దలంప రిచ్చలోన. 482 


* లోకంలో నరజన్మం పరమదుర్లభం. కావాలంటే లభించేది కాదు. అటువంటి ఉత్తమజన్మనెత్తి కూడా 
ఆత్మస్వరూపం తెలుసుకోకుండా తప్పుమార్గంలో పడినవానికి ఏ మాత్రం కూడా సుఖం లభింపదు. మానవులు 
సుఖప్రాప్తి కోసం దుఃఖనివృత్తి కోసం ప్రయత్నిస్తుంటారు. |ప్రవృత్తిమార్గాన్నీ నివృత్తి మార్గాన్నీ అవలంబిస్తారు. 
కాని వారి సంకల్పం కోరికతో కూడినందువల్ల వారికి సుఖం ప్రాప్తించదు. దుఃఖం తొలగిపోదు. 


కొందరు సుఖం కోసం దాంపత్యధర్మాన్ని ఆశ్రయిస్తారు. దీనిలో కూడా పరస్పరం వియోగం 
కలిగినప్పుడు విషాదం తప్పదు.అందువల్ల సంసారసంబంధంలో సైతం సుఖదుఃఖాలు ప్రాప్తిస్తూనే ఉంటాయి. 
నన్ను విస్మరించి దుఃఖకారణమైన ఈ బంధాలలో చిక్కుకున్నవారికి మోక్షం ఎట్లా దక్కుతుంది! 

న. మజీయు నిజ్ఞానాభిమాను లయిన మనుష్యులకు నతి సూక్ష్మంబయిన యాత్మగతి నిజస్థానత్ర 
యలక్షణంబున( జతుర్జాంశంబు నెజింగి యైహికాముష్మిక విషయంబులచేతను వివేక బలంబుచేతను 
నియుక్తుండై జ్ఞానవిజ్ఞాన సంతృప్తుండైన పురుషుండు నాకు భక్తుండగు నీ విధంబులు గలవారలు 
యోగ నైపుణ్య బుద్ది గలవారలునై స్వార్థంబయిన యాత్మచేతం బరమాత్మను దెలియుచుందురు. 
నీవు నీ క్రమంబున మద్భక్తి శద్దాపరుండవై విజ్ఞాన సంపన్నంబులైన వాక్కులచేత స్తోత్రంబుసేసి 
ముక్తుండ వైతి వని యా శేషభగవంతుండు విద్యాధరపతియైన చిత్రకేతుం బలికి యతని 
కదృశ్యుండై పోయె. ఏ దిక్కున సర్వాత్మకుండైన యనంతుం డంతర్జానంబు నొందె, నా దిక్కునకు 

విద్యాధర భర్త నమస్కరించి గగనచరుండై చని లక్షల సంఖ్యలైన దివ్య వర్షంబు లవ్యాహత 
బలేంద్రియుండై పరమయోగి పురుషులును దివ్యమునీంద్రులును సిద్ధచారణగంధర్వులును వినుతి 
సేయం గుల ద్రోణాది శైలంబులను రమ్య ప్రదేశంబులను సంకల్పసిద్ద ప్రదేశంబులను వినోదించుచు 
శ్రీనారాయణ దత్తంబగు దివ్యవిమానంబు నందు. జరియించుచు నుండి. 483 
* మనుష్యులు విజ్ఞానాన్ని అభిమానిస్తారు. అటువంటివారు జాగ్రత్‌ స్వప్న సుషుప్తులనే మూడు 
అవస్థలకు అతీతమై నాలుగవదైన ఆత్మస్వరూపాన్ని తెలుసుకోవాలి. అలా తెలుసుకొన్న పురుషుడు 
ఇహపరాలను చక్కగా గుర్తించినవాడై, యుక్తాయుక్త వివేకంతో కూడినవాడై, జ్ఞాన విజ్ఞానాలతో సంతుష్టుడై 
నాకు భక్తుడవుతాడు. ఇటువంటివారే యోగవిద్యలో నైపుణ్యం సంపాదించి ఆత్మను దర్శిస్తారు. ఆ 
ఆత్మానుభూతితో పరమాత్మను సందర్శిస్తారు. నీవు అదే విధంగా నాయందు (శ్రద్దాభక్తులు కలవాడవై 
విజ్ఞానసంపన్నములైన వాక్కులతో నన్ను స్తుతించి ముక్తుడవైనావు. 
ఈ విధంగా విద్యాధరచ(క్రవర్తి అయిన చిత్రకేతునితో పలికి భగవంతుడైన అనంతుడు అంతర్జానం 
చెందాడు. 


చిత్రకేతుడు ఆదిశేషుడు అదృశ్యమైన దిక్కుకు నమస్కరించి ఆకాశమార్గాన పయనించి 
అవ్యాహతమైన బలమూ, ఇంద్రియ పటుత్వమూ కలవాడై పరమయోగి పుంగవులూ, దివ్యమునీంద్రులూ, 
సిద్దచారణ గంధర్వులూ కొనియాడుతుండగా లక్షలకొలది దివ్యసంవత్సరాలు రమణీయ ప్రదేశాలలో 
సంచరించాడు. సంకల్పసిద్దులైన మహానుభావులు నివసించే స్థలాలలో వినోదించాడు. శ్రీమన్నారాయణుడు 
అనుగ్రహించిన దివ్యవిమానంలో విహరించాడు. 
శా ఆడించున్‌ హరి దివ్యనాటక గుణవ్యాపార నృత్యంబులం, 
బాడించున్‌ జలజాత నేత్రబిరుద ప్రఖ్యాత గీతంబులం, 
గూడించున్‌ సతతంబు జిహ్వలతుదిన్‌ గోవిందనామావళుల్‌ 
క్రీడం గిన్నరయక్ష కామినులచే( గృష్టార్పితస్వాంతుయడై. 484 
* చితకేతుడు కిన్నరకాంతల చేత, యక్షకాంతల చేత జగన్నాటక సూత్రధారి అయిన (శ్రీహరి 
దివ్యలీలలను గానం చేయించాడు. నాట్యం చేయించాడు. ఆ పుండరీకాక్షుని నామాలను నిరంతరం నాల్కలపై 


పలికించాడు. ఈ విధంగా కృష్ణుని యందే లగ్నమైన మనస్సుతో చిత్రకేతుడు ప్రవర్తించాడు. 


సీ. వాసించు నాత్మలో వైష్ణవ జ్ఞానంబు, నాశించు భాగవతార్చనంబు, 


భూషించు నే ప్రొద్దు. బుండరీకాక్షుని, భాషించు హరికథా ప్రొఢి మెజసి, 
ఘోషించు హరినామగుణనికాయంబులు, పోషించు. బరతత్త్వ బోధ మరసి, 
సేవించు శ్రీకృష్ణ సేవకనికరంబు, సుఖమున జేయు నీశునకు బలులు, 


తే. పాడు బాడించు వైకుంఠభర్త నటన, రూసనర్తన గుణనామ దీపితోరు 
గీతజాత ప్రబంధ సంగీత విధుల, గేశన ప్రీతిగా. జి త్రకేతు( డెపుడు. 485 

* చిత్రకేతుడు మనస్సులో వైష్ణవజ్ఞానాన్ని పరిమళింపజేసుకొన్నాడు. భగవద్భక్తులను అర్చించాడు. ఎల్లప్పుడూ 
పుండరీకాక్షుళ్లే కొనియాడాడు. శ్రీహరికథలనే చక్కగా వక్కాణించాడు. వాసుదేవుని సుగణాలనే ఎలుగెత్తి చాటాడు. 
పరతత్తాన్నే ప్రబోధించాడు. శ్రీకృష్ణ సేవకులనే సేవించాడు. విష్ణుదేవునకే నైవేద్యాలు సమర్పించాడు.గోవిందుని 
లీలావిలాసాలనే తాను పాడుతూ పాడించాడు. విష్ణునామ సంకీర్తనలను భగవ(త్రీతిగా గానం చేయించాడు. 

-: చిత్రకతుం డీశ్వరధిక్కారంబున గౌరిచే శాప మొందుట :- 

మ. హరి. గీర్తించుచు నల్లనల్ల మదిలో నబ్బాక్షు సేవించుచుం 

బరమానందము నొందుచున్‌ జగములం బ్రఖ్యాతి వర్తించుచున్‌ 


సురరాజోపమమూర్తి యక్షగణముల్‌ సొంపార విద్యాధరా 
ప్పరసల్‌ గొల్వ బాడణా సితగిరిప్రాంతంబున న్నేగుచున్‌. 486 


* ఈవిధంగా విష్ణుదేవుని వినుతిస్తూ ధ్యానిస్తూ సేవిస్తూ పరమానందాన్ని పొందుతూ చిత్రకేతుడు 
లోకంలో పేరెన్నిక గన్నాడు. దేవేంద్రసన్నిభుడైన ఆ విద్యాధరచ(క్రవర్తి యక్షులూ, విద్యాధరులూ, అప్పరసలూ 
తనను చుట్టుకొని సేవిస్తూ ఉండగా కైలాస ప్రాంతంలో సంచరింప సాగాడు. 

శా ఆ విద్యాధరభర్త గాంచె హరనీహారామృతాహాసమున్‌ 

శ్రీవిభ్రాజితమున్‌ నిరస్తగిరిజాసేవాగతాయాసమున్‌ 
దేవానీక నికాసమున్‌ శుభమహాదేవాంఘ్రి సంవాసమున్‌ 
భూవిఖ్యాత విలాసముం ద్రిభువనీ పూతంబు( గైలాసమున్‌. 487 


* ఆ విద్యాధరచ(క్రవర్తి అక్కడ కైలాసపర్వతాన్ని దర్శించాడు. శివునివలె మంచువలె అమృతంవలె 
తెల్లగా ఆ వెండికొండ శోభిస్తున్నది. సిరిసంపదలతో విరాజిల్లుతున్నది. పార్వతీ పరమేశ్వరులను దర్శించటానికి 
వచ్చిన భక్తుల (శ్రమను తొలగిస్తున్నది. దేవతలకు వికాసాన్ని సమకూరుస్తున్నది. మహాశివుని పాదపద్మస్పర్శచే 
పునీతమైనది. విశ్వవిఖ్యాతి కన్నది. లోకాలను పవిత్రీకరిస్తున్నది. 

క. ఆ రజత భూధరంబున, నీరేజభవామరాది నికరము గొల్వం 

బేరోలగమున నుండిన, గౌరీయుతు(డయిన హరుని గనియె నరేంద్రా! 488 


* ప్పర్రీక్షిన్నరేంద్రా! ఆ వెండి కొండపైన (బ్రహ్మాది దేవతలు సేవిస్తుండగా పార్వతీ సమేతుడై కొలువుతీరి 
ఉన్న పరమేశ్వరుణ్ణి చిత్రకేతుడు తిలకించాడు. 


సీ. తన నిజరూప మింతయు నున్కి దెలియక, వాదంబుసేసెడు వేదరవము( 
గరుణావలోకనాకాంక్షితులై యున్న బ్రహ్మాది సనకసంప్రణుతిరవము 
సారశివానంద సల్లాపముల నొప్పు ప్రమథగణాళి యార్భటరవంబు 
డమరుమృదంగాది ఢమఢమధ్వనితోడి పటుభృంగి నాట్యవిస్సారరవము 

తే. మానుగా( జామరలు వీచు మాతృకాది, కామినీజన మహిత కంకణరవంబు 
మెండు జలగ గన్నుల సండువయ్యె( గొండరాచూలి పెనిమిటి నిండుకొల్వు. 489 


* పరమేశ్వరుని కొలువుకూటంలో ఒక (ప్రక్క భగవంతుని యథార్ధస్వరూపాన్ని తెలుసుకోలేక 
వేదాలు వాదించుకుంటున్నాయి. ఒక (ప్రక్క పరమశివుని దాక్షిణ్యవీక్షణం కోసం నిరీక్షిస్తూ బ్రహ్మాది దేవతలూ, 
సనక సనందనాది దేవర్షులూ స్తోత్రాలు చేస్తున్నారు. ఒక (ప్రక్క సదాశివుని సల్హాపములు చెప్పుకుంటూ 
ప్రమథగణాలు ఆనందంతో కేకలు వేస్తున్నారు. మరొకప్రక్క డమరుకం, మృదంగం మొదలైన వాద్యాల 
ఢమఢమ ధ్వనులతో భృంగి నాట్యం చేస్తున్నాడు. మరొక (ప్రక్క వింజామరలు వీస్తున్న సప్రమాతృకల 
మణికంకణ నిక్యాణాలు వినిపిస్తున్నాయి. ఈ విధంగా వెండికొండమీద పరమేశ్వరుని నిండు కొలువు 
కన్నుల పండువు కావించింది. 


వ. ఇట్లు బ్రహ్మాది సురనికర సేవితుండై యూరుపీఠంబున నున్న భవాని. గౌగిటం జేర్చుకొని యొడ్లోలగంబున 
నున్న పరమేశ్వరుం జూచి చిత్రకేతుండు పకపక నగి యద్దేవి వినుచుండ నిట్లనియె. 490 


* బ్రహ్మాది దేవతాసమూహం పరివేష్టించి సేవిస్తుండగా తొడమీద కూర్చున్న పార్వతీదేవిని ఆదరంతో 
ఆలింగనం చేసుకొని నిండుకొలువున్న పరమేశ్వరుణ్ణి పరికించి చిత్రకేతుడు పకపకా నవ్వాడు. భవాని 
వినేటట్టు ఈవిధంగా పలికాడు- 


ఫీ కొమరొప్ప(గా లోకగురుండును గడలేని ధర్మస్వరూపంబు( దాన యగుచు 


జడలు ధరించియు సరిలేని తసమున( బొడవైన యీ యోగిపుంగవులును 
బ్రహ్మవాదులు. గొల్వ భాసిల్లు కొల్వులో మిథున రూపంబున మెల(తతోడ( 
బ్రాకృతుండునుబోలె బద్దానురాగుండై లాలితుం డయ్యె నిర్లజ్ఞత నిట 


ఆ. నకట! ప్రకృతి పురుషు. డై నందా నేకాంత, మందు సతులతోడ నలరుగాని 


మా. 


యిట్లు ధర్మసభల నింతులతో(గూడి, పరిఢవింపలే(డు భ్రాంతి నొంది. 491 


సే “అయ్యో! ఇదేమిటి? సకలలోకజనకుడూ, సర్వధర్మ స్వరూపుడూ ఐన పరమేశ్వరుడు జటాధారులూ, 
మహాతపస్సంపన్నులూ, యోగిపుంగవులూ, బ్రహ్మవేత్తలూ పరివేష్టించి సేవిస్తున్న ఈ మహాసభలో మామూలు 
మానవుడులాగా (ప్రేమవివశుడై సిగ్గులేకుండా భార్యను కౌగిలించుకొని కూర్చున్నాడు. పామరుడు సైతం 
ఏకాంతంగా కాంతలతో విహరిస్తాడు. కాని ఈ విధంగా ధర్మసభలలో నెచ్చెలులతో కూడి విచ్చలవిడిగా 
సంచరింపలేడు. ఇదెక్కడి చోద్యం!” 


క. అన విని పరమేశ్వరు( డా, తని నేమియు ననక నవ్వె. దత్సభవారుం 
గనుగొని యూరక యుండిరి, మనుజేశ్వర! యీశుధైర్య మహి మెట్టిదియో? 492 


* ఈ విధంగా పలుకుతున్న చి(త్రకేతుడు పరిహాసవచనాలు విని శివుడు చిరునవ్వు నవ్వాడు. ఆ 
సభలోని వారంతా మౌనంగా ఉండి పోయారు. 


520 పోతన భాగవతము 


వ. ఇట్లు దన పూర్వకర్మశేషంబున నింద్రియజయుండ నని పుట్టిన యహంకారంబున జగద్గురువుం 
బెక్కు ప్రల్లదంబు లాడుచున్న చిత్రకేతుం జూచి భవాని యిట్లనియె. 493 


* పూర్వజన్మలో చేసిన కర్మల (ప్రభావం వల్లనో, జితేంద్రియుడనన్న అహంకారం వల్లనో జగజ్జనకుడైన 
పరమేశ్వరుణ్ణి పరిహసించుతున్న చి(త్రకేతుణ్లి చూచి పార్వతీదేవి ఇలా పలికింది - 


క. మముబో(టి లజ్జ లుడిగిన, కుమతులకుం గర్త యగుచు( గోపింపంగా 
నమితాజ్ఞానిపుణుం డగు, శమనుండా నే(డు నీ(డు జగముల కెల్లన్‌? 494 


* “మావంటి వారిని సిగ్గుమాలిన వారనీ, మతిమాలిన వారనీ ఆక్షేపించటానికి ఆజ్ఞాపించటానికి 
తెగించిన మోనగాడా వీడు? జగన్నియంతా వీడు? 


క. భృగునారద కపిలాదులు, నిగమాంతజ్ఞులును యోగనిర్లయ నిపుణుల్‌ 
త్రిగుణాతీతు మహేశ్వరు, నగ రెన్నండు వారు ధర్మనయ మెణుంగరొకో! 495 


* భృగుమహర్షి నారదమహర్షి కపిలమహర్షి మొదలైన వేదాంత వేత్తలూ యోగవిద్యా విశారదులూ 
సైతం త్రిగుణాతీతుడైన త్రినేత్రుని ఎప్పుడూ పరిహసించి ఎరుగరే! వారికి వీడి మాత్రం ఉచితానుచితాలు 
తెలియవా! 


సీ. ఎవ్వని పదపద్మ మింద్రాది విబుధుల, చూడాగ్ర పంక్తుల నీడ జూచు, 
నెవ్వని తత్త్వంబ దెనయంగ బ్రహ్మాది, యోగిమానసపంక్తి నోలలాడు, 
నెన్వని రూపంబు నేర్పాటు గానక వేదంబు లందంద వాద మడుచు 
నెవ్వని కారుణ్య మీలోకముల నెల్ల దనిపి యెంతయు ధన్యతముల( జేయు 


తే. నట్టి సర్వేశు( బాపసంహారు దీరు, శాశ్వతైశ్వర్యు నాత్మసంసారు నీశు 
నెగ్గు పల్కిన పాపాత్ము( డెల్లభంగి, దండనార్హుండు గా కెట్లు దలంగం గలండు? 496 


* ఏ మహానుభావుని పాదపద్మాలు ఇంద్రాది దేవతల కిరీటకాంతులలో విరాజిల్లుతుంటాయో, ఏ 
దేవదేవుని సత్యస్వ రూపాన్ని తెలుసుకోవటానికి (బ్రహ్మాది మహాయోగుల మనస్సులు తహతహలాడు 
తుంటాయో, ఏ పరాత్పరుని స్వరూపాన్ని నిరూపింపలేక వేదాలు వాదులాడుతుంటాయో, ఏ 
సదయహృదయుని కరుణా కటాక్షవీక్షణం ఈ లోకాల కన్నింటికీ రక్షణ కల్పిస్తూ ఉంటుందో అటువంటి 
సర్వేశ్వరుణ్ణి, పాప సంహారుణ్ణి, ధీరోదాత్తుణ్ణి, నిత్యకల్యాణుణ్ణి, జగత్కుటుంబుణ్ణి, జగదీశ్వరుణ్ణి నోటికి 
వచ్చినట్టు ప్రల్లదాలు పలికిన ఈ పాపాత్ముడు తప్పనిసరిగా శిక్షార్డుడు. వీణ్ణి దండింపక తప్పదు. 


తే. నిఖిలలోకాశయంబు సన్నిహిత సుఖము, సకలభదైక మూలంబు సాధుసేవ్య 
మైన కంజాక్షు పాదపద్మార్భనంబు, ననుసరింపంగ ఖలుండు వీ( డర్హు. డగునె? 497 


ఆరన స్కంధము 521 


* వీడు విష్ణుభక్తుడట! సకలలోకాలకూ ఆధారమైనదీ, అర్థించిన వెంటనే సౌఖ్యాన్ని అందించేదీ, 
సర్వమంగళాలకూ మూలకారణమైనదీ, సజ్జనులకు సేవింపదగినదీ అయిన విష్ణుదేవుని పాదపద్మారాధనం 
చేయటానికి దుష్టుడైన వీడు ఎంత మాత్రమూ యోగ్యుడు కాడు.” 

వ. కావున నోరి! దురాత్మక! యీ పాపంబునం బాపస్వరూపంబైన రాక్షసయోనిం బుట్టుమని శపియించి 
యింతనుండి మహాత్ములకు నవజ్ఞ సేయకుండు మని పలికిన( జిత్రకేతుండు విమానంబు డిగ్గి 
వచ్చి య ద్దేవికి దండప్రణామంబు లాచరించి కరకమలంబులు దోయిలించి యిట్లనియె. ఓ జగన్మాత! 
భవచ్చాప వాక్యంబులట్ల కైకొంటి బ్రాచీన కర్మంబులం బాప్తంబైన సంసార చక్రంబుచేత నజ్ఞాన 
మోహితులై తిరుగుచున్న జంతువులకు సుఖ దుఃఖంబులును నైజంబులై ప్రవర్తిల్లుచుండు నిందులకుC 
బరతంత్రులైన వా రాత్మ పరసుఖదుఃఖంబులకు నెవ్వరు కర్త లీగుణంబుల నిమిత్తమై శాపాను 
గ్రహంబులును స్వర్గనరకంబులును సుఖదుఃఖంబులును సమంబులు. భగవంతుం డొక్కండ 
తన మాయచేత జగంబులు స్పజియించుచు వారివారికి బంధాదిరాగంబులు గలుగం జేయుచు. 
దాను వానికి లోనుగాక నిష్కళుండై యుండు, నీ విధంబునం బుట్టుచున్న నరునకుం బత్ని బంధుశత్రు 
మిత్రోదాసీనత్వంబు లెక్కడివి? వారి వారి కర్మవశంబునం బరమేశ్వరుండు కల్పించుచు సర్వసముండై 
యుండు. అప్పరమేశ్వరునకు సుఖ దుఃఖంబులచేత రాగంబు లేదు. రాగానుబంధంబైన రోషంబును 
లేదు. అతని మాయాగుణవిసర్ల్గంబు జంతువులకు సుఖదుఃఖంబులను బంధమోక్షంబులను 
గల్పించుచుండుం గావున నీకు నమస్కరించుచున్న నన్ను నను గ్రహింపుము. శాపభయశంకితుండం 
గాను. జగన్మాతవైన నిన్ను. బలికిన దోషంబునకు శంకించు చున్నవాండ నని దండప్రణామంబు 
లాచరించి పార్వతీ పరమేశ్వరులం బ్రసన్నులం జేసి తనవిమానం బెక్కి చనియె. నప్పుడు 
పరమేశ్వరుండు బ్రహ్మాది దేవర్షిదైత్యదానవ ప్రమథ గణంబులు వినుచుండ బార్వతి కిట్లనియె. 
నీకు నిప్పుడు దృష్టంబయ్యెంగదా నారాయణదానదాసానుచరుల నిన్సృహభావంబు! 
హరితుల్యార్థదర్శనులై నిస్స్రహులైన భాగవతులకు స్వర్గాపవర్గ నరక భేదభావంబులు లేవు. ప్రాణులకు 
దేహసంయోగంబు వలన నారాయణలీలం జేసి యుండి ద్వంద్వాదిసుఖదుఃఖంబు లాత్మయందు 
నజ్ఞానంబున భేదంబు సేయంబడియె, నిట్టి విపర్యయంబులు భగవంతుండయిన వాసుదేవునిభక్తి 
గలవారిం జెందవు, మజియును. 498 


* ఈ విధంగా పలికి భవాని చిత్రకేతుణ్ణి చూచి ఇలా అన్నది - “ఓరీ దురాత్ముడా! నీవు చేసిన ఈ 
పాపకార్యానికి ఫలంగా పాపకార్యాలకు నెలవైన రాక్షసజాతిలో జన్మించు. ఇకముందైనా మహానుభావులైన వారిని 
అవమానించకు” అని ఘోరంగా శపించింది. అప్పుడు చిత్రకేతుడు విమానంలో నుంచి దిగి పార్వతీదేవికి 
సాష్టాంగనమస్కారం కావించి కరకమలాలు మోడ్చి ఇలా పలికాడు - “ఓ జగజ్జననీ! నీ శాపాన్ని శిరసా వహిస్తున్నాను. 
పూర్వజన్మంలో చేసిన కర్మలవల్ల సంప్రాప్తించే సంసారచక్రంలో పడి అజ్ఞానంతో (ప్రవర్తించే జీవులకు 
సుఖదుఃఖాలు సహజంగానే సంక్రమిస్తుంటాయి. ఈ విషయంలో అస్వతం(త్రులైన వారు తమ సుఖదుఃఖాలకు 
కర్తలు కారు. అందువల్ల ఆ(గ్రహంకానీ, అను(గ్రహంకానీ, స్వర్గంకానీ, నరకంకానీ, సుఖంకానీ, దుఃఖంకానీ 
సమానమైనవే. భగవంతుడు మా(త్రమే తన మాయతో లోకాలను సృష్టించి జీవులకు రాగద్వేషాలు కల్పిస్తూ 

తాను మా(త్రం వానికి లోనుకాకుండా అన్నిటికీ అతీతుడై ఉంటాడు. ఈ విధంగా జన్మించే మానవుడికి 
శత్రుత్వంకాని, మిత్రత్వంకానీ, ఉదాసీనత్వం కానీ ఎక్కడ ఉన్నాయి? జీవులకు పూర్వకర్మానుసారంగా సుఖదుః 
ఖాలను భగవంతుడు కల్పిస్తూ ఉంటాడు. ఆయన సర్వసముడు. ఆ పరాత్సరునకు సుఖదుఃఖాల వల్ల కలిగే 
రాగద్వేషాలు అంటవు. ఆయన తన మాయావిలాసంతో ఈ లోకంలోని (ప్రాణులకు సుఖ దుఃఖాలూ, 
బంధమోక్షాలూ కల్పిస్తూ ఉంటాడు. నీకు నమస్కరిస్తున్నాను. నన్ను అనుగ్రహించు. నీ విచ్చిన శాపానికి నేను 
భయశంకితుణ్ణి కావటంలేదు. జగజ్జననివైన నిన్ను నిందించిన పాపానికి భయపడుతున్నాను”అని పలికి 
చిత్రకేతుడు మరల పార్వతీ పరమేశ్వరులకు సాష్టాంగ ప్రణామం చేశాడు. వారిని ప్రసన్నులను చేసుకొని తన 
విమానాన్ని ఆరోహించి వెళ్లి పోయాడు. అప్పుడు బ్రహ్మాది దేవతలూ, దేవబుషులూ, దైత్య దానవులూ, 
'ప్రమథగణాలు వింటూ ఉండగా పరమేశ్వరుడు పార్వతితో ఇలా అన్నాడు - “దేవీ! విష్ణుభక్తులైన వారి దాసానుదాసుల 
నిర్లిస్త స్వభావం ఇప్పుడు నీకు అర్థమయింది కదా! విష్ణుభక్తులు సర్వత్రా నారాయణ స్వరూపాన్నే దర్శిస్తారు. 
నిస్సంగులైన భగవద్భక్తులకు స్వర్గం నరకం మోక్షం అనే భేదభావాలు ఏవీ ఉండవు. జీవులకు దేహ సంయోగం 
వల్లనూ, వష్టమాయావిలాసం వల్లనూ ద్వంద్వాది భావాలు కలుగుతుంటాయి. అజ్ఞానం వల్ల సుఖదుఃఖాలు 
విడివిడిగా కనిపిస్తుంటాయి. ఈ విధమైన ఎగుడు దిగుడులు, హెచ్చుతగ్గులు భగవంతుడైన వాసుదేవుని భక్తులకు 
ఏమాత్రమూ అంటవు. 


ఉ. నేను. గుమారనారదులు నీరజ గర్భుండు దేవసంఘమున్‌ 
మానితయోగివర్యముని మండల మిట్లగు వార మందటున్‌ 
దానవవిద్విడంశ జనితాత్ముల మయ్యు( దదీయ తత్వముం 
గానంగనేర, మీశు ఘనగర్వమునం దలపోసి చూచుచున్‌. 499 


* నేను, కుమారస్వామీ, నారదుడూ, (బ్రహ్మదేవుడూ, సమస్త దేవతలూ, యోగివరేణ్యులూ, 
మునీశ్వరులూ అందరమూ శ్రీమన్నారాయణాంశ వల్ల జన్మించిన వారమే. అయినప్పటికీ ఆ విష్ణుతత్తాన్ని 
తెలుసుకోలేక పోతున్నాము. ఇందుకు కారణం అధికమైన ఆత్మాభిమానమే. 


క. ఆతనికిని( బ్రియు€ డ ప్రియు డే తెజంగున లేండు నిఖిల మెల్లను దానై 
భూతముల కాత్మ యగుటయు, భూత ప్రియు( డొక్క డాదిపురుషుండు తన్వీ! 500 


* పార్వతీ! ఆ నారాయణునకు ఇష్టమైనవాడూ, ఇష్టంకానివాడు అంటూ ఎవడూ ఉండడు. 
ఎందువల్లనంటే ఆయన సర్వాంతర్యామి. సమస్తమూ తానే అయినవాడు. సర్వజీవులకూ ఆత్మ అయినవాడు. 
సకల జీవులకూ ప్రియమైన ఆదిపురుషుడు ఆయన ఒక్కడే. 


ఆ. అరయ. జిత్రకేతు( డతిశాంతు( డతిలోక, సముడు విష్ణుభక్తి సంగతుండు, 
నితని నేమి సెప్ప? నీశుండ నగు నేను, నువిద! యచ్యుత ప్రియుండ( జుమ్మి! 501 

* ఈ చిత్రకేతుడు మిక్కిలి శాంతస్వభావం కలవాడు. లోకాతీతులైన మహానుభావులతో సమానుడు. 
విష్ణుభక్తుడు. ఈ చిత్రకేతుణ్ణి గురించి ఎంతైనా చెప్పవచ్చు. సర్వేశ్వరుడనైన నాకు కూడా ఆ 
శ్రీమన్నారాయణుడంటే ఎంతో ఇష్టం. 


క. కావున భగవద్భక్తుల, భావమునకు విస్మయంబు పనిలేదు మహా 
ధీ విభవశాంత చిత్తులు, పావన పరతత్వనిపుణ భవ్యులు వారల్‌. 502 


* కావున ఓ దేవీ! భగవద్భక్తులైన వారి స్వభావానికి ఆశ్చర్యపడ వలసిన పనిలేదు. వారు ఎంతో బుద్ధిమంతులు. 
ప్రశాంతచిత్తులు. పరమ పవిత్రమైన భగవత్తత్యాన్ని బాగా అవగతం చేసుకున్న పావన చరిత్రులు వారు.” 


న. అనిన విని యద్రినందన విస్మయంబు మాని శాంతచిత్త యయ్యె, నట్టు పరమభాగవతుండయిన చిత్రకేతుం 
డద్దేవికిం బ్రతిశాసం బియ్య సమర్జుం డయ్యును మరల శపింపక యతి శాంత రూపంబున( దచ్చాపంబు 
శిరంబున ధరియించె. ఇట్టి సాధులక్షణంబులు నారాయణ పరాయణు అయిన వారలకుంగాక యొరులకు( 
గలుగ నేర్చునే? యిట్లు శాాహతుండయిన చిత్రకేతుండు త్వష్ట సేయు యజ్ఞంబున దక్షిణాగ్ని యందు 
దానవయోనిం బుట్టి వృత్రాసురుం డన విఖ్యాతుండయి భగవద్‌జ్ఞానపరిణతుం డయ్యెం గావున.503 

* పరమేశ్వరుడు ఈ విధంగా పలుకగా పర్వతరాజపుత్రి ప్రసన్నురాలయింది. పరమభాగవతుడైన 

చిత్రకేతుడు మళ్ళీ శపించటానికి శక్తి కలవాడైనా పల్లెత్తు మాట పలుకలేదు. శాంతచిత్తంతో ఆ దేవి 
శాపాన్ని శిరసా వహించాడు. పరీక్షిన్నరేంద్రా! ఇటువంటి ఉత్తమ లక్షణాలు నారాయణ సేవా పరాయణులైన 
మహాత్ములకు తప్పు ఇతరులకు సంభవింపవు కదా! 

ఈ విధంగా శాపోపహతుడైన చిత్రకేతుడు త్వష్ట అనే ప్రజాపతి చేస్తున్న యజ్ఞంలో దక్షిణాగ్ని మధ్యం 

నుండి దానవుడుగా జన్మించాడు. వృత్రాసురుడనే పేరుతో ప్రసిద్ది గాంచాడు. పరిణతమైన భగవత్తత్తంతో 
(ప్రకాశించాడు. 


సీ. నరనాథ! యీ వృత్రునకు రాక్షసాకృతి గలిగిన యీ పూర్వకారణంబు 
చిరపుణ్యు. డయినట్టి చిత్రకేతు మహానుభావంబు భక్తితో. బరంగ విన్న( 
జదివినవారికి సకల దుష్కర్మముల్‌ శిథిలంబులై కడు జెదరిపోవు 
సకలవైభవములు సమకూరు దమయంత( దొల్కాడు కోర్కులతోడ గూడి 


ఆ. నిర్మలాత్ము లగుచు నిత్యసత్యజ్ఞాన నిరతు లగుచు విగత దురితు లగుచు 


బంధుమిత్ర పుత్ర పౌొత్రాదులను గూడి యనుభవించుచుందు రధిక సుఖము. 504 


* రాజా! విన్నావుకదా వృత్రాసురుని పూర్వజన్మ వృత్తాంతాన్ని, ఈ కారణంవల్ల విద్యాధరచక్రవర్తి 


అయిన చిత్రకేతునికి రాక్షసజన్మ లభించింది. చిత్రకేతుని పవిత్రచరిత్రాన్ని భక్తితో చదివినవారికీ 
ఆలకించినవారికీ పాపాలన్నీ పటాపంచ లవుతాయి. సమస్త వైభవాలూ సంప్రాప్తిస్తాయి. కోరిన కోరికలు 
నెరవేరుతాయి. అటువంటి వారు నిర్మల హృదయులై నిత్యసత్య వ్రతులై నిరస్తకల్మషులై బంధువులతో, 
మిత్రులతో, పుత్రులతో, పౌత్రులతో కూడినవారై అపార సౌఖ్యాలను అనుభవిస్తారు. 

-: సవితృ వంశ ప్రవచనాది కథ :- 
వినవయ్య! నరనాథ! విశదంబుగా. ద్వష్ట్ర వంశంబు సెప్పితి, వాని వెనుక 
సవితృండు పృశ్నియు సావిత్రి వ్యాహృతి యను భార్యలందు నింపారు వేడ్క 
నగ్నిహోత్రంబుల నరయంగ( బశుసోమ పంచయజ్ఞంబుల( బరంగల గనియె, 
భగుండు సిద్దిక యను భార్యకు మహిమానుభావుల విభవుల(. బడసె మువుర( 


జా 


ఆ. దనయ నొకతె( గాంచె. దదనంతరమున నా, తరళనేత్ర సద్రతస్వధామ 
పుణ్యశీల సుగుణ పూరిత చారిత్ర, యఖిలలోక పూజ్య యాశిషాఖ్య! 505 


* పరీక్షిన్నరేంద్రా! వింటున్నావుగా. నీకు త్వష్ట అనే ప్రజాపతి వంశాన్ని వివరించాను. సూర్యవంశాన్ని 
వినిపిస్తాను విను - 


అదితి దేవికి జన్మించిన పన్నెండు మంది ఆదిత్యులలో అయిదవవాడు సవిత. అతడు పృళ్ని అనే 
ఆమెను పెండ్లాడాడు. ఆమె సావిత్రి, వ్యాహృతి, త్రయి అనే పుత్రికలనూ, అగ్నిహోత్రము, పశుయాగము, 
సోమయాగము, పంచమనోయజ్ఞాలు అనే పుత్రులనూ కన్నది. 


అదితి పుత్రులలో ఆరవవాడైన భగుడు సిద్దిక అనే ఆమెను వివాహమాడాడు. ఆమె మహిముడు, 
విభుడు, ప్రభుడు అనే ముగ్గురు కుమారులనూ ఒక కుమార్తెనూ కన్నది. ఆ ఆమ్మాయి పేరు ఆశిష, 
తళతళ మెరిసే కన్నులు గల ఆ చిన్నది సువ్రతయై, పుణ్యశీలియె, సుగుణవతియై, సుచరిత్రయై అఖిల 
లోకాలకూ ఆరాధ్యురాలై పేరెన్నిక గన్నది. 


వ. మజియు ధాతకు( గల కుహూ సినీవాలీ రాకానునుతు లని యెడు నలువురు భార్యలలో. గుహూదేవి 
సాయమను సుతునిం గాంచె, సినీవాలి దర్శాఖ్యునిం బడసె, రాక ప్రాతరాఖ్యునిగాంచె, ననుమతి 
పూర్ణిమాఖ్యుని( గనె, విధాత క్రియయను భార్యయందు నగ్నిపురీష్యాదులం గనియె, వరుణునకు( 
జర్షిణి యను భార్యయందు. బూర్వకాలంబున బ్రహ్మపుత్రుండయిన భృగువును వల్మీకంబునం 
జనియించిన వాల్మీకియు నుదయించిరి. మిత్రావరుణులకు నూర్వశియందు రేతోద్గమంబైన, దాని 
గుంభంబునం బ్రవేశింపం జేయ నందు నగస్త్వుండును వసిష్టుండును జనియించిరి. ప్రత్యేకంబ 
మిత్రునకు రేవతియందు నుత్సర్గసంభవులైన యరిష్టయు. బిప్పలుండును ననువారలు జనియించిరి. 
శుక్రునకు( బౌలోమియందు జయంత బుషభ విదుషు లన ముగ్గురు పుట్టిరి. వామనుం డయిన 
యురుక్రమ దేవునకు గీర్తియను భార్యయందు బృహచ్చోకుండు పుట్టె, నా బృహచ్చోకునకు 
సాభగాదులు పుట్టిరి. మటేయు మహాను భావుండయిన కశ్యప ప్రజాపతికి నదితియందు 
శ్రీమన్నారాయణుం డవతరించిన ప్రకారంబు వెనుక వివరించెద. దితిసుతులైన దైతేయుల నంశంబు 
సెప్పెద. ఆ దైతేయ వంశంబునం బ్రహ్లాద బలులు పరమ భాగవతులై దైత్యదానన వందితులై 


ఆరన స్కంధము 525 


వెలసిరి. దితి కొడుకులు హిరణ్యకళిపు హిరణ్యాక్షులన( (సిద్ధి నొంది, రందు హిరణ్యకశిపునకు 
జంభాసుర తనయయైన కయాధువను వధువునకు( బ్రహ్లాదానుహ్లాద సంహ్లాదహ్లాదులను నలుగురు 
కొడుకులును సింహికయను కన్యకయు జన్మించి, రా సింహికకు రాహువు జనియించె. నా రాహువు 
శిరం బమృతపానంబు సేయ హరి దన చక్రంబునం ద్రుంచె. సంహ్లోదునకు గతి యను 
భార్యయందు. బంచజనుండు వుట్టె. హ్లాదునకు దమని యను భార్యయందు వాతాపీల్వలులు 
పుట్టిరి. వారల నగస్తుండు భక్షించె. అనుహ్లోదునకు సూర్మ్యయను భార్యయందు బాష్కలమహిషులు 
గలిగిరి. ప్రహ్లాదునకు దేవి యను భార్యయందు విరోచనుండు వుట్టె. నతనికి బలి జన్మించె. నా 
బలికి నశన యను భార్యయందు బాణుండు జ్యేష్టుండుగా నూర్వురు గొడుకులు పుట్టిరి. ఆ బలి 
ప్రభావంబు వెనుక వివరించెద, బాణాసురుండు పరమేశ్వరు నారాధించి ప్రమథగణంబులకు 
ముఖ్యుండయ్యె, మజియు నా దితిసంతానంబులగు మరుత్తులేకోన పంచాశత్సంఖ్యగలవార, 
లందణు ననపత్యులై యింద్రునితో. గూడి దేవత్వంబు నొంది రనిన విని పరీక్షిన్నరేంద్రుండు 
శుకయోగీంద్రున కిట్లనియె. 506 


* ఏడవ ఆదిత్యుడైన ధాత అనేవానికి కుహువు, సినీవాలి, రాక, అనుమతి అనే నలుగురు భార్యలు. 
వారిలో కుహూదేవికి సాయంకాలమనే కుమారుడు పుట్టాడు. సినీవాలికి ధరు ్మడనే తనయుడు జన్మించాడు. 
రాకకు (ప్రాతఃకాలమనే నందనుడు ఉదయించాడు. అనుమతి పూర్షిమాఖ్యుడైన పుత్రుణ్ణి కన్నది. 


ఎనిమిదవ ఆదిత్యుడు విధాత. అతని భార్యపేరు (క్రియ. ఆమె పురీష్యాదులైన అగ్నులను ప్రసవించింది 
తొమ్మిదవ ఆదిత్యుడైన వరుణుడు చర్గిణి అనే ఆమెను వివాహమైనాడు. ఈ దంపతులకు పూర్వ బ్రహ్మపుత్రుడైన 
భృగువూ, వల్మీకసంభవుడైన వాల్మీకీ పుత్రులైనారు. 

అదితి కుమారులలో ఏడవవాడు మిత్రుడు. ఆ మి(త్రుణ్లీ వరుణుల్లే కలిపి మిత్రావరుణు లంటారు. 
ఈ మిత్రావరుణులకు ఊర్వశివలన రేతస్సు స్థలనమైంది. దానిని ఒక కడవలో ఉంచగా అందులోనుంచి 
అగస్త్యుడు, వసిష్టుడు జన్మించారు. ఈ మి(త్రావరుణులలో మి(త్రునకు రేవతి అనే భార్యయందు ఉత్సర్లుడు, 
అరిష్కుడు, పిప్పలుడు అనే ముగ్గురు పుత్రులు పుట్టారు. అదితి దేవికి పదకొండవ కుమారుడు ఇంద్రుడు. 
ఇతని భార్య శచీదేవి. ఈ దంపతులకు “జయంతుడు, బుషభుడు, విదుషుడు అనే కుమారులు ఉదయించారు. 
అదితి కుమారులలో పన్నెండవవాడు వామనుడనే (త్రివిక్రమదేవుడు. ఆయన భార్య కీర్తి ఈ దంపతులకు 
బృహత్‌క్టోకుడు ఉదయించాడు. అతనికి సౌభగుడు మొదలైన తనయులు జనించారు. మహానుభావుడైన 
కశ్యప(ప్రజాపతికి, అదితికీ శ్రీమన్నారాయణుడు వామనుడై అవతరించిన వృత్తాంతాన్ని ముందు ముందు 
అష్టమస్కంధంలో విశదీకరిస్తాను. 


పరీక్షిన్నరేంద్రా! అదితి కుమారులైన ఆదిత్యుల వంశాన్ని విన్నావు. ఇప్పుడు దితి కుమారులైన దైతేయుల 
వంశాన్ని నీకు వినిపిస్తాను. మహానుభావులూ పరమభాగవతోత్తములూ అయిన (ప్రహ్లాదుడూ, బలిచక్రవర్తీ ఈ 
దైత్యవంశంలోనే జన్మించి అందరికీ వందనీయులైనారు. 

దితికి హిరణ్యకశిపుడు హిరణ్యాక్షుడు అనే ఇద్దరు కుమారులు జన్మించారు. వారిలో హిరణ్యకళిపుడు 
జంభాసురుని పుత్రి అయిన కయాధువు అనే ఆమెను వివాహమాడాడు. ఆ దంపతులకు (ప్రహ్లాదుడు, 
అనుహ్లోదుడు, సంహ్లాదుడు, హ్లాదుడు అనే నలుగురు పుత్రులూ, సింహిక అనే ఒక పుత్రికా పుట్టారు. ఆ 
సింహిక కుమారుడే రాహువు. ఆ రాహువు దేవతలలో దూరి దొంగచాటుగా అమృతపానం చేసే సమయాన 
శ్రీ మహావిష్ణువు తన సుదర్శనచక్రంతో అతని శిరస్సు ఖండించాడు. 


సంహ్లాదుని భార్యపేరు గతి. ఈ దంపతులకు పంచజనుడు ఉదయించాడు. హ్లోదునికి దమని అనే 
భార్యయందు వాతాపి, ఇల్వలుడు అనే ఇద్దరు కుమారులు పుట్టారు. ఆ యిరువురు అగస్త్యమహర్షి ఆ(గ్రహాగ్నికి 
ఆహుతి అయినారు. అనుహ్లోదుని భార్యపేరు సూర్మ్య. ఆమెకు భాష్కలుడు, మహిషుడు అనే తనయులు 
జన్మించారు. 


ప్రహ్లాదుని భార్యపేరు దేవి. ఆ దంపతులకు విరోచనుడు అనే పుత్రుడు ఉద్భవించాడు. ఆ విరోచనుని 
కుమారుడే బలిచక్రవర్తి. బలిచక్రవర్తికి అశన అనే ఆమె భార్య అయింది. ఆ దంపతులకు బాణాసురుడు 
మొదలైన వందమంది నందనులు జన్మించారు. బలిచక్రవర్తి గొప్పతనాన్ని అనంతరం వివరిస్తాను. బాణాసురుడు 
పరమశివుణ్ణి ఆరాధించి ప్రమథగణాలలో (ప్రధానుడైనాడు. 


ఈ చెప్పినవారు కాక దితికి ఇంకా నలభై తొమ్మిది మంది పుత్రులు కలిగారు. వీరందరికీ మరుత్తులు 
అనిపేరు. అయితే ఈ మరుత్తులు అనపత్యులు. వీరంతా దేవేంద్రుని ఆశ్రయించి దేవత్వాన్ని పొందారు. 


శుకయోగీం|ద్రుని మాటలు విని పరీక్షిన్నరేంద్రుడు ఇలా అన్నాడు - 
ఆ. ఏమి కారణమున నింద్రునికిని మరు, చ్చయము లాప్పు లగుచు శాంతి నొంది? 
రరయ దత్సమాను లగుచు వర్తించిరి?, దీని వినగ వలయు. దెలుపవయ్య! 507 
* “ఆర్యా! మరుత్తులు ఏ కారణంవల్ల ఇంద్రునికి ఆప్పులై దేవత్వాన్ని సంపాదింప గలిగారు? ఈ 
వృత్తాంతాన్ని వినాలని కుతూహలపడుతున్నాను. దయచేసి వివరించు”. 
న. అనిన శుకుం డిట్లనియె. 508 


సీ నరనాథ! విను తన నందను లందణు నమరేంద్రుచే హతు లగుచునుండ( 
గోపశోకంబుల( గ్రుళ్లుచు( దనలోన మండుచు దితి చాల మణు(గ6 దొడగా, 
భాతృ ఘాతుకు( డతిపాతకుం డీ యింద్రు( జంపక నాకేల సొంపు గలుగు? 
వీని భస్మము సేయువాని(గా నొక సుతు. బడసెద నని చాల భర్తం గోరి 


ఆ. ప్రియము సేయందొడణగె. బెక్కు భావంబుల, భాషణముల నధిక పోషణముల 
భక్తియుక్తిచేత( బరిచర్యగతిచేత, నుతులచేత నతుల రతులచేత. 509 


ఆరవ స్కంధము 527 
* నరేంద్రుడు ఈ విధంగా అడుగగా యోగీంద్రుడు ఇలా చెప్పసాగాడు - 


రాజా! విను. తన నందనులైన దైత్యుల నందరినీ రణరంగంలో దేవేంద్రుడు సంహరించటం చూచి 
దితి హృదయం కోపతాపాలతో తుక తుక ఉడికింది. ఆమె లోలోపల పరిపరివిధాల పరితపించింది. “ఈ 
ఇంద్రుడు భ్రాతృఘాతుకుడైన పరమపాతకుడు. వీణ్ణి హతమారిస్తేనే కాని నా హృదయానికి శాంతి లభించదు. 
ఈ పరమదుర్మార్లుణ్ణి భస్మీపటలం చేయగల తనయుణ్ణి కనాలి”అని ఆమె నిశ్చయించుకొన్నది. 


ఆ ఉద్దేశంతోనే తన పతి ఐన కశ్యపప్రజాపతిని ఎంతో ఆసక్తితో ఆరాధింపసాగింది. అనేక విధాల 
హావభావాలు (ప్రదర్శించుతూ సేవలు కావించింది. మృదుమధుర భావాలతో ఆయన హృదయాన్ని 
రంజింపజేసింది. భక్తి ప్రపత్తులతో కూడి పరిచర్యలతో పొగడ్తలతో సరససంభోగ (క్రీడలతో మెప్పించ 
సాగింది. 


చ. కలికి కటాక్ష వీక్షణ నికారములన్‌ హృదయానురాగ సం 
కలిత విశేషవాజ్మధుర గర్జనలన్‌ లలితాననేందు మం 
డల పరిశోభి తామృత విడంబిత సస్మిత సుస్రన్నతా 
ఫల రుచిర ప్రదానముల భామిని భర్తనునంబు లోగొనెన్‌. 510 
ష్‌ సౌందర్యవతి అయిన దితి తన కడకంటి చూపులతో, అనురాగం పొంగి పొరలే శృంగారచేష్టలతో, 
చందమామవంటి అందమైన ముఖంలో చిందే అమృతంవంటి చిరునవ్వులతో, ప్రసన్నమైన ప్రసంగాలతో, 
అపురూపములైన ఉపచారాలతో మగని మనస్సును లొంగదీసుకొన్నది. 


తే. అఖిల మెటీ(గిన కశ్యపు నంతవాని, హితవు తలకెక్కు రతుల సంగతులచేత 
నవశు( గావించె వ్రేల్మిడి నబ్బవదన, పతుల భ్రమియింప నేరని సతులు గలరె? 511 
* సరోజముఖి అయిన ఆ సఖి సర్వజ్ఞుడైన కశ్యపప్రజాపతి అంతటివాణ్ణి తన లీలావిలాసాలతో 
మురిపించి మైమరపించింది. పతుల మతులను భ్రమింపచేయలేని సతులు ఈ లోకంలో లేరుగదా! 


క. ఏ తల. పెజు.(గక నిలిచిన, భూతంబుల. జూచి ధాత పురుషుల నునముల్‌ 
ప్రీతి గొలుపంగ యువతీ, వ్రాతంబు స్పజించె. బతులు వారల కరుదే! 512 
స పూర్వం (బ్రహ్మదేవుడు పురుషులను సృష్టించాడు. వారు నిశ్చ్ళలచిత్తులై ఉండటం చూచి వారి 
మనస్సులను (భమింపజేయటంకోసం (స్త్రీలను పుట్టించాడు. అటువంటప్పుడు మగువలకు మగవారిని వశం 
చేసుకోవటం ఏమంత కష్టం? 
వ. ఇట్లు నిజసతిచేత నుపలాలితుండై కశ్యప ప్రజాపతి యా సతికిం బరమప్రీతుండై యిట్లనియె. ఓ 
తన్వీ! నీకు. బ్రసన్నుండనైతి. వరంబు గోరు మిచ్చెద. నాథుండు ప్రసన్నుండైన స్రీలకుం గోరిక సంభ 
వించుట కేమి కొణంత? సతికిం బతియె దైవంబు. సర్వభూతంబుల మానసంబులకు వాసుదేవుండేభర్త, 


528 పోతన భాగవతము 


నామరూప కల్పితులైన సకల దేవతామూర్తులచేతం బురుషులచేతను భర్భరూపధరుం డయిన 
భగవంతుండు సేనింపంబడు చుండు. విశేషించి స్త్రీలచేత( బతిరూపంబున భజియింపంబడుగావునం 
బతివ్రతలైన సుందరులు గ్రేయస్కామలై యేకచిత్తంబున నాత్మేశ్వరుం డయిన య ప్పరమేశ్వరుని 
భర్భ భావంబున సేవించుచుండుదురు. ఏమను నీకీ భావంబున వరదుండ నైతి. దుళ్ళీల లయిన 
వినతలకుం బొందరాని వరంబు నీ కిచ్చెద. వేడు మనిన నా కశ్యపునకు దితి యిట్లనియె. 513 


* ఈ విధంగా కశ్యప ప్రజాపతి తన ప్రియసతి అయిన దితి చేస్తున్న సేవలకు ఎంతో సంతోషించినవాడై 
ఆమెతో ఇలా అన్నాడు -“ఓ లతాంగీ! నేను నీ ప్రవర్తనకు సంతుష్టుడనైనాను. నీకు కావలసిన వరం కోరుకో. 
కాంతుడు సంతోషించితే కాంతలకు కొరత ఏముంటుంది? సతులకు పతియే దైవం. సమస్త జీవరాసులకూ 
వాసుదేవుడే హృదయేశ్వరుడు. నామరూపాలు కల్పింపబడిన ఇతర దేవతామూర్తులూ, పురుషులూ భర్తరూపంలో 
ఉన్న భగవంతుళ్లే ఆరాధిస్తుంటారు. అందుకని పతివ్రతలైన సతీమణులు (శ్రేయస్సును ఆకాంక్షించినవారై 
ఏకాగభ్రావంతో ప్రాణేశ్చరుడైన పరమేశ్వరుణ్ణి సేవిస్తుంటారు. అటువంటి భావం నీలో కలిగినందువల్ల నేను 
నీకు వరప్రదానం చేస్తున్నాను. చెడునడతలు గల పడతులకు దుర్లభమైన వరాన్ని నేను నీకు అనుగ్రహిస్తాను 
కోరుకో”. ఇలా కశ్యపుడు పలుకగా దితి పతితో ఇలా అన్నాది. 


ఆ. వరము గోర నాకు వరదుండ వేనియు, నింద్రు. ద్రుంచునట్టి యిద్ధబలుని 
నమిత తేజు. దనయు నమరత్వసంప్రాప్తు నెందు. జెడనివాని నిమ్ము నాథ! 514 


* “నాథా! మీకు నామీద అనుగ్రహం కలిగి వరాన్ని ప్రసాదింప తలిస్తే ఇంద్రుణ్ణి సంహరించగల 
పరా(క్రమవంతుడూ, తేజోవిరాజితుడూ అయిన ఒక కుమారుణ్ణి నాకు అనుగ్రహించండి.” 


వ. అనవుడు. 515 
క. ఉట్టిపడునట్టి వర మీ, కట్టిండి న న్నెట్టు వేడె? గటకట! యనుచున్‌ 
మిట్టిపడి యతండు మదిలో బుట్టిన తల్లడముతోడ( బొక్కుచు నుండెన్‌. 516 


* దితి మాటలు విని కశ్యపుడు (త్రుల్లి పడ్డాడు. “ఉన్నట్టుండి ఈ కఠినురాలు ఇటువంటి క్రూరమైన 
వరం కోరిందే!”అని లోలోపల తల్లడిల్హాడు. 


చ. ప్రకృతిని. గర్మపాశమున బద్దుండ నై తి.గదయ్య! నేండు నే 
వికటసతీ స్వభావమున వేందుణు గొల్ప్సిన మాయ నింద్రియా 
ధికమతి యైనవా(డు దన తెంపున( జిత్తము వెచ్చపెట్టి పా 
తకముల( గూలకున్నె? నను దైవము నవ్వదె లోలితాత్మునిన్‌? 517 


* “ఎన్నడూ ఎటువంటి చాంచల్యమూ ఎరుగని నేను ఈనాడు కర్మపాశబద్దుడనై వికటస్వభావం 
కల ఈ మగువమాయకు లోనై పిచ్చివాడనైనాను. ఇంద్రియలోలుడైన మానవుడు మనస్సును మలినం 
చేసుకొని పాపకూపంలో పడిపోక తప్పదు. నా చంచలత్వాన్ని చూచి దైవం పరిహసిస్తుంది 


. 
న్‌. 

లం. 


ఖండ శర్కరతోడ( గలహించు పలుకుల. బద్మవిలాస మేర్పణచు మోము. 
దుహినాంశు కళలతో. దులదూగు చెయ్వులు. జెముటం గ్రొన్నెత్తురు సేయు మేను 
నిలువెల్ల. గరంగించు నేర్పుల యింపులు. బువ్వుల కరుదైన ప్రోది సేత 
తమకంబు రెట్టించు తరితీపు తలంపులు నెనసిన మదిలోని యిచ్చగింత 


ఆ. గలిగి కణవనున్న కాలాహిపోలికి(, జెల(గుచున్న సతులచిత్తవృత్తి( 
దెలియవశమె యెంత ధృతి గలవారికి, నాక కాదు నిఖిలలోకములకు. 518 


* ఆహా! స్త్రీల విలాసాలు ఎంత చిత్రమైనవి. కలకండ పలుకుల వంటి పలుకులతో, కమలంవంటి 
ముఖశోభతో, చంద్రకళల వంటి చిత్రమైన చేష్టలతో, నెత్తురు ఉడుకెత్తించే నెమ్మేనులతో, నిలువెల్ల కరగించి 
మైమరపించే మురిపింపులతో, పువ్వులవంటి సుతిమెత్తని వలపులతో, మైకాన్ని రెట్టింపచేసే తీయని తలపులతో, 
అందరాని గుండెలోతులతో ఎటువంటి ధీరులను కూడా వీరు సాధించి తీరుతారు. నాకే కాదు. ఈ సమస్త 
లోకానికి కూడా కాంత చిత్తవృత్తి అంతుచిక్కదు. అది కాటువేయటానికి కాచుకొని ఉన్న కాలసర్సం వంటిది. 


ఆ. కోరి సతుల కెల్ల గూర్చువా రెవ్వరు?, పతులనైన సుతుల హితులనైన 
బలిమి( జేసి మైన బరహ స్తమున నైన, హింసపణుతు రాత్మహితము కొణుకు. 519 


* అంగనలకు ఆత్మీయులంటు ఎవరూ లేరు. అవసరమైతే సతులు తమ పతులనైన సుతులనైనా 
హితులనైనా బలవంతంగా వేధించి బాధించి తమ పనులు సాధించుకుంటారు. పరుల సాయంతో నైనా సరే 
హింసపెట్టి తమపని నెరవేర్చుకుంటారు.” 


వ. అని చింతించి దీనికి నే మని ప్రతివాక్యం బిచ్చువాండ? మద్వచనం బెందు నమోఘంబు. త్రిలోక 
పరిపాలన శీలుండయిన భిదురపాణి వధార్హుండె? యేను దీనికి నైనది యొకటి గల్పించెద నని 
దితిం జూచి “యో తనుమధ్య! నీకు నట్లు దేవబాంధవుం డయిన యింద్రహంత యగు పుత్రుండు 
గలిగాడు. నొక్క సంవత్సరంబు వ్రతంబునం జరియింపుము. దాని ప్రకారం బెల్ల నేను జెప్పెద విను, 
మెల్లజీవులవలన హింసాభావంబు లేక యతిధ్వనివాక్యంబు లుడిగి కోపంబు మాని యనృతంబులు 
వలుకక నఖరోమచ్చేదనంబు సేయక యస్టి కపాలాదులైన యమంగళంబులు నంటక నదీ 
తటాకాదులన కాని ఘటోదక కూపోదకంబుల స్నానంబు సేయక దుర్దన సంభాషణంబు వర్ణించి 
కట్టిన కోకను ముడిచిన పువ్వులను [గ్రమ్మణ ధరియింపక భోజనంబుల యందు నుచ్చిష్టాన్నం 
బును జండికా నివేదితాన్నంబును గీశ శునక మార్జార కంక క్రిమి పిపీలికాది విదూషితాన్నంబును 
సామిషాన్నంబును వృషలాహృతాన్నంబును నను నీ పంచవిధ నిషిద్దాన్నంబులు వర్ణించి దోయిట 
నీళ్లు ద్రావక సంధ్యాకాలంబుల ముక్తకేశిగాక మితభాషిణియై యలంకార విహీనగాక వెలుపలం 
దిరుగక సాద ప్రక్షాళనంబు సేసికొని కాని శయనింప యార్ర పాదయై పవ్వళింపక పశ్చిమ శిరస్కయ 
యును నగ్గయయ్యును సంధ్యాకాలంబుల నిద్రింపక నిత్యంబును ధౌత నస్తంబులు గట్టి శుచియై 
సర్వమంగళ సంయుక్తయై ప్రాతః కాలంబున. దూర్పు మొగంబై లక్ష్మీనారాయణుల నారాధించి 

యావాహనార్హ్య పాద్యోపస్సర్శన వాసోపవీత భూషణ పుష్పధూప దీపోపచారాద్యు పచారంబుల 
నర్చించి హనిశ్ళేషంబు ద్వాదశాహుతుల వేల్సించి ప్రణామంబు లాచరించి భగవన్మం త్రంబును 
దశవారంబు లనుసంధించి స్నోతంబుసేసి గంధపుష్పాక్షతంబుల ముత్తెైదువులం బూజించి పతిని 
సేవించి పుత్రుం గుక్షిగతుంగా భావించి యి వ్విధంబున మార్గశీర్షశుద్ధ ప్రతిపదారంభంబుగా నొక్క 
సంవత్సరంబు సలిపి యా ద్వాదశ మాసాంత్యదివసంబున విధ్యుక్తంబుగా నుద్యాపనంబు 
సేయవలయు. నీ వీ పుంసవనం బనియెడు వ్రతంబు ద్వాదశమాస పర్యంతం బేమణక సల్పిన 
నీవు గోరిన కుమారుండు గలిగెడు మనిన సేవించుచు వ్రతంబు తోడనె గర్భంబు ధరియించి 
వ్రతంబు సలుపుచునుండ నింద్రుండు మాత్రభిప్రాయం బెటింగి యా యమ్మ నహరహంబును 
రహస్యంబున సేవించుచు వ్రతంబునకుం దగిన పుష్పఫల సమిత్కుశ పత్తాంకురంబులు 
మొదలయిన వస్తువితతిం ద్రికాలంబులం దెచ్చి యిచ్చుచు( బుండరీకంబు హరిణికిం బొంచియున్న 
భంగి నా యమ్మవ్రత భంగంబునకై కాచి శుశ్రూష సేయుచు నా యమ్మ ధరియించిన 
తేజోవిశేషంబునకు బెగ్గలించుచు. గృశించుచునుండె, నంత నొక్కనాండు. 520 


* ఈ విధంగా తలపోసి కశ్యప(ప్రజాపతి “ఇప్పుడు నేను ఈమెకు ఏమని సమాధానం చెప్పేది? 
ఆడినమాట కాదనటం ఎట్టా? నా పలుకు పొల్టుపోరానిది. (త్రిలోకాధినాథుడైన దేవేం(ద్రుణ్ణి సంహరింపగల 
కుమారుణ్ణి ఈమె కోరుతున్నది. ఇంద్రుడు వధార్హుడు కాడు కదా! ఇప్పుడు ఈమె కుటిలబుద్దికి తగినట్టు 

(ac) లూ > ap) 
ఒక ఉపాయం కల్పిస్తాను”అని ఆలోచించి తన సతితో ఇలా అన్నాడు - 


“ఓ తలోదరీ! నీ కోరిక ప్రకారం ఇంద్రుణ్ణి సంహరింపగల పుత్రుడు జన్మించటానికి నీవు ఒక 
ఏడాదిపాటు నియమంతో ఒక (వ్రతాన్ని ఆచరించాలి. దాని విధానం చెబుతాను విను. వ్రతం పూర్తి 
అయ్యేవరకు ఎవ్వరియందూ హింసాభావం వహించకూడదు. పెద్దగా మాటాడరాదు. ఎవ్వరినీ కోపపడరాదు. 
అసత్యం పలుకరాదు. గోళ్లనూ శిరోజాలనూ కత్తిరించుకోరాదు. ఎముకలు కపాలాలు మొదలైన 
అమంగళవస్తువులను తాకరాదు. నదులలో, సరస్సులలో తప్ప బావినీళ్లతో స్నానం చేయరాదు. దుష్టులతో 
సంభాషింపరాదు. విడిచిన చీర కట్టుకొనరాదు. ముడిచినపూలు పెట్టుకొనరాదు. ఎంగిలి అన్నం తినరాదు. 
కాళికి నివేదించిన అన్నం భుజింపరాదు. వెంట్రుక వచ్చిన అన్నం కానీ కుక్క, పిల్లి, పక్షి ముట్టుకొన్న అన్నం 
కానీ చీమలు పట్టిన అన్నం కానీ తినరాదు. 


మాంసాహారం పనికిరాదు. శూద్రులు తెచ్చిన అన్నం తినరాదు. దోసిటితో నీళ్లు త్రాగరాదు. 
సంధ్యాసమయాలలో జుట్టువిరియబోసుకొని తిరుగరాదు. అతిగా మాటాడరాదు. అలంకారాలూ లేకుండా 
ఉండరాదు. ఆరుబయట సంచరింపరాదు. కాళ్ళు కడుగుకొనకుండా పడుకోరాదు. తడిపాదాలతో 
పవళింపరాదు. పడమటివైపు తలపెట్టి శయనింపరాదు. దిసమొలతో పడుకొనరాదు. సంధ్యవేళలలో 
నిదురింపరాదు. 

ఎల్లప్పుడూ ఉదికిన వస్త్రాలు కట్టుకొని మంగళద్రవ్యాలు ధరించి శుచిగా ఉండాలి, ప్రాతఃకాలంలో 
తూర్పుముఖంగా కూర్చుండి లక్ష్మీనారాయణులను ఆరాధించాలి. ఆహ్వానం, అర్థ్యం, పాద్యం, స్నానం, వస్త్రం, 
యజ్ఞోపవీతం, అలంకారం, పుష్పం, ధూపం, దీపం మొదలైన షోడశోపచారాలతో అర్పించాలి. పన్నెండు 
ఆహుతులతో హోమకార్యం నెరవేర్చి నమస్కరించాలి. పది పర్యాయాలు భగవన్మంత్రాన్ని జపించి స్తుతించాలి. 
గంధపుష్పాక్షతలతో ముత్తైదువులను పూజించాలి. భర్తను భక్తితో సేవిస్తూ పుత్రుడు గర్భంలో ఉన్నట్లు భావించాలి. 


ఈ విధంగా మార్గశిర శుద్దపాడ్యమి మొదలుకొని ఒక సంవత్సరం ఈ (వ్రతాన్ని ఆచరించి చిట్టచివరినాడు 
యథావిధిగా ఉద్యాపనం తీర్చుకోవాలి. పుంసవనం అనే ఈ (వ్రతాన్ని ఈ (ప్రకారంగా పన్నెండు మాసాల 
పర్యంతం పొరపాటు వాటిల్లకుండా ఆచరించినట్టయితే నీవు కోరిన కుమారుడు నీకు లభిస్తాడు”. 


కశ్యపప్రజాపతి చెప్పిన మాటలు విని (వ్రతాన్ని అవలంబించిన దితి గర్భవతి అయింది; తన పినతల్లి 
మనస్సులోని అభిప్రాయాన్ని గుర్తించిన ఇంద్రుడు ఏమాత్రం ఏమరుపాటు లేకుండా ఆమెకు పరిచర్యలు 
చేయసాగాడు. ప్రతిదినమూ (వ్రతానికి అవసరమైన పూలు, పండ్డు, సమిధలు, దర్భలు, పత్రాలు, పల్లవాలు 
మొదలైనవన్నీ తెచ్చి అందించుతూ లేడికోసం పొదలో పొంచిఉన్న పులివలె ఆయమ్మ [వ్రతభంగం కోసం 
కాచుకొని ఉన్నాడు. ఆమె గర్భంలోని తేజో విశేషాన్ని చూచి దిగులుపడి కృశించసాగాడు. 


సీ, వామాక్షి యనుదిన వ్రతధారణోన్నత పరిచర్య విధులచే బడలి యలసి 
యొంటి సంధ్యావేళ నుచ్చిష్టమై పద ప్రక్షాళనాదుల బాసి మజుచి 
తన కర్మ మోహంబు దవిలి నిద్రింపంగ నింద్రుండు సయ్యన నెడరు గాంచి 
యోగమాయా బలోద్యుక్తుండై యా యింతి యుదరంబు( జొరంబడి యుగ్రుం డగుచు 


తే. దివిరి దేదీప్యమానమై తేజరిల్లు, నర్భకుని వజధారల నడిచె నేడు 
దునుకలుగ వాండు దునిసియు( దునుక( దునుక, చెడక యొక్కొక్క బాలు(డై చెలంగుచున్న.521 


* ఈ విధంగా ప్రతిదినమూ దీక్షతో నియమపూర్వకంగా వ్రతాన్ని ఆచరిస్తున్న దితి ఒకనాడు పని 
బడలికతో అలసిపోయి సంధ్యాసమయంలో భోజనం చేసి ఆ తొందరలో కాళ్లు కడుగుకోవటం మరచిపోయి 
పడుకొని నిద్రపోయింది. సమయం కోసం వేచి ఉన్న దేవేంద్రుడు సందు చూచుకొని యోగమాయతో ఆ 
యమ్మ గర్భంలో జొరబడ్డాడు. ఆమె కడుపులో దేదీప్యమానంగా వెలుగుతున్న బాలుణ్ణి ఆ(గ్రహావేశంతో 
తన వజ్రాయుధంతోఏడు ఖండాలుగా ఖండించాడు. అయితే ఒక్కొక్కముక్క ఒక్కొక్కబాలుడై (ప్రకాశించింది. 


క. వా రేడ్వు రగుచు(గుయ్యిడ, నోరి యణవ కనుచు( ద్రుంచె నొక్కొక్కని నా 
శూరుం డేడ్గురు( దునుకలు, గా రయమున వారు సెడక ఖండితు లయ్యున్‌. 522 


* ఆ యేడుగురు బాలురూ గొంతెత్తి పెద్దగా అరవసాగారు. “ఓరీ! అరవబోకండి”అంటూ దేవేంద్రుడు 
ఒక్కొబాలుబ్లీ మళ్లీ ఏడు ముక్కలుగా ఖండించాడు 

క. ఖండము లన్నియు నందలు(, జండాంశు సమప్రకాశ శాశ్వతు లగుచున్‌ 


యొండుకొని నిల్చి యని రా, ఖండలునకు( గరుణ వుట్టుగతి మది దోటన్‌. 523 


* ఈ విధంగా నలుబదితొమ్మిది ఖండాలైన ఆ బాలురందరూ సూర్యునితో సమానమైన కాంతి 


కలవారై ఒక్కటిగా చేరి ఇంద్రుని మనస్సుకు జాలి కలుగునట్టుగా ప్రార్థించారు. 


వ. అందణు ముకుళిత కరకమలులై నీకుం దోడంబుట్టువులము. మమ్ము హింసింపంబని లేదు. 


నీకుం బారిషదులమై మరుద్గణములమై నిన్ను సేవించెదము. మమ్ము రక్షింపుమనిన నారాయణ 
ప్రసాదంబునం జెడని మరుధణంబుల పలుకులకుం గృపాళుండై యింద్రుండు వారల 
సహోదరులంగా గైకొని మణి హింసింపక మానె. అశ్వత్థామశరాగ్నివలన నారాయణ రక్షితుండ 
వయిన నీవునుంబోలె( గులిశధారల శకలంబు లయిన కుమారులన్నిరూపంబులై సంవత్సరంబునకు 
నొక్కింత కడమగా హరిం బూజించినుద్భవించిన వారు గావున నింద్రుతోడం గూడ నేకోన 
పంచాశద్దేనత లయిన మరుద్గణంబులు దితిగర్భంబు వెలువడి రంత దితి మేల్కాంచి యనల 
ప్రకాశులై యింద్రుతోడం గూడి వెలుంగుచున్న కుమారులం జూచి సంతోషింపక యింద్రుం జూచి 
నీకు మృత్యురూపంబయిన పుత్తుం గోరి దుస్తరంబయిన వ్రతంబు సలిపితి, సంకల్పించిన పుత్రుం 
డొక్కరుం డీ సప్త సప్త సంఖ్యలం గల కుమారు లగుట కేమి కతంబు? నీ వెణీింగిన భంగి తథ్యంబు 
పలుకుమనిన నింద్రుం డిట్లనియె౮ొ దల్లీ! భవ ద్ర్వుతంబు౯ జింతించి సమయ విచ్చేదనంబున గర్భంబు 
జొచ్చి పాప చిత్తుండనై వజధారల గర్భంబు విదళనంబు సేసిన నాశకలంబులు సెడక మహాశ్చర్యంబుగా 
నివ్విధంబునం గుమారకులైరి. మహాపురుష పూజాసంసిద్ధి కార్యానుషంగి గాకుండునే? భగవదారాధనంబు( 
గోరికల( బాసి యెవ్వరు గావింతురు, వా రిహపరంబుల సర్వార్దకుశలు లగుదురు. అ మ్మహాపురుష 
ప్రతసముత్సన్న తేజంబు నడంప నెవ్వండోవు(? గావున దుర్మదంబున బాలిశ స్వభావుండనై దోషంబు 
సేసిన నా దౌర్దన్యకర్మంబు సహింప6 దల్లికన్న నెవ్వరు సమర్ధులు? పాపాత్ముండ నగు నన్నుం గావుము. 
నేను వీరలతోడివాండ నని నిష్కపటంబుగా. బ్రార్థించిన నద్దేవి యట్లగాక యని శాంతచిత్త యయ్యె, 
నింద్రుండును వారలం గూడి త్రిదివంబునకుం బోయి సోమసాన హవిర్భాగంబులు వారలకుం బంచిపెట్టి 
కూడి సుఖంబుండె నని చెప్పి పరీక్షిన్నరేంద్రునకు శుకయోగీంద్రుండు వెండియు నిట్లనియె. 524 


* వారందరూ “అయ్యా! మమ్మల్ని హింసింపవద్దు. మేము నీకు తోడబుట్టినవారము. మేమంతా 


మరుద్గణాలమై నీ పరివారము లోనివారమై నిన్ను సేవిస్తాము. మమ్ములను రక్షించు”అని వేడుకొన్నారు. 
వారి మాటలు విని నారాయణుని అను(గ్రహం వల్ల చెక్కుచెదరలేదని వారిని గుర్తించి ఇంద్రుడు దయతో 
వారిని తన సోదరులుగా ఆదరించాడు. 


పరీక్షిన్న రేంద్రా! అశ్వత్థామ ప్రయోగించిన బాణాగ్నిజ్వాలల నుండి శ్రీకృష్ణుని అనుగ్రహం వల్ల నీవు 


రక్షింపబడినట్టే వజ్రధారల నుండి వారు రక్షింపబడ్డారు. వారంతా దాదాపు ఏడాదిపాటు మాతృగర్భంలో 

ఉండి పురుషోత్తముణ్ణి పూజించినందు వల్ల నలుబది తొమ్మిదిమంది మరుద్గణములుగా మారి దేవత్యాన్ని 
పొంది ఇంద్రునితో పాటు తల్లిగర్భంలో నుంచి వెలుపలికి వచ్చారు. 


దితికి మెలకువ వచ్చింది ఎదురుగుండా అగ్నితేజస్సుతో విరాజిల్లుతూ దేవేంద్రుని వెంట ఉన్న తన 
బిడ్డలను చూచి ఆమె సంతోష పడలేదు. ఆమె కోపంతో ఇంద్రుణ్ణి ఉద్దేశించి “ఓయీ! నిన్ను చంపే 
కుమారుడు కావలెనని నా భర్తను కోరి ఎంతో కష్టపడి ఈ (వ్రతాన్ని ఆచరించాను. నేను కోరిన కుమారుడు 
ఒక్కడైతే ఈ విధంగా నలుబది తొమ్మిది రూపాలలో ఉండటానికి కారణమేమిటి. ఇందలి రహస్య మేమిటో 
నీకు తెలిస్తే చెప్తు”అని పలికింది. 


— 


దేవేంద్రుడు ఇలా అన్నాడు. “తల్లీ! ఈ (వ్రతాన్ని పూనుకోవటంలో నీ ఉద్దేశం ఏమిటో నేను గుర్తించాను. 
నన్ను సంహరించే కుమారుణ్ణి కోరి నీ వీ వ్రతాన్ని ఆచరిస్తున్నావని (గ్రహించాను. కుటిలబుద్దితో పాపాత్ముడనై 
(వ్రతభంగాన్ని గమనించి నీ గర్భంలో ప్రవేశించాను. వజ్రాయుధంతో నీ గర్భంలోని శిశువును ఖండించాను. 
ఆ ముక్కలు చెక్కుచెదరక ఈ విధంగా కుమారులుగా రూపొందారు. మహాత్ముల పూజా(ప్రభావం కార్యసిద్దిని 
కల్పిస్తుంది. నిష్కామబుద్దితో భగవంతుణ్ణి ఆరాధించినవారికి ఇహలోకమందూ, పరలోకమందూ 


పురుషోత్తముని పూజావ్రతం వల్ల పుట్టిన ఈ తేజస్సును హతమార్చే శక్తి ఎవరికి ఉంటుంది! 
మూర్భుడనై మదోన్మత్తుడనై అపరాధం చేశాను. నా దౌర్జన్యాన్ని సహించి నా తప్పు క్షమించు. తల్లివైన 
నీకంటే నన్ను మన్నించేవాళ్లు ఎవరుంటారు? నేను నీ బిడ్డలవంటి వాడను”అని దేవేంద్రుడు నిష్కపటంగా 
ప్రార్థించే సరికి దితిదేవి హృదయం కరిగింది. ఆమె కోపం శాంతించింది. “సరే మంచిది” అన్నది. 


ఇంద్రుడు మరుద్గణాలతో కూడి స్వర్గానికి వెళ్లిపోయాడు. యజ్ఞాలలో సోమపానాన్నీ, హవిర్భాగాలనూ 
వారికి పంచిపెట్టి వారితో సుఖంగా ఉన్నాడు. 


ఈ విధంగా శుకయోగీం(ద్రుడు పరీక్షిన్నరేం(ద్రునకు మరుత్తుల వృత్తాంతం వినిపించి మళ్ళీ ఇలా 
అన్నాడు. 
క. హరి వరదు డయిన వ్రతమ(ట, హరి యంశజు లగుచు నెగడు నమరులజన్మ 


స్పురణం బంట! పఠియించిన, నరయంగ నురుదీర్షసాప హరమగు టరుదే! 525 


* “ఇది వరాలను ప్రసాదించే (వ్రతకథ. వరప్రదాత శ్రీహరి. హరి వంశజులైన మరుత్తులకు అమరత్వం 
ప్రాప్తించిన వృత్తాంతం ఇందులో ఉంది. ఇటువంటి పుణ్యకథ పరించినవారి జన్మజన్మాల పాపాలు 
పటాపంచలు కావటంలో ఆశ్చర్యం ఏముంది? 


వ. అని విష్ణుకథాశ్రనణ కుతూహలాయమాన మానసులైన శౌనకాది మహామునులకు సూతుండు 
సెప్పెనని శుకయోగీంద్రుండు పరీక్షిన్నరేంద్రునకు( జెప్పె ననుటయు. 526 

* ఈ విధంగా గోవిందుని కథలు వినాలని కుతూహల పడుతున్న శౌనకాది మహర్షులకు సూతమహర్షి 
వినిపించిన విధంగా శుకయోగీంద్రుడు పరీక్షిన్నరేంద్రునకు వినిపించాడు. 


క. రాజీవరాజపూజ్య, శ్రీజిత గోపీకటాక్ష సేవాంతర వి 
(భ్రాజితమూర్తి! మదోద్ధత, రాజకులోత్సాద రామరాజాఖ్యనిధీ! 527 


ప చక్కగా వికసించిన తామరరేకులవంటి కనుగొనలు గల గోపికల సేవలను అందుకొనే అందగాడా! 
మదోన్మత్తులయిన రాజుల వంశాలను రూపుమాపిన మొనగాడా! రామనామమునే ఆ(శ్రితులకు నిధిగా 
ఇచ్చినవాడా! 


తరల.మురవిదారణముఖ్య కారణ! మూలతత్త్వ విచారణా! 
దురిత తారణ! దుఃఖవారణ! దుర్మదాసుర మారణా! 
గిరి విహారణ! కీర్తిపూరణ! కీర్తనీయ మహారణా! 
ధరణి ధారణ! ధర్మతారణ! తాపస స్తుతి పారణా! 528 


* ఓ స్వామీ! నీవు మురాసురుణ్ణి సంహరించిన మొనగాడవు. సమస్త విశ్వానికీ ప్రధాన కారణమైనవాడవు. 
ఆదిమూలమైన తత్త స్వరూపుడవు. భక్తుల పాపాలను పటాపంచలు చేస్తావు. ఆర్తుల దుఃఖాలను దూరం 
చేస్తావు. గర్వాంధులైన రాక్షసులను శిక్షిస్తావు. గోవర్హన పర్వతాన్ని అవలీలగా పైకెత్తావు. నీ కీర్తిప్రతిష్టలలో 
జగత్తునంతా నింపివేశావు. గొప్పరణరంగాలలో కొనియాడదగిన వీరుడనై నిలిచావు. ఈ సమస్త భూభారాన్ని 
వహించే వాడవు. ధర్మపరులను తరింపజేస్తావు. తపోధనుల స్తోత్రాలకు పాత్రమైనవాడవు. 


తోటకము. 
కరుణాకర! శ్రీకర! కంబుకరా!, శరణాగత సంగత జాడ్యహరా! 
పరిరక్షిత శిక్షిత భక్తమురా!, కరిరాజ శుభ ప్రద! కాంతిధరా! 529 


* ప్రభూ! నీవు కరుణకు ఆలవాలమైన వాడవు. సంపదలు సమకూర్చువాడవు. పాంచజన్య శంఖాన్ని 
చేతిలో ధరించినవాడవు. శరణుజొచ్చిన భక్తుల కష్టాలను కడతేర్చువాడవు. ఆర్హులను రక్షించి 
మురాసురాదులను శిక్షించేవాడవు. గజరాజుకు మేలుచేకూర్చావు. కాంతిమయమైన స్వరూపాన్ని ధరించావు. 

గద్య. ఇది సకల సుకవి జనమిత్ర శ్రీవత్సగో త్ర పవిత్ర కసున యామాత్య పుత్ర బుధజన ప్రసంగానుషంగ 

సింగయ నామధేయ ప్రణీతంబైన శ్రీ మహాభాగవత పురాణంబునందు నజామిళోపాఖ్యానంబును, 
బ్రచేతసుల జంద్రుం డానుంత్రణంబు సేయుటయు, దక్లోత్సత్తియుం, బ్రజాసర్గంబును, దక్షుండు 
శ్రీహరిం గూర్చి తపంబు సేయుటయు, నతనికి న ప్పరమేశ్వరుండు ప్రత్యక్షం బగుటయు, హర్యశ్వ 
కబలాశ్వుల జన్మంబును, వారలకు నారదుండు బోధించుటయు, నారదు వచనప్రకారంబున వారు 
మోక్షంబు నొందుటయు6 దద్వుత్తాంతంబు నారదు వలన విని దక్షుండు దుఃఖాక్రాంతుం డగుటయు(6 
దదనంతరంబ బ్రహ్మ వరంబున దక్షుండు శబళాశ్వసంజ్ఞుల సహస్ర సంఖ్యాకులగు పుత్రులం 

గాంచుటయు, సృష్టినిర్మాణేచ్చా నిమిత్తంబున దక్షుపంపున వార లగ్రజన్ములు సిద్దింబొందిన 
దీర్థరాజంబైన నారాయణ సరస్సునకుం జనుటయు, వారికి నారదభగవంతుండు బ్రహ్మజ్ఞానంబు 
నుపదేశించుటయు వారు పూర్వజు లేగిన ప్రకారంబున మోక్షంబు నొందుటయు( దద్వృత్తాం 

తంబును దక్షుండు దివ్యజ్ఞానంబున నెటింగి నారదోపదిష్టంబని తెలిసి నారదుని శపియించుటయు, 
నారదుండు దక్షుశాపంబు ప్రతిగహించుటయు( దక్షునకు మరల బ్రహ్మ వరంబున సృష్టివిస్తారంబు 

కొణకు( గూ(యయలజణువండ్రు జనించుటయు నందు. గశ్యపునకు నిచ్చిన పదమువ్వుర వలన సకల 
లోకంబులు నిండుటయు, దేవాసురనర తిర్యజ్యృ గఖగాదుల జన్మంబులును దేవేంద్ర తిరస్కారంబున 

బృహస్పతి యధ్యాత్మ మాయచేతం గానరాకుండుటయు, దద్వృత్తాంతంబు రాక్షసులు విని 
శుక్రోపదిష్టులై దేవతలపై నెత్తి వచ్చుటయు, దేవాసుర యుద్దంబును, నాచార్య తిరస్కారంబున 

దివిజరాజ పలాయనంబును బలాయమానులైన దేవతలు (బ్రహ్మసన్నిధికిం జనుటయును, 
బ్రహ్మవాక్యంబున( ద్వష్ట్ర కుమారుం డయిన విశ్వరూపు నాచార్యునింగా దేవతలు వరించుటయును, 

విశ్వరూపు ప్రసాదంబున నిం ద్రుండు నారాయణ వర్మంబను మంత్ర కవచంబు ధరియించి రాక్షసుల 
జయించుటయు(, బరోక్షంబున రాక్షసులకు ననుకూలుం డయిన విశ్వరూపు నింద్రుండు 
వధించుటయు విశ్వరూప వధానంతరంబున నింద్రునకు బ్రహ్మహత్య సంప్రాప్తం బయిన నింద్రుండు 

ప భూ జలద్రుమంబులయందు. బంచిపెట్టుటయు, విశ్వరూపుండు హతుం డగుటకు( ద్వష్ట 

కోపించి యింద్రవధార్థంబు మారణహోమంబు సేయ వృత్రాసురుండు జనియిం చుటయు, 
వృత్రాసుర యుద్దంబున( బరాజితులై యింద్రసహితులైన దేవతలు శ్వేతద్వీపంబునకు (జనుటయు, 

నందు శ్రీహరి ప్రసన్నుండై దధీచి వలన భిదురంబు గైకొనుటయు, నింద్రుండు వజ్రాయుధంబున 

వృత్రుని సంహరించుటయు, నింద్రుండు [బహ్మ హత్యా పీడితుండై మానస సరస్సు 
బ్రవేశించుటయు, నహుషుండు శతాశ్వమేధంబులం జేసి, యిం ద్రాధిపత్యంబు వడయు టయు, 

నహుషుం డగస్త్య శాపంబున సురరాజ్య చ్యుతుండై, యజగరయోనిం బుట్టుటయు, నిందా 
గవునంబును, నశ్వమేధంబును, నింద్రుండు త్రిలోకాధి పత్యంబు వడయుటయును, 
జిత్రకేతూపాఖ్యానంబును, మరుద్గణంబుల జన్మ ప్రకారంబును నను కథలం గల షష్టస్కంధము 
సంపూర్ణము. ర 

ఇది సకల సుకవిజనులకు మి(త్రుడు, శ్రీవత్స పవిత్రగోత్రుడు, కసువయామాత్యుని పుత్రుడు, 
పండితుల సాహిత్య (ప్రసంగాలతో సంబంధం కలవాడు అయిన సింగయ కవిచే రచింపబడిన శ్రీ మహాభాగవత 
పురాణంలో అజామిళోపాఖ్యానమూ, (ప్రచేతసులను చంద్రుడు శాంతింపజేయటమూ, దక్షప్రజాపతి 
జన్మముగా, ప్రజాసృష్టీ, దక్షుడు శ్రీహరిని గూర్చి తపస్సు చేయటమూ, అతనికి పరమేశ్వరుడు (ప్రత్యక్షం 
కావటమూ, హర్యశ్చశబళాశ్వుల పుట్టుకా, నారదుడు వారికి వైరాగ్యం బోధించటమూ, వారు నారదుని 
మాటల (ప్రకారం (ప్రవర్తించి మోక్షం పొందటమూ ఆ వృత్తాంతాన్ని నారదునివలన ఆకర్షించి దక్షుడు 
శోకించటమూ, అనంతరం (బ్రహ్మవరంచే దక్షుడు శబళాశ్వులనే వేయిమంది తనయులను కనటమూ, 
సృష్టిచేయాలనే కోర్కెతో దక్షుని ఆజ్ఞమేరకు వారు తమ అన్నలు సిద్దిబొందిన తీర్థశ్రేష్టమైన నారాయణ 


536 పోతన భాగవతము 


సరస్సుకు పోవటమూ, వారికి నారదుడు (బ్రహ్మజ్ఞానాన్ని ఉపదేశించటమూ, వారు తమ అ(గ్రజుల 
అడుగుజాడలలో నడచి మోక్షాన్ని పొందటమూ, ఆ వృత్తాంతాన్ని దక్షుడు దివ్యజ్ఞానంవలన తెలుసుకొని 
నారదుణ్ణి శపించటమూ, నారద మహర్షి దక్షుని శాపాన్ని స్వీకరించటమూ, బ్రహ్మవరంచే సృష్టిని విస్తరింపజేసే 
నిమిత్తం దక్షునకు అరవై మంది కూతుళ్లు పుట్టటమూ, అందులో కశ్యప (ప్రజాపతికి ఇచ్చిన పదముగ్గురు 
కూతుం(డ్ర సంతానంవల్ల సకల లోకాలు నిండడమూ; దేవతలు, రాక్షసులు, మానవులు, మృగాలు, పక్షులు 
మొదలైనవాని జన్మములూ, దేవేంద్రుని తిరస్కారం సహింప లేక బృహస్పతి అదృశ్యం కావటమూ, ఆ 
వృత్తాంతాన్ని రాక్షసులు విని శుక్రునిచే ప్రేరేపింపబడినవారై దేవతల పై యుద్దానికి రావటమూ; దేవ రాక్షస 
యుద్దమూ; గురుతిరస్కారఫలంగా సురేంద్రుడు పరాజితుడై పారిపోవటమూ, దేవతలు బ్రహ్మ దగ్గరకు 
వెళ్లటమూ, (బ్రహ్మ మాట (ప్రకారం త్వష్ట కుమారుడైన విశృరూపుణ్ణి గురుదేవునిగా దేవతలు వరించటమూ, 
విశ్వరూపుని దయవల్ల ఇంద్రుడు “నారాయణకవచం”అనే మం(త్రకవచాన్ని ధరించి రాక్షసులను 
జయించటమూ, పరోక్షంగా రాక్షసులకు అనుకూలుడైన విశ్య్వరూపుణ్ణి ఇంద్రుడు వధించటమూ, విశ్వరూపుణ్ణి 
చంపటంవల్ల ఇంద్రునకు బ్రహ్మహత్య సంప్రాప్రించటమూ, ఆ పాపాన్ని దేవేంద్రుడు భూ, జల, వృక్షాలకు 
పంచి పెట్టటమూ; విశ్యరూపుణ్ణి చంపినందుకు త్వష్ట కోపించి ఇంద్రుణ్ణి వధించే నిమిత్తం మారణహోమం 
చేయటమూ, వృత్రాసురుని జననమూ, వృ(త్రాసురునిచే ఓడింపబడిన దేవతలు ఇం(ద్రునితోగూడి 
శ్వేతద్వీపానికి పోవటమూ, శ్రీహరి దయగలవాడై దధీచి మహర్షిని ప్రార్ధించి ఆయన వల్ల వజ్రాయుధాన్ని 
తీసుకోమని చెప్పటమూ, ఇంద్రుడు వజ్రాయుధం సంపాదించి వృత్రుణ్మి సంహరించటమూ, ఇంద్రుడు 
బ్రహ్మహత్యచే పీడింపబడినవాడై మానస సరస్సులో (ప్రవేశించటమూ, నహుషుడు నూరు అశ్వమేధ యజ్ఞాలు 
చేసి ఇంద్రపదవిని పొందటమూ, నహుషుడు అగస్త్యుని శాపంచే సురరాజ్య (భ్రష్టుడై కొండచిలువగా 
మారిపోవటమూ, ఇంద్రుడు స్వర్గంలో (ప్రవేశించి అశ్వమేధయాగంచేసి మరల త్రిలోకాధిపత్యాన్ని 
అందుకోటమూ, చిత్రకేతుని ఉపాఖ్యానమూ, మరుద్గణంబుల జన్మక్రమమూ అనే కథలతో కూడి పష్టస్కంధ 
మిది; 


శ్రీ కృష్ణారణ మస్తు, 


త్రీ 

విష్ణుకథలు కల్యాణాత్మకమైనవి. అంటే శుభాలను ప్రసాదించేవి. అవి ఎన్ని 
మార్లు విన్నా ఎప్పటికప్పుడు కొత్తవిగానే ఉంటాయి. భాగవతం అలాంటి పవిత్ర 
కథలకు నిలయం. ఈ పురాణరత్నం సహజకవి పోతన అమృతహస్తం నుండి మధుర 
భక్తిమయ కావ్యంగా తెలుగులో అవతరించిన నాటినుండీ ఎందరో భక్తులకు, కవులకు, 
వాగ్గేయకారులకు ఉపాదేయమై, అనేకవిధాల మార్గదర్శకమై అలరారుతోంది. 


“పోతన్న తెనుగుల పుణ్య పేటి” అన్న విశ్వనాథ వారి మాటలు అక్షరసత్యాలు. 
పోతన తెలుగులో భాగవతాన్ని శ్రీకైవల్యపదాన్ని చేరడానికి రచించినా, ఆ గ్రంథాన్ని 
చదివినవాళ్లందరికీ కూడా మోక్షాన్ని సిద్ధింపజేశారు. భాగవతంలోని ప్రతిపద్యం ఎంతో 
హృద్యం. తెలుగునాట పోతన గారి పద్యం నోటికి రాని పండితుడు గాని, పామరుడు 
గాని లేడంటే అతిశయోక్తి కాదు. 


అలాంటి ఉత్తమ(గంథమైన భాగవత సందేశాన్ని పోతనకవితా వైశిష్ట్యాన్ని 
ఎన్నో వ్యాపకాలతో సతమతమయ్యే నేటి 'సగటుమనిషికి ప్రత్యేకించి యువతరానికి 
వీలైనంత సమగ్రంగా, సరళంగా అందించాలనే ఉదారాశయంతో తిరుమల తిరుపతి 
దేవస్థానం ఆంధ్రమహాభాగవతాన్ని కరుణశ్రీ జంధ్యాల పాపయ్యశాస్త్రి గారి ప్రధాన 
సంపాదకత్వంలో తాత్సర్యసహితంగా ప్రచురించింది. ఈ సంపుటాలకు అనేకమంది 
పండితులు చక్కటి తాత్పర్యాన్ని సమకూర్చారు. ఇప్పటికి ఐదుసార్లు ముద్రితమైన ఈ 
సంపుటాలు పరిష్కరింపబడి పునర్శుద్రితమై వెలువడ్డాయి. పాఠకులు యథాపూర్వం 
ఆదరించగలరు! 


“భాగవతపురాణఫలరసాస్వాదన 
పదవి గనుండు! రసికభావ విదులు!” 

మావద్ద లభించు గ్రంథములు 


1. వ్రతకథలు - పూజలు 
a శ్రీ విఘ్నేశ్వరపూజా-పుణ్యాహవాచనం 


. సంకష్టహరచతుర్ధి శ్రీమహాగణపతి వ్రతం 

. వరలక్ష్మీ వ్రతం 

. కేదారేశ్వర వ్రతం 

. త్రినాధ వ్రతం(కలర్‌) 

8. త్రినాధవ్రతం (సాదా) 

9. క్షీరాబ్ధి వ్రతం 

10. మంగళ గౌరీవ్రతం 

11. వైభవలక్ష్మీ వ్రతం ఫోటో యంత్రంతో 

12, శ్రీలక్ష్మీ కుబేర (వ్రతం (ఫోటో యంత్రంతో) 
13. కనకమహాలక్ష్మీ వ్రతం (కామేశ్వరీపాటతో) 
14. సంతోషీమాతా వ్రతం 

15. ఏడు శనివారాల వ్రతం 

16. సత్యనారాయణవ్రతం 

17. శ్రీ సువర్చలా హనుమద్దీక్ష 

18. శివదీక్ష 

19. కాత్యాయనీ వ్రతం 

20. సౌభాగ్య గౌరీవ్రతం 

21. తిరుప్పావై (ధనుర్మాసవ్రతం) 

22. స్త్రీల వ్రతకథలు 

23. ప్రీలవ్రతకథలుస్టూలాక్షరి (నేదునూరిగంగాధరరావుగారి) 


రాల మ ల ౨ = 


న 


she 


. శ్రీ వినాయక వ్రతం వెల రూ. 


అ శ్రీ విఘ్నేశ్వరపూజ (కాణిపాకక్షేత్రమాహాత్యంతో) 


7-50 
25-00 
10-00 
25-00 

7-50 

7-50 

7-50 

5-00 
10-00 
10-00 
18-00 
18-00 
20-00 
20-00 
20-00 
20-00 
20-00 
10-00 
20-00 
20-00 
36-00 
30-00 
54-00 


24. ప్రీలపాటలు (కామేశ్వరీపాటతో) 
25. సర్వదేవతా పూజావిధానం 

26. ఆరువ్రతాలు 

27. ధన్వంతరీ వ్రతకల్పం 

28. రాహుకాలంలోదుర్గాదేవీపూజా 
29. తులసి నిత్యపూజ, తులసీఉపయోగాలు 
80. శ్రీ చక్రపూజ 

31. శ్రీ చక్ర రహస్య విజ్ఞానమ్‌ 

32. శ్రీచక్ర పూజావిధానం(పెద్దది) 
383. లక్షీ d= గౌరీ నిత్యపూజ 

34. శ్రీలలితానిత్యపూజ(లలితాసహస్రనామస్తోత్రంతో) 
85. శ్రీ గాయత్రీ నిత్యపూజ 

86. అన్నపూర్ణ నిత్యపూజ 

87. శ్రీ సరస్వతీ నిత్యపూజ 

88. మహిషాసుర మర్గనీపూజ 

39. రాజరాజేశ్వరీ నిత్యపూజ 

40. శ్రీ దుర్గానిత్యపూజ 

41. కాలభైరవ నిత్యపూజ 

42. శివపూజ 

43. వీరభద్ర పూజ 

44. ఆంజనేయ నిత్యపూజ 

45. నాగేంద్ర స్వామి పూజ 

46. సుబ్రహ్మణ్య నిత్యపూజ 

47. రామదేవుని కథ 

48. శివదేవుని కథ 


36-00 
20-00 
30-00 
10-00 
10-00 
10-00 
10-00 
36-00 
36-00 
10-00 
10-00 
10-00 
10-00 
10-00 
10-00 
10-00 
10-00 
10-00 
10-00 
10-00 
10-00 
10-00 
10-00 
10-00 
10-00 


49. లక్ష్మీనరసింహపూజ 

50. వేంకటేశ్వరపూజ 

51. బ్రహ్మంగారి నిత్యపూజ 

52. సూర్య నిత్యపూజ 

58. నవగ్రహ నిత్యపూజ 

54. రుక్మిణీ కల్యాణం 

ర్‌ర్‌. ఉమామహేశ్వర వ్రతం 

56. శ్రీ కామేశ్వరీ వ్రతం 

857. 16 సోమవారముల వ్రతము 

ర్‌రి. పార్వతీకల్యాణం 

59. సహ(స్రకమలవర్తి ప్రతము 

60. పంచముఖ ఆంజనేయనిత్యపూజ 

61. అష్టనాగపూజ 

62. పూజలు ఎందుకుచేయాలి ? 

63. ఏ దేవునికి ఏపుష్పాలతో పూజించాలి? 
64. ఏ దేవునికి ఏప్రసాదం నైవేద్యం పెట్టాలి? 
65. ఏదేవునికి ఏవిధముగాదీపారాధనచెయ్యాలి? 
66. ఏదేవునికి ఎన్ని ప్రదక్షిణలుచేయాలి ? 
67. హనుమద్‌ వ్రతం 

68. పంచాయతన పూజ 

69. 28 వ్రతములు 

70. కలశపూజలు (9ఒకేసారి) 

71. కలశపూజలు (విడివిడిగా) (ప్రింటులో) 
72. హ్రీంకార మహాయజ్ఞం (ప్రింటులో) 
73. అర్చన 


10-00 
10-00 
10-00 
10-00 
10-00 
20-00 
20-00 
20-00 
20-00 
20-00 
20-00 
20-00 
36-00 
36-00 
36-00 
36-00 
36-00 
36-00 
36-00 
45-00 
108-00 
150-00 
150-00 
150-00 
40-00 


74. శ్రీరామ కర్ణామృతము 
75. శ్రీ దేవీ భాగవతం 
76. శ్రీ దేవీ భాగవతం (ేస్‌బైండ్‌) 


99-00 
99-00 
360-00 


డి, నోత్రాలు-సుప్రభాతములు సహస్రనామములు 


1. శ్రీ లలితా విష్ణు సహస్రనామస్తోత్రాలు 
పురాణపండ రాధాకృష్ణమూర్తిగారి సంకలనం 

2, లలితావిష్టు సహస్రనామస్తోత్రములు (హిందీ) ,, 

8. లలితావిష్టు సహస్రనామస్తోత్రములు (ఇంగ్లీషు) ఖ్‌ 

4. స్టూలాక్షరిలలితావిష్టుసహ(స్రనామస్తోత్రములు 


(పత్రికసైజ్‌ బైండ్‌) 
. సర్వదేవతా స్తోత్రమంజరి 


. సకలదేవతా అష్టోత్తరశతనామావలీ: (63) 


5 
6 
7. విష్ణసహస్రనామస్తోత్రమ్‌ (క్రౌన్‌) 

. లలితా సహస్రనామ స్తోత్రమ్‌ (క్రౌన్‌) 


9. లలితా సహస్రనామములు 


12. ఆంజనేయ సహస్రనామములు 
18. శివ సహస్రనామములు 

14. విష్ణు సహస్రనామములు 

15. గణపతి స 

16. సుబ్రహ్మణ్య స 
17. గాయత్రి స 


హ 


ER 
పై 
స్ట 
ల్లో 
న్‌ 


ల 


(స్రనామములు 


40-00 


40-00 
40-00 


99-00 
108-00 
20-00 
20-00 
36-00 
20-00 
20-00 
20-00 
20-00 
20-00 
20-00 
20-00 
20-00 
20-00 
20-00 
20-00 


20. లక్షీ శ్రనృసింహసహస్రనామములు 

21. సరస్వతి సహస్రనామములు 

22. లక్షీ శ్రగణపతి సహస్రనామములు 

23. సూర్యసహ(స్రనామములు &ఉ ఆదిత్యహృదయం 

24. శ్రీవేంకటేశ్వరసహస్రనామములు 

25. మణిద్వీపవర్ణన (పెద్దది) 

26. సంద్యావందనం 

27. మంత్రపుష్పమ్‌ 

28. త్రిభాషా హనుమాన్‌చాలీసా 

29. హనుమాన్‌ చాలీసా 

30. మణిద్వీపవర్ణన (పాకెట్‌) 

81. ఆరు చాలీసాలు 

82. శివారాధన (శివస్తోత్రాలు) 

383. వేంకటేశ్వర సుప్రభాతం (పాకెట్‌) 

84. ఆరుదందకాలు 

85. వేంకటేశ్వర గోవిందనామములు 

36. అష్టలక్ష్మీ స్తోత్రమ్‌ కనకధారాస్తోత్రమ్‌ 

87. దేవీఖడ్గమాలాస్తోత్రమ్‌ 
(మహిషాసురమర్దనీస్తోత్రంతో) 

88. బాలాత్రిపుర సుందరీ నిత్యపూజ 

89. సుందరకాండ (పాకెట్‌) 

40. భగవద్గీత మూలం 

41. రామరక్షాస్తోత్రమ్‌ 

42. స్తోత్ర రత్నావళి 

43. పురాణపండలలితా - 


20-00 
20-00 


20-00 
20-00 
20-00 
20-00 
20-00 
10-00 

9-00 
10-00 
10-00 
10-00 
10-00 

6-00 

6-00 
10-00 


10-00 
10-00 
10-00 
20-00 
15-00 
36-00 


విష్ణు సహస్రనామస్తోత్రమ్‌(మినీ) 
44. పురాణపండ లలితాసహస్రనామస్తోత్రమ్‌ (మినీ) 
45. పురాణపండ విష్ణు సహస్రనామస్తోత్రమ్‌ 
46. పురాణపండ ఆదిత్య హృదయం 
47. మంత్రపుష్పం (మినీ) 
48. శివానందలహరి -సౌందర్యలహరి 
49. కుజదోషం 
50. కాలసర్ప దోషం 
51. మీ అప్పులు తీరాలా? 
52. దృష్టిదోషాలు నివారణ 
58. సర్వదేవతా ధ్యానశ్లోకములు 
54. పంచసూక్తములు 
585. సంధ్యావందనం 
56. రుద్రనమకమ్‌ -చమకమ్‌ 
57. గాయత్రీమంత్రాలు 
58. జపమంత్రాలు 
59. హయగ్రీవ స్తోత్రమాల 
60. దక్షిణామూర్తి స్నోత్రమాల 
61. ద్వాదశ జ్యోతిర్లింగాలు -పంచారామాలతో 
62. శ్రీసూక్తం పురుష సూక్తం 
63. నవదుర్గలు 
64. నవగ్రహస్తోత్రమాల 
65. మహాన్యాసమ్‌ 
66. సుందరకాండ గానామృతం 
67. సంధ్యా వందనం (పెద్దది) 


10-00 
10-00 
10-00 
10-00 
10-00 
36-00 
10-00 
10-00 
10-00 
10-00 
10-00 
10-00 
10-00 
10-00 
10-00 
10-00 
10-00 
10-00 
10-00 
10-00 
10-00 
36-00 
36-00 
36-00 
36-00 


68. గోమాతపూజావిధానము 10-00 


69. ఆనందసిద్ధి - శ్రీదేవీ స్తోత్రమాల 108-00 

70. ఆనందసిద్ధి - 2 ఏ సమస్యకు 
ఏ స్తోత్రమ్‌ పారాయణచేయాలి 108-00 
71. శ్రీ లలితా విష్ణుసహస్రనామ స్తోత్రములు (ేస్‌బైండ్‌) 72-00 
72. నిత్యదేవతార్చన 45-00 
783. శ్రీలలితా సహస్రనామములు -విపులవివరణసహితం 144-00 
74. శ్రీ దుర్గాసప్తశతి-(చండీ) హోమవిధానము 250-00 

9. శ్రీ సాయి దత్త గ్రంథములు 
1. శ్రీ సాయిబాబా సచ్చరిత్ర 99-00 
2. సంపూర్ణ శ్రీ గురు చరిత్ర 99-00 
8. శ్రీ సాయిఆరాధన -షిర్దివైభవం 99-00 
4. శ్రీ సాయిబాబా జీవిత చరిత్ర (క్రౌన్‌) 54-00 
5. శ్రీ గురుచరిత్ర (క్రౌన్‌) 54-00 
6. దాసగణకృత శ్రీసాయి చరిత్ర 36-00 
7. నవనాధ చరిత్ర 99-00 
8. శ్రీసాయిచరిత్ర(బైండు) 
ప్రయాణపుపారాయణ [గ్రంథం 54-00 
9. శ్రీగురుచరిత్ర (బైండు) 

ప్రయాణపుపారాయణ(గంథం 54-00 
10. సత్యదత్తవ్రతం దత్తాత్రేయపూజాకల్పం,సహస్రంతో 20-00 
11. అనఘాదేవీ వ్రతం 20-00 
12. భక్తుల ప్రశ్నలకు బాబా జవాబులు 30-00 
13. మనసులోని ప్రశ్నకు శ్రీసాయిబాబాజవాబులు 30-00 


14. అక్షరక్రమములో శ్రీసాయిసూక్తులు 30-00 

15. శ్రీ సాయిపూజాకల్పం (సహస్రంతో) 
16. శ్రీ సాయిభజనమాల 

17. శ్రీ సాయి భజన్స్‌ 

18. శ్రీ సాయిభక్తి గీతాలు 

19. శిరిడిహారతులు (భావంతో) 

20. “శ్రీసాయి”కోటి 

21. “శ్రీసాయిరామ్‌”కోటి 

22. శ్రీ సాయినాథ స్తోత్రమంజరి 

28. శ్రీ సాయివేయినామాలు 

24. శ్రీ సాయి సహస్ర నామావళి 

25. శ్రీ సాయి చాలీసా-సుప్రభాతం 
26. శ్రీ సాయినాధ చాలీసా 

27. శ్రీ సాయి హారతులు (పాకెట్‌) 
28. శ్రీ సాయి నిత్యపూజ (పా౭ట్‌ 
29. శ్రీ సాయి సూక్తులు 

80. శ్రీ సాయి స్తవనమంజరి-దత్తచాలీసా 
81. శ్రీసాయి నక్షత్రమాలిక 

82. హిందీ శ్రీ సాయి హారతులు 

88. శని సింగణాపూర్‌ క్షేత్రమాహాత్యం 
84. ఇంగ్లీషు శ్రీ సాయిహారతులు 

85. షిరిడి దర్శనం-శ్రీసాయి వైభవం 
86. సాయిసత్య వ్రతం 

87. సాయి అనుగ్రహమ్‌ 

88. నవగురువారాల వ్రతకల్పము 

39. శ్రీదత్తలీలామృతము 


20-00 
20-00 
20-00 
20-00 
20-00 
25-00 
36-00 
10-00 
3-50 
10-00 
10-00 
10-00 
10-00 
10-00 
10-00 
10-00 
10-00 
12-00 
45-00 
12-00 
99-00 
20-00 
108-00 
15-00 
99-00 


40. హృదయంలో సాయి 

. శ్రీషిరిడీసాయి లీలామృతం (శ్రీసచ్చరిత్ర) 


42. గజాననమహరాజ్‌ చరిత్ర 


4. జ్యోతిషాలు 


1. “శుభసమయి గంటల పంచాంగం 


2, 


షె రాలా మి టి 


5 ౩౦ 


సనాతన వైదిక బ్రాహ్మణ పంచాంగం 
(వంగిపురపువారి పత్రిక సైజ్‌ పంచాంగం) 


. 'కాలచ[క్రంి గంటలపంచాంగం (గార్లేయ) 
. చిత్రాలగురుమూర్తిగుప్తాపంచాంగము 


(గ్రహభూమి పంచాంగము (గార్లేయ) 
ఆనందసిద్ధి పంచాంగం (వై.వి. శాగస్రి) 


. శ్రీచక్ర పంచాంగము 


(రాష్ట్రతాలిమహిళపంచాంగకర్త) 


. ములుగువారిరాశిఫలితాలు (1 2రాశులువారికి) 
. ములుగువారిరాశిఫలితాలు విడివిడిగాఒక్కొక్కటి 
10. 
11. 
12. 
13. 
14. 
15. 
16. 
17. 
18. 
19. 


కాలచక్రం జ్యోతిష క్యాలండర్‌ 

గ్రహబలం క్యాలండర్‌ (శ్రీనివాసగార్లేయ-భక్తిటి వి) 
శుభలగ్నం (తంగిరాల) క్యాలండర్‌ 

శుభమస్తు (పిడపర్తి) క్యాలండర్‌ 

సాదా క్యాలండర్‌ 

పాకెట్‌ క్యాలండర్‌ 

తాజకనీలకంరీయమ్‌ 

కేరళ జ్యోతిష రహస్యాలు 

జ్యోతిష బ్రహ్మ రహస్యాలు 

మానసాగరి జాతకపద్ధతి 


12-00 
99-00 
99-00 


40-00 


75-00 
60-00 
60-00 
116-00 
60-00 


40-00 
40-00 
10-00 
25-00 
25-00 
25-00 
25-00 
5-00 
15-00 
100-00 
150-00 
150-00 
150-00 


20. 
21. 
22, 
29, 
24. 
25. 
26. 
27. 
28. 
29. 
30. 
81. 
82. 
83. 
834. 


వరాహమిహిర జాతకపద్ధతి 

వధూవర వివాహమై త్రిద్వాదశకూటములు 
సింపుల్‌ రెమిడీస్‌ 

శంభు హోరప్రకాశిక 

పూర్వ పరాశరి 

పరాశర జ్యోతిషవిజ్ఞాన సర్వస్వం 

ప్రశ్న సింధు 

నక్షత్ర విశేష ఫలితాలు 

సర్వార్థ ఫలచంద్రిక 
సూర్యసిద్ధాంతపంచాంగగణితంచేయడం ఎలా? 
దృక్సిద్దాంతపంచాంగగణితం చేయడంఎలా? 
ఆయుర్జాయ నిర్ణయం 

జాతక గణిత ప్రవేశిక 

జ్యోతిషమర్మబోధిని 

జ్యోతిష ప్రశ్నోత్తరమాల 


85. ముహూర్తం నిర్ణయించడంఎలా? 
836. జాతక మకరందం 

37. జ్యోతిష సరస్వతి 

88. మీజననకాల విశేషాలు 

89. ముహూర్త విజ్ఞాన భాస్మరం 

40. జ్యోతిష స్వయంబోధిని 

41. శుభముహూర్త శిరోమణి 

42. నక్షత్ర ఫలమంజరి 

43. పంచాంగం చూసే విధానం 
44. సర్వార్థ జ్యోతిషం 


150-00 
99-00 
250-00 
250-00 
100-00 
200-00 
99-00 
45-00 
99-00 
150-00 
150-00 
45-00 
50-00 
50-00 
50-00 
50-00 
36-00 
36-00 
36-00 
36-00 
36-00 
36-00 
36-00 
36-00 
36-00 


శీర్‌ 
46 
47 
48 
49 
50 
51 


52. 
ర్‌తి. 
ర్‌4. 


ర్‌ర్‌. 
56. 
ర్‌7. 
ర్‌రి. 
59. 
60. 


61. 
62. 
63. 
64. 
65. 
66. 
67. 


. ప్రాథమిక జ్యోతిషం 36-00 
. నవరత్నములు శుభయోగములు 36-00 
. శుభశకునాలు 25-00 
. హస్తరేఖాఫలితాలు 36-00 
. సంఖ్యల్లో భవిష్యత్‌ 36-00 
. ముహూర్త దీపిక 99-00 
: పుట్టుమచ్చలు ఫలితాలు 25-00 
కలలు ఫలితాలు 25-00 
జాతక చక్రం వేయడం ఎలా? 36-00 
మానసాగరి (ప్రాచీనజ్యోతిషగ్రంథం) 
-పుచ్చాశ్రీనివాసరావు 250-00 
జ్యోతిషశాస్త్ర చిట్కాలు 108-00 
గుప్తా శతాబ్ధి పంచాంగం(1940-2050) 1000-00 
ప్రశ్నచండేశ్వరమ్‌ 50-00 
ద్వాదశభావ ఫలచంద్రిక 250-00 
జాతకచక్రం మీరే వేసుకోవచ్చు 36-00 
జ్యోతిష శతయోగరత్నావళి 
(నూరుయోగాలఫలితాలు) 108-00 
అంగసాముద్రికం 36-00 
హస్త సాముద్రికం 50-00 
లాల్‌ కితాబ్‌ 99-00 
శకునశాస్త్రం 80-00 
ఆధునిక ప్రశ్నశాస్త్రం 120-00 
పరాశరజ్యోతిష ప్రశ్నజ్యోతిషం 150-00 
అష్టకవర్లు 50-00 

68. బృహత్‌ జాతకం (ప్రాచీన ప్రతికిపునర్ముద్రణ) 


69. లగ్నరత్నాకరం 

70. షట్పంచాశిక 

71. 40 రోజుల్లో జ్యోతిషంనేర్చుకొనండి 
72. 40 రోజుల్లో సాముద్రికంనేర్చుకొనండి 
78. 40 రోజుల్లో సంఖ్యాశాస్త్రం 

74. 40 రోజుల్లో నక్షత్ర (నాడీ) ఫలితములు 
75. 40 రోజుల్లో వైద్యజ్యోతిషం నేర్చుకోండి 


76. మీ పుట్టినతేదీ అద్భుతరహస్యాలు (NUMarolgy) 


77. కె.పి.జ్యోతిషం (పరిచయం) 

78. ముహూర్తచింతామణి 

79. సూర్యచంద్ర గ్రహణములు 

80. ప్రసిద్ధవ్యక్తుల జాతకాలు (వేరేకొండప్ప) 

81. అదృష్టరెమెదీస్‌ 

82. గ్రహసంచార ఫలనిర్ణయదీపిక 

83. జ్యోతిష రెమిడీస్‌ 

84. జాతకమార్తాండం పాత ప్రతికి 
యథాతథం (కొండపల్లి) 

85. జ్యోతిషవిద్యాప్రకాశిక పాత ప్రతికి 
యథాతథం (కొండపల్లి) 

86. నాడీజ్యోతిషం 

87. గార్లేయం మీ గ్రహబలం రెమిడీస్‌ 

88. నక్షత్రపారిజాతం (గోరసవీరభద్రాచార్య) 

89. లగ్నపారిజాతం (గోరసవీరభద్రాచార్య) 

90. గౌతమసంహిత 


200-00 
45-00 
120-00 
270-00 
150-00 
150-00 
270-00 
250-00 
270-00 
50-00 
99-00 
50-00 
150-00 
120-00 
50-00 
300-00 


250-00 


250-00 
50-00 
250-00 
50-00 
50-00 
50-00 


91. హోరరత్నమాల 50-00 


92. జాతకఫల మణిమంజరి 200-00 
93. పుష్కర పంచాంగం 540-00 
94. దశాభుక్తిఫల నిర్ణయం 250-00 
95. వింత జోష్యములు 50-00 
96. షోడశవర్లులు 200-00 
97-105.రవి/చంద్ర/కుజ/బుధ/గురు/శుక్ర/శని/రాహుకేతు 
-నవగ్రహములకు ఒక్కొక్క పుస్తకం 99-00 
106. ముహూర్తమార్తాండం 50-00 
107. లఘుజాతకం 50-00 
108. జాతకాలంకారము 50-00 
109-120. మేషాది మీనం-12 లగ్నాలు 
ఒక్కొక్క లగ్నం (గంధం 99-00 
121. నారద సంహిత 200-00 
122. పంచాంగపీరికలేఖికాగణితం 250-00 
123. తారాబలం - చంద్రబలం (వేరే కొండప్ప) 99-00 
124. సులభలగ్న సాధన (చిత్రాలగురుమూర్తిగువ్తా) 200-00 
125. రమలశాస్త్రం 108-00 
126. ముహూర్త రత్నావళి 250-00 
బి.వి.రామన్‌ గారి [గ్రంథములు 
125. జ్యోతిష విద్యారంభం 50-00 
126. గహభావ బలములు 50-00 
127. కాలచక్రదశ 50-00 
128. అనుభవ ప్రశ్నాజ్యోతిషం 50-00 


129. జ్యోతిషశాస్త్రంలో వాతావరణ భూకంపాలు 50-00 


జె 


130. 
131. 
132. 
133. 
134. 
135. 
136. 
137. 
138. 
139. 
140. 


141. 
142. 
143. 
144. 
145. 
146. 
147. 
148. 
149. 
150. 
151. 
152. 


పురోగామి జాతకం 50-00 
భావార్థరత్నాకరం 75-00 
భారతీయజ్యోతిష సర్వస్వం 75-00 
అష్టకవర్గ పద్ధతిః 75-00 
జ్యోతిషశాస్త్రంలో సందేహాలు,సమాధానాలు 75-00 
ప్రశ్నతంత్ర 75-00 
ముహూర్తం 75-00 
విశిష్ట జాతకములు 125-00 
భారతీయఫలితజ్యోతిషం 125-00 
300 ముఖ్యమైన యోగములు 125-00 
జాతకంపరిశీలించడంఎలా ? 300-00 


రాష్ట్రపతి అవార్డుగ్రహీత, మహామహోపాధ్యాయ, వాచస్పతి 
శ్రీ మధురకృష్ణమూర్తిగారి గ్రంథములు 


బృహత్‌పరాశరహోరాశాస్త్రము -1 200-00 
బృహత్‌పరాశరహోరాశాస్త్రము -2 200-00 
బృహత్‌పరాశరహోరాశాస్త్రము -8 200-00 
బృహత్‌పరాశరహోరాశాస్త్రము -4 200-00 
భావార్థరత్నాకరము 100-00 
ముహూర్త చింతామణి 100-00 
ముహుర్త చింతామణి -పార్టు2 200-00 
స్వప్న శాస్త్రము 50-00 
శతయోగమంజరి 33-00 
వ్రతనిర్ణయకల్పవలి 165-00 
దైవజ్ఞవల్లభం 50-00 


వసంతరాజశకునమ్‌ (బృహత్‌శకున శాస్త్రం) 


fA 


153. వాస్తుశాస్త్రవివేకము-1 50-00 


154. వాస్తుశాస్త్రవివేకము-2 200-00 
155. వాస్తుశాస్త్రవివేకము-8 50-00 
156. వాస్తుశాస్త్రవివేకము-4 200-00 
157. అనుభవసులభవాస్తు - 1 50-00 
158. అనుభవసులభవాస్తు - 2 66-00 
5. వాస్తులు 
1. 40 రోజుల్లో “వాస్తువిద్య” నేర్చుకొనండి 180-00 
2. వాస్తుశాస్త్ర రహస్యములు (బైండు) 108-00 
8. వాస్తునుబట్టి మీ ఇల్లు 50-00 
4. మీరూ మీ వాస్తు 50-00 
5. గృహవాస్తు చిట్కాలు 50-00 
6. వాస్తు పూజ 50-00 
7. వాస్తు సూత్రములు 50-00 
8. వాస్తుశాస్త్ర రహస్యాలు 50-00 
9. గృహవాస్తు వర్గులు 99-00 
10. విశ్వకర్శవాస్తు శాస్త్రరీత్యా మీ ఇంటి ప్లానులు 50-00 
11. విశ్వకర్మ వాస్తుశాస్త్రరీత్యా మీఇండ్లఆయములు 99-00 
12. విశ్వకర్మ వాస్తు శాస్త్రం (చిత్రాలగురుమూర్తిగుప్తా) 180-00 
13. ఆధునిక గృహవాస్తు 99-00 
14. శుభవాస్తు 270-00 
15. వాస్తుయంత్ర రత్నావళి 108-00 
16. వాస్తుశాస్త్రం 50-00 
17. హౌస్‌ ప్లాన్లు 50-00 


18. గృహవాస్తుసారం 50-00 

19. గృహవాస్తు చంద్రిక 
20. గృహవాస్తు దర్పణం 
21. జ్యోతిష-గృహవాస్తుచం ద్రిక 
22, వాస్తురత్నాకరం (కొండపల్లి) 
23. వాస్తుశిరోమణి న 
24. శ్రీకృష్ణవాస్తు 5 
25. పంచవాస్తు పారిజాతం క 
26. వాస్తుడిండిమమ్‌ , 
27. వాస్తుదుందిభి ం 
28. విశ్వకర్మవాస్తు ప్రకాశిక 
29. కృష్ణవాస్తుశాస్త్రము 
30. జలవాస్తు, శల్యవాస్తు(దంతూరిపండరీనాథ్‌) 
81. మయవాస్తు (గోరసవీరభద్రాచార్య) 
32. వాస్తుజ్యోతి 
6. మంత్రశానస్త్రాలు 
. మంత్రసాధన 
తంత్రజాలం 
. మంత్రశక్తి 
. దత్తాత్రేయ తంత్రవిద్య 
. దత్తాత్రేయ మూలికాతంత్రమ్‌ 
. తాంత్రిక పంచాంగం 
. యక్షిణీ తంత్రం 
. మంత్రానుషాన చంద్రిక 
. సర్వదేవతా మంత్రకవచములు 
10. మంత్రాక్షరాలరహస్యం(బీజాక్షరనిఘంటువు) 


అ ౦ వష రకాలా తలి ధ్ర కా 


చక్ర 


50-00 
50-00 
50-00 
50-00 
50-00 
50-00 
108-00 
50-00 
108-00 
99-00 
50-00 
75-00 
120-00 
54-00 


50-00 
50-00 
50-00 
50-00 
50-00 
50-00 
50-00 
50-00 
50-00 
50-00 


11. సర్వదేవతా మంత్రరత్నావళి 

12. సదాచార దీపిక 

18. యోగినీ-వామకేశ్వరతంత్రం 

14. ప్రపంచసారతం[త్రం 

15. బదనిక తంత్రమ్‌ 

16. ఉచ్చిష్ట గణపతి తంత్రమ్‌ 

17. గుప్త సాధన తంత్రం 

18. గంధర్వ తంత్రమ్‌ 

19. సౌందర్యలహరి (మంత్రయంత్రరత్నావళి) 
20. యంత్ర మంత్ర తంత్ర 

21. పాశుపత తంత్రం 

22. పంచదశ మహాఖడ్గ తంత్రం 

23. రుద్రాష్టాధ్యాయః 

24. మంత్రసిద్ధి 

25. పరశురామతంత్రమ్‌ 

26. శ్రీలలితావిలోమ పంచదశీ 
27. శ్రీ గురు తంత్రం 

28. గాయత్రీ తంత్రమ్‌ 

29. శూలినీదుర్గాతంత్రం (చిన్నది) 

80. మహాశక్తి మంత్ర తంత్ర రహస్యాలు 
31. శ్రీ దుర్గ తంత్రమ్‌ 

82. మహామృత్యుంజయఅమృతపాశుపతమ్‌ 
83. సర్ప (నాగ)ుతంత్రం 

84. హవన తంత్రం 

85. షోడశనిత్యతం[(త్రం 

50-00 
50-00 
50-00 
50-00 
50-00 
50-00 
50-00 
50-00 
50-00 
50-00 
99-00 
99-00 
99-00 
108-00 
108-00 
108-00 
108-00 
108-00 
100-00 
200-00 
200-00 
200-00 
250-00 
250-00 
250-00 


86. శాక్తేయతంత్రం 
87. రుద్రయామళతంత్రం 
38. లక్షీ శప్రత్యంగిరా తంత్రమ్‌ 
39. హిరణ్యశూలినీ తంత్రమ్‌ 
40. మాయాప్రత్యంగిరా తంత్రమ్‌ 
41. శ్రీ విశ్వరూప ప్రత్యంగిరా తంత్రమ్‌ 
42. స్వర్ణాకర్షణభైరవతంపత్రం 
43. కాశీవిశాలాక్షి తంత్రం 
44. శాంతితంత్రమ్‌ 
45. యంత్రసిద్ధి 
46. శ్రీ లక్ష్మి తంత్రమ్‌ 
47. మంత్రమహోదధి (ప్రీదేవతాఃకల్పమ్‌) 
48. మంత్రమహోదధి (పురుషదేవతాఃకల్పమ్‌) 
49. మంత్రశాస్త్రం (గ్రంథము) 
50. ప్రత్యంగిరాకృత్యాతంత్రం 
51. కామధేనువు తంత్రం 
52. శూలినీదుర్లాతంత్రం 
7. గ్రంథాలు - ఆరాధనలు 
భగవద్గీత శ్లోక తాత్పర్య సహితం 
గణేశ ఆరాధన 1 
గణేశోపాసన 2 
నవ[గ్రహవైభవం 
నవ(గహ రెమెడీస్‌ 
నవగ్రహ వేదం 
శనిగ్రహారాధన 


మె రా లా ము లి (రి గ 


250-00 
250-00 
250-00 
250-00 
250-00 
250-00 
250-00 
250-00 
250-00 
330-00 
360-00 
360-00 
360-00 
360-00 
360-00 
360-00 
360-00 


40-00 
99-00 
99-00 
99-00 
99-00 
99-00 
99-00 


8. ఆదిత్యారాధన 

9. సుబ్రహ్మాణ్యారాధన 

10. శ్రీ శివ ఆరాధన 

11. లక్షీ శ్రి ఆరాధన 

12. హనుమదారాధన 

13. లలితారాధన 

14. శ్రీ చక్రారాధన 

15. గాయత్రీ ఆరాధన 

16. వీరభద్రారాధన 

17. కుజగ్రహారాధన 

18. భైరవారాధన 

19. దైవారాధన 

20. గీతారాధన 

21. శ్రీవేంకటేశ్వరాధన 

22, హయ గగ్రీవారాధన 

23. లక్షి శ్రనరసింహారాధన 

24. శ్రీ బాలాత్రిపురసుందరీ స్తోత్ర కదంబం 
25. దేవీ లీలామృతం 

26. పురాణపండ సుందరకాండ వచనం 
27. పురాణపండ రామాయణం 
28. పురాణపండ భారతం 

29. పురాణపండ భాగవతం 

80. (సూరి) వాల్మీకి రామాయణం 
81. కాలసర్ప యోగం 

82. నిత్య జీవితములో రుద్రాక్షలు 


-19- 


99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 


38. నిత్య జీవితములో నవరత్నాలు 

84. వేదసూక్తములు 

85. వేమన పద్యసారామృతం 

86. పండగలు పర్వదినాలు 

87. సూక్తిరత్నాలు 

38. హనుమచ్చరిత్ర 

89. నవగ్రహ దర్శనమ్‌ 

40. నిత్యజీవితంలో నవగ్రహాలు 

41. సాలగ్రామములు 

42. గురుశుక్ర ప్రభావము చంద్రకళానాడీ 

48. శని గ్రహరెమిడీస్‌ 

44. జాతకసుధాసారము-జాతకమోక్షప్రదాయిని 

45. వివాహ జ్యోతిషమంజరి - 
మ్యారేజ్‌మ్యాచింగ్‌గైడ్‌ (సాయిగణపతిరెడ్డి) 

46. మీపుట్టినతేదీనిబట్టి మీజీవితరహస్యాలు 
(న్యూమరాలజీ లైఫ్‌గైద్‌) ,, 

47. మీఅదృష్టానికి (పేరు) నేమ్‌కరక్షన్‌ 

48. మూకపంచశతీ 

49. పంచమవేదం మహాభారతం 

50. దేవుళ్ళు డాట్‌ కామ్‌ 

51. గణపతిభాష్యం 

52. యజుర్వేద ఉపనయనవివాహప్రయోగమంజరి 

58. నవయోగులు 

ర్‌4. ఆంధ్రప్రదేశ్‌లో నిదర్శించవలసిన ప్రముఖదర్గాలు 

55. సకలదేవతాఅష్టోత్తరాలు (పెద్దది) - 

99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
99-00 


99-00 


99-00 
99-00 
99-00 
99-00 
99-00 
99-00 
99-00 
99-00 
99-00 


(180అష్టోత్తరశతనామావళులతో) 
56. సకలదేవతా సహస్రనామములు 
5/7. ఆధ్యాత్మిక సూక్తి నిధి 
58. బ్రాహ్మణులు గోత్రాలు, ప్రవరలు 
59. సర్వదేవతాస్వరూపుడు శ్రీ వేంకటేశ్వరుడు 
60. శ్రీ లక్ష్మీసన్నిధి 
61. శ్రీలక్ష్మీ గణపతి హోమకల్పం 
62. మార్షల్‌ఆర్ట్‌ స (కరాటే, కుంగ్‌ఫూనేర్చుకోండి) 
63. మ్యాజిక్‌గైద్‌ 
64. చదరంగం 
65. పంచముఖ హనుమత్‌ వైభవం 
66. గరుడపురాణం 
67. మాఘపురాణం 
68. శివపురాణం 
69. వైశాఖపురాణం 
70. స్టూలాక్షరి మాఘపురాణం 
71. స్టూలాక్షరి శివపురాణం 
72. స్టూలాక్షరి వైశాఖపురాణం 
78. కార్తీక పురాణం 
74. కార్తీక పురాణం (చిన్నది) 
75. సర్వకార్యసిద్ధికి రామాయణపారాయణ 
76. పెద్దబాలశిక్ష 
77. గాయత్రీ మహిమ 
78. మత్స్య యంత్ర మహిమ 
79. వృక్షదేవతలు 


-91- 


99-00 
99-00 
99-00 
99-00 
99-00 
99-00 
99-00 
99-00 
99-00 
99-00 
54-00 
40-00 
30-00 
30-00 
30-00 
54-00 
54-00 
54-00 
30-00 
25-00 
50-00 
40-00 
36-00 
50-00 
50-00 


80. యాజుష స్మార్త సంస్కార చంద్రిక 

81. సనాతనవైదిక బ్రాహ్మణస్మార్తాగమకల్పమ్‌ 

82. చతుర్వేదములు 

83. నవ(గహారాధన 

84. తాళపత్ర సమాహార గోపురం 

85. మనుధర్మ శాస్త్రం (వచనంలో...) 

86. వేదమంత్ర సంహిత 

87. సహస్రలింగార్చన 

88. శ్రీ శివగీత 

89. ద్వాదశఉపనిషత్తులు 

90. పురాణపండవారి సౌందర్యలహరి 
(శోకతాత్సర సహిత విపులవ్యాఖ్యతో) 

100. బృహత్‌ శివ స్తోత్ర రత్నాకరము 

101. బృహత్‌ దేవీ స్తోత్రరత్నాకరము 

102. బృహత్‌ విష్ణు స్తోత్రరత్నాకరము 

103. కేదారనాధ్‌ బదరీనాధ్‌ యాత్రాగైడు 

104 దక్షిణావృత శంఖములు 

105. 108 దివ్యదేశాల విష్ణుక్షేత్రదర్శని 

106. ధర్మసింధువు (కేస్‌బైండింగ్‌) 

107. భారతీయ శైవక్షేత్రయాత్రాదర్శిని 

108. చిలుకూరి బాలాజీచరిత్ర 

109. భగవత్‌స్తుతి 

110. సూర్యోపాసన 

111. సనాతన సంప్రదాయాలు -ఆచారవ్యవహారాలు 

112. కాశీఖండం 

150-00 
150-00 
144-00 
144-00 
144-00 
144-00 
144-00 
144-00 
144-00 
144-00 


250-00 
216-00 
216-00 
216-00 
40-00 
50-00 
36-00 
270-00 
108-00 
36-00 


36-00 


250-00 


118. దేవీభాగవతం (ేస్‌బైండ్‌) 
8. వైద్య గ్రంథాలు 


1. ఆహారం ఆరోగ్యం 36-00 
2. మూలికావైద్య చిట్కాలు 36-00 
8. ఆయుర్వేద వైద్య చిట్కాలు 25-00 
4. ఆయుర్వేద వైద్యం 36-00 
ర్‌. గృహవైద్య రహస్యాలు 86-00 
6. ఆయుర్వేద వైద్యచింతామణి - సెట్‌ 400-00 
7. గృహవైద్యసారం 36-00 
8. హోమియోవైద్యం (ద్వాదశలవణచికిత్స) 54-00 
9. ప్రకృతివైద్యం 36-00 
10. ఆహారం -వైద్యం 99-00 
11. సంపూర్ణ ఆయుర్వేద -చిట్కా వైద్యం 99-00 
12. ఆయుర్వేదమ్‌ 36-00 
13. ఆయుర్వేద మూలికావైద్యదీపిక 99-00 
14. దుంపకూరలు, ఆకుకూరలు, కాయగూరలు 

వాడకం - ఉపయోగాలు 99-00 
15. వనమూలికావైద్యం 800-00 
16. ఏకమూలికావైద్యం 99-00 
17. అష్టాంగ హృదయం (4భాగాలు) 1200-00 
18. రహస్యసిద్ధయోగవైద్యసారమ్‌ 99-00 
19. ప్రాథమిక హోమియోవైద్యం 99-00 
20. ఒబెసిటి 99-00 
21. హెల్త్‌గెడ్‌ 99-00 


22. ఆయుర్వేదం-జీవనవేదం 99-00 


== 


23. ఫుడ్‌థెరపి 
24. న్యాచురల్‌థెరపి 
25. సంపూర్ణఆరోగ్యానికి 20ని॥ 


26. కీళ్ళనొప్పులు మీ సమస్యలైతే. 


27. యోగామంత్ర 

28. యోగా సండే టు మండే 
29. హెర్బల్‌ మెడిసిన్‌-హెల్త్‌టుడే 
80. హెల్త్‌ఫైల్‌ 

81. వస్తుగుణపాఠం 

82. రసాయన వాజీకరణ తంత్రం 
88. సిద్ధమూలికా రహస్యం 

84. నాటువైద్యం 


9. అయ్యప్ప - భవానీ రకాలు 


1. శ్రీ అయ్యప్ప లీలామృతం 
2. శ్రీ అయ్యప్ప ఆరాధన 

8. శ్రీ అయ్యప్ప భజనపాటలు 
4. శ్రీ అయ్యప్ప పూజాకల్పం 
ర్‌. శ్రీ అయ్యప్ప భక్తి గీతాలు 
6. శ్రీ అయ్యప్ప దీక్ష F 

7. శ్రీ అయ్యప్ప భజనమాల F 
8. శ్రీ అయ్యప్ప నిత్యపూజ P 


9. శ్రీ అయ్యప్ప నిత్యనియమావళి P 
10. శ్రీ భవానీ లీలామృతం (దుర్గాభవానీదీక్ష) 


11. దేవీలీలామృతం 
12. శ్రీ దేవీ పూజాకల్పం 

99-00 
99-00 
99-00 
99-00 
99-00 
99-00 
99-00 
108-00 
250-00 
150-00 
99-00 
360-00 


36-00 
54-00 
54-00 
20-00 
20-00 
10-00 
10-00 
10-00 

8-00 
36-00 
99-00 
20-00 


13. దేవీ భక్తిగీతాలు 20-00 


14 జై భవానీదీక్ష ౯ 10-00 
15. భవానీదీక్ష ౧ 8-00 
16. దేవీ భక్తిమాల 10-00 
17. శ్రీ అయ్యప్ప భజనావళి 108-00 
18. అయ్యప్పపూజావిధి (జేసుదాసుసాంగ్స్‌తో) 20-00 
10. భజనలు - కీర్తనలు 
1. అన్నమయ్య కీర్తనలు 25-00 
2. శ్రీరామదాసు కీర్తనలు 25-00 
8. సర్వదేవతా మంగళహారతులు 20-00 
4. వసుంధర మంగళ హారతులు 25-00 
5. సౌభాగ్య దేవతా మంగళహారతులు 36-00 
6. సర్వదేవతా భజనలు 36-00 
7. చిట్టి పొట్టి పాటలు 10-00 
8. జాతీయ గీతాలు 10-00 
9. దేశభక్తి గీతాలు 36-00 
10. పండుగలు -పుణ్యక్షేత్రాలు భక్తిగీతాలు 36-00 
11. గొబ్బిళ్ళపాటలు,లాలిపాటలు,కోలాటపాటలు 36-00 
12. అన్నమయ్య సంకీర్తనలు 99-00 
13. పెళ్ళిపాటలు-(స్రీలపాటలు 36-00 
14. భక్తానంద భజనకీర్తనలు (ఓల్ట్‌సినీస్టైల్‌) 36-00 
15. సర్వదేవతాభక్తిమణిమాల 36-00 
16. బతుకమ్మ ఉయ్యాల పాటలు 36-00 
17. అన్నమయ్య సంకీర్తనానిధి (1000కీర్తనలు) 270-00 


11. హిట్స్‌ సాంగ్స్‌ 

00 ష రాలా త లస గ 


00 షయ రాలా త ల అ లా 


. ఘంటసాల భక్తిగీతాలు -భగవద్గీత 


ఎస్‌.పి.బాలు భక్తిగీతాలు 


. ఘంటసాల సుమధురగీతాలు 


పి. సుశీల సుమధురగీతాలు 
ఎస్‌.పి. బాలు సుమధురగీతాలు 
ఎస్‌.జానకి సుమధురగీతాలు 


. వేటూరి సుందరరామమూర్తిహిట్స్‌ 
. సర్వదేవతా సినీభక్తిగీతాలు 

12. స్త్రీలకు ఉపయుక్త పు 
| శ్రీకాంతామణి వంటలు (వెజ్‌) 

. శ్రీకాంతామణి వంటలు (నాన్‌వెజ్‌) 


శాకాహార వంటలు 
మాంసాహారవంటలు 


అ చిట్టిచిట్కాలు 

(>) 
. అందానికి చిట్కాలు 
. పిల్లల పేర్లు (పెద్దది) 


. పిల్లల పేర్లు (చిన్నది) 


లేటెస్ట్‌ ఎంబ్రాయిడరీ శారీబోర్డర్స్‌ 


10. లేటెస్ట్‌ ఎంబ్రాయిడరీ డిజైన్స్‌ 
11. చిన్నారులకు చిరుతిళ్ళు 
12. పసందైన ఫాస్ట్‌ఫుడ్‌ వంటలు 


13. పలావ్‌లు, (ఫైడ్‌ రైస్‌లు, వెరైటీ 


మా 


14. వేపుళ్ళు-ఇగుర్లు 
15. ఇంగ్లీషులో ఆడపిల్లల పేర్లు 

రెస్‌లు 


36-00 
36-00 
99-00 
99-00 
99-00 
99-00 
99-00 
99-00 


54-00 
54-00 
25-00 
25-00 
25-00 
25-00 
25-00 
10-00 
36-00 
36-00 
25-00 
25-00 
25-00 
25-00 
54-00 


16. ఇంగ్రీషులో మగపిల్లలపేర్లు 

17. బ్రేక్‌ఫాస్ట్‌ వంటలు 

18. పండుగలలో చేసుకొనే పిండివంటలు 

19. మైక్రోవోవెన్‌ వంటలు 

20. సర్వదేవతాభక్తిమాల 

21. పిల్లల పేర్లు (బాబు) 

22, పిల్లల పేర్లు (పాప) 

23. మోడ్రన్‌ మెహంది (గోరింటాకు డిజైన్స్‌) 

24. మోడ్రన్‌ పిల్లల పేర్లు 

25. నోరూరించే నాన్‌వెజ్‌వంటలు 

26. మోడ్రన్‌ టైలరింగ్‌ (లేడీస్‌ & జంట్స్‌) 
వివిధ రకాలు 

ఎందరోమహానుభావులు 

యోగాసనాలు 

ప్రాణాయామము-యోగా (పతంజలిశ్రీనివాస్‌) 

సూర్యనమస్మారములు 

పొడుపు కథలు (చిన్నవి) 

కాలజ్ఞాన తత్త్వాలు 

హిందీ-తెలుగు-స్వబోధిని 

ఇంగ్లీషు-తెలుగు -స్వబోధిని 

జనరల్‌ నాలెడ్జ్‌ 

నూరు ఎక్కాలు 

1-100 టేబుల్‌ బుక్‌ 

1-100 టేబుల్‌బుక్‌ (క్రౌన్‌సైజు) 

శ్రీరామకోటి 


ఇగ ఇ 


54-00 
25-00 
25-00 
99-00 
36-00 
36-00 
36-00 
36-00 
99-00 
99-00 
99-00 


200-00 
36-00 
63-00 
36-00 

7-50 
36-00 
20-00 
20-00 
20-00 
10-00 
10-00 
10-00 
25-00 


శ్రీశివకోటి 

మేజిక్‌ 

అంకెలతో గారడీ 

ప్రేమకథలు 

యువతరంగాలు (యువతరంకోసం) 
ప్రేమా నీకు జోహార్లు (లవ్‌డిక్షనరీ) 
హృదయస్పందన (కవితలు) 
వాత్యయన కామసూత్రాలు 
ఎ.పి.టూరిస్ట్‌ గైడు 

ఇంద్రజాల రహస్యాలు 
మహేంద్రజాల రహస్యాలు 
శరీరభాష (బాడీ లాంగ్వేజ్‌) 
(క్రియాయోగం 

ఆనందంగా జీవిద్దాం 

హరిశ్చంద్ర నాటకం 
వాత్సాయనకామసూత్రాలు 
పంచసాయకం 

రతిరహస్యాలు 

అనంగరంగం (కంభంపాటి స్వయం ప్రకాష్‌) 
శృంగారకేళి (కంభంపాటి స్వయం(ప్రకాష్‌ 
అసతోమయ సద్గమయ 
గాయత్రీవిజ్ఞాన్‌ 

చింతామణి (నాటకం) 

బాలనాగమ్మ 

పాండవ ఉద్యోగము 

కాళహస్తి ప్రీల వ్రతకథలు 

25-00 
25-00 
25-00 
25-00 
25-00 
25-00 
25-00 
36-00 
36-00 
25-00 
25-00 
99-00 
36-00 
99-00 
50-00 
99-00 
99-00 
99-00 
99-00 
99-00 
45-00 
99-00 
50-00 
50-00 
50-00 
36-00 


సి రామాంజనేయ యుద్ధం (బదిరెడ్డి) 
స్త్రి గోవింద నామాల భగవద్గీత 
స్తి గృహవాస్తు చింతామణి 
కాళహస్తి గృహవాస్తు మర్మాలు (బైండు) 
శివపురాణం 
దేవీభాగవతం 
కులార్ణవ తంత్రమ్‌ 
ఆచార్య సిద్ధ నాగార్జునతంత్రం (ఒరిజనల్‌) 
యోగాసనాలు (VG/TNL) 
రామరాయవాస్తుశాస్త్రం(ముద్రగడరామారావు) 
ఎం.ఎస్‌. ఆర్‌. హనుమాన్‌చాలీసా 
ఎం.ఎస్‌. ఆర్‌. సుందరకాండ 
అష్టముఖ గండభేరుండతంత్రం 
బ్రహ్మంగారిజీవితచరిత్ర (జవంగుల) 
శ్రీ ఆదిశంకరాచార్య దివ్యచరితామృతం 
గీతాంజలి (రవీంద్రనాథ్‌ఠాగూర్‌) 
కాశీరామేశ్వర మజిలీ కథలు 
శ్రీలలితాసహస్రనామము (భాస్మరభాష్యం) 
ప్రకృతిసిద్ధాంతములు -వేదవిజ్ఞానము- 
ఫలితజాతక సూత్రములు 
వివాహదీపిక (వేదోక్త విధిః) 


ముదుండి విశ్వనాథరాజుగారి గ్రంథములు 


విశ్వకర్మ ప్రకాశము 
ప్రాచీనవాస్తుశాస్రాలు -ఆధునికవాస్తుపరిశీలన 
నారద సంహిత 

50-00 
36-00 
99-00 
50-00 


150-00 
300-00 
36-00 
99-00 
10-00 
70-00 
75-00 
99-00 
45-00 
50-00 
50-00 
500-00 


540-00 


80-00 


250-00 


150-00 


వాస్తురాజవల్లభము -మూలానువాదము 
మయమతము - వచనము 
బృహత్సంహిత - వచనము 
గుప్తవాస్తు వాస్తువిజ్ఞానజ్యోతి 
రాహుకేతువులు సమస్త ప్రభావములు 
అంగారకుడు (కుజుడు) 
శుక్రుడు 
పురోహిత దర్భని (గోరసవీరభద్రాచార్య) 
విశ్వకర్మవాస్తువిద్యారహస్యములు , 
వాస్తు విజ్ఞాన చంద్రిక ల 
మహాదశా పారిజాతం వ 
జాతక నారాయణీయం(వాద్రేవువారివి) 
వాస్తు నారాయణీయం ,, 
యోగావళీఖండం న 
సర్వార్ధచంద్రిక (4భాగాలు) 
మీరే న్యూమరాలజిస్ట్‌ (దావూద్‌) 
నిర్ణయసింధు (2భాగాలు) 
జయహే...జయహే...(పురాణపండశ్రీ నివాస్‌) 
సాయి... న్న 
శ్రీ దుర్గానందలహరి వ 
శ్రీమాలిక న 
ఆరతిసాయిబాబా న 
మాతృశ్రీ స్తోతరత్నాకరము 
ఆరోగ్యసంహిత 
ప్రతిష్టకల్పః(సాగి నరసింహమూర్తి) 
తాజుద్దీన్‌ బాబా సచ్చరిత్ర 

సుమారు 100 సం॥రాలునాటి ప్రాచీన ప్రతులు తిరిగి 
ఈ క్రింది గ్రంథములు ప్రచురించబడినవి. 
జాతకామృతతసారం 
జాతక బోధిని 
సంగీత విద్యాదర్పణం 
సంగీత సర్వార్ధ్థసారసంగ్రహం 
ముహూర్త మార్తాండం 
జాతకరహస్యం 
రాజమార్తాండం 
ఆయుర్ధాయదీపిక 
వైద్యామృతం 
అనుపానమంజరీ 
నవ(గహశాంతి విధానం 
చికిత్సరత్నము 
స్వరచింతామణి 
ద్వాదశలోహ భస్మవిధానం 
దైవజ్ఞయజో విభూషణం 
అనుపాన రత్నకరము 
కాలామృతము 
దైవజ్ఞకర్ణామృతము 
రసేంద్ర చింతామణి 
రసరత్న సముత్యయము 
వస్తుగుణరత్నాకరము 
హోరానుదర్పణము 
విశ్వకర్మ వాస్తుప్రకాశిక 
ప్రీజన కల్పవల్లి 
2 B= 


సంగీత సర్వార్ధ సంగ్రహం 
వైద్యకల్పతరువు 
రసప్రదీపిక 
గణకానందము 
శ్రీ లలితాసహస్రనామావళిః-వివరణాత్మక భావంతో 
నవచండీ వేదోక్త శ్రీ దేవీ పూజాకల్పం 
శ్రీ గాయత్రీ అనుష్టాన తత్త్వప్రకాశిక 
సంగీతమార్తాండము 
సారావలి 
భేషజకల్పము 
గురుశిష్య వైద్యచింతామణి 
జాతకమణి 
సర్వశకున ప్రకాశిక 
యాజుష ప్రయోగ చంద్రిక 
శిక్షావల్లీ-ఆనందవల్లీ-భృగువల్లీ 
వసంతరాజ శకునము 
తొట్టి వైద్యం 
జ్యోతిష సిద్ధాంత సంగ్రహము (పంచాంగ గణితం) 
సహస్ర యోగప్రకాశిక 


కాపీలు కావలసినవారు : 


మోహన్‌ పబ్లికేషన్స్‌ 
ఆధ్యాత్మిక గ్రంథనిలయం 


కోటగుమ్మం, అజంతా హోటల్‌ ఎదుట, 


రాజమండి. 
See 


అరుదైన పాత పంచాంగములు, వ్రతకథలు, 
పురాణములు,ఆరాధన గ్రంథములు, 
సుప్రభాతములు,మహాత్యములు, సహస్రనామములు, 
పూజావిధానములు, స్తోత్రాలు, ప్రామాణిక గ్రంథములు, 
కథలు, జ్యోతిష, వాస్తు, వైద్య, మంత్రశాస్త్రాది ఆధ్యాత్మిక 
గ్రంథములకు 


మోహన్‌ పబ్లికేషన్స్‌ 
ఆధ్యాత్మిక గ్రంథనిలయం 


కోటగుమ్మం, అజంతా హోటల్‌ ఎదుట, 


రాజమండ్రి. ఫోన్‌ : (0883) 246 25 65 
Cell:903 246 25 65 


From : ఇ : 0883-246 25 65 
MOHAN PUBLICATIONS 
Fort Gate, Opp : Ajanta Hotel 
RAJAHMUNDRY-533 101 (A.P.) 


WWW.MOHANPUBLICATIONS.COM 
WWW.GRANTHANIDHI.COM 


google play store / mohan publications 
facebook Like us to follow /Mohanpublications 

